
דאָס בוך איז סובסידירט געװאָרן 


דורך ד"ר ל. מ. פרוכטבוים 
ברוקלין, וי 


געהײיליקט דעם אָנדענק 
פֿון מײַן פֿאָטער, לערער או חבֿר 
יוסף טשערניכאָוו (דניאלי) 
פֿאַרטיידיקער, פובליציסט אן סאַציאַלער דענקער 
קעמפֿער פֿאַר ייִדישער באַפֿרײַונג 
פֿאָרזיצער פֿון דער פֿרײַלאַנד-ליגע אין פוילן 
געפֿאַלן דעם 24סטן יוני, 1941 


אַ װאָרט פריער 


דאָס דאָזיקע בוך איז אָנגעשריבן געװואָרן א דאַנק דער איניציאַטיו פֿון 
ד"ר לעסער מ. פֿרוכטבױם און איז אַרױסגעגעבן געװואָרן אַ דאַנק זיין ברייטער 
האַנט. אין זײַן הקדמה דערציילט ד"ר פֿרוכטבױם, װאָס עס האָט אים מאַטי- 
ווירט דערצו. 

די זעלבע מאָטיוון האָבן אױך גורם געוען, אַז איך האָב אָנגענומען די 
פֿאַרבעטונג פֿון דער פֿרײַלאַנד-ליגע צו שרײַבן איר געשיכטע. איך פֿיל, אַז 
דאָס איז געווען מײַן חובֿ לגבי דער באַוועגונג און בפֿרט לגבי דעם אָנדענק 
פֿון אירע קדוששים, װאָס זײַנען אומגעבראַכט געװאָרן אינעם חורבן פֿון ייִדיען 
פֿאָלק אין אײיראָפּע. איך האַלט, אַז די געדאַנקען, ווערטער און מעשׂים פֿו אַ 
באַוועגונג, װאָס האָט אין די פֿינצטערסטע און גרױליקסטע יאָרן פֿון דער יידי- 
שער געשיכטע אָנגעשטרענגט אירע כּוחות צו ראַטעווען פֿון אונטערגאַנג דאָס 
ייִדישע פֿאָלק, זיַן שפּראַך און קולטור -- טאָר ניט בלײַבן אומפֿאַרצײיכנט. 

אין אוודזערע טעג װערט מאָדערנע ייִַדישע געשיכטע אַלץ מער אױיס- 
געליידיקט פֿונעםס גרעסערן טײל פֿון איר רעאַלן אינהאַלט און אױסגעצויגן 
אין איין שנירל אין הסכּם מיט דער איצט פּרעװואַלירנדיקער ליניע. דאָס יידי- 
שע לעבן אין די לעצטע 80 יאָר, מיט זײַנע פֿילגעשטאַלטיקע, קאָמפליצירטע, 
סתּירותדיקע טענדענצן און פּראָצעסן, מיט זײַן צעצװױיגטן, שאַרף דיפֿערען- 
צירטן גײַסטיקן און פּאַליטישן לעבן ווערט רעדוצירט צו אַ קינדעריש נאַיווער 
פֿאָרמל מיטן ,העפי ענדינג" פֿון מדינת ישׂראל. פֿאַראַן (דער עיקר אין ענג- 
לִיש געשריבענע) , יִַדישע געשיכטעס?, װוּ עס װערט, אַ שטיגער, מיט קין 
איין װאָרט ניט דערמאָנט דער ,בתד". אין זעלטענע פֿאַלן קאָן מען נאָך גע- 
פֿנען אַ רמז אױף ישׂראל זאַנגוילס אַלטער טעריטאָריאַליסטישער אָרגאַני 
זאַציע. דער נײַער טעריטאָריאַליזם, די פֿרײַלאַנד-ליגע, װערט לגמרי פֿאַר- 
שוױגן כּלא היה. דער איינציקער אױסנעם אין דעם פרט איז ד"ר אפֿרים 
שמואלי, עם ישׂראל בימינו (תל-אָבֿיבֿ, 58-1957). אין אָט דעם ווערק (ערשטער 
באַנד, זז' 1627161) איז דאָ אַ ביז גאָר קורצע, אָבער מער וױיניקער קאָרעקט 
געשריבענע סעקציע וועגן דער פֿרײַלאַנדדליגע און איר אַקציע אין אױסטראַ- 


דע 


ליע דיר שמואלי רעכנט צום סוף אויס אַ ריי סיבות, פֿאַר װאָס טעריטאָריאַליס- 
טישע פּראָיעקטן האָבן זיך ניט רעאַליזירט. ער לאָזט אָבער דורך איין װואָגיקן 
פֿאַקטאָר. די ענערגישע ציתניסטישע קעגנאַקציע, װאָס האָט ניט איבערגע- 
קליבן אין מיטלען 

די טעריטאָריאַליסטישע באַוועגונג איז אױפֿגעקומען אױפֿן שיידוועג פֿון 
דער יִַדישער געעײכטע און עס האָט זיך אין איר פֿאַרקערפּערט די גרנט- 
דילעמע פֿון ייִדישן קיום. דאָס דאָזיקע בוך איז אַ געשיכטע ניט נאָר פֿון דער 
פֿרײַלאַנדדליגע, נאָר אויך פֿונעם טעריטאָריאַליסטיען געדאַנק אין ברייטערן 
זינען. אַן אַרײנפֿיר-קאַפּיטל גיט די קאָנטורן פֿון דער אידעאַלאָגישער אַנט- 
וויקלונג פֿװעס אַלטן טעריטאָריאַליזם (מיט קליינע שינױים שטעלט ער מיט 
זיך פֿאָר די ערשטע העלפֿט פֿון מיין אַרבעט אין י. נ. שטיינבערג-בוך). אינעם 
בוך האָבן געפֿונען אַן אָפּשופיגלונג אויך גרופעס או געזעלשאַפֿטן מיט טערי- 
טאָריאַליסטישע העוקפֿות, װאָס האָבן זיך געשאַפֿן באַזונדער פֿון דער פֿרײַלאַנד- 
ליגע, װוי קורצװײיליק און אָפֿט אומבאַטײטיק עס זאָל ניט האָבן געווען זייער 
טעטיקייט. אַן אָרט אין אָפּגעגעטן געװאָרן די אינטערנאַציאַנאַלע פּראָיעקטן, 
האַרט פֿאַר דער צווייטער וועלט-מלחמה, צו פֿאַרענטפֿערן די יִדישע עמיגראַ- 
ציע-פֿראַגע דורך קאָנצענטרירטער מאַס-קאָלאָניזאַציע. די פראַקטיש אָן- 
געהויבענע פּלענער פֿון יִַדישער טעריטאָריאַלער קאָנצענטראַציע אין ביראָ- 
בידזשאַן און אונטער-שלעזיע, װי אױיך דער טראַגישער קרימער פּראָיעקט, 
ווערן אויך דערמאָנט וי אויסדרוקן פֿונעם טעריטאָריאַליסטישן פּרינציפ. קליין- 
קאַלאַניזאַציע ווערט פֿאַרבײַגײענדיק באַרירט בלויז אױף ויפֿל זי איז פֿון צײַט 
צו צײַט געשטאַנען אױפֿן סדר-היום פֿון דיסקוסיעס אין דער פֿרײַלאַנד-ליגע. 
לייבל כּהן האָט אָנגעשריבן אַ ספּעציעלן צוגאָב-קאַפּיטל וועגן איינעם פֿון די 
פּרוון אויף אָט דעם שוטח. 

די אַרבעט פֿון דער פֿרײַלאַנד-דליגע אין געגאַנגען אױפֿן ברייטן פֿאָרום 
פֿון ײִדישן געזעלשאַפֿטלעכן לעבן די אָפּרופֿן און אַקציעס פֿון דער ײִַדישער 
פּרעסע, פֿון די ייִדישע פּאַרטייען און אָרגאַניזאַציעס זײַנען אינטערעסאַנט ניט 
נאָר וי באַגלײיט- דערשײַנונגען פֿון דער פֿרײַלאַנד-טעטיקײט, נאָר זיי פֿאַרגיסן 
ליכט אויף דער אײַנעשטעלונג, פּאַליטיק און טאַקטיק פֿון העזפּעהדיקע סעקטאָרן 
פֿון דער ייִדישער געזעלטאַפֿט, אויף זייער נאַציאָנאַלער אַחריות און מאָראַליען 
מהות. פֿון דער אַנדערער זײַט האָבן וויכטיקע געשעענישן אין און אַרום דעם 
ייִדישן לעבן, אַריינגערעכנט די ווענדונגען און אַנטװויקלונגען פֿון דער פאַ" 
לעסטינע-פֿראַגע, דירעקט משפּיע געווען אויף די באַדינגונגען און פּראָבלעמען 
פֿון דער טעריטאָריאַליסטישער טעטיקייט, און פֿון דעם דאָזיקן קוקווינקל ווערן 
זיי דאָ דערמאָנט און באַלױכטן. 

- צונױפֿשטעלן די געשיכטע איז אויסגעקומען דער עיקר לױט אַרכיודמאַ- 

טעריאַלן און בלױז אין אַ קלענערער מאָס לױט געדרוקטע פּובליקאַציעם, די 
באַאַרבעטונג, עקסצערפּטירתנג און סיסטעמאַטיזירונג פֿון די מקורים האָט צו" 


זזדע 


גענומען אַ סך מער צײַט וי איך האָב זיך לכתחילה פֿאַרגעשטעלט. דערבי 
דאַרף מען געדענקען, אַז די אַרכיון פֿון די פֿרײַלאַנדדליגעס אין פּוילן, פֿראַנק- 
רײַך, האָלאַנד און רומעניע האָבן זיך ניט אָפּגעהיט. דאַ האָט מען געמוזט רע- 
קאָנסטרױַרן די פֿאַקטן אױפֿן סמך פֿון אָפֿט מאָל פֿראַגמענטאַרישע מאַטעריאַלן 
-- פרעסע-ידיעות און קאָרעספּאַנדענץ מיט די צענטערס אין לאַנדאָן און נין- 
יאָרק. עס האָט מיר אין אַ גרויסער מאָס געהאָלפֿן, װאָס איך האָב געהאַט גע- 
הערט צו דער פּוילישער פֿרײַלאַנד-באַועגתג פֿון 1933 ביז 1939 און בין אויך 
געווען באַקאַנט מיט דער פֿרײַלאַנד-ליגע אין פּאַריז. דאָס האָט מיר געגעבן 
אַ דירעקטע השׂגה וועגן דעם כאַראַקטער פֿון דער באַוועגונג, די באַדינגונגען 
פֿן איר אַרבעט, דעס צװאַמענהאַנג און רעלאַטיון באַטײַט פֿון פֿאַרשײידענע 
עפיזאָדן אין איר געשזיכטע. איך האָב זיך אָבער פֿאַרלאָזן אויף מיין זכּרון בלזיז 
בנוגע דעם סעקטאָר, װואָס איך בין אין אים געווען דירעקט אַקטיוו --- פֿרײַלאַנד- 
יוגנט און בפֿרט די שפּאַרבער-אַסאָציאַציע. אויך דאָ האָב איך זיך אין אַלע 
מעגלעכע פֿאַלן סומך געווען אױף דער פֿאַראַנענער געשריבענער דאָקומענ- 
טאַציע. 

די וויכטיקסטע אַרכיוודזאַמלונגען, װאָס איך האָב אויסגענוצט, זײַנען 

פֿרײַלאַנד-אַרכיו, נידיאַרק -- מאַטעריאַלן פֿון סוף 1943 אָף די זאַמלונג 
פֿון דער פֿאַרשטאָרבענער אַדאַ סיגעל איז כּולל אָפּגעקליבענע דאָקומענטן וועגן 
דער טעטיקייט פֿון דער פֿרײַלאַנדדליגע אין לאָנדאָן (1940-1937), וועגן דעם 
קימבערלי-פּראָיעקט און אויך ברײו פֿון פֿרײַלאַנד-יוגנט-גרופעס אין פילן 

דייר י. נ. שטיינבערג-אַרכיו, ייוואָ -- אתנדזער עיקרדיקער אינפֿאָרמאַ: 
ציע-מקור וועגן אַלע צװײַגן פֿון דער פֿרײַלאַנד-באַוועגנג אין 1939-1937 און 
וועגן דעם קימבערלי-פּראָיעקמ. 

תּנחום ב. הערוואַלד-אַרכיוו, ייִוואַ -- קליין אין פֿאַרנעם, אָבער מיט אַ רײ 
אוניקאַלע דאַקומענטן. 

דיר חיים זשיטלאָווסקי-אַרכיו, ייְוואָ -- בריוו פֿון יוסף טשערניכאָוו, װאָס 
זײַנען וויכטיק פֿאַר די ערשטע יאָרן פֿון דער באַוועגונג, און פֿאַרשײדענע אַן- 
דערע ייִוואָדזאַמלונגען, װאָס ווערן אַנגערופֿן אין די שייכדיקע הערות. 

יוסף לעפֿטוויטש-אַרכיו, לאַנדאַן -- בריוו און מאַטעריאַלן פֿאַר דער גע- 
שיכטע פֿון די פֿרײַלאַנד-ליגעס אין ענגלאַנד, פּוילן און עסטרײַך, 1935 1937, 
און אַ קאָלעקציע צײַטונג-אויסשניטן און מימעאָגראַפֿירטע יײַט"אַדקאָמוניקאַסן, 
װאָס האָבן אַ שייכות צו ייִדישער עמיגראַציע און קאַלאָניזאַציע. נאָך דעם וי 

איך האָב אומגעקערט ה' לעפֿטוויטשן זײַנע מאַטעריאַל, האָט ער זי איבער- 

געגעבן דעם ציוניסטישץן אַרכיוו אין ירושלים. 

יעקבֿ לעווין-אַרכיוה נידיאָרק -- אַ זאַמלונג אױסגאַבעס און דאָקומענטן 
װאָס האָט געזאָלט ווערן דער יאָדער פֿון אַן אַרכיו פֿאַר דער געשיכטע פֿון 
טעריטאָריאַליזם און ייִדישער קאָלאַניזאַציע. אַ טייל פֿון זיי שטאַמט פֿון מאיד 
און רבֿקה פֿיײינלײב, װאָס האָבן זי אַריבערגעבראַכט פֿון פֿראַנקרײַך אין 1940; 


אז 


אין הסכּם מיטן וילן פֿון דעם פֿאַרשטאָרבענעם יעקבֿ לעוינס קרובֿים האָב 
איך די מאַטעריאַלן איבערגעגעבן דעם פֿראַנץ קורסקי-אַרכיוו פֿון ,בונד", ניו- 
יאָרק. 

יונה פּאָדאָלסקי-אַרכיון, לאָנדאָן, איצט אינעם פֿרײלאַנד-אַרכיו, ניו-יאָרק; 
אַ זאַמלונג, שפּאַרבער-מאַטעריאַלן און בריוו פֿאַר 35-1934, צוגעשיקט דורך 
שלום לוריא, קיבוץ מרחבֿיה, ישׂראל; איינצלנע דאָקומענטן פֿון געאָרג שאַפּי- 
ראָדאַרכין, פּאַריז, צוגעשיקט דורך זײַן אַלמנה; קאָרעטפּאַנדענץ און מאַטע- 
ריאַלן פֿון דער גרופּע ,סלה", 38-1937, צוגעשיקט דורך ד"ר דזעזאַרדזש) ריכ- 
טער; און אַ צאָל אַנדערע מקורים און אינפֿאָרמאַציעס, װאָס ווערן אָנגעוויזן 
אין די שייכדיקע הערות. 
| = וען נאָר דאָס איז געווען מעגלעך, האָב איך געלאָזט ריידן די אויטענטישע 
דאָקומענטן -- מעמאָראַנדומס, פּאַרלאַמענטאַרישע אַרױסטריטן, רעגירונג-דער- 
קלערונגען, בריוו פֿון אָפֿיציעלע מלוכה- פֿאָרשטײערס און פּאַליטישע טוערס. 
איך האָב אויך אין אַ גרויסער מאָס אויסגענוצט ציטאַטן פֿון בּריו, װאָס װאַרפֿן 
אַ שײַן אױף דער אינעוױיניקסטער טעטיקײיט און פּראָבלעמאַטיק פֿון דער 
פֿרײַלאַנדדליגע און אירע באַזונדערע סעקציעס. אוב ציטאַטן ווערן געבראַכט 
פֿון ייִדישע אָריגינאַלן, ווערט אי זיי װוי װײַט מעגלעך פֿאַראײנהײטלעכט נאָר 
דער אויסלייג (אָפּהיטנדיק די אינדיווידועלע אויסלייג-פּרעפֿערענצן דאָרט, וו 
די אָרטאָגראַפֿישע תקנות לאָזן איבער אַן אױסקלײַב פֿון צוויי פֿאָרמען), אָבער 
ניט די שפּראַך אָדער גראַמאַטיק.. דערקלערונגען און הוספֿות אין די ציטאַטן 
ווערן געגעבן אין קאַנטיקע קלאַמערן ווערטער, זאַצן אָדער פּאַראַגראַפֿן, װאָס 
ווערן דורכגעלאָזן מחמת צמצום (אָן אַ שאָדן פֿאַרן צװאַמענהאַנג אָדער מיין 
פֿון דער ציטאַט), זײַנען פֿאַרביטן מיט (..). אַלע אונטערשטרײַכונגען (קורסיוו) 
שטייען אין אַריגינאַל. 

דער ייִדישער אַלף-בית איז ויניק צוגעפּאַסט צו טראַנסקריבירן פֿרעמדע 
נעמען (פערזענלעכע און געאָגראַפֿישע). אין דעם פרט איז ניט געווען מעגלעך 
אָפּצוהיטן אַן איינהייטלעכע סיסטעם (אויב אַזאַ איז דאָ בנימצא). אין טייל פֿאַלן 
האָב איך טראַנסקריבירט פֿרעמדע נעמען לויטן ייִדיש-אײיראָפּעישן, ניט ייִדיש- 
אַמעריקאַנישׂן פּרעסע-נוסח. אין אַלע פֿאַלק, ווען עס קאָן זײַן אַ ספֿק בנוגע 
אויסלייגן דעם נאָמען מיט לאַטײנישע אותיות, ווערט דער לאַטײנישער נוסח 
געגעבן אינעם זוכצעטל באַלד נאָך דער ייִדישער פֿאָרעס. 

אוב .אָביעקטיווקייט" מיינט פֿולשטענדיקע גלײַכגילטיקײט צו די באַ- 
רירטע פּאָליטישע און אידעאָלאָגישע פּראָבלעמען, צו די ווירקנדיקע און זיך 
קעגנעוטעלנדיקע געזעלשאַפֿטלעכע כּוחות -- דעמאָלט איז אָביעקטיוע היס- 
טאָריאָגראַפֿיע אוממעגלעך. אַפֿילו עס האַנדלט זיך װעגן אוראַלטע תּקופֿות 
מיט טויזנטער יאָר צוריק איז דער היסטאָריקער געצווּנגען צו נעמען אַ שטע- 
לנג. ער מחז געבן זײַן פערזענלעכע אינטערפּרעטאַציע, זײַן אייגענע אָפּשאַי 
צוג פֿון די פּערסאַנאַזשן, פּאַרטייען, רעזשימען, פּראָצעסן און רעזולטאַטן 


צ 


אָבער דער היסטאָריקער -- אױב ער איז אַ היסטאָריקער! -- איזן מחױבֿ צן 
זיין ערלעך, פינקטלעך, קריטיש און געטרײַ די פֿאַקטן איך האָף, אַז מײַן בוך 
ענטפֿערט אָפּ דער דאָזיקער דעפֿיניציע פֿון אָביעקטיווקײיט. בײַם באַשרײַבן 
פּלוגהאס אין די רייען גופֿא פֿון דער פֿרײַלאַנד-באַוועגונג איז מײַן קריטעריע 
פֿון אָפּשאַצן מענטשן און גרופעס געווען: אַקטיווע אַרבעט פֿאַר דער באַוועגונג, 
זאָרג פֿאַר איר אייניקייט, געטרײַשאַפֿט אירע אידעאַלן 

די ענדגילטיקע פֿאָרעם פֿונעס בוך האָט אַ סך צו פֿאַרדאַנקען ײינע רע- 
דאַקטאָרן -- אַבֿרהם קיהן און דײר מרדכי שעכטער, װאָס האָבן געהאָלפֿן צו 
מאַכן עס קאָמפּאַקטער און איינהייטלעכער. איך דאַנק זי פֿון פֿולן האַרצן פֿאַר 
זאָרגעוודיק לייענען דעם כּתבֿייד, פֿאַר זייערע אויסבעסערונגען און פּראָדוק- 
טיווע פֿאָרשלאָגן. דיר שעכטערן קומט אַ באַזונדער דאַנק פֿאַר זײַן שפּראַכלע- 
כער רעדאַקציע פֿונעם כּתבֿײיד. ניט אַלע זײַנע לינגוויסטישע רעקאָמענדאַ- 
ציעס האָב איך אָבער געקאָנט אָננעמען. עס זײַנען מיר אויך געווען באַהילפֿיק 
שואל גוטמאַן און אליעזר פֿרענקעל, װאָס האָבן איבערגעלייענט טייל קאַפּיט- 
לען אָדער סעקציעס און געמאַכט קאָמפּעטענטע באַמערקונגען צום סוף דאַרף 
מען דאַנקען יונה גאָראָדיסקין און קעהאָס קליגערן, װאָס האָבן גענומען אױף 
זיך די הששגחה איבערן זעצן און דרוקן דאָס בוך. 

די ערשטע רעאַקציע פון דער ייִדישער עפנטלעכקייט -- 90. סוף פון דער 
ערשטער אָרגאַניזירײפאַזע -- 97, בײַ דער טעריטאָריאַליסטישער יוגנט -- 102, 


קאַפּיטל דרי 


יאָרן פֿון זוכענישן און אויסדויער (1935--1936) + .666 55555556 22 ...105 
אַנגאָלץ -- 105, בריטישע קאַלאַניעס און אױסטראַליע -- 107. פּצְרוֹ -- 
9. עקװאַדאָר --- 110. די אַקטיװוקײט פון דער פּאַריזער ליגע אין דער 
ערשטער העלפט 1935 -- 115 ד"ר יוסף קרוקס מיסיע אין לאַנדאַן --- 117, 


ערשטע סטאַדיע פון דער פרײַלאנד-קאַנפערענץ -- פּאַריז -- 119, צװייטץ 
סטאַדיע פון דער פרײַלאַנדיקאַנפערענץ -- לאָנדאָן -- 121, פּראָגראַם, סטאַטוט 
און הויפּט:אַנפירוגג פון דער פרײַלאַנדיליגע -- 125, אָפּשאַצונג און רעזול" 
טאַטן פון דער קאָנפערענץ -- 129, אָרגאַניזאַציאָנעלער װוּקס פון דער פרט" 
לאַנד:באַװעגונג אין פּױלן -- 132. י. טשערניכאָווס קאַמף פאַר שעפערישער 
רעוויזיע פון ייִדישיזם -- 127, טעריטאָריאַליסטישע יוגנט-גרופּעס און זייער 
זשורנאַל -- 129, אַלפּױלישע קאָנפערענץ פון דער פרײַלאנד'ליג -- 142, 
די אַנטיעמיגראַציאָניסטישע היסטעריע אין פּולן -- 146. ערשטער פרײַלאַנך" 
יוגנט-צוזאַמענפלי אין טורנישעק -- 150. װילנער פרײַלאַנד-ליגע אין דער 
צווייטער הצפלפט 1936 -- 151, טעריטאָריאַליסטישע שטימונגען און גרופעס 
אין דײַטשלאַנד -- 156. ד"ר נתן בירגבוימס אייִדישער פאַלקסדינסט" אין 
האָלאַנד -- 158. דער לאָנדאָנער פרײַלאַנד-קאָמיטצט אין 36/1935 -- 160, 
צוויי ביכער װעגן טעריטאָריאַליזם: דעבלינס און לעפטװיטשעס -- 162, 
די פרײַלאַנדיליגע (ייִט"אָ) אין עסטרײַך -- 165, פאַרבינדונגען אין די פאַר" 
אייניקטע שטאַטן -- 167. דער קעניע עפּיואַר -- 169. ערשטע פּאָליטישצ 
אונטערהאנדלונגען: אױיסטראַליעץ -- 171, די װײַטערדיקע געשיכטע פון לעפט" 
וויטשעס פּראָיעקט --- 176. פּאָליטישע פאָרשונגען און צוגרייטונגען פון דער 
פראַנצייזישער ליגע -- 183, 


קאַפּיטל פיר 


די ערשטע פּאָליטישע אַקציע (19237) א 5.55.5...52.,..... 188 


דער מעמאָראַנדום צום פראנצייזישן קאַלאַניעסימיניסטער -- 188. די דעק" 
לאַראַציע פון מאַריוס מוטע -- 191. טעריטאָריאַליסטישע אָפּשאַצונגען פון 
דער מוטע-דעקלאראַציע -- 194. דער אָפּקלאַנג אין דער פּרעסע און דער 
ציוניסטישער סאַבאַטאַזש -- 197, די פּוילישע עקספּעדיציע קיין מאַדאגאַס:- 
קאַר -- 204. ליכט און שאָטן פון נײַ-קאַלעדאָניע -- 207. איגעװײניקסטע 
שװעריקייטן אין דער פרײַלאַנדיבאַװעגונג --- 212. דער אויפקום פון דער 
נײַער שטימע -- 217, אונדזער טאָג אין דינסט פון טעריטאָריאַליזם -- 221, 
טראָצקי װעגן טעריטאָריאַליזם --- 223. צװייטער פרײַלאַנדײוגנט-צוזאמענפלי 
-- 225, דער ערשטער פּראָיעקט צו צעטיילן פּאַלעסטינע -- 230. פרײַלאַנד" 
באַװעגונג אין מיטן 1937 -- 226. צװייטע אלגעמיינע קאָנפערענץ פון דער 
פרײַלאַנדיליגע --- 228. װאָס װײַטער? -- 246. דער װײַטערדיקער גורל פון 
דער מוטעידעקלאַראַציע -- 249, 


קאַפיטל פינף 


טעריטאָריאַליזם אױפֿן אינטערנאַציאָנאַלן סדר-היום (1938) ......... 256 
א. אױפֿקום און ערשטע סטאַדיע פֿונעם קימבערלי- פּראָיעקט .. 257 


רעאָרגאַניזאַציע פון דער פרײַלאַנדיליגע אין ענגלאַנד -- 257, אױסטראַלישץ 
פאָרגעשיכטע פונעם קימבערליפּראָיעקט -- 260. ס. ה. טשאָמליס פּראָפּאַ 
גאנדע פאַר א ייִדישן קימבערלי -- 262. רעאַקציע פון דער יידישער און 
אױסטראַלישער פּרעסע -- 266, די פּראַגע װעגן דעם יורידישן סטאַטוס 
פון ייִדן אין קימבערלי -- 269, אָנהענגערס פון קימבערלײפּראיעקט אין 
אױיסטראַליל -- 271, דער אָננאָט אָפּצוקױפן די דעראַק'קאַנצעסיעל -- 213 
קורצע באַשרײַבונג פון קימבערלי -- 276, ערשטע אונטערהאַנדלונגען און 
מעמאָראַנדום צו דער מערביאױיסטראַלישער רעגירונג -- 279. די אקציע 
אין אױיסטראַליע אַרום דעם פּרײַלאַנדימעמאָראַנדוםם -- 280 

ב. די ייִדישע פּליטים-פֿראַגע אױפֿן אינטערנאַציאָנאַלן פֿאָרום .. 2817 
די קאַטאַסטראָפע פון 9סטרײַך -- 287. רוזװעלטס איניציאַטיו פון װעלט- 
קאַנפערענץ פאר פּליטים -- 289. ייִדישע שטימען ערב עויאן -- 292 
מצמאָראַנדום פון דער פרײַלאַנד'ליגע דער עויאןקאָנפערענץ -- 297. די 
עװיאנער קאַנפערענץ און די ייִדישע דעלעגאציעס -- 300. עֶפּילאָג פונעם 
ענין קעניע -- 307. אַרױסטויטן לטובת יִדישער מאַסױקאָלאָניזאַציע און 
ציוניסטישע קאָנטעראָפּענסיװע -- 309, נעװיל טשעמבערלענס דערקלערונג 
װעגן דער בריטישער גװינע -- 315, נײַער פרײַלאַנדימעמאָראַנדום צום עװיאַן" 


קאָמיטעט --- 318, פרײַלאַנדיליגע און די געזעלשאַפטלעכע אַקציע אין ענג" 


לאַנד -- 321, 
ג. טעריטאָריאַליסטישע אָרגאַניזאַציעס אין מערבֿיאײראָפּע אוך 
אַמעריקצ ........ = יי אי + .96 5,  .......224‏ 2327 


װוּקס פון דער פרײַלאַנד-באַװעגונג: שוייץ און פראַנקרללך -- 327, די גרופּץ 
,סלהי אין אמעריקע -- 3230, די גרופּע ,נײַיהודה? -- 3223, אויפקום פון 
דער פרײַלאַנדיליגע אין אַמעריקע -- 335, ,אינטערנאַציאָנאַלע ייִדישע קאַלאָ 
ניזאציע-געזעלשאַפט" -- 327, אַנדערע פּינאַנציעלט גרופירונגען -- 342 
ד. די פֿרײַלאַנד-ליגע אין פּױילן אין 1938 5..565::53........, 244 
די װילנער פרײלאַנד-אָרגאַניזאציע אָנהײב 1938 -- 244. דער ,שפּאַרבער" 
אין װילנע און אין װאַרשעל -- 246, רעליגיעז-טעריטאָריאַליסטישע יוגנט- 
גרופּץ -- 249, אויסשליסונג פון י. קרוקן און זײַנע צװיי חברים -- 351, 
פרײַלאַנדיליגע אין פּוילן אין אַפּריל--נאָװועמבער 1938 -- 356, דער ;ייריי 
שער קאַלאַניזאַציע-קאָמיטעט?" -- 361, די אייניקייט פון דער פרײַלאנדייוגנט- 
באוועגונג װערט צעבראָכן -- 2165, דער אויפשטײַג פון ,שפּאַרבער" -- 368, 


קאַפּיטל ועקס 


אױפֿן שוועל פֿון פֿרײַלאַנד (יאַנואַר---אױגוסט 1929) 55555556624.... 271 
די בריטיש-אמעריקאנער עקספּעדיציע אין דער בריטישער גויאנצ -- 372, 
די האָלענדישע עקספּעדיציע קיין סורינאם -- 274, פּאַליטישע פּראָבלעמען 
פון דער פרײַלאַנדיבאװעגונג אָנהײב 1939 -- 276. די דריטע פרײַלאנד- 
קאַנפערענץ אין פּאַריז -- 279, דאָס בריטישע ,װײַסע בוך" װעגן פּאַלעסטינץ 
--381, די בריטישע רעגירונג גיט אָפּ גװיאַנע פאַר ייִדישער טעריטאָריאַלער 
קאָלאַניזאַציע --- 385, פרײַלאַנד-פּיאָנירן פאַר בריטישער גװיאַנצ? -- 387, 
דער סאַבאָטאַזש פונעם גויאנע-פּלאַן דורך די ייִדישע אַרגאניזאַציעס -- 389, 
אַלאַסקע װי אַ מקום-מיקלט פאַר פּליטים? --- 291, צוגרייטונג פון לאַנדװירט- 
שאַפטלעכער אויסשולונג -- 392. די ארבעט אין װילנע -- 295,. אױסגלײַך 
אין דער באוועגונג און דער זשורנאַל דער פּיאָנער -- 297. די דרײַ ייוגנט" 
גרופּעס אין װאַרשע -- 401, לאַנדװירטשאַפטלעכע אויסשולונג -- 403, די 
דרײַ זומערילאַגערן פון 1929 -- 408, דער טעריטאָריאַליזם און די ייַדישץ 
עפנטלעכקייט אין 1939 -- 412. ד"ר י. נ. שטיינבערגס ערשטע טריט אין 
מערב-אויסטראַליע -- 417, ד"ר י. נ. שטיינבערגס עקספּעדיציע קיין מיזרח- 
קימבערלי -- 421. ד"ר 'י נ. שטינבערגס מעמאַראַנדום דעם פּרעמיער 
װילקאָק -- 424, די פּראָפּאַגאַנדע-קאַמפּאַניע אין פּערט -- 428, די רעגירונג 
פון מערב-אויסטראַליע נעמט אָן דעם פרײַלאַנדיפּלאַן -- 438, דעקלאראַציץ 
פון מערב-אויסטראַלישע געזעלשאַפטלעכע טוצרס - 44 


קאַפּיטל זיבן 


די יאָרן פֿון דער צווייטער וועלט-מלחמה: אײיראָפּע +55....6666666... 446 

דער אונטערגאנג פון פּוױלן -- 446. װילנער אונטער דער ערשטער סאַװעטי- 
שער אַָקופּאַציץ -- 449, וילנע אונטער דער ליטװישער מאַכט -- 452, א 
קאַפּיטל וילנער מאַרטיראָלאָגיע -- 455,. טעריטאָריאַליסטישע עכאָס פון 
װאַרשעװער געטאָ -- 456, בך-אַדירס פאַרן געשיכטלעכן יוםיהדין --- 459. 
דער אונטערגאנג פון מערב-אײראָפּץ -- 468. די פרײַלאַנדיליגע אין ענגלאַנד 
אין די מלחמה-יאָרן -- 469,. דער קרימער פּראָיעקט -- 471, דער לעצטער 
אַקאָרד פון ייִדישן ביראָכידזשאַן -- 474, ביראַבידזשאן: סךהכלען און 
מסקנות -- 478, 


קאַפּיטל אַכט 


די יאָרן פֿון דער צווייטער וועלט-מלחמה: אױסטראַליע און אַמעריקע .. 482 
י נ. שטיינבערגס אַקציע אין מעלבורן -- 483, י. נ. שטיינבערגס אַקציע אין 
סידניי --- 486, אויפקום פון פרײַלאַנדיגרופּעס אין אױסטראַליל -- 490 


י, 1, שטיינבערגס -מעמאָראַנדום דעם. פעדעראַלן פּרעמיער-מיניסטער --. 492, 
דער אָנבאָט פון דער טאַסמאַנישער רעגירונג -- 495, די סיטואַציע אין 
אױיסטראַליע -אין 194271941. -- 500 טעריטאָריאַליסטישע גרופּעס אין אַמע- 
ריקץ אין 1940:1929 --- 504. דער געזעץ פּראיעקט װעגן באזעצן אַלאַסקא -- 
6. קליין-קאָלאַניזאַציע - אין דער דאָמיניקאַנער רעפּובליק --- 508. בױאַדירס 
אָנקום קיין אַמעריקע און דער זשורנאַל אויפן שװעל -- 511, בךאַדירס 
און י. נ. שטיינבערגס אָנטײל אינעם אויפן שװעל -- 515, בױיאַדירס קראַנקייט 
און טויט -- 521, די רעאָרגאַניזאציע פון דער פרײַלאַנד"ליגע אונטער ד"ר 
י. נ. שטיינבערגס אָנפירונג -- 522. די פּרײַלאַנדייוגנט-ליגע --- 525. דער 
באַנײַטער אויפן שװשל -- 526 די פרײַלאַנד-פאָלקס-קאָנפערענץ און דער 
אויפרוף צום אַמעריקאַנער ייִדנטום -- 521, דער באַזוך אין אמעריקע פון 
פּ. דזש. קלערי -- 535, דער ציניסטישער קאַמף קעגן דעם קימבערלי" 
פּראיעקט -- 538, די אױסטראַלישע רעגירונג װאַרפט אָפּ דעם קימבערלי" 
פּראָיעקט -- 544. קאָמענטארן פון אױיסטראַלישע מיניסטאָרן -- 549, דער 
אָפּקלאַנג אין דער פּרײַלאַנדיבאַװעגונג און אין דער אױסטראַלישער געוּצל- 
שאַפט -- 550, עפּילאָג;: קימבערלי בײַם הײַנטיקן טאָג -- 557 


ה ק ד מ ח 


פֿון ד"ר ל. מ. פֿרוכטבױים 


די טעריטאָריאַליסטישע באַװעגונג האָט זיך אין 1903---1905 אויסגעטיילט 
פֿון דער ציוניסטישער באַװעגונג, װאָס איז אין יענער צײַט ניט געווען ביכולת 
צו פֿאַרװירקלעכן אירע שטרעבונגען. די נײַע באַװעגונג איז באַשטאַנען פֿון 
דער ייִדישער טעריטאָריאַליסטישער אָרגאַניזאַציע (ייִט"אָ) בראָש מיט ישׂראל 
זאַנגװילן און פֿון די סאָציאַליסטיש-טעריטאָריאַליסטישע פּאַרטײען ס"ס און 
י"'ס. ביידע באַוועגונגען -- די ציוניסטישע און די טעריטאָריאַליסטישע --- 
האָבן געשטרעבט צו ייִדישער טעריטאָריאַלער קאָנצענטראַציע און ביידנס ענד- 
ציל איז געווען אַ יידישע מלוכה, זי זײַנען זיך אָבער פֿונאַנדערגעגאַנגען בנוגע 
דעם געאָגראַפֿישן שטח פֿון דער קומענדיקער ייִדישער מלוכה. די ציוניסטן 
האָבן געהאַלטן, אַז פּאַלעסטינע -- גיט געקוקט אויף וועלכע עס זאָל ניט זײַן 
פֿיזישע און פּאָליטישע מניעות -- איז דאָס איינציקע אָרט פֿאַר ייִדישער קאָ- 
לאָניזאַציע, בשעת ווען די טעריטאָריאַליסטן זײַנען אײַנגעגאַנגען אויף אַ באַ- 
ליביקן פּאַסיקן שטח, װאָס װאָלט געקאָנט פֿאַרװאַנדלט װוערן אין אַ ייִדישער 
טעריטאָריע, 

די טעריטאָריאַליסטן האָבן ניט באַװיזן צו דערגרייכן קיין ממשותדיקע 
רעזולטאַטן ביזן אױטבראָך פֿון דער ערשטער וועלט-מלחמה. די באָלשעוויס- 
טישע רעװאָלוציע אין רוסלאַנד פֿון איין זײַט, די באַלפֿור-דעקלאַראַציע מיט 
איר הבטחה פֿון אַ ייִדישער נאַציאָנאַלער היים אין פּאַלעסטינע פֿון דער צװיי- 
טער זײַט האָבן אָפּגעשװאַכט די טעריטאָריאַליסטישע אָרגאַניזאַציעס און האָבן 
געבראַכט צו דער ליקװידאַציע פֿון דער ייִט"אָ אין 1925, 

אונטער דער ווירקונג פֿונעם עקאָנאָמישן קריזיס אין די דרײַסיקער יאָרן, 
װאָס האָט פֿאַרשטאַרקט די עקאָנאָמישע אױיסװאָרצלונג פֿון די ייִדישע מאַסן 
אין מיזרח-אייראָפּע, באַזונדערס אין פּוילן, און פֿונעם אויפֿקום פֿון היטלעריזם 
מיט זײַן פּאָליטיק פֿון ייִדן-אױיסראָטונג --- איז געבוירן געװאָרן די נײַע טע- 
ריטאָריאַליסטישע באַװעגונג, באַקאַנט װי די פֿרײַלאַנד-באַװעגונג, זי איז געווען 


2 ד"ר ל, מ. פרוכטבוים 


אַ יורש פֿון דער ייַט"אָ און פֿון די סאָציאַליסטיש-טעריטאָריאַליסטישע פּאַר" 
טייען, זי האָט אָבער געאַרבעט אין אַנדערע באַדינגונגען און במילא מיט אַנ" 
דערע ריכטליניעס און מעטאָדן אין 1925 האָט זיך פֿאָרמעל אָרגאַניזירט די 
פֿרײײַלאַנדדליגע פֿאַר ייִדישער טעריטאָריאַליסטישער קאָלאָניזאַציע מיט אָפי 
טיילן אין אַ ריי אײיראָפּעישע לענדער און שפּעטער אויך אין אַמעריקע. די 
פּראָגראַם פֿון דער ליגע האָט פֿאָרמולירט איר ציל װי ;אַ קאָנצענטרירטע 
ידישע לאַנדװירטשאַפֿטלעכע און אינדוסטריעלע קאָלאָניזאַציע אויף אַ ניט- 
באַפֿעלקערטער אָדער כּמעט ניט-באַפֿעלקערטער טעריטאָריע, װאָס זאָל זײַן 
אַ זיכערער יסוד פֿאַר סאָציאַל-עקאָנאָמישער און נאַציאָנאַליקולטורעלער אַנט- 
וויקלונג פֿונעם ייִדישן פֿאָלק*. פּאָליטישע אױטאָנאָמיע האָט ניט געדאַרפט 
זײַן קיין אומבאַדינגטער פֿאָרבאַדינג פֿון אונטערהאַנדלונגען מיט רעגירונגען, 
װאָס האָבן פֿאַרמאָגט געהעריקע טעריטאָריעס. די אונטערהאַנדלונגען האָבן 
זיך געדאַרפֿט פֿירן ניט נאָר מיט דער רעגירונג, נאָר אויך מיט דער באַפֿעל- 
קערונג פֿונעם שייכדיקן לאַנד, בכדי אויסצומײַדן איר אַנטאַגאָניזם און געווינען 
איר מיטאַרבעט און פֿרײַנדשאַפֿט. 

די דרײַ װיכטיקסטע צענטערס פֿון דער פֿרײַלאַנדיליגע אין אײיראָפּע זײַ" 
נען געווען פּולן, פֿראַנקרײַך און ענגלאַנד. פּױלן האָט פֿאַרמאָגט די שטאַרקסטע 
אָרגאַניזאַציע און האָט זיך געגרייט צו שפּילן די פּיאָנירן-ראָלע אין דער 
קאָנקרעטער קאָלאָניזיר-אַרבעט. דער פּאַריזער צענטער האָט דער ערשטער 
באַװויזן צו באַקומען אַן אָפֿיציעלן רעגירונג-הסכּם אויף צו פֿאַרלײגן אַ ייִדישן 
קאָנצענטרירטן ייִשובֿ אין אַ װייניק באַזעצט לאַנד (דעקלאַראַציע פֿון פֿראַנצײ 
זישן קאָלאָניעס-מיניסטער מאַריוס מוטע, יאַנואַר 1937). דער גום אָרגאַני 
זירטער לאָנדאָנער צענטער האָט אין 1928 מאָביליזירט די אַקטיוע סימפּאַטיע 
פֿון ברייטע געזעלשאַפֿטלעכע קרײַזן אין אױיסטראַליע אַרום דעם קאָנקרעטן 
פּלאַן פֿון ייִדישער קאָלאָניזאַציע אינעם קימבערלי-קרײיז. אין 1939 איז ד"ר 
י. ג. שטיינבערג, דער סעקרעטאַר פֿון דער בריטישער פֿרײַלאַנדיליגע, דע" 
לעגירט געװאָרן קיין אױסטראַליע אױפֿצוקלערן די אָרטיקע באַפֿעלקערונג און 
צו פֿירן אונטערהאַנדלונגען מיט די רעגירונגען פֿונעם שייכדיקן שטאַס און 
פֿון דער אױסטראַלישער פֿעדעראַציע. אין רעזולטאַט פֿון זײַן אַקציע האָט 
די רעגירונג פֿון מערבֿ-אױסטראַליע אָפֿיציעל אָנגענומען דעם פֿרײַלאַנד-פּראָד 
יעקט וועגן קימבערלי. דער פּראָיעקט האָט אויך געקראָגן מאַסן-אונטערשטי- 
צונג אין אַנדערע שטאַטן אין 1941 האָט דער שטאַט טאַסמאַניע אָנגעבאָטן 
דער פֿרײַלאַנד-ליגע צו שאַפֿן אַ ייִדישן ייִשובֿ אויף זײַן טעריטאָריע. די צווייטע 
וועלט-מלחמה האָט אָבער גורם געווען, אַז די באַשטעטיקונג פֿונעם פּראָיעקט 
דורך דער פֿעדעראַלער רעגירונג איז אָפּגעלײגט געװאָרן אויף עטלעכע יאָר, 
כּלערליי אומגינציקע פֿאַקטאָרן װאָס ניט קיין קליינע ראָלע צװישן זיי האָט 
אָפּנעשפּילט די קעגנערישע אַקציע פֿון די ציוניסטן, האָבן געבראַכט צו אַ 
נעגאַטיווער דעציזיע פֿון דער אױסטראַלישער פֿעדעראַלער רעגירונג (1944). 


ה ק ד מ ה 3 


די צווייטע וועלט-מלחמה האָט פֿאַרטיליקט די פֿרײַלאַנד-אָרגאַניזאַציעס 
אױפֿן קאָנטינענט פֿון אײראָפּע און אָפּגעשװאַכט די פֿרײַלאַנד-אַרבעט אין 
ענגלאַנד, פֿון אײיראָפּע איז דער צענטער פֿון דער פֿרײַלאַנד-אַקטיװװוקײט אַרי- 
בער קיין אַמעריקע, בפֿרט נאָך דעם, װוי דייר י. נ. שטיינבערג האָט אין 1943 
פֿאַרלאָזט אױיסטראַליע און זיך באַזעצט אין ניו-יאָרק. די אַרבעט פֿון דער 
פֿרײַלאַנדיליגע אין די פֿאַראײניקטע שטאַטן און קאַנאַדע איז געגאַנגען אין 
עטלעכע ריכטונגען. חוץ אָרגאַניזאַציאָנעלער און אידעאָלאָגישער טעטיקייט 
האָט די ליגע געאַרבעט פֿאַר די אינטערעסן פֿונעם ייִדישן עמיגראַנט. מיר 
האָבן זיך באַמיט צו פּועלן, מען זאָל ליבעראַליזירן די אַמעריקאַנער אי- 
מיגראַציע-געזעצן, אָפּשאַפֿן די קװאָטעס-סיסטעם. מיר האָבן געפּרװוט פֿאַר- 
אייניקן אַלע ייִרישע עמיגראַציע-קערפּערשאַפֿטן און באַשאַפֿן אַ צענטראַלע 
אַגענץ פֿאַר ייִדישער עמיגראַציע און קאָלאַניזאַציע. מיר האָבן געזוכט צו 
קריגן אַ פֿאָרשטײערשאַפֿט אינעם ;הײַאַס* בכדי משפּיע צו זײַן אויף אָט דער 
אינסטיטוציע, זי זאָל אָננעמען אַ מער קאָנסטרוקטיווע פּאָליטיק פֿון באַזעצן 
ייִדישע עמיגראַנטן, 


ווען די צווייטע וועלט-מלחמה האָט זיך געענדיקט, האָבן מיר געזוכט אַן 
אָרט פֿאַר יענע טויזנטער פֿון צווישן דער שארית-הפּליטה, װאָס האָבן געװאָלט 
פֿאַרלאָזן די פֿאַרבלוטיקטע אײיראָפּע און אױפֿשטעלן אַ פֿרידלעכן ייִדישן אַר- 
בעטס-ייִשובֿ,. אונדזער אַרבעט האָט זיך קאָנצענטרירט אויף די גװיאַנעס און, 
זינט 1946, ספּעציעל אויף דער האָלענדישער גװיאַנע (סורינאַם). די שטעלונג 
פֿון דער האָלענדישער רעגירונג און פֿון דעם סורינאמער גובערנאַטאָר איז 
געווען אַ גינציקע. אין 1947 איז אַ דעלעגאַציע פֿון דער פֿרײַלאַנדיליגע געקו- 
מען קיין פּאַראַמאַריבאָ, די הױפּטשטאָט פֿון סורינאַם. עס איז געקומען צו אַ 
חסכּם סײַ מיט דער האָלענדישער רעגירונג, סײַ מיט דער אָרטיקער רעגירונג 
פֿון סורינאַם, סײַ מיט די עטנישע, פּאַליטישע און פּראָפֿעסיאַנעלע אַרגאַני 
זאַציעס פֿון דער סורינאַמער באַפֿעלקערונג. האַלאַנד און סורינאָם האָבן אָפֿי- 
ציעל דערלויבט דער פֿרײַלאַנדדליגע אױפֿצושטעלן אַ טעריטאָריאַל קאָמפּאַקטן 
יידישן ייִשובֿ אין איינעם פֿון די ראיאָנען פֿון סורינאָט מיט גאַראַנטירטע רעבט 
פֿאַר דער ייִדישער שפּראַך, קולטור, בילדונג און רעליגיע. כאָטש קלענער אין 
פֿאַרנעם װוי דער קימבערלי-פּראיעקט, איז דער סורינאַמער פּלאַן פּאָליטיש 
צוגעקומען אַ סך נעענטער צו דער פֿאַרװוירקלעכונג, 


ווינטער 1948/1947 האָט אַ װיסנשאַפֿטלעכע קאָמיסיע פֿון דער פֿרײַלאַנד- 
ליגע אָפּגעקליבן דעם געהעריקן שטח און אַלזײַטיק אױסגעפֿאָרשט דעם קלי- 
מאָט, די געזונט-פֿאַרהעלטענישן, דעם באָדן, די גערעטענישן דאָס געהילץ, 
די קאָמוניקאַציע-:מעגלעכקייטן פֿונעם ראַיאָן, װוי אויך געמאַכט אַ שאַצונג פֿון 
די קאָסטן פֿון קאָלאָניזאַציע, דורכלייגן וועגן און בויען הײַזער. די קאָמיסיע 
האָט אַרױסגעגעבן אַ גרינטלעכן װיסנשאַפֿטלעכן באַריכט -- דעם ערשטן דאָ- 

קומענט פֿון אַזאַ מין אין סורינאַם. מען איז צוגעטראָטן צו דער פֿינאַנציעלער 
אָרגאַניזאַציע פֿונעם פּראָיעקט. אין אַ קורצער צײַט אַרום האָבן אָבער די 
רעגירונגען פֿון האָלאַנד און סורינאַם זיך אָפּגעזאָגט פֿונעם געשלאָסענעם אִפּ- 
מאַך און ניט דערלויבט אונדז צוצוטרעטן צו דער קאָלאָניזאַציע-אַרבעט. דאָס 
איז געווען אַ שווערע אַנטוישונג פֿאַר דער פֿרײַלאַנד-ליגע, האָט אָבער ניט 
צוגענומען בײַ אונדז דעם מוט. מיר האָבן געהאָלפֿן אַ גרויסער צאָל פֿון אונ- 
דזערע אײראָפּעיַשע חבֿרים צו געפֿינען היימען מעבֿר לים, און מיר האָבן גע" 
פֿאָרשט מעגלעכקייטן אין אַנדערע ערטער, װאָס טויגן פֿאַר אָרגאַניזירטער 
קאָלאָניזאַציע,. אַזעלכע ערטער האָט מען געקאָנט געפֿינען אין טייל לענדער 
פֿון צענטראַל- און דרום-אַמעריקע, און פֿאָרשטײערס פֿון דער פֿרײַלאַנד-ליגע 
האָבן פֿאַרהאַנדלט וועגן זיי מיט די שייכדיקע רעגירונגען. די פּאָליטישע אומ- 
זיכערקייט אין די דאָזיקע לענדער איז אָבער ניט געווען גינציק פֿאַרן דער- 
גרייכן אַ סטאַבילן אָפּמאַך, 


דער שלעכטער מזל פֿון אונדזערע פּראָיעקטן האָט געהאַט סיבות סײַ 
כּלפי חוץ, סײַ כּלפי פּנים פֿון דער ייִדישער געזעלשאַפֿט. די רעגירונגען, װואָס 
האָבן קאָנטראָלירט די שייכדיקע לענדער און זײַנען געווען פֿאַראינטערעסירט 
זיי צו באַפֿעלקערן און צו אַנטװיקלען, האָבן אינעם לעצטן מאָמענט מורא 
געקראָגן פֿאַר דער עטאַבלירונג פֿון אַ נײַער קאָמפּאַקטער עטנישער גרופע, 
װאָס קאָן מיט דער צײַט פֿאָדערן אומאָפּהענגיקײט אָדער איבערנעמען די הע- 
געמאָניע איבערן גאַנצן לאַנד. הגם די פֿרײַלאַנדדליגע האָט ניט געהאַט קיין 
פּאָליטישע פּרעטענזיעס, האָט אָבער דער גלײַכצײַטיקער מיליטאַנטישער נאַ- 
ציאָנאַליזם פֿונעם פּאַלעסטינער ייַדישן ייִשובֿ און דער אויפֿקום פֿון מדינת- 
ישׂראל אַרױסגערופֿן אומצוטרוי צו ייִדישער קאַָלאַניזאַציע בכלל, 


אין דער ייִדישער געזעלשאַפֿט זײַנען געווען שטאַרקע עלעמענטן, װאָס 
האָבן ניט געװאָלט דערלאָזן קיין ייִדישן ייִשובֿ מחוץ פּאַלעסטינע. די ציוניס- 
טישע אָרגאַניזאַציע האָט געשיקט ספּעציעלע שליחים אין די לענדער, װאָס 
די פֿרײַלאַנדדליגע האָט מיט זיי געפֿירט אונטערהאַנדלונגען, בכדי צו באַ- 
קעמפֿן אונדזער אַקציע. די גרויסע ייִדישע צדקה-אָרגאַניזאַציעס, װאָס זייער 
עובֿדה איז געווען צו העלפֿן דעם ייִדישן עמיגראַנט, זײַנען געווען קעגן אונ- 
דזערע פּלענער פֿון אַ ברייטער קאָלאָניזאַציע. דאָס ייִדישע פֿאָלק האָט ניט 
געמאַכט קיין פֿאַראײניקטע אָנשטרענגונג צו געפֿינען אַ לאַנד פֿאַר זײַנע 
היימלאָזע און גערודפֿטע מאַסן. די פֿרײַלאַנד-ליגע, אַ מישוט, האָט אַרויסגע- 
וויזן אַן אומפֿאַרגלײַכלעכע ענערגיע אין קאַמף פֿאַר איר ציל, אָבער די קעג- 
נערישע כּוחות זײַנען געווען צו שטאַרק, | 

ווען מען שרײַבט די געשיכטע פֿון אַ פּאָליטישער, סאָציאַלער, עקאַנאַמי- 
שער, נאַציאָנאַלער אָדער קאָלאָניזאַטאָרישער באַװעגונג, איז ניט גענוג צו 
פֿאַרצײיכענען נעמען און געשעענישן, נאָר מען מוז אויך איבערגעבן די הצלחות. 

און מפּלות, באַטראַכטן די וועגן, װאָס די אָרגאַניזאַציע איז אויף זיי געגאַנגען, 
און אַנאַליזירן די סוביעקטיווע און אָביעקטיווע פֿאַקטאָרן װאָס האָבן איר 
געהאָלפֿן אָדער געשטערט. חוץ דעם היסטאָרישן ווערט פֿון אַזאַ פֿאָרשונג, קאָן 
זי אָנװײַזן ריכטליניעס פֿאַר דער צוקונפֿט. געשיכטע חזרט זיך ניט איבער, 
אָבער די קענטשאַפֿט קאָן געוויס העלפֿן אױיסמײַדן שטרויכלונגען און עלימי- 
נירן אומנייטיקע און אומזיסטע באַמיָונגען. 


אין דער צוקונפֿט קאָן די פֿרײַלאַנדיליגע אָננעמען אַנדערע מינים טאַק- 
טיק, אָפּהענגיק פֿון נײַע פֿאַקטאָרן און אומשטאַנדן. די כּוחות אָבער, װאָס 
האָבן זי אַרױסגערופֿן צום לעבן, וועלן װײַטער עקסיסטירן. די פּראָבלעם פֿון 
דער ייִדישער עמיגראַציע איז ניט פֿאַרשװוּנדן, די גרונט-סתּירות אינעם ייִדישן 
לעבן זײַנען ניט באַזײַטיקס געװאָרן. נײַע אַנטװיקלונגען אין פֿאַרשײדענע טיילן 
וועלט קאָנען מיט אַ מאָל אַרױסרופֿן סיטואַציעס, װאָס וועלן פֿאָדערן אַ קאָנס- 
טרוקטיוון ענטפֿער, איך בין זיכער, אַז אָט די געשיכטע פֿון דער פֿרײַלאַנד- 
ליגע וועט זײַן ניט נאָר אַ מאָנומענט פֿון אירע אַמאָליקע מעשׂים, נאָר אויך 
אַ װעגװײַזער פֿאַר די צוקונפֿטיקע פּרוּוון צו פֿאַרענטפֿערן די ייִדישע עמיגראַ- 
ציע-פֿראַגע, 


במשך פֿונעם לעצטן פֿערטל יאָרהונדערט בין איך געווען אַקטיוו פֿאַרבונדן 
מיט דער פֿרײַלאַנד-באַוועגונג און האָב אָנטײל גענומען אין אירע אָרגאַניזאַ- 
ציאָנעלע, פּאָליטישע און ליטעראַרישע ענינים. אירע צילן און אידעאַלן האָבן 
זיך טיף פֿאַרװאָרצלט אין מײַן לעבן. מײַן באַציונג צו דער פֿרײַלאַנדיליגע 
האָט זיך אויף אַ האָר ניט געביטן אין די לעצטע שװערע יאָרן איך האָב 
געהאַט אַ הייסן באַגער, אַז די געשיכטע און די דערפֿאַרונג פֿון דער פֿרײַלאַנד- 
ליגע זאָל קריגן אַ תּיקון אין אַ געהעריק צונױפֿגעשטעלטער און פֿאַקטנדיק 
גענויער היסטאָרישער שילדערונג, פֿאַרן באַנוץ פֿון אונדזערע חבֿרים, סימפּאַ 
טיקערס און דעם ברייטן ייִדישן לייענער-עולם. װײיניק ייִדן זײַנען אָבער איצט 
מסוגל צו שרײַבן וועגן דער געשיכטע פֿון ייַדישע געזעלשאַפֿטלעכע באַװועגוו- 
גען, בפֿרט אויף אַזאַ ספּעציפֿישער טעמע װי די געשיכטע פֿון דער פֿרײַלאַנד- 
ליגע. צום גליק האָט זיך ד"ר מיכאל אַסטור אונטערגענומען צו טאָן די דאָ- 
זיקע אַרבעט. ד"ר אַסטור איז אַ היסטאָריקער לויטן באַרוף, גוט באַקאַנט מיטן 
ילִדישן לעבן און זײַן פּראָבלעמאַטיק, װי אויך; מיט די אידעעס און מעשׂים 
פֿון דער פֿרײַלאַנד-באַוועגונג, װאָס ער איז צו איר צוגעשטאַנען װוי אַ יוגנט- 
לעכער בײַ אירע ערשטע טריט. כאָטש אַ טעריטאָריאַליסט בן טעריטאָריאַליסט, 
איז דייר אַסטור קודם-כּל אַן אָביעקטיווער װיסנשאַפֿטלער און איז פּונקט אַזױ 
אָנפּניותדיק אין זײַנע פֿאָרשונגען פֿון דער פֿרײַלאַנדיגעשיכטע װי אין זײַנע 
אַנדערע היסטאָרישע שטודיעס. במשך פֿון די לעצטע עטלעכע יאָר האָט ער 
אָפּגעגעבן זײַן פֿרײַע צײַט צו פֿאָרשן, סיסטעמאַטיזירן און באַאַרבעטן פֿאַר- 
שײידנאַרטיקע אַרכיוו-מאַטעריאַלן און אױפֿצושטעלן אויף זייער סמך די דאָ- 

זיקע געשיכטע פֿון דער פֿרײַלאַנד-באַװועגונג אין אַלע אַספּעקטן פֿון איר טע- 
טיקייט. די פֿילצאָליקע רעפֿערענצן צו אויטענטישע דאָקומענטן און מקורים 
זאָגן עדות וועגן זײַן װיסנשאַפֿטלעכן און פֿאַקטנדיק פֿאַרלאָזלעכן צוגאַנג צו 
דער אַרבעט. מיר דריקן אויס אַ יישר-כּוח ד"ר אַסטורן פֿאַר רעקאַנסטרױַרן 
אַ וויכטיקן און אומיושרדיק איגנאָרירטן קאַפּיטל פֿון דער מאָדערנער ייִדישער 
געשיכטע. 


אַרײַנפֿיר"קאָפּיטל 


קאָנטורן פון דער אידעישער אַנטװויקלונג 
פון טעריטאָריאַליום 


פֿון 1903 ביז 1925 


די טעריטאָריאַליסטישע אידעע איז אַ סך עלטער פֿונעם טערמין 
;טעריטאָריאַליזם?, זי איז אױפֿגעקומען אויף אַ נאַטירלעכן אופֿן אין אַ צײַט, 
ווען דער פֿאַרשאַרפֿטער געפֿיל פֿון דער אומנאָרמאַלקײט פֿון דעם ייִדישן 
סאָציאַלן און נאַציאָנאַלן קיום אין די באַדינגונגען פֿון צעשפּרײטונג האָט זיך 
פֿאַראײניקט מיטן אויסבליק אויף נײַע, װײַטע, פֿרײַע לענדער, װוהין עס האָט 
אַ צי געטאָן פֿון די אַלטע ענג געװאָרענע היימען און װוּהין עס האָט געלאָקט 
ניט נאָר די שטרעבונג פּערזענלעך משנה-מקום און משנה-מזל צו זײַן, נאָר 
אויך -- פֿאַר די מער װײַטזעעװודיקע -- די וויזיע אויסצובויען אַן אייגן לאַנד, 
מיר װועלן זיך דאָ ניט אָפּשטעלן אויף דער פֿאָרגעשיכטע פֿון דער טעריטאַ- 
ריאַליסטישער באַװועגונג -- אויף מרדכי שמנואל נחס ערשטן פּראיעקט פֿון 
אַ יידישער טעריטאָריע אין אַמעריקע, אויף דעם גרױסן נאַציאָנאַלן אויפֿ- 
שטיײיג אָנהייב אַכציקער יאָרן פֿון פֿאָריקן יאָרהונדערט, אויף דער פּיאָנער 
שער באַועגונג ;עם עולם", אויף לעאָן פּינסקערס געניאַלער טעריטאָריאַליס- 
טישער בראָשור אױטאָעמאַנציפּאַציע, אויף טעאָדאָר הערצלס עפּאַכע-מאַכנדי- 
קער ייִדישער מלוכה און אױפֿן קאָמפּראָמיס-פּראָדוקט פֿון הערצלס טעריטאָ- 
ריאַליום מיט דער אידעאָלאָגיע פֿון די חובֿבֿי-ציון (אַ דערשײַנונג פֿון לחלוטין 
אַן אַנדער מין) אין דער אומנאַטירלעכער פֿאָרעם פֿונעם , פּאָליטישן ציוניזם", 
מיר װעלן אָנהייבן אָט דעם געפּרעסטן היסטאָריש-אידעישן איבערבליק פֿון 
יענעם יאָר, ווען דער טעריטאָריאַליזם איז געקומען צוֹ דער פֿאַרשטענדעניש 
פֿון זײַן אייגענעם מהות, ווען ער האָט אָנגענומען זײַן פּראָגראַמאַטישן נאָמען 
און זיך אַנטקעגנגעשטעלט וי אַ זעלבשטענדיקע ריכטונג דעם ציוניזם, מיט 
וועלכן ער האָט ביז דעמאָלט געשאַפֿן איין גאַנצקײט, 

ובכן איז אין יאָר 1903 אױפֿגעקומען די פֿראַגע וועגן שאַפֿן אַ ייִדישע 
אױטאָנאָמע מלוכה אין בריטיש מיזרח-אַפֿריקע, װאָס הייסט איצט קעניע און 
איז אין יענער צײַט, באַזונדערס אין די קעגנערישע, קרײַזן, פֿאַלש אָנגערופֿן 
געװאָרן , אוגאַנדע?* לויטן נאָמען פֿון אַ שכניש לאַנד, און אונטער אָט דעם 
ניט-גענויען נאָמען ;אוגאַנדע-פּראָיעקט* איז דער ענין אַרײַן אין דער גע- 
שיכטע. עס איז באַװוּסט, אַז ווען הערצל איז אין 1895 פֿאַרכאַפּט געװאָרן פֿון 
דער אידעע וועגן דער ייִדישער מלוכה, האָט עֶר ניט פֿאַרבונדן איר רעאַלי- 
זירונג מיט פּאַלעסטינע, נאָר געװאָלט זי בויען אין אַ באַליביקן לאַנד, װאָס 
וועט זײַן צוגעפּאַסט. אין 1897 האָט ער געמוזט נאָכגעבן דער קליינער, אָבער 
גוט אָרגאַניזירטער באַװעגונג פֿון די חובֿבֿי-ציון און האָט אין דער ציוניס- 
טישער פּראָגראַם אַרײַנגעשריבן פּאַלעסטינע װי דאָס אָרט פֿון דער , עפֿנטלעך- 
רעכטלעך געזיכערטער נאַציאָנאַלער היים פֿאַר ייִדן". ער האָט לאַיאַל געטאָן 
אַלץ, װאָס עס איז געװוען מעגלעך, אין דער דאָזיקער ריכטונג, אָבער ער 
האָט זיך שנעל איבערצײַגט, אַז פּאָליטיש איז די טערקישע פּאַלעסטינע פֿאַר- 
שלאָסן פֿאַר אַ ייִדישער מאַסן-קאָלאָניזאַציע. ער האָט אָנגעהויבן זוכן קאָלאָני- 
זאַציע-מעגלעכקייטן מחוץ די ;היסטאָרישע גרענעצן" פֿון פּאַלעסטינע: אין 
על-אַריש, דערנאָך אױפֿן אינדזל קפֿריסין (ציפּערן). דעמאָלט האָט די בריטי- 
שע רעגירונג דורכן קאָלאָניעס-מיניסטער דזשאָזעף טשעמבערלען אָפֿיציעל 
פֿאָרגעלײגט דער ציוניסטישער אָרגאַניזאַציע אַ גרויסן שטח לאַנד אױפֿן פֿרוב- 
פּערדיקן און קלימאַטיש געזונטן הױכלאַנד פֿון מיזרח-אַפֿריקע (קעניע) כּדי 
צו שאַפֿן דאָרט אַ ייִדישע מלוכה מיט אַן אייגענער ייִדישער רעגירונג אונטער 
דער בריטישער סוווערעניטעט.. 

הערצל האָט אָן װאַקלענישן אָנגענומען אָט דעם אויסערגעויינטלעך גינ- 
ציקן פֿאָרשלאָג. די ליידן פֿון די ייִדישע מאַסן אין מיזרח-אײראָפּע האָבן גע- 
פֿאָדערט אַ באַלדיקן אויסוועג. עס איז ניטאָ קיין ספֿק, אַז הערצל האָט געקוקט 
אויף מיזרח-אַפֿריקע וי אויף אַ פֿולער לייזונג פֿאַרן רובֿ מנין ורובֿ בנין פֿונעם 
ייִדישן פֿאָלק; אַניט װאָלט ער ניט פֿאַרצײכנט אין זײַן טאָגבוך, אַז וי אַ 
צוגאָב צו בריטיש מיזרח-אַפֿריקע דאַרף מען נאָך באַקומען פֿון פּאַָרטוגאַל איר 
מיזרח-אַפֿריקאַנישע קאָלאָניע מאָזאַמביק. אָבער צום 6טן ציוניסטישן קאָנגרעס 
איז ער געקומען מיט אַ פּראָגראַם, װאָס האָט ניט אױסגעשלאָסן אין דער צו" 
קונפֿט אויך די קאָלאָניזאַציע פֿון פּאַלעסטינע, אויב די באַדינגונגען װעלן זיך 
דאָרט בײַטן צום בעסערן. ,דער דאָזיקער בריטיש מיזרח-אַפֿריקאַנישער אָנ- 
הייב איז פּאָליטיש אַ ראשון לציון און איז דעריבער נעענטער צו אַ נאַציאָ- 
נאַלער פּאַלעסטינע איידער עדמאָן דע ראָטשילדס פּאַלעסטינישע קאָלאָניעס*, 
האָט צווישן אַנדערן געזאָגט הערצל. ,אונדזער ערשטע פּאָליטישע קאָלאָניע 
וועט זײַן דער ייִשובֿ צוישן קילימאַנדזשאַראָ און קעניע. אוב מיר קאָנען 
ניט אָנהייבן אין פּאַלעסטינע, מוזן מיר איבערקערן דעם פּראָצעס: אָנהייבן 

מיט קאָלאָניעס אַנדערש װוּ און אויסנוצן זיי וי פּאַליטישע נאַציאָנאַלע שטיצ- 
פּונקטן אױפֿן װעג צו פּאַלעסטינע? 

נאָך װײַטער איז אױפֿן וועג פֿון אַ פּשרה מיט די אַמאָליקע חובֿבֿי-ציון 
געגאַנגען הערצלס נאָענטסטער מיטאַרבעטער מאַקס נאָרדו: בריטיש מיזרח- 
אַפֿריקע האָט געדאַרפֿט זײַן אַ ,מקום-מיקלט איבערצונעכטיקן? (נאַכטאַזילײ) 
אויפן וועג צום אמתן ציון. אַ פּלאַטפֿאָרמע פֿאַר פּראַקטישער אַרבעט, װאָס 
זאָל זײַן אָנצונעמען סײיַ פֿאַר די הערצליאַנער, סײַ פֿאַר די חובֿבֿי-ציון, איז 
בכן געווען פֿולשטענדיק מעגלעך, אָבער די פֿאַנאַטישע פּאַלעסטיניסטן, װאָס 
זײַנען פֿונעם ערשטן קאָנגרעס אָן געשטאַנען אין אַ כּסדרדיקער אָפּאָזיציע צום 
גרויסן ציוניסטישן פֿירער, האָבן ניט געװאָלט הערן ועגן קיין שום פּשרה. 
אויף דער אָפּשטימונג, װאָס האָט געגעבן אַן איבערוועגנדיקע מערהייט הערצלס 
רעזאָלוציע פּרינציפּיטל אָנצונעמען און פּראַקטיש אױסצופֿאָרשן דעם בריטישן 
אָנבאָט, האָבן די פּאַלעסטיגיסטן רעאַגירס מיט אַ היסטערישן געויין, מיט 
װואַרפֿן זיך אויף דער ערד און רײַסן זיך די האָר פֿון קאָפּ --- אַ פֿירעכץ, װאָס 
כאַראַקטעריזירט גענוג גוס זײיער מענטאַליטעט און דעם גראַד פֿון זייער 
ניכטערקייט בײַם באַהאַנדלען די עיקר"פּראָבלעמען פֿונעם ייִדישן נאַציאָנאַלן 
קיום. דאָס װײַטערדיקע איז באַװוּסט: די פּאַלעסטיניסטישע פֿאַרשװערער, װאָס 
האָבן אַ נאָמען געגעבן זייער פֿראַקציע ,ציוני-ציון", בראש מיט מ. מ. אוסיש- 
קין, האָבן אָנגעהויבן אַ ווילדן, פֿאַרביטערטן קאַמף קעגן הערצלען, האָבן מיט 
זייער סעפּעראַטיסטישער אַקציע פֿאַרשנעלערט זײַן טויט, האָבן מיט דער הילף 
פֿון אינטריגעס און דירעקטע פֿעלשונגען פֿאַרכאַפּט די מערהייט אױפֿן 7טן 
ציוניסטישן קאָנגרעס (1905) און דורכגעפֿירט אַ רעזאָלוציע ועגן אָפּזאָגן 
זיך פֿונעם , אוגאַנדע*-פֿאָרשלאָג, 

צװישן דעם 1טן און דעם 6טן ציוניסטישן קאָנגרעס איז פּאַלעסטינע 
געווען גלײַכװערטיק מיט טעריטאָריע. אָבער אין 1902 איז צו די פּראָבלע- 
מאַטישע מעגלעכקייטן אין פּאַלעסטינע צוגעקומען אַן אַנדער קאַנקרעטע טש- 
ריטאָריע, װוּ מען האָט געקענט צוטרעטן צו דער בויונג פֿון אַ ייִדישער מלוכה 
שוין איצט, תּיכּף, און ס'האָט זיך גלײַך אַרױסגעװיזן, אַז אין די אויגן פֿון די 
עקסטרעמע ,ציוני-ציון? קען פּאַלעסטינע ניט זײַן צװאַמען מיט אַ טעריטאַ- 
ריע, נאָר זי שליסט זי קאַטעגאָריש אויס. אָבער דעמאָלט האָט זיך אויך די 
הערצליאַנישע ריכטונג געשטעלט אױפֿן באָדן פֿון אָט דער סתּירה און גע 
מאַכט איר אױיסקלײַב אין אַ פֿאַרקערטער ריכטונג. זי האָט אױפֿגענומען דעם 
דעוויז , ציון* אין מעטאַפֿאָרישן זין: ציון איז דאָרט, װוּ ייִדן האָבן אַן אייגן 
לאַנד, לאַוו דווקא אין פּאַלעסטינע, באַלד נאָכן 6טן קאָנגרעס האָט זי אָנגע- 
נומען אַ נײַעם נאָמען -- ;טעריטאָריאַליסטן, להיפּוך צו די ,ציוני-ציון". 
אַנשטאָט דעם כּישוף פֿון דער פּאַלעסטינער לעגענדע איז געקומען אַ ניכטע- 
רער אַנאַליז פֿון דער רעאַלער פּאַלעסטינע. עס זײַנען אַרױסגעבראַכט געװאָרן 
שוין ניט נאָר צײַטװײַליקע פּאָליטישע מניעות מצד דער טערקישער רעגירונג, 

נאָר אָרגאַנישע אימאַנענטע חסרונות פֿון פּאַלעסטינע װוי דאָס לאַנד פֿון דער 
ייִדישער נאַציאָנאַלער באַפֿרײַונג. זיי האָבן אַװעקגעשטעלט אין דער גאַנצער 
שאַרף די פראַגע: ;צי אין פֿאַראַן אַ ליבע צו ארץ-ישראל?" זייער ענטפֿער 
איז געווען, אַז די דאָזיקע ,ליבע? איז ניט קיין אײַנגעבאָרענע און אומבאַזיג- 
לעכע איגנשאַפֿט פֿון דער ייִדישער פּסיכיק און אַז אַ טעריטאָריע מיט אַן 
אױטאַָנאָמער ייִדישער באַפֿעלקערונג און אַן אַקטיוון נאַציאָנאַלן לעבן װעט 
ווערן דאָס געליבטע פֿאָטערלאַנד פֿון ייִדישן פֿאָלק אַפֿילו אָן דעם לעגענדאַרן 
און היסטאָרישן עבֿר, װאָס עס פֿאַרמאָגט ארץ-ישׂראל, 

אין די פּראָלעטאַריש-ציוניסטישע קרײַזן, װאָס זײַנען אין אַלץ אַ גרעסע- 
רער צאָל אױפֿגעקומען איבער שטעט און שטעטלעך פֿון דער רוסלענדישער 
אימפּעריע, האָט ,אוגאַנדע* אַרױסגערופֿן אַ געװאַלדיקע באַגײַסטערונג, און 
אין זייער גרעסטן רובֿ האָבן זיי זיך געשטעלט אױפֿן שטאַנדפּונקט פֿון טערי" 
טאָריאַליזם. אויב צווישן די דאָזיקע קרײַזלעך און אָרגאַניזאַציעס זײַנען צװוישן 
2 און 1905 פֿאָרגעקומען װיכּוזים, איז דאָס געווען ניט אַרום דער פֿראַגע 
.פּאַלעסטינע אָדער אוגאַנדע", נאָר בלויז וועגן דער שטעלונג צום פּאָליטישן 
קאַמף קעגן דעם רוסישן צאַריזם. דאָס דערנענטערן זיך פֿון דער ערשטער 
רוסלענדישער רעװאָלוציע פֿון 5 האָט גורם געווען, אַז די ;קעמפֿערײ-ריב" 
טונג האָט געקראָגן דעם אױיבנאָן און אויף איר פּלאַטפֿאָרמע איז סוף 1904 
געגרינדעט געװאָרן די ציוניסטיש-סאַָציאַליסטישע אַרבעטער-פּאַרטײ (מער 
באַקאַנט אונטער די רוסישע ראשי-תּיבֿות פֿון איר נאָמען: ס"ס) להיפּוך צו 
איר נאָמען, װוּ דער ;ציוניזם" איז פֿאַרבליבן טײלװײַו לשם טראַדיציע, טייל- 
װײַז צוליב דער פֿאָרשטײענדיקער באַטײליקונג אינעם 7טן ציוניסטישן קאָנ" 
גרעס, איז די פּאַרטײ געווען עקסטרעם טעריטאָריאַליסטיש. אירע 28 דעלע- 
גאַטן אױפֿן 7טן קאָנגרעס האָבן ענערגיש פֿאַרטײידיקט די טעריטאָריאַליסטישע 
שטעלונג און האָבן פֿאַרלאָזן די ציוניסטישע אָרגאַניזאַציע צוזאַמען מיט דער 
גאַנצער הערצליאַנישער מינדערהייט, ווען דער קאָנגרעס האָט אָנגענומען די 
רעזאָלוציע פֿון די ציוני-ציון. 

אָבער די אָפּגעשפּאָלטענע טעריטאָריאַליסטישע מינדערהייט האָט נים 
געשאַפֿן קיין איינהייטלעכע פֿעדעראַטיווע אָרגאַניזאַציע מיט אַ שותּפֿישער פּאָ- 
ליטישער אָנפֿירונג, וי אַ שטייגער די ציוניסטישע באַוועגונג. די טעריטאָריאַ 
ליסטיששע באַוועגונג פֿאַר דער ערשטער וועלט-מלחמה איז באַשטאַנען פון 
דרײַ (און אַ געוויסע צײַט אַפֿילו פֿון פֿיר) זעלבשטענדיקע אָרגאַניזאַציעס. די 
פּראָלעטאַריש-טעריטאָריאַליסטישע באַװועגונג, װאָס האָט ביז דעמאָלט געפֿונען 
פֿאַר מעגלעך צו פֿאַרבינדן איר סאָציאַליסטישע פּרינציפּיעלקײיט מיט דער 
אָנגעהעריקייט צו איין אָרגאַניזאַציע מיט די בורזשואַזע ציוניסטן, האָט אַ 
לאַנגע צײַט נאָכן אַװעקגײן פֿונעם 7טן קאָנגרעס ניט אָנגעשלאָסן זיך אָן דער 
נײַיגעשאַפֿענער ילִדישער טעריטאָריאַליסטישער אָרגאַניזאַציע (ייִט"אָ), נאָר האָט 
איר איבערגעגעבן די פֿולע חזקה זיך צו פֿאַרנעמען מיט דער פּאָליטישער 

אַרבעט צו באַקומען אַ טעריטאָריע, און פֿאַר זיך האָט זי געפֿונען אַן אַנדער 
פֿעלד פֿון אַקטיווקײט. דער דאָזיקער אָרגאַניזאַציאָנעלער פֿעלער האָט זיך 
שלעכט אָפּגערופֿן אויף דער װײַטערדיקער אַנטװיקלונג פֿונעם טעריטאָריאַ- 
ליזם צווישן 1905 און 1914. פֿון איין זײַט איז די ייַט"אָ פֿאַרבליבן אָן אַ די- 
רעקטן קאָנטאַקט מיטן דינאַמישסטן עלעמענט פֿון דער ייִדישער געזעלשאַפֿט, 
אָן דער אידעישער השפּעה פֿון דער דורכגעטראַכטסטער און קאָנסעקװענטסטער 
טעריטאָריאַליסטישער השקפֿה. פֿון דער צווייטער זײַט איז די ענערגישע און 
מסירת-נפֿשדיקע יוגנט פֿון אונטער דער סאָציאַליסטיש-טעריטאָריאַליסטישער 
פֿאַן דערװוײַטערט געװאָרן פֿון דער פּראַקטישער טעריטאָריאַליסטישער אַרבעט, 


די יִדישע טעריטאָריאַליסטישע אָרגאַניזאַציע (ײַט'אָ) האָט אויסגעקליבן 
פֿאַר איר פּרעזידענט ישׂראל זאַנגוױילן -- אַ באַװוּסטן ענגליש-ייִדישן שריי- 
בער, איינעם פֿון די ערשטע און געטרײַסטע מיטקעמפֿערס פֿון הערצלען. אין 
3+--1905 איז זאַנגװיל געווען איינער פֿון די איבערצײַגטסטע אָנהענגער פֿון 
שאַפֿן אין מיזרח-אַפֿריקע אַ ייִדישן דאָמיניאָן אונטערן נאָמען .בריטיש יהודה", 
;הערצל און איך האָבן מוותּר געווען אויף ציון; דאָס רובֿ פֿון דער באַװעגונג 
האָט מוותּר געווען אויף ציוניזם", האָט ער געזאָגט נאָכן 7טן קאָנגרעס. ער 
איז פֿאַרבליבן פּרעזידענט פֿון ייִטאָ במשך פֿון 20 יאָר, ביזן סוף פֿון איר 
עקסיסטענץ, האָט ניט געזשאַלעװעט פֿאַר איר קיין צײַט און מיט התמדה גע- 
פֿירט איר פּאָליטישע אַקציע. אַ מענטש פֿון גרויסע פֿעיקײטן, פֿון העכסטער 
קולטור, אַ טיפֿער הומאַניסט און אַ קלוגער און ניכטערער אַנאַליטיקער פֿון די 
פּראָצעסן אין ייִדישן לעבן, האָט ער אָבער ניט געקענט װערן קיין צווייטער 
הערצל, 


אפשר וי אַ רעאַקציע אױפֿן ציוני-ציונדיקן מיסטיציזם און אויף דער 
אַחד-העמיסטישער רוחניות, האָט זיך די ייַט"אָ געװאָרפֿן אין אַ צווייטן עקס- 
טרעם -- אין אַן אונטערגעשטראָכענעם פּראַקטיציזם. ,די ייִט"אָ שטרעבט צו 
געפֿינען אַ טעריטאָריע פֿאַר אַלע ייִדן, װאָס קאָנען ניט אָדער ווילן ניט פֿאַױ- 
בלײיבן אין זייערע איצטיקע לענדער" -- אויף אַזאַ בכּיװונדיק אַלגעמײנעם 
אופֿן איז געווען פֿאָרמולירט די ייַט"אָ-פּראָגראַם. אױפֿן ערשטן פּלאַץ האָט 
זיך אַרױסגערוקט ניט דער נאַציאָנאַל-קאָנסטרוקטיוער, נאָר דער אוטילי- 
טאַרער הילפֿסמאָמענט. מיט אידעאָלאָגישע פֿראַגעס האָט זיך די ייִט"אָ אַזױ 
גוס װי ניט פֿאַרנומען. דערפֿון האָט זיך גענומען אַז שוין אין אַ יאָר נאָך 
איר גרינדונג האָט זיך די ייִט"אָ געװוענדט צו אַ ,פּראַקטישער אַרבעט* פֿון 
,רעגולירן די ייִדישע אימיגראַציע" אין די פֿאַראײניקטע שטאַטן. בשותּפֿות 
מיטן באַנקיר דזשייקאָב שיף האָט די ייִט"אָ זיך באַמיט ,ראַציאָנעלער צו 
פֿאַרטײלן די אימיגראַנטן* און האָט געפֿירט אַ גרויסע צאָל פֿון זי דירעקט אין 
די מערבֿ-שטאַטן, דורכן פּאָרט גאַלװעסטאָן. דאָס איז געווען אַן ערנצטער אַפּ- 
נייג פֿון דער אייגנטלעכער אַקציע פֿון דער ייט"אָ, װאָס האָט זי אַװעקגעפֿירט 

אָן אַ זײַט און אָפּגעשװאַכט איר ענערגיע פֿאַרן דערגרייכן דעם טעריטאָריאַ- 
ליסטישן ציל, 

אָבער גלײַכצײַטיק האָט די ייִט"אָ ניט אױפֿגעהערט צו זוכן אַ פּאַסיקע 
טעריטאָריע. דאָס ערשטע, װאָס זאַנגװיל האָט געטאָן באַלד אין סעפּטעמבער 
5, איז געווען אַ פּרוּוו ממשיך צו זײַן מיט דער ענגלישער רעגירונג די 
אונטערהאַנדלונגען וועגן מיזרח-אַפֿריקע. אָבער ס'איז שוין געווען צו שפּעט: 
דער נײַער קאַלאָניעס-מיניסטער, װאָס האָט פֿאַרביטן דזש. טשעמבערלענען, 
האָט תּיכּף נאָכן באַקומען דעם נעגאַטיוון ענטפֿער פונעם 7טן ציוניסטישן 
קאָנגרעס געהייסן אַרױסנעמען די שייכדיקע לענדערײַען פֿון רעזערוו און זי 
פֿונאַנדערגעבן צו אינדיווידועלע ענגלישע גרויס-קאָלאָניסטן. במשך פֿון 776 
יאָר האָט די ייִט"אָ באַטראַכט אַ גרויסע צאָל פֿאַרשײדענע פּראָיעקטן (כראָנאָי 
לאָגיש דער ערשטער פֿון זיי איז געווען דער האָלענדישער פֿאָרשלאָג ועגן 
דער דרום-אַמעריקאַנישער קאָלאָניע סורינאַם -- די זעלבע, װאָס איז צוריק 
אַרױף אױפֿן סדר-היום פֿון דער נײַער טעריטאָריאַליסטישער באַוועגונג מיט 
איבער 40 יאָר שפּעטער). װוי עס שײיַנט, האָט די ייִט"אָ אויף אָט דער אָנהייב- 
סטאַדיע נאָך ניט געהאַט קיין פֿעסטע קריטעריע -- װאָסערע תּנאִים דאַרף 
באַפֿרידיקן די געזוכטע טעריטאָריע. בלי שום ספֿק איז מען באַגאַנגען ניט 
איין טעות. אין אייניקע פֿאַלן האָט די ייִט'אָ, װאָס האָט אַרױסגעװיזן גענוג 
בייגעוודיקייט אין ענין ;רעגולירן די עמיגראַציע*, דווקא זיך פֿאַרעקשנט אין 
איר פּרינציפּיעלקײט: שוין לכתּחילה געפֿאָדערט אַ ;טשאַרטער", אַן אױטאָ- 


נאָמיע, אַ גאַראַנטיע פֿון אַן אומפֿאַרשטערטער אימיגראַציע -- זאַכ, װאָס 
װאָלטן מיט דער צײַט אַליין געקומען, -- און צוליב דעם זײַנען ניט צו שטאַנד 
געקומען עטלעכע גינציקע מעגלעכקייטן. אָבער די װיכטיקסטע סיבה איז 
געווען דאָס, װאָס קיין באמת דרינגלעכע נייטיקייט אין אַ נײַער טעריטאָריע 
איז נאָך אין יענער צײַט ניט געװען: אַמעריקע האָט לײַכט אַבסאָרבירט די 
ילִדישע עמיגראַציע פֿון מיזרח-אײיראָפּע. דעריבער האָט זאַנגװיל אַ צײַט ניט 
געפֿילט זיך געצװונגען װאָס שנעלער זיך אָפּצושטעלן אויף אַ באַשטימטן 
ראַיאָן. 

אין דער זעלבער צײַט ווען די ייִט"אָ האָט זיך פֿאַרנומען מיט דער אויבן 
דערמאָנטער פּראַקטישער אַקציע, האָט די גרעסטע און די וויכטיקסטע טערי" 
טאָריאַליסטישע אָרגאַניזאַציע --- די אַ"ג ,ציוניסטיש"-סאָציאַליסטישע אַרבע- 
טער-פּאַרטײ (ס"ס) זיך אָפּגעגעבן מיטן רעװאָלוציאָנערן קאַמף אין רוסלאַנד 
און מיט דער אױיסאַרבעטונג פֿון אַ מאַרקסיסטיש באַגרינדעטער טעאָריע פֿון 
טעריטאָריאַליזם. ביידע זאַכן זײַנען געווען זייער ערנצט. אין דער תּקופֿה פֿון 
דער ערשטער רוסלענדישער רעװאָלוציע האָט דער ייִדישער אַרבעטער-קלאַס 
ניט געקאָנט בלײַבן שטיין אָן אַ זײַט פֿונעם באַפֿרײַערישן קאַמף. ניט װוייניקער 
וויכטיק איז געווען אױפֿצוהײבן די טעריטאָריאַליסטישע אידעאָלאָגיע פֿון איר 
ערשטער סטאַדיע, דער אוטאָפּישער וויזיע פֿון טעאָדאָר הערצל, אויף דער 

סטאַדיע פֿון װיסנשאַפֿטלעכן אַנאַליז. פֿאַר דער טעריטאָריאַליסטישער באַװע- 
גונג פֿון אָנהײב 20סטן יאָרהונדערט זײַנען די ס"ס אַ סך מער רעפּרעזע:- 
טאַטיוו, איידער די ייַט"אָ, 

אין די יאָרן 1905--1907 האָט זיך די ס"ס-פּאַרטײ גיך פֿאַרװאַנדלט אין 
אַ שטאַרקער מאַסן-אָרגאַניזאַציע פֿון 27,000 מיטגלידער, װאָס האָט כּמעט 
אָנגעיאָגט דעם אַלטן און פֿעסט אײַנגעפֿונדעװעטן ,בונד" און געפֿירט מיט 
אים אַ פֿאַרביסענעם אידעאַלאָגישן קאַמף. בראש פֿון דער פּאַרטײ איז גע- 
שטאַנען אַ װונדערלעכער קאָלעקטיוו ייִדישע פֿאָלקס-אינטעליגענטן, װאָס האָבן 
אויך במשך פֿונעם װײַטערדיקן האַלבן יאָרהונדערט (און אייניקע נאָך לענגער) 
זיך אויסגעצייכנט אויף אַלע געביטן פֿון ייִדישן פּאָליטישן און קולטורעלן לעבן; 
כּמעט אַלע זײַנען זיי דעמאָלט געווען נאָך גאָר יונגע מענטשן. די פּאַרטײ- 
דאָקטרין איז לאַנג פֿאַרבליבן אַ תּורה שבעל"פּה; זי האָט ביסלעכװײַז אָנגענו- 
מען אַלץ אַ מער באַגרינדעטע שריפֿטלעכע פֿאָרעם, און פֿון די, װאָס האָבן 
צוגעלייגט אַ האַנט צו איר קאָלעקטיווער אױספֿורעמונג, לאָמיר דאָ פֿאַרצי- 
כענען לפּחות עטלעכע נעמען -- נחמן סירקין, שמעון דאָבין, װאָלף לאַצקי- . 
בערטאָלדי, די ברידער יעקבֿ און יוסף לעשטשינסקי,. שמואל טשאַרני-ניגער, 
יוסף טשערניכאָוו"דניאלי, משה ליטװאַקאָו, דוד לװאָוויטש-דאַװידאָװיטש, די 
דאָזיקע רשימה װאָלט געקאָנט היפּש פֿאַרלענגערט וערן. 

די גרונט-אײַנשטעלונג פֿון די ס"ס קאָן אָנגערופֿן װערן (װי דאָס האָט 
שפּעטער געטאָן י. טשערניכאָוו) שעפֿערישער פעסימיזם. זיי האָבן ניט געזען 
אין די באַדינגונגען פֿון צעשפּרײטונג קיין יסוד פֿאַר דער נאָרמאַלער עקסיס- 
טענץ פֿונעם ייִדישן פֿאָלק און פֿאַרן סאָציאַלן קאַמף פֿונעם ייִדישן אַרבעטער- 
קלאַס, אין די באַדינגונגען פֿון פּאָליטישן ליבעראַליזם עװאָלוציאָנירט די יידי- 
שע באַפֿעלקערונג אײנזײַטיק צום בורזשואַזן מצבֿ און אינטעלעקטועלע פֿאַכן 
זי פֿאַרלירט איר שפּראַכיקע באַזונדערקייט, אַסימילירט זיך און היט אײַן די 
ייִדישקייט אין בעסטן פֿאַל װוי אַ זאַך פֿון מוזעאַלער פֿאָרשונג. די זעלבע טענ- 
דענצן האָבן די ס"ס שוין דעמאָלט באַמערקט אין די נײַע אימיגראַנטישע 
ייִשובֿים פֿון מיזרח-אײיראָפּעישע יידן אין ענגלאַנד און אַמעריקע. זיי האָבן 
ניט געהאַט קיין ספֿק, אַז פּונקט אַזאַ עװאָלוציע װעט דורכמאַכן דאָס ייִדנטום 
פֿון רוסלאַנד, אויב דאָרט זאָל אײַנגעפֿירט ווערן אַ ליבעראַלער רעזשים מיט 
אַ בירגערלעכער עמאַנציפּאַציע פֿון די ייִדן, 

אין די פֿאַקטישע באַדינגונגען ווידער פֿון רוסלאַנד, װוּ די יידן זײַנען 
יורידיש באַגרענעצט און וערן עקאָנאָמיש אַרױסגעשטױסן פֿון זייערע פּאָזי- 
ציעס אין קליינהאַנדל און מלאָכה אָן דער מעגלעכקייט צו שטײַגן אין די הע- 
כערע שיכטן, װוערט דער פּראָצעס פֿון זייער פֿאַראָרעמונג ניט באַגלײט פֿון 
- פּראָלעטאַריזאַציע. די ,;טעאָריע פֿון ניט-פּראָלעטאַריזאַציע*, װאָס די ס"ס האָבן 
באַגרינדעט מיט סטאַטיסטישע מאַטעריאַלן און דערקלערט סאָציאָלאַניש, איז 
געװאָרן איינער פֿון די ווינקלשטיינער פֿון זייער דאָקטרין. די קלײנצאָליקייט 

פֿון ייִדישן אַרבעטער-קלאַס און זײַן באַגרענעצטקייט צו קליין-אינדוסטריע און 
עקאָנאָמיש קנאַפּװוערטיקע פּראָדוציר-צװײַגן גיט ניט קיין יסוד פֿאַר אַ באמת 
עפֿעקטיווער, קאַמפֿספֿעיַקער ייִדישער סאָציאַליסטישער באַוועגונג. די פּאָפּו- 
לערקייט פֿון רעװאָלוציאָנערע לאָזונגען צווישן ייִדן איז מער אַ רעװולטאַט פֿון 
נאַציאָנאַלער אונטערדריקונג איידער פֿון אַ פּראָלעטאַרישן קלאַסן-באַװוּסטזײַן, 
אױטאָנאָמיע אין די באַדינגונגען פֿון צעשפּרײטקײט, אָן טעריטאָריאַלער קאָג- 
צענטראַציע און זעלבשטענדיקער עקאָנאָמיק, האָבן די ס"ס געהאַלטן פֿאַר אַ 
לופֿטשלאָס. 

פֿון דעם דאָזיקן פּעסימיסטישן קוק אויף דער ייִדישער ווירקלעכקייט איז 
אַרױסגעדרונגען דער ווילן אין גאַנצן צו בײַטן די לעבנס-באַדינגונגען פֿון די 
ייִדישע מאַסן, צו רעאַליזירן דעם אַלעם ערשטן תּנאַי פֿון נאָרמאַלער פֿאָלקס- 
עקסיסטענץ, װאָס אַלע אַנדערע פֿעלקער האָבן אים: נאַציאָנאַלע קאָנצענטראַ- 
ציע אויף איין טעריטאָריע מיט אַן אייגענער אַלזײַטיקער פּראָדוציר-סיסטעם, 
די נעגאַטיווע פּראָצעסן אין ייִדישן לעבן, װאָס שטויסן צו כּסדרדיקער מאַסן- 
עמיגראַציע, טראָגן גלײַכצײַטיק אין זיך אַן ענטפֿער אויף דער סאָציאַלער און 
נאַציאָנאַלער ייִדישער פֿראַגע. עמיגראַציע קאָן ווערן דער אינסטרומענט פֿון 
יידישן איבערבוי, אויב זי זאָל וערן אָרגאַניזירט, פּלאַנירט, קאָנצענטרירט 
אויף איין טעריטאָריע און פֿאַרװאַנדלט פֿון סטיכישער אימיגראַציע אין שוין 
פֿאַראַנענע שטעט אין אַ לאַנדװירטשאַפֿטלעכער און אינדוסטריעלער קאָלאָני- 
זאַציע פֿון אַ נײַ לאַנד, װוּ דאָס ייַדישע פֿאָלק װעט באַקומען אַלע אַטריבוטן 
פֿון אַ נאָרמאַלער נאַציע מיט אַן אייגענעם שטאַרקן אַרבעטער-קלאַס. 

אויף אַזאַ אופֿן איז אויסגעקומען, אַז דער רעװאָלוציאָנערער קאַמף אויף 
די ערטער שטייט ניט אין קיין דירעקטער פֿאַרבינדונג מיט דער רעאַליזירונג 
פֿון טעריטאָריאַליזם, אַז דאָס זײַנען צוויי באַזונדערע פֿלאַכן. אָבער די ס"סישע 
פּאַרטײ האָט געהאַלטן, אַז איין פֿלאַך שליסט ניט אויס די צוייטע. כּל-זמן 
דער ייִדישער פּראָלעטאַריאַט געפֿינט זיך אין די ראַמען פֿון דער רוסלענדי- 
שער אימפּעריע, פֿאָדערן זײַנע אייגענע אינטערעסן און די אינטערנאַציאַנאַלע 
סאָלידאַרישקײט, ער זאָל אָנטײלנעמען אינעם קאַמף קעגן דעם צאַריזם. די 
ס"ס האָבן מיט מעשׂים באַװיזן, אַז די טעריטאָריאַליסטישע אײַנשטעלונג האָט 
בײַ זיי לגמרי ניט אָפּגעשװאַכט די רעװאַלוציאָנערע עגערגיע. זיי האָבן אַרײג- 
געשריבן ניט איין בכּבֿודיק בלעטל אין דער געשיכטע פֿון דער ערשטער 
רוסלענדישער רעװאָלוציע. 

ניט גלייבנדיק אין אַן אױטאָנאָמיע אין די גלות-באַדינגונגען, האָבן זיך 
אָבער די ס"ס אַרױסגעזאָגט פֿאַר אַן אַקטיווער בויונג פֿון ייַדישע שולן אין 
דער פֿאָלקסשפּראַך און פֿון אַנדערע קולטור-אינסטיטוציעס, און האָבן געזען 
אין דעם אַ דירעקטע אַקציע לטובֿת דעם טעריטאָריאַליזם, װאָס האָט, לוט 
זייער השקפֿה, ניט געדאַרפֿט בויען אַ יש מאֵין, נאָר געבן דעם פֿולן אויס- 
דרוק פֿאַר די אַלע קולטור-דערגרייכונגען, װאָס דאָס ייִדישע פֿאָלק האָט גע- 

מאַכט, ניט געקוקט אויף די ניט:גינציקע תּנאִים פֿון זײַן לעבן אין דער 
צעשפּרײטונג. אָנפֿירן מיט די שולן און קולטור-אינסטיטוציעס האָבן לויט דער 
ס"יסישער פּראָגראַם געדאַרפֿט פֿרײַװיליקע פֿאַראײנען פֿון פֿאַרשײידענע געזעל- 
שאַפֿטלעכע ריכטונגען. די װײַטערדיקע דערפֿאַרונג האָט באַװויזן, אַז אויב אין 
די באַדינגונגען פֿון גלות האָבן פֿונקציאַנירט שולן און קולטור-אינסטיטוציעס, 
איז עס געווען -- און איז עד היום -- אין די ראַמען פֿון פֿרײַװיליקע געזעל- 
שאַפֿטלעכע אָרגאַניזאַציעס. 

די ס"ס זײַנען געווען אוױיסגעהאַלטענע מאַרקסיסטן, אָבער זיי האָבן באַ- 
וויזן אויסצומײַדן די סכּנה אַרלַנצופֿאַלן אין אַ פֿאַרגליוערטן דאָגמאַטיזם, זיי 
האָבן געזוכט אַ דעטערמיניזם אין דער ייִדישער געשיכטע, און קודם- כּל האָבן 
זיי זיך באַמיט אױיסצוגעפֿינען יענעם אימאַנענטן סאָציאַלן פּראָצעס, װאָס דאַרף 
פֿירן צו טעריטאָריאַלער קאָנצענטראַציע. זי זײַנען געווען צו גוטע מאַרקסיסטן, 
כּדי ניט צו פֿאַרשטײן, אַז דער בלויזער אַפּעל צום שׂכל הישר איז ניט גענוג 
אויף גובֿר צו זײַן די נאַטירלעכע טענדענץ פֿון די מאַסן צו גיין לויט דער 
ליניע פֿונעם קלענסטן װידערשטאַנד, זיי האָבן געװאָלט באַגרינדן דעם סאָ- 
ציאָלאָגישן מעכאַניזם, װאָס פֿירט צום טעריטאָריאַליזם, אויף דעם זעלבן אופֿן, 
וי מאַרקס און ענגעלס האָבן בשעתּם געגלייבט צו געפֿינען אין די פּראָצעסן 
פֿון דער קאַפּיטאַליסטישער געזעלשאַפֿט גופא די שטױסקראַפֿט, װאָס פֿירט 
צום סאָציאַליזם. די דאָזיקע פֿראַגע האָט בײַ זיי אַרױסגערופֿן דעם גרעסטן 
טעאָרעטישן אומרו און איז געשטאַנען אין צענטער פֿונעם לײַפּציקער צװאַ- 
מענפֿאָר פֿון דער פּאַרטײ (מאַרץ 1906), יעקבֿ לצשטשינסקי האָט געמאָלדן, אַז 
דער איבערגאַנג צום טעריטאָריאַליזם לאָזט זיך בכלל ניט באַגרינדן; אַקעגן 
זשע האָט די אַ"ג אַדעסער ריכטונג, מיט דוד לװאָװויטש-דאַװידאָװיטשן בראש, 
פֿאָרגעלײגט אַ פֿאָרמל, װאָס האָט אױפֿן העגעליאנישן לשון פֿונעם דאַמאָלסטיקן 
מאַרקסיזם געשײיַנט צו געבן א תּשובֿה אויף אָט דער פֿראַנע: די פּערמאַנענטע 
ייִדישע עמיגראַציע מעבֿר לים, װאָס גייט איצט אין שטעט, װועט זיך מוזן סטי- 
כיש פֿאַרװאַנדלען אין קאָלאָניזאַציע, ווען זי װועצט קומען אין אַ סתירה מיט 
דער איבערגעזעטיקטקייט פֿון די שטעט, װאָס זי אַליין האָט אַרױסגערפֿן. די 
פּאַרטײ-מערהײט (הגם אייניקע האָבן געהאַט באַװאָרענישן) האָט אָנגענומען אָט 
די פֿאָרמולירונג װי דעם אָפֿיציעלן טעריטאָריאַליסטישן צוקונפֿט-פּראָגנאָז. 

און װאָס זשע? דער דאָזיקער סאַציאַלער געזעץ אין געװוען גאָר ניט 
שלעכט פֿאָרמולירט, ס'איז ריכטיק, אַז די ייַדישע עמיגראַציע פֿון צענטראַל- 
און מיזרח-אײיראָפּע איז געווען אומפֿאַרמײַדלעך: מיט קנאַפּע 20 יאָר שפּעטער 
איז מקוים געװאָרן די נבֿואה וועגן דער סתּירה צװוישן דער עמיגראַציע און 
דער איבערגעזעטיקטקייט פֿון שטעט -- מען האָט פּשוט אױפֿגעהערט אַרײַג- 
צולאָזן ייִדישע עמיגראַנטן אין די לענדער פֿון דער ביזאיצטיקער מאַסן-אי- 
מיגראַציע; און דאָס האָט תּיכּף אַרױסגערופֿן א געשטיגענע אײַנװאַנדערונג אין 
דעם קאָלאָניזיר-ראַיאָן פֿון פּאַלעסטינע, װאָס איז אַ דאַנק דעם אױפֿגעריכט 

געװאָרן צו אַ טעריטאָריאַלן ייִדישן צענטער. יאָ, די פֿאָרמולירונג פֿונעם לײַפַּי 
ציקער צװאַמענפֿאָר איז געווען, פֿון װיסנשאַפֿטלעכן שטאַנדפּונקט, באַגריג- 
דעט: אָבער פֿון געזעלשאַפֿטלעך-טאַקטישן שטאַנדפּונקט איז געװען גערעכט 
נחמן סירקין, ווען ער האָט אױפֿן צוזאַמענפֿאָר אױיסגערופֿן; ;מיר דאַרפֿן ניט 
קיין טעאָריע, נאָר אַ טעריטאָריע!" 

אין יענע יאָרן האָט מען דעם דעטערמיניזם תּופֿס געווען כּמעט וי פֿאַ- 
טאַליזם. מען האָט ניט גענוג בולט משׂיג געווען, אַז גרויסע אימאַנענטע גע- 
זעלשאַפֿטלעכע פּראָצעסן ווערן פֿאַרקערפּערט אין לעבן דורך אַ באַװוּסטזיניקער 
אַקציע פֿון יחידים און גרופּעס. אויב אויף איין ,פֿלאַך? -- דעם קאַמף פֿאַרן 
סאָציאַליזם --- האָבן די ס"ס אַרױסגעװיזן גענוג אַקטיווקײט און האָבן ניט 
אױיסגעװואַרט, ביז דער סאַציאַליזם וועט פֿון זיך אַליין קומען מיט דער רעגל- 
מעסיקייט פֿון אַ ליקוי-לבֿנה, האָבן זיי אויף זייער צווייטער, טעריטאָריאַליסטי- 
שער ,פֿלאַך* צו פֿיל זיך פֿאַרלאָזט אויף סטיכישע פּראָצעסן אין אַן אומבאַ- 
שטימטער צוקונפֿט. אמת, די ,אוױיסװאַרטונג-טעאָריע* פֿון מ. ליטװאַקאָוו און 
מ. ראַשקעס איז אָפּגעװאָרפֿן געװאָרן; אױפֿן ווילנער צוזאַמענפֿאָר (1908) איז 
אָנגענומען געװאָרן אַ רעזאָלוציע וועגן דער נייטיקייט צו רעגולירן די עמי- 
גראַציע װי אַ מיטל צו פֿאַרװירקלעכן דעם טעריטאָריאַליזם; און אין 1912 
האָבן דעלעגאַטן פֿון ס"ס צום ערשטן מאָל אָנטײלגענומען אין דעם וינער 
צוזאַמענפֿאָר פֿון דער ייִט"אָג אָבער דאָס איז ניט געווען גענוג. 

מיט אַ סך יאָרן שפּעטער, ווען די פּעסימיסטישע פּראָגנאָזן פֿון ס"ס האָבן 
זיך באַשטעטיקט מיט אַן עודף, האָט ניט איין אַלטער פּאַרטײי:מיטגליד ביטער 
באַדױערט, אַז אין די יאָרן 1905 און װײַטער האָבן זיך אין אָט דער יונגער 
און קעמפֿערישער מאַסן-באַװעגונג ניט געפֿונען קיין איניציאַטאָרן פֿון אַ טע- 
ריטאָריאַליסטישן פּיאָנערנטום, װאָס װאָלטן, ניט װאַרטנדיק אױפֿן צומאַכן די 
אימיגראַציע-לענדער, פּערזענלעך אָנגעהויבן זיך צו באַזעצן אין איינער פֿון 
די טעריטאָריעס, וועגן וועלכע ס'איז דעמאָלט געגאַנגען אַ רייד. זאָל זײַן, אַז 
זיי װאָלטן געבליבן קליין אין צאָל, אַז זיי װאָלטן װײיניק אױפֿגעטאָן -- אָבער 
דאָס װאָלט געדינט פֿאַר אַ יאָדער פֿון דער שפּעטערדיקער אַנטװיקלונג, און 
זייער איניציאַטיוו װאָלט געווען יענער שטויס, װאָס װאָלט אַרױסגעפֿירט די 
שווערע ראָד פֿון דער ייִדישער װאַנדערונג פֿון זײַן אינערציע-צושטאַנד. בכל 
אופֿן װאָלטן די ס*"ס געקענט דערגרייכן דאָס, װאָס עס האָבן דערגרייכט די 
געציילטע ציוניסטישע יחידים-איבערװאַנדערער פֿון דער ,צוייטער עליה", 
און ס'איז דאָך אַ פֿאַקט, אַז דווקא דער קליינער ייִדישער קיבוץ פֿון דער טער- 
קישער פּאַלעסטינע האָט געלייגט דעם יסוד פֿונעם ייִדישן קאָלאָניזאַציע-אױפֿ- 
שטייג אין דער צײַט פֿון בריטישן מאַנדאַט און צוגעגרייט דעם אױפֿקום פֿון 
מדינת-ישׂראל, ס'איז אויך אַ פֿאַקט, אַז גראָד די עטלעכע טויזנט איבערװאַג- 
דערער פֿון דער אצווייטער עליה" האָבן אַרױפֿגעלײגט זייער חתימה אויף אַל 
דאָס װײַטערדיקע אין אידעאָלאָגישן, שפּראַכלעכן און גײַסטיקן זינען. 

די ס*סישע טעאָריע פֿון ,צוויי פֿלאַכן* האָט ניט באַפֿרידיקט אַלע פֿאָר- 
שטייערס פֿונעם פּראָלעטאַרישן טעריטאָריאַליזם. איין פֿראַקציע, די א"ג ,מינס- 
קער פּועלי-ציון", האָבן ניט אָנערקענט דעם פּרינציפּ פֿון קאַמף אויף די ער- 
טער; זיי זײַנען ניט אַרײַן אין דער ססאַ"פּ און האָבן זיך קאָנסטיטױרט וי 
אַ באַזונדערע פּאַרטײ מיטן נאָמען יִדישע טעריטאָריאַליסטישע אַרבעטער- 
פּאַרטײ (הויפּט-טוערס: אבא רובענטשיק, י. בערגער, א. לאַפּידוס, חייה כֹּהן), 
אָבער די רעװאָלוציאָנערע סטיכיע האָט זיי סוף כּליסוף פֿאַרכאַפּט, און אין 
7 האָבן זיי זיך צונױפֿגעגאָסן מיט ססאַיפּ, װאָס האָט בײַ דער דאָזיקער גע- 
לעגנהייט געביטן איר פּאַרטײ-נאָמען, באַפֿרײַט זיך פֿונעם אַנאַכראָניסטישן 
אויסדרוק ,ציוניסטיש? און זיך אָנגערופֿן ייִדישע סאַציאַליסטיש-טעריטאָריאַ- 
ליסטישע אַרבעטער-פּאַרטײ, איבערלאָזנדיק די טראַדיציאָנעלע צוויי סמכן נאָר 
אין קלאַמערן. איר אַמעריקאַנער שװועסטער-פּאַרטײ האָט באַלד פֿון אָנהייב זיך 
אָנגערופֿן ס"ט. אין דעם זעלבן יאָר 1907 איז ס"ס אָנגענומען געװאָרן אינעם 
סאָציאַליסטישן אינטערנאַציאָנאַל אויף זײַן שטוטגאַרטער קאָנגרעס -- די ער- 
שטע פּאַרטײ, װאָס איז אין אים אַרײַן װוי אַן אומאָפּהענגיקע פֿאָרשטײערין פֿו- 
נעם ייִדישן פּראָלעטאַריאַט, 

גאָר פֿון אַן אַנדער פּאָזיציע וי די ,, מינסקער פּועלי-ציון", זײַנען זיך מיט 
די ס"ס פֿונאַנדערגעגאַנגען די גרינדער פֿון דער צוייטער סאָציאַליסטישער 
פּאַרטײ, װאָס איז געשטאַנען אױפֿן טעאָרעטישן באַזיס פֿון טעריטאָריאַליזם --- 
פֿון דער יִַדישער סאָציאַליסטישער אַרבעטער-פּאַרטײ (י"ס, ;סערפ", עסי- 
מיסטן?), זי איז אױפֿגעקומען אויף אַ גאַנץ אומגעוויינטלעכן אופֿן, אויב בײַ די 
ס"ס איז צו ערשט פֿאָרגעקומען אַ סטיכישער װוּקס פֿון אַרבעטער-אָרגאַני- 
זאַציעס, װאָס האָבן געזוכט אַ באַזע פֿאַר אַ פֿאַראײניקונג און אין שווערע מאַ- 
טערנישן אױיסגעאַרבעט אַ פּראָגראַם און אַן אידעאָלאָגיע. אין בײַ די י*ס 
קודם-כּל געבאָרן געװאָרן אַ גוט אױיסגעאַרבעטע טעאָריע, װאָס האָט געזוכט 
אַ מאָסן-אָרגאַניזאַציע, װאָס זי זאָל אָננעמען. די דאָזיקע אידעאָלאָגישע פּראָ- 
גראַם איז אױפֿגעקומען אין אַ קליינעם קרײַזל יונגע און פֿעיִקע אינטעליגענטן, 
וועמענס נעמען זײַנען אויך שפּעטער געבליבן אויף די ערשטע שרטער פֿונעם 
ייִדישן לעבן, צוזאַמען מיט די נעמען פֿון זייערע ס"סישע חבֿרים: אַבֿרהם 
ראָזין (בן-אַדיר), משה זילבערפֿאַרב, ישׂראל עפֿרויקין, נחום שטיף (בעל- 
דמיון), יהודה נאָװאַקאָווסקי, זעליק קלמנאָוויטש, װאָלאָדיע פֿאַבריקאַנט א"אַ. 
די גרופּע האָט פּרעכטיק באַאַרבעט אירע השקפֿות אין די זאַמלביכער ,װאָז- 
ראָזשדיעניע" (;ווידערגעבורט"), אָבער זי איז אַ היפּשע צײַט פֿאַרבליבן פֿאַר- 
איינזאַמט. איר מיטאַרבעט מיט די ס"ס האָט זיך איבערגעריסן זומער 1905, 
ווען ס'איז קלאָר געװאָרן, אַז די שטאַנדפּונקטן לאָזן זיך ניט האַרמאָניזירן, 
און דאָ האָט זיך איר אומגעריכט אײַנגעגעבן איבערצונעמען אונטער איר 
אידעישער השפּעה דעם רובֿ פֿון יענע פּועלי-ציוניסטישש אָרגאַניזאַציעס, װאָס 
זײַנען ניט מיטגעגאַנגען מיט די ס"ס און האָבן אין אויגוסט 1905, אױפֿן 7טן 

ציוניסטישן קאָנגרעס, געשטימט קעגן ;אוגאַנדע*. נאָר אַ קליינע מינדערהייט 
איז געבליבן אויף די פּאַלעסטינישע פּאָזיציעס פֿון בער באָראָכאָװון, די איבע- 
ריקע האָבן אין אַפּריל 1906 זיך פֿאַראײניקט מיט דער גרופּע אװאָזראָזשדיע- 
ניע* אין איין פּאַרטײ יסאַײפּ, װאָס איז געווען אַ סך קלענער פֿון ס"ס, אָבער 
דאָך געציילט אין יענע צײַטן בײַ 13,000 מיטגלידער, 

פֿאַר די ,װאָזראָזשדיענצעס? (און שפּעטער י"ס) איז דער טעריטאָריאַי 
ליזם, פּונקט וי פֿאַר די ס"ס, געווען דער העכסטער אידעאַל פֿון דעם ייִדישן 
קיום. זיי האָבן אָבער אָפּגעװאָרפֿן דעם ס"סישן קוק אויף די גלות-פּראָצעסן 
וי אַ צו פּעסימיסטישן: אויב ס'איז טאַקע אַזױ שלעכט, טאָ װוּ זשע װעט דער 
גלות נעמען כּוחות צו פֿאַרװירקלעכן אַזאַ גראַנדיאָזע אױפֿגאַבע װי דער טע" 
ריטאָריאַליזם? זיי האָבן דעריבער אונטערגעשטראָכן די פּאָזיטיווע פּראָצעסן 
אין ייִדישן לעבן און געלייגט אַ גרעסערן טראָפּ אױפֿן נאַציאָנאַלן מאָמענט, 
װאָס האָט געקענט, לוט זייער מיינונג, קומען צום אויסדרוק אויך אין די באַ- 
דינגונגען פֿון דער צעשפּרײטונג. זיי האָבן געגלויבט אין דעם ליכטיקן עתיד 
פֿון דעמאָקראַטיע אין רוסלאַנד, װוּ ס'איז אין יענער צײַט געװען קאָנצענ- 
טרירט דער גרעסטער טייל ייִדן אויף דער וועלט. זיי האָבן ניט פֿאַרשטאַנען, 
צו װאָס פֿירן די ס*ס אַ רעװאָלוציאָנערן קאַמף אויף די ערטער, אויב סײַ וי 
ליגט די לייזונג פֿון דער ייִדישער פֿראַגע אַנדערש װוּ. זי אַקעגן זשע, האָבן 
געזען אַ דירעקטע שײיַכות צװישן דעם רעװאָלוציאָנערן קאַמף און דער יידי". 
שער נאַציאָנאַלער באַפֿרײַונג. אין דער -קומענדיקער רוסלענדישער דעמאָקראַ- 
טישער רעפּובליק, האָבן זיי דערװאַרט, װועלן די ייִדן באַקומען אַ נאַציאָנאַל- 
פּערסאָנעלע אױטאָנאָמיע מיט אייגענע פֿאַרװאַלטונג-אָרגאַנען מיטן צענטראַלן 
אַלרוסלענדישן אױטאַנאָמען ראָט, וועלכן זיי פֿלעגן אָנרופֿן ;סיים". דער דאָזי 
קער סיים האָט געזאָלט האָבן דאָס רעכט צו קלײַבן באַזונדערע שטײַערן פֿון 
דער ייִדישער באַפֿעלקערונג איבער גאַנץ רוסלאַנד און אָנפֿירן מיט אַלע סאָ- 
ציאַלע און קולטורעלע ייִדישע הצטרכותן. ווען דער גלות װעט אויף אַזאַ אופן 
אָרגאַניזירט ווערן, װעט זיך נאַטירלעכערהײט שטעלן די פֿראַגע וועגן קרוינען 
דעם בנין פֿונעם ייִדישן נאַציאָנאַלן לעבן מיט דער באַשאַפֿונג פֿון אַן אייגע- 
נער ילִדישער טעריטאָריע, און דער סיים, װי אַ כּמוֹ מלוכישער אָרגאַן, װעט 
דורכפֿירן די דאָזיקע אַרבעט. | 

אַזױ אַרום איז פֿאַר די ס"ס דער טעריטאָריאַליזם געווען דער פֿונדאַי 
מענט, פֿאַר די י"ס -- דער דאַך. זיי האָבן אָפּגעלײגט דעם אָנהײיב פֿון דער 
פּראַקטישער רעאַליזירונג פֿון טעריטאָריאַליזם אין אַ װײַטן עתיד, מיט פֿיל 
יאָרן שפּעטער פֿון דער געגאַרטער רוסלענדישער רעװאָלוציע, װאָס איר דאַטע 
האָט אויך קיינער ניט געקענט באַשטימען. אַנשטאָט צו אָנערקענען װי די 
ס"ס, אַז דאָס ייִדישע לעבן איז פֿול מיט סתּירותדיקע טענדענצן און דעריבער 
מוז די פּראָגראַם פֿון דער ייִדישער אַרבעטער-באַװעגונג אָפּשפּיגלען די רע- 
אַלע סתּירותדיקע פֿאַרהעלטענישן, האָבן די י*"ס מיט דיאַלעקטישע גענג גע- 

פּרוװוט שאַפֿן אַ כּלומרשטע האַרמאָניע. זיי האָבן זיך קאַטעגאָריש אָפּגעזאָגט 
אָנטײילצונעמען אין וועלכע עס איז אַרבעטן פֿאַר דער דורכפֿירונג פֿון טערי- 
טאָריאַליזם אין דער איצטיקער צײַט און מיטצואַרבעטן צו דעם צוועק מיט 
דעם ייִדישן בירגערטום (הגם זיי זײַנען גרייט געווען צו זיצן אין איין , סיים" 
מיט דער בורזשואַזיע). פֿון דעסט וועגן האָבן זיך ביידע פּאַרטײען -- ס"ס און 
ייס -- באַטראַכט װי ברידערלעכע. עס האָט זיי אויך פֿאַראײניקט דער היי- 
סער און קאָנסעקװענטער יידישיום -- צו ערשט אַ סטיכישער, דערנאָך אַ 
באַװוּסטזיניקער און אַן אַקצענטירטער. אַזאַ ‏ טעאָרעטיקער פֿון ייִדישיזם וי 
חיים זשיטלאָווסקי איז אין יענע יאָרן געווען אַ מיטגליד פֿון דער יסאַײפּ. פֿון 
די רייען פֿון ס"ס און י"ס זײַנען אַרױס ניט נאָר פּובליציסטן, סאָציאָלאָגן און 
געלערנטע, װאָס זײַנען פֿריִער אָנגערופֿן געװאָרן, נאָר אויך אַ ריי שרײַבערס, 
דיכטערס, ליטעראַטור-קריטיקערס און פּעדאַגאָגן, 

פֿאַר דער מלחמה פֿון 1914--1918 האָט דער טעריטאָריאַליזם אױפֿגע- 
װאַכט צו אַ גרויסער פּראַקטישער אַרבעט. אױפֿן סדר-היום איז ערנצט און 
אויף אַ לענגערער צײַט אַװעקגעשטעלט געװאָרן אַ קאָנקרעטער פּראָיעקט. די נײַע 
רעפּובליקאַנישע רעגירונג פֿון פּאָרטוגאַל האָט אין 1911 באַשלאָסן צו דער- 
לויבן אַן אומבאַגרענעצטע ייִדישע קאָלאָניזאַציע אױפֿן הױיכלאַנד פֿון איר רי- 
זיקער אַפֿריקאַנישער קאַלאַניע אַנגאָלע -- אַן ערך אַ צענט-חלק פֿונעם גאַנצן 
לאַנד, אָבער דאָך צען מאָל גרעסער פֿאַר פּאַלעסטינע ערבֿ איר צעטיילונג, מיט 
גרויסע נאַטירלעכע רײַכטימער און אַ גינציקן קלימאַט, אַ שיטערער באַפֿעל- 
קערונג און גרויסע מאַסיוון פֿרײַע ערד. דער וינער צװאַמענפֿאָר פֿון דער 
ייִט*אָ (דאָס מאָל מיט דער באַטײליקונג פֿון ס"סישע דעלעגאַטן) האָט געשיקט 
אַהין אַן עקספּעדיציע, װאָס האָט געבראַכט אַ פּאָזיטיוון באַריכט. די אונטער- 
האַנדלונגען מיט פּאָרטוגאַל האָבן זיך פֿאַרצױגן. פּאָרטוגאַל האָט געװאָלט 
האָכן צו טאָן מיט אינדיווידועלע ייִדישע קאָלאָניסטן און ניט מיט קיין אָר- 
גאַניזאַציע. ייִט"אָ האָט אויף דעם ניט געקענט אײַנגיין, הגם זי האָט דאָס מאָל 
אַרױסגעװיזן אַ סך רעאַליזם אין די נעגאָציאַציעס. ביסלעכװײַז האָבן ביידע 
צדדים זיך גענומען דערנענטערן צו אַ געוויסן קאָמפּראָמיס. אויף סעפּטעמבער 
4 איז גערופֿן געװאָרן קיין ציריך אַ סעסיע פֿונעם אינטערנאַציאָנאַלן ראָט 
פֿון ייִט"אָ אַרומצורײדן, צווישן אַנדערע וויכטיקע פֿראַגן, אויך די דעציזיע אין 
ענין אַנגאָלע (מאַקס נאָרדױ האָט צוגעשיקט אַ האַרציקן באַגריסבריוו). דער 
אַנגאָלע-פֿאָרשלאָג איז פּאָליטיש ניט געגאַנגען אַזױ װײַט, װי דער , אוגאַנדש?- 
אָנבאָט אין 1903, ער האָט אָבער בפֿירוש אָנערקענט דעם ייִדישן כאַראַקטער 
פֿון דער קאָלאָניזאַציע. אָבער די ציריכער קאַנפֿערענץ איז ניט פֿאָרגעקומען 
צוליבן אױסבראָך פֿון דער ערשטער וועלט-מלחמה, און דער פֿיל צוזאָגנדי- 
קער אַנגאָלע-פּראָיעקט איז ניט אַרױס פֿון זײַן עמבריאָנאַלער סטאָדיע. 

צוויי געשעענישן, װאָס זײַנען פֿאָרגעקומען אין דער צײַט פֿון דער ערש- 
טער וועלט-מלחמה, האָבן מיטגעהאָלפֿן, אַז די טעריטאָריאַליסטישע אָרגאַני- 

זאַציעס האָבן זיך דערװײַטערט פֿון דער טעריטאָריאַליסטישער פּלאַטפֿאָרמע 
און פֿאַרלאָרן זייער געזעלשאַפֿטלעכע פּאָזיציע. 


די ערשטע און די מער גראַנדיאָזע געשעעניש פֿון די צוויי איז געווען די 
רוסלענדישע רעװאָלוציע פֿון 1917. דאָס, פֿאַר װאָס מען האָט אָן אַ פּעולה גע- 
קעמפֿט אין 1905, איז אין פֿעברואַר 1917 געװאָרן װאָר. רוסלאַנד האָט זיך 
פֿאַרװאַנדלט אין אַ דעמאָקראַטישער רעפּובליק מיט אַ הויכער ספּעציפֿישער 
װאָג פֿון די אַרבעטער-פּאַרטײען. צו דער ייִדישער רעכטלאָזיקייט איז געקומען 
אַ סוף. אַלץ איז געווען גינציק פֿאַר דער דורכפֿירונג פֿון דער ייסישער פּראָי 
גראַם וועגן נאַציאָנאַלער אױטאָנאָמיע פֿאַר דער פֿיל-מיליאָניקער ייִדישער באַ- 
פֿעלקערונג אין רוסלאַנד. די ס"יס האָבן בלי ספֿק געהאַנדלט אין הסכּם מיט די 
געבאָטן פֿון דער צײַט, ווען זיי האָבן זיך אױפֿן מאָסקװער צװאַמענפֿאָר אין 
מיַ 1917 פֿאַראײניקט מיט די י*ס אין איין פֿאַראײניקטער ייִַדישער סאָציאַ- 
ליסטישער אַרבעטער-פּאַרטײ (ס"ס און י"ס) און אָנגענומען אַ פּראָגראַם, װאָס 
איז געווען איבערוועגנדיק סיימיסטיש. אַפֿילו די ס"ס פֿון פּױלן, װאָס איז דע- 
מאָלט געווען אונטער דער דײַטשער אָקופּאַציע, האָבן נאָכן באַקומען די ידיעה 
וועגן דער פֿאַראײניקונג, תּיכֹּף זי אָנגענומען און משנה-שם געווען די פּאַרטײ 
אין , פֿאַראײניקטע*, הגם אין פּולן איז ניט געווען קיין סיימיסטישע אָרגאַני 
זאַציעס. אין דער פֿאַראײניקטער פּאַרטײ האָבן די ס"ס לאָיאַל מיטגעאַרבעט 
מיט די ייס אין דער שטרעבונג צום אױטאָנאָמיזם. דער טעריטאָריאַליזם האָט 
זיך אויך פֿאַר זי אָפּגערוקט אין אַ װײַטן, אומבאַשטימטן עתיד, הגם גלײַכ- 
צײַטיק האָט. די רעװאָלוציע געעפֿנט אַ וועג צו דערגרייכן אַ טעריטאָריע פֿאַר 
ייִדן אין רוסלאַנד גופֿא מיט אירע ריזיקע פּוסטע שטחים. אין דער שטאַרק" 
סטער דאַמאָלסטיקער פּאַרטײ פֿון רוסלאַנד, סאָציאַליסטן-רעװאָלוציאָנערן, זיי- 
נען שוין פֿאַר דער רעװאָלוציע געווען שטימונגען לטובֿת אַזאַ מעגלעכקייט, 
און מיט דער אינסטרוקציע צו פֿאָדערן אַ טעריטאָריע פֿאַר ייִדן אין רוסלאַנד 
האָבן די ייִדישע פּויערים פֿון כערסאָנער קאַנט אויסגעקליבן אין דער אַלרוסי- 
שער גרינדונגס-פֿאַרזאַמלונג דעם -פֿאַראײניקטן? דוד לװאָוװיטש. 


אָבער ניט אַלע אַמאָליקע אָנפֿירער פֿון ס"ס און י*ס זײַנען אַרײַן אין דער 
פֿאַראײניקטער פּאַרטײ. אייניקע פֿון זיי האָבן באַװיזן אין גאַנצן אַװעקצוגײן 
פֿון סאָציאַליסטישע און טעריטאָריאַליסטישע פּאָזיציעס, זיך געשטעלט אױפֿן 
באָדן פֿון גלות-נאַציאָנאַליזם און אױטאָנאָמיזם און זיך באַנוגנט מיט קליינ- 
בירגערלעכן דעמאָקראַטיזם. וו. לאַצקי-בערטאָלדי און י. טשערניכאָוו פֿון די 
געוועזענע ס"ס, י. עפֿרויקין, ז. קלמאַנאָװויטש און נ. שטיף פֿון די געוועזענע 
ייס האָבן אין זעלביקן יאָר 1917 געגרינדעט די ייִדישע פֿאָלקספּאַרטײ. 


וי באַװוּסט, האָט זיך דער רוסלענדישער דעמאָקראַטישער פֿרילינג לאַנג 
ניט געהאַלטן. אין גרויסרוסלאַנד האָט די באָלשעװיסטישע אָקטאָבער-איבער- 
קערעניש געמאַכט אַ סוף צו אַלע דעמאָקראַטישע אילוזיעס. אין אוקראַינע, 

אינעם קורצן פּעריאָד פֿון איר , אומאָפּהענגיקײיט? אונטער דער דײַטשער אַקו- 
פּאַציע אין 1918, האָט די צענטראַלע ראַדע דערלויבט דורכצופֿירן אַ פֿול- 
שטענדיקע ייִדישע אױטאָנאָמיע בראָש מיט אַ נאַציאָנאַל-פֿאַרזאַמלונג און מיט 
אַ מיניסטער פֿאַר ייִדישע ענינים אין באַשטאַנד פֿון דער רעגירונג (דעם דאַ- 
זיקן אַמט האָבן פֿאַרנומען דער ,פֿאַראײניקטער?, געוו' י*ס, מ. זילבערפֿאַרב 
און דער פֿאָלקיסט, געוו' ס"ס, װו. לאַצקי-בערטאָלדי). ווען די דײַטשן האָבן 
צעטריבן די אוקראַיַנישע ראַדע, איז געקומען אַ סוף אויך צו דעם קורצן אינ- 
טערמעצאָ פֿון אױטאָנאָמיע. דער ענדגילטיקער נצחון פֿונעם באָלשעװויזם אויף 
דער טעריטאָריע פֿון דער געוו' רוסלענדישער אימפּעריע האָט געצווונגען די 
פֿאַראײניקטע פּאַרטײ זיך צו ליקווידירן. טייל פֿון אירע מיטגלידער זײַנען 
אַרױסגעפֿאָרן קיין פּױלן, ליטע און דײַטשלאַנד, די איבעריקע זײַנען צוזאַמען 
מיטן ,בונד" אַרײַן צו ערשט אין , קאָמפֿאַרבאַנד* און דערנאָך אין די ייִדישע 
סעקציעס בי די קאָמוניסטישע פּאַרטײ-אָרגאַניזאַציעס. 

אַזױ אַרום האָט די ערשטע פֿאַזע פֿון דער רוסלענדישער רעװאָלוציע אָפּ- 
גערוקט די טעריטאָריאַליסטישע לייזונג אויף אַ װײַטן מהלך, און די צווייטע 
פֿאַזע האָט בכלל ליקווידירט די די אָרגאַניזאַציאָנעלע באַזע פֿון דער טערי- 
טאָריאַליסטישער באַוועגונג אין רוסלאַנד. דאָס אָפּרײַסן דרײַ מיליאָן סאָװע- 
טישע ייִדן פֿונעם וועלט-יידנטום האָט געהאַט שװערע פֿאָלגן פֿאַרן גאַנצן 
ייִדישן פֿאָלק, אָבער פֿאַרן טעריטאָריאַליזם איז דער קלאַפּ געווען באַזונדערס 
שטאַרק, װײַל ער האָט פֿאַרלאָרן זײַנע בעסטע קאַדרען. 

די פּאַרטײ פֿון די ,פֿאַראײניקטע? האָט נאָך ממשיך געווען איר עקסיס- 
טענץ אין פּױלן. אָבער אין די באַדינגונגען פֿון אָנהײב 20ער יאָרן האָט זי 
פֿאַקטיש ניט געהאַט קיין אָרט אויף דער ייִדישער גאַס. פֿאַרלאָרן איר טערי- 
טאָריאַליסטישן פּאַטאָס, ניט צוגעשטאַנען צום ציוניזם, האָט זי אויך ניט גע- 
קענט בויען אױפֿן אױטאַנאָמיזם פֿון סיימיסטישן טיפּ, װײַל אין פּױלן איז קיין 
ייִדישע אױטאָנאָמיע ניט דורכגעפֿירט געװאָרן. אַ טייל אַקטיװױסטן פֿון די 
,פֿאַראײניקטע? זײַנען אַװעק צום ,בונד", אַ טייל -- צו די קאָמוניסטן, אַ סך 
זײַנען אַרױס פֿון דער פּאַרטײ און פֿאַרבליבן ניט אָרגאַניזירט. די רעשטלעך 
פֿון דער פּאַרטײ, בראָש מיט יוסף קרוקן, האָבן זיך פֿאַראײניקט מיט דער פּױ- 
לישער אומאָפּהענגיקער סאַציאַליסטישער אַרבעטס-פּאַרטײ, זיך רעזערווירנ- 
דיק דאָס רעכט פֿון זעלבשטענדיקע דעציזיעס אין ייִדישע ענינים, צווישן אַנ- 
דערן בנוגע ייִדישער עמיגראַציע. אױפֿן פּראָטעסט פֿון אייניקע חבֿרים, װאָס 
האָבן געװאָלט איבערלאָזן אין דער פּראָגראַם דעם לאָזונג פֿון טעריטאָריאַ- 
ליזם, האָט די אָנפֿירונג געענטפֿערט, אַז טעריטאָריאַליזם, אױױף ויפֿל 
ער איז בכלל אַקטועל, איז זיך כּולל אין דער אַלגעמײנער פֿאָרמולירונג ע,עמי- 
גראַציע-פֿראַגן", אַזױ איז אין 1923 ליקווידירט געװאָרן די פֿאַראײניקטע 
ייִדישע סאָציאַליסטישע אַרבעטער-פּאַרטײ, אָבער אַ קליינער טייל פֿון אירע 
איבערגעגעבענע קאַדרען האָט, אונטערן שילד פֿון דער אומאָפּהענגיקער סאַציאַ- 

ליסטישער פּאַרטײ (װאָס האָט ביסלעכװײַז פֿאַרלאָרן כּמעט אַלע אירע ניט- 
ייִדישע מיטגלידער), אָפּגעהיט אַן אָרגאַניזאַציאָנעלע צוזאַמענגעשלאָסנקײט און 
אַלטע טראַדיציעס, זײַענדיק כּמו אַ פֿאַרקאָנסערװירט טיילכל פֿון ס"ס, 

די צווייטע געשעעניש פֿון דער תּקופֿה פֿון דער ערשטער וועלט-מלחמה, 
זייער אַ באַשײדענע אױפֿן פֿאָן פֿון די דאַמאָלסטיקע קאַטאַקליזמען, אָבער זייער 
אַ װויכטיקע פֿון ייִדישן שטאַנדפּונקט, איז געװען די באַלפֿור-דעקלאַראַציע, 
מיט אַ גרויסער אומפֿאָרזיכטיקײט, צוליב עפּעס מאָמענטאַלע עפֿעקטן פֿון דער 
מלחמה-צײַט, ניט האָבנדיק קאָאָרדינירט אָט דעם שריט מיט איר אַלגעמײ- 
נער פּאָליטיק אױפֿן אַראַבישן מיזרח, האָט די בריטישע רעגירונג געמאַכט 
די ציוניסטן אַ שלעכט דעפֿינירטן, אָבער דערמיט נאָך א מער לאָקנדיקן צו" 
זאָג פּאָזיטיוו זיך צו באַציִען צו דער שאַפֿונג פֿון אַ ייַדישער נאַציאָנאַלער 
היים אין פּאַלעסטינע. ווען פּאַלעסטינע איז פֿאַרנומען געװאָרן דורך דער ענג- 
לישער אַרמײ און איז געװאָרן אַ בריטישער מאַנדאַט כּלומרשט אין נאָמען 
פֿונעם פֿעלקערבונד, איז דער דאָזיקער צװאָג אָפֿיציעל פֿיקסירט געװאָרן 
אינעם מאַנדאַט-אַקט -- אמת, מיט אַ באַװאָרעניש, װאָס איז פֿאַקטיש געשטאַ- 
נען צו אים אין אַ סתּריה: אַז דאָס זאָל ניט אָנרירן די רעכט פֿון דער אָרטיקער 
אַראַבישער באַפֿעלקערונג. אָבער אין יענער צײַט פֿון פֿאַרשיכּורונג האָט מען 
באַגאַטעליזירט די אַראַבער-פֿראַגע אין פּאַלעסטינע, װאָס האָט זיך נאָך ניט 
באַװויזן צו מאַניפֿעסטירן אין איר גאַנצן פֿאַרנעם. דערװײַל האָט זיך געדאַכט, 
אַז פֿון די הענט פֿון די קעגנערס איז אַרױסגעקלאַפּט געװאָרן זייער שטאַרק- 
סטער אַרגומענט -- וועגן דער פּאָליטישער אומדערגרייכלעכקייט פֿון פּאַלעס- 
טינע, װאָס האָט בשעתּו באַװויגן הערצלען און נאָרדױי מסכּים צו זײַן אויף 
,אוגאַנדע?. און אויב אַזױ, צו װאָס זאָל מען זוכן עפּעס אַן אַנדער טעריטאָריע? 

אונטערן רושם פֿון דער באַלפֿור:דעקלאַראַציע האָט זיך ליקװוידירט די 
אַמעריקאַנער סאַציאַליסטיש-טעריטאָריאַליסטישע פּאַרטײ. אין פֿעברואַר 1918 
האָט זיך אָפֿיציעל פֿאַראײניקט מיט די פּועלי-ציון. אָבער אַ גרויסער טל 
פֿון איר מיטגלידערשאַפֿט איז ניט מיטגעגאַנגען צו די פּועלי-ציון און אין 
פֿאַרבליבן מחוצן גדר פֿון פּאַרטײען. 

זאַנגװיל האָט ניט פֿונאַנדערגעלאָזץ די ייִט"אָ תּיכֹּף נאָך דער באַלפֿור- 
דעקלאַראַציע, װוי עס שרײַבן אָפֿט מאָל שלעכט אינפֿאָרמירטע מחברים: דאָס 
איז געשען אַ סך שפּעטער. אָבער זאַנגװיל האָט באַגריסט די באַלפֿור-דעקלאַ- 
ראַציע און האָט זי צו ערשט אָנערקענט פֿאַר אַ לייזונג פֿון דער פֿראַגע וועגן 
אַ נאַציאַנאַלער טעריטאָריע פֿאַרן ייִדן (אין יענער צײַט האָט ער זיך בכלל 
פֿאָרגעשטעלט, אַז העכסטנס 10 פּראָצענט פֿונעם וװועלט-ייִדנטום וועט זיך ווען 
עס איז קאָנצענטרירן אין אַ ייִדישן לאַנד). במילא האָט זיך ליקוידירט דער 
אידעיישער און פּראַקטישער יסוד פֿאַר דער עקסיסטענץ פֿון דער ייַט"אָ. קיין 
אָרגאַניזאַציאָנעלע באַזע אין דער געשטאַלט פֿון פּראָפֿעסיאָנעלן אַפּאַראַט פֿון 
פֿונקציאָנאַרן, װאָס זײַנען מאַטעריעל פֿאַראינטערעסירט אין דער עקסיסטענץ 

און אויפשטײַג פֿון דער באַוועגונג (ווי דאָס איז געווען בײַ די ציוניסטן) האָט 
די ייִט"אָ, מיט איר פּרינציפּ פֿון אומבאַצאָלטער קהלשער אַרבעט, קיין מאָל 
ניס געהאַט. בי דעם אַלעמען איז זאַנגװיל קיין ציוניסט ניט געװאָרן און 
האָט זיך באַצױגן צו פּאַלעסטינע אויף אַ רעאַליסטישן אופֿן,. ער האָט איינער 
פון די ערשטע פֿאַרשטאַנען, אַז אויב עס איז ניט מעגלעך אַרױסצופֿירן מיט 
גוטן אַלע אַראַבער פֿון פּאַלעסטינע (װוי ער האָט צו ערשט פֿאָרגעלײגט), מוז 
מען זוכן אַ פּשרה מיט זיי, אָפּזאָגן זיך פֿון פֿאַרכאַפּן די מערחייט, אײַנגיין אויף 
אַ פּערמאַנענטער בינאַציאָנאַלער מלוכח; און דאָס װאָלט, נאַטירלעך, זייער 
פֿאַרשמעלערט די אױפֿנעם-פֿעיקײט פֿון פּאַלעסטינע. 

אין אָטס דעם לעצטן פּעריאָד פֿון זײַן לעב וען די ייַט"אָ האָט נאָך 
געפירט אַ שאָטן-עקסיסטענץ, האָט זיך זאַנגװיל שטאַרק פֿאַראינטערעסירט 
מיט דער ייִדישער קאָלאָניזאַציע אין ראַטן-פֿאַרבאַנד, אין אוקראַינע און קרים, 
אין 1923 האָט ער גערעדט ועגן איר צום אַמעריקאַנער ייִדישן קאָנגרעס: ;זי 
רעאַליזירט באמת דעם אידעאַל פֿון מײַן אָרגאַניזאַציע וועגן אַן אױטאַנאָמער 
ייִדישער טעריטאָריע אין אַ געגנט, װוּ ייִדן זײַנען שוין במילא צונױפֿגש- 
זאַמלט*, און זי קען ,אין אַ ברייטעו מאָס מאָדיפֿיצירן* די ייִדישע לאַגע. נאָך 
פֿאַר דער רעװאָלוציע האָט ער געקלערט וועגן די גרויסע מעגלעכקייטן פֿון 
סיביר און האָט איצט געװוּנטשן, אַז די סאָוועטישע רעגירונג זאָל דאָרט 
אויסטיילן אַ טעריטאָריע פֿאַר ייִדן. מיט קנאַפּע זעקס חדשים פֿאַר זײַן טויט, 
אויף זײַן לעצטן עפֿנטלעכן אַרױסטריט, האָט ער גערופֿן צו שטיצן די ייִדישע 
קאָלאָניזאַציע אין רוסלאַנד. ,די איינציקע צרה איז די באַציונג פֿון די יידן 
צום סאָוועטישן רעזשים. אָבער ייִדן האָבן גאָרניט צו טאָן מיטן באָלשע- 
וויזם. דאָס איז אַ פֿראַגע פֿון ברויט און היים פֿאַר הונגעריקע מיליאָנען. איך 
האָב געהאַט שמועסן מיט הויכע פֿאַרשטײער פֿון די סאָװעטן, איך האָב זי 
צוגערעדט ניט פֿונאַנדערצוטײלן די ייִדן איבער פֿאַרשײדענע װײַטע טילן 
פֿונעם לאַנד, קאָנצענטראַציע איז אַ לעבנס-נויטווענדיקייט. מיר דאַרפֿן בעטן 
בײַ דער רוסישער רעגירונג איין באַזונדערע טעריטאָריע, װוּ ייִדן זאָלן זיך 
קענען באַזעצן". 

אין יוני 1925 האָט זאַנגװיל פֿאָרגעלײגט פֿונאַנדערצולאָזן די ייִט"אָ. ,ניט 
אַ דורכפֿאַל, נאָר אַ נידעריקער ציל איז אַ פֿאַרברעכן", האָט ער געזאָגט אויף 
דער לעצטער זיצונג. ;איך בין איבערצײַגט, אַז דער דרוק פֿון טראַגישע כּוחות 
װועט שטענדיק אַרױסברענגען אױפֿן אױיבערפֿלאַך די דאָזיקע לייזונג פֿון דער 
פֿראַגע*. אין 1926 איז זאַנגװיל געשטאָרבן, און אויף דער אורנע מיט זײַן אֵשׁ 
אין לאָנדאָנער קאָלומבאַריום איז, לויט זײַן צוואה, אָנגעשריבן געװאָרף ;אַ 
קעמפֿער פֿאַר אומפּאָפּולערע צילן". צוזאַמען מיט די אַרכיון פֿון דער ייט"אָ, 
האָט זיך געדאַכט, איז אָפּגעגעבן געװאָרן אינעם היסטאָרישן אַרכיוו די עצם 
אידעע פֿון טעריטאָריאַליזם. די צײַט איז ניט געוען גינציק פֿאַר גרויסע 
פּלענער; דער ציוניזם האָט זיך צוגעפּאַסט צו אַ קליינער אַרבעט מיט כּמעט 

די אַלטע חובֿבֿייציוניסטישע מעטאָדן, און אין דער ניט:ציוניסטישער יידי- 
שער געזעלשאַפֿטלעכקײט האָט זיך צעבליט דער גלות-נאַציאָנאַליזם אין פֿאַר- 
שיידענע פֿאָרמען. אָבער זאַנגװיל איז געווען גערעכט: אַ נײַער, אומדערהערט 
טראַגישער קריזיס פֿונעם ייִדישן לעבן אויף די ערטער האָט אין גיכן אויף 
דאָס נײַ אַװעקגעשטעלט דעם טעריטאָריאַליזם אױפֿן סדר-היום. 


קאַפּיטל איינס 


צווישן אַלטן און נײַעם טעריטאָריאַליום 


)1938 --- 1926( 


מיט דער אַליין-ליקװידאַציע פֿון דער ייַט"אַ אין יוני 1925 איז דער 
טעריטאָריאַליזם ווי אַן אָרגאַניזירטע באַװעגונג אַראָפּ פֿון דער ייִדישער גע" 
זעלשאַפֿטלעכער אַרענע. פֿאַקטיש איז ער שוין געווען פּאַסיוו זינט דער וועלט- 
מלחמה. די ציוניסטישע פּרעסע האָט מיט אָפֿענער שאָדנפֿרײד טריומפֿירט 
איבער דער פֿאַרשװינדונג פֿונעם טעריטאָריאַליזם. אָבער פֿאַרשװונדן איז נאָר 
די אויסערלעכע אָרגאַניזאַציאָנעלע פֿאָרעם, -- די טעריטאָריאַליסטישע אידעע 
איז געבליבן לעבן אין אַ פֿאַרבאָרגענער, לאַטענטער געשטאַלט אין די הער- 
צער ניט נאָר פֿון אירע פֿריִערדיקע אָנהענגער, נאָר אויך פֿון אַ סך אַנדערע 
ייִדן, װאָס האָבן ערלעך געקוקט אויף דער וירקלעכקייט און אױפֿריכטיק 
געשטרעבט צום אױפֿשטײַג און דערהייבונג פֿון זייער פֿאָלק, אין אַ פֿאַרענ- 
דערטער פֿאָרעם האָבן שטימונגען, װאָס זײַנען געירשנט געװאָרן פֿונעם אַמאָ- 
ליקן טעריטאָריאַליזם, געלעבט און געווירקט אין עטלעכע געזעלשאַפֿטלעכע 
גרופּירונגען, און אין אַ מאָמענט פֿון איבערבראָך האָט זיך דער לאַטענטער 
געדאַנק אַנטפּלעקט און אַקטיױיזירט, ער איז צוריק אַרױסגעטראָטן אונטער 
זײַן אייגענעם נאָמען, אָבער באַרײַכערט און פֿאַרטיפֿט דורך דער נײַער היס- 
טאָרישער דערפֿאַרונג. וי אַן אַרײַנפֿיר צו דער עצם געשיכטע פֿון דער נײַער 
טעריטאָריאַליסטישער באַוועגונג מוז מען זיך דעריבער קורץ אָפּשטעלן אויף 
די שטימונגען פֿון געזעלשאַפֿטלעכע גרופּעס, װאָס האָבן במשך פֿון דער איבער" 
גאַנג-צײַט אָפּגעהיט איינצלנע טעריטאָריאַליסטישע פֿונקען, און װאָס פֿון זי 
זײַנען אין דער געהעריקער שעה אַרױסגעקומען די ערשטע בויערס פֿון דער 
פֿרײַלאַנד-ליגע, 

קאַנסטרוקטיווער פֿאַלקיזם און קרופֿישע שטרעבונגען 


וי ס'איז געווען דערמאָנט אין דעם אַרײַנפֿיר-קאַפּיטל, זײַנען טייל פֿרי- 
ערדיקע ס"ס און י*"ס ניט צוגעשטאַנען אין 1917 צו דער פּאַרטײ פֿון די פֿאַר- 
אייניקטע, נאָר האָבן געהאָלפֿן שאַפֿן די ייִדישע פֿאָלקספּאַרטײ מיט אַ קאָג- 
סעקווענטער פּראָגראַם פֿון גלות-נאַציאָנאַליזם און מיטן ציל צו אָרגאַניזירן 
די ייַדישע קליינבירגערלעכע מאַסן -- די מערהייט פֿון דער ייִדישער באַפֿעל- 
קערונג אין מיזרח-אײראָפּע -- אױפֿן יסוד פֿון זייערע אינטערעסן אויף די 
ערטער. עס האָט זיך אָבער שנעל אַרױסגעװיזן, אַז װועגן דעם תּוך פֿון דער 
ייִדישער פּראָכבלעמאַטיק איז צווישן די פֿאָלקיסטן גופֿא ניט געווען קיין אַחדות. 
די פֿאָלקספּאַרטײ אין פּױלן, בראָש מיטן אַדװאָקאַט און באַקאַנטן ייִדישן פֿי- 
לאָלאָג נח פּרילוצקין, איז גיך פֿאַרזונקען געװאָרן אין שמאָלן פּראַקטיציזם 
און קליינלעכע פּאָליטישע קאָמבינאַציעס. אויף אַן אַנדער שטאַנדפּונקט איז 
געשטאַנען די ייַדישע דעמאָקראַטישע פּאַרטײ אין ווילנע, אָנגעפֿירט דורכן 
באַװוּסטן מעדיצינער און כּלל-טוער ד"ר צמח שאַבאַד, װאָס האָט אין זײַנע 
יונגע יאָרן געהערט צו די אַקטיוסטע אָנהענגער פֿון ייִדישער לאַנדװירט- 
שאַפֿטלעכער קאָלאַניזאַציע אין אַרגענטינע: און איז פֿאַרבליבן אַ קאַנסעק- 
ווענטער פֿאַרטײידיקער פֿונעם געדאַנק פֿון ייִדישן סאָציאַלן איבערבוי. די דאָ- 
זיקע ריכטונג, צו וועלכער עס איז צוגעשטאַנען דאָס רובֿ פֿון די ווילנער פֿאַר- 
אייניקטע נאָך דער ליקװידאַציע פֿון זייער פּאַרטײ, איז שטאַרק אַקטיויזירט 
געװאָרן נאָך דעם, וי צו ד"ר שאַבאַדן איז צוגעקומען וי אַן אָנפֿירער און 
אידעאָלאָג דער דינאַמישער אָראַטאָר און פֿײינער פּובליציסט אַדװאָקאַט יוסף 
טשערניכאָוו (צוריקגעקומען קיין ווילנע אין 1924),? אַ גרויסע גרופּע פֿאָל- 
קיסטן פֿון װאַרשע און אַנדערע שטעט פֿון צענטראַל-פּױלן איז אַרױסגעטראָטן 
פֿון פּרילוצקיס פֿאָלקספּאַרטײ, געקומען אויף אַ שותּפֿישער קאָנפֿערענץ מיט 
דער דעמאָקראַטישער פּאַרטײ קיין װילנע דעם 21סטן און 22סטן אױגוסט 
6 און זיך פֿאַראײניקט מיט איר אונטערן נאָמען יידישע דעמאַקראַטיש- 
פֿאָלקיסטישע פּאַרטײ. באַלד האָט אָנגעהויבן אַרױסצוגײן דער טעאָרעטישער 
אָרגאַן פֿון דער פּאַרטײ -- דער זשורנאַל פֿרײַער געדאַנק אונטער דער רע- 
דאַקציע פֿונעם באַקאַנטן ייִדישן שרײַיבער הירש דוד נאָמבערג, פֿון ד"ר צמח 
שאַבאַד און פֿון יוסף טשערניכאָוו, 3 


אין יסוד פֿון דער דעמאַקראַטיש-פֿאָלקיסטישער פּראָגראַם איז געלעגן 
דער אַלטער סאַציאַליסטיש-טעריטאָריאַליסטישער געדאַנק, אַז די ייִדישע שקאָ- 
נאָמישע סטרוקטור איז ניט נאָרמאַל און מוז אָרגאַניזירטערהײט איבערגעאַנ- 
דערשט וערן. דער פּונקט 2 פֿון ערשטן טייל פֿון דער פּראָגראַם שטעלט אַרױס 
וי דעם ציל: ,ראַדיקאַלער איבערבוי פֿון סאָציאַלן לעבן פֿון דעם ייִדישן פֿאָלק 
אויף די יסודות פֿון אַרבעט און פּראָדוקטיווקײט? --- קודם-כּל אויף די ערטער, 
אָבער ניט נאָר אויף די ערטער, װײַל דער פּונקט 1 פֿונעם צוייטן אָפּטײל 

(וועגן עקאָנאָמישן מצבֿ*) פֿאָדערט צווישן אַנדערן: קאָרגאַניזירן אַ פּלאַנמע- 
סיקע קאָלאָניזאַציע און עמיגראַציע אין די לענדער, װוּ דאָס איז מעגלעך", 
דער זיבעטער טייל (,וועגן חלוציזם") אָנערקענט די חלוצישע פּראָדוקטיװי- 
זאַציע-באַװעגונג פֿאַר אַ וויכטיקער דערשײיַנונג און רופֿט צו פֿאַרברײטערן זי 
אויף אַלע געביטן פֿון דער ייִדישער ווירקלעכקייט, צו פֿאַרװאַנדלען זי אין 
אַ גרויסער באַװועגונג פֿאַר דער איבערשיכטונג פֿון די ייִדישע מאַסן, 4 
אַ ליי געוועזענע טעריטאָריאַליסטן האָבן אױפֿריכטיק געהאַלטן זייער אָנ" 
געהעריקייט צו דער דעמאָקראַטיש-פֿאָלקיסטישער פּאַרטײ ניט וי אַן אָפּזאָג 
פֿון דער אַמאָליקער גרויסער אידעע, נאָר װוי אַ המשך אין אַן אַנדער פֿאָרעם, 
װוי אַװוי עס האָט געקוקט אױפֿן פֿרײַען געדאַנק זײַן אַקטיווסטער מיטאַרבע- 
טער י. טשערניכאָוו, איז צו זען פֿון זײַנע בריוו צו ד"ר חיים זשיטלאָווסקין; 
;די נומערן האָט איר שוין און דער מישפּט געהערט אײַך. כ'צװײפֿל ניט, אַז 
איר װצט דעם טעם דערפֿילן -- עס איז דאָך אַ סינטעז פֿון ס"סישע אידעעס 
און אידעעס פֿון ד"ר חיים זשיטלאָוסקי! מיר האָבן דאָס נאָך ניט געזאָגט בפּה 
מלא, אַבער דאַס פֿילט זיך פֿון יעדער שורה און מיר װעלן דאָס זאֲגו", 5 
אָדער נאָך שאַרפֿער: ,מיר ציִען די ליניע פֿון ס"ס און י"ס. * פֿונעם אַמאָליקן 
ס"סישן אײַנשטעל האָט זיך די דעמאָקראַטיש-פֿאָלקיסטישע שטעלונג אונטער- 
שיידט מיט דעם, װאָס ,שוין לאַנג האָבן מיר אױסגעטאָן די 'שװאַרצע 
ברילן", ' און זי האָט געקוקט אויף די מעגלעכקייטן געזונט צו מאַכן דאָס 
ייִדישע לעבן אויף די ערטער גופֿא מיט אַן אָפּטימיזם, װאָס האָט זיך שוין אין 
עטלעכע יאָר אַרום אַרױסגעװיזן פֿאַר נאַיוו און אָן אַ יסוד, 
דער פֿרײַער געדאַנק האָט גלײַך אין ערשטן נומער באַגריסט די ייַדישע 
קאָלאָניזאַציע אין קרים, און אין שייכות מיטן פֿאָרשלאָג פֿון דער קאַנאַדער 
רעגירונג אַרײַנצולאָזן ייִדן, אָבער נאָר אַזעלכע, װאָס זײַנען זיך מתחײבֿ צו 
לערנען לאַנדװירטשאַפֿט, האָט ער באַמערקט: ,אויך אין דער מעגלעכקייט פֿון 
אימיגראַציע שטויסן מיר זיך ווידער אָן אָן קאָלאָניזאַציע װוי אויף אַ גרונט- 
פּראָבלעם פֿון אונדזער לעבן". * באַזונדערס ראַדיקאַל איז געווען דער אָפּרוף 
אויף דעם צזאַמענפֿאָר פֿונעם סאָװועטישן ,געזערד", דעם אֶנפֿיר-אָרגאַן פֿון 
דער ייִדישער קאָלאָניזאַציע אין ראַטן-פֿאַרבאַנד, װאָס איז געווען אַ פּרעלודיע 
צום באַשלוס וועגן ביראָבידזשאַן. אין אַ נאָטיץ א"ק ,גילגולים? האָט י. טשער" 
ניכאָוו געשריבן, אָנבינדנדיק אָן דעם טרויעריקן מזל פֿון דער ייַט"אָ: 
זיך געקלאַפּט צו לעצט אויך אין די טירן פֿון ראָטן-רוסלאַנד און 
ניט באַקומען קיין תּשובֿה, 
און נאָך לאַנגע יאָרן פֿון זוכן, אייגנטלעך גוססן, האָט ישׂראל זאַנג- 
וויל ניט לאַנג פֿאַר זײַן טוט דערקלערט דער װעלט, אַז די ייִדישע 
טעריטאָריאַליסטישע אָרגאַניזאַציע הערט אויף צו עקסיסטירן, 
געשטאָרבן דער טעריטאָריאַליזם, 
און מיט אַ באַזונדער שׂימחה איז די ידיעה אױפֿגענומען געװאָרן 
אין דער ציוניסטישער מחנה, 

פּטור געװאָרן פֿון אַ געפֿערלעכן קאָנקורענט, 

און אָט קומט דער פּרעזידענט פֿון קווציק" פֿון ראַטןירוסלאַנד קאַד 
לינין אױפֿן צוזאַמענפֿאָר פֿון ;געזערד" אין מאָסקװע און דעקלאַרירט 
(4..) מכּוח אַ ייַדישער מאַסן-קאָלאָניזאַציע און אַפֿילו אָפּגעשלאָסענע"? 
ייִדישע טעריטאָריעס. ...) 

און עס איז ניט אַן אמתע מעטאַמפּסיכאָזיס, ? װאָס אין דער צײַט, 
װאָס זאַנגװיל האָט אין לאָנדאָן ?אורבי עט אָרבי" מודיע געװען מכּוח 
דעם טויט פֿון טעריטאָריאַליזם, איז דער דאָזיקער נאַציאָנאַלער געדאַנק 
אױפֿגעשטאַנען תּחית המתים אין מאָסקװע, אין אַ סבֿיבֿה, װוּ װייניקער 
פֿון אַלץ האָט מען געזאָלט װאַרטן אויף נאַציאָנאַלע מעשׂים? 

דער טוט האָט ניט קיין שליטה אויף אידעען װאָס פֿאַרמאָגן אַן 
אינעװייניקסטן זכות הקיום, 10 


אויך וועגן די אָרטיקע איבערשיכטונג-פּראָצעסן פֿון די ייִדישע מאַסן אין 
פּוילן האָט די סבֿיבֿה פֿונעם פֿרײַען געדאַנק געטראַכט אין קאַטעגאָריעס, װאָס 
בלײַבנדיק , דאָיסטיש* פֿון געאָגראַפֿישן שטאַנדפּונקט, זײַנען זיי לויט זייער 
פּראָיעקטירטן פֿאַרנעם און כּוונה געשטאַנען אױפֿן שוועל פֿון טעריטאָריאַליזם. 
אינעם קאָמוניקאַט וועגן דער גרינדונג פֿון דער געזעלשאַפֿט ,טאָר* 11 (אונ- 
טערן פֿאָרזיץ פֿון ה. ד. נאָמבערג) דורך װאַרשעװער דעמאָקראַטן-פֿאָלקיסטן, 
שרײַבן אירע איניציאַטאָרן: ,...איר אױפֿגאַכע איז -- באַזעצן ייִדן אויף ערד, 
פֿאַראַן אָבער אַ גרויסע און ברייטע פּראָבלעם, װאָר 'טאָר' וויקלט אויף. דאָס 
איז נעמען בײַ דער רעגירונג די פינסקער זומפּן, אויסטריקענען, אָפּצויען דאָס 
װאַסער און מכשיר זײַן פֿאַר לאַנדװירטשאַפֿט*. די אַיג פּינסקער זומפּן האָבן 
פֿאַרנומען דעם גרעסטן טייל פֿון דער גרעסטער לויטן שטח פּױלישער װאָי 
יעװאָדשאַפֿט (פּראָװוינץ) --- פּאָלעסיע, און דער פּלאַן זיי אויסצוטריקענען האָט 
עקסיסטירט זינט די צאַרישע צײַטן. די מעליאָראַציע פֿון אָט די זומפּן װאָלט 
געשאַפֿן אַ קאָמפּאַקטן קאָלאָניזיר-שטח גרעסער פֿון גאַנץ פּאַלעסטינע. פֿאַר" 
שטייט זיך, האָבן זיך מודה געווען די מחברים פֿונעם פּראָיעקט, דער דאָזי" 
קער ריזיקער פּלאַן פֿאָדערט אַ גרויסע צוגרייטונג, און כּדי די פּוױלישע רע" 
גירונג זאָל האָבן חשק מיטצואַרבעטן אויף אָט דעם געביט מיט די ייד מון 
ילַדן פֿריִער דערװײַזן, אַז זיי טויגן צו לאַנדװירטשאַפֿט (פּונקט װי אין דעם 
װאָלט געווען די מניעה:). דעריבער האָט דער ;טאָר* באַשלאָסן אָנהײבן פֿון 
קליין-קאָלאָניזאַציע. 2 זײַן ווילנער סעקציע ;װילטאָר* האָט אַרױסגעװיזן די 
גרעסטע אַקטיוקײט. עס האָט געהאַלטן בײַם אָפּקױפֿן אַ גוט פֿון איבער 200 
העקטאַר אױפֿן ראַנד פֿון דער שטאָט ווילנע מיטן באַשײדענעם ציל צו באַזעצן 
דאָרט 0 ייִדישע משפּחות, *1 פֿאַר דער סבֿיבֿה פֿונעם פֿרײַען געדאַנק (װוי דאָס 
האָט מיט אַכט יאָר שפּעטער דערמאָנט י. טשערניכאָוו) האָט ;די ערשטע נײַע 
ייִדישע לאַנדװירטשאַפֿטלעכע קאַלאָניע* געזאָלט זײַן ?אַ לעבנספֿאַקט און אַ 
סימבאָל, מיר פֿלעגן אין טרוים און אין האָפֿענונג זי אָנרופֿן יראשון לפּולגיה' :14 
צוליב פֿינאַנציעלע מניעות איז די קאָלאָניע ניט מקוים געװאָרןף 

פֿון דער סבֿיבֿה פֿון קאָנסטרוקטיוון פֿאָלקיזם זײַנען שפּעטער אַרױסגעקו- 
מען פֿיל איבערצײַגטע פֿרײַלאַנדיסטן, און קודם-כּל דער אידעאָלאָג פֿון פֿרײַען 
געדאַנק י. טשערניכאָוו. דאָס האָט אָבער געקאָנט פֿאָרקומען נאָר דעמאָלט, ווען 
דאָס אומברחמנותדיקע לעבן האָט צעשטערט זייערע אָפּטימיסטישע אילוזיעס 
וועגן דער צוקונפֿט פֿון דער ייִדישער צעשפּרײיטונג, צעבראָכן זייער דעמאָ- 
קראַטיש-פֿאָלקיסטישע אָרגאַניזאַציע און געצװוּנגען זיי װוידער אָנצוטאָן די 
;שװאַרצע ברילן", 


צו דער זעלבער אידעישער סבֿיבֿה האָט געהערט י. טשערניכאָווס אַלטער 
פּאַרטײ-חבֿר װאָלף לאַצקי-בערטאָלדי, װאָס איז אין דער באַשריבענער תּקופֿה 
געווען דער הױפּט-רעדאַקטאָר פֿון דער טאָגצײַטונג פֿרימאָרגן אין ריגע. אין 
2 האָט ער אַרױסגעגעבן (אין אַ נײַער אױפֿלאַגע) אַ בוך געקליבענע אַר- 
טיקלען און עסייען -- דאָס רובֿ פֿון דער ס"סישער תּקופֿה -- אונטערן גע- 
ראָטענעם קעפּל ערדגײַסט. אין דער הקדמה האָט ער מיט באַגײַסטערונג פֿאָר- 
מולירט דעם מהות פֿון דער ס"סישער נאַציאָנאַלער השקפֿה און האָט באַװיזן, 
אַז דער דאָזיקער קערדגײַסט?* לעבט נאָך אַלץ אין פֿאַרשײדענע גילגולים און 
באַלעבט אַלע געביט פֿון ייִדישן לעבן. אויף עצם ס"ס האָט ער געקוקט וי 
אויף געשיכטע, אָבער די ס"סישע אידעע אין זײַן מײַסטערדיקער שילדערוננ 
האָט אַזױ לעבעדיק און איבערצײַגעװדיק אַרױסגעאָטעמט פֿונעם בוך, אַז עס 
האָט געמוזט אָפּשפּילן אַ געוויסע ראָלע אין אױפֿלעבן טעריטאָריאַליסטישע 
עמאָציעס בײַ אַ באַשטימטן קרײַז עלטערע און ילנגערע לייענערס, און פֿון דעם 
דאָזיקן קוקווינקל דאַרף עס דאָ פֿאַרצײכנט וערן. 


פֿאַראײניקונג פֿון סאָציאַליסטןײטעריטאָריאַליסטן ,יוסט" 


די ייִדישע קאָלאָניזאַציע אין סאָװעטן-פֿאַרבאַנד (נאָך איידער ס'איז אױפֿ- 
געקומען ביראָבידזשאַן) האָט מען װאַרעם באַגריסט אויך אין אַן אַנדער סעק- 
טאָר פֿון דער אַמאָליקער טעריטאָריאַליסטישער סבֿיבֿה -- צװישן די אַלטע 
ס"ט פֿון אַמעריקע, װאָס זײַנען געבליבן אומאָפּהענגיק און ניט צוגעשטאַנען 
צו דער פּאַרטײ פּועלי-ציון. אין איין צײַט מיטן פֿרײַען געדאַנק האָט זיך אין 
ניויאָרק געשאַפֿן אַ גרופּע, װאָס האָט אַ סך אָפֿענער װי די פֿאָלקיסטן-דעמאָ- 
קראַטן אין פּױלן אָנגעבונדן אָן דער אַלטער טראַדיציע. זי האָט זיך אַ נאָמען 
געגעבן פֿאַראײניקנג פֿון סאָציאַליסטן-טעריטאָריאַליסטן ,יוסט" פֿאַר ייַדי- 
שער קאָלאָניזאַציע אין ראַטן פֿאַרבאַנד *:. וועגן דער דאָזיקער גרופּע וייסן 
מיר נאָר אַ דאַנק אַ בריוו און אַן אױפֿרוף, װאָס האָבן זיך אָפּגעהיט אינעם 
אַרכיון פֿון ה. לייוויק. אױפֿן בלאַנק פֿונעם בריוו (דאַטירט דעם 25סטן מײַ 
7) ווערן אויסגערעכנט די װײַטערדיקע נעמען פֿון די אָנפֿירנדיקע מיטגלי- 
דער: סעקרעטאַריאַט: ג. גאָרדאָן, טשעסלער, ה. יאָשפּע (קאַסירער), י. ליבער- 
מאַן, מ. מאַנדעלסבערג *'; עקזעקוטיווע: ד* ר. אַװערבוך, ג. אײַזנער, רחל באַ- 

סיין-קאָהן, א. בייזער, מ. בייזערמאַן, א. בראָמבערג, ג. גאָרדאָן, ס, גלאַטצער, 
ח. טראַקען, טשעסלער, ה. יאָשפּע, יעקבֿ ליבערמאַן, יעקבֿ לעווין, רבֿקה לע- 
ווין, מ. מאַנדעלסבערג, אפֿרים סאָשין, ד"ר ל. מ. פֿרוכטבױם, ה. פֿרידמאַן, 
חייקע כּהן-שעלובסקי !, ל. קעסנער, ל. שטירמאַן. אויף וי װײַט עס איז אונדז 
געראָטן צו אידענטיפֿיצירן די דאָזיקע מענטשן, האָבן זיי אַלע בשעתּם גע- 
הערט צו די ס"ט; אייניקע פֿון זיי, װי יעקבֿ און רבֿקה לעווין, מאיר מענדעלס- 
בערג, ג. אײַזנער, ד"ר ל. פֿרוכטבױם, צום טייל חיה שעלובסקי (כֹּהן), 
האָבן זיך שפּעטער אַקטיוו באַטײליקט אין דער אַמעריקאַנער פֿרײַלאַנד-ליגע, 
אינעם אױפֿרוף ווערט דערקלערט די סיבה, װאָס האָט סטימולירט דעם 
אויפֿקום פֿון דער גרופּע: 
אין דעם ייִדישן לעבן איז לעצטנס פֿאָרגעקומען אַ קאַלאָסאַלע גע- 
שעעניש: די סאָוועט-רעגירונג האָט אָפֿיציעל אינסטאַלירט דעם ערעוטן 
ייִדישן אױטאַנאָמען ראַיאָן אין דעם יַדישן קאָלאָניזאַציע-געביט מיט 
דער קאַלאָניע שׂדה מנוחזה אַלס הױפּטפּונקט. 
דער דאָזיקער ראַיאָן איז פֿאַקטיש אַן אָנהייב פֿון א נײַער עפּאַכע 
אין דער אַרבעט פֿון דער ייִדישער מאַסן- קאָלאָניזאַציטע אין רוסלאַנד 
און דער ערשטער טריט אויף דעם ועג צו פֿאַרװירקלעכן דעם פּראָ- 
יעקט פֿון אַן אױטאַנאָמער ייִדישער רעפובליק. 


ווײַטער ווערט די שאַפֿונג פֿון אַ ייִדישן ראַיאָן אין דער געגנט פֿון די אַל- 
טע ייִדישע קאָלאָניעס אין כערסאַנער קאַנט כאַראַקטעריזירט מיט אַזעלכע 
עפּיטעטן וי ;גראַנדיעזער פֿאַקט*, ,גרויסע היסטאָרישע באַדײַטונג?, ;גרוי- 
סער יום-טובֿ?, ;גרויסער היסטאָרישער אַקט, ועגן וועלכן מיר האָבן יאָרן 
לאַנג צוזאַמען געחלומט" אאַז"װו. לכּבֿוד דעם דאָזיקן יום-טובֿ האָט מען גערופֿן 
אַ באַנקעט שבת אָװונט דעם 4טן יוני 1927. 

װאָס עס איז װוײַטער געװאָרן מיט דער גרופּע -- דאָס קאָן מען שױן 
הײַנט ניט פֿעסטשטעלן. מען מעג אָבער משער זײַן אַז ווען די פּראָקלאַ- 
מירונג פֿון ביראָבידזשאַן װוי אַ טעריטאָריע פֿאַר ייַדישער קאָלאַניזאַציע מיט 
אַ קנאַפּן יאָר שפּעטער האָט אַרױסגערופֿן צום לעבן שטאַרקע ייִדישע הילפֿס- 
אָרגאַניזאַציעס אין אַמעריקע, וי דעם ;איקאָר", האָט זיך דאָס רובֿ מיטגלי- 
דער פֿון ;יוסט? אַרײַנגעצױגן אין זייערע רייען. יעקבֿ לעווין. למשל, איז אין 
אַ פּאָר יאָר אַרום, אין 1920, געווען דער ױצעפֿאָרזיצער פֿון ;איקאָר" אין 
אַמעריקע, און אויך אַ סך אַנדערע פֿריערדיקע און שפּעטערדיקע טעריטאָריאַ- 
ליסטן האָבן דורכגעמאַכט די זעלבע עװאָלוציע. 


ביראַבידזשאַן און זײַן אָפּקלאַנג אין דער יַדישער געועלשאַפֿט 


דערװײַל איז די סאָוועטישע רעגירונג אָנגעגאַנגען װײַטער מיט אירע 
פּלענער פֿון ייַדישער מאַסן-קאָלאָניזאַציע אין ;אָפּנעשלאָסענע טעריטאָריעס!, 
װאָס זײַנען אין 1926 אָנגעזאָגט געװאָרן דורך מ. קאַלינינען. עס איז געװויס 

פּאַראַדאָקסאַל, װאָס אין ראַטן-פֿאַרבאַנד, װוּ די רעגירנדיקע פּאַרטײ האָט ביזן 
איבערנעמען די ממשלה בכלל ניט געװאָלט אָנערקענען די עקסיסטענץ פֿון אַ 
באַזונדערער ייִדישער נאַציע, איז אױפֿן סדר-היום אַװעקגעשטעלט געװאָרן אַ 
טעריטאָריאַליסטישע פּראָגראַם און עס איז מקוים געװאָרן זאַנגװילס פֿאָדע- 
רונג אויסצוטיילן פֿאַר ייִדן אַ קאָמפּאַקטע טעריטאָריע. צי האָבן דאָ אין אַ גע- 
וויסער מאָס געװירקט זאַנגװילס שמועסן מיט הויכע סאָוועטישע פֿונקציאָנאַרן, 
צי האָט זיך דאָ אוױיסגעדריקט די טעריטאָריאַליסטישע ירושה פֿון די אַמאָ- 
ליגע פֿאַראײניקטע אין די רייען פֿון דער יעווסעקציע, צי האָבן די רעאַלע לאַ- 
גע גופֿא און אַ ניכטערער שׂכל-הישר אונטערגעזאָגט דער קאָמוניסטישער רע- 
גירונג אַזאַ לייזונג --- אָבער דעם 28סטן מאַרץ 1928 איז די ביראָבידזשאַנער 
געגנט פֿונעם װײַט-מיזרחדיקן קאַנט דערקלערט געװאָרן פֿאַר אַ מאַסיוון צענ- 
טער פֿון ייִדישער איבערװאַנדערונג און באַזעצונג. נאָך זעקס יאָר קאַלאָניזאַ- 
ציע-אַרבעט איז ביראָבידזשאַן דערהויבן געװאָרן צו אַ העכערער אַדמיניס- 
טראַטיווער מדרגה, מיט אַ גרעסערער אָרטיקער אױטאָנאָמיע, און איז דעם 
7טן מײַ' 1934 פֿאַרװאַנדלט געװאָרן אין דער ייִדישער אױטאָנאָמער געגנט, 

די געשיכטע פֿון ביראָבידזשאַן געהערט ניט צו דער געשיכטע פֿון דער 
טעריטאָריאַליסטישער באַװעגונג, אָבער זי האָט צו איר אַ נאָענטע, הגם אומ- 
דירעקטע שײַכות, װאָס איז מחייבֿ צו שענקען איר אַ באַשטימטן אָרט אין 
אָס דער שילדערונג פֿון די איבערגאַנג-טענדענצן צום באַנײַטן טעריטאָריאַ- 
ליזם, ביראַבידזשאַן איז געווען אַ טעריטאָריאַליסטישער עקספּערימענט אין די 
כאַדינגונגען פון דער קאָמוניסטישער אַרדענונג, און אייגנטלעך -- דער אייו- 
ציקער טעריטאָריאַליסטישער עקספּערימענט אין דער כיז איצטיקער ייִדישער 
געשיכטע, *1 ער האָט אַפּגעענטפֿערט כּמעט אַלע פֿאָדערונגען, װאָס קאַנען גע- 
שטעלט וערן אַ טעריטאָריע פֿאַר קאָנצענטרירטער ייִדישער קאַלאַניזאַציע. 
דאָס איז אַ קאָמפּאַקטער לאַנדמאַסיוו מיט אַ שטח פֿון 24.000 קוו קמ (איבער 
0 קוו מײַל, דיה גרעסער פֿון, למשל, האָלאַנד; ער האָט בײַם אָנהײב 
פֿון דער ייִדישער קאָלאָניאזאַציע פֿאַרמאָגט די נישטיקע באַפֿעלקערונג-גע- 
דיכטקייט פֿון 1 אײַנוווינער אויף אַ קוו קמ -- בכן איז דאָס געװוען װי עס 
דריקט זיך אויס די טעריטאָריאַליסטישע פּראָגראַם, ,אַ ניט-באַזעצטע אָדער 
כּמעט ניט-באַזעצטע טעריטאָריע?. דער באָדן פֿון ביראָבידזשאַן איז פֿרוכטיק, 
זײַנע טיפֿענישן זײַנען רײַך אין פֿאַרשײדענע מינעראַל-אוצרות, ער פֿאַרמאַגט 
גרויסע וועלדער און טײַכן פֿול פֿיש, און ליגט אויף דער גרויסער טראַנססיבי- 
רישער באַןימאַניסטראַל. אמת, דער קלימאַט, בכלל גענומען אַ געזונטער, האָט 
צוליב זײַן רעגנדיקן זומער מיט אָפֿטע פֿאַרפֿלײצונגען זייער פֿאַרשװערט די 
לאַנדװירטשאַפֿטלעכע קאַלאָניזאַציע. מען מוז אָכער זאָגן, אַז כּמעט יעדער ויי- 
ניק באַװוױינטער ראַיאָן, װאָס קאָן װוּ עס איז קומען אין באַטראַכט פֿאַר קאָלאָ- 
ניזאַציע, האָט דעם אָדער יענעם חסרון. 

די מאַטעריעל-פֿינאַנציעלע זײַט פֿון דער ייַדישער קאָלאַניזאַציע, װאָס 

געהערט שטענדיק צו אירע האַרבסטע פּראָבלעמען, האָט אין דער בויונג פֿון 
ביראָבידזשאַן געהאַט גאָר אַן אַנדער כאַראַקטער וי אין דער קאַפּיטאַליסטי- 
שער וועלט. די סאָוועטישע רעגירונג האָט אַרײַנגענומען אָט די בויונג אין 
דער אַלגעמײנער פּראָגראַם פֿון רעקאָנסטרוקציע און פֿונאַנדערבױ פֿונעם ראַטן- 
פֿאַרבאַנד. מיר וועלן זיך אין אַ געהעריקן אָרט אומקערן צו דער פֿראַגע, פֿאַר 
װאָס ביראָבידזשאַן האָט ניט ממלא געווען די האָפֿענונגען צו ווערן אַ וויכטי- 
קער דעמאָגראַפֿישער, סאָציאַלער און קולטורעלער צענטער פֿאַרן רוסלענדישן 
ייִדנטום, און מיר וועלן אױפֿװײַזן, אַז דאָס איז ניט געווען קיין רעזולטאַט פֿון 
דעם טעריטאָריאַליסטישן כאַראַקטער פֿונעם עקספּערימענט, נאָר פֿון דער 
קאָמוניסטישער אָרדענונג, װאָס אין איר איז ער דורכגעפֿירט געװאָרן. אין דעם 
פּעריאָד, װאָס מיר באַשרײַבן אַצינד, ד"ה סוף צװאַנציקער -- אָנהייב דריי- 
סיקער יאָרן, איז פֿאַר דער ייִדישער וװועלט מחוץ ראַטן-פֿאַרבאַנד געווען וויכ- 
טיק, ראשית, דער עצם פֿאַקט, װאָס ביראָבידזשאַן איז אָביעקטיוֹ געווען אַ 
,;טעריטאָריע*, והשנית -- ניט אין קיין קלענערער מאָס -- די ריין-טערי- 
טאָריאַליסטישע מאָטיווירונג מצד דער ראַטגמאַכט פֿון איר פּאָליטיק צו שאַפֿן 
די ייַדישע אױטאָנאָמע געגנט, 
אין זײַן רעדע לכּבֿוד דער אַװאַנסירונג פֿון ביראָבידזשאַן צו דער מדרגה 
פֿון אױיטאָנאָמער געגנט (דעם 28סטן מײַ 1924) האָט מ. אי. קאַלינין אויף זייער 
אַ בולטן אופֿן פֿאָרמולירט די סיבות, װאָס האָבן צו דעם גורם געװען: 
די הויפּט-סיבה איז די, װאָס ייִדן איז בײַ אונדז פֿאַראַן זייער פֿיל, 
און קיין מלוכישע פֿאָרמאַציע האָבן זיי ניט. דאָס איז די איינציקע נאַ- 
ציאָנאַליטעט אין פֿסס"ר, װאָס פֿאַרמאָגט אַ דרײַ-:מיליאָניקע באַפֿעלקע- 
רונג און האָט ניט קיין מלוכישע פֿאָרמאַציע. איך האַלט, אַז דאָס שאַפֿן 
אַזאַ געגנט איז אין אונדזערע באַדינגונגען דער איינציקער מיטל פֿאַר 
אַ נאָרמאַלער מלוכישער אַנטװיקלונג פֿון דער נאַציאָנאַליטעט, איך רעכן, 
אַז אין אַ יאָר צען אַרום װועט ביראָבידזשאַן זײַן דער װיכטיקסטער, 
אויב ניט דער איינציקער, אויפֿהיטער פֿון דער ייִדישער סאָציאַליסטי- 
שער נאַציאָנאַלער קולטור. (...) און די, וועמען דאָס איז טײַער, וועמען 
ס'איז טײַער אויך אַזאַ ייַדישע נאַציאָנאַלע קולטור, וועלכע ווילן צולייגן 
זייער האַנט צו דער אַנטװיקלונג פֿון דער ייִדישער געגנט און פֿון איר 
סאָציאַליסטישער נאַציאָנאַלער קולטור, דאַרפֿן זיך פֿאַרבינדן מיט בי- 
ראָבידזשאַן און אים העלפֿן. איך האַלט, אַז בײַ אונדז װועלן ייִדן לענגער 
וי ערגעץ װוּ זיך אײַנהיטן אין זייער אייגענער ייִדישער געגנט, 15 


װײַטער האָט קאַלינין אָנגעװיזן, אַז ייִדן מוזן 


איבערגעבאָרן װוערן (...) דורך דער האַרבער, כּמעט ניט גערירטער נאַ- 
טור פֿון דער געגנט, אין דער גרויסער שעפֿערישער מי, װאָס איזן אי- 
בער די כּוחות פֿון אַ שװאַכן מענטשן. (...) פּונקט וי די ערשטע אַמע- 
ריקאַנער קאָוובויען דאַרפֿן זיי באַזיגן די נאַטור (..). די אויסבילדונג 
פֿון אַ סאָװועטישן מלוכישן איינס גיט אַרײַן לעבנזאַפֿט (...). פֿון איר שאַ- 
פֿן זיך איצט סאָציאַליסטישע , קאָלאָניזאַטאָרן* פֿון אַ פֿרײַער, רײַכער ערד, 

,קאָלאָניזאַטאָרן* מיט פֿעסטע פֿױסטן און שטאַרקע ציין, וועלכע װעלן 
געבאָרן אַ שטאַרקע נאַציאָנאַליטעט אין באַשטאַנד פֿון דער סאָוועטי- 
שער פֿעלקער-משפּחה, 20 


װי ס'איז צו זען, איז די גאַנצע אַרגומענטאַציע און פֿראַזעאָלאָגיע פֿון 
מ. אי. קאַלינינען געווען מערקווערדיק ענלעך צו דער שפּראַך און צום גע- 
דאַנקען-גאַנג פֿון דער טעריטאָריאַליסטישער באַװועגונג. איז טאַקע ניט קיין 
חידוש, װאָס ביראָבידזשאַן -- ניט געקוקט אויף דער פֿאַרביטערטער קעגג- 
אַגיטאַציע פֿון די ציוניסטן און אויף די גרעסטע באַװאָרענישן לגבי דעם קאַ- 
מוניזם מצד דעם וובֿ פֿון דער ייַדישער געזעלשאַפֿטלעכקײט -- האָט אָנגע- 
טראָפֿן אויף אַ סך סימפּאַטיע אין פֿאַרשײדענע ייִדישע קרײַזן. גרויסע ייִדישע 
אָרגאַניזאַציעס, װי ;אָרט* און ;אַגראָדזשױנט?, האָבן געהאָלפֿן בויען ביראָ- 
בידזשאַן מיט געלטמיטלען, אינװענטאַר און אינסטרוקטאָרן. אין אַ ריי לעג- 
דער זײַנען אױפֿגעקומען פּראָביראָבידזשאַנישע אָרגאַניזאַציעס וי , איקאָר", 
;אַמבידזשאַן" א"א. ז: פֿאַרשטײט זיך, אַז אין אַ סך פֿאַלן איז די סימפּאַטיע צו 
ביראָבידזשאַן אויסגענוצט געװאָרן דורך ייִדישע קאָמוניסטן פֿאַר זייערע אֵל- 
געמיינע פּאַרטײ- און פּראָפּאַגאַנדע-צילן. בעצם אָבער זײַנען אין יסוד פֿון די 
דאָזיקע סימפּאַטיעס געלעגן טעריטאָריאַליסטישע עמאָציעס -- דער חשק צו 
זען אַן אױטאָנאָם ייִדיש לאַנד, מיט דער ייִדישער שפּראַך, מיט אַ ייִדישער אַר- 
בעטנדיקער באַפֿעלקערונג פֿון דערפֿער און שטעט, אויסגעבויטש אויף קרקע 
בתולה מיטן כּוח פֿון דער ראָמאַנטיק ניט פֿון עבֿר, נאָר פֿון הווה און עתיד. צום 
ערשטן מאָל האָט זיך אָנגעהויבן אַ טעריטאָריאַליסטישע קאָלאָניזאַציע מחוץ 
פּאַלעסטינע, און דאָס אַװעקשטעלן זײַט בײַ זײַט מיט ארץ:ישׂראל נאָך אַ 
ייִדישע טעריטאָריע האָט געהאַט אַ געװאַלדיקן אידעאָלאָגישן באַטײַט, 

קיין דירעקטע פּראַקטישע ראָלע אינעם ייִדישן לעבן מחוץ ראַטן-רוסלאַנד 
האָט ביראָבידזשאַן כּמעט ניט געשפּילט. אין די ערשטע יאָרן האָט די ראַטג- 
מאַכט אַרײַנגעלאָזט אַהין אַ זייער באַגרענעצטע צאָל ייִדישע משפּחות פֿון לי- 
טע און איינצלנע ייִדן פֿון אַנדערע לענדער. שפּעטער איז אויך דאָס געװאָרן 
אָפּנעשטעלט. זײַן פּרינציפּיעלע ראָלע איז אָבער געווען זייער גרויס. אין דער 
צװישנצײַט צווישן דער פֿונאַנדערלאָזונג פֿון דער פֿאַראײניקטער פּאַרטײ (ס"ס 
און י*ס) און פֿון דער ייַט"אָ און דער אָרגאַניזירונג פֿון דער פֿרײַלאַנדיליגע 
איז ביראָבידזשאַן געווען אַ לעבעדיקער גילגול פֿון טעריטאָריאַליזם אונטערן 
צודעק פֿון קאָמוניסטישער פֿראַזעאָלאָגיע. ער האָט געװועקט געדאַנקען, געוויזן 
וועגן, געדינט פֿאַר אַ דערװײַז, אַז אויך אונטערן סאָציאַליזם קאָן פֿאַרן ייִדישן 
פֿאָלק ניט זײַן קיין אַנדער אופֿן פֿון נאָרמאַלער נאַציאָנאַלער און עקאָנאָמישער 
עקסיסטענץ וי אַן אייגענע טעריטאָריע. ביראָבידזשאַן און די אָרגאַניזאַציעס, 
װאָס האָבן אים אונטערגעהאַלטן, זײַנען ניט געװען קיין אָרגאַניזאַציאָנעלע 
בריק צווישן אַלטן און נײַעם טעריטאָריאַליזם, אָבער כראָנאָלאָגיש און עמאָ- 
ציאָנעל איז דאָס דאָך געווען אַ שטיקל צווישנרינג. אויך די ערשטע אאָרן פֿון 

דער פֿרײַלאַנד-באַװעגונג זײַנען געווען ענג דורכגעפֿלאַכטן מיט דער ביראָ- 
בידזשאַנער פּראָבלעמאַטיק. פֿון די טעריטאָריאַליסטישע אַרטיקלען און אויס- 
גאַבעס אין 1922--1926 איז צו זען, װי גרויס איז געווען די ווירקונג פֿונעם 
ביראָבידזשאַנער עקספּערימענט אויף דער פּסיכאָלאָגישער צוגרייטונג פֿון דער 
פֿרײַלאַנד-ליגע. 


ערשטע שפּראַצונגען פֿון באַנײַטן אינטערעס צום טעריטאָריאַליזם 


טעריטאָריאַליסטישע שטימונגען האָבן זיך ניט באַגרענעצט מיט סימפּאַי 
טיעס צו ביראָבידזשאַן. לפּחות זינט 1920 האָבן איינצלנע מענטשן אָנגעהויבן 
טראַכטן װעגן טעריטאָריאַליזם פֿאַר די ייִדן פֿון דער ניט-קאָמוניסטישער 
וועלט. היות װי די דאָזיקע געדאַנקען זײַנען צו ערשט קנאַפּ אַרױס אין דער 
עפֿנטלעכקײט, איז איצט שווער צו דערגיין זייער אויפֿקום און פֿאַרשפּרײ- 
טונג. איינער פֿון די ערשטע, װאָס האָט ערנצט געקלערט וועגן שאַפֿן אַ נײַע 
טעריטאָריאַליסטישע באַװעגונג, איז געווען דייר חיים זשיטלאָווסקי. מיר פֿאַר" 
שפּאָרן זיך אָפּצושטעלן דאָ אויף דער אומגעהייער גרויסער ראָלע, װאָס דייר 
חיים זשיטלאָווסקי האָט אָפּגעשפּילט אין דער אַנטװיקלונג פֿונעם ייִדישן נאַי 
ציאָנאַלן און סאָציאַליסטישן געדאַנק בכלל און פֿונעם טעריטאָריאַליסטישן 
בפֿרט. דאָס, װאָס י. טשערניכאָוו האָט געשריבן וועגן דער אײַנשטעלונג פֿון 
פֿרײַען געדאַנק -- אַז ;דאָס איז אַ סינטעז פֿון סייסישע אידעעס און אידעעס 
פֿון דייר חיים זשיטלאָווסקי* ?2 --- איז בלי שום ספֿק ריכטיק פֿאַרן נײַעם טע" 
ריטאָריאַליזם, װי ער האָט זיך אױסגעפֿורעמט אין די דרײַסיקער יאָרן פֿאַר 
אונדזער טעמע איז אָבער פֿון ערשטראַנגיקן אינטערעס דער פֿאַקט, װאָס מיר 
דערוויסן זיך פֿון י. טשערניכאָווס אַ שפּעטערדיקן בריוו צו דייר חיים זשיט" 
לאָווסקין; 23 

...איר װועט זיך אפֿשר דערמאָנען, אַז בשעת איר זײַט דאָס לעצטע 
מאָל ביי אונדז געווען אין ווילנע און געלייענט אײַער רעפֿעראַט וועגן 
טעריטאָריאַליזם, האָט איר אין אַ פֿרײַנדשאַפֿטלעכן שמועס מיר פֿאָר" 
געלייגט צו גרינדן אַ נײַע פּאַרטײי. איך האָב אײַך דעמאָלט (הגם איר 
האָט קעגן דעם פּראָטעסטירט) געענטפֿערט, אַז איך פֿיל זיך שוין פֿאַר 

דעם צו אַלט. 


זשיטלאָווסקיס לעצטער באַזוך אין ווילנע איז פֿאָרגעקומען זומער 1930, 
שוין אין יענעם יאָר, הייסט עס, מיט קנאַפּע דרי יאָר פֿאַר היטלערס קומען 
צו דער מאַכט, האָט זשיטלאָווסקי געזוכט אַ נײַעם וועג. דער שמועס האָט ניט 
געהאַט קיין באַלדיקע רעזולטאַטן, אָבער איז ביז גאָר סימפּטאָמאַטיש. 

אָנהײב 1 האָט זיך אינעם לאָנדאָנער טײַמז באַװיזן אַ נאָטיץ, אַז פּראָפֿ' 
פֿראַנץ אָפּענהײַמער און דייר יוליוס ברוצקוס האַלטן פֿאַר נייטיק צו שיקן אַן 
עקספּעדיציע קיין פּערו בכדי אױסצופֿאָרשן די מעגלעכקייטן פֿון ייִדישער קאָ- 


צװישן אַלטן און נײַעם טעריטאָריאַליזם 25 


לאָניזאַציע אין דעם דאָזיקן דרום-אַמעריקאַנער לאַנד. סײַ אָפּענהײַמער, סיי 
ברוצקוס זײַנען געווען אַלטע פֿאַרדינסטפֿולע ציוניסטן. אין אַ לענגערן איו- 
טערוויו מיטן בערלינער פֿאַרשטײער פֿון דער ייִדישער טעלעגראַפֿןאַגענץ 
(ייִט"אַ) האָט ברוצקוס דערקלערט, אַז די פֿראַגע פֿון ייִדישער קאָלאָניזאַציע 
אין נײַע לענדער איז געװאָרן באַזונדערס וויכטיק נאָך דעם, װי די הויפּטלענ- 
דער פֿון ייִדישער אײַנװאַנדערונג האָבן באַגרענעצט די אימיגראַציע-מעגלעכ- 
קייטן. נאָך דער פּערואַנישער רעװאָלוציע זײַנען אױפֿגעקומען פּערספּעקטיוועס 
צו באַקומען גרויסע ערד-קאָנצעסיעס אין פּערו, פּױלישע און שוועדישע גץ- 
זצלשאַפֿטן האָבן שוין אויסגענוצט די געלעגנהייט, אָבער פֿון ייִדישן צד ווערט 
גאָרניט געסאָן אין אָט דער ריכטונג. די ,מאָסגיביקע ייִדישע אָרגאַניזאַציעס" 
האָבן אָפּגעװאָרפֿן אָפּענהײַמערס און ברוצקוסעס פֿאָרשלאָג צו שיקן קיין פּערו 
אַן עקספּעדיציע, כאָטש דאָרט איז געווען אַ סך פֿרײַע ערד מיט אַ גוטן באָדן 
און קלימאַט, הגם דערװײיַל אָן די געהעריקע קאָמוניקאַציע-:מיטלען. ד"ר ברוצ- 
קוס האָט װײַטער געזאָגט; 


איבעריקנס קאָן מען ניט אַרוױסנעמען די פֿראַגע פֿון אַ ייִדישער 
קאָלאָניזאַציע אין פּערו פֿונעם קאָמפּלעקס פֿון דער אַלגעמײנער פּראָ- 
בלעם פֿון לייזן די ייִדן"פֿראַגע אױפֿן טעריטאָריאַלן יסוד. ליידער האָבן 
נאָך די מאָסגיביקע ייִדישע אָרגאַניזאַציעס ניט באַוויזן צו פֿאַרשטײן, 
אַז אַזאַ לייזונג איז מעגלעך נאָר דעמאָלט, ווען מען זאָגט זיך אָפּ פֿון 
דער פֿילאַנטראָפּיש-ביוראַקראַטישער סיסטעם און מען באַגרענעצט זיך 
ניט מיט הילף אין אינדיווידועלע פֿאַלן, נאָר מען אָרגאַניזירט אויף אַן 
עפֿעקטיוון אופֿן אַ ברייט פֿאַרמאָסטענע עמיגראַציע און קאַלאַניזאַ- 
ציע. (..) בשעת וען ניט-יידישע אָרגאַניזאַציעס פֿון אַלע פֿעלקער נוצן 
אויס אַלע געגעבענע קאַלאָניזאַציע-מעגלעכקייטן, שטייען ייִדן פֿאַר 
וועלכע עס פֿאַרשליסט זיך איין אײַנװאַנדערונג-לאַנד נאָכן צווייטן, פּאַ- 
סיוו אָן אַ זײַט און קוקן זיך צו, װי דער גאַנצער נאַך פֿרײַער שטח 
ווערט באַזעצט פֿון אַנדערע. (..), 24 


- פּראָפּ! אָפּענהײַמער האָט זיך באַלד אָפּגעגרענעצט פֿונעם גאַנצן עניף 
אָבער ברוצקוס האָט באַשלאָסן צו שאַפֿן אַן אייגענע אָרגאַניזאַציע. אונטער זײַן 
השפּעה און אָנפירונג האָט דער ;עמיגדירעקט? -- אַן עמיגראַציע-געזעל- 
שאַפֿט, װאָס האָט אַ געוויסע צײַט געאַרבעט אין קאָנסאָרציום מיטן ,הײַאַס" 
און ייִק"א (אַיג ק;היצעם") -- זיך משנה שם געווען (אין 1934) אין , עמקאָל" 
(געזעלשאַפֿט פֿאַר ילדישער עמיגראַציע און קאָלאָניזאַציע?). דאָס איז געווען 
אַ געזעלשאַפֿט פֿונעם זעלביקן טיפּ, װאָס אירע פֿריִערדיקע שותּפֿים, הגם אָן 
זייערע געלטמיטלען. זי האָט זיך ניט געשטעלט קיין טעריטאָריאַליסטישע 
צילן אין אייגנטלעכן זין פֿון װאָרט, אָבער איז במשך פֿון עטלעכע יאָר געווען 
נאָענט פֿאַרבונדן מיט דער נײַיאױפֿגעקומענער פֿרײַלאַנד-ליגע, װוי מען װעט 
דאָס זען װײַטער, 


36 קאַפּיטל איינס 


אַ פּרוּוו אױפֿצולעבן די ייט"אַ 


דער עקאָנאָמישער וועלטקריזיס, װאָס האָט זיך אָנגעהויבן סוף 1929, האָט 
שנעל פֿאַרכאַפּט פּוילן און האַלב פּאַראַליזירט איר װירטשאַפֿטלעך לעבן. עס 
איז באַװוּסט, װוי קאַטאַסטראָפֿאַל ער האָט זיך אָפּגערופֿן אויף דעם עקאָנאָמישן 
מצבֿ פֿון די ברייטסטע ייִדישע מאַסן, װאָס האָבן נאָך דערצו פֿאַרלאָרן זייער 
טראַדיציאָנעלן אויסוועג -- עמיגראַציע, 25 אונטערן רושם פֿון דער דאָזיקער 
סיטואַציע האָט זיך אין װאַרשע אין אָקטאָבער 1921 געשאַפֿן די ,אָרגאַניזיר- 
גרופע פֿון דער יִדישער טעריטאָריאַליסטישער אָרגאַניזאַציע (ײַט'אָ) אין 
פּוילן". 26 די דאָזיקע איניציאַטיוו איז אונדז באַװוּסט געװאָרן אַ דאַנק פֿיר 
בריוו און איין צײַטונג-אויסשניט, װאָס האָבן זיך אָפּגעהיט אינעם אַרכיו פֿו- 
נעם אַלטן טעריטאָריאַליסט תּנחום ב. הערװאַלד פֿון לאָנדאָך, 27 


פֿון די בריוו זײַנען אונדז באַװוּסט פֿיר נעמען פֿון די איניציאַטאָרן אין 
װואַרשע: ב. פֿאָגעלנעסט -- געוועזענער מיטגליד פֿון ייִט"אָ-דירעקטאָריום, אָנ- 
טיילנעמער פֿון דער ווינער ייַט"אָדקאָנפֿערענץ אין 1912, בשעתּו גענעראַל- 
סעקרעטאַר פֿונעם גאַלװעסטאָן-עמיגראַציע-דעפּאַרטאַמענט און גרינדער פֿון 
טעריטאָריאַליסטישע פּיאָנערן-גרופּעס אין רוסלאַנד און פּוױלן; הלל צייטלין --- 
דער באַװווסטער ייִדישער רעליגיעזער דענקער, הײיסער ;אוגאַנדיסט? אין 
2++-1905, דער שעפֿער פֿונעם עצם טערמין , טעריטאָריאַליזם", לאַנגיאָרי- 
קער מיטגליד פֿון דער ייִט"אָ; אַ. פּ. גראָס, פֿון פֿאַך אַ לערער, שפּעטער -- װי 
די ערשטע צוויי --- מיטגליד פֿון דער פֿרײַלאַנדיליגע; און ח. א. צוקערמאַן, 
װײַזט אויס דער סעקרעטאַר פֿון דער אָרגאַניזיר-גרופּע. חוץ זיי האָבן צו דער 
גרופּע געהערט ;אויך אַזעלכע, וועלכע זײַנען נאָך אין יענע אוגאַנדעיאָרן גע- 
ווען זייער יונג, אָבער וועלכע פֿאַרשטײען, אַז עס איז די העכסטע צײַט איצט 
פֿונאַנדערצוװױיקלען אין גרעסטן פֿאַרנעם די פֿאָן פֿון טעריטאָריאַליזם?, 25 


די אָרגאַניזיר-גרופּע האָט אַרײַנגעגעבן אַזאַ קאָמוניקאַט אין דער פּרעסע: 


די טעג איז אין װאַרשע אָפּגעהאַלטן געװאָרן אַ באַראַטונג פֿון אַ 
גרופּע ייִדישע געזעלשאַפֿטלעכע טוער און שריפֿטשטעלער, וועלכע 
האָבן באַשלאָסן צו באַנײַען די טעטיקייט פֿון דער אַמאָליקער ייִדישער 
טעריטאָריאַליסטישער אָרגאַניזאַציע (ייִט"אָ), װאָס איז געגרינדעט גע- 
װאָרן דורך ישׂראל זאַנגװיל. די דאָזיקע אָרגאַניזאַציע זאָל אַװעקגע- 
שטעלט ווערן אױפֿן באָדן פֿון דער איצטיקער ייִדישער ווירקלעכקייט 
און זאָל זיך הױיפּטזעכלעך פֿאַרנעמען מיט דער פֿאַרבעסערונג פֿון דער 
ייִדישער עקאָנאָמישער לאַגע אין די מיזרח-אײראָפּעישע. לענדער. אַ 
באַזונדער טעטיקייט זאָל אַנטװיקלט וערן אױפֿן פֿאַרװאָרלאָזטן גע- 
ביט פֿון דער ייִדישער עמיגראַציע און אויף צו שאַפֿן נײַע קאָלאָניאַ- 
ציע-מעגלעכקייטן פֿאַר די ייִדישע מאַסן. די אַלע, װאָס האָבן אַן אינ- 
טערעס פֿאַר דער אַרבעט פֿון אַזאַ אָרגאַניזאַציע סײַ אין װאַרשע און סײַ 

אין דער פּראָװוינץ, ווערן געבעטן זיך צו שטעלן תּיכֹּף אין שריפֿטלע- 
כער פֿאַרבינדונג לויט דעם צײַטװײַליקן אַדרעס; 
װאַרשע, נאַלעװוקי 24, י. פֿאָגעלנעסט, 29 


וי ס'איז צו זען, איז דער קאָמוניקאַט פֿאָרמולירט ביז גאָר פֿאָרזיכטיק און 
אונטערשיידט זיך זייער וייניק פֿון דער דעמאָקראַטיש-פֿאָלקיסטישער פּראָ- 
גראַם פֿון מיט פֿינף יאָר פֿריִער. אָבער דאָס אָפֿענע אָננעמען דעם אַלטן נאַ- 
מען האָט אַרײַנגעבראַכט אַ פּרינציפּיעלן שינוי. אין די בריוו פֿון ח. א. צו" 
קערמאַנען און ב. פֿאָגעלנעסטן צו תּ. ב. הערװאַלדן איז דער גאַנצער אױפֿמערק 
קאָנצענטרירט אויף ריין טעריטאָריאַליסטישע פּראָבלעמען. די אָרגאַניזיר-גרו- 
פּע האָט געבעטן הערװאַלדן צוצושיקן ,אַלע גייטיקע מאַטעריאַלן, דער עיקר 
וועגן מעגלעכקייטן פֿון עמיגראַציע און קאָלאָניזאַציע, די שטעלונג פֿון ', 
זאַנגװילן, זײַן מאַניפֿעסט 'װווהין', די רעדע אױפֿן אַמעריקאַנער ייִדישן קאָנ- 
גרעס, ?5 זײַן שטעלונג צו דער באַלפֿורדעקלאַראַציע און צו די, װאָס האָבן זי 
אַרױסגערופֿן?. זי האָט געפֿרעגט הערװאַלדס מיינונג ,וועגן רופֿן די נאָענטסטע 
צײַט אַן ענגע קאָנפֿערענץ פֿון טעריטאָריאַליסטן און סימפּאַטיקער פֿון אַלע 
לענדער". 

דעם 20סטן נאָוועמבער 1921 פֿאַרצײכנט די אָרגאַניזיר-גרופע, אַז ,צו 
דער אַקציע זײַנען צוגעשטאַנען די ציוניסטן-רעפֿאָרמיסטן אין װאַרשע אַ 
פֿראַקציע פון ציוניסטן-רעװיזיאָניסטן)? -- אַ גרופּע, װאָס װעגן איר מהות, 
צונױפֿשטעל און אָנפֿירערשאַפֿט פֿעלן וועלכע עס איז ידיעות. דעם 6טן דע" 
צעמבער האָט די אָרגאַניזיר-גרופּע אײַנגעאָרדנט אַ פּרעסע-קאָנפֿערענץ: לויטן 
בריוו פֿונעם 22סטן דעצעמבער זײַנען באַריכטן געווען אָפּגעדרוקט אין אונדזער 
עקספּרעס, אין מאָמענט (;מיט אַ ביסעלע שיקאַנעס?) און אין אָרטאָדאָקסישן 
ייִדישן טאָגבלאַט (;אַ גוטער אָפּרוף?), 1+ אינעם זעלבן בריוו זאָגט די אָרגאַני- 
זיר-גרופּע אָן, אַז "בקרובֿ שטייען צו אונדז צו נאָך צוויי גרופּעס: א) ד"ר קרוק 
מיט זײַנע חבֿרים וי אַ פּראָלעטאַרישע גרופּע, ב) אַ פֿאָלקיסטיש-דעמאָקראַטי- 
שע גרופּע?; חוץ דעם האָט מען אײַנגעשטעלט אַ קאָנטאַקט מיט ;אײַנפֿלוס- 
רײַכע פּערזאָנען פֿון דער אומפּאַרטײיַש-רעליגיעזער וועלט". דער אינטערעס 
צום טעריטאָריאַליזם סײַ מצד ד"ר יוסף קרוקן מיט זײַנע חבֿרים, די אַמאָלי- 
קע פֿאַראײניקטע און דעמאָלסטיקע אומאָפּהענגיקע, סײַ מצד דער דעמאָקראַ- 
טיש-פֿאָלקיסטישער ריכטונג איז גאַנץ פֿאַרשטענדלעך. מען קאָן אָבער מסופק 
זײַן, צי האָט דער דאָזיקער אינטערעס באמת געטראָגן אין יענער צײַט אַן אַק- 
טיוון כאַראַקטער. 

אין די בריוו צו הערװאַלדן טרעט בולט אַרױס די טעאָרעטישע און טאַק- 
טישע אײַנשטעלונג פֿון דער אָרגאַניזיר-גרופּע. אינעם בריוו פֿון 22סטן דע- 
צעמבער 1921 וערט געשריב; 


עס איז טאַקע אמת, אַז קעגן אונדז װעט שטיין אַ גוט אָרגאַניזיר- 
טע, אָדער בעסער געזאָגט אַ גוט באַצאָלטע באַאַמטן-קאַסטע. אָבער די 

צײַט האָט בולט געמאַכט די פּוסטקייט און אילזאָרישקײט פֿונעם איצ- 
טיקן ,נאָך-הערצלישן און נאָך-מלחמהדיקן" ציוניזם און אַרױסגעװיזן די 
אומבאַדינגטע נויטווענדיקייט צו זוכן אַ ראַציאָנעלן אויסוועג פֿון דער 
ייִדישער עקאָנאָמישער קאַטאַסטראָפֿאַלער לאָגע. מען מוז אָבער קעגג- 
שטעלן דער גערײידערײַ וועגן ציוניזם ניט גערײידערײַ וועגן טעריטאָ- 
ריאַליזם, נאָר קומען מיט זײַן פֿאַרװירקלעכונג גופֿא, כאָטש מיט אַן 
אָנהײיב דערפֿון. (...) מען מוז איבערצײַגן די ציוניסטן, אַז זיי מוזן האָבן 
אַ פֿון פֿאָרױס צוגעגרייטע הינטערשטע טראַנשעע װוּהין אָפּצוטרעטן 
נאָך די באַקומענע מפּלות,32 


אינעם בריוו ווערן אָנגעמערקט דרײַ טעריטאָריאַלע מעגלעכקייטן: מיזרח- 
אַפֿריקע, צענטראַל-אַמעריקע און רוסלאַנד, און דער אױספֿיר אי 


אומעטום, װוּ די קאָלאָניזאַציע-אַרבעט ווערט שוין געפֿירט, דאַרף 
ייִט"אָ זי פֿאַרשטאַרקן, און גלײַכצײַטיק זוכן נײַע ערטער. רוסלאַנד 
(ביראָבידזשאַן און אפֿשר קרים) טיילט זיך אויס מיט דעם, װאָס זי איז 
שוין פֿאַראַן; ס'קומען אויך אויסלענדישע אימיגראַנטן קיין ביראָ- 
בידזשאַן, מען האָט גערעדט וועגן 80,000 איבערװאַנדערער. 


דאָ קומט צום אויסדרוק די שוועריקייט פֿון נעמען אַ דעצידירטע פּראַק- 
טישע שטעלונג צו ביראָבידזשאַן. עס איז צו זען (בפֿרט פֿונעם בריוו פֿון 22סטן 
יאַנואַר 1922), אַז די אָרגאַניזיר-גרופּע װאָלט בעסער געװאָלט האָבן צו טאָן 
מיט קאַלאָניזאַציע ערגעץ אַנדערש, למשל אין מיזרח-אַפֿריקע (געמיינט מסתּמא 
קעניע) אָדער צענטראַל-אַמעריקע, אָבער זי זעט ניט קיין מעגלעכקייט צו עלי- 
מינירן ביראָבידזשאַן פֿון איר אינטערעסן-קרײַז צוליב דעם אײַנדרוק, װאָס די 
קאָנקרעטע זיך בויענדיקע טעריטאָריע מאַכט אויף טעריטאָריאַליסטיש גע- 
שטימטע קרײַזן, בפֿרט אין די פֿאַראײניקטע שטאַטן 


דער אָפּקלאַנג פֿון דער פּרעסע-קאָנפֿערענץ איז דערגאַנגען ביז אַמעריקע, 
און פֿון דאָרט האָט צו דער אָרגאַניזיר-גרופּע אָנגעשריבן דער אַלטער פֿאַר" 
דינסטפֿולער סאָציאַליסטיש-טעריטאָריאַליסטישער טוער פֿון פּוױלן און די פֿאַר- 
אייניקטע שטאַטן מאיר מענדעלסבערג. ער האָט זיך נאָכגעפרעגט װעגן קאָנ" 
קרעטע טעריטאָריאַליסטישע פּלענער, געװונטשן, אַז אין פּױלן זאָל אױפֿגע- 
שטעלט וערן אַ שטאַרקע טעריטאָריאַליסטישע אָרגאַניזאַציע, װאָס זאָל אַ סוף 
מאַכן צו דער. אילוזיע, אַז פּולן איז אַ ציוניסטישע פֿעסטונג, און געפֿרעגט, 
װאָס ס'איז דער אָרגאַניזיר-גרופּעס שטעלונג צו דער מעגלעכקייט פֿון אויס- 
לענדישער אימיגראַציע קיין ביראָבידזשאַן. ;דערפֿון איז צו זען", באַמערקן 
ח. א. צוקערמאַן און ב. פֿאָגעלנעסט, ;אַז זיי |ד"ה טעריטאָריאַליסטיש-גע- 
שטימטע קרײַזן פֿון אַמעריקען אָריענטירן זיך אויף ביראָבידזשאַן, ד"ה אויף 
קאָנקרעטע זאַכן און ניט סתּם לאַנדזוכערײַ", און באַמערקן נאָך אַ מאָל ועגן 
זיך: ,מיר זײַנען פֿאַר יעדער מעגלעכקייט צו העלפֿן דער געװאַלדיקער ידי" 
שער נויט". 

די אָרגאַניזיר-גרופּע האָט געװאָלט, אַז הערװאַלד זאָל אױפֿשטעלן אַן אָר- 
גאַניזאַציע אין לאָנדאָן, צוציִען װאָס מער אַלטע מיטגלידער פֿון דער ייַט"אָ, 
גאָר באַזונדער ישׂראל זאַנגװילס אַלמנה, ער זאָל זען שאַפֿן אין לאַנדאָן געלט- 
מיטלען פֿאַר דער זייער אָרעמער אין מיטלען פּוילישער גרופּע, ער זאָל אויס- 
פֿאָרשן די מעגלעכקייטן וועגן צוציַען דירעקט אָדער אומדירעקט די פֿירער 
פֿון ,דזשוינט". זי האָט זיך אויך געשטעלט אין פֿאַרבינדונג מיטן אַלטן אַק- 
טיוון ייַטאָיסט אינזש' ס. גינזבורג, אין ציריך (שווייץ), אײַנגעשטעלט אַ קאָנ- 
טאַקט מיט , חבֿרים בעלי-השפּעה אין דער פּראָװוינץ? און פּלאַנירט אַ גרויסע 
אַלגעמײנע קאָנפֿערענץ אין װאַרשע, װאָס זאָל זײַן אַ מאַניפֿעסטאַציע פֿונעם 
פּױילישן ייִדנטום און עפֿענען אַ וועג צו דער וועלט-אַרענש. 53 

מיטן בריוו פֿון 22סטן יאַנואַר 1922 רײַסן זיך איבער אונדזערע צופֿעליק- 
אָפּגעהיטע מקורים, און עס בלײַבט אומבאַװוּסט, ווען און וי אַזױ האָט די אָר- 
גאַניזיר-גרופּע אָפּגעשטעלט איר אַזױ מונטער אָנגעהױיבענע אַקציע. מען קאָן 
אָבער משער זײַן, אַז עס האָט זיך איר ניט אײַנגעגעבן צו רעאַליזירן די אָנ- 
געמערקטע קאָנצענטראַציע פֿון די צו פֿיל פֿאַרשײידענע גרופּירונגען, אַז זי איז 
געווען צו שװאַך אין קװאַליפֿיצירטע כּוחות, כּדי בײַצוקומען די פֿײַנדלעכע 
שטעלונג פֿון דער אָרגאַניזירטער געזעלשאַפֿטלעכער מיינונג, אַז דאָס ניט באַ- 
קומען קיין געזעלשאַפֿטלעכן און מאַטעריעלן אָפּקלאַנג מצד לאָנדאָן האָט זי 
אַנטױישט און אַנטמוטיקט. די סיבה פֿון דער גיכער רעזיגנאַציע איז אָבער 
אויך געלעגן טיפֿער, אינעם עצם מהות פֿון דער איניציאַטיו. די גרופּע, װאָס 
האָט געװאָלט אױפֿלעבן די ייִט"אָ, איז בולט געבליבן שטיין, גײַסטיק און טאַק- 
טיש, אינעם שמאָלן גדר פֿון טרוקענעם אוטיליטאַריזם און אױבערפֿלעכלעכן 
פּראַקטיציזם פֿון דער אַלטער טעריטאָריאַליסטישער אָרגאַניזאַציע. די אָרגאַ- 
ניזיר-גרופּע האָט געװאָלט גלילך קומען ,מיט דער פֿאַרװירקלעכונג גופֿא", 
אָבער עס איז נאַטירלעך ניט געווען בנימצא קיין שום קאָנקרעטער פּראָיעקט, 
װאָס מען זאָל צו אים תִּיכּף קאָנען צוקומען אָן לאַנגדױערנדיקע צוגרייטונגען 
און עקשנותדיקע אָנשטרענגונגען. 

דער דאזיקער פּרווו איז אַדורך אויף אַזױי װײַט אומבאַמערקט, אַז אין אַ 
פּאָר יאָר אַרום, וושן מען איז אויף אַן אמת און מיט אַנדערע כּוחות צוגעטראָטן 
צו בויען די נײַע טעריטאָריאַליסטישע באַװעגונג, האָט מען זיך געהאַלטן פֿאַר 


פּיאָנירן און קיינער, אַפֿילו ב. פֿאַנעלנעסט גופֿא, האָט ניט דערמאַנט װעגן 
דעם עפּיזאָד פֿון ווינטער 1932-1921, 


פֿאַרגעשיכטע פֿון ,, שפּאַרבער" 


אין דער זעלביקער צײַט זײַנען אין ווילנע, אין איינעם פֿון די קרײַזן פֿון 
דער סאַציאַליסטיש געשטימטער ייִדישיסטישער יוגנט, פֿאָרגעקומען פּרוון 
פֿון זייער אַ באַשײדענעם פֿאַרנעם און פֿון אַ שמאָל לאָקאַלן כאַראַקטער, װאָס 

האָבן אויף יענער סטאַדיע נאָך ניט געהאַט קיין אָפֿענע שייכות צום טעריטאָ- 
ריאַליזם, אָבער װאָס האָבן אין רעזולטאַט פֿון אַ װײַטערדיקער אַנטויקלונג 
געבראַכט צו דער שאַפֿונג פֿון איינער פֿון די ערשטע אָרגאַניזירטע גרופּעס 
פֿון דער נײַער טעריטאָריאַליסטישער באַװועגונג. דעריבער מוז מען דאָ וועגן 
זיי קורץ דערמאָנען. 


דער ערשטער שטאַפּל איז געווען אַן אָפּאַזיציע-באַועגונג אין דער ;בין" 
--- אַן אומפּאַרטײיַשער ייִדישיסטישער אָרגאַניזאַציע פֿון סקויטישן טיפּ, װאָס 
האָט זינט 1927 עקסיסטירט אין ווילנע און עטלעכע שטעטלעך פֿון דער וויל- 
נער פּראָװינץ. חוץ קולטור-ייִדישיזם האָט נאָך די קבין? געהאַט אַן אומקלאָרע 
פּראָגראַם פֿון פּראָדוקטיוויזאַציע און לאַנדװירטשאַפֿטלעכע אויסשולונג -- 
;ניט דווקא אין די מרחקים, נאָר טאַקע דאָ אױפֿן אָרט?. די מיטגלידערשאַפֿט 
האָט זיך געפֿונען אונטער אַ שטאַרקער השפּעה פֿון סאָציאַליזם און קאָמוניזם, 
אָבער די אָרגאַניזאַציע האָט איר ניט געוויזן קיין שום אייגענעם וועג. אין סעפּ- 
טעמבער 1921 איז אַ גרופּע מיטגלידער אַרױס מיט דער פֿאָדערונג צו רעפֿאָר- 
מירן די אָרגאַניזאַציע. די איניציאַטאָרן פֿון דער אָפּאָזיציע זײַנען געווען: ליי- 
זער װאָלף (מעקלער), שוין דעמאָלט אַ באַװוּסטער פּאָעט, מיטגרינדער פֿון 
דער ליטעראָריש-קינסטלערישער גרופּע איונג-ווילנע?;?5 אַבֿרהם סוצקעווער, 
װאָס איז אין אַ פּאָר יאָר שפּעטער אויך געװאָרן אַ מיטגליד פֿון קיונג-ווילנש" 
און זיך קונה שם געווען מיט זײַן פּאָעזיע; ** יוסף ליפֿשיץ, אַ פֿעיִקער סקויט- 
מײַסטער, װאָס איז אין 1935 אַװעק קיין סאָװועט-רוסלאַנד און איז אומגעקומען 
אין אַ װוײַט-מיזרחדיקן לאַגער; אַהרן ברעסטאָוויצקי,. גדליה קאָװואַרסקי און 
מיכאל אַסטור (טשערניכאָוו), די אָפּאָזיציע האָט געװאָלט: (1) דעמאַקראַטיזירן 
די צענטראַליסטישע אָרגאַניזאַציע:סטרוקטור פֿון ;בין": (2) אַרײַנפֿירן אַן 
אױיסגעהאַלטענע עכטע סקויטישע דערציונג; (2) אוױיסאַרבעטן אַן אידעאָלאָגיע, 
װאָס זאָל געבן דער יוגנט אַ ציל אין לעבן און אַן אַרבעטפֿעלד אין דער אָר- 
גאַניזאַציע גופֿא: (4) פֿאַרװאַנדלען די ;בין" אין אַ קאָנסעקװענטער סאָציאַ- 
ליסטישער אָרגאַניזאַציע, אומאָפּהענגיק, אָבער ניט אַפּאָליטיש. אויף אַזאַ אופֿן 
איז אױפֿגעקומען די פּראָגראַם פֿון אומאָפּהענגיקן סאָציאַליסטישן סקויטינג, 


נאָך אַן אַכט-יחדשימדיקן קאַמף האָט די אָפּאָזיציע פֿאַרשפּילט און האָט 
אײנציקװײַז פֿאַרלאָזט די , בין". אין דעם דאָזיקן מאָמענט פֿון אַנטוישונג איז 
אַהרן ברעסטאָװיצקין אײַנגעפֿאַלן דער געדאַנק צו שאַפֿן אַ נײַע אַסאָציאַציע 
און רעאַליזירן אין איר די אָקערשט אױיסגעאַרבעטע פּרינציפּן פֿון סאָציאַליס- 
טישן סקויטינג. ער האָט אויך פֿאָרגעלײגט אויסצונוצן פֿאַר דער נײַער אַסאָ- 
ציאַציע דעם נאָמען , שפּאַרבער*, װאָס איז מיט אַ יאָר פֿריִער אַרױסגערוקט 
געװאָרן אין דער סבֿיבֿה פֿון ,בין" אין אַן אַנדער שייכות. עס איז געבליבן 
אומבאַװוּסט, װוער עס איז געווען דער מחבר פֿון אָט דעם נאָמען ס'לייגט זיך 
אױפֿן שׂכל, אַז דאָ האָט געװירקט דער נאָמען ;רויטע פֿאַלקן", וי עס האָבן 

געהייסן די קינדער-אָרגאַניזאַציעס בײַ די סאָציאַליסטישע פּאַרטײען פֿון מערבֿ- 
אײיראָפּע. 

דעם 4טן יוני 1932 האָט זיך נאָך לאַנגע דעבאַטן געשאַפֿן אַן אָרגאַניזיר- 
קאָמיטעט פון זיבן מיטגלידער. ער איז אָבער ניט בײַגעקומען די עיקרדיקע 
חלוקי-דעות: זאָל מען שאַפֿן אַ באַװעגונג מיט געזעלשאַפֿטלעכע אַספּיראַציעס 
אָדער אַ קליינע אינטימע חבֿרים-גרופּע. אין סעפּטעמבער 1922 איז ווידער 
אױפֿגעקומען אַן איניציאַטיוו-קאָמיטעט צו גרינדן די אומאָפּהענגיקע סאָציאַ- 
ליסטישע סקויטן-אַסאָציאַציע ,שפּאַרבער* (מיטגלידער: אַ. סוצקעווער, לײ- 
זער װאָלף, ג. קאָװאַרסקי, לייזער ראַן און מ. אַסטור). ער האָט אױסגעאַרבעט 
די אָרגאַניזאַציאָנעלע און דערציערישע יסודות פֿון דער פּראָיעקטירטער אַסאָ: 
ציאַציע, אָבער ווען עס איז קלאָר געװאָרן, אַז וועגן תּיכף שאַפֿן אַ מאַסן' 
באַװעגונג קאָן ניט זײַן קיין רייד און מען װעט מוזן אַ לאַנגע צײַט פֿאַרבלײַבן 
אַ קליינע גרופּע, איז זיך דער איניציאַטיוו-קאָמיטעט צעפֿאַלן און יעדע פֿאַר- 
בינדונג צװישן די אַמאָליקע מיטקעמפֿערס האָט אױפֿגעהערט. 


די װיכטיקסטע סיבה פֿון דער מפּלה איז בלי שום ספֿק געווען דער ניט- 
פֿאַרענטפֿערטער פּונקט וועגן אַן אייגענער אידעאָלאָגיע, װאָס מען האָט זי 
פּראָקלאַמירט װי דעם עיקר העיקרים, אָבער װאָס איר אויסאַרבעטונג האָט 
מען שװײַגנדיק אָפּגעלײגט אויף שפּעטער. אין דער אמתן האָט מען געדאַרפֿט 
אָנהייבן פֿון פֿעסטשטעלן אַן אייגענע פּאָזיציע בנוגע די ייִדישע נאַציאָנאַלע 
פּראָכלעמען, װאָס זאָל באַרעכטיקן דעם אויפֿקום פֿון אַ נײַער יוגנט-באַװעגונג. 
אַ טייל פון די איניציאַטאָרן (אַסטור, ברעסטאָװיצקי, קאָװאַרסקי) האָבן זיך 
שוין אין 1931 געהאַלטן פֿאַר טעריטאָריאַליסטן. אָבער זייער טעריטאָריאַליזם 
איז אין יענער צײַט געווען בלויז אַן אַלגעמײנע אָנערקענונג, אין בעסטן פֿאַל 
--- אַן ענין פֿון אַן אומבאַשטימטער צוקונפֿט. קאָנקרעט האָט ער זיך געקאָנט 
שטיצן בלויז אויף איין ממשותדיקן מאָמענט: ביראָבידזשאַן. די יונגע איני- 
ציאַטאָרן פֿון ;שפּאַרבער* פֿלעגן טאַקע אָנװוײַזן אויף ביראָבידזשאַן װי אויף 
אַ מוסטער וי אַזױ צו לייזן די ייִדן-פֿראַגע. 


אָבער ביראָבידזשאַן איז אין דער אמתן געווען זייער װײַט פֿונעם רעאַלן 
ייִדישן לעבן אין פּױלן. עס האָט ניט געקאָנט זײַן קיין בריק צװוישן דער סאָ- 
ציאַליסטיש-סקויטישער פּיאָנירן-דערציונג אין פּוילן און דער בויונג פֿונעם 
ייִדישן נאַציאָנאַלן ראַיאָן אױפֿן סאָװועטישן װײַטן מיזרח. אי מען האָט קיין 
ביראָבידזשאַן ניט אַרײַנגעלאָזט קיין אימיגראַנטן פֿון אױיסלאַנד, אי עס האָט 
דאָרט געהערשט די קאָמוניסטישע דיקטאַטור, װאָס האָט אױיסגעשלאָסן די 
באַטײליקונג פֿון דעמאָקראַטיש-סאָציאַליסטישע עלעמענטן. דערװײַל איז גע- 
קומען דאָס יאָר 1933, היטלערס קומען צו דער מאַכט און די פֿאַרשאַרפֿטע 
נויטווענדיקייט צו געפֿינען אַן אויסוועג פֿון דער קאַטאַסטראַפֿע, 

אַסטור, װאָס האָט ניט פֿאַרלאָרן די האָפֿענונג צו פֿאַרװירקלעכן דעם 

.שפּאַרבער*, האָט אין יענער צײַט געשריבן אַ האַנטבוך פֿון דער שפּאַרבערישער 
טעאָריע און פּראַקטיק אק סאַציאַליסטישער סקויטינג. ער איז געוען אַרײַנ- 
געצויגן אין די װיכּוחים, װאָס זײַנען פֿאָרגעקומען זינט פֿרילינג 1922 אין די 
קרליזן פֿון- דער ווילנער ייִדישיסטישער אינטעליגענץ, און ער האָט געזען, װי 
שווער עס קומט אָן דעם עלטערן דור צו מאַכן אַ ראַדיקאַלע רעוויזיע פֿון איר 
ביז איצטיקער אײַנשטעלונג. עס איז אים געװאָרן קלאָר, אַז פֿאַר די ייִדן פֿון 
דער קאַפּיטאַליסטישער וועלט מוז מען זוכן אַ טעריטאָריע מחוץ דעם ראַטן- 
פֿאַרבאַנד. ער האָט אײַנגעפֿירט אין זײַן סאָציאַליסטישן סקויטינג (װאָס ער 
האָט פֿאַרענדיקט אין אױיגוסט 1923) קאַפּיטלען מיט אַ פּרעלימינערער עקס- 
פּאַזיציע פֿון דער טעריטאָריאַליסטישער פּראָגראַם. דער האַנטבוך איז גע- 
בליבן אין כּתבֿייד, אָבער עטלעכע יוגנטלעכע פֿון אַסטורס סבֿיבֿה האָבן אים 
געלייענט און זיך פֿאַראינטערעסירט מיט זײַנע אױספֿירן 


י. נ. שטיינבערג און די גרופּע {פֿרײַע שריפֿטן" 


יצחק נחמן שטיינבערג, װאָס נאָכן אױיפֿקום פֿון דער פֿרײַלאַנדיליגע איז 
ער געװאָרן איינע פֿון אירע צענטראַלע פֿיגורן, איז אין תּוך אַרײַן געווען 
טעריטאָריאַליסטיש געשטימט נאָך מיט יאָרן פֿריַער, הגם סײַ זײַן װעג צום 
טעריטאָריאַליזם, סיי זײַן תּופֿס זײַן דעם טעריטאָריאַליסטישן געדאַנק האָבן 
געטראָגן אַן אײיגנאַרטיקן כאַראַקטער. ער האָט ניט געהערט צו דער אַלטער 
טעריטאָריאַליסטישער באַוועגונג. זײַן פֿאַרעקשנטער ייִדיש-נאַציאָנאַלער און 
ייִדיש-רעליגיעזער אײַנשטעל האָט זיך אויף אַ מערקװערדיקן אופֿן פֿאַראײ- 
ניקט מיט זײַן אַקטיווער אָנגעהעריקייט צו דער רוסישער פּאַרטײ סאָציאַ- 
ליסטן-רעװאָלוציאָנערן. להיפּוך צו אַן אַנדער טעטיקן ס"ר, חיים זשיטלאָװ- 
סקין,. איז שטיינבערג ניט צוגעשטאַנען צו די סיימיסטן, װאָס האָבן נאָענט 
מיטגעאַרבעט מיט דער ס"ר-פּאַרטײ. פֿון אַלע ייִדישע ריכטונגען זײַנען אים 
אָבער די סיימיסטן פֿאָרט געווען צום נאָענטסטן?+ סײַ דאָס, סײַ זשיטלאָװ- 
סקיס פּערזענלעכע השפּעה האָבן בײַ אים אַרױסגערופֿן אַ סימפּאַטיע צום טע" 
ריטאָריאַליזם, װאָס איז געקומען צום אויסדרוק שוין אין 1914, אין אַ בריוו 
מכּוח הילף פֿאַר ייִדישע מלחמה"פּליטים. '* אָבער די רוסישע רעװאָלוציע פֿון 
7 האָט פֿאַר שטיינבערגן געשטעלט אַנדערע אױפֿגאַבעס. וי איינער פֿון 
די פֿירערס פֿון די לינקע ס"ר איז ער פֿון דעצעמבער 1917 ביז מאַרץ 1918 
געווען פֿאָלקס-קאָמיסאַר פֿאַר יוסטיץ אין לענינס קאָאַליציע-רעגירונג, דער- 
נאָך אױיסגעשטאַנען רדיפֿות און אַרעסטן מצד דער באָלשעװיסטישער מאַכט, 
און אַפֿילו נאָכן אַרױסרײַסן זיך פֿון רוסלאַנד קיין בערלין (1923) האָט ער 
במשך פֿון עטלעכע יאָר נאָך אַלץ ממשיך געווען דעם קאַמף פֿאַר די לאָזונגען 
פֿון די לינקע ס"ר און האָט אָפּגעגעבן אַ סך כּוחות דער אינטערנאַציאָנאַלער 
אָרבעט אינעם אינפֿאָרמאַציע-ביוראָ פֿון רעװאָלוציאָנער-סאָציאַליסטישע פּאַר- 

טייען. ביסלעכװײיז אָבער האָט ער זיך אַלץ מער און מער קאָנצענטרירט אױפֿן 
ייִדישן באָדן, | 

אין 1926 האָט ער אָנגעהויבן אַרױסגעבן די זאַמלביכער פֿרײַע שריפֿטן 
פֿארן ייִדישן סאַציאַליסטישן געדאַנק, װאָס האָבן געדאַרפֿט סטימולירן די רע" 
וויזיע און באַנײַונג פֿון סאָציאַליזם אויף יסודות פֿון עטיק, גערעכטיקייט, 
פֿרײַהײט פֿון געדאַנק, אָפּזאָג פֿונעם מאַרקסיסטישן מאַטעריאַליזם, פֿונעם קולט 
פֿון כּוח און פֿון מלוכה-פֿאַרערונג. אַרום די זאַמלביכער, װאָס זײַנען ניט רע- 
גולער אַרױסגעגאַנגען ביז 1927, האָט זיך פֿאַרזאַמלט אַ קרײַז ליטעראַטן, סאַ- 
ציאַלע דענקערס און פֿאָלקס-אינטעליגענטן. אין פֿאַרשײדענע ערטער זײַנען 
אױפֿגעקומען סימפּאַטיקער-גרופּעס. די װיכטיקסטע פֿון זיי איז געווען אין 
ווילנע: חוצן אַלטן ס"ר, דעם זעלטענעם אידעאַליסט גרשון מאַלאַקעװיטש, 
האָבן צו איר געהערט יונגע מענטשן, דאָס רובֿ סעמינאַריסטן און סטודענטן 
װואָס זײַנען אין אָנהייב דרײַסיקער יאָרן געװאָרן לערערס, דאָקטוירים, דער- 
ציִערס, אַרבעטער און אָנגעשטעלטע. מיט אַ ריי פֿון זיי װעלן מיר זיך באַ- 
געגענען אויף די װײַטערדיקע זײַטן פֿון דער דאָזיקער געשיכטע, 58 

די , פֿרײַע שריפֿטן* האָבן לכתּחילה ניט אַרױסגעשטעלט עפֿנטלעך קין 
טעריטאָריאַליסטישע לאָזונגען, אָבער די אידעישע קאָנצעפּציע פֿון דער גרופּע 
האָט בײַ איר גורם געווען אַ פּרעדיספּאָזיציע צום געדאַנק װעגן איבערבויען 
און אױפֿלעבן דאָס ייִדישע פֿאָלק אָדער גרויסע טיילן זײַנע אויף נײַע, שענע" 
רע יסודות. בײַ י. נ. שטיינבערגן האָט זיך ביסלעכװײַז אױפֿגעװעקט אַלץ אַ 
גרעסערער אינטערעס צו פּראָבלעמען פֿון ייַדישער מאַסן--קאָלאָניזאַציע,. אי- 
נעם יאָר 1921 -- כּמעט גלײַכצײַטיק מיט דער װאַרשעװער איניציאַטיוו-גרן- 
פּע, אָבער אומאָפּהענגיק פֿון איר -- האָט עֶר, וי דאָס פֿאָרמולירט דער 
פֿאָרשער פֿון זײַן טפּיסטאָלאַרן עזבֿון, ב. י. ביאַלאָסטאָצקי, ?5 /,געשריבן בריוו 
צו טעריטאָריאַליסטן וועגן שאַפֿן אַ פֿרײַע ייִדישע געמײנשאַפֿט. יענע בריו 
זײַנען פֿול מיט מאָמענטן, װאָס נעמען אַרײַן קאָאָפּעראַטיוע לאָזוֹנגען, ליב- 
שאַפֿט צו דער ערד, ייַדישן פּויערטום, און אַקעראײַזן אַנשטאָט שווערד. שוין 
דעמאָלט האָט ער גערעדט מכּוח אויסמלידן 'מלוכיזםץ יידן זאָלן װײַון אַ ביי- 
שפּיל, אַז זיי קאָנען שאַפֿן א ערדבאַזע אָן אַרמײ, אָן מלוכה". ב. י. ביאַלאָס- 
טאָצקי זאָגט װײַטער, אַז , אין יענע יאָרן האָט שטיינבערג אין זײַנע בריו 
דערמאָנט, װוּ מען װאָלט אפֿשר געקאַנט אױפֿשטעלן אַ ייִדישע טעריטאָריע, 
ער האָט גערעדט וועגן פּערו און אַנדערע לשנדער". געוויס האָבן די דאָזיקע 
געדאַנקען געמוזט משפּיע זײַן אויך אויף שטיינבערגס אָנהענגערס אין ווילנע 
און אַנדערש וו 

לויט די זכרונות פֿון אַ. אײַזען, אַן אַמאָליקן מיטגליד פֿון דער גרופּע 
,פֿרײַע שריפֿטן, 4 איז אין אויגוסט 1933 פֿאָרגעקומען אין ווילנע די ערשטע 
באַראַטונג (אײַזען דריקט זיך אויס , צוזאַמענפֿאָר*) פֿון די ;פֿרײַט שריפֿטן" 
אין פּױילן. עס זײַנען געקומען פֿאָרשטײערס פֿון גרופּעס אין װאַָרשע, ווילנע, 

לעמבערג, הרוביעשאָוו, מאַלאָריסע, לאָדזש, ביאַליסטאָק א"אַ. קיין איינהייט- 
לעכע שטעלונג אין ייִדישע ענינים האָבן זיי ניט געהאַט. עטלעכע אָנטײלנע- 
מערס פֿון דער באַראַטונג זײַנען געווען סימפּאַטיקערס פֿון דער ייִדישער קאָ- 
לאָניזאַציע אין ביראָבידזשאַן. לוט װי אַ. אײַװען גיט איבער לױטן זכּרון 
דעם אינהאַלט פֿון דער אָנגענומענער רעזאָלוציע, האָט די באַראַטונג געמאַכט 
אַ טראָט פֿאָרױיס צום טעריטאָריאַליזם: 


די רעזאָלוציע פֿון דער קאָנפֿערענץ שטרײַכט (..) אונטער דעם 
װועלט-כאַראַקטער פֿונעם ייִדישן פֿאָלק. װירטשאַפֿטלעך :4 און קולטורעל 
דאַרף זיך דאָס דאָזיקע װעלטפֿאָלק שטיצן איף עטלעכע סאָציאַליס- 
טיש געבויטע טעריטאָריאַליסטישע באַזעס (ארץ-ישׂראל, ביראָבידזשאַן 
און נאָך אַ דריטער צענטער) װי רעזערװוּאַרן פֿונעם ייִדישן ביאָלאָגישן 
טיפּ און זײַן גײַסטיקער קולטור. צוליב דעם אַלגעמײנעם נאַציאָנאַלן 
איבערבוי איז נייטיק צו שאַפֿן אַ וועלט-חלוץ, װאָס זאָל אומעטום תּיכּף 
איבערגיין צו פּראָדוקטיװוער און קאָאָפּעראַטיווער הכשרה-אַרבעט. 


אויב אַפֿילו אַ. אײַזען פֿאַרלױפֿט ניט אַ ביסל פֿאָרײס בײַם איבערגעבן 
דעם טעריטאָריאַליסטישן מאָמענט פֿון דער רעזאָלוציע, איז אָבער די דאָזיקע 
שטימונג נאָך געווען גאַנץ פּאַסיוו אין די האַרבסט:חדשים 1923. די רעזאָלו- 
ציע איז ניט געװאָרן פֿאַרעפֿנטלעכט. אין פּריואַטע באַראַטונגען מיט י. טשער- 
ניכאָוון האָבן זיך די פֿאָרשטײערס פֿון דער ווילנער גרופּע ,פֿרײַע שריפֿטן? 
אַרױסגעזאָגט קעגן קאָנצענטרירטער קאָלאָניזאַציע אין איין צענטער און האָבן 
טעאָרעטיש מסכּים געווען סײַדן אויף , פּאָליטעריטאָריאַליזם", װי מען פֿלעגט 
דאָס אָנרופֿן אין זייער סבֿיבֿה, ד"ה אַז די קאָלאָניזאַציע זאָל זיך פֿירן אין 
עטלעכע געאָגראַפֿיש ניט פֿאַרבונדענע טעריטאָריעס. י. רובין האָט געפּרװוט 
טעאָרעטיש באַגרינדן דעם דאָזיקן ,פּאָליטעריטאָריאַליזם" אינעם זשורנאַל 
,פֿרײַע שריפֿטן?,?4 פּראָדוקטיװױיזאַציע און קאָאָפּעראַציע האָבן פֿאַר זיי געהאַט 
מער אַן עטישן און סאָציאַליסטישן װוערט איידער דעם באַטײַט פֿון טעריטאָ- 
ריאַליסטישער ,הכשרה". ערשט מיט צוויי יאָר שפּעטער איז די גרופּע ,פֿרײַע 
שריפֿטן (אי דאָס ניט אין איר פֿולן באַשטאַנד)} צוגעשטאַנען צו דער פֿרײ- 
לאַנד-ליגע. 


אַרכיװו"קאַמיסיע פֿון די פּאַרטײען ס"ס, י"ס און פֿאַראײניקטע 


אין בערלין, װאָס איז אין 1922---1932 געווען אַ וויכטיקער קולטורעלער 
צענטער פֿון עמיגרירטע רוסישע ייִַדן און דאָס זיצאָרט פֿון אַ ריי ייַדישע גע" 
זעלשאַפֿטלעכע: אָרגאַניזאַציעס, האָט אין די דאָזיקע יאָרן געװוינט אַ צאָל אַמאָ- 
ליקע אַקטיווע טוערס פֿון די סאָציאַליסטיש-טעריטאָריאַליסטישע פּאַרטײען 
נאָך דער פֿונאַנדערפֿאַלונג פֿון דער באַװעגונג זײַנען זי געבליבן ניט אָנגע- 
שלאָסן אָן אַנדערע פּאַרטײען און האָבן װי יחידים געאַרבעט אויף אַלע פֿעל- 

דער פֿון ייִדישער שאַפֿונג און פּראָדוקטיװויזאַציע אויף די ערטער. אַלע האָבן 
זיי אײיַנגעהאַלטן אַ טיפֿן יראת-הכּבֿוד פֿאַר די הויכע אידעאַלן און אױפֿטוען 
פֿון זייער יוגנט, און ניט איין מאָל האָבן זיי צװישן זיך באַשלאָסן צו פֿאַר- 
אײיביקן די געשיכטע פֿון דער סאָציאַליסטיש- טעריטאָריאַליסטישער באַוועגונג 
אין דער פֿאָרעם פֿון אַ סעריע זאַמלביכער מיט דאָקומענטן-פּובליקאַציעס, 
זכרונות און סינטעטישע היסטאָרישע אַרבעטן. עס שײַנט צו זײַן פּאַראַדאָקסאַל, 
אָבער עס האָט אַ טיפֿע פּסיכאָלאָגישע דערקלערונג, װאָס גראָד אין די רויַקע 
צען יאָר ערבֿ היטלערס קומען צו דער מאַכט איז דער דאָזיקער פּלאַן ניט 
רעאַליזירט געװאָרן. ערשט נאָך דעם, װי די היטלעריסטישע איבערקערעניש 
האָט געצוווּנגען די איניציאַטאָרן פֿונעם פּלאַן זיך אײַליק אַריבערצוטראָגן קיין 
פּאַריז, האָבן זיי זיך מיט אַ פּלוצעמדיקן ברען גענומען צו דער אַרבעט, אויס- 
געקליבן אַ רעדאַקציע-קאָלעגיע, אָנגעמערקט דעם פּלאַן פֿון ערשטן באַנד און 
פֿונאַנדערגעשיקט בריוו מיט דער בקשה מיטצואַרבעטן צו עטלעכע אָנגעזעענע 
טוערס פֿון דער אַלטער באַוועגונג מחוץ פּאַריז, צוו"אַ צו ד"ר משה זילבער- 
פֿאַרבן קיין װאַרשע און אַדװ' יוסף טשערניכאָוון קיין ווילנע (סעפּט' 1923), 
די אמתע סיבה פֿון דער דאָזיקער אַקטיװוקײט איז געווען דער רושם פֿון 
דער איבערגעלעבטער דײַטשער קאַטאַסטראָפֿע. זי האָט געמוזט אַקטועלער און 
עפֿעקטיווער מאַכן דעם זכּרון וועגן די אַמאָליקע השקפֿות און פּראָגנאָזן פֿונעם 
סאָציאַליסטישן טעריטאָריאַליזם און נאָך שטאַרקער און ביטערער מאַכן דעם 
פֿאַרדראָס, װאָס זײַן פּראָגראַם איז ניט געװאָרן רעאַליזירט און װאָס די גערודפֿ- 
טע ייִדישע מאַסן האָבן ניט קיין טעריטאָריע װוּהין זיך צו ראַטעװען פֿון דער 
גרויליקער סכּנה. דוד לװאָװויטש, איינער פֿון די אָנפֿירערס פֿון אַמאָליקע 
ס"ס, האָט דעמאָלט געשריבן אין שייכות מיט דער פֿראַגע, פֿאַר װאָס דער 
טעריטאָריאַליזם איז געבליבן אָנפֿרוכטיק; 
אַ סך ריכטיקער ועט זײַן צו באַשולדיקן אונדז |די ס"סן אין דעם, 
װאָס מיר האָבן ניט געפֿירט קיין אַקטיווע טעריטאָריאַליסטישע פּאֲלי- 
טיק, קיין לענדער ניט געזוכט, קיין אױספֿאָרשונג-קאָמיסיעס ניט גע 
שיקט, קיין אונטערהאַנדלונגען ניט אונטערגענומען און קיין געלט פֿאַר 
טעריטאָריאַליסטישע צוועקן ניט געזאַמלט,43 
זײַן קאָלעגע אין דער אַרכיװו-קאָמיסיע, אַבֿרהם ראָזין (בן-אַדיר),. איינער 
פֿון די אידעאָלאָגן פֿונעם אַמאָליקן סיימיזם, האָט דעם 24סטן אַפּריל 1922 
געשריבן אין אַ פּריװואַטן בריוו; 
איך בין געבליבן אַן איבערצײַגטער טעריטאָריאַליסט און האַלט, 
אַז די ראַדיקאַלע לייזונג פֿון דער ייִדן-פּראָבלעם קען און װעט פֿאָרקו- 
מען נאָר דורך דער קאָנצענטרירונג פֿונעם גאַנצן ייִדישן פֿאָלק (פֿון די 
7 מיליאָן ייִדן) אויף אַ באַזונדערער טעריטאָריע. און דערפֿאַר בין איך 
אַ קעגנער פֿונעם ציוניזם, װאָס,. איבער הױפּט אַצינד אין זײַן ירידה- 
צײַט, האָט זיך אָפּגעזאָגט פֿון זײַן קיבוץ-גליות-פּראָגראַם און אידעאָ- 
לאָגיע און זוכט כּלומרשט אַ לייזונג פֿאַר דער ייִדישקייט-פּראָבלעם, **אַ 

צו דער ערשטער (בערלינער) אַרכיװו-קאָמיסיע האָבן געהערט: בן-אַדיר, 
נחום גערגעל, משה זילבערפֿאַרב (באַזין), דוד לװאָוויטש (דאַװידאָוויטש), יעקבֿ 
לעשטשינסקי, אַהרן סינגאַלאָװסקי, מאיר פֿײַנלײב און אבֿרהם קיהן. צו דער 
צווייטער פּאַריזער) קאָמיסיע האָבן געהערט: בן-אַדיר, ד. לװאָװויטש, אַ. סיג- 
גאַלאָווסקי, מ. פֿײַנלײב, אַ. קיהן און די נײַ צוגעשטאַנענע ל. גלעזער, ישׂראל 
עפֿרויקין, אַלכּסנדר כאַראַש און מ. קיוועלעוויטש. דאָס מאָל איז די פֿאַרלע- 
גערישע אַרבעט אַװעק אַ סך פּראָדוקטיווער. חוץ דעם האָט די קאָמיסיע דער- 
נעענטערט און פֿאַרבונדן אַ ריי װעטעראַנען פֿון דער באַװעגונג און איז אויף 
אַ נאַטירלעכן אופֿן געװאָרן דער יאָדער פֿון דער שפּעטערדיקער פֿרײַלאַנד- 
ליגע אין פּאַריז, און דערװײַל, אין איר אייגענעם גדר, אַ צענטער פֿון אױיפֿ- 
געלעבטן אינטערעס צום טעריטאָריאַליזם ניט נאָר אין זײַן היסטאָרישן אַספּעקט, 

דער אַלטער טעריטאָריאַליזם איז געבאָרן געװאָרן אין 1903 וי אַ רע- 
אַקציע אױפֿן פּאַלעסטיניסטישן ציוניזם. דער אױפֿלעב פֿונעם טעריטאָריאַליזם 
מיט גענויע דרײַסיק יאָר שפּעטער איז געווען אַ רעזולטאַט פֿונעם טיפֿן אָר- 
גאַנישן קריזיס פֿונעם גלות-נאַציאָנאַליזם, פֿאַרשטײט זיך, האָט דעם דירעקטן 
שטויס געגעבן די טראַגעדיע פֿונעם דײַטשן ייִדנטום נאָך דעם, װוי די נאַציאָ- 
נאַל-סאָציאַליסטישע פּאַרטײ בראָש מיט אַדאָלף היטלערן איז געקומען צו 
דער מאַכט דעם 230סטן יאַנואַר 1933, איצט ווייסן אַלע, אַז דאָס דאָזיקע יאָר 
איז געווען דער אָנהייב פֿון סוף פֿונעם אײראָפּעיַשן ייִדנטום. אין יענער צײַט 
האָבן נאָר איינצלנע װײַטזעעװדיקע מענטשן משׂיג געווען דעם גאַנצן פֿאַר- 
נעם פֿון דער אָנקומענדיקער קאַטאַסטראָפֿע. די געשעענישן האָבן אָבער אױפֿ- 
גערודערט אויף דעם אָדער יענעם אופֿן די ברייטסטע קרײַזן פֿון דער יידי- 
שער אינטעליגענץ. זיי האָבן געשטעלט אױפֿן סדר-היום קודם- כּל די פּראַק- 
טישע פֿראַגע פֿון די פֿילצאָליקע ייִדישע פּליטים פֿון היטלער-דײַטשלאַנד, װאָס 
האָבן אין ערגעץ ניט געקאָנט געפֿינען קיין שטענדיקן מקום-מיקלט, און פֿון 
די דײַטשע ייִדן, װאָס האָבן געמוזט בלײַבן אונטער דער נאַצישער ממשלה 
פּשוט צוליב דעם, װאָס עס איז ניט געווען וװוהין צו לױפֿן, נאָך מער, בײַם 
בלענדיקן שײַן פֿון די געשעענישן אין דײַטשלאַנד האָבן זיך בולטער אַנט- 
פּלעקט די אָרגאַנישע דעפֿעקטן פֿונעם ייִדישן לעבן אין די לענדער פֿון מיזרח- 
אײראָפּע מיט זייערע ייִדישע מאַסן-ייַשובֿים. 

די אויסניכטערונג איז פֿאָרגעקומען ספּאָנטאַניש בײַ אַ סך אָנגעזעענע 
ילִדישיסטיש-, דאָיִסטישע* װאָרטזאָגערס,. הגם ניט בײַ אַלעמען און ניט מיט 
אַ מאָל האָט זי דערפֿירט צום אױפֿשטעלן אַ נײַע פּראָגראַם. אָבער דער עצם 
פֿאַקט פֿון פֿאַרטראַכטן זיך איבער די גרונטפֿראַגעס פֿון ייִדישן קיום האָט שוין 
צוגעגרייט דעם באָדן פֿאַר אַ דרייסטער קאָנסטרוקטיווער רעוויזיע. אין דעם 

דאָזיקן פּרט איז ביזן גאר סימפּטאָמאַטיש און אינטערעסאַנט די דיסקוסיע, 
װאָס האָט זיך פֿונאַנדערגעװיקלט אויף די שפּאַלטן פֿונעם װאַרשעװער װאָכג- 
בלאַט ליטעראַרישע בלעטער, װאָס האָט געהאַט אַ לײענער-סבֿיבֿה אויך אין 
אַ סך אײראָפּעיַשע און מעבֿר-לים-לענדער. עס האָט זיך אָנגעהויבן פֿון אַ 
פּרט-זאַך: דער רעדאַקטאָר פֿון די ליטעראַרישע בלעטער, נחמן מײַױל, האָט 
דעם 7טן יולי 1922 פֿאַרעפֿנטלעכט אַן אַרטיקל וועגן דער שרעקלעכער ירידה 
פֿונעם ייִדישן פֿאַרלאַג-װעזן. ;די געפֿאַר איז גרויס, װאָס זאָל מען טאַן?? האָט 
ער פֿאַרענדיקט מיט אַ רוף פֿאַרצולײגן אַן עצה. אָבער די אָפּרופֿן זײַנען תּיכּף 
אַרױסגעגאַנגען מחוצן שמאָלן גדר פֿון דער געשטעלטער פֿראָגע. דער ער" 
שטער האָט זיך אָפּגערופֿן זלמן רייזען,. דער באַקאַנטער ייִדישער פֿילאַלאָג און 
ליטעראַטור-היסטאָריקער, רעדאַקטאָר פֿונעם ייִדישיסטישן וילנער טאָג און 
איינער פֿון די אָנפֿירערס פֿון ייַוואָ. אין זײַן אַרטיקל ,װאָס איז נייטיק צו טאַן" 
{דעם 21סטן יולי) האָט ער געשריבן: 


דאָס ייִדישע לעבן אין פּוילן איז אַרײַנגעכאַפּט אין אַ האַסטיקן 
פּראָצעס פֿון צעפֿאַלן און נאַציאָנאַלער דעזאָרגאַניזאַציע (..) דער היט- 
לעריזם האָט אַנטפּלעקט פֿאַר אונדז די גאַנצע האָפֿענונגסלאָזיקײט און 
פֿאַרמישפּטקײט פֿון דער אַסימילאַציע. האָט עס אָבער געבראַכט כאָטש 
צום מינדסטן חשבון-הנפֿש די ייִדן מחוץ דײַטשלאַנד? (...) קיין מאָל נאָך 
האָט זיך אַזױ שפֿל און אָרעם און פֿלאַך און לײַכטזיניק ניט אַרױסגע- 
וויזן אונדזער געזעלשאַפֿטלעכער געדאַנק, װי אין די דאָזיקע פֿינצטער- 
סטע טעג פֿון אונדזער געשיכטע, וי אין דעם דאָזיקן אָפּרוף אונדזערן 
אויף דער קאַטאַסטראָפֿע אין דײַטשלאַנד. מ'באַנוגנט זיך מיט זידלען 
היטלערן (...) עס איז נייטיק אַ טיפֿערער חשבון-הנפֿש, און ניט קין 
חשבון מיט אונדזערע שׂונאים. מיר מוזן זיך אַליין איבערבויען, איבער- 
אָריענטירן קולטורעל און עקאָנאָמיש (,..) שאַפֿן אַ מעכטיקע אָרגאַניזאַ- 
ציע פֿון אַלע ייִדישע שעפֿערישע כּוחות, װאַרפֿן די לאָזונגען פֿון יידי" 
שער פּראָדוקטיוויטעט ו-- גײַסטיק, מאָראַליש און עקאָנאָמיש (...) דער- 
װוײַלע איז אונדוער לעבן האַלב געשטאָרבן, צאַפּלט זיך בלויזן אין די 
קראַמפֿן פֿון אַ לאַנגזאַמער גסיסה, 


נאָך אַ סך װײַטער און אומברחמנותדיקער האָט דערגרייכט מיט זײַן קרי- 
טיק פֿון דער גלות-ווירקלעכקייט דער באַקאַנטער ייִדישער עקאָנאָמיסט יעקבֿ 
לעשטשינסקי. מיר האָבן שוין באַגעגנט זײַן נאָמען צווישן די טעאָרעטיקערס 
פֿון ס"ס און געזען, אַז שוין אין 1906 האָבן אים געמאַטערט ספֿקות ועגן 
דעם, צי די געזעלשאַפֿטלעכע פּראָצעסן אין ייִדישן לעבן פֿירן ספּאַנטאַניש 
צום טעריטאָריאַליזם. ער האָט שפּעטער געהערט צו דער אָנפֿירערשאַפֿט פֿון 
דער פֿאַראײניקטער פּאַרטײ אין רוסלאַנד, און נאָך איר ליקװידאַציע האָט 
ער זיך דערנעענטערט צום ,בונד". אין דער דאָזיקער פּראָבונדישער תּקופֿה 
פֿון זײַן לעבן האָט ער אָפֿן זיך אָפּגעזאָגט פֿון זײַן פֿריִערדיקער ,פּעסימיסטי- 
שער" ס"סישער טעאָריע פֿון דער ייִדישער סאָציאַלער דינאַמיק און פֿאַרביטן 

זי מיט אַן אָפּטימיסטישער, שטאַרק אידעאַליזירטער השקפֿה פֿון אַ כּסדרדיקן 

פּראָגרעס און אױפֿשטײַג פֿון דער ייִדישער עקאָנאָמיק און סאַציאַלן געבוי 

במשך פֿון די לעצטע הונדערט יאָר. אָבער נאָך דעם, וי דער היטלעריזם 

האָט אים געצװונגען אין אײַלעניש צו פֿאַרלאָזן בערלין און אָנצוהייבן אַ 

װאָגלעניש איבער אײראָפּעיִשע הויפּטשטעט -- פּראָג, ריגע, װאַרשע, פּאַריז 

-- האָט ער פֿאַרװאָרפֿן זײַן אָפּטימיסטישע קאָנצעפּציע*+ און זיך אָפּגערופֿן 

אין די ליטעראַרישע בלעטער פֿון 18טן אױיגוסט 1922, אינעם אַרטיקל ;אָפֿץ- 
נער און ערלעכער" מיט גאָר אַנדערע דיבורים: 

מען האָט מורא אױסצושרײַען אַז דאָס גאַנצע הױיז ברענט! ..) 

זלמן רייזען (..) האָט מורא צו שטעלן די פֿראַגע: װוי אַזױ זשע מאַכט 

מען די באַלקנס געזונט און פֿעסט? װי אַזױ מאַכט מען געזונט באַלקנס, 

אַז דער דאַך זאָל זײַן אונדזער דאַך, אונדזער לשון, אונדזער קולטור, 

אונדזער פּרצוף און אונדזער גײַסט? פּויערים, אַרבעטער, אַרבעטנדיקע 

--- געוויס זײַנען זיי בעסער און שענער פֿון הענדלער, קרעמער, אַגענטן 

און װאָיאַזשאָרן, אָבער וי מאַכט מען, אַז זיי זאָלן זײַן ייִדישע פּויערים, 
ייִדישע אַרבעטער, ייִדישע אַרבעטנדיקש? 


נאָכן קאָנסטאַטירן דעם מוראדיקן װוּקס פֿון אַסימילאַציע בײַ די רוס- 
לענדישע ייִדן, האָט י. לעשטשינסקי אָנגעוויזן, אַז די לאַגע איז ניט בעסער 
אויך אין אַנדערע לענדער: קיין מאָל איז נאָך ניט געװען אַזאַ שטאַרקער 
אַרױסשטױס פֿון די ייִדן --- און דאָך נעמט די אַסימילאַציע אַלץ מער אָן אַ 
מאַסן-כאַראַקטער. די נײַע ייִדישע קולטור האָט ניט קיין באָדן, עס קומט אויס, 
אַז נאָכן אַרױסגײן פֿון געטאָ לעבט מען נאָך אַלץ מיט די רעשטלעך פֿון דער 
געטאָדירושה. מיטן אַװעקגין פֿון געטאָ האָט געפּלאַצט די אינעװייניקסטע 
דורותדיקע כּמודמלוכישע ייִדישע אָרגאַניזאַציע. 

לאָמיר זיך נישט נאַרן -- ס'איז ניט אַ פֿראַגע פֿון שפּראַך; ס'איז 
אַ סך אַ טיפֿערע און אַ שווערערע פֿראַגע. ס'איז אַ פֿראַגע פֿון אַ באָדן 
אונטער די פֿיס, פֿון אַ היים, פֿון אַן אייגענער היים, פֿון אַן אָרגאַניזאַ- 
ציע-פֿאָרעם, װאָס בינדט צונויף און צוזאַמען, גרענעצט אָפּ און טיילט 
אָפּ. (,..) ס'קומט אָבער, װײַזט אויס, אַ צײַט, ווען די געשיכטע שטעלט 
דעם ייִדישן פֿאָלק אַן אולטימאַטום: אָדער לעבן וי אַלע פֿעלקער, אָדער 
שטאַרבן (...) איך מאַך ניט קיינע אױיספֿירן! איך האָב זיי ניט; איך רוף 
ניט אין ערגעץ, װײַל איך ווייס ניט װוּהין: עס זײַנען בײַ אונדז פֿאַראַן 
צוויי פֿאַרטיקע תּשובֿות -- ביידע באַפֿרידיקן מיך ניט: אין איין לאַגער 
האָט מען פֿאַרלױרן דאָס ייִדישע פֿאָלק; אין צווייטן שאַפֿט מען אַ שבֿט, 
װאָס דאַרף פֿאַרבײַטן אָדער סימבאָליזירן דאָס ייִדישע פֿאָלק. 


די ציוניסטישע לייזונג האָט, הייסט עס, ניט באַפֿרידיקט יעקבֿ לעש- 
טשינסקין אין דער ערשטער צײַט נאָכן ראַדיקאַלן שינוי אין זײַן אײַנשטעל 
(להיפּוך צו דעם, װאָס ער האָט געפּרוװוט טענהן מיט אַ פֿערטל יאָרהונדערט 
שפּעטער **), ניט געקוקט אויף אַלע זײַנע באַװאָרענישן, האָט דער אַרטיקל 

אַרױפֿגעפֿירט אויף גענוג קלאָרע רעיונות. משה זילבערפֿאַרב, איינער פֿון די 
טעאָרעטיקערס פֿון י*ס און לעשטשינסקיס געוועזענער חבֿר לוט דער פּאַרטײ 
פֿאַראײניקטע, האָט ריכטיק קאָנסטאַטירט אין זײַן אַרטיקל ;נאָר אָן פּאַניק" 
(ליטעראָרישע בלעטער, דעם 8טן סעפּטעמבער 1922 


;אָפֿענער און ערלעכער" גערעדט, ס'איז אַ פֿראַגע וועגן אַ טערי- 
טאָריע פֿאַרן ייִדישן פֿאָלק. (...) ח' לעשטשינסקי איז אַלע מאָל געווען 
אַ פֿאַרברענטער טעריטאָריאַליסט, איז אים איצט דער טעריטאָריאַליזם 
ווידער געקומען צו חלום. ס'איז קיין עוולה ניט פֿון זײַן זײַט, בפֿרט, 
אַז אין דער לעצטער צײַט האָט מען אָנגעהויבן זיך צו פֿאַרטראַכטן וועגן 
טעריטאָריאַליזם אין אַזעלכע ייִדישע קרײַזן, וועלכע זײַנען געשטאַנען 
װײַט פֿון אים. אָבער דעם טעריטאַריאַליזם פֿון ח' לעשטשינסקי טאָ- 
טשעט שוין אַ פּנים אויך אַ װאָרעם פֿון ספֿקות און פֿון דורכגעמאַכטער 
ביטערער' דערפֿאַרונג, ווייסט ער שוין ווידער ניט װאָס צו טאָן, 


מ. זילבערפֿאַרב האָט ניט געהאַט בדעה צו פֿאַרטײדיקן דעם טעריטאָ- 
ריאַליזם וי אַן אויסוועג פֿון דער לאַגע. פֿאַרקערט, ער האָט געהאַלטן, אַז די פּע- 
סימיסטישע קאָנסטאַטאַציעס זײַנען עלול אַרײַנצוטראָגן אַ פּאַניק אין דער 
ייִדישער סבֿיבֿה, און ער האָט זיך באַמיט וי װײַט מעגלעך צו באַװײַזן, אַז די 
לאַגע איז נאָך ניט אַזױ שלעכט. ער איז אָבער מסתּמא געווען אין דעם פּרט 


דער איינציקער פֿון דער אַלטער עליטע פֿון ס"ס און י*ס, 


אַן ענלעכן פּראָצעס פֿון אויסניכטערונג און חשבון הנפֿש האָט אין דער 
זעלביקער צײַט איבערגעלעבט יעקבֿ לעשטשינסקיס אַמאָליקער פּאַרטײ-חבֿר 
יוסף טשערניכאָוו. די דערפֿאַרונג האָט אים געצווונגען צו קוקן אויף די פּערס- 
פּעקטיוון פֿון נאָרמאַליזירן און געזונט מאַכן דעם גלות, װאָס האָבן אים אב" 
סאָרבירט אין דער תּקופֿה פֿון פֿרײַען געדאַנק, וי אויף אָנמאַכטיקע פּאַליאַ- 
טיוון און אילוזיעס. דער קאָנסטרוקטיוער פֿאָלקיזם איז אומבאַמערקט אַראָפ 
פֿון דער סצענע. אַ נסיעה קיין פּאַלעסטינע, װאָס טשערניכאָוו האָט געמאַכט 
פֿרילינג 1922, האָט אים בולט אַנטפּלעקט די שיינקייט פֿון שעפֿערישער אַר- 
בעט אין די באַדינגונגען פֿון נאַציאָנאַל-אינספּירירטער קאָלאָניזאַציע. דער 
קאָנטראַסט מיט די דעגראַדאַציע-פּראָצעסן אין גלות איז אויסגעקומען באַזוג- 
דערס דראַסטיש. ,פֿון ארץ-ישׂראל האָב איך ניט געקאָנט קוקן אױיפֿן גלות!" 
האָט ער אױסגערופֿן אויף זײַן רעפֿעראַט וועגן דער פּאַלעסטינער נסיעה נאָכן 
צוריקקומען קיין ווילנע. זײַן װאַרעמע אָנערקענונג פֿון די פּאָזיטיווע זײַטן פֿון 
ארץ-ישׂראל און באַזונדערס פֿון די דאָרטיקע קיבוצים האָט אַרױסגערופֿן בײַ 
די רעכטע פּועלי-ציון אַ האָפֿענונג צו זען אים אין די רייען פֿון זייער אָנפֿײ 
רערשאַפֿט, װוֹ זײַן לאַנגע פּאָליטישע דערפֿאַרונג און גרויסער רעדנערישער 
טאַלאַנט װאָלט זיי געקאָנט ברענגען אַ סך נוצן. אָבער טשערניכאָוו איז ניט 
אַװועק אויף אָט דעם גרינגן וועג. דאָס, װאָס עס האָט אַרױסגערופֿן זײַן סימ- 
פּאַטיע, איז געווען יענער עלעמענט אינעם ציוניזם, װאָס ער האָט בשותּפֿות 

מיטן טעריטאָריאַליזם, אָבער לחלוטין ניט דער ספּעציפֿיש-ציוניסטישער עלע- 
מענט פֿון איראַציאָנעלער מיסטיק, העברעיזם, שאַװיניסטישן פּאַלעסטיניזם און 
שלילת הגלות. אין זײַן סעריע אַרטיקלען ,צום צווייטן מאָל אין ארץ-ישראל", 46 
געדרוקט אינעם װאַרשעװער ציוניסטישן היַנט פֿון יולי ביז נאָוװועמבער 19232, 
האָט ער געגעבן אַן אַלזײַטיקן אָבכיעקטיון אַנאַליז פֿון דער פּאַלעסטינער 
ווירקלעכקייט, ניט פֿאַרבאַהאַלטנדיק אירע שװאַכע זײַטן -- די קליינקייט און 
אָרעמקײט פֿון לאַנד, דעם אױספֿעל פֿון עקאָנאָמישן פֿונדאַמענט, די אַראַכער- 
פֿראַגע, די אַליין-איזאָלירונג לגבי דעם פֿיל-:מיליאָניקן ייִדישן פֿאָלק. צום 
סוף האָט זיך די רעדאַקציע געכאַפּט, אַז טשערניכאָוו טראָגט אונטער דעם 
לייענער צו פֿיל אַפּיקורסישע אמתן, און האָט איבערגעריסן דאָס דרוקן פֿון 
זײַנע אַרטיקלען. 


עס האָבן זיך אין אים צוריק אױפֿגעװעקט די אַלטע ס"סישע עמאָציעס 
אין זייער פֿולן פֿאַרנעם. אָבער װוּהין זיך ווענדן פּראַקטיש?! קאָן מען ריידן 
וועגן טעריטאָריאַליזם װי ועגן אַ רעאַלער מעגלעכקייט? קאָן מען שאַפֿן אַ 
פֿאָלקס-באַװעגונג אין אַזאַ פֿינצטערן מאָמענט און נאָך אַזױ פֿיל אַנטוישונגען? 
טשערניכאָוו האָט פֿיבערדיק געזוכט נײַע ועגן און געדאַנקען. ער האָט אײג- 
געאָרדנט אין זײַן הויז אַ ריי באַראַטונגען און דיסקוסיע-פֿאַרזאַמלונגען מיט 
זײַנע אייגענע פֿרײַנד פֿון דער פֿאַקטיש צעפֿאַלענער דעמאָקראַטיש-פֿאָלקיסטי- 
שער ריכטונג, מיט דער גרופע ;פֿרײַע שריפֿטןי, מיט רעכטע פּועלי-ציון. 
סײַ די דאָזיקע דעבאַטעס וועגן די גרונטפּראָבלעמען פֿון ייִדישן קיום, סײַ די 
אַרבעט איבער די ארץ-ישׂראל-אַרטיקלען מיט זייער תּוכיקער פּראָבלעמאַטיק, 
סײַ דאָס צונױפֿשטעלן זײַנע ס"סישע זכרונות פֿאַרן פֿריער דערמאָנטן זאַמל- 
בוך סאַציאַליסטישער טעריטאָריאַליזם -- דאָס אַלץ האָט געפֿירט טשערניכאָוון 
צו דער (דערװײַל טעאָרעטישער) איבערצייגונג, אַז דער טעריטאָריאַליזם איז 
דער איינציקער פֿולער ענטפֿער אויף די טראַגישע פּראָבלעמען פֿון ייִדישן 
קיום אין דער אָנגעקומענער קאַטאַסטראָפֿאַלער תּקופֿה, 


ניט אַזױ שנעל איז די רעוויזיע פֿון די ווערטן פֿאָרגעקומען בײַ יענעם 
רעשטל פֿון די אָרגאַניזירטע ס"ס-פֿאַראײניקטע, װאָס זײַנען אין 1923 אַרײַנ- 
געטראָטן אין דער פּוילישער אומאָפּהענגיקער סאָציאַליסטישער פּאַרטײ, ניט 
געקוקט אויף איר קליינער מיטגלידערשאַפֿט, האָט די פּאַרטײ פֿאַרמאָגט איי- 
גענע לאָקאַלן אין װאַרשע און טשענסטאָכאָו, אַ יוגנט-אָרגאַניזאַציע ;שטראַל", 
אַ קולטור-געזעלשאַפֿט , בילדונג", אַ ספּאָרטקלוב ;בליץ*, הכּלל --- אַ געוויסע 
אָרגאַניזאַציע און פּעריפֿעריע, װאָס האָט זיך גרופּירט אַרום דעם אַלטן ס"סישן 
יאָדער. גרויסע פּאַטריאָטן פֿון דער ס"סישער פֿאַרגאַנגענהײט, זײַנען אָבער 
די אַקטיווע טוערס פֿון דער פּאַרטײ געווען דער עיקר אַרײַנגעטאָן אין דער 
רעװאָלוציאָנער-סאָציאַליסטישער אינטערנאַציאַנאַלער פּראָבלעמאַטיק און ניט 
געהאַט קיין אַקטיווע שטעלונג צו די גרונטפֿראַנעס פֿון ייִדישן קיום. די גע- 

שעענישן פֿון 1923 האָבן אויך בײַ זיי געמוזט אַרױסרופֿן אַ שינוי -- אָבער 
ניט מיט אַ מאָל. 

אין אָקטאָבער 1922 האָט יוסף קרוק, דער פֿירער פֿון די אומאָפּהענגיקע, 
באַזוכט ווילנע און דאָרט זיך געטראָפֿן מיט זײַן אַלטן חבֿר טשערניכאָוון. דער 
שמועס האָט זיך געדרייט אויסשליסלעך אַרום טעריטאָריאַליזם. קרוק האָט 
גרײלעך מסכּים געווען, אַז דאָס װאָלט געװען די בעסטע און די פֿולסטע 
פֿאַרענטפֿערונג פֿון דער ייִדן-פֿראַגע, אָבער ער האָט געהאַלטן, אַז אונטערן 
קאַפּיטאַליסטישן רעזשים קאָן מען דעם טעריטאָריאַליזם ניט פֿאַרװירקלעכן; 
דאָס װועט מעגלעך ווערן ערשט נאָכן וועלט:נצחון פֿון סאָציאַליזם. דערויף 
האָט אים טשערניכאָוו אָנגעװויזן, אַז ראשית ווער ווייס, צי דאָס ייִדישע פֿאָלק 
װועט קאָנען אויסהאַלטן אין זײַן איצטיקער מערכה ביז דער סאַציאַליסטישער 
רעװאָלוציע, והשנית װײַוט די סאָוועטישע דערפֿאַרונג, אַז אויב דער סאַציאַ- 
ליזם (אין װאָסער פֿאָרעם עס זאָל ניט זײַן) װצט באַגעגענען די יידן אין 
צושטאַנד פֿון צעשפּרײטונג, װועט ער נאָר גורם זײַן אַ פֿאַרשטאַרקטע אַסימי- 
לאַציע. אויב מען ויל פֿאַרװירקלעכן דעם טעריטאָריאַליזם, מוז מען דאָס 
טאָן שוין אין דער איצטיקער אײַט, 


ערשטע קלאַנגען וועגן קאַלאַניזאַציע"פּראָיעקטן 


אין 1922 איז די ייִדישע סיטואַציע אין אײיראָפּע געווען אין מוך אַנדערש 
פֿון דער, װאָס האָט עקסיסטירט מיט דרײַסיק יאָר פֿריִער, בעת דער אױס- 
פֿורעמונג פֿון די ערשטע טעריטאָריאַליסטישע אידעאָלאָגיעס און פּראָגראַמען, 
אין יענער צײַט האָבן די סיימיסטן געקאָנט פּאָסטולירן ,טעריטאָריאַלע קאָנ- 
צענטראַציע און אַנטװיקלונג פֿון דער נאַציאַנאַלער אױטאָנאָמיע דאָרטן און 
דענסטמאָל, װוּ און ווען עס װעלן זיך געפֿינען די נייטיקע פֿאַר דעם פּאַליטי- 
שע כּוחות*. אויך די ס"ס האָבן אין זייער לײַפּציקער פּראָגראַם אָפּגעלײגט די 
סטיכישע פֿאַרװירקלעכונג פֿון טעריטאָריאַליזם ביז אַ צײַט, ווען ;די ייַדישע 
אימיגראַציע װועט קומען אין סתּירה צו דער איבערגעזעטיקטקייט פֿון שטעט, 
װאָס זי אַלײין וועט אַרױסרופֿן?. אין 1923 איז די פֿראַגע ;ווען" בכלל ניט 
געשטאַנען, זי איז געווען געלייזט דורך די געשעענישן גופֿא. עס האָט זיך גע- 
פֿאָדערט אַ באַלדיקע אַקציע מיטן ציל ראשית-כּל צו ראַטעװען די דירעקט 
באַדראָטע ייִדישע מענטשן. איז דעריבער מיט אַ באַזונדער שאַרפֿקײט גע- 
שטאַנען די פֿראַגע עווו", 

גראָד בעתן ייִשובֿ-יהדעת פֿון די אַלטע און נײַע אַנהענגערס פֿונעם טערי" 
טאָריאַליסטישן געדאַנק, זומער און האַרבסט 1933, האָבן זיך אין דער ייַדישער 
פּרעסע גענומען פֿון צײַט צו צײַט באַװײַזן אָפּגעריסענע ידיעות, באַמערקונגען 
און קלאַנגען וועגן קאַלאָניזאציע-מעגלעכקייטן אין אייניקע לענדער מעבֿר-לים, 

אַזױי למשל האָט זיך אין יולי 1922 באַװויזן אַ מעלדונג, אַז די אױיסטראַ- 

לישע רעגירונג זוכט צו באַזעצן מיט ייִדישע קאָלאָניסטן דעם קימבערלי" 
געביט אין צפֿון-מערבֿ-אױסטראַליע. באַלד האָט די ייִדישע פּרעסע אָפּגעדרוקט 
אַן אויסבעסערונג: די אױסטראַלישע רעגירונג טראַכט טאַקע וועגן קאָלאָני 
זירן אין קימבערלי אַ האַלבן מיליאָן מענטשן, אָבער אין דער ערשטער ריי 
קומען אין באַטראַכט ענגלענדער. די ידיעה האָט זיך אָבער פֿאַרענדיקט מיט 
די ווערטער, אַז די רעגירונג איז גרייט אױפֿצונעמען קאָלאָניסטן אויך פֿון 
אַנדערע לענדער. עס זײַנען אויך געבראַכט געװאָרן אייניקע אינטערעסאַנטע 
פּרטים וועגן דעם לאַנד און זײַנע גרויסע מעגלעכקייטן און וועגן דעם פּלאַנירט- 
אָרגאַניזירטן כאַראַקטער פֿון דער פּראָיעקטירטער קאָלאָניזאַציע. 4 

דאָס איז ניט געװוען דער אָנהײב פֿונעם באַקאַנטן קימבערלי- פּראיעקט, 
װאָס איז שפּעטער געשטאַנען אין צענטער פֿון דער פֿרײַלאַנדדאַקטיװוקײט: דאָס 
איז ערשט געווען דער ערשטער שװאַכער אַקט פֿון זײַן אױסטראַלישער פֿאָר- 
געשיכטע, װאָס װעט באַשריבן ווערן אין אַ װײַטערדיקן קאַפּיטל. אָבער שוין 
אין 1922 האָט די ידיעה באַװיזן, אַז אױפֿן אױסטראַלישן קאָנטינענט זײַנען 
פֿאַראַן ריזיקע אומבאַװווינטע שטחים מיט גרויסע אַנטװיקלונג-פּאָטענציאַלן 
און אַז די אױסטראַלישע רעגירונג גופֿא איז פֿאַראינטערעסירט אין קאָלאָני 
זירן זיי. אמת, די בכורה האָבן געדאַרפֿט האָבן קאָלאָניסטן פֿון גרויס-בריטאַ- 
ניע; איבערװאַנדערערס פֿון אַנדערע לענדער האָבן געקאָנט קומען אין באַ- 
טראַכט ערשט אין דער צוייטער ריי. אָבער די דערפֿאַרונג האָט באַװיזן, אַז 
פֿון גרויס-בריטאַניע איז שוין במשך פֿון אַ לענגערער צײַט ניט געגאַנגען 
קיין שום אָנזעעװדיקע עמיגראַציע אַפֿילו אין די בעסטע און אַנטװיקלטסטע 
טיילן פֿון אױסטראַליע, אַ פּשיטא שוין אין אַזעלכע פּרימיטיווע שטחים וי 
קימבערלי. מען האָט געקאָנט האָבן אַ האָפֿענונג, אַז אַ גוט צוגעגרייטע ייִדישע 
איניציאַטיוו װאָלט געקאָנט פּועלן בײַ דער אױסטראַלישער רעגירונג, זי זאָל 
איינגיין אויף ייִדישער קאָלאָניזאַציע. 

אין אױיגוסט 1923 האָט די ייִט"אַ (ייִדישע טעלעגראַפֿןאַגענץ) איבערגע- 
געבן אַ שטאַרק נעפּלדיקע ידיעה, אַז אין געוויסע ייִדישע קרײַזץ טראַכט מען 
וועגן אַנגאָלע וי וועגן אַ קאָלאָניזאַציע-לאַנד פֿאַר ייִדישע פּליטים פֿון דײַטש- 
לאַנד און אַנדערע לענדער. ** אויך דער דאָזיקער געאָגראַפֿישער נאָמען האָט 
געוועקט געדאַנקען און רעמיניסצענצן: אַנגאָלע האָט זיך פֿאַרשריבן אין דער 
געשיכטע פֿון דער אַלטער טעריטאָריאַליסטישער אָרגאַניזאַציע װוי איר לעצ- 
טער און וויכטיקסטער טעריטאָריאַלער פּראָיעקט. פֿאַר די ייִדן אין פּױלן איז 
אַנגאָלע ניט געווען קיין אומבאַקאַנטער נאָמען צוליב נאָך אַ סיבה: אין 1926--- 
8 האָט זיך מיט דער דאָזיקער אַפֿריקאַנישער קאָלאָניע פֿון פּאָרטוגאַל 
פֿאַראינטערעסירט די פּוילישע רעגירונג, װאָס האָט געטראַכט װעגן אַ ברייט 
פֿאַרמאָסטענער קאָלאָניזאַציע פֿון פּאָליאַקן אין דעם דאָזיקן לאַנד. מען האָט 
געשיקט עקספּעדיציעס, מען האָט פֿאַרעפֿנטלעכט אַ ריי ענטוזיאַסטישע ביכער, 
און אַ געוויסע צײַט האָט מען אין דער פּױלישער פּרעסע אַ סך געשריבן וועגן 

אַנגאָלע. פֿונעם פּוילישן פּראָיעקט איז גאָרניט געװאָרן,. װײַל פּאַרטוגאַל האָט 
מורא געקראָגן, אַז נאָכן באַזעצן אין אַנגאָלע אַ גרעסערע צאָל פּולישע קאַ- 
לאָניסטן װועט פּױילן פּרווון פֿאַרכאַפּן די גאַנצע קאָלאָניע פֿאַר זיך. פֿון די 
פּוילישע מאַטעריאַלן וועגן אַנגאָלע איז געדרונגען, אַז הגם דאָס דאָזיקע לאַנד 
האָט זינט דער וועלט-מלחמה היפּש פּראָגרעסירט, איז נאָך דאָרטן פֿאַרבליבן 
זייער פֿיל פֿרײַע ערד און ריזיקע אַנטװיקלונג-מעגלעכקייטן אין אַגריקולטור 
און אַרױסבאַקומען מינעראַלע רײיכטימער, 

לויט װי עס האָט שפּעטער, אין 1928, געשריבן דער געוועזענער מיטגליד 
פֿון ייִט"אָ ס. י. װוּלף אוֹן זײַן מעמאָראַנדום צום א"ג עװויאַנער פּליטים-קאָמי- 
טעט, 4 איז דער אינטערעס צו אַנגאָלע אין 1922 אױפֿגעקומען צוישן אַן 
אומאָרגאַניזירטן קרײַז פֿון זאַנגװילס אַמאָליקע מיטאַרבעטערס. פֿון בריוו און 
אַנדערע ידיעות קאָן מען זיך אָנשטויסן, אַז חוץ װוּלפֿן האָבן צום קרײיז 
געהערט דוד יאָכעלמאַן (איינער פֿון זאַנגװילס ויכטיקסטע געהילפֿן) און דער 
פֿריַער דערמאָנטער תּנחום ב. הערװאַלד. זיי האָבן אין יענער צײַט ניט גע- 
טראַכט וועגן אָרגאַניזירן אַ באַוועגונג אָדער עפֿנטלעך אַרױסטרעטן מיט זייערע 
פּלענער. װאָס זיי האָבן געװאָלט איז געווען אַ פּרעלימינערע אומאָפֿיציעלע 
אינפֿאָרמאַציע אין ליסאַבאָן, צי ס'איז בכלל דאָ וועגן װאָס צו ריידן; אויב יאָ, 
האָבן זיי געהאַט בדעה איבערצוגעבן די וװײַיַטערדיקע אַרבעט די ;גרויסף" 
פֿילאָנטראָפּישע אָרגאַניזאַציעס. װי עס פֿאַרזיכערט װוּלף, האָט זיך וועגן די 
דאָזיקע כּוונות דערװוּסט די ציוניסטיש באַהערשטע ייִדישע טעלעגראַפֿן אַגענץ 
און זי האָט זיי בכּיוון צעטרומייטערט איבער דער וועלט אין אַן אױפֿגעבלאָ- 
זענער פֿאָרעם, בכדי תּיכּף אַרױסצורופֿן אומצוטרוי און אַ פֿײַנדלעכע רעאַקציע 
אין די פּאָרטוגעזישע אָפֿיציעלע קרײַזן און אַזױ ארום צו סאַבאָטירן דעם 
פּלאַן באַלד אין װאָרצל, די רעװעלאַציע פֿון דער ייִדישער טעלעגראַפֿן אַגענץ 
האָט אָבער אין געוויסע ייִדישע קרײַון אַרױסגערפֿן אַ האָפֿענונג אויף פּאָזי- 
טיווע מעגלעכקייטן אין אַנגאָלע און האָט אַזױ אַרום סטימולירט די אָנװאַקסו- 
דיקע טעריטאָריאַליסטישע שטימונגען פֿון אָט די קרײזן, 

נאָך אַ גרױספֿאַרנעמיקער טעריטאָריאַליסטישער פּראָיעקט איז באַריכוז- 
דיק באַשריבן און פּראָפּאַגאַנדירט געװאָרן האַרבסט 1932 אין אַזאַ אומגע- 
ריכטן אָרט װוי דער בונדישער צענטראַל-אָרגאַן פֿאַלקסצײַטונג דורך איר מיט- 
אַרבעטער, דעם דיכטער און עסעיסט מלך ראַװיטשן. די רעדאַקציע פֿון דער 
צײַטונג האָט משמעות געקוקט אויף זײַנע קאָרעספּאַנדענצן אויף דער דאָזיקער 
טעמע וי אויף סתּם רײַזעבילדער. 50 

דער דאָזיקער פּראָיעקט איז ווידער געווען פֿאַרבונדן מיטן אױיסטראַלישן 
צפֿון, דאָס מאָל מיט אַן אַנדער שטח -- דער צפֿון-טעריטאָריע, אַ ריזיקן שטיק 
לאַנד פֿון אַ האַלבן מיליאָן קװאַדראַט-מײַל (אַרום 1.300.000 קװאַדראַט-קמ) 
און אַ באַפֿעלקערונג פֿון בלויז 5,000 וװוײַסע און 20,000 אײייַנגעבאָרענע שװאַרצ- 
הויטיקע. די אױיסטראַלישע רעגירונג האָט ניט איין מאָל געזוכט אַ וועג צו 

פֿאַרגרעסערן די װײַסע באַפֿעלקערונג פֿון דער צפֿון-טעריטאָריע. נאָך היט- 
לערס קומען צו דער מאַכט אין דײַטשלאַנד, האָט אַן אױיסטראַלישער פּאָליטי- 
שער טוער אונטערגעזאָגט אַ ייִדישן כּלל-טוער פֿון בריסביין, אַ דײַטשן יידן 
מיטן נאָמען פֿיליפּ פֿרענקעל, אַ פּלאַן צו באַזעצן די צפֿון-טעריטאָריע מיט 
דײַטשע ייַדן. פֿרענקעל האָט וועגן דעם פֿאַרעפֿנטלעכט אַ בריוו אין רעדאַקציע 
אין אַן אױיסטראַלישער צײַטונג, און דאָס האָט אַרױסגערופֿן אַ שטיקל װיכּוח 
אין דער אױיסטראַלישער פּרעסע און צװישן דעם קליינעם ייִדישן קיבוץ פֿון 
אױיסטראַליע, 


מלך ראַװיטש, װאָס האָט זיך גראָד געפֿונען אין אױיסטראַליע בעת איינער 
פֿון זײַנע געזעלשאַפֿטלעכע שליחותן, איז צו דער דאָזיקער צײַט ספּאַנטאַניש 
געקומען צו דער איבערצײַגונג, אַז די אומנאָרמאַלע ייִדישע לאַגע, װאָס ער 
האָט געהאַט די געלעגנהייט גענוי צו אָבסערווירן בעת זײַנע באַזוכן אין אַ 
0 ייִדיש-פּוילישע שטעט און שטעטלעך, קאָן אויסגעבעסערט וערן, אויב 
מען זאָל קאָנען געפֿינען אַ לאַנד, װאָס זאָל זײַן מסוגל אַרײַנצונעמען עטלעכע 
מיליאָן ייִַדישע עמיגראַנטן. ווען ס'האָט זיך אָנגעהויבן דער ויכּוח אַרום צפֿון- 
טעריטאָריע, האָט ער באַשלאָסן קודם כּל אַ קוק צו טאָן, װאָס שטעלט מיט 
זיך פֿאָר דאָס דאָזיקע װײַטע, פֿאַרװאָרפֿענע און ייניק באַקאַנטע לאַנד. ער 
האָט דורכגעמאַכט אַ װײַטע און שווערע נסיעה אַהין, זיך צוגעקוקט צום לאַנד, 
צום קלימאַט, געשמועסט מיט די אָרטיקע אײַנװױנער און מיטן אַדמיניסטראַ- 
טאָר גופֿא פֿון דער טעריטאָריע. לויטן אַדמיניסטראַטאָרס ווערטער װאָלט דאָ 
געקאָנט לעבן אַ מיליאָן מענטשן און זײַן גליקלעך. מען האָט ראַװיטשן דער- 
ציילט, אַז אין די בערג פֿון דער צפֿון:טעריטאָריע זײַנען פֿאַראַן גרויסע רע- 
זערוון פֿון גאָלד און פֿון אַ ריי מעטאַלאַרצן --- זאָלן נאָר קומען מענטשן זי 
צו באַאַרבעטן. ער האָט זיך איבערצײַגט, אַז אויך אין די טרוקענע טיילן פֿון 
דער טעריטאָריע איז פֿאַראַן גענוג אונטערערדיש װאַסער, און דאָס לאַנד קאָן 
באַװאַסערט און קולטיווירט ווערן. זײַן איינדרוק איז געווען, אַז דער הייסער 
טראָפּישער קלימאַט איז ניט קיין מניעה, מען קאָן זיך צו אים צוגעוווינען, און 
װאָס גרעסער עס ועט זײַן די צאָל קאָלאָניסטן, אַלץ לײַכטער װועט מען זיך 
אַן עצה געבן מיט די שוועריקייטן, 


נאָכן צוריקקומען פֿון דאַרװין, דער הױפּטשטאָט (דעמאָלט מיט בלויז 500 
אײַנװוױנערס) פֿון דער צפֿון-טעריטאָריע, האָט ראַװיטש געהאַלטן רעפֿעראַטן 
לטובֿת דעם פּלאַן צו קאָלאָניזירן דאָרט ייִדן פֿון דײַטשלאַנד און מיזרח-אייראָ- 
פּע. אָבער דער אײַנגעזעסענער ייִדישער עלעמענט אין אױסטראַליע האָט אים 
אױפֿגענומען ביז גאָר קאַלט און אַפֿילו פֿײַנדלעך. לויט ראַוויטשעס אויסדרוק, 
האָבן זיי געװאָלט װאָס װוייניקער ייִדן אין אויסטראַליע. אין דעצעמבער 1933 
האָט די פֿעדעראַלע רעגירונג געמאַכט אַ דערקלערונג, אַז בײַם הײַנטיקן מאָ- 
מענט באַטראַכט זי ניט די פֿראַגע פֿון דער אײַנװאַנדערונג פֿון אַ גרעסערער 

צאָל ייִדן אין דער צפֿון-טעריטאָריע, און אַז אַזױ לאַנג װוי אין אױיסטראַליע 
איז דאָ אַן אַרבעטסלאָזיקײט, קאָן צו קיין גרעסערער אימיגראַציע ניט קומען. 

די אָפּקלאַנגען פֿונעם פּראָיעקט און ראַוויטשעס אַרטיקלען האָבן אויך 
מיטגעהאָלפֿן אױפֿמונטערן די װאַקסנדיקע טעריטאָריאַליסטישע שטימונגען און 
אױספֿורעמען אַן אײַנשטעלונג, אַז אױיסטראַליע קאָן צום גרײַלענסטן זײַן דער 
קאָנטינענט, װוּ מען דאַרף זוכן אַ טעריטאָריע פֿאַר ייִדן. אויך דער אָפּזאָג פֿון 
דער אױיסטראַלישער רעגירונג האָט ניט גורם געווען קיין פֿולע רעזיגנאַציע. 
די פּאָליטישע מניעה האָט ניט געטראָגן קיין אַבסאָלוטן כאַראַקטער. מען האָט 
געקאַנט האָפֿן, אַז אַ פֿאַראַנטװאַרטלעכע ייִדישע געזעלשאַפֿטלעכע אָרגאַניזאַציע 
װועט קאָנען איבערצײיגן סײַ די אױסטראַלישע רעגירונג, סי דער הױפּט די 
אױיסטראַלישע פּראָפֿעסיאָנעלע פֿאַראײנען (אין יענער צײַט די גרעסטע קע- 
גנערס פֿון אַן אימיגראַציע אין זייער לאַנד), אַז די ייִדישע אײַנװאַנדערונג וועט 
זיך קאָנצענטרירן נאָר אין איינעם פֿון די ניט אַנטװיקלטע שטחים פֿונעם 
אױסטראַלישן צפֿון, װועט ניט גיין אין די שוין עקסיסטירנדיקע שטעט און 
ועט ניט זײַן קיין שום קאָנקורענץ די אױיסטראַלישע אַרבעטער. 

אָרנאַניזאַציאַנעלע אַנהייבן פון דער פרײַלאַנד-באַװענונג 
(1933 --- 1954) 


טעריטאָריאַליסטישע שטימונגען אין פֿאַרשײדענע, צוישן זיך נאָך ניט 
פֿאַרבונדענע ייִדישע קרײַזן, װאָס האָבן אויף דעם אָדער אַנדערן אופֿן איבער" 
געלעבט דעם קריזיס פֿון גלות-נאַציאָנאַליזם, זײַנען אין 1922 דערגאַנגען צו 
אַזאַ מדרגה, אַז זיי האָבן אומפֿאַרמײַדלעך געמוזט געפֿינען אַ געזעלשאַפֿטלעכן 
אויסדרוק. מען מוז אָבער נעמען אין אַכט, אַז די געזעלשאַפֿטלעכע סיטואַציע 
אין 1923 איז ניט געווען ענלעך צום מצבֿ מיט 30 יאָר פֿריִער, ווען דער טע- 
ריטאָריאַליזם איז צום ערשטן מאָל אױפֿגעקומען אונטערן סטימול פֿון ,,אוגאַג- 
דע?. דער ברענענדיקער אינטערעס צו אידעיַש-פּראָגראַמאַטישע פּראָבלעמען, 
װאָס האָט כאַראַקטעריזירט די תּקופֿה ערבֿ און בשעת דער רעװאָלוציע פֿון 
5, דאָט זיך כּמעט אין גאַנצן אױיסגעװעפּט. די ציוניסטן, דער ?בונד", די 
קאָמוניסטן האָבן פֿעסט געהאַלטן אין די הענט די אָרגאַניזירטע געזעלשאַפֿט- 
לעכע מיינונג און האָבן אָנגעפֿירט מיטן אַקטיוסטן טייל פֿון דער ייַדישער 
יוגנט, זיי אַלע זײַנען געווען קעגנעריש צום טעריטאָריאַליסטישן געדאַנק, 
אַפֿילו צווישן די אַמאָליקע אָנהענגערס און דעמאָלטיקע סימפּאַטיקערס האָט 
געהערשט עפּעס אַ סוגעסטיווע מורא פֿאַרן עצם נאָמען ?טעריטאָריאַליזם*. דאָס 
אַלץ דאַרף מען נעמען אין אַכט בײַם װועלן װי געהעריק פֿאַרשטײן די ערשטע 
שריט פֿון דער נײַער באַועגונג, 


דער טעריטאָריאַליזם ווערט עפֿנטלעך אַװעקגעשטעלט אױפֿן סדר"היום 


אינעם קאַפּיטל איינס איז שוין געווען דערמאָנט די דיסקוסיע אין ליטע- 
דאַרישע בלעטער, װאָס האָט אָפֿן אַנטפּלעקט דעם אָרגאַנישן קריזיס פֿונעם 
גלות-נאַציאָנאַליזם. זי איז אָנגעגאַנגען װײַטער, : און האָט געגעבן מיכאל 
אַסטורן (זען העכער, זי 50) די געלעגנהייט אַרױסצװאָגן זײַנע געדאַנקען. אין 

דער צווייטער העלפֿט סעפּטעמבער 1923 האָט אַסטור געשיקט אין די ליטע- 
ראַרישע בלעטער אַן אַרטיקל ;אַ שטים פֿון דער יוגנט", װאָס איז אָפּגעדרוקט 
געװאָרן דעם 20סטן אָקטאָבער. דער אַרטיקל האָט אָפּגעװאָרפֿן די באַרויקנ- 
- דיקע פֿראַזעאָלאָגיע פֿון משה זילבערפֿאַרבן (;נאָר אָן פּאַניק"): די קאַטאַסטראַ- 
פֿע, װאָס מען האָט אַ מאָל פֿאַרױסגעזען, איז שוין געקומען: מיר לעבן שוין 
אין דער קאַטאַסטראָפֿע, אָבער ניט אַלע גיבן זיך אין דעם אָפּ אַ דין וחשבון, 
דער קולטוריסטישער גלות-נאַציאָנאַליזם האָט זיך אַרױסגעװיזן אומרעאַל, דער 
צווייטער פֿליגל פֿונעם גלות-נאַציאָנאַליזם, דער אַ"ג לאַנדװירטשאַפֿטיזם, לײַדט 
אויך ביטערע צרות. דערנאָך איז געגאַנגען אַ טעריטאָריאַליסטישע קריטיק 
פֿונעם ציוניזם. װעט די סאָציאַלע רעװאָלוציע לייזן די ייִדן-פֿראַגע? אין ראַטן- 
פֿאַרבאַנד, װוּ עס זײַנען ניטאָ די קעגנווירקונגען פֿונעם קאַפּיטאַליסטישן סדר, 
קומט פֿאָר אַ שנעלע אַסימילאַציע. צוליב דער ירידה פֿון איניציאַטיוו און 
לעבנסקראַפֿט האָבן די סאָוועטישע ייִדן ניט אויסגענוצט די מעגלעכקייטן פֿון 
ביראָבידזשאַן. איבעריקנס, איידער עס װעט ווען עס איז קומען צום נצחון פֿון 
סאָציאַליזם, װעט דאָס ייִדישע פֿאָלק פֿון די איבעריקע גלות-לענדער צעשמע- 
טערט וערן אין די קראַמפֿן פֿון סאָציאַלע קאַטאַקליזמען. די ייִדישע יוגנט איז 
אָן אַרבעט, אָן פּערספּעקטיון, אָן אויסוועג. 


ניט ציוניזם, ניט גלות-נאַציאָנאַליזם, טאָ װאָס זשע דען? מיר ווילן 
אַ דריטן וועג -- דעם טעריטאָריאַליזם. (...) איצט שטייען די גרינדער 
פֿון טעריטאָריאַליזם ניט דעצידירט אױפֿן שיידוועג און קומען אָפּ מיט 
רעזאָנערײַ: אָבער פֿאַר אונדן איז דער טעריטאָריאַליזם געװאָרן צוריק 
קאָנקרעט, און מיר זײַנען גרייט אױפֿצוהײבן די פֿאָן פֿון טעריטאָריאַ- 
ליזם, װאָס זײַנע שעפֿער האָבן זי אַרױסגעלאָזט פֿון די הענט. (,.) אונ- 
דזער היסטאָרישע אױפֿגאַבע איז איצט צוריק אױפֿלעבן דעם קאָנסעק- 
ווענטן טעריטאָריאַליזם פֿון די ס"ס. (..) ניט צוליב דעם איז אומגע- 
קומען דער טעריטאָריאַליזם, װאָס ס'איז ניט געוען קיין טעריטאָריע, 
נאָר פֿאַרקערט: די טעריטאָריאַליזירונג פֿון די ייִדישע מאָסן איז ניט 
פֿאָרגעקומען צוליב דער געזעלשאַפֿטלעכער צעפֿאַלונג פֿון טעריטאָריאַ- 
ליסטישע פּאַרטײען. -- און ס'איז זעלבסטפֿאַרשטענדלעך, אַז נאָך אין 
אַ גרעטערער מאָס װי אין 1905 דאַרף דער אױפֿגעװאַכטער טעריטאָ- 
ריאַליזם האָבן אַ סאָציאַליסטישן כאַראַקטער. (...) סאָציאַליסטישער טע- 
ריטאָריאַליזם --- דאָס דאַרף זײַן דער אויסוועג. 


אין די קרײיזן פֿון די אַמאָליקע טעריטאָריאַליסטן האָט דער אַרטיקל גע- 
מאַכט אַן אײַנדרוק, ? דאָס איז געווען יענער קליינער שטויס, װאָס האָט גע- 
האָלפֿן אַריבערצופֿירן די טעריטאָריאַליסטישע שטימונגען פֿון אַ טייל פֿון זיי 
פֿון סטאַטישן צושטאַנד אין אַ דינאַמישן. אין פּאַריז, װוּ עס האָט זיך צונױפֿגע- 
זאַמלט אַ װאָגיקע גרופּע אַמאָליקע ס"ס און י"ס, איז דער ערשטער פֿון דער 
גאַנצער מחנה אַרױסגעטראָטן, מיט זײַן שטענדיקן מוט און קאָנסעקװענטקייט, 
דער אַלטער טעאָרעטיקער פֿון סיימיזם, בן"אַדיר. אינעם נומ' 46 פֿון ליט' 

בלעטער פֿונעם 17טן נאָוועמבער 1923 האָט ער פֿאַרעפֿנטלעכט אַן אַרטיקל 
;דער גראָדער ענטפֿער אויף דער פֿאַרפֿלוכטער ‏ פֿראַגע". ער איז קודם-כּל 
אַרױסגעטראָטן קעגן פֿאַרשפּרײטן יאוש, און בפֿרט קעגן דעם ;זינלאָזן אַרױס- 
טריט פֿון יעקבֿ לעשטשינסקי", װאָס זײַן תּמצית איז: ,לייגט זיך, ברידערלעך, 
און שטאַרבט, דעה הימל ליגט שוין אויף דער ערד!?, אָבער איך קעגן מי 
זילבערפֿאַרבס פּאַסיוון בטחון. מען דאַרף אַ קאָנקרעטן ענטפֿער. כאָטש ראַטן- 
פֿאַרבאַנד איז נאָר אַ קרומער שפּיגל פֿון סאָציאַליזם, האָט ער פֿאָרט געהאָלפֿן 
אַראָפּצונעמען דעם פֿאַנטאַסטישן נעפּל פֿון דער קומענדיקער געזעלשאַפֿט און 
האָט צעשאָקלט דעם בלינדן גלויבן אינעם סאָציאַליסטישן עתּשבי", װאָס װעט 
שוין פֿאַרענטפֿערן אַלע קשיות און אַפֿילו די ייִדן-פּראָבלעם. מ. אַסטור איז 
טאַקע צו ביטער בנוגע דעם גלות, אָבער יוגנט פֿאַרמאָגט איין גרויסע און 
וויכטיקע מעלה --- מוט און געװאַגטקײט, װאָס דער עלטערער דור האָט זי 
שוין פֿאַרלאָרן, איז געװאָרן צו קלוג, צו אויסגערעכנט. אַסטור איז גערעכט 

אין זײַן טענה צו די אַלטע טעריטאָריאַליסטן. | 
האָבן דען די אידעאָלאָגן פֿון טעריטאָריאַליזם, איבער הױיפּט די, 
װאָס האָבן זיך אָנגעשלאָסן אָן אַ וועלכער ניט איז אַנדער פּאָליטישער 
ריכטונג, אָפּגעזאָגט פֿון זייער אידעאָלאָגיע, װײַל זיי האָבן געפֿונען אַן 
אַנדערע ראַדיקאַלע לייזונג פֿון דער ייִדן-פּראָבלעם? אין תוך אַרײַן זײַי 
נען זיי געבליבן בײַ דער זעלבער טעריטאָריאַליסטישער אױפֿפֿאַסונג 
פֿון ייִדישן לעבן וי פֿריער, און זייער אָפּזאָגן זיך פֿון טעריטאָריאַליזם 
איז ניט אַ סימן פֿון אָביעקטיווער רײַפֿקײט פֿונעם געזעלשאַפֿטלעכן גע- 
דאַנק, נאָר אַ רעזולטאַט פֿון סוביעקטיווער עװואַכקײט, פֿון מאַנגל אין 
מוט און גלויבן. -- אָבער דווקא די דערפֿאַרונגען פֿון די לעצטע 30 
יאָר האָבן אין יעדן, װאָס פֿילט דעם דופֿק פֿון געשיכטלעכער אַנטװיק- 
לונג, געדאַרפֿט שטאַרקן די איבערצייגונג, אַז דער טעריטאָריאַליזם איז 
ניט נאָר די איינציק ראַדיקאַלע, נאָר די איינציק רעאַלע לייזונג פֿון 
דער ייִדן-פּראָבלעם. --- ס'איז אָבער בײַ מיר קיין ספֿק ניט, אַז די צײַט 

איז מער וי רײַף דערפֿאַר, 

נאָכן אַרױסטריט פֿון אַזאַ באַװוּסטן געזעלשאַפֿטלעכן טוער און דענקער 
וי בן-אַדיר האָט שוין דער טעריטאָריאַליזם ניט געקאָנט אַראָפּגײן פונעם 
סדר-היום פֿון דער ייִדישער פּובליציסטיק. זינט נאָװועמבער 1933 איז ער 
געװאָרן אַ פּערמאַנענטע טעמע פֿון דער ייִדישער פּרעסע. אין דעם זעלבן חודש 
זײַנען געשאַפֿן געװאָרן די ערשטע אָרגאַניזירטע טעריטאָריאַליסטישע גרופּעס, 
װאָס האָבן געלייגט די גרונטשטיינער פֿון דער נײַער פֿרײַלאַנד-באַוועגונג. דע- 
ריבער קאָן מען, סײַ כראָנאָלאָגיש, סײַ פּראַגמאַטיש, האַלטן נאָװעמבער 1933 
פֿאַרן סוף פֿון דער צװישנצײַט און פֿאַרן אָנהײיב פֿונעם נײַעם טעריטאָריאַליזם. 


גרינדונג און ערשטע טריט פֿון דער ווילנער שפּאַרבעריגרופּע 


הגם פֿון אָרגאַניזאַציאָנעלן שטאַנדפּונקט װאָלט מען צו ערשט געדאַרפֿט 

ריידן וועגן פּאַריז, געהערט אָבער כראָנאָלאָגיש די בכורה ווילנע. זינט סעפּ- 
טעמבער 1922 האָט זיך דאָרט אָנגעהויבן צונױפֿקלײבן אַ נײַער קליינער יוגנט- 
יאָדער אַרום דער אידעע פֿון ,שפּאַרבער", װאָס האָט איצט געקראָגן איר 
צענטראַלע אַקס -- דעם סאָציאַליסטישן טעריטאָריאַליזם. די פּובליקאַציע פֿון 
;אַ שטים פֿון דער יוגנט" האָט פֿאַרגיכערט דעם דאָזיקן פּראָצעס. דאָס מאָל 
האָבן זיך די איניציאַטאָרן ניט געשטעלט פֿאַרן ציל מיט אַ מאָל צו פֿאַר- 
ווירקלעכן די גאַנצע ברייט פֿאַרמאָסטענע אָרגאַניזאַציע-פּראָגראַם פֿון ,שפּאַר- 
בער", נאָר זיי האָבן באַשלאָסן אָנצוהייבן פֿון אַן ענגערן חברים-קרײיז, װאָס 
זאָל צו ערשט אידעיַש צוגרייטן זײַנע מיטגלידער און שאַפֿן געניטע קאַדערס 
פֿאַר אַ װײַטערדיקן װוּקס. דעם 11טן נאָוועמבער 1923 האָבן פֿיר יונגע בחורים 
(יוסף מיכעלעס, יצחק אאָאַכים, גדליה קאָוואַרסקי און מיכאל אַסטור) זיך 
פֿאַראײניקט אונטערן פּראָװיזאָרישן נאָמען סאָציאַליסטיש-סקויטישע החבֿרים- 
גרופּע. זינט דעמאָלט איז די דאָזיקע דאַטע יאָר-יערלעך געפֿײַערט געװאָרן, 
ביזן סאַמע חורבן, װוי דער גרינדונג-טאָג פֿון ,שפּאַרבער". די דאָזיקע פֿיר 
האָבן באַלד צוגעצויגן נאָך דרײַ (ברוך סווירסקי, טבֿיה סקאָפּיעץ און הינדע 
לעווין), און האָבן זאַלבע זיבעט אָנגעהויבן אַ רעגולערע און זייער אינטענסיווע 
אינעווייניקסטע אַרבעט. אָט די באַשײידענע גרופּע דאַרף מען רעכענען פֿאַר 
דער ערשטער אָרגאַניזירטער סעקציע פֿון דער נײַער טעריטאָריאַליסטישער 
באַװועגונג, 


ניט געקוקט אויף איר יונגקייט און קלײינצאָליקייט, װאָס זײַנען געשטאַנען 
אין אַזאַ קאָנטראַסט צו איר גראַנדיאָזער אױפֿגאַבע, איז די דאָזיקע ערשטע 
גרופּע פֿון דער שפּאַרבער-אַסאָציאַציע ניט פֿאַרבליבן קיין אָפּגעריסענער קור- 
צער עפּיזאָד, נאָר האָט אַרױסגעװיזן אַ געװאַלדיקע האַרטנעקיקיײיט און אַן 
אומגעריכטן אויסדויער. אַלײן, איזאָלירט, אָן קװאַליפֿיצירטער אָנפֿירערשאַפֿט, 
אַרומגערינגלט מיט שׂינאה און חוזק, האָט זי ניט נאָר אױיסגעהאַלטן די שווער- 
סטע יאָרן, נאָר האָט אינספּירירט עלטערע חבֿרים, געוויזן אַ בײַשפּיל פֿאַר 
אַנדערע יוגנטקרײַזן, געהאָלפֿן בויען די פֿרײַלאַנד-ליגע און איז אױיסגעװאַקסן 
ערבֿ דער צווייטער וועלט-מלחמה אין אַ גאַנץ אָנזעעװדיקן פֿאַקטאָר, 


דער צוגאַנג צום טעריטאָריאַליזם האָט בײַ די שפּאַרבערס געטראָגן אַ 
ראַדיקאַלן און מאַקסימאַליסטישן כאַראַקטער, װי ס'איז צו זען פֿונעם 3טן 
געבאָט פֿון זייער אידעיש-מאָראַלישן געזעץ; 4 


דער שפּאַרבער איז אַ בער פֿון דער ייַדישער טעריטאָריע. ער 
איז מורד קעגן דער טראַדיציאָנעלער גלות-יעקסיסטענץ פֿון ייַדישן 
פֿאָלק. ער שטרעבט צו באַשאַפֿן אַ געזונטע, לעבנסלוסטיקע ייִדישע אַר- 
בעטס-געזעלשאַפֿט אויף אַן אייגענער פֿרײַער טעריטאָריע. ער ויל 
בויען אָט דאָס נײַע ייִדישע לעבן אויף יסודות פֿון סאַציאַליזם און קאָ- 


לעקטיוון שאַפֿן, 

די רעאַקציע קעגן דעם אַבסטראַקטן גקולטוריזם" איז געווען אַזױ גרויס, 
אַז מען האָט אַפֿילו פֿאַרגעסן צו דערמאָנען וועגן דער ייִדישער שפּראַך און 
ייִדישער קולטור אויף אָט דער קאייגענער פֿרײַער טעריטאָריע?. * אויך די 
מאָטיווירונג פֿונעם טעריטאָריאַליזם, װוי ס'איז צו זען פֿון דער ,דעקלאַראַציע", 
צונױפֿגעשטעלט אַן ערך אין אַפּריל 1924, * האָט געטראָגן אַן אײנזײַטיקן עקאָי 
נאָמישן כאַראַקטער. די דאָזיקע אײנזײַטיקײט איז שפּעטער אַלץ מער פֿאַר- 
שווונדן, מיטן װוּקס און מיט דער אַנטװיקלונג פֿון דער באַװעגונג האָט די 
שפּאַרבערישע פֿראַזעאָלאָגיע אָנגענומען אַ מער האַרמאָנישן און קאָנסטרוקטיוון 
כאַראַקטער, הגם די צוגעבונדנקייט צו דער ס"סישער טראַדיציע און דער ראַ- 
דיקאַלער צוגאַנג צו די פּראָבלעמען פֿון גלות און טעריטאָריאַלער קאָנצענ- 
טראַציע זײַנען אויך להבא פֿאַרבליבן כאַראַקטעריסטיש פֿאַרן שפּאַרבערישן 
נוסח אינעם טעריטאָריאַליזם, ? 

במשך פֿון ווינטער און פֿרילינג 24/1922 האָט זיך די גרופּע פֿאַרזאַמלט 
צוויי מאָל אַ װאָך און זיך פֿאַרנומען מיט סיסטעמאַטישער טעאָרעטישער ביל- 
דונג אויף אַלע דרײַ געביטן פֿון שפּאַרבער-פּראָגראַם: מעטאָדיק פֿון סקויטינג, 
װויסנשאַפֿטלעכער סאָציאַליזם, טעאָריע פֿון טעריטאָריאַליזם. אױפֿן פֿעלד פֿון 
טעריטאָריאַליזם האָט די גרופּע שטודירט די געשיכטע פֿון ציוניזם און טע- 
ריטאָריאַליזם, פֿון ס"ס, י*ס און פֿאַראײניקטע, זיך באַקאַנט מיט װערק פֿון 
ס"סישע טעאָרעטיקערס, מיט פּראָבלעמען פֿון פּאַלעסטינע, מיט געאָגראַפֿיע פֿון 
אַזעלכע לענדער וי אַנגאָלע און צפֿון-אױסטראַליע, מיט פֿראַגעס פֿון ייִדישער 
עקאָנאָמיק און מיט ענינים פֿון דער לױפֿנדיקער ייִדישער פּאָליטיק. חוץ דעם 
האָט מען רעגולער געמאַכט עקסקורסיעס, חבֿרישע פֿאַרװײַלונגען, זיך פֿאַר" 
נומען מיט װינטער-ספּאָרט און ציקליזם, אָפּגעדרוקט צויי אינפֿאָרמאַטיװוע 
אַרטיקלען אין דער צײַטונג ווילנער טאָג * און זיך געפֿונען אין אַ דירעקטן 
אָדער אומדירעקטן בריוולעכן קאָנטאַקט מיט פּאַריז און שפּעטער מיט װאַרשע. 
ביסלעכװײַז האָט די גרופּע אָנגעהױבן אָננעמען איינצלנע נײַע מיטגלידער און 
האָט זומער 1924 געציילט 12 חבֿרים און חבֿרטעס. האַלטנדיק דעם צוגרייט- 
פּעריאָד פֿאַר אָפּגעשלאָסן, האָט זי זיך אָנגעהױיבן צו רופֿן מיטן פֿולן נאָמען 
אומאָפּהענגיקע סאָציאַליסטישע סקױיטךאַסאָציאַציע ,שפּאַרבער", װי ס'איז 
געווען אָנגעמערקט שוין בעת די ערשטע פֿאַרזוכן אין 1932. 


גרינרונג פֿון דער ,ליגיע פֿאַר ייִדישער קאַלאָניזאַציע? אין פּאַריז 


פֿאַרן אייגנטלעכן אָרגאַניזאַציאָנעלן אָנהײיב פֿון דער פֿרײַלאַנד-באַוועגונג 

ווערט געהאַלטן די גרינדונג פֿון דער ;ליגע פֿאַר ייִַדישער קאָלאָניזאַציע?* אין 

פּאַריז אין דער צווייטער העלפֿט נאָוועמבער 1933. װי ס'האָט אין שייכות 
דערמיט באַמערקט דער ערשטער אַרױסלאָז פֿון פֿרײַלאַנד, 5 

דאָ זײַנען שוין דאָ גענוג גרויסע ייִדישע מאַסן עמיגראַנטן, אָבער 

זינט דעם היטלערישן נצחון איז די אױיסװאַנדערונג פֿון דײַטשלאַנד 

דער עיקר געגאַנגען קיין פֿראַנקרײַך. פֿיל אָנגעזעענע טוערס, פּאָליטי- 
קערס און ליטעראַטן, וי אויך אַ גאַנצע ריי געזעלשאַפֿטלעכע אָרגאַני- 
זאַציעס זײַנען געװאָרן געצווונגען איבערצוּװאַנדערן אַהער צו. די גאַנצע 
שאַרפֿקײט פֿון דער עמיגראַציע-פֿראַגע איז דעריבער אין פּאַריז באַזונ- 
דערס דערפֿילט געװאָרן, 


װוי שוין דערמאָנט אין קאַפּיטל איינס, איז די אַרכיו-קאָמיסיע פֿון די 
פּאַרטײען ס"ס, ייס און פֿאַראײניקטע געװאָרן דער ערשטער קריסטאַליזאַציע- 
צענטער פֿונעם באַנײַטן טעריטאָריאַליסטישן געדאַנק. מיטן אויסנעם פֿון י. 
עפֿרויקינען (װאָס איז געווען פֿאַרבונדן מיטן ציוניום), זײַנען אירע מיטגלי- 
דער געווען צװישן די גרינדערס פֿון דער פּאַריזער ליגע, דהיינו: בן-אַדיר און 
אַ. קיהן (רעדאַקטאָרן פון דער אַלגעמײנער ענציקלאָפּעדיע אין יַדיע)), ד, 
לװאָוויטש און אַ. סינגאַלאָוסקי (אָנפֿירערס פֿון ,אָרט"), מ. קיועלעוויטש 
(פּראָפֿעסאָר פֿון מאַטעמאַטיק אין פּאַריזער אוניווערסיטעט), אַדװאָקאַט ל. גלע- 
זער, אַ. כאַראַש, מאיר פֿײַנלײב (און זײַן פֿרױ רבֿקה פֿײַנלײב). אַן אַנדער אֵל- 
טער ס"ס, װאָס איז אין 1933 אַריבערגעקומען פֿון בערלין און איז צוגעשטאַ- 
נען צו אָט דער סביבה, איז געווען אינזש' געאָרג שאַפּיראָ. אינעם מיינונגען- 
אויסטויש וועגן באַלעבן דעם טעריטאָריאַליזם האָט אויך אָנטײיל גענומען זע- 
ליק קלמנאָוויטש, װיסנשאַפֿטלעכער מיטאַרבעטער פֿון ייואָ, װאָס האָט אין 
שייכות מיטן צוגרייטן דעם ערשטן באַנד פֿון דער ענציקלאָפּעדיע פֿאַרבראַכט 
אין פּאַריז דעם האַרבסט 1922, 
| עס האָט זיך באַלד אַרױסגעװיזן, אַז מיטן געדאַנק וועגן אױפֿלעבן דעם 
טעריטאָריאַליזם טראָגן זיך אַרום ניט נאָר געוועזענע ס"ס און י"ס, נאָר אויך 
מענטשן מיט אַז אַנדער פֿאַרגאַנגענהײט. עס האָבן זיך אָנגעקניפּט פֿאַרבינדוג- 
גען מיט ד"ר יוסף דובאָסאַרסקין, אַן אַמאָליקן אַקטיוון מיטגליד פֿון ייִט"אָ אין 
רוסלאַנד, װאָס האָט געוווינט אין פּאַריז זינט נאָך דער רוסישער רעװאָלוציע, 
עס האָט זיך אויך דערנעענטערט יוליוס ברוצקוס, װאָס מיר האָבן אים דער- 
מאָנט פֿריער אין שייכות מיט פּערו: איצט איז ער געשטאַנען בראָש פֿון דער 
געזעלשאַפֿט ;עמקאָל", 10 

דער אַקטיווער אינטערעס צום טעריטאָריאַליזם האָט זיך ניט באַגרענעצט 
מיט ייִדישע קרײיזן פֿון מיזרח-אײראָפּעיַשן אָפּשטאַם. עס איז צו זיי צוגעשטאַ- 
נען אַ גרופּע דײַטשע ייִדן, װאָס האָבן דורכגעמאַכט אַ פֿולע רעוויזיע פֿון זייער 
אַסימילאַטאָרישער אידעאָלאָגיע אינעם ליכט פֿון דער טראַגישער דײַטשער 
דערפֿאַרונג. איינער פֿון זייערע ענערגישסטע פֿאָרשטײערס איז געווען (אינזש'?) 
גוטקינד; אָבער די ויכטיקסטע צענטראַלע געשטאַלט פֿון צװישן דער דאָ- 
זיקער גרופּע דײַטשע ייִדן איז געווען ד"ר אַלפֿרעד דעבלין, איינער פֿון די 
באַרימטסטע שרײַבערס פֿונעם נאָךיװערסאַל-דײַטשלאַנד, דער מחבר פֿון אַלעק- 
סאַנדערפּלאַץ און אַ גרויסער צאָל אַנדערע באַקאַנטע ראָמאַנען. 

אין סעפּטעמבער 1933 האָט ער אַרױסגעגעבן אַ בוך אונדזער עקסיס- 

טענץ*: מיט שאַרפֿע קאַפּיטלען קעגן אַסימילאַציע. ייִדן אין מערבֿ האָבן זיך 
אײַנגערעדט, אַז זיי האָבן אַ פֿאָטערלאַנד צו גלײַך מיט אַלעמען. אָבער דאָס 
איז נאָר אַ גלות-פֿאָטערלאַנד, װאָס פּונקט אַזױ וי עס האָט זיך געעפֿנט פֿאַר 
ייִדן, קאָן עס אין אַ מינוט צוריק פֿאַרקלאַפּט װערן. דאָס ייִדישע פֿאָלק מוז 
זיך אָרגאַניזירן אין אַ וועלט-צענטראַלע. קיין איין ייַד איז ניט באַװאָרנט מיט 
זײַנע בירגעררעכט און אַפֿילו מיט זײַן לעבן -- אַפֿילו אין די כּלומרשט סאַמע 
קולטיווירטע מלוכות. ווער עס איז שװאַך, דער ציט אַלין צו צו זיך דעם 
בליץ! דער ציוניזם האָט געמאַכט דעם ערשטן טראָט, ער איז אָבער ניט 
גענוג. מען מוז מאַכן אַ צווייטן שריט און אויסברייטערן דעם ייִדישן לעבנסרוים, 

דעבלין האָט אַ מאָל באַזוכט פּױלן און זיך באַקענט מיטן ייִדישן לעבן, 
װאָס האָט בײַ אים שוין דעמאָלט אַרױסגערופֿן אַן אױפֿריכטיקן דרך-ארץ *1. 
איצט איז פֿאַר אים געװאָרן קלאָר, אַז די דערװײַטערטע און נאַציאָנאַל-יאױס- 
געליידיקטע מערבֿ-יידן דאַרפֿן זיך צוריק פֿאַראײניקן מיטן גרויסן נאַציאָנאַלן 
מאַסיוו פֿון די מיזרח-אײראָפּעישע ייִדן און צוזאַמען מיט זיי שאַפֿן אַ נײַעם, 
פֿרײַען און פֿולן לעבן אין אַן אייגענעם לאַנד. עס איז קיין װוּנדער ניט, װאָס 
נאָכן אַרױסגײן פֿון אונדזער עקסיסטענץ האָט ער זיך פֿאַרבונדן מיט די פֿריִער 
דערמאָנטע טעריטאָריאַליסטיש געשטימטע קרײַזן און האָט גענומען אַן ענער"- 
גישן אָנטייל אין זייער אידעאָלאָגיש-פּראָגראַמאַטישער אַרבעט. 

ווען דער טעריטאָריאַליזם איז אָפֿן געשטעלט געװאָרן אױפֿן סדר-היום 
אין דער פּרעסע, האָט זיך דער צוגרייט-פּעריאָד פֿאַרענדיקט און מען האָט 
באַשלאָסן אַריכערצוגײן צו אַן אָרגאַניזירטער אַרבעט. די אָרגאַניזאַציע האָט 
ניט געדאַרפֿט און ניט געקאָנט האָבן דעם כאַראַקטער פֿון אַ פּאַרטײ. שוין אירע 
| גרינדערס זײַנען געקומען פֿון פֿאַרשײדענע ריכטונגען מיט פֿאַרשײדענע אי" 
דעישע אײַנשטעלן און עס האָט זיי פֿאַראײניקט נאָר דער עיקרדיקער יסוד: 
אַז מען מוז װאָס שנעלער צוטרעטן צו קאָנצענטרירטער ייִדישער קאָלאָניזאַ- 
ציע אויף אַ פֿרײַער (ד"ה ניט-באַזעצטער אָדער כּמעט ניט באַזעצטער) טערי" 
טאָריע, מען האָט זיך אויך פֿאָרױס געריכט, אַז אַרום אָט דעם גרונטגעדאַנק 
וועלן זיך זאַמלען נײַע פֿאַרשײדנאַרטיקע עלעמענטן. דעריבער איז באַלד פֿון 
אָנהײיב געבליבן, אַז די אָרגאַניזאַציאָנעלע פֿאָרעם װעט זײַן אַ ליגע. מען האָט 
זיך די ערשטע צײַט אַפֿילו צוריקגעהאַלטן פֿון אָפֿן אָננעמען דעם פּראָגראַמאַ- 
טישן נאָמען טעריטאָריאַליסטיע), נאָר מען האָט זיך באַנוגנט מיטן מער אַל- 
געמיינעם און פֿאָרזיכטיקן נאָמען ליגע פֿאַר יִדישער קאָלאָניזאַציע. פֿאַרן 
פֿאָרזיצער פֿון דער ליגע האָט מען אויסגעקליבן דוד לװאָװיטשן (דאַװידאָװיטשן). 

די נײַ געגרינדעטע ליגע האָט קודם-כּל באַשלאָסן זיך צו פֿאַרבינדן מיט 
אידעישע פֿרײַנד אין אַנדערע לענדער. זי האָט אין גיכן אָנגעבונדן קאָנטאַקטן 
מיט אַלטע און נײַע אָנהענגערס פֿונעם טעריטאָריאַליזם אין ציריך, לאָנדאָן, 
דײַטשלאַנד און פּױלן (ווילנע און װאַרשע). זי האָט אָנגעמערקט אַרױסצוגעבן 
אַ זשורנאַל אין ייִדיש און אין עטלעכע אײראָפּעישע שפּראַכן און צוצוגרייטן 

אַ קאָנפֿערענץ פֿון פֿאָרשטײערס פֿון פֿאַרשײדענע לענדער מיטן ציל אויסצו" 
אַרבעטן אַן אַלגעמײנע פּראָגראַם און אױיסקלײַבן אַן אָנפֿירנדיקן צענטער. זי 
האָט אויך אָנגעהויבן אַ פּאָליטיש-פֿאָרשערישע צוגרייט-אַרבעט מכּוח דעם, װוּ 
מען דאַרף זוכן אַ פּאַסיקע טעריטאָריע, און זי האָט געמוזט פֿירן די דאָזיקע 
אַרבעט װי װײַט מעגלעך דיסקרעט. דעריבער האָט זי ניט געמאַכט קיין פֿײַער- 
לעכן עפֿנטלעכן אַרױסטריט באַלד נאָך איר גרינדונג, און אירע אױפֿטוען אין 
די ערשטע עטלעכע חדשים זײַנען געווען װײיניק ספּעקטאַקולער. אָבער דער 
עצם פֿאַקט פֿון איר אױפֿקום און עקסיסטענץ איז געווען אַ סטימול פֿאַרן װוקס 
פֿון דער באַװועגונג אויך מחוץ די גרענעצן פֿון פֿראַנקרײַך. 

אַז די נויטווענדיקייט פֿון אַ ברייט פֿאַרמאָסטענער טעריטאָריאַליסטישער 
קאַלאָניזאַציע איז די װויכטיקסטע צײַטפֿראַגע -- איז אויך געקומען צום אויס- 
דרוק אין דער פּלאַטפֿאָרמע פֿון א ניו-יאָרקער ייִדישער אָרגאַניזאַציע, װאָס 
איז ניט געווען פֿולשטענדיק טעריטאָריאַליסטיש, אָבער איז דאָך געװאָרן אַן 
עטאַפּ אױפֿן װעג צום אויפֿקום פֿון דער פֿרײַלאַנד-באַװעגונג אין אַמעריקע, 
בשעת אין 1933 איז געפֿאַלן דער לאָזונג פֿון צונױפֿרופֿן אַ ייִדישן וועלט- 
קאָנגרעס מיטן ציל צו פֿאַראײניקן און צו קאָאָרדינירן דעם קאַמף פֿאָרן ייִדישן 
קיום אין דער אַנגעקומענער האַרבער צײַט, האָט זיך אין ניו-יאָרק, לויט דער 
איניציאַטיוו פֿון ד"ר חיים זשיטלאָװוסקי, געשאַפֿן די אַרבעטער-ליגע פֿאַרן 
אַלוועלטלעכן ייִדישן קאַנגרעס (אַלפֿאַיִק). די אַלפֿאַיִק האָט אויסגעקליבן פֿאַר 
איר פֿאַרזיצער ד"ר חיים זשיטלאָווסקין, פֿאַרן סעקרעטאַר -- נחום טוראַקן, 
חוץ זיי האָבן זיך אינעם קאָמיטעט געפֿונען אַנדערש קומענדיקע טוערס פֿון 
דער אַמעריקאַנער פֿרײַלאַנד-באַװועגונג, װי אַהרן סטעף און אַהרֹן גלאַנץ- 
לעיעלעס. אין דער אַלפֿאַיִק האָבן זיך אויך באַטײליקט אָדער געשטאַנען נאָענט 
צו איר אייניקע פּועלי-ציון. דעריבער האָט די פּלאַטפֿאָרמע פֿון אַלפֿאַיִק גע- 
טראָגן אַ פּשרה-כאַראַקטער און האָט זיך געשטעלט מער וי איין אױפֿגאַבע. 
די פּלאַטפֿאָרמע האָט פֿעסטגעשטעלט, אַז די פֿראַגע פֿון די ייִדישע מאַסן 

איז ניט נאָר אַ ייִדישע, נאָר אַן אינטערנאַציאָנאַלע. עס מוז געשאַפֿן ווערן אַן 
אינטערנאַציאָנאַלע קאָמיסיע, אָנערקענט און אונטערשטיצט פֿון פֿעלקערבונד, 
די דאָזיקע קאָמיסיע, אין איינעם מיט די יידישע פֿאָרשטײערס (אויסגעקליבן 
דורכן קומענדיקן װעלטקאָנגרעס) דאַרף 

שטרעבן אויף אַ ראַציאָנעלן אופֿן צו באַפֿרידיקן אונדזערע דרײַ הויפּט- 

לעבנסנויטן: עמיגראַציע, איבערשיכטונג (איבערבוי פֿון דער ייִדישער 

סאָציאַלער סטרוקטור) און רעכטלעכע זיכערקייט, 


די עמיגראַציע-נויט האָט לויט דער פּלאַטפֿאָרמע געקאַנט געלייזט װוערן 
דורך קאָלאָניזאַציע; 

פֿאַר די צוועקן פֿון דער ייִדישער קאָלאָניזאַציע זאָלן: 


א) אין דער ערשטער ריי גענומען וװערן אין בּאַטראַכט די ניט- 
באַזעצטע לענדערײַען אין דער שכנות פֿון ארץיישׂראל, װוּ מען זאָל 
געפֿינען אַ פּלאַץ פֿאַר אַלע די ייִדן, װאָס װעלן זײַן געצווונגען אָדער 
װיליק צו פֿאַרלאָזן זייערע װוינלענדער: 

ב) עס דאַרף פֿאַרזיכערט ווערן פֿאַר זיי דאָס רעכט צו באַזעצן זיך 
אין קאָנצענטרירטע ייִשובֿים אויף אױטאָנאָמע יסודות; 

ג) אויב אין דער שכנות פֿון ארץ-ישׂראל װעט ניט קאָנען געפֿונען 
ווערן גענוג פּלאַץ פֿאַר דער ייִדישער עמיגראַציע אין דעם אויבן אָנ" 
געמערקטן פֿאַרנעם, זאָל די קאָמיסיע זיך ווענדן צו אַנדערע רעגירונ- 
גען, װאָס האָבן אַ פּאַסיקן פּלאַץ פֿאַר אַזאַ ייִדיש-קאָנצענטרירטער אײַנ- 
װאַנדערונג, 


װײַטער איז פֿאָרגעלײגט געװאָרן צו שאַפֿן אַ גרויסע פּיאָנירן-באַװעגונג 
(ספּעציעל פֿון אַרבעטסלאָזע און מענטשן אָן פּרנסות), װאָס זאָל לאַנדװירט- 
שאַפֿטלעך צוגרייטן דאָס לאַנד. צו דעם צוועק דאַרף געשאַפֿן ווערן אַ גרויסע 
אינטערנאַציאָנאַלע הלוואה. צום סוף האָט די פּלאַטפֿאָרמע געפֿאָדערט, אַז פֿאַר 
;דער סאָציאַלער רעקאָנסטרוקציע פֿון דער ייִדישער באַפֿעלקערונג אין זייערע 
וווינלענדער זאָל אויסגעווירקט װוערן בײַ די אַנטשפּרעכנדיקע רעגירונגען פֿרײַ 
לאַנד אויף אינעװייניקסטער קאָנצענטרירטער קאָלאָניזאַציע*. (דער לעצטער 
פּונקט האָט געהאַט אין זינען דער עיקר די פֿאַראײיניקטע שטאַטן װוּ אין די 
יאָרן פֿון דער גרויסער עקאָנאָמישער דעפּרעסיע און מאַסן-אַרבעטסלאָזיקײט 
זײַנען געמאַכט געװאָרן באַגרענעצטע, אָבער געראָטענע פּרוּוון צו שאַפֿן, מיט 
דער הילף פֿון דער רעגירונג, לאַנדװירטשאַפֿטלעכע קאָלאָניעס פֿון ייִדישע 
אַרבעטסלאָזע), 


אין דער גאַנצער פּלאַטפֿאָרמע שפּירט זיך ד"ר ח. זשיטלאָווסקיס גײַסט 
און שפּראַך. די פֿראַזעאָלאָגיע וועגן ,ניט-באַזעצטע לענדערײַען אין דער שכנות 
פֿון ארץ-ישׂראל" איז לעבעדיקערהייט איבערגעשריבן געװאָרן פֿון דער אֵ"ג 
, פֿאַראײניקונג-פּראָגראַם* פֿון 1909, װאָס האָט געזאָלט שאַפֿן אַ פּשרה-באַזיס 
פֿאַרן אַרײַנטריט פֿון אַ טייל ס"ט (סאָציאַליסטן-טעריטאָריאַליסטן, אַמעריקאַ 
נער ווערסיע פֿון ס"ס) און סר"ט (סאָציאַליסטן-רעװאָלוציאָנערןטעריטאָריאַ- 
ליסטן, אַמעריקאַנער ווערסיע פֿון י'ס) אין דער פּועלי-ציון-פּאַרטײ, און װאָס 
איז אױסגעאַרבעט געװאָרן בי ד"ר חיים זשיטלאָווסקיס אייגענעם אָנטײל, 16 
אויב אין 9 האָט נאָך עמעצער געקאָנט האָבן וועלכע עס איז אילויעס 
בנוגע אַזעלכע ;שכנישע" לענדער אין גדר פֿון דער טערקישער אימפּעריע וי 
מעסאָפּאָטאַמיע, /ג האָט די דאָזיקע פֿראַזעאָלאָגיע באַשײַמפּערלעך ניט געהאַט 
קיין שום ממשות אין 1933 און איר אױפֿגאַבע איז געווען אַ ריין טאַקטישע. 
דייר זשיטלאָווסקי האָט (מיט אַ היפּשער דאָזע נאַיווקייט) גערעכנט, אַז אַזאַ 
פֿאָרמולירונג וװועט גלאַטער מאַכן פֿאַר די ציוניסטן דעם איבערגאַנג פֿון עקס" 


אָרגאַניזאַציאָנעלע אָנהײבן פון דער פרײַלאַנד-באַװעגונג 65 


קלוזיוון פּאַלעסטיניזם צו קאַנדערע פּאַסיקע פּלעצער פֿאַר ייִדיש-קאָנצענטריר- 
טער אײַנװאַנדערוננ*,15 

קיין סך האָט די אַלפֿאַיק ניט אױפֿגעטאָן. לוט איר איניציאַטיוו איז 
זיך טאַקע סוף פֿעברואַר 4 צונױפֿגעקומען אין ניו-יאָרק אַן אַלגעמײנע 
ייִדישע אַרבעטער-קאָנפֿערענץ, אָבער דאָס רובֿ דעלעגאַטן האָבן ניט אַרױס- 
געוויזן קיין גרייטשאַפּט זיך צו באַטײליקן אינעם פּראָיעקטירטן ייִדישן וועלט- 
קאָנגרעס. דעם 25סטן פֿעברואַר 4 האָט זיך די קאָנפֿערענץ געשפּאָלטן 
0 דעלעגאַטן, צוישן זיי די פֿאָרשטײערס פֿון פּועלי-ציון און אַלפֿאַיק, האָבן 
זי פֿאַרלאָזן, אין אַ קורצער צײַט אַרום איז געװאָרן קלאָר, אַז דער ייִדישער 
װועלטקאָנגרעס װעס זײַן ניט קיין דעמאַקראַטישע פֿאַרשטײערשאַפֿט פֿון אַלע 
ייִדישע קיבוצים, נאָר אַ ריין ציוניסטישע אונטערנעמונג אונטער דער מאַסקע 
פֿון ,װעלט-רעפּרעזענטאַנץײ, דער פֿאַרדינסט פֿון אַלפֿאַיִק איז אָבער געװעף 
װאָס טעריטאָריאַליזם איז צום ערשטן מאָל עפֿנטלעך אַרױסגעבראַכט געװאָרן 
פֿאַר די אַמעריקאַנער יידן, 


אָנהײבן פֿון דער טעריטאָריאַליסטישער באַװענונג אין לאַנדאָן 


אין לאַנדאָן האָבן געוווינט אַ סך אַמאָליקע מיטאַרבעטערס פֿון ישׂראל 
זאַנגװילן, און מיר האָבן געזען (אויבן, ז' 53), אַז אין זייער סבֿיבֿה האָט מען 
שוין זומער 3 געשמועסט וועגן באַנײַען דעם אַנגאָלע-פּראָיעקט. אָבער די 
איניציאַטיוו אוֹן די אָנפֿירונג פֿון אַ נײַער טעריטאָריאַליסטישער אָרגאַניזאַ- 
ציע איז אַרױסגעקומען ניט פֿון אַ געוועזענעם מיטגליד פֿון ייַט"אָ, נאָר פֿון אַן 
אַלטן פּיאָנִיר פֿונעם ציוניזם אין ענגלאַנד, דעם גרויסן געלערנטן הרבֿ ד"ר 
משה גאַסטער. 15 אויך פֿאַר אים אין דאָס יאָר 1933 געווען אַן איבערבראָך. 
אין 1905 האָט ער געשטימט קעגן אוגאַנדע, אָבער איצט האָט ער אײַנגעזען, 
אַז פּאַלעסטינע קאָן ניט אַרײַננעמען אַפֿילו אַלע דײַטשע ייִדן, װאָס לעבן אין 
דערנידעריקונג, פֿאַרפֿאָלגונג און באַליידיקונג, נאָר קוים 10,000 אַ יאָר. און 
װאָס װעט זײַן מיט מיליאָנען אַנדערע ייִדן, װאָס האָבן פֿאַקטיש ניט קיין היים? 
ניט קיין צעװאָרפֿענע קליינש קאָלאָניעס, נאָר אַ גרויסער קאָנצענטרירטער 
ייִשובֿ מוז װוערן באַשאַפֿן וי אַ מלאוי צו פּאַלעסטינע. די נײַע באַװעגונג -- 
אַזױ איז געווען זײַן אױפֿריכטיקע כּוונה -- דאַרף ניט זײַן געװענדט קעגן 
דעם ציוניזם און דאַרף טאָן אַלץ, כּדי צו איבערצײַגן די ציוניסטן, אַז אַ נײַער 
טעריטאָריאַלער ייִשובֿ וועט זיי בלויז העלפֿן: אַזאַ ייִשובֿ װעט באַרויקן די 
אַראַבער, װאָס שרעקן זיך, אַז דאָס גאַנצע ייִדישע פֿאָלק קלײַבט זיך אַריבער- 
צוקלײַבן קיין פּאַלעסטינע און אין שכנישע לענדער און װעט זיי פֿון דאָרטן 
אַרױסשטױסן, ער װעט אויך, ניט אָפּשטעלנדיק די איצטיקע קליינע אימיגראַ- 
ציע קיין פּאַלעסטינע, גלײַכצײַטיק לײַכטער מאַכן דעם דרוק פֿון ייַדישע מאַסן 
אויף אָט דעם קליינעם לאַנד און װעט מעגלעך מאַכן, אַז דער ייַדישער ייִשובֿ 

פֿון פּאַלעסטינע זאָל זיך סטאַביליזירן אין דער ראָלע פֿון אַ גײַסטיקן און 
רעליגיעזן צענטער, 20 

אָנהײיב ווינטער 1924 האָבן זיך אַרום גאַסטערן אָנגעהױיבן צונויפֿקומען 
אָנהענגערס פֿון אַ נײַער טעריטאָריאַליסטישער אַקציע. אַ טייל פֿון זיי זײַנען 
געווען אַלטע טעריטאָריאַליסטן, װי תּ. ב. הערװאַלד, אינזש' לעאָפּאָלד קעס- 
לער, 21 דוד יאָכעלמאַן, 2 ד"ר מאיר ס. נייטן (נאמן פֿון דער אַלטער ייִט"אָ), 
ס, י, װוּלף און אַנדערע. עס זײַנען אויך צוגעשטאַנען נײַע, װי סיריל הענרי- 
קעס און אַלעק גאָלאָדעץ. פֿאָרמעל זײַנען זיי אַ שטיקל צײַט געבליבן ניט 
אָרגאַניזירט, הגם זיי האָבן געהאַט אַ באַגעגעניש מיטן פֿאָרזיצער פֿון דער 
אָקערשט געשאַפֿענער פּאַריזער ליגע פֿאַר ייִדישער קאָלאָניזאַציע, ד. לװאָ- 
וויטשן. זיי האָבן געפּרוּװוט אַרבעטן איבער דער אױספֿאָרשונג פֿון די מעגלעכ- 
קייטן אין אַנגאָלע און פּערו, ניט אַרוסברענגענדיק דאָס פֿאַר דער צײַט פֿאַר 
דער עפֿנטלעכקײט, אָבער די ציוניסטישע פּרעסע האָט עס סײַ װי דערשמעקט 
און צעטרומייטערט -- ניט אויס סימפּאַטיע צו דער זאַך, נאָר כּדי זי צו קאָמ" 
פּראָמיטירן, ווען די איבערגעטריבענע ידיעות האָבן זיך אַרױסגעװיזן פֿאַר 
פֿריצײַטיק, האָט דאָס טאַקע בײַ אַ סך פֿרײַנד אַרױסגערופֿן אַ קורצע אַנטױ- 
שונג, אָבער פֿון דער אַנדער זײַט האָט עס װײַטער געװועקט אַן אינטערעס צו 
דער זאַך בכל תּפֿוצות ישׂראל. 

װי ס. י. װוּלף האָט געשריבן צו לעאָפּאָלד קעסלערן דעם 5טן אַפּריל 
4, האָט ער געהאַט דערגרייכט אַ פֿאַרשטענדיקונג מיט די פֿאָרשטײערס 
פֿונעם ;דזשוינט" דזשיימס נ. ראָזענבערג און ד"ר יוסף ראָזען, די אָנפֿירערס 
פֿון דעם ,דזשוינט"ס אַגריקולטורעלער אָפּטײלונג. לויט זײַנע ווערטער, האָבן 
זיי אים צוגעזאָגט, אַז אויב ייִט"אָ װעט אויף ס'נײַ ווערן אָרגאַניזירט, װעט זיך 
פֿאַראײניקן מיט דער ליגע פֿאַר ייִדישער קאָלאָניזאַציע אין פּאַריז און װעס 
קריגן אַ קאָנצעסיע פֿאַר ייִדישער קאָלאָניזאַציע אויף אױטאָנאָמע יסודות פון 
דער פּאָרטוגעזישער אָדער וועלכער עס איז אַנדער רעגירונג -- װעט דער 
,דזשוינט? נעמען אויף זיך די פֿולע פֿינאַנצירונג פֿון דער קאָלאָניזאַציע. דאָס 
װאָלט אַראָפּגענומען פֿון דער נײַער טעריטאָריאַליסטישער אָרגאַניזאַציע די 
האַרבע פֿראַגע פֿון געפֿינען מיליאָנען-פֿאָנדן אָנצוהײבן די קאָלאָניזיר-אַרבעט, 
עס װאָלט בלויז פֿאַרבליבן אַ באַשײדענער בודזשעט פֿאַר דער אָרגאַניזאַציאָ- 
נעל-פּאָליטישער אַרבעט, אָבער כּדי דאָס צו פֿאַרזיכערן מוז מען זיך אָרגאַ- 
ניזירן, און וי עס ווילן הערװאַלד און הענריקעס, דאַרף די אָרגאַניזירונג טראָגן 
דעם כאַראַקטער פֿון אױפֿלעבן די ייִט"אָ. די נײַע ייט"אָ דאַרף אַרױסגײן מיט 
אַ פֿולער ;פּובליסיטי* אין דער ייִדישער פּרעסע, און זי מוז געפֿינען אַ 
מענטשן מיט אַ הויך אײַנפֿלוסרײַכן נאָמען צו שטיין בראָש פֿון דער קער" 
פּערשאַפֿט. 

דערויף האָט קעסלער אים געענטפֿערט דעם 7טן אַפּריל 1934, 24 אַז אין 
פּרינציפּ איז ער מסכּים מיט שאַפֿן אין לאָנדאָן אַן אָרגאַניזאַציע. אָבער דער 

פֿאָרשלאָג אויפצולעבן די ייִט"אָ איז קעגן דעם באַשלוס פֿון דער פֿאַרזאַמלונג 
אין װוּלפֿס הויז אונטערן פֿאָרזיץ פֿון ד"ר גאַסטער. אַלע, חוץ הערװאַלדן, האָבן 
געהאַלטן, אַז סװואָלט געווען אַ טעות אױפֿצולעבן אַן אָרגאַניזאַציע, װאָס האָט 
אַפֿילו אונטער זאַנגװילס אָנפֿירונג אַרױסגערופֿן צו זיך אַ סך שׂינאה און איז 
ניט געווען ביכולות צו בלײַבן בײַם לעבן. קעסלער איז מסכּים געווען אַז אָן 
אַן אָנפֿירונג פֿון א מענטשן מיט גאָר אַ גרויסן ענטוזיאַזם, פֿעיקײטן און אָרגאַ- 
ניזיר-טאַלאַנט איז שווער צו האָבן אַ דערפֿאָלג. ער האָט אַפֿילו פֿאָרגעלײגט אַ 
קאַנדידאַטור פֿון אַ מענטשן, װאָס פֿאַרמאָגט די נייטיקע קװאַליפֿיקאַציעס און 
װאָס עס װאָלט כּדאַי געווען זיך צו אים צו דערנעענטערן אין שייכות מיט 
דעם. די קאַנדידאַטור קלינגט פֿאַנטאַסטיש -- דאָס איז ניט קיין אַנדערער וי 
וולאַדימיר זשאַבאָטינסקי, דער פֿירער פֿון די עקסטרעמיסטישע ציניסטן- 
רעװויזיאָניסטן. אַװדאַי רעדט אַזאַ פֿאַָרשלאָג וועגן קעסלערס פּאַליטישער נאַיַוו" 
קייט, אָבער מיר װעלן שפּעטער זען אַז פֿון אַלע ציוניסטישע פֿירערס האָט 
גראָד זשאַבאָטינסקי זיך באַצױיגן צום טעריטאָריאַליזם מיט דרך:ארץ און 
פֿאַרשטענדעניש. 

געוויס האָט װוּלף מגזם געװוען דעם באַטײַט פֿון זײַן ;הסכּם* מיט די 
,דזשוינט?-טוערס. בלי שום ספֿק האָבן זייערע װוערטער א סך וייניקער מחייבֿ 
געווען דעם ;דזשוינט? װי עס איז אים אויסגעקומען. װי עס שײַנט, איז ד"ר 
ראָזען גופֿא געווען אַ סימפּאַטיקער פֿון דעם טעריטאָריאַליסטישן וועג און 
האָט זיך אויך שפּעטער ניט איין מאָל באַגעגנט מיט דער אָנפֿירערשאַפֿט פֿון 
דער פֿרײַלאַנד-ליגע. אָבער דער , דזשוינט" װי אַ גאַנצקײט האָט געפֿירט זײַן 
טראַדיציאָנעלע פֿילאַנטראָפּישע פּאָליטיק און האָט זיך (חוץ בשעתּו אין סאַ- 
וועט-רוסלאַנד) אָפֿיציעל ניט אַנגאַזשירט מיטצוהעלפֿן אַ ברייט פֿאַרמאָסטענער 
אױפֿבױ-פּראָגראַם, אַפֿילן פֿון װווּלפֿס ווערטער דרינגט אַרױס, אַז דער ,דזשוינט" 
האָט געװאָלט, מען זאָל אים די טעריטאָריע ברענגען א פֿאַרטיקע אויף אַ 
טעלערל, און ביז דעמאָלט האָט ער לחלוטין ניט געהאָט בדעה צו העלפֿן אין 
דעם סאַמע קאָסטעװדיקסטן טייל פֿון דער צוגרייט-אַרבעט -- אין פֿינאַנצירן 
עקספּעדיציעס און אױספֿאָרשונגען פֿון די באַטרעפֿנדיקע טעריטאָריעס. 

אין מײַ 1924 האָט זיך שוין אָפֿיציעל געשאַפֿן די אָרגאַניזאַציע פֿון די 
לאָנדאָנער טעריטאָריאַליסטן, װאָס האָט זיך אַ נאָמען געגעבן ליגע פֿאַר ייִדי- 
שער קאַלאַניזאַציע (לויטן פּאַריזער מוסטער) פֿאַרן פֿאָרזיצער האָט זי אויס- 
געקליבן ד"ר משה גאַסטערן, וועלכער האָט באַלד געמאַכט אַ פּרעסש-קאָנפֿע- 
רענץ און דערציילט וועגן די צילן פֿון דער ליגע. דיילי העראַלד, די צענטראַל- 
צײַטונג פֿון דער בריטישער לײבאָר-פּאַרטײ, האָט אָפּגעדרוקט גאַסטערס אַ 
גרויסן אַרטיקל, װאָס אין אים האָט ער צוו"אַ געשריבן ;אַ לאַנד מוז געפֿונען 
ווערן, װאָס זאָל קאָנען אַרײַננעמען 4-2 מיליאָן יידן מיט נאָך ברייטערע מעג- 
לעכקייטן אין דער צוקונפֿט?,. די רעדאַקציש פֿון דיילי העראַלד האָט אין א 
לייט-אַרטיקל אויסגעדריקט איר סימפּאַטיע דער טעריטאָריאַליסטישער בא- 

וועגונג און האָט אָנגעוויזן, אַז פֿאַר אירע פּלענער זײַנען פֿאַראַן רעאַלע מעג- 
לעכקייטן,25 

אָרגאַניזאַציאָנעל ניט פֿאַרבונדן מיט דער ליגע איז דערװײַל פֿאַרבליבן 
ד"ר יצחק נחמן שטיינבערג, װאָס האָט נאָך היטלערס קומען צו דער מאַכט 
פֿאַרלאָזן בערלין, אָבער איז אַריבערגעפֿאָרן ניט קיין פּאַריז, נאָר קיין לאָנדאָן. 
דאָרט האָט ער אָנגעהויבן אַרױסצוגעבן אַ װאָכנבלאַט דאָס פֿרײַע ואָרט, און 
שוין דעם 9טן פֿעברואַר 1934 האָט ער דאָרט פֿאַרעפֿנטלעכט אַן אַרטיקל אוג- 
טערן נאָמען, װאָס נייטיקט זיך ניט אין קאָמענטאַרן -- ,מיר מוזן זוכן טערי- 
טאָריעס?. דעם 25סטן מײַ, אין אַן אַרטיקל ;טעריטאָריעס מוזן מיר זוכן", 
האָט ער זיך סאָלידאַריזירט מיטן אַרױסטריט פֿון ד"ר גאַסטער, האָט שאַרף 
קריטיקירט די אַנטיטעריטאָריאַליסטישע שטעלונג פֿון דער ציוניסטישער פּרע- 
סע אין ענגלאַנד און האָט אָנגעוויזן, אַז אין װאַרשע גייט מען צו דער זאַך צו 
אַנדערש. נאָך פֿאַר דעם האָט זיך שטיינבערג מיט פֿולער אָנערקענונג אָפּגערופֿן 
אויף אונדזער עקסיסטענץ פֿון אַלפֿרעד דעבלין און האָט געעפֿנט די שפּאַלטן 
פֿון זײַן זשורנאַל פֿאַר די דערקלערונגען פֿון אַלפֿאַיִק. 

אין פּוילן, דעם גרעסטן ייִדישן קיבוץ אין אײראָפּע און דעם צענטער פֿון 
ייִדישן געזעלשאַפֿטלעכן לעבן אין דער גאַנצער ועלט, האָט זיך געפֿונען אַ 
גרויסע צאָל אַמאָליקע מיטגלידער און אָנפֿירערס פֿון ס"ס און טײלװײַז פֿון 
י"ס, 2 אָבער ניט אַלע אַקטיװױיסטן פֿון דער אַלטער באַועגונג האָט מען גע- 
קאָנט אויסנוצן פֿאַר שאַפֿן אַ נײַע. אייניקע, אין דער ערשטער ריי יוסף לעש- 
טשינסקי (י. כמורנער), זײַנען נאָך דער צעפֿאַלונג פֿון דער פּאַרטײ פֿאַראײ- 
ניקטע אַרײַנגעטראָטן אין ,/בונד", זיך אַרױסגערוקט אין אים אויף די ערשטע 
ערטער און זיך אַרײַנגעצױגן אין דער טעטיקייט פֿון אָט דער שטאַרקער און 
גוט אָרגאַניזירטער מאַסן-פּאַרטײ. עטלעכע אַנדערע זײַנען געװאָרן קאָמוניסטן, 
אַן אײיגנאַרטיקע פּאָזיציע האָט פֿאַרנומען משה שאַץ-אַנין אין ריגע, דער אַרױס- 
געבער פֿונעם פּראָביראָבידזשאַנישן זשורנאַל נײערד: אים האָט מען אָפֿט 
באַצײיכנט מיטן נאָמען ,נאַציאָנאַל-באָלשעװיק? אָדער ;קאָמוניסטישער טערי- 
טאָריאַליסט*, פֿון די, װאָס זײַנען פֿאַרבליבן אָדער זײַנען צוריק געװאָרן אומ- 
אָפּהענגיק, דאַרף מען דאָ קורץ דערמאָנען דרײַ פּראָמינענטע טעאָרעטיקערס 
פֿון דער אַלטער סאָציאַליסטיש-טעריטאָריאַליסטישער באַוועגונג, װאָס זייערע 
נעמען װועלן ניט פֿיגורירן צװוישן די בויערס פֿון דער נײַער פֿרײַלאַנדיליגע: 
משה זילבערפֿאַרב, יעקבֿ לעשטשינסקי און װו. לאַצקי-בערטאָלדי, 

משה זילבערפֿאַרב האָט מיט ברען און שאַרפֿזין זיך געװאָרפֿן פּאָלעמיזירן 
קעגן זײַן אַלטן פֿרײַנד און פּאַרטײײ-חבֿר בן-אַדיר, װאָס --- װי מיר האָבן געזען 
-- האָט זיך דער ערשטער פֿון דער ;אַלטער גװאַרדיע* עפֿנטלעך אַרױסגעזאָגט 

פֿאַרן אױפֿלעבן דעם טעריטאָריאַליזם, 27 אָבער אויב מען קוקט זיך צו אױיפֿ- 
מערקזאַם צו זײַנע לײַדנשאַפֿטלעכע אַרטיקלען, האָט מען דעם קלאָרן אײַנדרוק, 
אַז די פּלוגתּא טראָגט בײַ אים ניט קיין פּרינציפּיעלן, נאָר אַ טאַקטישן כאַ- 
ראַקטער. ער איז ניט קעגן דעם טעריטאָריאַליזם -- ,װאָלט מען געקומען 
מיט אַ טעריטאָריע, דאַן װאָלטן צוגעשטאַנען צענדלינגער טויזנטער" -- נאָר 
בלויז קעגן אַבסטראַקטע רייד וועגן טעריטאָריאַליזם, כּליזמן ס'איז ניטאָ ניט קיין 
טעריטאָריע, ניט קיין באַװעגונג. עס פֿילט זיך בײַ אים אַן אומגעדולד, קוים 
פֿאַרדעקט מיטן ברוגזן טאָן: פֿאַר װאָס שאַפֿט מען ניט קיין באַװעגונג, פֿאַר 
װאָס קומט מען ניט אַרױס מיט קיין פּלענער? לוט די װערטער פֿון יוסף 
קרוק, *? זאָל ער האָבן אין פּריװאַטע שמועסן, ,שוין זײַענדיק טוט קראַנק, 
אינספּירירט און געשטויסן זײַנע חבֿרים און פֿרײַנד צו װאַרפֿן זיך ענערגיש 
צו דער נײַער טעריטאָריאַליסטיש-קאָלאָניזאַטאָרישער אַרבעט?. װי עס זאָל 
ניט זײַן, איז ער פֿריצײַטיק געשטאָרבן דעם 19טן מאַרץ 1924, און ניט גע 
קוט אויף זײַנע לעצטע אָנגריפֿן, האָבן זײַנע חבֿרים געקוקט אויף זײַן טוט 
וי אױפֿן אַװעקגיין פֿון אַ פֿרײַנד, װאָס װאָלט זיכער מיט דער צײַט אָפּגעװאָרפֿן 
זײַנע ספֿקות און זיך געשטעלט אין זייערע רייען 


אַנדערש איז געווען די האַנדלונג פֿון יעקבֿ לעשטשינסקין. ער האָט פֿאַר- 
נומען לגבי דעם טעריטאָריאַליזם אַ סתּירותדיקע פּאָזיציע. זײַן אַרטיקל , מײַן 
פּעסימיזם (אַ תּשובֿה די אָנפֿאַלערס. קריטיקערס און אָפּאָנענטן)", לִיט' בל' 
נומ' 4 דעם 26סטן יאַנואַר 1934, האָט ער פֿאַרענדיקט בזה הלשון: 


איך האָב ניט געענטפֿערט מײַנע אָפּאָנענטן און דער עיקר זיך 
אַלין אויף צוויי גאָר וויכטיקע פֿראַגן: 1) פֿאַר װאָס פֿאַרהאַלט איך זיך 
פּאָזיטיווער צום ציוניזם אין דער לעצטער צײַט כאָטש איך בין ניט 
געװאָרן קיין ציוניסט? 2) פֿאַר װאָס פּריידיק איך ניט קיין טעריטאָריאַ- 
ליזם? איך זאָג מיט אַ כּיוון ,פּרײידיק ניט", װײַל ס'איז קלאָר, אַז פּרי- 
ציפּיעל בין איך אַ טעריטאָריאַליסט. און זײַנען דען בכלל נאָך פֿאַראַן 
בײַ אונדז אַנטי- צי אַפֿילו ניט-טעריטאָריאַליסטן? אין דעם שטעקט 
דאָך די טראַגעדיע פֿונעם טעריטאָריאַליזם: אַלע האַלטן פֿון אים; די 
זאַך זעט אויס פּשוט און קלאָר, נאָר קיינער טוט גאָרניט, װײַל קיינער 
וייסט ניט, וי אַזױ צו טאָן, 


ווען אַ טייל זײַנע אַלטע חבֿרים האָבן גאָר אין גיכן יאָ אָנגעהױבן עפּעס 
טאָן, איז ער אָרגאַניזאַציאָנעל צו זיי ניט צוגעשטאַנען. ער האָט זײיער גוט 
פֿאַרשטאַנען די לעבנס-נויטווענדיקייט פֿון אַ גרויסער טעריטאָריע און פֿלעגט 
נים איין מאָל אַרױסטרעטן אין דער פּרעסע מיט אַרטיקלען לטובֿת ייַדישער 
מאָסן-קאָלאָניזאַציע מחוץ פּאַלעסטינע. *? ער האָט זיך אָבער אין דער זעל- 
ביקער צײַט פֿאַרבונדן מיט די ציוניסטן בײַם צוגרייטן דעם ייִַדישן וועלט- 
קאָנגרעס, און נאָך דער אױספֿורעמונג פֿון אָט דער ציוניסטישער עקספּאָזיטור 
איז ער געװאָרן אַ שטענדיקער מיטאַרבעטער פֿון איר אַפּאַראַט. דאָס האָט אים 

געשטעלט אין אַן אײגנאַרטיקער לאַגע: בײַ זײַן גאַנצן פּראָציוניזם איז אים 
אויסגעקומען שאַרף און לײַדנשאַפֿטלעך צו באַקעמפֿן דעם אַנטיטעריטאָריאַ- 
ליסטישן סאַבאָטאַזש פֿון זײַן אייגענער אָרגאַניזאַציע, דעם ייִדישן װעלטקאָנ- 
גרעס. ערשט אין 1944 האָט ער זיך ראַדיקאַל געשטעלט אױפֿן צד פֿונעם 
ציוני-ציונדיקן ציוניזם און האָט זיך באַמיט רעטראָספּעקטיוו מבֿטל צו מאַכן 
זײַן פּראָטעריטאָריאַליסטישע שטעלונג פֿונעם פֿריערדיקן יאָרצענדלינג, 50 
װו. לאַצקי-בערטאָלדי איז געקומען קיין פּױלן נאָך דער פֿאַשיסטישער 
אולמאַניס-איבערקערעניש אין לעטלאַנד דעם 16טן מײַ 1934. די ריגער צײַטונג 
פֿרימאָרגן, װאָס ער איז לאַנגע יאָרן געװען איר רעדאַקטאָר, איז פֿאַרמאַכט 
געװאָרן, און ער גופֿא האָט געמוזט אײַליק אַװעקפֿאָרן. אין דער דאָזיקער 
פֿאַרצװײפֿלטער לאַגע האָט ער ניט געפֿונען קיין אַנדער אויסוועג, וי אָננעמען 
עפּעס אַ באַשײדענע שטעלע בײַ דער ציוניסטישער אָרגאַניזאַציע;:+ די פֿאַר- 
אָרעמטע ניט-ציוניסטישע וועלט האָט אים ניט געקאָנט געבן אַפֿילו דאָס. אין 
אַ פּאָר יאָר שפּעטער האָט מען אים מעגלעך געמאַכט אַריבערצופֿאָרן קיין 
תּל-אָבֿיבֿ און צו קריגן אַ שטעלע אין די אַרכיון פֿון דער הסתּדרות. די 
דאָזיקע אומשטאַנדן מאַכן פֿאַרשטענדלעכער דעם הינטערגרונט פֿון זײַן תּיכּמֿ- 
דיקן שאַרפֿן אָנפֿאַל אויף די אַמאָליקע פּאַרטײיען ס"ס און י"ס און אויף די 
,נעאָדרטעריטאָריאַליסטן?, װוי ער האָט זיי אָנגערופֿן, 32 
יוסף טשערניכאָווידניאלי, װאָס זײַנע סימפּאַטיעס פֿאַר די פּאָזיטיווע 
אױפֿטוען אין פּאַלעסטינע האָבן געוויס געטראָגן אַן אָביעקטיווערן כאַראַקטער 
וי ביי זײַנע צוויי אויבן דערמאַנטע אַלטע חבֿרים, האָט געמאַכט דעם ערשטן 
טראָט צום אַקטיון טעריטאָריאַליזם מיט פֿאַרעפֿנטלעכן אין די ראַמען פֿון 
דער דיסקוסיע אין די ליט' בל' אַן אַרטיקל ,צום שוץ פֿון 'פּעסימיזם' * (נומ' 
9 פֿון 2טן מאַרץ 1924). ער האָט אין אים דערמאָנט זילבערפֿאַרבן, אַז עס איז 
,געווען בײי די סײימאָווצעס עפעס אַ טעריטאָריאַליזם", און האָט צװישן אַנ- 
דערן באַמערקט: 
דער ערשטער טריט (צום אמתן יאוש) איז זיך צו באַפֿרײַען פֿון 
דער ,פּעסימיסטישער װעלט-אָנשױונג"... דאַן גייט עס שוין גלאַטער, 
ביז די גאַנצע פּראָכלעם הייבט אָן צו פֿאַרלירן איר וויכטיקן באַטײַט. 
(..) דער ,פּעסימיזם?, וועלכן ער |זילבערפֿאַרבן וויל פֿאַרטרײַבן, איז 
ביז איצט געווען אונדזער וויכטיקסטער אָנהאַלט, ניט כּדי אָפּצושװאַכן 
די ענערגיע און צו פֿאַרלאָזן די אַרבעט (...) נאָר פֿאַר געפֿינען גײַסטי- 
קע כּוחות צו פֿאַרבלײַבן אויף די אומדאַנקבאַר-שװערע פּאָזיציעס און 
אין טיפֿן גײַסטיקן אומרו צו זוכן אַן אויסוועג און אַ וועג אין דער 
גרויסער וועלט. (...) אויב די ישועה וועט אַ מאָל קומען, װעט איר קװאַל 
זײַן אין , פּעסימיסטישן" זוכן. 
אין דעם דאָזיקן אַרטיקל האָט ער געלייגט דעם יסוד פֿון זײַן נעאָיס"סישער, 
פֿאַרטיפֿטער און פֿאַרברײיטערטער דורך דרײַ יאָרצענדלינג פֿון געזעלשאַפֿט- 
לעכער אַנטװיקלונג און גײַסטיקער צײַטיקונג, השקפֿה פֿון שעפֿערישן פּעסימיזם. 

אין דער אייגענער צײַט איז אַ רעוויזיע פֿאָרגעקומען אויך בײַ די אומאָפּ- 
הענגיקע סאָציאַליסטן, װאָס, װי מיר ווייסן, איז זייער יאָדער באַשטאַנען פֿון 
אַמאָליקע ס"ס-פֿאַראײניקטע. זיי האָבן זיך אייגנטלעך קיין מאָל אָפֿיציעל ניט 
אָפּגעזאָגט פֿון טעריטאָריאַליזם, נאָר האָבן בלויז אױפֿגעהערט זיך מיט אים 
צו פֿאַרנעמען. ערבֿ פֿרילינג 1934 האָבן זיי באַשלאָסן צוריק אַװעקצושטעלן 
אים אויף זייער סדר-היום. אַרום דעם 15טן אַפּריל האָט די ווילנער שפּאַרבער- 
גרופּע, די איינציקע בײַ יענער צײַט אָרגאַניזירטע טעריטאָריאַליסטישע גרופע 
אין פּױלן, באַקומען אַ בריוו פֿון די װאַרשעװער אומאָפּהענגיקע סאָציאַליסטן 
מיט אַ פֿאָרשלאָג מיטצואַרבעטן סײַ אױפֿן געביט פֿון ,רעװאָלוציאָנערן סאָ- 
ציאַליזם", סײַ אױפֿן געביט פֿון טעריטאָריאַליזם. י. טשערניכאָוו, פֿון זײַן זײַט, 
האָט באַנײַט דעם קאָנטאַקט מיט זײַן אַלטן חבֿר און מיטקעמפֿער זלמן מײַזנערן 
אין װאַרשע, איינעם פֿון די אָרגאַניזאַטאָרן פֿון די װאַרשעװער ;אַרבעטער- 
ציוניסטן", שפּעטערדיקע ס*ס, און דערנאָך איינעם פֿון די אָנפֿירנדיקע חבֿרים 
פֿון דער גאַנצער ס"ס-פּאַרטײ. נאָך דער צעפֿאַלונג פֿון די פֿאַראײניקטע איז 
מײַזנער פֿאַרבליבן אָן אַ זײַט פֿון װועלכער עס איז פּאַרטײ;: צו די אומאָפּ- 
הענגיקע האָט ער זיך שטענדיק באַצויגן ניט זייער גינציק, אָבער ער האָט 
תּיכֹּף אָנגעבונדן מיט זיי אַ קאָנטאַקט, בכדי צװאַמען אָנצוהייבן די אַרבעט 
איבער דער צוריק-אױיפֿשטעלונג פֿון דער טעריטאָריאַליסטישער באַוועגונג. אַ 
מענטש מיט אַ פֿאַרזיכערטן פֿאַרדינסט פֿון אַ פּערמאַנענטער אַרבעט, װאָס 
האָט ניט צוגענומען קיין סך צײַט און כּוחות, איז ער געוען דער אידעאַלער 
מאַן אויף צו נעמען אויף זיך די פֿונקציעס פֿון סעקרעטאַר און אינעװייניקסטן 
אָרגאַניזאַטאָר, 

וועגן די אָרגאַניזאַציאָנעלע אָנהייבן אין װאַרשע איז ניט פֿאַרבליבן קיין 
איין דאָקומענט, קיין איין בריוו. אינעם ערשטן אַרױסלאָז פֿון פֿרײַלאַנד וושרט 
וועגן דעם איבערגעגעבן קורץ און ניט אָנגעבנדיק קיין נעמען 33 


פֿרילינג 1934 זײַנען אָרגאַניזירט געװאָרן צוויי גרויסע ספּעציעלע 
באַראַטונגען, אויף וועלכע די אָנטײלנעמער, איבערגעבנדיק די שטי- 
מונג פֿון די אַרבעטער-מאַסן, אַרבעטלאָזע, דעמאַקראַטישע אינטשלי- 
גענץ און בכלל פֿון די ברייטסטע פֿאָלקטמאַטן, האָכן אונטערגעשטראַכן 
די אַבסאָלוטע נויטוענדיקייט צוצוטרעטן צו פּראַקטישע מעשׂים שון 
איצט, 

ס'זײַנען אויסגעהערט געװאָרן צוויי גרינטלעכע רעפֿעראַטן נאָך 
וועלכע ס'האָט זיך אַנטװיקלט אַ דיסקוסיע, אין וועלכער ס'האָבן אָנ- 
טייל גענומען 14 חבֿרים. אין די באַראַטונגען האָבן אויך אָנטײל גענו- 
מען די אויסלענדישע חבֿרים פֿון אַמעריקע, דײַטשלאַנד און פֿראַנקרײַך 
און האָבן אינפֿאַָרמירט וועגן דער לאַגע אין זייערע לענדער. 

די װאַרשעװער באַראַטונג, נאָך אַן אױיספֿירלעכער און אַלזײַטיקער 
דיסקוסיע, האָט אויסגעװויילט אַ קאָמיסיע פֿון 4 חבֿרים, וועלכע האָבן 
געדאַרפֿט אױיסאַרבעטן אַן אױספֿירלעכן פּלאַן פֿון דער טעטיקייט און 

רופֿן אַ פֿאָרקאָנפֿערענץ ניט נאָר פֿון די װאַרשעװער חבֿרים, נאָר אויך 
פֿון אַקטיווערע פֿרײַנד אין דער פּראָװינץ. 

עס לאָזט זיך ניט פֿעסטשטעלן, ער עס זײַנען געווען די ;אויסלענדישע 
חבֿרים* אויף דער באַראַטונג, מיטן אויסנעם פֿונעם דעלעגאַט פֿון פֿראַנקרײַך 
-- דאָס איז געווען דייר אַהרן סינגאַלאָווסקי, װאָס איז געקומען קיין פּוױלן 
אין שליחות פֿון ;אָרט* און האָט אויסגענוצט זײַן באַזוך אויך פֿאַר דער זאַך 
פֿון דער נײַער טעריטאָריאַליסטישער באַװועגונג. זײַן באַריכט וועגן דער אַר- 
בעט פֿון דער פּאַריזער ליגע, וועגן גוטע אויסבליקן אויף אַ קאָנצעסיע אין 
אַנגאָלע און וועגן דער כּלומרשטער גרײטשאַפֿט פֿונעם אַמעריקאַנישיײיִדישן 
קאַפּיטאַל צו פֿינאַנצירן די קאָלאָניזאַציע איז געווען אָפּטימיסטיש און האָט 
אין אַ גרויסער מאָס פֿאַרשטאַרקט די ענערגיע פֿון די פֿאַרזאַמלטע. ער האָט 
אויך געשמועסט וועגן די זעלביקע ענינים מיט י. טשערניכאָוון אין ווילגע. 
פֿון די אויסגעקליבענע 4 מיטגלידער פֿון דער אָרגאַניזיר-קאָמיסיע (אָדער 
,ציײטװײַליקן אויספֿיר-ביוראָ) איז איינער געווען זלמן מײַונער, דער צווייטער 
-- דער גימנאַזיע-לערער בערנאַרד בערקמאַן-פּאָסװאָנסקי, אַן אומאָפּהענגיקער 
סאָציאַליסט, די אַנדערע צוויי, וי עס לייגט זיך אױפֿן שׂכל, זײַנען געווען יוסף 
קרוק און אינזש' לעאָן פֿײיגנבױים, +: אויך אומאָפּהענגיקע. י. טשערניכאָוו האָט 
זיך פֿאַרבונדן מיט זיי און האָט גענומען אויף זיך אַ טייל פֿון דער קאָרעס- 

פּאָנדענץ, בפֿרט מיט אױסלאַנד, 
אין דער ייִדישער לופֿט אין פּױלן האָט זיך געשפּירט אַ ספּאָנטאַנישער 
אינטערעס צום טעריטאָריאַליזם. אין דער פּרעסע האָבן זיך אַלץ עפֿטער באַ- 
וויזן אַרטיקלען אויף אָט דער טעמע, און אַ סך פֿון זי זײַנען געווען פּאָזיטיווע. 
איצט איז שווער צו מאַכן אַ פֿולן איבערבליק איבער די שטימען פֿון דער 
ייִדישער פּרעסע. י. נ. שטיינבערג האָט אין איינעם פֿון זײַנע אויבן דערמאָנטע 
אַרטיקלען *+ ציטירט צוויי אַרױסזאָגונגען: פֿון ש. סטופּניצקין אין מאָמענט 
פֿונעם 4טן מײַ 1924 (די שוידערלעכע ייִדישע לאַגע שאַפֿט אַליײין דעם באָדן 
פֿאַרן טעריטאָריאַליזם; זײַנע טוערס זײַנען גאַנץ נײַע מענטשן, אָבער דאָס איז 
אפֿשר אַ מעלה; דער דאָזיקער טעריטאָריאַליזם איז אַ דערשײַנונג, װאָס עס 
איז כּדאַי זיך וועגן איר צו פֿאַרטראַכטן) און פֿון י. באָרנשטײנען אין אונדזער 
עקספרעס פֿונעם 16טן מײַ, װאָס האָט שוין אין גאַנצן אָפֿן געשריבן, אַז די 
ייִדישע עמיגראַציע מוז אומבאַדינגט זײַן צענטראַליזירט אויף איין טעריטאָי 
ריע, און אַז מען קאָן, ניט שטערנדיק פּאַלעסטינע, ראַטעװען עטלעכע מיליאָן 
ייִדן. ער האָט זיך אויך פֿאַררופֿן אויף אַן ענלעכער אַרױסזאָגונג אינעם ציוניס- 
טישן הײַנט. ,עס האָט זיך אַפֿילו געקאָנט אױיסװײַזן", האָט געשריבן י. טשער" 
ניכאָוו, ;אַז דער 'בונד' האַלט בײַם פֿאַרנעמען אַ פּאָזיציע פֿון "פֿרײַנדלעכער 
נײיטראַליטעט! לגבי דעם טעריטאָריאַליזם. י. כ. (יטעריטאָריעס, פֿאָלקסצײַטונג 
נומי' 121 ז*) האָט שוין געהאַלטן פֿאַר מעגלעך צו אָנערקענען, אַז בײַ 'אַ שנע- 
לער און מאַקסימאַלער רעאַליזירונג' װאָלט אַ טעריטאָריע 'געקאָנט (ניט אָפּי 

שאַפֿן, נאָר) לינדערן די שאַרפֿקײט פֿון דער ייִדן-פֿראַגע אין די לענדער פֿון 
ייִדישן מאַסן-לעבן, און האָט דעריבער געפֿונען, אַז 'צו די פּראָיעקטן {טערי- 
טאָריאַליסטישע} מעג מען זיך באַציִען קאַלט און רויק' *, 


נײַס אַרום ביראָבידזשאַן און זייטר געזטלשאַפֿטלעכער אָפּקלאַנג 


גראָד אין דעם דאָזיקן מאָמענט האָט דער העכסטער סאָוועטישער געזעצ- 
געבערישער אָרגאַן -- דער צענטראַלער אױיספֿיר-קאָמיטעט --- אַרױסגעגעבן 
אַ נײַעם דעקרעט וועגן ביראָבידזשאַן: ,וועגן פֿאַרװאַנדלען דעם ביראָבידזשאַ- 
נער ייִדישן נאַציאָנאַלן ראַיאָן פֿונעם װײַטמיזרחדיקן קאַנט אין אַ ייִדישער 
אױטאָנאָמער געגנט", אָנגענומען דעם 7טן מײַ 1924, 25 אױפֿן לשון פֿון דער 
סאָוועטישער אַדמיניסטראַטיווער סטרוקטור איז דאָס געווען אַ גרויסער טראָט 
פֿאָרױס. אויף דער אוקראַיִנע האָבן שוין פֿריִער עקסיסטירט דרײַ ייִדישע נאַ- 
ציאָנאַלע ראַיאָנען (קאַלינינדאָרפֿער, נײַדזלאַטאָפּאָלער און סטאַלינדאָרפֿער) און 
איינער אין קרים (פֿרײַדאָרפֿער), אָבער אַ ייִדישע אױטאָנאָמע געגנט האָט שוין 
פֿאָרגעשטעלט מיט זיך אַ באַשײַמפּערלעכע טעריטאָריאַל-מלוכישע פֿאָרמאַציע 
צו גלײַך מיט אַ ריי אַנדערע נאַציאָנאַליטעטן פֿון ראַטן-פֿאַרבאַנד. ביראָבי- 
דזשאַן,. צו דער גרויסער פֿרייד פֿון די ציוניסטן, האָט שוין גענומען ביסלעכ- 
װײַז פֿאַרלירן זײַן אַקטועלקײט אין דער ייִדישער געזעלשאַפֿטלעכקײט מחוץ 
סאָוועט-רוסלאַנד -- און דאָ האָט ער מיט אַ מאָל געקראָגן אַ נײַעם גרויסן 
פּירסום, און דערבײַ אין אַ פֿאָרעם, װאָס האָט אין פֿלוג ניט געקאָנט איבערלאָזן 
קיין ספֿקות וועגן די ערנצטע כּוונות פֿון דער סאָוועטישער רעגירונג צו קאָנ- 
צענטרירן אין ביראָבידזשאַן אַ ייִדישע מאַסן-באַפֿעלקערונג. מיר האָבן שוין 
געזען (אויבן זז' 33732), אַז דער סאָוװועטישער טיטולערער מלוכה-ראָש קאַלינין 
האָט מאָטיווירט אָט דעם נײַעם געזעצגעבערישן טראָט אויף אַ ריין טעריטאָ- 
ריאַליסטישן לשון. 

דער דאָזיקער אַקט פֿון דער סאָוועטישער רעגירונג האָט געהאַט סײַ אַ 
פּאָזיטיווע, סײַ אַ נעגאַטיווע השפּעה אויף דער מערכה פֿון דער אױפֿקומענ- 
דיקער טעריטאָריאַליסטישער באַוועגונג. די פּאָזיטיווע זײַט איז געווען אַ גע- 
װואַלדיקער װוּקס פֿון אינטערעס צו דער ייַדישער טעריטאָריאַלער פֿראַגע בכלל, 
פֿאַר די טעריטאָריאַליסטן האָט דער דעקרעט און זײַן מאַטיוירונג אױפֿן 
בולטסטן אופֿן באַשטעטיקט זייער פּראָגנאָז און זייער צוגאַנג צו דער יידן- 
פֿראַגע. פֿאַר די קעגנערס איז אוממעגלעך געװאָרן אָפּצוטײלן ביראָבידזשאַן 
פֿון די פּראָבלעמען פֿון טעריטאָריאַליזם. ;די דרײַ גרעסטע האַרמאַטן פֿון דער 
פאָלקסצײַטונג -- דער ספּעץ פֿאַר ייִדישע ענינים כמורנער, דער מעסיקער 
לידער ערליך און דער זקן קאָסאָווסקי -- הערן אין דער דאָזיקער ריכטונג 
וביראָבידזשאַן און טעריטאָריאַליזםסן ניט אויף צו שיסן, נאָך איידער טערי- 
טאָריאַליסטן זײַנען צוגעטראָטן צו אַ געזעלשאַפֿטלעכער אַקציע*, *+ במשך פֿון 

עטלעכע חדשים האָט דער בונדישער צענטראַל-אָרגאַן פֿאַרעפֿנטלעכט ניט 
ווייניקער װי 12 אַרטיקלען פֿון די דערמאָנטע דרײַ לידערס אויף דער טעמע 
,ביראָבידזשאַן און טעריטאָריאַליזם*, פֿול מיט סתּירותדיקע פּרוּוון װוי עס איז 
צו מינימיזירן דעם פּרינציפּיעלן באַטײַט פֿון די פֿאַקטן, 40 זייער פֿאַרלעגנהײט 
איז געווען גרויס. ערליך האָט געמוסרט די ראַטן-רעגירונג פֿאַר אָנהייבן בכלל 
דעם ענין ביראָבידזשאַן, אַנשטאָט צו באַנוגענען זיך מיט ייִדישער גלײַכבאַ- 
רעכטיקונג אין די באַדינגונגען פֿון אַלץ אַ גרעסער צעשפּרײטונג איבער גאַנץ 
רוסלאַנד, קאָסאָווסקי האָט מיט אַלע כּוחות זיך באַמיט צו דערװײַזן, אַז ביראָ- 
בידזשאַן האָט גאָרניט צו טאָן מיטן טעריטאָריאַליזם. כמורנער, נאָך געוויסע 
װואַקלענישן, האָט ערלעך קאָנסטאַטירט, אַז ,ביראָבידזשאַן איז געוויס טערי- 
טאָריאַליזם". עֶר איז אַפֿילו געגאַנגען װײַטער און האָט אָנערקענט, אַז ער 
האַלט דעם טעריטאָריאַליזם פֿאַר אַן אוטאָפּיע (צוליב ריין טעכנישע און פֿי- 
נאַנציעלע טעמים) נאָר אין דער איצטיקער צײַט, אָבער ;ס'קאָן אַ מאָל אפֿשר 
קומען אַ צײַט*, ווען ,מען װעט, צוליב די אָדער יענע טעמים, בכלל איבער- 
טאַשן די מענטשהייט, זי פֿונאַנדערזעצן לױיטן נאַציאָנאַלן סימןי.4+ דאָ איז 
זיך כמורנער, דער אַמאָליקער ס"סאָװויעץ, שאַרף פֿונאַנדערגעגאַנגען מיט זײַנע 
בונדישע חבֿרים, 42 

דער פּירסום און די באַשטעטיקונג פֿון דער טעריטאָריאַליסטישער פּראָ- 
גראַם זײַנען געווען גינציק פֿאַר דער נײַער באַװעגונג. אָבער די נעגאַטיווע זײַט 
פֿון דער זאַך איז געווען די געשפּאַנטע דערװאַרטונג פֿון די ברייטסטע ייִדישע 
פֿאָלקסמאַסן, אַז װי באַלד אַזױ, קאָן דאָך די ראַטנמאַכט ברייט עפֿענען די 
טויערן פֿון ביראָכידזשאַן פֿאַר ייִדישער איבערװאַנדערונג פֿון אויסלאַנד, קודם- 
כּל פֿון פּוילן. דער גװאַלדיקער עמיגראַציע- דראַנג פֿון די ייַדישע מאַסן, זייער 
גרײיטשאַפֿט צו גיין װוּ עס זאָל ניט זײַן, אַבי צו געפֿינען אַרבעט, ברויט, אַ 
זיכערן דאַך איבערן קאָפּ און ווער רעדט שוין אַ ייִדישע נאַציאַנאַלע סבֿיבֿה, 
האָט זיך אויף אַ ספּעקטאַקולערן אופֿן מאַניפֿעסטירט אין די ערשטע עטלעכע 
חדשים נאָכן סאָוועטישן דעקרעט פֿונעם 7טן מײַ 1924, קאָמוניסטישע און 
פּראָקאָמוניסטישע עלעמענטן האָבן פֿיפֿיק אויסגענוצט די קאָניונקטור. זיי האָבן 
תּיכֹּף געשאַפֿן אַן אָרגאַניזאַציע אונטערן נײיטראַלן נאָמען ,אַגראָייִד", געזעל- 
שאַפֿט צו פֿאַרשפּרײטן ערדאַרבעט און הויז-אינדוסטריע צווישן ײִַדן אין פּוילן, 
אָבֶער מיטן איינציקן אָפֿענעם ציל -- צוֹ אהעלפֿן ביראָבידזשאַן". דער בריי- 
טער פֿאָלקס-עולם האָט זיך װייניק פֿאַרשטאַנען אויף די אמתש כּוונות פֿון די 
פֿאַקטישע מנהיגים פֿון ?אַגראָייִד*, װאָס האָבן זיך צו ערשט באַהאַלטן הינטער 
דער פּלייצע פֿון עטלעכע כּלומרשט אומפּאַרטײיַשע אָנפֿירערס. מען האָט בתּמי- 
מות געגלויבט, אַז מיטן פֿאַרשרײַבן זיך אין , אַגראָייַד* קריגט מען אַ האָפֿענונג 
אַרױסצופֿאָרן פֿון פּוילן קיין ביראָבידזשאַן. אין דער געזעלשאַפֿט האָבן זיך 
פֿאַרשריבן ניט נאָר לינק געשטימטע יוגנטלעכע, נאָר אויך אַ גאָר גרויסע צאָל 
מיטליאָריקע ייִדן, אַרבעטערס, בעל-מלאָכות און קליינהענדלערס. אין אַ בליץ 

שנעלן טעמפּאַ האָטס דער אאַגראָייִד" דערגרייכט די צאָל פֿון 20,000, 42 און 
לויט זײַנע אייגענע ידיעות --- אַפֿילן פֿון 25,000 מיטגלידער ++ במשך פֿון אַ 
קנאַפּן האַלבן יאָר. מען דאַרף דערבײַ ניט פֿאַרגעסן, אַז דאָס יאָר 1924 איז 
געווען דער אַפּאָגײ פֿון דער ציוניסטישער מאַכט און השפּעה אין פּױלן, 

פֿאַרשטײט זיך, אַז דאָס איז אין אַ גרויסער מאָס געװאָרן אַ קאָנקורענץ 
פֿאַר דער פֿאַרשפּרײטונג פֿונעם טעריטאָריאַליסטישן געדאַנק. פֿאַר אַ פּשוטן 
ייִדן פֿון אַ גאַנץ יאָר איז געווען שווער צו פֿאַרשטײן, צו װאָס דאַרף מען זיך 
פֿאַרהאַקן דעם קאָפּ מיט עפּעס אַ טעריטאָריע, װאָס װער ווייס ווען מען װעט 
זי קריגן און צי מען װעט זי בכלל קריגן, בשעת ווען ,ביראָבידזשאַן איז שוין 
דאָ?. װאָס שייך די אמתע הינטערקוליסן-אָנפֿירער פֿונעם ;אַגראָייִד?, האָבן זי 
לחלוטין ניס געטראַכט ניט נאָר וועגן , פֿאַרשפּרײיטן ערדאַרבעט און הויז-איג- 
דוסטריע צווישן די ייִדן אין פּולן" (ווי דאָס האָט פֿיגורירט, צוליב פּאָליצײיישע 
טעמים, אינעם סטאַטוט פֿון דער געזעלשאַפֿט), נאָר האָבן אַפֿילו ניט אָנגענו- 
מען קיינע שום מיטלען אױסצופּועלן בײַ דער סאָוועטישער רעגירונג, זי זאָל 
אַרײַנלאָזן כאָטש אַ ביסל עמיגראַנטן פֿון פּױלן. אַנשטאָט דעם האָבן זיי קאָנ- 
צענטרירט די אַרבעט אויף פּראָפּאַגאַנדירן ,די ראָלע פֿון ביראָבידזשאַן אַלס 
מוסטער פֿון דער לייזונג פֿון דער ייִדן-פֿראַגע מיט דער אונטערשטרײיכונג, אַז 
דער עמיגראַציאָניזם און טעריטאָריאַליזם לייזן ניט די פּראָבלעמען פֿון פּראָ- 
דוקטיוויזירונג* 7* און אַז מען דאַרף אקעמפֿן פֿאַרן שאַפֿן די באַדינגונגען פֿון 
פּראָדוקטיװויזירן און איבערבויען די װירטשאַפֿטלעכע יסודות פֿון די דעקלאַ- 
סירטע און פּויפּעריזירטע ייִדישע מאַסן" * -- פּשוטער גערעדט, מאַכן אין 
פּוילן אַ קאָמוניסטישע רעװאָלוציע, | 

היות װי אַ סך ייִדן האָבן אינדיווידועל געבעטן סאָוועטישע וויזעס קיין 
ביראָבידזשאַן, האָט די ראַטן-רעגירונג סוף- כּל-סוף אָפֿיציעל געמאָלדן, אַז בי- 
ראָבידזשאַן איז באַשטימט נאָר פֿאַר סאָוועטישע ייִדן און אַז קיין אײַנװאַנדע- 
רונג פֿון אויסלאַנד ווערט ניט פֿאָרױסגעזען". דאָס האָט געבראַכט צו אַן 
אויסניכטערונג, די קאַנדידאַטן צו עמיגרירן קיין ביראָבידזשאַן האָבן פֿאַרלאָזן 
דעם ,אַגראַָייָד?, און צוליב דער קאָמוניסטישער פּראָפּאַגאַנדע, װאָס עס האָבן 
געפֿירט זי פֿאַרבליבענע לינקע עלעמענטן פֿון דער געזעלשאַפֿט, האָט זי די 
פױילישע רעגירונג פֿאַרמאַכט אין פֿעברואַר 1935, אָבער ערשט אין 1927-1936 
האָט מען ענדגילטיק אױפֿגעהערט צו ריידן און צו טראַכטן וועגן ביראָבידזשאַן 
וי וועגן אַ לאַנד פֿון דער ייַדישער צוקונפֿט, 


די גרינדונג-קאָנפֿערענץ פֿון 29סטן יוני 1954 


דערװײַל זײַנען די צוגרייטונגען צו דער אַלפּױלישער טעריטאָריאַליס- 
טישער באַראַטונג אָנגעגאַנגען װײַטער. אין אַ ריי פּראָװינצשטעט זײַנען גע- 
שאַפֿן געװאָרן איניציאַטיװ-גרופּעס. אין ווילנע, למשל, װוּ ביז דעמאָלט האָט 

עקסיסטירט נאָר די יוגנטלעכע שפּאַרבער-גרופּע, האָט י. טשערניכאָו צו" 
נױפֿגערופֿן אַן ענגערע באַראַטונג פֿון אַמאָליקע פֿאַראײניקטע און דעמאָקראַטן 
(צווישן זיי ז. קלמנאָוויטש, שמואל לאַקערמאַן *4, שלמה באַסטאָמסקי?+, ברוך 
לובאָצקי 50 אײאַ), דערציילט זיי וועגן די באַמיונגען אין פּאַריז, לאָנדאָן און 
װאַרשע, געשטעלט זי פֿאַר אַ מוסטער די אַקטיווע אַרבעט פֿון די וילנער 
שפּאַרבערס און באַקומען זייער איינשטימיקן אָנשלוס אָן דער אַקציע פֿון דער 
אָרגאַניזיר-קאָמיסיע. 

די אָרגאַניזיר-קאָמיסיע האָט פֿאָרזיכטיק גערעדט ועגן דער צוגעגרייטער 
באַראַטונג װוי וועגן בלויז אַ , פֿאָרקאָנפֿערענץ* (װײַל די באַװעגונג האָט זיך 
נאָך געפֿונען אין אַן עמבריאָנאַלן צושטאַנד), אָבער נעמענדיק אין אַכט אירע 
רעזולטאַטן, װאָלט געווען ריכטיקער אָנצורופֿן זי קגרינדונג-קאָנפֿערענץ*. זי 
איז פֿאָרגעקומען במשך פֿונעם גאַנצן טאָג פֿון 29סטן יוני 19234, אין זלמן 
מײַזנערס דירה אויף כלאָדנע 2, װאָס איז זינט דעמאָלט געװאָרן דער צענטער 
פֿון דער נײַער באַװעגונג 1 איצט איז מעגלעך אָנצורופֿן נאָר אַ טייל נעמען 
פֿון די באַטײליקטע. פֿון װאַרשע האָבן אָנטײל גענומען פֿינף פֿאָרשטײערס 
פֿון די אומאָפּהענגיקע: יוסף קרוק, לעאָן פֿײיגנבױם, חיים ראָזענבעס, בערנאַרד 
בערקמאַן פּאָסוואָנסקי) און אַ פֿאָרשטײער פֿונעם יונגן דור, דער יונגער גע" 
הילף-אַדװאָקאַט און טוער פֿון דער יוגנט-אָרגאַניזאַציע ;שטראַל* יוסף ראָ- 
זענצווייג. חוץ זלמן מײַזנערן האָבן זיך באַטײליקט נאָך עטלעכע אַמאָליקע ס"יס, 
װאָס האָבן ניט געהערט צו די אומאָפּהענגיקע (צװוישן זיי מ. וױגדאָראָוויטע). 
די אַמאָליקע בירגערלעכע טעריטאָריאַליסטן האָט פֿאָרגעשטעלט בערנאַרד 
פֿאַגעלנעסט, װאָס מיר האָבן שוין באַגעגנט זײַן נאָמען אין שייכות מיט די 
פּרוּוון אױפֿצולעבן די ייַט"אָ (/' 26). פֿון ווילנע זײַנען געקומען יוסף טשער" 
ניכאָוו און מיכאל אַסטור --- דער לעצטער אין נאָמען פֿון ;שפּאַרבער". די 
לאָדזשער איניציאַטיוו-גרופּע איז געווען רעפּרעזענטירט דורך אַבֿרהם פריד" 
ריכן. פֿון פּרוזשענע איז געקומען דער אַלטער ס"סאָװיעץ,. איבערגעגעבענער 
ילדיש-וועלטלעכער לערער און רעדאַקטאָר פֿונעם װאָכנבלאַט פרוזשענער לעבן, 
גרשון אורינסקי **. עס איז אויך געקומען אַ פֿאָרשטײער פֿון טשענסטאָכאָו, 
װווּ די אומאָפּהענגיקע האָבן געהאַט אַ פֿאַרהעלטנישמעסיק שטאַרקע גרופּע. 
װי עס גיט איבער דער באַריכט, האָט די ,באַראַטונג באַקומען באַגריסונג- 
בריוו פֿון די גרופּעס פֿון אונדזערע פֿרײַנד אין ביאַליסטאָק, פּיאָטרקאָו, נאָי 
װאָגרודעק (ייִדיש: נאָװאַרעדאָקן און גראָדנע", װאָס האָבן צוליב ;טעכנישע 
סיבות* ניט געקאָנט שיקן קיין פֿאָרשטײערס, אָבער האָבן אַלע ;אונטערגע- 
שטראָכן די געװאַלדיקע אַקטועלקײט און רעאַלע מעגלעכקייט פֿון אַ מאָדער- 
נער טעריטאָריאַליסטישער קאַלאָניזאַציע*. לויטן באַריכט איז צו דער באַראַי 
טונג אויך געקומען פֿון פּאַריז אַ פֿאָרשטײער פֿון דער קליגע פֿאַר ייִדישער 
קאָלאָניזאַציע* (ד"ר אַ. סינגאַלאָווסקי). 

אין נאָמען פֿון דעם אָרגאַניזיר-ביוראָ האָט געעפֿנט די באַראַטונג 
ח' זלמן מײַזנער. ער װײַזט אָן, אַז ערשט איצט איז די טעריטאָריאַליס- 
טישע קאָלאָניזאַציע געװאָרן אַ ברענענדיקע טאָג-נויטװענדיקייט, 
ערשטנס זײַנען די מעגלעכקייטן פֿון אײַנװאַנדערונג מיט 20-20 יאָר צו- 
ריק געווען לײַכט מעגלעך אין פֿאַרשײדענע לענדער (באַזונדערס קיין 
אַמעריקע) {...) איצט אָבער זײַנען כּמעט אַלע באַפֿעלקערטע לענדער 
אַבסאָלוט פאַרמאַכט פֿאַר ייִדישע עמיגראַנטן. צוריטנס האָבן די ייִדישע 
מאַסן פֿאַר די לעצטע 17 יאָר באַװיזן, אַז זיי האָבן אין זיך אַזױ פֿיל שאַ- 
פֿונג-כּוחות און ענערגיע, אַז זיי קאָנען אויך איבערגיין פֿון אומפּראָדוק- 
סיווע שטאָטישע באַשעפֿטיקונגען צו פּראָדוקטיווער אינדוסטריע און 
לאַנדװירטשאַפֿט, דריטנס איז די אינטערנאַציאָנאַלע װעלט פֿיל מער 
דורכגעדרונגען מיט דער אָנערקענונג פֿון דער נייטיקייט צו לייזן די 
ייִדישע עמיגראַציע-פֿראַגן אין די פֿאָרמען פֿון קאָנצענטרירטער קאָלאָ- 
ניזאַציע. דאָס וועט פֿאַרלײַכטערן די קאַלאָניזאַציע פֿון אַ פֿרײַער טערי- 
טאָריע. פערטנס זײַנען די פֿינאַנציעלע און טעכנישע פֿראַגן אויך איצט 
לײַכטער. דאָס אַלץ װײַזשט, אַז איצט אי ענדלעך פֿאַראַן די רעאַלע אָב- 
יעקטיווע און פּראַקטישע מעגלעכקייט צו רעאַליזירן דעם טעריטאָריאַ- 
ליזם, די באַװעגונג מוז אָבער זײַן צוגעפּאַסט צו די נײַע באַדינגונגען. 
צום סוף לייגט דער רעדנער פֿאָר אויף דער הײַנטיקער באַראַטונג זיך 
ניט צו פֿאַרנעמען מיט קיין טעאָרעטישע פּראָבלעמען (מיט זיי װעלן 
זיך באַשעפּטיקן די אָרטיקע גרופּעס, די פּרעסע און די שפּעטערדיקע 
קאָנפֿערענץ), נאָר פֿאַרנעמען זיך מיט פּראַקטישע פֿראַגעס. 

אַלס פֿאָרזיצערס פֿון דער באַראַטונג װוערן געוויילט די חח' ז. מײין- 
נער און י. טשערניכאָוו-ידניאלי (ווילנע), אַלס סעקרעטאַר ח' מ. אַסטור, 
די טאָג"אָרדענונג איז געװען: 1) אַרײַנפֿיר-װאָרט פֿון פֿאַרטרעטער פֿון 
װאַרשעװער אָרגאַניזיר-ביוראָ און פֿון דער פּאַריזער ליגע פֿאַר ייַדישער 
קאָלאַניזאַציע, 2) אונדזער נאָענטסטע טעריטאָריאַליסטישע טעטיקייט, 3) 
אָרגאַניזיר-פֿראַגעס, 4) פּרעסע, 5) פֿאַרשײדנס. דעם באַריכט פֿון די 
װאַרשעװער חבֿרים האָט אָפּגעגעבן פּראָפֿעסאָר בערקמאַן. (..), 


די דיסקוסיע אַרום דער פֿראַגע קאונדזער נאָענטסטע טעריטאָריאַליסטי- 
שע טעטיקייט" האָט געטראָגן אַ לעבעדיקן און מונטערן כאַראַקטער. קיינער 
האָט ניט געהאַלטן קיין לאַנגע פּראָגראַמאַטישע רעדעס. דער ערשטער האָט 
גערעדט י. טשערניכאָוו. ער האָט אָנגעװיזן, פֿאַר װאָס די אַלטע ס"ס נעמען זיך 
װוידער פֿאַר דער איבערגעריסענער אַרבעט. קיין אַנדער אויסוועג איז פֿאַרן 
ייִדישן פֿאָלק ניטאָ, די אױפֿגאַבע איז גראַנדיאָז, די שוועריקייטן זײַנען גרויס, 
די אַרבעט איז האַרב און אומדאַנקבאַר, אָבער, -- האָט ער פֿאַרענדיקט, -- 
;ניטאָ קיין ברירה, מען מוז קריכן!" 

י. קרוק האָט אָפּטימיסטיש גערעדט ועגן פּערספּעקטיוון פֿון פּאָליטישע 
אונטערהאַנדלונגען. פֿאַר דער וועלט-מלחמה, האָט ער געזאָגט מיט הומאָר, 
האָט מען אויף אַ מיניסטער געקוקט וי אויף עפּעס אויסערגעוויינטלעכס; איצט 
קאָן גרײַלעך טרעפֿן, אַז נעכטן האָסטו מיט עמעצן צוזאַמען געטרונקען קאַװע 
און מאָרגן איז ער אַ מיניסטער. ער האָט געלייגט גרויסע האָפֿענונגען אויף 


78 קאַפּיטל צװיי 


די קומענדיקע װאַלן צום ענגלישן פּאַרלאַמענט, װאָס קאָנען אומקערן צו דער 
מאַכט די לײבאָר-פּאַרטײ, װאָס מיט איר, און בפֿרט מיט איר לינקן פֿליגל, 
האָט ער געהאַט אַלטע און ענגע אינטערנאַציאָנאַלע פֿאַרבינדונגען. אַ פֿרײַנד- 
שאַפֿטלעכע ענגלישע רעגירונג איז וויכטיק ניט נאָר פֿון שטאַנדפּונקט פֿון די 
אייגנטלעכע בריטישע קאַָלאָניעס, נאָר אויך צוליב איר נאָענטקײט צו די ברי- 
טישע דאָמיניאַנען און אַפֿילו צו פּאָרטוגאַל, װאָס איז פֿאַרבונדן מיט ענגלאַנד 
דורך אַ פֿיל-הונדערטיאָריקן פֿרײַנדשאַפֿט-אָפּמאַך. ענגלאַנד האָט זיך מתחייבֿ 
געווען צו שיצן די פּאָרטוגעזישע קאָלאָניעס פֿון דײַטשע פּרעטענזיעס -- דאָס 
איז באַזונדערס אַקטועל נאָך היטלערס קומען צו דער מאַכט, 


מיט נאָך מער אָפּטימיזם האָט גערעדט ב. בערקמאַן. , טעריטאָריאַליזם 
איז ניט נאָר נויטװוענדיק --- ער איז אומפֿאַרמײַדלעך!? האָט ער אױסגערופֿן, 
די קאַלאָניאַלע רעגירונגען זײַנען פֿאַראינטערעסירט אין באַפֿעלקערן און אַנט- 
וויקלען זייערע כּמעט פּוסטע און פּרימיטיווע קאַלאָניעס. זיי װאָלטן באַגריסט 
אַן ערנצטן פּראיעקט, װאָס זאָל צוציען אַהין געניטע און ענערגישע ייִדישע 
קאָלאָניסטן און זאָל ברענגען צו געהעריקע אינוועסטיציעס פֿון קאַפּיטאַל, 
בסך-הכּל האָבן זיך אין דער דיסקוסיע באַטײליקט 11 חבֿרים. עס האָט זיך 
געלאָזט הערן נאָר איין פּעסימיסטישער טאָן (דאַכט זיך, מצד װיגדאָראָװיטשן): 
אַז הײַנט האָט ניט די טעריטאָריאַליסטישע באַװעגונג קיין זאַנגװיל -- און 
אָן אַ פֿירער פֿון דעם קאַליבער קאָן מען ניט אױפֿטאָן קיין גרויסע זאַכן 

אויף װױפֿל עס זײַנען באַרירט געװאָרן פּאַלעסטינע און ביראָבידזשאַן 
איז די אַלגעמײײנע שטימונג פֿון דער באַראַטונג מער וייניקער ריכטיק כאַ- 
ראַקטעריזירט געװאָרן דורך טשערניכאָוון אין זײַן בריוו צו זשיטלאָווסקין, גע" 
שריבן אונטער איר פֿרישן אײַנדרוק; 53 


אין קורצן וועגן דער גרונטשטימונג. דער אױסגאַנגפּונקט (לויט מײַן 
באַנעמען) זײַנען די נצחונות און מפּלות פֿון ציוניזם. דאָס װאָס דער 
ציוניזם האָט באַװויזן אױפֿצוטאָן אין ארץ-ישׂראל (אין די באַדינגונגען 
פֿון דעם דאָזיקן קליינעם לאַנד) איז די בעסטע באַרעכטיקונג פֿאַר די 
קאַלאָניזאַציע-פֿעיקײטן (אין נאַציאָנאַלע פֿאָרמען) פֿון דעם ייַדישן 
פֿאָלק. (...) פֿון אַמאָליקע אַנטיציוניסטישע שטימונגען, וועלכע האָבן גע" 
הערשט אין אונדזערע קרײַזן, קאָנסאָלידירט זיך אַלץ מער דער געדאַנק 
(,..) אַז ארץ-ישׂראל װערט אַרױסגעטראָגן אויסער די קלאַמערן פֿון 
קאַמף, נאָך מער, אַז עס דאַרף מיט אַלע מעגלעכקייטן װערן אונטער- 
שטיצט, (...) אָבער... דאָס לעבן האָט זײַנע אָביעקטיווע געזעצן און פּאַ- 
לעסטינע אירע ביז גאָר באַגרענעצטע מעגלעכקייטן (..) מען קען די 
פּראָבלעם פֿון טעריטאָריעלער אױפֿלעבונג ניט ;אַרײַנקװעטשן? אין די 
גרענעצן פֿון ארץ-ישׂראל. (...) איר קערט זיך פֿון צײַט צו צײַט אום 
צום באַגריף פֿון די ארץ-ישׂראל-, נאַכבאַר-לענדער*. לויט מײַן השקפֿה 
און איבערצליגונג איז עס אַ פֿעלער און אין אַ געוויסער מאָס אַ זעלבסט- 
אָפּנאַרערײ. | 

דאָס װאָס אונדז איז נייטיק, איז אַ גרויסע ניט-באַזעצטע טעריטאָ- 

ריע,. מיט אויסזיכטן פֿאַר עקספּאַנסיע פֿון אונדזער נאַציאָנאַלער קאָ- 
לאָניזאַציע, 

לוט דער מיינונג פֿון אַלע ,ספּעצן" איז אַזאַ טעריטאָריע אױפֿן 
ערשטן פּלאַן אַנגאָלע לוט אירע געאָפּאָליטישע באַדינגונגען (..) 

עס שטייען פֿאַר אונדז שווערע פּאָליטישע און טאַקטישע פּראָבלע- 
מען, די װיכטיקסטע: װאָס דאַרף מקדים זײַן -- די , טעריטאָריע? אָדער 
די אָרגאַניזאַציע? מיר לאָזן זיך אױפֿן מיטעלן וועג: אָרגאַניזירן די גש- 
זעלשאַפֿטלעכע מיינונג, אַקטיוויזירן דעם טעריטאָריאַליסטישן רצון, און 
אין דער זעלבער צײַט פּראַקטיש צו קומען צו אַ ‏ , טעריטאָריע?. עס איז 
ביז גאָר אַ שווערע אױפֿגאַבע. זי ווערט נאָך קאָמפּליצירט דורך ביראָ- 
בידזשאַן. אויף װיפֿל עס מוז באַגריסט װוערן דער פֿאַקט פֿון קאָנצענט- 
רירטער קאָלאָניזאַציע פֿון ייִדן אין ראַטן-פֿאַרבאַנד, אויף װיפֿל עס איז 
וויכטיק אידעאָלאָגיש, װאָס די פֿירער פֿון ראַטן-פֿאַרבאַנד פּראָקלאַמירן 
(.) דעם טעריטאָריאַליזם, מוז מען לוט אונדזער מיינונג בנוגע יידן 
פֿון קאַפּיטאַליסטישע לענדער (אין פֿאַרנעם, וועלכער איז אונדז נייטיק) 
זיך ניט לאָזן סענטימענטאַל פֿאַרפֿירן פֿון דער מעגלעכקייט, אַז אױפֿן 
אַמור קאָן געלייזט ווערן אונדזער נאַציאָנאַל-טעריטאָריאַלע פּראָבלעם, 


ניט אַלע זײַנען געווען אַזױ גינציק געשטימט צו די ציוניסטישע אױפֿ- 
טוען אין פּאַלעסטינע, װי עס איז אין יענער צײַט געװען טשערניכאָו; אָבער 
אויך אין װאַרשע, פּונקט וי פֿאַר דעם אין לאָנדאָן, ניו-יאָרק און פּאַריז, האָט 
מען געטאָן אַלץ אויף צו פֿאַרזיכערן עפּעס אַ מאָדוס ויווענדי מיטן ציוניזם, 
צו דערגרייכן מיט אים עפּעס אַ פֿונאַנדערגרענעצונג פֿון די אַרבעט-ספֿערעס, 
װאָס שייך ביראָבידזשאַן האָט קרוק פֿאָרגעלײגט, די באַראַטונג זאָל שיקן דער 
ראַטנמאַכט אַ באַגריסונג פֿאַר פֿאַרװאַנדלען ביראָבידזשאַן אין אַ ייִדישער אוי- 
טאָנאָמער געגנט. דער פֿאָרשלאָג איז ניט אָנגענומען געװאָרן. 

אינעם אָקערשט ציטירטן פֿראַגמענט פֿון טשערניכאָווס בריוו צו זשיט- 
לאָווסקין איז געווען אָנגערופֿן די האַרבסטע פּראָבלעם, װאָס איז געשטאַנען 
פֿאַר דער באַראַטונג אױפֿן געביט פֿון אָרגאַניזאַציע און געזעלשאַפֿטלעך-פּאַ- 
ליטישער אַקציע: צי קאָן מען שאַפֿן אַ מאַסן-באַװעגונג אָן אַ /טעריטאָריע* --- 
און צי קאָן מען דערגרייכן די ,טעריטאָריע? אָן אַ מאַסן-באַװעגונג? אַז אין 
פֿאַל פֿון באַקומען אַ טעריטאָריאַלע קאָנצעסיע װעט תּיכֹּף געשאַפֿן װערן אַ 
מאַסן-באַװעגונג -- אין דעם האָט ניט געצװײפֿלט קיין איין פּשוטער ייד פֿון 
אַ גאַנץ יאָר און אַפֿילו די קעגנערס !?; אַז מען קאָן ניט קומען צו די אויס- 
געמאַטערטע ייִדישע מאַסן בלויז מיט אַן אַבסטראַקטן לאָזונג --- איז אויך גע- 
ווען קלאָר. אָבער פּונקט אַזױי קלאָר איז געווען אַז אַ קליינער פּריװאַטער 
קאָמיטעט אָן אַן אָנשפּאַר אין פֿאָלק װעט ניט האָבן ניט קיין אױיטאָריטעט, ניט 
אַפֿילו קיין כּוח דורכצופֿירן מיט הצלחה ערנצטע פּאָליטישע אונטערהאַנדלו:- 
גען. עס האָט זיך געשאַפֿן אַ פֿאַרכּישופֿטער קרײַז, און דער ,מיטעלער וועג", 
װאָס איז אָנגענומען געװאָרן, איז געווען דער איינציקער מעגלעכער פּראַק- 
טישער אויסוועג: ניט שטרעבנדיק צו קיין מאָסן-אַגיטאַציע, שאַפֿן אַן אָרגאַ- 

ניזאַציע פֿון אידעישע, איבערגעגעבענע און שטאַנדהאַפֿטיקע עלעמענטן, װאָס 
זאָל זײַן בכּוח צו פֿאַרזיכערן די אויסגאַבע און די פֿאַרשפּרײטונג פֿון אַ צענ- 
טראַלן זשורנאַל, צו פֿאַרברײטערן דעם טעריטאָריאַליסטישן געדאַנק, צו בילדן 
קאָמפּעטענטע אָרגאַנען פֿאַר דער אױספֿאָרשונג פֿון פֿאַראַנענע מעגלעכקייטן 
און פֿאַר פּאָליטישע קאָנטאַקטן מיט פֿאַראינטערעסירטע רעגירונגען און אַפֿילו 
אויסצובילדן דעם יאָדער פֿון דער קומענדיקער פּיאָנירן-באַװעגונג, 

אַזאַ אָרגאַניזאַציע האָט נויטווענדיק געמוזט טראָגן דעם כאַראַקטער פֿון 
אַ ליגע. אָבער די באַראַטונג האָט קאַטעגאָריש אָפּגעװאָרפֿן דעם פֿאַרשטעלטן 
און פּאַרעװען נאָמען , ליגע פֿאַר ייִדישער קאָלאָניזאַציע?, װאָס מען האָט מיט 
זיבן חדשים פֿריִער אָנגענומען אין פּאַריז. מען האָט באַשלאָסן, אַז מען האָט 
ניט װאָס מורא צו האָבן פֿאַרן װאָרט ,;טעריטאָריאַליזם? און מען דאַרף ריידן 
קלאָרע דיבורים. די פּולישע ליגע האָט געדאַרפֿט הייסן ליגע פֿאַר טעריטאָ- 
ריאַליסטישער קאָלאָניזאַציע *, דאָס װאָרט ;קאָלאָניזאַציע?" האָט געדאַרפֿט 
אונטערשטרײַכן די פּראַקטישע צילגעװוענדקייט פֿון דער ליגע, און דער נאַי 
מען אין גאַנצן האָט געדאַרפֿט אי אויסדריקן די אידעיישע המשכדיקייט פֿון 
דער נײַער באַװועגונג, אי אָפּטײלן זי פֿון דער אַלטער ייִט"אָ, װאָס אויף איר 
האָט מען געקוקט װי אַ דורכגעגאַנגענעם װייניק מזלדיקן עטאַפּ. 


די אָרגאַניזאַציע אין פּױלן שטעלט זיך אין דער ערשטער ריי אין 
פֿאַרבינדונג מיט דער פּאַריזער ליגע און שטרעבט צו אַ סאָלידאַרישער 
אַרבעט, 

איינשטימיק איז אויך אונטערגעשטראָכן געװאָרן, אַז די ליגע פֿאַר 
טעריטאָריאַליסטישער קאַלאָניזאַציע איז ניט קיין שום נײַע פאַרטײי 
אָדער וועלכע ס'איז פּאַרטײיַשע פּאַליטישע קערפּערשאַפֿט. אין איר 
קאָנען מיטאַרבעטן פֿאַרשײידענע שאַטירונגען און גרופּירונגען, וועלכע 
קאָנען אין אַלע אַנדערע פֿראַגן האָבן פֿאַרשײדענע מיינונגען. פֿאַראײ- 
ניקן זי דאַרף דער פּראַקטישער, קאָנקרעטער ציל: טעריטאָריאַליסטי- 
שע קאַלאָניזאַציע. דער צװיעץ-פּאַרטיייישער כאַראַקטער מחז אומבאַ- 
דינגט אײַנגעהאַלטן ווערן 


עס איז אויך אָנגענומען געװאָרן --- אָבער ניט וי אַן אָפֿיציעלער באַשלוס 
פֿון דער גאַנצער באַראַטונג --- אַ פּלאַן צו אָרגאַניזירן אַ פֿאַרבאַנד פון אַלטע 
טעריטאָריאַליסטן, װאָס זאָל זײַן דער חוט-השדרה און דער טאָנגעבער פֿון 
דער ליגע. דעם דאָזיקן פּלאַן האָט מען קיין מאָל ניט דורכגעפֿירט אין לעבן -- 
סיל צוליב דער אומראַציאַנעלקײט פֿון שאַפֿן אַ פּאַראַלעלע אָרגאַניזאַציע, סײַ 
צוליב דעם, װאָס די אַלטע טעריטאָריאַליסטן זײַנען לגמרי ניט געווען אידעיש 
נעענטער איינע צו די אַנדערע וי צו די נײַ-צוגעשטאַנענע אָנהענגערס פונעם 
טעריטאָריאַליזם. די אינעוייניקסטע צעטיילונגען אין דער ליגע זײַנען גע- 
גאַנגען לויט אַנדערע ליניעס, ניט פֿאַרבונדענע מיטן טעריטאָריאַליסטישן 
סטאַזש פֿון די מיטגלידער. 

ס'איז אָנגענומען געװאָרן אַ גאַנצע ריי פּראַקטישע באַשלוסן וועגן 
אָרגאַניזיר-פֿראַגן, און ס'איז אויסגעוויילט געװאָרן אַ צענטראַל-ביוראַ 
פֿון 7 חבֿרים, וועלכע זאָלן װײַטער פֿירן די אַרבעט, דער סעקרעטאַריאַט 
געפֿינט זיך אין װאַרשע: צום פּלענום געהערן אויך חבֿרים פֿון אַנדערע 
שטעט. 


די רשימה פֿון די מיטגלידער פֿון אָט דער ערשטער צענטראַל-פֿאַרװאַל- 
טונג פֿון דער פּוױלישער ליגע האָט זיך אין ערגעץ ניט אָפּגעהיט, אָבער לויט 
אַלע משמעות זײַנען די 7 מיטגלידער געװען: מײַנער, קרוק, פֿײגנבױם, ראָ- 
זענבעס, בערקמאַן פֿון װאַרשע, טשערניכאָוו פֿון ווילנע און דייר ש. אייגער פֿון 
לאָדזש. מײַזנערן האָט מען באַשטימט פֿאַרן גענעראַל-יסעקרעטאַר, און ער איז 
פֿאַרבליבן אויף אָט דעם אַמט ביזן אויסבראָך פֿון דער צווייטער וועלט-מלחמה, 
טשערניכאָוון האָט מען איבערגעגעבן די הויפּט-רעדאַקציע פֿונעם פּראָיעק- 
טירטן צענטראַלן אָרגאַן אין ייַדיש און מען האָט באַשטעטיקט, לויט זײַן פֿאָר- 
שלאָג, ז. קלמנאָוויטשן װוי דעם מיטרעדאַקטאָר. קרוקן האָט מען באַשלאָסן װי 
װײַט מעגלעך שנעלער אַרױיסשיקן קיין לאָנדאָן, כּדי צו אָרגאַניזירן דאָרטן אַן 
עפֿעקטיון פּאָליטישן צענטער. מײַונער, קרוק און טשערניכאָוו זײַנען פֿון ערשטן 
מאָמענט אָן, אויף אַ נאַטירלעכן אופֿן, געווען די דרײַ אָנפֿירנדיקע פּערזענלעכ- 
קייטן פֿון דער פּוילישער טעריטאָריאַליסטישער באַװועגונג, 

;דער וויכטיקסטער טראָט צו שטאַרקן דעם אָפּגעשװאַכטן (נאָך אַזױ פֿיל 
מפּלות) טעריטאָריאַליסטישן ווילן דאַרף זײַן אונדזער זשורנאַל, וועלכן (...) מיר 
טרעטן צו אַרױיסצוגעבן", האָט נאָך דער באַראַטונג געשריבן טשערניכאָוו צו 
זשיטלאָווסקין, * מען האָט באַשלאָסן, אַז דאָס דאַרף זײַן אַ חודש-שריפֿט, װאָס 
זאָל אַלזײַטיק באַהאַנדלען די ייִדישע גרונטפּראָבלעמען, די פֿראַגעס פֿון אַלגע- 
מיינער און ייִדישער קאָלאָניזאַציע, די אידעאָלאָגישע יסודות און אױפֿגאַבעס 
פֿון דער טעריטאָריאַליסטישער באַװעגונג,. דעם פֿאָרשלאָג, דער אָרגאַן זאָל 
הייסן דער נײַער וועג לזכר דעם באַרימטן צענטראַל-אָרגאַן פֿון ס"ס אין די 
יאָרן 1907-1906, האָט מען אָפּגעװאָרפֿן צוליב דעם צו אײנזײַטיק פּאַרטײיַשן 
כאַראַקטער פֿון אָט דעם נאָמען. מען האָט זיך אָפּגעשטעלט אױפֿן נאָמען 
פֿרײַלאַנד, װאָס האָט געהאַט טיפֿע װאָרצלען אין דער טעריטאָריאַליסטישער 
טראַדיציע און האָט קורץ און בולט אױיסגעדריקט דעם תּמצית פֿון דער באַ- 
וועגונג. פֿרײַלאַנד האָט געהייסן אַן אוטאָפּישער ראָמאַן פֿונעם עסטרײכישן 
שרײַבער טעאָדאָר הערצקא, װאָס זײַן לאַנדסמאַן און מיטצײַטלער טעאָדאָר 
הערצל האָט אים ציטירט און אַרומגערעדט אין איינעם פֿון די קאַפּיטלען פֿון 
זײַן ייִדישער מלוכה. אַ דאַנק הערצלען איז דער אויסדרוק פֿרײַלאַנד געװאָרן 
פּאָפּולער אין די טעריטאָריאַליסטישע קרײַזן פֿון אָנהײיב 20סטן י"ה. אין דער 

טעריטאָריאַליסטישער פֿראַזעאָלאָגיע (באַזונדערס בײַ די סייס) האָט פֿרײַלאַנד גע- 
שפּילט אַן ערך די זעלבע סימבאָליש-פּראָגראַמאַטישע ראָלע װאָס ציון בײַ 
די ציוניסטן. אַזױ האָט אויך געהייסן דער ס"סישער פֿאַרלאַג אין אַדעס אין 
6, און אין 1909 האָט די ס"יסישע קאָלאָניע אין ווין '* אַרױסגעגעבן דעם 
זאַמלבוך דאָס ייִדישע פֿרײַלאַנד. אַ דאַנק דעם נײַעם זשורנאַל איז דער נאָמען 
פֿרײַלאַנד ספּאָנטאַניש באַהאָפֿטן געװאָרן מיט דער טעריטאָריאַליסטישער באַ- 
וועגונג, ביז ער איז אויף דער לאָנדאָנער קאָנפֿערענץ אין יולי 1935 אָפֿיציעל 
אַרײַנגענומען געװאָרן אין איר נאָמען און האָט אָנגעהויבן צו באַצייכענען די 
גאַנצע אָרגאַניזאַציע. 

די װאַרשעװער קאָנפֿערענץ פֿון 29סטן יוני 1934 האָט פֿאַרפֿלאַנצט די 
טעריטאָריאַליסטישע באַװעגונג אין דעם גרעסטן ייִדישן ייִשובֿ, מיט די װאָרצ- 
לען דירעקט אין די פֿאָלקס-געדיכטענישן. זי האָט אָפֿן אױפֿגעהױבן די פֿאָן 
פֿון טעריטאָריאַליזם און זי האָט צוגעגרייט דעם ערשטן מאַסיון אידעישן 
אַרײַנמאַרש פֿון דער באַנײַטער באַװועגונג אױפֿן פֿאָרום פֿון דער ייִדישער גע- 
זעלשאַפֿטלעכער מיינונג, 

דער ערשטער אַרױסלאָז פֿון פֿרײַלאַנד, חודש-שריפֿט פֿאַר טעריטאָריאַ- 
ליסטישער קאַלאָניזאַציע, טאָפּלנומער 271, סעפּטעמבער-אָקטאָבער 1934, איז 
אַרױס פֿון דרוק אין װאַרשע אַרום דעם 5טן אָקטאָבער. דאָס איז געווען אַ בוך 
פֿון 112 זײַטן **. די רעדאַקציע און דאָס צענטראַל-ביוראָ האָבן זיך אָפּגעגעבן 
אַ קלאָרן דין-וחשבון, אַז די מיטבאַטײליקטע מחברים זײַנען געקומען אָדער 
צוריקגעקומען צום טעריטאָריאַליזם יעדערער מיט זײַן באַזונדערן וועג. אויף 
דער פּלענאַרער זיצונג פֿונעם צענטראַל-ביוראָ (פֿון 15טן ביזן 18טן אױגוסט 
4), האָט מען אין שייכות מיט דעם אָנגענומען אַזאַ רעזאָלוציע: 


די זיצונג האָט אויסגעהערט דעם באַריכט פֿון דער רעדאַקציע און 
איז מסכּים געווען, אַז די רעדאַקציע (..) זאָל שטרעבן אַרײַנציען צו 
דער מיטאַרבעט ליטעראַטן און טוערס פֿון פֿאַרשײדענע ריכטונגען. צו- 
ליב דעם זאָלן די אַרטיקלען -- אַלנפֿאַלס אין די ערשטע נומערן -- 
געשריבן ווערן אונטער דער אייגענער אַחריות פֿון די מחברים, װאָס 
זײַנען פֿאַראײניקט און שטרעבן צו איין ציל: טעריטאָריאַליסטישע קאָ- 
לאָניזאַציע. פֿאַרשײדענע שאַטירונגען און אָפּשאַצונגען זײַנען דעריבער 
-- באַזונדערס אין דער ערשטער צײַט -- אומפֿאַרמײַדלעך. דער זשור- 
נאַל שטעלט זיך קודם-כּל דעם ציל אױפֿצוקלערן און פֿאָרשטעלן אַן 
איינהייטלעכע אקציש-פּראָגראַם, 59 


נאָכן אַרױסגײן פֿונעם ערשטן ביכל האָבן ניט נאָר געוויסע זײַטיקע אָנ" 
פֿאַלערס, נאָר אויך די מחברים גופֿא שטאַרק מגזם געווען דעם באַטײַט פֿון אָט 
די ,שאַטירונגען". אָבער לייענענדיק דעם זשורנאַל איצטער, פֿון דער היסטאָ- 
רישער פּערספּעקטיוו, ווערט מען, אַדרבא, נשתּומם פֿון דער פֿונדאַמענטאַלער 
איינהייטלעכקייט, װאָס האָט זיך ספּאָנטאַניש געשאַפֿן אויף זײַנע זײַטן סײַ אין 

דער אידעאָלאָגישער באַגרינדונג, סײ בנוגע די צילן און מעטאָדן; דאַס האָבן 
אויך באַמערקט פֿרײַנד פֿון דער זײַט. ?* דער צענטראַלער סינטעטישער אַרטיקל 
פֿונעם ערשטן ביכל פֿרײַלאַנד איז בלי ספֿק געווען ד"ר חיים זשיטלאָװסקיס; 
די איבעריקע אַרטיקלען האָבן אין אַלע תּוך-פּראָבלעמען האַרמאַנירט מיט אים 
און האָבן אים ממלא געווען אין באַזונדערע פּונקטן. 

י. טשערניכאָוו האָט אין ,דער רוף צו פֿרײַלאַנד" געפֿרעגט: פֿאַר װאָס 
האָט דער טעריטאָריאַליזם, װאָס האָט אַזױ בולט געזען אַלע סתּירות פֿון 
ייִדישן לעבן, ועלכע שטופּן צו טעריטאָריאַלער קאָנצענטראַציע, פֿון 
דעסט ועגן ניט געקאָנט פֿאַרװירקלעכט װערן אין דער תּקפֿה פֿון 
זײַן ערשטן גרויסן געזעלשאַפֿטלעכן אױפֿשטײַג? װײַל זײַנע פּראָננאָזן זײַנען 
נאָך דעמאָלט געווען פֿריצײַטיק, די עמיגראַציע איז פֿרײַ אָנגעגאַנגען אין די 
לענדער מעבֿר לים, און אײראָפּע גופֿא האָט איבערגעלעבט אַ צײַט פֿון אַ 
געװאַלדיקן עקאָנאָמישן באַרג-אַרױף. יעדע באַועגונג גייט דורך דרײַ סטאַ- 
דיעס;: 


קודם- כּל קומם די וויזיע, דער אינטויַטיווער היסטאָרישער פֿאָר- 
געפֿיל. דערנאָך קומט די תּקופֿה פֿון קריטישער אָפּשאַצונג, אָביעקטיוון 
אַנאַליז, און ערשט שפּעטער מיט אַ געוויסער הפֿסקה שטייט אָן די צײַט 
פֿאַר דער פֿאַרװירקלעכונג, פֿון דער רעאַליזאַציע 51, 


אַזױ זײַנען נאָך די אוטאָפּישע סאַציאַליסטן מיט זייער פּראָטעסט קעגן 
סאָציאַלן אומיושר געקומען מאַרקס און ענגעלס מיט זייער װיסנשאַפֿטלעכן 
סאָציאַליזם; אָבער ערשט לענינען איז אויסגעקומען דורכצופֿירן אין לעבן אַ 
סאָציאַליסטישע רעװאָלוציע. נאָכן װיזיאָנער הערצל זײַנען געקומען די סאָ- 
ציאַליסטן-טעריטאָריאַליסטן מיט זייער װיסנשאַפֿטלעכן אַנאַליז פֿון די געזעצן 
פֿון ייִדישן לעבן -- אָבער ערשט איצט זײַנען די באַדינגונגען צײַטיק געװאָרן 
פֿאַר דער פֿאַרװירקלעכונג פֿונעם טעריטאָריאַליזם, 


ניט פּאַסיווקײט, אייביקע צוגעפּאַסטקײט, נאַציאָנאַלער מינימאַ- 
ליזם, ניס דער עיקר דער אַזױ גערופֿענער ,נײטראַליזם?, נאָר פֿעסטער, 
עקשנותדיקער וילן צו בויען ביון יסוד איבערצובויען דאָס יידישע 
לעבן דאַרף װערן דאָס שטרעבן פֿון דער ייַדישער געזעלשאַפֿט. (..) 
אַרום די פּראַקטישע טוערס פֿון פֿרײַלאַנד דאַרף באַשאַפֿן ווערן אַן אַט- 
מאָספֿערע פֿון מונטערן גלויבן און פֿון אידעאָלאָגישער אייגהייט. (...) צו 
וועקן דעם אָפּגעשװאַכטן גלויבן, צו שטאַרקן דעם געפֿאַלענעם וילן 
קומט אין דער איצטיקער שװערער תּקפֿה אונדזער פֿרײַלאַנדפ, 


אַ. סינגאַלאָווסקי האָט אין זײַן ?אַ בריוו צו דער רעדאַקציע" דער עיקר 
אונטערגעשטראָכן די נויטווענדיקייט צו מאַכן דעם טעריטאָריאַליזם פֿאַר אַ 
פּאָזיטיוון אידעאַל, ניס נאָר פֿאַר אַ קאָנסטאַטירונג פֿון געגאטיווע דערשי- 
נונגען אין ייִדישן לעבן, 63 

דייר חיים זשיטלאָווסקי האָט אָנגעהויבן זײַן , דער טעריטאָריאַליזם, זײַנע 
קעגנער און זײַן װידעראױפֿלעב* מיט אַזאַ קאָנסטאַטירונג: 


קיינער קאָן ניט לייקענען, אַז דער טעריטאָריאַליזם איז דער אידע- 
אַלסטער ענטפֿער אויף דער ייַדישער פֿראַגע (..). דער טעריטאָריאַליזם 
איז דער אַלטער ,קיבוץ גליות"-אידעאַל, די פֿולסטע נאַציאָנאַלע באַ- 
פֿרײַונג פֿון דעם גאַנצן ייִדישן פֿאָלק אויף אַן אייגענעם לאַנד. (..) עס 
װאָלט פֿאַרשװוּנדן געװאָרן פֿון דער וועלט יענע אינעוױיניקסטע סתּירה 
פֿון אונדזער גאַנצן היסטאָרישן לעבן (...: די סתּירה פֿון אַ פֿאָלק, מיט 
אַזאַ שאַרף אױיסגעשפּראָכענעם נאַציאָנאַלן באַװוּסטזײַן װי דאָס ייַדישע, 
װאָס איז אין דער זעלביקער צײַט געצװונגען צו לעבן װי אַ פֿרעמד- 
קערפער אין דעם אָרגאַניזם פֿון אַן אַנדער פֿאָלק. אָט די סתּירה איז 
דאָך דער אורקװואַל פֿון אַלע אונדזערע ייִדישע ליידן. (...) אויף אַן איי- 
גענעם לאַנד װאָלט אונדז אפֿשר אויך באַשערט געווען (...) צו זײַן דער 
.נט לגוים", דער ;נר לגוים", דער מוסטער, וי אַזױ אַ ברידערלעך 
לעבן פֿון מענטשן קאָן ווערן אַ רעאַליטעט, 54 


װאָס קאָן מען אַקעגנשטעלן דעם טעריטאָריאַליזם? אַסימילאַציע? דער גורל 
פֿון די דײַטשע ייִדן, װאָס ,זײַנען די ערשטע אַרױף אויף דעם אַסימילאַטאָ- 
רישן וועג און זײַנען די ערשטע דערלאָפֿן צו דעם ראַנד פֿון דעם תּהום", 
האָט באַװיזן, אַז דער דאָזיקער ענטפֿער האָט ניט קיין פּראַקטישע ממשות. 
אומעטום ,זעען מיר, װוי דער אַנטיסעמיטיזם װאַקסט אין דער זעלביקער מאָס, 
אין וועלכער עס װאַקסט די אַסימילאַציע,* 65 

סאָציאַלע רעװאָלוציע? זשיטלאָווסקי האָט מיט אַ װײַט-זעעװדיקייט פֿון אַ 
טיפֿן געזעלשאַפֿטלעכן דענקער באַװיזן שוין דעמאָלט, אַז דער סאָציאַליזם -- 
,אין אַזאַ אָדער אַן אַנדער פֿאָרעם* --- איז ניט קיין ענטפֿער אויף דער ייד 
פֿראַגע. והא ראיה --- ביראָבידזשאַן. קאַלינין האָט געבראַכט ניט קיין סאָציאַל- 
עקאָנאָמישע, נאָר נאַציאָנאַלע מאָטיוון פֿאַרן באַשלוס פֿון דער ראַטנמאַכט. 


פֿאַר ייַדן וי ייִדן איז אָט דאָס זעקסטל פֿון אונדזער פּלאַנעט צו ענג. 
דער אַנטיסעמיטיזם איז בײַ די אַנדערע פֿעלקער פֿונעם לאַנד ניט פֿאַר- 
שװווּנדן, ער איז נאָר געזעצלעך פֿאַרווערט. (...) מיר האָבן דאָ צו טאָן 
מיט דער זעלביקער אינעװייניקסטער סתּירה אין דער ייִדישער עקסיס- 
טענץ, װאָס איז אומעטום דער װאָרצל, פֿון װאַנען עס װאַקסט -- און 
מוז תּמיד װאַקסן --- דער אַנטיסעמיטיזם: די סתּירה פֿון אַ באַזונדער 
פֿאָלק, װאָס וויל לעבן ניט דירעקט פֿון זײַן אייגענעם לאַנד, נאָר לעבן 
וי אַן אָרגאַנישער טייל פֿון אַן אַנדער פֿאָלק, 56 


און װאָס װועט זײַן מיט די ייִדן מחוץ ראַטנלאַנד, אין די לענדער פֿון 
מיזרח-אײיראָפּע? עס זעט זיך ניט, אַז דאָרט זאָל בקרובֿ פֿאָרקומען אַ סאָציאַ- 
ליסטישע רעװאָלוציע, שוין גיכער -- אַ פֿאַשיסטישע, ז5 

דערנאָך איז זשיטלאָווסקי איבערגעגאַנגען צום גלות-נאַציאָנאַליזם, און 
עס איז באַזונדערס סימפּטאָמאַטיש צו לייענען פֿון אונטער דער פּען פֿון אַ 

מענטשן, װאָס האָט זיך אַליין געהאַלטן פֿאַר איינעם פֿון די באַשעפֿערס פֿונעם 
גלות-נאַציאָנאַליסטישן געדאַנק, אַזאַ כאַראַקטעריסטיק זײַנע: 


אויך דער גלות-נאַציאָנאַליזם, װאָס שטעלט זיך נאָך עד היום אַנט- 
קעגן יעױן טעריטאָריאַליזם, קאָן ניט פּרעטענדירן, אַז ער ברענגט מיט 
זיך דעם פֿולן ענטפֿער אויף דער ייִדן-פֿראַגע, אין זײַן איצטיקער גע- 
שטאַלט איז דאָס מער אַ קולטורעלע באַװעגונג, איידער אַ סאַציאַל-עקאָ- 
נאָמישע. (...) |מען) קאָן ניט דערװאַרטן, ער זאָל דורכפֿירן ראַדיקאַל 
און פֿאַר די גרויסע פֿאָלקסמאַסן יענע רעװאָלוציע אין אונדוער לעבן 
...)די פֿאַרװאַנדלונג פֿון אַ שטאָטישן הענדלערפֿאָלק אין אַן אַרבעטאָ- 
רישן פֿאָלק בכלל און אַ דאָרפֿיש-אַרבעטאָרישן בפֿרט. (...) מיט דער 
פֿאַרשטאַרקונג פֿון דעם סאָציאַל-עקאַנאָמישן אַנטיטעמיטיזם (..) װעט 
זייער גורל זײַן עלנט, נויט, דעגענעראַציע, קולטורעלע פֿאַרװילדערונג 
און אָפּהענטיקײיט אין דעם קאַמף פֿאַר אַ בעסערער צוקונפֿט. (...) דאָרטן 
וװוּ דער אַנטיסעמיטיזם איז עלול אָנצונעמען די שאַרפֿסטע פֿאָרמען, ניט 
אָפּשטעלנדיק זיך פֿאַר פּאָגראָמען און רציחות, -- און װוּ איז ער ניט 
עלול דערצו? -- דאָרטן איז דער גלות-נאַציאָנאַליזם ניט קיין שמירה 
אַנטקעגן אים. און ער איז אויך ניט קיין אַבסאָלוטער באָריער אַנטקעגן 
דער הויפּט:חולאת אונדזערער, דער אַסימילאַציע, -- יענע שרעקלעכע 
קרעבס-קראַנקייט, װאָס פֿרעסט זיך אײַן אין אונדזערע לײַבער און 
נשמות און װאָס פֿאַרשאַרפֿט טאָגיטעגלעך דעם קאָנפֿליקט אונדזערן 
מיט די פֿעלקער, צווישן וועלכע מיר וווינען, 55 


אויך דער ציוניזם איז ניט קיין ענטפֿער אויף דער ייַדן פֿראַגע. תֵּיכֹּף 
נאָך דער באַלפֿור-דעקלאַראַציע האָט מען נאָך געקאָנט אַזױ מיינען , איצטער 
איז ניטאָ מער קיין פּלאַץ פֿאַר אַזאַ אילוזיע, וועלכע האָט פֿאַרבלענדט אויך 
פֿיל פֿון אונד!", דאָס רובֿ ציוניסטן זײַנען איצט אַליין אין דעם מודה, 69 

זשיטלאָווסקי האָט אָנגעװויזן אויף די רעאַלע יסודות פֿון טעריטאָריאַליזם. 
קיין לאַנד וויל ניט אַרײַנלאָזן קיין ייִדישע הענדלערס; אוב מען אי פֿאַר- 
אינטערעסירט אין ייִדישע אימיגראַנטן, איז נאָר פּראָדוקטיווע -- ערדאַרבע- 
טערס און אינדוסטריע-אַרבעטערס. די ייִדישע מאַסן שפּירן דאָס און שטרעבן 
צו איבערשיכטונג, צו פּראָדוקטיוע פֿאַכן, צו עמיגראַציע אויף נײַע עקאָנאָמי- 
שע יסודות. אומבאַזעצטע שטחים זײַנען נאָך פֿאַראַן אויף דער וועלט, און די 
נײַע טעכניק, די נײַע טראַנספּאָרט-מיטלען מאַכן מעגלעך דורכצופֿירן מאַסן- 
איבערװאַנדערונגען און באַזעצונגען אָן אַן ערך גרינגער וי אַמאָל, אַ ראַיה; 
דער גריכיש-טערקישער באַפֿעלקערונג-טראַנספֿער. 


די אמתע מניעות ליגן אין אונדזער האָפֿענונגסלאָזיקײט, אָפּהעג- 
טיקייט, אין דער שרעקלעכער געזעלשאַפֿטלעכער שלאַפֿקראַנקײט, אין 
וועלכער מיר פֿאַלן אַרײַן אונטער דעם אומגעהײַערן דרוק פֿון דער לאַ- 
גע. די מניעות ליגן אויך אין די ווילנס פֿון יענע רעגירונגען, װאָס זיי- 
נען אָפֿיציעלע בעלי-בתּים אויף די ניט-באַזעצטע לענדערײַען 

אָבער אָט די אַלע מניעות קאָנען אָפּגעשאַפֿט װוערן, אויב עס זאָל זײַן 

אַ קרעפֿטיקע טעריטאָריאַליסטישע אָרגאַניזאַציע, װאָס זאָל עקשנותדיק 
שטרעבן צום ענדציל, 70 

זשיטלאָווסקי האָט פֿאַרזיכערט די ציוניסטן, אַז דער נײַער טעריטאָריאַ- 
ליזם איז ניט קיין קעגנער, נאָר אַן אויסברייטערונג פֿון דער קאָלאָניזאַציע- 
אַרבעט אין פּאַלעסטינע: אָבער ער האָט אויף אַ קאַטעגאָרישן אופֿן אָפּגעװאָרפֿן 
און פֿאַראורטײלט דעם פּאַלעסטינישן עקסקלוסיוויזם, װאָס האָט זיך מלכתּחילה 
באַנוגנט מיט דער פּערספּעקטיוו צו ראַטעװען בלױז אַ קליינעם, אויסגע- 
קליבענעם טייל פֿון ייִדישן פֿאָלק, און די אַנדערע טיילן זאָלן אויף דעם 
אָדער יענעם אופֿן פֿאַרשװוּנדן ווערן אין גלות. 

דער נײַער טעריטאָריאַליזם דאַרף ניט האַלטן אַז ערשט מיטן באַקומען 
אַן אייגן לאַנד װעלן ייַדן ווערן אַ פֿאָלק. אַ פֿאָלק זײַנען זיי שוין, אָבער אַ פֿאָלק, 
װאָס לעבט אומנאָרמאַל. די טעריטאָריע װועט באַזײַטיקן די דאָזיקע אומנאָר- 
מאַלקײט. אָבער גלײַכצײַטיק װעט זי שטאַרקן דאָס ייִדישע לעבן פֿון יענע 
טיילן פֿאָלק, װאָס וועלן נאָך פֿאַרבלײַבן אין דער צעשפּרײטונג, ביז עס װעט 
! ווען עס איז ביזן סוף פֿאַרװירקלעכט וװערן דער עקיבוץ-גליות"-אידעאַל. די 
שפּראַך,. װאָס אין איר װועט מען בויען דאָס לעבן אין דער טעריטאָריאַלער 
היים, װועט זײַן ייִדיש. זי װעט פֿאַרבינדן אין איין קולטורעלער גאַנצקײיט דעם 
טעריטאָריאַלן ייַשובֿ מיט די גלות-קיבוצים, 

דער נײַער טעריטאָריאַליזם וועט זיך שטיצן קודם-כּל אויף די אַרבעטער- 
מאַסן. די ייִדישע בורזשואַזיע איז איצט ניט מסוגל צו שפּילן די פֿירנדיקע 
ראָלע,. זאָל דער ,בונד" אָנערקענען, אַז דער ייִדישער אַרבעטער-קלאַס איז אַ 
טייל פֿונעם ייִדישן פֿאָלק און טראָגט אַ התחײַבֿות פֿאַרן נאַציאָנאַלן אױפֿלעב 
--- און דעמאָלט װועט פֿאַרשװינדן די כּלומרשטע סתּירה צווישן טעריטאָריאַ- 
ליזם און בונדיזם. זשיטלאָווסקי האָט פֿאַרענדיקט זײַן אַרטיקל מיט דעם גע- 
דאַנק, װאָס איז געווען קלאָר אויך פֿאַר אַלע אַנדערע באַנײַער פֿונעם טערי- 
טאָריאַליזם: אַז די נײַע אָרגאַניזאַציע דאַרף זײַן ניט קיין פּאַרטיי, נאָר אַ ליגע 
אָדער אַ געזעלשאַפֿט. 

אַלפֿרעד דעבלינס ,גזר-דין 71 און וועג פֿון די מערבֿײיִדן? איז געווען אַן 
אָריגינעלע לויטן צוגאַנג און נוסח, אַן אומברחמנותדיק ביטערע שילדערונג --- 
אָדער ריכטיקער דעמאַסקירונג +-- פֿון דעם מאָראַלישן פּרצוף פֿונעם אַסימי- 
לירטן מערבֿ-ייִד, פֿון זײַן אילוזאָרישער עקסיסטענץ און אױסגאַנגלאָזיקײט, 
אויך בײַם הײַנטיקן טאָג איז שווער זיך פֿאָרצושטעלן אַ שטאַרקערן און מער 
איבערצײַגעוודיקן אָפּפֿרעג פֿון דער ייִדישער אַסימילאַציע פֿון מערבֿ-טיפּ, װאָס 
האָט נאָך איצט, ניט געקוקט אויף אַלע לעקציעס פֿון דער געשיכטע, גענוג 
אַדעפּטן אין דער דעזאינטעגרירטער ייַדישער וועלט. 

דעם ,גזר-דין* אָדער ;גורל", דעם לאָזן זיך בלינד טראָגן דורך די גע- 
שעענישן, האָט דעבלין קעגנגעשטעלט דעם קוועג" -- אַ באַװוּסטזיניקע קאָ- 
לעקטיווע אַקציע. 

װואָסער וועג האָבן די אַנדערע ייִדן, צווישן זיי אויך די מערבֿ-יידן 
(.)? עס זײַנען פֿאַראַן נאָך צוויי וועגן, איינער אויף צוריק און איינער 
פֿאַרױס, 

דער װועג צוריק פירט צום געטאָ-ייִד, צום טראַדיציאָנעלן ייִדן 
װאָס בויט זיך צוליב זײַן מיסיע זײַן געטאָ און האַלט עס פֿעסט צוגע- 
שלאָסן, דער דאָזיקער ועג פֿירט הויך אַרױף איבער דעם טריעריקן 
מערבֿדיקן אַסימילירטן ייִד. (...) אָבער דער װעג קאָן ניט זײַן אונ- 
דזערער, | 

מיר שטייען אין דער איצטיקייט. מיר זעען דעם הײַנט און פֿאָדערן 
דעם מאָרגן. מיר האַלטן ניט, אַז מיר קאָנען צו אים דערלאַנגען נאָר 
דורך תּפֿילות. מיר האַלטן, אַז עס איז געקומען די צײַט פֿון פֿאַרלאָזן 
די לאַגע פֿון די מתפּללים. דאָס האָט אונדז געלערנט די בארירונג מיט 
דער מערבֿדיקער קולטור, 

מיר ווילן דאָס נײַע יהודה, און פֿאַר דעם נײַעם יהודה -- אַ 
לאַנך! 72 


בן"אַדירס ,אויף די וועגן צום טעריטאָריאַליזם (אידעאָלאָגישע נאָטיצן), 
איז געווען געווידמעט דעם סאַציאַליסטישן צוגאַנג צו דער נאַציאָנאַלער 
פֿראַגע. בן-אַדיר האָט באַװיזן, אַז דער אויסמיש פֿון נאַציאָנאַליטעטן, דער באַ- 
פֿעלקערונג-כאַאָס און די אַסימילאַציע פֿון מינערהייטן, װאָס זײַנען אַרױסגע- 
רופֿן געװאָרן דורכן קאַפּיטאַליזם, דאַרפֿן לגמרי ניט באַטראַכט װערן פֿאַר 
נאָרמאַל און צוועקמעסיק אויך פֿון סאָציאַליסטישן שטאַנדפּונקט. פֿאַרקערט, 
דער נצחון פֿון דער סאָציאַליסטישער אָרדענונג, װאָס װעט אַרײַנפֿירן אַ פּלאַ- 
נירסקייט אין דער װירטשאַפֿט, װעט אויך אָפּשאַפֿן דעם כאַאָס אױפֿן נאַציאָ- 
נאַליטעטן-געביט; ער װעט אױיף ס'נײַ קאָנצענטרירן אויף איין אָרט פֿאָר- 
שטייערס פֿון דער זעלבער נאַציאָנאַליטעט און װעט זיי געבן די פֿולע מעג- 
לעכקייט פֿון פֿרײַען נאַציאָנאַלן אויסלעבן זיך. דעריבער איז דער טעריטאָ- 
ריאַליזם אין פֿולן הסכּם מיטן גײַסט פֿון סאָציאַליזם, 


ווען מיר לאָזן זיך אױפֿן װעג צום טעריטאָריאַליסטישן אידעאַל, 
בלאָנדזשען מיר ניט אין וויסטע מדבריות, ערגעץ אױף אָפּגעלעגענע 
שטעגן, נאָר גייען אין פֿולן הסכּם מיטן רעאַלן לעבן און דער אַלגע- 
מיינער געשיכטלעכער אַנטװיקלונג, 

די פולע פֿאַװױרקלעכונג פֿון טעריטאָריאַליסטישן אידעאַל, די 
קאָנצענטרירונג פֿון פֿיל-מיליאָניקן ייִדישן פֿאָלק (...) אויף איין טערי- 
טאָריע, װעט פֿאָרקומען אין דער סאָציאַליסטישער געזעלשאַפֿט (... 
ווייסן מיר אָבער גענוי, װוּהין מיר גייען, װוּ ליגט דער ועג פֿון גע- 
שיכטלעכער אַנטװיקלונג, דעמאָלט איז פֿאַר אונדז קלאָר די ליניע פֿון 
אונדזער איצטיקער געזעלשאַפֿטלעך-פּאָליטישער טעטיקייט (,..). שוין 
איצט קאָן אין דעם פּרט זייער פֿיל אױפֿגעטאָן ווערן אַזױנס, װאָס קאָן 
האָבן אַ קאַלאָסאַלן מאַטעריעלן און נאָך אַ פֿיל גרעסערן קולטורעלן און 
מאָראַלישן באַטײַט 15, 


ווען אַנשטאָט דער קליינער פּאַלעסטינע מיט איר אַראַבישער באַפֿעלקע- 


8 קאַפּיטל צװיי. 


רונג װאָלטן מיר שוין פֿאַרמאָגט כאָטש די זעלביקע פֿערטל מיליאָן ייַדן אין 
אַ גרויס לאַנד, װוּ ס'איז דאָ אָרט פֿאַר נײַע מיליאָנען -- װאָלט עס ראשית 
געווען אַ מקום-מיקלט פֿאַר אַ מיליאָנען-עמיגראַציע, והשנית 


ער װאָלט מיט זיך באמת געבילדעט אַ קולטור-גײַסטיקן אַקומולאַ- 
ציע-צענטער און אַ מעכטיקע פֿעסטונג פֿאַר ייִדיש, פֿאַר דער שפּראַך 
פֿון די פֿאָלקסמאַסן אין אַלע גלות-לענדער, 74 


דער ציוניזם איז געװוענדט מיטן פּנים צום עבֿר, זײַן נאַציאָנאַליזם איז 
שאָװויניסטיש. דער טעריטאָריאַליזם גיט דער יוגנט אַ נײַעם נאַציאָנאַלן אידע- 
אַל, געװוענדט צו דער צוקונפֿט, , אין פֿולן הסכּם מיט די פּראָגרעסיווע איג- 
טערנאַציאָנאַלע שטרעמונגען פֿון דער מענטשהייט". 

חוץ די דאָזיקע אַרטיקלען האָט דער נומער כּולל געװען: ב. פֿאַגעלנעסט, 
,מיט צװאַנציק יאָר צוריק"; מיכאל אַסטור, קוועגן פּויפּעריזאַציע, איר אַפּאַ- 
לאָגיע און טעריטאָריאַליזם?; ב. בערקמאַן, ;די געאָפֿיזישע באַדינגונגען פֿון 
קאָלאָניזאַציע?; זלמן מײַזנער, , ביראָביאַזשאַן און דער 'בונדי *; ז. קלמנאַוויטע, 
;צום צענטן יאָרצײַט פֿון נחמן סירקין"? י. טשערניכאָון, ,מײַן לעצטע באַגע- 
געניש מיט ח. ג. ביאַליק?; י. ר, 5* ,דייר משה זילבערפֿאַרב"; י. טשעסקי 15 
,;דאָס ערשטע בוך זכרונות?; '? וו. צוקערמאַן, ;די נײַע טעריטאָריאַליסטישע 
באַוועגונג אין ענגלאַנד"; 75 יוסט, ?7 ;נאָטיצן?; כראָניק. 

אין קורצע ווערטער װאָלט דער מהות פֿונעם נײַעם טעריטאָריאַליזם, װי 
ער האָט זיך אַנטפּלעקט אינעם ערשטן ביכל פֿרײַלאַנד, זיך געלאָזט פֿאָרמן- 
לירן אויף אַזאַ אופֿן: 

טעריטאָריאַליזם איז ניט פֿילאַנטראָפּישע הילף פֿאַר כּמה וכמה איג- 
דיווידועלע נױטבאַדערפֿיקע ייִדן, נאָר אַ גרויסע אינטעגראַלע אַלגעמײן נאַ- 
ציאָנאַלע פּראָגראַם פֿון איבערבויען די עצם יסודות פֿונעם ייִדישן לעבן. פֿונעם 
גײַסט פֿון ;גאַלװעסטאָן, װאָס האָט פֿאַרסמט די אַלטע ייִט*אָ, איז ניט געבליבן 
קיין סימן, 

2; טעריטאָריאַליזם איז ניט קיין ענין פֿאַר אַן אומבאַשטימטער צוקונפֿט, 
וי אַמאָל בײי די י"ס, און ניט קיין סטיכישער פּראָצעס, װוי בײַ די ס"ס נאָכן 
לײַפציקער צוזאַמענפֿאָר, נאָר אַ באַלדיקע דרינגלעכע אױפֿגאַבע און אַ פּלאַנ- 
מאָסיקע אָרגאַניזירטע אַקציע. 

2 פֿון אױטאָנאָמיזם איז ניט געבליבן קיין זכר אַפֿילו בײַ געוועזענע 
סיימיסטן, 

4 עס האָט זיך קלאָר און דײַטלעך גערעדט ניט ועגן אַ צעװאָרפֿענער 
קליין-קאָלאָניזאַציע, נאָר וועגן איין איינהייטלעכן גרויסן טעריטאָריאַלן מאַסיוו, 

5 דער ציל פֿון טעריטאָריאַליזם איז פֿאָרמולירט געװאָרן װי קיבוץ- 
גליות, מאַקסימאַלע קאָנצענטראַציע פֿון ייִדישע מאַסן אויף איין טעריטאָריע. 
דער פּרינציפּ פֿון קיבוץ-גליות האָט געטראָגן אַ רעלאַטיון כאַראַקטער. אין 

די קאָנקרעטע באַדינגונגען פֿון די דרײַסיקער יאָרן האָט זיך געהאַנדלט וועגן 
די דירעקט באַדראָטע ייִדישע קיבוצים פֿון מיטל- און מיזרח-אײראָפּע --- אַן 
ערך פֿינף מיליאָן ייִדן. די טעריטאָריע האָט אָבער געדאַרפֿט זײַן צוגעפּאַסט 
צו אַ װײַטערדיקן װוּקס פֿון דער באַפֿעלקערונג, אויב די שפּעטערדיקע אַנט- 
וויקלונג אין אַנדערע גלות-לענדער זאָל אַרױסרופֿן אַ װײַטערדיקע אימיגראַציע, 

6 עס זײַנען ניט געבליבן קיין אילוזיעס פֿון גלות-נאַציאַנאַליזם. עס איז 
געווען קלאָר פֿאַר אַלעמען, אַז אין די באַדינגונגען פֿון גלות זײַנען ניט מעגלעך 
אין אַ װאָסער עס איז באַטײַטיקן פֿאַרנעם ניט קיין עקאָנאָמישע עקסיסטענץ 
אינעם טראַדיציאָנעלן ייִדישן נוסח, ניט קיין איבערשיכטונג און פּראָדוקטי- 
וויזאַציע, ניט קיין לאַנגאָניקע קולטור-שעפֿערישקײט, 

7 אָבער עס זײַנען ניט געווען קיין סתּירות צוישן , דאָ* און ,דאָרטן?, 
דאָס יידישע פֿאָלק אױיף דער איגענער טעריטאָריע האָט געדאַרפֿט זײַן 
ניט קיין יש מאין, נאָר דער נאַטירלעכער המשך פֿונעם ייִדישן פֿאָלק אין די 
גלות-לענדער, באַפֿרײַט פֿון דעם עול פֿון אומנאָרמאַלער עקסיסטענץ, די טע- 
ריטאָריאַלע קאָלאָניזאַציע האָט ניט אױסגעשלאָסן דעם קאַמף פֿאַרן סאַציאַלן 
און קולטורעלן קיום פֿון יענע טיילן פֿאָלק, װאָס זײַנען (צײַטװײַליק אָדער פּער- 
מאַנענט) פֿאַרבליבן אין גלות. דער טעריטאָריאַלער מאָסן-קיבוץ האָט גע- 
דאַרפֿט פֿאַרשטאַרקן דאָס נאַציאָנאַליקולטורעלע ייִדישע לעבן אין די גלות- 
לענדער -- בפֿרט אין אַמעריקע און אַנדערע מאַטעריעל באַװאָרנטע ייִדישע 
קיבוצים מעבֿר לים, 

8 אויב די פּראָגראַם פֿונעם נײַעם טעריטאָריאַליזם איז אַזױ אַרום געווען 
נעענטער צו דער ס"סישער איידער צו די פּראָגראַמען פֿון אַנדערע גרופּירו:- 
גען פֿונעם אַלטן טעריטאָריאַליזם, האָט זי אָבער ניט געטראָגן איר איינזײַטיק- 
עקאָנאַמישן כאַראַקטער און איז געווען קלאָר און אָפֿן נאַציאָנאַל. אַ סך א 
גרעסערע ראָלע וי אַ מאָל האָט געשפּילט די ייַדישע שפּראַך און קולטור. חיים 
נחמן ביאַליקס באַפֿליגלט װאָרט אין זײַן שמועס מיט טשערניכאָוון אין מאַרץ 
3, נאָך איידער עס האָט זיך גענומען אָרגאַניוירן די נײַע טעריטאָריאַליס- 
טישע באַוועגונג: ;(װעלן מיר ניט האָבן ארץ-ישׂראל, װעט ניט זײַן קיין העב- 
רעיִש, װעט איר ניט האָבן קיין טעריטאָריע, װעט זײַן אויס מיט ייִדיש*ס -- 
האָט אויסגעצייכנט אויסגעדריקט די אײַנשטעלונג פֿון די פֿרײַלאַנדיסטן, 

9 די פֿרײַלאַנד-באַװועגונג האָט געדאַרפֿט פֿאַראײניקן אַלע שיכטן פֿון דער 
ייִדישער געזעלשאַפֿט, און אירע אָנפֿירערס האָבן אַקטיוו זיך באַמיט אַרײַנ- 
צוציֶען בירגערלעכע עלעמענטן. אָבער די טאָנגעבערס זײַנען געווען סאַציאַ- 
ליסטן. פֿון די עלף מחברים אינעם ערשטן ביכל פֿרײַלאַנד איז בלױז ב, 
פֿאָגעלנעסט געווען און פֿאַרבליבן אַ בירגערלעכער טעריטאָריאַליסט. די אי- 
בעריקע צען זײַנען געווען איבערצײַגטע סאָציאַליסטן. יוסף טשערניכאָוו, זיך 
באַפֿרײַענדיק פֿון פֿאָלקיזם, האָט זיך אומגעקערט ניט נאָר צום טעריטאָריאַ- 
ליזם, נאָר אויך צום סאָציאַליזם פֿון די ס"ס, אַלפֿרעד דעבלין איז ביזן יאָר 

3 געווען אַ מיטגליד פֿון דער דײַטשער אומאָפּהענגיקער סאָציאַלידעמאָק- 
ראַטישער פּאַרטײ; ער האָט זי פֿאַרלאָזן בעת איר צוריקפֿאַראײניקונג מיט די 
רעכטע סאַציאַל-דעמאָקראַטן, אָבער איז געבליבן אַ סאָציאַליסט לוט זײַנע 
איבערצייגונגען. אַ. סינגאַלאָווסקי האָט זיך ניט פֿאָרגעשטעלט דעם אױפֿבױ 
פֿון דער טעריטאָריע אָנעם אידעאַל פֿון סאָציאַלער גערעכטיקייט. ז. קלמנאָ- 
וויטש האָט אָנגעשריבן אַ פּאַנעגיריק נחמן סירקינען -- דעם ערשטן װאָס 
האָט פֿאַראײניקט סאָציאַליזם און טעריטאָריאַליזם. וועגן זשיטלאָווסקין, בר 
אַדירן, מײַזנערן,. אַסטורן און די אומאָפּהענגיקע איז שוין אָפּגערעדט. 

0. דעריבער האָט כּמעט אין אַלע אַרטיקלען דורכגעלויכטן דער גע- 
דאַנק, אַז דאָס נײַע ייִדישע לעבן מוז באַלד פֿון אָנהײיב געבויט ווערן אויף 
העכערע און שענערע סאָציאַלע יסודות, װאָס זאָלן מלכתּחילה אויסשליסן די 
נעגאַטיווע דערשיינונגען פֿון באָדן-ספּעקולאַציע, פּראָדוקציע-כאַאָס און אומ- 
באַגרענעצטער עקספּלואַטאַציע: דער געדאַנק, אַז אין זייער נײַעם הײמלאַנד 
דאַרפֿן ייִדן ווערן ניט בלויז ;כּכל הגוים", נאָר אַ מוסטער פֿאַר אַלע פֿעלקער, 

מיר האָבן זיך אָפּגעשטעלט אַזױ גענוי אױפֿן ערשטן ביכל פֿרײַלאַנד, 
װײַל עס האָט אָנגעמערקט אויף יאָרן פֿאָרױס דעם אידעאָלאָגישן כאַראַקטער 
און די פּראַקטישע שטרעבונגען פֿון דער פֿרײַלאַנד-באַװעגונג. הגם די װײַי 
טערדיקע טאָג-טעגלעכע אַרבעט פֿון אַ געזעלשאַפֿטלעכער ריכטונג קאָן אָפֿט 
מאָל האָבן װײַט גייענדיקע רעזולטאַטן, איז אָבער די צײַט פֿון איר אָרגאַני 
זאַציאָנעלער און אידעאָלאָגישער אױיספֿורעמונג באַזונדערס וויכטיק און באַ- 
טײַטיק. מיר האָבן געזען, אַז דער נײַער טעריטאָריאַליזם איז געװען אַ סך 
איינהייטלעכער בנוגע זײַנע צילן און וועגן װי די באַזונדערע ריכטונגען פֿון 
דער אַלטער טעריטאָריאַליסטישער באַוועגונג. דאָס האָט אָבער ניט אויסגע- 
שלאָסן קיין חילוקי-דעות מכּוח טאַקטישע, אָרגאַניזאַציאָנעלע און פֿראַזעאָלאָד 
גישע ענינים, בפֿרט אין די ערשטע יאָרן פֿון אַרבעט. 


די ערשטע רעאַקציע פֿון דער ייִדישער עפֿנטלעכקײט 


דאָס ערשטע ביכל פֿרײַלאַנד איז געווען אַן אומגעוויינטלעכע דערשײַנונג 
אין דער פֿאַרגליווערטער און אײַנגעשלאָפֿענער ייִדישער געזעלשאַפֿט פֿון די 
דרײַסיקער יאָרן, די דרייסטקייט, אָפֿנקײט און גרױספֿאַרנעמיקײט פֿון די נײַע 
פֿרײַלאַנדיגעדאַנקען האָט אַ היפּש ביסל אַ רודער געטאָן די פּאַסיוע ייִדישע 
געזעלשאַפֿטלעכע מיינונג. כּמעט גלײַכצײַטיק מיטן אַרױסגײן פֿון פֿרײַלאַנד 
אין װואַרשע איז אין פּאַריז אַרױס פֿון דרוק דער ערשטער זאַמלבוך סאָציאַי 
ליסטישער טעריטאָריאַליזם -- זכרונות און מאַטעריאַלן צו דער געשיכטע פֿן 
סיס, ייס און פֿאַראײניקטע. 1 דער זאַמלבוך האָט געגעבן אַן אימפּאָזאַנט בילד 
פֿון דער אַלטער סאַציאַליסטיש-טעריטאָריאַליסטישער באַװעגונג, פֿון איר 
אידעישער שעפֿערישקײט און װײַט-זעעװדיקייט און האָט, אַזױ צו זאָגן גע- 


אָרגאַניזאַציאָנעלע אָנהײיבן פון דער פרײַלאַנד-באַװעגונג 1 


שאַפֿן אַ פֿײַנעם היסטאָרישן הינטערגרונט פֿאַרן ערשטן קאָלעקטיוון אַרױס- 
טריט פֿון דער נײַער פֿרײַלאַנד-באַוועגונג. 

תּיכֹּף נאָכן אַרױסגײן פֿון פֿרײַלאַנד האָט דאָס צענטראַל-ביוראָ מיטן אָנטײל 
פֿון י. טשערניכאָוו איינגעאָרדנט (דעם 6טן אָדער 7טן אָקטאָבער 1924) אַ 
צוזאַמענקום מיט װאַרשעװער ייִדישע ליטעראַטן און זשורנאַליסטן, כּדי זיי צו 
אינפֿאָרמירן וועגן די צילן און שטרעבונגען פֿון דער נײַער באַוועגונג, ?5 באַלד 
האָבן זיך אין דער ייַדישער פּרעסע -- אין װאַרשע, אין דער פּראָוינץ און 
אויך מחוץ פּױלן -- באַװויזן אױיספֿירלעכע אַרטיקלען ועגן פֿרײַלאַנד. די 
ערשטע רעאַקציע פֿון דער פּרעסע איז געקומען מער אָדער וייניקער ספּאָן- 
טאַניש און אױפֿריכטיק, זי האָט אָפּנעשפּיגלט די אמתע שטימונגען פֿון די 
מחברים און איז געווען מערסטן טייל פֿרײַנדשאַפֿטלעך אָדער פֿרײַנדשאַפֿט- 
לעך-נײיטראַל, עס איז איצט טעכניש ניט מעגלעך צונױפֿצוזאַמלען אַלע פּרעסע- 
שטימען, און פֿאַר אונדזער ציל װעלן מיר זיך באַנוגענען מיט די, װאָס זײַנען 
פֿאַרצײכנט אינעם פּרעסע-איבערבליק?* און אין געוויסע אַרטיקלען פֿונעם 
צווייטן העפֿט פֿרײַלאַנד (נומ' 4-2, נאָוועמבער-דעצעמבער 1924), 

זלמן רייזען, איינער פֿון די אידעאָלאָגן פֿון ייַדישיזם, האָט אָנגעהויבן זײַן 
אַרטיקל ,פֿרײַלאַנד" אין ווילנער טאָג מיט דעם, אַז זײַנער אַ פֿרײַנד פֿון 
ראַטן-פֿאַרבאַנד האָט אים געשריבן אין אַזאַ גרויסער צײַט מון זיך ידן 
שטעלן גרויסע אױפֿגאַבעס. די דאָזיקע וערטער האָט זיך רייזען דערמאָנט 
בײַם לייענען דעם פֿרײַלאַנד. נאָך אַן איבערבליק פֿון אַלע אַרטיקלען (מיט 
אַ סך ציטאַטן) האָט ער געמאַכט דעם אויספֿיר, אַז דער טעריטאָריאַליזם קאָן 
ווערן אַ פּאַזיטיווע דערשייַנונג, בתּנאי אַז ער זאָל ניט שטערן דער גלות- 
אַרבעט, 

י. מ, נײַמאַן האָט אינעם הופּטאָרגאַן פֿונעם פּוױלישן ציוניזם הײַנט 
פֿונעם 12 אָקטאָבער פֿאַרעפֿנטלעכט אַן אַרטיקל , פֿרײַלאַנד? -- ,זייער גוט 
געשריבן און פֿול מיט אײַנגעהאַלטענער סימפּאַטיע פֿאַר אונדזער אױפֿטן", װי 
י. טשערניכאָוו האָט אים כאַראַקטעריזירט אין אַ בריוו צו זשיטלאָווסקיך, 54 
דער ציוניסטישער פּובליציסט האָט אויסגעדריקט זײַן צופֿרידנקײט, װאָס די 
טעריטאָריאַליסטן אָנערקענען די אױפֿטוען פֿון ארץ-ישׂראל, 

לאַזאַר קאַהאַן האָט אויסגעדריקט זײַן טיפֿע סימפּאַטיע פֿאַר פֿרײַלאַנד 
אין זײַן אַרטיקל ,די אױפֿלעבונג פֿון טעריטאָריאַליזם* (אונדזער עקספּרעס, 
װאַרשע, דעם 12טן אָקטאָבער) 


שוין פֿון דעם שטאַנדפּונקט, װאָס דעם נײַעם זשורנאַל איז געראָטן 
צו קאָנצענטרירן אַרום זיך אַזעלכע פֿאַרשײדנאַרטיקע און פֿאַרשײד1- 
פֿאַרביקע ייִדישע פּערזענלעכקייטן, פֿאַרדינט פֿרײַלאַנד די װאַרעמ- 
סטע אױפֿמערקזאַמקײט פֿון די אַלע יידן, װאָס טראַכטן ערנצט און 
אױפֿריכטיק, וי אַזױ צו פֿאַרענטפֿערן די ייִדן-פֿראַגע, 

(...) און פֿון דעסט וועגן -- טרוימען זיי וועגן --- אַ פֿרײַלאַנד! 

און ניט בלויז זיי חלומען, זי פּרוּוון אויך דעם דאָזיקן חלום |צון 
פֿאַרװוירקלעכן. - 

און װער, צווישן אונדז גערעדט, װעט קאָנען אױפֿהײבן זײַן שטים 
קעגן אזעלכע שטרעבונגען? 

די ייִדישע מאַסן זיכער ניט, 

די ייִדישע מאַסן וועלן לױפֿן אַפֿילו הינטער די הרי-חושך, ווען מען 
זאָל זיי נאָר אַרײַנלאָזן! 


דער װאַרשעװער מאָמענט האָט (דעם 19טן אָקטאָבער) אין אַ רעדאַקציע- 
אַרטיקל ,פֿרײַלאַנד* געגעבן אַן איבערבליק איבער דער געשיכטע פֿון טערי- 
טאָריאַליזם, זײַן װידעראױפֿלעב און דעם זשורנאַל פֿרײַלאַנד, און צוישן אַנ- 
דערן געשריבן: 


עס איז אַן אַבסאָלוטער טעות, ווען מיר מיינען, אַז די אַלטע טערי- 
טאָריאַליסטן באַנײַען אַן אַלטע, פֿאַרגעסענע אידעע. ניין. דער טערי- 
טאָריאַליסטישער געדאַנק האָט קיין מאָל ניט אױפֿגעהערט צו זײַן אַק- 
טועל בײַ די ייִדישע מאַסן, בײַ וועלכע דער דראַנג צו אַ לאַנד, אין 
וועלכן זיי זאָלן זיך קאָנען פֿרײַ אַנטװיקלען, שטײַגט פֿון טאָג צו טאָנג, 


ש, לאַנדױ האָט פֿאַרעפֿנטלעכט אינעם ריגער הײַנט (דעם 17טן אָקטאַָ- 
בער) אַ גרויסע קאָרעספּאָנדענץ פֿון װאַרשע: ;אַ באַװעגונג צו זוכן אַ נײַ לאַנד 
פֿאַר ייִדן". ער האָט אָנגעװויזן, אַז 


די פּאָר הונדערט טויזנט ייַדן, װאָס האָבן זיך אײַנגעאָרדנט אין 
פּאַלעסטינע, זײַנען אַ טראָפּן אין ים קעגן די מיליאָנען ייִדן, װאָס פֿאַר- 
לירן אַלץ װײַטער דעם באָדן פֿון אונטער די פֿיס און װוערן קאַנדידאַטן 
אויף צו עמיגרירן. (+) 

אויך די ייַדישע יוגנט וװערט פּראָפּאַגאַנדירט צו שאַפֿן קאַדרען 
פּיאָנירן,. װײַל אָן אַזעלכע קאָן קיין שום לאַנד ניט געבויט װערן. בי 
דער איצטיקער שוערער לאַגע, וועלכע ס'פֿילט באַזונדערס אונדזער 
יוגנט, וועלכע האָט ניט װוֹ אויסצוברענגען איר ענערגיע און אַרבעטס- 
קראַפֿט, װעט זיכער ניט זײַן קיין מאַנגל אין פּיאָנירן, ווען עס װעט 
האַלטן בײיַם געשאַפֿן ווערן אַ נײַער צענטער אויף צו פּראָדוקטיויזירן 
די פֿאַראָרעמטע ייִדישע מאַסן. 


דער װאָכנבלאַט יודישע מאַרגענפּאָסט (דײַטש), קאַטאָװיץ, װאָס האָט גע" 
וויס אין אַ גרויסער מאָס אָפּגעשפּיגלט די שטימונגען פֿון דײַטש-רײדנדיקע 
ייִדן ניט נאָר אין דער פּוילישער אייבער-שלעזיע, נאָר אויך אויף יענער זײַט 
גרענעץ, האָט דעם 26סטן אָקטאָבער פֿאַרעפֿנטלעכט אַ גרויסן הונדערט פּראָ 
צענט טעריטאָריאַליסטישן אַרטיקל מיט אַזאַ קעפּל: 


ענדלעך קאָנסטרוקטיווע קאָלאָניזיר-פּאָליטיק. -- דער טעריטאָ- 
ריאַליזם אין פֿאָרױסמאַרש. -- װידעראױפֿלעב פֿון ישׂראל זאַנגװילס 
אידעע. -- ,, פֿרײַלאַנד*, דער נײַער פּאַראָל. --- פּרימאַט פֿון װוירטשאַפֿט- 
לעכע אימפּאַנדעראַביליען איבער ראָמאַנטישע און היסטאָרישע מאָ- 

מענטן, --- פּױלן אין דער ערשטער ריי פֿון נײַעם פֿראָנט, 
דער אַרטיקל האָט אױיסגעלאָזט; 
,פֿרײַלאַנד" הייסט די נײַע צײַטשריפֿט, װאָס װעט פֿאַרטרעטן די 
אױפֿגעװאַכטע באַװעגונג אין פּוילן. איר נאָמען איז סימבאָליש און זאָגט 
אַלץ: אַ פֿרײַ, פּאָליטיש ניט באַשװערט און װירטשאַפֿטלעך פּראָדוקטיו 
לאַנד צו באַזעצן די דעקלאַסירטע עקסיסטענצן און אױסגעװאָרצלטע 
ייַדן, 
הלל צייטלין האָט געװוידמעט דעם פֿרײַלאַנד אַ לאַנגן אַרטיקל ,ליכט און 
שאָטן אינעם באַנײַטן טעריטאָריאַליזם?* (מאָמענט דעם 9טן און 16טן נאָוועמ- 
בער). די ליכטזײַטן זײַנען קודם-כּל דער טעריטאָריאַליזם גופֿא, צווייטנס די 
פּאָזיטיווע באַציונג פֿון דעם רובֿ פֿרײַלאַנד-מחברים צו ארץ-ישׂראל, דריטנס 
די סימפּאַטיע צו דער טראַדיציאָנעלער ייִדישקײיט, װאָס ער האָט אַרױסגעזען 
אין די אַרטיקלען פֿון אַ. סינגאַלאָווסקי און אַ. דעבלין (הגם , ס'איז ניטאָ קיין 
/אַלטע יהודה' און 'נײַע יהודה!; ס'איז דאָ נאָר איין יהודה, װאָס איר מרכּז איז 
אין ארץ-ישׂראל"), די שאָטנזײַטן פֿון פֿרײַלאַנד זײַנען: דער סאַציאַליזם פֿונעם 
רוב מיטאַרבעטערס, די סאָציאַליסטישע באַגרינדונג פֿון טעריטאָריאַליזם און 
דאָס צו פֿיל דערמאָנען ביראָבידזשאַן. אָבער צייטלין איז גרייט צו אָנערקענען 
די סאָציאַליסטן-טעריטאָריאַליסטן, װײַל זיי ווילן פֿאַרענטפֿערן די ייִדן-פֿראַגע, 
מען מוז צוציען צו דער פֿרײַלאַנד-באַװעגונג אויך רעליגיעזע ייִדן 
בײַ די אַלע פֿעלערן בלײַבט אָבער דאָך דער אַרױסטױיט פֿון דער 
,פֿרײַלאַנד"-גרופּע אַ געשעעניש, װאָס מוז האַרציק באַגריסט ווערן פֿון 
יעדן איינציקן ייָד, 


יעקבֿ רובין האָט אין אַ הונדערט פּראָצענט ציוניסטישן אַרטיקל אנויט- 
הילף אָדער טעריטאָריאַליזם? (לעמבערגער דאָס נײַע מאָרגן פֿון 6טן נאַוועמ- 
בער) רויִק און ערנצט באַטראַכט די פֿרײַלאַנד-באַװעגונג. ער האָט ניט גש- 
לייקנט, אַז ארץ-ישׂראל קאָן ניט ברענגען הילף אַלע נױטבאַדערפֿיקע יידן, 
אָבער ער איז גרייט געווען צו טאָלערירן דעם טעריטאָריאַליזם װי אַ קאָנ- 
קרעטע נויטהילף אָן שום אידעאָלאָגישע מאָטיוון; נאַציאָנאַלע ‏ שטרעבונגען 
דאַרפֿן בלײַבּן דער מאָנאָפּאָל פֿון ארץ-ישׂראל, 

דאָס, װאָס אַ סך ציוניסטן האָבן גערעדט ועגן פֿרײַלאַנד אָן ברוגז און 
אַפֿילו מיט סימפּאַטיע, האָט אַרױסגערופֿן אַ טיפֿן אומרו אין דעם אָנפֿירנדיקן 
אַפּאַראַט פֿון דער ציוניסטישער אָרגאַניזאַציע. זײַן פֿאָרשטײער ד"ר יהושסע 
טהאָן, אַן אָנגעזעענער לידער פֿונעם ציוניזם אין פּױלן פֿיליאָריקער סיים- 
דעפּוטאַט, האָט זיך געאײַלט צו פֿאַרעפֿנטלעכן אין הײַנט פֿונעם 26סטן אָקטאָ- 
בער אַ גרויסן אָנגרײַפֿערישן פּאַמפֿלעט אונטערן אַגרעסיוון קעפּל ,תַּחית המתים 
פֿון אַ -- מפּיל-קינד". דער טעריטאָריאַליזם איז, היסטאָריש גענומען, געווען 
בלויז אַ פּראָדוקט פֿון הערצלס מיד ווערן, פֿון זײַן מסכּים זײַן אויף , אוגאַנדע", 
דער נײַער טעריטאָריאַליזם מוז באַלד פֿון אָנהײיב אױסגעװאָרצלט װוערן 

אוי, אוי, ס'ברענגט שוין אַ סך שאָדן. ערשטנס, פֿירט עס אַראָפּ 
פֿון דרך הישר און טרײַבט אַרײַן אין זײַטן:געסלעך. צווייטנס --- שװאַכט 
עס אָפּ די ענערגיע פֿאַר דער הױפּטזאַך. און דריטנס רײַסט עס, אויב 
ס'וועט זיך אײַנגעבן, אָפּ געלט פֿון דער אייגנטלעכער אַרבעט. 


ד"ר טהאָן האָט זיך גענומען אױיסגלײַכן די ציוניסטישע ;גענעראַל-ליניע". 
זעענדיק, אַז אין דער ציוניסטישער מיטגלידערשאַפֿט װאַקסט אַ רעאַליסטישער 
צוגאַנג צו דער ייִדן-פּראָבלעם, האָט ער געמוסרט און געזוכט מזהיר-למוטבֿ 
צו זײַן 


די אומגליקלעכע ציוניסטן, װאָס ואַרפֿן ליבעסבליקן צו ביראָ- 
בידזשאַן און אַנדערע טעריטאָריעס. (...) {דער אױפֿלעב פֿון טעריטאָ- 
ריאַליזםן איז, נאַטירלעך, אַ נאַרישקײט, אַן אומזין, אָבער ס'איז אַ סכּנה 
אויך, װײַל ס'שטערט אין דער גרויסער אַרבעט און קאָן אַרױסרפֿן אַ 
שטיקל בהלה אויף דער ייִדישער גאַסײ. 


צו ערשט האָט געקאָנט אויסקומען, אַז ד"ר טהאָנס מלחמה-דערקלערונג 
איז בלויז איין שטים צווישן אַ סך רויַקע און אָביעקטיווע אָפּרופֿן. שוין נאָכן 
אַרױסגײן פֿון זײַן פּאַמפֿלעט האָט דער באַקאַנטער ציוניסטישער פּובליציסט 
ד"ר י. גאָטליב געשריבן אין הײַנט (דעם 16טן נאָוועמבער), אינעם אַרטיקל 
;נעאַרטעריטאָריאַליזם?: 


געוויס איז איצט עפּעס פֿאַראַן אין דער לופֿט, װאָס איז עלול 
אַרױסצורופֿן אַ טעריטאָריאַליסטישע באַועגונג, דער דערפֿאָלג פֿון 
ארץ-ישׂראל און די הבֿטחות אין ביראָבידזשאַן האָבן געמווט דערצו 
דערפֿירן... די טעריטאָריאַליסטן, אייגנטלעך די נעאַ-טעריטאָריאַליסטן, 
פּרוּוון זיך פֿאָרט קומען צום װואָרט, און מען מוז מודה זײַן, אַז עס װאָלט 
גאָרניט געשאַט, ווען דאָס פּראָבלעם װאָלט אױפֿגעװאָרפֿן געװאָרן אין 
אַ זאַכלעכער רעאַלער געשטאַלט. אויב עס זײַנען פֿאַראַן ייִדישע עסקנים, 
װאָס גלייבן אין דער מעגלעכקייט פֿון אַ קאָנצענטרירטער ייִדישער קאָ- 
לאָניזאַציע און אײַנװאַנדערונג אויף אַ דערצו עפֿנטלעך:רעכטלעך אָנ- 
ערקענטער טעריטאָריע, פֿאַר װאָס זאָל מען זיי דערין שטערן? און אויב 
עס איז פֿאַראַן אַ װוונטש אַרױפֿצוכרענגען אַזאַ מין פֿאָרשלאָג אויף דער 
טאָג-אָרדענונג פֿונעם ייִדישן װעלטקאָנגרעס -- ווער װעט זיך אַקעגנ- 
שטעלן? 


אָבער די אַרגומענטן פֿון שׂכל-הישר און פֿון דער טובֿה פֿון די ייִדישע 
מאַסן האָבן ניט פּרעװאַלירט אין דער ציוניסטישער אָרגאַניזירטער עפֿנטלעכ- 
קייט און נאָך װייניקער -- אין דעם מאַכטיקן אַפּאַראַט פֿון דער ציוניסטישער 
באַװעגונג. די דירעקטע צוקונפֿט האָט דײַטלעך באַװויזן, אַז מאָסגיביק פֿאַר 
דער ציוניסטישער פּאַליטיק איז געווען ניט די זאַכלעכקײט פֿון ד"ר י. גאָטליב 
און זײַנס גלײַכן, נאָר דער פֿאַנאַטיזם פֿון ד"ר יהושע טהאָן. אין ד"ר טהאָנס 
אַרטיקל איז אַגבֿ קלאָר און אָפֿן אַנטפּלעקט געװאָרן דער פּשוטער מאַטעריע- 
לער גרונד פֿון דער ציוניסטישער שרעק פֿאַרן טעריטאָריאַליזם: ;אויב עס 

וועט זיך אײַנגעבן, װעט עס אָפּרײַסן געלט" פֿון דער ציוניסטישער אַרבעט, 
די ציוניסטישע אָרגאַניזאַציע, אירע באַזונדערע פּאַרטײען, אירע פֿילצאָליקע 
עקספּאָזיטורן (ייִדישע אַגענץ, ייִדישער װעלטקאָנגרעס, ייַדישע טעלעגראַפֿן- 
אַגענץ, אַמעריקאַנער ייִדישער קאָנגרעס און אַזױ װײַטער און װײַטער) און די 
פּרעסע אונטער דער ציוניסטישער השפּעה -- אַלץ איז געװאָרן מאָביליזירט 
אויף צו פֿאַרשװײַגן די שטרעבונגען פֿון דער פֿרײַלאַנד-באַװעגונג, צו פֿאַר- 
דרייען די ידיעות וועגן איר פּאָליטישער אַקטיוקײט, צו סאַבאָטירן אירע 
אַקציעס בײַ די קאַלאַניאַלע רעגירונגען און צו שטערן איר אויף אַלע מעג- 
לעכע אופֿנים, 
יעקב לעשטשינסקיס אַרטיקל , פֿרײַלאַנד" אין לאָנדאָנער דאָס פֿרײַע װאָרט 
(דעם 20סטן נאָװועמבער 1934) איז געווען צװײיטײַטשיק און סתירותדיק. ער האָט 
געהאַט כּלערליי טענות צום פֿרײַלאַנד, אי אַרױסגערוקט קעגן אים -- כּלומרשט 
ציטירנדיק די ציוניסטן -- די סקאַרבאָװע ציוני-ציונדיקע אַרגומענטן אי 
אָנערקענט די אָביעקטיווע נויטװענדיקייט פֿון טעריטאָריאַליזם, אי געשר;ען 
-- ,מען טאָר ניט איבערחזרן דעם עקספּערימענט!?", אי געװונטשן די פֿרײַ- 
לאַנדיסטן הצלחה און יונגע כּוחות, 55 
אַנדערש האָט זיך אָפּגערופֿן אױפֿן װידעראױפֿלעב פֿונעם טעריטאָריאַליזם 
אַן אַנדער אלטער טוער און אידעאָלאָג פֿון ס"ס, שמואל ניגער. אין זײַן אַר- 
טיקל ,טעריטאָריאַליזם מיט דרײַסיק יאָר צוריק" (ניו-יאָרקער טאָג, דעם 
0סטן אָקטאָנ:ער, **) האָט ער אין שייכות מיטן אַרױסגײן פֿון דער זאַמלונג 
סאָצֿיאַליסטישער טעריטאָריאַליזם געשריבן 
עס איז אָפּגעפֿרישט געװאָרן די דיסקוסיע וועגן טעריטאָריאַליזם 
און מען איז שוין אַװעק װײַטער פֿון אַנסטראַקטע װיכּוחים. אין װאַר- 
שע, אין פּאַריז זײַנען אָרגאַניזירס געװאָרן גאַנצע גרופּעס און זייער 
ציל איז אױפֿצולעבן די טעריטאָריאַליסטישע באַװעגונג. (...) 
סאַציאַליזם אָדער טעריטאָריאַליזם און -- אין אַ סך פֿאַלן -- סאָ- 
ציאַליזם און טעריטאָריאַליזם, אַלץ, װאָס פֿירט ניט צו אָט די צוויי צילן 
--- אַזױנע זאַכן װי אױטאָנאָמיזט, קולטור-נאַציאָנאַליזם, אַפֿילו פּאָליטי- 
שע גלײַכבאַרעכטיקונג --- האָבן אָנגעװוירן דעם אַמאָליקן גלאַנץ. (...), 
ס'האָבן זיך געענדערט די באַדינגונגען פֿון אונדזער רעכטלעכן און 
פּאָליטישן לעבן אין אַלע לענדער פֿון אייראָפּע (...). אָבער בכלל האָבן 
איצט אַלע אָנגענומען די מיינונג, וועלכע ציוניסטן-סאָציאַליסטן /* האָבן 
אַרױסגעזאָגט מיט דרײַ-פֿיר צענדלינג יאָר צוריק, -- די מיינונג, אַז די 
ייִדישע פֿראַגע איז אַ פֿראַגע פֿון עקאָנאָמיק, ניט פֿון פּאָליטיק, אַ פֿראַגע 
פֿון פֿאַקטישע מעגלעכקייטן, ניט פֿון פֿאָרמעלע רעכט. (..) 
עס זײַנען אין דער צײַט פֿאָרגעקומען מלחמות, רעװאָלוציעס, אַנט- 
וויקלונגען, װאָס האָבן געפֿירט דערצו, אַז דאָס גאַנצע וועלטבילד זאָל 
זיך ענדערן. נאָר איין זאַך איז געבליבן װי געװװען -- און דאָס איז 
די אידעאָלאָגיע פֿון סאַציאַליסטישן טעריטאָריאַליזם, 


ניגערס אַרטיקל איז געװען כאַראַקטעריסטיש פֿאַר יענע -- זײיער 

באַטײַטיקע --- טיילן פֿון דער ייִדישיסטישער אינטעליגענץ, װאָס האָבן זיך 
פֿאַרהאַלטן אויף גלות-נאַציאָנאַליסטישע פּאָזיציעס נאָך דעם וי זיי זײַנען אָפּ- 
געטראָטן פֿון זייער פֿריערדיקן טעריטאָריאַליסטישן אײַנשטעל. מיר האָבן גע" 
זען, אַז אויך זלמן רייזען האָט פֿאַרנומען לגבי פֿרײַלאַנד אַ שטעלונג פֿון 
פֿרײַנדשאַפֿטלעכער נײטראַלקייט. פֿונעם גלות-נאַציאָנאַליסטישן לאַגער איז 
קעגן פֿרײ;לאַנד אַרױסגעטראָטן בלויז יודל מאַרק, אַ פֿאָרשטײער פֿונעם ייִנגערן 
פֿאָלקיסטישן דור, װאָס האָט ניט געהאַט דורכגעמאַכט די טעריטאָריאַליסטישע 
שול, אין זײַן גרויסן אַרטיקל ;נעאָדטעריטאָריאַליזם?* אין קאָװונער פֿאָלק האָט 
ער זיך באַמיט מגזם צו זײַן די מיינונג-פֿאַרשײדנקײטן צװוישן די פֿרײַלאַנד- 
מחברים, האָט ניט פּינקטלעך איבערגעגעבן זייער צוגאַנג צום גלות און האָט 
אויף אַלע אופֿנים געשטרעבט צו דערװײַזן, אַז פֿון איין זײַט זײַנען זיי כּמעט 
אַלע גאָרניט קיין טעריטאָריאַליסטן, און פֿון דער צווייטער זײַט איז זייער טע- 
ריטאָריאַליזם לגמרי ניט קיין נײַער. 

פֿאַרקערט, דער נעסטאָר פֿונעם פּױלישן דעמאָקראַטישן פֿאָלקיזם, דער 
אָנגעזעענסטער טוער פֿונעם ווילנער ייִדישיסטישן לאַגער, ד"ר צמח שאַבאַד, האָט 
מיט דער גרעסטער סימפּאַטיע אױפֿגענומען דאָס ערשטע ביכל פֿרײַלאַנד. ער 
האָט, שוין אױפֿן געלעגער פֿון זיין לעצטער פֿאַטאַלער קראַנקייט, אין שווערע 
פֿיזישע יסורים, אָנגעשריבן פֿאַרן צווייטן ביכל פֿרײַלאַנד דעם אַרטיקל ,מיט 
פֿיר צענדלינג יאָר צוריק? -- ;אַ בלעטל זכרונות" וועגן דער באַועגונג צו 
קאָלאָניזירן אַרגענטינע אין אָנהייב נײַנציקער יאָרן, װאָס ער האָט אין איר 
אַליין גענומען אַן אַקטײון אָנטײל און האָט איצט געזען אין איר ,דעם אָנהייב 
פֿון טעריטאָריאַליזם װי אַ געזעלשאַפֿטלעכע באַװועגונג".*= ער האָט בעתן 
שרײַבן דעם דאָזיקן אַרטיקל דערקלערט זײַן תּלמיד און פֿרײַנד ש. לאַקערמאַ- 
נען, אַז ער איז קעגן צעשפּרײטער קאָלאָניזאַציע, פֿאַר טעריטאָריאַלער קאָנ- 
צענטראַציע, פֿאַרן נײַעם טעריטאָריאַליזם אָן שלילת הגלות, אַ סינטעז צוישן 
;דאָ? און , דאָרטן?; ער האָט געהאָפֿט אַליין צו מעלדן וועגן זײַן צושטיין צו 
דער פֿרײַלאַנד-באַװעגונג, אויב זײַן געזונט װועט זיך פֿאַרבעסערן, ?* דער טויט 
האָט אים אָבער אַװעקגעריסן דעם 20סטן יאַנואַר 1935, 

דער ,בונד" האָט בכלל ניט רעאַגירט אױפֿן אַרױסגײן פֿון פֿרײַלאַנד. כּל- 
זמן דער טעריטאָריאַליזם איז נאָך געווען ניט אָרגאַניזירט און האָט ניט פֿאַר- 
מאָגט קיין אייגענעם פּרעסע-אָרגאַן, האָבן די הױפּטלידערס פֿון קבונד* ניט 
אױפֿגעהערט וועגן אים צו שרײַבן און אים צו אַטאַקירן (זען אויבן, ז' 713), 
אָבער מיטן מאָמענט, ווען ס'איז אַרױס דער פֿרײַלאַנד, איז די טעריטאָריאַ- 
ליסטישע טעמע פֿאַרשװונדן פֿון די שפּאַלטן פֿון דער פֿאָלקסצײַטונג. אַנשטאָט 
צו געבן די בונדישע פּובליציסטן אַ פֿרישן מאַטעריאַל פֿאַר דער דיסקוסיע, 
איז דער פֿרײַלאַנד טאָטאַל פֿאַרשװיגן געװאָרן. די אָנפֿירונג פֿון ;בונד" האָט 
ניט געביטן איר טראַדיציאָנעלע פֿײַנדשאַפֿט צום טעריטאָריאַליזם. נאָכן טויט 
פֿון יוסף לעשטשינסקי-כמורנער איז אין קבונד" ניט פֿאַרבליבן קיין איין אָנ" 

פֿירנדיקער טוער, װאָס זאָל זײַן מסוגל אויב ניט אָנצונעמען, איז כאָטש ריכ- 
טיק צו באַנעמען די טעריטאָריאַליסטישע אײַנשטעלונג, 90 

װאָס שייך די קאָמוניסטן, װאָס, ניט געקוקט אויף זייער אומלעגאַלקײט 
אין פּױלן, האָבן זיי אין יענע יאָרן געהאַט גאָר אַ גרויסע השפּעה אויף באַטײ- 
טיקע טיילן פֿון דער ייִדישער אַרבעטערשאַפֿט, אינטעליגענץ און באַזונדערס 
יוגנט, איז זייער שטעלונג צו דער פֿרײַלאַנד-באַװעגונג פֿון אָנהייב אָן געווען 
אַן עקסטרעם פֿײַנדלעכע. די בונדישע און קאָמוניסטישע העגעמאָניע אין גע- 
ווען אַן ערנצטע מניעה פֿאַר דער אױיסשפּרײטונג פֿון דער נײַער באַװעגונג אין 
איר נאַטירלעכער סבֿיבֿה -- צווישן דער וועלטלעכער, ראַדיקאַליגעשטימטער 
ייַדישער אַרבעטער-יוגנט, 


סופ פֿון דער ערשטער אָרנאַניזיר"פֿאַזע 


נאָכן אַרױסגײן אויף דער עפֿנטלעכער אַרענע האָבן זיך פֿאַר די אָרגאַני- 
זאַטאָרן פֿון דער פֿרײַלאַנד-באַװעגונג געשטעלט עטלעכע דרינגלעכע אױפֿגאַ- 
בעס מיט אַ מאָל. מען האָט געדאַרפֿט פֿונאַנדערבױען די נײַע אָרגאַניזאַציע, 
ממשיך זײַן דעם פֿרײַלאַנד אין ייִדיש, אַרױסגעבן אַנאַלאָגישע צײַטשריפֿטן אין 
פּויליש און אין די הױפּטשפּראַכן פֿון מערבֿ-אײראָפּע,. און אַרוסשיקן יוסף 
קרוקן קיין לאָנדאָן אויף אַן אָרגאַניזאַציאָנעלער און פּאָליטיש-אױספֿאָרשערי- 
שער אַקציע, דאָס אַלץ האָט געפֿאָדערט אַ סך אַרבעט, אָנשטרענג, קװאַליפֿי- 
צירטע כּוחות און געלטמיטלען. 

די פֿרײַלאַנד-ליגע אין פּוילן איז נאָך ניט געווען לעגאַליזירט דורך דער 
פּולישער אַדמיניסטראַציע. פֿאַר עפֿנטלעכע אַרױסטריטן האָט מען זיך די ער- 
שטע צײַט געמוזט פֿאַרדעקן מיט דער פֿירמע , קרײַז סימפאַטיקערס פֿון ידי 
שער טעריטאָריאַלער קאַלאַניזאַציע בײַ: דער רעדאַקציע פֿון דער צײַטעשריפֿט 
פֿרײַלאַנד". דעם 6טן אָקטאָבער 1934 האָט די אָנפֿירונג פֿון דער ליגע צואַ- 
מען מיט אַ גרופּע צוגעשטאַנענע פּויליש-ריידנדיקע בירגערלעכע אינטעלי- 
גענץ אײַנגעאָרדנט אַ רעפֿעראַט פֿון יוסף טשערניכאָוון ,פּראָבלעם פֿון יידי- 
שער עמיגראַציע און קאָלאָניזאַציע?. אויף דער פֿאַרבעטונג:? האָבן, חוץ די 
נעמען פֿון ל. פֿייגנבױים, ב. פֿאָנעלנעסט און ז. מײַזנער, פֿיגורירט אויך מאַרק 
טורקאָוו ?? און די נײַ-צוגעקומענע ד"ר אַדאָלף אַטלאָס, ד"ר סאַווילי שטייג- 
בערג, מיעטשיסלאַװו קאָט און נאַטאַן װאָל (קאָמערץ-ערן-ריכטער). עס האָט 
זיך געשאַפֿן אַן אַקטיווע גרופּע פֿון אַנטוישטע אַסימילאַטאָרן, װאָס האָבן באַ- 
שלאָסן אָנצושליסן זיך אָן די ייִדישע פֿאָלקסמאַסן און אין איינעם מיט זי 
אַרבעטן פֿאַרן פֿרײַלאַנד. אין אַנדערע צופֿעליק אָפּגעהיטע דאָקומענטן פֿון יע" 
נער צײַט טרעפֿן מיר נאָך די נעמען פֿון ד"ר אינזש' יוסף אַדלער און אַדװ" 
דייר מאַקסימיליאַן שענבאַך. מ. קאָט און נ. װאָל האָבן זיך באַלד אַרױסגערוקט 
אויף די פֿאָדערשטע פּאָזיציעס אין דער פֿרײַלאַנד-אָנפֿירונג. זיי האָבן ביידע 

געהערט צום צענטראַל-קאָמיטעט פֿון דער פּוױלישער ליגע, און װאָל איז זינט 
דער לאָנדאָנער קאָנפֿערענץ (יולי 1925) געווען אַ מיטגליד פֿון דער פֿרײַלאַנד- 
וועלט-עקזעקוטיווע. 

י, טשערניכאָוו האָט געהאַט אַ גרונד צו שרײַבן (דעם 14טן אָקטאָבער 


4) צו דייר חיים זשיטלאָווסקין; 


עס האָט זיך אויך פֿאַרענדיקט דער פּראַצעס פֿון דער אידעישער 
און טאַקטישער קאָנסאָלידירונג פֿון אונדזערע אַלטע חבֿרים. עס איז 
ניט געווען קיין לײַכטע אַרבעט, אָבער איך קאָנסטאַטיר מיט פֿרײך, 
אַז דאָס איז געשען. אויך פֿון דער פֿרעמד זײַנען צוגעשטאַנען נײַע 
מענטשן, און מיר פֿאַרמאָגן איצט אין װאַרשע אַ זייער גוטן צענטער. 
ווען מיר האָבן אַזאַ גרופּע אין פּאַריז אָדער לאָנדאָן, װאָלטן מיר געווען 
שוין זייער װײַט אין אונדזער אַרבעט. 


דאָס צוגרייטן דעם צווייטן אַרױסלאָז פֿון פֿרײ;לאַנד האָט צוגענומען כּמעט 
צוויי חדשים. דער טאָפּלנומער 4-2 (נאָוועמכער-דעצעמבער 1934) איז אַרױס 
סוף יאָר. ער האָט ניט פֿאַרמאָגט דעם פֿונדאַמענטאַל-פּראָגראַמאַטישן כאַראַק- 
טער פֿונעם ערשטן ביכל -- די עיקרדיקע פּרינציפּן פון דער נײַער באַװעגונג 
זײַנען שוין אַרױסגעבראַכט געװאָרן -- אָבער אויף זײַנע 120 זײַטן האָט ער 
געבראַכט אַ סך אינטערעסאַנטע און װאָגיקע אַרטיקלען, צוגעצויגן נײַע מחב- 
רים און איז געווען אַ נײַער וויכטיקער צושטײַער צו דער אידעאָלאָגיע און 
טאַקטישער שטעלונג פֿון דער פֿרײַלאַנד-ליגע. אָט איזן דער אינהאַלט פֿון 
נומ' 3-"4; 


יעקבֿ לעשטשינסקי, אין קלעם פֿון אַן איבערגאַנג-צײַט. 

דיר מ. גאַסטער. אַ בריוו צו דער רעדאַקציע פֿון פֿרײַלאַנד, 

דיר אַלפֿרעד דעבלין. טעריטאָריאַליזם און נײַ-יהודה, 

י, טשערניכאָוו. די פּראָבלעם פֿון אָרגאַניזאַציע. 

אַ. מענעס. אייניקע ציפֿערן וועגן דער װירטשאַפֿטלעכער אַנטװיק- 
לונג אין ארץ-ישׂראל, 

ז. קלמנאַוויטש. אַ ליטעראַרישער תּיקון פֿאַר דער נשמה פֿון ס"ס 
(וו, לאַצקי-בערטאָלדי: ערדגײַסט). 

מ ראַויטש. אַן אידעע אָדער אַן אידעאַל אַ טעריטאָריע אָדער 
טעריטאָריעס. 

דיר צ. שאַבאַד. מיט פֿיר צענדלינג יאָר צוריק (אַ בלעטל זכרונות). 

ז. מײַזנער. טעריטאָריאַליזם און פּאַלעסטינע. 

אַבֿרהם זאַק. ערד... (רעיונות). 

אַ. ר---ן, פֿון נאָענטן און װײַטן (נאָטיצן פֿון אַ לייענער: 1. אַ טשי- 
קאַװוער בעל-תּשובֿה; 2. מה העבֿודה הזאת לכם? 

י דויאלי. צוויי אײַנשטעלונגען (סאָציאַל-פּסיכאָלאָגישע סך-הכּ- 
לען). 

ג. אורינסקי. פֿון קאַסרילעװקע ביז קאַבצאַנסק (רעפֿלעקסן פֿון 
שטעטל), 

ד"ר זשיטלאָווסקי-יוביליי-קאָמיטעט, 
ש. ניגער וועגן אױפֿלעב פֿון טעריטאָריאַליזם, 
מ. א. די ייִדישע פּרעסע וועגן פֿרײַלאַנד, 


יעקבֿ לעשטשינסקי האָט געגעבן אַ סינטעטישן איבערבליק איבער די 
סאַציאַל-פּאָליטישע פּראָצעסן אין די נײַע מיזרח-אײראָפּעישע מלוכות. װוּ עס 
זײַנען קאָנצענטרירט די גרעסטע ייִדישע קיבוצים, װאָס װוערן אין רעזולטאַט 
פֿון אָט די אומפֿאַרמײַדלעכע פּראַצעסן אַרױסגעשטױסן. אַלפֿרעד דעבלינס אַר- 
טיקל איז געווען אַ שאַרפֿע און ביטערע אינוועקטיוו קעגן ייִדישער פּאַסיו- 
קייט, משפּחה-עגאָיִזם, אױספֿעל פֿון ווילן און וויזיע. ער האָט פּרעציזירט זײַן 
אידעאַל פֿון ,נײַדיהודה? -- פֿון אַ פֿולבלוטיק ערדיש לעבן. געבויט אויף 
מעשׂים, װאָס זאָל פֿאַרבינדן די אַלטע נאַציאָנאַלע ירושה מיט אַ נײַעם רעאַלן 
ווילן און װאָס זאָל ;זײַן ייִדיש גראָד דערמיט, װאָס עס וװועט אױספֿירן אַן 
אױפֿגאַבע פֿאַר דער מענטשהייט". 

אַ. מענעס האָט אין זײַן שטודיע געגעבן אַ רײַכן סטאַטיסטישן מאַטעריאַל, 
װאָס האָט בולט אױפֿגעװיזן די שװאַכקײט און אָניסודותדיקייט פֿון דער פּאַלעס- 
טינער עקאָנאָמיק. אין יענער צײַט פֿון ,בום" און אױפֿגעבלאָזענער , פּראָספּעץ- 
ריטי* אין פּאַלעסטינע איז דער אַרטיקל געווען אַ ניכטערע װאָרענונג וועגן 
דעם אומפֿאַרמײַדלעכן עקאָנאָמישן קריזיס דאָרטן. װייניקער וי אין אַ יאָר 
אַרום האָט זיך די פֿאָרויסזעונג באַשטעטיקט. מענעס איז אין יענער צײַט גע- 
ווען א בונדיסט און איז קיין מאָל ניט צוגעשטאַנען צו דער פֿרײַלאַנד-באַ- 
וועגונג. אַ צווייטער ליטעראַט פֿון דער בונדישער סבֿיבֿה -- מלך ראַװיטש, אַ 
שטענדיקער מיטאַרבעטער פֿון דער פֿאָלקסצײַטונג -- האָט זיך דעקלאַרירט 
פֿאַר אַן איבערצײַגטן טעריטאָריאַליסט און האָט אין פֿאַרביקע בילדער געשיל- 
דערט די קומענדיקע איבערװאַנדערונג פֿון ייִדישע מאַסן אין זייער נײַער איי- 
! גענער היים אין איינעם פֿון די נאָך אַלץ ניט באַפֿעלקערטע ווינקלען פֿון דער 
וועלט. דער פּאָעט אַברֹהם זאַק, אַן אַמאָליקער ס"ס, האָט גערופֿן די ייִדישע 
דיכטער צו ווידמען זייער שעפֿערישקײט דער גרנט-אױפֿגאַבע פֿון ייִדישן 
לעבן: ערד, אייגענע ערד, פֿרײַלאַנד, ד"ר צ. שאַבאַדס אַרטיקל איז שוין דער- 
מאָנט געװאָרן פֿריער (ז' 96), 

אידעאָלאָגיש וויכטיק איז געווען ז. קלמנאָוויטשעס אַרטיקל, געשריבן אין 
שייכות מיט וװו. לאַצקי-בערטאָלדיס ערדגײַסט (זען אויבן, ז' 29). קלמנאַ- 
וויטש האָט געגעבן אַ הויכע אָפּשאַצונג דעם ערדגײַסט, אָכער קודם' כּל האָט 
ער אויסגענוצט די דאָזיקע געלעגנהייט, כּדי צו געבן אַ באַגײַסטערט בילד 
פֿון דעם צוגאַנג און פּראָגנאָז פֿון די ס"ס. אַן אַלטער סיימיסט, האָט קלמנאָ- 
וויטש אָפֿן אָנערקענט, אַז ניט דער סיימיזם, נאָר דער ס"סיזם האָט זיך אַרױס- 
געוויזן פֿאַר גערעכט אין ליכט פֿון די פֿאַרגאַנגענע צװאַנציק יאָר, 

אַ. ר---ן (ראָזין בן-אַדיר) האָט זיך אין זײַנע פּאָלעמישע נאָטיצן טרעפֿלעך 
צערעכנט מיט וו. לאַצקיזבערטאָלדין און יעקבֿ לעשטשינסקין פֿאַר זייער שטע- 

לונג צום טעריטאָריאַליזם. װאָגיק און געדאַנקען-רײַך איז געווען י. טשערני- 
כאָווידניאליס ‏ צוויי אײַנשטעלונגען"*? -- אַ דורכדרינגלעכער אַנאַליז פֿון 
דעם בונדישן צוגאַנג צו דער ייִדישער נאַציאָנאַלער פֿראַגע, װאָס האָט זיך באַ- 
זונדערס בולט מאַניפֿעסטירט אין דער באַהאַנדלונג פֿון טעריטאָריאַליזם און 
ביראָבידזשאַן אין דער פֿאָלקסצײַטונג. ,אין מײַן לעצטן אַרטיקל (,צוויי אייג- 
שטעלונגען") האָב איך פּרובירט אײַנצוטײלן אין צוויי השקפֿות -- פֿון אַטאַ- 
מיסטיש-אינדיװוידואַליסטישער לייזונג און אָרגאַניש-נאַציאָנאַלער לייזונג פֿון 
דער ייִַדישער פֿראַגע*, האָט ער געשריבן זשיטלאָווסקין. 

אין יאַנואַר 1925 איז אַרױס דאָס ערשטע (און איינציקע) ביכל פֿונעם פּו" 
לישן פֿרײַלאַנד-זשורנאַל 216010 סמ1ס60. די רעדאַקציע האָט פּראָיעקטירט 
פֿאַר אים צו באַקומען עטלעכע נײַיגעשריבענע אַרטיקלען, װאָס זאָלן זײַן 
צוגעפּאַסט פֿאַרן אַסימילירטן לייענער-עולם, אָבער כּדי ניט צו פֿאַרציִען די 
צוגרייטונגען, האָט מען זיך געמוזט באַנוגענען נאָר מיט צוויי נײַע אַרטיקלען 
(פֿון ב. פֿאָגעלנעסטן און ב. בערקמאַנען) און געבן אינעם זשורנאַל אַן אָפּ- 
קלילב פֿון די צוויי ייִדישע פֿרײַלאַנד-ביכלעך: טשערניכאָווס, זשיטלאָווסקיס, 
סינגאַלאָווסקיס, דעבלינס, בערקמאַנס און צוקערמאַנס פֿונעם ערשטן ביכל, 
לעשטשינסקיס, גאַסטערס, ראַװיטשעס, זאַקס און מענעסעס פֿונעם צוייטן, 

אָבער דאָ, נאָך אַזאַ גלענצנדיקן אָנהייב, האָט זיך די פּובליקאַציע פֿון 
פֿרײַלאַנד אָפּגעשטעלט. דער דריטער אַרױסלאָז, װאָס האָט צװ"אַ געזאָלט כּולל 
זײַן אַ המשך פֿון לעשטשינסקיס ;אין קלעם פֿון אַן איבערגאַנג-צײַט? און 
טשערניכאָווס אַ , קליינע מאָנאָגראַפֿיע? וועגן ד"ר חיים זשיטלאָווסקיס לעבן 
און דענקען, איז קיין מאָל ניט פֿאַרװירקלעכט געװאָרן. די געלטפֿראַגע האָט 
דערבײַ ניט געשפּילט קיין דעצידירנדיקע ראָלע. עס שאַפֿט זיך אַן אײַנדרוק, 
אַז נאָכן קורצן אױפֿברױז פֿון דעם ערשטן דרייסטן אַרײַנמאַרש אויף דער 
עפֿנטלעכער אַרענע איז בײַ אַ ריי פֿרײַלאַנד-טוער אַזױ וי פֿאָרגעקומען עפּעס 
אַן אָפּפֿלוס פֿון פּובליציסטישער ענערגיע. טשערניכאָוו האָט זיך געווענדט נאָך 
אַרטיקלען קיין אַמעריקע צו זשיטלאָווסקין און ניגערן, קיין פּאַריז צו לװאָ- 
וויטשן, סינגאַלאָוסקין, ברוצקוסן א"אַ. מער פֿון צוזאָגן האָט ער אָבער פֿון 
קיינעם נישט באַקומען. פּסיכאָלאָגיש גענומען לייגט זיך אױפֿן שׂכל, אַז טייל 
מחברים האָבן שוין אױיסגעשעפּט אַלץ, װאָס זיי האָבן געהאַט צו זאָגן וועגן 
דעם עצם אױפֿלעב פֿון טעריטאָריאַליזם, און פֿאַר װײַטערדיקע געדאַנקען און 
אַרױסזאָגונגען, פֿאַרן המשך אויף אַ מער קאָנקרעטער פֿלאַך האָט נאָך די באַ- 
נײַטע טעריטאָריאַליסטישע טעטיקייט ניט געגעבן זיי קיין גענוגנדיקן מאַ- 
טעריאַל. אַנדערע טעריטאָריאַליסטן אין פּאַריז און ואַרשע האָבן נאָך, חוץ 
דעם, ניט באַוויזן זיך צוצוגעוווינען צום קאָנסעקװענטן און ראַדיקאַלן טאָן 
פֿון אַ טייל אַרטיקלען, איבער הױפּט פֿון טשערניכאָווס ,צוויי אײַנשטע- 
לונגעך". 

מער פֿאַר אַלעמען איז פֿונעם צווייטן ביכל פֿרײַלאַנד געבליבן אומצופֿרידן 

בן-אַדיר. ער האָט געמאָלדן, אַז מער װועט ער אין פֿרײַלאַנד און בכלל אונטער 
טשערניכאָווס רעדאַקציע ניט מיטאַרבעטן, ** דער אַלטער אידעאָלאָג פֿון סיי- 
מיזם איז געווען אױפֿגעבראַכט אױפֿן ס"סישן גײַסט, װאָס האָט פּרעװאַלירט 
אינעם צווייטן ביכל, און באַזונדערס אויף זײַן געװועזענעם פּאַרטײ:חבֿר 
קלמנאָוויטשן, װאָס האָט אָנערקענט דעם סיימיסטישן פּראָגנאָז פֿאַר פֿאַלש און 
דעם ס"סישן פֿאַר הונדערט פּראָצענט באַשטעטיקט. בן-אַדיר האָט אָבער לגמרי 
אויסגעמיטן די דאָזיקע מאָטיוון אין זײַן אַרטיקל ,ליגע, 'געזעלשאפֿט,, פּאַר- 
טיי אָדער באַװועגונג* (ליטעראַרישע בלעטער פֿון 1טן פֿעברואַר 1925), װוּ ער 
האָט געגעבן אַ שאַרפֿע און אומפֿרײַנדלעכע לויטן טאָן קריטיק פֿון דעם זשור- 
נאַל. דאָס צווייטע ביכל איז בכלל ניט דערמאָנט געװאָרן; די גאַנצע קריטיק 
איז געווען געווענדט קעגן דעם ערשטן, און דער עיקר קעגן דער דערקלערונג 
כּלומרשט ,פֿון דער רעדאַקציע", װאָס מײַזנער און קרוק האָבן אין לעצטן מאָ- 
מענט, אויף אייגענער אַחריות, אָפּגעדרוקט פֿאַר טשערניכאָווס אייגנטלעכן 
אַרײַנפֿיר-אַרטיקל. בן-אַדיר האָט זיך דערקלערט קעגן דעם אָרגאַניזאַציאָנעלן 
פּרינציפּ פֿון אַ ליגע און געפֿאָדערט צו שאַפֿן אַ טעריטאָריאַליסטישע פּאַרטײ 
אָדער אַ קאָאַליציע פֿון פּאַרטײען לויטן מוסטער פֿון דער ציוניסטישער אָרגאַ- 
ניזאַציע. דאָס איז אָבער באַשײַמפּערלעך ניט געווען דער הױפּטמאָטיו פֿון זײַן 
אָפּזאָג מיטצואַרבעטן אין דעם זשורנאַל. האָט ער דאָך נאָכן אַרױסגײן פֿונעם 
ערשטן ביכל פֿון דעסט ועגן זיך באַטײליקט אינעם צוייטן. אַגבֿ איז דער 
פּרינציפּ פֿון אַ ליגע ניט געווען נײַ: אויף דעם דאָזיקן אָרגאַניזאַציאָנעלן יסוד 
איז די פּאַריזער ליגע באַשאַפֿן געװאָרן (בײַ בן-אַדירס אַקטיווער באַטײליקונג) 
כּמעט מיט אַ יאָר פֿאַרן אַרױסגײן פֿונעם ערשטן ביכל פֿרײַלאַנד, 

אַן אַלטער עמיגראַנט, װאָס איז פֿון סאָװעט-רוסלאַנד אַריבערגעפֿאָרן קיין 
בערלין, פֿאַרבראַכט אַ פּאָר יאָר אין פּאַלעסטינע, דערנאָך זיך באַזעצט אין 
פּאַריז און איז זינט 1921 ניט געקומען אין אַ דירעקטן קאָנטאַקט מיטן ייִדישן 
מאַסן-לעבן אין מיזרח-אײיראָפּע, איז בן-אַדיר נאָך אַלץ געווען געבונדן דורך 
אַמאָליקע, שוין לאַנג ניט אַקטועלע פּלוגתּות. /ער איז אַ גרעסערער סײסאָוויעץ 
וי מיר אַלע,? --- האָט זיך וועגן אים טרעפֿלעך אויסגעדריקט סינגאַלאָװסקי, 
--- ;נאָר ער וויל זיך אין דעם ניט מודה זײַן". אָן אױטאָנאָמיזם, אָן אָפּטימיס- 
טישע פּראָגנאָזן פֿאַר דער ייִַדישער אַנטװיקלונג אין גלות, אָן אָפּלײגן דעם 
טעריטאָריאַליזם אויף אַן אומבאַשטימטן עתיד, איז בן-אַדירס , סיימיזם אָן 
סיים" שוין אין 25/1924 געווען ניט מער וי אַ מאָדיפֿיקאַציע פֿון ס"סיזם, 
מיר װועלן שפּעטער זען, װי בן-אַדירס השקפֿה האָט עװאַלוציאַנירט פֿון דעם 
מעסיקסטן לויטן אויסדרוק ביזן עקסטרעמסטן און מאַקסימאַליסטישסטן גלות- 
פֿאַרלײקענערישן טעריטאָריאַליזם. דערװײַל אָבער איז זײַן אָפּזאָג מיטצואַר- 
בעטן אין פֿרײַלאַנד געווען די ערשטע אילוסטראַציע פֿון די גרויסע שווערי- 
קייטן אָנצוגיין מיט אַ בשותּפֿותדיקער אַרבעט פֿון דער קליינער, אָבער לוט 
איר עצם מחות קאָמפּליצירטער פֿרײַלאַנד-באַועגונג, 

אָט די ערשטע פּראַקטישע שטרויכלונג אױפֿן וועג פֿון רעאַלער אַרבעט 
-- די אוממעגלעכקייט ממשיך צו זײַן דאָס אַרױסגעבן דעם צענטראַלן אָר- 
גאַן --- קאָן מען האַלטן פֿאַרן סוף פֿון דער ערשטער אָרגאַניזיר-סטאַדיע, פֿון 
דעם מונטער געשפּאַנטן בראשית-פּעריאָד פֿון דער נײַער טעריטאָריאַליסטי 
שער ליגע. אַרײַנגײענדיק אינעם האַרבסטן און שװערסטן פּעריאָד פֿון איר 
אַרבעט, אין אַ געזעלשאַפֿטלעכער סבֿיבֿה, װאָס אירע מנהיגים האָבן געטאָן 
אַלץ אויף צו אונטערדריקן דעם קוים אױפֿגעװאַכטן אינטערעס צו דער פֿרײַ- 
לאַנד-אידעע, איז די טעריטאָריאַליסטישע באַװעגונג געבליבן אָן אַ צענטראַ- 
לער, רעגולער אַרױסגײענדיקער צײַטשריפֿט, 


בײַ דער טעריטאָריאַליסטישער יוננט 


אין דעם כראָנאָלאָגישן גערעם פֿון דעם דאָזיקן קאַפּיטל דאַרף מען זאָגן 
עטלעכשט װערטער וועגן דער גלײַכצײַטיקער טעטיקייט פֿון די יוגנט-קרײיַזן 
װאָס זײַנען צוגעשטאַנען צו דער נײַ-געשאַפֿענער ליגע פֿאַר טעריטאָריאַליס- 
טישער קאָלאָניזאַציע אין פּוילן. מיר האָבן געזען דעם וועג, װאָס דער .שפּאַר- 
בער" האָט דורכגעמאַכט פֿונעם אַלגעמײנעם סאָציאַליזם אֹין 1922 צום סאָ- 
ציאַליסטישן טעריטאָריאַליזם אין 1922. אַן ענלעכן וועג האָט אַ ביסל שפּעטער 
דורכגעמאַכט, אין איינעם מיט דער אומאָפּהענגיקער סאַציאַליסטישער פּאַרטי, 
איר יוגנט-סעקציע ;שטראַל*. ביידע יוגנט-גרופּעס האָבן זיך באַטײליקט אין 
דער װאַרשעװער גרינדונג-קאַנפֿערענץ פֿון 29סטן יוני 1924 און זײַנען אַרײַנ- 
געטראָטן אין דער ליגע וי אױטאָנאָמע סעקציעס. בײַ דער געלעגנהייט האָט 
זיך דער שפּאַרבער-דעלעגאַט מ. אַסטור פֿאַרבונדן מיט די אָנפֿירערס פֿון 
,שטראַל* יוסף ראָזענצװײַג און אֶשׁר (אוטעק) ראָזענבעס. ?? עס אין אײַנגע- 
שטעלט געװאָרן אַ פֿרײַנדשאַפֿט און צוזאַמען-אַרבעט צװוישן ביידע יוגנט-גרו- 
פּירונגען, װאָס האָט אָנגעהאַלטן ביז דער ליקװוידאַציע פֿון ;שטראַל* אין 1928 
און איז געווען אַזױ װוי דער ערשטער טראָט צו דער פֿעדעראַלער אָרגאַניזי- 
רונג פֿון דער פֿרײַלאַנד-יוגנט אין פּױלן. 

אָרום דעם 10טן אָקטאָבער 1924 האָבן די ווילנער שפּאַרבערס אַרױסגע- 
געבן אַן אײינמאָליקע אױיסגאַבע שפּאַרבער, אַ בלעטל פֿון 4 זײַטן קליינעם 
פֿאָרמאַט. געדרוקט מיט פּעטיט, מיט משה-לייב האַלפּערנס ליד אמיר פֿון 
הײַנט* אױפֿן ערשטן זײַטל, '* דרײַ קורצע דעקלאַראַטיווע אַרטיקלען ועגן 
.שפּאַרבער*, טעריטאָריאַליזם און ביראָבידזשאַן און איין פּאָלעמישע נאָטיץ, 
די מחברים זײַנען געווען מ. אַסטור, יצחק יאָאַכים און דער נײַ צוגעקומענער, 
ייִנגסטער מיטגליד פֿון דער גרופּע שלום קלמנאָוויטש. ** צום באַדױערן, האָט 
זיך קיין איין עקזעמפּלאַר פֿון דעם דאָזיקן טשיקאַװון בלעטל ניט אָפּגעהיט. 

אין ווילנע האָט דאָס דאָזיקע שפּאַרבער-בלעטל ניט געהאַט קיין באַמערק- 
לעכן דערפֿאָלג. האַרבסט 1924 האָט זיך אינעם ,שפּאַרבער* שטאַרק געלאָזט 

שפּירן דער אױספֿעל פֿון אַ קװאַליפֿיצירטער אָנפֿירערשאַפֿט. זײַנע איינציקע 
צוויי מיטגלידער מיט פֿאַרענדיקטער מיטל-בילדונג האָבן פֿאַרלאָזט ווילגע. קיין 
אָרגאַניזירטע פֿרײַלאַנד-לינע איז אין ווילנע נאָך אַלץ ניט געװע די קליינע 
שפּאַרבער-גרופע איז אַרײַנגעטראָטן אין איר צווייטן יאָר עקסיסטענץ אָן אַ 
לאָקאַל און אָן אַ לעגאַלן סטאַטוס. קיין װוּנדער ניט, אַז זי האָט איבערגעלעבט 
אַ קורצן קריזיס, פֿאַרלאָרן אַ פּאָר אַנטמוטיקטע מיטגלידער, אָבער אַ דאַנק 
דער איבערגעגעבנקייט פֿון איר אַלטן יאָדער און דער ענערגיע פֿון איר מי- 
זיניק שלום קלמנאָוויטשן איז זי צום נײַייאָר 1935 פֿולשטענדיק געקומען 
צו זיך, זיך פֿאַרשטאַרקט מיט עטלעכע יינגערע חברים און הבֿרטעס פֿון 
וועלכע מען דאַרף, צוליב איר שפּעטערדיקער ראָלע אין דער שפּאַרבער-אַסאַ- 
ציאַציע, פֿאַרצײכענען ריקלע פֿראַנקפֿורט) און מוטיק געארבעט װײַטער. 

אין װאַרשע האָט דאָס בלעטל שפּאַרבער פֿאַרשפּרײט דאָרטן דורכן 
;שטראַל?) געפונען אַן אָפּקלאַנג בײַ אַ גרופּע געוועזענע מיטגלידער פֿון דער 
לינק-ציוניסטישער יוגנט-אָרגאַניזאַציע ,השומר הצעיר". די פֿרײלאַנדיליגע 
האָט אין יענעם מאָמענט נאָך ניט פֿאַרמאַנט קיין לאָקאַל אין װאַרשע. די 
איינציקע, װאָס האָבן געהאַט אַן איינענעם קלוב, זײַנען געווען די אומאָפּהעג- 
גיקע. די געוועזענע שומרים האָבן זיך פֿאַרבונדן מיטן ,שטראַל?, װאָס האָט 
פֿאַר זיי אָרגאַניזירט אַ באַזונדערן אױטאָנאָמען ,לאַטאַָל-קרײַז?, פּאַליטיש ניט 
אָנגעשלאָסן אן דער פּאַרטײי פֿון די אומאָפּהענגיקע. דאָס איז געווען דער 
ערשטער עמבריאָן פֿון אַ זעלבשטענדיקער פֿרײַלאַנד-יוגנט אין װאַרשע, איינער 
פֿון דעם דאָזיקן קרײַז איז געווען יעקבֿ שטיימאַן, שוין דעמאַלט אַן אָנהענגער 
פֿון דער שפּאַרבער-פּראָגראַם און שפּעטער דער איניציאַטאָר פֿונעם װאַרשע- 
ווער שפּאַרבער-נעסט, 

דער װאַרשעװוער 2שטראַל" האָט אין דעצעמבער 1924 אַרויסגעגעבן א 
זשורנאַל נײַער שטראַל (לויט אַלע משמעות אויך אַן אײנמאָליקע אױיסגאַבע) 
װוּ ס'איז צװו"אַ געווען פֿאַרעפֿנטלעכט אַן אַרטיקל , סאַציאַליסטישער טערי- 
טאָריאַליזם* ?9 מיט אַזאַ אױיספֿיר: 


דער איינציקער ענטפער איז: מען מוז געפֿינען אַ ניט באַזצצטע 
פֿרײַע טעריטאָריע, װוּ די האָרעפּאַשנע ייִדישע מאַסן און די יוגנט זאָלן 
קאָנען איבערגיין צו העכערע לעבנס-פֿאָרמען. אַזעלכע לענדער זײַנען 
פֿאַראַן גענוג, 


לסוף דאַרף מען נאָך פֿאַרצײכענען אַ גרופּע פּויליש-ריידנדיקע יונגע װאַר- 
שעווער ייִדן, װאָס זײַנען געקומען פֿון אַן עקסטרעם רעכטער סבֿיבֿה -- זיך 
אָפּנעשפּאָלטן מיט אַ געוויסער צײַט פֿריער פֿון די רעװיזיאָניסטן -- און 
האַרבסט-װוינטער 35/1924 זיך באַטײליקט אין דער אַרבעט פֿון דער װאַרשע- 
ווער ליגע. זייער אָנפֿירער, מאַנעס פֿראָמער, האָט שוין אין 1924 אַרױסגעגעבן 


אַ פּױלישע בראָשור אַלוועלטלעכע לייזונג פֿון דער ײִַד-פֿראַגע און אין 1925 

-- איר המשך: אונדזער שולד, אונדזער שאַנד, אונדזער קאַמף. פֿאַר דער אֵל- 
וועלטלעכער לייזונג פֿון דער ײַדן-פֿראַגע. ?16 דער תּמצית פֿון דער צוייטער 
בראָשור איז: צונױפֿרופֿן אַ ייִדישן װעלטקאָנגרעס, װאָס זאָל געפֿינען פֿאַרן 
גאַנצן ייִדנטום אַ צוגאָב-טעריטאָריע מחוץ פּאַלעסטינע. פֿאַר די סאָוועטישע 
ייִדן אָנערקענט די בראָשור ביראָבידזשאַן. דער מחבר איז אַ העברעיסט, אַן 
אַנטי-יידישיסט און איז אַנטירעליגיעז געשטימט: קעגן ,פֿאַריסעיִזם? און תּלמוד, 
די בראָשור איז געשריבן מיט היץ, היפּשלעך כאַאָטיש, אָבער לייענט זיך מיט 
אינטערעס. נאָך 1925 זײַנען מאַנעס פֿראָמער און זײַנע חבֿרים פֿאַרשװוּנדן פֿון 
דעם פֿרײַלאַנד-האָריזאָנט --- װײַזט אויס ניט געפֿונען זיך קיין אָרט אין דער 
אידעאָלאָגישער אַטמאָספֿער פֿון דער טעריטאָריאַליסטישער באַוועגונג. עס 
בלײַבט אַ רעטעניש, צי האָט פֿראָמערס גרופּע געהאַט אַ וועלכע עס איז 
שייכות צו די ,;ציוניסטן-רעפֿאָרמיסטן?, װאָס זײַנען צוגעשטאַנען צו פֿאָגעל- 
נעסטס איניציאַטיוו-גרופע מיט דרײַ יאָר פֿריער, 101 

יאָרן פון זוכעניש און אויסדויער 
(1933 --- 1956) 


ביידע צװײַגן פֿון דער פֿרײַלאַנדיאַרבעט -- אָרגאַניזאַציע און פּראָפּאַגאַנדע 
פֿון איין זײַט, פּרעלימינערע פֿאָרשונגען און פּאָליטישע אונטערהאַנדלונגען פֿון 
דער צווייטער --- זײַנען געגאַנגען פּאַראַלעל און זײַנען געפֿירט געװאָרן בעצם 
פֿון די זעלבע מענטשן און קאָמיטעטן. אין די אינטערעסן פֿון צוזאַמענהאַנג פֿון 
דער דאָזיקער שילדערונג וועלן מיר אָנהייבן פֿון דער לאַגע אױפֿן שטח פֿון 
קאָלאָניזאַציע-:מעגלעכקייטן און -אויסבליקן, װי זי האָט זיך פֿאָרגעשטעלט אין 
5, בשעתן צוגרייטן די ערשטע אַלגעמײנע פֿרײַלאַנד-קאָנפֿערענץ און תּיכּף 
נאָך איר, 


אַננאָלע 


וי ס'איז געווען אָנגעװיזן אין די ערשטע צוויי קאַפּיטלען, איז אין צענטער 
פֿון טעריטאָריאַליסטישע פֿאַראינטערעסירונגען געשטאַנען קודם-כּל אַנגאָלע. עס 
איז געווען נאַטירלעך, אַז די נײַע פֿרײַלאַנדיליגע האָט אױפֿגעעפֿנט דאָס בוך 
פֿון טעריטאָריאַלע זוכענישן אויף דער זעלבער זײַט, װוּ עס האָט אים געהאַט 
פֿאַרמאַכט די אַלטע ייט"אָ, 

דער פּאַריזער קאָמיטעט האָט באַלד אין 1934 אָנגעהויבן צו זאָנדירן דעם 
באָדן אין ליסאַבאָן. פֿאַר די צװאַנציק פֿאַרגאַנגענע יאָר האָט זיך די סיטואַציץ 
געביטן סײי אין אַנגאָלע גופֿא, סײַ אין איר פּאָרטוגעזישער מעטראָפּאָליע. אַנ- 
שטאָט דער דעמאָקראַטישער רעפּובליק פֿון פֿאַר דער ערשטער וועלט-מלחמה 
האָט אין פּאָרטוגאַל געהערשט (זינט 1926) אַ דיקטאַטאָריאַלער רעזשים, װאָס 
בראָש פֿון אים איז זינט 1932 געשטאַנען אָליװייראַ סאַלאַזאַר. : מען האָט גע- 
דאַרפֿט זיך דערוויסן, צי איז די פּאָרטוגעזישע רעגירונג בכלל מסכּים צו באַ- 
טראַכטן די פֿראַגע פֿון ייִדישער קאָלאָניזאַציע אין אַנגאָלע (גענויער -- אױפֿן 

בענגועלאַיפּלאַטאָ, דעם טייל פֿון דער קאָלאָניע, װאָס איז קלימאַטיש צוגעפּאַסט 
פֿאַר דער װײַסער ראַסע). צווייטנס, האָט מען געדאַרפֿט האָבן די זיכערקייט, אַז 
די באַדינגונגען, װאָס די פּאָרטוגעזישע רעגירונג װעט עװענטועל אײַנשטעלן 
פֿאַר ייִדישער קאַָלאָניזאַציע, ויעלן קאָנען באַפֿרידיקן די סאַציאַלע און קולטו- 
רעלע אינטערעסן פֿון די ייַדישע קאַלאָניסטן. דריטנס, האָט זיך אין דער פּרעסע 
געהאַט באַויזן אַ קלאַנג, אַז די ענגלישע רעגירונג איז כּלומרשט גרייט צו 
געבן דײַטשלאַנד פֿרײַע הענט אין פֿאַרכאַפּן אַנגאָלע; האָט מען געמוזט קאָנטראָ- 
לירן אין לאָנדאָן, װיפֿל אמת עס אין דאָ אין אָט דעם קלאַנג. 

כּדי עס זאָל זיך ניט איבערחזרן דער ציוניסטישער פּרעסע-טומל ועגן 
אַנגאָלע (זען הערה 223 צו קאַפּ'י 2), האָט מען אַלע אינפֿאָרמאַציעס געדאַרפֿט 
באַקומען אױפֿן סאַמע קאָנפֿידענציעלן און כּמעט קאָנספּיראַטיוון אופֿן, דורך 
פּריװואַטע פֿאַרבינדונגען אין ליסאַבאָן,. צו ערשט האָט מען פֿון קאָמפּעטענטע 
פּאָרטוגעזישע ספֿערעס באַקומען אױיסמײַדנדיקע ענטפֿערס: קומט צו פֿאָרן 
וועט מען שמועסן, ? דער פּאַריזער קאָמיטעט איז באַשטאַנֶען אויף דעם, מען 
זאָל פֿעסטשטעלן קודם למעשׂה, צי ס'איז פֿאַראַן אַ שותּפֿישע באַזע פֿאַר אונ- 
טערהאַנדלונגען. עס האָט זיך אָפּגעהיט איינער פֿון די בריוו, װאָס דער פּאַי 
ריזער קאָמיטעט האָט אָנהײיב 1935 באַקומען פֿון ליסאַבאָן וי אַן ענטפֿער אויף 
זײַנע אָנפֿרעגן. דער בריוו, דאַטירט דעם 10טן פֿעברואַר 1935 און אַדרעסירט 
דייר י. דובאָסאַרסקין, איז אונטערגעשריבן דורך אַ געוויסן װוּלף גאָץ. + דער 
תּמצית פֿונעם בריוו איז, אַז דער דאָזיקער גאָץ האָט דורכגעזאָנדירט דעם באָדן 
אין לאַנד און אין קאָלאָניעס-מיניסטעריום און איז געקומען צום אױיספֿיר, אַז 
די לאַגע האָט זיך שטאַרק פֿאַרערגערט זינט 1912, קיין קאָנצעסיע פֿאַר ייִדישער 
מאַסן-קאָלאָניזאַציע װעט די רעגירונג ניט געבן אויב די קאָלאָניסטן װעלן 
זײַן דײַטשע ייִדן, האָט מען אין פּאָרטוגאַל מורא, אַז זיי װעלן זײַן אַ פֿאָרפּאָסטן 
פֿון דײַטשע קאָלאָניאַלע אַספּיראַציעס: אויב דאָס װעלן זײַן מיזרח-אײיראָפּעישע 
(רוסישע") ייִדן, האָט מען מורא פֿאַרן באָלשעװיזם, דאָס בעסטע איז -- עס 
זאָלן זיך ווענדן אינדיווידועלע קאָנצעסיאָנערף ערד איז דאָ אַ סך, מען װעט 
געבן יעדן איינעם אַזױ פֿיל ערד װיפֿל ער װעט דאַרפֿן, און די גרויסע קאָנ- 
צעסיאַנערן װועלן שוין קאָנען צעטיילן די ערד צװוישן סובקאָנצעסיאָנערן, 4 

דאָס איז ניט געווען קיין קאַטעגאָרישער אָפּזאָג. בײַ אַ געהעריקער אַקציע 
אין ליסאַבאָן װאָלט מען, פֿאַרשטײט זיך, געקאָנט מבֿטל מאַכן דעם לעכער- 
לעכן חשד, אַז די ייִדישע קרבנות פֿון היטלעריזם זײַנען עלול צו זײַן דער 
אַװאַנגאַרד פֿון היטלער-דײַטשלאַנדס עקספּאַנסיע. מען װאָלט אפֿשר אויך גע- 
קאָנט בײַקומען די מורא פֿאַר קאָמוניסטישע סימפּאַטיעס צוישן מיזרח-אייראָ- 
פּעיִשע ייִדן, אין אַנגאָלע איז נאָך אַלץ געווען אַ סך פֿרײַע ערד און די רעגי- 
רונג איז געווען פֿאַראינטערעסירט אין צוציען קיין אַנגאָלע װײַסע קאָלאָניסטן, 
אָבער עס איז געווען קלאָר, אַז די פּאָרטוגעזישע אַדמיניסטראַציע האָט לגמרי 
ניט בדעה איבערצוגעבן די דאָזיקע פֿרײַע ערד-שטחים אין רשות פֿון אַ צענ- 

טראַלן ייַדישן קאָלאָניזאַציע-אָרגאַן, נאָר וויל זיי צעטיילן צו פּריוואַטע באַלע- 
באַטים. און אויב די טעריטאָריאַליסטישע באַוועגונג וועט ניט קאָנען אָרגאַ- 
ניזירן און רעגולירן די אַגראַר- און אַרבעטס-פֿאַרהעלטענישן אין די קאָלאַ- 
ניזאַציע-שטחים, קאָן ניט זײַן קיין רייד וועגן באַשאַפֿן דאָרט אַ קאָמפּאַקטע 
ייִדישע אַרכעטנדיקע באַפֿעלקערונג. אין באַדינגונגען פֿון פּריװואַטע פּלאַנטאַ- 
ציעס װעט די ייַדישע אַרבעט בשום אופֿן ניט קאָנען קאַנקורירן מיט דער 
אומגעהייער ביליקער אַרבעט פֿון די אײַנגעבאָרענע נעגערס. באַשאַפֿן אַ דינעם 
שיכט ייִדישש פּלאַנטאַטאָרן מיט נעגערישע אַרבעטער -- אַ געזעלשאַפֿט פֿונעם 
דרום-אַפֿריקאַנער טיפּ -- איז ניט אַרײַנגעגאַנגען אין די אױפֿנאַבעט פֿון דער 
פֿרײַלאַנד-ליגע. עס איז אויך געווען שווער צו רעכענען אויף דעם, אַז אין 
די באַדינגונגען פֿונעם צענטראַליזירטן דיקטאַטאָריאַלן רעזשים פֿון פּאָרטוגאַל 
(װואָס האָט אין די אַפֿריקאַנישע קאָלאָניעס געטראָגן אַ באַזונדערס דעספּאָטישן 
כאַראַקטער) װועלן די עווענטועלע ייִדישע ייַשובֿים קאָנען געניסן אַפֿילו פֿון 
דער מינימאַלסטער קולטורעלער און לפּחות מוניציפּאַלער אױטאָנאָמיע. די 
אַלע פֿאַקטן האָט מען שוין בולט פֿאַרשטאַנען אין די פּאַריזער טעריטאָריאַ- 
ליסטישע קּרײַזן אַזױי פֿרי װוי אָנהײב 1925, 5 

װאָס שייך דער אינטערנאַציאָנאַלער לאַגע פֿון אַנגאָלע, האָט יוסף קרוק 
אױסגעפֿאָרשט אין די ענגלישע פּאָליטישע קרײַזן, צי דער קלאַנג וועגן שנג- 
לאַנדס צוזאָג אָפּצוגעבן אַנגאָלע דײַטשלאַנד האָט עפּעס אַ גרונט. אַלע קאָמ- 
פּעטענטע פּאַליטיקעדס האָבן קאַטעגאָריש פֿאַרזיכערט קרוקן, אז דאָס איו ,א 
נאָנסענס", אַ פּוסטער קלאַנג, און אַז ענגלאַנד, סײַ פֿון חומאַניטאַרן, סײַ פֿון 
פּאָליטישן שטאַנדפונקט װאָלט געהאָט סימפּאַטיע צום פּראַיעקט פֿון ייַדישער 
קאַלאַניזאַציע אין אַנגאָלע. מען האָט אַפֿילו צוגעזאָגט קרוקן אַ פֿאַרמיטלונג פֿון 
פּראָמינענטע ענגלישע טוערס בײַ די אונטערהאַנדלונגען מיט פּאָרטוגאַל, אויב 
די פֿראַגע פֿון אַנגאָלע זאָל ווידער א מאָל װערן קאַנקדעט אַװעקגעשטעלט פ 
מיט אַ יאָר שפּעטער האָט אַ. סינגאַלאָווסקי, װאָס האָט זיך געפֿונען אין דרום- 
אַפֿריקע אין שליחות פֿונעם ,אָרט?, אויסגעדריקט זײַן פֿולע גרײיטשאַפֿט צו 
באַזוכן אַנגאָלע און אױפֿן אָרט אַ קוק צו טאָן, װואָס עס לאָזט זיך דאָרט מאַכן, 
ער האָט נאָר געבעטן די פּאַריזער חבֿרים צו קריגן פֿאַר אים א רעקאָמענדאַ- 
ציע-בריוו פֿונעם פּאָרטוגעזישן אַמבאַסאַדאָר אין פּאַריז. ער האָט געװאָרנט 
קעגן פֿאַרלאָזן זיך אויף די אויבן ציטירטע פּריוואַטע בריוו צו ד"ר דובאָסאַר- 
סקי און האָט גערופֿן אָפֿן זיך צו אינפֿאָרמירן וועגן דעם ענין בײַ די אָפֿיציעלע 
פּאָרטוגעזישע פֿאַקטאָרן. אָבער זײַן בריוו איז געבליבן אָן אַ פּעולה, ז 


בריטישט קאַלאַניעס און אױיסטראַליע 


אין דער צווייטער ריי איז געקומען אין באַטראַכט די גרויסע וועלט פֿון 
דער בריטישער אימפּעריע, פֿון פּאָליטישן שטאַנדפּונקט װאָלט אַ בריטישע 

קאָלאָניע געווען אידעאַל. דער פּרינציפּ פֿון דער בריטישער קאָלאָניאַלער פּאַ- 
ליטיק איז געווען זיך בכלל ניט צו מישן אין די אינעװייניקסטע, בפֿרט קול- 
טורעלע ענינים פֿון די פֿעלקער אונטער דער בריטישער אַדמיניסטראַציע. 
יעדע קאַלאָניע אָדער פּראָטעקטאָראַט האָט געהאַט אַ געוויסע מאָס אױטאָנאָמיע, 
און אַ קאָלאָניע, װאָס האָט געקאָנט זיך אַליין אויסהאַלטן, האָט אױטאָמאַטיש 
געקאָנט ווערן אַן ?אַליין-רעגירנדיקע קאָלאָניע* מיט פּערספּעקטיון צו ווערן 
אַ זעלבשטענדיקער דאָמיניאָן, 5 

פֿון ד"ר י. קרוקס דערמאָנטן פֿאַרטרױלעכן באַריכט וועגן זײַן אַרבעט אין 
ענגלאַנד (װאָס שטעלט מיט זיך פֿאָר אונדזער גרונט-מקור וועגן די טעריטאָ- 
ריאַליסטישע אויסבליקן אין 1925) דערוויסן מיר זיך, אַז אַן ערך אין אױיגוסט 
5 האָט אים דער לײבאָר-טוער דזשאָנס? באַקענט מיט איינעם אַ מ"ר 
באַלינגער, װאָס האָט זיך פֿאַרנומען מיטן אױפֿהײיבן דעם מצבֿ פֿון די אַפֿרי- 
קאַנער נעגערס, און מיט אַ נעגער-פֿירער פֿון סװאַזילאַנד, נאָרמאַן זקסימאַלאַ, 
װאָס האָבן געעצהט דער פֿרײַלאַנד-ליגע זיך צו פֿאַראינטערעסירן מיטן ברי- 
טישן פּראַטעקטאָראַט אין דרום-אַפֿריקע בעטשואַנאַילאַנד,?: זיי האָבן גע" 
רעכנט, אַז אַ טייל פֿון זײַנע 275,000 קװאַדראַט-מײַלג: מיט 156,000 אײַנװווי- 
נערס (דערפֿון 2,000 װײַסע) װאָלט געפּאַסט פֿאַר װײַסער קאָלאָניזאַציע, און אַז 
אַ דאַנק דער קאָאָפּעראַטיווער סיסטעם פֿון קאָלאָניזאַציע װאָלט די שװאַרצע 
באַפֿעלקערונג אַ סך גענאָסן פֿון איר. אין מאַטעריאַלן פֿון ;עמקאָל* 12 און פֿון 
,פֿרײַלאַנד* *:געפֿינט מען אָנװײַזונגען און דאָקומענטן וועגן אַן אַנדער ברי- 
טישן פּראָטעקטאָראַט אין דרום-אַפֿריקע, סװאַזילאַנד, װוּ אַ גרופּע װײַסע ערדי 
באַזיצערס איז געווען פֿאַראינטערעסירט אין איבערגעבן די ייִדישע אָרגאַני 
זאַציעס זייערע רחבֿותדיקע קאָנצעסיעס אויף באַזונדערס גינציקע באַדינגונגען. 
ביידע דרום-אַפֿריקאַנישע פּראַטעקטאָראַטן האָבן אָבער באַשײַמפּערלעך ניט 
געפּאַסט פֿאַר די צוועקן פֿון ייִַדישער עמיגראַציע און קאָלאָניזאַציע. 

דערקעגן איז אױסטראַליע מיט אירע קאָלאָסאַלע אומבאַפֿעלקערטע שטחים 
און דעמאָקראַטישן רעזשים קיין מאָל ניט אַראָפּ פֿונעם טעריטאָריאַליסטישן 
האָריזאָנט. אמת, דער דאָזיקער דאָמיניאָן האָט זיך אין יענער צײַט געהאַלטן 
בײַ דער פּאָליטיק פֿון פֿאַרמאַכטע טירן. אַזױ האָט דיקטירט די אַקטועלע לאַגע 
--- דעפּרעסיע און קעגנערשאַפֿט פֿון דער אַרבעטער-באַװעגונג צו נײַער עמיג- 
ראַציע. אָבער צוזאַמען מיט אָט דער פּאָליטיק פֿון נאָענטסטן מאָמענט לשם 
באַלדיקע אינטערעסן האָבן די אױיסטראַלישע מלוכה-טוערס כּסדר געהאַט דעם 
באַװוּסטזײַן, אַז די װײַטערע און גרונטיקערע אינטערעסן פֿונעם לאַנד פֿאָדערן 
אַן אַנדער פּאָליטיק. דער דין פֿון קענטערבערי האָט דעם 17טן יולי 1925 
געזאָגט קרוקן, אַז 

| דער פּרעמיער-מיניסטער פֿון דאָרט איז זײַן גוטער באַקאַנטער. ער 

האָט לעצטנס גערעדט מיט אים אין לאָנדאָן וועגן דער עמיגראַציע- 
און קאָלאָניזאַציע-פֿראַגע, און דער פּרעמיער-מיניסטער האָט אים דער- 

קלערט, אַז די בריטישע אימפּעריע שטייט פֿאַר דער סכּנה צו פֿאַרלירן 
אױסטראַליע (צוליב יאַפּאַן), אויב זי װעט ניט באַזעצן אירע אומבאַ- 
זעצטע טעריטאָריעס. עס האַנדלט זיך דאָ וועגן מאַסן-קאַלאַניזאַציע, 


מיר װעלן זיך נאָך ניט איין מאָל באַגעגענען אויף די זײַטן פֿון דער דאָ- 
זיקער געשיכטע מיט דער געשפּאָלטנקײט און סתּירותדיקייט פֿונעם אױיסטראַ- 
לישן פּאָליטישן געדאַנק. קרוקן האָט זיך ניט אײַנגעגעבן אָנצובינדן אַ דירעקטן 
קאָנטאַקט מיט אױסטראַלישע פֿאָרשטײערס, ער האָט אָבער פֿאַרענדיקט דעם 
שייכדיקן אָפּשניט פֿון זײַן פּאָליטישן באַריכט מיט די װערטער; ,איך מיין, אַז 
אױיסטראַליע איז בלי ספֿק איינער פֿון די ערשטע פּראיעקטן, מיט וועלכע מיר 
מוזן זיך שטאַרק פֿאַראינטערעסירן?. 


לסוף איז אינטערעסאַנט צו באַמערקן, אַז דער פֿראַנצײזישער אינדזל ניי- 
קאַלעדאָניע אױפֿן שטילן אָקעאַן האָט שוין ספּאָראַדיש פֿיגורירט אױפֿן סדר- 
היום פֿון דער פֿרײַלאַנד-ליגע אין דער ערשטער העלפֿט 1925, 14 


פע רו 


דער פֿאָרשלאָג פֿון דער פּערואַנער רעגירונג צו קאָלאָניזירן מיט ייִדן 
גרויסע שטחים לאַנד (זען העכער ז' 25) איז נאָך געװוען אַקטועל אין 1935, 
אין קרוקס באַריכט פֿון אָקטאָבער 1925 איז דער פּאַראַגראַף 2 געווידמעט פּערו; 


איך דערמאָן, אַז די פּערואַנישע רעגירונג האָט זיך געװענדט צו 
איר קאָנסול ד"ר קירשבערג וװעגן דעם, אַז ער זאָל אױספֿאָרשן די 
מעגלעכקייט פֿון דער ייִדישער אײַנװאַנדערונג אַהין. 

אין דעם בריוו, װאָס דער מיניסטער פֿון אַגריקולטור האָט געשריבן 
פֿון לימאַ דעם 21סטן מאַרץ 1925, שרײַבט ער: ,איך בין אין שטאַנד 
צו באַפֿולמעכטיקן אײַך |צון פֿירן אַזעלכע פֿאַרהאַנדלונגען, וועלכע װעלן 
זיך אַרױסװײַזן פֿאַר נייטיק, אין שייכות מיט עווענטועלע אימיגראַנטן, 
אָדער פּערזאָנען, וועלכע {רעזפּרעזענטירן זיי, מיט דעם צוועק -- גענוי 
זיך צו דערוויסן |וועגון אַלע דערלײַכטערונגען, וועלכע זיי װאָלטן זיך 
געװוּנטשן צו באַקומען. ווען איר װועט פֿאַרהאַנדלען וועגן די פֿראָגן און 
עווענטועל אויב דאָס װעט האָבן א שייכות מיט דער פֿעלקער-ליגע 
אָדער מיט פֿאַראינטערעסירטע רעגירונגען, װעט איר שפּעטער באַקומען 
אינסטרוקציעס פֿון דעם אויסער-מיניסטער", 

איך מיין, אַז די פֿראַגע דאַרף װײַטער געשטופּט וערן. 

דערביי מוז נאָך געזאָגט וװוערן, אַז די לעצטע ידיעות, וועלכע קומען 
פֿון פּערו פֿון די אָפֿיציעלע קרײַזן, באַשטעטיקן די דאָזיקע שטעלונג 
אין אַ ברייטן פֿאַרנעם, 

ד"ר זי. נ.ן שטיינבערג, זײַענדיק אין װאַרשע אויף אַ זיצונג פֿון 
צײַטװײַליקן סעקרעטאַריאַט, האָט איבערגעגעבן די פֿאָלגנדיקע ידיעה: 

אויסצוג פֿון בריוו, געשריבן צו אים פֿון לימא, פּערו, פֿון י. גרוזמאַן 
(רעד' פֿון שפיגל, *:) דעם 15טן אויגוסט 119125, 

הײַנט האָב איך געהאַט אַ אונטעררייד {|שמועסן מיט פּרעמיער-מי- 

ניסטער גענעראַל מאַנועל ראָדריגעס, וועלכער האָט מיר געהייסן אָפֿי- 
ציעל מעלדן דער ייִדישער עפֿנטלעכקײט דורך דער ייִט"אַ. אַז פּערו 
איז גרייט צו געבן ייִדן, איבער הױפּט די דײַטשע פֿליכטלינגע {פּליטים}, 
גרויסע שטחים ערד, ניט בלויז אין מאָנטאַניאַ, נאָר אויך אין אַנדערע, 
גינציקערע פּלעצער, װאָס מען װעט אױסגעפֿינען פֿאַר פּאַסיקע, אויב 
נאָר ער וועט באַקומשן קאָנקרעטע פֿאָרשלאָץ פֿון אַן ערנצטענר) ייִדי" 
שענר) קאַלאָניזאַציע-געזעלשאַפֿט. 

די דעקלאַראַציע איז אַ פֿעסטע און ערנצטע. איך האָב עס הײַנט 
געמאָלדן דער ייִט*אַ. 


צום באַדױערן איז אונדז נישט געראָטן צו געפֿינען אין די אָפּגעהיטע 
מאַטעריאַלן פֿון דער פֿרײַלאַנדדליגע קיינע שום ידיעות ועגן דעם װײַטערדיקן 
גורל פֿון אָט דער --- קאָן זײַן באמת ,פֿעסטער און ערנצטער" -- דעקלאַראַ 
ציע און פֿעסטצושטעלן די סיבות, פֿאַר װאָס די אונטערהאַנדלונגען זײַנען ניט 
געפֿירט געװאָרן װײַטער. 


ע ק וו אַ ד אָ ר 


וועגן דעם עקװאַדאָר-פּלאַן, להיפּוך צום פּערואַנישן, זײַנען מיר זייער גוט 
דאָקומענטירט, הגם דער עקװאַדאָרער ענין איז אָרגאַניזאַציאָנעל אױפֿגעקומען 
אומאָפּהענגיק פֿון דער פֿרײַלאַנדיליגע און איז דורך איר בעת מעשׂה ניט 
געװאָרן אינדאָרסירט, איז ער דאָך געשטאַנען אויף איר סדר-היום אין 1935 
און איז אין די פֿופֿציקער יאָרן מיט סימפּאַטיע באַהאַנדלט געװאָרן אין פֿרײַ- 
לאַנד-זשורנאַלן, *:ער מוז דעריבער פֿיגורירן אין דער דאָזיקער געשיכטע -- 
מיט דער באַװאָרעניש, אַז די צאָל זײַטן, װאָס ער פֿאַרנעמט אין איר, געפֿינט 
זיך ניט אין קיין דירעקטער פּראָפּאָרציע צו זײַן ספּעציפֿישער װאָג אין די 
דאַמאָלסטיקע טעריטאָריאַליסטישע קרײַזן. 

דער אינטערעס פֿון עקװאַדאָר צו אַ ברייטער אײראָפּעישער קאָלאָניזאַציע 
איז געווען אַרױסגערופֿן דורך דער געװאַלדיקער אָפּגעשטאַנענקײט פֿון דעם 
דאָזיקן לאַנד, אויף אַ טעריטאָריע פֿון 111,168 קוו מ (אַרום 275,000 קוו קנץ, 
ד"ה גרעסער פֿון גרויס-בריטאַניע און אַ ביסל קלענער פֿון איטאַליע, האָט 
עקװאַדאָר אין 1925 פֿאַרמאָגט בלויז 2,5 מיליאָן אײַנװױנערס (אין 1950 -- 
2 מיליאָן). דערביי זײַנען נאָר 10 פּראָצי פֿון דער באַפֿעלקערונג געוען 
װײַסע -- די רעשט זײַנען געווען אינדיאַנער, מעטיסן אָדער נעגערס. די רע" 
גירונג האָט געהאַלטן, אַז אַ באַטײַטיקער צופֿלוס פֿון אַ קולטורעלער קװאַלי" 
פֿיצירטער װײַסער באַפֿעלקערונג, װאָס זאָל אַרבעטן מיט אײראָפּעישע מאָ- 
דערנע מעטאָדן, װעט געבן דעם לאַנד אַ גרויסן שטויס צו עקאָנאָמישער אַנט" 
וויקלונג, פֿון קלימאַטישן שטאַנדפּונקט, הגם דאָס לאַנד ליגט אױפֿן סאַמע 
עקװאַטאָר, זײַנען די הויכע באַרגיקע געביטן צוגעפּאַסט פֿאַר אײראָפּעער. אַ 
פּריװואַטע גרופּע אין פּאַריז האָט זיך פֿאַראינטערעסירט מיט די דאָזיקע מעג- 

לעכבקייטן (ס'איז געװען דאָס יאָר 1934 און מאַסן ייִדישע פּליטים האָבן 
געזוכט ערטער צו עמיגרירן) און האָט געשאַפֿן אַ קערפּערשאַפֿט מיטן הויך 
קלינגענדיקן נאָמען אינטעונאַציאָנאַלער קאָמיטעט פֿאַר קאַלאַניזאַציע אין 
עקוואַדאָר, מיטן הסכּם פֿון עקואַדאָרער דיפּלאָמאַטישע פֿאָרשטײערס אין פּאַריז, 
אין יולי 1934 זײַנען פֿון פּאַריז קיין עקװאַדאָר אָפּגעפאָרן צוויי דעלעגאַטן 
פֿון דעם דאָזיקן קאָמיטעט -- שמואל זשיטלאָווסקי (ברודער פֿון דייר חיים 
זשיטלאָווסקי, אָבער ניט פֿאַרבונדן מיט אים אידעיש אָדער פּאָליטיש) און 
אינזש! באָריס אַדאָלף באָני (באָמשטײן). במשך פֿון אַ גאָר קורצער צײַט האָט 
אינזש' באָני דורכגעפֿירט 7 עקספּעדיציעס, װאָס שמואל זשיטלאָווסקי האָט 
באַשריבן װי קשטרענג װיסנשאַפֿטלעכע?, צוגעשטעלט דער רעגירונג 17 באַ- 
ריכטן, און שוין דעם 29סטן נאָוועמבער 1924 איז דער אָפּמאַך צווישן דעם קאָמי- 
סעט און דעם מיניסטער פֿון אַגריקולטור און קאָלאָניזאַציע וי דעם פֿאַרטרעטער 
פֿון דער רעגירונג ניט נאָר געװאָרן צונױפֿגעשטעלט, נאָר אויך איינשטימיק 
באַשטעטיקט אויף אַ שתּפֿישער זיצונג פֿון דער דעפּוטאַטן-קאַמער און דעם 
סענאַט. צוליב נײַע פּרעזידענט-װאַלן איז דער אָפּמאַך קאָנטראַסיגנירט געװאָרן 
דורכן פּרעזידענט פֿעדעריקאַ פּאַיעס ערשט מיט אַ יאָר שפּעטער, דעם 5טן 
נאָוועמבער 1935, און איז אַרײַן אין קראַפֿט וי אַן אָפֿיציעלער אַקט, 
די פּרעאַמבל צום אָפּמאַך איז בזה הלשון: 


נעמענדיק אין אַכט, אַז די טעריטאָריע פֿון דער רעפּובליק איז אָפֿן 
פֿאַר אויסלענדישער אימיגראַציע פֿון װײַסער ראַסע, אָן אונטערשייד פֿון 
נאַציאָנאַליטעט און רעליגיע, ועלן די עמיגראַנטן באַזיצן אין עקװאַ- 
דאָר די זעלביקע בירגעררעכט און גאַראַנטיעס װי די אַלטע בירגערס, 
די גאַראַנטיעס באַשטײען אין שוץ פֿון לעבן, פּערזענלעכע פֿרײַהײט און 
זיכערקייט, אייגנטום-רעכט מיט אויסנעמען, װאָס עס פֿאָדערט דער סאָ- 
ציאַלער פּראָגרעס, פֿרײַער האַנדל און אינדוסטריש, שוץ פֿאַר אַרבעט און 
פֿרײַע בילדונג, אין די אַלע דערמאַנטע ראַמען באַפֿעל איך, דער מיניס- 
טער פֿון אַגריקולטור און קאָלאָניזאַציע, וי דער פֿאַרטרעטער פֿון דער 
רעגירונג און אין איר נאָמען, אָפּצושליסן מיט דעם קאָמיטעט, װאָס עס 
פֿאַרטרעטן די הערן שמואל זשיטלאָווסקי און באָריס באָני, אַ קאָנטראַקט 
פֿאַר אימיגראַציע פֿון אײיראָפּעישע און אַמעריקאַנישע משפּחות פֿון 
װײַסער ראַסע אויף דער טעריטאָריע פֿון דער רעפּובליק עקװאַדאָר, 


דער אָפּמאַך איז באַשטאַנען פֿון 19 פּאַראַגראַפֿן, װאָס זייער תּמצית איז 
אַזאַ: די רעגירונג גיט בחינם איבער דעם קאָמיטעט 485,000 העקטאַר ערד 
(1,212,500 אַקער 'ז) אין 17 באַזונדערע ערטער, װאָס געפֿינען זיך אין 9 
פֿון די 17 פּראָװינצן פֿון דער רעפּובליק. *: די רעגירונג רעזערווירט פֿאַר זיך 
לעבן יעדן פֿון די דאָזיקע שטחים אַ שטח פֿון דער זעלבער גרייס, װאָס גרע- 
נעצט זיך מיט אים. דער קאָמיטעט איז זיך מתחײַבֿ צו באַזעצן די באַקומענע 
שטחים במשך פֿון 30 יאָר; װאָס עס װעט בלײַבן ניט באַזעצט, קערט זיך 
אום צו דער רעגירונג. דער קאָמיטעט דאַרף פֿאַרטײלן די ערד צו איינצלנע 

קאָלאָניסטן, ניט מער װוי 100 העקטאַר פֿאַר אַ משפּחה. אַ קאָלאָניסט װערט 
אַ פֿולער באַלעבאָס פֿון זײַן נחלה נאָך 5 יאָר; אויב ער בויט אויס אַ הויז און 
צעאַקערט אַ דריטל פֿונעם שטח במשך פֿון די ערשטע 2 יאָר, באַקומט ער 
דאָס פֿולע אייגנטום אויף זײַן ערד. די קאָלאָניסטן באַקומען ניט קיין רעכט 
אויף מינעראַלע אוצרות, װאָס קאָנען געפֿונען ווערן אויף זייערע נחלות. אויף 
צו פֿינאַנצירן די קאָלאָניזאַציע דאַרף װוערן אָרגאַניזירט אַ קאָאָפּעראַטיוער 
באַנק מיט אויסלענדישן קאַפּיטאַל מיטן זיצאָרט אין קיטאָ (קרױינשטאָט פֿון 
עקװאַדאָר). אַלע פֿינאַנציעלע און טעכנישע מיטלען פֿונעם קאָמיטעט געפֿינען 
זיך אונטערן קאָנטראָל פֿון דער רעגירונג. יעדער משפּחה-ראָש דאַרף דעפּאָי 
נירן אין אַן אָנגעװויזענעם באַנק אין אײראָפּע די סומע פֿון 3,500 פֿראַנצייזישע 
פֿראַנק (אַרום 240 9 לויטן דאַמאָלסטיקן קורס) פֿאַרן אַרױספּאָרן קיין עקװאַדאָר, 
זיי וועלן האָבן דאָס רעכט אָנצוגעבן בקשות וועגן נאַטוראַליזאַציע: פֿאַר גע- 
וויסע גרופּעס, װי באַרימטע געלערנטע, קינסטלערס אָדער פּאָליטישע פּליטים, 
וועט די רעגירונג קאָנען געבן בירגערשאַפֿט תּיכּף. די אימיגראַנטן װעלן ניט 
צאָלן קיין צאָל פֿאַר זייערע זאַכן און מכשירים און װעלן דרײַ יאָר זײַן פֿרײַ 
פֿון שטײַערן. 


8 דער קאָמיטעט װעט באַזעצן די עמיגראַנטן לויט זייער נאַציאָ- 
נאַליטעט אין די אויסגעקליבענע געגנטן, װאָס די רעגירונג האָט איבער- 
געגעבן דעם קאָמיטעט, נעמענדיק אין אַכט זייערע געװווינהייטן, אייגג- 
שאַפֿטן, מינהגים, 

1 דער קאָמיטעט איז זיך מתחײַבֿ אײַנצואָרדענען אין יעדער 
געגנט איינע אָדער עטלעכע שולן, װוּ דער לימוד זאָל זיך פֿירן אין 
דער נאַציאָנאַלער שפּראַך פֿון די עמיגראַנטן. עס מוזן אָבער אויך גע" 
לערנט ווערן שפּאַניש, געשיכטע און געאָגראַפֿיע פֿון עקװאַדאָר, 


במשך פֿון 2 יאָר, אָנגעהױבן פֿון 11טן נאָוועמבער 1935, מוז דער קאָמיטעט 
אינוועסטירן מינימום 8,000 9 אין צוגרייט-אַרבעט און באַזעצן ניט װייניקער 
פֿון 100 משפּחות, אַניט װוערט דער אָפּמאַך בטל. אויך אין די שפּעטערדיקע 
יאָרן, אויב די קאָלאָניזאַציע-אַרבעט װעט זיך איבעררייסן אויף אַ יאָר אָדער 
מערער, ווערט דער אָפּמאַך בטל און די גאַנצע ניט-אויסגענוצטע ערד קערט 
זיך אום צו דער רעגירונג, 

דער .אינטערנאַציאָנאַלער קאָמיטעט? האָט ניט פֿאַרמאָגט קיין אייגענע 
געלט-מיטלען. האָט ער אָנגעהויבן זוכן שותּפֿים, אָבער האָט זיי ניט געפֿונען. 
צווישן אַנדערן האָט ער זיך געװענדט צום פּאַריזער ;עמקאָל", און דער 
;עמקאָל", װאָס איז געווען נאָענט פֿאַרבונדן מיטן פּאַריזער קאָמיטעט פֿון דער 
פֿרײַלאַנד-ליגע, האָט אין מײַ 1925 פֿאָרגעלײגט דער פֿרײַלאַנדדליגע בשותּפֿות 
זיך צו באַקענען און עװענטועל אויסצונוצן דעם פּראָיעקט. מען האָט דאָך 
געהאַט 2 יאָר צײַט איף אָננעמען אָדער אָפּװאַרפֿן אים, און דערװײַל װאָלט 
עס געקאָנט דינען וי אַן ערשטקלאַסיקער פּרעצעדענט בײַ אונטערהאַנדלוג- 

גען מיט אַנדערע רעגירונגען. אַ. סינגאַלאָװוסקי האָט אַ װײַלע נוטה געווען צו 
אַזאַ פּלאַן, בן-אַדיר איז באַלד פֿון אָנהײיב געווען קעגן; אָבער נאָכן באַקעגען 
זיך מיט דער זאַך האָט דער גאַנצער פּאַריזער פֿרײַלאַנד-קאָמיטעט איינשטי- 
מיק באַשלאָסן, אַז די טעריטאָריאַליסטישע באַװעגונג טאָר זיך ניט אַנגאַזשירן 
אין ‏ דעם עקװאַדאָר-פּראָיעקט, כּדי זיך ניט צו קאָמפּראָמיטירן אין די אויגן 
פֿון דער ייִדישער און ניט-ייִדישער װעלט. דער באַשטאַנד פֿונעם ,אינטערגאַ- 
ציאָנאַלן קאָמיטעט? איז געווען אַזאַ, װאָס האָט ניט אַרױסגערופֿן קיין מאָראַ- 
לישן צוטרוי. דער עיקר אָבער איז געווען, װאָס דער אָפּמאַך גופֿא האָט ניט 
באַפֿרידיקט די מינימאַלסטע באַדינגונגען, אויף וועלכע טעריטאָריאַליסטן האָבן 
געקאַנט אייַנגיין, 15 | 

נאָך די מפּלות און אַנטױשונגען פֿון די װײַטערדיקע 20 יאָר האָט מען 
אױפֿן עקװואַדאָרער פּלאַן געקאָנט צוריקקוקן וי אויף אַ ניט-אויסגענוצטער 
געלעגנהייט און אים אָנרופֿן ?אַ גרויסער ייִדישער פּראָיעקט", אין 1935 איז 
אָבער געווען קלאָר, אַז דער פּראָיעקט איז אין דער אמתן גאָר ניט אַזױ ,גרויס" 
און לגמרי ניט ,ייִדיש". דער אַלגעמײנער שטח פֿון דער קאָנצעסיע איז געווען 
אַבסאָלוט און רעלאַטיוו גאַנץ באַשײדן --- קלענער וי דער ייִק"אַ-באָדן פֿון די 
ייִדישע קאָלאָניעס אין אַרגענטינע (544695 העקטאַר), אָנהייב 1927 זײַנען 
דרײַ פֿערטל פֿונעם אַרגענטינער ייַק"אַ-באָדן געווען באַאַרבעט און עס האָבן 
אויף זיי געלעבט 2,902 קאַלאָניסטן-משפּחות, און צוזאַמען מיט אַנדערע עלע- 
מענטן -- 5,822 משפּחות מיט 32,124 נפֿשות (שפּעטער איז זייער צאָל געװאָרן 
אַלץ קלענער), 29 נעמענדיק אין אַכט, אַז אַ טייל באָדן פֿון דער עקװאַדאָרער 
קאָנצעסיע איז געלעגן אינעם פֿײַכט-טראָפּישן נידערלאַנד און אין אַנדערע 
ערטער, װאָס זײַנען ניט צוגעפּאַסט פֿאַרן װײַסן מענטשן, :2 איז געווען שווער 
צו האָפֿן צו דערגרייכן אַפֿילו די אָנגערופֿענע ציפֿערן. װאָלטן כאָטש די 
0 העקטאַר געלעגן אַלע צוזאַמען, אין איין מאַסיו --- זײַנען זיי אָבער 
געווען צעריסן אויף 17 שטיקער, צעװאָרפֿן איבער דער גאַנצער מדינה, אָפּ- 
געטיילט דורך הונדערטער מײַל ווילדע בערג און נאָך װוילדערע דזשאַנגל אָן 
שום וועגן און קאָמוניקאַציע. דאָס האָט באַטײַט קליינע איזאָלירטע דערפֿלעך 
אָן אַ מעגלעכקייט פֿון װוּקס (װײַל דער דערבײיקער פֿרײַער באָדן איז על" פּי 
אָפּמאַך מלכתחילה רעזערווירט געװאָרן דורך דער עקװאַדאָרער רעגירונג) און 
אָן פּערספּעקטיוון צו אַנטװיקלען באַרג-אינדוסטריע (װײַל די רעגירונג האָט 
מלכתּחילה צוגענומען בײַ די קאָלאָניסטן דאָס רעכט אויסצונוצן די מינעראַלע 
אוצרות אויף זייער ערד). מיט איין װאָרט, אַנשטאָט קאָנצענטראַציע אין דאָ 
געווען פּונקט דער היפּוך -- צעשפּליטערטע קליין-קאָלאָניזאַציע, אויף תּמיד 
פֿאַרמישפּט צו זײַן בטל בששים צווישן מיליאָנען אַרומיקע אײַנװױנערס. 

אָבער חוץ דעם אַלעמען איז לחלוטין ניט געווען קיין גאַראַנטיע, אַז די 
קאָנצעסיע װעט טאַקע באַזעצט װוערן מיט יַדישע קאָלאָניסטן. אינעם אָפּמאַך 
איז דאָס װאָרט ;ייַדן? קיין איין מאָל ניט געווען דערמאָנט, פֿאַרקערט, עס 

האָט זיך באַשײַמפּערלעך גערעדט וועגן סתּם ;אײראָפּעער און אַמעריקאַנער פֿון 
װײַסער ראַסע, אָן אונטערשייד פֿון נאַציאָנאַליטעט און רעליגיע",. און עס 
איז געווען אונטערגעשטראָכן, אַז דער ,אינטערנאַציאָנאַלער קאָמיטעט?" װעט 
אַראָפּברענגען אימיגראַנטן פֿון פֿאַרשײדענע נאַציאָנאַליטעטן און פֿונאַנדער- 
זעצן זיי אין באַזונדערע ייִשובֿים. הייסט עס, אַז אין בעסטן פֿאַל װאָלט נאָר 
אַ טייל פּראָיעקטירטע דערפֿלעך געווען ייִדיש, װאָס דאָס האָט נאָך קלענער 
געמאַכט דעם במילא זייער קליינעם באַטײַט פֿונעם פּראָיעקט פֿאַר מעגלעכקייטן 
פֿון אינדיווידועלער ייִדישער עמיגראַציע. אפֿשר האָט שמואל זשיטלאָווסקי 
געמאַכט אילוזיעס זיך און אַנדערע, אַז מען װעט דעם עקװאַדאָרער צד פּשוט 
אָפּנאַרן און אַרײַנפֿירן סאַמע ייִדן אונטער דער מאַסקע פֿון כּל אומות העולםל 
אָבער, שוין אָפּגערעדט פֿון דעם, אַז דאָס אין ניט געווען קיין גאַנג פֿאַר אֵן 
ערנצטער ייִדישער אונטערנעמונג, 22 האָט דער אָפּמאַך ניט געגעבן דעם , אינ- 
טערנאַציאָנאַלן קאָמיטעט? קיין רעכט אַלײן אָפּצוקלײַבן די קאַלאָניסטן, נאָר 
האָט, פֿאַרקערט, געשטעלט די גאַנצע פֿינאַנציעלע און טעכנישע אַקטװױטעט 
פֿונעם קאָמיטעט אונטערן קאָנטראָל פֿון דער רעגירונג. מיט איין װאָרט, דער 
אָפּמאַך איז געווען זייער אַ ניט קיין געראָטענער. פֿאַר די טעריטאָריאַליסטן 
האָט דער פֿאַל בלויז באַשטעטיקט, אַז באַקומען ערד-קאָנצעסיעס איז ניט קיין 
חלום און אַז בײַ אַ געהעריקן צילבאַװוּסטן צוגאַנג װאָלט די פֿרײַלאַנדיליגע 
געקאָנט דערגרייכן אַ סך מער וי די טוערס און מאַכערס פֿון פּריװואַטע קאַמי- 
טעטן און כּנופֿיות, 25 

דער ענין עקװואַדאָר האָט געהאַט אַ שטיקל עפּילאָג. וועגן אים און אַנדערע 
דרום-אַמעריקאַנישע פּראָיעקטן האָט אויף דער לאָנדאָנער פֿרײַלאַנד-קאָנפֿע- 
רענץ פֿון יולי 1925 רעפֿערירט מ. אַנסקי, סעקרעטאַר פֿון פּאַריזער ליגע, װאָס 
איז באַלד אַריכער אַרבעטן אין ,עמקאָל". דער ;עמקאָל* האָט נאָך געפּרווט 
זיך פֿאַראינטערעסירן מיטן פּראיעקט. ער האָט אויסגענוצט דעם הייסן אינ* 
טערעס, װאָס עקװאַדאָר האָט אַרױסגערופֿן בײַ צוויי מיטגלידער פֿונעם לאָנ- 
דאַנער פֿרײַלאַנדיקאָמיטעט -- עקאָנאָמיסט אַלעק גאַלאָדעץ און אינזשעניר 
סיריל הענריקעס, װאָס זײַנען אויף דער איגענער אחריות פֿאַר אייגענע 
מיטלען אַרױסגעפֿאָרן פּערזענלעך זיך צו באַקענען מיט עקװאַדאָר אין 1926, 
ער האָט גענומען אויף זײַן חשבון דעם גענויען פּאָזיטיוון באַריכט, װאָס די 
דאָזיקע צוויי פֿאָרשערס האָבן צונױפֿגעשטעלט נאָכן צוריקקומען פֿון עקװאַ- 
דאָר, 24 ער האָט אַרײַנגענומען עקװאַדאָר אין דער רשימה פֿון זײַנע פֿאָרשונגען 
און באַמיונגען, װאָס ער האָט פֿאָרגעשטעלט דער עװיאַנער קאָנפֿערענץ פֿון 
8, אָבער אויך דער ;עמקאָל", ניט געקוקט אויף זײַן אוטיליטאַריזם און 
מינימאַליזם, האָט בעצם ניט גענומען ערנצט דעם עקװאַדאָרער פּראָיעקט. זײַן 
פֿירער ד"ר י. ברוצקוס האָט סוף 1926 בזה הלשון געשריבן צום דאַמאָלסטיקן 
סעקרעטאַר פֿון דער לאָנדאָנער פֿרײַלאַנד-ליגע י. לעפֿטװיטשן; 25 

עקװאַדאָר איז אויך פּאַסנדןיקן), אָבער פּאָליטיק זייער אומזיכער. 
איך האָב דעם גאַנצן פּראָיעקט אַלע מאָל גערעכנט נאָר וי אַ צײַטןװײַלן- 
ליקן טראַמפּלין, כּדי צו אָרֹגאַניזירן די ייִדן פֿאַר די צילן פֿון עמיגראַציע 
אויסער די פֿאַרפֿױלטע און קאָרומפּירטע קרײַזן פֿון ייִק"אַ און היאַס, 


די אַקטיוקײט פֿון דער פּאַריזער ליגע אין דער ערשטער העלפֿט 1955 


די גרינדונג פֿון דער פֿרײַלאַנדדליגע אין פּױילן און דאָס אַרױסגײן פֿון 
פֿרײַלאַנד האָט אַקטיוויזירט אויך די אַרבעט אין פּאַריז. די ליגע האָט אָנגע- 
הויבן אַרױסטרעטן עפֿנטלעך. איינע פֿון די ערשטע עפֿנטלעכע אַקציעס איז 
געווען א פֿאַרזאַמלונג אין זאַל פֿון קאַפֿע דע לאַ פע אױפֿן אַפּערע-פּלאַץ דעם 
3טן דעצעמבער 1924, װוּ עס זײַנען אַרױסגעטראָטן מיט רעדעס דוד יאָכעלמאַן 
(לאָנדאָן),. סינגאַלאָװוסקי, דעבלין און דובאָסאַרסקי. *? צו דער ליגע זײַנען צו- 
געשטאַנען נאָך אַ ריי פֿאָרשטײערס פֿון דער פּאַריזער רוסיש-יִדישער און 
פֿראַנצײזיש-ייַדישער אינטעליגענץ, װי דער סקלפּטאָר נחום אַראָנסאָן, דער 
פּראָפֿעסאָר פֿון מאַטעמאַטיק זשאַק אַדאַמאר און דער פּאָעט און אַדמיניסטראַ- 
טאָר אַנדרע ספּיר. '? מען האָט אויך אָרגאַניזירט אַ גרופּע ייִדיש-פּוילישע אֵר- 
בעטער און בעל-מלאָכו? פֿון די ייִדישע קוארטאַלן ,פּלעצל", רעפּובליק, 
בעלוויל, מ. אַסטור האָט באַקומען פֿון ד"ר י. קרוקן די אַדרעסן פֿון עטלעכע 
חבֿרים, אַמאָליקע פֿאַראײניקטע און אומאָפּהענגיקע -- גורמאַן, קאַרפּין, מעג- 
דעלסאָן און דער עיקר די בעל-מלאכות אָדער קליין-אינדוסטריעלער מאיר 
בלאַנקשטײן און יחיאל הערמעלין, און זיי האָבן צוזאַמען צוגעגרייט דעם באָדן 
פֿאַר דער פּאַריזער סאַציאַליסטיש-טעריטאָריאַליסטישער גרופּע (אָנהײב פֿעב- 
רואַר 1935), אויף זײַן וועג קיין לאָנדאָן האָט זיך קרוק אָפּגעשטעלט אויף 
עטלעכע טעג אין פּאַריז און האָט געהאָלפֿן פֿאַרפֿעסטיקן און פֿאַרברײטערן 
די גרופּע. זי האָט זיך אָרגאַניזירט וי אַן אױיטאָנאָמע סעקציע פֿון דער פֿרײַ- 
לאַנד-ליגע, האָט געפֿירט רעגולערע פֿאַרזאמלונגען און עפֿנטלעכע רעפֿעראַטן 
אין ראַיאָן פֿונעם רעפּבליק-פּלאַץ און האָט געציילט עטלעכע צענדליק אָרגאַ- 
ניזירטע מיטגלידער און אַ היפּשע פּעריפֿעריע. איר פֿאָרזיצער איז געוען 
מאיר בלאַנקשטײן, דער ערשטער צײַטװײַליקער סעקרעטאַר איז געווען מ. 
אַסטור, שפּעטער יחיאל הערמעלין, דערנאָך (שוין סוף 1925 -- אָנהייב 1936) 
יוסף גאָטפֿאַרשטײן, 28 

מיט אַ געוויסער פֿאַרשפּעטיקונג, אַרױסגערופֿן מן הסתּם דורך מאַטעריע- 
לע סיבות, אָבער אויך דורך דעם, װאָס אַלע פּאַריזער טעריטאָריאַליסטן זײַנען 
געווען שטאַרק פֿאַרנומענע מענטשן, האָט דער פּאַריזער פֿרײַלאַנדיקאָמיטעט 
אױסגעפֿירט זײַן התחײיבֿות אין דער פֿאַרלעגערישער אַקציע פֿונעם באַנײַטן 
טעריטאָריאַליזם. אין יוני 1925 איז אַרױס דער דײַטשער פֿרײַלאַנד אונטער דער 
רעדאַקציע פֿון אַלפֿרעד דעבלין (אַ בוך פֿון 94 זײַטן). דעבלינס אַרטיקל איסו- 
דות און מעטאָדן פֿון אַ נײַעם טעריטאָריאַליזם? -- אַ נײַע װאָגיקע אַרבעט, 


16 קאַפּיטל דריי 


װאָס האָט נאָר טײילװײַז אויסגענוצט דאָס אַרױסגעזאָגטע אין נומ' 472 פֿונעם 
ייִדישן פֿרײַלאַנד -- איז געווען זײַן װויכטיקסטער טייל, ער האָט אויך אָנגע- 
שריבן דעם אַרײַנפֿיר-אַרטיקל, פֿון די צוויי ייִדישע פֿרײַלאַנד-אַרױסלאָזן האָט 
מען איבערזעצט די אַרטיקלען פֿון ד"ר חיים זשיטלאָווסקי, בן-אַדיר און מענעס, 
פֿון דער פּוױלישער וװואָלנאַ זשיעמיאַ -- דעם אַרטיקל פֿון פֿאָגעלנעסט ועגן 
דער געשיכטע פֿון ייִט"אָ. חוץ דעם האָט דער נומער כּולל געווען ברוצקוסעס 
קורצן אַרטיקל ;נײַע ייִדישע דערפֿער און שטעט", דעם אױפֿרוף פֿון דער 
ליגע פֿאַר ייִדישער קאָלאָניזאַציע און אַ קורצע כראָניק. דער דײַטשער פֿרײ- 
לאַנד האָט זיך פֿאַרשפּרײט ניט נאָר צווישן דער דײַטשײיַדישער עמיגראַציע, 
נאָר האָט אויך באַװויזן אַרײַנצודרינגען אין דײַטשלאַנד גופֿא און צו ועקן 
טעריטאָריאַליסטישע שטימונגען צווישן די פֿאַרבליבענע דײַטשע ייִדן 

אין יולי 1925 איז אַרױס דער איינציקער נומער פֿונעם טעריטאָריאַליס- 
טישן אָרגאַן אין פֿראַנצײיזיש: לאַ וי נװועל, זשורנאַל פֿון ייִדישן טעריטאָי 
ריאַליזם, ?? דעם אַרײַנפֿיר-אַרטיקל האָט אָנגעשריבן אַ פֿראַנצײזישער יד, 
אַנדרע ספּיר, װאָס האָט אונטערגעשטראָכן די וויכטיקייט און נויטװוענדיקייט 
פֿון דער באַלעבטער טעריטאָריאַליסטישער באַװעגונג און האָט זי געדאַנקט 
פֿאַרן אַרײַננעמען אים אין אירע רייען. דער זשורנאַל, האַלב די גרייס װוי דער 
דײַטשער, האָט כּולל געווען די אַרטיקלען פֿון אַ. דעבלין (פגזר-דין און וועג 
פֿון די מערבֿ-ייַדן"), ח. זשיטלאָווסקי, בן-אַדיר, אַ. מענעס און ב. פֿאָגעלנעסט, 
אַ קורצע כראָניק, די פּלאַטפֿאָרמע פֿון דער ליגע פֿאַר ייִדישער קאָלאָניזאַציע 
און אַן אױפֿרוף פֿון דער ליגע (פֿראַנצייזישע סעקציע). מיר װעלן ברענגען 
די פּלאַטפֿאָרמע װוי איינע פֿון די ערשטע פֿאָרמולירונגען פֿון דער נײַער טע- 
ריטאָריאַליסטישער פּראָגראַם; 50 


די ליגע פֿאַר ייִדישער קאָלאָניזאַציע זעט די ראַדיקאַלע לייזונג 
פֿון דער ייִדישער פּראָבלעם און די עיקרדיקע באַדינגונג פֿון אַ נאָרמאַ- 
לער סאָציאַלער, עקאָנאָמישער און גײַסטיקער אַנטװיקלונג פֿונעם ייִדישן 
פֿאָלק אין קאָנצענטרירן אויף אַ צוגעפּאַסטער טעריטאָריע ייִדישע מאַסן, 
װאָס זײַנען צעשפּרײט צווישן אַנדערע נאַציעס. 

2) די ליגע איז איבערצײַגט, אַז די טעריטאָריאַליסטישע לייזונג 
פֿון דער ייִדישער פּראָבלעם אינטערעסירט ניט נאָר די ייִדישע מאַסן 
נאָר פּונקט אַזױ אויך די ניט-ייַדן פֿון דער גאַנצער וועלט, 

2) שטרעבנדיק צו אַ צִיל פֿון אַלגעמײן נאַציאָנאַלן כאַראַקטער, 
באַמיט זיך די ליגע צו פֿאַראײניקן אין אַ פֿעדעראַציע פֿאַרשײדענע פֹּאַ- 
ליטישע, רעליגיעזע און אינטעלעקטועלע גרופּירונגען, װאָס שליסן זיך 
אָן אָנעם טעריטאָריאַליסטישן פּרינציפּ. 

4 די ליגע שטעלט זיך די װײַטערדיקע אױפֿגאַבעס: 

א) צו מאָביליזירן די ייַדישע נאַציאָנאַלע כּוחות פֿאַרן טערי- 
טאָריאַליסטישן ציל; 
ב) צו געווינען פֿאַר דער טעריטאָריאַליסטישער אידעע די 

אַקטיווע סימפּאַטיע פֿון דער ניט-יידישער ועלט, דורכן 
באַשאַפֿן אין גדר פֿון ייִדישן פֿאָלק אַ גרויסע פֿאָלקס-באַ- 
וועגונג לטובֿת דעם טעריטאָריאַליזם; 
ג) דורכצופֿירן אַ פֿולשטענדיקע, פֿאַרטיפֿטע אױספֿאָרשונג 
פֿון טעריטאָריעס, װאָס זײַנען צוגעפּאַסט צו אַ צענטראַ- 
ליזירטער ייִדישער קאָלאָניזאַציע; 
ד) צו באַקומען מיט דער הילף פֿון פּאָליטישע און פֿינאַנ- 
ציעלע כּוחות, ייִדישע און אינטערנאַציאָנאַלע, אַ צוגץ- 
פּאַסטע טעריטאָריע, גאַראַנטירט דורכן עפֿנטלעכן רעכט, 
און צו באַשאַפֿן אַ צענטער, װאָס װעט אָנפֿירן מיט דער 
קאָנצענטרירטער קאָלאָניזאַציע פֿון דער דאָזיקער טערי- 
טאָריע, 
די ליגע פֿאַר ייִדישער קאָלאָניזאַציע פֿאָדערט אויף אַלע ייִדישע 
פּאָליטישע פּאַרטײען און גרופּירונגען זיך אַרױסצװאָגן וועגן איר פּראָ- 
גראַם און צו שאַפֿן אַ שותּפֿישן פֿראָנט אונטער דער פֿאָן פֿון טעריטאָ 
ריאַליזם, פֿאַר דער רעטונג פֿון ייִדישן פֿאָלק, 


ד"ר יוסף קרוקס מיסיע אין לאָנדאָן 


דער פּלאַן אַרױסצושיקן קרוקן מיט אַ פּאָליטיש-אָרגאַניזאַציאָנעלער מי- 
סיע קיין לאָנדאָן איז אױפֿגעקומען אין דער פּוױלישער פֿרײַלאַנדדליגע תּיכּף 
נאָך איר גרינדונג. צוליב דעם גרויסן אָנשטרענג בײַם אַרױיסגעבן די דרי 
ביכער פרײַלאַנד (צוויי ייִדישע און דעם פּולישן) און בײַם לייגן די יסודות 
פֿון דער אָרגאַניזאַציע האָט זיך קרוקס אַרױספֿאָר פֿאַרהאַלטן ביז אָנהייב פֿעב- 
רואַר 1925, 

אױפֿן װועג קיין לאָנדאָן האָס קרוק זיך קורץ אָפּגעשטעלט אין בערלין 
זיך צו באַגעגענען מיט דאָרטיקע פֿרײַלאַנדיסימפּאַטיקערס (צוליב די באַדי:- 
גונגען אין דײַטשלאַנד האָט מען אַלץ פֿאַרבינדונגען מיט דײַטשע ייִדן אָנגע- 
האַלטן כּמעט קאָנספּיראַטיוו). ער האָט זיך פֿאַרהאַלטן אין פּאַריז אויף אַ װאָך 
אָדער צוויי און שטאַרק אַקטיוויזירט די אַרבעט פֿון דער דאָרטיקער ליגע, 
צוו"אַ, װי דערמאָנט, געהאָלפֿן אָרגאַניזירן די סאָציאַליסטיש-טעריטאָריאַליס- 
טישע גרופּע, :* וועגן זײַנע צילן אין לאָנדאָן האָט ער אין זײַן שפּעטערדיקן 
באַריכט געשריבן אַזױ; 


ווען איך בין געפֿאָרן קיין לאָנדאָן, האָב איך מיר געשטעלט (אוי- 
סער די ריין ייִדישע --- אינערלעכע און אָרגאַניזאַציאָנעלע -- אױפֿגאַבן) 
דרײַ אױפֿגאַבן אין אַ באַשײדענעם מאַסשטאַב:; 

1. אױספֿאָרשן, צי בכלל איז איצט דאָ אַןוְן אַקטועלע מעגלעם- 
קייט צו רעאַליזירן דעם טעריטןאָריאַליזםן, 

2 באַאײַנפֿלוסן די ענגלישש עפֿנטלעכע מיינונג און געווינען די 
סימפּאַטיע פֿון אירע פֿירערס, 

3 עווענטועל אָרגאַניזירן די ענגלישע סימפּאַטיקער און פֿרײַנד, 

וועלכע זאָלן אונדז זײַן בײַהילפֿיק אין אונדזער שוערער און פֿאַראַנט- 
װאָרטלעכער אַרבעט. 


די ,ריין ייִדישע* אױפֿגאַבעס האָבן כּולל געווען אַזעלכע וויכטיקע ענינים 
וי אָרגאַניזירן אַן אַרבעטספֿעיִקע טעריטאָריאַליסטישע אָרגאַניזאַציע אין לאָן- 
דאָן און צוגרייטן די אַלגעמינע פֿרײַלאַנד-קאָנפֿערענץ דאָרט גופֿא, 

קרוקס זאָנדירונגען און אינפֿאָרמאַציעס בנוגע אַקטועלע טעריטאָריאַליס- 
טישע מעגלעכקייטן האָבן מיר שוין איבערגעגעבן אין די ערשטע פּאַראַגראַפֿן 
פֿון דעם דאָזיקן קאַפּיטל. ער איז אויך געווען דער פֿאַקטישער אָרגאַניזאַטאָר- 
מענעדזשער פֿון דער קאָנפֿערענץ ?5 און האָט צוגעצויגן צום פֿריִערדיקן יאָדער 
אָרום ד"ר גאַסטערן ,אַ צווייטע טעריטאָריאַליסטישע גרופּירונג, װאָס באַשטײט 
פֿון דעמאַקראַטישע שיכטן פֿון דער לאָנדאָנער ייִדישער באַפֿעלקערונג? 5 אַ 
וויכטיקער אױפֿטו קרוקס איז געװוען דאָס אָרגאַניזירן אַן ;אינטערנאַציאָנאַלן 
ראָט* פֿון דער פֿרײַלאַנד-ליגע און אַן ענגערן קקאָנסולטאַטיוון ראָט", װאָס 
זײַנען באַשטאַנען פֿון אַ ריי פּראָמינענטע און פּאָפּולערע ענגלישע און ענגליש- 
ייִדישע פּערזענלעכקייטן. זייער אָנטיײיל אין דער נײַער און וייניק באַקאַנטער 
פֿרײַלאַנדיליגע האָט איר צוגעגעבן אַ סך אױטאָריטעט און חשיבֿות אין די 
אויגן פֿון דער בריטישער געזעלשאַפֿט. ,דער ערשטער נוצן איז שוין באַשטאַ- 
נען אין דעם, װאָס נאָך די ענגלענדער האָבן זיך שוין געלאָזן ציִען אייניקע 
אײַנפֿלוסרײַכע ייִדן פֿון ענגלאַנד*, װי טשערניכאָוו האָט וװועגן דעם ענין גע- 
שריבן צו זשיטלאָווסקין, + אין דער דאָזיקער אַקציע האָט זיך קרוק, לויט זײַנע 
אייגענע ווערטער, 


געהאַלטן בײַ אַ דרײַפֿאַכן קריטעריום: 1. געפֿינען פֿאַרן ,פֿרײַלאַנד" 
פֿאַרטרעטער פֿון פֿאַרשײדענע פּאָליטישע פּאַרטײען און גרופירונגען 
2 געפֿינען אײַנפֿלוסרײַכע מענטשן אויף פֿאַרשײדענע געביטן (פּאַרלאַ- 
מענטאָריער, פֿאַרטרעטער פֿון קירכן, ליטעראַטור, פּרעסע), און 2, ספּע- 
ציעל אַרײַנציען אין אונדזער קאָמיטעט אַזעלכע מענטשן, וועלכע װאָלטן 
געקענט אונדז ברענגען אַ גרויסן נוצן. 


דער , אינטערנאַציאָנאַלער ראָט* איז באַשטאַנען פֿון 22 מיטגלידער, בתוכם 
לעאָפּאָלד קעסלער און מר"ס אידיט זאַנגװיל, 55 און דער ,קאָנסולטאַטיווער ראָט" 
פֿון 10 מיטגלידער. זייער פֿולע רשימה פֿיגורירט אין פֿרײַלאַנד-אױסגאַבעס פֿון 
דער צווייטער העלפֿט 1925 46 און אין קרוקס באַריכט (מיט אַ ,קורצער כאַ- 
ראַקטעריסטיק פֿון איינצלנע מיטגלידער"). /* צװישן זיי זײַנען געווען 11 מיט- 
גלידער פֿון פּאַרלאַמענט און 5 מיטגלידער פֿון לאָרדנהױז (פֿון אַלע דרײַ פּאַר- 
טייען, אָבער דאָס רובֿ לײבאָריסטן), 4 אָנגעזעענע פּאָליטישע און געזעלשאַפֿט- 
לעכע טוערס, 2 אָנגעזעענע גײַסטלעכע, 5 באַקאַנטע שרײַבערס, זשורנאַליסטן 
און פֿאַרלעגערס, 4 וויכטיקע געלערנטע, מעדיצינער און יוריסטן, 

אַ היפּשער טייל פֿון די דאָזיקע פּערזאָנען האָט זיך באַנוגנט מיט אַ ריין 

דעקלאַראַטיווער סימפּאַטיע צו דער פֿרײַלאַנדדליגע און מיט דערלויבן איר 
אויסצונוצן דעם פּרעסטיזש פֿון זייערע נעמען. דאָס אַלין אין אויף יענער 
סטאַדיע געווען גענוג וויכטיק. אַ דאַנק די דאָזיקע ערשטע פֿאַרבינדונגען אין 
דער אױיסװייניקסטער וועלט האָבן זיך שפּעטער געשאַפֿן נײַע קאַנטאַקטן מיט 
פּאָליטישע טוערס בעלי-השפּעות. אַ ריי מיטגלידער פֿון די צוויי ערנראָטן האָבן 
פּראַקטיש און אַקטיו געהאָלפֿן דער פֿרײַלאַנד-אַרבעט, באַזונדערס לאָרד 
מאַרלײי, קריטש דזשאָנס, פֿענער בראַקוויי, װערנאָן באַרטלעט, גווילים לְלויך 
דזשאָרדזש, עלינאָר ראַטבאָן. זייער מיטאַרבעט האָט זיך אויסגעדריקט אין אַרױס- 
טריטן אויף עפֿנטלעכע פֿרײַלאַנד-מיטינגען, אין רעדעס לטובֿת יידישע פּליטים 
און ייִדישע קאָלאַניזאַציע אין ביידע הײַזער פֿון פּאַרלאַמענט, אין זייער בא- 
טייליקונג אין דיפּלאָמאַטישע אונטערהאַנדלונגען, וי אויך אין װערטפֿולע פֹאַ- 
ליטישע אינפֿאָרמאַציעס. מיר װעלן ניט איין מאָל באַגעגענען זייערע נעמען 
אויף די װײַטערדיקע זײַטן. בשעת דער צווייטער וועלט-מלחמה זײַנען װיקטאָר 
גאַלאַנץ און עלינאָר ראַטבאָן געווען ;די טרײַבנדיקע כּוחות* פֿונעם בריטישן 
קאָמיטעט צו ראַטעװען ייִדישע פּליטים פֿון דער דײַטש-אָקופּירטער אײראָפּט, 38 

פֿון דער גרעסטער וויכטיקייט איז געווען ד"ר י. נ. שטיינבערגס אָפֿיציע- 
לער אַרײַנטריט אין דער פֿרײַלאַנדדליגע אין לאָנדאָן. זײַנע סימפּאַטיעס צום 
טעריטאָריאַליזם זײַנען געווען באַװוּסט, עס האָט זיך געהאַנדלט אין צוצ;ען 
אים צו דער פּראַקטישער אַרבעט. אָנהייב פֿעברואַר,. בעת י. נ. שטיינבערגס 
באַזוך אין פּאַריז, איז צו אים (לויטן אױפֿטראָג פֿון דעם פּולישן צענטראַל- 
ביוראָ) געקומען אין אָט דער שליחות מ. אַסטור. פֿאַרשטײט זיך, אַז אַסטורס 
גראָדליניקער ס"סיזם האָט װייניק האַרמאָנירט מיט שטיינבערגס אייגענעם 
צוגאַנג צום טעריטאָריאַליזם, און דער שמועס (אָדער ריכטיקער ויכּוח) איז 
געבליבן אָן רעזולטאַטן, ? אָבער אין עטלעכע חדשים שפּעטער האָט שטײנ- 
בערג זיך איבערצײַגט, אַז אין גדר פֿון דער ליגע אין פֿאַראַן אַן אָרט פֿאַר 
אים און פֿאַר זײַנע חשקפֿות, און ער איז צוגעטראָטן צו דער קאָנפֿערענץ 
וי אַ פֿולער מיטגליד פֿון דער באַוועגונג, 


ערשטע סטאַדיע פון דער פֿרײַלאַנדיקאַנפֿערענץ --- פּאַריז 


אַן אַלגעמײנע קאָנפֿערענץ פֿון אַלע דרײַ הויפּטצענטערס פֿון דער פֿרײי- 
לאַנד-באַװועגונג איז געשטאַנען אױפֿן סדר-היום זינט זומער 1924, מען האָט 
זי געפּלאַנט צונױפֿצורופֿן אויף סוף 1934 אין פּאַריז, אָבער די לאָנדאָנער 
טעריטאָריאַליסטן האָבן גערופֿן צו זיך, כּדי דייר גאַסטער (װאָס איז געוען 
בלינד אין זײַנע לעצטע יאָרן) זאָל קאָנען נעמען אין איר אַן אָנטײל,+ ניט 
נאָר צוליב דער נייטיקייט צוצוגרייטן דעם באָדן אין לאָנדאָן (די אַקציע פֿון 
דייר קרוק), נאָר אויך צוליב דער פּראָפֿעסיאָנעלער פֿאַרנומענקײט פֿון דעם 
רובֿ פֿרײַלאַנדיטוערס האָט מען די קאָנפֿערענץ געמוזט אָפּלײגן ביז דער װאַ- 

קאַציע-צײַט -- יולי 1925. מען האָט באַשלאָסן צו צעטיילן די קאָנפֿערענץ 
אויף צוויי אַקטן: פֿאַר דער אָפֿיציעלער עפֿנטלעכער קאָנפֿערענץ אין לאָנדאָן 
זאָל פֿאָרקומען אַ פּרעלימינערע באַראַטונג פֿון פּױלישע און פֿראַנצײיזישע 
חבֿרים אין פּאַריז. איין סיבה דערפֿון איז געווען אַ פּשוטע מאַטעריעלע -- ניט 
אַלע פּאַריזער חבֿרים האָבן זיך געקאָנט פֿאַרגינען אַ נסיעה קיין לאָנדאָן. צווייטנס 
האָט מען געװאָלט אין אַן ענגערער סבֿיבֿה אַרומרײדן דעם סדר-:היום, די 
וויכטיקסטע פּראָגראַמאַטישע פּונקטן און אַ ריי פּראַקטישע ענינים, כּדי מען 
זאָל קומען צו דער ברייטערער קאַנפֿערענץ בעסער צוגעגרייט,. עס האָט זיך 
ניט אָפּגעהיט קיין רשימה פֿון די אָנטיײילנעמערס, אָבער עס איז באַװוּסט, אַז 
מצד דער פּוילישער פֿרײַלאַנד-ליגע זײַנען געווען 6 דעלעגאַטן: י. טשערניכאָו, 
ז. מײַזנער, י. קרוק, ריכטער נאַטאַן װאָל און צוויי פֿאָרשטײערס פֿונעם יונגן 
דור: יוסף ראָזענצװײַג און אַ נײַער אַקטיווער חבֿר, דער סטודענט גבֿריאל הויז 
פֿון װאַרשע :4 -- ,אַ פּאָר וויכטיקע יונגע לײַט*, װי ס'האָט זיי כאַראַקטערי- 
זירט טשערניכאָוו, 42 די פּאַריזער סטאַדיע פֿון דער קאָנפֿערענץ האָט געדוי- 
ערט צוויי טעג, דעם 18טן און 19טן יולי 1935, אינעם באַריכט וועגן דער קאָנ- 
פֿערענץ וועגן דעם קורץ געזאָגט: 43 


די ערשטע צוויי טעג זײַנען געווען געווידמעט טעאָרעטישע און 
אידעאַלאָגישע פֿראַגן. עס זײַנען אויסגעהערט געװאָרן רעפֿעראַטן פֿון 
בן-אַדיר, ד"ר אַ. סינגאַלאָװוסקי, דייר אַלפֿרעד דעבלין, י. טשערניכאָוו 
און ד"ר י. קרוק. די רעפֿעראַטן האָבן אַרױסגערופֿן אַן אױיספֿירלעכע 
און טיפֿע דיסקוסיע איבער די עמאַציאָנעלע און אידעאָלאָגישע יסודות 
פֿון דער פֿרײַלאַנד-באַװעגונג. נאָך העכער צװאַנציק יאָר אָפּנעריסנקײט 
איז געווען בײַ די אַלטע חבֿרים און פֿרײַנד אַ דרינגלעכע גייטיקייט 
איבערצוקוקן און רעווידירן אין אַ געוויסער מאָס די אָנשױונגען. עס 
זײַנען אויך צוגעקומען נײַע שעפֿערישע כּוחות, וועלכע האָבן מיט זיך 
געבראַכט נײַע דערפֿאַרונגען און נײַע שטימונגען. עס איז דעריבער 
נייטיק געווען אַן אָנגעשטרענגטע גײַסטיקע אַרבעט, כּדי צו ברענגען 
אין אײַנקלאַנג די פֿאַרשײדענע שטימונגען, װאָס האָבן געהערשט בײַ די 
יחידים און גרופּעס פֿון דער יונגער פֿרײַלאַנד-באַװעגונג, 

אויב ס'איז דערװײַל ניט געלונגען פֿעסטצושטעלן אַן איינהייטלעכע 
אידעאָלאָגיע, װאָס זאָל אַלעמען פֿאַרפֿליכטן, האָט זיך אָבער דער קאָנ- 
פֿערענץ אײַנגעגעבן קלאָר צו פֿאָרמולירן די אױפֿגאַבן און צילן פֿון 
דער באַװעגונג, וועלכע דאַרפֿן דינען פֿאַר אַ װעגװײַזער אין דער פֹּאָד 
ליטישער און פּראַקטישער אַרבעט. 


לויט דער מיינונג פֿון אַן אָנטײלנעמער (י. טשערניכאָו); *4 


מיר דאַרפֿן זיך אייגנטלעך באַטראַכטן וי אַ מין פֿאָרקאָנפֿערענץ, פֿאַר 
צוועקן דער עיקר פֿון אינעװוייניקסטער קאָנסאָלידאַציע. אין דעם זינען 
האָט די קאָנפֿערענץ איר אױפֿגאַבע דערפֿילט. אַלטע חבֿרים פֿון פֿאַר 
דרײַל צענדליק יאָר צוריק, האָבן מיר זיך דערנענטערט, דערקענט 
איינע די אַנדערע און באַנײַט (אַ וויכטיקער ענין פֿאַר געז' צוזאַמען" 
אַרבעט) די אַלטע פֿרײַנדשאַפֿט. 

צווייטע פטאַדיע פֿון דער פֿרײַלאַנר-קאָנפֿערענץ --- לאַנדאַן, 


וועגן דעם גאַנג פֿון דער לאָנדאָנער קאָנפֿערענץ זײַנען מיר אינפֿאָרמירט 
דורך צוויי קורצע באַריכטן -- אין ייַדיש (אַרױסגעגעבן אין װאַרשע) און 
ענגליש (אַרױסגעגעבן אין לאָנדאָן), און דורך ז. מײַזנערס באַריכט פֿאַר דער 
אַלפּױלישער פֿרײַלאַנד-קאָנפֿערענץ אין פֿעברואַר 1926, װאָס אַלע דרי זײַנען 
זיך טײילװײַזן ממלא. חוץ דעם האָט מען דעם צענטראַלן אידעאָלאָגישן רעפֿע- 
ראַט פֿון דער קאָנפֿערענץ --- אַלפֿרעד דעבלינס ציל און כאַראַקטער פֿון דער 
פֿרײַלאַנד-באַוועגונג -- אָפּנעדרוקט װי אַ בראָשור, ?4 און י. טשערניכאָווס אַר- 
טיקל אין דאָס פֿרײַע װאָרט פֿון 26סטן יולי 1935 (;אין אַ װעלט פֿון שקר") 
גיט געוויס איבער די גרונטגעדאַנקען פֿון זײַן גלײַכצײַטיקן רעפֿעראַט וועגן 
דער ייִדישער לאַגע אין פּוילן, 


אין דער קאָנפֿערענץ האָבן אָנטיײיל גענומען 22 דעלעגאַטן פֿון ענגלאַנד, 
פֿראַנקרײַך, פּױלן, שווייץ און דײַטשלאַנד. איין דעלעגאַט (ד"ר ד. לװאָוויטש) 
איז געקומען קיין לאָנדאָן פֿון ניו-יאָרק, װוּ ער האָט פֿאַרבראַכט אַ לענגערע 
צײַט און פֿון װאַנען ער האָט געבראַכט גרוסן פֿון די ניט אָרגאַניזירטע קרײיזן 
פֿרײַלאַנד-סימפּאַטיקערס. דער פֿאָרשטײער פֿון דײַטשלאַנד איז געװען דער 
בערלינער פּראָפֿעסאָר דייר מאַקס אַפּט. פֿון שווייץ איז געקומען דייר מאַנפֿרעד 
קירשבערג און מעגלעך אויך דער אַלטער טעריטאָריאַליסט אינזשעניר ס, 
גינזבורג. פֿון פּאַריז זײַנען, חוץ לװאָװיטשן, געקומען מאיר און רבֿקה פֿײַנלײב, 
אַ. סינגאַלאָווסקי, ד"ר ברוצקוס, דייר אַלפֿרעד דעבלין און מ. אַנסקי. די קאָנ- 
פֿערענץ האָט זיך אָנגעהויבן דעם 21סטן יולי 1935 אין האָטעל ראַסעל. עס 
האָט זי געעפֿנט ד"ר משה גאַסטער, װאָס איז אויסגעקליבן געװאָרן ערן- 
פּרעזידענט פֿון דער קאָנפֿערענץ. אַנדערע צוויי ערן-פּרעזידענטן זײַנען געווען 
ד"ר חיים זשיטלאָווסקי (אָפּװועזנדיקערהייט) און פֿרױ אידיט זאַנגװיל, אין פּרע- 
זידיום זײַנען אויסגעקליבן געװאָר לעאָפּאָלד קעסלער (לאָנדאָן), אַדװ' ', 
טשערניכאָוו (ווילנע), ריכטער נ. װאָל (װאַרשע), ד"ר ד. לװאָװויטש (פּאַריז) 
און דייר י. קרוק (ואַרשע). נאָך ד"ר גאַסטערס עפֿענונג-רעדע וועגן דער ייִדי- 
שער לאַגע און וועגן פֿאַרשײדענע קאָלאָניזאַציע-פּראָיעקטן זײַנען אַ. דעבלין 
און י. טשערניכאָוו אַרױסגעטראָטן מיט רעפֿעראַטן. עס איז געוויס כאַראַקטע- 
ריסטיש, אַז דעם צענטראַלן פּראָגראַמאַטישן רעפֿעראַט פֿון דער קאָנפֿערענץ 
האָט מען איבערגעגעבן ניט איינעם פֿון די אַלטש אידעאָלאָגן, נאָר אַ נײַעם 
מענטשן, װאָס איז אָקערשט געקומען צו דער באַװעגונג אין גאַנצן פֿון דער 
װײַטן, 


אין עכטע, פּשוטע ווערטער האָט אַלפֿרעד דעבלין פֿאָרמולירט און באַ- 
גרינדעט דעם נײַעם טעריטאָריאַליסטישן נוסח, עװאָס פֿאַראײניקט אָן טענות 
אונדז אַלעמען, װאָס מיר קומען פֿון פֿאַרשײדענע לאַגערן. מיר ווילן אַ. פֿרײַ 

לאַנד. צוליב װאָס?? בלויז צוליב דעם, װאָס די עמיגראַציע אױפֿן אַלטן שטיי- 
גער איז איצט ניט מעגלעך? 


דער ענטפֿער איז: ניין, אומקלאָר האָט דאָס געװאָלט נאָך דער 
אַלטער טעריטאָריאַליזם: ער איז געווען קעגן צעברעקלען דאָס פֿאָלק. 
די נײַע פֿרײַלאַנד-באַװועגונג האָט דעם ציל פֿאַר זיך קלאָר, אָבער זי 
וויל נאָך מער אָדער אַנדערש, כּוללדיקס. זי וויל באַזײַטיקן ניט איין 
סימפּטאָם, דהײַנו באַפֿרידיקן די אַלטע צװײיטויזנט-יאָריקע עמיגראַציע 
דורך קאָלאָניזאַציע, נײַערט באַזײַטיקן דעם אַלטן, אוראַלטן גרונטצו- 
שטאַנד, װאָס רופֿט אַרױס דעם דאָזיקן סימפּטאָם, דאָס הייסט די נויט 
אין לאַנד, (.. .) 


,זינט הערצלס און זאַנגװילס צײַט האָט זיך עפּעס װאָס איבערגעביטן און 
עפּעס װאָס איז קלאָר געװאָרן", האָט אָנגעוויזן דעבלין. אין די נײַע וועלט- 
באַדינגונגען האָט זיך פֿאַרשאַרפֿט די סיטואַציע פֿונעם גאַנצן ייִדישן פֿאָלק, 
צו דער עקאָנאָמישער נויט פֿון די ייִדישע מאַסן אין מיזרח איז צוגעקומען 
דער קריזיס פֿון די ייַדן אין מערבֿ, דער קריזיס פֿון דער עמאַנציפּאַציע. דעבלין 
האָט מיט שטאַרקע שטריכן געשילדערט די פֿאָלקס-אָפּגעפֿרעמדקײט פֿון די 
מערבֿײיִדן און זייערע אילוזיעס, אַז דעם אַנטיסעמיטיזם קאָן מען בײַקומען 
אָדער אַנטלױפֿן פֿון אים. די פֿרײַלאַנד-ליגע גיט פֿאַר די ייִדן אין מערבֿ דעם 
גלײַכן ענטפֿער, װאָס פֿאַר די ייִדן אין מיזרח: 


דאָס הייסט איבעררײַסן דעם פֿאַלשן עמאַנציפּאַציע-װועג, אָפּזונדערן 
זיך פֿון פֿרעמדע פֿעלקער, פֿאַרבינדן זיך מיט די איבעריקע ייִדישע 
מאַסן, אויף ס'נײַ צונױפֿגיסן זיך מיטן אייגענעם אַלטן גײַסטיקן און 
קולטורעלן ווילן פֿון דעם ייִדישן כּלל, בשותפֿות אױפֿבױען דאָס איי- 
גענע פֿאָלק, 


טעריטאָריאַליזם איז אַן ענין קודםיכּל פֿון די ייִדן גופֿא, אָבער ס'איז 
אויך אַ זאַך פֿון די אַנדערע פֿעלקער. די פֿרײַלאַנד-באַװעגונג האָט דעריבער 
;אַ בפֿירוש פּאָליטיש-דיפּלאָמאַטישן כאַראַקטער?. אָבער ,עס מוז געאַרבעט 
ווערן אָן אַ באַהעלטעניש, דאָ באַדאַרף פֿון ערשטן אָנהייב אָן הערשן אין אַלע 
פּרטים די שטרענגסטע דעמאָקראַטישע אָפֿנקײט. די אָנפֿירנדיקע גרופּע ..) 
מוז שטענדיק האָבן אין זינען, אַז הגם ניט בפֿירוש, איז זי דאָך דעלעגירט 
דורך דעם ווילן פֿון די ייִדישע מאַסן?, 


דערמיט איז דער כאַראַקטער פֿון דער פֿרײַלאַנד-באַװועגונג פּריג- 
ציפּיעל באַשטימט וי אַ מאַסן-באַװעגונג, װאָס װוערט לכל-הפּחות אין 
די ערשטע אָנהייבן געפֿירט דורך אַ באַוועגלעכער, אַקטיוער פֿירער- 
גרופּע. (...) מיר מוזן װאָס גיכער זיך דערנעענטערן צו אָט דער צו- 


גרייט-סטאַדיע פֿון פּראָפּאַגאַנדע, אױפֿקלערונג און אױפֿװעקונג. 


איז דער ציוניזם די איינציקע באַװעגנדיקע גײַסטיקע אידעע, װאָס קאָן 

מיטרײַסן די מאַסן? מוזן מיר אַלע אונטערגיין, אויב ארץ:ישׂראל װעט ניט 
קלעקן? 
ניין, די זאַך איז ניט אַזױ, ארץ-ישׂראל איז אַ לאַנד, װאָס קאָן זײַן 
גרויס װי אַ פינגערהוט און פֿאָרט װעט עס בלײַבן הייליק פֿאַר אַלץ 
ייִדן. (..) דאָס לאַנד איז הײיליק, אָבער העכער פֿאַרן לאַנד שטייט דאָס 
פֿאָלק, און איבערן פֿאָלק די ייַדישקייט, 


די פֿרײַלאַנד-ליגע דאַרף ;איבערמאַכן דעם מוז צום פֿרײַען לאַנד אין אַ 
פֿרײַען ווילן פֿון די ייַדן, דאָס זאָל ווערן דער באַשטימענדיקער אימפּולס פֿון 
דער באַוועגונג װאָס בילדעט אַ נײַ ייִדיש פֿאָלק?. דעבלין האָט אױסגעלאָזט 
זײַן רעפֿעראַט; 
היטלער איז דער חשבון, װאָס די געשיכטע דערלאַנגט אונדז. אוג- 
דזער חובֿ איז ניט פֿײַנט צו האָבן נאָר דעם חשבון צו לײיענען. ער 
איז דער שפּיגל, װאָס אפֿשר גאָט האַלט פֿאַר אונדז. מיר מוזן אין אים 
אַרײַנקוקן. איך פֿאַר זיך האָב געזאָגט: דאָס װאָס איז געשען, װעט פֿאַר 
מיר זײַן צום ווויל, 
זאָל עס אַלעמען זײַן צום װויל! 


אויף וי װײַט מען קאָן רעקאַָנסטרויַרן י. טשערניכאָווס רעפֿעראַט וועגן 
דער ייִדישער לאַגע אין פּױלן ** האָט ער געגעבן דעם עקאָנאָמיש-דעמאָגראַ- 
פֿישן הינטערגרונט פֿון דער ייִדישער עקסטערמינאַציע אין פּוילן. די באַפֿעל- 
קערונג פֿון די פּױלישע שטעט איז אױסגעװאַקסן אויף דרײַ מיליאָן. צוליבן 
קריזיס אין דער אינדוסטריע װאַרפֿט זיך די נײַ צוגעקומענע באַפֿעלקערונג אין 
קליינהאַנדל און מלאָכה, די טראַדיציאָנעל ייִדישע פֿאַכן. דער װוּקס פֿון מלובישן 
און מוניציפּאַלן סעקטאָר פֿאַרשטאַרקט נאָך מער די אַרױסשטױסונג. די פֿאָר- 
מעלע ,גלײַך-באַרעכטיקונג" פֿון ייִדן איז אַ טראַגישער שקר, ניט געקוקט 
אויף דעם, הייבט זיך אינעם פּוױלישייִדישן קיבוץ אַ כװאַליע פֿון פֿרײַװויליקער 
אַסימילאַציע. די פּוילישע ייִדן ,זינקען אַלץ מער אַרײַן אין אַ וועלט פֿון העס- 
לעכן נידעריקן שקר", 

אויף די װײַטערדיקע זיצונגען האָט מען אַרומגערעדט און אָנגענומען דעם 
נאָמען, די פּראָגראַם און דעם סטאַטוט פֿון דער אַלװעלטלעכער ליגע (זען 
װײַטער), נאָך דעם איז די קאָנפֿערענץ צוגעטראָטן צום צווייטן טייל פֿון סדר- 
היום -- צום אױפֿקלערן די פֿאַראַנענע טעריטאָריאַליסטישע מעגלעכקייטן. עס 
זײַנען אויסגעהערט געװאָרן דרײַ אינפֿאָרמאַטיווע רעפֿעראַטן; 

דייר קירשבערג וועגן די מעגלעכקייטן אין אַפֿריקע (אַנגאָלע א"אַ), /4 

מ. אַנסקי וועגן דרום-אַמעריקע (בפֿרט עקװאַדאָר), 

מ. פֿײַנלײב וועגן ביראָבידזשאַן, 45 

מען האָט אָנגענומען וועגן דעם אַזאַ רעזאָלוציע: 


אויסגעהערט די אינפֿאָרמאַציע-באַריכטן וועגן דרײַ טעריטאָריאַלע 

פּראָיעקטן און דורכגעפֿירט אַן אַלגעמײנע דיסקוסיע, איז די קאָנפֿערענץ 
געקומען צו דער איבערצײַגונג, אַז מען דאַרף אַלע דרי פּראָיעקטן זייער 
גענוי אונטערזוכן. דערביי מוז אױפֿגעקלערט וערן, אויף וי װײַט די 
טעריטאָריעס ענטפֿערן אֶפּ די יסודות פֿון דער פֿאַרװירקלעכונג פֿון 
דער פֿרײלאַנד-באַוועגונג. די אױספֿאָרשונג פֿון די יסודות און פֿון די 
פּאָליטישע מעגלעכקייטן װעט זײַן די אױפֿגאַבע פֿונעם פּאָליטישן דע" 
פּאַרטאַמענט, 

אין שייכות מיט די פּרעסע-ידיעות וועגן דער פֿרײַלאַנדיקאָנפֿע- 
רענץ, האַלטן מיר פֿאַר נייטיק פֿעסטצושטעלן, אַז די ליגע פֿאַר טערי- 
טאָריאַליסטישער קאָלאָניזאַציע האָט נישט געפֿירט קיין אונטערהאַנד- 
לונגען מיט דער עקװאַדאָרער רעגירונג און האָט ניט באַקומען פֿון איר 
קיינע שום אָפֿערטעס. אמת איז נאָר, אַז צװישן די פֿאַרשײדענע פּראָ- 
יעקטן, װאָס דאַרפֿן ערשט אונטערזוכט וערן, געפֿינט זיך אויך אַ פּראָ- 
יעקט וועגן עקװאַדאָר. סײַ די רעכטלעכע, סײַ די מאַטעריעלע זײַט פֿון 
דעם דאָזיקן פּראָיעקט נייטיקן זיך ערשט אין אַ גרינטלעכער זאַכלעכער 
אױפֿקלערונג, 


װײַטער דערציילט דער באַריכט, אַז די קאָנפֿערענץ האָט אויסגעהערט אַ 
פּראָיעקט פֿון אַ ייִדיש-דײַטשן פּראָפֿעסאָר (ד"ה ד"ר מאַקס אַפּט) וועגן אַ פֿי- 
נאַנץדאינסטיטוט פֿאַר דער רעאַליזירונג פֿונעם טעריטאָריאַליזם. ** מען האָט 
באַשלאָסן אים איבערצוגעבן צו אַ ספּעציעלער פֿינאַנץ-קאָמיסיע בײַ דער צענ- 
טראַל-עקזעקוטיווע אויף צו באַאַרבעטן און צוצוגרייטן זײַן רעאַליזירונג. דאָס 
אָרגאַניזירן דעם פֿינאַנץידעפּאַרטאַמענט האָט מען אָנפֿאַרטרױט ד. לװאָװיטשן, 

צום סוף האָט מען אויסגעקליבן די צענטראַלע אינסטאַנצן פֿון דער אַלי 
וועלטלעכער ליגע (זען װײַטער). 

אינעם גערעם פֿון דער קאָנפֿערענץ איז דעם 223סטן יולי פֿאָרגעקומען 
אַ באַנקעט (לאָנטש) לכּבֿוד די דעלעגאַטן פֿון דער קאָנפֿערענץ, אָרגאַניזירט 
אינעם בנין פֿונעם ענגלישן פּאַרלאַמענט דורך פֿרײַנד פֿון דער פֿרײַלאַנד-באַ 
וועגונג, מיטגלידער פֿון הויז פֿון קאָמונעס און פֿון הויז פֿון לאָרדן. די פֿאַרבע- 
טונג האָבן אונטערגעשריבן לאָרד מאַרלײ און די פּאַרלאַמענט-מיטגלידער דינגל 
פֿוט (ליבעראַל), מאָרגאַן דזשאָנס (לײיבאָריסט) און װיװויאַן אַדאַמס (קאָנסער" 
װאַטאָר). עס זײַנען בײַגעווען אַרום 60 פּערזאָן, בתוכם מיטגלידער פֿון ביידע 
הײַזער פֿון פּאַרלאַמענט, שרײַבערס, כּלל-טוערס און רעפּרעזענטאַטיוע פֿאָר" 
שטייערס פֿון אַלע ריכטונגען פֿון פּאָליטישן און געזעלשאַפֿטלעכן געדאַנק. עס 
האָבן געהאַלטן רעדעס: לאָרד מאַרלײ, ד"ר דעבלין, דייר לװאָװויטש, ד"ר סיג" 
גאַלאָווסקי, קאַנאָניק 5. לויַס דאָנאַלדסאָן, ראַבײַ ד"ר ישׂראל מאַטוק, פֿרױ 
באַרבאַראַ אײַרטאָן גאָולד, פֿרױ אידיט זאַנגװיל און ד"ר יוסף קרוק. די ענגלי- 
שע פֿרײַנד, זאָגט דער באַריכט, האָבן אַרױסגעװיזן גרויס פֿאַרשטענדעניש פֿאַר 
דער פֿרײַלאַנדיבאַװועגונג און אירע אױפֿגאַבעס און האָבן צוגעואָגט זײיער 
מיטהילף. 

די לעצטע זיצונג פֿון דער קאָנפֿערענץ איז געווען אַן עפֿנטלעכע. זי איז 

פֿאָרגעקומען אין ראָיאַל האָטעל דעם 24סטן יולי. אין זאַל האָבן זיך צונויפֿ- 
געקליבן ביז 300 פֿאַרבעטענע געסט, צװישן זיי פֿאַָרשטײערס פֿון פֿאַרשײדענע 
ייִדישע געזעלשאַפֿטן און אַ צאָל אַקטיווע ענגלישע פֿרײַנד. דעם פֿאָרזיץ האָט 
געפֿירט ל. קעסלער. מיט רעדעס זײַנען אַרױסגעטראָטן די דעלעגאַטן י. טשער- 
ניכאָו, אַ. דעבלין, י. קרוק, מ. אַנסקי און ד. לװאָװויטש, און פֿון די ענגלישע 
פֿרײַנד פֿון דער באַוועגונג --- לאָרד מאַרלײי, דער יוריסט ד. נ. פּריט, פֿרױ 
באַרבאַראַ אײַרטאָן גאָולד און דזשאָן פּייטאָן. עס איז פּראָקלאַמירט געװאָרן די 
אַנטשטײונג פֿון דער פֿרײַלאַנד-באַװעגונג. ד"ר קרוק, אין נאָמען פֿון דער 
קאַנפֿערענץ, האָט געמאָלדן װועגן דעם אויפֿקום פֿון אַן אינטערנאַציאָנאַלן ראָט 
פֿון פֿרײַנד פֿון דער פֿרײַלאַנד-באַוועגונג און האָט איבערגעלייענט די נעמען 
פֿון די אויסגעקליבענע װיצעפּרעזידענטן, פֿונעם בריטישן קאָנסולטאַטיון ראָט 
און פֿונעם בריטישן פֿרײַלאַנד-קאָמיטעט. די זיצונג איז געווען ;זייער ענטו" 
זיאַסטיש* (קרוקס בריוו צו גאַסטערן), ?5 , אימפּאָזאַנט* (באַריכט): ;עס האָט 
געהערשט אַ געהויבענע שטימונג. מען האָט געפֿילט, אַז ס'איז געלייגט געװאָרן 
אַ פֿונדאַמענט פֿאַר אַ גרויסער נײַער באַװעגונג" (דאָרט), 


די דעלעגאַטן פֿון דער קאָנפֿערענץ זײַנען עולה-רגל געווען צו דער אֵשׁ 
פֿון ישׂראל זאַנגװיל, דעם פּרעזידענט פֿון דער ערשטער טעריטאָריאַליסטישער 
אָרגאַניזאַציע, אױפֿן לאָנדאָנער קאָלומבאַריום. אַ דעלעגאַציע צו דער קאָנפֿט- 
רענץ, בראָש מיט לאָרד מאַרלײ, האָט באַזוכט לאָרד סעסילן, דעם פֿאָרזיצער 
פֿונעם פֿעלקער-ליגע-קאָמיטעט פֿאַר דײַטשע פּליטים. קרוק האָט דערציילט 
וועגן די צילן פֿון , פֿרײַלאַנד", און לאָרד סעסיל האָט פֿאַרזיכערט די דעלע- 
גאַציע אין זײַן גרעסטער סימפּאַטיע און האָט איר רעקאָמענדירט זיך צו פֿאַר- 
בינדן מיט די רעגירונגען פֿון פֿראַנקרײַך, טשעכאַסלאָװאַקיע און נאָרװעגיע, 
װאָס גרייטן זיך צו שטעלן די פּליטים-פּראָבלעם אויף דער נאָענטסטער סעסיע 
פֿון דער פֿעלקער-ליגע, 51 


פּראָגראַם, סטאַטוט און הױפּטיאַנפֿירונג פֿון דער פֿרײַלאַנד"ליגע 


דער ערשטער פּראַקטישער אױפֿטו פֿון דער קאָנפֿערענץ איז געווען די 
פֿאַראײניקונג פֿון די דרײַ הױפּט-אָרגאַניזאַציעס (פּוילן, פֿראַנקרײַך, ענגלאַנד) 
און אַלע קלענערע לאָקאַלע גרופּעס אין אַן אַלװעלטלעכער אָרגאַניזאַציע מיטן 
נאָמען: פֿרײַלאַנדדליגע פֿאַר טעריטאָריאַליסטישער קאַלאַניזאַציע, 52 

עס איז אָנגענומען געװאָרן אַזאַ פּרינציפּיעלע רעזאָלוציע וועגן דעם ציל 
פֿון דער פֿרײַלאַנד-באַװועגונג; 


1 דער ציל פֿון דער פֿרײַלאַנד-באַוועגונג 

דער ציל פֿון דער ליגע פֿאַר טעריטאָריאַליסטישער קאַלאַניזאַציע 
איז אַ קאָנצענטרירטע ייִדישע לאַנדװירטשאַפֿטלעכע און אינדוסטריעלע 
קאָלאָניזאַציע אויף אַ פֿרײַער :* טעריטאָריע, װאָס זאָל זײַן אַ זיכערער 

יסוד פֿאַר סאָציאַליעקאָנאָמישער און נאַציאָנאַליקולטורעלער אַנטװיק- 
לונג, 54 

2 די אַרבעט און די טרעגער פֿון דער באַוועגונג 

די אַרבעט פֿאַר דער פֿאַרװירקלעכונג פֿון דעם דאָזיקן ציל דאַרף 
זיך שטיצן אויף די ברייטסטע מאַסן פֿון פֿאָלק און אויף אינטערנאַציאָ- 
נאַלער מיטווירקונג. 

3 די אָרגאַניזאַציע-פֿאָרעט 

די ליגע פֿאַר טעריטאָריאַליסטישער קאָלאָניזאַציע שטרעבט צו 
פֿאַראײניקן אונטער איר פֿאָן פֿאַרשײדענע געזעלשאַפֿטלעכע גרופּירוג- 
גען פֿון ייִדישן פֿאָלק, װאָס נעמען אָן דעם טעריטאָריאַליסטישן פּרינציפּ 
אױפֿן גרונט פֿון די ערשטע צוויי פּונקטן, 


וי ס'איז צו זען, איז דער ציל פֿון דער טעריטאָריאַליסטישער באַװועגונג 
פֿאָרמולירט געװאָרן אַנדערש און אויף אַ מער געראָטענעם אופֿן װי בשעתּה 
אין דער פּראָגראַם פֿון ייִט"אָ. די נעגאַטיווע דעפֿיניציע פֿון דער ייִט"אָ-פּראָ- 
גראַם: ;אַ טעריטאָריע פֿאַר אַלע ייַדן, װאָס קאָנען ניט אָדער ווילן ניט בלײַבן 
אין זייערע וװוינלענדער" איז פֿאַרביטן געװאָרן דורך אַ פּאָזיטיווער דעפֿיניציע 
פֿון נאַציאָנאַל-שעפֿערישן כאַראַקטער. דער פּרינציפּ פֿון אױטאָנאָמיע איז ניט 
אונטערגעשטראָכן געװאָרן באַזונדער, און ניט נאָר צוליב פּאָליטיש-טאַקטישע 
מאָטיוון, נאָר אויך מחמת דעם, װאָס ;אַ זיכערער יסוד פֿאַר סאַציאַל-עקאָנאָ- 
מישער און נאַציאָנאַל-קולטורעלער אַנטװיקלונג? האָט שוין במילא כּולל געווען 
אַ געוויסע פֿאָרעם פֿון אַליין-פֿאַרװאַלטונג. פֿון גרויסן פּרינציפּיעלן כאַראַקטער 
איז געווען דער דעצידירטער ;מאָנאָטעריטאָריאַליזם? פֿון דער פּראָגראַם און 
די פּאָסטולירטע ברייטע פֿאָלקישקײט פֿון דער באַװעגונג. דאָס האָט אָפּגע- 
שיידט די פֿרײַלאַנד-ליגע פֿון כּל-ערליי ביוראָקראַטיש-, פֿילאַנטראָפּישע* אינס- 
טיטוציעס און פֿון כּלומרשט פּראַקטישע ;עמיגראַציאָניסטן?, 

די קאָנפֿערענץ האָט אָנגענומען אַזאַ צײַטװײַליקן סטאַטוט: 


די אַלוועלטלעכע צענטראַל-אינסטיטוציע 


די קאָנפֿערענץ וויילט אויס אַן אַלװעלטלעכן צענטראַלראָט און צעג- 
טראַל-ביוראָ. 


דער אַלוועלטלעכער צענטראַלראָט 

דער אַלוועלטלעכער צענטראַלראָט איז די העכסטע אינסטאַנץ פֿון 
דער באַוועגונג ביז דער נאָענטסטער קאָנפֿערענץ. ער דאַרף זיך צוזאַ- 
מענקומען אין דעצידירנדיקע פֿאַר דער באַוועגונג מאָמענטן. ער באַ- 
שטייט פֿון געוויילטע 44 מיטגלידער מיטן רעכט צו קאָאָפּטירן 5 מיט- 
גלידער פֿון אַמעריקע, 2 פֿון רומעניע, 2 פֿון דײַטשלאַנד, 2 פֿון טשע- 
כאָסלאָװאַקיע, 1 פֿון ליטע און צו איינעם פֿון אַלע אַנדערע לענדער, וו 
די ליגע װועט זיך נאָר אָרגאַניזירן. 


דאָס אַלוועלטלעכע צענטראַל-ביוראָ 55 
דאָס צענטראַל-ביוראָ פֿירט אָן און טראָגט די. פֿאַראַנטװאָרטלעכ- 

קייט פֿאַר דער גאַנצער אַרבעט. עס באַשטײט פֿון 12 געויילטע מיט- 
גלידער מיטן רעכט צו קאָאָפּטירן נאָך 5 מיטגלידער. דאָס אַלװעלט- 
לעכע צענטראַל-ביוראָ טיילט אויס פֿון זיך און אָרגאַניזירט װײַטער- 
דיקע אינסטיטוציעס; 

1 פּאָליטישער דעפּאַרטאַמענט, מיטן פּאָליטישן בײַראָט און געאַ- 

גראַפֿישער קאָמיסיע. 

2 דעפּאַרטאַמענט פֿאַר אָרגאַניזאַציע און פּראָפּאַגאַנדע, 

3 פֿינאַנץ-און בודזשעט-קאָמיסיע. 

4 יוגנט-דעפּאַרטאַמענט, 56 

אָס גאַנצע צענטראַל-ביוראָ קומט זיך צונויף ניט זעלטענער וי 
איין מאָל אין פֿיר חדשיט, 


די לאַנד-אָרגאַניזאַציעס | 

יעדע לאַנדן-אָרגאַניזאַציען דאַרף צונױפֿרופֿן פּעריאָדיש בײַ זיך אין 
לאַנד אַ לאַנד-קאַנפֿערענץ, וועלכע דאָרף שאַפֿן די לאַנד-צענטראַל-אינס- 
טיטוציעס לויטן מוסטער פֿון די אַלװעלטלעכע צענטראַל-אינסטיטוציעס, 
ד"ה דעם לאַנדדצענטראַלדאָט און דאָס לאַנדיצענטראַל-ביראָ. דאָס ביוראָ 
אָרגאַניזירט אַלע אַנדעדע אויבן אנגעוויזענע אינסטיטוציעס. 


די נאָענטסטע אַלוועלטלעכע קאַנפֿערענץ 

די נאָענטסטע אַלװעלטלעכע קאָנפֿערענץ מוז צוגױפֿגערופֿן װערן 
בײַט ערשטן פּאַסיקן מאָמענט, אָבער בכֹל אופֿן ניט שפּעטער וי אין 
צוויי יאָר אַרום, 


די רשימה פֿון די אויסגעװויילטע מיטגלידער אין צענטראַלראָט 5 


ד"ר מ, אַנטקי (פּאַריז), 
2 ד"ר ס. אייגער (לאָדזש), 
3 בן-אַדיר (פּאַריז), 
4 מ. בלאַנקשטײין (פּאַריז), 
5 ד"ר י. ברוצקוס (פּאַרֹיז), 
6 מג"ר ב. בערקמאַן (וואַרשע), 
ד"ר מ. גאַסטער (לאַנדאָן), 
8 ואַלעקן גאָלאָדעץ (יוניאָר) ‏ (לאָנדאָן, 
9 ד"ר {ס.ן גינזבורג (שווייץ), 
0. (א. פּ.| גראָס (וואַרשע), 
1. דייר י. דובאָסאַרסקי (פּאַריז), 
. דייר אַ. דעבלין (פּאַריז), 
3, סטוד' ג. הויז (וואַרשע), 
4 אינזש! {ס.| הענריקעס (לאָנדאָן), 
5, |ת. ב.| הערוואלד (לאָנדאָך), 
6. ריכטער נ. װאָל (וואַרשע), 
7. {ס. י.ן ווולף (לאָנדאָן), 
8. מ. װישעװויאַנסקי (לאָדזש), 
, אַדוו' י. טשערניכאָוו (ווילנע), 


0 דייר פֿרױ יאָכעלמאַן (לאָנדאָן), 

1 ד"ר דוד יאָכעלמאַן (לאָנדאָן), 
2 ד"ר אַ. כאַראַש (פּאַריז), 
3 דייר ד, לװאָוויטש (פּאַריז), 
4. דייר ר. לעפֿטװויטש (לאָנדאָן), 
5 ז. מײַזנער (װואַרשע), 
6 |מ. ס;| נייטן (לאָנדאָן), 
, אינזש' ע. נײַמאַן (פּאַריז), 
8. ד"ר אַ. סינגאַלאָווסקי (פּאַריז), 
9, זי.} סליווקאָ (לאָנדאָן), 
0 אינזש' ל. פֿײיגנבױם (װואַרשע), 
1, מ. פֿײַנלײב (פּאַריז), 
2 ר. פֿײַנלײב (פּאַריז), 
3, וְל.ן פּינעס (וואַרשע), 
4 ז. קלמנאָוויטש (ווילנע), 
5 ב. פֿאָגעלנעסט (װואַרשע), 
6 מ. קאָט (וואַרשע), 
7, ל. קעסלער (לאָנדאָן), 
8, ד"ר י. קרוק (װואַרשע), 
9, אַ. קיןהןן (פּאַריז), 
0 דייר |{מ.ן קירשבערג (שווייץ), 
1 הלל צייטלין (וואַרשע), 
, אַפּלי י. ראָזענצװײַג (וואַרשע), 
3 ח. ראָזענבעס (װאַרשע)) 
4 דיר י. נ. שטיינבערג (לאָנדאָן), 


בסך-הכּל 13 פֿון פּאַריז, 12 פֿון לאָנדאָן, 17 פֿון פּױלן (װאַרשע -- 12, 
לאָדזש --- 2, ווילנע -- 2) און 2 פֿון שווייץ (ציריך). צוויי פֿון די פּוילישע 
מיטגלידער זײַנען געווען פֿאָרשטײערס פֿון דער יוגנט, 

אינעם אַלװעלטלעכן צענטראַל-ביוראָ זײַנען אויסגעקליבן געװאָרן צו פֿיר 
פֿאָרשטײערס פֿון די דרײַ הױפּט-אָרגאַניזאַציעס: 

ענגלאַנד: לעאָפּאָלד קעסלער, מאיר ס. נייטן, תּנחום ב. הערװאַלד און 
יצחק נחמן שטיינבערג. 

פֿראַנקרײַך: בן-אַדיר, אַלפֿרעד דעבלין, דוד לװאָװויטש און אַהרן סיג" 
גאַלאָווסקי. 

פּױלן: נאַטאַן װאָל, יוסף טשערניכאָוו, זלמן מײַונער און יוסף קרוק, 58 

לעאָפּאָלד קעסלער איז אויסגעקליבן געװאָרן פֿאָרזיצער פֿונעם אַלװעלט- 
לעכן צענטראַל-ביוראָ, מאיר ס. נייטן -- נאמן (דאָס איז אויך געוען זײַן 
פֿונקציע אין דער אַלטער ייִט"אָ) און ד"ר משה גאַסטער -- ער" פּרעזידענט 
פֿון דער אַלװעלטלעכער פֿרײַלאַנד-ליגע. 

פֿון די 12 מיטגלידער פֿון דער העכסטער פֿרײַלאַנד-אָנפֿירונג האָבן 9 
געהאַט געהערט צו דער אַלטער טעריטאָריאַליסטישער באַװעגונג: ס"ס -- 5 
(לװואָוויטש, סינגאַלאָווסקי, טשערניכאָוו, מײַזנער, קרוק), י*"ס -- 1 (בך-אַדיר), 

ייִטאָ -- 3 (קעסלער, הערװאַלד, נייטן). 2 זײַנען געווען נײַע טעריטאָריאַליסטן 
(דעבלין, װאָל און שטיינבערג). 8 פֿון די צװועלף זײַנען געווען סאָציאַליסטן 
לויט זייערע פֿריערדיקע און דעמאָלסטיקע השקפֿות: די 6 אַלטע סאָציאַליסטן- 
טעריטאָריאַליסטן, אַלפֿרעד דעבלין (אַמאָליקער אומאָפּהענגיקער סאָציאַליךע- 
מאָקראַט) און י. ג. שטיינבערג (אַמאָליקער לינקער סאַָציאַליסט-רעװאַלוציאָ- 
נער). דער סאָציאַליסטישער איבערװאָג איז ניט געווען קיין רעזולטאַט פֿון 
עפּעס אַ װאַל-פֿאַרמעסט צוװוישן בירגערלעכע און סאַציאַליסטישע דעלעגאַטן 
מען האָט איינשטימיק געקליבן ניט לויט איינעמס פּאָליטישע קוקן, נאָר לויט 
זײַן אָרט און אַקטיווקײט אין דער באַוװעגונג. פֿון דעסט וועגן האָט די דאָזיקע 
העגעמאַניע פֿון סאָציאַליסטישע און דעמאָקראַטישע עלעמענטן שפּעטער אַפּ- 
געשטויטסן געוויסע בירגערלעכע מיטגייערס, 59 


אָפּשאַצונג און רעזולטאַטן פֿון דער קאַנפֿערענץ 


דער באַריכט וועגן דער קאָנפֿערענץ האָט זיך פֿאַרענדיקט מיט אַזאַ אָפּ- 
שאַצונג פֿון דער אױפֿגעטאָנענער אַרבעט; 


מיר ווילן ניט און דאַרפֿן ניט איבערשאַצן די רעזולטאַטן פֿון דער 
קאָנפֿערענץ. ס'איז געווען נאָר אַ צוגרייטונג-קאָנפֿערענץ. פֿיל חבֿרים 
האָבן, צוליב אַ גאַנצער ריי טעכנישע און פֿינאַנציעלע סיבות, אויף דער 
קאָנפֿערענץ ניט געקאָנט קומען. מיר האָבן אויך ניט געהאַט קיין גע- 
נוגנדיקן אַפּאַראַט זי וי געהעריק צוצוגרייטן, ניט געקוקט אויף דעם 
אַלעם מוז יעדערער אָנערקענען, אַז מיט דער קאָנפֿערענץ איז געמאַכט 
געװאָרן אין אונדזער באַוועגונג אַ גרויסער שריט פֿאָרױס. עס זײַנען 
פֿאָרמולירט געװאָרן אונדזערע צילן און אױפֿגאַבעס, ס'איז אָנגענומען 
געװאָרן אַן אָרגאַניזיר-סטאַטוט און דערמיט געמאַכט געװאָרן אַ סוף צום 
ביזאיצטיקן כאַאָס. עס איז געשאַפֿן געװאָרן אַ צענטער פֿאַר דער באַי 
וועגונג {...). איצט איז אַלץ אָפּהענגיק פֿון אונדזער װײַטערדיקער אַרבעט, 
(.) עס מוזן געשאַפֿן װערן גרעסערע אָרגאַניזירטע פֿרײַלאַנד-געזעל- 
שאַפֿטן, אויך די נייטיקע טעכנישע, פֿינאַנציעלע, פּאָליטישע און פּראָ- 
פּאַגאַנדיסטישע אָרגאַנען. די קאָנפֿערענץ האָט באַװוויזן, אַז דער באָדן און 
באַדינגונגען זײַנען גינציק פֿאַר דער רעאַליזירונג פֿון אונדזער אידעאַל, 
אויב מיר װעלן אַרױסװײַזן די גייטיקע אַקטיװוקײט, סאָלידאַרישקײט און 
דיסציפּלין, 


ד"ר יצחק נחמן שטיינבערג, װאָס האָט געמאַכט דעם לעצטן טראָט צו 
פֿולער אָנגעהעריקייט צו דער פֿרײַלאַנד-ליגע און איז תּיכּף אויסגעקליבן גע- 
װאָרן אין איר העכסטן אָרגאַן, האָט געװוידמעט דער קאָנפֿערענץ א לייט.- 
אַרטיקל אין דאָס פֿרײַע וװואָרט פֿון 26סטן יולי 1925 אייק ,פֿרײַלאַנד-באַוועגונג", 

(...) מיר דערקלערן, אַז מיר האָבן די טיפֿסטע סימפּאַטיע צוֹ דער 
אױפֿגאַבע, וועלכע זי האָט זיך געשטעלט. מען האָט געדאַרפֿט צוהערן 
זיך צו די רעדעס און זען די פֿאַרזאָרגטע געזיכטער פֿון די דעלעגאַטן 


130 


קאַפּיטל דרי 


פֿון פּױלן, כּדי צו פֿאַרשטײן, אַז די נײַע באַוועגונג ווערט ניט קינסטלעך 
געשאַפֿן דורך איינצלנע פּאַרטײיִשע טוערס, נאָר אַז זי ווערט געשטויסן 
און געבילדעט דורך דער געװאַלדיקער, איבערמענטשלעכער נויט פֿון די 
מיליאָנען. (...) די אַרבעט מוז אַריבערגעטראָגן ווערן אין די מאַסן גופֿא 
און געפֿירט ווערן אונטער זייער עפֿנטלעכן קאָנטראָל. (...) איר ציל איז 
ניט צו באַקעמפֿן אָדער אַפֿילו שווער צו מאַכן דאָס לעבן דעם ציוניזם, 
(...) דער ציוניזם האָט אָבער ניט נאָר ניט באַפֿרידיקט דעם דאָזיקן דראַנג 
וְצו טעריטאָריען;: ער האָט נאָך טיפֿער און שאַרפֿער אונטערגעשטראָכן 
זײַן טראַגישן גרייס, 

(...) פֿאַר די מאַסן, און באַזונדערס פֿאַר דער ייִדישער יוגנט, האַנדלט 
עס זיך ניט נאָר ועגן אַ נאַציאָנאַלער קאָנצענטראַציע אויף עפּעס אַ 
טעריטאָריע; עס האַנדלט זיך וועגן אַ פּאָזיטיוון אױפֿבױ פֿון אַ קאָלעק- 
טיוון לעבן, אין וועלכן ייַדישט אַרבעט, קולטור, גײַסט זאָלן קומען צום 
פֿרײַען אויסדרוק. , פֿרײַלאַנד*" --- דאָס איז מער וי אַ פּאָליטישע פּראָ- 
גראַם; דאָס איז אַ מאָראַלישע פֿאַרפֿליכטונג לגבי דעם הײַנטיקן און די 
צוקונפֿטיקע דורות. פֿרײַלאַנד הייסט אַ לאַנד, אין וועלכן עס װעט הערשן 
אַ סאָציאַל גערעכטע געזעלשאַפֿט, אַ ייִדישע געזעלשאַפֿט געבויט אויף 
קאָאָפּעראַטיווע און אירע בעסטע היסטאָריש-עטישע יסודות. (,..) פֿרײיַ- 
לאַנד הייסט, אַז עס טאָרן זיך ניט איבערחזרן די גרויסע פֿעלערן, וועל- 
כע האָבן זיך -- טראָץ דעם ווילן פֿון דער חלוצישער יוגנט -- אַרײַג- 
געגנבֿעט אין דעם אױפֿבױװערק פֿון פּאַלעסטינע. (++. 

דערפֿון איז געדרונגען, אַז אַ נײַע ייִדישע טעריטאָריע טאָר ניט 
שטעלן זיך אין קעגנזאַץ צו וועלכער ניט איז אײַנהײימישער באַפֿעלקע- 
רונג, מעג זי זײַן פּרימיטיון וי נאָר מעגלעך. (...) פֿרײַלאַנד -- הייסט, 
אַז די באַפֿולמעכטיקטע פֿאַרטרעטער פֿון די ייִדישע מאַסן פֿירן פֿאַר- 
האַנדלונגען און שליסן אָפּמאַכן דירעקט מיט די רעגירונגען און די פֿעל- 
קער, מיט וועלכע זיי ווילן פֿאַרבינדן זייער מזל. (,.) יעדער צװײפֿל, 
יעדע װאַקלעניש אויף דעם געביט פֿירט ניט נאָר צו רײַבונגען מיט די 
שכנים, נאָר רויַנירט ראשית-כּל גײַסטיק און מאָראַליש די ייִדישע מאַסן 
גופֿא. (..). 

און נאָך אַ פּונקט, וועלכער איז ניט ווייניקער וויכטיק וי אַלע, טע- 
ריטאָריאַליזם, פּונקט אַזױ וי ציוניזם, זאָל ניט אױסגעטײַטשט וערן 
וי אוזן אָפּזאָג פֿון אונדזערע לעבנס-פּאָזיציעס אין אַלע אַנדערע וויג- 
לענדער, ווי אַן אַנטלױפֿן פֿון די אַלטע ייִדישע ייַשובֿים. (...) צי מען 
װוינט אין ארץ-ישׂראל, צי אין נאָך אַ טעריטאָריע, צי מען בלײַבט װוי- 
נען אין די אַלטע אײַנגעפֿונדעװעטע ייִשובֿים -- אומעטום און שטענדיק 
וועלן מיר פֿירן אוזן איינהייטלעכן קאַמף פֿאַר אונדזערע רעכט, וועלכע 
זייַנען גלײַכצײַטיק די רעכט פֿון דער גאַנצער מענטשהייט. 

אין דעם גײַסט באַגריסן מיר די לאָנדאָנער קאַנפֿערענץ און דער- 
װאַרטן פֿון איר די ערשטע אַקטיווע שריט אױפֿן וועג צו אַ נײַעם ייִדישן 
פֿרײַלאַנד, 


דער דאָזיקער אַרטיקל איז וויכטיק וי אַ פּרינציפּן-דעקלאַראַציע פֿון י. נ. 


שטיינבערגס עטיש-עמאָציעלן באַנעם פֿון טעריטאָריאַליזם, װאָס איז פֿאַר אים 
תּמיד געבליבן כאַראַקטעריסטיש. 

פֿון דער לאָנדאָנער קאָנפֿערענץ אָן איז די פֿרײַלאַנד-באַוועגונג אין פֿאַר- 
שיידענע לענדער געװאָרן אַן איינהייטלעכע אָרגאַניזאַציע. איר אַרבעט האָט זיך 
אָבער אויך װײַטער געפֿירט אין אַ גרויסער מאָס דעצענטראַליזירט, די לאַנד- 
אָרגאַניזאַציעס האָבן אויף אַ נאַטירלעכן אופֿן אײַנגעהאַלטן אַ באַטײַטיקע זעלב- 
שטענדיקייט, און אין די נאָענטסטע פּאָר יאָר נאָך דער לאָנדאָנער קאָנפֿערענץ 
חאָט די בשותּפֿותדיקע אַרבעט פֿון דער ליגע געטראָגן גיכער דעם כאַראַקטער 
פֿון קאָאָרדינירטער מיטאַרבעט פֿון די דרײַ הױיפּטצענטערס איידער פֿון איין 
צענטראַלן אָנפֿירנדיקן צענטער. איין סיבה דערפֿון איז געווען דער אױספֿעל 
פֿון די נייטיקע געלטמיטלען אויף צו באַשאַפֿן אַ גענוג צעצװײַגטן פּראָפֿעסיאַנעל 
פֿאַרנומענעם אַדמיניסטראַטיוון אַפּאַראַט. ?* אַ צווייטע סיבה איז געווען, װאָס 
דער רעפּרעזענטאַטיווער באַשטאַנד פֿונעם אַלװעלטלעכן צענטראַל-ביוראָ --- צו 
פֿיר פֿאָרשטײערס פֿון די הױיפּט-אָרגאַניזאַציעס -- האָט געמאַכט שווער צו 
רופֿן פּלענאַרע זיצונגען פֿון דעם דאָזיקן צענטראַלן אָנפֿיר-אָרגאַן. עס האָט 
זיך אײַנגעשטעלט אַזאַ פּראַקטיק: איינע פֿון די דרײַ סעקציעס האָט גענומען 
אויף זיך די פֿונקציעס פֿון צענטראַל-סעקרעטאַריאַט, האָט אינפֿאָרמירט די 
אַנדערע צוויי וועגן אַלע לױפֿיקע ענינים און פּראָיעקטן, און אַלע ויכטיקע 
באַשלוסן פֿלעגט מען אָננעמען נאָך אַ בריוולעכן אויסטויש פֿון מיינונגען. פֿון 
צײַט צו צײַט פֿלעגן פֿאָרקומען טײלװוײַזע באַגעגענישן צװוישן די דרײַ סעק- 
ציעס; אַזױ האָבן שטיינבערג פֿון לאָנדאָן און קיהן פֿון פּאַריז באַזוכט װאַרשע, 
לװאָוויטש פֿון פּאַריז, קרוק און מײַזנער פֿון װאַרשע האָבן באַזוכט לאָנדאָן, 
קעסלער פֿון לאָנדאָן האָט באַזוכט פּאַריז אאַז"וו, אָבער פּלענאַרע זיצונגען פֿו- 
נעם צענטראַל-ביוראָ האָבן געקאָנט פֿאָרקומען נאָר צוזאַמען מיט אַלגעמײנע 
קאָנפֿערענצן פֿון דער ליגע. עס איז אויך געוען אַ פֿאַרדראָס, װאָס גאַנצע 
דרײַ מיטגלידער פֿונעם אַלװעלטלעכן צענטראַל-ביוראָ האָבן אין גיכן נאָך 
דער קאָנפֿערענץ געמוזט אויף אַ לענגערער צײַט פֿאַרלאָזן אײיראָפּע. לװאָװיטש 
און סינגאַלאָווסקי, ביידע פּראָפֿעסיאָנעלע אאָרט?-אָנפֿירערס, זײַנען אָפּגעפֿאָרן 
אין שליחות פֿון ,אָרט? -- דער ערשטער קיין אַמעריקע, דער צווייטער קיין 
דרום-אַפֿריקע, און י. נ. שטיינבערג איז אַװעקגעפֿאָרן, אויך קיין דרום-אַפֿריקע, 
אויף אַ קאַמפּאַניע פֿאַרן ייואָ. 

אַנשטאָט דעם פּראָיעקטירטן צענטראַלן פּאָליטישן דעפּאַרטאַמענט זײַנען 
צוליבן עצם גאַנג פֿון די געשעענישן אױפֿגעקומען פֿאַקטיש צוויי פּאַליטישע 
צענטערס -- איינער אין לאָנדאָן פֿאַר דער אַרבעט אױפֿן שטח פֿון בריטישן 
קאָמאָנװעלט, דער צווייטער אין פּאַריז אין שייכות מיט די מעגלעכקייטן אין 
דער פֿראַנצײיזישער קאָלאָניאַלער אימפּעריע. דער צײַטװײַליקער צענטראַל- 
טעקרעטאַריאַט איז דורך דער קאָנפֿערענץ פֿאַרלײגט געװאָרן אין װאַרשע, װאָס 
איז אויך געװאָרן דער אָרגאַניזיר-צענטער פֿאַר פּױלן, דײַטשלאַנד און די 
לענדער פֿון מיזרח-אײיראָפּע. פֿון דעם אַלעמען איז צו זען, וי שווער עס איז 
געווען אָנצוגיין מיט דער פֿרײַלאַנד-אַרבעט. אין דער היסטאָרישער רעטראָ- 

ספּעקטיוו, אױפֿן סמך פֿון די פֿאַרבליבענע בריוו,. צירקולאַרן און דאָקומענטן, 
מוז מען אָבער באַװוּנדערן, װי קאָאָרדינירט און סאָלידאַריש איז אין אַלגע- 
מיין געגאַנגען די אַקטיװוקײט פֿון דער ליגע אין אָט די שװערע אאָרן פֿון 
איר עקסיסטענץ, ניט געקוקט אויף אירע ביז גאָר קאַרגע געלטמיטלען, גע- 
אָגראַפֿישע דיסטאַנצן צוישן די צענטערס און אומפֿאַרמײַדלעכע מיינונג-פֿאַר- 
שיידנקייטן צווישן אירע באַזונדערע עלעמענטן. נאָר אויף איין שטח האָט זי 
געמוזט פֿאַרצײכענען אַ פֿולשטענדיקן דורכפֿאַל: ניט געקוקט אויף פֿילצאָליקע 
באַשלוסן, צוזאָגן און דערקלערונגען, האָט די ליגע בשום אופֿן ניט געקאָנט 
צוטרעטן אַרויסצוגעבן איר צענטראַל-אָרגאַן פֿרײַלאַנד -- פּונקט װי עפּעס 
אַ פֿאַטאַלער כּוח האָט דערצו ניט צוגעלאָזט. דער אױספֿעל פֿון אַ רעגולערן 
פּעריאָדישן אָרגאַן האָט זייער באַגרענעצט די מעגלעכקייטן פֿון טעריטאָריאַ- 
ליסטישער פּראָפּאַגאַנדע. 


אַרנאַניזאַציאָנעלער װוּקם פֿון דער פֿרײַלאַנד"באַװענונג אין פּױלן 


די לאָנדאָנער קאָנפֿערענץ האָט געגעבן אַ שטויס פֿאָרױס דער אָרגאַניזיר" 
אַרבעט אױפֿן. װויכטיקסטן סעקטאָר, אין פּוױלן. שוין פֿאַר דער קאָנפֿערענץ האָט 
זיך די װאַרשעװער אָרגאַניזאַציע לעגאַליזירט -- אמת, דערװײַל נאָר אױפֿן 
שטח פֿון דער שטאָט װאַרשע. :* יעדע נײַע אָרטיקע אָרגאַניזאַציע האָט זיך 
געדאַרפֿט באַזונדער לעגאַליזירן בײַ די אָרטיקע אַדמיניסטראַטיווע אָרגאַנען 
די לעגאַליזאַציע פֿון דער פֿרײַלאַנדדליגע וי אַ לאַנד-אָרגאַניזאַציע האָט גע" 
פֿאָדערט נאָך אַ היפּשע צײַט. צוליבן אױספֿעל פֿון אַן אייגענעם אָרגאַן האָט 
די פּראָפּאַגאַנדע געקאָנט טראָגן דער עיקר דעם כאַראַקטער פֿון פֿאַרזאַמלונגען 
און רעפֿעראַטן. מיר ווייסן, למשל, וועגן אַן עפֿנטלעכן רעפֿעראַט אין װאַרשע 
דעם 3טן אָקטאָבער 5, וװואָס די ליגע האָט אָרגאַניזירט פֿאַר דער פּויליש- 
ריידנדיקער אינטעליגענץ. נאָך אַן אַרײַנפֿיר-װאָרט פֿון ריכטער װאָל האָט קרוק 
גערעדט אדיט ,פּערספּעקטיוון פֿון ייִדישער מאַסן-קאָלאָניזאַציע און די ענגלי- 
שע געזעלשאַפֿט*, 52 לוט קרוקס בריוו צו הערװאַלדן +* איז די פֿאַרזאַמלונג 
אַדורך מיטן גרעסטן דערפֿאָלג צװישן דער ייִדישער אינטעליגענץ. עס זײַנען 
אויך געווען אַ ריי עפֿנטלעכע אַרױסטריטן אין ייִדיש. אַזױ אַ שטייגער האָט 
י. טשערניכאָוו געהאַלטן אין װאַרשע דעם 1טן דעצעמבער 1935 אַ רעפֿעראַט 
אד"ט ,די פֿרײַלאַנד-באַוועגונג* מיט די טעז: ,1) די לאַגע פֿון די ייִדן אין 
אײיראָפּע, 2) די נייטיקייט פֿון אַ מאַסן-אױסװאַנדערונג, 2) צי איז מעגלעך 
צו געפֿינען אַ טעריטאָריע פֿאַר אַ גרויסער ייַדישער קאָלאָניזאַציע, 4) פֿרײַלאַגד 
און ארץ-ישׂראל, 5 פֿרײַלאַנד און ביראָבידזשאַן, 6) דער וועג פֿון אויסלייזונג", 

אין הסכּם מיט די פּרינציפּן און דעם סטאַטוט פֿון דער פֿרײַלאַנדיליגע, 
װאָס האָט פֿאָרױסגעזען, אַז די ליגע באַשטײט פֿון באַזונדערע סעקציעס, האָט 
זיך די פֿונאַנדערגעװאַקסענע װאַרשעװער אָפּטײלונג אָרגאַניזירט אין עטלעכע 

סטאַבכילע גרופּעס. חוץ דער גרופּע פֿון די אומאָפּהענגיקע סאָציאַליסטן און 
פֿון דער אינטעליגענץ האָט זיך נאָך דער לאָנדאָנער קאָנפֿערענץ אָרגאַניזירט 
אַ באַזונדערע ,סאָציאַליסטישע גרופּע* בראָש מיט זלמן מײַזנערן. צו אירע 
אָנפֿירנדיקע מיטגלידער האָבן געהערט לייזער פּינעס (אַן אַמאָליקער ס"סאָ- 
וויעץ), 54 דער ליטעראַטור-קריטיקער און איבערזעצער, מיטאַרבעטער פֿון די 
פֿרײַע שריפֿטן יהושע ראַפּאָפּאָרט, ** מײַזנערס סעקרעטאַר ז. קרויז, י. גראָס 
און בצלאל געלענדער, אַ ביסל שפּעטער איז צוֹ דער װאַרשעװער אָרגאַניזאַציע 
צוגעשטאַנען אַ גרופּע געוועזענע פּראָגרעסיוע פֿאָלקיסטן בראָש מיטן אינזשע- 
ניר י. קאַבאַצקי?? אין פֿעברואַר 1926, פֿאַר דער אַלפּוױלישער פֿרײַלאַנד-קאָג- 
פֿערענץ, האָט זיך געגרינדעט און אָנגעשלאָסן אָן דער ליגע די זאַנגװיל-גרופּע, 
װאָס איר יאָדער איז באַשטאַנען פֿון אַמאָליקע בירגערלעכע טעריטאָריאַליסטן, 
די מעלדונג וועגן גרינדן די זאַנגװיל-גרופּע האָבן אונטערגששריבן אין נאָמען 
פֿון דער אָרגאַניזיר-קאָמיסיע: רעד' הלל צייטלין, דירעקטאָר פּראָפֿי אַ. װאָל- 
פֿאָװויטש און פּראָפֿי אַ. {פּ.| גראָס; 57 דער פֿאַקטישער אָנפֿירער פֿון דער גרופע 
איז געווען ב, פֿאָגעלנעסט, איינער פֿון די פֿונדאַמענטן-לײגערס פֿון דער ליגע 
אין 1924. ענדלעך האָט אַ באַזונדערע גרופּע געשאַפֿן די פֿרײַלאַנדיסטישע 
יוגנט, 


יעדע גרופּע האָט געפֿירט איר אָרגאַניאַציאָנעלע און אױפֿקלערערישע 
אַרבעט באַזונדער, אָבער גרעסערע עפֿנטלעכע פֿאַרזאַמלונגען פֿלעגט מען אײג- 
אָרדענען אין נאָמען פֿון דער גאַנצער ליגע. פֿון די אָפּגעהיטע פֿראַגמענטאַ- 
רישע מאַטעריאַלן ווייסן מיר, למשל, וועגן אַ רײי פֿאַרזאַמלונגען פֿון דער 
סאַציאַליסטישער גרופּע במשך פֿון ווינטער-פֿרילינג 236/1925, סײַ אין שייכות 
מיט װאַלן צו דער קאָנפֿערענץ און אָרטיקע קאָמיטעטן, סײַ מיט רעפֿעראַטן 
--- ל, פּינעס אד"ט ,פֿאַרשײדענע ייִדישע קאָלאָניזאַציע-פּרװון און דער װעג 
פֿונעם טעריטאָריאַליזם* (דעם 9פטן נאָוועמבער 1935), אַ. קיהן (פֿון פּאַריז) אד"ט 
, טעריטאָריאַליזם און זײַן רעאַליזירונג? (דעם 25סטן דעצעמבער 41925) ל, 
פּינעס אד"ט , צילן און אױפֿגאַכן פֿון דער פֿרײַלאַנד-באַװעגונג? און ז. מײַזנער 
מיט אַ באַריכט פֿון דער קאָנפֿערענץ (דעם 11טן אַפּריל 1926) און נאָך, 5* די 
דאָזיקע סיסטעם האָט געהאַט די מעלה פֿון פֿאַרזיכערן די נייטיקע בייגעוודי- 
קייט פֿון זעלבשטענדיקייט אין דער אַרבעט פֿון די באַזונדערע באַשטאַנדטײלן 
פֿון דער באַװעגונג, זי האָט אַקטיוויזירט אַ גרעסערע צאָל חבֿרים. די פֿאַר- 
קערטע זײַט פֿון דער מטבע איז געווען די נייטיקייט פֿון אָן אַ שיעור טאַקט 
און חבֿרישקײט אין די באַציונגען צווישן די איינצלנע גרופּעס, כּדי צו פֿאַר- 
זיכערן זייער האַרמאָנישע צוזאַמען-אַרבעט; װי באַלד מען האָט נאָר דער- 
לויבט, אַז אין די דאָזיקע באַציונגען זאָלן זיך אַרײַנגנבֿענען מאָמענטן פֿון 
אומצוטרוי און ריװואַליזאַציע, פֿון װעלן פֿאַרכאַפּן די העגעמאָניש, האָבן אומ- 
פֿאַרמײַדלעך געמוזט אױיפֿקומען רײַבונגען. די װאַרשעװער אָרגאַניזאַציע האָט 
זיך, צום באַדױערן, ניט געקאָנט פֿאַרהיטן פֿון די דאָזיקע שאָטן-דערשײיַנונגען, 

װאָס זײַנען אָבער געקומען צום אויסדרוק ערשט שפּעטער. אַ קאָנטראַסט צו 
װאַרשע האָט פֿאָרגעשטעלט ווילנע, װוּ די טעריטאָריאַליסטישע באַװעגונג האָט 
זיך אַנטװיקלט אין אַ גײַסט פֿון זעלטענער אייניקייט און חבֿרישקײט. 

אויף דער פּלענאַרער זיצונג פֿונעם פּױלישן צענטראַל-קאָמיטעט דעם 
1סטן און 22סטן סעפּטעמבער 1925 האָט מען באַשלאָסן ביז סוף יאָר צו 
אָרגאַניזירן (ד"ה שאַפֿן און לעגאַליזירן אַרבעטס-פֿעיִקע אָרגאַניזאַציעס) מיני- 
מום 10 שטעט: לאָדזש, לעמבערג, ווילנע, קראָקע, טשענסטאָכאָו, ביאַליסטאָק, 
גראָדנע, בריסק, פּעטריקאָוו און אַ שטאָט אין װאָלין. מען האָט אָנגעמערקט 
קאָנטאַקטן, רעפֿעראַטן און באַזוכן. ** די דאָזיקע עובֿדא איז געפֿאַלן דער 
עיקר אויף קרוקן און אויף י. טשערניכאָװון. אינעם יוגנט-זשורנאַל אױפֿשטײַג 
(די איינציקע פֿרײַלאַנדיסטישע פּעריאָדישע אױסגאַבע, װאָס איז אַרױסגע- 
גאַנגען אין דער דאָזיקער צײַט) פֿאַר פֿעברואַר 1936 איז דאָ אַ באַריכט וועגן 
דער פּראָפּאַגאַנדע-אַרבעט במשך פֿון האַרבסט-װינטער 1935 /36, דער קורצער 
באַריכט גיט אַ גוטע השׂגה װועגן דער אינטענסיווקייט פֿון דער אַרבעט בײַ 
זייער באַגרענעצטע מיטלען סײַ אין מענטשן, סײַ אין געלט. עס ווערט איבער- 
געגעבן וועגן לאָדזש: 


אַן אינטענסיווע אַגיטאַציע- און פּראָפּאַגאַנדע-אַרבעט איז דורכגע- 
פֿירט געװאָרן אין לאָדזש מיט גאַנץ באַדײַטנדיקע רעזולטאַטן. דרײַ פֿאַר- 
זאַמלונגען זײַנען צונױפֿגערופֿן געװאָרן אין לאָקאַל פֿון ,בני-ברית", 
ס'זײַנען דאָרט אַרױסגעטראָטן אויסער די אָרטיקע טוער |דין ספּעציעל 
געקומענע פֿון װאַרשע ריכטער נ. װאָל, ד"ר י. קרוק, מ. קאָט און אינזש' 
ל, פֿײגנבױם. עס האָבן זיך דעקלאַרירט אַ סך מיטגלידער און ס'איז 
אָרגאַניזירט געװאָרן אַ בירגערלעכע גרופּע. ס'איז אויסגעוויילט געװאָרן 
אַ קאָמיטעט פֿון אָרטיקע אָנגעזעענע טוער, פ! 

ס'זײַנען אויך אָרגאַניזירט געװאָרן צוויי אַרבעטער-גרופּעס (איינע 
פֿון זי אַ יוגנטלעכע), װאָס װײַזן אַרױס אַ גרעסערע אַקטיװטעט. אין 
גיכן װועט זיך עפֿענען דער פֿרײַלאַנד-קלוב. אין יאַנואַר חודש 1926 איז 
צונױפֿגערופֿן געװאָרן אַ פּרעטע-קאָנפֿערענץ, אויף װעלכער ס'ײַנען 
אַרױסגעטראָטן דייר י. קרוק און מ. קאָט. אין דער דאָרטיקער פּרעסע 
זײַנען דערנאָך געדרוקט געווען אַרטיקלען און נאָטיצן וועגן די צילן און 
אױפֿגאַבן פֿון דער פֿרײַלאַנד-באַװעגונג. דעם 7טן פֿעברואַר האָט ח' י. 
טשערניכאָוו געהאַלטן אַ רעפֿעראַט אין זאָל פֿון סוחרים-פֿאַראײן אד"ט 
;ציוניזם, ביראָבידזשאַן און פֿרײַלאַנד*. ס'זײַנען געקומען בײַ 150 אײַנ- 
געלאַדענע געסט, וועלכע האָבן אויסגעהערט דעם צוויי-שעהדיקן רעפֿע- 
ראַט מיט דער גרעסטער אױפֿמערקזאַמקײט. עס זײַנען אויך אַרױסגע- 
טראָטן אויף דער דאָזיקער פֿאַרזאַמלונג אַנאַטאָל פֿרומקין און אינזש' ל, 
הורוויטש. דערנאָך איז אײַנגעאָרדנט געװאָרן אַ גלעזל טי פֿאַר דעם 
רעפֿערענט און אַקטיווע טוער. 


די גוט אָרגאַניזירטע לאָדזשער פֿרײַלאַנד-אָרגאַניזאַציע איז געווען באַזונ" 
דערס וויכטיק פֿאַר דער ליגע וי אַ געלט-מקור. אַ טייל מיטגלידער פֿון דער 

לאָדזשער בירגערלעכער גרופּע זײַנען געווען פֿאַבריקאַנטן, כאָטש ניט פֿון די 
גרויסע, און ניט געקוקט אױפֿן עקאָנאָמישן קריזיס זײַנען זיי פֿאָרט געווען 
פֿעַיִק צו שאַפֿן צווישן זיך און אין זייער סבֿיבֿה מער פֿאָנדן אויף די נייטיקסטע 
הוצאות איידער ואַרשע און בפֿרט די פֿאַראָרעמטע ווילנע. דערפֿאַר אָבער 
האָט די פֿרײַלאַנד-באַװעגונג אין ערגעץ ניט געהאַט אַזאַ װאָג אין דער ייַדישער 
געזעלשאַפֿט וי אין ווילנע. דאָס איז געווען ראשית צוליב דעם, װאָס אין ווילנע 
איז דער אומאָפּהענגיקער, ניט-בונדישער סעקטאָר פֿונעם ייַדישיזם אַלע מאָל 
געווען שטאַרקער וי ערגעץ אַנדערש, און עס האָט זיך נאָר געהאַנדלט וועגן 
פֿאַראײניקן אים אויף דער טעריטאָריאַליסטישער פּלאַטפֿאָרמע, והשנית צוליב 
דער פּערזענלעכער ראָלע פֿון דער צענטראַלער געשטאַלט אין דער וילנער 
פֿרײַלאַנד-באַװועגונג, דעם אומפֿאַרמאַטערלעכן פּראָפּאַגאַנדיסט י. טשערניכאָוו, 71 

אין ווילנע האָט שוין אַ קרײַז אָנהענגער פֿון טעריטאָריאַליזם (ניט רעכע- 
נענדיק דעם ;שפּאַרבער*) עקסיסטירט זינט 1934, אָבער ער איז פֿאַָרמעל ניט 
געווען אָרגאַניזירט. צו העלפֿן , דעראָבערן ווילנע* ?7 איז געקומען ד"ר י. קרוק 
(נאָוועמבער 1925). ער האָט אײַנגעאָרדנט אַ פּרעסע-קאָנפֿערענץ, געגעבן אַ רע- 
פֿעראַט אין זאַל פֿון דער ייִדישער רעאַל-גימנאַזיע און אַ צווייטן רעפֿעראָט מיט 
אַ דיסקוסיע אין זאַל פֿון דאָקטױרים-פֿאַראײן, 15 גלײַכצײַטיק איז פֿאָרגעקומען 
אַ פֿאַרזאַמלונג פֿון די ווילנער טעריטאָריאַליסטן, װווּ קרוק און טשערניכאָוו האָבן 
אָפּגעגעבן א באַריכט פֿון דער לאָנדאָנער קאַנפֿערענץ. עס איז געגרינדעט 
געװאָרן די ווילנער אָרגאַניזאַציע פֿון דער פֿרײַלאַנד-ליגע (באַקומען די אָפֿי 
ציעלע לעגאַליזאַציע אָנהייב פֿעבוואַר 1926) און עס זײַנען אין איר אַרײן- 
געטראָטן װי אױטאַנאָמע סעקציעס נאָך דרײַ גרופּעס: דער פּיאָניר פֿונעם 
טעריטאָריאַליזם אין ווילנע -- ;שפּאַרבער*, די נײַ אױפֿגעקומענע טעריטאַ- 
ריאַליסטישע סטודענטן-גרופּע פֿונעם ווילנער אוניווערסיטעט און די גרופּע 
, פֿרײַע שריפֿטן?, װאָס האָט נאָכגעטאָן דעם בײַשפּיל פֿון איר גײַסטיקן מנהיג 
ד"ר י. נ. שטיינבערג, אָבער באַװאָרנט, אַז די אָנגעהעריקייט צו דער פֿרײַ- 
לאַנד-ליגע איז ניט אָבליגאַטאָריש פֿאַר אַלע אירש מיטגלידער. די אַקטין- 
סטע פֿרײַלאַנדיסטן פֿון צװוישן דער גרופּע ;פֿרײַע שריפֿטן" זײַנען געוען 
דער יונגער מעדיצינער ד"ר אַהרן בערנשטיין, דער יונגער ייִדישער לערער 
ראובֿן ליכטשטיין,. דער שולטוער אורי קליאָנטקי, און אַ ביסל שפּעטער די 
ייװואָדאַספּיראַנטן חיים דאָמב און חיים מוניץ. די איבעריקע מיטגלידערשאַפֿט 
פֿון דער ווילנער פֿרײַלאַנד-אָרגאַניזאַציע איז באַשטאַנען דער עיקר פֿון אַמאָ- 
ליקע ס"ס, פֿאַראײניקטע און דעמאַקראַטישע פֿאָלקיסטן; שפּעטער האָבן זיך 
אַלץ מער אָנגעשלאָסן נײַע עלעמענטן. עס זײַנען צוישן זיי געווען פּראָפֿעסיאַ- 
נעלע אינטעליגענטן (אַדװאָקאַט י. טשערניכאָוו, ד"ר שמואל מאַרגאָליס, ד"ר 
א. סעדליס, אינזש' אליהו מעכאַניק און אַ סך אַנדערע)), ייִדישע לערערס (שלמה 
באַסטאָמסקי,. שמואל גאָלאָמב), האַנטװערקערס און קליינהענדלערס (ישעיהו 
קאָראָבױניק, יונה שאַפּיראָ, יוסף װוילדשטיין, א"אַנד), אָנגעשטעלטע (אַבֿרהם 

װוענגראָווסקי, 4 בנימין ברעסטאָװיצקי, צדוק אַרכימאָװיטש, ברוך לובאָצקי, 
נ ווירשופּ אײאַ), װיסנשאַפֿטלערס (זעליק קלמנאָוויטש), אָנפֿירערס פֿון פֿאַכ- 
בילדונג (הירש אַבראַמאָװיטש), אַגראָנאָמען (יעקבֿ שאַבאַד?) און נאָך אַ 
גאַנצע ריי ייִדן פֿון פֿאַרשײדענע געזעלשאַפֿטלעכע ספֿערעס (מיר האָבן אויס- 
גערעכנט בלויז אַ טייל פֿון די מייסטנס אַקטיוע). אַלע זײַנען זיי אָבער געווען 
פֿאָלקסמענטשן, ייִדישיסטן, און להיפּוך צו װאַרשע איז אין ווילנע פּשוט ניט 
אױפֿגעקומען די נייטיקייט צו צעטיילן די מיטגלידערשאַפֿט אויף עטלעכע 
גרופּעס. אויך די פֿריִער געשאַפֿענע אידעאָלאָגיש-פֿאַרזיכיקע גרופּעס --- ;שפּאַר- 
בער* און , פֿרײַע שריפֿטן? -- האָבן חבֿריש מיטגעאַרבעט סײַ צװישן זיך 
(ניט געקוקט אויף דעם, װאָס זי זײַנען געשטאַנען אויף עקסטרעם קעגנזעצ- 
לעכע פּאַזיציעס אין צוגאַנג צום טעריטאָריאַליזם), סײַ מיט דער אַלגעמײנער 
ליגע. עס האָט זיך אָבער געפֿאָדערט אַ סך האַרטנעקיקע און אָנגעשטרענגטע 
אַרבעט, כּדי ,דורכצוברעכן דעם אײַז" *' און צוצוקומען צו ברייטערע מאַסן, 
בפֿרט צו דער יוגנט, 

צוזאַמען מיט די דרײַ עיקרדיקע אָרגאַניזאַציעס --- װאַרשע, לאָדזש, וויל- 
נע -- זײַנען אין דער זעלבער צײַט רעאָרגאַניזירט אָדער אויף ס'נײַ אָרגאַ- 
ניזירט געװאָרן אָפּטײלן און גרופּעס פֿון דער ליגע אין עטלעכע אַנדערע 
שטעט. אין ביאַליסטאָק, װוּ עס האָט שוין פֿריַער עקסיסטירט אַ טעריטאָריאַ- 
ליסטישע אַרבעטער-גרופּע, האָט זיך די באַװעגונג, אין רעזולטאַט פֿון י. קרוקס 
צוויי באַזוכן, פֿאַרברײטערט און אַקטיוויזירט, ס'איז אויסגעקליבן געװאָרן אַ 
שטאָטישער קאָמיטעט, עס זײַנען צוגעקומען בעל-מלאָכות און אינטעליגענץ, זז 
קרוק האָט אויך פֿאַרברײטערט דעם באַשטאַנד פֿון דער ליגע אין טשענסטאָכאָו 
און באַזוכט עטלעכע גרעסערע פּונקטן אין גאַליציע, װוּ ער האָט אָרגאַניזירט 
פֿרײַלאַנד-קלובן. *' י. טשערניכאָוו האָט צוגעצויגן צו דער באַועגונג דעם 
באַקאַנטן לעמבערגער אַדװאָקאַט און קולטור-טוער לייב לאַנדױ. ער האָט אויך 
פֿאַרבונדן זיך מיט איניציאַטאָרן אין גראָדנע, בריסק, לידע און נאָװאַרעדאָק 
און אָרגאַניזירט דאָרט פֿרײַלאַנדיגרופּעס. אַנדערע זײַנען, װײַזט אויס, אױפֿ- 
געקומען ספּאָנטאַניש. אָנהייב 1926 האָט די פּולישע פֿרײַלאַנדיליגע געציילט 
צוועלף שטאָטישע אָפּטײילן און חוץ דעם קלענערע גרופּעס אָדער פֿאַרבינדונ" 
גען אין נאָך אַ ריי פּונקטן. אויף הערװאַלדס טענה, אַז מען דאַרף ניט פֿירן 
קיין פּראָפּאַגאַנדע- און אָרגאַניזיר-אַרבעט, האָט דער װאַרשעװער צענטראַל- 
קאָמיטעט געענטפֿערט, אַז קיין מאַסן-באַװועגונג קאָן מען, צום באַדױערן, ניט 
באַשאַפֿן, אָכער אַ גאַנץ גרויסע געזעלשאַפֿטלעכע אָרגאַניזאַציע, מיט אָנפֿירג- 
דיקע און קאָנטראָלירנדיקע אינסטיטוציעס, קאָן מען און מען מוז באַשאַפֿן 
אויב מען וויל ניט קװאַליפֿיצירט װערן דורך עמעצן וי אַ פּריװאַטע אונטער- 
נעמונג אָדער גרופּע אזורפּאַטאָרן אָדער אַװאַנטוריסטן. מען װאָלט געקאָנט 
גרינדן אַ סך מער לאָקאַלע אָרגאַניזאַציעס, ווען עס װאָלט געקלעקט אָרגאַני 
זאַטאָרן. אָבער שוין בײַם מצבֿ, װאָס האָט זיך געשאַפֿן צום אָנהייב פֿעברואַר 

6, איז נייטיק צו רופֿן אַן אַלפּױלישע פֿרײַלאַנד-קאָנפֿערענץ און אַרומרײידן 
דעם פּלאַן פֿון װײַטערדיקער פּראָפּאַגאַנדיסטישער און אָרגאַניזאַציאַנעלער 
אַרבעט. די קאָנפֿערענץ איז באַשטימט געװאָרן אױפֿן 22סטן און 23סטן 
פֿעברואַר 1936, 79 


י. טשערניכאַװוס קאמף פֿאַר שעפערישער רעוויזיע פון יירישיום 


במשך פֿון ווינטער 26/19235 האָט טשערניכאָוו דורכגעפֿירט אַ גרויסע 
פּראָפּאַגאַנדע-קאַמפּאַניע אין ווילנע -- ניט נאָר אין דער ברייט, נאָר אויך אין 
דער טיף, ניט נאָר מיטן ציל צו דערװײַזן די נויטווענדיקייט און דורכפֿירלעכ- 
קייט פֿונעם טעריטאָריאַליזם, נאָר אויך, און דער עיקר, כּדי גורם צו זײַן אַ 
תּוכיקע ווערטן-איבערשאַצונג אין דער געדאַנקען-ספֿערע פֿון ייִדישיזם, כּדי 
אַקעגנצושטעלן דער פּאַסיװיסטישער אײַנשטעלונג פֿון גלות-נאַציאַנאַליזם אַ 
קאָנסטרוקטיוו-אַקטיװױיסטישן קיבוץ-גליות-צוגאַנג,. געשטיצט אויף אַ ויסן- 
שאַפֿטלעכער רעוויזיע פֿון דער דינאַמיק פֿון ייִדישער געשיכטע. זײַן אָריגי- 
נעלע און קאַנסעקװענטע געשיכטע-פֿילאָסאָפֿיע?* האָט ער במשך פֿון דרײַ 
דיסקוסיע-אָװונטן אַנטװיקלט פֿאַרן ווילנער ייִדישן ליטעראַטן-פֿאַראײן; עס זײַ- 
נען וועגן זיי אָפּנעדרוקט געװאָרן לענגערע באַריכטן און פּאָלעמישע אַרטיקלען 
אין דער ווילנער ייִדישער פּרעסע. :* זײַן הױיפּטטעזע (איבערגעבנדיק זי אױפֿן 
סכעמאַטישסטן אופֿן) איז געווען, אַז די אַנטװיקלונג פֿון די מיזרח-אײיראָפּעישע 
ייִדן, די אייגנטלעכעט טרעגערס פֿון דער ייִדישער קולטור, איז געווען ניט קיין 
אױפֿשטײַג, נאָר אַ ירידה אין פֿאַרגלײַך מיטן מצב פֿונעם ייִדישן קיבוץ אינעם 
אַלטן פּוילן פֿאַר דער צעטיילונג. דער דאָזיקער עקאָנאָמיש אײַנגעפֿונדעװעטער 
און פֿונקציאָנעל נייטיקער צענטער, קולטורעל ניט אָפּהענגיק פֿון אַרום, האָט 
אַנטװיקלט אין זיך אַן אומגעהײַערע מאָס עמאָציעס, װאָס נאָך ביזן הײַנטיקן 
טאָג לעבט די ייִדישע ליטעראַטור מיט יענע אָנגעזאַמלטע רײַכע כּוחות. אין 
דער תּקופֿה פֿון קאַבצאַנסק און טונעיאַדעװקע, װאָס איז געקומען נאָך דער 
צעטיילונג פֿון פּוילן, האָבן זיך גענומען באַװײַזן די העברעישע און די ייִדישע 
ליטעראַטור. בעתן איכערבראָך פֿון די אַכציקער יאָרן האָט זיך די העברעישע 
ליטעראַטור דעצידירט אַ ווענד געטאָן קעגן דער גלות-עקסיסטענץ, קעגן די 
אילוזיעס פֿון ליבעראַליזם און עמאַנציפּאַציע. די ייִדישע ליטעראַטור ווידער 
איז ניט אַװעק װײַטער פֿון אַלגעמײנע לאָזונגען פֿון סאָציאַלער גלײַכקיט. 


און װאָס זעען מיר איצטער: די, װאָס זײַנען געווען פֿאַר קיבוץ- 
גליות, האָבן געמאַכט לעבעדיק אַ טויטע שפּראַך, און די, װאָס זײַנען 
געווען קעגן קיבוץ-גליות, האָבן גענומען אַ לעבעדיקע שפּראַך און טייטן 
זי. (...) דער אױטאָנאָמיזם איז גאָרניט, פּוסטקײט, איך אַלײין האָב גע- 
קעמפֿט פֿאַר אױטאָנאָמיע, אָבער װאָס איז דערפֿון געװאָרן, זי האָט נאָר 
אָפּגעצױיגן פֿון טעריטאָריאַליזם. {,..) דער, װאָס איז קעגן קיבוץ-גליות, 
באַגײט דעם גרעסטן פֿעלער, װײַל קיבוץ-גליות איז מחיה מתים. דער 

ייִדישיזם האָט ניט קיין פּערספּעקטיון, (...) דער ייִדישיזם, בונדיזם, אוי- 
טאָנאָמיזם איז אַ געמויזעכץ, װאָס האָט געהערשט איבער די מוחות 
פֿון דער ייִדישער אינטעליגענץ און זיי צעפֿרעסן וי זשאַװער. 

די ייִדישיסטן זאָגן, אַז די װעלטפּראָצעסן װועלן שוין אַלץ טאָן 
פֿאַר זיי. אַזױנע מענטשן, װאָס פֿאָרן אין אַ באַן, װאָס רופֿט זיך: וועלט- 
פּראָצעסן, האָבן אַ גרינגע אױפֿגאַבע. מיר ווילן אָבער, אַז דער ייִדישיזם 
זאָל דורכמאַכן אַ רעװאָלוציע, (...) דער ייִדישיזם װאָלט דאָך געראַטעװעט 
געװאָרן, ווען בלויז אַפֿילו הונדערט טויזנט ייִדן װאָלטן באַזעצט געװאָרן 
--- אַ צאָל, װאָס איז פֿאַר דער פֿרײַלאַנד-באַװעגונג געווען אַזױ גוט וי 
גאָרניט. (,..) די אױטאָנאָמיסטן, װאָס זיצן דאָ, היטן דעם שארית-הפּליטה 
און באַמערקן ניט, װי דאָס לעצטע רינט אויס צוישן זייערש פֿינגער. 
פֿרײַלאַנד וויל ווענדן אין דער אמתער ריכטונג דאָס ביסל איבערגעבלי- 
בענע עמאַציעס פֿון ייִדישיזם, און ער, טשערניכאָוו, איז דערמיט דער 
אמתער ייִדישיסט, 


די דאָזיקע טעזן (דאָ זײַנען זיי געבראַכט געװאָרן אין דער פּרימיטיוו גע- 
קירצטער און פֿאַרשפּיצטער פֿאָרעם פֿון אַ צײַטונג-באַריכט) האָבן געקלונגען 
פֿאַרן ייִדישיסטישן קולטור-עולם איבערראַשנדיק און פּאַראַדאָקסאַל. אויב ז. 
קלמנאָוויטש האָט זיך סאָלידאַריזירט מיט טשערניכאָוון -- 


זײַענדיק גוטע סאָציאַליסטן, האָבן מיר געפּרװוטס ברענגען אַ קרבן און 
געגאַנגען העלפֿן אָרגאַניזירן דאָס קליינבירגערטום (אַלס פֿאָלקיסטן) פֿאַר 
דער ייִדישער קולטור. אָבער דער קאַמף פֿאַר אױטאַנאָמיע איז געווען 
אַן אָפּנאַרערײַ,. ייַדיש איז אַ זעלטענע שפּראַך און אַ ייִדישע שפּראַך, 
אָבער דער שטאַרקסטער כּוח אין ייִדישן לעבן איז די אַסימילאַציע, װאָס 
איז אַפֿילו שטאַרקער פֿאַרן ציוניזם -- 


איז אַן אַנדער פֿרײַלאַנדיסט, ש. באַסטאָמסקי, ניט מסכּים געװוען מיט אים 
בנוגע דעם אופֿן פֿון אָפּשאַצן דעם ייִדישיזם, געהאַלטן אים פֿאַר צו ראַדיקאַל 
און נעגירנדיק, ניט געקאָנט אונטערשיידן זײַן פֿראַזעאָלאָגיע פֿון דער ציוניס- 
טישער. אָבער דער זאָמען פֿונעם נײַעם געדאַנק וועגן פֿרײַלאַנד װי די אייג- 
ציקע צוקונפֿט פֿון ייַדיש, וועגן קאָנסטרוקטיוון אַקטיויזם אַנשטאָט פֿאַרלאָזן 
זיך אױפֿן גאַנג פֿון די געשעענישן, איז פֿאַרזײט געװאָרן אין די ייִדישיסטישע 
מוחות, און װאָס װײַטער, אַלץ מער זיך אײַנגעװאָרצלט. 

לויט דער איניציאַטיווע פֿונעם ייואָ-אַספּיראַנט אליהו שולמאַן האָט דער 
אַספּיראַנטן-קרײַז בײַם ייִדישן װיסנשאַפֿטלעכן אינסטיטוט פֿאַרבעטן טשערני" 
כאָוון אויף אַ רעפֿעראַט וועגן טעאָריעס און פֿילאָסאָפֿיעס פֿון דער ייִדישער 
געשיכטע, אין טשערניכאָוו האָט פֿאַר אָט די קומענדיקע יידישע געלערנטע 
אַנטװיקלט זײַן עקאָנאָמיש-דעטערמיניסטישע היסטאָרישע קאָנצעפּציע און גע- 
וויזן, אַז דער טעריטאָריאַליזם איז דער לאָגישער און ראַציאָנעלער ענטפֿער 
אויף די דורותדיקע סתּירות פֿון ייִדישן לעבן. 52 פֿון די אַנדערע וויכטיקערע 
אַרױסטריטן טשערניכאָווס ווערן אינעם אױפֿשטײַג פֿאַרצײכנט זײַנע רעפֿע- 


יאָרן פון זוכענישן און אויסדויער 139 


ראַטן אין אינזשענירן-פֿאַרבאַנד, קליינהענדלער-פֿאַרבאַנד און באַזונדערס אין 
ייִדישן סטודענטן-פֿאַראײן פֿאַר אַן עולם פֿון 200 מאַן (דעם 11טן פֿעברואַר 
6), די צוהערערס האָבן נאָך לאַנג געדענקט, וי אַזױ טשערניכאָוו האָט 
מיט זײַן אומאױיסשעפּיקן שאַרפֿזין און פּאָלעמישער טרעפֿלעכקײט באַהערשט 
און געהאַלטן אין שפּאַנונג אַ יונגע און ברויזנדיקע אױידיטאָריע מיט בלוין אַ 
הײַפֿל אָנהענגערס און אַ פֿולשטענדיקן איבערװאָג פֿון קעגנערס (קאָמוניסטן 
און ציוניסטן), 


טעריטאַריאַליסטישע יוגנט"גרופּעס און זייער זשורנאַל 


צוזאַמען מיט דער גאַנצער פֿרײַלאַנדיבאַװעגונג אין פּוילן אין אויסגע- 
װואַקסן אויך איר יוגנט-סעקטאָר. ער איז נאָך געווען װײַט צו אַ מאַסן-פֿאַרנעם, 
אָבער די יוגנט-קרײַזן האָבן זיך פֿאַרשטאַרקט, אָנגעבונדן אַ נעענטערע צו- 
זאַמענאַרבעט און האָבן געקאָנט פֿאַרװירקלעכן מיט די אייגענע כּוחות דאָס, 
װאָס עס האָט זיך בשום אופֿן ניט אײַנגעגעבן די דערװאַקסענע טעריטאָריאַ- 
ליסטן --- אַרױיסצוגעבן אַ טעריטאָריאַליסטישן זשורנאַל, 

אין װאַרשע זײַנען צו די ערשטע קרײַזלעך פֿרײַלאַנד-יוגנט צוגעשטאַנען 
זינט אָנהייב 1935 נײַע שלעמענטן. אַ באַזונדערע אַקטיוװוקײט האָבן אַרױסגע- 
וויזן גבֿריאל הויז און הענאַך טאָדרעס. גבֿריאל הויז, פֿון אַן אַסימילירטער 
מיטל-בורזשואַזער משפּחה, איז געווען אַ סטודענט פֿון רעכט און האָט גע- 
אַרבעט אינעם ואַרשעװער אינסטיטוט פֿאַר נאַציאַנאַלע ענינים; דאָרט האָט 
ער געפֿונען דעם פּױילישן פֿרײַלאַנד-זאַמלבוך ‏ 2161010 סתנס?? און אין תיכף 
געװאָרן אַ הייסער גר פֿון סאָציאַליסטישן טעריטאָריאַליזם. ער האָט זיך אָנ 
געהויבן לערנען ייַדיש און אין אַ פּאָר יאָר אַרום, אין 38/1927, נאָכן ענדיקן 
דעם אוניווערסיטעט, האָט ער געקענט די שפּראַך גענוג גוט אויף צו װערן 
אָן אַספּיראַנט פֿון ייַװואָ און צו שרײַבן ייַדישע אַרטיקלען. הענאַך טאָדרעס, 
פֿון אַ קליין שטעטל אין ווילנער קאַנט, האָט אָנגעהויבן װי אַ מיטגליד פֿון 
יוגנט-בונד , צוקונפֿט?. אָן אַרבעט און פּערספּעקטיוון בײַ זיך אין שטעטל, איז 
ער געקומען צו פֿוס קיין װאַרשע, גענומען אַרבעטן אין דער עקספּעדיציע פֿון 
דער פֿאָלקסצײַטונג, זיך דערװוסט וועגן טעריטאָריאַליזם, אָנגעקומען אין דער 
פֿרײַלאַנד-ליגע און אין גיכן איבערגעריסן מיטן ,בונד". מיר האָבן שוין גע- 
זען, אַז צוויי פֿאָרשטײערס פֿון דער פֿרײַלאַנדייוגנט, גבֿריאל הויז און יוסף 
ראָזענצװײַג, האָבן זיך באַטײליקט אין דער פֿרײַלאַנד-קאָנפֿערענץ אין פּאַריז 
און לאָנדאָן, און אַז דאָרט האָט מען באַשלאָסן איבערצוגעבן דער יוגנט גופא 
צונױפֿצורופֿן אַ צוזאַמענפֿלי און אױיסצוקלײַבן דעם אֵ"ג יוגנט-דעפּאַרטאַמענט, 
ד"ה אַ שותּפֿישן צענטער פֿאַר אַלע יוגנט-גרופּעס. נאָך אַ בריוולעכן און פּער- 
זענלעכן קאָנטאַקט צווישן ,שפּאַרבער*, ;שטראַל? און דער װאַרשעװער ,טע- 
ריטאָריאַליסטישער יוגנט-גרופּע*, צו וועלכע עס זײַנען שפּעטער צוגעשטאַנען 

די יוגנט-גרופּעס אין לאָדזש און נאָװאַרעדאָק, האָט מען באַשלאָסן אַרוסצו" 
געבן אַן אייגענעם זשורנאַל. די דאָזיקע עובֿדא, װי אויך דאָס צוגרייטן דעם 
צוזאַמענפֿלי, האָט מען איבערגעגעבן דער ווילנער שפּאַרבער-גרופּע. 

דערװײַל האָט זיך צװישן די ייִדישע סטודענטן פֿון ווילנער אוניווערסי- 
טעט ספּאָנטאַניש געשאַפֿן אַ טעריטאָריאַליסטישע גרופּע בראָש מיט חיים 
װאָלפּאָװיטשן, איסר פֿרענקעלן און אַהרן ברעסטאָװיצקין. אַ דאַנק ברעסטאָ- 
וויצקין, װאָס האָט, װי מיר האָבן געזען אין קאַפּי 1, זיך געהאַט באַטײליקט 
אינעם ערשטן פּרוּוו צו פֿאַרלײיגן ;שפּאַרבער* און װאָס זײַן פֿאָטער בנימין 
איז געווען פֿון די גרינדערס פֿון דער ווילנער פֿרײַלאַנד-אָרגאַניזאַציע, האָט 
זיך די גרופּע פֿאַרבונדן מיטן ,שפּאַרבער* און דורך אים -- מיט דער גאַנ- 
צער פֿרײַלאַנד-באַוועגונג. אַהרן ברעסטאָװיצקי, נאָך אַן איבעררײַס פֿון אי 
בער 2 יאָר, האָט זיך צוריק פֿאַראײניקט מיט זײַנע אַלטע חבֿרים פֿון ;שפּאַר- 
בער" און האָט גענומען שפּילן אין אים אַן ערשטראַנגיקע ראָלע. אויך אַן 
אַנדער באַטײליקטער פֿון 22/1931, אַבֿרהם סוצקעווער, האָט זיך נאָענט, הגם 
די ערשטש צײַט ניט פֿאָרמעל, פֿאַרבונדן מיטן ,שפּאַרבער". נאָך אַ יונגע 
אַקטיווע געשטאַלט האָט זיך באַװיזן אין דער ווילנער פֿרײַלאַנד-באַעגונג --- 
דאָס איז געווען דער ליטעראַטור-פֿאָרשער אליהו שולמאַן, װאָס איז געקומען 
פֿון ניו-יאָרק צו זײַן אַן אַספּיראַנט פֿון ייַוואָ און איז צוריקגעקומען קיין אַמע" 
ריקע אַן איבערצײַגטער טעריטאָריאַליסט און אַן אַקטיוער טוער פֿון דער 
שפּעטערדיקער אַמעריקאַנער פֿרײַלאַנדיליגע, 

די רעדאַקציע פֿונעם נײַעם זשורנאַל איז באַשטאַנען פֿון שלום קלמנאָ- 
וויטשן, אַהרן ברעסטאָװיצקין און חיים װאָלפּאָװיטשן. צוליב די קאָמפּליצירטע 
פֿאָרמאַליטעטן בײַם אַרױסגעבן אַ פּעריאָדישע אױסגאַבע איז דער זשורנאַל 
אַרױסגעגאַנגען אין דער פֿאָרעם פֿון אײינמאָליקע פּובליקאַציעס. דער ערשטער 
נומער, װאָס איז אַרױס דעם 22סטן נאָוועמבער 19235, האָט געהייסן אונדזער 
קאַמף, אָבער אָנהייבנדיק פֿון נומ' 2 האָט זיך אײַנגעשטעלט דער נאָמען 
אױפֿשטײַג, ** היות װוי אַלע פֿרײַלאַנד-יוגנט-גרופּעס זײַנען געווען סאָציאַליס- 
טיש, האָט דער זשורנאַל געהאַט דעם אונטערקעפּל ,סאָציאַליסטיש-טעריטאָ- 
ריאַליסטישער יוגנט-אָרגאַן* און האָט געטראָגן דעם לאָזונג ,פּראָלעטאַריער 
פֿון אַלע לענדער, פֿאַראײניקט זיך!* דער ערשטער נומער האָט געהאַט 8 
זײַטן מיט אַזאַ אינהאַלט: לייט-אַרטיקל (מ. אַסטור) -- ;אונדזערע אױפֿגאַבן, 
י, טשערניכאָװו-דניאלי --- ,אַ בריוו אין דער רעדאַקציע*, ג. ה. (גבֿריאל הויז) 
--- ,יונג און אַלט אין טעריטאָריאַליזם", מיכאל אַסטור --- ;שפּאַרבער-בליקן", 
ש. סאַלאַמאָנטשיק (אַהרן ברעסטאָװיצקי) --- ,אויף די וועגן צום סאָציאַליס- 
טישן טעריטאָריאַליזם", אַ. טרװאַלינסקי (חיים װאָלפּאָויטש) -- ?טעריטאָ 
ריאַליזם און די ייִדישע ווירקלעכקייט", ענעאַס (מ. אַסטור) -- ;נאָטיצן". דער 
שותּפֿישער גײַסט פֿון אַלע אַרטיקלען איז געווען --- אַז פֿרײַלאַנד הייסט בויען 
מיט די אייגענע הענט דעם סאָציאַליזם, אַז דער קאַמף פֿאַר ייִדישער באַפֿרײַונג 

איז אַ טייל פֿון דער באַפֿרײַונג פֿון דער גאַנצער װעלט, אַז עס איז ניטאָ 
קיין שום סתּירה צווישן סאָציאַליסטישן קאַמף אויף די ערטער און אין פֿרײַ- 
לאַנד, אַז פֿאַר דער יוגנט איז דער טעריטאָריאַליזם דער העכסטער לעבנס- 
אידעאַל און ניט קיין ענין פֿון אַ ;צװעקפֿאַרבאַנד", אַז די ייִדישע יוגנט מוז 
זיך צוגרייטן צו קאָנען זײַן פּיאָנירן פֿונעם פֿרײַלאַנד, אַז די טעריטאָריעלע 
קאָנצענטראַציע פֿון ייִדן איז נאַציאָנאַל נויטווענדיק אַפֿילו אונטערן סאָציאַליזם, 

דער צווייטער נומער, אױפֿשטײַג, דעצעמבער 19235, האָט כּולל געווען די 
אַרטיקלען פֿון ל. דונער (שלום קלמנאָוויטש +*), אַ. טרװאַלינסקי (ח. װאָלפּאַ- 
וויטש), ש. סאַלאַמאָנטשיק (אַ. ברעסטאָװיצקי), מיכאל אַסטור, מ. בלאַנקשטײן 
(פּאַריז). באַזונדערס אינטערעסאַנט איז געווען דער דריטער פֿאַרגרעסערטער 
נומער, אין אױפֿשטײַג, פֿעברואַר 1926, װאָס איז אַרױס ערבֿ דער אַלפּולישער 
פֿרײַלאַנד-קאָנפֿערענץ און װאָס זײַן לייט-אַרטיקל (געשריבן פֿון י. טשערני- 
כאָוו) איז געווען געווידמעט די אױפֿגאַבן פֿון דער דאָזיקער באַראַטונג. ש. 
סאַלאָמאָן (נאָװאַרעדאָק) האָט באַהאַנדלט די דאַמאָלסט אַקטועלע פֿראַגע פֿון 
דער טעריטאָריאַליסטישער באַטײליקונג אינעם װעלטקאָנגרעס, מיכאל אַסטור 
האָט געגעבן אַ געאָגראַפֿיש-פּאָליטישן איבערבליק ,מעגלעכקייטן פֿון טערי- 
טאָריאַלער קאַלאָניזאַציע?, אַ. טרװאַלינסקי (װאָלפּאָוויטש) האָט באַהאַנדלט ,טע- 
ריטאָריאַליזם און ביראָבידזשאַניזם?, אַראָנאַלדי (אַהרן ברעסטאָװיצקי) האָט 
פֿיַן פּאָלעמיזירט מיט ציוניסטן און מיטן יעווסעק משה ליטװאַקאָו, אַ. טראַכ- 
טענבערג (אליהו שולמאַן) האָט עמפֿאַטיש אונטערגעשטראָכן, אַז פֿרײַלאַנד 
איז דער איינציקער אויסוועג נישט נאָר פֿון די עקאָנאָמישע, נאָר אויך פֿון די 
קולטורעלע פּראָבלעמען פֿון די ייִדישע מאַסן, ס. תּפּוח (שמואל אַפּעלבױם 
פֿון װאַרשע) האָט געשריבן, אַז די ייִדישע אַרבעטער-יוגנט, דער וויכטיקסטער 
עלעמענט פֿון דער פֿרײַלאַנד-בױוּנג, ריכט זיך פֿון דער באַוועגונג קודם-כל אויף 
מעשׂים; עס איז געווען איבערזעצט אַן אַרטיקל פֿון אַ פֿראַנצײיזישן יונגן סאַ- 
ציאַליסט זש. לעפֿראַן וועגן ;דער רעװאָלוציע אינעם מענטשן", און אַ גאַנצע 
זײַט פּעטיט האָט פֿאַרנומען די כראָניק פֿון דער פֿרײַלאַנד-באַװעגונג -- אַ 
וויכטיקער מקור פֿון אונדזערע איצטיקע ידיעות ועגן דער דורכגעמאכטער 
פּראָפּאַגאַנדע-אַרבעט. יעדער נומער האָט זיך געדרוקט אין 1000-"1200 עק- 
זעמפּלאַרן און האָט זיך פֿולשטענדיק פֿאַרשפּרײט אין ווילנע, װאַרשע, לאָדזש, 
אַנדערע שטעט מיט פֿרײַלאַנד-גרופּעס און אין פּאַריז, 

מיר האָבן זייער װיײיניק ידיעות וועגן די יוגנט-גרופּעס אין לאָדזש (װוּ 
דער וויכטיקסטער אָנפֿירער איז געווען דער יונגער פּאָעט ל. אָלער) גאַװאַ- 
רעדאָק (בראָש מיטן יונגן לערער פֿון פֿאַכשול שמואל סאַלאָמאָן) און טשענ- 
סטאָכאָוו. די יוגנט איז געווען גוט רעפּרעזענטירט אויף דער אַלפּױלישער 
קאָנפֿערענץ אין װאַרשע: פֿון ווילנע למשל זײַנען געקומען 5 יוגנט-פֿאָרשטײ- 
ערס: יוסף מיכעלעס, גדליה קאָװאַרסקי, אַהרן ברעסטאָװיצקי, חיים װאָלפּאָ- 
וויטש און אַבֿרהם סוצקעווער, 


142 


קאַפּיטל דרי 


אַלפּױלישע קאַנפֿערענץ פֿון דער פֿרײַלאַנדײלינגע 


דער פּוילישער צענטראַל-קאָמיטעט האָט אױסגעאַרבעט אַזאַ סדר-היום 
פֿאַר דער לאַנד-באַראַטונג דעם 22סטן און 23סטן פֿעברואַר 1926; 55 


41 
2 
3 


עפֿענונג -- ר אי א אט יי יי 
באַריכט אע ר א א אט וי יי יב 
די פּרינציפּן פֿון דער פֿרײַלאַנד- 
באַװועגונג א אנ אנ אי אי אי יי 
אונדזערע נאָענטע אױפֿגאַבעס -- -- -- 
אָרגאַניזאַציע און פּראָפּאַגאַנדע -- -- 
סטאַטוט פאט אי א א א אי אי 
פֿינאַנצן און בודזשעט א א ר א 2 
פֿאַרשײדנס (פּראַקטישע אַרבעט אױפֿן 
אָרט איאַ). 


ריכטער נ. װאָל 
ז. מײיַזנער 


אַדװו' י. טשערניכאָוו 

ד"ר י. קרוק, ל, פֿײיגנבױם 
ז. מײַזנער, ל. פּינעס 

י. ראַזענצװײַג 

מ, קאָט 


דער ציק האָט זיך געריכט אויף 40 דעלעגאַטן; געקומען זײַנען 60, אָבער 
ניט אַלע פֿון די אָנגעמערקטע רעפֿערענטן האָבן זיך געקאָנט באַטײליקן אין 


דער באַראַטונג, און דעריבער איז דער סדר-היום דורכגעפֿירט געװאָרן מיט 
געוויסע אָפּװײַכונגען, עס האָט זיך אָפּגעהיט אַ באַריכט וועגן דער קאָנפֿערענץ, 
װאָס מיר גיבן אים דאָ איבער מיט קליינע קיצורים, 


דעם 22סטן און 22סטן פֿעברואַר ה"י |1926ן איז פֿאָרגעקומען אין 
װאַרשע אין לאָקאַל פֿון די האַנדלס-פֿאַרטרעטער (קרולעווסקע 16) די 
אַלפּױלישע באַראַטונג פֿון דער פֿרײַלאַנד-ליגע פֿאַר טעריטאָריאַליסטי- 
שער קאָלאַניזאַציע. אין דער באַראַטונג האָבן אָנטײל גענומען דער פּױ- 
לישער צ"ק און 60 דעלעגאַטן פֿון 12 שטעט און אַ סך געסט, צװישן 
וועלכע עס זײַנען געווען פֿיל אָנגעזעענע פּערזענלעכקייטן פֿון דער איג- 
טעליגענץ און דער ייִדישער געזעלשאַפֿטלעכקײט, 


די דערעפֿענונג איז פֿאָרגעקומען זייער אימפּאָזאַנט און פֿײַערלעך, 
בײַ אַ געהויבענער שטימונג האָט אַדװ' י. טשערניכאָוו אין נאָמען פֿון 
ציק געעפֿנט די באַראַטונג מיט אַ קורצער, שטאַרקער רעדע: :די באַ- 
ראַטונג עפֿנט זיך אין אַ שווערן מאָמענט, די לאַגע פֿון ייִדישן פֿאָלק איז 
אַ געדריקטע און נידערגעשלאָגענע. מען מוז אָנווענדן די גרעסטע אָנ" 
שטרענגונגען, כּדי אין דעם מאָמענט צו אָרגאַניזירן די ייַדישע געזעל- 
שאַפֿט אויך פֿאַר דער פֿרײַלאַנד-באַוועגונג*. ער קאָנסטאַטירט מיט גרויס 
צופֿרידנקײט, אַז צו דער באַראַטונג זײַנען געקומען ניט נאָר די ;אַלטע 
גװואַרדיע*, נאָר אויך פֿיל נײַע װערטפֿולע פֿרײַנד. ער באַגריסט ספּעציעל 
די צאָלרײַכע דעלעגאַטן פֿון דער שטודירנדיקער און אַרבעטער-יוגנט. אַ 
רירנדיקער מאָמענט איז געווען, וען ער דערמאָנט דעם נאָמען פֿון 
ישׂראל זאַנגװיל, וועמענס אָנדענק אַלע פֿאַרזאַמלטע באַערן מיט אױפֿ- 
שטיין, 

עס ווערט געוויילט אַ פּרעזידיום, אין וועלכן עס זײַנען אַרײַן: אינזש" 

מאַרגוליס, דיר' לעקיך, אַדװ' טשערניכאָוו, ד"ר קרוק, מ. קאָט און פּראָפֿי 
בערקמאַן-פּאָסװאָנסקי. 

עס זײַנען געקומען באַגריסונגען פֿון די אַקטיווע פֿירער --- ריכטער 
נ. װאָל און אינזש' פֿײיגנבױים, פֿון דער פּאַריזער פֿרײַלאַנד-ליגע, פֿון דער 
לאַנדאָנער פֿרײַלאַנדדליגע, פֿון דער פּאַריזער סאָציאַליסטיש-טעריטאַ- 
ריאַליסטישער גרופּע, פֿון ד"ר קערשמאַן (ביאַליסטאָק), פֿון געוו' דע- 
פּוטאַט ד"ר װײַנציער (בענדין), פֿון ל. פּינעס, פֿון ד"ר לייב לאַנדױי 
(לעמבערג), פֿון אַדװ' קאַצענעלענבאָגען (לובלין). 

אַ באַזונדערע װאַרעמע באַגריסונג האָט צוגעשיקט ד"ר חיים זעזיט- 
לאָווסקי פֿון נידריאָרק. ער שרײַבט: ,איצט איז שוין ניטאָ קיין ערנסטע 
קעגנער, װאָס זאָלן לייקענען, אַז אַן אייגן לאַנד װאָלט געווען דער בעס- 
טער ענטפֿער,.. עס איז ניט שווער צו באַװײַזן, אַז סײַ ארץ-ישׂראל, סײי 
ביראָבידזשאַן גיבן ניט דעם ענטפֿער אין דעם געװוּנטשענעם פֿאַרנעם, 
מען דאַרף אַ לאַנד, ווען אַפֿילו יענע צוויי לענדער זאָלן זיך בויען מיט אַ 
שנעלן טעֶמפּאָ?... ער פֿאַרזיכערט וועגן זײַן אייגענער אַקטיווער הילף, 
ווי אויך וועגן דער הילף פֿון אַלע פֿרײַנד און סימפּאַטיקער אין אַמע- 
ריקעי 

פֿון די ניט-ייִדישע ענגלישע פֿרײַנד זײַנען אָנגעקומען באַגריסוג- 
גען פֿון לאָרד מאַרלײ, פֿונעם באַרימטן אַדװאָקאַט פּריט און פֿונעם 
אַרבעטער-פֿירער פֿענער בראָקוויי. זיי אַלע פֿאַרזיכערן וועגן זייער אַק- 
טיווער מיטהילף פֿאַר דער פּראָגרעסיווער און קאָנסטרוקטיוװוער אַרבעט 
פֿון ,פֿרײַלאַנד*, 

ז. מײַזנער גיט אָפּ אַ באַריכט פֿון דער ביזאיצטיקער טעטיקייט, 


ער האָט דערציילט וועגן די אָנהייבן פֿון דער באַװועגונג, וועגן דער קאָנ- 
פֿערענץ אין פּאַריז און לאָנדאָן, וועגן אירע דערגרייכונגען, וועגן פֿרײַלאַנד- 
פּוכליקאַציעס און וועגן דער אָרגאַניזיר-אַרבעט אין פּױלן --- זאַכן, װאָס זײַנען 
שוין איבערגעגעבן געװאָרן אויף די פֿריערדיקע זײַטן פֿון אָט דער געשיכטע, 


אַדװי טשערניכאָוו באַגרינדעט אין אַ לענגערן רעפֿעראַט די פּריג- 
ציפּן פֿון דער פֿרײַלאַנד-באַװעגונג. דער גלענצנדיקער רעפֿעראַט, רײַך 
אין געדאַנקען און שיין לויט דער פֿאָרעם, איז אויסגעהערט געװאָרן 
מיט גרויס אינטערעס. 

די טעריטאָריאַליסטישע לייזונג פֿון דער ייִדישער פֿראַגע ווערט 
דיקטירט ניט נאָר דורך עקאָנאָמישע און קולטורעלע ניטן פֿון די 
ייִדישע מאַסן, נאָר אויך דורך אַ ריין ביאָלאָגישן מאָמענט. במשך פֿון 
די לעצטע 150 יאָר האָט זיך די ייִדישע נאַציע פֿינפֿפֿאַכיק פֿאַרגרע- 
סערט אַ דאַנק דעם אױפֿבלי-פּעריאָד פֿון קאַפּיטאַליזם אין די וויג- 
ערטער פֿון די ייִַדישע מאַסן און אַ דאַנק גינציקע עמיגראַציע-באַדיג- 
גונגען. איצט אָבער, אינעם ירידה-פּעריאָד פֿון קאַפּיטאַליזם, ווען די 
װירטשאַפֿטלעכע עקסיסטענץ-מעגלעכקייטן פֿון די ייִדישע מאַסן זײַנען 
אונטערגעגראָבן און די עמיגראַציע-מעגלעכקייטן זײַנען נול, שטייט פֿאַר 
זיי די געפֿאַר ביאָלאָגישן אונטערגאַנג. די דאָזיקע געפֿאַר קאָן אויס- 
געמיטן ווערן דורך דער טעריטאָריאַליסטישער ליזונג. אַלע פּראָגרע- 
סיווע כּוחות פֿון די דעמאָקראַטישע לענדער זײַנען גרייט אונדז צו 

העלפֿן בײַם געפֿינען די מעגלעכקייטן דערצו. די ווירקלעכקייט װײַזט, 
אַז עס איז נאָך פֿאַראַן א וועלט-געוויסן און ניט די גאַנצע װעלט איז 
ראַסיסטיש. , פֿרײַלאַנד* איז ניט קיין נײַע פּאַרטיי, נאָר אַ פרײַע ליגע, 
אַ קאָנסאָלידאַציע פֿון פֿאַרשײדענע גרופּירונגען נאָר פֿאַר איין קאָנ- 
קרעטן צוועק און גרויסן אידעאַל, 

דיר י. קרוק זאָגט אין זײַן שעהעדיקן רעפֿעראַטן אדייט , אונדזערע 
נאָענטסטע אױפֿגאַבעס*, אַז דער מצבֿ פֿון די ייַדישע מאַסן אין ענג 
פֿאַרבונדן מיטן וועלטקריזיס. אָבער אַ טייל פֿון דער ייִדישער באַפֿעל- 
קערונג מוז צוליב עקאָנאָמישע סיבות עמיגרירן, פֿאַר זיי איז די אייג- 
ציקע פֿאַרענטפֿערונג טעריטאָריאַליזם. די דאָזיקע באַװעגונג װעט ניט 
אָפּשװאַכן דעם קאַמף פֿאַר רעכט אויף די ערטער, װוּ די ייִדישע מאַסן 
װווינען. ער איז שטאָלץ, װאָס ער און פֿיל פֿון די אָנפֿירנדיקע חברים 
פֿון דער פֿרײַלאַנד-באַװועגונג האָבן געשמאַכט אין די צאַרישע תּפֿיסות 
אין קאַמף פֿאַר אַ פֿרײַען פּוױלן, בשעת ווען אַ סך ;עכט פּולישע* מאַג- 
נאַטן, װאָס ראָטן די ייִדישע מאַסן אױסצוּװאַנדערן פֿון פּױלן, האָבן 
געקושט די צאַרישע רוט, די אױיסװאַנדערונג קאָן קומען נאָר פֿרײַװי- 
ליק, צוליב אינעװייניקסטע סיבות, אָבער בשום אופֿן ניט דורך אויס- 
װײיניקסטן צװאַנג. דאָ פֿילן מיר זיך װוי גלײַך-באַרעכטיקטע בירגער און 
קעמפֿן פֿאַר אַלע אונדזערע רעכט. די פֿרײַלאַנד-באַװעגונג װעט נאָך 
דעם דאָזיקן קאַמף פֿאַרשטאַרקן. די עמיגראַציע-פֿראַגע איז אַן אינטער- 
נאַציאָנאַלע פֿראַגע, און דעריבער וענדן מיר זיך צו די בעסטע און 
פּראָגרעסיװוסטע פֿאָרשטײער פֿון אַלע פֿעלקער. מיט צופֿרידנקײט שטעלט 
דער רעפֿערענט פֿעסט, אַז אין ענגלאַנד איז שוין געשאַפֿן געװאָרן אַ 
קאָמיטעט, איז וועלכן עס גייען אַרײַן די פּראָמינענטסטע און אײַנפֿלוס- 
רײַכסטע פּערזענלעכקייטן פֿון דער פּאָליטישער, קולטורעלער און וויסג- 
שאַפֿט:װועלט פֿון ענגלאַנד. (,..) עס דאַרפֿן נאָך געשאַפֿן וערן קאָמיטעטן 
אין אַנדערע לענדער און באַזונדערס אין זשענעווע, װוּ די שטימונג פֿאַר 
אונדזער באַװעגונג איז אַ גינציקע. מען דאַרף פֿאַרבינדן די לייזונג פֿון 
דער עמיגראַציע-פֿראַגע פֿון די ייִדישע מאַסן פֿון מיזרח-אײיראָפּע מיט 
דער פֿראַגע פֿון די דײַטשע פּליטים. אין דער דאָזיקער ריכטונג זײַנען 
שוין געמאַכט געװאָרן די ערשטע שריט. דייר קרוק ענדיקט מיט אַ מעכ" 
טיקן רוף: עס פֿעלן אונדז פֿיר זאַכן, װי עס האָט געזאָגט אויף אונדזער 
קאָנפֿערענץ אין ענגלישן פּאַרלאַמענט דער ראַדיקאַלער גײַסטלעכער פֿון 
דער וועסטמינסטער-קאַטעדראַל דאָנאַלדסאָן: ;ברויט, זון, גליק און ערד", 
דער רענעסאַנס פֿון דער ייִדישער קולטור אויף אַ פֿרײַער טעריטאָריע 
װעט אין אַ באַדײַטנדיקער מאָס העלפֿן אונדז דאָס צו דערגרייכן. דער 
רעפֿערענט האָט אויך אונטערגעשטראָכן, אַז פֿרײַלאַנד װעט געבויט ווערן 
אויף נײַע מענטשלעכע און סאָציאַלע יסודות, אָן פּריוואַט-אײגנטום אויף 
ערד און דורך קאָלעקטיווער קאָלאָניזאַציע. די מעגלעכקייטן פֿון דער 
רעאַליזאַציע זײַנען איצט אױפֿן אינטערנאַציאָנאַלן פֿאָרום גינציקער װי 
ווען עס איז, 

דער גלענצנדיקער רעפֿעראַט פֿון ד"יר קרוק האָט אַרױסגערופֿן לאַנג 
דויערנדיקע און הייסע אַפּלאָדיסמענטן. די קאָנפֿערענץ דריקט אויס איינג- 
שטימיק אַ דאַנק ד"ר קרוקן און בעט אים ממשיך זײַן זײַן גרויסע און 
פֿרוכטיקע אַרבעט אין לאָנדאָן און אין פּאַריז, | 

נאָך אַדװ' טשערניכאָווס און דייר קרוקס רעפֿעראַטן האָט זיך אַנט- 
וויקלט אַ ברייטע און הייסע דיסקוסיע, װאָס האָט זיך פֿאַרענדיקט ערשט 
זונטאָג אַרוֹם איינס בײַ טאָג, אין דער דיסקוסיע האָבן אָנטײל גענומען: 
אַנאַטאָל פֿרומקין (לאָדוש), סטודענט הויז, דייר אַרנאָלד, אַדװ! גאָזשאַנ- 
סקי (גראָדנע), סאַלאָמאָן (נאָװאַרעדאָק), אינזש' מאַרגוליס (לאָדזש), רעד' 
אורינסקי (פּרוזשענע), ד"יר קאַמיאָנסקי (לידע), דייר בערנשטיין (ווילנע) 
און פֿיל אַנדערע. די דיסקוסיע איז געשטאַנען אויף זייער אַ הויכן ניואָ, 
עס איז געקומען צום אויסדרוק די שאַרפֿע אַקטועלקײט פֿון דער טערי- 
טאָריאַליסטישער פּראָבלעם און די ברענענדיקע נויטװענדיקייט באַלך 
צוצוטרעטן צו רעאַלע גרויסע מעשׂים, מיט ספּעציעלע רעדעס זײַנען 
אַרױסגעטואָטן ד"ר אַ. אַטלאַס,. הלל צייטלין,. עמיל פּרץ און פּראָפֿ 
בערקמאַן. 

נאָך דער דיסקוסיע האָט די באַראַטונג אויסגעהערט די באַריכטן פֿון 
די קאָמיסיעס. ז. מײַזנער האָט אָפּגעגעבן א באַריכט וועגן דעם פּראָיעקט 
פֿון דער אָרגאַניזאַציע און פֿון דעם סטאַטוט; מ. קאָט -- וועגן פֿינאַנצן 
און בודזשעט. די פּראָיעקטן זײַנען מיט געוויסע שינויים אָנגענומען גע- 
װאָרן,. די רעדאַקציע-קאָמיסיע האָט געשטעלט צו דער אָפּשטימונג א 
גאַנצע ריי באַשלוסן און פֿאָרשלאָגן. עס איז אָנגענומען געװאָרן אַרױסצן- 
לאָזן אַן אױפֿרוף צו דער ייִדישער געזעלשאַפֿט אין נאָמען פֿון דער באַ- 
וועגונג. עס איז באַשלאָסן געװאָרן ווייטער צו פֿירן מיט אַ גרעסערער 
אינטענסיווקייט די אָרגאַניזאַציאָנעלע אַרבעט און פּאַראַלעל מיט איר, 
ניט אין קיין שװאַכערן טעמפּאָ, אויך די פּאָליטיש-טעריטאָריאַליסטישע 
אַרבעט, די באַראַטונג האָט אונטערגעשטראָכן די נויטווענדיקייט ממשיך 
צו זײַן די קאָאָרדיניר-אַרבעט מיט די פֿאָרשטײער פֿון דער ייַדישער 
געזעלשאַפֿטלעכקײט אין דײַטשלאַנד און אָנערקענט, אַז נאָר דער פֿרײ- 
לאַנד-אידעאַל איז די איינציקע ריכטיקע און ראַדיקאַלע לייזונג פֿון דער 
פּליטים- און עמיגראַציע-פּראָבלעם, די באַראַטונג האָט אויך באַשלאָסן 
אַרױסצוגעבן פּעריאָדיש דעם זשורנאַל פֿרײַלאַנד. דער צ"ק זאָל זיך 
שטעלן אין פֿאַרבינדונג מיטן אָרגאַניזיר-קאָמיטעט פֿון װעלטקאָנגרעס, די 
יוגנט-גרופּן אין װאַרשע און ווילנע איז איבערגעגעבן געװאָרן צו אָר- 
גאַניזירן א יוגנט-צוזאַמענפֿלי אַרום שבֿועות-צײַט, 

די באַראָטונג האָט אויסגעװויילט אַ ראָט פֿאַר פּוילן, אין וועלכן עס 
גייען אַרײַן צווישן אַנדערע: 

פֿוץ וואַרשע: ד"ר ויוסףן אַדלער, דייר |אַדאָלףן אַטלאַס, שמיל פּרץ, 
אַדװ' {מאַקסימילאַןן שענבאך, הענריק דאַקטאָראָװויטש, אינזש' {סאַװי- 
לין שטיינבערג, רעד' אברהם זאַק, י. ראָפּאָפּאָרט און |אַ. פּ;} גראָס, 

פֿוץ לאָדזש: דיר' לעקיך, אינזש' מאַרגוליס, אַנאַטאָל פֿרומקין, ד"ר 
וֶשׁ.} אייגער, י. בוקעט, ש. קאַץ און ד"ר ש. װישעװיאַנסקי, 80 

פֿן לעמבערג: אַדװ' לייב לאַנדוי, אַבֿרהם זײַנפֿעלד, 

פֿון ווילנע: דןניאלן טשאַרני, רעד' |שלמהן באַסטאָמסקי, ד"ר ואַהרן) 
בערשנטיין און אְַבֿרהםן װענגראָווסקי, 

פֿן ביאַליסטאָק: אינזש' טראָפּ, אינזש' שוויף, ד"ר קערשמאַן און 
ד"ר פּרילוצקי, 

פֿון גראָדנע : אַדװו' גאָזשאַנסקי, 

פֿון בענדין: ד"ר װײַנציִער, 

פֿון טשענסטאָכאָוו: דייר |תּנחוסן לעװוקאָוויטש, 

פֿן לובלין: ד"ר קאַצענעלענבאָגען, 

פֿון.-בריסק: ד"ר ביעגון. 

פֿון לידע: ד"ר קאַמיאָנסקי 

פֿון פּרוזשענע: רעד' (גרשון) אורינסקי, 

פֿון נאָוואַרעדאָק : אַדװ' {אליהון גומענער, 5 | 

די באַראַטונג האָט רעקאָמענדירט דעם עקסיסטירנדיקן צ"ק צו קאָ- 
אָפּטירן 5 מיטגלידער פֿונעם אויסגעוויילטן ראָט, 

נאָך די פֿײַערלעכע שלוסרעדעס פֿון אַדװ' טשערניכאָוו, אַנאַטאָל 
פֿרומקין און ד"ר קרוק איזן די באַראַטונג בי א געהויבענער שטימונג 
געשלאָסן געװאָרן. די דעלעגאַטן זײַנען זיך פֿונאַנדערגעפֿאָרן מיטן באַ- 
װוּסטזײיַן, אַז עס איז פֿאַרגרעסערט געװאָרן דער פֿונדאַמענט פֿאַר דער 
גרויסער היסטאָרישער אַרבעט, 58 


די אנטיעמיגראַציאַניסטישע חיפטעריע אין פּױלן 


כּדי צו פֿאַרשטײן, פֿאַר װאָס דער אַזױ מונטער אָנגעהויבענער אױפֿשטײַג 
פֿון דער פֿרײַלאַנד-באַװועגונג אין פּױלן האָט ניט געהאַט קיין דירעקטן המשך 
און איר אַקציע איז במשך פֿון אַ גאַנצן יאָר נאָך דער פֿעברואַר-קאָנפֿערענץ 
באַטײַטיק אָפּגעשװאַכט געװאָרן, מוז מען זיך אָפּשטעלן אויף דעם געזעל- 
שאַפֿטלעך-פּסיכאָלאָגישן מצבֿ פֿון דער יִדישער געזעלשאַפֿט אין פּױלן אין 
יאָר 1936, 


דער האַרבסט פֿון יאָר 1925 האָט געבראַכט מיט זיך צוויי גרויסע ענדע- 
רונגען צום ערגערן. דער אױיסבראָך פֿון דער איטאַליעניש-אַביסינישער מלחמה 
האָט אַרױסגערופֿן אַן עקאָנאָמישע פּאַניק אין פּאַלעסטינע. דער אױפֿגעשהױפֿ- 
טער , בום" פֿון דער ערד-ספּעקולאַציע האָט זיך מיט אַ מאָל אָפּנעשטעלט, די 
הײַזער-בויונג האָט זיך קאַטאַסטראָפֿאַל פֿאַרקלענערט, קיין אַנדערע קאַפּיטאַל- 
אינוועסטיציעס זײַנען ניט געוװוען מעגלעך, און אין איין מאָמענט איזן די 
טומלדיקע פּאַלעסטינער ,פּראָספּעריטי* פֿאַרביטן געװאָרן דורך אַ טיפֿן כראָ- 
נישן קריזיס --- װאָס ניכטערע עקאָנאָמיסטן האָבן געהאַט פֿאָרױסגעזאָגט (אויך 
אויף די שפּאַלטן פֿון פֿרײַלאַנד). די עמיגראַציע קיין פּאַלעסטינע און נאָך 
מער -- די מעגלעכקייטן זיך אײַנצואָרדענען דאָרט זײַנען שטאַרק געפֿאַלן 
דער ציוניזם אין פּױלן, װאָס איז אין 1934-1923 געווען שטאַרק און האָפֿער- 
דיק, האָט מיטגעמאַכט דעם קריזיס פֿונעם פּאַלעסטינער ייִשובֿ. די חלוצישע 
באַװעגונג, װאָס האָט געקראָגן אַלץ ווייניקעטר סערטיפֿיקאַטן, האָט גענומען גיין 
באַרג- אַראָפּ. די טאָגצײַטונג פֿון די רעכטע פּועלי-ציון, דאָס נײַע װאָרט, האָט 
זיך פֿאַרמאַכט. דאָס האָט גרינגער געמאַכט די מערכה פֿונעם ;בונד", װאָס 
איז אין 1924 געווען אין קלעם צוישן אַרבעטער-ציוניזם און קאָמוניזם מיט 
זײַן לעגאַלער טאָגצײַטונג דער פֿרײַנד. איצט האָט די רעגירונג פֿאַרמאַכט דעם 

פֿרײַנד, און די בונדישע פֿאָלקסצײַטונג האָט תּיכּף דערשפּירט צום גוטן די 
פֿאַרשװינדונג פֿון ביידע קאָנקורענטן, 

אויב די לאַגע אין פּאַלעסטינע איז געװאָרן ערגער (און זינט אַפּריל 1926 
איז צום עקאָנאָמישן קריזיס צוגעקומען דער אױסבראָך פֿון אַראַבישן טעראָר 
און פּאַרטיזאַנען-קאַמף קעגן דעם ייִדישן ייִשוב אין דער בריטישער אַדמי- 
ניסטראַציע), איז די ייִדישע לאַגע אין פּױלן, װוּ זי איז שוין במילא געװוען 
שרעקלעך, געװאָרן אין גאַנצן אומדערטרעגלעך. דער טױט פֿונעם פּױלישן 
דיקטאַטאָר מאַרשאַל פּילסודטקי (דעם 12טן מײַ 1925) האָט אָפּגעשװאַכט דעם 
רעגירונג-לאַגער און געשטויסן אים אויף הנחות דער עקסטרעם אַנטיסעמֿי- 
טישער ענדעציע און אַנדערע נאָך ראַדיקאַלערע ייִדן-פֿרעסערישע גרופּעס, דער 
לאָזונג פֿון די פּולישע אַנטיסעמיטן, װאָס האָט אָפּנעשפּיגלט די רעאַלע פּראַ- 
צעסן אינעם לעבן פֿון פּוילן, איז געװאָרן -- צו באַזעצן דורך פּאָליאַקן די לידי- 
שע האַנדלס-פּאָזיציעס אין די שטעטלעך, די נעבעכדיקע סטראַגאַנעס (מאַרק- 
געשטעלן), פֿון וועלכע די שטעטלדיקע יידן האָבן זיך קוים מיט צרות מפֿרנס 
געווען. עס איז אַוועק אַ קאָנצענטרירטע אַטאַקע פֿון אינטעגראַלן בױיקאָט פֿון 
ייִדישן האַנדל, אונטערשטיצט דורך ברוטאַלע פֿיזישע אָנפֿאַלן און פּאָגראָמען. 
אין די אוניווערסיטעטן האָט מען געפֿאָדערט אין גאַנצן ניט אָנצונעמען קיין 
ייַדן, און פֿאַר די פֿאַראַנענע ייַדישע סטודענטן האָבן די ענדעקישע כוליגאַנעס 
מיט געװאַלד געװאָלט אײַנפֿירן אַ ;בענק-געטאָ?. צענדליקער ייִדישע סטודענטן 
פֿלעגט מען שוושר צעממיתן און פֿאַרװונדן אין די אוניווערסיטעטן. גרופּעס 
שלעגערס מיט שטעקנס און קאַסטעטן פֿלעגן באַפֿאַלן ייִדישע דורכגייערס אין 
די גאַסן. פּרוּוון פֿון ייִדישן זעלבשוץ (װוי אינעם שטעטל פּשיטעק) פֿלעגן דער" 
שטיקט װוערן דורך דער פּאָליצײ. די יידישע עקסיסטענץ אין פּױלן האָט זיך 
אַלץ מער פֿאַרװאַנדלט אין אַ פֿינצטערן קאָשמאַר. דער אָפֿענער ציל פֿון די 
אַנטיסעמיטן איז געווען -- צו צווינגען די ייִדן אױיסצוװואַנדערן פֿון פּױלן 
און די רעגירונג האָט חשיבֿותדיק צוגעגעבן, אַז קעגן עקאַנאָמישן קאַמף מיט 
די ייִדן האָט זי גאָרניט און אַז ייִדישע עמיגראַציע פֿון פּוילן איז אַ װיכטיקט 
מלוכה-פּראָבלעם, 

צוויי ציוניסטישע פֿירערס, יצחק גרינבוים און װלאַדימיר זשאַבאָטינסקי, 
האָבן מיט זייערע אומטאַקטישע דערקלערונגען נאָך מער צעשרױפֿט די נערוון 
פֿון דער ייִַדישער געזעלשאַפֿטלעכקײט. גרינבוים האָט זיך דערמאַנט זײַנעם 
אַן אַלטן זאָג (אַנבֿ אַ פּלאַגיַיַרטן ?*), אַז אין פּוילן אין דאָ ;אַן איבעריקער 
מיליאָן ייִדן". זשאַבאָטינסקי איז אַרױס מיט אַ פֿאָדערונג ;,צו עװאַקויַרן די 
ייִדן פֿון פּױילן?, אָבער װוי דעם איינציקן אױפֿנעמאָרט האָבן זיי אָנגעוויזן פּאַ- 
לעסטינע, וווחין די בריטישע אַדמיניסטראַציע, אונטערן דרוק פֿון דער אַראַ- 
בישער מערהײַט און פֿון דער שקאָנאָמישער לאַגע אין לאַנד, האָט אַרײַנגעלאָזט 
בלויז אַ נישטיקע צאָל ייִדן אין פֿאַרגלײַך מיט דער באַדערפֿעניש. דערצו איז 
נאָך דער פֿאָרבאַדינג פֿון זשאַבאָטינסקיס ,עװאַקואַציע-פּלאַן* געווען, אַז מען 

זאָל צו ערשט פּטור װערן פֿונעם בריטישן מאַנדאַט און אײַננעמען עבֿר- 
הירדן. ?* דאָס האָט געהייסן פּשוט חוזק מאַכן פֿון דער אױסגעמאַטערטער 
ייִדישער מאַסע. די דאָזיקע סיטואַציע האָט אויסגענוצט דער ,בונד", װאָס 
האָט אָנגעהויבן אַ מאַכטיקע קאַמפּאַניע קעגן דעם אַזױ גערופֿענעם ,עמיגראַ- 
ציאָניזם?. דעם טומל האָבן אונטערגעכאַפּט די ייִדישע קאָמוניסטן פֿון איין 
זײַט, די ייִדיש-פּױלישע אַסימילאַטאָרן (;פּאָליאַקן פֿון משהס גלויבן") פֿון דער 
אַנדערער זײַט, עס האָט זיך אָן אים אָנגעכאַפּט דער אָפּאָרטוניסטישער פֿירער 
פֿון דער פֿאַרשװוּנדענער פֿאָלקספּאַרטײ נח פּרילוצקי, הכּלל, עס האָט זיך 
געשאַפֿן אַ גאַנצער איינהייטלעכער פֿראָנט, וועמענס רעדלפֿירערס האָבן צע- 
בלאָזן אַ היסטערישע שטימונג אין דעם נוסח -- ;מיר וועלן ניט לאָזן צו- 
נעמען אונדזערע רעכט! מיר װעלן ניט אַװעקגײן פֿון פּוױילן? מיר דאַרפֿן ניט 
קיין עמיגראַציע!* אאַז"װו. דעם 17טן מאַרץ 1926 האָט דער ;בונד" גערפֿן 
אַ ייִדישן פּראָטעסטשטרײַק קעגן די אַנטיסעמיטישע עקסצעסן, װאָס אין אין 
גאַנץ פּוילן געראָטן כּמעט אויף 100 פּראָצענט. ,, בונד* האָט אָנגעהויבן אַרױס- 
שטעלן ליסטעס צו די װאַלן אין ייַדישע קחילות --- און די צאָל שטימען פֿאַר 
זיי איז געװאַקסן. נאָך מער האָט דער ;בונד* געװוּנען בײַ די װאַלן צו די 
שטאָטראָטן, די קאָמוניסטן האָבן באַקומען פֿון זייער פּאַרטײ אַן אינסטרוקציע 
צו שטימען פֿאַרן ,/בונד", און די צעטומלטע קליינבירגערלעכע מאַסע האָט אָנ- 
געהויבן צו קוקן אױפֿן ,,בונד" וי אויף איר פֿאַרטײדיקער. 
אויב דאָס ייִדישע לעבן אין פּוילן איז שוין מיט אַ יאָר פֿריער באַצײכנט 
געװאָרן דורך טשערניכאָוון װוי ;אַ וועלט פֿון שקר", האָט דער דאָזיקער עפּ- 
טעס נאָך מער געפּאַסט צו דער ;אַנטיעמיגראַציאָניסטישער" קאַמפּאַניע מיט 
אירע ליבע-דערקלערונגען צו פּױלן. סײַ די פֿירערס, סײַ, אין זייערע קלאָרע 
מאָמענטן, די געפֿירטע און פֿאַרפֿירטע האָבן זייער גוט פֿאַרשטאַנען אַז אין 
זייערע דעוויזן און דעקלאַראַציעס איז ניטאָ קיין װאָרט אמת. בײַם אַקאָמפּאַ- 
ניאַמענט פֿון די קלינגענדיקסטע ,דאָיסטישע* לאָזונגען איז מען געלאָפֿן נאָך 
וויזעס און סערטיפֿיקאַטן ניט נאָר קיין אַמעריקע, אױיסטראַליע, ארץ-ישׂראל, 
נאָר אויך קיין האָנדוראַס, ראָדעזיע, קאָלומביע --- אַבי אַװעקצופֿאָרן, הגם גאָר 
געציילטע גליקלעכע יחידים האָבן געהאַט אַזאַ זכות. אָבער עפֿנטלעך האָט 
מען געמוזט לייקענען שטיין און ביין און מאַכן די גאַנצע פּראָבלעם צו 
גאָרניט, 
וי אַזױ די דאָזיקע סיטואַציע האָט זיך אָפּגעשפּיגלט אױפֿן טעריטאָריאַ- 
ליזם אין פּױילן, קאָן מען צום בעסטן זען פֿון י. טשערניכאָווס בריוו צו ד"ר 
חיים זשיטלאָווסקי, געשריבן דעם 19טן דעצעמבער 1936; 
װאָס עס טוט זיך אין פּוילן, ווייסט איר דאָך געוויס פֿון דער פּרעסע. 
אין דער אמתן (װווי שטענדיק) איז עס מן הסתּם ניט אַזױ אויסערלעך 
שרעקלעך, װי מען מאָלט עס אין דער אַמעריקאַנער פּרעסע, אָבער אין 
תּוך פֿיל טראַגישער, וי עס מאָלט עס אונדזער פּרעסע בכלל. מיר גע- 

פֿינען זיך איצט אין פּוילן אין אַ צושטאַנד פֿון קאַמף מיטן אַנטיסעמי- 
טיזם, וועלכער אַטאַקירט ביד רמה די ייִדישע רעכט. לוט דער לאָגיק 
פֿון די געשעענישן מוזן איצטער ייִדן קלענער מאַכן די אָביעקטיווץ 
סכּנה, קעמפֿן מיט טאַקטישע, אַדװאָקאַטישע מיטלען. בינינו לעצמינו 
מוזן מיר זיך אָבער זאָגן דעם גאַנצן אמת. און אָט װי (אין קורצן) איך 
באַנעם עס. דער ייִדישער קיבוץ אין פּוױלן איז אין תּוך די מעטראָפּאָליש 
פֿון דעם ייִדישן פֿאָלק און נאָך איצט איז דער ייִדישער ייִשובֿ אין פּױלן 
דער מקור פֿון אונדזערע ביאָלאָגישע כּוחות און עמאָציאָנעלן שאַפֿן (...) 
אויב איצט זאָל ניט פֿאָרקומען קיין קאַטאַסטראָפֿע, די סאָציאַלע אַנטװיק- 
לונג פֿון פּוילן זאָל גיין בהדרגה, מיט דעם וועג װאָס װערט איצט אויס- 
געטראָטן, זאָג איך עס אָפֿן און מיט כּוונה: מען זעט ניט קיין אויסוועג 
פֿאַר די מיליאָנען ייִדן פֿון פּוױילן, מיט דער זעלבער ראַשיקײט און געזעץ- 
מעסיקייט װוי דער דאָזיקער ייַשופֿ איז אוױיסגעװואַקסן, -- מיט דער זעל- 
בער שנעלקייט ווערט ער צעריבן און גייט אונטער. חוץ דער עצם טראַ- 
גישקייט פֿון דער לאַגע שטעקט דאָ נאָך אַ פּאָליטיש-פּסיכאָלאָגישע 
סתּירה, וועלכע נעמט בײַ אונדזערע פֿרײַנד דאָ אִפּ דעם שלאָף פֿון די 
אויגן. בײַ י'...) מ(...) איז געשטאָרבן זײַן יונגע פֿרױ. זי האָט געליטן פֿון 
טובערקולאָז און פֿון צוקער. די ערשטע קרענק היילט מען מיט גוט זיך 
נערן, צוליב דער צווייטער מוז מען זיך צערן. און אַזױ איז זי, די אָרעמע, 
אױיסגעגאַנגען. קרובֿ אַזױ שטעלט זיך איצט פֿאַר די לאַגע אין אונדזער 
בידנער ייִדישער געזעלשאַפֿטלעכקײט. כּדי צו זוכן אַן אויסוועג, כאָטש 
אַ שטיקל אויסוועג, פֿון דער היסטאָרישער קאַטאַסטראָפֿע, מוז מען 
פֿאַר זיך און פֿאַר דער וועלט שטעלן אין ריכטיקן שײַן די גאַנצע טיפֿקײט 
פֿון דער נאַציאָנאַלער טראַגעדיע אין דעם צענטער פֿון אײראָפּע, פּאָלי- 
טישע און טאַקטישע טעמים אָבער פֿון אָרטיקער ,אַבװעהר* |= פֿאַר- 
טיידיקונגן-פּאָליטיק שטויסן צו פֿאַרמינערן די שוועריקייט פֿון דער לאַגע 
און אַפֿילו זיך פֿון צײַט צו צײַט צו קנײַפּן די באַקן, די פֿאַרב זאָל שטיין, 
אין דער דאָזיקער אַנטינאָמיע געפֿינט זיך איצט די ייִדישע געזעלשאַפֿט 
אין פּױילן מיטן שטות פֿון ,/עװאַקואַציש* און מיטן היסטערישן געשריי 
קעגן דעם און |מיטןן פּאַטאָס (אין דער לאַגע!) פֿון ;דאַיִשקייט*, װאָס 
האָט ניט קיין ייַדישן טעם און קיין שמץ (איצט, דאָ) פֿון מענטשלעכער 
אױפֿריכטיקײט. ווערט מען דערטרונקען אין דער אייגענער גאַל, ווילד 
פֿון אױיסזיכטלאָזיקײט, 

דאָס רופֿט זיך אָפּ אויף אונדזער פֿרײַלאַנד-אַרבעט. עס ווערט נאָך 
שווערער צו קומען צום עולם צו קאָנסאָלידירן אונדזער געזעלשאַפֿטלעכע 
ענערגיע אין אונדזער ?;מעטראָפּאָליע*, אין פּױלן, 

מיר לייגן פֿון דעסט וועגן ניט צונויף די הענט און האַלטן מלחמה 
מיט דער אַרומיקער שטימונג. עס קומען אָבער אויף פֿרײַלאַנדיליגעס 
אין אַנדערע לענדער. (...) איך בלײיַב אַלץ אויף דער זעלביקער פּאַזיציע 
און גלייב, אַז מיר מוזן אָנשטרענגען אַלע כּוחות, כּדי פֿון דעם היסטאָ- 
רישן קאַטאַקליזם אַרױסצוצוען אַ דבֿר של קומה פֿאַר אונדזער געזעל- 
שאַפֿט. עס איז שווער, עס איז פּײַנלעך, אָבער מיר טאָרן ניט פֿאַרלירן 
דעם מוט און דעם גלויבן. (..) 


עס קאָן ניט זײַן קיין ספֿק, אַז די צעבלאָזענע קאַמפּאַניע האָט געהאַט אַ 

ביז גאָר שעדלעכע השפּעה אויף דער ייִדישער געזעלשאַפֿטלעכער פּסיכאַלאָ- 
גיע. אין צײַטונגען, אין בעלעטריסטישע װערק, אין רעדעס און אױפֿרופֿן האָט 
מען צוגעוווינט דאָס פֿאָלק צו מינימיזירן די סכּנה, צו טרייסטן זיך מיט איראַ- 
ציאָנעלע פֿראַזעס, צו פֿאַרשרײַען די ווירקלעכקייט מיט רייד פֿון סקאַרבאָװן 
בטחון און אַבסטראַקטן אָפּטימיזם. דאָס האָט געפֿירט צו פֿאַטאַליזם, קוויעטיזם 
און פּאַסיווקײט, האָט מאָראַליש אַנטװאָפֿנט דאָס פֿאָלק אין דער גורלדיקסטער 
שעה פֿון זײַן געשיכטע און האָט צום טייל צוגעגרייט דעם גרונט פֿאַר דער 
ייַדישער דעזאָריענטירונג און פֿאַרלאָרנקײט אונטער דער דײַטשער אָקופּאַציע, 


ערשטער פֿרײַלאַנדײיוגנטיצזאַמענפֿלי אין טורנישעק 


די געענדערטע סיטואַציע אויף דער ייִדישער גאַס האָט ניט אָפּגעשטעלט 
די אינעווייניקסטע אַרבעט פֿון דער פּוילישער פֿרײַלאַנד-ליגע און פֿון אירע 
סעקציעס, פֿון עפֿנטלעכע אַרױסטריטן אין גרעסערן מאָסשטאַב קאָן מען אין 
די נאָענטסטע חדשים נאָך דער פֿעברואַר-קאָנפֿערענץ פֿאַרצײכענען די לעק- 
ציעס פֿון לאָרד מאַרלײ, װאָס האָט באַזוכט פּױילן אויף זײַן וועג פֿון ביראָ- 
בידזשאַן. די װאַרשעװער, ווילנער און לאָדזשער אָרגאַניזאַציעס האָבן גוט 
צוגעגרייט זײַנע אַרױסטריטן, װאָס האָבן צוגעצויגן אַ גרויסן עולם אין אַלע 
דרי שטעט און האָבן אַרײַנגעבלאָזן אַ פֿרישן לעבן אין דער סבֿיבֿה פֿון און 
אָרום ;פֿרלײַלאַנד* (מײיַ 1926), 1 

צו רעאַליזירן דעם באַשלוס וועגן צונױפֿרופֿן דעם צזאַמענפֿלי פֿון דער 
פֿרײַלאַנד-יוגנט אין די ראַמען פֿון אַ סקויטישן זומער-לאַגער איז אויסגעקו- 
מען אין שווערע באַדינגונגען. ווען סוף יוני 1936 זײַנען קיין ווילנע געקומען 
גבֿריאל הויז פֿון װאַרשע און מיכאל אָסטור פֿון פּאַריז, האָבן זיי צוזאַמען מיט 
אַהרן ברעסטאָװיצקי אוֹן אַבֿרהם סוצקעווערן געשאַפֿן די לאַגער-קאָמיסיע און 
האָבן זאַלבע פֿערט אין עטלעכע טעג פֿאַרענדיקט אַלע צוגרייטונגען: געפֿונען 
דאָס אָרט פֿאַרן לאַגער, אײַנגעשאַפֿט דעם נייטיקן אינװענטאַר, צוגעצויגן לאַ- 
גערערס און פֿונאַנדערגעטײלט די פֿונקציעס. דער לאַגער איז פֿאָרגעקומען אין 
טורנישעק, אַ מאָלערישן אָרט בײַם ברעג פֿון טײַך װיליע, אַ 10 קמ פֿון ווילנע 
און אַ 5 קמ פֿון דער װוונדערלעך שיינער גרינער אָזערע. לויט דער טראַדיציע 
פֿון ייִדישע יוגנט-אָרגאַניזאַציעס אין פּוילן, װאָס האָבן זעלטן פֿאַרמאָגט גענוג 
געלט אויף אײַנצושאַפֿן זיך געצעלטן, איז מען געשלאָפֿן אין אַ גרויסן שײַער, 
אין די איבעריקע פּרטים האָט זיך דער לאַגער געפֿירט לויטן סקויטישן מוס- 
טער: אויסגעהאַלטענער רעגלאַמענט, חבֿרישע דיסציפּלין, פֿולשטענדיקע אַליין- 
באַדינונג דורך משגיחים, װאָס האָבן זיך געביטן יעדן טאָג, פֿעלדקיך און לאַ- 
גערטיש אונטערן אָפֿענעם הימל, ספּאָרט, שווימען,. עקסקורסיעס, שיפֿלען זיך, 
פֿאַרזאַמלונגען און לידער בײַם לאַגער-שײַטער אין די אָװנטן. אַ באַשטימטע 
צײַט איז געווען אויסגעטיילט פֿאַר די באַראַטונגען און רעזאָלוציעס, 

דער ערשטער טורנישקער לאַגער האָט געדויערט 16 טעג, פֿון 4טן ביזן 
0סטן יולי 1936, 55 ניט געקוקט אויף די אומפֿאַרמײַדלעכע שװועריקייטן פֿון 
צונױפֿזאַמלען און אָנפֿירן אין אַ דיסציפּלינירטן קאָלעקטיו אַ גרופּע יוגנט 
פֿון פֿאַרשײידענע ערטער און סבֿיבֿות, װאָס האָט זיך באַגעגנט צום ערשטן 
מאָל און װאָס אַ טייל אירער האָט פֿאַר דעם קיין מאָל ניט אָנטײיל גענומען 
אין קיין שום ענלעכס, -- האָט דער ערשטער טורנישקער לאַגער אָפּגעשפּילט 
אַ װיכטיקע ראָלע אין דער געשיכטע פֿון דער פֿרײַלאַנד-יוגנט אין פּולן, ער 
האָס דערגעענטערט די חבֿרים פֿון פֿאַרשײדענע שטעט, פֿאַרבונדן זיי מיט 
פֿעסטער לאַגער-פֿרײַנדשאַפֿט, אײַנגעשטעלט שותּפֿישע טראַדיציעס און מיי- 
הגים. חוץ דעם האָט דער צװאַמענפֿלי אָנגענומען אַ רעזאָלוציע (אָפּגעדרוקט 
אין ווילנע װי אַ באַזונדער בלעטל, האָט זיך ליידער ניט אָפּגעהיט) און האָט 
אויסגעקליבן אַ קאָאָרדיניר-קאָמיטעט אין דער פֿאָרעם פֿונעם יוגנט-דעפּאַר- 
טאַמענט בײַם צ"ק פֿון דער פֿרײַלאַנד-ליגע אין פּולן, 

דער צ"ק פֿון דער פֿרײַלאַנדיליגע האָט איבערגעגעבן דעם יוגנט-צוזאַ- 
מענפֿלי דאָס רעכט אױסצוקלײַבן זײַן פֿאָרשטײער אינער צ"ק. אױף דעם 
דאָזיקן פּאָסטן האָט פּרעטענדירט יוסף ראָזענצװײַג, אָבער היות ניט ער און 
ניט עמעץ אַנדערש פֿון די אומאָפּהענגיקע אין ניט געקומען צום צואַ- 
מענפֿלי, האָט מען ראַזענצװײַגן אויסגעקליבן פֿאָרזיצער פֿונעם יוגנט-דעפּאַר- 
טאַמענט און אינעם צ"ק האָט מען דעלעגירט גבֿריאל הויזן. ראָזענצװײַג און 
די אומאָפּהענגיקע אינעם צ"ק זײַנען געווען שטאַרק אומצופֿרידן פֿון אָט דעם 
אױסקלײַב, און אינעם צ"ק איז אַ היפּשע צײַט געגאַנגען אַ פּלוגתּא ועגן 
אַרײַננעמען הויזן וי אַ פֿולן מיטגליד. צום סוף האָט מען באַשלאָסן צו קאָאָפּ- 
טירן זיי ביידן, און אַזױ אַרום האָט די יוגנט באַקומען צויי פֿאַרשטײערס 
אַנשטאָט איינעם. *? ברעסטאָװויצקי און אַסטור זײַנען אַרײַן אין יוגנט-דעפּאַר- 
טאַמענט װי די רעדאַקטאָרן פֿון אױפֿשטײַג, װאָס האָט געזאָלט אַרױסגײן פֿון 
צײַט צו צײַט -- איצט שוין װי דער אָרגאַן פֿונעם יוגנט-דעפּאַרטאַמענט, 


די ווילנער פֿרײַלאַנדײלינע אין דער צווייטער העלפֿט 1956 


אין דער שװוערער אַטמאָספֿער פֿון דער ;אַנטיעמיגראַציאַניסטישער* היס- 
טעריע האָט זיך פֿאַר דער פֿרײַלאַנד-באַוועגונג געשאַפֿן אַ סיטואַציע, װאָס מ. 
אַסטור האָט בעת מעשׂה כאַראַקטעריזירט וי ;באַלעגערונג",. מיר האָבן כּמעט 
ניט קיין ידיעות װעגן דער אינעװייניקסטער מערכה פֿון דער װאַרשעװער 
פֿרײַלאַנד-אָרגאַניזאַציע אין דער צוייטער העלפֿט 1926, אָבער מיר זײַנען 
לפֿי-ערך גוט אינפֿאָרמירט וועגן דעם, וי אַזױ די ווילנער פֿרײַלאַנד-ליגע און 
אירע אָנגעשלאָסענע גרופּעס האָבן ענערגיש געאַרבעט און געקעמפֿט אין די 
באַדינגונגען פֿון אָט דער , באַלעגערונג?, 

די ווילנער פֿרײַלאַנד-ליגע, צוזאַמען מיט אַ גרופּע בעל-מלאָכות, האָט 

אָרגאַניזירט אַן אייגענע ליסטע צוֹ די קהילה:װאַלן -- דעם פּראָגרעסיון 
בלאָק?? --- מיט דער פּראָגראַם: ,1) פֿאַר אַ וועלטלעכער דעמאָקראַטישער 
קהילה; 2) פֿאַר ייִדיש-:וועלטלעכער שול און קולטור; 3) פֿאַר דער פּראָדוקטי- 
וויזאַציע פֿון די ייִדישע מאַסן 4) פֿאַר ראַציאָנעלער סאָציאַלער הילף דער 
אָרעמער ייִדישער באַפֿעלקערונג: 5) פֿאַר אַ יושרדיקן עטאַט*, *? דעם גרעסטן 
טייל פֿון דער טעכנישער אַרבעט בײַ דער װאַלאַקציע האָט דורכגעפֿירט די 
שפּאַרבער-גרופּע, אין דער װאַל-בײַלאַגע צום וילנער טאָג פֿון 4טן סעפּטעמ- 
בער האָבן זיך באַטײליקט י. טשערניכאָו, י. ריקלעס, אַ. װענגראָווסקי. ב, 
ברעסטאַװיצקי, ש. באַסטאָמסקי, ד"ר א. גלאָבוס, א. מעכאַניק, יונה שאַפּיראָ. 
;דער 'בונד' *, --- לייענט מען אין דער בײַלאַגע, -- ,האָט זיך אָפּגעזאָגט צו 
פֿאַראײניקן די רעשטלעך שטימען און האָט קאָנצענטרירט זײַן אָנגריף ניט 
קעגן די שװאַרצע ליסטעס, נאָר קעגן דעם פּראָגרעסיוון בלאָק און פּערזענלעך 
קעגן טשערניכאָוון". 

די װאַל-רעזולטאַטן 56 זײַנען געווען: ;בונד" 1157 שטימען, 5 מאַנדאַטן; 
ציוניסטן 1177 שטימען, 6 מאַנדאַטן; פּועלי-ציון (רעכטע) 218 שטימען 1 
מאַנדאַט; פּראָגרעסיווער בלאָק 531 שטימען, 2 מאַנדאַטן; אַגודה 146 שטימען, 
1 מאַנדאַט; רעליגיעזע 832 שטימען, 4 מאַנדאַטן א"אַ. די פּראָגרעסיווע האָבן 
דורכגעפֿירט טשערניכאָוון און דעם האַנטװערקער-טוער י. ריקלעסן; ווען ניט 
דער אָפּזאָג פֿון , בונד" וועגן פֿאַראײניקן די רעשטלעך שטימען, װאָלטן זי 
געהאַט נאָך אַ מאַנדאַט. די צוויי פּראָגרעסיוע ראָטמענער אינעם קהילה-ראָט 
האָבן אויסגעקליבן וי זייער פֿאָרשטײער אין דער קהילה-פֿאַרװאַלטונג ש. 
באַסטאָמסקין, אויף דער עפֿענונג-זיצונג פֿון נײַעם קהילה-ראָט איז טשער- 
ניכאָוו אויסגעקליבן געװאָרן זײַן פֿאָרזיצער. די דאָזיקע געראָטענע װאַל-קאַמ- 
פּאַניע איז געווען אַ גרויסע דערמוטיקונג פֿאַר דער ווילנער פֿרײַלאַנד-ליגע, 

דעם זעלבן האַרבסט האָט די גרופּע ;פֿרײַע שריפֿטן* רעאַליזירט איר 
אַלטן פּלאַן וועגן אַ קליינעם חבֿרישן לאַנדװירטשאַפֿטלעכן קאָלעקטיו. דאָס 
איז געשען בײַ דער פֿולער מאַטעריעלער, טעכנישער און אינסטרוקטאָרישער 
הילף פֿון דער פֿרײַלאַנד-ליגע. עס איז אײַנגעשאַפֿן געװאָרן עטלעכע העקטאַר 
גאָרטן-ערד צום דרום פֿון ליפּוווקע (אַ דרום-פֿאָרשטאָט פֿון ווילנע), אַ קו, אַ 
פֿערד און דער נייטיקער אינװענטאַר. די ערשטע קאָלאָניסטן פֿון דער ליפּון- 
קער פֿערמע זײַנען געווען מיטגלידער פֿון דער גרופּע ,פֿרײַע שריפֿטן? פֿון 
הרוביעשאָוו (לובלינער קאַנט) שמואל לונג, אַהרן גילדנגאָרן, בינע פֿין, שׂרה 
(איר פֿאַמיליע לאָזט זיך ניט פֿעסטשטעלן) און דער שפּאַרבער נחמן באַראַנ- 
טשיק מיט זײַן פֿרױ ליבע (געב' אַנדזשעװסקי) '? אַ געניטער גערטנער 
װאָס די חבֿרים פֿון ,פֿרײַע שריפטן? האָבן פֿאַרבעטן וי אַן אינסטרוקטאָר, 
לויטן אָפּמאַך צוישן דער גרופּע ,פֿרײַע שריפֿטן? און דער ווילנער פֿרײַלאַנד- 
ליגע האָט די קאָלאָניע געטראָגן אין איר נאָמען די ווערטער ;בײַ דער פֿרײַ- 
לאַנדיליגע אין ווילנע", אָבער איז געווען אידעיַש און אָרגאַניזאַציאָנעל אוי- 

טאָנאָם. עס האָט זיך געשאַפֿן אַ ספּעציעלער געזעלשאַפֿטלעכער קאָמיטעט 
בראָש מיט י. טשערניכאָוון צו העלפֿן דער קאָלאָניע. עס האָבן צו אים גע- 
הערט פֿרײַלאַנדיסטן, סימפּאַטיקערס און קאָמפּעטענטע טוערס פֿון פּראָדוק- 
טיוויזאציע-בילדונג, 5* ניט געקוקט אויף אַלע שװועריקייטן אין דער אַרבעט 
און אין חבֿרישן צוזאַמענלעבן, איז די דאָזיקע קליינע קאַלאַניע געװאָרן דער 
ערשטער אנהייב פֿון דער שפּעטערדיקער, פֿיל ברייטערער פֿרײַלאַנדישער 
לאַנדװירטשאַפֿטלעכער צוגרייטונג, 

די פֿרײַלאַנדיליגע האָט געקראָגן אַ לאָקאַל (צוזאַמען מיטן ייַדישן דאָק- 
טוירים-פֿאַראײן, דאָמיניקאַנער גאַס 17) מיט אַ גרויסן זאַל פֿאַר עפֿנטלעכע 


פֿאַרזאַמלונגען און אַ קלענערן צימער פֿאַר ענגערע זיצונגען. די וילנער 
שפּאַרבער-גרופּע האָט דאָרט דורכגעפֿירט רעגולערע צװאַמענקונפֿטן (,צואַ- 
מענס"), בילדונגקורסן, דיסקוסיעס (דער עיקר מיט צוקונפֿטיסטן). זי האָט 
אויך געפֿירט אַן אַקציע צװישן סטודענטן. די פֿרײַלאַנדישע גרופּע האָט 
דיספּאָנירט מיט 14 שסימען און ביידע וויכטיקערע פֿראַקציעס פֿונעם ייִדישן 
סטודענטן-פֿאַראײן, , פֿונק* (קאָמוניסטן) און ,ארץ ודרור" (אַרבעטער-ציוניס- 
טיש) האָבן געפֿירט מיט איר אונטערהאַנדלונגען וועגן אַ װאַלבלאָק צו דער 
פֿאַרװואַלטונג פֿונעם פֿאַראײן, ?? עס איז געווען אַ פּעריאָד, ווען ס'איז פּשוט 
געווען געפֿערלעך פֿאַר אַ ייִדן אַרױסצוגײן בײַ נאַכט אויף דער גאַס: דאָס 
האָט שטאַרק געשטערט דער רעגולערער אַרבעט פֿון ;שפּאַרבער". אַ דאַנק 
דער עקשנות פֿון עטסלעכע איבערגעגעבענע חבֿרים האָט זיך די רעגולערע 
אַרבעט אין לאָקאַל ניט אָפּגעשטעלט אויף קיין איין װואָך און איז שנעל ווידער 
אַרײַן אין דער נאָרמע. ניט געקוקט אויף דער שװערער צײַט און אויף דער 
כּסדרדיקער אַנטיפֿרײַלאַנד-אַגיטאַציע האָט דער ווילנער שפּאַרבער-נעסט באַ- 
געגנט דאָס נײַע יאָר 1927 פֿאַרגרעסערט אין צאָל און פֿאַרשטאַרקט אין 
גײַסט. עס איז אויסגעקליבן געװאָרן אַ נעסט-פֿאַרװאַלטונג פֿון פֿיר מיטגלי- 
דער: אַהרן ברעסטאָװויצקי (פֿאָרזיצער), ריקלע פֿראַנקפֿורט (סעקרעטאַרין און 
קאַסירערין), יוסף מיכעלעס, מיכאל אַסטור, 

אין ווילנע איז אויך פֿאָרגעקומען דער ערשטער עפֿנטלעכער אַרױסטריט 
קעגן דער צעבושעוופטער ;אַנטיעמיגראַציאָניסטישער? העצע. דעם 2טן אָק- 
טאָבער 1926 האָט י. טשערניכאָוו געהאַלטן אינעם זאַל פֿון קאָנסערװאַטאָריע 
אַ רעפֿעראַט אד"ט ,די היסטעריע אויף דער ייִדישער גאַס?:10 די װאַל- 
דערפֿאָלגן פֿונעם , בונד" און דער פֿאַקט, װאָס טיילן פֿון דער ייִדישער בור- 
זשואַזיע האָבן, קעגן זייערע קלאָסן-אינטערעסן, געשטימט פֿאַר דער פּוױלישער 
סאַציאַליסטישער פּאַרטײ, װוײיזן, אַז די טראַדיציאָנעלע ייִדישע אַ"ג נאַציאָ- 
נאַלע פּאָליטיק אין פּוילן האָט פֿאַרלאָרן איר באָדן און אױסגעשעפּט אירע 
פּאָטענצן. 


פּונקט װי אין דײַטשלאַנד פֿאַר היטלערס נצחון, װוּ ייִדן האָבן גע- 
שטימט פֿאַר דער סאָציאַל-דעמאָקראַטיע, איז עס אַ סימפּטאָם פֿון אַן 

ערבֿ-קאַטאַסטראָפֿע-שטימונג. ניט קיין װוּנדער, װאָס אויך דער קבונד" 
האָט זוכה מן ההפֿקר געווען און פֿאַרשטאַרקט זײַן פּאָזיציע. 

דעם קלאָרן זין פֿון די געשעענישן מיינט מען אָבער צו פֿאַרטונקלען 
מיט דעם, װאָס מען רוקט אַרױס אין פֿאָדערגרונט גאָר אַן אַנדער דער- 
שײינונג. אין דער פֿאָלקסצײַטונג און טײלװײַז אין דער פּרעסע, װאָס 
גייט איר נאָך, האָט מען אין צענטער פֿון די געשעענישן אַװעקגעשטעלט 
דעם קאַמף קעגן דעם אֵ"ג ;עמיגראַציאָניזם". 

ס'איז אַ טענה, װאָס איז גאָר ניט נײַ. בשעת ס'איז אױפֿגעקומען די 
ייִדישע נאַציאָנאַלע באַװעגונג, האָט די ייִדישע בורזשואַזיע און אירע 
גאַטטפֿאָרכטיקע אידעאָלאָגן, די פּרײידיקער-ראַבינער, אַרױסגערוקט 
דעם געדאַנק, אַז די געזעלשאַפֿטלעכע שטעלונג פֿון דער עמיגראַציע- 
פֿראַגע איז אַ טױטגעפֿאַר פֿאַר דער עמאַנציפּאַציע און פֿאַר די גוט דער- 
װאָרבענע קאַפּיטאַלן פֿון דער בורזשואַזיע אין מערבֿ. די פּסיכאָלאָגיע פֿון 
דעם אַזױ גוט באַקאַנטן יאַהודישן ;אַבװער דעס אַנטיסעמיטיזמוס? האָבן 
ניט נאָר ייַדישע נאַציאָנאַליסטן, נאָר אויך ייִדישע סאָציאַליסטן בשעתּם 
באַטראַכט פֿאַר אַ סימן פֿון אינערלעכער הכנעה און אויסערלעכער פּחד- 
נות. איז עס ניט העכסט אויסטערליש, ווען מען קומט איצט צוריק מיט 
די זעלבע טענות אונטער אַ כּלומרשטן סאָציאַליסטישן שלייער! פֿאַר 
וועמען האָט מען מורא? צי דאַרף די ענדעציע מאָטיוון אין איר עקס- 
טערמינאַציע-פּאָליטיק, די ענדעציע מיינט מען דאָס איבערצײיַגן? (+6 

עס איז ניט קיין מאַרקסיסטישע שטעלונג פֿון דער פֿראַגע... קודם- 
כּל מוז מען באַטראַכטן דעם עקאָנאָמישן באַזיס, דעם יסוד, און ערשט 
דאַן זיך נעמען צו דעם אידעאָלאָגישן איבערגעבײַ. די עמיגראַציע איז 
ניט קיין אױסגעטראַכטער פּראָצעס אין דעם ייִדישן לעב וען ניט זי 
װאָלט די סאָציאַלע באַזע פאַר אונדזער קיום געווען ניט אַן ערך שמע- 
לער. אַ דאַנק דער עמיגראַציע זײַנען סײַ אין כּמות, סײַ אין איכות אַזױ 
אױיסגעװאַקסן אונדזערע כּוחות. (..) די אַלטע סטיכישע יחידישע עמי- 
גראַציע איז אָבער איצט װײַטער ניט מעגלעך, הגם די נויט איז נאָך 
ברענענדיקער וי פֿריִער. נאָר אָננעמענדיק די פֿאָרעם פֿון קאָנצענטרי" 
רונג און קאָלאָניזאַציע, קען די ייִדישע עמיגראַציע זיך דורכשלאָגן אַ 
וועג און פֿירן צו דער פֿאַרװירקלעכונג פֿון דעם נאַציאָנאַלקן אױפֿבױ- 
פּלאַן. וי פֿון סאָציאַלע פּראָבלעמען איז געװאָרן סאָציאַליזם, אַזױ װאַקסט 
אויף אױפֿן באָדן פֿון עמיגראַציע דער געדאַנק וװעגן עמיגראַציאָניזם, 
עמיגראַציע-נויט פּלוס געזעלשאַפֿטלעכער ווילן און פּלאַן באַטײַט עמי- 
גראַציאָניזם, 

און װאָס שייך די באַקאַנטע אַרױסטרעטונגען פֿון גרינבוים און זשאַ- 
באָטינסקי: די לאַגע אין ארץ-ישׂראל איז גוט באַװוּסט. די פֿאָרױסזעונגען 
פֿון די טעריטאָריאַליסטן מיט איבער דרײַטיק יאָר צוריק, אַז די אַראַ- 
בישע נאַציאָנאַלע באַוועגונג מוז דערברענגען צו אַ גרונטקאָנפֿליקט מיט 
דער ציוניסטישער קאָלאָניזאַציע זײַנען, צום באַדױערן, מקוים געװאָרן 
אין אַ ברוטאַלער פֿאָרעם. ציון קען ניט פֿאַרװירקלעכן דעם געדאַנק פֿון 
ציוניזם, (++) 

פֿון דער שווערער סיטואַציע אין ארץ-ישׂראל דרינגט אָבער ניט 
אַרױס, אַז מען זאָל בײַ דער איצטיקער ייַדישער לאַגע אין פּױלן זיך 
דערלויבן אײַנצולאַדן אויף אַ פּרעסע-קאָנפֿערענץ ענדעקישע זשורנאַ- 

ליסטן און זי אױסטײַטשן די געזעצמעסיקייט פֿון דעם פּראָצעס פֿון אונ- 
דזער אַרױסשטױסונג. עס איז עטיש אומדערלאָזלעך און קודם כּל גע- 
שמאַקלאָז. בלויזן מיט דעם אַג ארץ-ישׂראלדיקן עגאַצענטריזם, זײַן קול- 
סיווירטער אָפּגעפֿרעמדקײט פֿון גלות, קען מען דערקלערן װאָס (...) 
גרינבוים איז דערגאַנגען צו אַזאַ טאַקטלאָזיקײט, 


זשאַבאָטינסקי שאַצט גוט אָפּ אַלע נעגאַטיווע זײַטן פֿון ארץ-ישׂראל. 
אין זײַן נעגאַציע קען מען מיט אים אין אַ סך זאַכן מסכּים זײַן. זײַן פּאַ- 
זיטיווע, פֿאַשיסטישע אײַנשטעלונג איז אָבער פּאָזע און פֿעליעטאַן. ער 
וויל איבערשרײַען אַלע ציוניסטן, זײַן אָריגינעל און ... איז נכשל געװאָרן 
אין אָרדינערער װולגאַרקײט, קומענדיק צום טשאַס און דער איבערי- 
קער פּוילישער רעאַקציע מיט זײַנע באמת מנחם-מענדלשע פּלענער. (..) 


; פֿרײַלאַנד" קומט אױפֿן באָדן פֿון דער אַקטיוו נייטיקער ייִדישער 
עמיגראַציע -- איבערצובויען און קאָנצענטרירן ייִדן אויף אַ פֿרײַער טע- 
ריטאָריע. מען פֿאַרשפּאָרט זיך צו ווענדן צו אַנטיסעמיטן; זי פֿאַרמאָגן 
ניס די טעריטאָריעס דערצו. די פּראָבלעמען פֿון טעריטאָריאַליזם איז 
נוגע ייִדן ניט פֿון איין לאַנד, עס איז אַן אינטערנאַציאָנאַלע פֿראַגע. (..) 
די פֿרײַלאַנד-ליגע געפֿינט זיך אין אונטערהאַנדלונגען וועגן דער מעג- 
לעכקייט פֿון טעריטאָריאַליסטישער קאָלאָניזאַציע מיט צוויי רעגירונגען, 
װאָס געהערן צו די ראַדיקאַלסטע און פּראָגרעסיװווסטע אין דער וועלט, 
צום גליק פֿאַרמאָגן זי פֿרײַע טעריטאָריעס, 


די אַנטינאָמיע, װאָס מען וויל אַרױסרוקן אין דער לעצטער צײַט 
קינסטלעך און היסטעריש אונטערצושטרײַכן ,דאָ? און ,דאָרט?, צווישן 
;דאָיזם" און ,עמיגראַציאָניזם? --- איז אױסגעטראַכט און אױפֿגעבלאָזן, 
אויב דאָס קען זײַן כאַראַקטעריסטיש פֿאַרן ציוניזם און זײַן העברעיסטישן 
קולטורקאַמף אין גלות, האָט עס לגמרי ניט צו טאָן מיט די פֿרײַלאַנדיס- 
טישע עמאָציעס און אײַנשטעלונג. ,פֿרײַלאַנד* פֿירט זײַן יחוס פֿון ס"ס 
און י*"ס, וועלכע האָבן ניט נאָר געקעמפֿט מיט דער גאַנצער ענערגיע 
אין דער צײַט פֿון דער ערשטער רוסישער רעװאָלוציע, נאָר האָבן אַרױס- 
געגעבן מענטשן, אָנפֿירנדיקע און פּראַקטישע טוער אויף אַלע געביטן 
פֿון דער ייִדישער קולטור, װיסנשאַפֿט און אױפֿבױ. עס איז אַ פועל-יוצא 
פֿון נאַציאָנאַל-שעפֿערישן אַקטיוױיזם, װאָס זײַן העכסטע מדרגה, זײַן 
ענדציל און גרונטציל איז צו באַשאַפֿן אַן אָרגאַניש געבונדענע, אױטאָנאָם 
פֿרײַע, נײַ אױפֿגעבױטע ייִדישע געזעלשאַפֿט. (...) 


נאָך דעם דאָזיקן ערשן דורכבראָך האָט אויך זלמן מײַזנער פֿאַרעפֿנטלעכט 
(אויך אינעם ווילנער טאָג, דעם 19טן אָקטאָבער 1926) אַן אַרטיקל ,אַנטיסע- 
מיטיזם, ציוניזם און טעריטאָריאַליזם", װוּ ער האָט אַרױסגעזאָגט די זעלבע 
טעריטאָריאַליסטישע עיקר-פּרינציפּן בנוגע אָט די ברענענדיקע צײַטפֿראַגעס, 
אָנהײיב האַרבסט 1936 האָט די פֿרײַלאַנדיליגע אַרױסגעגעבן (אין װאַרשע) און 
פֿאַרשפּרײט די בראָשור פֿון בן-אַדירן ציוניזם, טעריטאָריאַליזם, סאָציאַליזם 
מיט אַן אױספֿירלעכער באַגרינדונג פֿון דער סאָציאַליסטיש-טעריטאָריאַליס- 
טישער אידעאָלאָגיע און פּראָבלעמאַטיק, 


156 קאַפּיטל דרלי 


טעריטאָריאַליסטישע שטימונגען און גרופּעס אין דײַטשלאַנד 


איצט, נאָכן באַקענען זיך מיט דער אַקטיוויטעט און מערכה פֿונעם פּוילישן 
טעריטאָריאַליזם אין 1926-1925, מוזן מיר זיך ווענדן צו אַנדערע לענדער פֿון 
אײראָפּע און דערנאָך --- צו דער פּאָליטישער אַרבעט פֿון דער פֿרײַלאַנד-ליגע, 

שוין אין אָנהייב 1935 האָט אין דײַטשלאַנד עקסיסטירט אַ טעריטאָריאַ- 
ליסטישע גרופּע. לויט אירן אַ בריוו קיין לאָנדאָן :10 האָט זי אײַנגעזען, אַז 
אָן אַ מיטאַרבעט מיט די מיזרח-יַדן װעלן די דײַטשע יידן גאָרניט קאָנען 
אױפֿטאָן, זי האָט דעקלאַרירט איר מיטאַרבעט מיט דער לאָנדאָנער ליגע פֿאַר 
ייִדישער קאָלאָניזאַציע. בראָש פֿון דער גרופּע איז געשטאַנען פּראָפֿי מאַקס 
אַפּט, אַ באַקאַנטער עקספּערט אין פֿינאַנציעלע פֿראַגעס (געווען דער ערשטער 
סינדיקוס פֿון דער ;בערלינער קױפֿמאַנשאַפֿט* און קוראַטאָר פֿון דער האַנדלס- 
הויכשול אין בערלין; ?6:) מיר האָבן געזען זײַן פּראָיעקט פֿון פֿינאַנצירן די 
ייִדישע קאָלאָניזאַציע אויף דער לאָנדאָנער פֿרײַלאַנד-קאָנפֿערענץ, און ער האָט 
ביזן סאַמע חורבן אַקטיוו געאַרבעט אין דער אינטערנאַציאָנאַלער פֿרײַלאַנד- 
באַוועגונג, 


נאָך דער לאָנדאָנער קאָנפֿערענץ איז דער אינטערעס צו טעריטאָריאַליס- 
טישער קאַלאָניזאַציע מצד די ייִדן אין דײַטשלאַנד נאָך מער אוױיסגעװאַקסן. עס 
האָט זיך געשאַפֿן אַ נײַע גרופע פֿון זייער פֿאַרמעגלכע דײַטשע ידן, װאָס 
זייערע קאַפּיטאַלן זײַנען אָבער געווען בלאָקירט דורך דער היטלער-רעגירונג 
און האָבן געקאָנט צום טייל אַרױסגעפֿירט ווערן סײַדן דורך אַ טראַנספֿער לויטן 
מוסטער פֿון דעם, װאָס דײַטשלאַנד האָט געמאַכט מיט פּאַלעסטינע. די דאָזיקע 
גרופּע האָט געהאַט פֿאַר איר עקספּערט אַ געוויסן װאַלטער בעמער (ניט קיין 
ייַד), װאָס האָט אָנגעפֿירט מיט אַ פּריװאַטן פֿאָרש-אינסטיטוט קאַגראָאינדוסט- 
ריע". ער האָט פֿאַרזיכערט די דאָזיקע ייִדן וועגן דער מעגלעכקייט, װאָס ער 
האָט אַ דאַנק זײַנע פֿאַרבינדונגען מיט דער בראַזיליאַנער רעגירונג, צו באַ- 
קומען צוויי גרויסע קאָנצעסיעס (איינע אַזױ גרויס וי שוייץ, די צווייטע -- 
וי בײַערן) אינעם באַסײן פֿון דעם טײַך אַמאַזאָנאַס,. די הויפּט-באַשעפטיקונג 
פֿון די קאָלאָניסטן האָט דאָרט געזאָלט זײַן פֿיש- און האָלץ-אינדוסטריע, מיטן 
אָנטײל פֿון דער רעגירונג אין די ריווחים. די ייִדישע גרופּע האָט זיך ניט 
אין גאַנצן פֿאַרלאָזט אויף בעמערס בראַזיליאַנער פּערספּעקטיועס =:1 און האָט 
גלײַכצײַטיק געװאָלט אױיספֿאָרשן די מעגלעכקייטן אין אַנדערע דרום-אַמערי- 
קאַנער לענדער -- פּערו, עקװאַדאָר, ווענעזועלע. כּדי דאָס צו רעאַליזירן, האָט 
זי זיך געװענדט צו דער פֿרײַלאַנד-ליגע אין פּולן, װוּ עס האָט זיך נאָך דער 
לאָנדאָנער קאָנפֿערענץ געפֿונען דער צײַטװײַליקער צענטראַל-סעקרעטאַריאַט, 
אין מיטן אָקטאָבער 1935 האָט זיך זלמן מײַזנער געטראָפֿן אין קאַטאָװיץ 
(אויף פּויליש-דײַטשער גרענעץ) מיט אַ פֿאָרשטײער פֿון דער דאָזיקער גרופּע, 
ער האָט אים איבערגעגעבן דאָס אויבן געזאָגטע און געמאַכט אַזאַ דערקלערונג; 

די דײַטשע ייִדן פֿאַרשטײען אויסגעצייכנט, אַז אָן די מיזרח-אייראָ" 
פּעיִשע ייִדן קאָנען זיי אַליין ניט דורכפֿירן קיין שום קאָלאָניזאַציע-פּלאַן, 
צי אין גרויסן, צי אין קליינעם מאָסשטאַב. נאָר די קאָאָפּעראַציע פֿונעם 
גרויסן דײַטש-ײיַדישן קאַפּיטאַל (צום באַדױערן אין דער פֿאָרעם פֿון 
בלאָקמאַרקעס, מיט אַ קאָנקרעטן פֿאָרשלאָג פֿונעם אַמעריקאַנער באַנק 
שרעדער און קאָ' װעגן אַ האַלבן מיליאַרד מאַרק מיט אויסקוקן אויף 
נאָך אַ האַלבן מיליאַרד), עקסטענסיווער עקספּערטן-קענטשאַפֿט און אָר- 
גאַניזאַציע-פֿעיקײטן, צוזאַמען מיטן פֿיזישן כּוח פֿון מיזרח-אײיראָפּעישע 
ייִדן קאָן ברענגען צו דער פֿאַרװוירקלעכונג פֿון עפּעס גרויס אין אַ נײַעם 
פֿרײַלאַנד, 


דער צענטראַל-סעקרעטאַריאַט האָט באַשלאָסן צו שיקן, לויט דער פֿאַר- 
בעטונג פֿון דער ייִדיש-דײַטשער גרופּע, צוויי חבֿרים קיין בערלין, כֹּדי זיך 
נעענטער צו באַקענען מיטן פּראָיעקט, צו פֿאַרבינדן זיך מיט אַלע גרופּעס, װאָס 
טראַכטן וועגן קאָלאָניזאַציע און צו גרינדן דאָרט אַ גרויסע פֿרײַלאַנד-גרופּע 
מיט אַקטיוע ייִדישע טוערס. ער האָט געבעטן, אַז לװאָוויטש זאָל אויך קומען 
קיין בערלין אין דער דאָזיקער צײַט, און דעמאָלט װעט מען קאָנען דעצידירן 
וועגן דעם אָנטײיל אין דער פּראָיעקטירטער עקספּעדיציש, 104 

אין נאָוועמבער 1925 איז נאַטאַן װאָל געפֿאָרן קיין בערלין. אין דער 
זעלבער צײַט זײַנען אַהין געקומען לװאָװיטש און מאיר פֿײַנלײב. דעם 28סטן 
נאָוועמבער האָט װאָל געהאַלטן אין װאַרשע א באַריכט פֿאַר 150 פֿרײַלאַנדיסטן 
וועגן זײַנע אונטערהאַנדלונגען אין בערלין מיט פֿאָרשטײערס פֿון דײַטשע ייִדן 
(גלײַכצײַטיק האָט קרוק רעפֿערירט אד"ט ,די איצטיקע סיטואַציע און די 
פּראָבלעם פֿון מאַסןדעמיגראַציע און קאַָלאָניזאַציע?), 105 מיר ווייסן ניט, װאָס 
װאָל האָט דערציילט, אָבער אָט װאָס עס האָט איבערגעגעבן לװאָװויטש אויף 
אַ זיצונג פֿונעם לאָנדאָנער קאָמיטעט, צו וועלכן ער אין געקומען צװאַמען 


מיט פּראָפֿי אַפּטן; 106 


עס איז געװאָרן קלאָר, אַז פּאַלעסטינע קאָן ניט אַרײַננעמען אַלע 
ייִדן, װאָס ווילן עמיגרירן, זי קאָן אַפֿילן ניט לייזן די פּראָבלעם אין 
דײַטשלאַנד, שוין אָפּגערעדט וועגן פּוילן און אַנדערע מיזרח-אײיראָפּעישע 
לענדער. די נויט צו עמיגרירן איז אַזױ גרויס, אַז מענטשן אָרגאַניזירן 
זיך ספּאָנטאַניש פֿאַר עמיגראַציע. אין דײַטשלאַנד האָט זיך געשאַפֿן אַ 
גרויסע באַװועגונג פֿון מענטשן, װאָס ווילן פֿאָרן קיין דרום-אַמעריקע, 
אַנדערע זײַנען פֿאַראינטערעסירט אין די מעגלעכקייטן אין עקװאַדאָר, 
עס זײַנען דאָ צענדליקער טויזנטער אָנהענגערס פֿון דער פֿרײַלאַנד-באַ- 
וועגונג. די צרה איז, אַז זיי זײַנען ניט אָרגאַניזירט. עס איז דאָ אַ צאָל 
סעפּאַראַטע גרופּעס, װאָס יעדע אַרבעט פֿאַר זיך אַלײן, אָן אַ וועלכן 
עס איז קאָנטאַקט און מיטאַרבעט צווישן זיך. די װאָס זאָגן, אַז מען קאָן 
ניט געפֿינען קיין מענטשן פֿאַר קיין שום לאַנד, חוץ פּאַלעסטינע, מאַכן 
צו די אויגן אויף פֿאַקטן. (...) אין דײַטשלאַנד אַליין איז איצט פֿאַראַן 
אַרום 10 באַזונדערע באַוועגונגען -+ איינע, װאָס קוקט אויף בראַזיל, 
אַ צווייטע אויף עקװאַדאָר, אַ דריטע אויף פּערו, אייניקע גרופּעס טראַכטן 

וועגן צענטראַל-אַמעריקע און אַנדערע וועגן אױסטראַליע. (,..) אייניקע 
פֿון זי האָבן געלט און האָבן גערעדט וועגן שיקן עקספּעדיציעס. אָבער 
עס איז ניט געווען קיין קאָאָפּעראַציע צװישן זייי 


לװאָוװויטש האָט גערעכנט, אַז אַ שטאַרקער צענטער אין לאָנדאָן װאָלט 
געקאָנט פֿאַראײניקן אָט די אַלע גרופּעס אַרום דער פֿרײַלאַנדיליגע. אָבער 
נעענטער צו דער ווירקלעכקייט איז געווען אַן אַנדער באַמערקונג זײַנע, אַז 
;מען קאָן ניט שאַפֿן קיין מאַסן-באַװעגונג, ניט האָבנדיק קיין לאַנד, װוּהין 
מען זאָל קאָנען ווענדן די דאָזיקע באַװעגונג". פֿאַר די דײַטשע ייִדן האָבן די 
אידעאָלאָגישע מאָמענטן פֿון טעריטאָריאַליזם געשפּילט אַ קנאַפּע ראָלע, זי 
איז געגאַנגען אין אַרױסרײַסן זיך פֿונעם לאַנד, װוּ מען האָט זיי נאָך ניט באַ- 
וויזן אין גאַנצן צו באַרױבן, אָבער װוּ די אַנטי-יידישע געזעץ-געבונג איז מיט 
יעדן טאָג געװאָרן אַלץ האַרבער און אומדערטרעגלעכער. די אַלע צעשפּלי 
טערטע גרופּעס זײַנען געווען אַ פּאָטענציעלער מענטשן-מאַטעריאַל פֿאַר דער 
פֿרײַלאַנד-באַװעגונג און פֿרײַלאַנד-בױונג --- אויב נאָר עס װאָלט זיך געעפֿנט 
אַ קאָנקרעט לאַנד, 

די פֿרײַלאַנד-ליגע איז, דורכן פּראָפֿעסאָר אַפּט, כּסדר געבליבן אין קאָנ- 
טאַקט מיט דער אייגנטלעכער פֿרײַלאַנדיסטישער גרופּע אין דײַטשלאַנד, סײַ 
מיט די אַנדערע קאַלאָניזאַציע-זוכנדיקע גרופּעס. 


ד"ר נתן בירנבוימס {ײַדישער פֿאָלקסדינסט" אין האָלאַנד 


מיר פֿאַרשפּאָרן דאָ צו דערציילן וועגן דער אריגינעלער פּערזענלעכקייט 
פֿון דייר נתן בירנבוים און די אידעישע עטאַפּן פֿון זײַן לעבן, ז*1 דער מענטש, 
װאָס איז אין 1897 געווען דער באַשאַפֿער פֿונעם טערמין ,ציוניזם", אין 1908 
--- דער איניציאַטאָר און אָנפֿירער פֿון דער טשערנאָוויצער ייִדישער שפּראַך- 
קאָנפֿערענץ, אין די צװאַנציקער יאָרן -- אַ פֿירער פֿון דער אָרטאָדאָקסישער 
,אַגודת ישׂראל", איז נאָכן נצחון פֿון היטלעריזם אין דײַטשלאַנד אַריבער אויף 
די פּאָזיציעס פֿון טעריטאָריאַליזם. װוי עס דערציילט זײַן פֿרײַנד און נאָענטער 
מיטאַרבעטער הענרי ב. װאַן לעווען, *1 איז ער געקומען צו זײַן װאַריאַנט פֿון 
טעריטאָריאַליזם סײַ צוליב פּראַקטישע, סײַ צוליב גײַסטיקע מאָטיון. טערי- 
טאָריאַליזם איז ניט נאָר אַ רעטונג פֿאַר מיליאָנען ייִדן פֿון קאַטאַקליזמען, װאָס 
ער האָט פֿאָרױסגעזען; דאָס איז אויך אַ מיטל צו דערציען די ייִדן אין ריכ- 
טיקן גײַסט דורך צוריק באַשאַפֿן אַ ייִַדיש פּויערטום וי אין די ביבלישע צײַטן, 
דורך צוריקברענגען די ייִדן צו דער נאַטור, צום ריכטיקן גײַסט פֿון דער 
תּורה. ער האָט אױפֿגעװאָרפֿן דער אָרטאָדאָקסיע, אַז זי איז צו קאַלט, אַז 
נאָר דורך איבערבויען דאָס פֿאָלק װעט זי דערהייבן סײַ זיך, סײַ דאָס פֿאָלק, 
ברענגען דאָס פֿאָלק נעענטער צו גאָט און העלפֿן אים זוכה זײַן אויף משיחן. 

זײַנע געדאַנקען האָט בירנבוים אויסגעדריקט אין אַ בוך ?10 און אין זײַן 

זשורנאַל 201 ז06, װאָס ער האָט אַרױסגעגעבן אין האַלאַנד זינט 1924. צו- 
זאַמען מיט זײַנע אָנהענגערס אין האָלאַנד האָט ער געשאַפֿן אַן אָרגאַניזאַציע 
אונטערן נאָמען ,דער ייִדישער פֿאָלקסדינסט* מיט פּעריאָדישע בולעטינען אין 
דײַטש און ענגליש. אין די בולעטינען איז אָנגעגעבן די פּראָגראַם; 


דער ייִדישער פֿאָלקסדינסט שטרעבט צו פּראָפּאַנירן די גרינדונג 
פֿון רחבֿותדיקע (921908176) יידישע ייִשובֿים, מיט רעליגיעז-נאַציאָ- 
נאַלער אױיטאָנאָמיע, אויף שיטער באַפֿעלקערטע אָדער אין גאַנען ניט-באַ- 
פֿעלקערטע טעריטאָריעס, אָן אַ שאָדן פֿאַר פּאַלעסטינע. דעריבער ויל 
דער ייִדישער פֿאָלקסדינסט קודם-כּל מאַכן צוטריטלעך פֿאַר יחידים און 
אינסטיטוציעס, רעגירונג-קערפּערשאַפֿטן און רעגירונגען און אויך פֿאַר 
דער פּרעטע, גערעדטע אָדער געשריבענע מאַטעריאַלן, װאָס האָבן אַ 
שייכות צו דער דאָזיקעד טעמע. אָקטאַבער 1926. גרינדערס: דער האָלעג- 
דישער קאָמיטעט: נתן בירנבוים, ה. ב. װאַן לעווען, פֿ. װײַגרעב, 


הענרי ב. װאַן לעווען איז אַ מאָל געווען אַ ציוניסט, שפּעטער געקומען 
צוזאַמען מיט בירנבוימען צו אַ רעליגיעזער השקפֿה פֿון ייַדנטום און צום 
טעריטאָריאַליזם. צו די טוערס פֿון האַלענדישן קאָמיטעט האָבן אויך געהערט; 
דייר רודאָלף לעווי, אַ ציוניסט; הערבערט קרוסקאַל, אַן אַגודיסט; און בירנ- 
בוימס פֿרײַנד האַנס גאָסלאַר, װאָס האָט איכערגענומען די רעדאַקציע פֿון 
דער רוף נאָך בירנכוימס טוט (געשטאָרבן דעם 2טן אַפּריל 1927), 

וועגן דער אײַנשטעלונג פֿונעם גייִדישן פֿאָלקסדינסט? קאָן אויך געבן אַ 
השׂגה אַן אויסצוג פֿון האַנס גאָסלאַרס אַרטיקל אין דער רוף, איבערגעדרוקט 
אינעם נומ' 2 פֿונעם בולעטין; 110 


אָן ספֿק װעט זיך אין די נאָענטסטע יאָרן אָנהייבן אַ גרויסע ואג- 
דער-באַװעגונג צװישן די מיזרח-ילדן. דאָס טאָר ניט איבערגעלאָזט ווערן 
אויף פּריװאַטן באַראָט. עס מוז דעריבער געשאַפֿן ווערן אַ צווייטע יידי- 
שע אַגענץ, צונױפֿגעשטעלט אויף דעם ברייטסטן דעמאָקראַטישן יסוד, 
װאָס זאָל אָפֿיציעל פֿאַרטרעטן דאָס ייִדנטום, פֿירן פֿאַרהאַנדלונגען מיט 
מלוכות און אויך דורכפֿירן די געװאַלדיקע פֿינאַנציר- אוֹן אָרגאַניזיר- 
אַרבעט |אאַזײוון, 


ד"ר בירנבוים האָט זיך תּיכֹּף פֿאַרבונדן מיט דער פֿרײַלאַנד-באַװעגונג, 
אױפֿן צוזאַמענטרעף פֿון זײַן גרופּע מיט א. קיהנען האָט אים דער עיקר 
אינטערעסירט, צי אין די ראַמען פֿון דער פֿרײַלאַנד-ליגע איז דאָ אַן אָרט 
פֿאַר אַ רעליגיעז-טעריטאָריאַליסטישער ריכטונג. באַקומען אַ פּאַזיטיווע תּשובֿה, 
האָט זיך די גרופּע גלײַך אָנגעשלאָסן אָן דער ליגע וי איר האָלענדישע סעק- 
ציע, 111 עס האָט זי אויך צו דעם דערמונטערט ד"ר י. נ. שטיינבערגס אָנטייל 
אין דער ליגע. די נײַע סעקציע, אײַנהאַלטנדיק איר אינדיווידועלקייט, האָט 
דורכגעפֿירט אַ גרויסע אױפֿקלערונג-אַרבעט כּלפּי חוץ. נתן בירנבוימס טוט 
האָט ניט אָפּגעשװאַכט איר אַקטיווקײט. די האָלענדישע סעקציע האָט זיך אויס- 


160 קאַפּיטל דריי 


געצייכנט ערבֿ דער פּליטים-קאָנפֿערענץ אין עװיאַן און, ווי מיר וועלן זען 
אױפֿן פֿעלד פֿון שאַפֿן אַ געלטפֿאַנד פֿאַר טעריטאָריאַליסטישער קאָלאָניזאַציע. 
פֿון דער אַנדערער זײַט האָט נתן בירנבוימס שיטה פֿון רעליגיעזן טעריטאָ- 
ריאַליזם געפֿונען אַן אָפּקלאַנג אין פּוילן און האָט געבראַכט צו דער פֿרײַלאַנד- 
ליגע --- װי דאָס װעט דערציילט ווערן אינעם געהעריקן אָרט -- אַ פֿײַנע 
גרופּע אָרטאָדאָקסישע יוגנט. 


דער לאָנדאַנער פֿרײַלאַנדיקאַמיטעט אין 36/1935 


נאָך דער לאָנדאָנער קאָנפֿערענץ האָט זיך די ענגלישע סעקציע פֿון דער 
פֿרײַלאַנד-ליגע רעאָרגאַניזירט. עס איז געשאַפֿן געװאָרן אַ נײַער קאָמיטעט 
מיט אַזאַ באַשטאַנד: עקזעקוטיווע: ל. קעסלער -- פֿאָרזיצער: ד"ר מ. נייטן -- 
נאמן; מר"יס לעפֿטװיטש און אַלעק גאָלאָדעץ -- ערן-סעקרעטאַרן 112 תּ, ב, 
הערװאַלד, מר"ס צ. פּאַש, ד"ר י, נ. שטיינבערג, ס. י. װוּלף. ראָט: ד. אַקערמאַן, 
דזש. וו. בענטלי, מ. מאַקסװעל, ס. מאָזעס, פּאַש, י. סליווקאָ, רײַט, 112 אין גיכן 
האָט מען צום קאָמיטעט צוגעצויגן אַ. מ. הײַאַמסאָנען, אַן אַלטן ציוניסט, װאָס 
איז ביז מיט אַ קורצער צײַט פֿאַר דעם געווען דער דירעקטאָר פֿאַר אימיגראַ- 
ציע-ענינים אין דער פּאַלעסטינער מאַנדאַט-רעגירונג, 1:4 און יוסף לעפֿטװיטשן, 
אַ זשורנאַליסט און ליטעראַט, װאָס האָט במשך פֿון 15 יאָר אָנגעפֿירט מיטן 
לאַנדאָנער ביוראָ פֿון דער ייִדישער טעלעגראַף-אַגענץ. לעפֿטװיטש איז געווען 
נאָענט צו זאַנגװילן אין די לעצטע אאָרן פֿון זײַן לעבן און האָט שפּעטער 
אָנגעשריבן וועגן אים אַ גרויס ביאָגראַפֿיש װערק, 115 אין דער פֿרײַלאַנדיבאַ- 
וועגונג איז ער געווען אַ נײַער מענטש און זײַן באַנעם פֿון טעריטאָריאַליזם איז 
געווען װײַט ניט אידענטיש מיטן אָנגענומענעם: זײַן אײַנשטעל װעט װערן 
קלאָר פֿון זײַנע ליטעראַרישע און בריוולעכע אַרױסזאָגונגען און פֿון זײַן פּאָי 
ליטישער און אָרגאַניזאַציאָנעלער אַרבעט, װאָס וועגן דעם װעט זײַן אַ ריד 
אויף די געהעריקע ערטער פֿון אָט דעם בוך. 


לויטן אױפֿטראָג פֿונעם לאָנדאָנער קאָמיטעט האָט לעפֿטװיטש אָנגעשריבן 
אַ קורצן אינפֿאָרמאַטיוון אױפֿרוף אויף פֿיר זײַטן (אין ענגליש), װאָס איז אין 
נאָוועמבער 1925 אַרױס פֿון דרוק אונטערן קעפּל ,די דרינגלעכע נויט פֿונעם 
ייִדנטום", 115 דער עקסקלוזיווער פּאַלעסטיניזם איז דאָרט אָפּגעפֿרעגט געװאָרן 
אין אַן אײַנגעהאַלטענעם מעסיקן טאָן, מיט ציטאַטן פֿון פּראָמינענטע ציוניסטן 
גופֿא, װי למשל פֿון ד"ר חיים וייצמאַן: ,קיינע שום רייד, טענות אָדער גע- 
פֿילן-אויסגוסן קאָנען ניט גרעסער מאַכן ארץיישׂראל?. די ייִדן-פֿראַגע איז 
באַהאַנדלט געװאָרן פֿון ריין עקאָנאָמישן שטאַנדפּונקט, בלויז אינעם אַספּעקט 
פֿון עמיגראַציע-נויט. מיט ציטאַטן פֿון אָנגעזעענע בריטישע פּאָליטיקערס און 
װויסנשאַפֿטלערס האָט מען באַװויזן די פֿאַראַנענקײט פֿון ריזיקע אומבאַזעצטע 
שטחים אין די לענדער פֿונעם בריטישן קאָמאָנװעלט און די נייטיקייט פֿאַר 

דער אימפּעריע זיי צו באַפֿעלקערן. כּמעט דעם גאַנצן טיראַזש פֿון דעם אױפֿ- 
רוף האָט מען צעשיקט אויף אָפּגעקליבענע אַדרעסן 
דעם 21סטן אָקטאָבער 1935 האָט מען לעפֿטװיטשן אויסגעקליבן פֿאַר 
איינעם פֿון די צוויי ערן-סעקרעטאַרן (אין איינעם מיט גאָלאָדעצן). זינט דעם 
9טן דעצעמבער 1925 איז לעפֿטװיטש געבליבן דער איינציקער סעקרעטאַר, 
אַלעק גאָלאָדעץ האָט זיך אַקטיוו פֿאַראינטערעסירט מיטן עקװאַדאָר-פּראָיעקט 
און האָט זיך געגרייט צו פֿאָרן קיין עקװאַדאָר צוזאַמען מיט סיריל הענריקעסן 
אױסצופֿאָרשן די זאַך אױפֿן אָרט. קעסלער האָט פֿאָרגעלײגט אַ רעזאָלוציע בוח 
הלשון; 
עס איז באַשלאָסן, אַז קיין מיטגליד פֿון דעם דאָזיקן קאָמיטעט טאָר 
ניט נעמען א וועלכן עס איז אַקטיוון אָנטײיל, אַרײַנגערעכנט קלײַבן פֿאַנדן, 
אין אַ וועלכן עס איז פּלאַן פֿון קאָלאָניזאַציע אָדער ייִשובֿ, װאָס איז ניט 
געװאָרן באַשטעטיקט דורך דער אינטערנאַציאָנאַלער עקזעקוטיווט, 7נג 
די רעזאָלוציע איז אָנגענומען געװאָרן, און גאַלאָדעץ האָט רעזיגנירט סײַ 
פֿון זײַן פּאָסטן פֿון ערן-סעקרעטאַר, סײַ פֿונעם קאָמיטעט. באַלד נאָך דעם 
איז ער אָפּגעפֿאָרן קיין עקװואַדאָר. (נאָכן צוריקקומען איז ער װײַטער געװאָרן 
אַ מיטגליד פֿון דער פֿרײַלאַנדיליגע). ד"ר י. נ. שטיינבערג איז אין נאָװעמ- 
בער 1935 אָפּגעפֿאָרן אין שליחות פֿון ייוואָ קיין דרום-אַפֿריקע. די לױפֿיקע 
אַרבעט האָט זיך קאָנצענטרירט אין די הענט פֿון לעפֿטװיטשן. אָבער, װי ער 
האָט אַליין געשריבן, 115 איז ער געווען פּראָפֿעסיאָנעל פֿאַרנומען, און דאָס 
האָט אים ניט איבערגעלאָזט קיין סך צײַט פֿאַר דער סעקרעטאַרשאַפֿט אין 
פֿרײַלאַנד-ליגע, און די אַרבעט איז געווען פֿון אַזאַ מין, װאָס האָט געפֿאָדערט 
די גאַנצע צײַט און אַלע כּוחות --- נאָר אונטער דעם באַדינג האָט זי געקאַנט 
זײַן עפֿעקטיו,. דעריבער איז קיין װוּנדער ניט, װאָס די צאָל מיטגלידער פֿון 
דער לאָנדאָנער אָרגאַניזאַציע איז געװאַקסן זייער פּאַמעלעך און װאָס מען 
האָט אָפֿט געמוזט שיקן דעלעגאַטן (לװאָװוויטשן פֿון פּאַריז, קרוקן פֿון װאַרשע) 
צו סטימולירן די אַרבעט, 
עס האָט כּסדר געהאַלטן שמאָל מיט געלט. דער קאָמיטעט האָט ניט 
געפֿונען קיין דריסת הרגל צו די רײַכע ענגלישע ייַדן. מער פֿאַר אַלעמען האָט 
אין אָט דעם שווערן פּעריאָד געטאָן דער קאָמיטעט-מיטגליד מאַקסװעל. לויט 
וי לעפֿטװיטש האָט געשריבן צום מחבר פֿון די שורות:119 
דער מענטש האָט פֿאַרדינסטן, דערמיט װאָס ניט זײַענדיק קיין גאָר 
רײַכער מענטש (..) האָט ער כּמעט פֿינאַנצירט די קליינע פֿרײַלאַנד- 
באַװעגונג דאָ -- באַצאָלט פֿאַר דרוקן, פֿאַר דינגען אַ זאַל פֿאַר זיצוג- 
גען אָדער מיטינגען, געקױפֿט מאַטעריאַלן װאָס מען האָט באַדאַרפֿט, 
געלאָזט דרוקן אונדזערע עטלעכע בראָשורן, געקױיפט עקזעמפּלאַרן פֿון 
מײַן בוך און פֿונאַנדערגעשיקט צו פֿאַראינטערעסירטע מענטשן, און מי- 
ניסטאָרן און ייַדישע פּערזענלעכקייטן. ער איז אויך געגאַנגען אין אַלע 
דעלעגאַציעס (...). 

באַלד פֿון אָנהײיב האָט זיך לעפֿטװיטש גענומען זאָרגן, אַז דער בריטישער 
ערנראָט פֿון דער פֿרײַלאַנד-יליגע האָט אין זיך צו פֿיל לײיבאָריסטישע נעמען 
און ביזן סוף פֿון זײַן סעקרעטאַרשאַפֿט האָט ער ניט אױפֿגעהערט צו טענהן 
אַז מען מוז דעם ערנראָט ,שיטערער מאַכן* (011016) דורך צוציען װאָס מער 
בירגערלעכע פּערזענלעכקייטן. :3 ער האָט אָבער גאָרניט אױפֿגעטאָן אין אָט 
דער ריכטונג, און מען האָט אַן איינדרוק, אַז ער האָט צוליב זײַן מורא פֿאַר 
צו פֿיל סאָציאַליסטן אין און אַרום דער באַוועגונג ניט אויסגענוצט וי געהע- 
ריק דעם ערנראָט און קאָנסולטאַטיװו-ראָט, װאָס קרוק האָט געהאַט צונױפֿגע- 
שטעלט, הגם בלויז פֿון לײיבאָריסטן (לאָרד מאַרלײ, קריטש דזשאָנס, פֿענער 
בראָקוויי) האָט די ליגע געהאַט אַ וועלכן עס איז ממשותדיקן נוצן, 121 

ביז זומער 1926 האָט דער לאָנדאָנער קאָמיטעט אַרױסגעװיזן װײיניק פּראַק- 
טישע איניציאַטיו, אַפֿילו אין שייכות מיט בריטישע קאָלאָניעס וי קעניע. 
אינעם געבוי פֿון דער יונגער פֿרײַלאַנד-באַוועגונג איז ער געוען דער שװאַכ- 
סטער רינג. דער צײַטװײַליקער צענטראַל-סעקרעטאַריאַט פֿון דער וועלט-עק- 
זעקוטיווע האָט געהאַט אַ גרונט זיך צו באַקלאָגן אויף דער פּאַסיװוקײט פֿון לאָנ" 
דאָן און מיט פֿאַרװוּנדערונג אױפֿצונעמען די טענה, אַז לאָנדאָן דאַרף ווערן דער 
גאַנצער צענטער פֿון דער באַװעגונג, 122 


צװוײי ביכער װעגן טעריטאָריאַליום : דעבלינם און לעפֿטװיטשעס 


סוף 1925 און זומער 1926 האָט זיך די נײַע ליטעראַטור וועגן טעריטאָ- 
ריאַליזם באַרײַכערט מיט צוויי גרעסערע ביכער. זיי האָבן געהאַט בשותּפֿות 
אָט װאָסערע שטריכן: ביידע מחברים זײַנען געווען נײַע מענטשן אין דער באַ- 
וועגונג, ביידע ביכער זײַנען געווען געשריבן ניט אין ייִדיש און ביידע האָבן 
זיי געשטרעבט אַרומצוכאַפּן די גאַנצע ייִדן-פֿראַגע. אין אַלע אַנדערע פּרטים 
זײַנען די צוויי ביכער געווען אַזױ װײַט איינס פֿון צווייטן װוי מען קאָן זיך 
נאָר פֿאָרשטעלן, 

כראָנאָלאָגיש דאָס ערשטע פֿון די צוויי (אַרױס פֿון דרוק אַן ערך אין 
נאָוועמבער 1925 122) איז געווען אַלפֿרעד דעבלינס -מזמחסם סמט 1130 
0148שמ06ט{ 068 סמג! (װאָס מען קאָן איבערזעצן פּליטה און קיבוץ-גליות 
פֿנעם ײִַדישן פֿאָלק) 124 דאָס איז געווען אַן איבעראַרבעטונג פֿון זײַנע אַר- 
טיקלען און רעדעס וועגן טעריטאָריאַליזם -- געקירצט אין אייניקע ערטער, 
פֿאַרברײטערט אין אַנדערע, מיט אַ טענדענץ צו פֿאַראַלגעמײנערן און פֿילאָ- 
סאָפֿיש צו פֿאַרטיפֿן די באַרירטע פּראָבלעמען, געשריבן אין דעבלינס שאַרף- 
פֿאָרמולירטן, עמאָציאַנעל אָנגעלאָדענעם סטיל. צום סוף האָט דאָס בוך כּולל 
געווען צוויי אַלעגאָרישע דערציילונגען, איינע פֿון זיי --- וועגן דעם גורל פֿון 
אַ מערבֿ-אײראָפּעיַשער ייִדישער משפּחה, װאָס איז פֿון מערבֿ אַנטלאָפֿן אין 
דער ;אַלטער היים", צו די מיזרח-אײראָפּעיִשע ייִדן, און צוזאַמען מיט זיי זיך 

גענומען צו דער בויונג פֿון אַן אייגענער פֿרײַער ייִַדישער היים?2: דאָס בוך 
איז געווען שיין און ראַפֿינירט לויט דער פֿאָרעם, אָנגעזעטיקט מיט אידעען 
און געפֿילן, פֿול מיט ליבשאַפֿט און אָנערקענונג לגבי די עכטע ייִדישע מאַסן 
אין מיזרח-אײיראָפּע -- איבעריקנס זײַנען מיר שוין גענוג באַקאַנט מיט דעב- 
לינס אײַנשטעלונג. אָבער אפֿשר טאַקע צוליב דעם אַלעמען האָט דאָס בוך, 
װײַזט אויס, געהאַט אַ שװאַכן אָפּקלאַנג צווישן די פֿאַרדאגהטע דײַטש-ײיִדישע 
פּליטים, און אונדז איז ניט אויסגעקומען צו געפֿינען אָפּקלאַנגען אויף אים 
אויך אין דער ייִדישער פּרעסע. 

יוסף לעפֿטװיטשעס בוך 608/7ן 106 ס1 מסטססט 040 ו6סטמ/ט 
(װאָס וועט זײַן מיט די ייַדן? ?12 איז אַרױס פֿון דרוק אין מײַ 19236, בעת 
דעבלינס בוך האָט אַפּעלירט צום געוויסן און צום וילן פֿון ייִדן אין נאָמען 
פֿון אַ גרויסן נאַציאָנאַלן אידעאַל, איז לעפֿטװיטשעס בוך געווען געשריבן מיט 
אַ פּראַקטיש-אוטיליטאַריסטישער שפּראַך,. מיט אַ בכּיוונדיקער אויסשליסונג 
פֿון וועלכע עס איז אידעאָלאָגישע מאָטיוון. די ייַדישע פֿראַגע איז אױפֿגענומען 
געװאָרן אונטערן שמאָלן קוקווינקל פֿון עמיגראַציע --- אַריבערפֿאָרן פֿון לעג- 
דער, װוּ ייִַדן וערן דיסקרימינירט און גערודפֿט, אין אַנדערע לענדער, װוּ 
זיי װעלן קאָנען רויַק לעבן און ווערן גוטע בירגערס. אמת, מען האָט גע- 
קאָנט האָבן דעם אײַנדרוק, אַז אין די קאָנקרעטע באַדינגונגען פֿון די דריי- 
סיקער יאָרן האָט אָט די עמיגראַציע געמוזט טראָגן דער עיקר דעם כאַראַקטער 
פֿון קאַלאָניזאַציע פֿון ניט-אַנטװיקלטע ראַיאָנען, אָבער צו גלײַך מיט דעם 
האָט דער מחבר גערעדט פּונקט מיט דעם זעלבן אױפֿמערק ועגן ,רעגוליר- 
טער" אימיגראַציע נוסח גאַלװעסטאָן און סתּם וועגן יחידישער אימיגראַציע 
אין שטאָטישע צענטערס. פֿאַר לעפֿטװיטשן זײַנען ייִדן ניט קיין נאַציע, נאָר 
אַ רעליגיעזע גרופּע. ער װאַרפֿט אִפּ דעבלינס באַהױפּטונג, אַז ס'איז דאָ אַ 
ייִדישע נאַציע, וועלכע (לויט דעבלינס ווערטער) 


מען דארף זוכן ניט אין די גאַסן פֿון מערבֿ-אײיראָפּע, נאָר אין פּױלן, 
ליטע, רומעניע, ווו זיי האָבן ניט נאָר זייער רעליגיע, נאָר זייער אייגענע 
שפּראַך ייִדיש, העברעיש), זייערע אייגענע וועגן און מינהגים, זייערע 
אייגענע צײַטונגען, זייערע אייגענע וועלטלעכע ליטעראַטור, 12 


פֿון לעפֿטװיטשעס שרײַבן בלײַבט אַבסאָלוט אומפֿאַרשטענדלעך, לשם װאָס 
פֿאַר אַ ציל וועלן ייִדן אונטערנעמען אַזאַ ריזיקן פֿאַרמעסט וי קאַלאָניזאַציע 
פֿון אומבאַפֿעלקערטע און אומאַנטװיקלטע שטחים. ער גייט זיך בפֿירוש פֿונאַג- 
דער מיטן אמת, ווען ער שרײַבט וועגן דער פֿרײַלאַנד-ליגע אין פּױלן; 


אין פּױילן ווערט זי אַ מאָסן-באַװעגונג. ניט װײַל מענטשן נעמען 
אָן די טעריטאָריאַליסטישע אידעאָלאָגיע, נאָר װוײַל זיי זײַנען בלוטיק 
פֿאַראינטערעסירט אין יעדער באַוועגונג, װאָס גיט זיי אַ האָפֿענונג צו 
אַנטלױפֿן פֿון װעגעטאַציע, פֿון ירידה, צו אַנטלױפֿן אין אַ לאַנד, וווּ זי 


וועלן קאָנען אויסנוצן די פֿעיקײטן, װאָס גאָט האָט זיי געגעבן, צו פֿאַר- 


164 קאַפּיטל דרלי 


דינען זייער ברויט און צו זײַן נוציקע בירגערס, אַלץ איינס צי דאָס 
לאַנד איז פּאַלעסטינע, אַרגענטינע, קאַנאַדע אָדער אױיסטראַליע, זיי װאָלטן 
געווען אַפֿילו נאָך מער פֿאַראינטערעסירט אין אַ האָפֿענונג צו דערגרייכן 
די דאָזיקע צילן אין זייערע אייגענע לענדער וו זיי זײַנען 125, 


אויף וי װײַט די פֿרײַלאַנדיליגע אין פּולן איז געװאָרן אַ געזעלשאַפֿט- 
לעכע אָרגאַניזאַציע, איז דאָס געווען דווקא אַ דאַנק דעם, װאָס אַ געקליבענער, 
באַװוּסטזיניקער קרײַז מענטשן איז פֿאַרכאַפּט געװאָרן דורך דער טעריטאָריאַ- 
ליסטישער אידעאָלאָגיע פֿון שאַפֿן אַן אייגענע היים, אַ ייִדיש לאַנד מיט אַ 
ייִדישער קולטור. דער עולם, װאָס האָט געטראַכט וועגן באַלדיקער עמיגראַציע 
אַבי װוו, איז ניט געגאַנגען צו דער פֿרײַלאַנד-באַוועגונג, און די, װאָס האָבן 
אַלץ געבויט אויף ,זייערע אייגענע לענדער", זײַנען געווען אירע שאַרפֿסטע 
קעגנערס, 

אָבער דאָס בוך, װאָס האָט אויף אַ גאַנץ אָנסיסטעמיקן אופֿן כּולל געווען 
אַ ים ציטאַטן פֿון פֿאַרשײדנסטע מקורים (ניט וייניקער וי אַ העלפֿט פֿונעם 
גאַנצן פֿאַרנעם), האָט טאַקע אַ דאַנק זײַן עקלעקטישקייט געבראַכט אַ סך נוציקע 
ידיעות און היסטאָרישע אינפֿאָרמאַציעס. באַזונדערע קאַפּיטלען זײַנען געווען 
געווידמעט פּאַלעסטינע, ביראָבידזשאַן, דער ייִדישער קאָלאָניזאַציע אין אַלע 
לענדער, דער געשיכטע פֿון דער אַלטער ייִט"אָ און דעם אױפֿקום פֿון דער 
נײַער פֿרײַלאַנד-באַװועגונג. אַזױ אַרום האָט זיך דער לייענער געקאָנט דערוויסן 
עפּעס װאָס ניט נאָר װועגן סתּם עמיגראַציאָניזם, נאָר טאַקע װעגן טערי- 
טאָריאַליזם ממש, הגם אויף אַ כאַאָטישן אוּפֿן און אין אַן אײינזײַטיקער באַ- 
לײַכטונג. בכלל האָט דאָס בוך פֿאָרגעשטעלט אַן אינטערעס דערעיקרשט פֿאַר 
ניט-ייִדן אָדער אַזעלכע ייִדן, װאָס האָבן ניט געהאַט קיין שייכות צום ייִדישן 
לעבן. פֿון דעם דאָזיקן שטאַנדפּונקט האָט עס געהאָלפֿן צו פֿאַרשפּרײטן מער 
פֿאַרשטענדעניש פֿאַר דער ייִדישער פֿראַגע אין די דרײַסיקער יאָרן. ,דער 
מענטש איז אין אונדזער באַװעגונג אַ נײַער, -- האָט װעגן אים געשריבן 
טשערניכאָוו ?12 --- און בײַ אַלע זײַנע חסרונות האָט דאָס בוך אויך מעלות". 

לעפֿטװיטשעס בוך האָט זיך, װײַזט אויס, גוט פֿאַרשפּרײט: אין צוויי יאָר 
נאָך זײַן אַרױסגײן האָט מען געמוזט אַרױסלאָזן אַ נײַע אױפֿלאַגע. מיר האָבן 
שוין געזען, אַז דער לאָנדאָנער פֿרײַלאַנדיסט מאַקסװעל האָט אויף זײַן איי- 
גענעם חשבון צעשיקט אַ סך עקזעמפּלאַרן צו אָנגעזעענע ייִדישע און ניט- 
ייִדישע פּערזענלעכקייטן. אין אױיסטראַליע האָבן אים פֿאַרשפּרײט אַ. פּאַטקין 
און מלך ראַװיטש. :1 עס האָט אַרױסגערופֿן אַן אינטערעס אין אַמעריקע, 331 
עס האָט געהאַט זייער אַ גינציקן אױפֿנעם צװישן די ייִדן אין דײַטשלאַנד, 
אָבער אַ באַזונדערס גרויסן דערפֿאָלג האָט דאָס בוך געהאַט אין וין װוּ עס 
האָט גורם געווען דעם אוױפֿקום פֿון אַ נײַער פֿרײַלאַנדיסעקציע. 

צו די דערמאָנטע צוויי ביכער דאַרף מען צוגעבן די דײַטשע בראָשור פֿון 
מאַקס אַפּט, קאַנסטרוקטיווע אױסװאַנדערונגס-פּאַליטיק, װאָס איז אין 1936 

אַרױס אין בערלין און האָט פֿאַרטײידיקט אאָרגאַניזירטע ייִדישע קאַלאָניזאַציע 
מעבֿר-לים אויף אַ טעריטאָריאַליסטישן יסוך",5ג1 


די פֿרײַלאַנדײליגע (ייִט"אָ) אין עסטרײַך 


דעם 23סטן אָקטאָבער 1936 איז איז אין ווין אַרױס דער ערשטער נומער 
פֿון אַ זשורנאַל אונטערן קעפּל 13019006 !אעםסם זאססם 205 זזהמץ 
תס4801021904 סמט סמג!מ0ס00618001) זגף 10ז76:800 (כוח פֿונעם באָדן! 
ידישע צײַטשריפט פֿאַר איבערשיכטתג אן קאָלאָניזאַציע). עס האָט זי 
אַרױסגעגעבן אַ גרופּע װינער יידן, װאָס האָט זיך אָפּגעשפּאָלטן פֿון דער 
ציוניסטישער אָרגאַניזאַציע, *:1 די גרופּע האָט זיך רעקרוטירט פֿון בורזשואַזע 
און בורזשואַזיאינטעליגענטישע קרײַזן. און איר אָנפֿירער און טאָנ- 
געבער איז געװען ד"ר צאָלטאַן שענבערגער. לכתּחילה האָט די גרופּע ניט 
געטראָגן קיין פּרינציפּיעלן כאַראַקטער און האָט לויט אַלע משמעות ניט גע- 
װוּסט וועגן דער עקסיסטענץ פֿון דער פֿרײַלאַנד-באַװעגונג. אונטערן קעפּל 
פֿון דעם זשורנאַל, װאָס איז געווען באַפּוצט מיט אַ מגן-דוד, האָט פֿיגורירט 
די פּראָגראַם פֿון דער גרופּע; 134 


אונדזער פּראָגראַם ; 

נײַע וועטץ צו אַ נײִַעם לעבן! 

איבערפּאַרטײײיעשקייט ! 

פֿאַר אונדז זײַנען דאָ נאָר ייִדן, ניט קיין פּאַרטיימענטשן. מיר ווילן 
גאָרניט האָבן צו טאָן מיט די דאָגמעס פֿון קלאַסנקאַמף און נאָך ווייניקער 
מיט פּערזענלעכע קליינע קינאות. מיר ווילן אַרבעטן בלויז פֿאַר דער טובֿה 
און ווידערגעבורט פֿונעם גאַנצן ייִדישן פֿאָלק, 

איבערשולונג און איבערשיכטונג. 

דער געבוי פֿונעם ייִדישן פֿאָלק איז ניט קיין ריכטיקער. די סטרוק- 
טור פֿון די באַשעפֿטיקונג-גרופּעס מוז װוערן איבערגעביטן. מיר שטרעבן, 
די ייִדישע יוגנט זאָל געבראַכט ווערן צו ערדאַרבעט; לופֿט-פּרנסות זאָלן 
באַזײַטיקט װוערן דורך איבערשיכטונג און איבערשולונג, 

רעגולירונג פֿון וואַנדערונג. 

נעמען אין די הענט די ביז איצט אָנפּלאַניקע ייִדישע עמיגראַציע, 
אײַנפֿירן אַ צילבאַװוּסטע אַקציע צו רעגולירן דעם אױיסװאַנדערער- 
שטראָם, 

ציון-קולטור-צענטער, 

מיר ווילן זיך האַלטן פֿעסט אָן די אַלטע בכבֿודיקע מידות און 
מינהגים פֿון אונדזער פֿאָלק. דער אַלגעמײן-ייִדישער צענטער איז און 
בלײַבט ציון. 


דער לייט-אַרטיקל האָס צוערשט מיט פֿיל מליצה באַשריבן, װי וויכטיק 
עס איז פֿאַר אַ פֿאָלק צו זײַן פֿאַרבונדן מיטן באָדן, און אויסגעדריקט אָנער- 
קענונג דעם ציוניזם פֿאַר זײַנע אױפֿטוען אויף אָט דעם פֿעלד, 

אָבער די ייִדישע נויט װײַזט בולט דעם פֿאַקט: דער הייליקער באָדן 
פֿון ארץ-ישׂראל איז מער ניט גענוג, כּדי צו געבן די נייטיקע הילף. פּאַ- 
לעסטינע איז געװאָרן צו קליין פֿאַר די גרויסע מאַסן ייִדן, װאָס זײַנען 
דירעקט געצווונגען צו עמיגרירן. אויף װוי װײַט מען קאָן פֿאָרױסזען 
וועט פּאַלעסטינע אַזױ גוט וי אופֿהערן צו שפּילן די ראָלע פֿונעם 
אױפֿנעמלאַנד פֿאַר דער עמיגראַציע, װי דאָס איז געווען פֿאַר דער קאַ- 
טאַסטראָפֿע פֿון זומער 1926, 


פֿון אַנדערע מאַטעריאַלן אינעם ערשטן נומער איז אינטערעסאנט דער 
אַרטיקל איונגע פֿירערס אױפֿן פֿראָנט!" פֿון ד"ר מאַנפֿרעד רײַפֿער (טשערנאָ- 
וויץ), אַ לאַנגיאָריקער דעפּוטאַט פֿון דער ייִדישער מינדערחייט אינעם רומע- 
נישן פּאַרלאַמענט. ער האָט אַטאַקירט דעם גלײַכגילט פֿונעם ציוניזם צו די 
נויטן פֿון ייִדישער מאַסן-עמיגראַציע און זײַן פֿאַראינטערעסירטקײט נאָר אין 
אַן עמיגראַציע פֿון אַ קליינער צאָל אָפּנעקליבענע ייִדן (געליטע") קיין פּאַי 
לעסטינע. די ייִדישע מאַסן אין די גלות-לענדער מוזן אַרױסגעריסן וערן פֿון 
זייער לעטאַרגיע. דער פּרינציפּ מוז זײַן -- ;צו ערשט דאָס פֿאָלק, דערנאָך 
דאָס לאַנד*. עמיגראַציע מוז ווערן רעגולירט, אָבער ניט דורך פּשוט אַריבער- 
פֿירן אַ ייַדן פֿון װאַרשע קיין בוענאָס-אײַרעס אָדער אַ ייַדן פֿון ווילנע קיין 
קײפּטאַון, װײַל אין בוענאָס-אײַרעס און קייפּטאַון קאָן זיך איבערחזרן דאָס 
זעלבע װאָס אין װאַרשע און ווילנע, 

דער צווייטער נומער (10טער נאָוועמבער 1926) איז אַרױס אויסערגע- 
וויינלעך בלאַס. מען האָט דעם אײַנדרוק, אַז נאָכן ערשטן אַרױסטריט האָט די 
גרופּע פּשוט ניט געװוּסט, װאָס צו טאָן װײַטער. אין דעם דאָזיקן מאָמענט 
האָט זי זיך באַקענט מיט לעפֿטװיטשעס װאָס וועט זײַן מיט די יַדן?. דער 
אײַנדרוק איז געווען גרויס. דייר שענבערגער און זײַנע פֿרײַנד האָבן געפֿונען 
אינעם בוך אַ פֿולן תּיקון פֿאַר זייערע אייגענע נאָך ניט אױיסקריסטאַליזירטע 
געדאַנקען. דערביי איז לעפֿטװיטשעס צששוומענער און אוטיליטאַריסטישער 
צוגאַנג צום טעריטאָריאַליזם געווען זייער נאָענט צו זייער אייגענער רודי- 
מענטאָרן אײַנשטעל. זיי האָבן געפּלאַנט צו פֿאַרעפֿנטלעכן לעפֿטװיטשעס בוך 
אויף דײַטש און דורכן לאָנדאָנער פֿאַרלעגער האָבן זיי זיך פֿאַרבונדן מיטן 
מחבר, װאָס האָט זיי באַלד באַזאָרגט מיט מאַטעריאַלן וועגן דער פֿרײַלאַנד- 
ליגע. 

די גרופּע אַרום דעם קראַפֿט אוס דעם באָדען האָט זיך תִּיכֹּף אָרגאַניזירט 
וי דער , קאָנסטיטויַרנדיקער עסטרײַכישער קאָמיטעט פֿון דער פֿרײַלאַנד-באַ- 
וועגונג, ייִדישע טעריטאָריאַל-אָרגאַניזאַציע פֿון עסטרײַך (ייִט"אָ)*. עס האָט זיך 
אָפּגעהיט דער פֿײַערלעכער בריוו פֿון אָט דעם קאָמיטעט צו לעפֿטװיטשן, 135 
װאָס װוערט דאָרט טיטולירט ,סעקרעטאַר פֿונעם װעלטפֿאַרבאַנד פֿון פֿרײַלאַנד- 
ליגעס* :1 און פּראָקלאַמירט פֿאַרן ערן-פֿאָרזיצער פֿון דער עסטרײַכישער אֶר- 
גאַניזאַציע. גלײַכצײַטיק האָט דער קאָמיטעט געשיקט אַ באַגריסונג צו לעאָ- 

פּאָלד קעסלערן, דעם פֿאָרזיצער פֿון דער וועלט-עקזעקוטיווע. לויט די חתימות 
אױפֿן בריוו צו לעפֿטװיטשן און דער רשימה אינעם נומ' 2 פֿון קראַפֿט אַוס 
דעם באָדען איז ד"ר צאָלטאַן שענבערגער געװאָרן דער פּרעזידענט פֿון דער 
עסטרײַכישער פֿרײַלאַנד-דליגע, אינזש' האַנס קלײַן -- דער געשעפֿט-פֿירנדי- 
קער סעקרעטאַר, און חוץ זיי האָט דער עסטרײַכישער קאָמיטעט געציילט נאָך 
4 פּערזאָן. 

דער דריטער נומער קראַפֿט אוס דעם באָדען (פֿון 27סטן נאָוועמבער 1926) 
האָט שוין געהאַט דאָס אונטערקעפּל: ;אָרגאַן פֿון דער פֿרײַלאַנדיליגע -- 
ייִדישע טעריטאָריאַל-אָרגאַניזאַציע פֿון עסטרײַך?. אױפֿן ערשטן אָרט איז אין 
אים געווען אָפּגעדרוקט אַ פֿראַנמענט פֿון אַלפֿרעד דעבלינס שריפֿטן אונטערן 
קעפּל ,דער נײַער טעריטאָריאַליזם? (אַרױסגענומען פֿון לעפֿטװיטשעס בוך). 
דערנאָך איז געגאַנגען די פֿולע רשימה פֿון די צענטראַל-אינסטאַנצן פֿון דער 
פֿרײַלאַנד-ליגע, װוּ דייר צאָלטאַן שענבערגער האָט זיך אַליײן אַרײַנגעשטעלט 
צווישן די מיטגלידער פֿון דער וועלט-עקזעקוטיווע, אַ פֿולע איכערזעצונג פֿו- 
נעם לאַנדאָנער אױפֿרוף ;די דרינגענדיקע ניט פֿונעם ייַדנטום", סטעפֿאַן 
צװײַגס הקדמה צו לעפֿטװיטשעס בוך, אַן אַרטיקל פֿון ד"ר ק. נ. װוװײַנינגן 
;פֿאַר װאָס ייַט"אָ?* און אַנדערע מאַטעריאַלן, 

די נײַע סעקציע, װאָס איז מיט אַזאַ אימפּעט אַרױס אויף דער סצענע, 
האָט אַרײַנגעטראָגן אַ דערמונטערונג אין דער פֿרײַלאַנד-באַװעגונג, אָבער אויך 
אַרױסגערופֿן אַ שטיקל אומרו צוליב דער אומגעניטקייט און אומגעשיקטקייט 
פֿון דער עסטרײַכישער אָרגאַניזאַציע. מיר װעלן זען אין דעם װײַטערדיקן קאַ- 
פּיטל, װיפֿל צײַט און כּוח עס איז אַװועק אויף אײיַנצוימען די נײַע סעקציע און 
אָפּהאַלטן זי פֿון אומפֿאַראַנטװאָרטלעכע שריט, 

שוין פֿריִער האָט דער ואַרשעװער צענטראַל-סעקרעטאַריאַט געהאַט פֿאַר- 
בינדונגען מיט רומעניע; 157 די עסטרײַכישע פֿרײַלאַנדיסטן האָבן געהאַט זיי- 
ערע אייגענע קאַנטאַקטן אין רומעניע, אונגערן, טשעכאָסלאָװאַקיע און דײַטש- 
לאַנד און האָבן געהאָפֿט צו אָרגאַניזירן גאַנץ מיטל-אײראָפּע, דער צענטראַל- 
סעקרעטאָריאַט האָט נאָך אין סעפּטעמבער 1925 געפֿירט אַ קאָרעספּאַנדענץ 
מיט סימפּאַטיקערס און אָנהענגערס אין ליטע, לעטלאַנד און עסטלאַנד און האָט 
געטראַכט צו שיקן אַהין טשערניכאָוון און קרוקן אויף פּראָפּאַגאַנדיסטישע רײי- 
זעס, *+: דאָס איז ניט פֿאַרװירקלעכט געװאָרן, און בײַם הײַנטיקן טאָג איז אומ- 
מעגלעך פֿעסטצושטעלן, ווער עס האָט געהערט צו די פּראָפֿרײַנלאַנדישע קרײיזן 
אין אָט די לענדער. , 


פֿאַרבינדונגען אין די פֿאַראײניקטע שמאַטן 


די גרעסטע שװעריקייטן האָט די פֿרײַלאַנד-ליגע געהאַט מיט אױפֿשטעלן 
אַ סעקציע אין אַמעריקע. דאָס לאַנד איז געווען װײַט און אָפּגעריסן פֿון די 

ברענענדיקע פּראָבלעמען פֿונעם אײראָפּעיִשן ייַדנטום. דייר חיים זשיטלאָווסקי 
איז געווען אַ װוּנדערלעכער טעאָרעטיקער און שרײַבער, אָבער ניט קיין אָרגאַ- 
ניזאַטאָר און פּאָליטיקער. עס זײַנען געווען אַ ריי סימפּאַטיקערס, אָבער פּאַ- 
סיווע און ניט-אָרגאַניזירטע, פֿאַר דער פֿרײַלאַנד-ליגע איז געווען אומגעהײַער 
וויכטיק צו געווינען אַ טייל פֿון דער ייִדיש-אַמעריקאַנער געזעלשאַפֿטלעכער 
מיינונג --- סײַ צוליב דער פּאָליטישער װאָג פֿונעם אַמעריקאַנער ייִדישן קיבוץ, 
סײַ צוליב זײַנע פֿינאַנציעלע מעגלעכקייטן. מען האָט אַ סך דערװאַרט פֿון ד, 
לװאָוויטשעס לענגערן באַזוך פֿון ניו-יאָרק אין 1926, הגם זײַן צײַט איז געווען 
אַבסאָרבירט דורך זײַן פּראָפֿעסיאָנעלער אַרבעט פֿאַרן ;אָרט*, האָט ער דאָך 
באַװויזן צו אָרגאַניזירן (אָדער מיטהעלפֿן צו אָרגאַניזירן) אַ פֿרײַלאַנד-איניציאַ- 
טיוו-קאָמיטעט אין ניו-יאָרק, בראָש מיט ראָבערט ע. ליבערמאַן (;באַקאַנטער גע- 
זעלשאַפֿטלעכער טוער", לויטן ,פֿרײַלאַנד-בולעטין? נומ' 1) ?1 פֿרײַלין רעגינע 
ביבער איז געווען די סעקרעטאַרין. דער קאָמיטעט האָט שוין עקסיסטירט דעם 
0סטן יולי 1926; 140 צום באַדױערן, איז מער קיין זאַך ניט באַװוּסט װעגן דעם 
באַשטאַנד פֿונעם קאָמיטעט און זײַן טעטיקייט, 

אָבער די מיטגלידער פֿון אָט דעם קאָמיטעט זײַנען ניט געווען די איינ- 
ציקע, װאָס האָבן זיך אין אַמעריקע אָנגעהויבן צו אינטערעסירן מיט דער 
פֿראַגע פֿון ייַדישער עמיגראַציע און קאָלאָניזאַציע. דעם 27סטן אױגוסט 1926 
האָט מײַזנער געשריבן טשערניכאָוון וועגן אַ לענגערן שמועס, װאָס אַ גרופע 
װואַרשעװער טעריטאָריאַליסטן 14 האָט מיט אַ טאָג פֿריער געהאַט מיטן באַ- 
קאַנטן אַמעריקאַנער ייִדישן אַרבעטער-טוער ב. װלאַדעק. איינער פֿון די פֿי- 
רערס און הױפּטרעדנערס פֿונעם ;בונד* אין זײַנע ייַנגערע יאָרן, האָט װלאַ- 
דעק איצט געהאַט ,אַ פּאָזיטיווע שטעלונג צו זוכן וועגן פֿאַר דער ייִדישער 
עמיגראַציע, ניט אַלס נאַציאָנאַל-פּאָליטישער פּראָבלעם, נאָר אַלס ריין פּראַק- 
טישע נױיטוענדיקייט". אויף די פּערספּעקטיון פֿון פּאַלעסטינע און ביראָ- 
בידזשאַן האָט ער געקוקט סקעפּטיש, ער האָט אָבער געהאַלטן, אַז צו די אַמע- 
ריקאַנער ייִדן קאָן מען קומען נאָר מיט אַ ממשותדיקער, שוין אױסגעפֿאָרשטער 
טעריטאָריע, מיט אַ קלאָרן הסכּם פֿון דער אָרטיקער רעגירונג. סתּם פּראָפּאַ- 
גאַנדע טויג ניט אין אַמעריקע. עֶר האָט געגעבן צו פֿאַרשטײן, אַזן ,אייניקע 
אָנגעזעענע טוערס מיט דער שטיצע פֿון איינצלנע יאַהודים פֿאָרשן פּריװואַט 
דערװײַל אויס אייניקע קאָלאָניזאַציע-מעגלעכקײטן?, און אַז עס האַנדלט זיך 
וועגן צוויי פּראָיעקטן, איינער פֿון זיי אין מעקסיקע,. מער האָט ער גאָר נגיט 
געװאָלט צוגעבן. װי עס שײַנט צו דרינגען פֿון זײַנע צוריקגעהאַלטענע רײד, 
האָט זיך דאָ געהאַנדלט וועגן די גרופּעס, װאָס זײַנען אַ ביסל שפּעטער עפֿנט- 
לעך אַרױסגעטראָטן אונטער די נעמען ;סלה" און ;נײַ-יהודה? און װאָס וועגן 
זיי װעט נאָך קומען צו רייד אין דער דאָזיקער געשיכטע. 

די פֿרײַלאַנדדליגע אין פּוילן האָט געהאַט אַ פּלאַן צו שיקן קיין אַמעריקע 
טשערניכאָוון אויף אַ פּראָפּאַגאַנדע טור, און ער אַלײן איז גרייט געװען צו 

פֿאָרן. מיט דרײַסיק יאָר פֿריַער, אין 1907-1906, האָט ער שוין געהאַט געמאַכט 
אַ רעדנער-טור איבער די פֿאַראײניקטע שטאַטן און קאַנאַדע אין שליחות פֿון 
דער ס"ס-פּאַרטײ, און פֿיל טויזנטער אַמעריקאַנער ייִדן האָבן נאָך גוט געדענקט 
זײַנע אַרױסטרעטונגען אויף מאַסן-מיטינגען. עס איז אָבער נייטיק געוען אַן 
אָרטיקע אַמעריקאַנער אָרגאַניזאַציע, װאָס זאָל צוגרייטן און פּלאַנירן די דאָזי- 
קע אימפּרעזע. צוליבן אױספֿעלן פֿון אַזאַ אָרגאַניזאַציע און סתּירהדיקע פּאַסי- 
ווע ענטפֿערס פֿון יחידים, װאָס מען האָט זיך צו זיי געװענדט ועגן איניציאַ- 
טיוו, איז דער פּלאַן ניט פֿאַרװירקלעכט געװאָרן. װוי עס װײַזט די װײַטערדי- 
קע דערפֿאַרונג, װאָלט די אַקציע פֿון אַן איבערצײַגטן און צילבאַװוּסטן פֿאָר- 
שטייער פֿון דער אײראָפּעיַשער פֿרײַלאַנד-באַװועגונג געהאָלפֿן אױפֿצושטעלן אַן 
אַרבעט-פֿעיִקע אַמעריקאַנער ליגע מיט עטלעכע יאָר פֿריִער װי דאָס אין פֿאַק- 
טיש געשען, און די דאָזיקע גורלדיקע יאָרן זײַנען אומזיסט פֿאַרלאָרן געגאַנגען, 


דער קעניע-עפּיזאָר 


אַזױ האָט אויסגעזען דער אָרגאַניזאַציאָנעלער מעמד פֿון דער נײַער טע- 
ריטאָריאַליסטישער באַװועגונג סוף 1926, צוויי יאָר נאָך איר אַרױסטריט אויף 
דער עפֿנטלעכער אַרענע. ניט געקוקט אויף אַלע פֿאָרױסגעזעענע און ניט- 
פֿאָרױסגעזעענע מניעות כּלפּייפּנים און כּלפּי-חוץ, האָט די פֿרײַלאַנד-באַװע- 
גונג אוױיסגעהאַלטן די נסיונות. זי האָט אײַנגעהאַלטן און פֿאַרשטאַרקט איר 
אָרגאַניזאַציע און פֿאַרפֿלאַנצט דעם טעריטאָריאַליסטישן געדאַנק אין דער 
ייַדישער און ניט-ייִדישער סבֿיבֿה. דאָס איז געווען אַלײן פֿאַר זיך ניט קיין 
קליינער אױפֿטו בײַם אױספֿעל פֿון אַ קאָנקרעטן קאַלאָניזאַציע-פּלאַן. איצט 
גייען מיר אַריבער צום אָנהייב פֿון דער אויסװייניקסטער פּאָליטישער אַקציע 
פֿון דער פֿרײַלאַנדיליגע אינעם באַשריבענעם פּעריאָד, אָבער אײידער מיר 
טרעטן צו צו אירע אונטערהאַנדלונגען מיט אױיסטראַליע און פֿראַנקרײַך, דאַרף 
מען זאָגן עטלעכע וערטער ועגן אַן אַנדער פּערספּעקטיו, װאָס איזן אין 
6 אַ קורצע צײַט געשטאַנען אױפֿן סדר-היום פֿון דער ליגע. 

אויף דער זיצונג פֿונעם צײַטװײַליקן צענטראַל-סעקרעטאַריאַט פֿון דער 
פֿרײַלאַנד-ליגע (דעמאָלט אין װאַרשע) פֿון 20סטן נאָוועמבער 1925 אין צום 
ערשטן מאָל אַרױסגעשװומען דער ענין קעניע. 142 מיט אַ קורצער צײַט פֿאַר 
דעם האָט די פּרעסע געמאָלדן, אַז אויף אַ באַנקעט אין לאָנדאָן לכּבוד דעם 
בריטישן קאַלאָניעס-מיניסטער מאַלקאָלם מאַקדאָנאַלד (דעם 021סטן אֶק- 
טאָבער 1935) האָט יענער דערציילט וועגן אַ ביו דעמאָלט ניט באַװוּסטן פֿאַקט, 
דהײַנו, ווען מיט אַ געוויסער צײַט פֿאַר דעם זײַנען צו מאַלקאָלם מאַקדאָנאַלדן 
געקומען פֿאָרשטײערס פֿון דער ציוניסטישער אָרגאַניזאַציע, בראָש מיט זעליק 
בראָדעצקין, צו פֿאַרהאַנדלען וועגן דער פֿאַרגרעסערונג פֿון דער צאָל סערטי- 
פֿיקאַטן קיין פּאַלעסטינע, האָט ער זיי פֿאָרגעלײגט 50,000 סערטיפֿיקאַטן קיין 

קעניע. בראָדעצקי, האָט דערציילט דער געוועזענער מיניסטער, האָט שיר ניט 
געחלשט בײַ די דאָזיקע ווערטער, 14 עס קאָן גרײַלעך געמאָלט זײַן, אַז מאַק- 
דאָנאַלד האָט זיך פֿאַרגונען צו מאַכן אַזאַ ברייטהאַרציקן פֿאָרשלאָג, װײַל ער 
האָט געװוּסט לכתּחילה, אַז די ציוניסטישע אָנפֿירונג װעט אים אָפּװאַרפֿן, אויב 
אָבער דער פֿאָרשלאָג איז געווען ערנצט, האָט מען 50,000 סערטיפֿיקאַטן ניט 
געטאָרט אַװעקמאַכן מיט דער האַנט אין אַזאַ צײַט. דאָס הױכלאַנד פֿון קעניע 
האָט געשמט מיט זײַן געזונטן קלימאַט און רײַכן באָדן. חוץ דעם האָט מען אין 
די פֿרײַלאַנד-קרײַזן משער געווען, אַז ענגלאַנד קאָן זײַן פֿאַראינטערעסירט צו 
פֿאַרגרעסערן די װײַסע באַפֿעלקערונג פֿון קעניע וי אַ קעגנגעװויכט צו אי- 
טאַליעס פֿאַרכאַפּונג פֿון אַביסיניע (ווינטער 26/1925),+14 דער צענטראַל- 
סעקרעטאַריאַט אין װאַרשע האָט געבעטן דעם לאָנדאָנער קאָמיטעט זיך צו 
דערוויסן, װאָס טראַכט מען אין דער אמתן ועגן קעניע אין קאָלאָניעס- 
מיניסטעריום און צי קאָן מען האָפֿן אַז נאָך די 50,000 סערטיפֿיקאַטן װעלן 
קומען אַנדערע אימיגראַציע-קװאָטעס פֿון אַן ענלעכן פֿאַרנעם. פֿון דער פֿאַראַי 
נענער דאָקומענטאַציע קוקט אָבער אַרױס, אַז דער לאָנדאָנער קאָמיטעט האָט 
לגמרי גאָר ניט געטאָן אין דער דאָזיקער ריכטונג. 


אין יענער צײַט האָט זיך אין דרום-אַפֿריקע געפֿונען דייר אַ. סינגאַלאָוו- 
סקי, אין זײַן בריוו צום צענטראַל-סעקרעטאַריאַט פֿון 24סטן יוני 1936 האָט 
ער זיך אונטערגענומען צו פֿאָרן קיין קעניע אױסצופֿאָרשן דעם ענין, אָבער 
ער האָט געפֿאָדערט, מען זאָל זיך פּרעלימינער דערוויסן אין לאָנדאָן, װי באַ- 
ציט זיך צו דעם דאָס קאַלאָניאַל-מיניסטעריום און װיפֿל ערד אױפֿן הויכלאַנד 
איז נאָך אַלץ אומפֿאַרטײלט קרױנלאַנד. װידער איז קיין זאַך ניט געטאָן גע- 
װאָרן. דעם 22סטן סעפּטעמבער 1926 האָט ד"ר י. ברוצקוס, אין נאָמען פֿון 
פּאַריזער פֿרײַלאַנד-קאָמיטעט, איבערגעשיקט לעפֿטװיטשן סינגאַלאָווסקיס נײַע 
בקשה צו מאַכן די נייטיקע פּרעלימינערע אינפֿאָרמאַציע אינעם קאָלאָניעס- 
מיניסטעריום. די באַציָונג פֿון די װײַסע קאָלאָניסטן װאָלט ער אַלײן אױפֿגע- 
קלערט אױפֿן אָרט. ערשט דעמאָלט איז לעפֿטװיטש אַװעק אין קאָלאָניעס-מי- 
ניסטעריום. דאָרט האָט אים עפּעס אַ באַאַמטער (לעפֿטװיטש האָט ניט ספּע- 
ציפֿיצירט זײַן פֿונקציע און ראַנג) דערקלערט, אַז ענגלאַנד האָט כּלומרשט אי- 
בערגעגעבן די גאַנצע דעה איבער קעניע דעם דרום-אַפֿריקאַנישן פֿאַרבאַנד, 
לעפֿטװיטש האָט זיך באַנוגנט מיט אָט דעם תּירוץ. ברוצקוס האָט תּיכֹּף דער- 
זען אין אָט דער ווערסיע אַ פּאָליטישע און געאָגראַפֿישע אוממעגלעכקייט, 145 
קיינע שום װײַטערדיקע אױפֿקלערונג-שריט האָט מען אָבער אין לאָנדאָן ניט 
געמאַכט, 

אין 1928, בעת דער אינטערנאַציאָנאַלער פּליטים-קאָנפֿערענץ אין עװיאַן, 
איז קעניע נאָך אַ מאָל אַרױסגעשװוּמען װי אַ מעגלעכער אָרט פֿאַר ייִדישע 
פּליטים, דאָס מאָל האָט וועגן איר גערעדט די ענגלישע רעגירונג גופֿא, וי 

עס װעט װערן דערמאָנט אין דעם געהעריקן אָרט. אָבער די פֿרײַלאַנד-ליגע 
האָט שוין ניט געהאַט קיין שייכות צום ענין קעניע. זי איז דערװײַל געקומען 
צום פּרינציפּיעלן באַשלוס, אַז אַפֿריקע קאָן ניט קומען אין באַטראַכט פֿאַר קאָן- 
צענטרירטער ייִדישער קאָלאָניזאַציע. (װאָס שייך סינגאַלאָווסקיס פֿראַגע ועגן 
דעם שטח פֿון מלוכישע ערדן אױפֿן הויכלאַנד פֿון קעניע, האָט זיך אין 1960, 
ערבֿ דער אומאָפּהענגיקײט פֿון אָט דעם לאַנד, אַרױסגעװיזן, אַז אױפֿן הויב- 
לאַנד איז נאָך אַלץ געווען 25,000 קוו מײַל אויסגעצייכנטע ערד, רעזערווירט 
פֿאַר אײיראָפּעער, אָבער קיין מאָל ניט אויסגענוצט), 


ערשטע פּאַליטישע אונטערהאַנדלונגען : אױפטראַליע 


אין 1936 איז די פֿרײַלאַנדזליגע ענדלעך אַרױס פֿונעם פּעריאָד פֿון פּרע- 
לימינערן אַרומקוקן זיך איבער דער װעלט און האָט צום ערשטן מאָל אָנגע- 
בונדן דירעקטע פּאָליטישע פֿאַרבינדונגען מיט רעגירונג-פֿאָרשטײערס פֿון אַ 
לאַנד, װאָס האָט מער פֿון אַלע אַנדערע אויסגעוויזן צו זײַן פּאַסיק פֿאַר אַ 
גרויסן טעריטאָריאַליסטישן פּלאַן -- אױסטראַליע. פּאָליטיש איז אָבער דער 
ענין געווען ביז גאָר קאָמפּליצירט און סתּירותדיק. אױסטראַליע האָט געהאַט 
ריזיקע שטחים גוטע, אָבער אומבאַװױנטע ערד. איר רעגירונג האָט ניט איין 
מאָל געמאָלדן, אַז כּדי צו פֿאַרזיכערן איר קיום, מוז זי באַטײַטיק פֿאַרגרעסערן 
די באַפֿעלקערונג פֿון לאַנד. אָבער די דאָזיקע טענדענץ האָט זיך אָנגעשטױסן 
אויף צוויי סתּירות. צווישן דער באַפֿעלקערונג האָט געהערשט אַן אײַנגע- 
װאָרצלטע אַנטיפּאַטיע צו אימיגראַציע. דעם טאָן האָט דאָ געגעבן די מאַכטיקע 
אַרבעטער-באַװעגונג, װאָס האָט מורא געהאַט פֿאַר קאָנקורענץ מצד די נײַע 
אײַנװאַנדערערס. די צווייטע סתּירה איז באַשטאַנען אין דעם, װאָס די אויסטראַ- 
לישע אימיגראַציע-פּאָליטיק, צום אונטערשייד פֿון דער אַמעריקאַנער, איז גע- 
ווען באַהערשט פֿונעם טראַדיציאָנעלן און כּמעט הייליק געװאָרענעם פּרינציפּ; 
האַלטן אױיסטראַליע 98 פּראַצענט בריטיש. 


כּל-זמן אױסטראַליע,. שווער געטראָפֿן פֿון דער װעלטידעפּרעסיע פֿון 
9,, האָט לגמרי אָפּגעשטעלט אימיגראַציע, איז ניט געווען קיין באַ- 
זיס פֿאַר וועלכע עס איז שמועסן מיט דער אױיסטראַלישער רעגירונג. אַ שטיקל 
דערמונטערונג איז געקומען, ווען דער פּרעמיער-מיניסטער פֿון דער אױיסטראַ- 
לישער פֿעדעראַציע, דושאָזעף אַ. לײַאָנס, האָט דעם 16טן אױיגוסט 1925 גע- 
מאָלדן, אַז ;די פֿאַרהעלטענישן אין אױסטראַליע האַלטן זיך שטאַרק אין פֿאַר- 
בעסערן, און ער האָפֿט, אַז אין גיכן װעט מען קאָנען אַרײַננעמען נײַע ביר- 
גערס". 14 די פֿרײַלאַנדיליגע האָט געקראָגן אַ געלעגנהייט פֿאַר אַ דירעקטן 
קאָנטאַקט מיט דער אױסטראַלישער רעגירונג, ווען קיין לאָנדאָן איז געקומען 
ד"ר אוירל פּיידזש, װיצעפּרעמיער און האַנדלס-מיניסטער פֿון דער אױסטראַ- 
לישער פֿעדעראַציע. דעם 21סטן מײַ 1926 האָט לעפֿטװיטש געשיקט פּיידזשן אַ 

קורצן און בינדיקן מעמאָראַנדום, װאָס האָט אויסגעדריקט דעם באַגער פֿון 
דער פֿרײַלאַנד-ליגע ;אָנצוהייבן אונטערהאַנדלונגען מיט דער אױסטראַלישער 
רעגירונג, כּדי אױפֿצוקלערן, צי טעריטאָריעס, פּאַסיקע פֿאַר איר ציל, קאָנען 
געפֿונען ווערן אין דער פֿעדעראַצי*, 147 


די פֿרײַלאַנדיליגע, --- האָט ממשיך געווען דער מעמאָראַנדום,. -- 
האָט איצט גענוג פֿאָלקס-אונטערשטיצונג אין דײַטשלאַנד, פּוױלן און 
אַנדערע לענדער און גענוג סימפּאַטיע פֿון אַ השפּעהדיקן כאַראַקטער 
אין בריטאַניע, פֿראַנקרײַך און די פֿאַראײניקטע שטאַטן פֿון אַמעריקע, 
כּדי צו באַרעכטיקן דעם דאָזיקן דירעקטן אָנהייב פֿון אונטערהאַנדלונגען, 
עס איז מעגלעך צו זאָגן, אַז אויב עס װעט קומען אַ פּראַקטישער פֿאָר- 
שלאָג וועגן אַ פֿרײַער (0010016ש0) טעריטאָריע, זײַנען פֿאַראַן אַלע 
גרונטן צו האָפֿן, אַז דאָס װעט אַרױסרופֿן די נייטיקע פֿינאַנציעלע און 
טעכנישע הילף, װאָס װעט, צוזאַמען מיט אַ געזונטער האָרעפּאַשנער אי- 
מיגראַנטן-באַפֿעלקערונג, ברענגען אַ נוצן ניט נאָר די דירעקט פֿאַראיג- 
טערעסירטע, נאָר אויך דעם לאַנד, װאָס װעט זיי מכניס-אורחים זײַן. 

אונדזער ציל איז -- אַרומצורײדן מיט אײַך, צי עס איז דאָ אַ מעג- 
לעכקייט אין אױיסטראַליע אױפֿצושטעלן נײַע קאָלאָניעס אויף קאָאָפּעראַ- 
טיווע יסודות, געהעריק פּלאַנירט און עקאָנאָמיש אַליין-אויסהאַלטנדיק, 
װוּ עס זאָלן זיך קאָנען באַזעצן צוגעפּאַסטע און אָפּגעקליבענע אימי- 
גראַנטן, --- קאָלאָניעס, װאָס זאָלן געבן אַ נײַע האָפֿענונג פֿאַר זיי און 
זייערע משפּחות און העלפֿן אַנטװיקלען דאָס עקאָנאָמישע און קולטורעלע 
לעבן פֿון אױיסטראַליע גופֿא. 

די, װאָס זײַנען פֿאַרבונדן מיט דער פֿרײַלאַנדיליגע, האָבן אַ באַ- 
טײַטיקע דערפֿאַרונג פֿון הצלחהדיקער קאַלאָניזאַציע, אַרײַנגערעכנט ניט 
נאָר לאַנדװירטשאַפֿטלעכע, נאָר אויך אינדוסטריעלע אונטערנעמונגען. 

די ליגע וועט זײַן גרייט צו נעמען די פֿולע אַחריות, אויף אַלגע- 
מיינע פּרינציפּן, װאָס עס װעט באַשטימען אײַער רעגירונג, פֿאַרן אָפּי 
קלייב און צוגרייטונג פֿון קאַנדידאַטן אויף אימיגראַציע, פֿאַר זייער אײַנ- 
גלידערונג אויף אַ זיכערן עקאָנאָמישן יסוד אינעם לעבן פֿון דער פֿאָר- 
געלייגטער קאַלאָניע און פֿאַר דער פֿולער אָרגאַניזאַציע פֿונעם פּלאַן. די 
עובֿדא פֿון דער ליגע וועט זײַן צוצושטעלן אַ באַפֿעלקערונג מיט אַ הויכן 
פֿיזישן און בילדונג-ניװאָ, װאָס װעט זיכער ניט זײַן צו לאַסט דער 
פֿעדעראַלער רעגירונג. מיר אָנערקענען דעם באַגער פֿון אױסטראַליע 
אײַנצוהאַלטן און אױפֿצוהײבן דעם לעבנס-ניוואָ פֿון איר באַפֿעלקערונג 
און מיר װאָלטן געגעבן אַ פֿאַרזיכערונג,-אַז אויב אונדזערע פֿאָרשלאָגן 
וועלן אָנגענומען װוערן, װעלן מיר זיך נעמען צו אונדזער אױפֿגאַבע מיט 
ענטוזיאַזם און מיט גלויבן אין דער צוקונפֿט פֿון אױסטראַליע, װאָס 
האָט געעפֿנט אירע טירן פֿאַר אונדזער פֿאָלק. 


צום סוף פֿון אָט דעם ריין טעריטאָריאַליסטישן מעאָמראַנדום האָט די ליגע 
געבעטן אױפֿצונעמען איר דעלעגאַציע, כּדי אַרומצורײדן די פּרעלימינערע 
באַדינגונגען. פּיידזש האָט מסכּים געווען, און דעם 10טן יוני 1936 איז פֿאָר- 
געקומען די באַגעגעניש פֿון דער פֿרײַלאַנדידעלעגאַציע אין באַשטאַנד פֿון 

לעפֿטװיטש, הײַאַמסאָן און פֿענער בראָקוויי מיט פּיידזשן אינעם בנין פֿון דער 
אױיסטראַלישער פֿאָרשטײערשאַפֿט אין לאָנדאָן, 145 װי ס'האָט געשריבן פֿענער 
בראָקװי, 149 


עס האָבן אויף מיר געמאַכט אַ גרױסן אײַנדרוק די מעגלעכקייטן 
װאָס עס האָט באַװיזן אונדזער אינטערוויו מיט ד"ר פּיידזשן (.4 ער 
האָט אונדז אױפֿגענומען און אויסגעהערט אונדזער ענין מיט אַ סך מער 
וי פֿאָרמעלע העפֿלעכקײט. ער איז באַשײַמפּערלעך געווען פֿאַראינטע- 
רעסירט און גרייט צו דערמוטיקן דעם פּלאַן. ס'איז געווען קלאָר, אַז 
די אױיסטראַלישע רעגירונג נייטיקט זיך אין אײראָפּעישע אימיגראַנטן 
פֿון אַ טיפּ, װאָס װעלן העלפֿן דער אינדוסטריעלער אַנטװיקלונג פֿונעם 
לאַנד און װאָס װעלן לויט אַלע משמעות ניט פֿאַלן צו לאַסט דער מלוכה, 


ד"ר פּיידזש האָט גלײַך אַרױסגעפֿירט דעם שמועס פֿון די ראַמען, װאָס 
זײַנען געווען אָנגעמערקט אינעם מעמאָראַנדום. ער האָט באַלד געשאַפֿן דעם 
אײַנדרוק, אַז ער איז ניט פֿאַראינטערעסירט אינעם אויפֿקום פֿון אַ באַזונדערער 
ייִדישער קאָלאָניע און בכלל אין לאַנדװירטשאַפֿטלער קאָלאָניזאַציע,. ער האָט 
געגעבן צו פֿאַרשטײן, אַז אוסטראַליע נייטיקט זיך אין אַן עלעמענט, װאָס זאָל 
פֿונאַנדערבױען די אױסטראַלישע איגדוסטריע סײי מיט קאַפּיטאַלן, סײַ מיט 
פֿאַד-קענטענישן און אַרבעטסהענט. אויב אַן אינדוסטריעלער זאָל וועלן אַריבער- 
טראַנספּאָרטירן זײַן פֿאַבריק און קאַפּיטאַל קיין אױיסטראַליע, וועלן גיט זײַן 
קיינע שום מניעות, ער זאָל מיטנעמען זײַנע אַרבעטערס, אָבער עפּעס אַן אָר- 
גאַניזאַציע װאָלט געדאַרפֿט טראָגן די אַחריות פֿאַר די אימיגראַנטן בין זֵיי 
וועלן זײַן ראוי פֿאַר נאַטוראַליזאַציע. ער האָט געװאָלט האָבן אַ גאַראַנטיע פֿון 
צוויי זאַכן -- אַז די אימיגראַנטן װעלן זײַן פֿון אַ טיפּ, װאָס איז נייטיק פֿאַר 
דער אױיסטראַלישער אינדוסטריע, און אַז עס װועלן זײַן קאַפּיטאַלן אױפֿצובױען 
די אינדוסטריע-צװײַגן, װוּ די אימיגראַנטן זאָלן קאָנען זײַן באַשעפֿטיקט. 

די דעלעגאַטן האָבן פֿאַרזיכערט דעם װיצעפּרעמיער, אַז צווישן די איי" 
ראָפּעיִשע ייִדן איז דאָ אַ גרויסע צאָל קװאַליפֿיצירטע אינדוסטריעלע אַרבע- 
טערס און פֿאַרװאַלטערס; אַז די אויסלענדישע ייִדן וועלן זוכן די מעגלעכקייט זיך 
אײַנצוגלידערן אין דעם אױיסטראַלישן כּלל און ווערן נאַטוראַליזירטע בריטיש- 
אױיסטראַלישע בירגערס, פּונקט װי די פֿאַראַנענע ייַדישע באַפֿעלקערונג פֿון 
אױיסטראַליע. זיי האָבן געפֿרעגט ד"ר פּיידזשן, צי ער האָט באַװאָרענישן קעגן 
קאָנצענטרירן די ייִדישע אײַנװאַנדערונג אין אַזאַ װוײַטן און אומאַנטװיקלטן 
טייל פֿון אױיסטראַליע װוי די צפֿון-טעריטאָריע. :15 דערויף האָט פּיידזש גע- 
ענטפֿערט, אַז ער איז ניט קעגן דעם, אָבער איידער צו ריידן װועגן צפֿן- 
טעריטאָריע, מוז די פֿרײַלאַנד-ליגע אַלײין זי גוט אױספֿאָרשן. ניט ער, גיט 
קיינער פֿון דער פֿעדעראַלער רעגירונג איז דאָרט קיין מאָל ניט געווען. ער 
האָט קיין זאַך ניט קעגן דעם, אַז מען זאָל אַהין שיקן אַ ייִדישע עקספּעדיציע. 
אָבער ער װאָרנט, אַז דאָס איז אין גאַנצן אַן אומאַנטװיקלט לאַנד, װוּ די ייִדן 

וועלן דאַרפֿן מיט די אייגענע כּוחות בויען ועגן, בריקן און אַלץ אָנהייבן 
אויף ס'נײַ; וועלן זיי האָבן די נייטיקע קאַפּיטאַלן און מענטשן? אויף פּיידזשעס 
פֿראַגע, װאָס פֿאַר אַ צאָל ייִדישע אימיגראַנטן די דעלעגאַציע האָט אין זינען 
האָט ער באַקומען אַן ענטפֿער, אַז װי דער ערשטער עקספערימענט (די דעלע- 
גאַציע האָט געשטעלט דעם טראָפּ אויף ,ערשטער') קאָן זײַן אַ רייד ועגן 
0 מטשפּחות. פּיידזש האָט מסכּים געווען, אַז דאָס װאָלט געווען אַ גוטער 
אָנהײיב. ער האָט געזאָגט, אַז ער איז גרייט צו באַטראַכטן קאָנקרעטע פֿאָר- 
שלאָגן מיט אַ געהעריקן פֿינאַנציעלן יסוד, 

לעפֿטװיטש און פֿענער בראָקוויי זײַנען געווען זייער דערמוטיקט פֿון דעם 
דאָזיקן פּרעלימינערן שמועס. אָבער פֿענער בראָקוויי האָט אַליײין קורץ פֿאַר 
דעם געזען רעזאָלוציעס פֿון אױיסטראַלישע אַרבעטער-אָרגאַניזאַציעס מיט פּראָ- 
טעסטן קעגן דערלויבן אימיגראַציע צוליב דער עקסיסטירנדיקער אַרבעטס- 
לאָזיקײיט. ער האָט געהאַלטן, אַז כּדי צו באַרויִקן די אױסטראַלישע אַרבעטער- 
שאַפֿט, װאָלט מען געדאַרפֿט באַװאָרענען, אַז אין די אינדוסטריע-אונטערנע- 
מונגען, װאָס ייִדן װעלן אױפֿשטעלן אין אױסטראַליע, דאַרפֿן 50 פּראָצענט 
אַרבעטערס זײַן אָרטיקע. אַ פּשוטערער אופֿן פֿון נײיטראַליזירן דעם ווידער" 
שטאַנד פֿון דער אױסטראַלישער אַרבעטערשאַפֿט װאָלט געקאָנט זײַן אַ גאַ- 
ראַנטיע, אַז די ייִדישע אימיגראַנטן וועלן זיך קאָנצענטרירן אין אַ װײַטן אָפּ- 
געזונדערטן ווינקל פֿון לאַנד און װעלן נישט זוכן קיין אַרבעט אין די באַזעצטע 
טיילן פֿון דער פֿעדעראַציע. דאָ װאָלט מען געדאַרפֿט בײַקומען אַן אַנדער 
מניעה -- דעם פֿאָראורטײל קעגן קאָמפּאַקטע ניט-בריטישע ייִשובֿים. לעפֿט- 
וויטש און פֿענער בראָקוויי האָבן אָבער געהאַלטן, אַז די רעגירונג װעט גיכער 
אײַנגיין אויף אַ צעשפּרײטער אימיגראַציע אין די שוין באַזעצטע ראַיאָנען מיט 
אַ פֿולער אינטעגראַציע פֿון די אימיגראַנטן אינעם לעבן פֿון לאַנד, 151 

בעת לעפֿטװיטש האָט געאַרבעט איבערן צוציען צום פּראָיעקט די פֿי- 
נאַנציעלע גאַראַנטיע פֿון ייַדישע אָרגאַניזאַציעס פֿאַר פּליטים-הילף, האָט אַן 
אַנדער מיטגליד פֿון דער אױיסטראַלישער רעגירונג, דער יוסטיץי און איג- 
דוסטריע-מיניסטער ראָבערט ג. מענזיס (קומענדיקער פּרעמיער), געמאַכט דעם 
2טן אױיגוסט 1926 אַן עפֿנטלעכע דערקלערונג, אַז אױיסטראַליע מוז אָנהייבן 
אַן ענערגישע אימיגראַציע-פּאָליטיק מיטן דירעקטן ציל צו דערפֿירן די באַ- 
פֿעלקערונג צו דער צאָל פֿון 20,000,000 בריטישע מענטשן װײַל ס'אין אַ 
משוגעת צו ריידן וועגן זיכערקייט און אומאָפּהענגיקײט פֿון לאַנד בײַ אַ באַפֿעל- 
קערונג פֿון 7 מיליאָן, :15 לוט לעפֿטװיטשעס אַ בריוו האָט פּיידזש אַפֿילו 
געהאַלטן, אַז די װײַסע באַפֿעלקערונג פֿון אױיסטראַליע װעט מיט דער צײַט 
דערגיין ביז 70 מיליאָן. בײַ אַזאַ פֿאַרנעם פֿון אימיגראַציע, האָט געשריבן 
לעפֿטװיטש, װעט אַפֿילו אַ באַשײדענע פּראָפּאָרציע פֿון ייִדישע אימיגראַנטן זיך 
אויסדריקן אין הונדערטער טױזנטער; בפֿרט נאָך, אַז אונטער די 20 מיליאָן 
,בריטישע מענטשן? האָט מען געוויס פֿאַרשטאַנען ניט בפּועל ממש ענגלענ- 

דער (דאָס װאָלט געווען אַ העלפֿט פֿון גרױסבריטאַניעס באַפֿעלקערונג), נאָר 
בכלל װײַסע מענטשן, װאָס זײַנען עלול אָנצונעמען דעם בריטישן שטייגער 
לעבן און קולטור -- און פּיידזש האָט ניט אױסגעשלאָסן די פֿאַראַנענע אויס- 
טראַלישע ייִדן פֿונעם בריטיש-אױיסטראַלישן ציבור. ;איך בין איבערצײַגט", --- 
האָט געשריבן לעפֿטװיטשן, --- ;אַז אונדזער גרויסע געלעגנהייט (שוומט?נצסטסס) 
איז אין אױיסטראַליע, וי פֿאַרן רוסישן ייִדנטום פֿונעם לעצטן דור איז זי געווען 
אין די פֿאַראײניקטע שטאַטן פֿון אַמעריקע", 

לעפֿטװיטש, אַ גרויסער חסיד פֿון דער אַמאָליקער ,גאַלװעסטאָן"-אַקציע 
פֿון דער ייִט"אָ, האָט געהאַלטן, אַז איצט דאַרף זיך די פֿרײַלאַנד-ליגע נעמען צו 
אַ נײַעם אױסטראַלישן ;גאַלװעסטאָן", **1 כּדי אַרױפֿצוגײן אויף אָט דעם, וי 
אים האָט זיך געדוכט, רעאַליסטישן וועג, איז ער געווען גרייט אויף די גרעס- 
טע פּשרות און הנחות. ער האָט זיך ניט נאָר אָפּגעזאָגט פֿון קאָנצענטראַציע, 
נאָר איז אויך מסכּים געווען אויף אַ פּראָצענט-נאָרמע פֿאַר ייִדן אויף איי- 
גענע ייִדיש געבויטע פֿאַבריקן. האַלטנדיק פֿאַר צו וייניק די פֿאַרזיכערונג, 
װאָס די פֿרײַלאַנד-דעלעגאַציע האָט געגעבן פּיידזשן -- אַז די ייִדישע אימי- 
גראַנטן ועלן װוערן בריטיש-אױיסטראַלישע מלוכה-אָנגעהעריקע (אַ זאַך אַ פֿאַר- 
שטענדלעכע), האָט ער אין זײַן װײַטערדיקן בריוו צו פּיידזשן קיין קאַנבעראַ 
גענומען אים אײַנרײדן, אַז זיי וועלן ווערן אמתע בריטישע מענטשן אין אַלץ, 
חוץ רעליגיע ?15 -- אַ הבֿטחה, צו וועלכער קיינער אין דער ליגע האָט אים 
ניט באַפֿולמעכטיקט און װאָס איז געשטאַנען אין סתּירה צו דער פּראָגראַם פֿון 
דער באַוועגונג. זײַן טעות איז באַשטאַנען אין דעם, װאָס ,גאַלװעסטאָן? --- װי 
מען זאָל ניט קוקן אויף זײַן פּראַקטישער װערט -- האָט ,רעגולירט? אַ שוין 
פֿאַראַנענע ספּאַנטאַנישע מאַסן-אימיגראַציע אין פֿולן גאַנג אין אַ לאַנד אָן שום 
אימיגראַציע-באַגרענעצונגען, בשעת ווען אין אױיסטראַליע האָט מען זיך ערשט 
געדאַרפֿט דערשלאָגן צו אַ דערלויבעניש פֿון אַ וועלכער עס איז ייִדישער אי- 
מיגראַציע. די 20 אָדער 70 מיליאָן ;בריטישע אײַנװאַנדערערס", װאָס אין 
זייער שטראָם האָט לעפֿטװיטש געהאָפֿט אַרײַנברענגען אַ געוויסע צאָל ייִדן 
זײַנען נאָך געווען בלויז פֿראַזעאָלאָגיע און ניט קיין רעאַלע דערשייַנונג, 

לעפֿטװיטש, פֿענער בראָקוויי און הײַאַמסאָן האָבן געהאַט דעם 22סטן אֶק- 
טאָבער אַ באַגעגעניש מיטן אױסטראַלישן הויך-קאָמיסאַר אין לאָנדאָן, סטענלי 
ברוס, *: ער האָט זיי אָנגעװיזן, וועלכע אַן ערך אינדוסטריע-צװײַגן װאָלט 
מען געקאָנט בויען אין אױיסטראַליע אָן קאָנקורענץ צו די שוין עקסיסטירג- 
דיקע אונטערנעמונגען. אױסטראַליע, האָט ער געזאָגט, האָט די גרעסטע צאָל 
קראָליקעס אויף דער וועלט און כּמעט אַלע אָפּאָסומס, אָבער האָט ניט קיין פֿן- 
טער-אינדוסטריע: זי האָט פֿעלן, אָבער זייער װײיניק לעדער-אינדוסטריע: קאָ- 
לאָסאַלע װאָל-פּראָדוקציע און אַ סך באַװל, אָבער כּמעט ניט קיין טעקסטיל- 
אינדוסטריע; האָלצװאַרג, אָבער כּמעט ניט קיין מעבל-אינדוסטריע. אױסטראַ- 
ליע נייטיקט זיך דער עיקר אין מעטאַל-אַרבעטערס, מעכאַניקערס און אינזשע- 

נירן פֿאַר דער באַװאָפֿענונג-אינדוסטריע, װאָס אױיסטראַליע מוז װאָס שנעלער 
אַנטװיקלען. אָבער ניט ברוס, ניט פּיידזש האָבן ניט געװאָלט געבן קיין שום 
שריפֿטלעכע התחײיַבֿות, דערקלערונג אָדער פֿאַרבעטונג; די גאַנצע איניציאַטיו 
האָט געדאַרפֿט אַרױסגײן פֿון דעם ייַדישן צד; די פֿרײַלאַנדיליגע האָט גע- 
דאַרפֿט אוױיסאַרבעטן די פּלענער, פֿעסטשטעלן די ערטער פֿון די קומענדיקע 
אונטערנעמונגען נאָכן באַקענען זיך מיט די געגנטן, אָנװײַזן די פּראָיעקטירטע 
אינדוסטריעס און קאַפּיטאַלן, די עקאָנאָמישע אויסבליקן פֿאַר זיי, די צאָל 
מענטשן, פֿאַר וועלכע מען װיל באַקומען אַ קאָלעקטיוע אַרײַנפֿאָר-דערלױ- 
בעניש, און געבן אַ קאָלעקטיווע גאַראַנטיע, אַז ביז זייער נאַטוראַליזאַציע װעלן 
זיי ניט פֿאַלן צו לאַסט דער מלוכה, 


די װײַטערדיקע געשיכטע פֿון לעפֿטװיטשעס פּראַיעקט 


לעפֿטװיטש אַליין און אויך די פֿרײַלאַנד-באַװעגונג, װאָס ער האָט רע" 
פּרעזענטירט, האָבן געהאַט אַ גרונד צו זײַן צופֿרידן מיטן אָנהײב פֿון די אויס- 
טראַלישע אונטערהאַנדלונגען. די ציפֿער פֿון 10,000 ייִדישע אַרבעטער- 
משפּחות, װאָס אױיסטראַליע װאָלט אַרײַנגענומען װי דעם ערשטן קאַנטינגענט 
פֿון אַ ייִדישער אימיגראַציע, איז געווען ביז גאָר באַטײַטיק אױיפֿן פֿאָן פֿון די 
דאַמאָלטיקע אַלגעמיינע אימיגראַציע-:מעגלעכקייטן (אָדער, בעסער געאָגט, 
אוממעגלעכקייטן). די ,גרויסע* ייִדישע אָרגאַניזאַציעס, װאָס האָבן אויף זיך 
גענומען די מיסיע צו העלפֿן ייִדישע עמיגראַנטן און פּליטים, האָבן ניט גע- 
קאָנט פֿאַרצײכענען קיין שום ענלעכס. מיט זייער אָפּגעשטאַנענעם, טראַדיציאָ- 
נעל-פֿילאַנטראָפּישן צוגאַנג האָבן זיי גאָר ניט געהאַט אַזעלכע השׂגות. װי אַ 
קאָנטראַסט צו דעם פֿרײַלאַנד-מעמאָראַנדום איז כּדאי צו ציטירן די תּוכיקע 
פּאַראַגראַפֿן פֿונעם מעמאָראַנדום װאָס דער בריטישער אראָט פֿאַרן דײַטשן 
ייִדנטום", בראָש מיט די ציוניסטן לאָרד הערבערט סעמועל און נאָרמאַן בענט" 
וויטש, האָט איבערגעגעבן דעם זעלבן אוירל פּיידזשן דעם 8טן מײַ 1926; 156 

עס איז געמאַכט געװאָרן אַ פֿאָרשלאָג, אַז אַ קליינער טייל פֿון די 
וייִדיש-דײַטשען עמיגראַנטן װאָלט געקאָנט אַריינגענומען ווערן אין דער 
אױיסטראַלישער פֿעדעראַציע. (+.) 


וי גרויס װאָלט געדאַרפֿט זײַן אָט דער ;קליינער טייל", ווערט ניט פּרע- 
ציזירט, אָבער עס ווערט אָנגעוויזן, אַז אין באַטראַכט קומט יוגנט, װאָס האָט 
באַקומען אַן אויסשולונג אין לאַנדװירטשאַפֿט אָדער מלאָכה און אַז פֿון צווישן 
אָט דער אויסגעשולטער יוגנט עװאַרטן עטלעכע הונדערט אױיף אַ שאַנס צו 
עמיגרירן אין די לענדער מעבֿר לים". הייסט עס, אַז אױיסטראַליע װאָלט גע- 
מעגט אַרײַננעמען בלויז אַ טייל פֿון אָט די ,עטלעכע הונדערט". װײַטער זאָגט 
דער מעמאָראַנדום, אַז צוויי אױסטראַלישע ייִדן האָבן אויך פֿאָרגעלײגט צו 
פֿאַרלײגן אין אױיסטראַליע גופֿא אַ לאַנדװירטשאַפֿטלעכע שול פֿאַר ייִנגלעך, 

װאָס װאָלטן געקומען דירעקט פֿון זייערע דײַטשע שולן, אָבער דער מעמאָראַנ- 
דום גיט גלײַך צו; 


דער דאָזיקער פֿאָרשלאָג פֿאָדערט אָבער אַ סך באַטראַכטונג און 
צוגרייטונג. אַ סך דרינגלעכער איז צו באַקומען עמיגראַציע-דערלויבע- 
ניש פֿאַר א באַשײדענער צאָל יונגע מענער, אויסגעשולטע פֿאַר לאַנד" 
װירטשאַפֿט און פֿיזישער אַרבעט, און מעגלעך אויך פֿאַר געשעפֿטסלײַט 
און אָנגעשטעלטע, װאָס װאָלטן געקאָנט אַבסאָרבירט ווערן אין דער 
עקסיסטירנדיקער געזעלשאַפֿט. 


ס'איז קלאָר, אַז דער חשיבֿותדיקער קראָט פֿאַרן דײַטשן ייִדנטום" האָט 
אַליין אונטערגעזאָגט דער אױיסטראַלישער רעגירונג, אַז ער איז לגמרי ניט 
פֿאַראינטערעסירט אין אַ מער וייניקער אָנזעעװודיקער ייִדישער עמיגראַציע 
קיין אויסטראַליע, אַז ער ווענדט זיך נאָך אַ נישטיקן סימבאַלישן זשעסט, פּשוט 
אויף צו װײַזן, אַז דער ,ראָט?* האָט בדעה עפּעס צו טאָן 

היות וי אוירל פּיידזש האָט געפֿאָדערט אַ פֿינאַנציעלע גאַראַנטיע, האָט 
זיך לעפֿטװיטש געווענדט צו דער ני-יאָרקער ;שקאָנאָמישער קאָרפּאָראַציע 
פֿאַר פּליטים* (ת160סט;זסש סומעסמססם 4612066). אױפֿן סמך פֿון לעפֿטװי- 
טשעס באַריכט וועגן זײַנע אונטערהאַנדלונגען האָט די קאָרפּאָראַציע טעלע- 
גראַפֿיש צוגעזאָגט אַן ערשטן בײַטראָג פֿון 250,000 9, אויב די באַדינגונגען 
פֿון דער פֿאַרשטענדיקונג מיט אױיסטראַליע װועלן זיין צופֿרידן-שטעלנדיק, און 
װײַטערדיקע פֿאַנדן, אויב עס ועט אָנגיין אַ גרעסערע אימיגראַציע, 15 די 
קאָרפּאָראַציע האָט באַשטימט פֿאַר איר פֿאַרבינדלער מיט דער פֿרײַלאַנד-ליגע 
דעם אָנגעזעענעם ייִדיש-אַמעריקאַנישן געזעלשאַפֿטלעכן טוער און עקאָנאָמיסט, 
ד"ר מאָריס י. קאַרפּף. 15 ד"ר דוד לװאָוויטש, װאָס האָט זיך גראָד געפֿונען 
אין ניו-יאָרק, האָט אויך אַקטיו זיך באַטײליקט אין די אונטערהאַנדלונגען און 
קאָרעספּאַנדירט מיט לאָנדאָן. 

עס איז אָבער געווען קלאָר סײַ פֿאַר טעריטאָריאַליסטן, סײַ פֿאַר ניטיטע- 
ריטאָריאַליסטן, אַז לעפֿטװיטש און פֿענער בראָקוויי האָבן אַװעקגעשטעלט די 
אונטערהאַנדלונגען אויף אַ פֿאַלשן און אומרעאַלן באָדן. די קאָרעספּאַנדענטן 
פֿון דער פֿרײלאַנדיליגע אין מעלבורן -- אַ. פּאַטקין און מלך ראַװיטש --- האָבן 
אין זייערע בריוו געװאָרנט, אַז די געזעלשאַפֿטלעכע מיינונג אין אױסטראַליע, 
בפֿרט די לײיבאָר-פּאַרטײ, איז קאַטעגאָריש קעגן וועלכער עס איז אימיגראַציע 
אין אַ ברייטן פֿאַרנעם. אויב מען זאָל גיין אױפֿן וועג פֿון אינפֿילטראַציע, איז 
דאָס מעגלעך סײַדן אין גאָר מינימאַלע מאָסשטאַבן ?15 זלמן מײַזנער, דער 
גרעסטער ענטװזיאַסט פֿון די אױיסטראַלישע אויסבליקן, האָט פֿון דעסט ועגן 
געשריבן (דעם 6טן אױיגוסט) צו לעפֿטװיטשן;: 


זייער אינטערעסאַנט איז די מיינונג פֿון זשאַבאָטינסקין. הויפּט- 
זעכלעך דערפֿאַר, װאָס ער איז דער אמתער און אױפֿריכטיקער ייִדישער 

שטאַטסמאַן,. ער װויל טאַקע דעם מאַקסימום פֿאַר דעם ייִדישן פֿאָלק. צו- 
ליב דעם בין איך גאָר שטאַרק צופֿרידן מיט זײַן מיינונג וועגן נאָרט- 
הערן-טעריטאָריע. דאָס איז און קען ווערן דאָס ריכטיקע א"י {ארץ- 
ישראלן אין בעסטן זין פֿון װאָרט, :16 צוליב דעם וװוונדער איך מיך גאָר 
שטאַרק, װאָס בי אײַך און בײַם פֿר' הײַאַמסאָן פֿאַרנעמט דעם אױבנאָן 
פֿון דעם געשפּרעך מיטן ד"ר פּיידזש די אימיגראַציע-:מעגלעכקייט קיין 
אױיסטראַליע און ניט די קאָלאָניזאַציע-מעגלעכקײט, איך מיין קאָנצע- 
סיע-מעגלעכקייט, אין נאָרטהערן-טעריטאָריע, די מעגלעכקײיט דאַרף 
און מוז פֿאַרנעמען בײַ אונדז אַלעמען כּמעט די גאַנצע אױיפֿמערקזאמקייט. 
דאָס איז דאָך אונדזער הוױפּטציל און איינציקער אידעאַל!! צי קען מען 
פֿאַרגלײַכן די מעגלעכקייט פֿון באַזעצן אַפֿילו 20 טויזנט משפּחות אין 
אױיסטראַליע און שאַפֿן פֿון זי אין בעסטן פֿאַל אַ נײַעם גלות, וי גוט 
ער זאָל ניט אויסזען,. מיט דער שטרעכונג פֿון שאַפֿן אַן אייגענע היים 
און אױפֿבױען אַ נאָרמאַל געזונט יִדיש פֿאָלק אין אַ באַשטימט לאַנד. -- 
די פֿראַגע וועגן דער אימיגראַציע דאַרפֿן מיר אויך גענצלעך |= אין 
גאַנצןן ניט אָפּװאַרפֿן, אויב זי ליגט אויף דעם ועג ווּהין עס פֿירט 
אונדז די אַרבעט פֿאַר דער קאַנצענטרירטער קאַָלאַניזאַציע, וי אין דעם 
פֿאַל פֿון אױיסטראַליע, אויב עס װעט אונדז אַבסאָלוט קלאָר ווערן די 
מעגלעכקייטן אין נאָרטהערן-טעריטאָריע. (...) שאַפֿן מיט גאָר גרויסער 
אָרגאַניזירטער נאַציאָנאַלער אָנשטרענגונג אַ נײַעם אוניקום פֿון גלות (...) 
װאָלט געווען אַ געזעלשאַפֿטלעכער אומזין, און פֿון מײַן שטאַנדפּונקט אַ 
נאַציאָנאַלער פֿאַרברעכן. 


װאָס שייך דער מאַטעריעל-לעגאַלער זײַט פֿון פּיידזשעס פֿאָרשלאָגן, האָט 
מײַזנער דעם 22סטן אױיגוסט 1926 גששריבן לעפֿטװיטשן; 


עס איז קלאָר פֿאַר מיר, אַז דער מיניסטער פּיידזש האָט פֿאַרלאַנגט 
פֿאַר זיך דאָס בעסטע, אָבער דאָס הייסט דאָך ניט, אַז מיר מוזן אײַנגיין 
אויף דאָס ערגסטע פֿאַר דעם יִדישן אײַנוואַנדערער. מיר מוזן האַנדלען 
און אָפּהאַנדלען בײַ אים, 


מײַזנער האָט איבערגעגעבן אין אַ ריי בריוו דעם שטאַנדפּונקט פֿון דער 
ליגע אין פּוילן: מען װאָלט געקאָנט אײַנגײין אויף די אומגעהײַער שװערע 
קרבנות פֿון שאַפֿן און אַריבערפֿירן קיין אױסטראַליע פֿאַרטיקע אינדוסטריעלע 
אונטערנעמונגען נאָר אונטערן תּנאי, אַז זיי זאָלן גרופּירט וװוערן אין אין 
ראַיאָן און זאָלן טראָגן אַן אַלזײַטיקן עקאָנאָמישן כאַראַקטער, אַרײַנגערעכנט 
לאַנדװירטשאַפֿט פֿאַרן אייגענעם פֿאַרברױך. צפֿון-טעריטאָריע האָט אויסגעזען 
צו זײַן מער צוטריטלעך פּאָליטיש, אָבער שוין אין יענער צײַט האָט מײַזנער 
און ברוצקוס געװוענדט לעפֿטװיטשעס און פּאַטקינס אױפֿמערק איף דעם 
צפֿון-טײל פֿון מערבֿ-אױסטראַליע, דאָס קימבערלי-ראַיאָן װאָס האָט מער 
בערג און אַ בעסערן קלימאַט, 163 די פֿרײַלאַנד-ליגע אין פֿראַנקרײַך איז אויך 
געווען קעגן דעם אױיסטראַלישן פּראָיעקט אין דער פֿאָרעם, װאָס עס האָט פֿאַר- 
טיידיקט לעפֿטװיטש, ?16 די װײַטערדיקע קריטישע באַמערקונגען פֿון ד. לװאָ- 

וויטשן (אין זײַן בריוו צו לעפֿטװיטשן פֿון ניו-יאָרק, דעם 8טן יאַנואַר 1927) 
זײַנען כאַראַקטעריסטיש פֿאַר דער אַלגעמײנער אײַנשטעלונג פֿון דער פֿרײַ- 
לאַנד-באַװעגונג: 


אָפֿן גערעדט, בין איך געווען היפּש איבערראַשט פֿון אײַערע בריוו 
אַהער, געשריבן נאָך דעם, װוי מיר האָבן די זאַך אַזױ פֿיל אַרומגערעדט 
אין פּאַריז. װיסנדיק, װאָס עס טוט זיך איצט אין אַלֶע אימיגראַציע- 
לענדער (מען האָט איצט אַרײַנגעטראָגן אַ געזעץפּראָיעקט אינעם 
דרום-אַפֿריקאַנישן פּאַרלאַמענט צו פֿאַרושערן ייִדישע אימיגראַציע מחמת 
ייִדישע אימיגראַנטן זײַנען אומגעווונטשן -- אַ זאַך, װאָס האָט זיך ביז 
איצט ניט געטראַפֿן אין קיין שוֹם לאַנד) -- בין איך איבערצײַגט, אַז 
אויב מיר װעלן שיקן אַ גרעסערש צאָל ייִדן אין אױיסטראַלישע שטעט, 
װעט דאָס פּשוט זײַן דער בעסטער מיטל צו פֿאַרגרעסערן דאָרט דעם 
אַנטיסעמיטיזם, 

איך בין אַלץ מער און מער קעגנעריש צו יעדן גרעסערן אימיגראַ- 
ציע-פּלאַן, אויב ער איו ניט פֿאַרבונדן מיט אַ גרויס-מאָסשטאַביקער 
קאָלאָניזאַציע אויף אַ ברייטן שטיק ערד װוּ עס איז ניטאָ קיין באַפֿעל- 
קערונג און װו דער ייַד װעט זײַן א פּיאָניר אין לאַנדװירטשאַפֿט און 
אין אינדוסטריע, 

ד"ר קאַרפּף האָט מיר געזאָגט, אַז דער צווייטער פּלאַן, װאָס האָט א 
שייכות צו צפֿון-אױיסטראַליע, אינטערעסירט איצט אים און מן הסתּם די 
קאַרפּאָראַציעט פֿאַר דײַטשע פּליטים אַ סך מער. ער האָט מיר דערצײײילט 
וועגן אַ שמועס מיט מ"ר פֿעליקס מ. װאַרכורג און אַז מ"ר װאַרבורג איז 
געווען זייער פֿאַראינטערעסירט מיטן פּלאַן. ער װאַרט אויף מער איו- 
פֿאָרמאַציע וועגן דער מעגלעכקייט אױסצופֿאָרשן די צפֿון-אױסטראַלײ 
שע טעריטאָריע. 

לויט מײַן מיינונג,. האָט איר איצט אַ קאָנקרעטע אױפֿגאַכע, צואַ- 
מען מיט אונדזער פֿרײַנד ד"ר קרוק און אַנדערע פֿרײַנד אין לאָנדאָן, 
צו ווירקן אויף דער ענגלישער רעגירונג און אויף דער אױסטראַלישער 
רעגירונג ערנצט צו באַטראַכטן די מעגלעכקייט צו שאַפֿן אַ ייִשובֿ אין 
צפֿון-אױסטראַליע און אין אַנדערע ערטער פֿון אוסטראַליע, װאָס זײַנען 
נאָך ניט באַזעצט, היות וי צפֿון-אױסטראַליע איז נאָך בכלל ניט אויס- 
געפֿאָרשט, און די אוױיסטראַלישע רעגירונג גופֿא, וי איך האָב אײַך גע- 
זאָגט, ווייס ניט צי װײַסע מענטשן קאָנען זיך דאָרט באַזעצן, מוזן מיר 
ריזיקירן מיט אונטערנעמען אַזאַ עקספעדיציע. עס דאַכט זיך מיר, אַז 
אויב מיר וװעלן באַקומען אַ דערלויבעניש פֿון דער אױיסטראַלישער רע- 
גירונג צו שיקן אַהין אַן ערנצטע עקספּעדיציע, װעט אונדז ניט פֿעלן 
קיין געלט פֿאַר אָט דעם צוועק. 


דאָס איז ניט געווען קיין שטאַנדפּונקט פֿון אָרטאָדאָקסאַלער דאָגמאַטיש- 
קייט, נאָר אַ ראַציאָנעלער און רעאַליסטישער צוגאַנג. מיר װעלן זען פֿון די 
װײַטערדיקע קאַפּיטלען, אַז בשעת די פֿרײַלאַנדיליגע בראָש מיט ד"ר 'י ג. 
שטיינבערגן האָט אויף ס'נײַ אָנגעהױבן פּראַקטישע אונטערהאַנדלונגען וועגן אַ 
קאָנצעסיע אויף אַ טייל צפֿון- און צפֿון-מערבֿ-אױסטראַליע און האָט זיי דער- 

פֿירט צו אַ קאַנקרעטער סטאַדיע, איז די הױפּטזאָרג פֿון די אױסטראַלישע 
פּאָליטיקערס, אַרבעטער-פֿאַראײנען און פֿון דער באַפֿעלקערונג בכלל באַ- 
שטאַנען ניט אין דעם, אַז ייִדן וועלן אויסבויען אַ ייִשובֿ ערגעץ אין די ווילדע- 
נישן, טויזנטער מײַל פֿון די באַפֿעלקערטע געגנטן, נאָר אין דעם, אַז די ייִדישע 
אײַנװאַנדערערס זאָלן זיך פֿון דאָרטן ניט אינפֿילטרירן אין די שטעט, 
די פֿרײַלאַנד-באַװעגונג האָט מיט האָפֿענונג געקוקט אױפֿן אױסטראַלישן 
קאָנטינענט און איז גרייט געווען אויף פּראַקטישע קאָמפּראָמיסן אױפֿן עג 
אַהין, דער צענטראַל-קאָמיטעט פֿון דער פּוױלישער ליגע האָט אויף דער זיצונג 
פֿון 27סטן אָקטאָבער 1936, נאָך אַ לאַנגן װיכּוח, אָנגענומען אַזאַ רעזאָלוציע, 
װאָס מײַזנער גיט אָן אין איר פּרעלימינערער רעדאַקציץ; 153 
מיר מוזן אין אונדזער שטרעבן צו דעם הױיפּטציל צו קאָנקרעטיזירן 
די טעריטאָריע ניט דורכלאָזן די מעגלעכקייט פֿון פּראַקטישער קאָנ- 
צענטרירטער אימיגראַציע- און קליין-קאָלאָניזאַציע-אַרבעט. אב די 
אַרבעט ליגט אין דעם לאַנד און אויף דער ליניע פֿון אונדזערע אויס" 
זיכטן אויף אַ קאָנצענטרירטער קאַלאָניזאַציע אין דעם טעריטאָריאַליס- 
טישן פֿאַרנעם. 
די פֿרײַלאַנד-ליגע איז אָבער ניט געווען קעגן אינדיווידועלער עמיגראַ- 
ציע קיין אױסטראַליע, אויב קיין אַנדער ברירה וועט ניט זײַן. זי האָט נאָר גע" 
האַלטן, אַז מיט דעם דאַרפֿן זיך פֿאַרנעמען אַנדערע ייִדישע קערפּערשאַפֿטן, 
װאָס צו זיי װאָלטן אויך געקאָנט געהערן אינדיווידועלע מיטגלידער פֿון דער 
ליגע, אָבער ניט די באַװעגונג וי אַ גאַנצקײט. 164 לעפֿטװיטש האָט זיך גע- 
האַלטן בי אַן אַנדער מיינונג, און עס איז כּדאי צו ברענגען זײַן רעאַליסטישע 
אָפּשאַצונג פֿון די ייִדישע פֿילאַנטראָפּישע געזעלשאַפֿטן; 155 
...מיינט ניט, אַז דאָס איז אַן אַרבעט, װאָס די אימיגראַציע-געזעל- 
שאַפֿטן וועלן דאָס טאָן. איך װאָלט געווען צופֿרידן ווען יאָ. ליידער זל" 
נען אונדזערע אימיגראַציע-געזעלשאַפֿטן אײַנגעשלאָפֿן. מען פֿאַרלאָזט 
זיך אויף דעם, װאָס די ציוניסטן טוען אין א"י. יעדן גראָשן שטופּט מען 
אין דער ציוניסטישער פּושקע אַרײַן. און דער היצעם און די ייִק"אַ און 
אַלע אַנדערע אַרבעטן איצט מיט קליינע ציפֿערן --- אַ פּאָר הונדערט דאָ 
און אַ פּאָר הונדערט דאָרט. דער פֿאָנד פֿאַר די דײַטשע ייִדן אין אַ 
ציוניסטישער בלאָף, און װאָס זיי קלערן טאָן אין אױסטראַליע, זעט 
איר פֿון בענטוויטשעס מעמאָראַנדום צו פּיידזשן, 


דייר מאָריס י. קאַרפּף, דער עקספּערט פֿון דער קעקאָנאָמישער קאָרפּאָראַ- 
ציע פֿאַר פּליטים* און אַלין אַ ;ניט-ציוניסטישער" מיטגליד פֿון דער ייִדישער 
אַגענץ פֿאַר פּאַלעסטינע, האָט געהאַט נאָך אַ שװאַרצערן קוק אויף בענטװי" 
טשעס ציוניסטיש-באַהערשטן ;ראָט פֿאַרן דײַטשן ייִדנטום". באַשרײַבנדיק 
לעפֿטװיטשן 165 זײַנע באַראַטונגען מיטן באַנקיר פֿעליקס װאַרבורג און מיטן 
דירעקטאָר פֿון דער , קאָרפּאָראַציע* טשאַרלז ליבמאַן וועגן העלפֿן דורכפֿירן 
דעם אױסטראַלישן פּראָיעקט, האָט ער דערמאָנט; 

אַרומרײדנדיק, אויף װאָסערע וועגן און מיט װאָסערע מיטלען דאָס 
קאָן געטאָן װערן, האָבן מיר באַשלאָסן, אַז ביז דער פּראיעקט װעט באַ- 
קומען אַ מער ממשותדיקן אויסזען, האָט ניט קיין זינען מודיע צו זײַן 
דעם ראָט פֿאַרן דײַטשן ייִדנטום אין לאָנדאָן, װײַל מיר האָבן אויפֿריב- 
טיק מורא געהאַט, אַז מיט זייער נטיה אונטערצושטרײַכן אַלץ װאָס איז 
פּאַלעסטיניש און צו באַציֶען זיך מיט ביטול צוֹ ניט-פּאַלעסטינישע קאָ- 
לאָניזאַציש- אָדער אימיגראַציש-פּראיעקטן, וועלן זיי דירעקט אָדער 
אומדירעקט ברענגען שאָדן דער אױסטראַלישער אונטערנעמונג נאָך 
איידער זי װאָלט געקראָגן אַ געהעריקע באַטראַכטונג, 
און װײַטער אין דעם זעלביקן בריו: 

עס איז ניט זייער קלאָר, װאָסער באַציונג װעט דער ראָט פֿאַרן 
דײַטשן ייִדנטום האָבן צו דער אונטערנעמונג, אויב זי װועט זיך אַנט- 
וויקלען. איך האָב אַלץ אַ געוויסע מורא פֿאַרן עפֿעקט פֿון זייער שטע- 
לונג צו אױיסטראַליע און פֿאַרן עפֿעקט, װאָס זייער געגאַטיווע שטעלונג 
קאָן האָבן אויף אונדזערע פֿרײַנד דאַ.. 


אין אַ װוײַטערדיקן כריוו (פֿון 11טן נאָוועמבער 1926) האָט ד"ר קאַרפּף 
ווידער פֿאַרזיכערט לעפֿטװיטשן, אַז זײַן גרופּע (די , קאָרפּאָראַציע*) איז זייער 
פֿאַראינטערעסירט אינעם אױסטראַלישן פּראָיעקט און אַז די גרופּע, נאָכן 
איבערלייענען לעפֿטװיטשעס בריוו, איז געווען שטאַרק צופֿרידן מיט זײַן גראָד- 
ליניקן, געשעפֿטלעכן באַריכט. ער האָט געװאָרנט לעפטװיטשן צו זײַן פֿול- 

שטענדיק דיסקרעט ועגן דעם ענין, און בפֿרט אָנגעוויזן; 
איך שטעל פֿעסט מיט פֿרײד, אַז איר מיינט, אַז דער ראָט איז 
פֿרײַנדלעך געשטימט צום פּראָיעקט. איך בין זיכער, אַז דאָס איז ריכ- 
טיק לפּחות וועגן א טייל פֿון זײַנע מיטגלידער, אָבער איך קאָן ניט פֿאַר- 
געסן די שטעלונג פֿון געוויסע ציוניסטן צום רוסישן קאָלאָניזאַציע-פּראַ- 
יעקט מיט אַ צען יאָר צוריק, און די לעצטע דערקלערונגען פֿון ד"ר 
ווייצמאַן און אַנדערע בנוגע ייִדישער קאָלאָניזאַציע אין אַנדערע ערטער 
חוץ פּאַלעסטינע. איך מיין דעריבער, אַז מען קאָן קיין זאַך ניט געווינען 
און אַ סך קאָן מען פֿאַרלירן, אויב מען װעט ריידן וועגן דעם פּראָיעקט 

אין ציוניסטישע קרײיזן. 


אָבער עס איז געווען צו שפּעט. כאָטש לעפֿטװיטש האָט אַליין געשריבן 
צו מײַזנערן, אַז ;דער פֿאַנד פֿאַר דײַטשע ייִדן איז אַ ציוניסטישער בלאָף", האָט 
ער פֿון דעסט וועגן געמיינט, אַז די פֿירמע פֿון אָט דער אָרגאַניזאַציע קאַן 
דערהייבן זײַן איניציאַטיוו אין די אויגן פֿון דער אױסטראַלישער רעגירונג 
אין זײַן בריוו צו דייר פּיידזשן פֿון 8טן אָקטאָבער 1926 האָט ער געמאָלדן, אַז 
ער האָט אינפֿאָרמירט בענטוויטשן און אַז יענער האָט אים צוגעזאָגט הילף פֿאַר 
זײַן פּראיעקט. עס קאָן אויך זײַן, אַז ליבמאַן, דער דירעקטאָר פֿון דער ניו- 
יאָרקער ,קאָרפּאָראַציע*, האָט זיך, פֿון זײַן זײַט, געפֿילט מחויבֿ צו אינפֿאָר- 
מירן דעם לאָנדאָנער ראָט וועגן דער נײַער אונטערנעמונג. די רעזולטאַטן האָבן 
זייער שנעל זיך געלאָזט פֿילן און האָבן באַשטעטיקט ד"ר קאַרפּפֿס ערגסטע 

דערװאַרטונגען, די ציוניסטישע װעלט-אָנפֿירונג האָט תּיכֹּף אָנגעהובן אַ דרוק 
אויף דער , קאָרפּאָראַציע* און פּערזענלעך אויף קאַרפּפֿן, שיקנדיק דעם מחבר 
פֿון אָט דער געשיכטע די קאָרעספּאַנדענץ אַרום דעם אױסטראַלישן פּראָיעקט 
פֿון 1936, האָט יוסף לעפֿטװיטש ממלא געווען אין זײַן בריוו צום מחבר פֿון 
7טן אױגוסט 1961; 


אין פֿרײַלאַנד איז ער |קאַרפּף} געוען פֿאַראינטערעסירט װי אַ 
מיטל צו באַזעצן ייִדן אין אַנדערע לענדער וי פּאַלעסטינע אין יענער 
צײַט, ווען די טויערן זײַנען געווען פֿאַרמאַכט. דער אױסטראַלישער 
פּלאַן איז אים געווען נאָענט, נאָר ווייצמאַן האָט מיט אים שטאַרק גע- 
אַרבעט, אָפּצוגעװױינען אים פֿון דעם געדאַנק, 


ווייצמאַן און זײַנע מקורבֿים האָבן געהאַט גענוג מיטלען אויסצוווירקן אַ 
דרוק אויף אַ ייִדישן מענטשן מיט אַ קהלשער אַרבעט. נאָך אַ לאַנגן שװײַגן 
האָט קאַרפּף מיט אַ מאָל דערזען גאָלע חסרונות אין פּיידזשעס פּלאַן, און דווקא 
ניט פֿון טעריטאָריאַליסטישן קוקווינקל, 167 


דאָס אַלץ זעט מיר אויס ניט אָנצונעמען. ערשטנס שטעל איך זיך 
ניט פֿאָר, וי אַזױ קאָנען ייִַדישע אָרגאַניזאַציעס זײַן פֿאַראַנטװאָרטלעך 
פֿאַר שאַפֿן אינדוסטריע. דאָס װאָלט געפֿאָדערט אָן אַ שיעור מיליאָנען 
דאָלאַר. (,..) נאָך מער, עס װאָלט געווען אַ גרויסער טעות אַרױסצוּװײַזן 
אַפֿילו אונדזער גרײיטשאַפֿט אָנצונעמען דעם געדאַנק, אַז יחידים זאָלן 
זײַן מחױבֿ צו באַקומען אַ רעגירונגיסאַנקציע איידער זיי הייבן אָן אַ 
וועלכע עס איז אונטערנעמונג. דאָס גלײַכן טראַכט איך, אַז עס װאָלט. 
געווען אַ גרויסער טעות פֿאַר אונדז מסכּים צו זײַן אויף וועלכע עס איז 
פֿאָרשלאָגן, װאָס זאָלן באַטײַטן, אַז מיר װעלן דאַרפֿן באַקומען וויזעס 
פֿאַר יחידים אָפּהענגיק פֿון באַשעפֿטיקונגען, װאָס מען װועט זיי צװאָגן 
אָדער גאַראַנטירן. דער גאַנצער פּלאַן, מיין איך, װאָלט נאָר באַגרענעצט 
און ניט אויסגעברייטערט אימיגראַציע קיין אױסטראַליע. געוויס זעט 
די פּראָגראַם אויס ניט בעסער וי דאָס װאָס עס איז מעגלעך הײַנט צו 
טאָג, װײַל לוט דעם פּלאַן, װאָס איר האָט געגעבן זײַנע גרונטליניעס, 
איז ניט מעגלעך קיין שום אימיגראַציע אין אַ גרויסן מאָסשטאַב. (*.) 
צוליב מײַנע אייגענע קווענקלענישן, רעכן איך ניט, אַז איך קאָן עמעצן 
פֿאָרלײיגן דעם פּלאַן, שוין אָפּגערעדט פֿון פֿירן אַן אַקציע פֿאַר אים. דע" 
ריבער האָב איך מער קיין זאַך ניס געטאָן וועגן אים. 


געוויס האָט דער פּלאַן געהאַט ערנצטע חסרונות, אָבער ד"ר קאַרפּף, װאָס 
האָט אים פֿריער געלייענט און געלויבט, האָט זיכער ניט געטראַכט ערנצט, אַז 
אין די דרײַסיקער יאָרן פֿון 20סטן י"ה איז מעגלעך צו ריידן וועגן אַ פֿרײַער 
אימיגראַציע פֿון אומאָפּהענגיקע יחידים אָן שום קאָנטראָל און אָפּקלײַב מצד 
דער לאַנדירעגירונג און אָן שום צופּאַסונג צו די עקאָנאָמישע באַדערפֿענישן 
פֿונעם לאַנד. אויך האָט ער בלי ספֿק זיך אָפּגעגעבן אַ דין-וחשבון, אַז אַן 
,אימיגראַציע אין גרויסן מאָסשטאַב* קאָן ניט געמאָלט זײַן אָן אַ סך מיליאָנען 
דאָלאַר, און אַז די קאַפּיטאַלן, װאָס װועלן אינוועסטירט ווערן אין אינדוסטריע, 

וועלן זייער שנעל אָנהייבן ברענגען ריווחים און ביסלעכװײַז דעקן די אינ- 
וועסטיציעס. עס איז קלאָר, אַז זײַנע טענות זײַנען בלויז געווען אומבאַהאָלפֿע- 
נע תּירוצים צו פֿאַרענטפֿערן זײַן געצװוונגענעם אַװעקגײן פֿונעם אױיסטראַ- 
לישן פּראָיעקט און דאָס צוריקציען זיך פֿון דער ,קאַרפּאָראַציע? אונטערן 
דרוק פֿון ווייצמאַנען און זיינע אַמעריקאַנער חבֿרים, 

פֿאַר דער פֿרײַלאַנדיליגע האָט דאָס באַטײַט, אַז דער פּראָיעקט אין זײַן 
דעמאָלטיקער פֿאַזע איז אַרײַן אין אַ טעמפּן ווינקל. אָן די צוגעזאָגטע פֿאַנדן 
פֿון דער , קאַרפּאָראַציע* האָט מען ניט געקאַנט קומען צו פּיידזשן מיט קאָנ- 
קרעטע אינדוסטריעלע פּלענער. אָן דעם האָט ער ניט געװאָלט מאַכן קיין שום 
אָפֿיציעלע דערקלערונג, װאָס זאָל מעגלעך מאַכן אַן עפֿנטלעכע קאַמפּאַניע צו 
באַקומען די געהעריקע פֿאַנדן אַנדערש וווּ. במשך פֿונעם גאַנצן יאָר 1927 האָט 
די פֿרײַלאַנד-ליגע ניט געקאָנט געפֿינען קיין וועג צו באַנײַען (אויף אַנדערע 
יסודות) די אױיסטראַלישע אונטערהאַנדלונגען. דער ציוניסטישער סאַבאָטאַזש 
קעגן דער אַקציע צו ראַטעװען װיפֿל עס לאָזט זיך ייַדן האָט אָפּגעהאַלטן נאָך 
אַ נצחון, 

און פֿון דעסט וועגן קאָן מען ניט זאָגן, אַז אָט דער ערשטער קאָנטאַקט פֿון 
דער פֿרײַלאַנדיליגע מיט דער אױיסטראַלישער רעגירונג איז אַריבער אין גאַנצן 
אָן אַ פּעולה. שוין אין דעם קומענדיקן יאָר 1927 האָט זיך אַרױסגעװיזן אַז 
קיין אױיסטראַליע איז אַװעק אַ ייִדישע עמיגראַציע פֿון פּױלן -- אַ קליינע, 
אָבער פֿאַר יענע צײַטן פֿון הערמעטיש פֿאַרמאַכטע טויערן פֿאָרט אַ באַמערק- 
לעכע. אין 1928 איז זי קענטיק אױיסגעװאַקסן. די אױיסטראַלישע רעגירונג האָט 
אָנגעהויבן צו געבן אַרײַנפֿאָר-ויזעס אַ געוויסער צאָל ייִדישע בעל-מלאָכות און 
פֿאַכמענער, בפֿרט אויב זיי האָבן געקאָנט מיטנעמען זייערע אַרבעטס-אינסטרו- 
מענטן, עס לייגט זיך אױפֿן שׂכל, אַז די געענדערטע אױסטראַלישע אימיגראַ- 
ציע-פּאָליטיק לגבי פּוילישע אַרבעטנדיקע ייִדן איז אין אַ גרויסער מאָס פֿאָר- 
געקומען אונטער דער השפּעה פֿון די פֿרײַלאַנדישע מעמאָראַנדומס, װאָס האָבן 
אינפֿאָרמירט דעם װיצעפּרעמיער און קאָמערץ-מיניסטער וועגן דער ייִדישער 
אינדוסטריעלער אַרבעטערשאַפֿט אין פּוילן (לויט לעפֿטװיטשעס בקשה, האָט 
די פּוילישע פֿרײַלאַנד-ליגע געקליבן פֿאַר אים סטאַטיסטישע מאַטעריאַלן 155), 


פּאָליטישע פֿאַרשונגען און צוגרייטונגען פֿון דער פֿראַנצײיזישער ליגע 


די אונטערהאַנדלונגען מיט דעם װיצעפּרעמיער און דעם הויך-קאָמיסאַר 
פֿון אױסטראַליע זײַנען געווען דער ערשטער דירעקטער פּאָליטישער קאָנטאַקט 
פֿון דער פֿרײַלאַנד-ליגע מיט אַ רעגירונג, װאָס האָט פֿאַרמאָגט פּאַסיקע טערי- 
טאָריעס. די באַװעגונג האָט אָבער ניט אַװעקגעשטעלט איר גאַנצע צוקונפֿט 
אויף דער אױיסטראַלישער קאָרט. פּאַראַלעל מיט לאָנדאָן האָט זיך אַן אינטענ- 
סיווע פּאָליטישע צוגרייט-אַרבעט געפֿירט אין פּאַריז. אויף די פּאַרלאַמענט- 

װאַלן סוף אַפּריל און אָנהייב מײַ 1926 האָט אַ דעצידירטן נצחון אָפּגעהאַלטן 
דער לינק-צענטריסטישער פֿאָלקספֿראָנט. דעם 4טן יוני 1936 האָט די מאַכט 
איבערגענומען די ערשטע רעגירונג פֿון פֿאָלקספֿראָנט מיטן סאָציאַליסטישן 
פֿירער לעאָן בלום בראָש. דאָס איז געווען אַ קאָאַליציע-רעגירונג פֿון סאַציאַ- 
ליסטן, ראַדיקאַלן און פּאָליטישע צװוישנגרופּעס -- די ראַדיקאַלסטע און פּראַ- 
גרעסיווסטע רעגירונג, װאָס די דריטע רעפּובליק האָט ווען עס איז געהאַט, 
די פֿרײַלאַנדדליגע האָט ניט געלייגט קיין האָפֿענונגען אויף לעאָן בלומס 
ייַדישקייט: איבעריקנס, אויף ויפֿל ער האָט זיך אינטערעסירט מיט ייִדישע 
ענינים, איז ער גיכער געווען אַ סימפּאַטיקער פֿונעם ציוניזם. אָבער דער עצם 
כאַראַקטער פֿון דער נײַער רעגירונג איז געווען צוזאָגנדיק. נאָך וויכטיקער איז 
געווען, װאָס דעם פּאַרטפֿעל פֿון קאָלאָניעס-מיניסטער האָט אין בלומס קאַבי- 
נעט איבערגענומען דער סאַציאַליסט מאַריוס מוטע, אַן איידעלער הומאַניסט 
און אַן אַלטער פֿרײַנד און פֿאַרטײידיקער פֿון אימיגראַנטן און אויסלענדישע 
אַרבעטערס אין פֿראַנקרײַך. דער פּאַריזער פֿרײַלאַנד-קאָמיטעט האָט באַשלאָסן 
אויסצונוצן די אױפֿגעקומענע פּאָליטישע געלעגנהייט. 


נאָך פֿריִער, אין מאַרץ 19236, איז דער פּאַריזער ליגע געראָטן צו שאַפֿן 
אַ וויכטיקן פּראָפֿרײַלאַנדיסטישן קאָמיטעט פֿון אַ צאָל פֿראַנצייזישע ייִדן, 169 
אין סעפּטעמבער 1926 האָבן זיך דער ;עמקאָל* און די פּאַריזער ליגע פֿאַר- 
איײיניקט, ד"ה אויסגעקליבן אַ שותּפֿישן סעקרעטאַריאַט און פּאָליטיש-געאָגראַ- 
פֿישע קאָמיסיע, װאָס זייער אַרבעט האָט געדאַרפֿט קאָנטראָלירט ווערן דורך 
דער פֿרײַלאַנדיסטישער צענטראַלע, 175 דער סעקרעטאַריאַט, װאָס האָט געפֿירט 
זיין קאָרעספּאָנדענץ אויף בלאַנקן פֿון דער שייַדישער טעריטאָריאַליסטישער 
ליגע,. פֿראַנצײזישע סעקציע", איז באַשטאַנען פֿון דייר י. דובאָסאַרסקי, ד"ר י, 
ברוצקוס און אַ. כאַראַש. די פֿראַנצײיזישע קאַלאָניעס אין אינדאָכינע און אױפֿן 
קאָנטינענט פֿון אַפֿריקע זײַנען גלײַך פֿון אָנהײיב געבליבן מחוצן גדר פֿון טערי" 
טאָריאַליסטישע אינטערעסן. דאָס פֿראַנצײזישע קאַלאָניעס:מיניסטעריום איז 
געווען פֿאַראינטערעסירט אין צוציִען אַן אײראָפּעיִשן (פֿראַנצײיזישן, אויב עס 
לאָזט זיך) פֿאַרמער-עלעמענט אױפֿן גרויסן אינדזל מאַדאַגאַסקאַר. עס איז אויך 
אַרױס אַ קלאַנג (װאָס האָט זיך שפּעטער באַשטעטיקט)), אַז דער פּױלישער 
אויסערן-מיניסטער יוזעף בעק האָט בעת זײַן דיפּלאָמאַטישן באַזוך אין פּאַריז 
סוף 1926 געבעטן, פֿראַנקרײַך זאָל ברייט עפֿענען מאַדאַגאַסקאַר פֿאַר ייִדישער 
עמיגראַציע פֿון פּוילן, 171 אָבער די טעריטאָריאַליסטן זײַנען געווען סקעפּטיש 
געשטימט צו מאַדאַגאַסקאַר. דער אינדזל האָט נאָר אין אַ טייל ערטער געהאַט 
אַ פֿאַרטרעגלעכן קלימאַט און גוטן באָדן, און גראָד אָט די טיילן האָבן געהאַט 
די געדיכטסטע באַפֿעלקערונג. מאַדאַגאַסקאַר האָט דעמאָלט געהאַט אַ באַפֿעל- 
קערונג פֿון 4,000,000, װאָס זײַנען געווען צעשפּרײט איבער זײַן גאַנצן שטח. 


דעם גרעסטן אינטערעס האָט אַרױסגערופֿן נײַדקאַלעדאָניע, אַ פֿראַנצײזי- 

שע אינדזל-קאָלאַניע אױפֿן שטילן אַָקעאַן. יוליוס ברוצקוס האָט אין יענער 
צײַט קאָנסטאַטירט; 172 


װאָס איז שייך אַן אייגענע טעריטאָריע, זע איך די איינציקע מעג- 
לצכקייט אין דעם אינדזל נײַ-קאַלעדאָניע, װאָס ליגט בי נײַ-זעלאַנד, 
זי געהערט צו פֿראַנקרײַך, האָט אַ פֿולקום געזונטן קלימאַט, איז גרויס 
וי פּאַלעסטינע, און האָט אין גאַנצן 56,000 אײַנוווינער, דערפֿון נאָר 
0 ווײַסע. זי איז זייער רײַך מיט ניקל, כראָם און קוילן, און האָט 
פֿיל פּוסטע אומבאַאַרבעטע פֿעלדער און וועלדער, 

אין אַ ביסל אַ שפּעטערדיקן בריוו האָט ברוצקוס געשריבן לעפֿטװיטשן;פדג 
װאָס איז שייך די פֿראַנצײיזישע קאָלאָניעס, קען איך מיט אייער 
מיינונג ניט מסכּים זײַן. מיר האָבן שוין געמאַכט אַ גרויסע אַרבעט וועגן 
נײַ-קאַלעדאָניע, דער איגדזל אַליין מיט דעם בעסטן קלימאַט און גאַנץ 
קליינער באַפֿעלקערונג קען לייזן די גאַנצע ייִדישע עמיגראַציע-פֿראַגט 
און טעריטאָריאַליזם. (...) קיין בעסערע מדינה װעלן מיר קיין מאָל ניט 
קריגן, דאָרט איז פֿאַראַן פּלאַץ פֿאַר 15 מיליאָן מענטשן, און דערביל 
ליגן נאָך אַ מאַסע װײַטערע פּוסטע אינדזלען. 


אַ סעפּאַראַטע מיינונג האָט געהאַט ד"ר דובאָסאַרסקי, ער האָט געהאַלטן 
פֿראַנצייזישע גוואַנע פֿאַר דער פּאַסיקסטער טעריטאָריע צוליב איר גרויסן 
שטח (90,000 קוו קמ), קליינער באַפֿעלקערונג (29,000 אין 1949), רײַכן באָדן 
און באַטײַטיקע װאַלד-און מינעראַל-אוצרות. די אַלגעמײנע מיינונג איז געווען, 
אַז די קאָלאָניע האָט אַן אומגעזונטן, פֿײַכט-טראָפּישן קלימאַט, װאָס איז ניט 
צוגעפּאַסט פֿאַר אײראָפּעער. אָבער דובאָסאַרסקי האָט זיך פֿאַררופֿן אױפֿן באַ- 
ריכט פֿון גאַסטאָן מאָנערװיל, דעפּוטאַט פֿון גװיאַנע צום פֿראַנצײזישן פּאַרלאַ- 
מענט, 174 װאָס האָט פֿאַרזיכערט, אַז דער קלימאַט איז גאָר ניט קיין שלעכטער 
און אַז בײַם אָפּהיטן די געהעריקע כּללים פֿון היגיענע קאָנען דאָרט אײיראָפּעער 
לעבן, אַרבעטן און בלײַבן געזונט. ער האָט זיך פֿאַררופֿן אױפֿן פֿאַקט, אַז אייני- 
קע פֿראַנצייזישע משפּחות לעבן שוין אין גװיאַנע במשך פֿון פֿיר דורות, 


די פּרעלימינערשע אינפֿאָרמאַציע-שריט אינעם פֿראַנצײיזישן קאַלאָניעס- 
מיניסטעריום האָבן באַװיזן, אַז דער מיניסטער איז גינציק געשטימט און איז 
גרייס צו נעמען צו דער זאַך אַן אָפֿיציעלע שטעלונג. די פֿרײַלאַנד-באַװעגונג 
האָט זיך געדאַרפֿט דעצידירן וועגן מאַכן אַן אַקטיוון פֿאַראַנטװאָרטלעכן שריט 
אין דער דאָזיקער ריכטונג. נעמענדיק דאָס אין אַכט, האָט דער צענטראַל- 
קאָמיטעט פֿון דער ליגע אין פּױלן געמאָלדן אין זײַנע בריוו צום פּאַריזער און 
לאָנדאָנער קאָמיטעטן פֿונעם 17טן אָקטאָבער 1926, אַז ער נעמט אויף זיך די 
איניציאַטיוו צו רופֿן אין פּאַריז אַ באַראַטונג פֿון די דרײַ װיכטיקסטע לאַנד- 
אָרגאַניזאַציעס, ניט שפּעטער װי דעם 20סטן און 21סטן נאָוועמבער 1926, מיט 
ריין פּראַקטישע אױפֿגאַבעס. דער מאָדוס פֿון פֿאָרשטײערשאַפֿט האָט געזאָלט 
זײַן אַזאַ: פּױלן 5 דעלעגאַטן, פֿראַנקרײַך 5, ענגלאַנד 2, און חוץ דעם די מיט- 

גלידער פֿון דער וועלט-עקזעקוטיווע, ?11 דעם 20סטן אָקטאָבער 1926 האָט דער 
פּױלישער צ"ק אױיסגעאַרבעט דעם סדר-היום פֿון דער באַראַטונג, 176 


פֿרװילאַנד-באַראַטונג 

טאָנ-אַרדענונג 
דערעפֿענונג -- י. טשערניכאָװו 
װאַלן פֿון פּרעזידיום, 


די לאַגע אין דער פֿרײַלאַנד-באַװעגונג 
א) פּוילן 
ב) פֿראַנקרײַך 
ג) ענגלאַנד 
ד) אַנדערע לענדער 


טעריטאָריאַלע פּראָיעקטן 
א) אױיסטראַליע --- י. לעפֿטװיטש 
ב) נײַדקאַלעדאָניע -- ד"ר ברוצקוס 
ג) גװיאַנע --- ד"ר דובאָסאַרסקי 
ד) קעניע 


אונדזערע נאָענטסטע אױפֿגאַבעס 
א) פּאָליטיש-דיפּלאָמאַטישע טעטיקייט --- ד"ר ברוצקוס 
ב) אָרגאַניזאַציע און פּראָפּאַגאַנדע --- אַ. קיןהזן און 
ז. מײַזנער 


בודזשעט און פֿינאַנצן -- ד"ר לװאָוויטש אָדער מ. פֿײַנלײב 
װאַלן, 


דערװײַל האָט זיך אָן דער פֿרײַלאַנדידליגע אָנגעשלאָסן די עסטרלכישע 
גרופּע ,קראַפֿט אָוס דעם באָדען", און איר פּרעזידענט ד"ר צ. שענבערגער 
האָט אויך געהאַט בדעה זיך צו באַטײליקן אין דער באַראַטונג, *17 צוליב סיבות 
פֿון -- װײַזט אויס -- פֿינאַנציעלן כאַראַקטער איז די קאָנפֿערענץ אינעם גע- 
פּלאַנטן פֿאַרנעם ניט פֿאָרגעקומען. מען האָט זיך געמוזט באַנוגענען מיט אַ 
סעריע שמעלערע שתּפֿישע זיצונגען. לװאָװויטש, װאָס איז אויף אַ קורצער 
צייט צוריקגעקומען פֿון ניו-יאָרק קיין אײראָפּע, האָט באַזוכט בערלין און 
װאַרשע און זיך באַראַטן מיט די דאָרטיקע פֿרײַלאַנד-קאָמיטעטן, 115 אַרום דעם 
1טן דעצעמבער 1926 איז קיין פּאַריז געקומען קרוק, און עס האָט זיך אים 
אײַנגעגעבן אַראָפּצוברענגען אַהין כאָטש אויף איין טאָג לעפֿטװיטשן 15 נאָך 
די דאָזיקע באַראַטונגען איז געבליבן, אַז דער פּאַריזער קאָמיטעט זאָל זיך 

אָפֿיציעל ווענדן צום קאָלאָניעס-מיניסטער מוטע מיט אַ מעמאָראַנדום און 
בעטן, ער זאָל אױפֿנעמען זײַן דעלעגאַציע. אַפֿילן די, װאָס האָבן ניט שטאַרק 
געהאַלטן פֿון די פֿראַנצײיזישע קאָלאָניאַלע פּערספּעקטיוון, האָבן גערעכנט, אַז 
אַן אָפֿענע פּאָליטישע אַקציע און אַ גינציקער אָפּקלאַנג מצד דער רעגירונג פֿון 
אַ גרויסער דעמאָקראַטישער מאַכט װעט העלפֿן אַװעקצושטעלן די פֿראַגע פֿון 
טריטאָריאַליזם אױפֿן אינטערנאַציאָנאַלן סדר-היום, שאַפֿן אַ וויכטיקן פּרעצע- 
דענט און אַרױספֿירן די פֿרײַלאַנד-ליגע פֿון איזאָלאַציע, 

אין דער זעלבער צײַט האָט דער צײַטװײַליקער אַלװעלטלעכער צענטראַל- 
סעקרעטאַריאַט פֿון דער פֿרײַלאַנדיליגע אין װאַרשע אָנערקענט זײַנע פֿול- 
מאַכטן פֿאַר געענדיקט און האָט זיי איבערגעגעבן דעם פּאַריזער קאָמיטעט צו" 
ליב דער שװאַכקײט פֿון דער לאָנדאָנער גרופּע און צוליב דעם, װאָס דער צענ- 
טער פֿון דער פּאָליטישער אַרבעט האָט זיך דעמאָלט בולט אַריבערגערוקט 
קיין פּאַרין, 180 


קאַפּיטל פֿיר 


די ערשטע פּאַליטישע אַקציע 
(1957) 


דער מעמאָראַנדום צום פֿראַנצײיזישן קאַלאָניעם-מיניסטער 


מיר ברענגען דאָ די װויכטיקסטע שטעלן פֿונעם מעמאָראַנדום, װאָס דער 
פּאַריזער קאָמיטעט פון ,פֿרײלאַנד? און ;עמקאָל* האָט איבערגעשיקט דעם 
פֿראַנצײזישן קאָלאָניעס-מיניסטער מאַריוס מוטע: + 


פּאַריז, דעם 16טן דעצעמבער 1936, 
ה' מאַריוס מוטע 


מיניסטער פֿון קאַלאָניעס --- פּאַריז 
חשובער הער, 


אין נאָמען פֿון דער ייִדישער טעריטאָריאַליסטישער ליגע א פֿון 
דער געזעלשאַפֿט ;עמקאָל* (געזעלשאַפֿט פֿאַר ייִדישער עמיגראַציע און 
קאַלאָניזאַציע), 92, אַװעני דע שאַנזדעליזע, פּאַריז, בעטן מיר אײַך 
ווענדן אײַער פֿרײַנדלעכן אױפֿמערק אויף דער פֿראַגע, װאָס איז דער 
אָביעקט פֿון אונדזער אַרבעט, 

הונדערטער טויזנטער ייִדן פֿון צענטראַל- און מיזרח-אײיראָפּע גע- 
פֿינען זיך בײַם הײַנטיקן טאָג אין דער קלאָגעדיקער לאַגע פֿון געפּלאָג- 
טע באַשעפֿענישן, װאָס ווערן באַשריבן וי ;אומגעװוּנטשן"; זיי װערן 
צוריקגעשיקט פֿון איין מלוכה"גרענעץ צו אַן אַנדערער, זיי וערן באַ- 
האַנדלט וי פּאַריער, װאָס דער איינציקער פֿאַרלאַנג איז -- װאָס שנע- 
לער פֿון זי פּטור צו וערן. 

די אימיגראַציע-לענדער, װאָס זײַנען פֿריִער געווען אָפֿן, מוזן איצט 
קעמפֿן מיט די פֿאָלגן פֿון נאָך ביז איצט ניט געזעענע עקאָנאָמישע 
קריזיסן און זײַנען אַלײן געצװונגען צו פֿאַרמאַכן זייערע גרענעצן, כּדי 
זייערע אייגענע בירגערס זאָלן האָבן עפּעס אַן אַרבעט, 

פּאַלעסטינע, ניט געקוקט אויף אַלע האָפֿענונגען. װאָס זי האָט 

אַרױסגערופֿן, קאָן אָננעמען נאָר אַ קליינעם מיעוט פֿון ייִדישע עמי- 
גראַנטן, װוּהין זשע קאָן מען ווענדן די אומגליקלעכע הײמלאָזע מאַסן, 
די קרבנות פֿון כּלערלײי סאָציאַלע, עקאָנאָמישע און פּאַליטישע רדיפֿות, 
װאָס אין זייער יֵאוֹש פּרוּוון זיי קלאַפּן אין אַלע טירן?.. 

דאָס ייִדנטום וי אַ גאַנצקײט, װאָס איז נאָך אַלץ מאָראַליש און 
עקאָנאָמישׂ געזונט און געטרײ זײַנע הומאַניטאַרע טראַדיציעס, בלײַבט 
ניט גלײַכגילטיק צו דער טראַגעדיע פֿון די ייִדישע מאַסן (...) אָבער 
צדקה-הילף און סאָציאַלע שטיצע (...) זײַנען לגמרי ניט בכּוח זיך אַן 
עצה צו געבן מיט אַ צרה, װאָס אירע סיבות שטײַגן װײַט אַריבער אַלע 
פּאָליטישע מאָסמיטלען. 

(.) עס איז דאָ נאָר איין מענטשלעך מעגלעכע לייזונג: צו גרינדן אַ 
נײַעם ייִדישן צענטער, װוּ די יעניקע, װאָס ווערן אָפּגעשטױסן פֿון זיי- 
ערע היימלענדער, זאָלן קאָנען געפֿינען פֿאַרטרעגלעכע באַדינגונגען פֿאַר 
זייער אַרבעט און אינדוסטריע. 

די ערד איז ברייט, און אַ סך טעריטאָריעס מעבֿר-לים זײַנען אין 
אַלע פּרטים צוגעפּאַסט פֿאַר ייִדישע קאָלאָניסטן, 

וי גרויס עס זאָלן ניט זײַן די אומפֿאַרמײַדלעכע שװועריקייטן בײַם 
פֿאַרװוירקלעכן דעם דאָזיקן פּלאַן, געבויט אויף אַ רעאַליסטישן וועלט- 
קוק, איז ער דער איינציק מעגלעכער אין די איצטיקע אומשטאַנדן און 
זײַן דערפֿאָלגרײַכע רעאַליזאַציע זעט אונדז אויס צו זײַן איינע פֿון די 
גרעסטע דערגרייכונגען פֿון דער מענטשהייט, 

נאָך מער. דער אָנקום פֿון אַן אַקטיווער, געבלידעטער און ענער- 
גישער אַרבעטער-באַפֿעלקערונג, װאָס װעט האָבן אַ היפּשע פֿינאַנציעלע 
אונטערשטיצונג, וועט זײַן ניט קיין משׂא, נאָר אַ װערטפֿול געווינס פֿאַר 
דער נאַציאָנאַלער עקאָנאָמיע פֿונעם לאַנד, װוּ די דאָזיקע באַמיונגען 
וועלן געמאַכט ווערן. (...) די ייִדישע אימיגראַציע וועט האָבן די פֿינאַנ- 
ציעלע שטיצונג פֿון די ייִדן גופֿא דורך זייערע קאָרפּאָראַטיווע אָרגאַני- 
זאַציעס און דורך אינדיווידועלע פֿאַרמעגלעכש ייִדן אין גרויס-בריטאַניש 
און פֿאַראײניקטע שטאַטן (,,.) צווישן די עמיגראַנטן פֿון צענטראַל- און 
מיזרח-אײיראָפּע װועלן זײַן פֿיל קליינע און מיטעלע קאַפּיטאַליסטן, װאָס 
וועלן מיטבדענגען אַלץ װאָס זיי װועלן זײַן ביכולת צו ראַטעװען פֿון 
זייערע חיימלענדער. 

(...) צווישן די לענדער, װאָס צו זיי איז געװוענדט די האָפֿענונגען 
פון די ייִדן, װאָס קאָנען ניט אָדער וילן ניט פֿאַרבלײַבן אין זייערע 
היימלענדער, פֿאַרנעמט די פֿראַנצײיזישע קאָלאָניאַלע אימפּעריע דאָס 
ערשטע אָרט, 

פֿראַנקרײַך, דאָס לאַנד פֿון פֿרײַהײט, גלײַכקײט און ברידערלעכ- 
קייט, דאָס לאַנד װוּ מען ווייס ניט פֿון ראַסנהאַס, (,..) פֿראַנקרײַך, דאָס 
גאַסטפֿרײַנדלעכסטע לאַנד אין דער װעלט -- איז איצט דער צענטער 
פֿון די האָפֿענונגען פֿון גערודפֿטע ייִדן, 

צוליב די דאָזיקע סיבות דערלויבן מיר זיך איבערצוגעבן צו אײַער 
פֿרײַנדלעכן אױפֿמערק און צו דער גינציקער באַטראַכטונג פֿון קאָמפּע- 
טענטע פֿראַנצײיזישע מאַכטן אַן עקספּאָזע פֿון די מעגלעכקייטן פֿאַר גף- 
וויסע ייַדן פֿון צענטראַל- און מיזרח-אײיראָפּע, װאָס זײַנען געצווונגען צו 

פֿאַרלאָזן זייערע געבויר-לענדער, זיך צו באַזעצן אין אייניקע ווינקלען 
פֿון די ריזיקע קאַלאָניעס, װאָס זײַנען אַזױ אונטערבאַפֿעלקערט. 


אונדזערע פּרעלימינערע אױספֿאָרשונגען האָבן באַזונדערס געצויגן 
אונדזער אױפֿמערק אויף נײַ:קאַלעדאָניע, מאַדאַגאַסקאַר און פֿראַנצייזי- 
שע גװיאַנע. 

איטלעכס פֿון אָט די דרײַ לענדער האָט, פֿאַרשטײט זיך, זײַנע 
מעלות און חסרונות. אונדזער אינפֿאָרמאַציע אין דעם פּרט האָט געמוזט 
זיין באַגרענעצט, פֿון דעסט וועגן גלייבן מיר, אַז לפּחות איינע פֿון די 
דאָזיקע קאָלאָניעס קאָן עפֿענען מעגלעכקייטן פֿאַר ייַדישע קאָלאָניסטן 
און אין דער זעלבער צײַט אױפֿן פֿולסטן אופֿן גאַראַנטירן די פֿראַנצײ- 
שע מלוכה-אינטערעסן. 


מיר זײַנען זיכער, אַז פֿראַנקרײַך, געטרײַ צו אירע הומאַניטאַרע 
פּרינציפּן, װעט ניט אָפּזאָגן די דאָזיקע קרבנות פֿון ראַסן-שׂינאה און 
סאַציאַלער אומגערעכטיקייט די מעגלעכקייט זיך צו באַזעצן אין איינער 
פֿון אירע קאַלאָניעס, בפֿרט נאָך, אַז זייער באַזעצן זיך װעט זײַן עקאָ- 
נאָמיש גינציק אויך פֿאַר פֿראַנקרײַך (די דאָזיקע קעגנזײַטיקײט ליגט 
אין יסוד פֿון אונדזער קאָנצעפּציע). | 


מיר האָפֿן און פֿאַרלאָזן זיך, אַז די פֿראַנצײיזישע רעגירונג, װאָס 
האָט תּמיד אָנגעװוענדט די העכסטע פּרינציפּן פֿון הומאַניזם אין איר 
אינעװוייניקסטער און אױיסװײיניקסטער פּאָליטיק, װועט זײַן צופֿרידן גיג- 
ציק צו באַטראַכטן די פֿאָרשלאָגן, װאָס ווערן דאָ געגעבן, 


אײַער עקסצעלענץ איז איצט באַהאַװנט אין אונדזערע שטרעבונ- 
גען. מיר פֿאַרלאָזן זיך אַז איר װעט געפֿינען פֿאַר ריכטיק צו פֿאַראָרדע- 
נען אַ זאָרגעװדיקע אױספֿאָרשונג פֿון די פֿאָרגעשטעלטע פֿראַגעס, און 
אַז איר וועט זײַן גענוג גוט צו דערלויבן אונדז צו זען געוויסע מאַטע- 
ריאַלן אין רשות פֿון אײַער מיניסטעריום, כּדי מיר זאָלן קאָנען דורכ- 
שטודירן די פֿראַגע אין אַ פֿולערער מאָס, 


פֿון דער עכט פֿראַנצײזישער מליצה פֿון דעם מעמאָראַנדום דרינגט בולט 


אַרױס: 1) עס האַנדלט זיך ניט וועגן אַ הײַפֿל אימיגראַנטן, נאָר וועגן לפּחות 
;הונדערטער טויזנטער" ייִדן, װאָס מוזן אָדער ווילן פֿאַרלאָזן זייערע לענדער 
אין צענטראַל- און מיזרח-אײראָפּע: 2) עס רעדט זיך ניט װעגן צעװאַרפֿן זי 
צו ביסלעך װוּ עס לאָזט זיך, נאָר וועגן שאַפֿן איין ;נײַעם ייִדישן צענטער" 
(װאָס װוערט אין די דורכגעלאָזטע שטעלן כּסדר פֿאַרגליכן צו פּאַלעסטינע); 
6 מען שטעלט פּרעלימינער אַװעק דרײַ לענדער, אָבער מען מאַכט קלאָר, אַז 
ביידע צדדים װועלן זיך דאַרפֿן אָפּשטעלן אויף איינעם פֿון זיי, אַזױ אַרום, ניט 
געקוקט אויף דער באַטײליקונג פֿונעם ;עמקאָל", האָט דער מעמאָראַנדום גע" 
טראָגן אַן אױיסגעהאַלטענעם טעריטאָריאַליסטישן, אַפֿילו ,מאָנאָטעריטאָריאַ- 
ליסטישן* כאַראַקטער, 

די דעקלאַראַציע פֿון מאַריוס מוטע 


װייניקער װי אין אַ חודש נאָכן באַקומען דעם מעמאָראַנדום האָט מוטע 
פֿאַרבעטן צו זיך די פֿאָרשטײערס פֿון ,פֿרײַלאַנד* און ,עמקאָל". דעם 14טן 
יאַנואַר 1927 האָט ער אױפֿגענומען אַ דעלעגאַציע אין באַשטאַנד פֿון ד"ר 
צדוק"כּהן, דובאָסאַרסקי,. ברוצקוס, אינזש' זײַדמאַן און לעאָנאַרד ראָזעגטאַל, 2 
לויט די ווערטער פֿון די דעלעגאַטן, ,איז די אױפֿנאַמע געווען זייער אַ פֿרײַנד- 
לעכש און אַפֿילו אַ פֿײַערלעכע: דער מיניסטער איז געוען זייער אױפֿמערק- 
זאַם, געװאָלט זיך באַקענען מיטן גאַנען פֿאַרנעם פֿון זי צילן פֿון דער פֿרײ- 
לאַנד-באַװעגונג?, + מיט צוויי טעג שפּעטער האָט זיך אין איינער פֿון די גרעס- 
טע פּאַריזער צײַטונגען באַװיון אַן אָפֿיציעלע דערקלערונג פֿונעם קאַלאָניעס- 
מיניסטער, און מיט נאָך דרײַ טעג שפּעטער האָט ער צוגעשיקט אַ שריפֿטלעכן 
ענטפֿער אױפֿן נאָמען פֿון ד"ר יוליוס ברוצקוס. צוליב דער ויכטיקייט פֿון 
ביידע דאָקומענטן און צוליב דעם טומל, װאָס האָט זיך תּיכֹּף אָנגעהויבן אין 
דער ייִדישער פּרעסע מכּוח זייער אינטערפּרעטאַציע, גיבן מיר זי דאָ אין אַ 
פֿולער איבערזעצונג, 4 

א. 

אין שייכות מיטן פּראַיעקט פֿון א ייִדישן ייָשוב אין די 
פֿראַנצייזישע קאַלאַניעס 


דערקלערונג פֿון ה' מאַריוס מוטע, מיניסטער פֿון קאַלאָניעס 


אין דער לעצטער צײַט זײַנען אינעם פֿראַנצײזישן קאַלאָניעס- 
מיניסטעריום פֿאָרגעקומען שמועסן וועגן דעם פּראָיעקט פֿון אַ ייִדישן 
ייִשובֿ אין אונדזערע באַזיצן מעבֿר לים. נאָכן אָפּהאַלטן געוויסע אומ- 
פֿאָרמעלע געשפּרעכן מיט די פֿאָרשטײערס פֿון אייניקע ייִדישע גרופּעס 
האָט דער קאָלאָניעס-מיניסטער געהאַט די געפֿעליקײט צו מאַכן פֿאַר 
אונדז אַ דערקלערונג לויט אַזױנע ליניעס: 

דער פֿאָרשלאָג, אַז ייִדן זאָלן באַקומען די דערלויבעניש זיך צו באַ- 
זעצן אין אונדזערע קאָלאָניעס האָט מײַן סימפּאַטיע, װײַל איך וייס, אַז 
ייִדן קאָנען וװוערן זייער נוציקע און עפֿעקטיווע קאַלאָניסטן זי זײַנען 
גוטע פּאָטענציעלע ערדאַרבעטערס, און ערדאַרבעט איז, פֿאַרשטײט 
זיך, דער יסוד פֿון אַלע קאָלאָניאַלע אונטערנעמונגען. זיי האָבן דער- 
גרייכט אַ פּראַקטישן דערפֿאָלג אין פּאַלעסטינע, 

מיר מוזן אָבער װאָרענען קעגן אילוזיעס וועגן אַ מאָסן-באַזעצונג 
אין אונדזערע באַזיצן מעבֿר לים. די פּאַלעסטינישע באַמיָונגען האָבן 
באַװיזן, אַז עס זײַנען נייטיק באַטײַטיקע פֿינאַנציעלע מיטלען. 

פֿון דער צווייטער זײַט, אין די לענדער מיט אַ קלימאַט, װאָס 
אײראָפּעער קאָנען אין אים לעבן און אַרבעטן, זײַנען פֿרײַע טעריטאַ- 
ריעס קליין אין צאָל און װײַט צעװאָרפֿן. יעדער פּרוּוו פֿון מאַסן-קאָלאָ- 

ניזאַציע קאָן ברענגען צו פּאָליטישע שװועריקייטן, מיט וועלכע פּאַלעס- 
טינע מוז זיך ראַנגלען גראָד איצט, 

פֿון דעסט וועגן, כאָטש איך האַלט פֿאַר מײַן חובֿ צו װאָרענען קעגן 
אילוזיעס, קאָן איך ניט זאָגן, אַז עס איז אוממעגלעך צו מאַכן אַ פּרוּו, 
װאָס קאָן האָבן הצלחה. אָבער עס מוז געמאַכט ווערן זייער אַ זאָרגעװו- 
דיקער אױיסקלײַב פֿונעם לאַנד, װוּ אַזאַ פּרוּוו דאַרף געמאַכט וערן. עס 
מוזן אונטערגענומען װוערן ערנצטע פּרעלימינערע שטודיעס. איך פֿון 
מײַן זײַט, מיט דער הילף פֿון די שייכדיקע קאָלאָניאַלע גובערנאַטאָרן, 
וויל דערלויבן אונדזערע עקספּערטן צו העלפֿן די יעניקע, װאָס װעלן 
שטודירן די פֿראַגע, 

געוויסע אונטערזוכונגען זײַנען שוין געמאַכט געװאָרן און איך האָב 
באַקומען באַריכטן פֿון גובערנאַטאָרן, אייניקע קאָלאָניאַלע מאַכטן 
למשל פֿון מאַדאַגאַסקאַר, זײַנען גרייט גינציק צו באַטראַכטן די פּראָ- 
בלעם, בתּנאי, אַז די קומענדיקע קאָלאָניסטן װעלן האָבן די אונטערשטי- 
צונג פֿון סובסטאַנציעלע קערפּערשאַפֿטן און אַ גענוגנדיקן קאַפּיטאַל, 
וי מען האָט מיך אינפֿאָרמירט אין אָט דעם פֿאַל, מחוץ די הויכלענדער 
פֿון מאַדאַגאַסקאַר איז מעגלעך, אַז פּאַסיק לאַנד קאָן געפֿונען ווערן אין . 
נײַקאַלעדאָניע און נ יִַיהעברידן אָדער אַפֿילו אין גװיאַנע, װוּ דער 
קלימאַט איז בשום אופֿן ניט אַזױ אומפּאַסיק, װוי עס מיינען אייניקע 
מענטשן, 

איך האָב געבעטן ה' גאַסטאָן זשאָזעף, דעם דירעקטאָר פֿון פּאַלי 
טישע ענינים בײַם פֿראַנצײזישן קאָלאָניעס-מיניסטעריום, און ה' בוטיי, 
אַ מיטגליד פֿון מײַן פּערזענלעכן שטאַב, זיי זאָלן שענקען אַ גענויעם 
אױפֿמערק דעם דאָזיקן ענין און צוגרייטן אַ דאָסיע, װאָס די פֿאַראינטע- 
רעסירטע אינעם ענין זאָלן קאָנען קאָנסולטירן, 

עס איז אויך מעגלעך, אַז די רעגירונג װעט דערלויבן אַ געוויסע 
פֿינאַנציעלע שטיצונג צו אַ גוט אױפֿגעשטעלטן פּלאַן, אָבער נאָר בתּנאי, אַז 
די אַפּליקאַציע זאָל קומען פֿון אַ סובסטאַנציעלער אָרגאַניזאַציע. 

איך וואָלט געווען זייער גליקלעך, אויב איך זאָל קאָנען אַ שטופּ 
טאָן פֿאָרױיס די אַנטװיקלונג פֿון פֿראַנצייזישע קאָלאָניעס און גלײַכ- 
צײַטיק געבן הילף אַזױ פֿיל מענטשן, װאָס איך ווייס, אַז זיי געפֿינען 
זיך אין אַ צרה ניט צוליב זייער שולד, און װאָס זײַנען קרבנות פֿון 
פּאָליטישע אָדער רעליגיעזע לײַדנשאַפֿטן און פֿון ראַסן-פֿאָראורטײלן, 


ב. 
פּאַריז, דעם 19טן יאַנואַר 1937 


מיניסטעריום פֿון קאָלאָניעס 
דירעקציע פֿון פּאָליטישע ענינים 
וטער ביוראָ, 71 

פּראָיעקט פֿון ייִדישער קאָלאָניזאַציע 
אין געוויסע פֿראַנצײיזישע באַזיצן 

הער ברוצקוס, 
װיצעפֿאָרזיצער פֿון דער געזעלשאַפֿט 

פֿאַר ייִדישער עמיגראַציע און קאַלאָניזאַציע 
, אַװועני דע שאַנזיעליזש 

פּ אַר יז 8, 


הער פּרעזידענט, 


אין אַ בריוו פֿון 16טן דעצעמבער פֿ*י האָט איר, לוט דער איני- 
ציאַטיוו פֿוֹן ה' לעאָנאַרד ראָזענטאַל, מיטגליד פֿון ראָט פֿון דער גע- 
זעלשאַפֿט פֿון ייִדישער עמיגראַציע און קאָלאָניזאַציע, מיר געשיקט אַ 
קורצן עקספּאָזע וועגן די מעגלעכקייטן פֿון אימיגראַציע פֿון ייִדישע 
ערדאַרבעטערס, בעל-מלאכות און אינדוסטריעלערס אין געוויסע לענ- 
דער פון דער פֿראַנצײזישער קאָלאָניאַלער אימפּעריע, 

אין ענטפֿער אויף אָס דעם בריוו, האָב איך דעם כּבֿוד אײַך מודיש 
צו זײַן, אַז כ'האָב מיס אינטערעס גענומען צו קענטעניש דעם דאָזיקן 
פּראָיעקט. בכל אופֿן, און איידער מען װעט גיין װײַטער, האַלט איך פֿאַר 
נייטיק אײַך צו אינפֿאָרמירן, אַז מײַן דעפּאַרטאַמענט האָט זיך שוין גע- 
שטעלט אין קאָנטאַקט מיט אָרגאַניזאַציעס צו שטיצן יידישע עמיגראַנטן, 
אויך מיטן צִיל צו שאַפֿן אין מאַדאַגאַסקאַר, אין נײַ-קאַלעדאַניע, צעו- 
טערס פון ייִדישער לאַנדװירטשאַפֿטלעכער קאָלאָניזאַציע. דער דאָזיקער 
ענין ווערט, אַזױ אַרום, שטודירט סײַ דורך מײַנע אַמטן, סײַ דורך די 
באַטרעפֿנדיקע אָרטיקע מאַכטן. עס האַנדלט זיך ועגן אַן איידעלער 
פּראָבלעם, װאָס פֿאָדערט זייער אַ זאָרגעװדיקע באַטראַכטונג פֿון אירע 
פֿאַרשײדענע אַספּעקטן, און קודם' כּל פֿון פֿינאַנציעלע מעגלעכקיטן; 
עס איז דאָ אַ גרונט פֿאָרױסצװזען אַז עס װעלן זיך פֿאָדערן באַטײַטיקע 
פֿאָנדן, אויב מען וויל אויסמײידן פּרוּוון, װאָס עס װעט זיי אויסקומען צו 
באַדױערן פֿון אַלע שטאַנדפּונקטן, 

חוץ דעם דאַכט זיך מיר (אָן אַנטיציפּירן, צי די פֿראַנצײיזישע רע- 
גירונג װועט זיך אָנשליסן אָן די פֿאָרשלאָגן פֿון אײַער געזעלשאַפֿט), אַז 
אינעם אינטערעס גופֿא פֿונעם ציל, צו וועלכן זי שטרעבט, מוז תּיכֹּף 
געמאַכט וערן אַן אָנשטרענג צו קאָאָרדינירן די טעטיקייט פֿון די ייִדי- 
שע אינסטיטוציעס, װאָס ווילן מצליח זײַן אין פּלענער פֿון ייִדישער 
קאָלאָניזאַציע אין אונדזערע באַזיצן מעבֿר-לים, 

נעמס אָן הער פּרעזידענט, די פֿאַרזיכערונג פֿון מײַן הויכן דרך- 
ארץ, 

מאַריוס מוטע, 


דער לשון פֿון מוטעס ביידע דערקלערונגען איז, אַװדאי, גענוג דיפּלאָמאַ- 
טיש און פֿאָרזיכטיק, די שׂונאים פֿון טעריטאָריאַליזם האָבן זיך געפּרװוט אָנ- 
כאַפּן אָן די װערטער: ,מיר מוזן אָבער װאָרענען קעגן אַלע אילוזיעס ועגן אַ 
מאַסן-באַזעצונג אין אונדזערע באַזיצן מעבֿר לים? װי אַ באַװייז, אַז דער 
מיניסטער האָט גערעדט נאָר וועגן קליינע הײַפֿלעך עמיגראַנטן. אָבער פֿונעם 
קאָנטעקסט דרינגט, אַז דער מיניסטער האָט דאָס געהאַלטן פֿאַר אילזיעס 

בלויז אין פֿאַל, אויב די אַקציע װעט ניט האָבן קיין געהעריקן פֿינאַנציעלן 
יסוד, גלײַך דער נאָענטסטער זאַץ, װוּ עס ווערט ציטירט די דערפֿאַרונג פֿון 
פּאַלעסטינע, זאָגט עדות וועגן די פֿאַרנעמען, װאָס מוטע האָט גענומען אין אַכט. 
צום סוף פֿון זײַן פּרעסע-קאָמוניקאַט רעדט ער בפֿירוש ועגן קאַנטװיקלען 
די פֿראַנצײיזישע קאַלאָניעס* און װעגן ,געבן הילף אַזױ פֿיל מענטשן". אין 
זײַן בריוו צו ברוצקוסן רעדט ער וועגן ;צענטערס פֿון ייִדישער קאָלאָניזאַציע". 
אויב מען נעמט אין אַכט, אַז מיט אַ קורצער צײַט פֿאַר דעם האָט דער פּױלי- 
שער אויסערן-מיניסטער בעק זיך באַמיט אים אײַנצוריידן, אַז דורך עפֿענען 
מאַדאַגאַסקאַר פֿאַר ייַדן װעט ער העלפֿן דער פּוילישער רעגירונג פּטור צו 
ווערן פֿון אַ גרויסן טייל פֿון דער ייִדישער באַפֿעלקערונג, לייגט זיך זייער 
אױפֿן שׂכל, אַז די װאָרענונג ניט צו האָפֿן אויף אַ באַלדיקער מאַסן-אימיגראַ- 
ציע האָט אומדירעקט געהאַט אין זינען ניט די ייִדישע פֿאָרשטײערס, נאָר 
בעקן. די אָנצוהערעניש וועגן קאָמפּליקאַציעס פֿון פּאַלעסטינער טיפּ אין פֿאַל 
פֿון אַ ייִדישער מאַסן-קאַלאָניזאַציע איז אויך שייך צו מאַדאַגאַסקאַר מיט זײַן 
באַטײַטיקער אָרטיקער באַפֿעלקערונג. עס איז אויך אינטערעסאַנט צו באַ- 
מערקן, אַז מוטע האָט דער ערשטער אָנגערופֿן, וי אַ צוגאָב צו נײַ-קאַלעדאָניע, 
דעם שכנישן אַרכיפּעלאַג פֿון די נײַיהעברידן, אַ בריטיש-פֿראַנצײיזישן קאָנדאָ- 
מיניום, 

אין אַלגעמײן, אין דער רעטראָספּעקטיו פֿון אַ פֿערטל יאָרהונדערט, קאָן 
מען בשום אופֿן ניט זאָגן, אַז די טעריטאָריאַליסטן האָבן איבערגעשאַצט דעם 
באַטײַט פֿון דער מוטע-דעקלאַראַציע, אַװודאי איז זי צונױפֿגעשטעלט אין ווייני- 
קער ספּעקטאַקולאַרע װוערטער, װי בשעתּה די באַרימטע באַלפֿור-דעקלאַראַ 
ציע. עס איז אָבער דאָ איין גרויסער אונטערשייד צװישן די צוויי דעקלאַראַ- 
ציעס: באַלפֿור האָט צוגעזאָגט די סימפּאַטיע פֿון דער בריטישער רעגירונג צו 
דער גרינדונג פֿון אַ ייִדישער נאַציאָנאַלער היים אין אַ לאַנד, װאָס האָט בכלל 
ניט געהערט צו ענגלאַנד, װאָס מען האָט צו ערשט געדאַרפֿט אײַננעמען און 
װאָס האָט פֿאַקטיש געהאַט אַ געזעצלעכן באַלעבאָס -- די אָרטיקע באַפֿעלקע- 
רונג. מוטע האָט גערעדט וועגן ברייטער ייִדישער קאָלאָניזאַציע אין פֿאַקטישוע 
פֿראַנצײיזישע באַזיצן, װאָס האָבן געהערט צו פֿראַנקרײַך זינט צענדליקער 
אָדער הונדערטער יאָר און װוּ די דאָמינירנדיקע באַפֿעלקערונג (ניט רעכענעג- 
דיק מאַדאַגאַסקאַר) איז באַשטאַנען פֿון פֿראַנצױזן, ‏ די באַלפֿור-דעקלאַראַציע 
איז געווען אַ פּאָליטישער גאַנג, דיקטירט דורך דער קאָניונקטור פֿון דער 
ערשטער וועלט-מלחמה. מוטע האָט אין זינען געהאַט די טובֿה פֿון די גע- 
רודפֿטע ייִדישע מאַסן און דעם אױפֿבױ פֿון פֿראַנצײזישע באַזיצן מעבֿר לים. 


טעריטאָריאַליסטישע אָפּשאַצונג פֿון דער מוטעידעקלאַראַציע 


דער מיניסטער מוטע האָט דער ערשטער אַנטפּלעקט זײַנע כּוונות פֿאַר 
דער עפֿנטלעכקײט, די פֿרײַלאַנדיליגע אין פּאַריז, פֿון איר זײַט, האָט צונױפֿ- 

גערופֿן צוויי פּרעסע-קאָנפֿערענצן: דעם 21סטן יאַנואַר 1927 פֿאַר דער ייִדישער 
פּרעסע און דעם 22סטן יאַנואַר -- פֿאַר דער אויסלענדישער פּרעסע. * פֿאַר 
די ייִדישע פּרעסע-פֿאָרשטײערס האָט מען איבערגעלייענט און פֿאַרטײלט דעם 
װײַטערדיקן 


פּרעסע-קאָמוניקאַט ז 


אין אַ שװוערן מאָמענט פֿון אונדזער געשיכטלעכן לעבן, וען די 
גערודפֿטע ייִדישע מאַסן געפֿינען אין ערגעץ ניט קיין מקום-מקלט, גיט 
אונדז דער קאָלאָניאַל-מיניסטער פֿון דער פֿראַנצײזישער רעפּובליק, 
אין הסכּם מיט די הומאַניטאַרע טראַדיציעס פֿון פֿראַנקרײַך, אַ מעגלעכ- 
קייט אױיסצוקלײַבן צווישן די גרויסע פֿראַנצײזישע קאָלאָניאַלע געביטן 
אַ פּאַסנדיקע טעריטאָריע פֿאַר ייִדישער קאַלאָניזאַציע. די פֿרײַלאַנד- 
ליגע און די געזעלשאַפֿט ;עמקאָל*, װאָס שטייען אױפֿן פּרינציפּ פֿון 
טעריטאָריאַליסטישער לייזונג פֿון ייִדננויט, האָבן פֿריער געפֿירט אוו- 
טערהאַנדלונגען איבער דער פֿראַגע מיט מיניסטער מאַריוס מוטע און 
האַלטן פֿאַר זייער חובֿ צו ווענדן זיך צו דער ייִדישער וועלט, זי זאָל 
וי געהעריק רעאַגירן אויף אָט דעם גרויסמוטיקן פֿאָרשלאָג, װאָס מען 
קען פֿאַרגלײַכן מיטן ענגלישן פֿאָרשלאָג וועגן אוגאַנדע אין 1902, בעת 
די פֿאַרשטאַרקטע רדיפֿות קעגן ייִדן אין רוסלאַנד, 

וי ס'איז צו זען פֿון דער דעקלאַראַציע, װאָס דער מיניסטער האָט 
פֿאַרעפֿנטלעכט, האָט די פֿראַנצײיזישע רעגירונג אין זינען ניט קיין איג- 
דיווידועלע אימיגראַציע, נאָר אַ װוי געהעריק אָרגאַניזירטע קאַלאָניזאַ- 
ציע, װאָס פֿאַרמאָגט די געהעריקע מיטלען דערצו. די דאָזיקע תּנאים 
געפֿינען זיך אין פֿולן הסכּם מיט אונדזערע פּרינציפּן און אױפֿגאַבעס, 
מיט וועלכע מיר האָבֿן דעם מיניסטער פֿריִער באַקאַנט געמאַכט, 

די פֿריִערדיקע אינדיווידועלש און כאַאָטישע ייִדישע עמיגראַציע, 
דאָס אַרײַנדרינגען אין די שפּאַלטן פֿון די אַלטע קאָנסאָלידירטע גע- 
זעלשאַפֿטן איז איצט געװאָרן לחלוטין אוממעגלעך. פֿאַקטיש וויל קיין 
איין רעגירונג ניט אַרײַנלאָזן צו זיך אין לאַנד נײַע קלײײינהענדלער 
אָדער פֿאַרגרעסערן די צאָל אַרבעטלאָזע אין דער אינדוסטריע. מיר 
זײַנען געקומען צום אױספֿיר, אַז אויף להבא איז אױיסגעשלאָסן ייִדישע 
אימיגראַציע אָן קאָנצענטרירטער קאַלאָניזאַציע אוּן אַז בלויז אין פֿאַר- 
אייניקונג מיט לאַנדװירטשאַפֿט אין גאָר װייניק באַזעצטע לענדער איז 
מעגלעך איינצואָרדענען באַדײַטנדיקע אַרבעטנדיקע מאַסן 

די גרויסע הוצאות אויף אױיסצופֿאָרשן די לענדער, אויף די ערשטע 
קאָלאָניזאַציע-פּרוּוון, אויף דורכצופֿירן וועגן און סאַניטאַרע אַרבעטן 
קאָנען זיך באַרעכטיקן בלויז דאָרט, װוּ נאָכן ערשטן פּרווו װעט קומען 
אַ קאַלאָניזאַציע אין ברייטן פֿאַרנעם. ובכן איז דער ערשטער תּנאי פֿאַר 
דער קאַלאָניזאַציע צו באַקומען אַ גענוג גרויסע טעריטאָריע, װווּ ס'עפֿע- 
נען זיך די געהעריקע מעגלעכקייטן צו שאַפֿן נײַע ייִשובֿים. אַזעלכע 
גרויסע ערד-שטחים זײַנען דאָ אין אייניקע פֿראַנצייזישע קאָלאָניעס, װי 
נײַ-קאַלעדאָניע, נײַיהעברידן-אינדזלען, אינדאָכינע, * מאַדאַגאַסקאַר און 
גװיאַנע. 

אונדזער ערשטע אױפֿגאַבע איז אױסצופֿאָרשן די דאָזיקע לענדער 
דורך ספּעציעלע עקספּעדיציעס, װועמען ס'איז פֿאָרױס צוגעזאָגט גע" 
װאָרן די מיטהילף פֿון דער פֿראַנצייזישער רעגירונג און וועלכע װעלן 
אויסקלײַבן דאָס לאַנד פֿון די גרעסטע מעגלעכקייטן. 

אויף דורכצופֿירן די קאָלאָניזאַציע אין אַ ברייטן פֿאַרנעם, אין 
הסכּם מיט די געשיכטלעך צײַטיק געװאָרענע באַדערפֿענישן פֿון ייִדישן 
פֿאָלק, וועלן זיך נאַטירלעך פֿאָדערן גרויסע מיטלען. זיי װעט שאַפֿן 
דאָס פֿאָלק אַלײין, װאָס האָט שוין געשאַפֿן מיטלען פֿאַר דער לפֿי-ערך 
טײַערער פּאַלעסטינער קאָלאָניזאַציע. נאָר צו ערשט װעט מען אױך 
דאַרפֿן אויסנוצן יענע באַדײַטנדיקע פֿאָנדן, װאָס װערן געזאַמלט אין 
פֿאַרשײדענע לענדער און ווערן אויסגעגעבן אויף צדקה-צוועקן. 

מיר האָבן אויף זיך גענומען די איניציאַטיווע אין דער גרויסער 
זאַך און מיר האָפֿן, אַז אַרום דעם ציל װעלן זיך פֿאַראײניקן אַלע לעבע- 
דיקע כּוחות פֿון ייִדישן פֿאָלק. דער עיקר לייגן מיר אונדזער האָפענונג 
אויף דעם טיפֿן אידעאַליזם און אָפּפֿערװיליקײט != קרבנות-גרייטקייטן 
פֿון די ייִדישע פֿאָלקסמאַסן. מיר זײַנען אויך זיכער אין דער סימפּאַטיע 
און מיטהילף מצד דער אינטערנאַציאָנאַלער דעמאָקראַטיע, און אין דער 
ערשטער ריי -- מצד דעם פֿאַראײניקטן פֿראָנט פֿון די הומאַניטאַרע 
כּוחות פֿון פֿראַנצײזישן פֿאָלק, װאָס האָט שוין געמאַכט דעם ערשטן 
שריט אויף דעם וועג, 


אין דער זעלביקער צײַט האָט די פֿרײַלאַנד-ליגע אָרגאַניזירט אַ פּרעסע- 
קאָנפֿערענץ אין װאַרשע, װאָס אויף איר זײַנען אַרױסגעטראָטן טשערניכאָוי 
קרוק און קאָט, ? נאָכן צוריקקומען פֿון װאַרשע האָט טשערניכאָוו דעם 27סטן 
יאַנואַר 7 געהאַלטן אַן עפֿנטלעכן רעפֿעראַט אין ווילנע. ;ניט געקוקט אױפֿן 
גרויסן פֿראָסט*, באַמערקט דער באַריכט אין וילנער טאָג ?: ;האָט זיך צו" 
נױפֿגעקליבן אַ גרויסער עולם, דערהויפּט יוגנט". טשערניכאָוו האָט איבער" 
געגעבן דעם פֿרײַלאַנד-באַריכט וועגן די אונטערהאַנדלונגען מיט מוטע און 
אָפּגעפֿרעגט די אױיסטראַכטענישן פֿון די קעגנערס פֿונעם טעריטאָריאַליסטישן 
געדאַנק אין שײַכות מיט דער מוטע-דעקלאַראַציע (זען װײַטער, ז' 200). 


וועגן דעם עצם פֿאָרשלאָג דערציילט דער רעפֿערענט, אַז ער איז 
אַרױסגעשטעלט געװאָרן גראָד איצט נאָך דער לעצטער אַלװעלטלעכער 
סאָציאַליסטישער קאָנפֿערענץ קעגן פֿאַשיזם און אַנטיסעמיטיזם אין 
בריסל. דעמאָלט האָט דער פֿירער פֿון דער לינק-סאָציאַליסטישער פּאַר- 
טיי אין ענגלאַנד {פֿענערן בראַקויי אױפֿמערקזאַם געמאַכט דעם לינקן 
פֿראַנצײיזישן סאָציאַליסט {מאַרסאָן פּיװער, וועלכער האָט אַ גרױסע 
השפּעה, אַז די רעגירונג פֿון פֿאָלקספֿראָנט אין פֿראַנקרײַך איז מחויבֿ 
צו טאָן אַ ממשותדיקע זאַך לטובֿת די גערודפֿטע ייִדן. די דאָזיקע 
אױטאָריטעטע אונטערשטיצונג האָט טאַקע געװירקט צו פֿאַרגיכערן 
דעם באַשלוס פֿון דער פֿראַנצייזישער רעגירונג. מען דאַרף זען אין דעם 
קודם-כּל אַן אַקט פֿון הומאַניטעט, אָבער די ייִדישע קאָלאָניזאַציע ליגט 
אויך אין די אינטערעסן פֿון פֿראַנקרײַך. (יי) 

װאָס איז שייך די פֿאָרגעלײגטע טעריטאָריעס, ווייס מען װינציקער 

פֿון אַלץ וועגן מאַדאַגאַסקאַר, נאָר מען מעג רעכענען אַז דאָס לאַנד 
וועט זיך ניט פּאַסן פֿאַר אַ ייַדישער קאָלאָניזאַציע. זייער גוט איז אָבער 
די צווייטע טעריטאָריע, דאָס איז דער אינדזל נײַ-קאַלעדאַניע און די 
וְנײַ-| העברידן. נײַדקאַלעדאַניע פֿאַרנעמט אַ שטח כּמעט אַזױ גרויס װי 
ארץיישׂראל, האָט סך-הכּל אַ באַפֿעלקערונג פֿון 40,000 נפֿשות, צייכנט 
זיך אויס מיט אַ גוטן קלימאַט און פֿאַרמאָגט אַלע נייטיקע אײגנשאַפֿטן 
פֿאַר אַן אַגראַרישער און אינדוסטריעלער קאָלאָניזאַציע. דער איינציקער 
חסרון איז, װאָס די טעריטאָריע קאָן זיך אַרױסװײַזן צו קליין אױפֿצַן- 
נעמען אַלע ייִדישע מאַסן, װאָס זײַנען גרייט צו עמיגרירן פֿון זייערע 
איצטיקע װווינלענדער און אױפֿצובױען זיך אַן אייגענע היים. אָבער עס 
זײַנען דאָך פֿאַראַן פּערספּעקטיוון, אַז אויב די קאָלאָניזאַציע פֿון נײי- 
קאַלעדאָניע װעט זיך אײַנגעבן, װעט זיך עפֿענען אַ מעגלעכקייט אַרײַג- 
צודרינגען אויך אין דעם נאָענטן אױיסטראַלישן קאָנטינענט, װאָס פֿאַר- 
מאָגט ניט אַן ערך גרעסערע שטחים. אויך די דריטע טעריטאָריש, די 
פֿראַנצײיזישע גוואַנע אין דרום-אַמעריקע, הגם דאָרט זײַנען פֿאַראַן נאָר 
באגרענעצטע שטחים װאָס פּאַסן זיך פֿאַר אונדזער צוועק, קאָן בײַ דער 
געהעריקער היסטאָרישער קאָניוקטור דינען וי אַן אַרײַנגאַנג צו דער 
שכנישער בריטישער גװיאַנע, װאָס איז 10 מאָל אַזױ גרויס וי ארץ- 
ישׂראל און געפֿינט זיך אויף הויכקייטן, װוּ דער קלימאַט איז דורכויס 
גינציק, 

די אַלע פֿאַקטן זאָגן קודם-כּל, אַז ס'האַנדלט זיך וועגן אַן ענין פֿון 
היסטאָרישן באַטײַט, על כּל פּנים ועגן זייער אַן ערנסטער זאַך. עס 
װאָלט געווען אַ פֿאַרברעך און אַן אומגליק, ווען מען זאָל די זאַך פּשוט 
פֿאַרװאַרפֿן ניט באַטראַכט איבער מאָטיוון פֿון טאַקטיק, כּדי ניט צו געבן 
אַ פּתחון"פּה ייִדישע שׂונאים. דער קאַמף אויף די ערטער מוןז געויס 
געפֿירט ווערן מיט דער גרעסטער שטאַרקײט, אָבער סײַ וי די מײַלער 
פֿון די שׂונאים װעט מען ניט פֿאַרמאַכן דורך דעם װאָס מען װעט זיך 
לכתחילה אָפּזאָגן פֿון דער שטרעבונג צו קולטורעלער זעלבשטענדי- 
קייט. (..., די ייִדישע געזעלשאַפֿט מוז זיך איצט צואַמעננעמען און 
העלפֿן אונדז װײַטער פֿירן די זאַך. בפֿרט װענדט זיך דער רעפֿערענט 
צו דער יוגנט און צו אַלע קעמפֿער פֿאַר דער ייִדישער שפּראַך און פֿאַר 
דער ייִדישער וועלטלעכער קולטור. (.) 


די ווילנטר שפּאַרבערס האָבן תּיכּף אַרױסגעגעבן אַ נײַעם (פערטן) נומער 
אױפֿשטײג, געווידמעט דער עיקר דער מוטע-דעקלאַראַציע און איר באַטײַט, 11 


דער אָפּקלאַנג אין דער פּרעסע און דער ציוניסטישער סאַבאָטאַזש 


ווען די ייִט"אַ האָט פֿונאַנדערגעשיקט איר ערשטן קאָמוניקאַט װעגן דער 
מוטע-דעקלאַראַציע (נאָך דעם מיניסטערס מעלױונג אין לע פטי פּאַריזען), 
האָט זי ניט געמאַכט קלאָר, פֿון וועמען עס איז געקומען די איניציאַטיו. דאָס 
האָט באַלד געעפֿנט אַ מעגלעכקייט פֿאַר דעזאינפֿאָרמאַציע. קעגנערס פֿונעם 


טעריטאָריאַליסטישן געדאַנק האָבן געפּרווט אַרױסשטעלן דעם פֿראַנצײיזישן 
פֿאַרשלאָג וי אַ דעזולטאַט פֿון די ,עװאַקואַציע*-פּלענער פֿון די פּױלישע אַנ- 

טיסעמיטן. די שטעלונג פֿון ,;בונד" איז, נאַטירלעך, געווען אַ שאַרף נעגאַטי- 
וע: וול. קאָסאָװסקי אין פֿאָלקסצײַטונג האָס דערקלערט דעם גאַנצן ענין 
;אַ שווינדל", ?1 לאַזאַר קאַהאַן פֿון אונדזער עקספּרעס, ציענדיק װײַטער די 
אַנטיִעמיגראַציאָניסטישע ליניע פֿון 1936, האָט אָפּגעװאָרפֿן דעם פֿאָרשלאָג װי 
אַ ,פֿאַנטאַזיע*, װאָס איז ;גוט בלויז פֿאַר אַנטיסעמיטן?. די ציוניסטישע פּרע- 
סע אין פּױלן האָט צו ערשט (איידער זי האָט באַקומען אינסטרוקציעס פֿון 
דער צענטראַלער אָנפֿירונג) באַטראַכט דעם ענין מיט געמישטע געפֿילן און 
מיט אַ געוויסער דאָזע שׂכל-הישר. ב. יאושזאָן (יוסטמאַן), הױיפּט-רעדאַקטאָר 
פֿון הײַנט, האָט געשריבן, אַז די לענדער, װאָס פֿראַנקרײַך באָט אָן די ייִדן 
זײַנען מסתּמא שלעכטע לענדער, און אַז דאָס האָט אױפֿגעטאָן בעק. ,אמת, מיר 
נעמען אָן די אָפֿערטע. עס שרעקן אונדז אַפֿילו ניט די װוּלקאַנען. 35 (,..) ייִדן 
פֿון פּשיטעק און טשיזשעוו און וויסאָקאָ-מאַזאָװיעצק!: קאָן מען מער ניט 
אָפּסטראַשען מיט װולקאַנען?. אָבער איין באַדינג: מען זאָל אָפּשטעלן די ייִדן- 
העצע אין לאַנד ביז אַלץ װועט ווערן פֿאַרטיק מיט דער נײַער דירה, 

ש, סטופּניצקי אין מאָמענט איז, וי אין 1924, געגאַנגען נאָך װײַטער; 
מען טאָר ניט אָפּװאַרפֿן דעם פֿאָרשלאָג. מען דאַרף געדענקען, אַז די אַלע קאָ- 
לאָניעס װעלן ניט בלײַבן אײיביק מידבריות. אוגאַנדע און אַרגענטינע זײַנען 
עס ניט פֿאַרבליבן. עס ועלן זיך געפֿינען אַנדערע בעלנים. דער פֿאָרשלאָג איז 
דעריבער נוגע נאָר אונדז, 

די דאָזיקע ערשטע ספּאָנטאַנישע רעאַקציע פֿון די צוויי פֿירנדיקע ציוניס- 
טישע אָרגאַנען האָט ריכטיק אָפּנעשפּיגלט די שטימונגען פֿון אַ באַטײַטיקן 
טייל פֿון דער ציוניסטישער מיטגלידערשאַפֿט אין פּױלן, עס איז כאַראַקטע- 
ריסטיש, אַז מיט אַ קורצער צײַט פֿאַר דעם, ווען דייר י. קרוק האָט, לויט דער 
פֿאַרבעטונג פֿון דער צענטראַלער חלוצישער לאַנדװירטשאַפֿטלעכער הכשרה- 
פֿערמע אין גראָכאָוו (ביי װאַרשע), געהאַלטן דאָרט אַ רעפֿעראַט װוצגן טעריטאָ- 
ריאַליזם, האָבן אים די מיטגלידער פֿונעם קיבוץ געמאָלדף איר קריגט די 
טעריטאָריע, און מיר וועלן שיקן אַ טייל אונדזערע חלוצים קיין ארץ:ישראל 
און אַ טייל צו אײיַך, 15 

דער היסטערישער טאָן פֿונעם ניט-בונדישן ;אַנטיִעמיגראַציאַניזם? איז 
אויך אַ סך רויַקער געװאָרן אין אָנבליק פֿון די מיט אַ מאָל אױפֿגעקומענע 
רעאַלע פּערספּעקטיון. די ערשטע רעאַקציע פֿונעם ווילנער טאָג (װאָס האָט 
אין 1926 אַקטיוו זיך באַטײליקט אין דער ;אַנטיעמיגראַציאָניסטישער* קאַמפּאַ- 
ניע) איז געווען אַ צוריקגעהאַלטענע: מען דאַרף דערװײַל (ד"ה ביז דער פּראַ- 
יעקט ועט אַרײַנגײן אין אַ קאָנקרעטער סטאַדיע) ניט שפּײַזן די ייִדישע מאַסן 
מיט עמיגראַציאָניזם, אָבער: ,דער פֿאָרשלאָג קומט פֿון אַ דעמאַקראַטישער 
רעגירונג. ס'איז אַ לעקציע, פֿון װאַנען ייִדן קאָנען װאַרטן אויף הילף", 16 אויף 
מאָרגן, דעם 20סטן יאַנואַר, האָט זיך אין ווילנער טאָג באַװיזן זייער אַ לאַנגער 
אַרטיקל ,די פּראָבלעם? (אָן אַן אונטערשריפֿט, משמעות געשריבן פֿון זלמן 

רייזענען). דער אַרטיקל האָט זייער ערנצט באַטראַכט דעם פֿראַנצײיזישן פֿאָר- 
שלאָג און, נאָכן אָפּשאַצן זײַן גרויסן פּראַקטישן ווערט, געשטעלט די פֿראַגע: 
ווער וװעט קאָנען אָנפֿירן מיט דער קאָלאָניזאַציע? ניט די ,ייִדישע אַגענץ", ניט 
די ייַקײאַ טויגן פֿאַר דעם, 
בלײַבט נאָר אויפן פּלאַץ די טעריטאָריאַליסטישע אָרגאַניזאַציע 
,פּרײַלאַנד*, 
דער באַנײַטער פֿרײַלאַנדישער טעריטאָריאַליזם האָט אַװדאי איצט 
דערגרייכט זײַן ערשטן גרויסן פּאָליטישן נצחון, אַ אוגאַנדע נומער צוויי. 
ציט װוצט ער אָבער קענען אויסנוצן דעם דאָזיקן נצחון? צי וועט דער 
דאָזיקער נצחון ניט צעריבן װוערן אין די סתירות פֿון דער ייִדישער 
ווירקלשכקייט ? 
דער מחבר פֿונעם אַרטיקל האָט ניט מסכּים געווען מיט װו, קאָסאָװסקיס 
שאַרפֿן אָנפֿאַל אױפֿן פֿראַנצײיזישן פּראָיעקט, הגם אויך ער האָט אױיסגעדריקט 
אַ מורא, אַז דעם ענין קאָנען אויסנוצן די אַנטיסעמיטן, ער האָט אױיסגעלאָזן; 
מיט 230 יאָר צוריק האָט דער טעריטאָריאַליזם ניט געהאַט קיין 
כּוה צו שאַפֿן אַ באַװועגונג, װײַל די גאַנצש װועלט איז געווען אָפֿן פֿאַר 
דער ייִדישער עמיגראַציע און אויך אין די לענדער פֿון אַלטן ייִדישן 
ייִשובֿ זײַנען געווען גענוג עקאָנאָמישע מעגלעכקייטן. װעט אים איצט 
אין זײַן פֿרײַלאַנדיגילגול זיך איינגעבן צו שאַפֿן יענע מאַכטיקע געזעל- 
שאַפֿטלעכע אָרגאַניזאַציע, װאָס די פֿראַנצײיזישע רעגירונג פֿאָדערט אַלס 
קאָנטראַהענט? איצט, וען דער מינדסטער עמיגראציע-פּלאַן װערט 
אויסגענוצט אויף דער שענדלעכסטער ייִדן-פֿרעסערישער העצע? 
דאָס איז די פּראָבלעם, | 


די מורא פֿונעם מחבר פֿון ווילנער טאָג פֿאַר די ,סתּירות פֿון דער ייַדי- 
שער ווירקלעכקייט? איז געווען גוט באַגרינדעט. אַרױס פֿון דער ערשטער 
צעטומלטקייט, האָט דער ציוניזם אָנגעהויבן אַ קאַנצענטרירטע אַטאַקע אױפֿן 
פֿראַנצײיזישן פּראָיעקט. די אַטאַקע האָט זיך געפֿירט מיט אַלע מינים געװוער: 
אָפֿענער אָנגריף, סיסטעמאַטישע קאַמפּאַניע פֿון ליגנס און סאַבאָטאַזש-איג- 
טריגעס הינטער די קוליסן, צום ערשטן מין האָט געהערט דער עפֿנטלעכער 
אַרױסטריט פֿון ראַבײַ סטיוון װײַז, דעם פֿירער פֿון דער אַמעריקאַנער ציוניס- 
טישער אָרגאַניזאַציע און פֿאָרזיצער פֿון דעם ציוניסטיש באַהערשטן אֲמּערי 
קאַנער ייִדישן קאָנגרעס. דעם 26סטן יאַנואַר 1927 האָט ער שאַרף אָפּגעװאָרפֿן 
דעם פֿאָרשלאָג פֿון מוטע און אים כאַראַקטעריזירט ;אַ באַלײידיקונג פֿאַר די 
גערודפֿטע און הונגער-לײַדנדיקע ייִדישע מאַסן". '1 ער האָט ניט פּרעציזירט, 
פֿאַר װאָס האָט די הומאַניטאַרע און טיף ייִדן-פֿרײַנדלעכע פּראַקטישע איני- 
ציאַטיוו פֿונעם סאַציאַליסטישן מיניסטער פֿאַרדינט אויף אַזאַ קװאַליפֿיקאַציע, 

צוויי אַנדערע ציוניסטישע עקספּאָזיטורן -- די ייִדישע טעלעגראַף אַגענץ 
(ייַט*אַ) און דער נײַ געשאַפֿענער ייִדישער װעלטקאָנגרעס -- האָבן גענומען 
אויף זיך די װייניקער בכבֿודיקע סטראַטעגישע אָפּעראַציעס. מיר האָבן געזען 

אין די פֿריערדיקע קאַפּיטלען, אַז בשעת עס איז אין 1922 אױפֿגעקומען דער 
פּראָיעקט פֿון שאַפֿן אַ ייִדישן װעלטקאָנגרעס װי אַ מכשיר פֿון קאַמף פֿאַרן 
ייִדישן קיום מחוצן גדר פֿון דער ציוניסטישער פּאַלעסטינע-אַרבעט, האָבן טע- 
ריטאָריאַליסטישע און פּראָטעריטאָריאַליסטישע עלעמענטן אין פֿאַרשײדענע 
לענדער געהאָפֿט, אַז ער וועט זײַן עלול ברייט אַװעקצושטעלן דִי פֿראַגע פֿון 
ייִדישער עמיגראַציע, קאָלאָניזאַציע און טעריטאָריאַלן איבערבוי. אין אַפּריל 
6 האָט זיך ישׂראל עפֿרויקי, *1 אין נאָמען פֿונעם אָרגאַניזיר-קאָמיטעט 
פֿונעם װעלטקאָנגרעס, געװוענדט צו זײַן אַמאָליקן פּאַרטײ-חבֿר בן-אַדירן מיט 
דער פֿאַרבעטונג, אַז די פֿרײַלאַנד-ליגע זאָל נעמען אויף זיך דעם רעפֿעראַט 
וועגן עמיגראַציע און קאָלאָניזאַציע אויף דער גרינדונגיסעסיע פֿונעם קאָנ- 
גרעס. ?: עס האָט זיך אָבער אין גיכן אַרױסגעװיזן, אַז דער װעלטקאָנגרעס 
וועט ניט טראָגן קיין דעמאָקראַטישן רעפּרעזענטאטיון כאַדאַקטער; עס װעלן 
צו אים ניט זײַן קיין װאַלן, נאָר עס ועלן זיך אין אים באַטײליקן לכתחילה 
אָפּגעקליבענע ציוניסטישע און פּראָציוניסטישע ,דעלעגאַטן". אין די דאָזיקע 
תּנאים װאָלט די פֿרײַלאַנדיסטישע באַטײליקונג אינעם קאָנגרעס בלױז גע- 
האָלפֿן צו קאַמופֿלירן זײַן אמתן אײנזײַטיקן כאַראַקטער. מײַזנער האָט אינפֿאָר- 
מירט לעפֿטװיטשן (דעם 6טן אױגוסט 1926); 


מיר נעמען ניט קיין דירעקטן אָנטײל אין װעלטקאָנגרעס, (...) דאָך 
האָבן מיר אָרגאַניזירט אַ גרופּע אין דער שפּיץ מיט פֿר' יעקבֿ לעש- 
צינסקי, ד"ר ברוצקוס, אפֿשר אויך עפֿרויקין, װישעװיאַנסקי און פֿרומ- 
קין פֿון לאָדז, אַז זיי זאָלן אַרײַנטראָגן אַ רעזאָלוציע וועגן דער נויט- 
ווענדיקייט פֿון קאָנצענטרירטער קאָלאָניזאַציע פֿאַרן ייִדישן פֿאָלק און 
אַן אַפּעל צו אַלע קאָלאָניאַל-לענדער, אַז זיי זאָלן אונדז געבן אַ טערי- 
טאָריע. איך האָף באַשטימט, אַז זיי װעלן עס דורכזעצן, און דאָס װעט 
האָבן פֿאַר אונדז אַ גרויסע מאָראַלישע באַדײַטונג, 


און באמת, דער װעלטקאָנגרעס האָט אָנגענומען ;אַ גאַנץ קלאָרע רעזאָ- 
לוציע וועגן קאָנצענטרירטער קאַלאָניזאַציע*, 20 אָבער די ציוניסטישע מער- 
הייט איז אויף דעם אײַנגעגאַנגען בלויז פֿון יוצא וועגן, כּדי צו באַרױַקן די 
אָפּאָזיציע און צו װײַזן דער ייִדישער עפֿנטלעכקײט, אַז דער קאָנגרעס האָט 
כּלומרשט אַ ברייטערע פּראָגראַם. די ציוניסטישע אָנפֿירונג פֿונעם קאָנגרעס 
האָט זיך ניט געריכט, אַז דער ענין װעט אַזױ שנעל װערן אַקטועל. מען האָט 
זיך געמוזט אײַלן מיט דעזאינפֿאָרמאַציע. כאָטש די פּאַריזער פּרעסע-קאָנפֿע- 
רענץ פֿון ,פֿרײַלאַנד*-,עמקאָל* איז פֿאָרגעקומען שוין דעם 21סטן יאַנואַר, 
האָט די ייִט*אַ פֿאַרהאַלטן די ידיעות וועגן דעם פּרעסע-קאָמוניקאַט ביזן 27סטן 
יאַנואַר. אַנשטאָט דעם האָט זי דעם 24סטן יאַנואַר פֿונאַנדערגעשיקט צו די 
ייִדישע צײַטונגען אַ דערקלערונג פֿון דעם פּועלי-ציוניסט מאַרק יאַרבלום, 
דעם ראָש פֿון פּאַריזער ביוראָ פֿון װעלטקאָנגרעס, אַז דאָס האָט זיך כּלומרשט 
דער װעלטקאָנגרעס געהאַט געװוענדט צו מוטע, אָבער דאָס קאַלאָניעס-מיניס- 

טעריום האָט געגעבן צו פֿאַרשטײן, אַז עס האַנדלט זיך וועגן באַזעצן 10 ייִדישע 
משפּחות אין 1937, 30 -- אין 1938 און 50 -- אין 1929, 21 נעמענדיק אין 
אַכט, אַז מוטע האָט גערעדט וועגן דער נויטווענדיקייט פֿון ריזיקע פֿינאַנציעלע 
מיטלען, װאָס עס קאָן בלויז שאַפֿן אַ קאָאָרדינירטע אַקציע פֿון אַלע ייִדישע 
הילף-אָרגאַניזאַציעס. זעט מען דעם גאַנצן אומזין פֿון יאַרבלומס אױסטראַכ- 
טענישן. טשערניכאָוו אין זײַן ווילנער רעפֿעראַט האָט באַלד קאַטעגאָריש אָפּ- 
געלייקנט די אינסינואַציעס פֿונעם װעלטקאָנגרעס און כאַראַקטעריזירט זיי װי 
;אַ פּרווו אַרײַנצופֿירן די ייִדישע געזעלשאַפֿט אין אַ טעות", 

ערשט דעם 27סטן יאַנואָר, נאָך דעם וי די פֿרײַלאַנד-ליגע האָט אױפֿגעץ- 
קלערט די זאַך אויך פֿאַר דער װאַרשעװער ייִדישער פּרעסע, האָט זיך אין 
יידישע צײַטונגען באַװיזן די ייִט"אַימעלדונג וועגן דעם ,אױפֿרוף פֿון 'עמקאָל' 
וועגן פֿראַנצײזישן קאָלאָניזאַציע-פּראָיעקט?. אַפֿילו דאָ איז די ייִט"אַ באַגאַג- 
גען אַ פֿעלשונג, באַװוּסטזיניק פֿאַרשװײַגנדיק דעם אָנטײיל פֿון דער פֿרײַלאַנד- 
ליגע -- די אַלטע ציוניסטישע טאַקטיק פֿון האַלטן װײַטער פֿון דער ייִדישער 
געזעלשאַפֿט דעם עצם נאָמען פֿון טעריטאָריאַליזם. דער טאָן פֿון דער ציו" 
ניסטישער פּרעסע אין פּױלן האָט זיך תּיכּף שאַרף געביטן. שין אין די 
ערשטע טעג פֿעברואַר האָט זי גענומען אָנפֿאַלן אויף דער פֿרײַלאַנד-ליגע און 
אױפֿן פֿראַנצײזישן פּראיעקט, אָפֿן דערקלערנדיק, אַז אוב דער פּראָיעקט 
וועט זיך אײַנגעבן, װעט דאָס זײַן אַ סבּנה פֿאָרן ציוניזם. ?2 פֿון צײַט צו צײַט 
פֿלעגט די ייִט"אַ פֿונאַנדערשיקן קאָמוניקאַטן,. װאָס עס האָט פֿון זײי גע- 
זאָלט דרינגען, אַז דער פּראָיעקט פֿון ייִדישער קאַלאָניזאַציע אין איינער פֿון 
די פֿראַנצײיזישע קאָלאָניעס האָבן פֿאַרלאָרן זײַן אַקטועלקײט. דעם 22סטן מאַרץ 
7 האָט די ייִט*אַ געמאָלדן, אַז די פֿראַנצייזישע רעגירונג װעט כּלומרשט 
פֿאָדערן פֿון יעדן ייַדישן עמיגראַנט אַ קאַפּיטאַל פֿון 1000 פֿונט שטערלינג. די 
פֿרײַלאַנדדליגע האָט געמוזט דרוקן הכּחשות און פֿעסטשטעלן אַז דאָס זײַנען 
אַלץ פֿאַנטאַסטישע אױיסטראַכטענישן. ?2 עס איז געװאָרן באַװוּסט, אַז די צין" 
ניסטישע מנהיגים פֿונעם װעלטקאָנגרעס ד"ר נחום גאָלדמאַן און מאַרק יאַר- 
בלום האָבן באַזוכט דעם פֿראַנצײיזישן קאָלאָניעס-מיניסטעריום, און ס'איז גע- 
ווען לײַכט זיך פֿאָרצושטעלן, אַז זיי האָבן זיך דאָרט באַמיט צו דיסקרעדיטירן 
די פֿרײַלאַנד-ליגש, 24 

די פֿראַנצײיזישע רעגירונגס-פֿאָרשטײערס האָבן זיך ניט געלאָזט אַראָפּ- 
פֿירן פֿון וועג און האָבן זיך לאָיאַל באַצױגן צו דער זאַך. פֿון קאָלאָניעס- 
מיניסטעריום האָט מען געמאָלדן דעם פּאַריזער ;פֿרײַלאַנד"-,עמקאָל"-קאָמי- 
טעט, ער זאָל זיך ניט איבערנעמען מיט די פּרעסע-אינסינואַציעס און װײַטער 
אָנגיײין מיט דער זאַכלעכער אַרבעט לטובֿת דעם פּראָיעקט.?: דער אונטער- 
סעקרעטאַר פֿונעם קאָלאָניעס-:מיניסטעריום, מאֲריוס בוטיי, װאָס אויף אים 
האָט זיך מאַרק יאֲרבלום פֿאַררופֿן אין זײַן פּרוּוו מבֿטל צו מאַכן דעם פֿראַנ- 
צייזישן פּראיעקט, האָט עס קאַטעגאָריש אָפּגעלײקנט און האָט געבעטן אַן 

אַנדער פֿאָרשטײער פֿונעם װעלטקאַנגרעס, ישׂראל עפֿרויקינען, ער זאָל זײַן 
הכּחשה פֿאַרעפֿנטלעכן. עפֿרויקין האָט דאָס טאַקע געטאָן אויף אַן עפֿנטלעכער 
פֿאַרזאַמלונג אין בײַזײַן פֿון יאַרבלומען ?2 (אין דער ייִדישער פּרעסע האָט 
זיך די דאָזיקע הכּחשה פֿון דעסט ועגן ניט באַװויזן -- צוליב גאַנץ פֿאַר- 
שטענדלעכע טעמים). מאַריוס מוטע האָט אין מיטן פֿעברואַר אױפֿגענומען אַ 
ייִדיש-אַמעריקאַנישע אַרבעטער-דעלעגאַציע און האָט נאָך אַ מאָל באַשטעטיקט 
די ערנצטע פֿאַראינטערעסירונג פֿון דער פֿראַנצײיזישער רעגירונג מיטן ייִדישן 
קאָלאָניזאַציע-פּלאַן, '? אין דער זעלבער צײַט האָט דער פֿראַנצײיזישער אַמבאַ- 
סאַדאָר אין די פֿאַראײניקטע שטאַטן, באָנע, טעלעגראַפֿירט פֿון שיף צום ניו- 
יאָרקער פֿרײַלאַנד-קאָמיטעט, אַז ער איז אין גאַנצן אויף זײַן זײַט און איז 
גרייט אױפֿצונעמען זײַנע פֿאָרשטײערס נאָכן אָנקומען קיין ניו-יאָרק. 5? דעם 
1טן מײַ 1927 האָט לע פּטי פּאַריזיען פֿאַרעפֿנטלעכט אַ נײַעם אינטערויו 
מיט מוטע, װוּ דער קאַלאָניעס-מיניסטער האָט נאָך אַ מאָל איבערגעחזרט, אַז 
ער איז מסכּים אױפֿצונעמען ייִדן אין די פֿראַנצײיזישע קאָלאָניעס. אויב דער 
קאָלאָניזאַציע-פּלאַן װעט זײַן ערנצט און ועט פֿאַרמאָגן אַן אייגענעם פֿינאַ:- 
ציעלן יסוד, איז די רעגירונג אַליין אין אים פֿאַראינטערעסירט. אַרײַננעמען 
עמיגראַנטן אין אַ מאַסן-פֿאַרנעם, האָט ער צוגעגעבן, איז לפּחות פֿריצײַטיק 
(אויך די פֿרײַלאַנד-ליגע האָט געהאַלטן, אַז צו ערשט װעט זיך פֿאָדערן אַ 
פֿאָרש- און צוגרייט-אַרבעט). ?2 אָנהייב יולי האָט מוטע פֿאַראָרדנט, אַז פֿאָר- 
שטייערס פֿון דער ליגע זאָלן באַקומען אַ צוטריט צו אַלע מאַטעריאַלן אין די 
אַרכיוון פֿון קאָלאָניעס-מיניסטעריום, װאָס קאָנען זײַן באַהילפֿיק בײַם צו- 
גרייטן די נייטיקע עקספּעדיציעס, 50 


אין שייכות מיט דער סאַבאָטאַזש-אַקציע פֿונעם װעלטקאָנגרעס האָט זיך 
אַנטװיקלט אַ פּאָלעמיק צװישן יעקב לעשטשינסקין און מאַרק יאַרבלומען 
(אינעם פּועלי-ציון-אָרגאַן דאָס נײַע וואָרט). יאַרבלום האָט זיך געפּרווט פֿאַר- 
ענטפֿערן, אַז דער פּלאָנטער מכּוח דעם קאָלאָניזאַציע-פּראָיעקט האָט כּלומרשט 
עקסיסטירט ניט אינעם װעלטקאָנגרעס, נאָר אינעם קאָלאָניעס-מיניסטעריום 
גופֿא. לעשטשינסקין איז ניט שווער געווען צו באַװײַזן, אַז יאַרבלומס אַרגו- 
מענטן זײַנען פּשוטער שקר, ער האָט שאַרף קאָנסטאַטירט: ;דער צירקולאַר 
פֿון װעלטקאָנגרעס וועגן די פֿראַנצײיזישע קאָלאָניעס איז געווען אַזױ צונױפֿ- 
געשטעלט, אַז ער װעט בלײַבן אַ פֿלעק פֿאַרן ייִדישן װועלטקאָנגרעס אויף 
תּמיד*, פֿאַר װאָס, האָט ער פּאַטעטיש געפֿרעגט, װויל מען דעם ענין באַגראָבן 
נאָך איידער מען האָט אים אױסגעפֿאָרשט? װאָס איז געװאָרן מיט דער זשענע- 
ווער רעזאָלוציע פֿונעם װעלטקאָנגרעס, װאָס זאָגט זיך אַרױס פֿאַר קאָנצענט- 
רירטער ייִדישער קאַלאָניזאַציע אויך מחוץ ארץ:ישׂראל?:+ לעשטשינסקי האָט 
זיך אַלץ ניט געקענט געזעגענען מיט זײַן אילוזיע, אַז דער װעלטקאָנגרעס, װאָס 
ער איז געווען זײַנער אַן אָנגעזעענער מיטאַרבעטער, איז באמת אַן אָרגאַניזאַציע 

מיט אַן אייגענער פּאָליטיק און מיט גרויסע זעלבשטענדיקע אױפֿגאַבעס פֿאַר 
דער אמתער טובֿה פֿון ייִדישן פֿאָלק... 

אוב די ציוניסטישע קעגנאַקציע האָט ניט געהאַט קיין ממשותדיקע 
רעזולטאַטן אינעם קאָלאָניעס-מיניסטעריום, האָט זי אָבער געהאַט אַ סך מער 
הצלחה אין סאַבאָטירן דעם פּראָיעקט כּלפּי-פּנים, אין דער ייִדישער סבֿיבֿה 
מיר האָבן געזען, אַז מוטע האָט כּסדר געשטעלט דעם טראָפּ אויף אַ שטאַרקער 
פֿינאַנציעלער באַזע פֿאַרן קאָלאָניזאַציע-פּלאַן. די ניו-יאָרקער פֿרײַלאַנד-אָג- 
הענגערס צוזאַמען מיט לװאָוויטשן האָבן באַלד נאָך דער מוטע-דעקלאַראַציע 
אָנגעהובן באַמיונגען, אַז די אַמעריקאַניש-יידישע ,גרויסע" הילף-אָרגאַניזאַ- 
ציעס מיטן ,דזשוינט" בראָש זאָלן זיך באַטײליקן אין פֿינאַנצירן אַן עקספּעדי- 
ציע קיין נײַ-קאַלעדאָניע. די ציוניסטישע קרײַון האָבן צו ערשט געשטערט 
אַרויסצושיקן בכלל אַ וועלכע עס איז עקספּעדיציע. דערנאָך האָבן זיי געזוכט 
צו פֿאַרציען די זאַך דורך אינספּירירן אַ װיכּוח, װוּהין מען זאָל די עקספּעדיציע 
שיקן. בשעת די פֿרײַלאַנדדליגע האָט זיך אָריענטירט אויף דער צום מייסטנס 
צוזאָגנדיקער קאָלאָניע -- נײַ-קאַלעדאָניע, האָבן די ציוניסטן דווקא געװאָלט 
אַן עקספּעדיציע קיין מאַדאַגאַסקאַר, װאָס די פּוילישע אַנטיסעמיטישע רעגי- 
רונג האָט געהאַט אָנגעמערקט װי אַן אָרט אַרױסצושיקן אַהין די ייִדן. ניט 
צוליב דעם, װאָס די ציוניסטן האָבן געהאַלטן מאַדאַגאַסקאַר פֿאַר פּאַסיק, נאָר 
פונקט להיפּוך, גראָד צוליב דעם, װאָס זיי האָבן געװוּסט זײַנע חסרונות און 
די אומפּאָפּולערקײט פֿונעם עצם נאָמען ,מאַדאַגאַסקאַר" צווישן פּוילישע יידן, 
דער ייִדישער װעלטקאָנגרעס האָט מיט דער מאַדאַגאַסקאַר-עקטפּעדיציע פּשוט 
געװאָלט אָפּשטױסן די פֿרײַלאַנדיסטן. ?* ווען אין מאַרץ 1927 זײַנען קיין לאָן- 
דאָן געקומען צו אַן אױסעראָרדנטלעכער זיצונג פֿון דער ,ייִדישער אַגענץ* די 
פֿירערס פון דער אַמעריקאַנער ,עקאַנאָמישער קאַרפּאָראַציע פֿאַר פּליטים", 
פֿעליקס װאַרבורג און טשאַרלז ליבמאַן (װאָס זײַנען מיט אַ קורצער צײַט פֿאַר 
דעם געווען פֿאַראינטערעסירט מיט לעפֿטװיטשעס אױסטראַלישע פּלענער) 
האָכן די לאָנדאָנער ציוניסטן מלכתּחילה צוגעגרייט אַ קאַמפּאַניע פֿון אָפּשטױסן 
זי פֿון דער פֿרײַלאַנד-ליגע, 33 

די ציוניסטישע אַקציע האָט נאָך מער פֿאַרשטאַרקט דעם שטײגנדיקן 
ווידערווילן פֿונעם ,דזשוינט? צו קאָנסטרוקטיוע פּלענער פֿון אַן אָנזעעװדיקן 
פֿאַרנעם. דער אַגױאָנאָם יוסף ראָזען, שעף פֿונעם ,אַגראָדזשױנט?, איז טאַקע 
געקומען קיין פּאַריז, האָט סוף אַפּריל באַזוכט מוטע, אויסגעהערט פֿון אים אַ 
נײַע באַשטעטיקונג פֿון די פֿראַנצייזישע כּוונות, און האָט אים געגעבן אַ פֿאַר- 
זיכערונג, אַז דער ,דזשוינט" איז שטאַרק פֿאַראינטערעסירט מיטן ענין, האָט 
געהעריקע פֿאָנדן און וויל אַלין פֿינאַנצירן די קאָלאָניזאַציע. אָבער, װי עס 
האָט זיך אַרױסגעװיזן, האָט דער ,דזשוינט" (און אַנדערע ייִדישע ;ארײבף" 
אָרגאַניזאַציעס) ניט געגעבן קיין איין דאָלאַר אויף אַן עקספּעדיציע אין וועל- 
כער עס איז פֿון די פֿראַנצייזישע קאָלאָניעס און האָט אַליין קיין שום עקספּע- 

דיציע ניט געשיקט, פֿיר חדשים אַרבעט אין אַמעריקע זײַנען געווען אומזיסט, 
האָט ביטער קאָנסטאַנטירט לװאָוויטש, ++ מיט אַ יאָר שפּעטער איז געװאָרן 
קלאָר, אַז מיט געבן און ניט האַלטן די הבֿטחות וועגן פֿינאַנצירן ייִדישע קאָלאָ- 
ניזאַציע האָט דער ;,דזשוינט" אַראָפּגעריסן דעם צוטרוי פֿון דער פֿראַנצײזי- 
שער רעגירונג צו דער ייִדישער געזעלשאַפֿט און דערמיט פֿאַקטיש אונטער- 
געגראָבן די מוטע-דעקלאַראַציע, 35 


די פּוילישט עקספּעדיציע קיין מאַדאַגאַסקאַר 


דערװײַל האָט די פּוילישע רעגירונג,. ממשיך זײַענדיק איר פֿריִערדיקע 
ליניע, גענומען גרייטן אַן עקספּעדיציע אויף מאַדאַגאַסקאַר. פֿון איר זײַט האָט 
זי געשיקט נאָר איין מענטשן, דעם פּױלישן מאַיאָר מאַריאַן לעפּעצקי, געווע- 
זענעם אַדיטאַנט פֿונעם פֿאַרשטאָרבענעם דיקטאַטאָר פּילסודסקי. די אַנדערע 
צוויי אָנטײלנעמערס האָבן געדאַרפֿט זײַן ייִדן. דער ציניסטיש געפֿירטער 
װועלטקאַָנגרעס, װאָס האָט מיט אַלע זײַנע מיטלען סאַבאָטירט די באַמיונגען 
פֿון דער פֿרײַלאַנד-ליגע, האָט אַרױסגעװיזן אַ קאַלאַבאָראַנטישע מה-יפֿית- 
גרײטשאַפֿט אַרױסצוהעלפֿן די אַנטיסעמיטישע פּוילישע רעגירונג. דער ציו- 
ניסטישער עקאָנאָמיסט ד"ר אַריה טאַרטאַקאָװער, איינער פֿון די פּני פֿונעם 
נײַעם װעלטקאָנגרעס, האָט דעם 19טן אַפּריל 1937 געהאַלטן אין לאָדזש אַ 
רעפֿעראַט וועגן מאַדאַגאַסקאַר און דעם 29סטן אַפּריל 1927 אין װאַרשע -- אַ 
רעפֿעראַט וועגן עמיגראַציע. ער האָט אין זיי ,דערוויזן מיט הרים וגבֿעות, 
אַז די פּוילישע רעגירונג איז טאַקע װירטשאַפֿטלעך פֿאַראינטערעסירט װאָס 
מער ייִדן זאָלן עמיגרירן, און זי מעג אָננעמען מיטלען דערצו, אָבער אָן 
גװאַלד*, 56 צווישן דער פּוילישער רעגירונג און די ציוניסטישע פּני איז פֿאָר- 
געקומען אַ געהיימע פֿאַרשטענדיקונג וועגן די ייִדישע אָנטײילנעמערס פֿון דער 
עקספּעדיציע, װוי אַן עקספּערט אין לאַנדװירטשאַפֿטלעכע פֿראַגעס איז אין איר 
אַרײַן דער אַגראָנאָם שלמה דיק, ניט קיין פּולישער, נאָר אַ דײַטשער יֵד, 
װאָס האָט דערצו שוין עטלעכע יאָר געװוינט אין פּאַלעסטינע. דער צוייטער 
ייַדישער אָנטײלנעמער האָט געזאָלט זײַן אַ ספּעציאַליסט אין עמיגראַציע- 
פֿראַגעס; דער פּוילישער צד האָט אַרױסגערוקט דרײַ קאַנדידאַטורן: ד"ר אַריה 
טאַרטאַקאָווער, ציוניסטישער סיים-דעפּוטאַט ראָזמאַרין און דירעקטאָר פֿון 
;יעאַס* (,היאַס") אין פּױלן לעאָן אַלטער: דער ייִדישער צד האָט זיך אָפּנע- 
שטעלט אױפֿן לעצטן. ער האָט כּלומרשט געזאָלט פֿאָרן אין זײַן אייגענעם נאָ- 
מען, אָבער פֿאַרן אַרױספֿאָרן קיין מאַדאַגאַסקאַר האָט ער קודם כּל באַזוכט 
פּאַריז, כּדי זיך צו באַראָטן מיט יאַרבלומען און אונגערן (דעם דירעקטאָר פֿון 
ייִקײאַ). די פּוילישע רעגירונג האָט אַסיגנירט אויף דער עקספּעדיציע 50,000 
גילדן (אַרום 10,000 דאָלאֵר); דאָס איז געווען בולט צו װײיניק פֿאַר אַזאַ װײַטער 
און לאַנגער עקספּעדיציע פֿון דרײַ מענטשן, און עס האָט זיך געשאַפֿן אַ באַ- 

רעכטיקטער חשד, אַז דעם רעשט פֿון דער נייטיקער סומע האָט אויסגעלייגט 
דער װעלטקאָנגרעס אָדער דער ;היאַס', װאָס פֿאַר ייִדישע קאָנסטרוקטיווע 
פּלענער איז בי זיי קיין געלט ניט געווען. בשעתן צוגרייטן די עקספּעדיציע 
האָט די פּױלישע מאַכט שטרענג פֿאַרבאָטן די ייַדישע צײַטונגען צו שרײַבן 
וועגן דעם גאַנצן ענין; דער װאַרשעװער סעקרעטאַריאַט פֿון דער פֿרײַלאַנד- 
ליגע האָט אָבער געהאַט גענויע ידיעות וועגן אים -- מן הסתּם דורך עמעצן 
פֿון זײַנע פֿרײַנד אינעם אַפּאַראַט פֿונעם װעלטקאַנגרעס. ערשט שפּעטער איז 
מעגלעך געװאָרן וועגן דער זאַך צו שרײַבן, אי דאָס --- פֿאָרזיכטיק, 67 


פֿאַר דער פֿרײַלאַנדיליגע אין פּוילן האָט דאָס געשאַפֿן אַ װײיניק גינציקע 
סיטואַציע, איר פּרינצים איז תַּמיד געווען -- ניט צו האָבן קיין שום מגע 
ומשׂא מיט אַנטיסעמיטן, צו פֿירן געשעפֿטן ניט מיט רעגירונגען, װאָס וילן 
פּטור ווערן פֿון זייערע ייִדן, נאָר מיט אַזעלכע, װאָס ווילן ייִדן אַרײַננעמען 
אָפּצאַמען זיך פֿון דער פּולישער אָפֿיציעלער עקספּעדיציע און פֿון די קאָלאַ- 
באָראַטאָרן פֿונעם װעלטקאָנגרעס, װאָס האָבן זי אונטערגעהאַלטן, האָט זי ניט 
געטאָרט צוליב דעם צענזור-פֿאַרבאָט. דער איינציקער וועג װאָלט געװען -- 
אַרױסצושטעלן נײַדקאַלעדאָניע וי אַ קעגנגעוויכט דעם פֿאַרדעכטיקן און קאָמ- 
פּראָמעטירטן ענין מאַדאַגאַסקאַר. שיקן אַהין אַן אייגענע עקספּעדיציע. מען 
האָט נאָך אַ מאָל באַשלאָסן צו שיקן קיין אַמעריקע טשערניכאָוון צװאַמען 
מיטן בערלינער פּראָפֿעסאָר אַפּט -- דורכצופֿירן אַ קאַמפּאַניע פֿאַרן עקספּעדי- 
ציע-פֿאָנד, 5 און ווידער אַ מאָל האָט זיך קיינער ניט געפֿונען אין אַמעריקע 
צוצוגרייטן און מיטצוהעלפֿן אין דער קאַמפּאַניע. די קליינע פֿרײַלאַנדיליגע 
אינעם פֿאַראָרעמטן ייִדישן פּױלן האָט באַשלאָסן אַלין צונױפֿצוקלײַבן די 
נייטיקע מיטלען אױפֿן אָרט. ?* אָבער דאָס האָט געפֿאָדערט אַ סך צײַט, 


די פּוילישע עקספּעדיציע (מאַיאָר לעפּעצקי, דיק און אַלטער) האָט פֿאַר- 
בראַכט אויף מאַדאַגאַסקאַר עטלעכע חדשים. קיינע שום אָפֿיציעלע ידיעות 
וועגן די רעזולטאַטן פֿון דער אױספֿאָרשונג האָט מען ניט פֿאַרעפֿנטלעכט, 
אָבער, דורך אַ ;גליקלעכן צופֿאַל", האָט זיך פּונקט אין דער זעלבער צײַט 
אױפֿן אינדזל געפֿונען דער באַקאַנטער פּוילישער רײַזנדער אַרקאַדי פֿידלער, 
קאָרעספּאַנדענט פֿונעם פּױלישן אָפֿיציאָז גאַזעטאַ פּאָלסקאַ. פֿון זײַנע קאָרעס- 
פּאָנדענצן (װאָס זײַנען אין גיכן אַרױס אין בוכפֿאָרעם אונטערן קעפּל 
/11000008401 סם סשוט{ --- מאָרגן קיין מאַדאַגאַסקאַר), זעט מען, אַז ער איז 
ניט נאָר אַ סך אַרומגעפֿאָרן מיט מאַיאָר לעפּעצקיס עקספּעדיציע, נאָר אויך אַלין 
געפֿירט גאַנץ אָדער האַלב אָפֿיציעלע שמועסן מיט דער לאָקאַלער פֿראַנצײזישער 
אַדמיניסטראַציע. ער האָט זיך באַמיט צו איבערצײיַגן זײַנע מיטשמועסערס, אַז דער 
עלעמענט, װאָס פֿראַנקרײַך דאַרף האָבן אויף מאַדאַגאַסקאַר, זײַנען לגמרי ניט 
ייִדן, נאָר עכט פּוילישע פּויערים, װאָס קענען די לאַנדװירטשאַפֿטלעכע מלאָכה 
און װעלן זיין פֿעיִק צו פֿאַרלײיגן בליענדיקע אינדיווידועלע פּלאַנטאַציעס. אַז 

די דאָזיקע אומגעריכטע אױספֿירן פֿונעם פּוױילישן אָפֿיציעזן קאָרעספּאָנדענט 
זײַנען ניט געווען זײַן סעפּאַראַטע מיינונג, האָט זיך אין גיכן אַנטפּלעקט בעתן 
וויזיט קיין װאַרשע פֿונעם פֿראַנצײיזישן אויסערן-מיניסטער איװאָן דעלבאָס 
און זײַן באַראַטונג מיטן פּוילישן אויסערן-מיניסטער בעק. לױטן אָפֿיציעלן 
פֿראַנצײיזישן האַוואַס-קאָמוניקאַט פֿון 7טן דעצעמבער 1927, האָט בעק געבעטן 
און דעלבאָס האָט מסכּים געווען, אַז פֿראַנקרײַך זאָל דערלויבן פּולישע טשאַר- 
טער-געזעלשאַפֿטן אָנצוהייבן א קאָלאָניזאַציע-אַרבעט אין מאַדאַגאַסקאַר. בעק 
האָט זיך באַװאָרנט, אַז די קאָלאָניזאַציע װעט אַרומנעמען אױך פּױלישע 
פּוױיערים, און דעלבאָס האָט מיט אַ ליַבעראַלן זשעסט צוגעגעבן, אַז דער יסוד 
פֿון דער קאָלאָניזאַציע דאַרף ניט זײַן קיין עטנישער, 40 
װאָס דער דאָזיקער ליבעראַלער פּרינציפּ װאָלט באַטײַט אין דער ווירק- 
לעכקייט, האָט ריכטיק פֿאָרמולירט אַהרן שטיינבערג אין דער נײַער שטימע: עס 
קומט אויף אַ סכּנה פֿון נײַ-נאַלעװוקעס מיטן זאַקסישן גאָרטן אין נײַיקאַלעדאָניע 
אָדער מאַדאַגאַסקאַר --- אויב דער ייִדישער צד װעט אַליין ניט נעמען קיין אָנ- 
טייל אין די אונטערהאַנדלונגען :* דעם זעלבן געדאַנק האָט אַרױסגעזאָגט 
אינעם זעלביקן נומער אָ. כּ. (קרויז): װעט אויך אין די קאָלאָניזאַציע-ראַיאָנען 
זײַן אַ דיסקרימינאַציע פֿון ייַדן? דאָס איז דער רעאַלער מיין פֿון ,קאָלאָניזאַציע 
ניט אויף דער עטנישער פֿלאַך"!2+ טשערניכאָוו האָט נאָך ערנצטער אָפּגע- 
שאַצט דעם האַוואָס-קאָמוניקאַט; 45 
.. דער יסוד דאַרף זײַן ניט קיין ,/עטנישער". עס איז פֿאַראַן אַן 
אמתע סכּנה, אַז מען װעט אַזױ לאַנג אױיסמײַדן צו ריידן וועגן ;עטנישן" 
יסוד, ביז װאַנען מען װעט פּועלן בײַ פּוילן, אַז די קאָלאָניעס זאָלן בכלל 
זײַן פֿאַרן פּויליש-עטנישן עלעמענט. אַזאַ געפֿאַר איז שוין דאָ פֿון לאַנג, 


אמת, די פֿרײַלאַנד-באַװעגונג איז קיין מאָל ניט געווען ספּעציעל פֿאַר- 
אינטערעסירט אין מאַדאַגאַסקאַר. די סכּנה איז אָבער געווען, אַז דער ;ניט- 
עטנישער (ד"ה פֿאַקטיש ניט-ייִדישער) פּרינציפּ קאָן זיך אױסשפּרײטן אויך 
אויף נײַדקאַלעדאָניע. דאָס װאָלט געהייסן אַן אָפּזאָג פֿון דעם גרונט-יסוד פֿון 
דער מוטע-דעקלאַראַציע --- וועגן שאַפֿן אַ ייִדישן קאַלאָניאַלן צענטער. און 
מען האָט אַפֿילו ניט געקאָנט האָבן קיין טענות צו דער פֿראַנצײיזישער רעגי- 
רונג. דורך איר קאָלאָניעס-מיניסטער מוטע האָט זי געמאַכט אַ גרויסמוטיקן 
אָנבאָט דעם ייִדישן פֿאָלק וי אַן ענטפֿער אויף דעם פֿרײַלאַנדימעמאָראַנדום, 
עס איז אַריבער כּמעט אַ יאָר נאָכן אַרױסגעכן די דעקלאַראַציע -- און די 
מאָסגיביקע ייִדישע אָרגאַניזאַציעס, װאָס האָבן געזאָלט פֿינאַנצירן די קאָלאָני- 
זאַציע, האָבן ניט אַרײַנגעלײגט קיין פֿינגער אין קאַלט װאַסער. די כּלומרשטע 
;אַלוועלטלעכע רעפּרעזענטאַנץ", דער ייִדישער װעלטקאָנגרעס, האָט מיט איין 
האַנט אַראָפּגעריסן די דעקלאַראַציע אין פּאַריז און מיט דער צוייטער האַנט 
שטילערהייט מיטגעהאַלפֿן דער פּוילישער מאַדאַגאַסקאַר-עקספּעדיציע, ד"ה, 
פּראַקטיש גענומען, אַרױסגעצױגן קאַשטאַנען פֿון פֿײַער פֿאַר פוילישער פּױע- 

רים-קאָלאָניזאַציע. װאָס פֿאַר אַ חידוש, אַז די פֿראַנצײיזישע רעגירונג איז גרייט 
געווען אַנטקעגנצוקומען בעקן מיט זײַן פּוילישער טשאַרטער-געזעלשאַפֿט? זי 
האָט געדאַרפֿט קאָלאָניסטן און אינוועסטיציעס, ניט קיין פּוסטע צװאָגן, 


ליכט און שאַטן פֿון נײַיקאַלעדאַניע 


מיטן אויסנעם פֿון ד"ר דובאָסאַרסקין, װאָס איז געווען אַן ענטוזיאַסטישער 
אָנהענגער פֿון פֿראַנצײזישער גװיאַנע, האָבן אַלע אַנדערע טעריטאָריאַליסטן 
(ווי מיר האָבן שוין ניט איין מאָל פֿאַרצײכנט פֿריער) געהאַלטן נײַיקאַלעדאָ- 
ניע פֿאַר דער פּאַסיקסטער פֿון די פֿאָרגעשלאָגענע פֿראַנצײיזישע קאָלאַניעס. 
אָבער דאָס הייסט ניט, אַז זיי האָבן געקוקט אויף נײַ-קאַלעדאָניע וי אויף דער 
טעריטאָריע, װווי אױפֿן אידעאַלן פֿרײַלאַנד פֿון דער טעריטאָריאַליסטישער 
פּראָגראַם. פֿונעם פֿרײַלאַנדיסטישן שטאַנדפּונקט האָט דער אינדזל געהאַט אי 
מעלות, אי חסרונות. פֿאַר דער געשיכטע פֿון טעריטאָריאַליזם איז דעריבער 
וויכטיק צו געבן אַ קורצן געאָגראַפֿיש-עקאָנאָמישן איבערבליק פֿון נײַדקאַלע" 
דאָניע. וועגן איר איז פֿאַראַן זייער אַ גרויסע ליטעראַטור. אונדזער אױפֿגאַבע 
ווערט שטאַרק פֿאַרלײַכטערט צוליב דעם, װאָס אין לעפֿטװיטשעס אַרכיוו האָט 
זיך אָפּגעהיט אַ קאָפּיע פֿון זייער זאַכלעכן און גענויען באַריכט (19 זײַטן גע- 
דיכטע מאַשינשריפֿט, ענגליש) א"ק נײַדקאַלעדאָניע פֿון שטאַנדפּנקט פֿון ידי 
שער קאַלאַניזאַציע, מיט אַ גוטער ביבליאָגראַפֿיע און אַ שלל עקאָנאָמיש- 
סטאַטיסטישע ידיעות, װאָס זײַנען שייך צו די מיטעלע דרײַסיקער יאָרן. צום 
באַדױערן, איז דער באַריכט ניט געחתמעט (צום אָריגינאַל איז מסתּמא געווען 
בײַגעלייגט אַ באַזונדער בריו), 

גײיקאַלעדאָניע מיט די דערבײַיקע לאָיאַליטעט-אינדזלען פֿאַרנעמט אַ שטח 
פֿון 186 טויזנט קוו קמ; דערפֿון פֿאַלט אױפֿן הויפּטאינדזל 16,2 טויזנט קוו קמ, 
זי ליגט צוישן דעם 20סטן און 22סטן גראַד דרומדיקע ברייט, דייה אױפֿן גבֿול 
פֿון דער טראָפּישער און מעסיקער זאַנע, אויף אַ מהלך פֿון 1,500 קמ פֿון בריס- 
ביין (אױיסטראַליע) אויף מערבֿ און 1,800 קמ פֿון אָקלענד (נײַ-זעלאַנד) אויף 
דרום און אַרום 22,000 קמ (35 טעג מיט דער שיף) פֿון פֿראַנקרײַך, 


זײַענדיק דער ויכטיקסטער פֿראַנצײזישער באַזיץ אין אָקעאַניע, אַ 
וויכטיקער גרובזיצענטער פֿון װערטפֿולע מינעראַלן, און אין דער צו- 
קונפֿט-פּערספּעקטיו, קאָן זײַן, אַ ים-באַזע, האָט נײַיקאַלעדאַניע, אַזױ 
אַרום, אַ גאַנץ ממשותדיקן עקאָנאָמישן און פּאָליטישן באַטײַט, (,..) נײיַ- 
קאַלעדאָניע איז דרײַ מאָל גרעסער פֿון אַ דורכשניטלעכן פֿראַנצײזישן 
דעפּאַרטאַמענט מיט אַ מיטעלער באַפֿעלקערונג פֿון 460,000 נפֿשות, 
דער הױיפּטאינדזל איז אַרום 400 קמ לאַנג, מיט אַ מיטעלער ברייט פֿון 
5 קב. (..) 


נײַדקאַלעדאָניע איז באַרגיק, װאָס דאָס מאַכט שווערער די קאָמוניקאַציע 
צוישן דעם מיזרחדיקן און דעם מערבֿדיקן ברעג און צווישן די באַזונדערע 

-טאָלן. דערפֿאַר ווערט די נאַװיגאַציע לענגאויס די ברעגעס פֿאַרלײַכטערט דורך 
אַ קייט קאָראַלריפֿן, װאָס פֿאַרטײידיקט פֿון שטורעמס. דער באָדן און די טאָלן 
איז רײַך און פֿרוכטיק, אין די העכערע ערטער ניט אַזױ רײַך, אָבער קאָן פֿאַר- 
בעסערט וערן דורך באַמיסטיקונג. אַרום אַ מיליאָן העקטאַר פֿונעם גאַנצן 
שטח איז פֿאַרנומען דורך מינעראַל-גרובן אָדער איז סתֹּם ניט פּאַסיק פֿאַר 
לאַנדװירטשאַפֿט. 120,000 (לויט אַנדערע אָפּשאַצונגען 200,000) העקטאַר פֿאַר- 
נעמען וװעלדער, צום טײל פֿון װערטפֿולע בימער:סאָרטן װאָס פּאַסן 
פֿאַר קאַמערציעלער עקספּלואַטאַציע. 400,000 העקטאַר זײַנען צוגעפּאַסט פֿאַר 
פֿיטערן בהמות. 10,000 העקטאַר פֿון מיטלמעסיקע גרונטן טויגן פֿאַר תּבֿואה, 
שויטן-געוויקסן, מאַניאָק און אַנדערע אָרטיקע שפּייז-געװיקסן. 250,000 העקטאַר 
זײַנען צוגעפּאַסט פֿאַר ביימער-פֿלאַנצונגען (איילבערטן, פֿרוכטבײמער א"א). 45,000 
העקטאַר פֿון אַלוּװיאַלן באָדן אין די טאָלן קאָנען דינען פֿאַר כּלערלײי קולטורן, 
די פֿאַרטײלונג פֿונעם לאַנד לוט די הייכן איבערן ים-ניואָ איז גינציק פֿאַר 
דער אַגריקולטור. דער אינדזל איז זייער צוגעפּאַסט פֿאַר באַװל-פּלאַנטאַציעס, 
צוליב זײַן עקאָנאָמישער לאַגע און אױספֿעל פֿון אַרבעטסהענט איז דאָרט די 
לאַנדװירטשאַפֿט אין די דרײַסיקער יאָרן געשטאַנען אויף אַ נידעריקן ניװאָ. 
אַלע אױיטאָריטעטן זײַנען מסכּים, אַז דער קלימאַט פֿון נײַיקאַלעדאָניע איז 
זייער אַ גוטער. פֿון קלימאַטישן שטאַנדפּונקט איז דאָס די בעסטע פֿון די 
דעמאָלטיקע פֿראַנצײיזישע קאָלאָניעס. װײַסע מענטשן אַרבעטן דאָרט פֿיזיש אָן 
שום ספּעציעלן אָנשטרענג. דער קלימאַט איז געלינדערט דורך דער אָקעאַני- 
שער לאַגע און דורך כּסדרדיקע פֿרישע יםוינטן. די דורכשניטלעכע יאָר- 
טעמפּעראַטור איז 81,2 גראַד פֿאַרענהײט (27.5 גראַד צעלסיוס); די מיטעלע 
זומער-טעמפּעראַטור איז 90.5 גראַד פֿאַרענהײט (225 גראַד צעלסיוס), די 
מיטעלע װינטער-טעמפּעראַטור איז 78 גראַד פֿאַרענהײט (25 גראַד צעלסיוס), 44 
דער קלימאַט איז מער טרוקן וי פֿײַכט, װאָס דאָס מאַכט אַ סך גרינגער 
אַריבערצוטראָגן די היץ. נײַ-קאַלעדאָניע איז אַבסאָלוט פֿרײַ פֿון טראָפּישע 
קראַנקייטן און פֿון מאַלאַריע. דער רעגנפֿאַל איז אין דורכשניט פֿון 1,000 ביז 
0 ממ אַ יאָר אינעם מערבֿ-טײל, פֿון 1,500 ביז 2,000 ממ אַ יאָר אינעם 
מיזרח-טייל, די פֿאַרטײלונג פונעם רעגן לויט די חדשים איז ניט קיין גלײַב- 
מעסיקע: שטאַרקע רעגנס גיסן אין דעצעמבער, יאַנואַר, פֿעברואַר און מאַרץ, 
אין די איבעריקע חדשים אַ סך װײיניקער: עס טרעפֿן פּעריאָדן פֿון דרײַ חדשים 
אָן רעגן. ?4 בויוּנג פֿון דאַמבעס און רעזערוװואַרן אײַנצוהאַלטן דעם עודף פֿון 
רעגן-װאַסער װאָלט סיַ אָפּגעהיט די פֿעלדער און פּלאַנטאַציעס פֿון צו פֿיל 
װואַסער בעתן רעגן-סעזאָן, סײַ דערלויבט אויסצונוצן די אָנגעזאַמלטע װאַסער 
אין די טרוקענע חדשים, אָבער די אײראָפּעיישע קאָלאָניסטן פֿאַרנאָכלאָזיקן 
דאָס. אַ חסרון פֿונעם נײַיקאַלעדאָנישן קלימאַט זײַנען ציקלאָנען, װאָס מאַכן 
חרובֿ בנינים און פּלאַנטאַציעס. אין דורכשניט טרעפֿן זיי איין מאָל אין פֿינף 
יאָר, אָבער פֿאַרכאַפּן קיין מאָל ניט דעם גאַנצן אינדזל. די װעגעטאַציע איז 

אַ רײַכע און אַ בליַענדיקע און די גערעטענישן זייער גוטע, אָבער קולטיווירטע 
פֿעלדער האָבן, לויט דער סטאַטיסטיק פֿאַרן יאָר 1922, פֿאַרנומען בלויז 2,500 
העקטאַר אונטער קאַװע און באַװול און 1,100 אונטער תּבֿואות און אַנדערע 
שפּײַזגעװיקסן. חוץ דעם האָבן די אײינגעבאָרענע באַאַרבעט צװישן 800 און 
0 העקטאַר אונטער מאַניאַק, 

דער וויכטיקסטער צװײַג פון דער עקאָנאָמיע זײַנען אין די דרײַסיקער 
יאָרן געווען (און פֿאַרבלײַבן ביז איצט) די מעטאַלגרובן, װאָס האָבן פֿאַרנומען 
אַ שטח פֿון אַרום 200,000 העקטאַר. זייערע פּראָדוקטן זײַנען געווען דער 
וויכטיקסטער אָביעקט פֿון עקספּאָרט, כאָטש דער וועלטקריזיס פֿון די דרי" 
סיקער יאָרן האָבן באַגרענעצט די אַרוספֿיר:מעגלעכקײטן. נײַ-קאַלעדאָניע איז 
איינער פֿון די וויכטיקסטע וועלט-פּראָדוצענטן פֿון ניקל, כראָם און קאָבאַלט, 
דער אינדזל איז אויך רײַך אין אַנדערע מינעראַלן און פֿאַרמאָגט אייגענע 
רעזערוון שטיינקוילן. מען האָט זיי אָבער אין די דרײַסיקער יאָרן אױפֿגעהערט 
צו באַאַרבעטן צוליב דוחק אין קװאַליפֿיצירטע אַרבעטסהענט. עס איז געווען 
מער רענטאַבל אַרײַנצופֿירן קוילן פֿון אױיסטראַליע, 

די באַפֿעלקערונג פֿון נײַיקאַלעדאָניע האָט אין מיטן דרײַסיקער יאָרן באַ- 
טראָפֿן: אַרום 28,000 אײינגעבאָרענע (מעלאַנעזיער), 16,400 װײַסע (פֿראַנצױזן) 
און 6,000 קאָלירטע -- יאַװאַנער און אַנאַמיטן (װויעטנאַמער, װי מען רופֿט 
זיי איצט), דאָס מאַכט אויס בסך-הכּל 50,400 נפֿשות. דערפֿון האָבן 11,000 
אײַנגעבאָרענע באַװוינט די לאָיאַליטעט-אינדזלען. די געדיכטקייט פֿון דער 
באַפֿעלקערונג איז געווען 2.6 נפֿשות אויף אַ קוו קמ פֿאַר דער גאַנצער קאָלאָ- 
ניע, 2.1 פֿאַרן הױיפּטאינדזל -- אַ נישטיק קליינע קאָנצענטראַציע, =+ די װײַסע 
באַפֿעלקערונג איז אױיסגעװאַקסן בלויז אויף 2,000 זינט דער פֿאָלקס-צײלונג 
פֿון 1905 -- אַן אילוסטראַציע, װי קליין עס איז געווען די אײַנװאַנדערונג, 
די אײַנגעבאָרענע מעלאַנעזישע באַפֿעלקערונג האָט זיך פֿאַרנומען מיט געיעג, 
פֿישפֿאַנג און פּרימיטיווער ערדאַרבעט, בלויז אַ 1,000 אײַנגעבאָרענע האָבן 
געאַרבעט בי די װוײַסע. די אימפּאַרטירטע יאַװאַנער און אַנאַמיטן האָבן גע- 
אַרבעט אין די גרובן און אויף פּלאַנטאַציעס. מען האָט זיי ווערבירט קיין גי" 
קאַלעדאָניע אויף צײַטװײַליקע קאָנטראַקטן און מען האָט זיי ניט באַטראַכט 
וי אַ טייל פֿון דער שטענדיקער באַפֿעלקערונג, 

חוץ מעטאַלאַרץ-גרובן, האָט נײַיקאַלעדאָניע כּמעט ניט פֿאַרמאָגט קיין 
אינדוסטריע. זי האָט געהאַָט דרײַ פֿאַבריקלעך פֿון פֿלײיש-קאָנסערװן, 1 אײַון- 
גיסערײי, 1 איילפֿאַבריק, 1 רום-דיסטילעריע, 3 פֿאַבריקן צו רייניקן באַװול- 
פֿיבערן, 1 מיל צו באַאַרבעטן רײַז און 2 פֿאַבריקן פֿון קינסטלעכן אײַז. די 
קאָלאָניע האָט געמוזט אַרײַנפֿירן (דערבײי פֿון זייער װײַט) אַלע נייטיקע איג- 
דוסטריעלע אױיסאַרבעטונגען. בלויז 3 פּראָצענט פֿונעם צוגעפּאַסטן שטח זײַנען 
געווען באַאַרבעט. ניט מער װוי 1,000 װײַסע משפּחות האָט זיך פֿאַרנומען מיט 
לאַנדװירטשאַפֿט. צוליב דער קליינער באַפֿעלקערונג זײַנען די שטײַערן געווען 

זייער הויך. וועגן האָט מען געמוזט בויען מיט דער הילף פֿון סובסידיעס פֿון 
דער מעטראָפּאָליע. די אַדמיניסטראַציע אַלײן האָט אַבסאָרבירט אַ העלפֿט 
פֿונעם יערלעכן בודזשעט פֿון דער קאַלאָניע. 

לויט דער לעגאַלער סיסטעם, װאָס איז געווען אָנגענומען אין די דרי- 
סיקער יאָרן, האָט אַ קאָלאָניסט באַקומען אומזיסט פֿון 10 ביז 25 העקטאַרן; 
נאָך פֿינף יאָר אַרבעט אויף דער נחלה איז זי געװאָרן דעם קאַלאָניסטס אייגנ- 
טום. חוץ דעם האָט מען געקאָנט צוקױפֿן ביז 200 העקטאַר צו 75 פֿראַנק אַ 
העקטאַר און נעמען אין אַרענדע אויף 18 יאָר ביז 500 העקטאַר צו 2 פֿראַנק 
אַ יאָר. די מלוכה איז געווען דער באַלעבאָס פֿון הונדערטער טויזנטער העקטאַר 
אומבאַאַרבעטן באָדן, אָבער דער גרעסטער טייל פֿון זיי איז געווען אָפּגעגעבן 
אין אַרענדע און איז אויסגענוצט געװאָרן אױפֿן סאַמע אומפּראָדוקטיון אפֿן 
אויף פּאַשען אַ קליינע צאָל האַלבװילדע בהמות (לויט אָפֿיציעלע דאַטעס -- 
0 געדהאָרנטע בהמות און 4,000 פֿערד אויף 600,000 העקטאַר). בײַ אַזאַ 
פּרימיטיווער באַלעבאַטישקײט האָט האָדעװאַניע ניט געבראַכט קיין שום ריווח 
אָדער האָט אַפֿילן געבראַכט היזק. לוט דער באַרעכענונג פֿונעם באַריכט, 
װאָלט דאָס אױיסקױפֿן די ניט-באַאַרבעטע שטחים פֿון פּריװואַטע הענט (ניט 
ריידנדיק וועגן איבערנעמען אַרענדע-קאַנצעסיעס) בשום אופֿן ניט געקאָסט 
מער פֿון 50 פֿראַנק (עפּעס מער פֿון אַ דאָלאַר) פֿאַר אַ העקטאַר. 

דער באַריכט האָט אויך באַרעכנט די קאָסטן פֿון באַזעצן אַ משפּחה אין 
נײַ:קאַלעדאָניע. אױפֿן סמך פֿון פֿאַקטישע ציפֿערן, איז ער געקומען צום אויס- 
פֿיר, אַז בײַ די שטאַרק געפֿאַלענע (צוליב דער וועלט-דעפּרעסיע) פּרײַזן אויף 
לעבעדיקן און טויטן אינװענטאַר װאָלט די סומע באַטראָפֿן אַרום 40,000 פֿראַנק 
(אַרום 2:000 דאָלאַר),. ניט רעכענענדיק די קאָסטן פֿון קומען מיטן ים פֿון 
אײיראָפּע. בײַ גרופּע-קאָלאָניזאַציע װאָלטן די קאָסטן געווען נידעריקער. דערבײַ 
װאָלטן די קאָלאָניסטן גלײַך דעם ערשטן יאָר געהאַט אַ הכנסה פֿון טראָפּישע 
פּראָדוקטן, 

כּדי צו געבן אַ השׂגה, אויף װאָס מען קאָן זיך ריכטן אין נײַ-קאַלעדאָניש 
בײַ אַ ראַציאָנעלער עקאָנאָמיע, האָט דער באַריכט פֿאַרגליכן נײַ-קאַלעדאָניע 
מיט די שכנישע פֿידזשי-אינדזלען און נײַיזעלאַנד. פֿידזשי, מיט דעם זעלבן 
שטח (18,200 קוו קמ) און דעם זעלבן קלימאַט װאָס נײַיקאַלעדאָניע, האָט אין 
די מיטעלע דרײַסיקער יאָרן געהאַט אַ באַפֿעלקערונג פֿון 170 טױזנט 
אײַנװווינער,. דער עקספּאָרט פֿון לאַנדװירטשאַפֿטלעכע פּראָדוקטן איז געווען אין 
פֿידזשי 20 מאָל גרעסער וי אין נײַ:קאַלעדאָניע און זעקס מאָל גרעסער פֿונעם 
גאַנצן נײַ:קאַלעדאָנישן עקספּאָרט (אַרײַנגערעכנט מינעראַלן), 

צום סוף פֿונעם באַריכט, נאָך אַ דיי סטאַטיסטישע טאַבעלעס און אַ קורצן 
רעזיומע, האָט דער צונויפֿשטעלער געמאַכט אַזאַ סך-הכּל; 

פֿונעם שטאַנדפּונקט פֿון ייִדישער קאַָלאָניזאַציע האָט נײַ-קאַלעדאָ- 
ניע אַזעלכע מעלות: 

(א) איר אינדזל-פּאָזיציע. 

(ב) איר גוטער קלימאַט, װאָס דערלויבט דער װײַסער באַפֿעלקע- 
רונג זיך צו פֿאַרנעמען מיט פֿיזישער אַרבעט, 

(ג) אױספֿעל פֿון ענדעמישע פֿיבערס, װאָס זײַנען פֿאַרשפּרײט 
כּמעט אין גאַנץ אֶקעאַניע, אַרײַנגערעכנט די נײַיהעברידן; אויך דער 
אױספֿעל פֿון ווילדע חיות און שעדלעכע אינסעקטן, 

(ד) אַ ניט זייער קיין גרויסע װײַסע באַפֿעלקערונג, װאָס איז צע- 
װואָרפֿן איבערן גאַנצן אינדזל, אָבער קולטיווירט נאָר אַ קליינעם חלק 
פֿונעם לאַנד, װאָס טויג פֿאַר קולטיװאַציע, 

(ה) אַ גענוגנדיקער שטח פֿון פֿרײַע ערדן, װאָס טויגן פֿאַר אייראָ- 
פּעישע און טראָפּישן קולטורן, און זייער רחבֿותדיקע פֿיטערנישן, װאָס 
מען קאָן צופּאַסן פֿאַר גוט אָרגאַניזירטער האָדעװאַניע, װאָס איז הלינט 
צו טאָג ניט בנימצא, 

() די מעגלעכקייט אויסצונוצן די װאַסערשטראָמען אין די בערג 
וי מקורים פֿון ענערגיע. 

() גרויסע רעזערוון פֿון װערטפֿולע מינעראַלן, װי כראָם, גיקל, 
קאָבאַלט, װאָס מאַכן מעגלעך פֿאַרױסצוזען אַ שטאַרקע אַנטװיקלונג פֿון 
דער מעטאַלורגישער אינדוסטריע נאָכן קריזיס, 

(ח) די מעגלעכקייט צו אַנטװיקלען אָרטיקע אינדוסטריעס, אויס- 
נוצנדיק אָרטיקע מאַטעריאַלן װי באַװול, קאָפּרע, לעדער, פֿלײש, מילכ- 
פּראָדוקטן, צוקערראָר. 

(י) די פּראָטעקציע פֿון דער קאָלאָניאַלער עקאָנאָמיע דורך אַ 
מאַכטיקער מעטראָפּאָליע. 

פּאַראַלעל צו די אָנספֿקדיקע מעלות, האָט נײַ-קאַלעדאָניע אויך גע- 
זויסע חסרונות: 

(א) דער גרויסער מהלך, װאָס טיילט אָפּ נײַיקאַלעדאָניע פֿון 
פֿראַנקרײַך פֿאַרגרעסערט די קאָסטן פֿון קאָלאָניזאַציע, פֿאַרקלענערט די 
פּרײַזן, װאָס מען קאָן באַקומען פֿאַר עקספּאָרטירטע סחורות, און פֿאַר- 
גרעסערט די פּרײַזן פֿון סחורות, װאָס מען אימפּאָרטירט פֿון דער 
מעטראָפּאָליש, 47 

(ב) דער זייער אַקצענטירטער רעליעף פֿון נײַיקאַלעדאַניע איז 
גורם, אַז די שטחים, װאָס טויגן צו קולטיװואַציע און באַזעצונג, זײַנען 
צעװאָרפֿן איבערן גאַנצן אינדזל און דער צוטריט צו זיי איז ניט קיין 
לײַכטער. 

(ג) די ניט-גלײַכע פֿאַרטײלונג פֿון רעגנפֿאַל צװישן די חדשים 
פֿון יאָר, און אין רעזולטאַט דערפֿון -- אָפֿטע טריקענישן, 

(ד) טראָפּישער רעגנפֿאַל פֿון יאַנואַר ביז מאַרץ און אַ מאָל (אַן 
ערך איין מאָל אין פֿינף יאָר) ציקלאָנען, װאָס מאַכן חרובֿ די פֿעלדער 
און צעשעדיקן די בנינים, 

(ה) די אייגנטום-רעכט, אָדער לאַנג-טערמיניקע אַרענדע, װאָס 
אָרטיקע גרויסע פֿיציכטער האָבן אױפֿן גרעסטן טייל ערדן, װאָס ליגן 
לענגאויס די וועגן און בשכנות מיט ייַשובֿים, 45 

(ו) זייער הויכע פֿיסקאַלע שטײַערן צוליב דער שװאַכער געדיכט- 
קייט פֿון דער באַפֿעלקערונג, 

מאַכנדיק אַ באַלאַנס פֿון די מעלות און חסרונות פֿון נײַיקאַלעדאָ- 


ניע. קומט מען צום אױיספֿיר, אַז די פֿראַגע פֿון קאָלאָניזירן זי דורך 
ייִדן פֿאַרדינט דעם סאַמע ערנצטן אויפמערק. 


דער מחבר פֿונעם באַריכט האָט ניט כּולל געווען אין זײַן אָפּשאַצונג איין 
פּונקט, װאָס האָט געהאַט אַ קאָלאָסאַלן פּסיכאָלאָגישן באַטײַט פֿאַר די טעריטאָ- 
ריאַליסטן; דעם לפֿייערך קליינעם שטח פֿון נײַיקאַלעדאָניע. יאָרן לאַנג איז 
איינע פֿון די עיקרדיקסטע טענות פֿון די טעריטאָריאַליסטן צום ציוניזם געווען 
אַז פּאַלעסטינע איז צו קליין אויף צו לייזן די ייִדן-פֿראַגע. נײַיקאַלעדאָניע איז 
אָבער געווען נאָך קלענער (18,600 קוו קמ אין פֿאַרגלײַך מיט 26,000 קוו קמ 
פֿון פּאַלעסטינע אין דער מאַנדאַט-צײַט). אמת, איבער אַ דריטל פֿונעם טאָטאַלן 
שטח פֿון פּאַלעסטינע איז באַשטאַנען פֿונעם מדבריותדיקן נגבֿ; אמת, אױפֿן 
איבעריקן שטח פֿון פּאַלעסטינע האָט געװוינט אַ געדיכטע אַראַבישע באַ- 
פֿעלקערונג פֿון כּמעט אַ מיליאָן נפֿשות, בשעת ווען די גאַנצע באַפֿעלקערונג 
פֿון נײַ-קאַלעדאָניע האָט באַטראָפֿן ניט מער פֿון 50,000 נפֿשות; אמת, נײַ-קאַלע- 
דאָניע איז געווען אַ סך רײַכער אין נאַטור-אוצרות. דערצו איז נאָך צוגעקומען 
די מעגלעכקייט אויסצונוצן דעם שכנישן אַרכיפּעלאַג פֿון די נײַ-העברידן פֿאַר 
אויסברייטערן מיט דער צײַט די קאָלאָניזאַציע. װי מער האָבן געזען האָט 
מוטע אָנגערופֿן אויך די נײַ:העברידן אין זײַן דעקלאַראַציע. דער אַרכיפּעלאַג 
האָט אייגנטלעך געהערט בשותּפֿות צו פֿראַנקרײַך און ענגלאַנד (קאָנדאָמיניום), 
אָבער פֿראַנצײיזישע אינטערעסן האָבן דאָרט פּרעװאַלירט, און מען האָט ניט 
געהאַט קיין גרונד צו מיינען, אַז ענגלאַנד װעט זיך קעגנשטעלן דער ייִדישער 
באַזעצונג אויף די אינדזלען. די נײַיהעברידן װאָלטן פֿאַרגרעסערט דעם קאָלאָ- 
ניזאַציע-שטח אויף נאָך 14,700 קוו קמ און װאָלטן צוגעגעבן בלויז אַרום נאָך 
0 נפֿשות פֿון דער אָרטיקער באַפֿעלקערונג. די נײַ-העברידן האָבן אַ סך 
אַ רײַכערן באָדן, װי עס האָט אין דורכשניט נײַיקאַלעדאָניע, אָבער אַ באַ- 
טײַטיק ערגערן (הייסערן, פֿײַכטערן און וייניקער געזונטן) קלימאַט. אָן אַ 
װײַט-גײענדיקער מעליאָראַציע און סאַנירונג האָט מען ניט געקאָנט באַזעצן 
דאָרט קיין װײַסע אַרבעטנדיקע באַפֿעלקערונג (דאָס זעלבע, אויב ניט מערער, 
װאָלט אויך געפֿאָדערט גװיאַנע. 

דער טעריטאָריאַליזם האָט אָבער טראַדיציאָנעל געשטרעבט צו אַ סך גרע- 
סערע מאַסשטאַבן. ער האָט געהאַט פֿאַר די אויגן דעם ציפֿער פֿון 5,000,000 
ייִדן אויף איין טעריטאָריע, מיט מעגלעכקייטן אַרײַנצונעמען נאָך עטלעכע 
מיליאָן אויב עס ועט זײַן נייטיק. נײַ-קאַלעדאָניע האָט באַשײַמפּערלעך ניט 
געקאָנט אַרײַננעמען אַזױ פֿיל מענטשן, אַפֿילו מיט די נײַ-העברידן אין איינעם, 
מיר האָבן געזען, אַז ברוצקוס האָט געהאַלטן, אַז נײַ-קאַלעדאָניע האָט אַן אָרט 
פֿאַר 1,500,000 ייִדן (אויבן, ז' 185), הגם דאָס איז געוען זײיער אַ לפֿי- 
ערכדיקע שאַצונג. אַ ריי טעריטאָריאַליסטן זײַנען אַזױ אַבסאָרבירט געװאָרן 
דורך די געװאַלדיקע געאָגראַפֿישע רחבֿותן פֿון אױיסטראַליע מיט איר אָרט 

פֿאַר צענדליקער מיליאָנען, אַז זיי האָבן (ניט געקוקט אויף דער דערװײַליקער 
אומצוטריטלעכקייט פֿון אױסטראַליע) ניט געװאָלט זיך אײַלן מיט גײַ-קאַלע- 
דאָניע. װײַטער פֿון אַלעמען איז דאָ געגאַנגען זלמן מײַזנער, ?* ער איז דער- 
גאַנגען אַזױ װײַט, אַז ער האָט אַ סך מער געחאַלטן פֿון אַריבערפֿירן קיין 
אױיסטראַליע איינצלנע פֿאַבריקן לויטן פּיידזש-לעפֿטװיטש-פּלאַן װוי פֿון קאָנ- 
צענטרירטער קאָלאָניזאַציע אין נײַדקאַלעדאָניע, ?? עס האָט זיך געדוכט, אַז 
מיט אָננעמען נײַ-קאַלעדאָניע װעט דער טעריטאָריאַליזם עפּעס פֿאַרלירן פֿון זײַן 
גרויסן אידעאָלאָגישן שווונג, װעט זיך אָפּזאָגן פֿונעם פּרינציפּ פֿון איין טערי- 
טאָריע פֿאָרן ייִדישן פֿאָלק, 


אינגעװייניקסטע שװעריקײטן אין דער פֿרײַלאַנד"באַװענונג 


אין אָס דער שווערער און דעצידירנדיקער צײַט, וען מען האָט געמוזט 
אָנשטרענגען אַלע כּוחות אויף אָפּצושלאָגן די אַטאַקעס און אינטריגעס פֿון די 
שׂונאים און קאָנצענטרירן אַלע מיטלען אויף צו שטופּן װײַטער די ערשטע 
פּאָליטישע דערפֿאָלגן -- איז אַ גרויסער טייל פֿון דער צײַט און ענערגיע 
אַװעק אויף אינעוייניקסטע רײַבונגען אין דער באַװעגונג גופֿא און אויף באַ- 
מיונגען צו ליקווידירן די סיכסוכים און צוריקשטעלן אַן אייניקייט און אַ נאָר- 
מאַלע בשותּפֿותדיקע אַרבעט, 


דער לאָנדאָנער קאָמיטעט (און דער עיקר זײַן סעקרעטאַר לעפֿטװיטש) 
איז ניט געווען צופֿרידן, װאָס דער צײַטװײַליקער אַלװעלטלעכער צענטראַל- 
סעקרעטאַריאַט אין װאַרשע האָט סוף 1936 איבערגעגעבן זײַנע פֿולמאַכטן דעם 
פּאַריזער פֿרײַלאַנד-קאָמיטעט. לאָנדאָן האָט געהאַלטן, אַז די דאָזיקע פֿונקציע 
דאַרף געהערן אים. דעם גרעסטן טומל האָט אָבער אָנגעמאַכט די נײַ געשאַ- 
פֿענע ווינער אַרגאַניזאַציע. אין היציק געשריבענע בריוו האָט זי זיך אָפּגעזאָגט 
צו אָנערקענען דעם פּאַריזער קאָמיטעט. די ווינער האָבן אים באַשולדיקט אין 
פּאַרטײיַשקײט און סאָציאַליזם (כאָטש פֿון די דרײַ מיטגלידער פֿונעם פּאַריזער 
סעקרעטאַריאַט זײַנען צוויי -- דייר דובאָסאַרסקי און ד"ר ברוצקוס -- קיין 
מאָל אין לעבן ניט געווען קיין סאָציאַליסטן). 51 זיי האָבן קאַטעגאָריש אָפֹּגץ- 
װאָרפֿן די פֿראַנצייזישע קאָלאָניעס און באַצײכנט זיי (אַרײַנגערעכנט נײַ-קאַלע- 
דאָניע !) װי ;טראָפּישע גיהנמס". זיי האָבן געטענהט, אַז זיי אָנערקענען דעם 
אױטאָריטעט פֿון לאָנדאָן, אָבער אַלײן, בײַ קיינעם ניט פֿרעגנדיק, האָבן זי 
באַשלאָסן ניט מער ניט װייניקער וי צונױפֿצורופֿן אין מאַרץ 1927 אַ טעריטאָ- 
ריאַליסטישן קאָנגרעס בײי זיך אין ווין, כּדי צו פֿאַרלײגן אַ נײַע ,איבערפּאַר- 
טיייַשע? אָרגאַניזאַציע. 2 פֿאַר די אַלטע פֿרײַלאַנד-אָרגאַניזאַציעס איז געווען 
קלאָר, אַז די אומגעניטע און אומקאָמפּעטענטע ווינער גרופּע װעט בלויז קאָמ- 
פּראָמעטירן די פֿרײַלאַנד-באַװעגונג און ברענגען איר אַ סך שאָדן 

דעם 25סטן פֿעברואַר 1937 איז לעאָפּאָלד קעסלער געקומען קיין פּאַרי, 

געהאַט אַ באַראַטונג מיט ברוצקוסן און כאַראַשן און געקומען צו אַ פֿולן אויס- 
גלײַך אין אַלע פֿראַגעס. לאַנדאָן האָט אױפֿגעהערט צו פּרעטענדירן אויף האָבן 
די צענטראַלע אָנפֿירונג און זיך נאָר באַװאָרנט מיט אױטאָנאָמיע אין זײַן 
אינשװייניקסטער אַרבעט. ער האָט צוגעזאָגט א סוף צו מאַכן צו דער פֿאַר- 
שלאָפֿנקײט פֿון זײַן סעקרעטאַריאַט און צוציען צו אים ד"ר י. נ. שטיינבערגן, 
װאָס איז קורץ פֿאַר דעם צוריקגעקומען פֿון דרום-אַפֿריקע, אין נאָמען פֿון די 
לאָנדאָנער חבֿרים האָט זיך קעסלער אָנגעשלאָסן אָן דער שטעלונג פֿון פּאַריז 
צום פּלאַן פֿון אַ טעריטאָריאַליסטישן קאָנגרעס אין ווין. ער האָט נאָך צוגעגעבן, 
אַז אַ טעריטאָריאַליסטישע קאָנפֿערענץ קאָן ניט פֿאָרקומען אין ווין, נאָר בלויז 
אין אַ פֿרײַ לאַנַך ,53 

דערװײַל האָט זיך די ווינער גרופּע, נאָך אַ לאַנגער קאָרעספּאַנדענץ מיט 
פּאַריז, אָפּגעזאָגט פֿון איר פּלאַן פֿון װועלטקאָנגרעס און זיך באַשלאָסן צו באַ- 
נוגענען בלויז מיט אַ קאָנפֿערענץ פֿון מיטל-אײראָפּעיישע לענדער (עסטרײַך, 
דײַטשלאַנד, אונגערן,. טשעכאָסלאָװאַקיע) אין אַפּריל 1937, 54 לויטן פֿאָרשלאָג 
פֿון יונה גאָרסקי (אַן אַלטן ס"סאָװיעץ, װאָס האָט געװוינט אין ווין און איז 
אַרײַנגעטראָטן אין דער ווינער פֿרײַלאַנדיליגע שוין דעם 25סטן נאָוועמבער 
6) האָט די פֿרײַלאַנד-אָנפֿירונג באַשלאָסן צו שיקן קיין ווין אַ דעלעגאַט, 
מען האָט געשיקט קרוקן, װאָס האָט פֿאַרבראַכט אין ווין צוויי װאָכן (די ערשטע 
העלפֿט מאַרץ 1927) און האָט געבראַכט צו אַ פֿולן אויסגלײַך. די ווינער גרופּש 
האָט זיך נאָך אַ מאָל דערקלערט פֿאַר אַ טייל פֿון דער אַלװעלטלעכער פֿרײַ- 
לאַנדדליגע און אָנערקענט פּאַריז פֿאַרן צענטער. קרוק האָט געהאָלפֿן אַרײַנ- 
ציִען אין דער ווינער אָרגאַניזאַציע נײַע מענטשן, צװישן אַנדערן דייר אָסקאַר 
הײַן, ראָטמאַן פֿון דער שטאָט ווין, אַן אַלטן פֿרײַנד און מיטקעמפֿער הערצלס 
און שפּעטער אַן אָנטײלנעמער פֿון דער ווינער ייַטאָדקאָנפֿערענץ אין 1912, אַ 
פּראָמינענטע פּערזענלעכקייט צווישן די ווינער ייִדן לויט די וערטער פֿון 
דייר שענבערגערן, ** בעת-מעשׂה האָט זיך אַרױסגעװיזן, אַז די ווינער האָבן 
זיך די גאַנצע צײַט אינספּירירט מיט בריוו פֿון לעפֿטװיטשן, װאָס זיי האָבן 
געהאַלטן פֿאַר אינסטרוקציעס פֿונעם לאָנדאָנער קאָמיטעט, אָבער וועגן וועלכע 
קיינער אין לאָנדאָן האָט ניט געװוּסט, און אַז לעפֿטװיטש האָט ניט געענט- 
פֿערט אויף בריוו פֿון גאָרסקין וועגן געפֿינען אַן אוױיסגלײַך און האָט ניט אינ- 
פֿאָרמירט וועגן זיי די איבעריקע מיטגלידער פֿון לאָנדאָנער קאָמיטעט. ?5 אין 
מיטן מאַרץ האָט שוין בן-אַדיר געהאַט אַ גרונט צו שרײַבן מײַזנערן אַז 
לעפֿטװיטש האָט אינטריגירט אין ווין קעגן דער ליגע, / איצט, אין ליכט פֿון 
שענבערגערס און קלײיַנס קאָרעספּאָנדענץ מיט לעפֿטװיטשן, זעט מען דאָס אין 
גאַנצן קלאָך, 58 

אין יאַנואַר 1927 איז קיין לאָנדאָן צוריקגעקומען ד"ר י. נ. שטיינבערג. ער 
האָט באַלד באַנײַט די אַרבעט אין דער פֿרײַלאַנדיליגע און איז אין גיכן 
קאָאָפּטירט געװאָרן אין סעקרעטאַריאַט צוזאַמען מיט לעפֿטװיטשן. דער סטיל 

פֿון דער אַרבעט האָט זיך באַלד געביטן צום בעסערן. אָבער לעפֿטװיטש איז 
ניט לאַנג פֿאַרבליבן אויף זײַן פּאָסטן. ער האָט פֿעסט געגלייבט, אַז קיין שום 
קאָנצענטרירטע קאָלאָניזאַציע איז ניט מעגלעך און ניט נייטיק, אַז די איינ- 
ציקע רעאַלע אוּן געווונטשענע מעגלעכקייט איז אַן אימיגראַציע פֿון אינפֿיל- 
טראַציע-טיפּ קיין אױיסטראַליע. ?* סוף-כּל-סוף האָט ער זיך אָפּגעזאָגט פֿון סעקרע- 
טאַרשאַפֿט און אױפֿגעהערט אַקטיו צו אַרבעטן אין דער ליגע. ער האָט זיך 
אָפֿיציעל אָנגעשלאָסן אָן ;עמקאָל* און האָט זיך אויך פֿאַרבונדן מיטן האָלעג- 
דער ,פֿאָלקסדינסט?, צו וועלכן עס האָט אים דערנעענטערט זײַן אָרטאָדאָק- 
סיש-רעליגיעזער אײַנשטעל. ער האָט אויך ניט איבערגעריסן די פֿאַרבינדונג 
מיט זײַנע ווינער אַדעפּטן (שענבערגער, קלײַן און אַנדערע) און האָט לחלוטין 
ניט געווירקט אויף זיי לטובֿת זייער דערנעענטערונג צו די אַנדערע פֿרײַלאַנדי- 
שע לאַנד-אָרגאַניזאַציעס. 

דאָ האָט זיך אָנגעהויבן אַ גרויסער געהיימער מאַנעװוער צו שפּאַלטן די 
פֿרײַלאַנד-באַװעגונג. די פֿרײַלאַנד-טוערס האָבן בשעת-מעשׂה געזען איינצלנע 
טריט און גענג און זיך נאָר געקאָנט אָנשטױסן ועגן די הינטער-קוליסן- 
פֿעדעם; איצט, אין ליכט פֿון לעפֿטװיטשעס אַרכיוו, זעט מען אַ סך בעסער דעם 
צוזאַמענהאַנג. קודם-כּל האָבן זיך פֿאַרערגערט די באַציונגען מיטן ,עמקאָל", 
די פּאַריזער פֿרײַלאַנדיסטן האָבן אים באַשולדיקט אין ברעכן די אָפּמאַכן וועגן 
צוזאַמענאַרבעט. ער האָט פֿאַרבאַהאַלטן פֿון זיי מאַטעריאַלן און ידיעות וועגן 
די פֿראַנצײיזישע קאָלאָניעס. אין מיטן אַפּריל 1927 האָט ברוצקוס געשריבן 
פֿאָגעלנעסטן קיין װאַרשע, אַז דער ,עמקאָל* פֿירט זײַן אַרבעט באַזונדער פֿון 
,פֿרײַלאַנד*, 50 די פּאַריזער פֿרײַלאַנדיסטן זײַנען געווען געצװוונגען צוריק צו 
שאַפֿן אַ באַזונדער קאָמיטעט אין אַן אייגענעם לאָקאַל. פֿון דעסט ועגן איז 
ברוצקוס, פּונקט וי פֿריִער, פֿאַרבליבן אַ מיטגליד פֿון דער פֿרײַלאַנד-יליגע. 
מײַזנער האָט געהאַט אַ חשד, אַז דאָס פּרוװוט דער װעלטקאַנגרעס אָפּציֶען 
;עמקאָל* פֿון , פֿרײַלאַנד*, ז* דאָס איז ניט אױיסגעשלאָסן: אין די בריו פֿון 
שענבערגערן צו לעפֿטװיטשן ווערט דערמאָנט וועגן זייער ביידנס באַגעגענישן 
און אונטערהאַנדלונגען וועגן עמיגראַציע-ענינים מיט ד"ר אַ. טאַרטאַקאָװערן. 
דער פּלאַן איז געווען אָפּצורײַסן פֿון דער פֿרײַלאַנד-ליגע די האָלענדישע און 
עסטרײיַכישע אָרגאַניזאַציעס און די בירגערלעכעש זאַנגװיל-גרופּע אין וואַרשע 
און צו שאַפֿן אַ נײַע , אומפּאַרטײישש* עמיגראַציאָניסטישע געזעלשאַפֿט, װאָס 
האָט לויט ברוצקוסן געדאַרפֿט הייסן ,/עמקאָל* און לויט לעפֿטװיטשן ;ייַטיאָ?, 
דער פּלאַן איז פֿולשטענדיק דורכגעפֿאַלן, די זאַנגװיל-גרופּע איז געבליבן אין 
באַשטאַנד פֿון דער וװאַרשעװער אָרגאַניזאַציע און האָט אַפֿילן אַרײַנגעפֿירט 
איר פֿאָרשטײער (פֿאָגעלנעסט) אינעם פּולישן צענטראַל-קאָמיטעט, 52 ניט נאָר 
דער האָלענדישער ,פֿאָלקסדינסט", נאָר אַפֿילו די עסטרײַכישע אָרגאַניזאַציע 
איז פֿאַרבליבן אינעם פֿרײַלאַנד-ליגעס-פֿאַרבאַנד, ניט געקוקט אויף די באַ- 
מיונגען פֿון לעפֿטװיטשעס פֿאַרטרױונגס-מענער שענבערגער און קלײַן. דער- 

בײַ איז צווישן די איניציאַטאָרן גופֿא ניט געווען קיין אײַנשטימיקײט. ברוצ- 
קוס, װאָס איז געווען קעגן אָננעמען דעם נאָמען ;ייִט"אָ", איז פֿון דעסט וועגן 
געווען אַ סך אַ גרעסערער טעריטאָריאַליסט פֿון לעפֿטװיטשן, שענבערגערן און 
קלײַנען. ער האָט געהאַלטן פֿון קאָנצענטרירטער ייִדישער קאָלאָניזאַציע אין 
נײַ-קאַלעדאָניע (ניט אויסשליסנדיק אַנדערע ערטער און פֿאָרמען פֿון אימיגראַ- 
ציע), בשעת וען יענע האָבן ניט געװאָלט הערן וועגן קיין שום אַנדער זאַך 
חוץ אינדיווידועלער אימיגראַציע אין די שוין באַזעצטע טיילן פֿון אױסטראַליע 
--- פּונקט װוי די איינציקע מניעה דערצו װאָלט געווען דער אומווילן פֿון פֿרײַ- 
לאַנדיסטן און ניט די שטעלונג פֿון דער אױיסטראַלישער רעגירונג. 

אַזױ אַרום איז די איינהייט פֿון דער באַוועגונג אָפּגעהיט געװאָרן. אָבער 
אין דער זעלבער צײַט האָט זיך אין די ראַמען פֿון דער װאַרשעװער אָרגאַני- 
זאַציע צעפֿלאַקערט אין גאַנצן אַן אומזיניקער קאָנפֿליקט צווישן מײַזנערן און 
קרוקן. מײַזנער האָט מורד געווען קעגן דעם, װאָס די אומאָפּהענגיקע צוזאַמען 
מיט דער פּויליש-ריידנדיקער גרופּע האָבן אַ מערהייט אינעם װאַרשעװער און 
צענטראַלן קאָמיטעט. דער קאַמף קעגן דער דאָזיקער מערהייט האָט אים אין 
גאַנצן פֿאַרכאַפּט. עס איז אַװעק אַ קליינלעכע, אָבער פֿאַרעקשנטע פּלוגתּא וועגן 
דעם רעפּרעזענטאַנץ-מאָדוס. מײַזנער האָט גענומען מאָנטירן ;בלאָקן?* קעגן די 
אומאָפּהענגיקע און די ;אַסימילירטע*, װי ער האָט זיי גערופֿן, געזוכט צו שאַפֿן 
קעגן זיי אַ ,פֿראָנט* פֿון זײַן ,סאָציאַליסטישער גרופּע" מיט דער זאַנגװיל- 
גרופּע און דער גרופּע פֿון אינזשי קאַבאַצקי. דער קאַמף איז געגאַנגען אונטערן 
לאָזונג פֿון קעגנשטעלן זיך דער העגעמאָניע פֿון ;אַסימילאַטאָרן? איבער 
עייַדיש-שפּרעכנדיקע פֿאָלקסמענטשן?, די אומאָפּהענגיקע, פֿון זייער זײַט, האָבן 
זיך אויך גערעכנט קודם-כּל מיט זייערע פֿראַקציע-אינטערעסן. זיי האָבן למשל 
א צײַט בלאָקירט דאָס אַרײַננעמען אין צענטראַל-קאָמיטעט פֿאָגעלנעסטן און 
הויזן, װײַל זיי האָבן מורא געהאַט, אַז דאָס װועט פֿאַרשטאַרקן מײַזנערס פּאָזי- 
ציע. סוף-כּל-סוף, דעם 2טן מײַ 1937, האָט מען אויף אַ זיצונג פֿונעם פּוױלישן 
צענטראַל-קאָמיטעט דערגרייכט אַן ענדגילטיקן אױסגלײַך". דער צ"ק איז 
פֿאַרגרעסערט געװאָרן אויף דרײַ מענטשף פֿאָגעלנעסט (אַנגװיל-גרופּע) 
ראָזענצװײַג (פֿאָרזיצער פֿון יוגנט-דעפּאַרטאַמענט, אומאָפּהענגיקער) און הז 
(אויסגעקליבן דורך דער ערשטער יוגנט-באַראַטונג) -- ביז דער נאָענטסטער 
פּולישער קאָנפֿערענץ. טשערניכאָוו איז אויסגעקליבן געװאָרן פֿאָרזיצער, 
פֿײיגנבױים און קאָט --- װיצע-פֿאָרזיצערס, מײַזנער, וי פֿריִער, גענעראַליסעק- 
רעטאַר, פֿאָגעלנעסט --- נאמן, אין עקזעקוטיווע זײַנען אַרײַן ראָזענבעס, קאָט 
און מײַזנער, קאַנדידאַט פֿײיגנבױים, +* טשערניכאָוו איז געווען דער אָנערקענ- 
טער אַרביטער צווישן די װאַרשעװער צדדים, און האָט געמוזט זייער אָפֿט 
דורכמאַכן נסיעות קיין װאַרשע, כּדי אױיסצוגלײַכן זייערע חילוקי-דעות. 

מײַזנער איז געווען איבערגעגעבן דעם טעריטאָריאַליזם מיט לײַב און 
לעבן. דערצו איז ער געווען דער איינציקער, װאָס האָט געהאַט די מעגלעכקייט 


די ערשטע פּאַליטישע אקציע 217 


אַװעקצוגעבן זײַן גאַנצע צײַט דער באַװעגונג. דעריבער איז. דער אַמט פֿון גע- 
נעראַל-יסעקרעטאַר געװאָרן, אַזױ צו זאָגן, זײַן חזקה. אָבער גלײַכצײַטיק איז ער 
געשטאַנען בראָש פֿון אַ פֿראַקציע (,סאָציאַליסטישער גרופּע"), און האָט אַלץ 
מער צײַט און ענערגיע אַװעקגעגעבן דער פֿראַקציאָנעלער טעטיקייט. כאָטש 
ער איז געווען אַן אַלטער סײסאָװויעץ, האָט אויף אים געהאַט אַ גרויסע השפּעה 
די שטורמישע כװאַליע פֿון /אַנטיעמיגראַציאָניזם*, װאָס האָט דערגרייכט איר 
העכסטן פּונקט סוף 1926, און די װאַלדערפֿאָלגן פֿון ,בונד". די טעריטאַ- 
ריאַליסטישע קאַנצעפּציע פֿון טשערניכאָוון האָט ער געהאלטן פֿאַר , פֿינצטער", 
;אַנטיגלותדיק", שיר ניט ;ציוניסטיש". עס האָט זיך אים געדאַכט, אַז אַ מער 
צעװאַסערטע ווערסיע פֿון טעריטאָריאַליזם, מיט גרעסערע הנחות דער בונדי" 
שער און ,דאָיסטישער* פֿראַזעאָלאָגיע, װעט האָבן מער שאַנסן אויף דערפֿאָלג, 
ער האָט זיך אַרומגעטראָגן מיט פּלענער פֿון צוזאַמענאַרבעטן מיטן אבונך" 
(אָדער לכל הפּחות מיט געוויסע בונדישע עלעמענטן) אין אַ ,דאַיִסטישער" 
אַרבעט פֿון אױפֿשטעלן אין פּוילן פּראָדוציר-קאָאָפּעראַטיוון. װיקטאָר אַלטער, 
דער באַקאַנטער פֿירער פֿון ,בונד", האָט אים פֿאַרזיכערט אין זײַן סימפּאַטיע 
פֿאַרן קאָאָפּעראַטיוון-פּלאַן, אָבער אַבסאָלוט גאָרניט געטאָן אין דער דאָזיקער 
ריכטונג, די גאַנצע אַרבעט איבערן פּראָיעקט (װאָס האָט ניט געהאַט קיין שום 
פּראַקטישן המשך) איז געפֿאַלן אויף מײַזנערן און בלויז צוגענומען בײַ אים 
צײַט, װאָס האָט געקאָנט אויסגענוצט וערן אויף אַ מער נוצלעכן אופֿן +* באַ- 
רופֿן צו זײַן דער הױפּט-אױספֿירער פֿון די באַשלוסן פֿון צ"ק, האָט ער גאָר* 
ניט געטאָן פֿאַר דער פֿאַרװירקלעכונג פֿון דער פֿילמאָליקער רעזאָלוציע אויפֿ- 
צושטעלן דעם צענטראַל-אָרגאַן פֿרײַלאַנד -- װײַל דער רעדאַקטאָר האָט גע- 
דאַרפֿט זײַן טשערניכאָוו, און ער האָט ניט געהאַט צו אים קיין צוטרוי, אַנשטאָט 
דעם האָט ער פֿאַרטראַכט און פֿאַרװירקלעכט דעם פּלאַן פֿון אַ פֿראַקציאָנעלן 
אָרגאַן. 


דער אויפקום פון דער גײַע ר ש טי מע 


אין יאַנואַר-פֿעברואַר 1927 האָט מײַזנער באַזוכט, אין די אינטערעסן פֿון 
דער ליגע, פּאַריז און לאָנדאָן. ער האָט אויסגענוצט זײַן באַזוך אויף צונױיפֿצן- 
ריידן זיך מיט בן-אַדירן אין פּאַריז און מיט י. נ. שטיינבערגן אין לאָנדאָן 
וועגן אַרױסגעבן אַ סאַציאַליסטיש-טעריטאָריאַליסטישן חודש-זשורנאַל אין 
וואַרשע. די גאַנצע פֿאַרלעגערישע זײַט האָט ער גענומען אויף זיך. בן-אַדיר 
האָט אײַנגעשטימט צו ווערן דער איינציקער רעדאַקטאָר מיט אַ פֿולער דעה אין 
רעדאַקציאָנעלע ענינים. דער ערשטער נומער האָט געזאָלט אַרױסגײין אין 
מאַרץ, אָבער איז אַרױס אין אַפּריל 19237, די צײַטשריפֿט האָט געהייסן נײַע 
ששטימע, חודע-זשורנאַל פֿאַר דעם סאָציאַליסטיש-טעריטאָריאַליסטישן געדאַנק. 
זי איז אָבער געגרינדעט געװאָרן אָן דעם אָנטײַל, און אַפֿילו בסוד פֿון דעם 

רופֿ סאַציאַליסטן אין דער פֿרײַלאַנד-באַװועגונג. זיי אַלע, און אויך די אָנפֿיר- 
אינסטאַנצן פֿון דער ליגע, זײַנען געשטעלט געװאָרן פֿאַר אַ געשעענעם פֿאַקט. 
די דאָזיקע סעפּאַראַטיסטישע פּאָליטיק האָט ניט מיטגעהאָלפֿן צו שלום-בית. 
דער ערשטער נומער אַפּריל 1927) האָט געציילט 24 צװײשפּאַלטיקע 
זײַטן, ער האָט זיך אָנגעהױיבן מיטן עדיטאָריאַל ,אונדזערע אױפֿגאַבן" (אָן 
אונטערשריפֿט, געשריבן פֿון בן-אַדירן), װאָס האָט צוו' אַנד' דערקלערט: 


דער סאָציאַליסטישער טעריטאָריאַליזם גייט אַרױס פֿון דער הנחה, 
אַז אויף דער איצטיקער שטופֿע פֿון קאַפּיטאַליסטישן ביןיהשמשות און 
בײַ די ספּעציעלע צילן און אײיגנאַרטיקן כאַראַקטער פֿון אונדזער טע- 
ריטאָריאַליסטישער קאָלאָניזאַציע איז אױיסגעשלאָסן, אַז די דאָזיקע קאָ- 
לאָניזאַציע זאָל זיך קענען בויען אויף פּריװאַט-קאַפּיטאַליסטישע יסודות, 
זי קען פֿאַרװירקלעכט װערן נאָר אין פֿאָרמען פֿון קאָלעקטיוויסטישער, 
קאָאָפּעראַטיווער קאָלאָניזאַציע, אָדער זי װעט בלײַבן אַ פּוסטער חלום, 
אין בעסטן פֿאַל --- אַ פּרוּוו, װאָס װעט צו די אייגנטלעכע צילן פֿון טע- 
ריטאָריאַליזם -- שאַפֿן אַ ייִדישע קאָמפּאַקטע נאַציאָנאַלע געמײינשאַפֿט 
--- קיין שייכות ניט האָבן. 

(...) פֿאַרן סאָציאַליסטישן טעריטאָריאַליזם זײַנען אָבער דער מקור 
און יסוד פֿון אַלע זײַנע צילן און אױפֿגאַבן דאָס לעבעדיקע ייִדישע פֿאָלק, 
אומאָפּהענגיק פֿון זײַן טעריטאָריאַלער צעזייטקייט און צעשפּרײטקײט, 
און דאָס מאָדערנע ייִדישע לעבן און שאַפֿן אין זייער גאַנצער פֿילפֿאַכי- 
קייט און פֿילפֿאַרביקײט, אין דער הינזיכט עקסיסטירן פֿאַר אים ניט 
קיינע גרענעצן און רשויות, קיין טיילונג אויף ,דאָ* און ,דאָרט?, אויף 
, אייגנס" און ;פֿרעמדס?. 


לויטן פֿאַרלאַנג פֿון בן-אַדירן זײַנען אינעם ערשטן נומער ניט אַרײַן קיינע 
שום מאַטעריאַלן און אַרטיקלען וועגן דער מוטע-דעקלאַראַציע -- אַ שטעלונג, 
װאָס אַפֿילו מײַזנער האָט געהאַלטן שון פֿאַר צו סעפּאַראַטיסטיש ** דער 
נומער האָט כּולל געווען, חוצן עדיטאָריאַל, די אַרטיקלען פֿון י. נ. שטיינבערג 
;די פֿיר קשיות פֿון יפֿרײַלאַנדי *, פֿון בן-אַדיר ;אָפּגעלעבטע אידעאָלאָגיעס", 
פֿון ז. מײַזנער ,פּאָליטישע אָדער פּראַקטישע גאַראַנטיעס!*, פֿון אַהרן שטייג" 
בערג אקעגן ייִדישן איזאָלאַציאָניזם* און פֿונעם מענשעוויק גריגאָרי אַראָנסאָן 
;דער פֿראַנצײיזישער סאָציאַליזם אױפֿן נײַעם עטאַפּי, חוץ דעם נאָטיצן, װאָס 
זײַנען כאַראַקטעריסטיש פֿאַר מײַזנערס אײַנשטעל: ,פּראָדוציר-קאָאָפּעראַטיוון 
פֿאַרן אייגענעם געברויך" און , די באַפֿעלקערונג פֿון אױסטראַליע*, ניט רעכע- 
נענדיק אַזעלכע אָפּטײילונגען װי ,פּרעסע", ,נאָטיצן", ,כראָניק", 

אינעם נומ' 2 (מײַ 1927) איז דער װיכטיקסטער אַרטיקל געװען דער 
ערשטער (בלי ספֿק פֿון בן-אַדירס פּען): ,דער ייִדישער װעלטקאָנגרעס און 
דער פֿראַנצייזישער. קאָלאָניזאַציע-פֿאָרשלאָג (וועגן אַ טויטער, אָבער שעדלע- 
כער באַשעפֿעניש)* --- אַן עלאָקװענטע דעמאַסקירונג פֿון די אינטריגעס און 
פֿעלשונגען, װאָס דער װעלטקאָנגרעס איז באַגאַנגען אַרום דעם ענין פֿון דער 

מוטע-דעקלאַראַציע. אַ צווייטער אַרטיקל בן-אַדירס א"ק , די ראָל פֿון אידעאַ- 
ליזם אין טעריטאָריאַליסטישער קאָלאָניזאַציע (וועגן מינימאַליזם און מאַקסי- 
מאַליזם)* האָט פּאָלעמיזירט דווקא מיט מײַזנערס אַרטיקל אינעם נומ' 1 פֿון 
דער נײַער שטימע. מײַזנער האָט געהאַלטן, אַז פּאָליטישע גאַראַנטיעס (,טשאַר- 
טערס") מצד די שייכדיקע רעגירונגען זײַנען ניט אומבאַדינגט נייטיק פֿאַר 
טעריטאָריאַליסטישער קאָלאָניזאַציע: אויב מען איז זיכער, אַז אַ לאַנד איז לויט 
זײַנע געאָגראַפישע און דעמאָגראַפֿישע אײגנשאַפֿטן צוגעפּאַסט פֿאַר דעם דאַ- 
זיקן ציל, איז רעכט אָנצוהייבן פֿון קליין-קאָלאָניזאַציע, פֿון באַגרענעצטער 
אימיגראַציע. בן-אַדיר האָט דאָס אָפּגעפֿרעגט: טשאַרטער, קאָנצעסיע, אױטאָ- 
נאָמיע איז מאָראַליש קאָלאָסאַל וויכטיק, ס'איז ,אַ מעכטיקער מאָטאָר פֿאַר 
דער באַוועגונג"; ;אין דער טעריטאָריאַליסטישער קאָלאָניזאַציע איז מינימאַליזם 
קודם-כּל אומפּראַקטיש און אומפרוכטבאַר; אַזאַ מין קאָלאָניזאַציע איז פֿון לכתּ- 
חילה אַ האָפֿנונגסלאָזער באַנקראָט". ניט נאָר אין דעם האָט זיך דער אַלטער 
סיימיסט בן-אַדיר אַרױסגעװיזן פֿאַר אַ גרעסערן ס"סאָװיעץ וי דער מיטגריג- 
דער פֿון ס"ס מײַזנער. מײַזנער האָט זיך אין דעם זעלבן נומ' 2, אין דעם אַר- 
טיקל ,צו דער פֿראַגע פֿון אונדזער צוגרייטונגס-אַרבעט?, דעררעדט ביז אַזאַ 
באַהױפּטונג: ;דער טעריטאָריאַליסטישער פּיאָנער דאַרף זיך ראַדיקאַל אונטער- 
שיידן פֿון ציוניסטישן חלוץ דערמיט, װאָס זײַן אײַנשטעלונג און באַגער דאַרף 
ניט זײַן זווקא צו עמיגרירן'; מען דאַרף צוגרייטן פּיאָנירן ,סײַ אויף די ער- 
טער, סײַ אין דער װאַנדערונג". דאָס איז געווען אַ סך נעענטער צו דער פּלאַט- 
פֿאָרמע פֿון די פֿאָלקיסטן-דעמאַקראַטן פֿון מיט 10 יאָר פֿריער איידער צום 
טעריטאָריאַליזם, און אין די באַדינגונגען פֿון יאָר 1927 האָט דאָס געקלונגען 
ניט נאָר נאַיָוו, נאָר פּשוט פֿאַלש. מען װאָלט דאָס געקאָנט דערקלערן נאָר מיט 
מײַזנערס אומרעאַליסטישן חשק זיך אײַנצוקױפֿן אין חסד בײַם ,בונד" און 
אַנדערע ,אַנטיעמיגראַציאָניסטן?. בן-אַדיר האָט אינעם עדיטאָריאַל פֿון נומי 2 
(יוני 1937) בלי ספֿק געהאַט אין זינען מײַזנערן, װען ער האָט דערקלערט; 
;מיר, קאָנסעקװוענטע טעריטאָריאַליסטן, אָן פּשטלעך און קאָמפּראָמיסן, גלייבן 
אין קיבוץ-גליות, מיר זײַנען איבערצײַגט, אַז מיט דער צײַט װעט דאָס גאַנצע 
ייִדישע פֿאָלק זײַן קאָנצענטרירט אין זײַן אייגן לאַנד",. אויך י. ג, שטיינבערג 
האָט געפֿונען בעסערע אַרגומענטן קעגן די ,אַנטיעמיגראַציאָניסטן* אינעם אַר- 
טיקל מיטן כאַראַקטעריסטישן קעפּל ,ניט עמיגראַציע, נאָר איבערגרופּירונג" 
(נומ' 2), 

קעגן דער לכתּחילהדיקער כּוונה פֿון מײַזנערן האָט די נײַע שטימע, מיטן 
לאָגישן גאַנג פֿון די פֿאַקטן, געמוזט וענדן איר געווער ניט נאָר קעגן די 
ציוניסטן, נאָר אויך, און אַלץ מער, קעגן דעם ,בונד". י. נ. שטיינבערג האָט 
אין דעם אַרטיקל ,פֿאַר װאָס שװײיגן זיי" אַטאַקירט די שװײַגן-פֿאַרשװערונג 
פֿון ;בונד? און ציוניסטן אַרום דער פֿרײַלאַנד-באַװעגונג און דער נײַער שטימע 
(נומ' 3). בן-אַדיר האָט אינעם שוין דערמאָנטן עדיטאָריאַל פֿון נומ' 2, ,דער 

טרויעריקער פּאַראַדאָקס", געשריבן וועגן דער אומפֿאַרשטענדלעכער פּאַסיו- 
קייט פֿון דעם רוב ייִדישיסטן, הגם בלויז ייִדישע נאַציאָנאַלע קאָנצענטראַציש 
קאָן פֿאַרזיכערן די עקסיסטענץ פֿון דער ייִדישער שפּראַך און קולטור. אינעם 
נומ' 4 (אויגוסט 1937) האָט *. ראַפּאָפּאָרט באַקעמפֿט װיקטאָר אַלטערן, װאָס 
האָט געװאָלט אין אַ פּרינציפּיעלער אָנערקענונג פֿון טעריטאָריאַליזם אין דעם 
װײַטן עתיד געפֿינען אַ תּירוץ פֿאַר קולטור-נייטראַליזם אין דעם הוה. אין 
װוײַטערדיקע נומערן (1928) האָבן י. ראַפּאָפּאָרט און ר. ליכטשטיין פּאַלעמיזירט 
מיט דער בונדישער פּאָליטיק פֿון אויסרייניקן די ייִדישע שולן פֿון יעטװעדן 
ייַדיש-נאַציאָנאַלן אינהאַלט, 

דער יאָדער פֿון דער נײַער שטימע איז באַשטאַנען פֿון בן-אַדירן און אַ. 
קיהנען (געשריבן אונטערן פּסײידאָנים שמואל װײַסמאַן) אין פּאַריז, די ברידער 
יצחק נחמן און אַהרן שטיינבערג אין לאָנדאָן, מײַזנערן, דעם קריטיקער און 
איכערזעצער יהושע ראַפּאָפּאָרט און מײַזנערס פּריואַטן סעקרעטאַר קריז 
(פּעננעמען: ווינקל, אָ. כּ) אין ואַרשע. אַנדערע באַטײליקטע זײַנען געווען 
יו, דעלעווסקי (רוסיש-ייִדישער שרײַבער אויף װיסנשאַפֿטלעכע טעמעס) פֿון 
פּאַריז (אַ סעריע אַרטיקלען וועגן דער קאָלאָניזאַציע פֿון װײַסהױטיקע אין 
טראָפּישע לענדער), אַלפֿרעד דעבלין (אַ נעקראָלאָג נאָך ד"ר נתן בירנבוימען 
אין נומ' 2), שפּעטער אַלעק גאָלאָדעץ און ד"ר לעװענטאַל, מיטגלידער פֿון 
דער געאָגראַפֿישער קאָמיסיע בײַם לאָנדאָנער פֿרײַלאַנד-קאָמיטעט (אַרטיקלען 
וועגן אייניקע טעריטאָריעס), ראובֿן ליכטשטיין און אַהרן ברעסטאָוויצקי פֿון 
ווילנע, גבֿריאל הויז פֿון דער ואַרשעװער פֿרײַלאַנד-יוגנט, קורט עקשטיין פֿון 
אַמסטערדאַם (,צי דווקא לאַנדװירטשאַפֿטלעכע קאָלאָניזאַציע* , נומ' 4), יעקבֿ 
לעשטשינסקי (אילוזאָרישע האָפֿענונגען, אַז דער ציוניזם בכלל און דער וועלט- 
קאָנגרעס בפֿרט זײַנען מסוגל צו פֿאַרװוירקלעכן דעם טעריטאָריאַליזם) און 
אַנדערע. 

די מערהייט פֿון דער באַוועגונג איז ניט געווען צופֿרידן מיט דעם, װאָס 
עס האָט זיך באַװויזן אַ סעפּאַראַטער אָרגאַן פֿון אַ פּריואַטער גרופּע חבֿרים, 
בשעת ווען די ליגע וי אַ גאַנצקײט האָט אַלץ ניט קיין אָרגאַן. אָבער מײַזנער 
האָט מסכּים געווען אײַנצוגיין נאָר אויף אַזאַ צענטראַלן אָרגאַן, װאָס זאָל פֿון 
פֿאָרױס עלימינירן פֿון זײַן אינהאַלט אַלע אידעאָלאָגישע פֿראַגעס און זיך באַ- 
שעפֿטיקן נאָר מיט , פּראַקטישע ענינים" --- פּונקט וי אַזא פֿונאַנדערטײלונג 
פֿון ,טעאָריע* און , פּראַקטיק* װאָלט געווען מעגלעך אינעם טעריטאָריאַליזם, 
בלית ברירה האָט מען געמוזט שלום מאַכן מיט דער מאָדנער דערשײַנונג, אַז 
דער איינציקער רעגולערער טעריטאָריאַליסטישער אָרגאַן גייט אַרױס אומאָפּ- 
הענגיק פֿון דער ליגע. מײַזנער האָט מיט טריומף פֿאַרצײכנט אין זײַנעם אַ 
בריוו, אַז אַפֿילו די אומאָפּהענגיקע האָבן גענומען פֿאַרשפּרײטן די נײַע עוטי- 
מע. ?5 דאָס זעלבע האָבן געטאָן די ווילנער שפּאַרבערס, כאָטש אויך זיי האָבן 
אין פּרינציפּ ניט געהאַלטן די דאָזיקע לאַגע פֿאַר נאָרמאַל. די נומערן פֿון דער 

נײַער שטימע האָבן געקאָנט זײַן בעסער אָדער ערגער (און אַ ריי אַרטיקלען 
מאַכן טאַקע דעם אײַנדרוק פֿון אומזיסטן פּילפּול), אָבער נאָך אַזאַ לאַנגן 
פּעריאָד פֿון ניט האָבן קיין געדרוקט װאָרט איז פֿאָרט געווען ביז גאָר דער- 
פֿרײענדיק, אַז דער טעריטאָריאַליסטישער געדאַנק האָט געקראָגן אַ טריבונע. 
די נײַע שטימע, כאָטש פֿאַרשויגן אָדער, אַ סך זעלטענער, גראָב אָנגעגריפֿן 
אין דער קעגנערישער פּרעסע, האָט געפֿונען אַן אָפּקלאַנג אין אַ היפּשן לייע- 
נער-קרײַז. עס פֿלעגן קומען באַשטעלונגען און אַבאָנענטן פֿון אַ ריי גרעסערע 
און קלענערע שטעט. ווען די פֿרײַלאַנד-באַװעגונג איז אין 1928 אַרײַנגעטראָטן 
אין אַ נײַער פֿאַראַנטװאָרטלעכער סטאַדיע פֿון איר טעטיקייט, האָט די נײַע 
שטימע פֿון זיך אַליין פֿאַרלאָרן איר פֿריִערדיקן פֿראַקציאָנעלן כאַראַקטער און 
האָט אָפּגעגעבן דאָס צענטראַלע אָרט דער פּאָליטישער אַקציע און די טעריטאַָ- 
ריאַלע פּערספּעקטיוון פֿון דער פֿרײַלאַנד-ליגע. בײַ אַלע אירע שאָטנזײַטן, האָט 
די נײַע עשטימע, במשך פֿון די צוויי יאָר פֿון איר אַרױסגײן, אָפּגעשפּילט זייער 
אַ וויכטיקע ראָלע אין דער געשיכטע פֿון טעריטאָריאַליזם, 


אונדזער טאָג אין דינסט פֿון טעריטאָריאַליזם 


יוסף טשערניכאָוו האָט זיך ניט באַטײליקט אין דער נײַער שטימע. ער 
האָט זיך נעגאַטיוו באַצױגן סײַ צום אופֿן, װוי זי האָט אָנגעהױבן אַרױסצוגײן, 
סײַ צום סטיל און כאַראַקטער פֿון אירע אַרטיקלען. 57 אָבער אין דער זעלביקער 
צײַט האָט ער אויך באַקומען אַ טריבונע פֿאַר זײַנע אידעעס און מיינונגען און 
האָט געשטעלט אונטער דער השפּעה פֿון טעריטאָריאַליזם אַ וויכטיקע טעג- 
לעכע צײַטונג -- דעם ווילנער טאָג, די גרעסטע ייִדישע טאָגצײַטונג אין וויל- 
נע און דעם אָנערקענטן פֿירנדיקן אָרגאַן פֿון ייִדישיזם אין פּוילן, 

אין מאַרץ 1927 האָט די פּוילישע אדמיניסטראַציע פֿאַרמאַכט דעם 
ווילנער טאָג און האָט געהאַט בדעה אַװעקצושיקן צויי פֿון זײַנע מיטאַרבע- 
טערס, װאָס זי האָט חושד געווען אין קאָמוניזם, אין דעם באַװוּסטן עיניים- 
לאַגער קאַרטוז-בערעזע. טשערניכאָוון, אַ באַקאַנטן אַדװאָקאַט און פּאַליטישן 
פֿאַרטײדיקער, האָט זיך אײַנגעגענן צו ראַטעװען ביידע יונגע מענטשן פֿונעם 
קאַנצענטראַציע-לאַגער און צו באַקומען פֿאָרן קאָאָפּעראַטיוו די דערלויבעניש 
אַרױיסצוגעבן אַ נײַע צײַטונג אױפֿן אָרט פֿון דער פֿאַרמאַכטער. דער פֿאַרלע- 
גערישער קקאאָפּעראַטיוו האָט רעאָרגאַניזירט די רעדאַקציע און אויסגעקליבן 
פֿאַר די רעדאַקטאָרן רייזענען און טשערניכאָוון. טשערניכאָוו האָט מסכּים גע- 
ווען אויף אַזעלכע תּנאים: 1) די צײַטונג װועט ניט דרוקן קיינע שום אַרטיקלען 
אָדער נאָטיצן קעגן טעריטאָריאַליזם; 2) אַלע אַרטיקלען, װאָס טשערניכאָו 
וועט שרײַבן אָדער צושטעלן, װעט מען דרוקן אָן שינויים; 3) אין די איבעריקע 
ענינים מישט ער זיך ניט. דעם 21סטן מאַרץ 1927 איז אַרױס דער נומ' 1 פֿון 
דער צײַטונג אונטער דעם געענדערטן נאָמען אונדזער טאָג. 

טשערניכאָוו האָט זיך אַקטיוו גענומען צו דער פּען. יעדע װאָך פֿלעגט ער 
צושטעלן אַ גרויסן אַרטיקל (אָן שום האָנאָראַר) פֿאַרן פֿרײַטאָגדיקן טאָפַּל- 
נומער, מיט פֿיר זײַטן געווידמעט ליטעראַרישע און געזעלשאַפֿטלעכע פֿראַגעס. 
די פֿרײַטאָגינומערן פֿלעגן זיך דרוקן אין אַ גרעסערן טיראַזש װוי די װאַכע- 
דיקע נומערן: צוליב זייער וויכטיקן ייִדישיסטיש-קולטורעלן באַטײַט האָבן זי 
געהאַט אַ סך אַבאָנענטן מחוץ ווילנע -- אין װאַרשע און אַנדערע שטעט, 
אַזױ אַרום פֿלעגן אויך טשערניכאָווס אַרטיקלען (װאָס האָבן געהערט צו זײַנש 
בעסטע פּובליציסטישע שאַפֿונגען) האָבן אַ ברייטערן לײענערקרײַז וי בלוין 
ווילנע מיט איר געגנט. מען דאַרף רעכענען, אַז די לײענערשאַפֿט פֿון דעם 
טעגלעכן אומפּאַרטײיַשן אונדזער טאָג איז געווען לפּחות פֿינף מאָל אַזױ גרויס 
וי פֿון דער ספּעציאַליזירטער חודשלעכער נײַער שטימע. בהדרגה, כּדי צו" 
צוגעוווינען סײַ די לייענער, סײַ די מיטאַרבעטער צו דער נײַער אײַנשטעללנג, 
האָט טשערניכאָוו פֿאַרװאַנדלט אונדזער טאָג אין אַ ויכטיקער טריבונע פֿון 
טעריטאָריאַליזם --- ניט נאָר אין דעם שמאָלן זין פֿון ;געפֿינען אַ טעריטאָריש", 
נאָר אין דעם ברייטן פֿאַרנעם פֿון אַ קאָנסעקװענטן קולטורעלן און סאָציאָלאָ- 
גישן קוק אויף אַלע דערשײַנונגען פֿון ייִדישן לעבן. נאָך אַ סעריע אַרטיקלען 
וועגן דעם ייִדישן סאָציאַל-עקאָנאָמישן און געזעלשאַפֿטלעכן לעבן אױפֿן שוועל 
פֿון 19טן און 20סטן יאָרהונדערט, איז ער אין מײַ 1927 אַריבער צו אַקטועלע 
פּראָבלעמען פֿון ייַדישן קיום, אָנהייבנדיק פֿון ,עמיגראַציאָניזם? און זײַנע באַ- 
קעמפֿערס. אין אַלע זײַנע אַרטיקלען האָט ער אַרױסגעשטעלט די פּרינציפּן 
פֿון קולטור-אַקטיוויזם און נאַציאָנאַלער סאָלידאַרישקײט קעגן דער בונדישער 
סעקטאַנטישקײט, קולטור-מינימאַליזם און ניײיטראַליזם; פֿון ראַציאָנעלן נאַציאָ- 
נאַליזם און קיבוץ-גליות קעגן דער ציוניסטישער מיסטיק און ;גײַסטיקן צענ- 
טער?; די מאַניסטישע נעאָדס"סישע קאָנצעפּציע פֿון ייִדישן עבֿר, הוה און 
עתיד קעגן דעם עקלעקטישן געמיש, װאָס האָט געהערשט בײַ אַ סך ייִדישע 
היסטאָריקערס, עקאַנאָמיסטן און געזעלשאַפֿטלעכע דענקערס. 

באַלד פֿון אָנהײיב האָט אונדזער טאָג פֿאַרעפֿנטלעכט אַלע פֿרײַלאַנד-נײַס, 
באַריכטן פֿון פּרעסע-קאַנפֿערענצן, רעפֿעראַטן, דעקלאַראַציעס, הכּחשות, אויס- 
פֿירלעכע אינפֿאָרמאַציעס וועגן די לױפֿיקע נומערן פֿון דער נײַער שטימע, 
רעזאָלוציעס פֿון באַראַטונגען און בכלל אַלע מאַטעריאַלן, װאָס די באַװעגונג 
האָט געהאַלטן פֿאַר נייטיק צו ברענגען פֿאַר דער עפֿנטלעכקײט. י. ג. שטיינ- 
בערג, ניט געקוקט אויף זײַן גרויסער פֿאַרנומענקײט בײַם בויען אויף ס'נײַ 
די לאָנדאָנער פֿרײַלאַנד-אָרגאַניזאַציע און בײַם העלפֿן צונױפֿשטעלן די נײַע 
שטימע, האָט לויט טשערניכאָווס ענערגישע בקשות צוגעשיקט פֿאַר אונדזער 
טאָג קאָרעספּאָנדענצן פֿון לאָנדאָן. נאָך מער איז דער באַטײַט פֿון דער צײַטונג 
געװאַקסן מיטן אָנהײיב פֿון 1928, יעקבֿ לעשטשינסקי האָט פֿאַרעפֿנטלעכט אין 
איר זײַנע פּראָטעריטאָריאַליסטישע אָנגריפֿן אויף דער סאַבאָטאַזש-אַקציע פֿון 
דעם װעלטקאָנגרעס ערבֿ דער עאַנער קאָנפֿערענץ פֿאַר פּליטים-ענינים. 

אונדזער טאָג האָט געבראַכט פֿאַרן לייענער און פֿאַר דער ייִדישער פּרעסע די 
אַנאַלאָגישע דערקלערונג פֿון ד"ר ברוצקוסן: דעם רעפֿעראַט פֿון ד"ר אַהרן 
סינגאַלאָווסקי ;דאָס ייִדישע פֿאָלק און דער טעריטאָריאַליזם!; אַ לאַנגע סעריע 
אַרטיקלען פֿון מיכאל אַסטור ;אַ שפּאַרבער אין פּאַלעסטינע? מיט אַן אַנאַליז 
פֿון דעם ארץ-ישׂראלדיקן ייִדישן ייִשובֿ עדורך טעריטאָריאַליסטישע ברילן; 
טשערניכאָווס סעריע ועגן עװיאַן; באַריכטן וועגן די מעגלעכקייטן אין קימ- 
בערלי; נײַס וועגן דעם פּראָגרעס פֿון דער פֿרײַלאַנד-באַוועגונג אין פֿראַנקרײַך 
און האָלאַנד; און אַזױ װײַטער און װײַטער. אונדזער טאָג איז מיט רעכט באַ- 
טראַכט געװאָרן וי דער אָפֿיציאָז פֿון דער פֿרײַלאַנדדליגע. דער צוייטער 
רעדאַקטאָר, ז. רייזען, איז געװאָרן אַלץ פֿרײַנדלעכער צו דער פֿרײַלאַנד-אידעע, 
ס'איז אויך געװאַקסן דער טיראַזש פֿון דער צײַטונג. טשערניכאָוו האָט גענומען 
זוכן פֿינאַנציעלע מיטלען אויף צו פֿאַרבײַטן די פֿאַרעלטערטע װאַנטזעצערײַ 
דורך ליגאָטיפּן, װאָס דאָס װאָלט דערלויבט צו פֿאַרגרעסערן דעם פֿאָרמאַט פֿון 
דער צײַטונג פֿון 4 אויף 6 זײַטן אין דער װאָכן און פֿון 8 אויף 12 זײַטן אין די 
פֿרײַטאָגן און צו אָרגאַניזירן אַ מוטאַציע פֿון אונדזער טאָג אין װאַרשע וי אַן 
אָווגט-צײַטונג, ** דעם דאָזיקן פּלאַן האָט מען אָבער שוין ניט באַװיזן צו פֿאַר- 
ווירקלעכן, 


טראַצקי װוענן טעריטאָריאליום 


אויפן ראַנד פֿון דער דאָזיקער געשיכטע, װאָס איז געװוידמעט ניט נאָר 
דער אָרגאַניזירטער פֿרײַלאַנד-באַװעגונג, נאָר אויך דעם טעריטאָריאַליסטישן 
געדאַנק, דאַרף דאָ פֿאַרצײיכנט װערן אַן עפֿנטלעכע דעקלאַראַציע פֿון לעוו 
טראָצקי. דער באַרימטער פֿירער פֿון דעו באָלשעװיסטישער רעװאָלוציע און 
שפּעטער פֿון דער פֿאַרשפּילטער לינקער אָפּאָזיציע קעגן סטאַלינען האָט זיך 
אין יענער צײַט געפֿונען אין גלות מעקסיקע. ער האָט נאָך אַלץ געהאַט אַ 
היפּשע צאָל איבערגעגעבענע אָנהענגער אין אַ סך לענדער און איז באַטראַכט 
געװאָרן אַפֿילו מצד קעגנערס וי אַ פּראָמינענטער מאַרקסיסטישער דענקער 
און פּאָליטיקער. אין ליכט פֿון זײַן גאַנצן עבֿר פֿון אַן אינטעגראַלן אַסימילאַ- 
טאָר, װאָס איז געווען פֿרעמד און פֿײַנדלעך צו דער עצם ייִדישער פֿאָלקיש- 
קייט, האָט די פּלוצלינגדיקע פּרינציפּיעלע רעוויזיע פֿון זײַן קוק אױפֿן יידישן 
פֿאָלק און קיום געמוזט מאַכן אַ באַטײַטיקן רושם. מיר ציטירן לויטן קאָמוני- 
קאַט פֿון ייִט"אַ, פֿאַרעפֿנטלעכט אין דער ייִדישער פּרעסע דעם 28סטן יאַנואַר 
7, 69 


מעקסיקאָ סיטי (ייִט"אַ). לעוו טראָצקי, װאָס געפֿינט זיך איצט אין 
מעקסיקע, האָט, ענטפֿערנדיק אויף די פֿראַגן פֿון דעם ייִט"אַ-קאָרעס- 
פּאָנדענט, איבערגעגעבן אַ שריפֿטלעכע דערקלערונג אויף פֿראַנצײזיש, 
אין וועלכער ער פֿאָרמולירט זײַן שטעלונג צו דער יידישער פּראָבלעם 
און באַרירט אויך אַקטועלע מאָמענטן, 

טראָצקי שטעלט פֿעסט, אַז אין ליכט פֿון דער היסטאָרישער דער- 
פֿאַרונג האָט ער געענדערט זײַן פֿריִערדיקן אַסימילאַטאָרישן שטאַנד- 
פּונקט. די איצטיקע כװאַליע פֿון אַנטיסעמיטיזם אין געוויסע אייראָ- 
פּעיִשע לענדער איז --- לויט זײַן מיינונג -- אַ רעזולטאַט פֿון דעם אָפּ- 
שטאַרבנדיקן קאַפּיטאַליזם. די ייִדן-פֿראַגע -- שרײַבט טראָצקי -- איז 
אַנטשטאַנען און האָט זיך צום מערסטן פֿאַרשאַרפֿט אין די קאַפּיטאַליס- 
טישע לענדער פֿון אײראָפּע, וי ציב אין דײַטשלאַנד, 

;אַ פֿאָלק --- שרייַבט װײַטער טראָצקי -- קען ניט עקסיסטירן אָן 
אַן אייגענער טעריטאָריע, און דער ציוניזם שטיצט זיך אויף דער דאָ- 
זיקער אידעע". טראָצקי דערקלערט אָבער װײַטער, אַז ער גלייבט ניט, 
ואַזן דער ציוניזם װעט לייזן די ייִדן-פֿראַגע, נעמענדיק אין אַכט דעם 
ייִדיש-אַראַבישן קאָנפֿליקט, 

טראָצקי גלייבט אויך ניט, אַז די ייִדן-פֿראַגע זאָל קענען געלייזט ווערן 
אױפֿן גרונט פֿון בריטישן אימפּעריאַליזם. אונטער דער הערשאַפֿט פֿון 
סאָציאַליזם דערקעגן װועלן זײַן מעגלעך פֿרײַװיליקע איבערװאַנדערונ- 
גען, די צעשפּרײטע ייִדישע מאַסן -- דערקלערט װײַטער טראָצקי -- 
וועלן, שטרעבנדיק צו לעבן אין אַ סעפּאַראַטער געמינשאַפֿט, זיכער 
געפֿינען אַ גענוג גרויסע און רײַכע טעריטאָריע אונטער דער זון אין די 
ראַמען פֿון דער פּלאַנמעסיקער װירטשאַפֿט. 

טראָצקי באַהױפּטעט װײַטער, אַז די ייִדן-פֿראַגע עקסיסטירט נאָך 
אַלץ אין ראַטן-רוסלאַנד, װוּ די ;ביוראָקראַטיע דערשטיקט די קולטו- 
רעלע אַנטװיקלונג", כּדי צו פֿאַרשטאַרקן איר הערשאַפֿט -- שרײַבט 
טראָצקי --- װאַקלט זיך ניט די סאָוועטישע ביוראָקראַטיע צו מאַכן אַ 
געוויסע אײַנשפּריצונג פֿון אַ שאָוויניסטישער טענדענץ, באַזונדערס פֿון 
אַנטיסעמיטיזם. 


די לעצטע באַהױפּטונג איז זייער אינטערעסאַנט אַלין פֿאַר זיך. פֿאַר דער 
ברייטער ייִדישער עפֿנטלעכקײט איז די עקסיסטענץ פֿון אַן אָפֿיציעל-מלוכישן 
אַנטיסעמיטיזם אין סאָװעטן-פֿאַרבאַנד קלאָר געװאָרן ערשט דעמאָלט, ווען ער 
האָט דערגרייכט זײַן העכסטן פּונקט מיט עלף יאָר שפּעטער, אין 1948, 
טראָצקי האָט דערזען זײַנע אָנהײיבן פֿריִער פֿון אַ סך אַנדערע. צום סוף האָט 
טראָצקי זיך געאײַלט צו מאַכן אַ באַװאָרעניש פֿון אינטערנאַציאָנאַליסטיש- 
רעװאָלוציאָנערן כאַראַקטער; 
די ייִדן-פֿראַגע איז ענג פֿאַרבונדן מיט דער עמאַנציפּאַציע פֿון דער 
גאַנצער מענטשהייט. אַלץ, װאָס ווערט אַנדערש געטאָן אויף דעם געביט, 


קען זײַן ניט מער וי אַ פּאַליאַטיװו און אַ שריט צוריק, װי עס האָט 
באַװויזן דער בײַשפּיל פֿון ארץ-ישׂראל, 


אָבער אַפֿילו מיט אָט דער טראַדיציאָנעלער באַװאָרעניש איז די דעקלאַ- 
ראַציע פֿון דעם פֿירנדיקן רעװאָלוציאָנער און אינטערנאַציאַנאַליסט געװען 
וויכטיק, אין טראָצקיס מויל האָבן געמאַכט אַ באַזונדערן אײַנדרוק די קאָנ- 
סטאַטאַציעס, אַז ייִדן זײַנען אַ פֿאָלק און נייטיקן זיך פֿאַר זייער נאַציאָנאַלן 
קיום אין אַ גרויסער, רײַכער טעריטאָריע אונטער דער זון. עס איז ניט שווער 

געווען אָנצוװוײַזן (און אַזױ האָט טאַקע געטאָן דער אױפֿשטײַג, פֿעברואַר 1927, 
בײַם איבערדרוקן טראָצקיס דערקלערונג), אַז װי באַלד טעריטאָריאַלע קאָג- 
צענטראַציע איז אַ ריכטיקע זאַך, װאָס װעט אומבאַדינגט מקוים װערן אין דער 
צוקונפֿט -- פֿאַר װאָס זאָל מען צו דעם ניט צוטרעטן שוין איצט, ווען דאָס 
וועט ניט נאָר האָבן אַ נאַציאָנאַל-קולטורעלן באַטײַט, נאָר אויך פֿיזיש ראַטע- 
ווען מיליאָנען גערודפֿטע און באַדראָטע ייִדן? און אויב טראָצקי גלייבט ניט 
אין ארץיישׂראל מחמת דעם ייִדיש-אַראַבישן קאָנפֿליקט -- פֿאַר װאָס זאָל ער 
ניט קוקן אַנדערש אויף אַ טעריטאָריע, װוּ אַזעלכע קאָנפֿליקטן װעלן ניט 
דאַרפֿן אױפֿקומען? 

טראָצקיס אײַנשטעל האָט אינספּירירט אויף עפּעס ענלעכס דעם בונדישן 
פֿירער װיקטאָר אַלטער. אין יולי 1937 האָט ער אָפּגעדרוקט אינעם בונדישן 
זשורנאַל אויף פּױלישׁ 0220/ו900(018 51ץ1א אַן אַרטיקל, אין װועלכן ער 
האָט באַהױפּט, אַז נאָר דאָס לעבן אין אַ טעריטאָריאַל-מלוכישן איינס קאָן זײַן 
אַ באַזע פֿאַר נאַציאָנאַלער עקסיסטענץ, אָבער דאָס קאָן געמאָלט זײַן נאָר אונ- 
טערן סאָציאַליזם. טעראָרעטיש איז נאַציאָנאַלע קאָנצענטראַציע אויף אַ טערי- 
טאָריע ריכטיק, אָבער קאָנקרעט, אין די פֿאַקטישע באַדינגונגען, איז דאָס אַ 
משוגעת. דער בונדישער צענטראַל-אָרגאַן פֿאַלקסצײַטונג האָט גלײַך אויסגע- 
מוסרט אַלטערן פֿאַר אַזאַ כּמו טעריטאָריאַליסטישער שטעלונג, װאָס האָט אָפּ- 
געפֿרעגט דעם בונדישן פּרינציפּ פֿון ,נאַציאָנאַל-קולטורעלער אױטאָנאָמיע,, 
אויך מײַזנער איז צו ערשט געווען גענוג נאַיָוו צו האַלטן אַלטערס אַרטיקל פֿאַר 
,ריין טעריטאָריאַליסטיש?, ?* זײַן קאָלעגע און פֿרײַנד י. ראַפּאָפּאָרט האָט 
אינעם נומ' 4 פֿון דער נײַער שטימע (אױיגוסט 1927) ריכטיק פֿאַרשטאַנען דעם 
תּוך און ציל פֿון אַלטערס פֿילאָסאָפֿיע: להיפּוך צוּ טראָצקין, װאָס פֿאַר אים איז 
די טעאָרעטישע אָנערקענונג פֿון טעריטאָריאַליזם געווען אַן אָפּזאָג פֿון אַסימי- 
לאַציע, האָט דער בונדיסט אַלטער געװאָלט סאַנקציאָנירן נײיטראַליזם און נאָכ- 
גיביקייט צו אַסימילאַציע דורך טעאָרעטיש (אָבער חלילה ניט פּראַקטיש!) 
שטעלן זיך אויף אַן עקסקלוזיװו-טעריטאָריאַלן באַזיס פֿאַר דער עקסיסטענץ פֿון 
קולטור און נאַציאָנאַליטעט, 

מען קאָן אָבער משער זײַן, אַז צווישן אַלע אַנדערע פֿאַקטאָרן, װאָס האָבן 
אַרױסגערופֿן אַן אינטערעס צום טעריטאָריאַליזם בײַ דער ראַדיקאַלער ייִדישער 
יוגנט, האָבן אויך אַ געוויסע ראָלע אָפּגעשפּילט די דערקלערונגען פֿון טראָצ- 
קין און אפֿשר אַפֿילו אויך פֿון אַלטערן. 


צווייטער פֿרײַלאַנדײוגנטיצזאַמענפֿלי 


די אינעװייניקסטע סיכסוכים אין דער װאַרשעװער פֿרײַלאַנד-אָרגאַניזאַ- 
ציע האָבן זיך ניט אָפּגעשפּיגלט אין די רייען פֿון דער דאָרטיקער פֿרײַלאַנד- 
יוגנט. דער יוגנט-סעקטאָר איז נאָך אַלץ געבליבן באַגרענעצט אין צאָל, אָבער 

ניט געקוקט אויף דעם װידערשטאַנד פֿון די אײַנגעפֿונדעװעטע מאַכטיקע ציו- 
ניסטישע און בונדישע אָרגאַניזאַציעס און פֿון די זייער השפּעהדיקע, הגם 
אומלעגאַלע, קאָמוניסטן, האָט ער זיך בהדרגהדיק, אָבער סיסטעמאַטיש פֿאַר- 
שטאַרקט. עס זײַנען צו אים צוגעשטאַנען סטודענטן און יונגע ספּעציאַליסטן, 11 
דער עיקר אָבער יונגע אַרבעטער פֿון ביידע געשלעכטן, װאָס האָבן פֿאַרלאָזט 
דעם ,;השומר הצעיר" און טײלװײַז אויך אַנדערע ציוניסטישע יוגנט-אָרגאַני 
זאַציעס. צוזאַמען מיט דעם פֿריִערדיקן יאָדער פֿון געוועזענע שומרים האָבן 
זיי ווינטער 27/1926 געשאַפֿן בײַ דער פֿרײַלאַנד-ליגע אין װאַרשע אַ קרײַן 
;באַפֿרײַונג*. דער קרײַז איז געשטאַנען אין חבֿרישע פֿאַרבינדונגען מיטן וויל- 
נער ,שפּאַרבער*. אינטערעסאַנט, אַז דער טעכנישער אינסטרוקטאָר פֿונעם 
קרײַז איז די ערשטע צײַט געווען איינער פֿון די אַקטיווסטע אָנפֿירער פֿון 
,השומר הצעיר", װאָס איז געבליבן אין דער אָרגאַניזאַציע, אָבער האָט געװאָלט 
העלפֿן זײַנע געוועזענע ייִנגערע חבֿרים אויך אויף זייער נײַעם וועג. 


צווישן די ווילנער שפּאַרבערס איז פֿרילינג 1927 ספּאָנטאַניש אױפֿגע- 
קומען דער געדאַנק, אַז די פֿאַרװוירקלעכונג פֿון טעריטאָריאַליזם קאָן מען אָנ- 
הייבן לאוו דווקא מיטן באַקומען אַ ;טשאַרטער*, נאָר דירעקט דורך פּיאָנירי- 
שער איניציאַטיוו אין נוסח פֿון ;בילו" און ;עם עולם". אַ גוט צוגעגרייטע 
אָפּגעקליבענע גרופּע פֿרײַלאַנד-יוגנט דאַרף אַרױספֿאָרן (לויט אינדיווידועלע 
וויזעס) קיין צפֿון-אױסטראַליע און דאָרט פֿאַרלײגן אַן עקספּערימענטאַלע 
קאָלעקטיווע גערטנעריי-פֿערמע, װאָס װאָלט געהאַט אַ פֿאַרזיכערטן אָפּזאַצ- 
מאַרק פֿאַר אירע פּראָדוקטן אין דאַרװין און אין די אַרומיקע פֿיטערניש- 
סטאַנציעס. די הצלחה פֿון דער ערשטער פֿערמע װאָלט געקאָנט דינען וי אַ 
יסוד פֿאַר אונטערהאַנדלונגען, שוין פֿון אינעװייניק,. מיט דער אױסטראַלישער 
פֿעדעראַלער רעגירונג וועגן פֿאַרברײטערן די ייִדישע קאָלאָניזאַציע. ד"ר אַ. 
סינגאַלאָווסקי, איינער פֿון די דירעקטאָרן פֿון ;אָרט*, האָט פֿאַרזיכערט אַסטורן, 
אַז אויב אַזאַ גרופּע װעט זיך אָרגאַניזירן און האַלטן בײַם צוטרעטן צו איר 
פּלאַן, װעט דער אָרט* זי באַזאָרגן מיטן נייטיקן אינװענטאַר און װעט איר 
העלפֿן זיך אײַנאָרדענען אױפֿן נײַעם אָרט. די שפּאַרבערס האָבן ניט אַנטפּלעקט 
זייערע פּלענער פֿאַר דער עפֿנטלעכקײט, אָבער אין זייער אייגענעם קרײַז האָבן 
זיי געקראָגן אַ צילבאַװוּסטע פּערספּעקטיו, 72 


פֿון 4טן ביזן 24סטן יולי 1927 איז פֿאָרגעקומען דער צוייטער יוגנט- 
לאַגער און באַראַטונג פֿון דער פֿרײַלאַנד-יוגנט -- ווידער אַ מאָל אין טורני- 
שעק לעבן ווילנע. דאָס מאָל האָט דער לאַגער געדיערט אַ סך לענגער (3 
װאָכן אַנשטאָט 16 טעג), געהאַט מער אָנטײלנעמער און איז געווען בעסער 
אָרגאַניזירט. עס זײַנען געקומען 20 לאַגערער: 12 פֿון ווילנע, 7 פֿון װאַרשע, 
1 פֿון לאָדז, :7 אין דער באַראַטונג האָבן אויך אָנטײיל גענומען מײַזנער, װאָס 
איז ספּעציעל געקומען פֿון װאַרשע -- דער עיקר כּדי משפּיע צו זײַן אויף דער 

יוגנט, און קודם-כּל אױפֿן ,שפּאַרבער*, אין זײַן אייגענעם נוסח. (טשערניכאָוו, 
װאָס איז אויף דער ערשטער טורנישקער באַראַטונג פּראָקלאַמירט געװאָרן 
דער ערןך-פֿאָרזיצער פֿון דער פֿרײַלאַנד-יוגנט, איז בשעת דער צווייטער באַראַ- 
טונג געווען אויף אַ באַזוך אין פּאַלעסטיגע). 


איך בין געווען אױיפֿן לאַגער פֿון אונדזער יוגנט אונטער וילנע 
וַהאָט מײַזנער געשריבן י. נ. שטיינבערגן **'ן, װוּ זיי האָבן אויך געהאַט 
אַ באַראַטונג וועגן דער װײַטערדיקער אַרבעט. איך בין געבליבן בין 
גאָר צופֿרידן, װײַל איך זע פֿאַר זיך אַ נײַעם דור, וועלכער פֿאַרשטײט 
גרינדלעך אונדזער אידעע און טאַקע אין סאָצ' טעריטאָר' גרויסן 
פֿאַרנעם. מיר פֿאַרשטײען אָבער ניט זיי צו געבן אַרבעט אויף די ער- 
טער אין דער פֿאָרעם פֿון פּיאָנערן--גרופּן און פּראָדוציר-קאָאָפּעראַ- 
טיוון אאַז"וו. איך האָב זיי אַליין געזאָגט, אַז זיי זאָלן זיך ניט רעכענען 
דערמיט, אויב די עלטערע ווילן ניט אָננעמען שוין די אַרבעט אויף די 
ערטער, און זיי זאָלן צוטרעטן צו איר מיט אייגענער איניציאַטיוו און 
אָפּפֿערװיליקײט, 


די אָנגענומענע רעזאָלוציע האָט אָפּגעשפּיגלט דעם ווילן און די פֿעיקײט 
פֿון דער פֿרײַלאַנד-יוגנט צו גיין אויף קעגנזײַטיקע הנחות בכדי צו פֿאַרזיכערן 
אַן אייניקייט אין אירע רייען. מיר ברענגען דאָ איר פֿולן טעקסט; 5 


די טעריטאָריאַליסטישע יוגנט אין פּוױילן אויף איר צוייטער באַ- 
ראַטונג, װאָס איז פֿאָרגעקומען אין די ראַמען פֿון דעם זומער-לאַגער 
אין טורנישעק בײַ ווילנע (פֿון 4טן ביזן 24סטן יולי 1937) האָט נאָך אַן 
אַלזײַטיקער דיסקוסיע אָנגענומען: 


1. אַלגעמיינע ריכטליניעם 


מיר פֿאַרצײכענען מיט פֿרײד די װיכטיקע ממשותדיקע אױפֿטוען 
פֿון דער פֿרײַלאַנד-ליגע פֿאַר טעריטאָריאַליסטישער קאָלאָניזאַציע אױפֿן 
פּאָליטישן געביט און באַגריסן באַזונדערס די היסטאָרישע דערקלערונג 
פֿון פֿראַנצײזישן קאָלאָניעס-מיניסטער מאַריוס מוטע וועגן שאַפֿן א 
ייִדישן אַגראַרן און אינדוסטריעלן קאַלאָניזאַציע-צענטער אין איינעם 
פֿון די פֿראַנצײיזישע באַזיצן. מיר זעען אין דעם אַ באַשטעטיקונג פֿון 
דער ריכטיקייט פֿון אונדזער געדאַנק און דעם ערשטן עטאַפּ צו דער 
פֿאַרװוירקלעכונג פֿון אונדזער אידעע. מיר רופֿן די פֿרײַלאַנד-ליגע נאָך 
אינטענסיווער פֿאָרצוזעצן די פּאָליטישע אַרבעט אױפֿן באָדן פֿון דעם 
פֿראַנצײיזישן פֿאָרשלאָג און אַנדערע קאַנקרעט געװאָרענע מעגלעכקייטן, 

דער יוגנט-דעפּאַרטאַמענט בײַ דער פֿרײַלאַנד-ליגע, װי די צענ- 
טראַלע אינסטאַנץ פֿון דער טעריטאָריאַליסטישער יוגנט אין פּױלן 
טרעט צו צו רעאַלער אַרבעט אויף אַלע אָפּשניטן פֿון ייִדישן נאַציאָנאַלן 
און סאָציאַלן שאַפֿן, אַלץ, װאָס איז געזונט און אָרגאַניש אין ייִדישן לעבן, 
איז אונדזעריקס, און אין אונדזערע רייען איז דאָ אַן אָרט פֿאַר אַלע לע- 
בעדיקע כּוחות פֿון דער ייִדישער געזעלשאַפֿט. מיר פֿירן אונדזער קאַמף 
אומעטום, װוּ עס לעבן די ייִדישע מאַסן, ניט רעזיגנירנדיק פֿון אונ- 

דזערע בירגערלעכע און מענטשלעכע רעכט. דער פֿירנדיקער געדאַנק 
פֿון אונדזער גאַנצער אַרבעט אויף אַלע אירע סעקטאָרן און עטאַפּן איז 
די אידעע פֿון פֿולער נאַציאָנאַלער און סאָציאַלער באַפֿרײַונג פֿון ייִדישן 
פֿאָלק דורך זײַן קאָנצענטראַציע אויף אַ פֿרײַער טעריטאָריע אין גײַסט 
פֿון די פֿרײַלאַנד-פּרינציפּן, 

מיר שטעלן זיך פֿאַר אַ ציל צו געבן אַ נאַציאָנאַלע דערציונג אין 
גײַסט פֿון דער ייִדיש-וועלטלעכער קולטור און סאָציאַליזם װאָס בריי- 
טערע יוגנט-קאַדערס. די פֿונאַנדערבױונג פֿון פּראָדוציר-קאָאָפּעראַטיון 
אין גײַסט פֿון אונדזער באַװעגונג װעט, אויסער דער פּאָזיטיווער השפּעה 
אויף די ייִדישע לעבנס-באַדינגונגען, אויסשולן די קומענדיקע בויערס 
פֿון פֿרײַלאַנד אין זין פֿון פֿאַכקענטשאַפֿט און קאָלעקטיון לעבנס-שטיי- 
גער. אין אָנבליק פֿון דער פֿאָרשטײענדיקער פּיאָנירישער אַרבעט אויף 
דער ייִדישער טעריטאָריע, באַשליסן מיר צו רעאַליזירן די אויבן אָנגע- 
וויזענע אױפֿגאַבעס אין פֿאָרעם פֿון אומאָפּהענגיקן סאָציאַליסטישן 
סקויטינג. 

מיר רעקאָמענדירן דעריבער די באַזונדערע יוגנט-צענטערס צו 
פֿאַרלײגן סקויטישע נעסטן לויטן מוסטער פֿון דער שפּאַרבער-אַסאָציאַ- 
ציע. מיר לייגן פֿאָר דער פֿרײַלאַנד-ליגע אָנצוהייבן אַן אַקציע, כּדי פֿו- 
נאַנדערצובויען איר אָרגאַניזאַציע און פֿירן אַן אַרבעט, וי אַן אָרגאַני" 
זירטע גאַנצקײט, אויף אַלע געביטן פֿון ייִדישן לעבן. איינער פֿון די 
וועגן דערצו איז די גרינדונג פֿון פּיאָנירן-פֿאָנד, װאָס װעט אין אַ גרוי- 
סער מאָס דערמעגלעכן די רעאַליזירונג פֿון אונדזערע אױפֿגאַבעס, 


2. אַנדערע באַשלוסן 


א. דער באַשלוס פֿון דער בריטישער קיניגלעכער קאָמיסיע וועגן 
צעטיילן פּאַלעסטינע באַװײַזט קודם- כּל, אַז דאָרט װווּ ייִדן שאַפֿן אַ מער- 
הייט, קאָנצענטרירט אויף אַ באַשטימטן שטח, עפֿנט זיך פֿאַר זיי אויף 
אַ נאַטירלעכן אױפֿן אַ װעג צו די מעגלעכקייטן פֿרײַ און נאַציאָנאַל זיך 
אויסצולעבן. גלײַכצײַטיק מאַכט דער באַשלוס נאָך בולטער וי פֿריער 
די אוממעגלעכקייט צו לייזן די פּראָבלעם פֿון די ייַדישע מאַסן אױפֿן 
ציוניסטישן וועג אין פּאַלעסטינע,. דאָס אויסגעטיילטע ייִדישע מלוכהלע 
װועט האָבן אַ ווערט בלויז פֿאַר דעם פּאַלעסטינער ייִדישן ייַשובֿ, אָבער 
ניט פֿאַר דעם פֿיל-מיליאָניקן ייִדישן פֿאָלק, דער דאָזיקער פֿאַקטישער 
אָפּשלוס פֿון דעם ציוניסטישן עקספּערימענט שטויסט נאָך שטאַרקער 
אַװועקצושטעלן אױפֿן סדר-היום די פֿראַגע פֿון אַ ווירקלעכער היים פֿאַר 
די ברייטע ייִדישע מאַסן, 

ב. אַרױסגײענדיק פֿון דער הנחה, אַז בלויז די ייִדישע קאָנצעג- 
טראַציע װועט זײַן דער זיכערער יסוד פֿאַר דער עקסיסטענץ, אױפֿבלי 
און אַנטװיקלונג פֿון דער ייִדישער שפּראַך און קולטור אין דער היס- 
טאָרישער פּערספּעקטיוע, אָנערקענען מיר די נויטװענדיקייט אונטער- 
צושטיצן מיט אַלע מעגלעכקייטן די אַקציעס, װאָס צילן צו באַפֿעס- 
טיקן און פֿאַרברײטערן אונדזערע קולטור-פּאָזיציעס בײייַם הײַנטיקן טאָג, 
און דריקן אויס אונדזער אײַנשטימיקײט מיט די צילן און אױפֿגאַבעס 
פֿון דעם אַלװעלטלעכן ייִדישן קולטור-קאָנגרעס, 

ג. מיר פֿאַראײניקן זיך צום װידערשטאַנד פֿון די ייִדישע מאַסן 
קעגן דער אױסראָטונג-אַקציע, וועלכע װערט קעגן זיי געפֿירט. מיר 
טרעטן אַרױס קעגן אַלע עװאַקואַציע-פּלענער, און האַלטן, אַז אױיספֿירן- 
דיק אונדזער פּראָגראַם װעלן אונדזערע נאַטירלעכע רעכט צום בעסטן 
פֿאַרטײידיקט װערן דורך פּאָזיטיווער ממשותדיקער אַרבעט. 


די רעזאָלוציע איז געװען אַ גרויסער דערפֿאָלג פֿאָרן ,שפּאַרבער, 
דערצו האָט נאָך גבֿריאל הויז געמאָלדן צום סוף פֿון דער באַראַטונג, אַז ער 
טרעס אַרײַן אין ,;שפּאַרבער?, און יעקבֿ שטײימאַן --- וועגן דער פֿאַרװאַנדלונג 
פֿון דער גרופּע ,באַפֿרײַונג? אין דעם װאַרשעװער נעסט פֿון דער שפּאַרבער- 
אַסאָציאַציע. דער יוגנט-דעפּאַרטאַמענט איז רעאָרגאַניזירט געװאָרן מיט אַזאַ 
אויסרעכענונג, אַז אין װאַרשע זאָל זיך געפֿינען זיין עיקרדיקער אַרבעטס- 
פעיקער יאָדער אין באַשטאַנד פֿון ראָזענצװײַג, ראָזענבעס, הויז, מאַרגוליס, 
ספּיװאַק און שטײימאַן, פֿון ווילנע זײַנען אַרײַן בער ליזדאַן און שמואל גער- 
שאַטער, אַסטור און ברעסטאָוויצקי זײַנען געבליבן די רעדאַקטאָרן פֿון אױפֿ- 
שטײַג. נאָכן לאַגער האָבן זיי אַרױסגעגעבן אַ נײַעם נומער (דעם 5טן) פֿון דעם 
יוגנט-זשורנאַל. קיין איין עקזעמפּלאַר פֿון אָט דעם נומער האָט זיך ניט אָפּ- 
געהיט; וועגן זײַן אינהאַלט אינפֿאָרמירט אונדז אַ נאָטיץ אין אונדזער טאָג פֿאַרן 
0טן סעפּטעמבער 1927; 

עס איז אַרױס אַ נײַער נומער פֿון דעם סאַציאַליסטיש-טעריטאָריאַ- 
ליסטישן יוגנט-אָרגאַן (אַרויסגעגעבן דורכן יוגנט-דעפּאַרטאַמענט בי 
דער פֿרײַלאַנד-ליגע, סעפּטעמבער 1937) מיט אָט דעם אינהאַלט: פֿאַר 
פֿרײַלאַנד און סאָציאַליזם (רעזאָלוציעס פֿון צווייטן סאָציאַליסטיש-טע- 
ריטאָריאַליסטישן יוגנט-צוזאַמענפֿאָר; זיי זײַנען בשעתו געוען פֿאַר- 
עפֿנטלעכט אין אונדזער טאָג); מיכאל אָסטור -- נאָך אונדוער צוייטן 
צוזאַמענפֿלי (אין דעם אַרטיקל ווערן די אױפֿגאַכעס פֿון ,שפּאַרבער" --- 
דעם אומאָפּהענגיקן ייִדישן סאַציאַליסטישן סקויטינג -- פֿאַרמולירט 
אַזױ: געבן דער יוגנט אַ נאַציאָנאַלע דערציונג אין גײַסט פֿון ייַדיש- 
וועלטלעכער קולטור און סאָציאַליזם, צוגרייטן זי מאָראַליש און פּראָ- 
פֿעסיאָנעל צום פֿאָרשטײענדיקן פּיאָנירן'לעבן, אויסבילדן פֿון איר בײַם 
הײַנטיקן טאָג אומדערמידלעכע אַרבעטער אויף די באַדראָטע פּאָזיציעס 
פֿון ייִדישן לעבן, פֿאַרשטאַרקן און פֿוגאַנדערבױען, לויט אונדזערע מעג- 
לעכקייטן, די קאָאָפּעראַציע-באַװעגונג): אַ. ברעסטאָװיצקי --- פֿון טשער- 
נאָוויץ ביז פּאַריז (אױפֿן ראַנד פֿון קולטור-קאָנגרעס); נחמן |באַראַ:- 
טשיקן -- אונדזער אײַנשטעלונג צום הײמלאַנד; אַ. אַראָנאַלדי |ברע- 
סטאָוויצקי} -- דורך דער ייִדיש-וועלטלעכער שול צו אַ באַנײַטן ייִדישן 
לעבן; די צעטיילונג פֿון פּאַלעסטינע, פֿון דער באַװועגונג, 

די רעדאַקציע-קאָמיסיע זאָגט אָן, אַז דער אױפֿשטײַג װעט פֿאַר- 
װאַנדלט וערן אין אַ שטענדיקן חודש-זשורנאַל, 

די לעצטע הבֿטחה איז ניט פֿאַרװירקלעכט געװאָרן -- עס האָבן צו דעם 
געפֿעלט מאַטעריעלע כּוחות. די יוגנט-גרופּעס פֿון דער פֿרײַלאַנד-ליגע זײַנען 
אָבער צוגעטראָטן צום נײַעם אַרבעטס-יאָר אין גאָר אַן אַנדער שטימונג וי אין 
דער מרה-שחורהדיקער ,באַלעגערונג?-אַטמאָספֿערע פֿון מיט אַ יאָר צוריק, 
עס האָט זיך דײַטלעך געשפּירט (לויט אַסטורס דאַמאָלסטיקער פֿאָרמולירונג) 
אן ;אָנהייב באַרג-אַרױיף", 


דער ערשטער פּראָיעקט צו צעטיילן פּאַלעסטינע 


נאָכן אויסבראָך פֿונעם אַראַבישן באַװאָפֿנטן אױפֿשטאַנד און טעראָר-אַק- 
ציע אין פּאַלעסטינע, האָט די בריטישע רעגירונג געשיקט אַהין אַ קיניגלעכע 
קאָמיסיע בראָש מיט לאָרד פּיל -- אױיסצופֿאָרשן די לאַגע און פֿאָרצולײגן, װי 
אַזױ מען קאָן צוריקשטעלן דעם שלום אין אָט דעם לאַנד, אויסגעהערט פֿאָר- 
שטייערס פֿון ייַדישן און אַראַבישן צד, האָט די קאָמיסיע איבערגעגעבן (דעם 
8טן יולי 1937) דער בריטישער רעגירונג א ראַפּאָרט מיטן פֿאָרשלאָג צו 
צעטיילן פּאַלעסטינע אויף צוויי סוווערענע מלוכות -- אַ ייִדישע און אַן אַראַ- 
בישע -- און אײַנצוהאַלטן דעם מאַנדאַט בלויז אויף דער געגנט פֿון ירושלים 
(ווי אַן אָרט, װאָס איז הייליק פֿאַר דרײַ רעליגיעס) מיט אַ קאָרידאָר צום ים 
אין יפֿו, און אויף דעם דרום-טייל פֿון נגבֿ. די ייִדישע מלוכה האָט געזאָלט 
אַרומנעמען דעם גרעסטן טייל פֿונעם פֿרוכטיקן פּליין בײַם מיטללענדישן ים 
(חוץ דער געגנט פֿון עזה) און גאַנץ גליל; פֿאַר די אַראַכער האָבן געזאָלט 
בלײַבן דער עיקר די אומפֿרוכטיקע באַרגגעגנטן. אַזױ אַרום װאָלט די ייִדישע 
מלוכה אין די אָנגעמערקטע גרענעצן געהאַט אַ שטח פֿון בלויז 5,000 קוו קמ 
בײַ אַ שוין פֿאַראַנענער באַפֿעלקערונג פֿון אַרום 800,000 נפֿשות (ייִדן און 
אַראַבער). די ייִדישע באַפֿעלקערונג אױפֿן שטח פֿון דער פּראָיעקטירטער יידי- 
שער מלוכה איז געווען אַ ביסל גרעסער אין צאָל פֿון דער אַראַבישער באַ- 
פֿעלקערונג אויף דעם זעלבן שטח, אָבער דער אַראַבישער ערדבאַזיץ אין גע- 
ווען גרעסער פֿאַרן ייִדישן, 

די ציוניסטן האָבן אױפֿגענומען דעם אומגעריכטן פֿאָרשלאָג פֿון דער ברי- 
טישער רעגירונג מיט געמישטע געפֿילן. אַװדאי איז דאָס געווען אַ שטיקל 
אויסוועג פֿון דעם צושטאַנד פֿון פּערמאַנענטער צװישננאַציאָנאַלער שחיטה 
אין פּאַלעסטינע. די איינציקע אַלטערנאַטיוו װאָלט געקאָנט זײַן אַ פֿאַרשטעג- 
דיקונג מיט די אַראַבער פֿאַרן פּרײַז פֿון אָפּזאָגן זיך פֿון דעם ציוניסטישן 
גרונטציל -- אויסשליסלעכע ייִדישע דאָמינאַציע אין פּאַלעסטינע. ערשט אין 
1 איז באַװוּסט געװאָרן, אַז שוין אין 1926, בײַם סאַמע אָנהייב פֿונעם בלו- 
טיקן אַראַבישן קאַמף קעגן ציוניזם אין בריטישן מאַנדאַט, האָבן שלום-זוכנ- 
דיקע עלעמענטן פֿון ביידע לאָגערן, דעם ייִדישן און דעם אַראַבישן, געפּרווט 
קומען צו אַן אויסגלײיך, לויט די רעװעלאַציעס פֿון נתן חפֿשי, אַן אַלטער קעמ- 

פֿער פֿאַר ייִדיש-אַראַבישער פֿאַרשטענדיקונג, האָבן פֿינף פֿאָרשטײערס פֿון 
דעם אַראַבישן קיבוץ אין פּאַלעסטינע און פֿינף פּראָמינענטע פּערזענלעכקייטן 
פונעם ייִדישן ייִשובֿ אונטערגעשריבן אַ פּראָװיזאָרישן אָפּמאַך װעגן אַ הסכּם 
צווישן ביידע נאַציאָנאַליטעטן. מצד די ייִדן האָבן דעם אָפּמאַך אונטערגעשריבן 
ד"ר י. ל, מאַגנעס (קאַנצלער פֿונעם העברעישן אוניווערסיטעט אין ירושלים), 
ג. פֿרומקין, פּנחס רוטענבערג, מ. נאָװאָמייסקי און משה סמילאַנסקי (פֿאָרזי- 
צער פֿון דעם ייִדישן לאַנדװירטן-פֿאַרבאַנד אין פּאַלעסטינע). די אַראַבער האָבן 
נאָר פֿאַרלאַנגט, אַז די ייִדן זאָלן אױפֿהערן צוֹ שטיצן די ענגלישע אַקופּאַציץ 
און זאָלע אַנשטאָט דעם זעצן זיך צו איין טיש מיט זיי, כּדי בשותפֿות אויס- 
צוארבעטן די הנחות פֿון אַ צוזאַמענלעבן אין זייער שותּפֿישן לאַנד. דערפֿאַר 
האָבן די אַראַכער מסכּים געווען, אַז במשך פֿון די נאָענטסטע 10 יאָר (ד"ה 
6+--1946) זאָלן קיין פּאַלעסטינע אַרײַנפֿאָרן פֿון 20,000 ביז 40,000 ייִדן 
אַ יאָר, אַזױ אַז די ייַדישע באַפֿעלקערונג זאָל װוערן פֿאַרטאָפּלט אין צען יאָר 
און דערגרייכן 800,000 אַנשטאָט די דאַמאָלטטיקע 400,000. די פֿינף ייַדן, װאָס 
האָבן געחתמעט דעם אָפּמאַך, האָבן אים געשיקט צו דער ייִדישער אַגענץ 
(װאָס איר פֿאָרזיצער איז געווען בן-גוריון): זיי האָבן אויך פּערזענלעך גע- 
בעטן משה שערטאָקן (דעם שפּעטערדיקן שות) צוצואײילן די זאַך. אָכער די אגענץ 
האָט באהאַלטן דעם אָפּמאַך און ניט געגעבן אויף אים קיין שום ענטפֿעך; זי 
האָט ניט אינפֿאָרמירט וועגן דעם דאָזיקן פּלאַן ניט נאָר די ייַדישע עפֿנטלעכ- 
קייט אין דער גאַנצער וועלט, נאָר אַפֿילו די ציוניסטישע אַָרגאַניזאַציע, 5' די 
איניציאַטאָרן פֿונעם אָפּמאַך זײַנען געווען גענוג לאַיאַל ניט אַרױסצוטרעטן 
איבער די קעפּ פֿון דער ציוניסטישער אָנפֿירערשאַפֿט. מיט אַ יאָר שפּעטער 
האָט איינער פֿון זיי, משה סמילאַנסקי, אָנערקענט, אַז ,די ייִדישע און אַראַ- 
נישע יוגנט װועט זיך ניט אױפֿרײדן און די איינציקע לייוונג איז --- הלוקה", זז 

אַזױ האָט אויך געהאַלטן די מערהייט פֿונעם 20סטן ציוניסטישן קאָנגרעס, 
װאָס האָט אין אױגוסט 1927 באַטראַכט דעם ענגלישן פֿאַרשלאָג. אַן אייגענע 
מלוכה אין אַ טייל פּאַלעסטינע האָט אויסגעזען װי אַ בעסערע גאַראַנטיע פֿאַרן 
דאָרטיקן ייִדישן ייִשובֿ איידער צו פֿאַרבלײַבן אַ מישוט אין אַ ניט-צעטיילטער 
אַראַבישער פּאַלעסטינע. דערצו איז צוגעקומען דער פּרעסטיזש פֿון אייגענער 
מלוכישקייט מיט אַלע אירע אויסװייניקסטע אַטריבוטן אָבּער די מיניאַטור- 
קייט פֿון דער פּראָיעקטירטער מלוכה האָט זיך צו שטאַרק געװאָרפֿן אין די 
אויגן, זשאַבאָטינסקי האָט זי מיט ביטול אָנגערופֿן ;דער תּל-אָביבער פּלאַזש*, 
און דער ייִדישער פֿאָלקסהומאָר אין פּאַלעסטינע האָט באַלד צוגעטראַכט פֿאַר 
דער ייִדישער מלוכה דעם נאָמען ,קליין-ענגלאַנד? -- װײַל זי װעט זײַן אי 
קליין, אי ענג. להיפּוך צו דער אין-לשערדיקער שׂימחה, מיט וועלכער דער 
ציוניזם האָט באַגעגנט מיט צען יאָר שפּעטער דעם באַשלוס פֿון די פֿאַר- 
אייניקטע נאַציעס, װאָס האָט אין אַ קוים מאָדיפֿיצירטער פֿאָרעם באַנײַט דעם 
פּלאַן פֿון דער בריטישער קיניגלעכער קאָמיסיע פֿון 1927, האָט אױפֿן 20סטן 

ציוניסטישן קאָנגרעס געהערשט אַ געדריקטע שטימונג. פֿאַר די קעגנערס פֿון 
דער חלוקה איז ניט שווער געווען צו באַװײַזן. אַז דאָס איז אַ מפּלה פֿון דער 
ציוניסטישער אידעע און פּלענער. די אָנהענגער האָבן אַרגומענטירט אָן שום 
ענטוזיאַזם. די איינציקע, װאָס האָבן אַרױסגעװין אַ התפּעלות, זײַנען גראָד 
געווען די ,גרים", די ,ניט-ציוניסטישע" מיטגלידער פֿון דער אַגענץ, װי י. 
עפֿרויקין און י. לעשטשינסקי. דער לעצטער האָט געשריבן; 15 


װיפֿל פֿרײד, װיפֿל גליק, װיפֿל האַרצציטער און װיפֿל נשמה-פֿיבער 
האָבן באַדאַרפֿט אַרױסרופֿן בײַ יעדן ייִדן די ווערטער: ;ייַדישער שטאַט! 
ייִדישע מלוכה! ייִדישע זעלבשטענדיקייט! ייִדישע היים! ייִדישער בײַ 
זיך זײַן! ייִדיש פֿרײַ שאַפֿן ייִדיש אייגן שאַפֿן" 

און מיט אַזאַ געפֿיל האָט יעדער פֿון אונדז אױפֿגענומען די ידיעה 
וועגן בילדן אַ ייִדישן שטאַט. און דווקא דער קאָנגרעס האָט בײַ אונדז 
די פֿרײד צוגענומען. ער האָט פֿאַרװאַנדלט די פֿרײד אין אַ טיפֿער זאָרג, 
אין אַן אומרו, װאָס נאָגט און פּלאָגט. ניט נאָר האָבן מיר ניט געטראָפֿן 
קיין יום-טובֿ אױפֿן מלוכה-קאָנגרעס; ניט נאָר האָבן מיר ניט געטראָפֿן 
קיין שׂימחה אױפֿן שוועל פֿון דער ייִדישער זעלבשטענדיקייט, נאָר, 
פֿאַרקערט, מיר האָבן געטראָפֿן אַן אָנגעלאָדענע שווערע שטימונג: אַן 
אַנטוישונג, װאָס גרענעצט מיט פֿאַרצװײפֿלונג, אַ זעלבסטקריטיק, װאָס 
די גרעסטע שׂונאי-ציון װאָלטן זי בעסער ניט געקאָנט אַרױסזאָגן אַ 
ווייגעשריי פֿון צוגעקוועטשטע צו אַן אײַזערנער װאַנט, וועלכע מען מוז 
צעברעכן, אויב מען וויל אַליין ניט צעבראָכן ווערן. 


רויִק און קאַלטבלוטיק --- מיט אַ קאַלטקײט צום גורל פֿון די מיליאָניקע 
ייִדישע מאַסן, װאָס איז דערגאַנגען צו אַכזריות --- האָט זיך אױפֿן 20סטן קאָנ- 
גרעס אַרױסגעזאָגט דער פּרעזידענט גופֿא פֿון דער ציוניסטישער אָרגאַניזאַציע, 
דייר חיים װייצמאַן: 


איך האָב געזאָגט די מיטגלידער פֿון דער קיניגלעכער קאָמיסיע, 
אַז עס איז דאָ זעקס מיליאָן ייַדן, װאָס קוקן אַרױס אויף עליה; האָט מיך 
איינער פֿון די מיטגלידער געפֿרעגט: צי טראַכט איר זיי אַלעמען אַרי- 
בערצוברענגען קיין ארץ-ישׂראל? האָב איך דערויף געענטפֿערט: ניין, 
איך בין אַ בקי אין די געזעצן פֿון פֿיזיק און כעמיע און איך ווייס, װאָס 
מאַטעריעלע פֿאַקטאָרן זײַנען. פֿאַר אונדזער דור צעטייל איך די צאָל 
זעקס אויף דרײַ (...). צוויי מיליאָן יונגע מענטשן, װאָס שטייען אױפֿן 
שװועל פֿון לעבן (..) --- אָט די צוויי מיליאָן װוילן מיר ראַטעװעף די 
אַלטע װועלן זיך אַװעקגיין, זיי װעלן זיך צופּאַסן אָדער ניט צופּאַסן, זיי 
זײַנען שוין פֿאַרװאַנדלט געװאָרן אין שטויב, אין אַן עקאָנאָמישער און 
מאָראַלישער שטויב אין אָט דער אַכזריותדיקער וועלט. (...) צוויי מיליאָן, 
און אפֿשר נאָך אַ ביסל, שארית הפליטה! 79 


אָדער אין אַ צווייטן אָרט; 


קיינער פֿון אונדז, אויך ניט די הערן, װאָס ריידן פֿון גרויס-ציוניזם, 
גלייבט ניט, אַז מען קאָן הײַנט לייזן די ייִדן-פֿראַגע אַפֿילו דורך אַ גרוי" 

סער עליה, אַפֿילו ווען די אײַנװאַנדערונג זאָל באַטרעפֿן פֿון 60 ביז 100 
טויזנט ייִדן אַ יאָר. די נויט שטײַגט איבער די מעגלעכקייטן, אַפֿילו ווען 
זיי זײַנען גרויס. מיר ווילן נאָר אַ בײַטראָג צו דער לייזונג פֿון דער ייִדן- 
פֿראַגע. מיר גיבן אָפֿן צו, אַז עס איז הײַנט אוממעגלעך צו געפֿינען אַ 
טעריטאָריאַל-פּראָיעקט, כּדי צו שאַפֿן אַ היים פֿאַר אַלע זעקס מיליאָן 
ייַדן, וועלכע דאַרפֿן מיט אַזאַ היים פֿאַרזאָרגט ווערן, 80 


מיט אַ שווערן האַרצן האָט דער 20סטער ציוניסטישער קאָנגרעס אָנגע- 
נומען די שטעלונג פֿון ווייצמאַן און בן-גוריון און פּרינציפּיעל מסכּים געווען 
אויף דער חלוקה. קעגן זײַנען געװוען די אַלגעמײנע ציוניסטן גרופּע ב, 
;מיזרחי? און די ייִדנשטאַטס-פּאַרטײ. ,השומר הצעיר" האָט זיך אַרױסגעזאָגט 
פֿאַר ייִדיש-אַראַבישן שלום און אַ בינאַציאָנאַלער מלוכה. צווישן די אַראַבער 
זײַנען אויך געווען אָנהענגערס פֿונעם ענגלישן פּלאַן, באַזונדערס אַבדאַלאַה, 
דער עמיר פֿון עבֿר-הירדן, װאָס האָט געהאָפֿט אָנצושליסן דעם אַראַבישן חלק 
פֿון פּאַלעסטינע אָן זײַן פֿירשטנטום און צו װערן קיניג פֿון אַ גרעסערער מלו- 
כה; אָבער אין פּאַלעסטינע גופֿא האָבן זיי געהאַט אַ קנאַפּע װאָג. דער אַראַבי- 
שער נאַציאָנאַליראָט האָט אָפּגעװאָרפֿן דעם חלוקה-פּלאַן, און דאָס האָט גע- 
צווונגען די בריטישע רעגירונג צוריקצוציען אים דעם 7טן נאָועמבער 1928, 


די ציוניסטן (סײַ די יאָ-זאָגערס, סײַ די גיין זאָגערס) זײַנען געװען גע- 
רעכט אין זייער צוגאַנג צו דער חלוקה. דאָס איז געווען אַ פּאָליטיש געווינס, 
אָבער אויך אַן אָפּזאָג פֿון גרויסע פּלענער, אַן אָנערקענונג פֿון אַ שמאָלן גבֿול 
און אַ פֿאַקטישער סוף פֿון טרוימען וועגן לייזן די ייִדן-פֿראַגע אין פּאַלעסטינע. 
אַזױ האָבן דאָס אויך אָפּגעשאַצט די טעריטאָריאַליסטן. מיר האָבן שוין געזען 
די ערשטע רעאַקציע דערויף -- די רעזאָלוציע פֿון דער 2טער פֿרײַלאַנד- 
יוגנט-באַראַטונג, אָנגענומענע אַ װאָסערע 10 טעג נאָכן פֿאַרעפֿנטלעכן דעם 
באַריכט פֿון דער קיניגלעכער קאָמיסיע. אינעם אױגוסט-אַרױסלאָז פֿון דער 
נייער שטימע (נומ' 4) האָבן אויף דער דאָזיקער טעמע געשריבן בן-אַדיר, י. ג, 
שטיינבערג און ז. מײַזנער. י. נ. שטיינבערג האָט אױפֿריכטיק באַגריסט די 
פּערספּעקטיוו פֿון דער ייִדישער מלוכה. דער 8טער יולי 1927, האָט ער גע- 
שריבן, איז אַ גרויס געשעעניש אין ייִדישן וועלטלעבן. ער איז ניט געוען 
באַגײַַסטערט פֿון דעם כּישוף-װאָרט ,מלוכה", אָבער פֿאַר אים איז געווען וויכ- 
טיק דער פרינציפ פֿון ייִדישער זעלבשטענדיקייט און גלײַכװערטיקײט, און 
דערפֿאַר איז ער געווען פּאָזיטיוו צו דער מלופה, זי טאָר אָבער ניט זײַן פֿײַנד- 
לעך צו די אַראַבער. אָבער איז עס אַ סוף צו דער ייַדישער ואַנדערונג? די 
קליינע ייִדישע מלוכה שטעלט גרענעצן דעם ציוניזם. דאָס איז ניט קיבוץ- 
גליות. אַן ענטפֿער דערויף קאָן זײַן נאָר די פֿרײַלאַנד-אידעע. אין נײַע שטימע 
נומ' 5 (אָקטאָבער 1927) האָט י. נ. שטיינבערג געשריבף 2עס איז גוט, װאָס 
דער ציוניסטישער קאַנגרעס האָט אָנגענומען דעם פֿאָרשלאָג?. אין שייכות 
מיטן צוגאַנג פֿון .השומר הצעיר" ייִדיש-אַראַבישער שלום אין אַ בינאַציאָנאַ- 


224 קאַפּיטל פיר 


לער מלוכה), האָט ער געשריבן: ,מען קען האַלטן, אַז דער פּראָיעקט פֿון השו- 
מר-הצעיר איז פּראַקטיש ניט דורכפֿירבאַר, אָבער די אַרגומענטן פֿאַר זייער 
'ניין! זײַנען די איינציקע, װאָס קענען אױפֿגענומען װערן מיט סימפּאַטיע און 
אָנערקענונג". 

יוסף טשערניכאָוו, װאָס איז גראָד געװען אין פּאַלעסטינע בעת ס'איז 
אַרױס דער באַריכט פֿון דער קיניגלעכער קאָמיסיע, האָטס דעם 3טן סעפּטעמ- 
בער 1927 געהאַלטן אין ווילנע אַן עפֿנטלעכן רעפֿעראַט ,פּאַלעסטינע אונטערן 
צייכן פֿון חלוקה", :* ער האָט אָנגעהױבן פֿון די נײַע ייִדישע דערגרייכונגען 
אין פּאַלעסטינע פֿאַר די פֿיר יאָר זינט זײַן לעצטן באַזוך, האָט נאָך אַ מאָל 
אויסגעדריקט זײַן הייסע אָנערקענונג פֿאַר דער ייִדישער אַרבעט דאָרטן, דער- 
נאָך דערציילט וועגן דער שווערער עקאָנאָמישער לאַגע אין לאַנד, דעם אַגראַרן 
און אינדוסטריעלן קריזיס, אַרבעטסלאָזיקײט און ביז גאָר באַגרענעצטע מעג- 
לעכקייטן פֿון אַנטװיקלונג. 


דער אַראַנישער פּראָבלעם אין פּאַלעסטינע איז דער װיכטיקסטער. 
משה סמילאַנסקי האַלט, אַז די ייִדישע און אַראַבישע יוגנט װעט זיך ניט 
אױפֿרײידן און די איינציקע לייזונג איז -- חלוקה. אַדװ' י. טשערניכאָוו 
מיינט, אַז סמילאַנסקי איז גערעכט. איך בין פּעסימיסטיש -- זאָגט דער 
פּרעלעגענט -- בנוגע דער גרויסער צוקונפֿט פֿון ארץ-ישׂראל. אָבער 
איך נעם אָן די ייִדישע מלוכה אַן בלאָק און ווינטש, אַז זי זאָל זיך גוט 
אַנטװיקלען. 

אָבער נאָך דעם וי איך האָב אַן בלאָק אָנגענומען ארץ-ישׂראל, זאָג 
איך מיטן גאַנצן ריינעם געװויסן: דער געדאַנק פֿון ציוניזם געפֿינט זיך 
אין דער שרעקלעכסטער געפֿאַר, איצט ווען ער דאַרף רעאַליזירט װערן. 
דער חשבון איז אַלע מאָל שרעקלעך. ארץ-ישׂראל קען ניס אַרײַננעמען 
אַלע ייִדן, און איך וויל, אַז אַלע ייִדן זאָלן האָבן לאַנד. די דיספּראָפּאָרץ 
צְווישן די מינימאַלע מעגלעכקייטן פֿון דער ייִדישער מלוכה און דעם 
גרויסן גלות װעט ברענגען צו אַ דעגראַדירונג פֿון ייִדישן נאַציאָנאַלן 
געדאַנק. 

אין ארץ-ישׂראל --- האָט אַדװ' טשערניכאָו פֿאַרענדיקט זײַן רע" 
פֿעראַט -- האָבן אַלע ריידנדיק מיט מיר פֿאַרשװיגן פֿרײַלאַנד. אָבער 
סמילאַנסקי האָט געזאָגט: 

-- זאָל אײַך גאָט העלפֿן! מען דאַרף האָבן נאָך אַ טעריטאָריע. 

ווער עס האָט אַ מויל לאַכט פֿון פֿרײַלאַנד. די אידעע איז צו שׂבל- 
הישרדיק, מען זאָל זי פֿאַרשטײן, איך גלייב אין אַ ביטעריטאָריאַלער 
לייזונג פֿון דער ייִדישער פֿראַגע. עס איז אָבער צו פֿרי צו ריידן דערפֿון. 

אָדער עס וועט זיגן די נאַציאָנאַלע לייזונג פֿון דער ייִדישער פֿראַ- 
גע אין ארץ-ישׂראל און אויסער ארץיישׂראל, אָדער עס װעט אין גאַנצן 
דאָס ייִדישע פֿאָלק ניט עקסיסטירן. 

די אידעע פֿון אַ ;ביטעריטאָריאַלער לייזונג" -- ד"ה די קליינע ייִדישע 


מלוכה אין פּאַלעסטינע וי אַ שוין דערגרייכטער עטאַפּ פּלוס אַ נײַע גרעסערע 
טעריטאָריע װי אַ היים פֿאַר די איבעריקע היים-זוכנדיקע ייִדישע מאַסן -- 

האָט זיך ספּאָנטאַניש גענומען לייגן אױפֿן שׂכל איך אין די ציוניסטישע 
קרײיזן. מיר האָבן אָקערשט געזען די מיינונג פֿון משה סמילאַנסקין. דער באַ- 
קאַנטער ציוניסטישער פּובליציסט ד"יר שלמה ביקל (דעמאָלט אין בוקאַרעשט) 
האָט אַרום דעם 20סטן יולי 1937 געשריבן צו ז. מײַזנערן; 55 
איך בין לויט מײַן אידעישער אײַנשטעלונג כּמעט אַ לינקער פּועלי- 
ציון, די פֿרײַלאַנד-באַועגונג איז מיר סימפּאַטיש. איך גלייב, אַז נאָך 
דעם װי די מיניאַטור-מלוכה אין פּאַלעסטינע װעט װערן אַ פֿאַקט, וועט 
פֿרײַ װערן דער געעזלשאַפֿטלעכער וועג פֿאַר אַ גרויסער טעריטאָריאַ- 
ליסטישער באַוועגוֹנג, 


ענלעכשע שטימען מצד איינצלנע ציוניסטישע שרײַבערס און טוערס האָבן 
זיך געלאָזט הערן אויך שפּעטער, ביון סאַמע אױסבראָך פֿון דער צוייטער 
וועלט-מלחמה, מיר האָבן אָבער געזען, אַז דער אָפֿיציעלער ציוניזם האָט, מיטן 
מויל פֿון זײַן פּרעזידענט װײיצמאַן, פּרינציפּיעל אָפּגעװאָרפֿן אַלע אַנדערע 
טעריטאָריאַלע פּלענער און האָט באַשלאָסן זיך צו באַנוגענען מיט דער מיניאַ- 
טורער מלופה -- אַפֿילו אויב דאָס זאָל באַטײַטן דעם אונטערגאַנג פֿון צויי 
דריטל אײראָפּעישע יידן. אומזיסט האָט ד"ר י. ל, מאַגנעס געװאָרנט; 3 


איר װועט פֿאָרברענגען די אָרעמע הונגעריקע יידן אין פּוילן און 
רומעניע פֿאַלשע סרוימען, און דאַן װועס קומען די קאַטאַסטטראַפֿע, 


פֿאַר ווייצמאַנען זײַנען אָט די הונגעריקע ייִדן אין פּױילן און רומעניע גע- 
ווען ;שטויב, עקאָנאָמישע און מאָראַלישע שטויב". זײַן אַליאַנט בר גוריר, 
װאָס האָט אױפֿגעצװונגען אויף דער אַרבעטער-פֿראַקציע פֿונעם 20סטן ציוניס- 
טישן קאָנגרעס, זי זאָל שטימען ,יאָי, האָט געהאָט אויך עפּעס גאַר אַנדערש 
פֿאַר די אויגן. אין אַ געצן-דינערישן פּאַנעגיריק דעם גרויסן פֿירער, װאָס האָט 
זיך דעם 15טן אױגוסט 1927 באַװיזן אינעם פּועלי-ציוניסטישן דאָס נײַע 
װואָרט, ווערט געזאָגט; 54 


בן"גוריונס וויזיע. איז דער ווילן צו מאַכט. (...) דער דאָזיקער ווילן 
צו מאַכט -- דער גרונט-סוד און יסוד פֿון ציוניזם -- איז בײַ קיינעם 
ניט פֿאַרקערפּערט מיט אַואַ סטיכישן אור-כּוח, װי בײַ בןגוריונען 
() ער האָט אין זיך שטריכן פֿון לענין און גאַריבאַלדי צו גלײַך. ער 
בענקט נאָך ייִדישער נאַציאָנאַלער קראַפֿט, פּערסאָניפֿיצירט דורכן אַר- 
בעטער-קלאַס, אַ גרויסע אַרמײ, אַן אַרבעטער-פֿלאָט, די באַפֿרײַטע אַר- 
בעטס-נאַציע, 


מאַכט לשם מאַכט, באָדײַ אין אַ קליינער מלוכה, אַבי אַ מלוכה מיט אים 
וי דעם פֿירער (דאָס איז געשריבן כּמעט 11 יאָר איידער בן"-גוריון האָט דער- 
לעבט צו דער פֿאַרװירקלעכונג פֿון אָט דעם טרוים זײַנעם),. װאָסער ראָלע 
האָבן דאָ געקאָנט שפּילן די יסורים פֿון די ייִדישע מאַסן אין גלות? 


אָבער פֿאַר די דאָזיקע מאַסן גופֿא, און נאָך אין אַ גרעסערער מאָס -- 

פֿאַר דער אינטערנאַציאָנאַלער עפֿנטלעכער מיינונג, װאָס האָט זיך מיט מיטלייד 
און פֿאַרלעגנהײט צוגעקוקט צום גורל פֿון די ייַדישע פּליטים, איז אָט די 
אַליין-דעמאַסקירונג פֿון דער ציוניסטישער אומפֿעיקײט צו לייזן די ייִדישע 
טראַגעדיע געווען א וויכטיקער פֿאַקט, װאָס האָט מיטגעהאָלפֿן אַװעקצושטעלן 
דעם טעריטאָריאַליזם אױפֿן אַלװעלטלעכן סדר-היום, 


פֿרײַלאַנדיבאַװעגונג אין מיטן 1987 


די פֿרײַלאַנד-ליגע אין פּוילן האָט זיך ווידער קאָנסאָלידירט נאָך דעם 
שווערן פּעריאָד פֿון 1926, אין מײַ 1927, נאָך לאַנגע באַמיונגען, איז זי ענדלעך 
לעגאַליזירט געװאָרן אין לאַנדמאָסשטאַב. דאָס האָט מעגלעך געמאַכט צו פֿאַר- 
לייגן אָרטיקע אָפּטײלונגען אָן שום פֿאָרמאַליטעטן מיט די לאָקאַלע מאַכטן. דאָס 
האָט בכלל לײַכטער געמאַכט די טעטיקייט פֿון דער באַוועגונג. דער צענטראַל- 
קאָמיטעט האָט פֿונאַנדערגעשיקט דעם נײַעם סטאַטוט צו אַלע אָרטיקע אָרגאַ- 
ניזאַציעס, זיי זאָלן זיך אָנשליסן אָן דער אַלפּולישער ליגע, אָבער גלײַכצײַטיק 
געװאָרנט זיי ניט צו ליקווידירן די פֿריִער באַקומענע לאָקאַלע לעגאַליזאַציעס: 
זי האָבן געקאָנט צו ניץ קומען װי אַ רעזערוו, טאָמער די רעגירונג זאָל פֿאַר- 
מאַכן די אַלפּױלישע ליגע. ** די װאַרשעװער פֿרײַלאַנד-אָרגאַניזאַציע, װאָס 
האָט שוין אָנהייב 1927 געציילט עטלעכע הונדערט מיטגלידער, ** האָט מער 
ניט געקאָנט אויסקומען מיט איר פֿריערדיקן קליינעם לאָקאַל בשותּפֿות מיט 
דער געזעלשאַפֿט פֿרײַנד פֿון ייוואָ און האָט געדונגען אַן אייגענעם געראַמען 
לאָקאַל, װוּ אַלע אָנגעשלאָסענע גרופּעס האָבן געקאָנט פֿירן אַ סיסטעמאַטישע 
רעגולערע אַרבעט, 

אין לאַנדאָן האָט ד"ר י. נ. שטיינבערגס צוריקקומען פֿון דרום-אַפֿריקע 
אַרײַנגעטראָגן אַ נײַ לעבן אין דער דאָרטיקער ליגע. עס זײַנען פֿאָרגעקומען 
עפֿנטלעכע מיטינגען. '* דייר שטיינבערג איז אַרױסגעטראָטן מיט אַ ריי אַרטיק- 
לען אין דזששויש קראָניקל, 55- 5 לפּחות צוויי פֿון זיי האָט מען אַרױסגעגעבן 
װווי באַזונדערע בראָשורן און פֿונאַנדערגעשיקט איבער טויזנטער אַדרעסן. מען 
איז צוגעטראָטן צו שאַפֿן פֿרײַלאַנד-קרײַזן סײַ לויט שטעט און שטאָטקװאַר- 
טאַלן, סײַ לויטן אָפּשטאַם פֿון די מיטגלידער (צוישן זיי אַן אַקטיוון קרײַז 
דײַטשע ייִדן). ?5 לאָנדאָן האָט סוף-כּל-סוף אױיסגעפֿירט די התחײיבֿות צו שאַפֿן 
אַ געאָגראַפֿישע שטודיר-קאָמיסיע. אין אַפּריל 1937 אין די קאָמיסיע צוגע- 
טראָטן צו דער אַרבעט (אין באַשטאַנד פֿונעם עקאָנאָמיסט אַלעק גאָלאָדעץ, 
געאָגראַף ה. לעװענטאַל און ב. רײַכענבאַך, און בי אַן אַקטיון אָנטײיל פֿון 
לעאָפּאָלד קעסלער, אַ גוטן קענער פֿון אַפֿריקע). אױפֿן סמך פֿון אַ גענויער 
אױספֿאָרשונג פֿון אַלע פֿאַראַנענע מאַטעריאַלן האָט זיך די קאָמיסיע אַרױסגע- 
זאָגט (װאָס שייך די פֿראַנציזישע קאָלאָניאַלע מעגלעכקייטן) קעגן גװיאַנע און 
פֿאַר נײַדקאַלעדאָניע. באַזונדערס וויכטיק איז געווען די פּרינציפּיעלע החלטה 

פֿון דער קאָמיסיע, אַז די שװאַרצע אַפֿריקע (דער אַפֿריקאַנישער קאָנטינענט 
צו דרום פֿון סאַהאַרע) קאָן ניט באַטראַכט ווערן פֿאַר אַ שטח פֿאַר מאָסן-קאָלאָ- 
ניזאַציע פֿון װײַסע, 91 


פֿאַר דער גאַנצער באַװעגונג איז אױפֿן צענטראַלן אָרט געשטאַנען די 
אחריותדיקע פֿראַגע פֿון אָננעמען אַן ענדגילטיקן באַשלוס וועגן דעם פּראָיעקט 
פֿון מוטע. מען האָט געהאַלטן פֿאַר נייטיק קודם-כּל צו שיקן אַן עקספּעדיציע 
קיין נײַיקאַלעדאָניע. נאָך דעם וי מען האָט פֿאַרלאָרן עטלעכע חדשים צוליב 
די האָפֿענונגען אױפֿן ,דזשוינט", האָט מען באַשלאָסן אַליין זיך צו נעמען צו 
דער עקספּעדיציע. זומער 1927 האָט די פּאַריזער פֿרײַלאַנד-:אָרגאַניזאַציע 
אויסגעקליבן אַ קאָמיסיע פֿון 7 צוצוגרייטן די דאָזיקע עקספּעדיציע. אין דער 
קאָמיסיע זײַנען אַרײַן: אַ. סינגאַלאָוסקי (װאָס איז פֿרילינג 1927 צוריקגעקומען 
פֿון דרום-אַפֿריקע), ד. לװאָוויטש, י. ברוצקוס, י. דובאָסאַרסקי, ג. שאַפּיראָ, 
מ. פֿײַנלײב און מאַרק װישניאַק (אַ באַקאַנטער טוער פֿון דער רוסישער ס"ר- 
פּאַרטײ), 52 לויט אַ פֿאַרשטענדיקונג פֿון אַלע דרײַ הויפּטצענטערס פֿון דער 
באַװעגונג האָט מען באַשלאָסן צו רופֿן קיין פּאַריז אַן אַלגעמײנע פֿרײַלאַנד- 
קאָנפֿערענץ אָנהייב האַרבסט, צוליב אַ ריי טעכנישע סיבות איז די קאָנפֿערענץ 
אָפּגעלײגט געװאָרן אויף מיטן נאָוועמבער. להיפּוך צו דער ערשטער קאָנפֿע- 
רענץ (לאָנדאָן, 1925) האָט דאָס געדאַרפֿט זײַן אַ פֿאַרמאַכטע, ריין פּראַקטישע 
באַראַטונג, 93 


דערװײַל איז אין לאָנדאָן, פֿון 11טן ביזן 12טן אָקטאָבער 1927, פֿאָרגע- 
קומען די בריטישע אימפּעריאַלע מיגראַציע-קאָנפֿערענץ. די דאָזיקע באַראַטונג 
פֿון פֿאָרשטײערס פֿון ענגלאַנד און די בריטישע דאָמיניאָנען האָט געבראַכט 
צום אויסדרוק צוויי מסקנות: ערשטנס, אַז די בריטישע דאָמיניאָנען נייטיקן 
זיך אין אַ באַלדיקער אָרגאַניזירטער מאַסן-אימיגראַציע, אויב זיי ווילן ניט 
פֿאַרלירן די מעגלעכקייט פֿאַר נאַציאָנאַלער פֿאַרטײדיקונג און עקאָנאָמישן 
װוּקס; צווייטנס, אַז מען קאָן זיך ניט ריכטן אין די נאָענטסטע יאָרן אויף אַן 
אָנזעעוודיקן צופֿלוס פֿון אימיגראַנטן פֿון ענגלאַנד און בכלל פֿון בריטישן 
עטנישן אָפּשטאַם, װוי איינער פֿון די אָנטײלנעמער האָט געזאָגט, די ברייטע, 
ליידיקע און שיטער באַװווינטע טעריטאָריעס אין די בריטישע דאָמיניאַנען 
רופֿן אַרױס קינאה בײַ נאַציעס מיט אַ באַפֿעלקערונג-עודף (געמיינט קודם-כּל 
יאַפּאַן), און דעריבער איז די שװאַכע באַפֿעלקערטקײט פֿון די דאָמיניאָנען אַ 
סכּנה ניט נאָר פֿאַרן װוילשטאַנד פֿון דער אימפּעריע, נאָר אויך פֿאַרן וועלט- 
שלום, 94 


י. נ. שטיינבערג האָט אין שייכות מיט דעם אָפּגעדרוקט אין דעשויש קראָד 
ניקל פֿון 5טן נאָוועמבער 1937 אַ לענגערן אַרטיקל א"ק אװוּהין זאָלן יידן 
גיין?". מען האָט דעם אַרטיקל אויך אַרױסגעגעבן װי אַ בראָשור. שטיינבערג 
האָט אָנגעוויזן, אַז ייִדן, װאָס זײַנען געצװוונגען צו עמיגרירן זײַנען דער 

פּאַסיקסטער עלעמענט באַזעצט צו וערן אין די בריטישע דאָמיניאָנען. זי 
זײַנען גוטע אַרבעטער, האָבן ניט קיין פּאָליטישע אַמביציעס און ועלן זײַן 
לאָיאַלע בירגער פֿון זייער נײַער היים. און באמת, עס האָט זיך געקאָנט דאַכטן, 
אַז די לאָגיק גופֿא פֿון די געשעענישן װעט ברענגען צו דער מעגלעכקייט פֿון 
אַ ברייטער ייִדישער אימיגראַציע אין די שיטער באַװוינטע ערטער פֿון דעם 
צום מיינסטן באַדראָטן דאָמיניאָן --- אױסטראַליע, די דאָזיקע חשבונות זײַנען 
ניט געווען אָן אַ גרונט, װי דאָס װעט זײַן דערציילט אין די װײַטערדיקע 
קאַפּיטלען. בכל אופֿן האָט די אימפּעריאַלע מיגראַציע-קאָנפֿערענץ פֿאַר- 
שטאַרקט די האָפֿענונגען אויף אַ באַנײַטן קאָנטאַקט מיט דער אױסטראַלישער 
רעגירונג, 


צווייטע אַלנגטמײינע קאַנפֿערענץ פֿון דער פֿרײַלאַנד"לינע 


די צווייטע אַלגעמײנע פֿרײַלאַנד-קאָנפֿערענץ איז פֿאָרגעקומען אין פּאַריז, 
פֿון 12טן ביזן 14טן נאָוועמבער 1927, עס האָבן זיך פֿון איר ניט אָפּגעהיט 
קיין באַריכטן און אָנגענומענע רעזאָלוציעס. נאָר אױפֿן סמך פֿון אָפּנעריסענע 
צופֿעליקע קאָנספּעקטן, נאָטיצן, פּרעסע-ידיעות און רמזים אין בריוו קאָן מען 
זיך שאַפֿן אַ לפֿייערכדיקע השׂגה וועגן דעם באַשטאַנד, סדר-היום און פֿאַרלױף 
פֿון דער קאָנפֿערענץ, 95 

מען קאָן פֿעסטשטעלן די נעמען פֿון בלויז אַ טייל דעלעגאַטן, פֿון פּוילן 
זײַנען געקומען טשערניכאָוו, מײַזנער, קרוק, פֿײיגנבױים, פּינעס און בלי ספֿק 
נאָך עטלעכע, 56 פֿון לאָנדאָן זײַנען געווען קעסלער, שטיינבערג, הערװאַלד, 
גאָלאָדעץ און נאָך אַ פּאָר מענטשן. פֿון ווין איז געקומען יונה גאָרסקי, פֿון 
האָלאַנד --- ה. װאַן לעווען און נאָך א דעלעגאַט, פֿון שווייץ --- איין דעלעגאַט, 
פֿון דײַטשלאַנד (בערלין) -- ד. קלעמענטינאָווסקי, עמעצער פֿון בעלגיע, 9 
מעגלעך אויך דייר מענדל סודאַרסקי פֿון ליטע. 55 פֿון דער פּאַריזער ליגע האָבן 
זיך באַטײליקט סינגאַלאָוסקי, לװאָוויטש, דעבלין, מאיר און רבקה פֿײַנלײב, 
בן-אַדיר, קיהן, דובאָסאַרסקי, כאַראַש, שאַפּיראָ. אויף די זייער שלעכט אַרױס- 
געקומענע פֿאָטאָגראַפֿיעס, װאָס עס האָט געמאַכט שאַפּיראָ, דערקענט מען די 
פּנימער פֿון דניאל טשאַרני, מ. ראַסין, מ. בלאַנקשטײן, דאַכט זיך פֿון י. ברוצ- 
קוס, און מען זעט אַ סך אַנדערע פּנימער, װאָס עס איז זיי איצט ניט מעגלעך 
צו אידענטיפֿיצירן, דזעזיש קראַניקל האָט אויך פֿאַרצײכנט, אַז , פֿאָרשטײערס 
פֿון אגודת ישׂראל זײַנען בײַגעוװוען וי אָבסערװאַטאָרן", אָבער דאָס איז בלי 
ספֿק אַ טעות: מסתּמא האָט דער קאָרעספּאַנדענט פֿאַררעכנט פֿאַר אַגודיסטן 
די פֿאָרשטײערס פֿון דעם האָלענדישן ,פֿאָלקסדינסט?, 59 

פֿאַר דער קאָנפֿערענץ איז פֿאָרגעקומען אַן עפֿנטלעכער רעפֿעראַט פֿון י. ג. 
שטיינבערגן וועגן דער פֿרײַלאַנד-באַװעגונג און איר פּראָגראַם. דער רעגלאַ- 
מענט פֿון דער קאָנפֿערענץ האָט באַגרענעצט די צײַט פֿון די רעדנער און האָט 

זיי מחייבֿ געווען לכתּחילה צוצושטעלן די טעזיסן פֿון זייערע רעפֿעראַטן און 
טעקסטן פֿון רעזאָלוציעס. עס האָבן זיך אָפּגעהיט די טעזיסן פֿון די רעפֿעראַטן 
פֿון ז. מײַזנער -- ;אָרגאַניזאַציע און צענטראַלע אינסטאַנצן פֿון דער פֿרײַלאַנד- 
ליגע", בן-אַדיר -- ,גרונטפּרינציפּן פֿון פֿרײַלאַנד", ד"ר דובאָסאַרסקי -- 
;גװיאַנע אַלס ייַדישע טעריטאָריע", און אַ. גאַלאָדעץ -- ,עקװאַדאָר", 


ז. מײַזנער האָט צוגעשטעלט אַזעלכע טעזיסן; 


1 די פֿרײַלאַנד-ליגע איז אַ נאַציאָנאַלע פֿאָלקס-אָרגאַניזאַציע, 
װאָס שטרעבט צו קאָנצענטרירן אונטער איר פֿאָן אַלע פֿאָלקסשיכטן און 
גרופּירונגען. 


2 די ליגע ווערט געבויט אויף פֿעדעראַטיווע יסודות פֿון פֿאַר- 
שיידענע פּאַרטײען, גרופּן און יוגנט-דעפּאַרטאַמענט, וועלכע אָנערקענען 
דעם טעריטאָריאַליסטישן אידעאַל און די פֿרײַלאַנד-אױפֿגאַבן, 


3 די פֿרײַלאַנדדליגע שאַפֿט פֿאַרפֿליכטנדע אָפּצייכענונגען פֿאַר 
דער גאַנצער פֿרײַלאַנד-ליגע: א) פֿאָן, ב) עמבלעמע, ג) פֿרײַלאַנד-ציגל,100 
ד) פּיאָנירן-ציגל און ה) הימן, 

4 די העכסטע פֿרײַלאַנד-אינסטאַנצן איז דער פֿרײַלאַנד-קאָנגרעס 
(ביזן ערשטן קאָנגרעס -- קאָנפֿערענצן און צװאַמענפֿאָרן), וועלכער 
ווערט געוויילט לויט דער פֿינפֿפֿאַכיקער דעמאַקראַטישער סיסטעם 101 
דורך אַלע באַזיצער פֿון די פֿרײַלאַנדיציגל און פּיאָנירן-ציגל, 


5 אַלע צענטראַלע אָרגאַנען פֿון דער פֿרײַלאַנדיליגע װערן גע- 
וויילט פּראָפּאָרציאָנעל צו דער צאָל דעלעגאַטן פֿון יעדער פֿעדעראַציע. 


6 די פֿעדעראַטיוע פּאַרטײען, גרופּן און יוגנט דעפּאַרטאַמענט 
זײַנען זעלבשטענדיק און אַבסאָלוט אומאָפּהענגיק בײַם פֿירן די אָרטיקע 
טעטיקייט (סײַ װירטשאַפֿטלעך, סײַ קולטורעל, סײַ פּאָליטיש). זיי קע- 
נען זיך אָרגאַניזירן אין אַלװעלטלעכן פֿאַרנעם און האָבן אייגענע צוזא- 
מענפֿאָרן, 


7 די פּיאָנירן-קאַדרען ווערן אויסגעטיילט דורך אַלע פֿעדעראַ- 
טיווע אָרגאַניזאַציעס (אָבער טרעטן פֿון זיי ניט אַרױס) און בילדן דעם 
יסוד פֿון דער פֿרײַלאַנד-באַװעגונג און וערן אָנגעפֿירט דירעקט דורך 
די אָרטיקע פֿרײַלאַנד-אָרגאַנען. די פּיאָנירן-קאַדרען זײַנען די פֿאָרגײער 
און פֿאָרקעמפֿער פֿון דער פֿרײַלאַנד-באַװעגונג. זיי זײַנען איבעראַל 
ן!= אומעטומן די ערשטע אױפֿן רוף פֿון דער פֿרײַלאַנד-ליגע סיי אָרגאַ- 
ניזאַציאָנעל, סײַ אין דער בויונג אויף די ערטער, סײַ בײַם אױפֿבױ פֿון 
דער נײַער, זעלבשטענדיקער ייִדישער היים. זיי האָבן זייערן אַ זעלב- 
שטענדיקן סטאַטוט, 


8 די צענטראַלע אָרגאַנען זײַנען: א) פֿאַרװאַלטונג, ב) אױיספֿיר- 
קאָמיטעט, ג) אױיספֿיר-ביוראָ און ד) רעווידיר-קאָמיסיע, 

9 עס וערן געבילדעט פֿאָלגנדע אינסטיטוציעס: א) פֿינאַנס-קאָ- 
מיטעט, ב) פּרעסע- און פּראָפּאַגאַנדע-ביוראָ, ג) פּיאָנירן-ביוראָ, ד) טע- 
ריטאָריע--פֿאָרשונג-קאָמיטעט, ה) נאַציאָנאַלער װירטשאַפֿטס-קאָמיטעט, 


0. פֿאָלגנדע פֿאַנדן: א) עקספּעדיציע און פֿאָרשונגס-פֿאָנד, ב) 

פּיאָנירן-פֿאָנד, ג)פּראָדוציר-פֿאָנד, ד) אָרגאַניזאַציע- און פּראָפּאַגאַנדע- 
פֿאָנד, ה) פֿאַרשײדענע קאָאָפּעראַטיווע באַנקן 


מײַונערס דעטאַליזירטע, ברייט פֿאַרצװײַגטע אָרגאַניזאַציע-פּלענער זײַנען 
געווען מער אַ צוקונפֿט-װיזיע וי אַ קאָנקרעטער פּלאַן פֿאַר יענעם מאָמענט. 
ער איז געװען גערעכט, אַז די פֿרײַלאַנד-באַװעגונג דאַרף האָבן אַ פֿאָן אַן 
עמבלעם און אַ הימען אָבער ער האָט ניט געמאַכט קיינע שום ממשותדיקע 


פֿאָרשלאָגן, און די באַװועגונג האָט געהאַט צו פֿיל דאגות, 102 


בן-אַדירס טעזיסן זײַנען פּרינציפּיעל אַ סך וויכטיקער: 


1 דער טעריטאָריאַליזם באַטײַט אַ גרינטלעכע רעװאָלוציע אין 
א סאָציאַל-עקאָנאָמישן, פּאָליטישן און קולטורעלן לעבן פֿון ייִדישן פֿאָלק, 

2 די פֿאַרװירקלעכונג פֿון טעריטאָריאַליזם דורך ייִדישער קאַָ- 
לאָניזאַציע אין אַ פֿרײַ לאַנד אין יענעם גרויסן פֿאַרנעם, װאָס זאָל אַנט- 
שפּרעכן די טעריטאָריאַליסטישע צילן, פֿאָדערט בכן די העכסטע מאַ- 
ביליזירונג פֿון די אַלע פֿאָלקס-כּוחות. 

3 אַזאַ מאָביליזירונג פֿון די פֿאָלקס-כּוחות איז אױסגעשלאָסן 
אויב ס'זאָל דערביי ניט געשאַפֿן וערן די געהויבענע אַטמאָספֿער פֿון 
ענטוזיאַזם, פֿון אידעאַליזם און מסירת-נפֿש. 

4 אַזאַ אַטמאָספֿער קען געשאַפֿן װערן נאָר, ווען מען שטעלט 
זיך גרויסע אוניװערסאַלע, נאַציאָנאַלע און סאָציאַלע צילן, גראַנדיעזע 
גאולה-פּלענער. 

5 סתּם קאַלאָניזאַציע אין אַ נײַ לאַנד, אין אַ קליינעם פֿאַרנעם, 
אָן גרויסע צילן און פּערספּעקטיון, איז פֿאָרױס פֿאַרמישפּט איף אַן 
אומפֿאַרמײַדלעכן דורכפֿאַל, ,פֿרײַלאַנד" טאָר דעריבער קין שום 
שייכות ניט האָבן צו אַזעלכע אויסזיכטלאָזע קאַלאָניזאַציע-פּלענער און 
פּרוּוון. 

6 הגם טעריטאָריאַליסטישע קאָלאָניזאַציע זעט פֿאָרױס אַן אי- 
בערװואַנדערונג-פּראָצעס פֿון די ייִדישע מאַסן פֿון זייערע ווינערטער 
אין דער נײַער היים, דאָך פֿאַרקערפּערט זי אין זיך דעם קעגנפּרינציפּ 
פֿון דער ייִדישער עמיגראַציע, װײַל איר עצם זין און וועזן איז די קאָנ- 
צענטרירונג פֿון ייִדישן פֿאָלק אין זײַן אייגן לאַנד און די שאַפֿונג פֿון אַן 
אױטאָנאָמען ייַדישן נאַציאָנאַלן לעבן, כשעת עמיגראַציע האָט בי אונדז 
תּמיד באַדײַט און באַדײַט נאָך עד היום די צעזייונג און צעשפּרײטונג פֿון 
די ייִדישע פֿאָלקסמאַסן אין די געדערעם פֿון פֿרעמדע פֿאָלקס-אָרגאַניזמען, 

7 ,פֿרײַלאַנד* דאַרף דעריבער שאַרף באַקעמפֿן אין זײַנע רייען 
דעם , עמיגראַציאָניזם? און פֿאַר קיין פֿאַל ניט לאָזן זיך צו פֿאַרפֿירן 
אויף די וועגן פֿון עמיגראַציע-טעטיקייט -- וועגן דורכויס שעדלעכש 
פֿאַר אים און געפֿערלעכע פֿאַר זײַן עצם וועזן. 


די דאָזיקע טעזיסן האָבן, משמעות, קיין דיסקוסיע ניט אַרױסגערפֿן. קיין 
עמיגראַציאָניסטן אינעם נוסח פֿון לעפֿטװיטש און זײַנע עסטרײַכישע קאָרעס- 
פּאָנדענסן זײַנען אויף דער קאָנפֿערענץ ניט געווען. די קשיה איז באַשטאַנען 

אין דעם, װוּ, װוי אַזױ און אין װאָסער פֿאַרנעם קאָן דער טעריטאָריאַלער יידי- 
שער צענטער געשאַפֿן ווערן. 

דיר דובאָסאַרסקי האָט אין זײַן רעפֿעראַט װוידער איבערגעחזרט די מעלות 
פֿון דער פֿראַנצײזישער גװיאַנע: 


א. 1. (.) גרויסע ניס-באַאַרבעטע שטחים (.) 
2. (...) רײַכע אוצרות, אָפּזאַצמערק .+) 
3 (,,,) די פּאָליטישע קאָניונקטור איז גוט, 

ב. מען קאָן זיך צופּאַסן צום טראָפּישן קלימאַט. ס'איז א פֿראַגע 
פֿון אַסעניזאַציע. יעדעס טראָפּיש לאַנד קאָן קאָלאָניזירט ווערן דורך 
װײַסע נאָכן דורכפירן אַסעניאַציע. 

ג. מען מוז אַהין שיקן אַן עקספּעדיציע, דערנאָך פֿאַרלײגן אַן 
עקספּערימענטאַלע קאַלאָניע פֿון הויך קװאַליפֿיצירטע עלעמענטן מען 
מוז זיי שוין נעמען גרייטן און געפֿינען די פּאַסיקע מיטלען. 


אין אַ דערגאַנצונג צו זײַן רעפֿעראַט האָט ד"ר דובאָסאַרסקי אַרומגערעדט 
;די אױפֿגאַבן פֿון באַזעצן פּיאָנירן: 


1 מעדיציניש-היגיענישע פּראָבלעמען, 2. אױיסװאַל און אָרגאַני- 
זירונג פֿון ערד-שטחים, 2. אויסאַרבעטונג פֿון ערדפּראָדוקטן, װאָס באַ- 
װאָרענען דעם ריווח פֿון אונטערנעמונג, 


ד"ר דובאָסאַרסקי האָט, װײַזט אויס, קיינעם ניט איבערצײַגט, אָבער איז 
פֿאַרבליבן בײַ זײַן סעפּאַראַטער מיינונג, 

אַ. גאַלאָדעץ האָט צום לעצטן מאָל געפּרווט אָנװוײִַזן אויף די פּאָזיטיווע 
זײַטן פֿון עקװואַדאָר, אָבער ער האָט פֿאַרענדיקט זײַנע טעזיסן מיט די װערטער: 
ס'איז אַ פּראָכלעם, צי דער פּראָיעקט לאָזט זיך אױיסגלײַכן מיט טעריטאָריאַ- 
ליסטישע פּרינציפּן?, ער אַלײן האָט זיך, קענטיק, צו אים אָפּגעקילט, 

ל. קעסלער האָט גערעדט ועגן אַפֿריקע פֿון טעריטאָריאַליסטישן שטאַנד- 
פּונקט. זײַנע טעזיסן האָבן זיך ניט אָפּגעהיט, אָבער דער תּמצית פון זײַנע 
רייד איז באַקאַנט פֿון אַנדערע ערטער, 105 און דער עיקר -- פֿון זײַן שפּעטער- 
דיקן אַרטיקל אין דזעזויש קראַניקל. 104 זיך פֿאַררופֿנדיק אויף שטודיעס פֿון 
אױטאָריטאַטיווע געלערנטע און אויף זײַנע אייגענע אָבסערװאַציעס, אין קעס- 
לער געקומען צום אוױיספֿיר, אַז 


...די אַלגעמײינע באַדינגונגען אין אַפֿריקע צו דרום פֿון סאַהאַרע 
זײַנען אַזעלכע, אַז זיי דאַרפֿן אָפּהאַלטן פֿון ווצלכע עס איז פּרווון צו 
ווענדן ייִדישע אימיגראַציע אין וועלכע עס איז טיילן פֿון אָט דעם קאָנ- 
טינענט. (,..) װאָס שייך די באַדינגונגען פֿון שאַפֿן מאַסן-ייַשובֿים, איז 
אַפֿריקע כּמעט אין יעדן פּרט שטאַרק פֿאַרשײדן פֿון די לענדער, װוהין 
מען האָט מיט דער גרעסטער הצלחה אַרײַנגעפֿירט אין דער נײַער צײַט 
די אײיראָפּעיִשע ציװויליזאַציע, וי צפֿון-אַמעריקע, אױסטראַליע און נײ- 
זעלאַנד, די דאָזיקע לענדער האָט מען פֿאַרװאַנדלט אין לענדער פֿונעם 

װײַסן מענטשן דער עיקר אַ דאַנק דעם, װאָס די אימיגראַנטן האָבן דאָרט 
באַגעגנט בלויז אַ שיטערע אײַנגעבאָרענע באַפֿעלקערונג, װאָס איז אָדער 
אַבסאָרבירט געװאָרן דורך די נײַגעקומענע אָדער איז פֿאַרשװנדן בײַם 
קאַנטאַקט מיט אײראָפּעיַשע מינהגים און אינסטיטוציעס, 

אָבער אין אַפֿריקע צו דרום פֿון סאַהאַרע איז דאָ אַרום 150 מיליאָן 
אַפֿריקאַנער,. שטאַרקע און קראַפֿטיקע מענטשן, װאָס זײַנען פֿעיִק זיך 
צוצופּאַסן צו מאָדערנע באַדינגונגען און צום פּראָגרעס. די דאָזיקע באַ- 
פֿעלקערונג פֿאַרמערט זיך אונטער דער אײראָפּעישער פֿאַרװאַלטונג אין 
אַ גרעסערער מאָס וי פֿריִער --- צוליבן אָפּשאַפֿן מלחמות צוװוישן שבֿטים 
און די פֿאַרבעסערטע סאַניטאַרע באַדינגונגען. אינעם דרום-אַפֿריקאַנישן 
פֿאַרבאַנד, אין דרום- און צפֿון-ראָדעזיע און אין קעניע געהערט שון 
דאָס בעסטע לאַנד צו אײיראָפּעער, און די פֿאָדערונגען פֿון די אײַנגעבאָ- 
רענע, מען זאָל געבן מער לאַנד פֿאַר זייער עקסיסטענץ, זײַנען איינע 
פֿון די סאַמע ערנצטע פּראָבלעמען, װאָס װאַרטן אויף לייזונג. (..) 

(;..) אין אַ סך טיילן פֿונעם קאָנטינענט עקסיסטירן װויכטיקע מי- 
נעראַלע רעסורסן פֿון קאָלאָסאַלן ווערט, (..) אָבער דער יסוד און די 
מעגלעכקייטן פֿון אַ ברייטער עקספּלואַטאַציע פֿון דעם עשירות איז בי- 
ליקע שװאַרצע אַרבעט. (,..) די גרעסערע באַדערפֿענישן פֿון די אייראָ- 
פּעער דערלויבט זיי ניט צו קאָנקורירן מיט די אײַנגעבאָרענע, װאָס 
באַנוגענען זיך כּמעט בלויז מיט שפּײַז און דעקעס. (..) פֿריִערדיקע 
פּרוּוון צו רעזערווירן אין אַפֿריקע שטחים אויסשליסלעך פֿאַר װײַסע קאָ- 
לאָניסטן האָבן זיך ניט אײַנגעגעבן. (..) אַלע אַזעלכע עקספּערימענטן 
זײַנען דורכגעפֿאַלן, און האָבן געמוזט דורכפֿאַלן, צוליב עקאָנאָמישע 
טעמים, 

אין אַפֿריקע צו דרום פֿון סאַהאַרע זײַנען ניטאָ קיין נאַטירלעכע 
גרענעצן, װאָס װאָלטן געקאָנט העלפֿן די װײַסע קאַלאָניסטן ניט צו 
פֿאַרלירן זייער אידענטישקייט אין דער מאַסע פֿון אַפֿריקאַנישע ראַסן 
בכל אופֿן, ס'איז אַ ספֿק צי וועלכע עס איז סעגרעגירטע ייִשובֿים פֿון 
װײַסע װאָלטן געקאָנט איבערלעבן דעם שטײַגנדיקן מבול פֿון דער 
שװואַרצער באַפֿעלקערונג, 

הגם עס קאָן זײַן פּלאַץ צו באַזעצן אַ באַגרענעצטע צאָל פֿאַכמענער 
און ספּעציאַליסטן און , דזשענטעלמעך-פֿאַרמערס?, בכן, קאָן אַפֿריקע 
ניט באַטראַכט ווערן װי פּאַסיק פֿאַר מאַסן-באַזעצונג פֿון פּליטים, 


די דאָזיקע ראיות האָבן זיך באַגעגנט מיט אַ פֿולשטענדיקער אָנערקענונג 
פֿון דער קאָנפֿערענץ. אַ מאַסיווע קאָנצענטרירטע קאָלאָניזאַציע פֿון װײַסע אין 
אַ באַשטימטן ראַיאָן װאָלט נאָך אפֿשר געקאָנט האָבן שאַנסן אין אָנהייב יאָר- 
הונדערט. אין די דרײַסיקער יאָרן האָט שוין וועגן דעם ניט געקאָנט זײַן קיין 
רייד. איינער פֿון די רעזולטאַטן פֿון דער צווייטער פֿרײַלאַנדדקאָנפֿערענץ איז 
געווען, אַז אַפֿריקע איז אויף שטענדיק אַראָפּ פֿון סדר-היום. די געשעענישן 
פֿון די פֿופֿציקער און אָנהייב זעכציקער יאָרן אין אַפֿריקע האָבן פֿולשטענדיק 
באַשטעטיקט דעם פּראָגנאָז פֿון 1937, 

דיר י. נ. שטיינבערג האָט רעפֿערירט וועגן די מעגלעכקייטן אין 
אױסטראַליע. ,זייער אַ גוט, ברייט לאַנד -- אָבער !7 -- האָט הערװאַלד קורץ 

פֿאַרנאָטירט דעם תּמצית פֿונעם באַריכט. דער גאָבער* זײַנען נאַטירלעך געווען 
די פּאָליטישע שוועריקייטן מצד דער אויסטראלישער רעגירונג און עפֿנטלע- 
כער מיינונג. 

ווער עס האָט אָפּגעגעבן אַ באַריכט וועגן נײַיקאַלעדאָניע, איז ניט באַ- 
װוּסט, לויט אַלע משמעות איז דאָס געווען דייר י. ברוצקוס, אַ גרויסער אָנהעג- 
גער פֿון דעם דאָזיקן אינדזל, 155 מיט אַן אַפּעל ניט אָפּצװאָגן זיך פֿון אָט דער 
בײַ יענעם טאָג איינציק רעאַלער און פּאַסיקער געלעגנהייט אָנצוהייבן אַ 
ממשותדיקע קאָלאָניזאַציע איז אַרױסגעטראָטן י. טשערניכאָן. זײַן פּאָזיציע 
איז קלאָר פֿון זײַן רעפֿעראַט וועגן דער קאָנפֿערענץ, װאָס ער האָט געהאַלטן 
אין ווילנע דעם 14טן דעצעמבער 1937; 106 


די איינציק צוגעפּאַסטע טעריטאָריע איז דער גרויסער קאָנטינענט 
אױיסטראַליע, װאָס זײַן נישטיקע באַפֿעלקערונג פֿון 6 מיליאָן האַלט 
אויך אין פֿאַלן. כּדי אָבער צוצוקומען קיין אױסטראַליע מוזן די ייִדן 
װײַזן, אַז זיי זײַנען פֿעיק צו קאַלאַניזאַציע און לאַנדבױונג, אָט אין דעם 
פּרט קען דער אַזױ קנאַפּ באַזעצטער אינדול נײַיקאַלעדאָניע (.., װאָס 
די פֿראַנצײיזישע רעגירונג שטעלט אין רשות פֿון דער ייִדישער קאָלאָ- 
ניזאַציע, ווערן דער שליסל צו אױיסטראַליע און -- װי האָט ד"ר וייצ- 
מאַן געזאָגט װועגן ארץ-ישׂראל לגבי דעם נאָענטן מיזרח: עס איז ניט 
וויכטיק, צי דער שליסל איז אַ גרויסער צי אַ קליינער, אבי ער עפֿנט 
דעם טויער צו אַ גרויס לאַנד -- צו אױיסטראַליע, װאָס נייטיקט זיך אין 
קאַלאָניזאַציע סײַ צוליב אירע געװאַלדיקע שטחים, סײַ צוליב דער 
סכּנה, זי זאָל ניט אַרײַנפֿאַלן אין די הענט פֿון די שׂונאים (יאַפּאָניע), 
און ניט ענגלאַנד, ניט פֿראַנקרײַך, װאָס זייער באַפֿעלקערונג װאַקסט 
ניט, קענען ניט צושטעלן קיין קאַלאָניסטן. 


אַ סך גענויער און מאָטיווירטער איז טשערניכאָוס שטאַנדפּונקט אויסגע- 
דריקט אין זײַן בריוו צו א. סינגאַלאָװוסקין, װאָס װעט געבראַכט ווערן װײַטער, 
אַ שאַרף קעגנערישע פּאָזיציע בנוגע נײַ-קאַלעדאָניע האָט פֿאַרנומען ז. מײַזנער. 
שוין אין זײַן אַרטיקל ,איבער פֿראַגן פֿון פּראָגראַם און טאַקטיק (צו דער 
קאָנפֿערענץ פֿון דער יפֿרײַלאַנדי-ליגע)* 157 האָט ער פֿאָרמולירט זײַן פּאָזיציע 
אויף אַזאַ אופֿן: 

מיר טאָרן זיך ניט באַנוגענען מיט אַ קליינעם שטח ערד און מיט 
קליינע קאָלאָניזאַציע-מעגלעכקײטן. געוויס קאָנען מיר ניט פֿאָרױסזען, 
װיפֿל מיליאָנען ייִדן און אין װאָס פֿאַר אַ צײַט װעלן באַזעצן די נײַ גע- 
וויילטע היים, אָבער די צוגעגרייטע באָדן-מעגלעכקייטן דאַרפֿן דורכויס 
זײַן זייער גרויסע (...). מיר דאַרפֿן זיך שטעלן דעם קלאָרן ציל, צו" 
נױפֿצוקלײַבן און קאָנצענטרירן אויף איין אָרט װאָס מער מיליאָנען ייִדן 
אונדזער אידעאַל איז ניט צו צעזייען און צעשפּרײטן די ייִדישע שאַפֿנ- 
דע כּוחות, נאָר פֿאַרקערט -- װאָס מער זיי צו קאָנצענטרירןן. 


אין זײַן בריוו צו י. נ. שטיינבערגן פֿון 28סטן יאַנואַר 1938 האָט ער גע- 
שריבן; 

דער ח' טשערניכאָוו איז אַ פֿאַרביסענער נײַ-קאַלעדאָניסט, ווען 
אַפֿילו עס זאָל זײַן מעגלעך דאָרט דערװײַל צו באַזעצן אַ דרײַסיק טויזנט 
ייַדן און אַפֿילו אָן פּאָליטיש-נאַציאָנאַלע רעכט מצד דער פֿראַנצײיזישער 
רעגירונג, 


דאָס האָט געטענהט דער זעלבער זלמן מײַזנער, װאָס האָט ערשט מיט 
אַ יאָר פֿאַר דער קאָנפֿערענץ דורכגעפֿירט אינעם פּולישן צענטראַל-קאָמיטעט 
אַ רעזאָלוציע, אַז מען דאַרף זיך ניט אָפּזאָגן אויך פֿון קליין-קאָלאָניזאַציע, אויב 
זי ליגט אויף דער ליניע פֿון אויסקוקן אויף אַ ברייטערער קאַנצענטרירטער 
קאָלאָניזאַציע אין טעריטאָריאַליסטישן פֿאַרנעם, *6: און װאָס האָט נאָך אין 
אַפּריל 1927 דערפֿירט זײַן פּראַקטיציזם ביזן באַהױפּטן, אַז פּאָליטישע גאַראַנ- 
טיעס מצד די שייכדיקע רעגירונגען זײַנען ניט אומבאַדינגט נייטיק, אַבי מען 
זאָל זײַן זיכער, אַז אינעם באַטרעפֿנדיקן לאַנד קאָנען ייִדן שאַפֿן די מערהייט 
פֿון דער באַפֿעלקערונג, 109 

פֿאַרשטײט זיך, קיינער איז ניט געווען באַגײַסטערט מיטן לפֿייערך קליי- 
נעם שטח פֿון נײַ-קאַלעדאָניע (, צוויי דריטל פֿון פּאַלעסטינע: צו קליין!" האָט 
בײַ זיך פֿאַרצײכנט הערװאַלד), אָבער דאָס איז בײַ יענעם טאָג געװוען דער 
אײינציקער ממשותדיקער פּלאַן, אָפֿיציעל פֿאָרגעלײגט פֿון אַ רעגירונג. ;אין 
נײַיקאַלעדאָניע קאָן מען באַשאַפֿן אַ יידישיסטישע פּאַלעסטינע?", אַזאַ מיינונג 
האָט מען געקאָנט הערן אויף דער קאָנפֿערענץ :1 דאָס איז געווען װײיניק 
לויט דער מאָס פֿון די ייַדישע עמיגראַציע-באַדערפֿענישן, אָבער אַפֿילו דאָס 
אַלײן, שוין אָפּגערעדט וועגן דער ראָלע פֿון ;אַ שליסל צו אױיסטראַליע*, װאָלט 
געהאַט אַ ריזיקן נאַציאָנאַלן באַטײַט און װאָלט געקאָנט באַלד אַבסאָרבירן אַ 
היפּשן טייל פֿון דער פּאָטענציעלער ייִדישער עמיגראַציע. 

דער װיכּוח צווישן טשערניכאָוון און מײַזנערן איז, װײַזט אויס, אַריבער 
אױפֿן אַלגעמײנעם אידעאָלאָגישן פֿלאַך. שענבערגער האָט געשריבן צו לעפֿט- 
וויטשן (אױפֿן סמך פֿון דעם, װאָס ער האָט געהערט פֿון גאָרסקין); 111 


מען זאָגט, אַז דער קאַמף אין דער פּוױילישער גרופּע איז אויסגע- 
קומען זייער אומאָנגענעם. ער האָט כּמעט אױפֿגעריסן אַלע ראַמען און 
אַרלַנגעצױיגן אַלע בײזײַענדיקע אין אַן אידעאָלאָגישער פּלונתא. 


שוין אין זײַן ערבֿ-קאָנפֿערענץ-אַרטיקל האָט מײַזנער אָנגעגריפֿן טשער- 
ניכאָווס אײַנשטעל, איבערגעבנדיק אים אין אַ פֿאַלש פֿאַרשטאַנענער און 
אײנזײַטיק גוזמאדיקער פֿאָרעם; 112 


אמת טאַקע, דער ציל פֿון דער פפֿרײַלאַנדײ-ליגע איז אין דער 
ערשטער ריי צו פֿאַרענטפֿערן די ייִדישע נויט, אָבער דאָס הייסט נאָך 
ניט, אַז מיר דאַרפֿן די שווערע װירטשאַפֿטלעכע לאַגע פֿון ייַדישן פֿאָלק 
מאָלן, צוליב פֿאַלש פֿאַרשטאַנענע פּראָפּאַגאַנדע-:צװעקן, וי אַ , ביאָלאָ- 


גישע דעגענעראַציע?, וי אַ פֿולן אונטערגאַנג אויף די ערטער: מיר 
טאָרן זיך ניט דערלויבן צו ;שטעלן מצבות* אויף די שאַפֿנדיקע קול- 

טורעלע כּוחות, װאָס װוירקן אין ייִדישן לעבן, דער דאָזיקער איבערגע- 
טריבענער פּעסימיזם קאָן בשום אופֿן ניט פֿירן צום ,פֿרײַלאַנד? און 
וועקן בײַ די ייִדישע מאַסן דעם ווילן צום קאַמף פֿאַר אַ כעסערער צו- 
קונפֿט און צו אַזאַ גרויסער אױפֿבױ-אַרבעט, װי די שאַפֿונג פֿון טערי- 
טאָריאַליסטישן צענטער. לילדער אָבער אין אַ טייל פֿון די ,פֿרײַלאַנך"- 
מיטגלידער דערגאַנגען נאָך צו אַ שטאַרקערן קשלילת הגלות", װי די 
פֿאַרבלענדסטע ציוניסטן, 


טשערניכאָוו האָט, פֿאַרשטײט זיך, ניט ,געשטעלט? קיין , מצבֿות אויף די 
שאַפֿנדיקע קולטורעלע כּוחות?. שוין אָפּגערעדט פֿון טשערניכאָווס לאַנגיאָרי- 
קער איבערגעגעבענער אַרבעט לטובֿת דער ייִדישער קולטור, האָט ער ערשט 
אינעם זעלביקן יאָר 1927 געשריבן אין שייכות מיטן אַלװעלטלעכן ייִדישן קול- 
טור-קאַנגרעט; 113 


דער שטראָם איז שוין לאַנג קעגן אונדז, און אויב מיר ווילן אים 


גובֿר זײַן, לפּחות זיך אים װי געהעריק אַקעגנשטעל, -- מון מיר 
קודם"כּל זײַן גײַסטיק אַנדערש באַװאָפֿנט, גײַטטיק אַנדערש אײַנגץ- 
שטעלט, 


אַנשטאָט דעם מינימאַליזם, דעם פּאַרעװען ,נײיטראַליזם? אין אַלע 
זײַנע נוסחאות און באַהאַלטענע פֿאָרמען, מוז קומען אַ קלאָר וויסיקער 
אַקטיװױזם, אַ נײַע עמאַציאָנעלע און פּראַקטישע אײַנשטעלונג, װאָס זאָל 
זײַן ביכולת צו פֿירן צו אַן עקשנותדיקן, אומקאָמפּראָמיסלעכן קאַמף 
פֿאַר דער אָנגרײַפֿערישער ייִדישער קולטור, 


קעגן דעם שטראָם ! 


מײַזנער האָט אויך ניט געהאַט קיין יסוד צו אידענטיפֿיצירן דעם ס"סישן 
פּעסימיזם בנוגע די מעגלעכקייטן פֿון ייִדישער נאַציאָנאַלער און סאַציאַלער 
אַנטװיקלונג אין די באַדינגונגען פֿון צעשפּרײטונג מיטן ציוניסטישן ,שלילת- 
הגלות", ד"ה שׂינאה צו דער ייִדישער שפּראַך און צו אַלץ, װאָס דאָס ייִדישע 
פֿאָלק האָט באַשאַפֿן במשך פֿון זײַן עקסיסטענץ מחוץ פּאַלעסטינע. אוב 
מײַזנער איז מיט אָט די אַלע טענות (װאָס ער האָט ניט אױפֿגעקערט איבער- 
צוחזרן אין זײַנע בריוו) אַרױסגעטראָטן אויף דער קאָנפֿערענץ, קאָן מען זיך 
פֿאָרשטעלן, אַז טשערניכאָוו איז אים ניט געבליבן שולדיק, 114 

אַ. סינגאַלאָווסקי האָט געגעבן אַן איבערבליק פֿון אַלע כּוחות אויף דער 
ייִדישער גאַס, װאָס שטעלן זיך אַנטקעגן און שטערן דער אַרבעט פֿון דער ליגע, 
בפֿרט זיך אָפּגעשטעלט אויף דער ייִט"אַ, /דעם זײַטיקן קלײַזל פֿון ציוניזם", 115 

די קאָנפֿערענץ האָט במשך פֿון אירע דרײַ טעג געאַרבעט אויסערגעויינ- 
לעך אינטענסיוו, געשפּאַנט און --- צוליב דער ערנצטקייט און פֿאַראַנטװאָרט- 
לעכקייט פֿון דער סיטואַציע -- מיט אַ גרויסער פֿאַרװענדונג פֿון גײַסטיקער 
ענערגיע. זלמן מײַזנער האָט זי אָנגערופֿן ;בלוט-אָפּצאַפּונג* 11 --- און באמת, 
כאָטש זי האָט געקאָסט די אָנטײילנעמער אַ סך כּוח, האָט זי אָבער באַפֿרײַט זי 
פֿון דער משׂא פֿון ניט-אַרױסגעזאָגטע אָדער ניט-דעררעדטע געדאַנקען און 

מיינונגען. , פֿון דער באַראַטונג אַלײין בין איך כּלל ניט אַנטױישט -- זי איז גע- 
ווען בעסער (לפּחות ערנסטער) וי איך האָב זיך לכתחילה פֿאָרגעשטעלט*, האָט 
געשריבן טשערניכאָו, ':1 צום באַדויערן, זײַנען צו אונדז ניט דערגאַנגען די 
אָנגענומענע רעזאָלוציעס. עס איז שוין געווען אַלײן פֿאַר זיך וויכטיק, אַז מען 
האָט סיסטעמאַטיש זיך באַקענט מיט די פּראָיעקטן, װאָס האָבן געקאָנט קומען 
אין באַטראַכט, און אױפֿגעקלערט די פֿאַקטישע לאַגע. וי מען קאָן זיך אָנ- 
שטויסן לויט דער װײַטערדיקער אַנטװיקלונג, האָט די קאָנפֿערענץ רעקאָמענ- 
דירט צו מאַכן װײַטערדיקע טריט אױפֿן וועג צו נײַיקאַלעדאָניע און גלײַכב- 
צײַטיק אױפֿצוקלערן, צי עס זײַנען דאָ מעגלעכקײיטן פֿאַר שמועסן מיט 
אױסטראַליע, 

די קאָנפֿערענץ האָט אויסגעקליבן אַ נײַעם ראָט פֿון 320 מיטגלידער 
(דערפֿון 5 פֿון ענגלאַנד) *11 און אַ נײַע עקזעקוטיווע. קיין רשימות פֿון זייערע 
מיטגלידער האָבן זיך ניט אָפּגעהיט. אויף איר ערשטער זיצונג נאָך דער קאָנ- 
פֿערענץ האָט די עקזעקוטיווע אויסגעקליבן ל. קעסלערן פֿאַרן פֿאָרזיצער פֿון 
דער גאנצער באַװעגונג. אינעם פּאַריזער אױיספֿיר-ביוראָ זײַנען אַרײַן ד"ר דובאָ- 
סאַרסקי, מ, פֿײַנלײב, אַ. כאַראַש (סעקרעטאַר) און ג. שאַפּיראָ {סעקרעטאַר פֿון 
דער עקספּעדיציע-קאָמיסיע), 119 


װאָס װ ײַטט ע ר? 


וי אַן אילוסטראַציע פֿון די פּראָבלעמען, װאָס זײַנען געשטאַנען פֿאַר דער 
קאָנפֿערענץ און נאָך מערער -- נאָך איר פֿאַרענדיקונג, זאָל דאָ ווערן געבראַכט 
טשערניכאָווס בריוו צו סינגאַלאָווסקין פֿונעם 12טן דעצעמבער 1937, 120 


ליבער פֿרײַנד סינגאַלאָווסקי, די עטלעכע טעג, װאָס איך האָב גע- 
האַט די מעגלעכקייט צו פֿאַרברענגען אין פּאַריז, זײַנען אַזױ גיך 
אַריבערגעפֿלױגן, און איך האָב ניט געהאַט די מעגלעכקייט מיט אײַך 
(בפֿרט נאָך דער באַראַטונג) זיך דורכצוריידן װוי געהעריק. פֿון דער 
באַראַטונג אַלײין בין איך כּלל ניט אַנטױשט. -- זי איז געווען בעסער 
(לפּחות ערנסטער) וי איך האָבן זיך לכתּחילה פֿאָרגעשטעלט. אָבער 
װאָס װײַטער? וועגן דעם וויל איך אײַך אַרױסזאָגן מײַן מיינונג. װאָס 
מער איך טראַכט, אַלץ מער קום איך צום באַשלוס, אַז מיר האָבן נאָר 
איין וועג (ריכטיקעו -- סטעזשקע) -- דורך נײַ-קאַלעדאָניע. 

פֿאַר דער מלחמה האָט דער טעריטאָריאַליזם זיך געפּלאַנטערט 
אַרום אַפֿריקע. צוליב טעמים, װאָס עס האָט אַרױסגעזאָגט קעסלער, און 
צוליב אַנדערע, שײַנט, אַז אין אַפֿריקע האָבן מיר ניט קיין אויסזיכטן 
איך מוז זיך קאַטעגאָריש אַרױסזאָגן קעגן די שמועסן װעגן גװיאַנע. 
עס איז, װוי װײַבער דריקן זיך אויס, אַ פֿאַרפֿירעניש. װאָס טויג אונד, 
װאָס דאָס לאַנד איז גרויס און רײַך, אויב מיר קענען עס ניט אײַנבײַסן 
--- הן צוליבן קלימאַט, הן צוליב דעם, װאָס די קאָלאָניזאַציע װאָלט 
געפֿאָדערט אַזױ פֿיל פֿאָר-הכנות און אינוועסטיציעס, װאָס זײַנען ניט 
לויט אונדזערע מעגלעכקייטן און ניט לוט אונדזער געזעלשאַפֿטלעכן 

געדולד. מיר מוזן האָבן אַ טעריטאָריע, װוּ עס זאָל זײַן מעגלעך גלײַך 
אַריבערצוגײן צו פּראַקטישע קאָלאָניזאַציע-מעשׂים, ווען אַפֿילו אין דער 
ערשטער פֿאַזע צו קליינע, און דער עיקר -- דער קלימאַט. מיט טעאָרע- 
טישע דריידלעך קען מען אַפֿילו דעם טראָפּישן זודיק-פֿײַכטן קלימאַט 
פֿון גװיאַנע מטהר זײַן מיט קין טעמים. נעמט {מעןן דעם ענין ערנסט, 
איז קלאָר, אַז אַ פּאַסיקער קלימאַט איז דער פֿאָרבאַדינג, דער וויכטיק- 
סטער, פֿאַר דעם דערפֿאָלג פֿון אונדזער ייִדישער קאַלאַניזאַציע, 

איר האָט געלייענט ראַװיטשעס אַרטיקלען װעגן נןיַ-ן קואַלעדאַ- 
ניען, 121 ער איז דאָרט איצט געװוען 10 טעג, און איך דערלויב מיר 
אויף אַ לײַכטױניקער באַהױפּטונג, אַז דאָס איז כּמעט אַ באַריכט פֿון אַן 
עקספּעדיציע, װאָס איז שייך צום קלימאַט. װײַטער װײַזט ער אָן אַז די 
רעגירונג, פֿאַרמאָגט דאָרט פֿיל קרקע בתולה. ווידער דאָס װויכטיקסטע, 
װאָס אַנטשײדט. אַז מיר װעלן דאָרט זײַן, װעלן מיר בהדרגה מעליאָ- 
רירן די {נײַי| העברידן, אפֿשר אויך אַנדערע אינדזלען פֿון אַקעאַניע. 
און אין דער װײַטערער פּערספּעקטיוו -- אױיסטראַליע, בײַ דעם איצ- 
טיקן טעמפּ פֿון אינטערנאַציאָנאַלן לעבן דערנעענטערט זיך דער קאָלאָ- 
ניזאַציע-קאָנפֿליקט יאַפּאָניע--אױסטראַליע מיט ריזיקע טריט. מיר וועלן 
אָבער קיין מאָל ניט גובֿר זײַן דעם קאָנסערװאַטיזם פֿון דער אױסטראַ- 
לישער דעמאָקראַטיע, זײַן היסטאָרישן (אפֿשר כּשר פֿאַרדינטן) אומצו- 
טרוי צו אונדז, סײַדן מיט ממשותדיקע לעבעדיקע מעשׂים. אַ גרופּע 
ייִדישע קאָאָפּעראַטיווע קאָלאָניעס אין נײַיקאַלעדאָניע װאָלט געקענט 
ווערן דער שליסל, װאָס װאָלט פֿאַר אונדז געעפֿנט דעם פֿאַרמאַכטן 
שלאָס פֿון אױיסטראַלישן קאַנטינענט, 

הקיצור, איך מיין, אַז מיר דאַרפֿן זיך אָפּשטעלן אויף נןײי-ן 
ק ואַלעדאָניען, ווען אַפֿילו די קאָלאָניזאַציע |זאָלן מיר} זײַן געצװווּנגען 
צו פֿירן לכתּחילה לויטן נוסח פֿון קליין-קאַלאַניזאַציע. אונדזער יוגנט 
רײַסט זיך צו מעשׂים און מיר װאָלטן שוין איצט געקענט האָבן פּרעכ- 
טיקש פּיאָנערן. 

האָט אָבער ראַװיטש געבראַכט אויך אַ ביטערע ידיעה. בשעת מיר 
שטויסן וװאַסער און ריידן אַזױ לאַנג װועגן דער עקספּעדיציע, גייט 
שוין קעגן אונדז אַן אַגיטאַציע אין נ (ײַין ק|אַלעדאָניען, װאָס קען אין 
װאָרצל אונטערגראָבן אונדזערע שטרעבונגען. כּליזמן בײַ דער מאַכט 
שטייען בלום און מוטע, כּליזמן פֿראַנקרײַך מוז קומען אַנטקעגן (גראָד 
איצט !) אירע פֿאַרבינדעטע, קענען מיר נאָך די מניעות גובֿר זײַן. מיר 
האָבן שוין אָבער אַזױ פֿיל צײַט איבערגעלאָזן, אַז עס איז ממש א פֿאַר- 
ברעך פֿון אונדז װײַטער צו פֿאַרבלײַבן פּאַסיוו, דאָס װואָס איך מיין אי 
אַז מיר מוץ װאָס שנעלער אָנהײבן אַן אינטענס"וע און פֿיבערהאַפֿטע 
אַרבעט אין פּאַריז. עס איז איצט דער עיקר, 

קודם-כּל מוזן מיר האָבן אַ מענטשן, װאָס זאָל פֿירן די אַרבעט. איך 
בין געקומען קיין פּאַריז מיט דער כּוונה דורכצופֿירן די קאַנדידאַטור 
פֿון י. נ. שטיינבערג. איך האַלט זיך ביז איצט בײַ דער דעה, אַז ער איז 
בײַ אונדז דער פּאַסיקדיקסטער מענטש. עס זײַנען מיר באַקאַנט אַלע 
טענות, 122 אָבער ער איז פֿרײַ (בשעת מיר אַלע זײַנען עבֿדים כּנענים), 
טאַלאַנטפֿול, ענערגיש און עמאָציאָנעל ייִדיש, בפֿרט אין דער איצטיקער 
סטאַדיע, ווען מען דאַרף די זאַך אָרגאַניזירן פֿון אינעװייניק, האָבן די 

חסרונות, אויף וועלכע מען װײַזט אָן, ניט קיין גרויסן באַטײַט. די מער- 
הייט האָט ניט מסכּים געווען, טאָ נעמט עמעצען אַנדערש. איך האָב גע- 
הערט וועגן װישניאַקן -- נעמט וועמען איר ווילט, אָבער פֿאַרציט עס 
ניט -- דער אייבערשטער זאָל אויף אונדז רחמנות האָבן --- אויף חדשים 
און יאָרן! לעאָנאַרד ראָזענטאַל האָט דורך זײַן שװאָגער מיר איבער- 
געגעבן, אַז {ערן איז זייער פֿאַראינטערעסירט אין אונדזער אַרבעט. איר 
ויײיסט, אין וועלכע באַציונגען ער איז מיט מוטען. אויך אין פּרט פֿון 
געלט איז ער נאָך ביז איצט זייער וויכטיק. מען מוז גלײַך מאַנטירן אַ 
קאָמיטעט פֿון פֿראַנצ וייזישען ייִדן און פֿרײַנד פֿראַנצױזן. (...). איך ווייס, 
איר וװעט מיר זאָגן, אַז איר זײַט נאָר פֿאַרנומען מיט דער עקספּעדיציע, 
אָבער װאָס פֿאַר אַ זינען קען האָבן די עקספּעדיציע, אויב מען װועט ניט 
צוגרייטן די פּאָליטישע באַדינגונגען? 

איר האָט געוויס זיך דערװוּסט פֿון אַ ;האַװאַס"-מעלדונג, אַז דער 
מיניסטער בעק האָט גערעדט מיטן מיניסטער דעלבאָס וועגן אייַדישער 
עמיגראַציע". דער יסוד דאַרף זײַן ניט קיין , עטנישער". עס איז פֿאַראַן 
אַן אמתע סכּנה, אַז מען װעט אַזױ לאַנג אױיסמײַדן צו ריידן וועגן ג.עט- 
נישן? יסוד, ביז װאַנען מען וועט פּועלן, אַז די קאָלאָניעס זאָלן בכלל 
זײַן פֿאַרן פּויליש-עטנישן עלעמענט. 125 אַזאַ געפֿאַר איז שוין דאָ פֿון 
לאַנג, מיר זײַנען דאָ אין קלעם, אפֿשר לאָזן מיר זיך צו פֿיל טעראָרי- 
זירן, אָבער איר זײַט פֿרײַער אין הינזיכט פֿון דיפּלאָמאַטיע. מען מוז 
עפּעס טאָן, 

אין אונדזער פּוױלישן צ"ק איז נאָך דער פּאַריזער בלוט-אָפּצאַפּונג 
(זלמנס אַן אויסדרוק) צוריק געקומען צו אַ געוויסער קאָנסאָלידאַציע און 
אַפֿילו צו חבֿרישע באַציונגען. מיר האָבן באַשלאָסן אָנצוהייבן אַן אַקציע 
אין לאָדזש. די רעזולטאַטן זײַנען מיר נאָך ניט באַקאַנט, אָבער מען 
וועט געוויס אױפֿטאָן. (.), 

אַ בריוו פֿון אַזאַ אינהאַלט האָב איך אויך אָנגעשריבן צו די פֿײַנ- 
לייבס. מן הסתּם האָט מען וועגן דעם פֿון װאַרשע געשריבן אָפֿיציעל, 
איך האָב קיין װאַרשע וועגן דעם געשריבן. די כּוונה פֿון מײַנע בריוו 
איז צו ווענדן פּערזענלעך די אױפֿמערקזאַמקײט פֿון אונדזערע פֿרײַנד 
אויף דער לאַגע און אַרױסצװאָגן אין אַ מער אינטימער פֿאָרעם מײַן 
פּערזענלעכע מיינונג. 

װאָס איז מיט ד"ר ברוצקוס און מיט דער ;עמקאָל"-אָנשיקעניש? 
עס דאַרף זײַן אײַער ספּעציעלע אױפֿגאַבע, און איר זײַט צו דעם באַ- 
רופֿן, צו מאַכן אַן עק צו דער דאָזיקער לאַגע. איך בין אײַך ניט חושד, 
אַז אין װײַטן פּאַריז דערגייט צו אײַך אַזױ ניט לײַכט אונדזער פּײַן 
אומרו און געדולד. מען דאַרף שוין איצט ניט פֿאַרמאָגן קיין איידל 
געהער פֿאַר דער גרייס און טיפֿקײט פֿון אונדזער קאַטאַסטראָפֿע. וועלן 
מיר פֿון דעם אַרױס אָן נײַע ייִדישע װעלט-פּערספּעקטיון? דער ציו- 
ניזם פֿאַלט און קען אונטער זיך באַגראָבן יעדן ווילן פֿון ייִדן זיך איבער- 
צובויען װי אַ פֿאָלק, 

מען מוז זיך אײַלן, 


אין דער רעטראָספּעקטיו מוז מען אַנערקענען, אַז טשערניכאָווס צוגאַנג 
איז געווען גענוג באַרעכטיקט, הגם דער מחבר פֿון דער דאָזיקער געשיכטע 

האָט בשעת מעשׂה, אין 1937, געהאַלטן אַנדערש. די צײַט ביז דער קאַטאַסטראָ- 
8 איז באמת געווען שרעקלעך קורץ. עס איז זייער מעגלעך, אַז אויב מען 
װאָלט זיך תּיכּף גענומען צו קאָלאָניזירן אין נײַדקאַלעדאָניע, װאָלט מען דאָרט 
אין די פֿאַרבליבכענע פּאָר יאָר באַװיזן עפּעס אױפֿצוטאָן. צוליב דער אָפּגע- 
זונדערטער לאַגע פֿונעם אינדזל און זײַן נישטיקער באַפֿעלקערונג װאָלט אַפֿילן 
אַ באַשײידענע ייִדישע אײַנװאַנדערונג פֿאַרזיכערט דאָרט די העגעמאַניע פֿונעם 
ייִדישן קיבוץ, און גלײַך נאָך דער מלחמה װאָלט אַ טייל שארית-הפּליטה געקאָנט 
דאָרטן געפֿינען אַ מקום-מיקלט, 

געװויס איז די אַגיטאַציע קעגן דער ייִדישער אײַנװאַנדערונג, װאָס האָט 
זיך סוף 1927 אָנגעהויבן אין נײַ-קאַלעדאָניע, 154 געווען אַן אומאַנגענעמע 
קאָמפּליקאַציע. דאָס איז אָבער ניט געווען קיין ערנצטע מניעה. דאָס הײַפֿל 
קסענאָפֿאָבישע קאָלאַניסטן װאָלט זיך ניט געקאַנט קעגנשטעלן דעם וילן פֿון 
דער פֿראַנצײיזישער רעגירונג. ניס געקוקט אויף דער דאָזיקער אַגיטאַציע, 
האָט זיך די פֿראַנצײיזישע רעגירונג אין יולי 1929 װוידער פֿאַראינטערעסירט 
מיט די מעגלעכקייטן צו באַזעצן ייִדישע פּליטים אין נײַ-קאַלעדאַניע.?12א 
דאָס איז שוין אָבער געווען צו שפּעט, 

נײזקאַלעדאַניע איז בײַם הײַנטיקן טאָג אַן אױטאַנאָמע טעריטאָריע פֿון דער 
פראַנצייזישער רעפּובליק, מיט אַן אייגענער לאָקאַלער רעגירונג. איר באַפֿעל- 
קערונג איז נאָך אַלץ בלויז 53 טויזנט. עס איז ניט קיין עסק פֿאַר אַ היסטאָרי- 
קער משער צו זײַן, װאָס עס װאָלט געקאָנט זײַן, אָבער עס איז גרײַלעך מעג-י 
לעך, אַז בײַ אַ געהעריקער אָנשטרענגונג אין 1927 (ניט נאָר מצד דער פֿרײַ- 
לאַנדדליגע אַלין !) װאָלט די דאָזיקע רעגירונג געקאָנט איצט זײַן אַ ייִדישע, 


דער װײַטערדיקער גורל פֿון דער מוטע-דעקלאַראַציע 


ניט אַלע האָבן אין יענער צײַט געטראַכט אַזױ װי טשערניכאָוו. מײַזנער, 
למשל, האָט זיך קאַטעגאָריש אָפּגעזאָגט אונטערצוהאַלטן טשערניכאָווס אַפּעל 
צום פּאַריזער קאָמיטעט צוֹ אינטענסיפֿיצירן פּראַקטישע מעשׂים אַרום נײַ- 
קאַלעדאָניע. דערצו האָט דער נײַער יאָר 1938 געבראַכט אומגעריכטע אָפּ- 
טימיסטישע פּערספּעקטיוון אויף אַ גרויסער טעריטאָריאַלער קאָנצעסיע אינעם 
אױיסטראַלישן קימבערלי, װי דאָס װעט באריכות דערציילט װערן אין דעם 
װײַטערדיקן קאַפּיטל. דער שװערפּונקט פֿון דער פֿרײַלאַנדיסטישער פּאַליטי- 
שער אַרבעט האָט זיך איבערגערוקט אין דער דאָזיקער ריכטונג. פֿון דעסט 
וועגן האָט טשערניכאָוו, מיט אַ טיפֿער פֿאָרױסזעעװדיקײט, געװאָרנט י. נ, 
שטיינבערגן (בריוו פֿון 27סטן מאַרץ 1928); 126 


מען שיקט מיר צו אײַערע בריוו און עס איז מער װי נאַטירלעך, 
אַז זי ברענגען מיט זיך אַ שטיקל טרייסט. עס טוט זיך אין לאָנדאָן.. 
מיר באַװוּנדערן אַלע אײַער ענערגיע און גלייבן, אַז איר טוט אַ ווים- 

טיקע אַרבעט. די לאַגע איז מיר אָבער מחייַבֿ אײַך אַרױסצװאָגן מײַן 
געדאַנק און מײַנע שטימונגען. נעמענדיק דעם ענין אין אַ ברייטער 
פּערספּעקטיוו, איז געוויס ריכטיק, אַז די אינטערעסן פֿון אױסטראַליע 
און פֿון ייִדן פֿאַלן זיך צונויף. צי אַלץ װאָס עקסיסטירט איז אָבער 
, פֿאַרנינפֿטיק*! ?1 און די פֿאַרפֿלוכטע ,פֿאַרנונפֿט* קומט שטענדיק צו 
דער צײַט? בפֿרט נאָך אַז מען האָט אַזױ וייניק צײַט.. דעריבער דוכט 
זיך, אַז צוזאַמען מיט דער אַרבעט פֿאַר אױסטראַליע (אַן אַרבעט, װאָס 
װאָלט געפֿאָדערט צען מאָל לפּחות אַזױ פֿיל כּוחות, װיפֿל ,מיר? זײַנען 
ביכולת איר אָפּצוגעבן) טאָר מען זיך ניט אָפּקערן פֿון די פֿראַנצייזישע 
פּראיעקטן, לפֿי דעתּי, בלײַבט אייגנטלעך איין פּראָיעקט -- נײַ-קאַלע- 
דאָניע. מיר האָבן, אמת, די טעג װידער באַקומען אַ בריו פֿון ד"ר 
דובאָסאַרסקי, נאַטירלעך, וועגן גװיאַנע... אָבער עס גלייבט זיך ניט אין 
דעם, אַז אין דער נאַסער און הייסער גװיאַנע זאָל אױפֿגעבױט װערן 
דאָס ייִדישע פֿאָלק. קאַלעדאָניע איז אַנדערש... הײַנט שטעלט זיך פֿאָר 
-- דער ,עמקאָל? האָט אַהין געשיקט דעם ד"ר לאַזערסאָן (זיך אַרײג- 
געכאַפּט אויף אַ פּאָר װאָכן אױפֿן וועג קיין אױסטראַליע). מיר ביידע 
האָבן גראָד געזען דעם הער בשעת מיר זײַנען געווען דאָס לעצטע מאָל 
בײַ ד"ר ברוצקוס. קען מען האָבן אַ פֿאַרשײדענע מיינונג װעגן דעם 
ווערט פֿון אַזאַ ;עקספּעדיציע*... אָבער לכל הדעות װאָלט, דוכט זיך, גע- 
ווען אַ שטיקל יושר, אַז מיר זאָלן וויסן פֿון דעם באַריכט. באַהאַלט אים 
,עמקאָל* פֿון ;פֿרײַלאַנדי! ניט אַנדערש וי אָרגאַניזירן אַ נעץ פֿון שפּיאָ- 
נערײַ, כּדי אַרױסצובאַקומען די סודות פֿון /עמקאָל*. עס איז שוין צו 
נאַריש און צו גראָטעסק אַפֿילו פֿאַר ייִדישער געזעלשאַפֿטלעכקײט ! 


און באמת, דער , עמקאָל* --- אַ קליינער קאָמיטעט אָן אַ געזעלשאַפֿטלעכן 
אָנשפּאַר -- האָט צוליב זײַנע שמאָלע אינטערעסן געװאָלט פּראַוװוען שבת פֿאַר 
זיך. פֿון דייר ברוצקוסעס בריוו צו י. לעפֿטװיטשן (װאָס האָט געאַרבעט אינעם 
לאָנדאָנער ;עמקאָל*-ביוראָ) זעט מען, אַז זײַן הױפּטזאָרג איז געווען -- איבער- 
צוכאַפּן װוּ עס לאָזט זיך פֿרײַלאַנדישע פֿאַרבינדונגען און איניציאַטיוון (למשל 
אין ענין קימבערלי) און אױסבאַהאַלטן אַלע נײַס פֿון ;פֿרײַלאַנד", 125 אין 
אױיסטראַליע האָט עס קיין גרויסן שאָדן ניט געבראַכט: דער ;עמקאָל*-טוער 
דייר מאָריס לאַזערסאָן איז אייגנטלעך געפֿאָרן אַהין קללבן געלט פֿאַר קאָרט*- 
,;אָזע*, און דעריבער, לויט ברוצקוסעס ווערטער, ;אַזױ לאַנג װי די זאַמל- 
אַקציע פֿאַר 'אָרט:-'אָזע' גייט אָן אין מעלבאָרן אין סידניי, װיל ער בעסער 
בכלל ניט דערמאָנען וועגן עמיגראַציע-ענינים, װײַל אין יענעם לאַנד, װי איר 
ווייסט, זײַנען אַ סך ייאַהודים' קעגן דעם פּלאַן" ?12 דאָס גיט אגבֿ אַ גוטע 
פֿאָרשטעלונג וועגן די השׂגות און געזעלשאַפֿטלעכן מוט פֿון אָט דעם ;עמיגראַ- 
ציע-טוער* און פֿון די, װאָס האָבן אים געשיקט. אויך בעת זײַן באַזוך אין נײַ" 
זעלאַנד און זײַן שמועס מיטן דאָרטיקן פֿינאַנץ-מיניסטער נעש וועגן דערלויבן 
אַ ילִדישע אימיגראַציע האָט ער זיך באַמיט צו ווירקן אױפֿן מיניסטער מיט 
דער באַשײדנקײט פֿון זײַנע בקשות. 0 אין זעלבן גײַסט האָט ער געהאַנדלט 
אין נײַיקאַלעדאָניע. זײַן אייגענער באַריכט האָט זיך ניט אָפּגעהיט, אָבער ועגן 

זײַנע שמועסן מיטן נײַדקאַלעדאָנישן גובערנאַטאָר זשאַן מאַרשעסו האָט ברוצ- 
קוס קורץ אינפֿאָרמירט לעפֿטװיטשן און אויך טשערניכאָוון -- נאָך דעם וי 
יענער האָט אים אָנהייב אַפּריל געשריבן אַ פּראָטעסטבריון, 131 


מיר האָבן איצט פֿיל נײַס פֿון נײַ-קאַלעדאָניע |האָט ברוצקוס גע- 
שריבן לעפֿטװיטשן דעם 16טן מאַרץ 119238: אַ גאַנץ אױספֿירלעכן באַ- 
ריכט און דעם אָפֿיציעלן ענטפֿער פֿון גוווערנער. ער איז מסכּים אויף 
אַגריקולטור-קאָלאָניזאַציע און האָט אויך פֿאָרגעשלאָגן די אײַנװאַנדע- 
רונג פֿון האַנטװערקער, די גרינדונג פֿון אייניקע פֿאַבריקן און די אײַנ- 
לאַדונג פֿון 300 אַרבעטער פֿאַר די מינען. 


דעם 12טן אַפּריל 1928 האָט ברוצקוס געענטפֿערט טשערניכאָוון; 


איך שיק אײַך דערװײַל דעם מעמאָראַנדום, וועלכן לאַזערסאָן האָט 
צוגעשטעלט דעם גוווערנער און דעם ענטפֿער פֿון גוווערנער, וועלכער 
איז זייער פֿאָרזיכטיק, װײַל ער האָט מוראָ פֿאַר די דאָרטיקע קסענאַ- 
פֿאָבן. לאַזערסאָן האָט זיך באַפֿרײַנדעט מיטן גוּווערנער, צו וועלכן מיר 
האָבן אים געגעבן די בעסטע רעקאָמענדאַציעס. ער האָט אויך געהאַט 
בריוו צו דירעקטאָרן פֿון ניקלטרעסט און פֿון די |אומפֿאַרשטענדלעך 
װאָרטן. אַן אױיספֿירלעכן באַריכט װעלן מיר אײַך שפּעטער שיקן 
אויסער מורא פֿאַר ייִדן עקסיסטירט דאָרט נאָך אַ מורא פֿאַר די קאָמן- 
ניסטן. און דאָס שטערט אויך פֿיל, דער גוווערנער שלאָגט פֿאָר מאַכן 
דעם ערשטן פּרוּוו מיט 20 האַנטװערקער, 20 קליינע און מיטעלע פֿאַב- 
ריקן מיט ייִדישע אַרבעטער און 20 פֿאַרמערס. אין גאַנצן ניט קיין גרוי- 
סע צאָל. דאָס איז ניט קיין טשאַרטער און ניט קיין פֿרײַלאַנד, אָבער 
מיר דאַרפֿן זיך ניט אָפּזאָגן, װײַל דאָס איז אַ התחלה אין אַ פּוסטן, אָבער 
פּאַסיקן לאַנד, װוּ די װײַטערע אַנטװיקלונג איז מעגלעך און אַ ייִדישע 
מערהייט איז דערגרײיכבאַר. אויך לויט דער פּאָליטישער לאַגע. מען מוז 
עטװאָס |== עפּעסן אָנפֿאַנגען אין נײַיקאַלעדאָניע און מיר האָבן שױן 
פֿאַראינטערעסירט די קרײַזן אין אַמעריקע און ,דזשוינט" שיקט צו 
באַלד דעם ד"ר ראָזען אַהין, 


די צאָלן, װאָס דער גובערנאַטאָר האָט אָנגערופֿן, זײַנען באמת ניט קיין 
גרויסע. פֿון דעסט וועגן, אויב מען זאָל לפֿי-ערך אָננעמען, אַז די דורכשניט- 
לעכע צאָל אַרבעטער אויף די ,20 קליינע און מיטעלע פֿאַבריקן* װאָלט געווען 
נאָר 20 מאַן, װאָלט די אַלגעמײנע צאָל משפּחות (אַרײַנגערעכנט די 200 מינען- 
אַרבעטער, װאָס ווערן דערמאָנט אינעם בריוו צו לעפֿטװיטשן) געווען אַרום 
0, אָדער אַן ערך 2,000 נפֿשות, און אפֿשר מערער, אָפּהענגיק פֿון דער גרייס 
פֿון די פֿאַכריקן. דאָס איז שוין, וי פֿאַרן ,ערשטן פּרווו, ניט קיין נישטיקע 
צאָל. דערבײַ איז דאָס בלי ספֿק ניט געווען דאָס לעצטע װאָרט, נאָר בלויז דער 
פֿאָרשלאָג פֿונעם גובערנאַטאָר, װאָס האָט אים געמאַכט אַזױ קליין װי מעגלעך 
אונטערן דרוק פֿון די אָרטיקע קסענאָפֿאָבן. דער ייַדישער צד װאָלט געקאַנט 
פֿאָדערן מער אַפֿילו בײַם סאַמע אָנהיײיב -- די דעה איז געווען בײַם קאָלאָניעס- 
מיניסטער. דער ,עמקאָל* האָט טאַקע צוויי מאָל געשיקט דעלעגאַציעס צום 

ניַעם פֿראַנצײיזישן קאָלאָניעס-מיניסטער זשאָרזש מאַנדעל,:*: דעם 23סטן 
אַפּריל און דעם 5טן מײַ 1928. לוט ברוצקוסעס און אַנסקיס בריוו צו לעפֿט- 
וויטשן *:1 און לויט ;עמקאָלס" מעמאָראַנדום דער עװיאַן קאָנפֿערענץ, האָט 
מאַנדעל ממשיך געווען די ליניע פֿון זײַן פֿאָרגײער מוטע און האָט פֿאַרנומען 
אַ פּאַזיטיווע שטעלונג צו ייִדישער אימיגראַציע קיין נײַ-קאַלעדאָניע. 
װאָס האָט אין אַזעלכע אומשטענדן געקאָנט טאָן דער פּאַריזער פֿרײַלאַנד- 
קאָמיטעט? זײַן דעלעגאַציע האָט באַזוכט אַרום דעם 1טן מאַרץ 1938 דעם גע- 
וועזענעם קאַלאָניעס-מיניסטער מוטע און באַקומען פֿון אים די הבֿטחה, אַז 
ער װעט ווירקן אויף זײַן נאָכפֿאָלגער, ער זאָל באַשטעטיקן זײַן דעקלאַראַ 
ציעף?: ממשיך זײַן די אַרבעט אין קאַלאָניעס-מיניסטעריום אומאָפּהענגיק 
פֿונעם ,עמקאָל? און ניט װיסנדיק די רעזולטאַטן פֿון זײַן אַקציע --- װאָלט 
געהייסן דעמאָנסטרירן פֿאַרן מיניסטער די צעפֿאָרנקײט און אומאָרגאַניזירט- 
קייט פֿון דער ייִדישער געזעלשאַפֿטלעכקײט, װאָס לויט דער מוטע-דעקלאַראַ- 
ציע האָט זי, להיפּוך, געדאַרפֿט אַרױסװײַזן אייניקייט און קאָאָרדינאַציע. איז 
בלויז פֿאַרבלינבן צו װאַרטן דערװײַל אויף דער װײַטערדיקער אַנטװיקלונג. און 
וװוײַטער איז פֿאָרגעקומען אָט װאָס. דער ,עמקאָל", װאָס האָט קוים דיספּאָנירט 
מיט גרעסערע פֿאָנדן וי די פֿרײַלאַנד-ליגע, האָט זיך געװוענדט צו די ;גרוי- 
סע" ייִדישע הילף-אָרגאַניזאַציעס אין ענגלאַנד און אַמעריקע מכּוח העללפֿן 
דורכפֿירן דעם קליינעם אײַנװואַנדערונגס-פּלאַן קיין נײַ-קאַלעדאָניע און אויך 
אויסנוצן דעם אַלגעמײנעם ענטפֿער פֿונעם נײַיזעלאַנדישן מיניסטער נעש: 
,טראַכט זאָרגעװודיק איבער דעם ענין, און אויב אײַערע פֿאָרשלאָגן זײַגען 
באמת געבויט אויף אַן עקאָנאָמישער און מאָראַלישער גאַראַנטיע פֿון ברענגען 
צו אונדז אין לאַנד פֿאַרלאָזלעכע מענטשן, װעט מען זיי באַטראַכטן ביז גאָר 
גינציק", 145 אָבער וי באַשײדן און באַגרענעצט עס זאָלן ניט האָבן געווען די 
פּלענער פֿון געמקאָל", פֿאַר די שמאָלע השׂגות פֿון די רײַכע אָרגאַניזאַציעס 
זײַנען זיי געווען ניט צו פֿאַרדײַען. 
דעם 12טן אַפּריל 8 האָט ברוצקוס געשריבן לעפֿטװיטשן: 
אַ רעאַלן פֿאָרשלאָג האָבן מיר פֿון דעם גװוערנער פֿון נײ" 
קאַלעדאָניע (++ דעם פֿאָרשלאָג האָבן מיר איבערגעגעבן אַן |= צוםן 
,דזשוינט* און אַן |== צוםן קאָמיטעט פֿון הערבערט סעמועל, *4: צווייטנס 
האָט ד"ר לאַזערסאָן גערעדט מיט דעם מיניסטער מפסא פֿון גי" 
זעלאַנד. זיי װאָלטן אַרײַנגעלאָזט נאָך עטלעכע טױזנט ייִדן דעם באַ- 
ריכט שיקן מיר אײַך איבער, מיר האָבן אויך מיטגעטיילט אַן הערבערט 
סעמועל. 


אָבער שוין דעם 27סטן אַפּריל האָט ברוצקוס מיט ביטערקייט אינפֿאָר- 
מירט לעפֿטװיטשן: 


מיר האָבן געמאַכט אַ פּרוּוו און אָנגעשריבן וועגן נײַיזעלאַנד צו 
הערבערט סעמועלן און אָטטאָ שיף, 7 אָבער זיי נוצן אויס פּשוטע פֿאָר- 

מאַליטעטן וי אַ תּירוץ צו האַלטן זיך בײַ זייער אַלטן מעטאָד פֿון בלויז 
העלפֿן אַ פּאָר יונגע מענטשן זיי פֿאַרװאַנדלען דעם גרויסע עמיגראַ- 
ציש-פּלאַן אין אַ קליינער צדקה, און איך האָב מוראָ, אַז זיי וועלן פֿאַר- 
לירן דעם שאַנס, װאָס עס לייגט איצט פֿאָר רוזוועלט, 


אין די לעצטע ווערטער האָט ברוצקוס גערעדט וועגן דער אינטערנאַציאָ- 
נאַלער קאָנפֿערענץ פֿאַר פּליטים-הילף, װאָס פּרעזידענט רוזוועלט האָט צונויפֿ- 
גערופֿן אויף יולי 1928. מיר װועלן זען אין דעם קומענדיקן קאַפּיטל, אַז ברוצ- 
קוסעס מורא איז געווען פֿולשטענדיק באַרעכטיקט, װאָס שייך נײַיקאַלעדאָניע, 
האָט ברוצקוס, וי דערמאָנט, געשריבֿן טשערניכאָוון, אַז ,דער 'דזשוינט' שיקט 
באַלד צו דעם ד"ר ראָזען אַהין". דער דירעקטאָר פֿון ;אַגראָדזשױנט*" ד"ר 
יוסף ראָזען האָט אייגנטלעך געהאַט צוגעזאָגט זיך צו פֿאַרנעמען מיט נײיַ- 
קאַלעדאָניע שוין פּונקט מיט אַ יאָר פֿריִער, באַלד נאָך דער מוטע-דעקלאַראַ- 
ציע (זען אויבן ז' 203). דעם 4טן מאַרץ 1928 האָט זיך געאָרג שאַפּיראָ באַ- 
קלאָגט אויף דער צװײטײַטשיקייט פֿון ראָזענס אױפֿפֿיר אין שייכות מיטן 
פֿראַנצײיזישן פּראיעקט, 125 דעם 9טן מאַרץ 1938 האָט מיט ראָזענען גערעדט 
דייר י. נ. שטיינבערג. ראָזען האָט אים געזאָגט, אַז דער ,דזשוינט" האָט בדעה 
אױסצופֿאָרשן אױסטראַליע, נײַיקאַלעדאָניע, מאַדאַגאַסקאַר. ער האָט אָפֿן דער" 
קלערט, אַז פּערזענלעך איז ער אַן אָנהענגער פֿון טעריטאָריאַליזם, אָבער די 
אָנפֿירערס פֿון ;דזשוינט?* ווילן אַפֿילו ניט הערן ניט וועגן אַ טעריטאָריע, ניט 
וועגן בכלל אַ באַװעגונג, **1 דעם 1טן אַפּריל 1938 האָט שטיינבערג געשריבן 
טשערניכאָוון; 

ראָזען,. װאָס האָט זיך געקליבן אױספֿאָרשן נײַיקאַלעדאָניע, וויל 
איצט גאָר פֿאָרן אױספֿאָרשן.. מערבֿ-אױסטראַליע. און ליגט אָפּ 
{= װאַרפֿט אָפּן די מיטאַרבעט פֿון ,פֿרײַלאַנד", 


אָכער אויך קיין מערבֿ-אױסטראַליע (ד"ה קיין קימבערלי, מיט וועלכן עס 
האָט זיך דעמאָלט ענערגיש פֿאַרנומען די פֿרײַלאַנדדליגע) איז ער ניט געפֿאָרן. 
די גאַנצע מאָדנע שפּיל פֿון נאָכגײין פֿוסטריט נאָך די איניציאַטיון פֿון דער 
פֿרײַלאַנד-ליגע און פֿאַרזיכערן, אַז דער ,דזשוינט? װעט טאָן עפּעס פּראַקטישס 
אין דער דאָזיקער ריכטונג -- איז געווען בלויז אַ מיסטיפֿיקאַציע, אַ פּרוו 
אַרױסצורופֿן די אילוזיע, אַז דער ,דזשוינט* פֿירט עפּעס אַן אַקטיווע אַרבעט. 
אַזױ למשל האָט זיך אין דער ייִדישער פּרעסע דעם 13טן פֿעברואַר 1938 באַ- 
וויזן אַ קאָמוניקאַט; 140 

ביראָבידזשאַן איז געשלאָסן פֿאַר אויסלענדישע יַדן (.6. דער 
,דזשוינט* ליקווידירט זײַן סאָװועטישן אָפּטײל און פֿאַראינטערעסירט 
זיך מיט מאַדאַגאַסקאַר און נײַ:קאַלעדאָניע, האָט דערקלערט ד"ר ראָזען. 

ער נעמט אונטער צוויי שטודיר-רײַזעס. 

אַז טיף אין האַרצן איז ער געווען מיט די טעריטאָריאַליסטן. אין די מלחמה- 
יאָרן האָט זײַן נאָמען אַפֿילו פֿיגורירט אינעם קאָנסולטאַטיװו-ראָט פֿון דער 
פֿרײַלאַנדיליגע. אָבער ער האָט נאָר געקאָנט אױספֿירן דעם רצון פֿון דער 
;דזשוינט"-אָנפֿירונג. זײַן ערשטע שטדירירײַזע האָט ער אונטערגענומען 
ערשט אין 1929, קיין בריטיש גװיאַנע, אי דאָס -- װי אַ מיטגליד פֿון דער 
בריטיש-אַמעריקאַנער אָפֿיציעלער עקספּעדיציע: און דעמאָלט, װי מיר ועלן 
זען, האָט ער זיך אַליין געמוזט ווענדן צו דער פֿרײַלאַנד-ליגע וועגן מיטאַר- 
בעט... דערװײַל איז די סיטואַציע אַרום דעם פֿראַנצײזישן פֿאָרשלאָג געווען 
אַזאַ: די פֿראַנצײיזישע קאָלאָניאַלע אַדמיניסטראַציע אין פּאַריז און אין נומעאַ 
האָט געגעבן די ייִדן אַ שאַנס צו מאַכן אַ פּרוּוו אין נײַיקאַלעדאָניע; צו פֿינאַג- 
צירן דעם באַשײדענעם פּרוּוו האָט זיך געפֿאָדערט אַ לפֿי-ערך קליינע סומע 
געלט; דאָס געלט האָט געקאָנט קומען נאָר פֿון די גרויסע ייִדישע געזעלשאַפֿט- 
לעכע פֿאָנדן -- לפּחות אין אָנהײיב: שפּעטער, ווען די אונטערנעמונג װאָלט 
שוין געקראָגן אַ ממשות, װאָלט מען געקאָנט טראַכטן וועגן צוציען פּריוואַטע 
אינוועסטיציעס און קריגן הלוואות פֿון בענק אָדער רעגירונגען; אָבער די 
ייִדישע געזעלשאַפֿטלעכע פֿאָנדן האָבן זיך געפֿונען אינעם אַבסאָלוטן רשות פֿון 
אַ קליינעם אֶליגאַרכישן הײַפֿל אַסימילירטע איאַהודים?, װאָס האָבן ניט דער- 
לאָזט קיין שום געזעלשאַפֿטלעכע פּלענער און האָבן אָנערקענט נאָר אינדיווי- 
דועלע צדקה. טאָן עפּעס קאַנסטרוקטיווס האָבן זיי געהאַלטן פֿאַר ברעכן דעם 
מאָנאָפּאָל פֿונעם ציוניזם. מיר וועלן זען דעם יאַהודיש-ציוניסטישן איינהייט- 
לעכן פֿראָנט אין זײַן פֿולער פּראַכט, ווען מיר װועלן קומען צו דער עװאַנער 
קאָנפֿערענץ. דערװײַל, און בדרך-אגבֿ, װעלן מיר ברענגען אַ קורצן ציטאַט פֿון 
ד"ר ברוצקוסעס אַ בריוו, געשריבן אין דער אייגענער צײַט (דעם 7טן פֿעברואַר 
8 241 
נאָך די לעצטע װאָך האָט דער דירעקטאָר פֿון ייִק"אַ אין אַן ענגן 
קרײַז געלייענט אַ פֿאָרטראָג, װוּ ער האָט באַװיזן ערשטנס, דאָס |{= אַזן 
די ייִדן טויגן ניט פֿאַר קאָלאָניזאַציע און צווייטנס, דאָס != אַזן אין ערי 
געץ איז ניטאָ קיין פּאַסנדע לענדער. איך האָב דאַן באַמערקט, אַז די 
שולד איז נאָר אין די פֿאַרשימלטע מעטאָדן פֿון די צדקה געזעל- 
שאַפֿטן, 142 


אַזױ האָט גערעדט דער דירעקטאָר פֿון דער ייִדישער קאָלאָניזאַציע-אַסאָ- 
ציאַציע, װאָס האָט לויט דער צוואה פֿון באַראָן הירש דיספּאַנירט מיט שווערע 
מיליאָנען ספּעציעל פֿאַרן ציל צו קאָלאָניזירן ייִדן. דאָס איז געווען, פּראַקטיש, 
די זעלבע שטעלונג װאָס בײַם ;דזשוינט" און בײַם ;ראָט צו העלפֿן דעם 
דײַטשן ייִדנטום", בלויז גראָבער און אָפֿענער אַרױסגעזאָגט פֿאָרט אין אַן 
;ענגן קרײַז"), בײַ אַזאַ באַציַונג איז שוין קיין ווונדער ניט, אַז דער נײַ-קאַלע- 
דאָניער פּראָיעקט איז געבליבן הענגען אין דער לופֿטן -- אַפֿילו אין זײַן 
עמקאָלישן שמאָלן װאַריאַנט, 


די ערשטע פּאָליטישע אַקציע 255 


בשעת י. טשערניכאָוו האָט ,פֿאַר אַ פֿול געפּאַקטן זאָל" אין ווילנע אָפּגץ- 
געבן אַ באַריכט ועגן דער פּאַריזער פֿרײַלאַנד-קאָנפֿערענץ און קאָנקרעטע 
טעריטאָריעלע אויסבליקן, 

האָבן אייניקע אָנגעוויזן, אַז עס פֿאָדערט זיך ניט קיין טעריטאָריאַ- 
ליסטישע פּראָפּאַגאַנדע, נאָר מעשׂים. זאָלן די טעריטאָריאַליסטן זיך 
פֿאַרשטענדיקן מיט די װעלט-אָרגאַניזאַציעס װעגן אַ קאָנקרעטן אַר- 
בעטספּלאַן, 143 


פּונקט וי דאָס װאָלט זיך געװענדט אין די טעריטאָריאַליסטן! 


קאַפּיטל פֿינף 


טעריטאָריאַליזם אויפן אינטערנאַציאָנאַלן סדר:חיום 
(1938) 


דאָס יאָר 1938 האָט געבראַכט נײַע טראַגישע געשעענישן פֿאַרן ייִדישן 
פֿאָלק, אין מאַרץ האָט היטלער פֿאַרכאַפּט עסטרײַך און מיט אַ ניט-געהערטער 
ברוטאַלקײט זיך אַ װאָרף געטאָן אויף די עסטרײַכישע ייִדן. אין נאָװעמבער 
האָט די נאַצי-פּאַרטײ געמאַכט אַ ריזיקן פּאָגראָם אויף דער גאַנצער טערי- 
טאָריע פֿון דריטן רײַך. אין רומעניע איז אין די לעצטע חדשים פֿון 1937 גע- 
קומען צו דער מאַכט די אָפֿן פֿאַשיסטיש-אַנטיסעמיטישע רעגירונג פֿון גאָגאַ 
און קוזאַ, און כאָטש זי איז אַװעק אָנהייב 1928, איז די מערכה פֿונעם גרויסן 
רומעניש-יידישן ייִשובֿ געבליבן שווער באַדראָט אין זײַן עצם קיום. אין פּולן 
איז די געזעלשאַפֿט אַלץ מער פֿאַרכאַפּט געװאָרן מיט אַנטיסעמיטיזם, די רע- 
גירונג האָט ריװואַליזירט מיט דער ענדעקישער אָפּאָזיציע אין אַנטייידישע 
טריט און האָט זיך געגרייט נאָכצוטאָן דעם אונגערישן בײַשפּיל -- אָפּצונעמען 
בײַ כּמעט אַלע ייִדן זייערע בירגעררעכט. אין פּאַלעסטינע האָט װײַטער גע- 
דויערט דער אַראַבישער טעראָר און פּאַרטיזאַנער-קאַמף, די בריטישע רעגי" 
רונג האָט אונטערן אַראַבישן דרוק צוריקגעצויגן דעם חלוקה-פּלאַן און האָט 
זיך געגרייט צו מאַכן הנחות דער אַראַבישער מערהייט אױיפֿן חשבון פֿון ייַדי" 
שער אימיגראַציע. אָבער דאָס מאָל האָט זיך עפּעס אָפּגערופֿן אין דער ניט- 
ייִדישער דעמאַקראַטישער וועלט. די פֿראַגע פֿון ייִדישע פּליטים -- אַקטועלע 
און פּאָטענציעלע --- איז אַרױף אױפֿן סדר-היום פֿון צײַטונגען, פּאַרטײען, 
פּאַרלאַמענטן, רעגירונגען און אינטערנאַציאָנאַלע אָרגאַנען. אויף וי װײַט מען 
האָט געמאַכט קאָנקרעטע פֿאָרשלאָגן און פּראָיעקטן, זײַנען זי אַלע געלעגן אויף 
דער ליניע פֿון קאָנצענטרירטער מאַסן-קאָלאָניזאַציע. די פֿרײַלאַנדיליגע איז 
געקומען מיט איר פּראָגראַם צום אינטערנאַציאָנאַלן פֿאָרום און האָט געװוּנען 
אויף איר זײַט גרויסע טיילן פֿון דער עפֿנטלעכקײט. אַפֿילו קעגנערס האָבן 
צוליב דער געשאַפֿענער קאָניונקטור גענומען זיך מאַסקירן מיט טעריטאָריאַ- 


טעריטאָריאַליזם אויפן אינטערנאַציאָנאַלן סדר-היום 2317 


ליסטישע פֿראַזעס. די פֿרײַלאַנד-באַװעגונג האָט געגעבן אַ געװאַלדיקן שפּאַן 
פֿאָרױיס סײַ אָרגאַניזאַציאָנעל, סײַ פּאָליטיש, זי האָט זיך קאָנצענטרירט אויף 
אַ גרויסן טעריטאָריאַלן פּראָיעקט און האָט ועגן אים אָנגעבונדן אָפֿיציעלע 
אונטערהאַנדלונגען, װי װײַט זי איז אין משך פֿון צװיי-דרײַ יאָר אַװעק פֿון 
אירע ערשטע אומדעצידירטע, פּאַסיווע זוכענישן פֿון דער סטאַדיע 36/1935! 
אָבער איר עובֿדא איז נאָך אַלץ געווען ביז גאָר שווער. דער װוּקס פֿון טע- 
ריטאָריאַליסטישע שטימונגען איז געגאַנגען כאַאָטיש און אומאָרגאַניזירט, און 
עס האָט זיך געפֿאָדערט אָן אַ שיעור כּוחות אויף צו קאָאָרדינירן און פּראָ- 
דוקסיוו מאַכן די סטיכיש אױפֿקומענדיקע גרופּעס און פּלענער. דער קאַפּיטל, 
װאָס מיר הייבן איצט אָן, װעט אין אַ סך אַ גרעסערער מאָס וי די פֿרוערדיקע 
פֿאָרשטעלן מיט זיך אַ קאָמפּליצירטן געפֿלעכט פֿון פֿרײַלאַנדיסטיש-אָרגאַני- 
זאַציאָנעלע, ייִדיש-געזעלשאַפֿטלעכע, אינטערנאַציאָנאַל-פּאָליטישע און געאָגראַ- 
פֿיש-טעריטאָריאַלע פֿראַגעס און ענינים, 


א. אויפקום און ערשטע פטאַדיע פונעם 
קימבערלי-פּראָיעקט 


רעאָרגאַניזאַציע פֿון דער פֿרײַלאַנד"ליגע אין ענגלאַנד 


דעם 30סטן נאָוועמבער 1937 זײַנען זיך צונױפֿגעקומען ל. קעסלער, תּ. ב, 
הערװאַלד, דר י. נ. שטיינבערג און ד"ר מ. נייטן -- די פֿיר עקזעקוטיווע- 
מיטגלידער פֿון ענגלאַנד, װאָס זײַנען אויף ס'נײַ אויסגעקליבן געװאָרן אויף 
דער פּאַריזער קאָנפֿערענץ, נאָכן אַרומרײידן די רעזולטאַטן פֿון דער קאָנפֿערענץ, 
האָט מען באַשלאָסן צו שאַפֿן אַ פֿאָנד פֿון 500 פֿונט אַ יאָר פֿון מיטגלידס- 
באַשטײַערונגען, כּדי צו פֿאַרזיכערן אַ ביוראָ-לאָקאַל, אַ טעכנישן סעקרעטאַר 
און נייטיקע הוצאָות אויף לאָקאַלע אָרגאַניזאַציאָנעלע צוועקן. נאָך אַ פּערזע:- 
לעכער ווערביר-אַקציע און נאָכן פֿאַרשפּרײטן ד"ר שטיינבערגס אַרטיקל אין 
דזשױַש קראַניקל (זען אויבן, ז' 226) האָט מען צונױפֿגערופֿן אַ מיטינג אױפֿן 
6טן יאַנואַר 1938, כּדי צו פֿאַרברײטערן די ליגע און אױסקלײַבן אַ נײַעם 
קאָמיטעט, װאָס זאָל רעאָרגאַניזירן די באַװעגונג 1 

די דאָזיקע אַרבעט איז אַװעק פֿאָרױס מיט אַ שנעלן טעמפּאָ, אַ דאַנק קודם- 
כּל דער אויסערגעוויינלעכער ענערגיע פֿון ד"ר י. נ. שטיינבערגן, אָבער אויך 
אַ דאַנק דער פֿאַרשטאַרקטער אַקטיווקײט פֿון אַלע אָנפֿירנדיקע מיטגלידער, 
ד"ר שטיינבערגס אַרכיוו איז פֿול מיט הונדערטער קאָפּיעס פֿון בריוו, װאָס ער 
האָט פֿונאַנדערגעשיקט צו ייִדן און ניט-יידן אַ סך פֿון זיי האָבן זיך גינציק 
אָפּגערופֿן, אויף אָפֿטע גרעסערע און קלענערע פֿאַרזאַמלונגען פֿלעגן יעדעס 
מאָל צושטיין נײַע מיטגלידער, אַזױ אַרום האָבן זיך געשאַפֿן אָדער פֿאַרשטאַרקט 
ענגליש-ריידנדיקע און דײַטש-ייִדישע גרופּעס, 

אַן אַנאַלאָגישע אַרבעט איז געגאַנגען צװוישן ייִדיש-רײידנדיקע: דאָ האָט 
אַ סך געהאָלפֿן יונה פּאָדאָלסקי, װאָס זײַן נאָמען הייבט זיך אָן אַלץ עפֿטער 
צו באַװײַזן אין די לאָנדאָנער פֿרײַלאַנד-מאַטעריאַלן פֿון יאָר 1928 אָן. י, פּאַ- 
דאָלסקי, ;אַ געטרײַער ייִדישיסט, אַן איבערגעגעבענער פֿרײַלאַנדיסט, אַן אומ- 
פֿאַרמאַטערלעכער קולטור-טוער",? איז ביזן סוף פֿון זײַן לעבן פֿאַרבליבן דער 
לאַנדאָנער פֿאַרשטײער פֿון דער פֿרײַלאַנד-ליגע. אין דער זעלבער צײַט האָט 
זיך אין דער בריטישער פֿרײַלאַנד-אָרגאַניזאַציע באַוויזן א נײַער, ייַנגערער 
כּוח -- ד"ר שטיינבערגס טאָכטער אַדאַ (הדסה) שטיינבערג (געב' 1917), װאָס 
איז ביז איר פֿריצײַטיקן טויט אין 1956 געווען אין די ערשטע רייען פֿון דער 
באַװועגונג. די יונגע אַדאַ האָט ענערגיש געהאָלפֿן איר פֿאָטער אין דער טעכ- 
נישער אַרבעט פֿון סעקרעטאַריאַט, געפֿירט אַן אַקציע צווישן דער ייִדישער 
סטודענטישער יוגנט און האָט אָפּגעשפּילט אַ ויכטיקע ראָלע אין צוגרייטן 
דעם אָנטייל פֿון דער ליגע אין דער עװיאַנער קאָנפֿערענץ, 

דער ערן-פּרעזידענט פֿון דער באַװעגונג, דייר משה גאַסטער, איו מיט זײַן 
פֿולן האַרצן פֿאַרבליבן מיט איר,? אָבער זײַן עלטער און בלינדקייט האָבן אים 
ניט דערלויבט צו טאָן פֿאַר איר קיין ממשותדיקע אַרבעט+ דערפֿאַר איז גע" 
ווען זייער אַקטיוו און איבערגעגעבן פֿרױ אידיט זאַנגװיל, די אַלמנה פֿונעם 
פּרעזידענט פֿון דער ערשטער טעריטאָריאַליסטישער באַװעגונג און ערן- וי" 
צעפּרעזידענט פֿון דער נײַער פֿרײַלאַנד-באַװעגונג, זי איז אַרױסגעטראָטן אויף 
פֿרײַלאַנד-פֿאַרזאַמלונגען,? האָט אָן באַװאָרענישן אָנערקענט דעם אױטאָריטעט 
פֿון דער ליגע װוי דעם יורש פֿון דער ייִט"אָ און פֿון איר פֿאַרשטאָרבענעם מאַנס 
אַרבעט,? די פֿרײַלאַנדיאידעע האָט באַקומען אַ היפּשן אָפּקלאַנג צווישן דער 
ענגליש-ייִדישער בורזשואַזיע. אויף איינער פֿון די עפֿנטלעכע פֿאַרזאַמלונגען 
פֿאַר אַ פֿאַרבעטענעם עולם, דעם 6טן פֿעברואַר 1928, איז צו דער ליגע צוגע- 
שטאַנען סער פֿיליפּ האַרטאָג, אַן אַלטער אָנגעזעענער טוער פֿון דער יַט"אָ, 
װאָס האָט גערעדט צוזאַמען מיט שטיינבערגן." די צאָל דעקלאַרירטע מיטגלי- 
דער מיט רעגולערע באַשטײַערונגען איז געװאַקסן: איין רשימה (פֿון 19טן יוני 
8), וװוײיַט ניט קיין פֿולע (עס פֿעלן אין איר כּמעט אַלע אָנפֿירנדיקע חבֿרים 
און אַלטע מיטגלידער), נעמט אַרום 76 נעמען (װײַזט אויס דעם רובֿ ענגליש- 
ריידנדיקע);* אין אַ מעמאָראַנדום פֿון אַן ערך דער זעלבער צײַט רעדט זיך 
וועגן 100 אַקטיווע צאָלנדיקע מיטגלידער אין דער לאָנדאָנער אָרגאַניזאַציע;?פ 
שפּעטערדיקע רשימות זײַנען כּולל אַ סך מער נעמען, צווישן זיי אַ לאַנגן צעטל 
;פֿרײיַנד פֿון פֿרײַלאַנד*,?: דאָס איז ניט געווען קיין מאַסן באַװעגונג, אָבער 
דאָס איז שוין געווען אַן אָנזעעוודיקע אָרגאַניזאַציע, מיט מיטגלידער פֿון פֿאַר- 
שיידענע געזעלשאַפֿטלעכע ספֿערעס, צוישן זיי מענטשן מיט אַ גרויסער 
השפּעה; און דער עיקר -- די אָרגאַניזאַציע האָט געהאַט אַ רעגולערן פֿינאַנציעלן 
יסוד פֿאַר נאָרמאַלער אַרבעט און האָט געקאָנט זײַן זיכער, אַז קיין וויכטיקע 

פּאָליטישע טריט ועלן ניט אַראָפּגעריסן ווערן צוליבן אױספֿעל פֿון מיטלען צו 
שיקן אַ דעלעגאַציע אָדער אַן עקספּעדיציע, װי ערשט מיט אַ יאָר פֿריִער, 


במשך פֿון 1938 האָט זיך קאָנסטיטױירט אַ נײַע פֿאַרװאַלטונג און עס האָט 
זיך געשאַפֿן אַ נייער קאָנסולטאַטיווער ראָט({1סמגוסט 150:3ט240). סער טשאַרלז 
זעליגמאַן, אַן אָנגעזעענער ענגלישער ייִד, איז געװאָרן דער ערן-פּרעזידענט פֿון 
דער ליגע. :1 אינעם קאָנסולטאַטיוון ראָט זײַנען ציאַ אַרײַן סער ראָבערט װאֲלי 
קאָהען, 12 קאַלאָנעל סטענלי קאָהען, ס. געסטעטנער, טשאַרלז סעבאַג מאָנטע- 
פֿיאָרע, אָנערעבל מר"ס ה. פֿראַנקלין, סער סיגיסמאָנד מענדל, און פֿון ניט- 
ייִדן -- לאָרד סנעל, ד"ר מאַלאָן, ערנסט בעוין, סער נאָרמאַן איינדזשעל, 
לאָרד נאָעל באַקסטאָן. +: להיפּוך צום ערשטן קאָנסולטאַטיוון ראָט (פֿון 1925), 
װאָס איז צו װייניק אויסגענוצט געװאָרן, איז דער נײַער ראָט געווען אַקטיו 
אַנגאַזשירט אין דער פֿרײַלאַנדיאַרבעט, האָט אַרומגערעדט ענינים פֿון פּאַלי- 
טישן און פֿינאַנציעלן באַטײַט און זיך באַטײליקט אין אָננעמען דעציזיווע 
החלטות. 


לויטן באַריכט פֿון סעקרעטאַריאַט פֿאַרן פּעריאָד פֿון סעפּטעמבער 1927 
ביז יוני 1938 האָט די לאָנדאָנער אָרגאַניזאַציע דורכגעפֿירט 7 עפֿנטלעכע 
פֿאַרזאַמלונגען אין ענגליש, 5 אין דײַטש, 3 אין ייִדיש; אירע רעדנערס זײַנען 
אַרױסגעטראָטן אין די ייִדישע סטודענטך-פֿאַראײנען פֿון לאָנדאָן, קיימברידזש 
און אָקספֿאָרד. במשך פֿון די ערשטע זעקס חדשים פֿון 1928 האָט מען געהאַט 
מער װי 100 שמועסן מיט יחידים און מען האָט אָנגעשריבן 445 פּערזענלעכע 
בריוו,+: דער אָרגאַניזאַטאָר, קאָאָרדינאַטאָר און דורכפֿירער פֿון דער דאָזיקער 
געשפּאַנטער אַרבעט איז געווען ד"ר י. נ. שטיינבערג (ס'איז דאָ כּדאי צו באַ- 
מערקן, אַז ניט נאָר האָט ער אָפּגעגעבן דער באַװעגונג זײַן גאַנצע צײַט און 
ענערגיע אָן באַצאָלט, נאָר האָט נאָך אַליײין געצאָלט אַ היפּשע באַשטײַערונג 15), 
אַ דאַנק אים האָט די אָרגאַניזאַציע דערגרייכט אַזאַ מצבֿ, אַז זי האָט געקאַנט 
אין דער פֿולער מאָס אויסנוצן די אױיסטראַלישע געזעלשאַפֿטלעכע איניציאַ- 
טסיוו וועגן קימבערלי, און ד"ר שטיינבערג האָט געהאַט די מעגלעכקייט צו 
פֿירן אין אָט דער ריכטונג אַן ענערגישע און עפֿעקטיוע פּאָליטישע אַרבעט. 
פֿון איר זײַט, האָט די גוטע אַנטװיקלונג פֿון דער פּאָליטישער אַקציע פֿאַר- 
שטאַרקט און פֿאַרברײטערט די אָרגאַניזאַציע. 


י. נ. שטיינבערגס גרויסער טאַלאַנט וי אַן אָנפֿירער, רעדנער און פּאָליטיקער 
האָט ענדלעך באַקומען אַן אָנװוענדונג און האָט זיך געקאָנט אַנטפּלעקן אין זײַן 
פֿולן פֿאַרנעם. וי קיינער פֿון די פֿירנדיקע מיטגלידער פֿון דער ליגע האָט ער 
גענאָסן פֿון אַן אַבסאָלוטן אױיטאָריטעט און פֿולן צוטרוי מצד אַלע ריכטונגען 
אין דער באַװעגונג. גלײַך אין דער ערשטער סטאַדיע פֿונעם קימבערלי-קאַ- 
פּיטל איז געװאָרן קלאָר, אַז אין י. נ. שטיינבערגן האָט די באַװעגונג געקראָגן 
אַ צענטראַלע אָנפֿירנדיקע פֿיגור פֿון גאָר אַ הויכן קאַליבער, 

אױסטראַלישע פֿאָר:עשיכטע פֿונעם קימבערלײײפּראָיעקט 


אין סאַמע אָנהייב פֿון דער אויבן באַשריבענער רעאָרגאַניזאַציע, אין יאַ- 
נואַר 1928, האָט זיך אויף אַן אומגעריכטן אופֿן געעפֿנט אַ נײַער קאַפּיטל אין 
דער פּאָליטישער אַרבעט פֿון דער פֿרײַלאַנדיליגע, דער באַטײַטיקסטער און צום 
מייסטנס צוזאָגנדיקער אין איר געשיכטע: דער קימבערלי-פּראָיעקט. צום גליק 
האָט ער געטראָפֿן די פֿרײַלאַנד-אָרגאַניזאַציע אין לאָנדאָן אין אַזאַ צושטאַנד און 
בראָש מיט אַזאַ טוער, אַז די אױפֿגעקומענע קאָניונקטור איז ניט געגאַנגען 
לאיבוד, די איניציאַטיוו איז געקומען פֿון אױסטראַלישן צד און האָט געהאַט 
אַ פֿאָרגעשיכטע, אויף וועלכער עס איז כּדאי זיך בקיצור אָפּצושטעלן, װײַל 
זי גיט אַ השׂגה סײיַ וועגן דער ערנצטקייט פֿונעם פּראָיעקט, סײַ וועגן די מאָטיוון 
פֿון דער אױיסטראַלישער פֿאַראינטערעסירונג אין ייִדישע קאָלאָניסטן. 


מיר האָבן שוין געזען אין ערשטן קאַפּיטל די אָפּקלאַנגען פֿון דער ייִדישער 
פּרעסע אױפֿן אױסטראַלישן פּראָיעקט צו קאָלאָניזירן קימבערלי אין 1933, 
איצט לאָמיר אַ קוק טאָן אויף דעם ענין פֿון אױסטראַלישן שטאַנדפּונקט. דער 
איניציאַטאָר איז געווען סער דזשיימס קאָנאָלי, געוו' מיניסטער פֿון מלוכישע 
ערדן (08מ10 01 111015167) פֿון מערבֿ-אױסטראַליע און אין יענער צײַט דער 
גענעראַל-אַגענט פֿון דעם דאָזיקן שטאַט אין לאָנדאָן. ער האָט פֿאַרעפֿנטלעכט 
אין מאָרנינג פּאָסט צוויי פּרטימדיקע אַרטיקלען וועגן די רעסורסן פֿונעם קימ" 
בערלי-קרײַז --- אַ רײַכן און כּמעט ליידיקן שטח פֿון 100,000 קוו מ -- און 
גערופֿן צו שאַפֿן אַ גרויסע טשאַרטער-קאָמפּאַניע אויף צו באַזעצן אים. װי דער 
אָפֿיציעלער פֿאָרשטײער פֿון מערבֿ-אױסטראַליע אין גרויס-בריטאַניע, האָט 
סער דזשיימס קאָנאָלי צונױפֿגעשטעלט אין לאָנדאָן אַ געשעפֿטס-קאָמיטעט, װאָס 
האָט געדאַרפֿט, פֿון איין זײַט, באַקומען פֿון מערבֿ-אױסטראַליע אַ גרויסע לאַנד- 
קאָנצעסיע און פֿון דער פֿעדעראַלער אױסטראַלישער רעגירונג -- אַ דערלוי- 
בעניש אַרײַנצופֿירן קיין קימבערלי מאַשינען און מאַטעריאַלן אָן צאָל במשך 
פֿון עטלעכע יאָר, און פֿון דער אַנדערער זײַט, צוציען בריטישע קאַפּיטאַלן און 
דער עיקר בריטישע יונגע מענטשן, װאָס זאָלן זײַן בעלנים צו פֿאָרן וי פּיאָנירן 
אין דעם װײַטן, ווילדן, אָבער רײַכן און צװאָגנדיקן קימבערלי-קרײַז. חוץ 
דעם האָט קאָנאָלי געשאַפֿן אַ קאָנסולטאַטיוון ראָט פֿאַר לאַנדיבאַזעצונג פֿון 
קימבערלי אין באַשטאַנד פֿון געוו' גענעראַל-גובערנאַטאָרן פֿון אױסטראַליע, 
מיטגלידער פֿון פּאַרלאַמענט און אַ ריי אַנדערע, װאָס זײַנען געווען פֿאַראינטע- 
רעסירט אין קאַלאָניזאַציע. דער ראָט האָט געדאַרפֿט אױיסאַרבעטן קאָנקרעטע 
פּלענער, 15 

דער קאָנסולטאַטיווער ראָט האָט צו דעם צוועק אויסגעטיילט אַן אונטער- 
קאָמיטעט פֿון 8 מאַן, װאָס זאָלן צושטעלן דעם ראָט זייערע פּראיעקטן. איינער 
פֿון די 8 איז געווען ס. ה. טשאָמלי, אַן אָנגעזעענער אױסטראַלישער טוער, 
װאָס האָט אין די דרײַסיקער יאָרן געװוינט אין לאָנדאָן און איז געווען דער 

רעדאַקטאָר פֿון דער װאָכנשריפֿט איסו. 620 תסעסטפטה2 מפותם סמך 
67, סאָרגאַן פֿאַר די אינטערעסן פֿון די צוויי דאָמיניאָנען אין זייערע 
באַציָונגען מיט גרויס-בריטאַניע, אַרױסגעגעבן אינעם בנין פֿון דער אויס- 
טראַלישער פֿאָרשטײערשאַפֿט אין לאָנדאָן און מיט אַ גרויסער װאָג סײַ אין 
ענגלאַנד, סײַ אין די פּאַציפֿישע דאָמיניאָנען. טשאָמלי, אַ גוטער קענער פֿון 
קימבערלי, האָט צוגעשטעלט זײַן פּלאַן דעם אונטערקאָמיטעט. דערװײַל איז 
סער דזשיימס קאָנאָלי געשטאָרבן, דער קאָנסולטאַטיווער ראָט איז געווען אומ- 
אַקטיוו, און טשאָמלי האָט אין דרײי יאָר אַרום (אויגוסט 1926) פֿאַרעפֿנטלעכט 
זײַן פּלאַן, מיט אַ קורצן אַרײַנפֿיר, אין זײַן זשורנאַל און װי אַ באַזונדערע 
בראָשור. ': די בראָשור איז זייער באַלערעװדיק מכּמה טעמים, 


טשאָמלי האָט פֿאָרגעלײגט אָנצוהייבן פֿון אַן אַפּעל דורך דער פּרעסע צו 
דער בריטישער יוגנט, װאָס זאָל זיך װעלן אַנגאַזשירן אין דער אונטערנעמונג 
הן מחמת אויסבליקן אויף אַן אומאָפּהענגיקן פֿאַרמעגלעכן לעבן אין אַ געזונטן 
קלימאַט און אַ חבֿרישער סבֿיבֿה, הן מחמת דעם ווילן צו שטאַרקן די בריטישע 
אימפּעריע, הן צוליבן גײַסט פֿון פּיאָנירישקײט און מוטיקער געװאַגטקײט, 
פֿאַרן ערשטן פּרוּוו דאַרף מען האָבן 3000 יונגע מענטשן, װאָס יעדערער פֿון 
זי זאָל מסכּים זײַן צו אינוועסטירן 300 פֿונט. פֿאַר דער סומע איז אים גאַראַנ- 
טירט: טראַנספּאָרט קיין אױסטראַליע, אַ באַשײדענע װוינונג מיט מעבל, שפּײַן 
און בגדים אויף צוויי יאָר, מכשירים, מעדיצינישע באַדינונג און אויסשולונג 
אין טראָפּישער אַגריקולטור אָדער פֿיך-האָדעװאַניע. נאָך צוויי יאָר צופּאַסן זיך 
צו די נײַע באַדינגונגען באַקומט ער 200 פֿונט אין אַקציעס פֿון דער קאָמפּאַניע 
און ערד אויף נאָך 500 פֿונט. די קאָמפּאַניע איז זיך מחייבֿ אָפּצוקױפֿן אַלץ, 
װאָס דער נײַער קאָלאָניסט װעט פֿאַר דער דאָזיקער צײַט פּראָדוצירן, 


בײַגעלײגט איז געווען אַ באַרעכענונג, אַז אויף די הוצאות פֿון די ערשטע 
צוויי יאָר װעט פֿאַקטיש אַװעקגײן בלויז 200 פֿונט אויף אַ מענטשן, אַזױ אַרום 
אויב 3000 מאַן װעלן זיך צונױפֿלײגן צו 200 פֿונט, װעט בלײַבן 300,000 פֿונט 
אויף אַנדערע צילן. מערבֿ-אױסטראַליע װאָלט לכתּחילה געשאָנקען 5,000,000 
אַקער לאַנד לעבן דעם ערשטן ייִשובֿ (אַ פּאָרט) און מיט דער צײַט -- די גאַנצע 
טעריטאָריע (70,000,000 אַקער אָדער 100,000 קוו מ). די קאָמפּאַניע דאַרף נע- 
מען אויף זיך: פֿאַרבעסערן דעם פּאָרט, בויען די שטאָט, פֿלאַנצן אין איר 
ביימער, באַזאָרגן זי מיט װאַסער, דורכפֿירן אַ געאָלאָגישע אױיספֿאָרשונג פֿון 
דער טעריטאָריע, דורכלייגן וועגן, בויען אַ קילער, אַ קאָנסערװן-פֿאַבריק פֿאַר 
פֿרוכט און פֿיש, אַ מאַשין פֿאַר רייניקן באַװל, אַ פּרעס פֿאַר צוקער, עקספּערי- 
מענטאַלע פֿאַרעמס, און בכלל פֿאַרװאַנדלען דעם ייִשוב אין אַ מוסטערשטאָט, 
אָבער דערויף איז נייטיק, אַז געזונטע קװאַליפֿיצירטע יונגע מענער און פֿרױען 
(חוץ די 2000 קאָלאָניסטן) זאָלן מסכּים זײַן צו אַרבעטן במשך פֿון 2 יאָר כּמעט 
אָן שׂכירות,. אויף קרעדיט, באַקומענדיק דערװײַל בלויז אַן אָרט צו ווינען 

און שפּײַז. זייער שׂכירות װאָלטן זיי באַקומען שפּעטער: האַלב אין אַקציעס 
פֿון דער קאָמפּאַניע, האַלב אין נחלאות. 

כּדי צו אַנטװיקלען דעם פּאָרט, דאַרף מען קױפֿן צוויי שיפֿן, מאַשינען 
בוי-מאַטעריאַלן און דינגען אַן ערך 1200 יונגע מענער און פֿרױען אויף די 
אויבן באַשריבענע באַדינגונגען. בײַגעלײגט איז געווען אַ געניע פֿאַרטײלונג 
פֿונעם פּערסאָנאַל, פֿון די הוצאות (אין די ראַמען פֿון 200,000 פֿונט) און פֿון 
די שׂכירות, װאָס מען װעט בלײַבן שולדיק דעם פּערסאָנאַל נאָך צוויי יאָר (אַן 
ערך 508,000 פֿונט), אַ העלפֿט פֿון דעם װעט װוערן אױיסגעצאָלט אין עֶרד, װאָס 
װעט אַ דאַנק די דורכגעפֿירטע אינוועסטיציע-אַרבעטן זייער שטאַרק שטײַגן 
אין ווערט. אַזױ אַרום וועט זיך שאַפֿן אַן אָרגאַניזירטער ייִשוב פֿון 4,200 מענער 
און פֿרױען. ער װעט עפֿענען דעם וועג קיין קימבערלי פֿאַר נײַע פֿרײַװיליקע 
קאָלאָניסטן, װאָס וועלן זיך באַזעצן אַרום אים, 


איך מיין, אַז אױיסטראַליע און די אימפּעריע װעלן האָבן אַ קאָלאָ- 
סאַלן נוצן פֿון אויסבויען אַ גוטן האַװון, װאָס גיט אַ צוטריט צו אַ פֿרוכ- 
טיקן טראָפּישן שטח אין קימבערלי, און פֿון מנצח זײַן מאַלאַריע אין 
זײַן שכנות -- אויב דאָרט איז בכלל פֿאַראַן מאַלאָריע. (,..) קילונג-מאַ- 
שינעריע, קילער-סקלאַדן, װיסנשאַפֿטלעך פּראָיעקטירטע בנינים, אַ גע- 
העריקע װאַסער-צושטעלונג, גאַסן באַשאָטנט מיט ביימער, אַ גוט עקי- 
פּירטער שפּיטאָל, עפֿנטלעכע גאָרטנס, און אַ יונגע, אַקטיוע און איג- 
טעליגענטע באַפֿעלקערונג װעלן מאַכן אָט דעם פֿאָרפּאָסטן פֿון דער 
אימפּעריע, װוי איך שטעל זיך אים פֿאָר, אײינציקאַרטיק צווישן טראָפּישע 
שטעט. עס װועט אין אים תּיכֹּף נעמען קאָכן אינדוסטריע --- פֿאַר בויונג, 
עקספּערימענטירונג און פּראָדוקציע. ס'איז ניטאָ דער מינדסטער ספֿק, 
אַז די ים-רײַכקײט פֿון אָט דעם ברעג איז קאָלאָסאַל גרויס. מען װאָלט 
זי געקאָנט עקספּלואַטירן גלײַך פֿון אָנהײב, און מען װאָלט געפֿונען אַן 
אָפּזאַצמאַרק פֿאַר קאָנסערװירטע און געטריקנטע פֿיש אין די נאָענטע 
מיזרח-לענדער, װוּ דער נאָכפֿרעג איז זייער גרויס. פֿאַר קאָפּרע איז פֿאַ- 
ראַן אַ װעלטמאַרק. דעם ים-ברעג װאָלט מען פֿאַרפֿלאַנצט מיט קאָקאָס- 
פּאַלמען, מערבֿ-אױסטראַליע װאָלט אױפֿגעקױפֿט אַלע טראָפּישע פֿרוכטן, 
װאָס דער ייִשובֿ װעט קאָנען פּראָדוצירן, | 

לעבן דער שטאָט, פֿון וועלכער די קאָלאָניזאַציע װועט זיך אויס- 
שפּרײטן, װעלן די ערד-נחלאות זײַן קליין און צוגעפּאַסט פֿאַר אינטעג- 
סיווער קולטיװאַציע; װײַטער פֿון דער שטאָט װעלן זיי זײַן גרעסער, מען 
זאָל אויף זיי קאָנען מיט פּראָפֿיט האָדעווען בהמות און אפֿשר שאָף. עס 
איז ניטאַ קיין ספֿק, אַז די געגנט איז רײַך אין מינעראַלן, אַחוץ דעם 
וווּנדערלעכן אײַזנאַרץ פֿון יאַמפּי סאַונד, און די קאָמפּאַניע װאָלט געהאַט 
מענטשן און מאַשינעריע צו געפֿינען זיי דורך געאָלאָגישער אויסשפּי- 
רונג, 


וי ס'איז צו זען, האָט טשאָמלי געהאַט אין זינען אַן אָרגאַניזירטע, פּלאַנ- 
מאָסיקע, קאָמבינירטע קאַלאָניזאַציע (לאַנדװירטשאַפֿט, פֿיך-האָדעװאַניע, פֿישע- 
רײַ, מינעס, אינדוסטריע) מיט דער הילף פֿון אַן אידעאַליסטישער מוטיקער 

פּיאָנירן-יוגנט, װאָס זאָל האָבן געדולד און אויסדויער צו האָרעווען אין שווערע 
באַדינגונגען אָן אַ גראָשן באַצאָלט, בלויז מיט דער האָפֿענונג אויף דער הצלחה 
פֿון דער אונטערנעמונג. דאָס אַלץ איז געווען אויסערגעוויינלעך ענלעך צו די 
צילן און אויסבליקן פֿון דער פֿרײַלאַנד-באַװעגונג. אָבער אָט דער ;טעריטאַָ- 
ריאַליזם פֿאַר ענגלענדער" האָט פּשוט ניט געהאַט קיין שום רעאַלן און עמאָציאָ- 
נעלן יסוד צווישן די ענגלענדער פֿון די דרײַסיקער יאָרן. דער , פּיאָנירן-גײַסט, 
װאָס האָט אויסגעבויט די אימפּעריע? איז ניט געווען בנימצא. ניט נאָר אין 
אַזאַ העק װי קימבערלי --- אַפֿילו אין די קלימאַטיש-מעסיקע און באַזעצטע 
טיילן פֿון אױיסטראַליע איז ניט געגאַנגען קיין בריטישע אימיגראַציץ, 15 
אױיסטראַליער, װאָס זײַנען געווען פֿאַראינטערעסירט אין באַזעצן קימבערלי און 
פֿאַרװאַנדלען אים אין אַ נוצלעכן טייל פֿון זייער לאַנד, האָבן אָנגעהויבן צו 
טראַכטן וועגן אַנדערע בעלנים דאָס צו טאָן. ניט איינעם פֿון זי האָט זיך גע- 
לייגט אױפֿן שׂכל, אַז ייִדן זײַנען די פּאַסיקסטע קאַנדידאַטן, 1 טשאָמלי האָט 
גענומען אויף זיך די עובֿדא צו דערברענגען דעם דאָזיקן נײַעם, אומגעוויינט- 
לעכן געדאַנק צו דער אױיסטראַלישער עפֿנטלעכקײט. ער האָט דאָס געטאָן לויט 
דער אייגענער איניציאַטיוו, אָן שום באַמיָונגען פֿון דער פֿרײַלאַנד-ליגע, אָבער 
ער האָט שוין געװוּסט וועגן דער עקסיסטענץ און צילן פֿון דער פֿרײַלאַנד" 
באַוועגונג, 25 און ער האָט פֿאַרשטאַנען, אַז די אינטערעסן פֿון אויסטראַליע און 
פֿונעם ייִדישן פֿאָלק האָבן זיך צונױפֿגעטראָפֿן, 


ם. ח. טשאַמלים פּראַפּאַנאַנדע פֿאַר אַ ייָדישן קימבערלי 


דעם 6טן יאַנואַר 1938 האָט טשאָמלי פֿאַרעפֿנטלעכט אין בריטיש אָסטרײ- 
ליען אַן עדיטאָריאַל ‏ ,אױיסטראַליע און די ייִדן? -- אַן ערשטן פֿון אַ סעריש, 21 
ער האָט אים אָנגעהויבן; 


מיט העכער צװאַנציק22 יאָר צוריק האָט דער פֿאַרשטאָרבענער 
ישׂראל זאַנגװיל זיך געווענדט -- אין נאָמען פֿון דער ייַדישער טערי- 
טאָריאַליסטישער אָרגאַניזאַציע -- צו אַ געוויסער אױסטראַלישער רע" 
גירונג (...) מיט דער פֿראַנע, צי זי קאָן אויסטיילן ערד פֿאַר אַ גרויסער 
יידישער קאַָלאָניזאַציע אין אױיסטראַליע אויף באַדינגונגען, װאָס זאָלן 
באַפֿרידיקן ביידע צדדים. פֿון די דאָזיקע אונטערהאַנדלונגען איז גאָרניט 
אַרױסגעקומען. (,..) זינט יענער צײַט זײַנען געשען אַ סך זאַכן און די 
וועלט האָט זיך שטאַרק געענדערט, און דאָס אַלץ פֿירט, װי עס שײַנט, 
דערצו, אַז אױיסטראַליע ציט שטאַרקער צו די ייִדן און די ייִדן זײַנען 
געװאָרן מער אָנצונעמען פֿאַר אױסטראַליע. 


די דאָזיקע נײַע פֿאַקטאָרן זײַנען: פֿון איין זײַט --- דער װוּקס פֿון אַנטי- 
סעמיטיזם און פֿאַרשטאַרקטע נויט פֿון ייִדישע מאַסן צו עמיגרירן און צו גע- 
פֿינען ?ערד מיט מעגלעכקייטן פֿון אַנטװיקלונג, װוּהין יעדער ייד זאָל קאָנען 

פֿרײַ פֿאָרן און װוּ ער זאָל קאָנען פֿירן אַ לעבן אָן רדיפֿות, מיט פֿרײַע אָנועני 
דונגען פֿון זײַן ענערגיע?: פֿון דער צווייטער זײַט -- 


מער וי ווען ניט איז פֿריִער הייבט אױיסטראַליע אָן צו באַנעמען 
די שוועריקייטן, װאָס קומען אַרױס פֿון פֿאַרמאָגן אומבאַפֿעלקערטע טע" 
ריטאָריעס פֿון אַ געוויסן ווערט. דער יאַפּאַנישער ערדהונגער, װאָס איז 
מיט פֿינף און צװאַנציק יאָר צוריק געווען אַ װאָלקן אויף אױיסטראַליעס 
האָריזאָנט, איז הײַנט אַ סך שװאַרצער און דראָענדיקער. די באַדערפֿע- 
ניש פֿאַקטיש צו פֿאַרנעמען די ניט-באַזעצטע טעריטאָריע לאָזט זיך 
הײַנט פֿילן אַ סך שאַרפֿער וי געוויינלעך, און גלײַכצײַטיק איז געװאָרן 
שווערער צו קריגן בריטישע קאָלאָניסטן. מיט אַ באַפֿעלקערונג, װאָס 
בלײַבט אויף איין ניוואָ --- און האָט גיכער אַ נטיה צו וװוערן קלענער -- 
קאָן בריטאַניע ניט אָפּשפּאָרן אַ מיליאָן מענטשן אין משך פֿון צװאַנציק 
יאָר אויף צו באַזעצן לײידיק לאַנד אין אױיסטראַליע -- אַפֿילו אוב 
ס'װאָלט מעגלעך געווען זיי צוצוציען אַהין. (+.) 


טשאָמלי האָט ממשיך געווען: 


פֿאַקטיש איז אױפֿן אױסטראַלישן קאָנטינענט דאָ בלויז איין אומ- 
באַזעצטער טייל, װוּ מען קאָן האָפֿן צו באַזעצן אַ גרויסע באַפֿעלקערונג; 
(,..) דער קימבערלי-קרײיז. (...) דער גרעסטער טייל פֿון דער זייער קליי- 
נער צאָל מענטשן, װאָס האָבן זיך נעענטער באַקענט מיט אַ באַטײַטיקן 
טייל פֿון אָט דעם גרויסן שטח פֿון 125,000 קוו מ, זײַנען פֿול מיט ענטוזיאַזם 
בנוגע זײַנע מעגלעכקייטן. הגם ער ליגט אין דער טראָפּישער זאָנע, איז 
זײַן קלימאַט אַ געזונטער. זײַן ים-ברעג איז אויסגעשניטן מיט פּראַכ- 
טיקע האַװנס; זײַנע ימען ווימלען מיט פֿיש. די סעדער אין געוויסע טיילן 
װײַזן, אַז טראָפּישע פֿרוכטן געדײַען דאָרט אויסגעצייכנט. פֿאַראַן דאָרטן אַ 
סך ערד-שטחים, װאָס טויגן פֿאַר באַװל- און צוקער-פּלאַנטאַציעס. אַ סך 
טײַכן קאָן מען פֿאַרצאַמען מיט דאַמבעס פֿאַר באַװאַסערונג-צװעקן. דער 
רעגנפֿאַל מאַכט אויס פֿון 18 ביז 22 צאָל אַ יאָר; צוװישן די באַרגקייטן 
געפֿינען זיך פֿרוכטיקע טאָלן. אין זײַן איצטיקן מצבֿ איז דער דאָזיקער 
שטח כּמעט אָן נוצן פֿאַר אױיסטראַליע. בכל אופֿן קאָן ער ניט קאָלאָני- 
זירט ווערן דורך אױיסטראַליער, װײַל דאָרט זײַנען ניטאָ ניט קיין װעגן, 
ניט קיין באַנען, ניט קיין מערק, און כּדי דאָס צו שאַפֿן, זײַנען נייטיק אַ 
סך מיליאָנען פֿונט. ייִדן האָבן די דאָזיקע מיליאָנען. ווען מען װעט זי 
געבן די פֿרײַהײט צו אַנטװיקלען קודם-כּל יענע טיילן פֿון דער טערי- 
טאָריע, װאָס אַן אױספֿאָרש-עקספּעדיציע (..) װעט געפֿינען פֿאַר 
די פּאַסיקסטע, װעט אָט די אונטערנעמונג זיך זייער שנעל אַנטװיקלען 
(,..) און אויב אַפֿילו אױיסטראַליע און די אימפּעריע וועלן אפֿשר ניט 
זײַן שטאַרק ענטוזיאַסטיש צום געדאַנק איבערצוגעבן אַ ריזיקן שטיק 
טעריטאָריע אין פֿרעמדע הענט -- װעט אָבער זײַן קלוג צו געדענקען, 
אַז אָט די מענטשן, װאָס װעלן האָבן אַ גרונד צו שאַצן די בריטישע 
פֿרײַנדשאַפֿט מער פֿון יעדער אַנדערער, װעלן מיט מער ברען פֿאַרטײ- 
דיקן די ערד פֿון דער בריטישער אימפּעריע קעגן יעדן מעגלעכן שׂונא, 
וי יעדער אַנדער פֿאָלק פֿון ניט-בריטישן בלוט, װאָס קאָן ערגעץ װוּ 
געפֿונען ווערן. 

בכשעת ווען טשאָמליס אַרטיקל און בראָשור פֿון אױגוסט 1936 װעגן 
ענגלישער קאָלאָניזאַציע אין קימבערלי האָבן ניט געמאַכט דעם מינדסטן איין- 
דרוק, האָט זײַן עדיטאָריאַל וועגן ייִדישער קאָלאָניזאַציע אין דער דאָזיקער 
געגנט געהאַט אַ שטאַרקן אָפּקלאַנג. י. נ. שטיינבערג האָט תּיכּף באַזוכט 
טשאָמלין, געדאַנקט אים פֿאַר דער איניציאַטיו און פֿאַרזיכערט, אַז ייִדן װעלן 
באמת באַווייזן װוּנדער אין קימבערלי -- זאָל נאָר אױיסטראַליע אויף דעם 
מסכּים זײַן. די באַקאַנטע לאָנדאָנער װאָכנשריפֿט רײינאָלדס ניוז האָט באַלד נאָך 
טשאָמליס ערשטן אַרױסטריט גענומען בײַ שטיינבערגן אַן אינטערויו וועגן 
דעם באַרירטן ענין. 4: טשאָמלי האָט גלײַך אין דעם נאָענטסטן נומער פֿון זײַן 
זשורנאַל אָפּגעדרוקט נאָך אַן אַרטיקל אויף דער זעלביקער טעמע צװאַמען מיט 
אַ לאַנגן בריוו, װאָס ער האָט באַקומען פֿונעם אױסטראַלישן קאַפּיטאַן ג. ר, 
טערנער, װאָס האָט במשך פֿון די לעצטע דרײַ יאָר אָנגעפֿירט מיט דרײַ עקספּע- 
דיציעס קיין קימבערלי, פֿאַרבראַכט דאָרט צוויי יאָר און איז אַרומגעפֿאָרן 
איבער דער טעריטאָריע מער װי יעדער אַנדער װײַסער מענטש. קאַפּיטאַן 
טערנער האָט זיך פֿולשטענדיק סאָלידאַריזירט מיט טשאָמליס פֿאָרשלאָג 
איבערצוגעבן קימבערלי פֿאַר ייִדישער קאַלאַניזאַציע. ער האָט געגעבן אַ באַ- 
גײַסטערטע כאַראַקטעריסטיק פֿון דער טעריטאָריע, אויסגערעכנט אירע מינע- 
ראַלע רײַכטימער, ואַסער-שפֿע, געזונטן קלימאַט און נאַטירלעכע שיינקייט, 
קאַפּיטאַן טערנער האָט אױיסגעפֿירט: 


די עקסיסטענץ פֿון אַזאַ גרויס לאַנד, װאָס ליגט איצט װיסט, אומ- 
אַנטװיקלט און ניט-אויסגענוצט, איז אַ מקור פֿוֹן פּאָטענציעלער סכּנה 
פֿאַר אױסטראַליע. (...) װאָס טוט אונדזער בריטיש פֿאָלק, כּדי זיך אַנט- 
קעגנצושטעלן דער דאָזיקער װאַקסנדיקער געפֿאַר? דער ענטפֿער אי; 
בפֿירוש גאָרניט. (,..) די עקסיסטענץ פֿון דעם דאָזיקן פֿאַרנאָכלאָזיקטן 
פֿאַרמעגן פֿון דער בריטישער אימפּעריע שטעלט מיט זיך פֿאָר ניט נאָר 
אַ נסיון, נאָר ממש אַ פֿאַרבעטונג פֿאַר די אַזיאַטישע ראַסן, װאָס באַװאָ" 
פֿענען זיך איצט און ווערן אַגרעסיווער און קריגערישער מיט יעדן טאָג, 

די עצה פֿון אײַער אַרטיקל: צו באַזעצן אין קימבערלי די ייִדן אַ 
ראַסע פֿון קלוגע און אונטערנעמערישע מענטשן גוטע בירגערס און 
אויסגעצייכנטע אָרגאַניזאַטאָרן, קאָן זיך אַרױיסװײַזן פֿאַרן ריכטיקן 
שליסל, װאָס װועט אױיפֿשליסן די רײַכע מינעראַלע און אַגריקולטורעלע 
מקורים פֿון דעם דאָזיקן גרויסן, ליידיקן לאַנד, די לעצטע אומאַנט- 
וויקלטע פּראָװוינץ פֿון דער בריטישער אימפּעריש. 24 


טשאָמלי האָט אין זײַן גלײַכצײַטיק אָפּגעדרוקטן צווייטן אַרטיקל געװאָרנט 
די אויסטראַליער פֿאַר אַ קורצזעעוודיקן נאַציאָנאַלן עגאָיזם: אויב דאָס לאַנד 


איז אַזױ גוט, פֿאַר װאָס זאָלן מיר עס אָפּגעבן פֿרעמדע און ניט האַלטן בעסער 
אין רעזערוו פֿאַר זיך אַלײן ? 


מיר האָפֿן, אַז ניט דאָס װועט זײַן די רעאַקציע פֿונעם אױיסטראַלישן 
פֿאָלק און פֿון די אוױיסטראַלישע רעגירונגען אױפֿן געדאַנק, װאָס מיר --- 

אויך אױסטראַליער, װאָס ווילן לײַדנשאַפֿטלעך די טובֿה און די גרויס- 
קייט פֿון אונדזער אייגן לאַנד --- האָבן ריזיקירט אַרוסצוברענגען. קיין 
שום זאַך קאָן אַזױ ניט מיטהעלפֿן צו דער אמתער גרויסקייט פֿון אוי- 
סטראַליע, וי דאָס קומען גרויסמוטיק צו הילף אַ פֿאָלק, װאָס װערט 
נידערטרעכטיק גערודפֿט, -- אַ פֿאָלק, װאָס האָט אונדז אַגבֿ געגעבן 
אונדזער גרעסטן זעלנער, דעם גענעראַל סער דזשאָן מאָנאַש, און דעם 
ערשטן גענעראַל-גובערנאַטאָר, װאָס איז געבאָרן געװאָרן אין אױיסטראַ- 
ליע, סער אײַזעק אײַזעקס. אַחוץ דער הילף, װאָס מיר װעלן ברענגען די 
ייִדן (..) װעט די אימפּעריע זײַן שטאַרקער, אויב דער אױסטראַלישער 
צפֿון-מערבֿ װעט זײַן קאָלאָניזירט דורך אַ מוטיקער, פֿרײַנדשאַפֿטלעכער 
ראַסע. דאָס רעשט אױסטראַליע װעט דורך דעם אויך וערן רײַכער (+.). 
אױסטראַלישע זעלנערס האָבן אין 1918 אײַנגענומען ירושלים פֿון די 
טערקן. (...) עס װאָלט אפֿשר געווען אויסטערליש, אָבער יושרדיק, ווען 
דאָס צוגעזאָגט לאַנד, װאָס די אױסטראַלישע גבֿורה אין דער מלחמה האָט 
ניט באַװיזן צו געבן די ייַדן, זאָל קאָמפּענסירט ווערן דורך אַ גרעסע- 
רער נאַציאָנאַלער היים, װאָס זיי װאָלטן באַקומען װי אַ געשאַנק אין 
שלום-צײַט אַ דאַנק דער גרויסמוטיקייט פֿון די אױיסטראַליער, 25 


טשאָמבלי האָט פֿאַרעפֿנטלעכט נאָך אַ ריי אַרטיקלען אין די װײַטערדיקע 
חדשים. אָבער שוין זײַנע ערשטע צויי אַרטיקלען האָבן געהאַט אַ וויכטיקן 
דירעקטן רעזולטאַט: די גרעסטע מערבֿ-אױסטראַלישע צײַטונג, וועסט אַסטרײ 
ליען, האָט איבערגעדרוקט סײַ זיי, סײַ דעם בריוו פֿון קאַפּיטאַן טערנער, און 
אין דער גאַנצער אױסטראַלישער פּרעסע האָבן זיך באַװיזן גענויע טעלעגראַ- 
פֿישע באַריכטן וועגן זיי און וועגן ד"ר שטיינבערגס אינטערוויו אין רײינאָלדס 
ניוז : דערמיט האָט דער פּראָיעקט אױפֿגעהערט צו זײַן דער ענין פון איין 
מענטשן אָדער איין זשורנאַל און איז אַרױף אױפֿן סדר-היום פֿון דער גאַנצער 
אױסטראַלישער עפֿנטלעכקײט --- און צוזאַמען דערמיט איז פּאָפּולער געװאָרן 
דער נאָמען און דער ציל פֿון דער פֿרײַלאַנדיליגע. 


רעאַקציע פֿון דער ייַדישער און אױסטראַלישער פּרעטע 


עס איז ניט נייטיק מאריך צוֹ זײַן, װאָסער גרויסע דערמונטערונג איז די 
דאָזיקע אומגעריכטע וענדונג געווען פֿאַר דער פֿרײַלאַנד-באַעגונג. װוי װעט 
אָבער אויף דעם רעאַגירן די אױסטראַלישע עפֿנטלעכקײט, װאָס מען איז זי 
תּמיד נוהג געווען צו באַטראַכטן וי פֿײַנדלעך צו ניט-בריטישער אימיגראַציע 
און גרופּן-קאָלאָניזאַציע? דער ערשטער גרוס איז געקומען דורכן קרומען שפּיגל 
פֿונעם ייַט"אַ-קאַמוניקאַט פֿון אױסטראַליע. דער מעלבורנער ייט"אַדקאָרעס- 
פּאָנדענט ראָזענטאַל איז געווען אַ פֿאַרביסענער ציוניסט און האָטס גוס גע" 
װוּסט, װאָס עס דערװאַרטן פֿון אים זײַנע באַלעבאַטים. האָט ער צוגעשיקט אַ 
באַריכט (פֿאַרעפֿנטלעכט אין ייַט"אַ-קאָמוניקאַט פֿון 20סטן יאַנואַר 1938), אַז 
ער איז כּלומרשט באַלד געלאָפֿן צו דער רעגירונג און האָט געפֿונען, אַז אזי 

באַציט זיך צום גאַנצן פּראָיעקט מער וי קאַלט", אַז ,די אױסטראַלישע פּרעסע 
האָט אױפֿגענומען דעם פּראָיעקט מיט אַנטיפּאַטיע און חוזק" און אַז ,די פֿירן- 
דיקע ייַדישע קרײַזן אין אױיסטראַליע זײַנען קעגן דעם". הכּלל, עס האָט זיך 
איבערגעחזרט די מעשה מיט דער מוטע-דעקלאַראַציע, בײַ די קעגנערס פֿון 
טעריטאָריאַליזם האָט דאָס אַרױסגערופֿן אַ געװאַלדיקע שׂימחה. ס'איז געקו- 
מען צו אַ רירנדיקער בונדיש-ציוניסטישער אַחדות. די פֿאָלקסצײַטתג האָט 
אױפֿגעכאַפּט די ציוניסטישע ייִט"אַידעפּעשע כּתּורת משה מסיני און זי אָפּנע- 
דרוקט גלײַך אויף דער ערשטער זײַט פֿון איר נומער פֿון 24סטן יאַנואַר 1928 
אונטער אַ גרויסן קעפּל; 


,פֿרילאַנד"-לינע אָנגעמאכט אַ טומל וועגן כּלומרשטע 
עמינראציע-מעגלעכקייטן אין אױיסטראַליע 
אַ נײַער בלאָף פֿון די טעריטאָריע-זוכערם 


איצט מאַכט עס אַ משונהדיקן אײַנדרוק. װאָס איז, פֿרעגט זיך, אַזױ גרויס 
געווען די בונדישע גדולה, װאָס ,עמיגראַציע-מעגלעכקײיטן אין אױיסטראַליש* 
האָבן זיך אַרױסגעויזן פֿאַר אַ ,בלאָף?? האָבן זיי זיך באמת אַזױ שטאַרק גע- 
פֿרײט, אַז ייַדן װויל מען אין ערגעץ ניט אַרײַנלאָזן און אַז זיי זײַנען אויף אײיביק 
פֿאַרשלאָסן אין די אַנטיסעמיטישע לענדער, װוּ מען האַלט זיי אין אױסראָטן 
עקאַנאָמיש, פּאָליטיש און בפּועל ממש פֿיזיש? האָבן זיי אַליין ניט עמיגרירט 
אין דער זעלבער אױיסטראַליע? פֿאַראַן דאָרט אַ היפּשע גרופּע בונדיסטן, װאָס 
קיינער פֿון זיי איז דאָרט ניט געבאָרן געװאָרן. דערצו דאַרף מען נאָך צוגעבן, 
אַז די פֿרײַלאַנד-ליגע האָט ניט געהאַט קיין שום חלק אין ;אָנמאַכן דעם 
טומל? און איז ניט אַרױס מיט קיין שום ;בלאָפֿן?: אַלץ איז אַרױיס פֿון אויסטראַ- 
לישע קרײיַזן גופֿא, 


אויף מאָרגן, אין הײַנט פֿון 25סטן יאַנואַר, האָט אַ. אינדעלמאַן אָנגעשריבן 
אַן עדיטאָריאַל, װוּ ער האָט געלערנט די טעריטאָריאַליסטן טאַקטיק, דרך-ארץ 
און פּאָליטישע מאַנירן. אויב שוין קאָלאַניזאַציע, האָט ער בעסער געהאַלטן פֿון 
מאַדאַגאַסקאַר, װײַל דאָס איז געקומען פֿון דער פּוילישער רעגירונג און האָט 
געזאָלט זײַן געבויט ,ניט אויף קיין עטנישן פֿלאַך*, אָן ,,/נאַציאַנאַלע אמביציעס", 
אַקעגן זשע איז ער געװען קעגן אױסטראַליע, פּשוט צוליב דעם, װאָס אויף 
אױיסטראַליע האָט זיך אָריענטירט די פֿרײַלאַנד-ליגע. מיטאַרבעט מיט דער 
האַלב-פֿאַשיסטישער פּוילישער רעגירונג אין שאַפֿן נײַע נאַלעװקעס און נײַע 
פּשיטעקס *? איז פֿאַר אָט דעם ,יַדיש:נאַציאָנאַלן" פּובליציסט געווען מער 
אָנצונעמען װוי ייִדישע קאַלאָניזאַציע מיט נאַציאָנאַלע אויסבליקן. נאָך די גרויסע 
איז נאָכגעלאָפֿן נח פּרילוצקי. אינעם יאַנואַר-אַרױסלאָז פֿון פֿאָלקיסטישע בלע- 
טער האָט ער געמאַכט די מערקװערדיקע היסטאָרישע אַנטדעקונג, אַז קאָלאָ- 
ניזאַציע איז בכלל ניט מעגלעך: מען האָט נאָך עטניש ניט קאָלאָניזירט אַפֿילן 

איין געביט (קאַנאַדע, אױסטראַליע און נײַ-זעלאַנד זײַנען מסתּמא, לוט זײַן 
לאָגיק, געווען ענגליש מששת ימי בראשית) 25 


אָבער ווען קיין אײיראָפּע זײַנען אָנגעקומען די אױסטראַלישע צײַטונגען, 
האָט זיך אַרױסגעװיזן, אַז דער ייט"אַ-קאָמוניקאַט איז געװען טענדענציעז 
פֿאַלש. ניט נאָר איז אין זיי ניט געווען קיין ;אַנטיפּאַטיע און חוזק" צו טשאָמליס 
אַפּעל און דייר שטיינבערגס אינטערוויו, נאָר אַדרבא, מען האָט זיי אױפֿגענומען 
אָביעקטיוו, ערנצט און אַפֿילו מיט סימפּאַטיע. דער װועסט אָסטרײליען (פּערט) 
פֿון 8טן יאַנואַר האָט זאַכלעך איבערגעגעבן די פּלענער פֿון דער פֿרײַלאַנד" 
ליגע וועגן דער לאַנדװירטשאַפֿטלעכער און אינדוסטריעלער אַנטװיקלונג פֿון 
קימבערלי אויף די יסודות פֿון קאָאָפּעראַציע. דער דיילי טעלעגראַף (סידניי) 
פֿון דער זעלבער דאַטע האָט געווידמעט דעם ענין אַן עדיטאָריאַל: מיר זײַנען 
מסכּים אָפּצוגעבן די ייַדן דעם צפֿוןגעביט פֿון אױסטראַליע, אָבער מיר ווילן 
ניט קיין אָפּגעשײדטע ייִשובים. ;מיר װעלן באַגריסן ייִדישע אימיגראַנטן, װאָס 
וועלן ווערן אױסטראַלישע בירגערס, אָבער מיר קאָנען נישט דערלויבן קיין 
קאָלאָניע, װאָס זאָל זײַן אָפּגעריסן פֿון דעם ברייטן שטראָם פֿון אױסטראַלישן 
לעבן". אין אַדװערטײַזער (עדעלייד) פֿון 19טן יאַנואַר איז געווען פֿאַרעפֿנט- 
לעכט אַ בריוו אין דער רעדאַקציע, געחתמעט ;אַן אױסטראַלישער קריסט" מיט 
אַזאַ אױספֿיר: ,אויב די רעגירונג װעט זיך ניט אָפּרופֿן, װעט זי דורכלאָזן אַ 
גאָלדענע געלעגנהייט.* אין קוריער מייל (בריסביין) פֿון 17טן יאַנואַר איז גע" 
ווען אָפּגעדרוקט אַ שמועס מיט פֿיליפּ פֿרענקעל, פֿאָרזיצער פֿון דער דאָרטיקער 
ייִדישער קהילה, װאָס האָט דערקלערט, אַז אַ ייִדישע קאָלאָניע אין אױיסטראַליע 
איז זײַן אַלטער טרוים און אַז אויך דער געוועזענער פּרעמיער-מיניסטער יז 
איז געווען פֿאַר דעם. אָבער ווען ער האָט מיט פֿינף יאָר פֿריִער (ד"ה אין 1933) 
געשריבן וועגן דעם צו דער קייַדישער עקזעקוטיווע אין לאָנדאָן" (געמיינט די 
ציוניסטישע עקזעקוטיווע אָדער די ייִדישע אַגענץ), האָט מען אים געענטפֿערט, 
אַז ייִדן דאַרפֿן אימיגרירן נאָר קיין ארץ-ישׂראל. מיר װעלן אין גיכן זען אַז 
אויך די אָנפֿירערשאַפֿט פֿון דער ייַדישער קהילה אין פּערט (מערבֿ-אױסטראַ 
ליע) האָט פֿאַרנומען אַ פּאָזיטיווע שטעלונג צום פּראָיעקט. מיט איין װאָרט, 
דאָס ייַט"אַיבילד פֿון איינשטימיקער קעגנערשאַפֿט צו טשאָמליס איניציאַטיו 
איז געווען ניט ריכטיק. פֿאַרקערט, עס האָט זיך געלאָזט מערקן אַ באַטײַטיקער 
קער צום בעסערן, אין אַ דעמאָקראַטיש לאַנד װי אױסטראַליע, װוּ די רעגירונג 
רעכנט זיך שטאַרק מיט דער געזעלשאַפֿטלעכער מיינונג, איז געווען ביז גאָר 
וויכטיק, װאָס די פּרעסע האָט זאַכלעך באַטראַכט די פֿראַגע ;ייִדן אין קימבער" 
ליי, טשאָמלי האָט װײַטער געפֿירט זײַן אַקציע, און אין אױסטראַליע גופֿא האָבן 
זיך באַװיזן ענערגישע אָנהענגערס פֿון זײַן פּראָיעקט. 

די פֿראַגע װעגן דעם יורידישן סטאַטום פֿון ייִדן אין קימבערלי 


דאָ מוז מען זיך אָפּשטעלן אויף דער פֿראַגע וועגן דעם יורידישן סטאַטוס 
פֿון דעם פּראָיעקטירטן ייִדישן ייִשובֿ אין קימבערלי. טשאָמלי האָט אים גע- 
שטעלט באַלד פֿון אָנהײיב. באַהאַנדלענדיק די ערשטע אױסטראַלישע פּרעסע- 
רעאַקציע אויף זײַן פּלאַן, האָט ער קאַטעגאָריש אונטערגעשטראָכן, אין הסכּם 
מיטן אמת, אַז ס'איז ניט ריכטיק צו זאָגן, אַז ער האָט אױפֿגעכאַפּט דעם פּלאַן 
פֿון דער פֿרײַלאַנד-ליגע --- די איניציאַטיוו איז געווען זײַנע, און די פֿרײַלאַנד- 
ליגע האָט זיך ערשט אָפּגערופֿן אויף איר. ער האָט איבערגעגעבן ועגן זײַנע 
שמועסן מיט ד"ר שטיינבערגן און אַנדערע ייַדישע פֿאָרשטײערס: 


דער רעדאַקטאָר, פֿון זײַן זײַט, האָט אויך געשטעלט עטלעכע פֿראַ- 
געס. איין פֿראַגע איז געווען: אויב מען װעט אָפּגעבן די ייִדן אַ געביט 
פֿאַר קאַלאָניזאַציע אויף באַדינגונגען, װאָס װעלן פֿאַר זיי זײַן אָנצונע- 
מען --- צי װעלן זיי מסכּים זײַן אוֹיף אַ פֿאַרבאָט אַרײַנצוקומען אין אַג- 
דערע טיילן פֿון דער פֿעדעראַציע כּדי צו לעבן דאָרטן אָדער צוליב 
אַנדערע צוועקן, סײַדן מיט דער דערלױיבעניש פֿון דער פֿעדעראַלער 
מאַכט. דער ענטפֿער איז געװען:; יאָ, 29 


דאָס איז געווען זייער אַ וויכטיקע פֿראַגע, װאָס מען האָט זי אַ סך מאָל 
געשטעלט בעת די װײַטערדיקע אונטערהאַנדלונגען. זשאַבאָטינסקי און אַנדערע 
רעװיזיאָניסטן, װאָס האָבן ניט אָנגענומען דעם טעריטאָריאַליסטישן צוגאַנג צו 
קימבערלי, אָבער זיך באַצױגן צו אים מיט אַן אויסנעמיקער אָביעקטיווקייט, 
האָבן שפּעטער געשטעלט דעם גרעסטן טראָפּ דווקא אויף אָט דער פּראָבלעם; 
אויב די ייִדישע אימיגראַנטן וועלן לעגאַל זײַן באַגרענעצט נאָר צו דער טערי- 
טאָריע פֿון קימבערלי און װועלן ניט טאָרן פֿרײַ אַריבערפֿאָרן אין אַנדערע טיילן 
פֿון אױסטראַליע,. װצט דאָך דאָס זײַן אַ מין געטאַ אָדער תּחום המושבֿ, אַ 
דערנידערונג פֿון זייער מענטשלעכן כּבֿוד; און אויב קיין באַגרענעצונגען װעלן 
ניט זײַן, װאָס קאָן זיי אָפּהאַלטן פֿון פֿאַרלאָזן קימבערלי און זיך באַזעצן אין 
די גרויסע שטעט פֿון דרום? ?5 אָבער דאָס איז געווען אַ סאָפֿיסטישער גאַנג, 
עס האָט זיך געהאַנדלט ניט וועגן סתּם אימיגראַציע, נאָר וועגן ייַדישער טערי" 
טאָריאַליסטישער קאָלאָניזאַציע אין אַ באַשטימטן נאַטירלעך אָפּגעזונדערטן גע- 
ביט. דאָס, װאָס ער האָט פּאָליטיש געהערט צו אױיסטראַליע, האָט ניט באַטײַט, 
אַז די ייִדישע קאָלאָניסטן דאַרפֿן האָבן דאָס רעכט זיך צו צעשפּרײטן איבער די 
אַנדערע טיילן פֿון דער פֿעדעראַציע. פּאַלעסטינע האָט אין יענער צײַט געהערט 
צו גרויס-בריטאַניע, ייִדן זײַנען דאָרט געפֿאָרן מיט בריטישע דערליבענישן 
און באַקומען בריטישע פּעסער, אָבער די דאָזיקע פּעסער זײַנען געווען גילטיק 
נאָר פֿאַר פּאַלעסטינע און ניט אויך פֿאַר ענגלאַנד. פֿון דעסט וועגן האָבן דאָס 
די ציוניסטן ניט געהאַלטן פֿאַר קיין דערנידעריקונג, נאָר פֿאַרקערט --- געזען 
אין דעם אַ באַשטעטיקונג פֿון זייערע ספּעציפֿישע רעכט אויף פּאַלעסטינע. דאָס 

זעלבע איז שייך צו קימבערלי. פֿאַר דער פּריוױילעגיע צו לעבן אין אַ קאָנ- 
צענטרירטן ייִדישן ייִשוב האָט מען געדאַרפֿט נעמען אויף זיך די התחייבֿותן 
לגבי אים און לגבי די אינטערעסן פֿון גאַנץ אױסטראַליע. 

עס האָט זיך נאַטירלעך געשטעלט די פֿראַגע --- וי אַזױ צו פֿאַרזיכערן אַ 
האַרמאָנישע פֿאַרהעלטעניש צװוישן דעם נײַעם ייִדישן קאָנצענטרירטן ייִשובֿ און 
דער איבעריקער אױסטראַליע, װאָס האָט זיך אַזױ שטאַרק געהאַלטן ביים פּרינ- 
ציפּ פֿון ;בריטישקייט", טשאָמלי האָט דאָ פֿאָרגעלײגט די סאַמע ראַדיקאַלע 
לייזונג, אין זײַן אַרטיקל אין דזשױש קראָניקל פֿון 12טן מײַ 1928 האָט ער 
געשריבן; 51 | 


די טעריטאָריע, װאָס װעט אויסגעטיילט ווערן פֿאַר ייַדן, וועט זײַן 
(װוי איך שטעל זיך דאָס פֿאָר) אין אַ סך פּרטים אױטאָנאָם פֿון דער פֿע- 
דעראַציע: אירע בירגערס ועלן ניט האָבן קיין שטימרעכט אין די גע- 
זעצגעבערישע קערפּערשאַפֿטן פֿון די אַנדערע טיילן אױסטראַליע. 


מיט אַנדערע וערטער, די ייִדישע טעריטאָריע האָט,. לוט טשאָמליס 
מיינונג,. געדאַרפֿט האָבן איר אייגענע בירגערשאַפֿט און אַ גרעסערע מאָס 
אױטאָנאָמיע פֿון דער פֿעדעראַלער רעגירונג וי עס האָבן די באַזונדערע 
אױיסטראַלישע שטאַטן, דאָס װאָלט געווען דער סטאַטוס פֿון די בריטישע אַליין- 
פֿאַרוואַלטנדיקע קאָלאָניעס (למשל דרום-ראָדעזיע) לגבי ענגלאַנד. די בירגערס 
פֿון אַזעלכע קאָלאָניעס באַטײליקן זיך ניט אין די װאַלן צום פּאַרלאַמענט פֿון 
גרויס-בריטאַניע, נאָר האָבן זייערע אייגענע געזעצגעבערישע פֿאַרזאַמלונגען און 
רעגירונגען, װאָס פֿירן אָן מיט אַלע אינעװייניקסטע ענינים, אַרײַנגערעכנט 
פֿינאַנצן. בלויז די אויסװייניקסטע ענינים, פֿאַרטײידיקונג און אַלגעמײנע אימ- 
פּעריאַלע פּאַליטיק בלײַבן אין די הענט פֿון דער מעטראָפּאָליע, קאַנבעראַ װאָלט 
אין דעם פֿאַל געשפּילט אַזאַ ראָלע לגבי קימבערלי וי לאָנדאָן לגבי דרום- 
ראָדעזיע. אַזאַ סטאַטוס װאָלט געהאַט אַ רײי מעלות: דאָס װאָלט באַטײַט אַ 
האַלב-סוווערענע ייִדישע מלוכה און װאָלט רעדוצירט ביזן מינימום אַלע 
פּאָטענציעלע רײַבונגען מיט די בריטישע אױסטראַליער. דער װוּקס פֿונעם 
ייִדישן ייִשובֿ אין קימבערלי װאָלט ניט אַרױסגערופֿן בײַ די בריטישע אױיסטראַ- 
ליער קיין באַאומרויַקונג, אַז זייער מערהייט אין לאַנד ווערט פּראָפּאָרציאָנעל 
רעדוצירט, אָבער דאָס װאָלט באַטײַט אַן ערנצטן קאָנסטיטוציאָנעל -אַדמי" 
ניסטראַטיוון שינוי פֿאַר אױיסטראַליע. 


די גרעסטע מערהייט שטימען זײַנען ניט געגאַנגען אַזױ װײַט. פֿאַרקערט, 
זיי האָבן געװאָלט, אַז די ייָדן אין קימבערלי זאָלן ווערן אױיסטראַלישע בירגערס 
צו גלײַך מיט אַלעמען און זיך אינטעגרירן אינעם פּאָליטישן לעבן פֿון לאַנד 
(אין דעם זינען איז טיפיש דער אויבן ציטירטער אָפּרוף פֿון סידנייער דִיילֵי 
טעלעגראָף). איינער פֿון די אױיסטראַלישע לייענערס פֿון בריטיש אָסטרײליען 
האָט אין אַ בריוו צום זשורנאַל מיט סימפּאַטיע פֿאָרױסגעזען, אַז בײַם געהעריקן 

טעמפּאָ פֿון דער ייִדישער קאָלאָניזאַציע װעלן די ייִדן באַקומען זייערע זעקס 
פֿאָרשטײערס אינעם פֿעדעראַלן סענאַט (ד"ה שאַפֿן אַ זיבעטן שטאָט). אַזױ צי 
אַנדערש, אַלץ איז געווען אָפּהענגיק פֿון דעם, צי די אױיסטראַליער וועלן קאָנען 
גובֿר זײַן זייער אומצוטרוי צו ;בלאָק-קאָלאָניזאַציע?. די פֿרײַלאַנדדליגע האָט 
ניט אַרױסגעשטעלט קיין שום ספּעציפֿישע פּאָליטישע פֿאָדערונגען. פֿאַר איר 
איז געווען וויכטיק דער פּרינציפּ פֿון קאָנצענטרירטער ייִדישער קאַלאַניזאַציע, 
זי איז פֿאָרױס מסכּים געווען אויף אַזאַ סטאַטוס, װאָס װעט זײַן בעסער פֿאַר 
דער אױיסטראַלישער רעגירונג און פֿאַרן אױיסטראַלישן פֿאָלק, 


אָנהענגערס פֿון קימכערלײפּראָיעקט אין אױסטראַליע 


איינער פֿון די ערשטע פּראָפּאַגאַנדיסטן אין אױסטראַליע גופֿא איז געווען 
דזש. ב. קרעמסי, דער לאַנגיאָריקער פֿאָרזיצער פֿונעם אױסטראַלישן פֿאַרבאַנד 
פֿון פֿיך:האָדעװערס און פֿלייש-אינדוסטריעלערס, אַ מענטש מיט אַ גרויסן 
אױטאָריטעט אין לאַנד. דעם 25סטן פֿעברואַר 1928 האָט ער פֿאַרעפֿנטלעכט 
אַן אַרטיקל אין דער גרויסער אױסטראַלישער צײַטונג, דעם סידנייער דיילי 
העראַלד. זײַענדיק גוט באַקאַנט מיט קימבערלי (אַ װויכטיקן ראַיאָן פֿון פֿלײיש- 
פּראָדוקציע), האָט ער אָן באַװאָרענישן און מיט גרויס ענטוזיאַזם זיך אַרױס- 
געזאָגט סײַ לטובֿת דער טויגעוודיקייט פֿון קימבערלי פֿאַר דער קאַלאָניזאַציע 
פֿון װײַסהױטיקע, סײַ פֿאַרן פּלאַן צו פֿאַרװאַנדלען קימבערלי אין אַ ייִדישן 
געביט, 32 


אויף קרעמסיס אַרטיקל האָט זיך תּיכּף אָפּגערופֿן דער קימבערלי-פּיאָניר, 
מ. פּ. דעראַק. ער האָט דאָרטן געהאָדעװעט בהמות אויף אַ ריזיקער טעריטאָריע, 
װאָס ער האָט שוין במשך פֿון 50 יאָר געהאַלטן אין לאַנגטערמיניקער אַרענדע 
פֿון דער רעגירונג (וועגן דעראַקס באַזיץ װעט אונדז נאָך ניט איין מאָל אויס- 
קומען באַריכות צו דערציילן). די דיסקוסיע וועגן דער ייִדישער קאַלאָניזאַציע 
אין קימבערלי האָט אים אינטערעסירט ניט נאָר פֿון אַלגעמײנעם, נאָר אויך פֿון 
פּערזענלעכן שטאַנדפּונקט. ער האָט אױסגעפֿונען, אַז 


די פֿראַגע פֿון באַזעצן ייִדן אין קימבערלי האָט, װי עס זעט אויס, 
אַ געוויסע אונטערשטיצונג מצד די פֿירערס פֿון דער ייִדישער קהילה 
דאָ אין פּערט. דער שרײַבער פֿון די שורות האָט הײַנט אין דער פֿרי 
אַרומגערעדט דעם ענין מיטן רעווערענד ראַבײַ פֿרידמאַן, דעם ראָש פֿון 
דער ייִדישער קהילה אין פּערט, װאָס האָט, װײַזט אויס, קיין שום ספֿק 
ניט וועגן די אַגריקולטורעלע פֿעיקײטן פֿון די ייִדן און האָט זיך פֿאַר- 
רופֿן אויף דער װוּנדערלעכער אַרבעט, װאָס זיי האָבן געמאַכט אין פּאַ- 
לעסטינע (..). לוט זײַנע ווערטער, עקסיסטירט אַן אָרגאַניזאַציע װאָס 
פֿאַרנעמט זיך מיט אַגריקולטורעלער אויסשולונג, און אַז קיינעם שיקט 
מען ניט אויף לאַנד אויב ער האָט ניט די געהעריקע צוגרייטונג. דער 
רעווערענד ראַבײַ איז אין גאַנצן באַפֿרידיקט און זאָגט אָן ספֿקות, אַז 

דער ריכטיקער טיפּ פֿון ערדאַרבעטער איז דאָ בנמצא און מען קאָן זי 
ברענגען אַזױ פֿיל װיפֿל מען װעט דאַרפֿן, 


די פּאַזיטיווע שטעלונג פֿון דער פּערטער ייִדישער קהילה און פֿון איר 
ראָש צום ייִדישן קימבערלי-פּראָיעקט האָט געהאַט אַ גרויסן באַטײַט. די 
אױיסטראַלישע געזעלשאַפֿטלעכקײט און די אָנפֿירנדיקע קרײַזן האָבן זיך תּמיד 
מיט אױפֿמערק צוגעהערט צו דער שטימע פֿון זייערע ייַדישע מיטבירגערס 
בנוגע ייִדישע ענינים. אַן אָפּאָזיציע צום פּראָיעקט מצד זיי װאָלט געווען אַן 
ערנצטע מניעה. ד"ר שטיינבערג האָט שפּעטער געשריבן פֿון פּערט, אַז ,ראַבײַ 
פֿרידמאַנס אױיטאָריטעט, באַזונדערס צווישן ניט-ײייִדן, איז זייער גרויס". 

באַרויַקט בנוגע דער טויגעוודיקייט פֿון ייִדן צו ערדאַרבעט, האָט דעראַק 
געשריבן צו קרעמסין, אַז לוט זײַן פּערזענלעכער דערפֿאַרונג איז פֿאַר אַגרי- 
קולטור פֿאַראַן אַ גרויסע צוקונפֿט אין קימבערלי. ער האָט געהאַלטן, אַז קרעמסי 
איז באַרופֿן צו שטעלן די פֿראַגע וועגן דער מעגלעכקייט פֿון אַ ייִדישן ייִשובֿ 
אין קימבערלי און מיטצוהעלפֿן, אַז די פֿעדעראַלע רעגירונג זאָל דערלויבן די 
ייִדן אַרײַנצוקומען אינעם אױסטראַלישן צפֿון. קרעמסי האָט געענטפֿערט 
דעראַקן (דעם 2טן מאַרץ) מיט נײַע פֿאַקטן און ראיות וועגן דער צוגעפּאַסט- 
קייט פֿון קימבערלי פֿאַר פֿאַרשײדענע מינים לאַנדװירטשאַפֿט און וועגן דער 
נייטיקייט פֿון אַן אָרגאַניזירטער ברייט פֿאַרמאָסטענער ייִדישער קאָלאָניזאַציע, 
ער האָט זיך ניט געריכט אויף קיין קלאָרע רעזולטאַטן פֿון זײַן אַקציע פֿאַרן 
סוף יאָר, װײַל די אַרבעט איז געווען זייער גרויס. ביידע בריוו זײַנען פֿאַר- 
עפֿנטלעכט געװאָרן אין וועסט אָסטרײליען דעם 9טן מאַרץ 1938, 33 


נאָך אַ וויכטיקער אָנהענגער פֿון דער פֿרײַלאַנד-ליגע איז געווען דזשאָרדזש 
וו, מײַלז, פֿאַרשטײער פֿון דער צפֿון-פּראָװינץ אינעם לעגיסלאַטיון ראָט פֿון 
מערבֿ-אױסטראַליע. ער איז געווען גוט באַהאַװונט אין די געאָגראַפֿישע און 
עקאָנאָמישע פּראָבלעמען פֿון קימבערלי און איז שוין פֿון לאַנג געווען פֿאַר- 
אינטערעסירט אין פֿונאַנדערבױען דעם קרײַז, אין די ערשטע חדשים פֿון 1928 
איז ער געווען אין לאָנדאָן און דאָרטן, מן הֹסתּם דורך טשאָמלין, האָט ער 
אָנגעבונדן אַ קאָנטאַקט מיט דער פֿרײַלאַנד-ליגע. מיר װעלן זען, אַז ער האָט 
ענערגיש פֿאַרטײדיקט אירע פּלענער אין דער מערבֿ-אױסטראַלישער לעגיס- 
לאַטיווע. לאָמיר נאָך, אין די ראַמען פֿון אָט דער סעקציע, דערמאָנען, אַז די 
פּערטער טעגלעכע צײַטונג וועסט אָסטרײליען האָט פֿאַרנומען אַ פּאָזיטיווע 
שטעלונג צום קימבערלי-פּראָיעקט און צו דער פֿרײַלאַנדדליגע און האָט גע- 
ווידמעט דער דאָזיקער זאַך אַ סך אָרט. די צײַטונג האָט געהאַט אַ טיראַזש פֿון 
0, װאָס בײַ דער טאָטאַלער באַפֿעלקערונג פֿון מערבֿ-אױסטראַליע פֿון 
בלויז 460,000 אײיַנװווינער האָט עס באַטײַט, אַז כּמעט אַלע מערבֿ-אױסטראַליער 
האָבן זי געלייענט, 54 

דער אָנבאָט אָפּצוקױפֿן די דעראַקיקאַנצעסיט 


| װײַזט אויס, נאָך אין פֿעברואַר 8 האָט זיך דעראַק געװוענדט דורכן 
דעפּוטאַט מײַלז צו דער פֿרײַלאַנד-ליגע אין לאָנדאָן מיטן פֿאָרשלאָג אָפּצוקױפֿן 
זײַן קאָנצעסיע. אין אַ שפּעטערדיקן בריוו (פֿון 20סטן יולי 1938) פֿון מײַלזן 
צו שטיינבערגן ווערט דער פֿאָרשלאָג רעזומירט אויף אַזאַ אופֿן; 55 


ממשיך זײַענדיק אונדזער אַרומרײדן אײַער קאַלאָניזאַציע-פּלאַן 
װאָלט איך פֿאָרגעלײגט, אַז איר זאָלט שאַפֿן אַ ס1110116 אָדער -זחי) 
צמוסקמזסט 16:60 מיט אַ קאַפּיטאַל פֿון 200,000 פֿונט און אָפּקױפֿן 
דעראַקס באַזיצן, בײַגעלײגט זײַנען פּרטים ועגן די פֿיטערנישן אין 
צפֿון-טעריטאָריע און קימבערלי, װאָס געהערן צו די הערן קאָנאָר דאָ- 
הערטי און דעראַק לימיטעד, פֿון די 6,968,841 אַקער געפֿינען זיך 
50,680 אַקער אין דער צפֿון-טעריטאָריע {און 1,706:761 אַקער אין 
קימבערלין, דער שטח איז אָנגעמערקט מיט ראָזן קאָליר אויף דער קאַרטע 
פֿונעם קאָמאָנװעלט מעמאָראַנדום 1933, װאָס איר האָט שוין, 

נעמם, זײַט אַזױ גוט, דעם באַריכט פֿון מ"ר װײַז {לאַנדװירטשאַפֿט- 
מיניסטער פֿון מערבֿ-אױסטראַליען וועגן די צוקונפֿטיקע מעגלעכקייטן 
פֿון די דאָזיקע טיילן צפֿון-אױסטראַליע (װאָס געפֿינט זיך אויך אינעם 
דערמאָנטן מעמאָראַנדום), און װאָס, לוט מײַן מיינונג, װעלן זיי סוף- 
כּל-סוף קאָנען אויסהאַלטן טויזנטער מענטשן, אויב מען װעט זיי געהע- 
ריק באַאַרבעטן און אַנטװיקלען, 

דאָס אייגנטום פֿאַרקױפֿט זיך פֿאַר 180,000 פֿונט שטערלינג אױפֿן 
באַזיס פֿון ;אַרײַנגעגאַנגען -- אַרױסגעגאַנגען". מען קאָן באַקומען אַן 
אָפּציע אויף זעקס חדשים דורך אײַנצאָלן 500 פֿונט, און אויב די קניה 
װועט קומען צו שטאַנד, װעלן די 500 פֿונט אַרײַנגערעכנט װערן אין 
פּרײַז; אַניט בלײַבן זיי בײַ די אייגנטימערס, 


די ברוטאָדהכנסה דאָס לעצטע יאָר איז געווען 


2 פֿונט 12 שילינג 4 פּענס 
מינוס אַלע הוצאָות 26 8 4 
נעטאָ-ריווח אין 16 4 == 
אױסטראַליש געלט 


אין איין טעקע מיס דעם דאָזיקן בריוו געפֿינט זיך אַ ,מעמאָראַנדום וועגן 

די דעראַק-באַזיצן אינעם צפֿון-טײל פֿון מערבֿ-אױסטראַליע און אין צפֿון-טערי- 

טאָריע". +* די קאָפּיע איז ניט געחתמעט און ניט דאַטירט, אָבער פֿון איר תּוכן 

זעט מען, אַז דעם מעמאָראַנדום האָט צונױפֿגעשטעלט אַן אױסטראַלישער עקס- 

פּערט (ניט מײַלז), װאָס האָט באַטראַכט דעם ענין פֿונעם קוקווינקל פֿון אייו- 
אָרדענען פּליטים. דאָרט געפֿינען מיר אַזױנע װײַטערדיקע פּרטים; 

דער פֿאָרשלאָג איז כּולל אַלע אײַנאָרדענונגען, בנינים און פֿיך, 


װאָס נאָמינעל רעכנט זיך, אַז עס ציילט 0 קעפּ, אָבער די צאָל איז 
מן הסתּם פּאַר' 200, באַריכט פֿון 1927) נעענטער צו 40,000, 


214 קאַפּיטל פינף 


עס זײַנען דאָרט פֿאַראַן צוויי באַװױנטע פּונקטן (200106516008) 
אין מערבֿ-אױסטראַליע, איינער איז אײַװענהאָ און דער צוייטער אין 
אַרגײַל, און צוויי אין צפֿון-טעריטאָריע, אין ניורי און אָװערן. אײַװענהאָ 
איז 50 מײַל פֿון ווינדעם, װוּ עס זײַנען דאָ פֿלײשפֿאַבריקן און אַ פּאָרט, 
און אַרגײַל איז 110 מײַל. דער טײַך אָרד באַװאַסערט די באַזיצן און עס 
זײַנען דאָ געבויערטע ברינעמער מיט אַ באַטײַטיקן אויסגוס פֿון װאַ" 
סער אין אַרגײַל, װאָס פֿאַרמאָגט אַ שטח פֿון 30 קוו מ טיפֿן באָדן. ניורי 
איז 110 מײַל און אָװערן 170 מײַל פֿון ווינדעם. 

דער גאַנצער באַזיץ איז אַן אַרענדע. די יערלעכע רענטע פֿאַר אײַ- 
װוענהאָ און אַרגײַל איז 511 פֿונט און די אַרענדע איז ביז 1982, 

די רענטע פֿאַר ניורי און אָװערן איז 709 פֿונט אַ יאָר. די אַרענדע 
פֿון איין פֿערטל פֿונעם שטח קאָן באַנײַט ווערן אין 1945 און פֿאַרן רעשט 
אין 1965, 


פֿאַר דער פֿרײַלאַנד-ליגע האָט זיך אַזױ אַרום געשטעלט אַ קאָנקרעטער 
פּראָיעקט פֿון אָפּקױפן אַ שטח, װאָס װאָלט געקאָנט װוערן דער אָנהייב פֿון אַ 
װײַטערדיקער אױיסשפּרײיטונג. דערבײַ איז די קאָנצעסיע גופֿא געװען זײיער 
גרויס: איר שטח האָט באַטראָפֿן 10,800 קוו מ. דאָס איז שוין אַליין פֿאַר זיך 
געווען אַ גאַנצע טעריטאָריע, פּאַלעסטינע פֿאַר איר צעטיילונג האָט געהאַט 
װייניקער װוי 10,000 קוו מ; די איצטיקע מדינת ישׂראל (מיטן נגבֿ-מידבר) האָט 
0 קוו מ; און, אַ שטייגער, נײַ-קאַלעדאָניע (אָן די לאָיאַליטעט-אינדזלען) 
האָט אַ שטח פֿון 0 קוו מ. עס האָט זיך אָבער געווענדט, צי אָט דער גרויסער 
שטח בײַ די טײַכן אָרד און װיקטאָריע איז מסוגל אַרײַנצונעמען אַ גרעסערע 
באַפֿעלקערונג, ד"ה צי איז דאָרט מעגלעך ערדאַרבעט. בנוגע צו דעם זײַנען 
אין אױיסטראַליע געווען צוויי מיינונגען. דער צונױפֿשטעלער פֿונעם פֿריִער 
ציטירטן מעמאָראַנדום האָט, אַ שטייגער, געשריבן, אַז ;דער שטח, װאָס עס 
פֿאַרנעמט דער דעראַק-באַזיץ, איז ניט צוגעפּאַסט צו גאָרניט חוץ פֿיטערן 
בהמות (0מ10001). דאָס מיינט זייער אַ קליינע אַבסאָרבאַציע פֿון באַפֿעל- 
קערונג". ער פּערזענלעך האָט מער געהאַלטן פֿון אַנדערע טיילן צפֿון-מערבֿ- 
אױסטראַליע, למשל פֿונעם צענטראַל-צפֿונדיקן טייל קימבערלי, צו צפֿון פֿון 
די לעאָפּאָלד-בערג, װוּ דער קלימאַט איז אַ בעסערער. כאַראַקטעריסטיש איז 
זײַן באַמערקונג װאָס שייך דער צוקונפֿט פֿון פֿאַרװאָרפֿענע אומבאַפֿעלקערטע 
געביטן; 


ס'איז אינטערעסאַנט צו דערמאָנען, אַז צװישן 1840 {ריכטיקער: 
6 און 6 האָט דער שטאַט יוטאַ, װאָס לויטן באַריכט פֿון אינזשע- 
נירן האָט ער ניט געקאָנט דערהאַלטן בײַם לעבן אַ באַפֿעלקערונג פֿון 
0 טמשפּחות, באַװיזן צו אַבסאָרבירן אַ באַפֿעלקערונג פֿון 100,000 
משפּחות, װאָס האָבן געלעבט פֿאַרמעגלעך און באַקועם. 


אַנדערש האָט געקוקט אויף די לאַנדװירטשאַפֿטלעכע מעגלעכקייטן פֿון 
דער דעראַק-קאָנצעסיע אַזאַ עקספּערט, װי פֿ. דזש. ס. װײַז, װאָס איז במשך 

פֿון יאָרן געווען דער אָפֿיציעלער בעל-יועץ פֿון דער מערבֿיאױסטראַלישער 
רעגירונג וועגן טראָפּישער אַגריקולטור, איז שפּעטער געװוען דער שטאַט- 
מיניסטער פֿאַר צפֿון-מערבֿ און איז אין 1928 געווען דער מיניסטער פֿון לאַנד- 
װירטשאַפֿט פֿון דער פּערטער רעגירונג. אין 1929 האָט ער דורכגעפֿירט אַן 
אױספֿאָרשונג פֿון דער קאָנצעסיע און האָט אָפּגעגעבן װעגן דעם אַ באַריכט, 
װאָס איז געווען פֿאַרעפֿנטלעכט אינעם פֿעדעראַלן מעמאָראַנדום וועגן אַנטװיק- 
לען און באַזעצן צפֿון-אױסטראַליע (1922), ער האָט געשריבן, אַז אין אַרגײַל, 
אײיַװענהאָ און אָווערן זײַנען פֿאַראַן זייער גרויסע שטחים שװאַרצע און ברוינע 
פֿרוכטיקע באָדנס, װוּ עס קאָנען געדײַען אין די רעגנדיקע זומער:חדשים, 
אַפֿילו אָן באַװאַסערונג, פֿאַרשײדענע שנעל װאַקסנדיקע תּבֿואות. דער שטח האָט 
גענוג װאַסער, די ערד גיט אַרױס פֿון זיך אַליין הויכע געדיכטע גראָזן, דאָס 
צעאַקערן די רויערד דאַרף ניט זײַן קאָסטעװדיק, און בײַ די פּשוטסטע אירי- 
גאַציע-אַרבעטן װאָלט דאָס כּמות פֿון נוצלעכן װאַסער געקאָנט פֿאַרפֿירפֿאַכט 
און פֿאַרפֿינפֿפֿאַכט ווערן, ?5 

אָבער אַפֿילו אױפֿן געביט פֿון פֿיך-האָדעװאַניע האָט מען געקאַנט זייער 
אַ סך דערגרייכן, אויב עס װאָלט געווען גענוג אַרבעטסהענט. פֿונעם פּרימי- 
טיוון איבערלאָזן האַלב ווילדע בהמות אָן אַ השגחה אין די סטעפּעס האָט מען 
געקאָנט אַריבערגײן צו אינטענסיווער, אָרגאַניזירטער האָדעװאַניע, מיט פֿאַר- 
בעסערן די ראַסע פֿון די בהמות, אַרײַנפֿירן מילכװירטשאַפֿט, שאָף און 
חזירים. =+ דאָס האָט באַטײַט, אַז אַפֿילו אָן לכתּחילהדיקע גרויסע אינוועסטי- 
ציעס װאָלטן די ערשטע הונדערטער אָדער טויזנטער פּיאָנירן געקאַנט געפֿינען 
באַשעפֿטיקונג און חיונה דורך פֿאַרבעסערן די שוין פֿאַראַנענע סטאַדעס. פֿון 
אַזאַ קוקווינקל איז דער פּרײַז פֿון 180,000 פֿונט (װאָס פֿון אים װאָלט מען 
געוויס היפּש אַראָפּנעדונגען און װאָס מען האָט געקאָנט אױסצאָלן אויף ראַטעס) 
געווען זייער קליין, 

כּדי מען זאָל קאָנען דורכפֿירן די טראַנזאַקציע מיט דעראַקן, האָט מען 
אַפֿריִער געדאַרפֿט האָבן דעם הסכּם פֿון צוויי רעגירונגען: דער מערבֿ-אױסטראַ- 
לישער און דער פֿעדעראַלער. די ערד אין קימבערלי האָט געהערט צו דער 
רעגירונג פֿון מערבֿ-אױסטראַליע און די ערד אין צפֿון-טעריטאָריע צו דער 
פֿעדעראַלער רעגירונג. חוץ דעם האָט די מערבֿ-אױסטראַלישע רעגירונג גע- 
קאָנט דיספּאָנירן מיט איר ערדפֿאַנד און אױיסאַרבעטן פּלענער פֿון זײַן בעסע- 
רער אויסנוצונג, אָבער דאָס צולאָזן אַהין אימיגראַנטן פֿון אויסלאַנד איז געווען 
אָפּהענגיק פֿון דער רעגירונג אין קאַנבעראַ. מען האָט געמוזט אַרבעטן אין ביידע 
ריכטונגען, און צו דעם האָבן זיך טאַקע גענומען סײַ שטיינבערג און די פֿרײי- 
לאַנדדליגע אין לאָנדאָן, סײַ דעראַק און מײַלז אין פּערט, 

קורצע באַשרײַבונג פֿון קימבערלי 


באַלד װי דער קימבערליײ-פּראָיעקט איז אַרױף אױפֿן סדר-היום, האָט זיך 
די געאָגראַפֿישע שטודיר-קאָמיסיע בײיַם לאָנדאָנער פֿרײַלאַנד-קאָמיטעט ענער- 
גיש גענומען צו אַ פֿאָרשאַרבעט פֿון אַלע פֿאַראַנענע מאַטעריאַלן וועגן קימבער- 
לי, דער רעזולטאַט איז געווען אַ פּאָזיטיװוער: קימבערלי איז פֿון אַלע שטאַנד- 
פּונקטן צוגעפּאַסט פֿאַר ייִדישער מאַסן-קאָלאָניזאַציע. מיר װעלן דאָ זייער קורץ 
איבערגעבן די מאָטיון פֿון אַזאַ החלטה, 

) דער שטח פֿון קימבערלי איז ריזיק גרויס און די באַפֿעלקערונג מיני- 
מאַל. ניט רעכענענדיק דעם טייל דעראַק-קאָנצעסיע, װאָס ליגט אין צפֿון" 
טעריטאָריע, איז דער שטח פֿון קימבערלי-קרײַז 135,000 קוו מ, ד"ה אַ סך 
גרעסער וי גרויס-בריטאַניע מיט צפֿון-אירלאַנד (98,600 קוו מ). סוף דרי" 
סיקער יאָרן האָט מען די װײַסע באַפֿעלקערונג פֿון גאַנץ קימבערלי אָפּגעשאַצט 
אויף 2000, דערפֿון בלויז 200 מחוץ די דרײַ פּאָרטשטעטלעך ברום און דערבי 
אין מערבֿ און ווינדעם אין צפֿון-מיזרח. די צאָל אײַנגעבאָרענע (אַבאָריגענען 
איז געווען לפֿייערך קליין (אַרום 20,000). אַזױ אַרום איז קימבערלי געוען, 
וי עס שטייט אין דער פֿרײַלאַנד-פּראָגראַם, ;אַן אומבאַװױנטע אָדער כּמעט 
אומבאַװוינטע טעריטאָריע", מיט אָרט פֿאַר מיליאָנען. 

2) קימבערלי איז געאָגראַפֿיש אָפּגעזונדערט פֿון דער איבעריקער אױסטראַ- 
ליע. פֿון צפֿון און מערבֿ שפּאַרט ער זיך אָן אױפֿן אינדישן אָקעאַן, פֿון דרום 
אױפֿן קאָלאָסאַלן אױסטראַלישן מידבר, פֿון מיזרח אויף דער כּמעט אומבאַ- 
פֿעלקערטער צפֿון-טעריטאָריע, װאָס האָט ניט מיט אים קיין װעגן-פֿאַרבינדונג, 
דאָס איז בכן אַ מין יבשה-אינדזל. ער האָט אויסגעצייכנטע נאַטירלעכע האַװונס 
און ליגט אַ סך נעענטער צו אײראָפּע וי אַפֿילו פּערט, שוין אָפּגערעדט פֿון 


מעלבורן און סידניי. 


2) קימבערלי איז זייער גוט באַװאַסערט אין פֿאַרגלײַך מיט דעם גרעסטן 
טייל אױסטראַליע. דאָס איז ;אַ לאַנד פֿון גרויסע קייטן בערג, פֿולװאַסערדיקע 
טײַכן און פֿרוכטיקע באָדנס". *: עס פֿליסן דאָרט אַ סך באַטײַטיקע טײַכן װאָס 
טריקענען זיך קיין מאָל ניט אויס: פֿיצרױ, אָרד, דרײַסדײל, איסדעל, גלענעלג, 
מידאַ, טשאַרנסלי, קאַרסאָן א"אַ. בעתן רעגן-סעזאָן װערן זיי אַזױ פֿול מיט 
װאַסער, אַז דורך אויסבויען דאַמבעס אויף טייל פֿון זיי װאָלט מען געקאָנט 
קאָנסערװירן אַ גרויסן סכום װאַסער פֿאַר איריגאַציע. 

4 דער רעגנפֿאַל אין קימבערלי איז פֿון 25 ביז 30 צאָל אַ יאָלּ. כּמעט דער 
גאַנצער אָפּזאַץ פֿאַלט אָבער אויס אין די זומער-חדשים, פֿון נאָוועמבער בי 
מאַרץ. אַ ריי קולטורן קאָנען צײַטיק װוערן במשך פֿון דעם רעגן"פּעריאָד. כּדי 
אַראָפּצונעמען גערעטענישן מער וי איין מאָל אַ יאָר מוז מען אָנװענדן איריגאַ- 
ציע. אין די טײַכנטאָלן קאָן מען פּשוט פּאָמפּען דאָס װאַסער פֿון די טײַכן (מיט 
װינטמאָטאָרן, למשל), מער קאָסטעװדיקע קאָנסטרוקציעס װאָלטן דערלויבט צו 

שאַפֿן גרויסע װאַסער-רעזערוװואַרן. אונטערערדיש װאַסער איז אומעטום צו- 
טריטלעך ניט אויף קיין גרויסער טיף און איז ניט געזאַלצן, 

5) דער אײבערפֿלאַך פֿון קימבערלי שטעלט מיט זיך פֿאַר אַ סאַװאַנע, 
ד"ה אַ גראָזן-באַדעקטן סטעפּ מיט שיטער צעװאָרפֿענע ביימער. עס פֿאַלט 
דעריבער אָפּ די שווערע און קאָסטעװדיקע פּרעלימינערש אָפּעראַציע פֿון קאָר- 
טשעווען וועלדער און דזשאָנגלס, װוי אין אַ סך אַנדערע טראָפּישע לענדער 
(למשל גװיאַנע). דורכגעפֿירטע עקספּערימענטן האָבן באַװיזן, אַז אין קימבערלי 
געדײַען אויסגעצייכנט כּלערלײי טראָפּישע פֿרוכטן, אײלגעװויקסן, צוקערראָר, 
באַװל, קוקורוזע (מאַיס), סאַיע און אַנדערע שייטן-געװויקסן, סאָרגאָ, הירזש, 
פֿוראַזש-גראָזן און גאָרטנגרינסן, 


6 קימבערלי פֿאַרמאָגט גרויסע מינעראַלע רײַכטימער. שוין אין די דריי- 
סיקער יאָרן האָט מען אָנגעהויבן צו עקספּלואַטירן די אײַזנאַרץ-דעפּאָזיטן אױפֿן 
קאַקאַדויאינדזל אינעם יאַמפּי-סאַונד, ניט װײַט פֿון דערבי. מען האָט זי אָפּגע- 
שאַצט אויף 97 מיליאָן טאָן הױכפּראָצענטיקן אַרץ. עס האָבן אָבער געפֿעלט 
אַרבעטסהענט פֿונאַנדערצובױיען די גרובן, ניט געקוקט אויף זייער אויסער- 
געוויינלעך גינציקער סיטואַציע גלײַך בײַם ברעג פֿון אַ טיפֿן ים-אײַנגוס. חוץ 
דעם האָבן געאָלאָגישע עקספּעדיציעס אַנטדעקט אין פֿאַרשײדענע ערטער פֿון 
קימבערלי דעפּאָזיטן פֿון קופּער, בלײַ, צין און גאָלד. אַפֿילו די אױסטראַליער, 
װאָס האָבן מסופּק געווען אין די אַגריקולטורעלע מעגלעכקייטן פֿון קימבערלי, 
האָבן געקוקט אויף אים וי אויף אַ קומענדיק לאַנד פֿון שאַכטעס, 


7) אין די דרײַסיקער יאָרן האָט מען ניט געהאַט געפֿונען אין קימבערלי 
קיין פּעטראָלעום און שטיינקוילן. אָבער אַפֿילו אָן זיי װאָלט אַ געהעריקע ענער- 
געטישע באַזע געווען פֿאַרזיכערט דורך הידראָענערגיע פֿון די פֿילצאָליקע 
באַרגטײַכן. חוץ דעם האָבן די אוױיסטראַלישע אינזשענירן אױיסגעאַרבעט אַ דרייסטן 
פּראָיעקט פֿון איבערצאַמען דעם יאַמפּי-סאַונד מיט אַ דאַמבע און אויסנוצן די 
צופֿלוסן און אָפּפֿלוסן פֿאַר באַװעגן עלעקטראָטורבינעס, ?4 דאָס װאָלט גע- 
פֿאָדערט זייער גרויסע אינוועסטיציעס, אָבער דאָס װאָלט באַזאָרגט מיט בילי- 
קער עלעקטריציטעט גאַנץ קימבערלי און, באַזונדערס, דאָס װאָלט מעגלעך 
געמאַכט איבערצואַרבעטן אױפֿן אָרט די אײַזנאַרץ אין שטאָל אין עלעקטראָ- 
הוטעס פֿון שװועדישן טיפּ. אייגענע מעטאַלורגיע װאָלט געשאַפֿן אַ יסוד פֿאַר 
אַ גרויסער אינדוסטריעלער אַנטװיקלונג, 


8) עס איז שוין געווען דערמאַנט די פֿיש-עשירות פֿון די קימבערלייער 
ברעגװאַסערן. אין ברום און דערבי האָט מען זיך אויך פֿאַרנומען מיט פּערל- 
פֿאַנג, 41 


9) די װויכטיקסטע פֿראַגע איז, נאַטירלעך, געווען, צי דער קלימאַט איז 
צוגעפּאַסט פֿאַר װײַסהױטיקע מענער, פֿרױען און קינדער. אַ גענויע אױספֿאָר- 
שונג האָט באַװיזן, אַז דער קלימאַט איז אַ טראָפּישער, וייניקער אײַנגענעם 

וי אין נײַ:קאַלעדאָניע, אָבער ניט שעדלעך פֿאַרן געזונט, פֿאַר דער דעראַק- 
קאָנצעסיע (װאָס איז קלימאַטיש ניט דער בעסטער טייל קימבערלי) האָט מען 
באַקומען אַזעלכע רעזולטאַטן! 1) זעקס חדשים (אַפּריל --- סעפּטעמבער) הערשט 
אַ טרוקענער, ניט שטאַרק הייסער װועטער (מאַקסימאַלע טעמפּעראַטור פֿון טאָג 
צווישן 80 און 90 גראַד פֿאַרענהײט, די נעכט קיל). ענלעך צום זומער בײַם 
מיטללענדישן ים; 2) צוויי חדשים (אָקטאָבער -- נאָוועמבער) זײַנען הייס (ביז 
0 גבראַד אָדער מער) און די פֿײַכטקײט װאַקסט -- דאָס איז דער שווער- 
סטער סעזאָן; 3) פֿיר חדשים (דעצעמבער -- מאַרץ) פֿון מיטלמעסיקן װעטער: 
די רעגנס פֿרישן אָפּ די לופֿט, די טעמפּעראַטור פֿאַלט, דער קלימאַט װערט 
דערטרעגלעכער. אין דעם הייסן סעזאָן מוז מען אױיסמײַדן צו אַרבעטן אין 
מיטן טאָג. אין די בערג (װאָס דערגייען ביז 2800 פֿוס איבערן ים-שפּיגל) איז 
דער קלימאַט אַ סך לײַכטער, 42 אָבער אין עמק-הירדן איז דער קלימאַט הייסער 
און פֿײַכטער וי אין וועלכן עס איז טייל קימבערלי, און פֿון דעסט װעגן עקסיס- 
טירן דאָרט ייִדישע קאָלאָניעס זינט צענדלינגער יאָר.+ אין די דרײַסיקער 
יאָרן האָט באַקילונג (לופֿט-קאָנדיציאָנירונג) ערשט אָנגעהויבן זיך צו פֿאַר- 
שפּרײטן, אָבער ס'איז געװוען קלאָר, אַז דאָס אַרײַנפֿירן עס אין די ווינונגען 
און אַרבעטסערטער פֿון די ייִדישע קאָלאָניסטן װאָלט געלינדערט די פּראָבלעם 
פֿון טראָפּישן קלימאַט. דער עיקר איז געווען, װאָס אין קימבערלי זײַנען ניטאָ 
קיין שום טראָפּישע קראַנקייטן, גיפֿטיקע שלאַנגען און שעדלעכע אינסעקטן 
ניט נאָר די אױיסטראַלישע עקספּערטן און די לאָנדאָנער שטודיר-קאָמיסיע, 
נאָר אויך דער באַקאַנטער ספּעציאַליסט פֿון טראָפּישער היגיענע דאָצענט לוד- 
וויק אַניגשטײן אין װאַרשע 44 האָט קאַטעגאָריש באַשטעטיקט, אַז דער קלימאַט 
פֿון קימבערלי איז געזונט און צוגעפּאַסט פֿאַר אַ װײַסהױטיקער אַרבעטנדיקער 
באַפֿעלקערונג, 


0 נאָך אַ וויכטיקער מאָמענט איז געווען, װאָס אין קימבערלי האָט גע- 
פֿעלט פּריואַט-אײגנטום אויף ערד. די גאַנצע ערד האָט געהערט צו דעם 
שטאַט. זי האָט זיך ניט פֿאַרקױפֿט, נאָר אַרענדירט פֿון דער רעגירונג. געוויסע 
סומעס װאָלטן, פֿאַרשטײט זיך, אַװעק אויף אױסקױפֿן די אַרענדע-רעכט. אגבֿ 
האָט די פֿרײַלאַנדדליגע אין דעצעמבער 1929 באַקומען נאָך אַן אָנבאָט אויף 
0 אַקער לאַנד אין קימבערלי, װאָס זײַנען געלעגן אין טאָל פֿון פֿיצרױי 
און האָבן זיך געפֿונען אין אַ לאַנגטערמיניקער אַרענדע בײַ איינעם אײַסידאָר 
עמאַנועל (אַ ייִד). אַ גרויסער טייל קרײַז האָט אַפֿילו ניט געהאַט קיין אַרענדאַ- 
טאָרן. דאָס האָט באַטײַט, אַז אין קימבערלי האָט ניט געקאָנט אױפֿקומען קיין 
כאַאָטישע ערד-ספּעקולאַציע און עס זײַנען געווען אַלע יסודות פֿאַר אַ פּלאַנ- 
מאָסיקער נאַציאָנאַל-אָנגעפֿירטער קאָלאָניזאַציע. 


מיט איין װאָרט, קימבערלי איז געווען צום נאָענטסטן פֿון דעם העכסטן 
אידעאַל פֿון אַ פֿרײַלאַנד, װי די טעריטאָריאַליסטן האָבן זיך עס פֿאָרגעשטעלט 

אין זייערע אויסבליקן און טרוימען. אַפֿילו נאַטירלעכע מניעות האָט מען גע- 
קאָנט בײַקומען. קודם-כּל איז געווען נייטיק בײַצוקומען פּאַליטישע מניעות. 


ערשטע אונטערהאַנדלונגען און מעמאַראַנדום צו דער 
מערפֿיאויפטראַלישער רעגירונג 


נאָך דעם וי די פֿרײַלאַנד-ליגע איז געקומען צום אױספֿיר, אַז עס איז 
אומבאַדינגט כּדאי זיך צו אַנגאַזשירן אינעם ענין קימבערלי און אַז עס זײַנען 
דאָ פּאָזיטיווע אויסבליקן, אַז זי װועט ניט קריגן קיין באַלדיקן אָפּזאָג, איז זי 
צוגעטראָטן צו אונטערהאַנדלונגען מיטן גענעראַל-אַגענט פֿון מערבֿ-אױסטראַ- 
ליע אין לאָנדאָן, סער האַל קאָלבאַטש, װאָס האָט אגבֿ גוט געקענט קימבערלי 
(אָנטײלגענומען אין 1922 אין אַ געאָדעזישער עקספּעדיציע אַהין און שױן 
דעמאָלט געשריבן, אַז דאָס לאַנד ;וועט זײַן פֿאַר דער אימפּעריע אָדער אַ 
סיבה פֿון שרעק און סכּנה, אָדער אַ מקור פֿון אומענדלעכן רײַכטום און אומ- 
בעגרענעצטע מעגלעכקייטן"). די מלוכה-סטרוקטור פֿון אױיסטראַליע איז געווען 
אַזאַ, אַז מען האָט געדאַרפֿט אָנהייבן פֿונעם שטאַט און ערשט דערנאָך, האָבנדיק 
באַקומען זײַן הסכּם, זיך ווענדן צו דער פֿעדעראַלער רעגירונג. אין אַפּריל 
8 האָט אַ דעלעגאַציע פֿון דער פֿרײַלאַנדיליגע (סער טשאַרלז זעליגמאַן, 
לעאָפּאָלד קעסלער און ד"ר י. נ. שטיינבערג) דורכגעפֿירט עטלעכע שמועסן 
מיט סער האַל קאָלבאַטש, 45 

וי שוין געווען דערמאַנט אין פֿאָריקן קאַפּיטל, האָט זיך מיטן ענין קימ- 
בערלי פֿאַראינטערעסירט אויך יוסף ראָזען, דער אָנפֿירער פֿון ,אַגראָרדזשױינט*, 
אין זײַן בריוו צום אױיסטראַלישן הויך-קאָמיסאַר אין לאָנדאָן,. סטענלי מ. ברוס 
(װאָס מיט אים, וי מיר וויסן, האָט בשעתּו געפֿירט אונטערהאַנדלונגען 
לעפֿטװיטש), פֿון 20סטן מאַרץ 1928, האָט ראָזען דערמאָנט, אַז ער האָט מיט 
אים געהאַט געשמועסט צוזאַמען מיט נאָרמאַן מענטוויטש און פֿ. פּ,. מאַק-דוגאָל, 
און האָט בײַ אים געבעטן זיך צו דערויסן בײַ זײַן רעגירונג, װי איז איר 
באַציִונג צו: 1) קליין-קאָלאָניזאַציע פֿון ייַדישע פּליטים אין די דרום-טיילן פֿון 
מערבֿ-אױסטראַליע, 2) באַזעצונג פֿון גרעסערע גרופּעס אין קימבערלי. ראָזען 
האָט זיך פֿאַררופֿן אויף רוזוועלטס אַפּעל צו העלפֿן די פּליטים און האָט פֿאַר- 
זיכערט, אַז פֿינאַנצן ועלן זײַן לרובֿ, 46 

פֿון ראָזענס זײַט האָט דאָס געקאַנט זײַן אַ טראָט אויף זײַן אייגענער 
אַחריות, ניט באַשטעטיקט פֿון דער ;דזשוינט"-אָנפֿירונג. אין יענעם מאָמענט 
אָבער האָט דאָס ניט געקאָנט ברענגען קיין שאָדן די פֿרײַלאַנד-באַמיונגען, נאָר 
אַדרבא --- דאָס האָט געהאָלפֿן צו שאַפֿן בײַ דער אױיסטראַלישער רעגירונג אַן 
אײַנדרוק, אַז ייִדן מיינען די זאַך ערנצט און װועלן אינוועסטירן באַטײַטיקע 
קאַפּיטאַלן, 

די שמועסן מיטן מערבֿ-אױסטראַלישן גענעראַל-אַגענט האָבן, װײַזט אויס, 

געלאָזט די טיר אויף אַזױ װוײַט אָפֿן, אַז אין דעם זעלבן אַפּריל 1928 האָט די 
לאָנדאָנער פֿרײַלאַנד-ליגע געשיקט דורך אים אַ מעמאָראַנדום צו דער מערבֿ- 
אױיסטראַלישער רעגירונג פֿון פּרעמיער װילקאָק, 47 

דער מעמאָראַנדום האָט זיך אָנגעהויבן מיט שילדערן די מערכה פֿון די 
ייִדן אין אײיראָפּע. צװישן זיי איז דאָ אַ גרויסע צאָל יונגע מענטשן, װאָס קענען 
מלאָכות און טרוימען צו אַרבעטן אין אַ לאַנד, װוּ עס װאַרט אויף זיי אַ נײַ 
לעבן. ייִדן-קאָלאָניסטן האָבן צו פֿאַרצײכענען גרויסע דערפֿאָלגן אין פּאַלעס- 
טינע, אַרגענטינע און רוסלאַנד. קימבערלי איז אַן איזאָלירט שטיק לאַנד, במילא 
וועלן ייִדן ניט קאַנקורירן מיט אױיסטראַלישער אַרבעט, נאָר װעלן קאָנסומירן 
ווייץ און אַנדערע אױסטראַלישע פּראָדוקטן. ,אויב מען װעט האַלטן פֿאַר 
ווינטשנסװוערט, קאָן מען לײַכט אָננעמען מיטלען קעגן אינפֿילטראַציע פֿון 
קאָלאָניסטן אין אַנדערע טיילן מערבֿ-אױסטראַליע?, 

די ליגע האָט פֿאַרױסגעזען צוויי עטאַפּןף 1) באַזעצן יונגע מענער און 
פֿרױען פֿון צווישן די טויזנטער פֿאַראַנענע ערדאַרבעטערס, טעכניקערס און 
ספּעציאַליסטן נאָך דעם וי זיי װעלן דורכגיין אַ צוגרייטונג; 2) נאָך דעם -- אַ 
ברייטע מאַסן-אימיגראַציע אין הסכּם מיט דער פֿעיַקײט פֿון דער קאָלאָניע צו 
אַבסאָרבירן זי און מיט די אינטערעסן פֿון גאַנץ אױסטראַליע. די פֿינאַנצן װועלן 
זײַן ייִדישע. די פּאַסיקסטע ערטער פֿאַר שאַפֿן קאָלאָניעס זײַנען די ערדן לענג- 
אויס די טײַכן פֿיצרױ, אָרד און זייערע צופֿלוסן, װי אויך לענגאויס די טײַכן 
דרײַסדײל און גלענעלג און לעבן דעם קאָליער-אײַנגוס. איידער די ליגע װעט 
שיקן אַהין אַן עקספּעדיציע, וויל זי וויסן, וי באַציט זיך צו דער זאַך די 
מערבֿ-אױסטראַלישע רעגירונג. 

אין דער זעלבער צײַט האָט זיך די ליגע דערװוּסט פֿון איר סימפּאַטיקער 
היו דאַלטאָן (באַקאַנטער לײבאָר-דעפּוטאַט פֿון בריטישן פּאַרלאַמענט), אַז דער 
פֿעדעראַלער אױיסטראַלישער אינערן-מיניסטער מאַק-יוען האָט װוידער אַ מאָל 
געמאָלדן, אַז , ניט:בריטישע בירגערס װעט מען אַרײַנלאָזן קיין אױיסטראַליע 
נאָר װי יחידים און ניט וי גרופּעס?, 45 די ליגע האָט אָבער געהאַלטן, אַז אויב 
מען װועט געווינען פּערט, װעט מען קאָנען גורם זײַן אַ קער צום בעסערן אויך 
אין קאַנבעראַ. דעם 10טן מײַ 1938 האָט היו דאַלטאָן געשריבן דעם מערבֿ- 
אױיסטראַלישן פּרעמיער װילקאָקן און געבעטן אים, ער זאָל מסכּים זײַן אויף 
אַ פֿרײַלאַנדדעקספּעדיציע קיין קימבערלי און נעמען צו איר אַ פֿרײַנדלעכע 
שטעלונג, 49 


די אַקציע אין אױסטראַליע אַרום דעם פֿרײַלאַנדײמעמאָראַנדום 


דער שטאַט מערבֿ-אױסטראַליע, װאָס פֿאַרנעמט לויטן שטח אַ דריטל פֿונעם 
אױיסטראַלישן קאָנטינענט און האָט אין 1928 פֿאַרמאָגט בלויז 460,000 אײיַנוווי- 
נער, האָט אין יענער צײַט געהאַט אַ לײבאָריסטישע רעגירונג בראָש מיטן 

פּרעמיער-מיניסטער דזש. ס. װילקאָק. װי בכלל אין אױסטראַליע, האָבן אויך 
אינעם מערבֿ-אױסטראַלישן מיניסטאָרן-קאַבינעט געהערשט פֿאַרשײדענע 
מיינונגען וועגן דער צוגעפּאַסטקײט פֿון קימבערלי. דער פּרעמיער גופֿא איז 
געווען זייער סקעפּטיש און האָט זיך ניט געאײַלט צו ענטפֿערן אױפֿן מעמאָראַנ- 
דום פֿון דער פֿרײַלאַנדדליגע. דעם 24סטן יוני 1928 האָט דזשאָרדזש וו. מלילן, 
דעפּוטאַט פֿון דעם מערבֿ-אױסטראַלישן לעגיסלאַטיון-ראָט, טעלעגראַפֿירט פֿון 
לאָנדאָן דעם אַגריקולטור-מיניסטער פֿון שטאַט 5. דזש. מ. װײַז (װאָס האָט 
בשעתּו אױסגעפֿאָרשט קימבערלי און גערופֿן אים צו קאָלאָניזירן); 


{איך | אונטערשטיץ שטאַרק |{דעם| ייִדישן קימבערלי-פּלאַן {װאָס 
איז געװאָרן | פֿאָרגעשטעלט דעם גענעראַל-אַגענט. זייער פֿינאַנציעלע 
פּאָזיציע | איז | פֿעסט. (..) דער ענטפֿער פֿון אײַער רעגירונג פֿאָדערט 
זיך אײַליק. |אַן קאָנפֿערענץ {מיט| פּיידזשן ** {קומט פֿאָר| די קן- 
מענדיקע װאָך. { דין הסכּמה |פֿון דער | פֿעדעראַציע {איז | ציקרדיק, 1 


װײַז איז גראָד געווען ניט געזונט און איז ניט בײַגעװען אויף דער קאַבי- 
נעט--זיצונג, פֿון וועלכער מען האָט געשיקט צום גענעראַל-אַגענט אין לאָנדאָן 
אַזא דעפּעש: 


גים איבער, זײַט אַזױ גוט, דאָס װײַטערדיקע מײַלזן: קימבערלי- 
שטח ניט צוגעפּאַסט | פֿאַר | אַנריקולטור-באַזעצונג. | די | פֿאָרגעלײגטע 
אױספֿאָרשונג דורך דער| ייִדישער מיסיע |איז| ניט גאַראַנטירט, 
איך שרײַב. װילקאָק, פּרעמיער פֿון מערבֿ-אױסטראַליע, 52 


מײַלז האָט געענטפֿערט דעם פּרעמיער: 


איך בין נשתּומם {פֿון| אײַער דעפּעש |װאָסן מאַכט צו נישט װײַזעס 
באַריכט {|פֿון| 1929 פֿאַרעפֿנטלעכט אינעם פֿעדעראַציע-מעמאָראַנדום 
ןפֿון} 1933. |איךן באַדױער זײַן קראַנקײט, 4 


ער האָט אויך געשיקט ענלעכע דעפּעשן צו אַ דעפּוטאַט פֿון דער מערבֿ- 
אױיסטראַלישער לעגיסלאַטיווט און צום פֿאָרשטײער פֿון מערבֿ-אױסטראַליע 
אינעם פֿעדעראַלן פּאַרלאַמענט הענרי גרעגאָרי. *? גרעגאָרי האָט זיך תּיכּף 
געװענדט וועגן דער זאַך צום אױסטראַלישן פֿעדעראַלן פּרעמיער לײַאָנסן, און 
לײַאָנס האָט אים אָן שום זאַמעניש געענטפֿערט: 


קאַנבערא, דעם 28סטן יוני 1938, 


אין שייכות מיט די פֿאָרשטעלונגען, װאָס מ"ר מײַלז האָט אײַך גע- 
מאַכט בנוגע דער פֿראַגע פֿון באַזעצן ייִדן אינעם קימבערלי-קרײיז, וויל 
איך אײַך אינפֿאָרמירן, אַז מיר ווייסן, אַז געוויסע פֿאָרשלאָגן פֿון אָט דעם 
מין זײַנען איבערגעגעבן געװאָרן דער רעגירונג פֿון מערבֿ-אױסטראַליע 
דורך דער פֿרײַלאַנדיליגע פֿאַר יידישער טעריטאָריאַליסטישער קאָלאָני- 
זאַציע, לאָנדאָן. פּרטים פֿון די פֿאָרשלאָגן זײַנען אויך געבראַכט געװאָרן 
צום אױפֿמערק פֿון דער פֿעדעראַלער רעגירונג דורכן הױיך-קאָמיסאַר 
אין לאָנדאָן, 

איר וװועט אָן ספֿק מסכּים זײַן, אַז די פֿראַגע פֿון באַזעצונג אינעם 
קימבערלי-קרײיז איז קודם-כּל שייך די מערבֿיאױסטראַלישע רעגירונג. 
איך האָב דעריבער מיט אַ קורצער צײַט צוריך געשיקט אַ בריוו צו דער 
דאָזיקער רעגירונג מיט אַן אָנפֿרעג וועגן איר קוק אױפֿן פּראָיעקט, 55 


דער דאָזיקער בריוו איז זייער ניט ענלעך אויף די אָפֿטע פּרעסע-דערקלע- 
רונגען פֿון דעם זעלביקן פּרעמיער לײַאָנסן, װוּ ער האָט אויסגעדריקט די 
אָפּאַזיציע פֿון זײַן רעגירונג צו ,גרופּעס-באַזעצונג?,. מען האָט אַן אײַנדרוק, אַז 
די פֿעדעראַלע רעגירונג האָט אין תּוך ניט געהאַט קיין קלאָרע שטעלונג צום 
פֿרײַלאַנד-פּראָיעקט. מיט אירע מעלדונגען האָט זי, װײַזט אויס, געהאַט אין 
זינען צו באַרויִקן דעם אַנטיאימיגראַציאָניסטישן פֿליגל פֿון דער געזעלשאַפֿט- 
לעכער מיינונג, אָבער אין דער זעלבער צײַט האָט זי זייער ערנצט באַטראַכט 
דעם פֿרײַלאַנד-פּראָיעקט און, אַנשטאָט איין מאָל פֿאַר אַלט מאָל אָפֿיציעל צו 
דערקלערן, אַז ס'איז ניטאָ וועגן װאָס צו ריידן, האָט זי אויסגעקליבן אַ פֿאָרזיכ- 
טיקע אוױיסװאַרטנדיקע פּאָליטיק; געװאַרט אויף דער רעאַקציע פֿונעם ברייטן 
אױיסטראַלישן עולם און פֿון דער רעגירונג פֿון מערבֿ-אױסטראַליע. די אָנהעג- 
גערס פֿונעם פּראָיעקט האָבן געמוזט אַרבעטן אויף ביידע פֿראָנטן, 


אַ וויכטיקן דורכבראָך אױפֿן פֿראָנט פֿון דער געזעלשאַפֿטלעכער מיינונג 
האָט געמאַכט דער איבערגעגעבענער פֿרײַנד פֿון ,פֿרײַלאַנד?, דזש. ב. קרעמסי, 
ער האָט געװוּנען די אונטערשטיצונג פֿון דעם זייער אָנגעזעענעם און השפּעה- 
דיקן קלוב , מיליאָנען* אין סידניי, װאָס זײַן ציל איז געווען --- צו פֿאַרגרעסערן 
די באַפֿעלקערונג פֿון אױסטראַליע מיט נײַע מיליאָנען אײַנװאַנדערערס. לט 
קרעמסיס ווערטער, האָבן צום קלוב געהערט מער װי 2,000 וויכטיקע פֿינאַנ- 
ציסטן, קאָמערסאַנטן, פּאָליטיקערס און גײַסטלעכע פֿונעם שטאַט נײַ-דרום- 
וויילס, 56 נאָכן באַקענען די פֿאַרװאַלטונג פֿונעם קלוב מיט דעם פֿרײַלאַנד-פּלאַן, 
איז קרעמסי דעם 21סטן סעפּטעמבער 1928 אַרױסגעטראָטן אויף אַ ספּעציעלן 
מיטינג פֿון ,מיליאָנען?* אין פֿאַרטײידיקונג פֿון זײַן פּלאַן צו באַזעצן 100,000 
ייִדן אױפֿן אינדזל מעלוויל לעבן די ברעגן פֿון צפֿון-טעריטאָריע, 40 מײַל פֿון 
דאַרװין. '* אמת, די פֿרײַלאַנד-ליגע האָט ניט געהאַלטן פֿון אָט דעם אינדזל, 58 
און קרעמסי גופֿא האָט שפּעטער ווידער געאַרבעט לטובֿת קימבערלי. ?5 אָבער 
פּרינציפּיעל וויכטיק איז געווען, אַז אָט דער פּלאַן פֿון אַ קאָמפּאַקטער עטניש- 
ייַדישער קאָלאָניע איז אינשטימיק אָנגענומען געװאָרן דורכן קלוב און 
איז געװאָרן פֿאַרעפֿנטלעכט אין זײַן אָרגאַן 12400005 דעם 8טן אָקטאָבער 
8, 560 עס איז אַ טרױיעריקער און װיטאָגדיקער פֿאַקט, װאָס קעגן דער 
רעזאָלוציע פֿון דעם ;,מיליאָנען*-קלוב זײַנען אַרױסגעטראָטן דווקא אייניקע 
אױיסטראַלישע יַדן, געשטופט פֿון זייער טעמפּער עגאַיַסטישער מורא פֿאַרן 
צושטראָם פֿון אַנדערע ייִדן. איינער סעגאַל האָט אָנגעשריבן אַ ברייוו מיט 
סטראַשונקעס אָנצוהייבן אַ קאַמפּאַניע קעגן די ,מיליאָנען", 61 

דעם 18טן נאָוועמבכער 1938 איז אין סידני מאָרנינג העראַלד אַרױס אַזאַ 
נאָטיץ; 52 


דער נײַ-דרום-וויילסער 11סמגוססס זגוססם 1 םס 1700695' איז אַװעק 
פֿון זײַן שטענדיקער פּאַָליטיק פֿון אָפּאָזיציע צו אימיגראַציע. ער 
האָט דערקלערט, אַז מען דאַרף אַרײַנלאָזן ייִדישע פּליטים קיין אױיסטראַ- 
ליע און אַז די פֿעדעראַלע רעגירונג דאַרף נעמען אויף זיך די פֿינאַג- 
ציעלע אַחריות. מען שטעלט אָבער אַרױס צוויי באַדינגונגען דאָס זאָל 
נישט אָנרירן דעם אױיסטראַלישן ניװאָ פֿון לעבן, און אַז דער צושטראָם 
פֿון ייִדן זאָל שטימען מיט די מעגלעכקייטן פֿונעם לאַנד צו אַבסאָר- 
בירן זי, 


דער דאָזיקער קער מצד דער אַרבעטעריבאַװעגונג פֿונעם װיכטיקסטן 
אױסטראַלישן שטאַט איז געווען אַ פּאָזיטיווער סימפּטאָם, 

דערװײַל איז דעפּוטאַט דזשאָרדזש מײַלז צוריקגעקומען קיין פּערט און איז 
אַרױסגעטראָטן דעם 12טן אָקטאָבער 1928 אין דעם מערבֿ-אױסטראַלישן 
לעגיסלאַטיװו-ראָט מיט אַ לאַנגער רעדע וועגן דער אַנטװיקלונג פֿון קימבערלי 
(פֿון זײַנע אײַזנאַרץיגרובן, הידראָענערגישע רעסורסן און דער עיקר ערד- 
אַרבעט) מיט דער הילף פֿונעם פֿרײַלאַנד-פּלאַן פֿון ייִדישער מאַסן-באַזעצונג, 
זײַן רעדע האָט כּולל געווען אַ שפֿע װיסנשאַפֿטלעכע אינפֿאָרמאַציע וועגן קימ- 
בערלי, װי אויך די קאָרעספּאָנדענץ פֿון דעראַק און קרעמסי און אַנדערע שייכ- 
דיקע דאָקומענטן, און איז געווען פֿול מיט פֿרײַנדשאַפֿט צו ייִדן און הויכער אָנער- 
קענונג פֿון זייערע מעלות וי אַרבעטערס, פּוערים און פּיאָנירן, 63 

אין דער לעגיסלאַטיווע איז אױפֿגעקומען אַ גרופּע דעפּוטאַטן (לייבאָריסטן 
און נאַציאָנאַלע פּאַרטײי), װאָס האָבן אונטערגעהאַלטן דעם פֿרײַלאַנד-פּראיעקט - 
און געזוכט צו ווירקן אױפֿן פּרעמיער װילקאָק, ער זאָל אים אָננעמען. איינער 
פֿון זיי, מאַק-קאָלום סמיט (װאָס האָט אויך געהאַט באַזוכט לאָנדאָן און זיך 
דאָרט באַקענט מיט דער פֿרײַלאַנדיליגע) האָט דעם 14טן אָקטאָבער 1928 גע- 
שריבן צו י. נ. שטיינבערגן. נאָך די געוויינטלעכע באַװאָרענישן קעגן בלאָק- 
קאָלאָניזאַציע, האָט ער פֿעסטגעשטעלט; 


וי דאָס זאָל ניט זײַן, איז ניטאָ קיין ספֿק, אַז מערבֿ-אױסטראַליע 
קאָן אַבסאָרבירן אַ גרויסע צאָל קליינע לאַנדװירטן, אויב זי האָבן אַ 
געהעריקע פֿינאַנציעלע אונטערשטיצונג צו העלפֿן זיי אויסצוהאַלטן 
במשך פֿון די ערשטע עטלעכע יאָר. איך מיין, אַז ס'איז גאַנץ מעגלעך, 
און עס לייגט זיך אַפֿילו זייער שטאַרק אױפֿן שׂכל, אַז די רעגירונג װאָלט 
געווען גרייט גינציק צו באַטראַכטן יעדן פֿאָרשלאָג אָדער פֿאָרשלאָגן, 
װאָס זײַנען נאָענט צו איר פּאָליטיק. עס דאַכט זיך מיר אָבער, אַז איר 
זײַט שוין געקומען אויף אַ סטאַדיע, װווּ מען מוז מאַכן אַ פּערזענלעכן 
קאָנטאַקט מיטן די מאַכטן, און איך װאָלט ווידער אַ מאָל שטאַרק רעקאָ- 
מענדירט, אַז איר און איינער אָדער צוויי פּראַקטישע אַגריקולטוריסטן 
זאָלט קומען קיין מערבֿ-אױסטראַליע און אָנהייבן אונטערהאַנדלונגען 

פּערזענלעך. װאָס עס זאָל נישט זײַן דער רעזולטאַט פֿון אײַער וויזיט, 
קאָנט איר זײַן זיכער, אַז מען װעט אײַך האַרציק און סימפּאַטיש אױפֿ- 
נעמען. 

װאָס שייך מיר פּערזענלעך, װעל איך טאָן אַלץ װאָס איז אין מײַן 
כּוח אײַך צו העלפֿן. וי נאָר איר װעט מיר מודיע זײַן א באַשטימטע דאַ- 
טע פֿון אײַער אָנקום אין אונדזער לאַנד, װועל איך אָנהייבן צוגרייטונגען 
לויט די ליניעס װאָס איר לייגט פֿאָר. (..) איין מאָל אָנגעהויבן, מוזט 
איר גיין גלײַך פֿאָרױס, און יעדע קווענקלעניש װאָלט געווען פֿאַטאַל,+5 


דעראַק, פֿון זײַן זײַט, האָט געאַרבעט אין קאַנבעראַ צו באַקומען פֿון דער 
פֿעדעראַלער רעגירונג אַ דערלויבעניש פֿאַר ייַדישע קאָלאָניסטן זיך צו באַזעצן 
אויף זײַן קאָנצעסיע נאָך דעם וי זי װעט אַריבערגײן צו דער פֿרײַלאַנד-ליגע, 
ער האָט געהאַט אַ שמועס מיטן אינערן-מיניסטער מאַק-יוען און (צוזאַמען מיטן 
פֿעדעראַלן דעפּוטאַט ה. גרעגאָרי) מיטן פּרעמיער-מיניסטער לײַאָנס (אָנהייב 
דעצעמבער 1928), דער אינערן-מיניסטער האָט דעם 5טן דעצעמבער געגעבן 
דעראַקן אַן אָפֿיציעלע תּשובה, געשריבן אינעם כאַראַקטעריסטישן צויי- 
טײַטשיקן און סתּירותדיקן סטיל, װאָס די אױיסטראַלישע רעגירונג האָט באַ- 
נוצט אין דער דאָזיקער פֿראַגע. פֿון אָנהײיב האָט ער דערמאָנט, אַז אין נאָוועמ- 
בער 1928 האָט אױיסטראַליע מסכּים געווען אַרײַנצונעמען 15,000 װײַסע אייראָ- 
פּעיִשע פּליטים במשך פֿון 2 יאָר, לויט די אַלגעמײנע אױיסטראַלישע אימיגראַ- 
ציע-רעגולירונגען, װאָס זעען פֿאָר, אַז די אימיגראַנטן זאָלן במשך פֿון 5 יאָר 
ניט פֿאַלן צו לאַסט דער רעגירונג און זאָלן אַרבעטן אויף אַזעלכע באַדינגונגען, 
װאָס זאָלן ניט ברענגען קיין שאָדן דעם מצבֿ פֿון אױסטראַלישע אַרבעטערס, 


4 חוץ דעם, די דעקלאַרירטע פּאָליטיק פֿון דער רעגירונג איז ניט 
צו העלפֿן אָדער צו דערלויבן אַ צו גרויסע (6גוסמט) קאָנצענטראַציע 
פֿון אויסלענדער אין וועלכן עס איז אָרט, 


5 װאָס שייך אײַערע באַזיצן, װעט די פֿעדעראַלע רעגירונג זיך 
ניט קעגנשטעלן, אַז איר זאָלט איבערגעבן אײַערע אינטערעסן אין זי 
צו וועלכע עס איז פּערזאַנען אָדער אינטערעסן פֿון בריטישער מלוכה- 
אָנגעהעריקייט און, אין די גרענעצן פֿון דער אויבן דערמאָנטער פּאָלי- 
טיק, װעט זי אַרױסגעבן דערלויבענישן פֿאַר אויסלענדער צו פֿאַרנעמען 
און צו באַאַרבעטן אײַערע באַזיצן, אויב מען װעט זיי אויף אַזאַ אופֿן 
פֿאַרקױפֿן, 

6 דאָס דאַרף אָנגענומען װוערן וי אַ סימן, אַז די. רעגירונג האַלט, 
אַז וועלכע עס איז קומענדיקע באַזעצונג פֿון אײַערע באַזיצן דורך אויס- 
לענדער װועט ניט שאַפֿן קיין אומדערלאָזלעכע קאָנצענטראַציע פֿון אויס- 
לענדער. 

7 פֿון דער אַנדערער זײַט, װעט די רעגירונג-פּאָליטיק אָפּערירן 
אויף אַזאַ אופֿן, עס זאָל אויסגעמיטן װערן אַ צו גרויסע (006מט) 
קאָנצענטראַציע פֿון אויסלענדער אָדער װאָס מען קאָן אָנרופֿן אַ קאָלאָ- 
ניע. דעריבער וועט די רעגירונג ניט אַרױסגעבן קיין דערלויבעניש צו 
אַ באַטײַטיקער צאָל אויסלענדער, װאָס װאָלטן זיך באַזעצט אויף אַ צאָל 

באַזיצן אין נאָענטן שכנות איינער צום אַנדערן און באַשאַפֿן אַזאַ קאָ- 
לאָניע. | 

8. עס קאָן זײַן, אַז אֹיר װעט האַלטן פֿאַר ווינטשנסוװוערט צו ברעג- 
גען דאָס צום אױפֿמערק פֿון די, מיט וועמען איר פֿירט אונטערהאַנדלונ- 
גען. איך האָף, אַז דאָס דריקט פֿאַר אײַך אויס אין גענוג קלאָרע טער- 
מינען די אַלגעמײנע פּאָליטיק פֿון דער רעגירונג אין דער דאָזיקער פֿראַ- 
גע און איר באַזונדערע שטעלונג צו אײַער פֿאָרשלאָג. איך װעל מיט 
פֿאַרגעניגן געבן אײַך יעדע װײַטערדיקע אינפֿאָרמאַציעס, װאָס איר 
קאָנט פֿאַרלאַנגען, 55 


אין פּשוטע ווערטער האָט דאָס באַטײַט, אַז די פֿעדעראַלע רעגירונג דער" 
לויבט צו פֿאַרקױפֿן דעראַקס קאָנצעסיע צו דער פֿרײַלאַנדדליגע (װוי אַ בריטישע 
אָרגאַניזאַציע, רעגיסטרירט אין לאָנדאָן און אָנגעפֿירט דורך בריטישע ביר" 
גערס) און זאָגט צו אַרײַנצולאָזן אַהין אַן אומבאַגרענעצטע צאָל אויסלענדישע 
ייִדן (װײַל ?;אַ וועלכע עס זאָל ניט זײַן קומענדיקע אָקופּאַציע פֿון אײַערע באַ- 
זיצן דורך פּליטים װעט ניט שאַפֿן קיין אומדערלאָזלעכע קאָנצענטראַציע פֿון 
אויסלענדער"). אָבער מיט דוראַקס קאָנצעסיע באַגרענעצט עס זיך: אַ באַזע- 
צונג פֿון אַ גרויסער צאָל אויסלענדער אויף אַנדערע, שכנישע קאַנצעסיעס 
װאָלט שוין יאָ געװען קאַ צו גרויסע קאָנצענטראַציע". נעמענדיק אין אַכט, 
אַז דעראַקס קאָנצעסיע אַלײן איז געווען גרעסער פֿון גאַנץ פּאַלעסטינע 
(10,800 קוו מ) און אַו דעם בריטישן פּרעמיער טשעמבערלענס דערקלערונג 
פֿונעם 21סטן נאָוועמבער 1928 האָט אָפּערירט מיטן ציפֿער פֿון 10,000 קוו מ 
פֿאַר ייִדישער קאָלאָניזאַציע אין בריטישער גװיאַנע --- מוז מען דעם אויסטראַ- 
לישן אינערן-מיניסטערס דערקלערונג האַלטן פֿאַר אַ גרויסן טראָט פֿאַרױס, 
נאָך פֿריִער האָט מען אין דער פּױלישער פֿרײַלאַנד-באַװועגונג געהערט שטימען, 
אַז די דעראַקיקאָנצעסיע מיט אַ געוויסער צאָל אַרײַנפֿאָר-דערלױבענישן דאַרף 
ווערן דער ערשטער עטאַפּ פֿון דער פֿרײַלאַנד-אַרבעט אין קימבערלי, 45 איצט 
איז די דעראַק-קאָנצעסיע געװאָרן די פּראָגראַם-מינימום פֿון די פֿרײַלאַנד- 
אונטערהאַנדלונגען אין אױיסטראַליע. | 

גלײַכצײַטיק מיטן מיניסטער האָט דעפּוטאַט גרעגאָרי געשריבן צום דעפּו- 
טאַט מײַלז אין פּערט:; 

די לעצטע װאָך איזן דאָ געווען דעראַק און איך האָב אויסגענוצט 
די געלעגנהייט אויף צו ברענגען אים צו לײַאָנסן. מיר האָבן געהאַט אַ 
לאַנגן שמועס וועגן דער מעגלעכקייט פֿון אײַנאָרדענען דעם קאָמפּאַקטן 
ייִשובֿ פֿון ייִדישע פּליטים אין קימבערלי, 

איר דאַרפֿט ניט לייגן קיין שום אַכט אויף מאַקייוענס דערקלערונג 
וועגן אימיגראַציע, ווייל כאָטש דאָס איז גילטיק אויף װיפֿל עס האַנדלט 
זיך וועגן פּשוטער אימיגראַציע, װועט דאָס ניט אָנרירן קיין גרויסן פּלאַן 
פֿון דעם מין װאָס איר לייגט פֿאָר. לײַאָנס האָט צוגעזאָגט צו באַטראַכטן 
די זאַך, און איך האָף, אַז ער װעט מיר שפּעטער מודיע זײַן, אַז די רע- 
גירונג װעט זײַן גרייט צו באַטראַכטן אַ קאָלאָניזאַציע-פּלאַן, אויף גע- 

וויסע באַדינגונגען. װאָס זיי ועלן טאָן, קאָן איך אײַך ניט זאָגן, אָבער 
איך מיין, אַז אויב מען װעט װײַטער דריקן אויף אים, װעט ער באַ- 
טראַכטן די פֿראַגע גינציק,ז? | 


דעראַק איז געווען גערעכט, ווען ער האָט געשריבן שטיינבערגן אַז די 
אָפֿיציעלע דערקלערונג פֿונעם אינערן-מיניסטער גיט דער פֿרײַלאַנדיליגע אַ 
גענוגנדיקע גאַראַנטיע ממשיך צו זײַן די אַקציע און צו מאַכן װײַטערדיקע 
פֿאָרשונגען בנוגע דער זאַך, 58 
כּדי לײַאָנס' רעגירונג זאָל קאָנען אָננעמען אַ מער דעצידירטע פּאָזיטיווע 
שטעלונג צום פּראיעקט, איז נייטיק געווען ניט צו האָבן קעגן זיך די לײיבאָר- 
פּאַרטײ, װאָס איז געווען אין אָפּאָזיציע, אָבער װאָס קעגן איר ווילן װאָלט די 
רעגירונג בשום אופֿן ניט געגאַנגען אין ענינים פֿון אימיגראַציע און קאָלאָני- 
זאַציע. דער באַקאַנטער בריטישער לײבאָר-פֿירער ערנעסט בעווין (שפּעטער- 
דיקער אויסערן-מיניסטער), איינער פֿון די פֿילצאָליקע פּראָפֿרײַלאַנדיסטישע 
פּאַרלאַמענט-מיטגלידער, האָט מכּוח דעם געשריבן דעם 12טן דעצעמבער 1938 
צום לידער פֿון דער אױיסטראַלישער לײבאָר-פּאַרטײ דזשאָן קערטין (שפּעטער- 
דיקער פּרעמיער), ** קערטין האָט דעם 5טן יאַנואַר 1929 געענטפֿערט בעווינען 
מיט אַ רעזערװוירטן בריוו. די אױסטראַלישע אַרבעטער-באַװעגונג, האָט ער 
געשריבן, איז טראַדיציאָנעל קעגן שאַפֿן ראַסנדיקע קאָלאָניעס; ער איז מסופּק 
געווען, צי קימבערלי האָט עקאָנאָמישע מעגלעכקייטן חוץ פֿיך-האָדעװאַניע און 
אַ געוויסער מינעס-אינדוסטריע, און ס'איז שווער צו זאָגן, אויף װוי װײַט װועלן 
די פּליטים זײַן פּראָפֿעסיאָנעל צוגעפּאַסט צו אָט דעם טייל אױסטראַליע. ער 
האָט פֿאַרענדיקט: 
אפֿשר װאָלט בעסער געווען ניט צו מאַכן קיין אוױיספֿירן ביז ד"ר 
שטיינבערג און אייניקע זײַנע פֿרײַנד װעלן באַזוכן אױיסטראַליע. זי 
װאָלטן געקאָנט פֿעסטשטעלן די פּראַקטישע זײַט פֿון דער סיטואַציע, 
באַגעגענען רעפּרעזענטאַטיווע אױסטראַליער און אפֿשר אױסמײַדן אַ 
קורס, װאָס קאָן זיך אַרױסװײַזן פֿאַר פֿאַלש,ס? 


און, געוויינטלעך, קודם-כּל איז אַלץ געווען אָפּהענגיק פֿון דעם דירעקטן 
באַלעבאָס -- דער מערבֿ-אױסטראַלישער רעגירונג. אויך דאָ האָט מען מער 
מיט קיין בריוו ניט געקאָנט אויסקומען. דער פֿאָרזיצער פֿונעם מערבֿ-אױסטראַ 
לישן ייְדישְן קאָמיטעט פֿאַר פּליטים האָט געשריבן צו דער פֿרײַלאַנדיליגע אין 
לאָנדאָן דאָס זעלבע, װאָס פֿאַר דעם דער דעפּוטאַט מאַק-קאָלום סמיט: 


איר קאָנט זײַן זיכער, אַז מיר װעלן העלפֿן אויף אַלע מעגלעכע 
אופֿנים, אויב דער פּלאַץ װעט זיך אַנטװיקלען לויט די אָנגענומענע לי- 
ניעס, אַלץ איז, פֿאַרשטײט זיך, אָפּהענגיק פֿון דעם, װאָסערע פֿינאַנצן 
עס װעלן זײַן בנימצא. (,..) אויב מען װויל אױפֿטאָן עפּעס ממשותדיקס, 
מוז אײַער רעפּרעזענטאַנץ קומען קיין אױיסטראַליע און אַרומרײדן די 
זאַך מיט אונדזער רעגירונג, 71 | 

אַזױ האָט זיך פֿאָרגעשטעלט דער ענין קימבערלי אין אַ יאָר נאָכן ערשטן 
פּרעסע-אַרױסטריט פֿון טשאָמלי, ?7 אַ דאַנק זײַן איניציאַטיו, אַ דאַנק דער 
אַקציע פֿון אַ צאָל פֿאַראינטערעסירטע אױסטראַליער, און פֿונעם ייִדישן צד -- 
אַ דאַנק דער אומפֿאַרגלײַכלעכער ענערגיע און אָרגאַניזאַטאָרישן טאַלאַנט פֿון 
דייר י. נ. שטיינבערגן, איז דער פּראָיעקט במשך פֿון איין יאָר צײַטיק געװאָרן 


פֿאַר פּראַקטישע אונטערהאַנדלונגען אױפֿן אָרט, 


ב. די ייִָדישע פּליטים:פראַנע אויפן אינטערנאַציאָנאַלן 
פאָרום 


די קאַטאַסטראָפֿע פֿון עסטרײַך 


דערװײַל איז די מערכה פֿון די ייַדן אין צענטראַל-אײראָפּע געװאָרן אַלץ 
טראַגישער. אַ נײַער שרעקלעכער קלאַפּ איז געווען די אַנעקסיע פֿון עסטרײַך 
דורך חזיטלער-דײַטשלאַנד. דעם 12טן מאַרץ 1938 האָט די דײַטשע אַרמײ אָקן- 
פּירט עסטרײַך. צוזאַמען מיט איר זײַנען אַרײן די נאַציסטישע שטורעם-אָפּטײ- 
לונגען און די געסטאַפּאָ. עסטרײַך האָט אין יענעם מאָמענט פֿאַרמאָגט אַ ייִדישן 
קיבוץ פֿון 180,000 אָדער 200,000 נפֿשות, און ווין איז געווען אַן אַלטער און 
וויכטיקער ייַדישער קולטור-צענטער. אויף די קעפּ פֿון די עסטרײַכישע יידן 
זײַנען תּיכֹּף געפֿאַלן פּורעניות, װאָס מען האָט ביז דעמאָלט ניט געזען אין 
ערגעץ, אַפֿילו אין דײַטשלאַנד פֿון די נירנבערגער געזעצן: פּאַגראָמען, מאַסן- 
באַרױבונגען און עקספּראָפּריאַציעס, סאַדיסטישע פֿיזישע רדיפֿות און מאָראַ- 
לישע דערנידעריקונגען, אַ צאָל ייִדן איז באַגאַנגען זעלבסטמאָרד. מאָסן ייִדן האָבן 
זיך אין פֿאַרצװײפֿלונג געװאָרפֿן אין אַלע מעגלעכע קאָנסולאַטן נאָך וויזעס, 
אָבער נאָר געציילטע יחידים האָבן זיי געקאָנט קריגן. די טױערן פֿון אַלע 
לענדער זײַנען געבליבן פֿאַרמאַכט. קיין לאַנד האָט ניט געװאָלט אַרײַנלאָזן אויף 
אינדיווידועלע יסודות קיין סוחרים, קרעמערס, פֿאַרמיטלערס, אינטעלעקטואַלן 
און אַנדערע קליינבירגערלעכע עלעמענטן. פּאַלעסטינע, אין אונטערשייד צו די 
יאָרן 1925-1932, איז מער ניט געקומען אין באַטראַכט װי אַ לאַנד, װאָס קאָן 
אַבסאָרבירן אַן אָנזעעוודיקע צאָל עמיגראַנטן, / 

דאָס, װאָס עס איז געשען אין עסטרײַך, איז געווען מוראדיק ניט נאָר 
אַליין פֿאַר זיך, נאָר אויך וי אַ פֿאַרשפּיל פֿון די צוקונפֿטיקע געשעענישן, אויב 
אין די ערשטע פּאָר יאָר פֿון דער היטלערמאַכט אין דײַטשלאַנד האָט מען נאָך 
װי עס איז געקאַנט האָבן אילוזיעס, אַז מען װעט קאָנען איבערהאַלטן דעם 
נאַצישן רעזשים, איז איצט געװאָרן קלאָר, אַז היטלערס רעגירונג גייט אין אַ 
שנעלן טעמפּאָ ברוטאַל אױיסװאָרצלען און עלימינירן אַלע ייִדן אַז עס גייט 
שוין ניט וועגן רעכט, נאָר וועגן דער עצם פֿיזישער עקסיסטענץ. עס איז ניט 
געווען שווער צו פֿאַרשטײן, װאָסער אָפּקלאַנג װועט היטלערס פֿאַרשאַרפֿטער 
אַנטײיַדישער קורס האָבן אין די אַנטיסעמיטישע לענדער פֿון מיזרח-אייראָפּע, 

אונטערן שווערן רושם פֿון דער עסטרײַכישער קאַטאַסטראָפֿע און פֿון דער 
כּסדרדיקער פֿאַרערגערונג פֿון דער ייִדישער לאַגע אין פּױלן האָט י. טשערניכאָװו 
(אין זײַן בריוו צו י. נ. שטיינבערגן פֿון 27סטן מאַרץ 1938) געגעבן אַזאַ טראַ- 
גישן און, ליידער, נבֿיאישן פּראָגנאָז, װאָס עס איז כּדאי צו ברענגען וי אַן 
אָפּלײיקענונג פֿון דער איצטיקער פֿאַרענטפֿערונג מצד פֿאַרשײדענע אייַדישע 
אָנפֿירערס?, אַז די קאַטאַסטראָפֿע האָט מען כּלומרשט ניט געקאָנט פֿאָרױסזען 
און במילא האָט מען ניט געקאָנט טראַכטן וועגן ראַטעװען פֿון איר װאָס מער 
אײיראָפּעיִשע ייָדן; 


װאָס עס טוט זיך בײַ אונדז אין פּוילן בנוגע צו ייִדן וייסט איר 
געוויס, בײַ מיין גאַנצן אָרגאַנישן פּעסימיזם, בײַ מײַן פּסיכאָלאָגישער 
צוגעגרייטקייט צו די קלעפּ פֿון דער געשיכטע, פֿיל איך זיך אויך די 
לעצטע טעג גײַסטיק דערדריקט. עס איז גענוג די קאַטאַסטראָפֿע פֿון 
ווין, אָבער עס שײַנט אַז ;עוד ידה נטויה" -- די האַנט פֿון דער געשיכטע 
ווערט ניט מיד. אין פּוילן גייט מיט גיכע טריט צו אַן אומדערהערטן 
קאַטאַקליזם פֿון אונדזער דרײַ אַ האַלב מיליאָניקן ייִשובֿ. איר האָט אפֿשר 
אַ מאָל געזען װוי מען טרײַבט אַ סטאַדע אָקסן צו דער הריגה. זיי גייען 
לכתּחילה מיט דעם אָפּטימיזם װאָס איז אײַנגעבאָרן בײַ אַזױנע באַשע- 
פֿענישן, און ערשט ווען מען ברענגט זיי פלמקום ההרגה", אַז זיי דער- 
שפּירן דעם ריח פֿון בלוט פֿון זייערע ברידער, פֿאַרכאַפּט זיי אַ טויט- 
שרעק. זײַט מוחל דעם פֿאַרגלײַך, --- אָבער מען קען קיין אַנדער משל 
ניט געפֿינען כּדי צו באַגרײַפֿן דאָס װאָס עס קומט בײַ אונדן פֿאָר. דאָס 
שרעקלעכסטע און דאָס פֿאַרפֿלוכטעטסטע איז דאָס, װאָס קיין שום זאַך, 
דאַכט זיך, איז שוין ניט ביכולת אַרױסצורופֿן בײַ דעם כּלל ישׂראל קיין 
נײַע עמאַציעס און (שוין אָפּגערעדט) קיין אָרגאַניזיר כּוחות. און אויב 
אונדזער פּוילישער ייִשובֿ װועט ,גלײַכגעשאַלטעט* ווערן מיט די ייִשובֿים 
פֿון אונדזערע מערבֿדיקע שכנים, װעט מען שוין מיט אַ ,באַרויִקטן" גע- 
וויסן קענען זאָגן ,אפֿס תּקווה" און ,פֿאַרלעשן דעם פֿײַער*, ער ווייס 
אפֿשר לעולמו ועד... בשעת דער קאַטאַסטראָפֿע אין דײַטשלאַנד האָט דער 
ציוניזם אַ שײיַן געטאָן פֿאַר מאַסן דײַטשע ייִדן מיט שטראַלן פֿון טרייסט 
און האָפֿענונג. אין ווין איז שוין ,בעז טשעריאָמוכי*,*:? און מיר אין 
פּױלן, מיט אונדזערע מיליאָנען, װועלן אונטערגיין נאָך אויף אַן ערגערן 
אופֿן, אָן שום מליצה, עס איז אפֿשר בײַ אונדז אין פּוילן פֿאַרבליבן אַ 
פּאָר מינוטן פֿאַר געזעלשאַפֿטלעכער אָרגאַניזאַציע, און עס נאָגט דער 
טרויעריקער געדאַנק, אַז אויך די קורצע צײַט קען אַריבערגײן אין 
טעמפּקײט און דעזאָרגאַניזירטקײט, 


. = מיר האָבן שוין געבראַכט אין פֿאָריקן קאַפּיטל (ז' 249) אַן אַנדער אויסצוג 
פֿון דעם זעלביקן בריוו מיט װײַטזעעװדיקע ספֿקות, צי ;שׂכלדיקייט? װעט 
באמת מנצח זײַן אין אױיסטראַליע. אָבער ניט געקוקט אויף דער דערדריקטער 
שטימונג פֿונעם בריוו, האָט ער זיך פֿאַרענדיקט מיט גוטע גרוסן וועגן דער 
פֿרײַלאַנד-אַרבעט אין ווילנע און מיטן פּאַטעטישן אַפּעל: ;גיט אַ טעריטאָריע!?" 
געוויס װאָלט אַ ,טעריטאָריע? --- ד"ה דער אָנהייב פֿון אָרגאַניזירטער קאָלאָ- 

ניזאַציע --- מסוגל געווען איבערצוברעכן די אינערץ און פּאַסיװוקײט פֿון דער 
ייַדישער מאַסע אין פּױלן, 

אין דעם גרויסן אומגליק פֿון דער עסטרײַכישער קאַטאַסטראָפֿע איז אויך 
אָפּגעװישט געװאָרן די פֿרײַלאַנדיליגע אין וין. ניט געקוקט אויף אַלע באַ- 
מיָונגען פֿון ,עמקאָל* (לעפֿטװיטש און ברוצקוס) און זײַנע אָרטיקע קאָנפֿי 
דענטן (שענבערגער און קלײַן) אָפּצורײַסן די ווינער אָרגאַניזאַציע פֿון דער 
פֿרײַלאַנד-באַװעגונג, איז זי ביזן סוף פֿאַרבליבן אין אירע רייען. אָנהײב יאַנואַר 
8 האָבן שענבערגער און קלײַן, ;נאָכן באַקומען ברוצקוסעס בריוו", פֿאָר- 
געלייגט דעם ווינער קאָמיטעט ,תּיכּף איבערצורײַסן די פֿאַרבינדונג מיט פּאַריז 
און אָפּצורופֿן אונדזערע מיטגלידער פֿון דער צענטראַל-אָנפֿירונג?. אָבער דעם 
פֿאָרשלאָג האָט מען אָפּגעװאָרפֿן מיט דרײַ שטימען קעגן זייערע צויי, און 
דער זעקסטער מיטגליד פֿון קאָמיטעט, ד"ר הײַן, װאָס איז ניט בײַגעװען אויף 
דער זיצונג, איז אויך געווען קעגן ?7 פֿיר טעג נאָכן אָנשלוס פֿון עסטרײַך, 
דעם 16טן מאַרץ 1938, האָט נאָך ברוצקוס געשריבן צו לעפֿטװיטשן ;,איך 
רעכן, דאָס אין ווין קען זיך גרינדן אַ גוטע 'עמקאָל' געזעלשאַפֿט*, ?1 אָבער 
ס'איז שוין געווען נאָך אַלעמען -- אין די באַדינגונגען פֿונעם נאַצישן טעראָר 
האָט מען ניט געקאָנט טראַכטן וועגן קיינע שום געזעלשאַפֿטן. אינזש' קלײַן 
האָט באַלד אױפֿגעטױכט אין אױיסטראַליע, װוּ ער האָט אַ געוויסע צײַט גע- 
פּרוווט שפּילן די ראָלע פֿון /עמקאָלי-פֿאָרשטײער, אָנגעפֿאַלן אױפֿן קימבערלי- 
פּראָיעקט און אויף שטיינבערגן אין זײַנע בריוו צו לעפֿטװיטשן, ?1 אָבער נאָך 
שטיינבערגס אָנקום קיין פּערט זיך אומגעריכט געװוענדט צו אים פֿון מעלבורן 
(דעם 21סטן מײַ 1929) מיט אַן אָנבאָט פֿון מיטהילף, בפֿרט אין קאַנבעראַ, װוּ 
ער האָט שוין, לויט זײַנע ווערטער, געקראָגן פֿאַרבינדונגען, *' אויך שענבער- 
גערן האָט זיך אײיַנגעגעבן צו עמיגרירן קיין אױיסטראַליע, 


רוזוועלטס איניציאַטיו פֿון װעלט-קאַנפֿערענץ פֿאַר פּליטים 


די באַרבאַרישע רדיפֿות אין עסטרײַך (און די גלײַכצײַטיקע פֿאַרערגערונג 
פֿון דער ייִדישער מערכה אין גאַנץ דײַטשלאַנד) האָבן אַרױסגערפפֿן אַ רעאַק- 
ציע פֿונעם אַמעריקאַנער פּרעזידענט פראַנקלין ד. רוזוועלט. סוף מאַרץ 1928 
האָט דער אַמעריקאַנער מלוכה-סעקרעטאַר (אויסערן-מיניסטער) קאָרדעל 
האָל אַרױיסגעגעבן אַ דעקלאַראַציע, אַז ,די דרינגלעכקייט פֿון דער פּראָבלעם 
פֿון פּאָליטישע פּליטים האָט געמאַכט אַזאַ רושם" אויף דער רעגירונג פֿון די 
פֿאַראײניקטע שטאַטן, אַז זי האָט געשיקט צו אַ ריי רעגירונגען אַ פֿאָרשלאָג צו 
שאַפֿן אַן אינטערנאַציאָנאַלן קאָמיטעט זיך צו פֿאַרנעמען מיט דער דאָזיקער 
פֿראַגע. ,עס איז נייטיק אַן אײַליקע בשותּפֿותדיקע אָנשטרענגונג אונטער דער 
השגחה פֿון רעגירונגען, אויב מען וויל ניט דערלאָזן צו מאַסנדיקע יסורים", 
קאָנקרעט האָט זיך גערעדט וועגן עסטרײיַך, אָבער אויך פּליטים פֿון דײַטשלאַנד 

האָבן געדאַרפֿט אַרײַנגײן אין גדר פֿון דעם קאָמיטעטס פֿונקציעס. אַ קאָמיטעט 
פֿון פֿאַרשטײער פֿון פֿאַרשײדענע רעגירונגען האָט געדאַרפֿט אױסאַרבעטן 
אַ קאָאָרדינירטן פּלאַן פֿון אימיגראַציע און אײַנאָרדענונג פֿון די 
פּליטים אין צװאַמענאַרבעט מיט די באַזונדערע רעגירונגען און פּריװאַטע 
אָרגאַניזאַציעס. די פֿאַרבעטונג האָט מען געשיקט צו די רעגירונגען פֿון די 
מערבֿ-אײראָפּעיִשע דעמאַקראַטישע מלוכות, צו איטאַליע (װאָס האָט זיך אָפּגע- 
זאָגט), צו בריטישע דאָמיניאָנען און צו די לענדער פֿון לאַטיין-אַמעריקע. במשך 
פֿון צוויי װאָכן האָבן זיך 24 רעגירונגען פּאָזיטיוו אָפּגערופֿן אויף דער אַמערי 
קאַנער איניציאַטיוו און אין די װײַטערדיקע װאָכן זײַנען צוגעשטאַנען נאָך 
6 דײַטשלאַנד, פּױלן, רומעניע און אַנדערע לענדער, װאָס זײַנען געווען פֿאַר- 
אינטערעסירט אין עמיגראַציע און ניט אימיגראַציע, האָט מען ניט גערופֿן. 
די פֿראַנצייזישע רעגירונג האָט פֿאַרבעטן די קאָנפֿערענץ צו זיך, אינעם קור" 
אָרט-שטעטל עװיאַן אױפֿן דרום-ברעג פֿון דער זשענעווער אָזערע. די עפֿע- 
נונג פֿון דער קאָנפֿערענץ האָט מען באַשטימט אױפֿן 6טן יולי 1938. בסך-הכּל 
האָבן זיך אין דער קאָנפֿערענץ באַטײליקט 20 מלוכות: אױיסטראַליע, אַרגענטי- 
נע, בעלגיע, באָליװויע, בראַזיל, קאַנאַדע, טשילי, קאָלאָמביע, קובע, דענעמאַרק, 
דאָמיניקאַנער רעפּובליק, עקװאַדאָר, פֿראַנקרײַך, גרויס-בריטאַניע, גװאַטעמאַ- 
לע, האַיִטי, האָנדוראַס, האָלאַנד, מעקסיקע, נײַיזעלאַנד, ניקאַראַגואַ, נאָרװעגיע, 
פּאַנאַמע, פּאַראַגװײ, פּערו, שוועדן, שווייץ, אורוגװײַ, ווענעסועלע, פֿאַראײניק- 
טע שטאַטן פֿון אַמעריקע, /* 

אינעם אָפֿיציעלן סדר-היום פֿון דער קאָנפֿערענץ האָט דאָס װאָרט ליידן" 
ניט פֿיגורירט. אָבער עס איז געווען קלאָר פֿאַר דער גאַנצער וועלט, אַז מען 
מיינט קודם- כּל און דער עיקר די ייַדישע קרבנות פֿון היטלעריזם. די ניט" 
ייִדישע, ריין פּאָליטישע פּליטים פֿון היטלערס רײַך זײַנען געווען זייער קליין אין 
צאָל און האָבן ניט פֿאָרגעשטעלט קיין פּראָבלעם. אין די אַרױסטריטן פֿון 
מלוכה-מענער ערבֿ און בשעת דער קאָנפֿערענץ און אין אירע רעזאָלוציעס 
האָט מען בפֿירוש גערעדט וועגן ;ניט-פֿרײַװיליקע עמיגראַנטן צוליב פּאָליטישע, 
רעליגיעזע אָדער ראַסנדיקע טעמים", און דערבײַ ניט נאָר אַקטועלע פּליטים, 
נאָר אויך אַזעלכע, װאָס זײַנען מסוגל צו װוערן פּליטים, ד"ה די גאַנצע האַלב- 
מיליאָניקע ייִדישע באַפֿעלקערונג פֿון ;גרויס-דײַטשלאַנד*. דער פֿאַרטרעטער 
פֿונעם בריטישן אויסערן-מיניסטער ר. אַ. באַטלער, ריידנדיק דעם 2סן יוני 
8 אין פּאַרלאַמענט וועגן דער פֿאָרשטײענדיקער עװיאַן-קאָנפֿערענץ, האָט 
אָנגעהױיבן, אַז ;די קאָנפֿערענץ װעט זיך קודם-כּל פֿאַרנעמען מיט די פּליטים 
פֿון דײַטשלאַנד און עסטרײַך", און איז באַלד איבערגעגאַנגען צו דעם ;איצטיקן 
מצבֿ פֿון ייִדן אין דײַטשלאַנד*, 5 אַזױ האָט אָפּגעשאַצט דעם ציל פֿון דער 
קאָנפֿערענץ די ייִדישע געזעלשאַפֿט פֿון אַמעריקע, װאָס האָט תּיכּף באַגריסט 
רוזוועלטס איניציאַטיו, ?7 און אויך די ניט-יידישע ליבעראַלע קרײַץ אין 
פֿאַרשײדענע לענדער. אַזױ למשל, באַלד נאָך דער פֿאַרעפֿנטלעכונג פֿון דער 

אַמעריקאַנער נאָטע, האָט דער בריטישער ראָט פֿון פֿרײַע קירכעס איינשטי- 
מיק אָנגענומען אַ רעזאָלוציע קעגן דער פֿאַרפֿאָלגונג פֿון ייִדן, מיט אַזאַ 
אױספֿיך; 
לויט דער איבערצייגונג פֿון אָט דער פֿאַרזאַמלונג, פֿאָדערט די איצ- 
טיקע קאַטאַסטראָפֿאַלע מערכה פֿון די ייִדן, מען זאָל אָנהייבן אַן אינטער- 
נאַציאָנאַלע אַקציע מיטן ציל צו געפֿינען, אויב מעגלעך, אַ צופֿריךן- 
שטעלנדיקע היים פֿאַר די יידישע גולים, צי אין פּאַלעסטינע, צי ערגעץ 
אַנדערש. זי רופֿט די רעגירונג תּיכּף און זאָרגעװדיק צו באַטראַכטן דעם 
דאָזיקן ערנצטן ענין און אָנצונעמען אַלע מעגלעכע טריט צו מאַכן אַ סוף 
צו אָט דעם סקאַנדאַל קעגן מענטשלעכקייט און ציװיליזאַציש, 50 


לויט דער מיינונג פֿון דייר י. נ. שטיינבערגן 1* האָט מען וועגן דער שטע- 
לונג פֿון דער אַמעריקאַנער רעגירונג בײַם צונױפֿרופֿן די עװיאַןקאָנפֿערענץ 
געקאָנט דרינגען פֿון אַן אַרבעט, װאָס איז קורץ פֿאַר דעם דערשינען אין 
1018 209610. דעם זייער אָנגעזעענעם פֿערטליאָר-שריפֿט פֿונעם אַמעריקאַ- 
נער ראָט פֿאַר אױיסװייניקסטע באַציונגען. ?* זי האָט געטראָגן דעם פּראָגראַ- 
מאַטישן נאָמען אפּליטים --- אַ װעלטפּראָבלעם? און איר מחבר איז געוען די 
באַקאַנטע זשורנאַליסטין דאָראָטי טאָמפּסאָן, װאָס איז געשטאַנען נאָענט צו רוז- 
וועלטן און זײַן פּאָליטישער ריכטונג. ,די פֿאַרפֿאַסערין", האָט באַמערקט שטיינ- 
בערג, ;לאָזט ניט איבער קיין ברעקל ספֿק, אַז עס רעדט זיך דאָ טאַקע ועגן 
דער ייִדישער פֿראַגע אין איר גאַנצער לענג און ברייט", און ער האָט געבראַכט 
עטלעכע ציטאַטן; 


צדקה איז ניט גענוג. די פּראָבלעם מוז באַטראַכט און באַהאַנדלט 
ווערן וי אַ פּראָבלעם פֿון דער אינטערנאַציאָנאַלער פּאַליטיק. דער אייג- 
ציקער צוגאַנג צו איר לייזונג מוז זײַן אַ פּאָליטישער צוגאַנג, 

(2..) מען װעט דאַרפֿן װיסנשאַפֿטלעך אױספֿאָרשן די מעגלעכקייטן 
פֿון לאַנדײייַשובֿים אין פֿאַרשײדענע נאָך ניט גענוג אַנטװיקלטע געביטן 
(.). מען װעט מוזן בעטן פֿאַרשײדענע מלוכות, זיי זאָלן לאָזן אַנטװיקלען 
זייערע ליידיקע שטחים. 


רוזוועלט האָט באַשטימט פֿאַרן אַמעריקאַנישן פֿאַָרשטײער אויף דער עװיאַ- 
נער קאָנפֿערענץ מײַראָן טשאַרלז טײלאָרן. ווען טײילאָר און אַנדערע אַמעריקאַ- 
נער דעלעגאַטן זײַנען סוף יוני אָנגעקומען קיין פּאַריז, האָט דער קאָרעספּאָנ- 
דענט פֿון דזשויש קראָניקל פֿאַרצײכנט: ,וי מען גיט איבער, האָבן זיי אַרױיס- 
געוויזן אַ באַטײַטיקן אינטערעס צו דער פֿראַגע פֿון ייַדישער מאַסן-קאָלאָניזאַ- 
ציע אין אומאַנטװיקלטע לענדער". ** מיר װעלן זען, אַז אַזױ איז דאָס טאַקע 
געווען. דער ראָש פֿון דער ענגלישער דעלעגאַציע, לאָרד װינטערטאָן, איז גע- 
ווען באַקאַנט, פֿון איין זײַט, װי אַ פֿרײַנד פֿון אַראַבער (געווען בעת דער 
ערשטער וועלט-מלחמה אַ מיטאַרבעטער פֿונעם באַרימטן לאָרענס), פֿון דער 
צווייטער זײַט, וי אַן אָנהענגער פֿון קאָלאָניזירן די ליידיקע שטחים פֿון דער 

בריטישער אימפּעריע מיט דער הילף פֿון ,מיזרח-אײיראָפּעער".** ערבֿ דער 
קאָנפֿערענץ האָט זיך אינעם באַריכט פֿונעם בריטישן קאָמיטעט פֿאַר באַזעצונג 
מעבֿר לים (20060 /8611016160 006:8608)) באַװויזן אַ פֿאָרזיכטיקע, אָבער 
סימפּטאָמאַטישע דערקלערונג, אַז די בריטישע דאָמיניאָנען קאָנען אויסהאַלטן 
אַ גרעסערע באַפֿעלקערונג וי זיי האָבן און אַז די נײַע אײַנװאַנדערערס דאַרפֿן 
לאַוו דווקא זײַן בריטן, עס קאָנען זײַן אויך אַנדערע אײראָפּעער. װײַטער האָט 
דער באַריכט פֿעסטגעשטעלט: 


בײַם הײַנטיקן טאָג װײַזט זיך אין דער גאָרער וועלט אַרױס אַ שטאַר- 
קער אינטערעס (סײַ אין דער אימפּעריע, סײַ מחוץ איר) אין אַנטװיקלען 
די שיטער באַפֿעלקערטע לענדער און די מעגלעכקייטן פֿון באַזעצן זיך 
איז זיי, דאָס באַטראַכטן די דאָזיקע פֿראַגעס איז אַ נאַטירלעכע קאָנ- 
סעקווענץ פֿון די נאָך-מלחמה-באַדינגונגען, בפֿרט פֿון די באַגרענעצונ- 
גען, װאָס מען האָט נאָך דער מלחמה אײַנגעפֿירט אויף אַרײַנפֿאָרן אין 
פֿריִערדיקע אימיגראַציע-לענדער, און פֿון דעם דערפֿון אַנטשטאַנענעם 
באַפֿעלקערונג-דרוק אין געוויסע לענדער פֿון אײראָפּע. (...) די פּראָבלעם 
פֿון איבערװאַנדערונג און באַזעצונג אין גדר פֿון דער אימפּעריע מוז 
באַטראַכט ווערן אין אַ ברייטן אינטערנאַציאָנאַלן אַספּעקט, פּונקט אַזױ 
וי אינעם אַספּעקט פֿון די היימישע אינטערעסן פֿונעם בריטישן קאָמאָנ- 
וועלט פֿון נאַציעס, 55 


די אַלע אַרױסזאָגונגען האָבן דערלויבט מער וייניקער פֿאָרױסצען. אין 
וועלכער ריכטונג פֿירט דער איינציק מעגלעכער וועג ממשותדיק צו לייזן די 
פּליטים-פֿראַגע. דאָס איז ניט נאָר געװען אַ באַשטעטיקונג פֿונעם טעריטאָ- 
ריאַליסטישן פּראָגנאָז, נאָר ס'איז אויך געווען אַן אויסערגעוויינלעכע געלעגנ- 
הייט צו שטעלן אױפֿן װעלטפֿאָרום די פֿראַגע פֿון ייִדישער עמיגראַציע און 
הײימלאָזיקייט אין איר פֿולן פֿאַרנעם און אַרױסרוקן אַ קאָנסטרוקטיוע ייִדישע 
פּראָגראַם. אַזױ האָט אויף ,עװיאַן" געקוקט די פֿרײַלאַנדיליגע, אָבער צוליב 
די זעלביקע טעמים האָבן די ,גרויסע" ייִדישע אָרגאַניזאַציעס אױפֿגענומען 
;עװויאַן* אָן שום צופֿרידנקײט און האָבן געפּרוּװוט פֿאַרשװײַגן דעם באַטײַט פֿון 
דער קאָנפֿערענץ, 


ייִדישע שטימען ערפֿ עװיאַן 


די שטעלונג פֿון דער פֿרײַלאַנדיליגע איז געווען קלאָר. ד"ר י. נ. שטייג- 
בערג האָט דעם 20סטן מײַ 1938 געשריבן אין דזשויש קראָניקל; 55 


דער אומגעריכטער באַשלוס פֿון פּרעזידענט רוזוועלט צו רופֿן אַ 
װעלט-קאָנפֿערענץ וועגן דער פּראָבלעם פֿון ייִדישע פּליטים שפּיגלט אָפּ 
די דערװאַכונג פֿון מענטשלעכן געוויסן אין דער דאָזיקער זאַך. עס װאָלט 
אָבער געווען אַ שווערער טעות, אויב ייִדישע אָרגאַניזאַציעס, װאָס װעלן 
קומען אין קאָנטאַקט מיט דער קאָנפֿערענץ, זאָלן גיין אויף די אַלטע 

וועגן. עס װעט ניט ברענגען קיין שום נוצן, אויב זיי װועלן בלויז פֿאָדערן 
גרעסערע אימיגראַציע-מעגלעכקייטן פֿאַר אינדיווידועלע ייַדן, און הײַנט 
קען מען אויך ניט אויסקומען מיט בלויז פֿאָדערן אַן אָפֿענע טיר קיין 
פּאַלעסטינע. אַזאַ זעלטענע געלעגנהייט וי אָט די קאָנפֿערענץ מוז מען 
אויסנוצן אויף צו דערקלערן פֿולשטענדיק קלאָר פֿאַר די פֿאָרשטײערס 
פֿון די פֿאַרשײדענע מלוכות, אַז עס איז נייטיק נאָך אַ גרויסע און זיכערע 
טעריטאָריע פֿאַר פֿרײַער ייַדישער מאַסן-קאָלאָניזאַציע. װאָס גרעסער עס 
וועט זײַן דער רושם פֿון אָט דעם געדאַנק אויף דער אַלװעלטלעכער גע- 
זעלשאַפֿטלעכער מיינונג, אַלץ לײַכטער עס װעט זײַן אים צו רעאַליזירן, 
(.) עס װאָלט געווען אַ שרעקלעכער טעות, אויב דער ייִדישער קיבוץ 
זאָל אַרײַנפֿאַלן אין פּאַניק און אָפּזאָגן זיך צו בויען אַ נײַע קאַלאָניזאַציע- 
אונטערנעמונג אױפֿן יסוד פֿון אַ מאַסן-באַוועגונג. די פֿאַטאַלע קאָנסעק- 
ווענצן דערפֿון װעלן זיך אַרױסװײַזן זייער שנעל. (..) 


| = מיט אַנאַלאָגישע דערקלערונגען זײַנען אַרױסגעטראָטן צוויי אָנגעזעענע 
ענגלישע ייַדן, פֿירנדיקע מיטגלידער פֿונעם בריטישן פֿרײַלאַנד-ראָט,. סער 
טשאַרלז ד. זעליגמאַן און סער ראָבערט װאָלי קאָהען. ז* יוסף טשערניכאָוו האָט 
געשריבן אינעם אַרטיקל ,, שרײַען, מען מוז שרײַען!* אין אונדזער טאָג פֿון 17טן 
יוני 1928; 
די לאַגע פֿון ייִדן, װאָס מוזן לױפֿן פֿון זייערע װוינערטער, נעמט 
אָן פֿאָרמען, װאָס זײַנען ממש מסוגל צו שפּאַלטן הימלען, צו װועקן דאָס 
געוויסן פֿון דער מענטשהייט, אויב ערגעץ װוּ איז נאָך דאָ אַן איבער- 
בלײיַב פֿון יושר און ערלעכקייט. (...) 
די וועלט, די גרויסע וועלט אַרום אונדז איז בלינד, טעמפּ, טויב, 
מען האָט אפֿשר אייגענע דאגות. אָבער דאָך געפֿינען זיך נאָך אויף דער 
וועלט גרופּעס און אַפֿילו מלוכות, װאָס ווילן עפּעס טאָן פֿאַר דער ייִדי- 
שער עמיגראַציע. 
די רוזװעלט-קאָנפֿערענץ, װאָס דאַרף פֿאָרקומען אין עװיאַן, גיט 
דער ייִדישער געזעלשאַפֿט אַ מעגלעכקייט צו קומען צו דער װעלט מיט 
תּבֿיעות, פֿאָרשלאָגן און פֿאַרלאַנגען, 
װעט מען אויך די געלעגנהייט דורכלאָזן? װעט דער סקאַרבאָװער 
ניגון פֿון ;עמיגראַציע?-בעלי-טובֿות ווידער פֿאַרטױבן די שטים פֿון דיי 
װאָס האָבן שוין לאַנג פֿאָרױסגעזען, צו וועלכער טראַגעדיע דער גאַנג 
פֿון לעבן װעט דערפֿירן די ייִדישע עמיגראַציש? 
עס װאָלט באַטײַט דעם גרעסטן פֿאַרברעך לגבי די אינטערעסן 
פֿון ייִדן. 


אָבער גראָד אַזאַ איז געווען די שטעלונג פֿון די ניט-טעריטאָריאַליסטישע 
אָרגאַניזאַציעס. דער ;בונד" האָט געווידמעט דער פֿאַרשטײענדיקער עװיאַן- 
קאָנפֿערענץ צוויי לייט-אַרטיקלען אין דער פֿאָלקסצײַטונג, דעם 18טן יוני און 
דעם 1טן יולי -- ;און אֶסור אויב איך ווייס, וי פֿאָרט באַציט זיך דער 'בונד' 
צו דער קאָנפֿערענץ", האָט באַמערקט בן-אַדיר אין דער נײַער שטימע. *5 אין 
דעם ערשטן אַרטיקל האָט ,, בונד" געװוּנטשן, ,אַז דער פּראַקטישער רעזולטאַט 

פֿון עװיאַן זאָל זײַן װאָס גרעסער", אָבער אינעם צווייטן האָט ער באַלד געכאַפּט 
אויף צוריק: : 
דער פּלאַן פֿון אַ פֿיריאָריקער ייִדישער עמיגראַציע, װאָס זאָל אַרומ- 
נעמען 400,000 ייִדן, אַ העלפֿט פֿון דײַטשלאַנד און עסטרײַך, אַ העלפֿט 
פֿון אַנדערע לענדער, איז אַן אַבסאָלוטע פֿאַנטאַזיע. (...) אויב די קאָנ- 
פֿערענץ װאָלט נאָר אָנגענומען דעם גײַסט דערפֿון, װאָלט עס פֿאַר 
טויזנטער ייִדישע פּליטים אפֿשר באַטײַט אַ רעטונג, אָבער פֿאַר מיליאָנען 
ייִדן װאָלט עס געװאָרן אַן ערנסטע געפֿאַר. דאָס װאָלט געהייסן שטעלן 
זיך אױפֿן באָדן פֿון אַ געשעענעם פֿאַקט, (...) צו פֿאַרלײַכטערן דעם היט- 
לעריזם זײַן רויב- און פֿאַרניכטונגס-צוג קעגן ;זײַנע* ייִדן 


מיט אַנדערע ווערטער, דער ;בונד" האָט אין נאָמען פֿון אַבסטראַקטע 
פּרינציפּן זיך קעגנגעשטעלט אַ וועלכער עס איז אינטערנאַציאָנאַלער אַקציע 
צו ראַטעװען די ייִדן פֿון היטלעריסטישן תּהום. לוט דער בונדישער לאָגיק איז 
אויסגעקומען, אַז ראַטעװען קרבנות פֿון באַנדיטיזם איז דאָס זעלבע, װאָס סאַנק- 
ציאָנירן דעם דאָזיקן באַנדיטיזם -- פּונקט װי ער װאָלט זיך גענייטיקט אין 
עמעצנס סאַנקציע. די פֿילאַנטראָפּישע הילף-אָרגאַניזאַציעס זײַנען געווען קעגן 
יעטװעדער ברייט פֿאַרמאָסטענער פּלאַנירטער אַקציע, און די ציוניסטן האָבן 
געהאַט זייערע אייגענע מאָטיון ניט צו דערלאָזן, אַז די פֿראַגע פֿון ייִדישער 
עמיגראַציע זאָל געשטעלט װערן אין איר גאַנצער גרייס, װאָס האָט וַיַט 
איבערגעשטיגן די ראַמען פֿון פּאַלעסטינע. דערפֿאַר טאַקע האָט די ציוניסטישע 
עקספּאָזיטור פֿאַר כּלל-ישׂראל-ענינים, דער א"ג ייִדישער װעלטקאָנגרעס, בכלל 
איגנאָרירט רוזוועלטס איניציאַטין. 

קעגן אַזאַ שטעלונג איז אַרױס מיט אַ פּראָטעסט אַ טוער פֿונעם קוועלט- 
קאָנגרעס? גופֿא, יעקבֿ לעשטשינסקי. חוץ אַלגעמײנע מאָטיון, האָט לעשטשיג- 
סקי דאָס מאָל, װײַזט אויס, געהאַט נאָך עפּעס אַ באַזונדערן גרונד צו זײַן אומ- 
צופֿרידן מיט זײַן אינסטיטוציע: אין זײַנע טענות צום ;װעלטקאָנגרעס" חזרט 
זיך איבער, מיט אַ מאָדגער עקשנות, איין און דער זעלבער מאָטיו: 


(...) {עסן איז אַבסאָלוט ניט פֿאַרשטענדלעך, וי װעט דער ייִדישער 
װועלטקאַנגרעס באַרעכטיקן זײַן באַציִונג צו דער מיינונג פֿון די ייַדישע 
געזעלשאַפֿטלעכע כּוחות. ניט קיין געלט און ניט קיין שֹׂכל -- אין װאָס 
וועט שוין באַשטײן זײַן זכות הקיום? (.=) 

אויב אָן געזעלשאַפֿטלעכקײט, אָן דעמאָקראַטיע, אָן דעם מינימום 
פֿון רעכענען זיך מיט דער מיינונג פֿון די ייַדישע מאַסן, אָן שום קאָנ" 
טאַקט מיט די לאָקאַלע געזעלשאַפֿטלעכע קרעפֿטן -- צו װאָס נאָך אַ 
קאַנצעלאַריע? און נאָך אַ קאַנצעלאַריע אָן געלט? 

(...) קיין געלט טיילט ער ניט און וועקן פֿון שלאָף װעקט ער אויך 
ניט, װי זאָל מען וויסן, אַז ער אָטעמט נאָך? 


די דאָזיקע טרעפֿלעכע כאַראַקטעריסטיק פֿונעם װעלטקאָנגרעס מצד אַ 
מענטשן, װאָס האָט אין אים געאַרבעט, געפֿינט זיך אין לעשטשינסקיס אַרטיקל 

;ווער פֿירט אונדז?* (אונדזער טאָג, 10טן יוני 1928), ?5 חוץ לזה האָט לעש- 
טשינסקי אָנגעוויזן, װוי וויכטיק עס איז פֿאַר ייִדן רוזוועלטס ,װאָגיק קול פֿאַר 
פּליטים, אין דער וירקלעכקייט פֿאַר ייַדישע געטריבענע און געפּלאָגטע 
מענטשן", וי פּאַסיוו עס פֿאַרהאַלט זיך צו דעם די ייִדישע פּרעסע און די ייִדישע 
אָרגאַניזאַציעס, און קודם-כּל -- דער װעלטקאָנגרעס. 


אָבער די זאַך איז נאָך ניט פֿאַרפֿאַלן. (...) מען קאָן נאָך גאַנץ גוט 
ווירקן, אַז די קאָנפֿערענץ זאָל ניט זײַן צוגעשניטן צו די השׂגוֹת פֿון 
באָנטשע שווײיג. מען קען נאָך מאַכן, אַז דער קול פֿון די ייַדישע מאַסן 
זאָל דערגרייכן צו די, װאָס וװועלן זיך פֿאַרזאַמלען און װועלן דיסקוטירן 
איינעם פֿון די װיכטיקסטע פּראָבלעמען פֿון ייִדישן לעבֿן. (...) מיר האַלטן 
פֿאַר אונדזער חובֿ צו דערמאָנען, אַז דער װעלטקאָנגרעס האָט אָנגענו- 
מען אַ גאַנץ קלאָרע רעזאָלוציע װעגן קאָנצענטרירטער קאָלאָניזאַציע. 
אפֿשר איז פֿאָרט מעגלעך, אַז אַן אָנגענומענער באַשלוס זאָל צו עפּעס 
מחייבֿ זײַן? אפֿשר איז אַ רעזאָלוציע, אָנגענומען אויף אַ קאָנפֿערענץ, 
פֿאָרט ניט קיין שטיקל פּאַפּיר, װאָס מען װאַרפֿט אין קאָרב? 


די עקזעקוטיווע פֿונעם װעלטקאָנגרעס האָט תּיכּף אָפּגעדרוקט דערויף אַ 
מערקווערדיקן ענטפֿער, װאָס גיט נאָך אַ בעסערע פֿאָרשטעלונג וועגן איר אייג- 
שטעל װי לעשטשינסקיס פֿאָרװוּרפֿן; 


די קאָנפֿערענץ אין עװיאַן װוערט געפּלאַנט װי אַ ריינע פּליטים- 
קאָנפֿערענץ און װועט האָבן צו באַהאַנדלען נאָר די פֿראַגע וועגן עמיגראַ- 
ציע-מעגלעכקייטן פֿאַר פּאַליטישע פליטים. די פּרווון אױפֿצוהײבן אויף 
דער קאָנפֿערענץ די ייִדישע פֿראַגע אין מיטל- און מיזרח-אײיראָפּע אין 
איר גאַנצער ברייט האָבן מלכתּחילה קיין שום שאַנסן ניט, מחמת די 
אָרגאַניזאַטאָרן און אָנטײלנעמערס פֿון דער קאָנפֿערענץ װעלן דאָס ניט 
דערלאָזן. (...) מען דאָרף זײַן זהיר ניט צו פֿאַרלאַנגען | קיין| זאַכן וועגן 
וועלכע מ'ווייס אַפֿריער, אַז זיי קענען ניט מקוים ווערן. אַזא /באַוועגוגג* 
װאָלט נאָר געקאַנט ברענגען שאָדן דער אייגנטלעכער אױפֿגאַבע פֿון דער 
קאָנפֿערענץ (...) אָן דער האָפֿענונג צו דערגרייכן דערבלי געוויסע פּאֲזי- 
טיווע רעװולטאַטן. (,,.) דערפֿאַר אָבּער באַמיט זיך דער ייִדישער װעלט- 
קאַנגרשס צו שאַפֿן פֿאַר ז'ער קאָנפֿערענץ אַ געמיינזאמען פֿראָנט פֿון אַלע 
ילדישע אַרגאַניזאַציעס, װאָס האָבן צו טאָן מיט דער פּראָבלעם פֿון 
פּליטים (,,), 90 


דאָ האָט זיך אין דעם וויכוח אַרײַנגעמישט ד"ר י. ברוצקוס פֿון ;עמקאָל", 
װאָס האָט אָפּגעפֿרעגט אַלע פֿאַרענטפערנישן פֿונעם װעלטקאָנגרעס און דעמאַס- 
קירט זײַנע אמתע מאָטיוון; 


;..) דער בריוו פֿון דער עקזעקוטיווע, וועלכער איז ליידער פֿון 
קיינעם ניט געחתמעט, אַנטהאַלט אייניקע אומפֿאַרשטענדענישן (..) די 
פֿאַרטרעטער פֿון װעלטקאָנגרעס מיינען, אַז די קאָנפֿערענץ פֿון רוז- 
וועלטן (,..) ;וועט באַהאַנדלען נאָר די פֿראַגע וועגן עמיגראַציע-מעגלעכ- 
קייטן פֿאַר פּאָליטישע פּליטים". 

דאָס איז ניט ריכטיק, װײַל אין טעקסט פֿון רוזוועלטס אײַנלאַדונג 
זײַנען אַריינגענומען אַלע, װאָס מוזן פֿאַרלאָזן זייער פֿאָטערלאַנד צוליב 
פּאָליטישע, ראַסיסטישע און רעליגיעזע רדיפֿות. כּמעט אַלע ייִדישע 
פּליטים גייען אַרײַן אין דעם פֿאָרשלאָג פֿון רוזוועלטן און אין דעם פּרט 
דאַרפֿן די ייַדן אַליין אים ניט אָפּשװאַכן און ניט פֿאַרשמירן. די עקזע- 
קוטיווע פֿון װעלטקאָנגרעס קען מיט איר דערקלערונג ברענגען דעם 
גרעסטן שאָדן (+) 

צווייטנס ווייס שוין די וועלט-עקזעקוטיווע, אַז די אָרגאַניזאַטאָרן 
און אָנטײלנעמער פֿון דער קאָנפֿערענץ װעלן ניט דערלאָזן אױפֿצוהײבן 
די ייִדישע פֿראַגע פֿון מיטל- און מיזרח-אײראָפּע אין דער גאַנצער 
ברייט. אַזאַ דרייסטע דערקלערונג געהערט שוין געוויס צו דער מדרגה 
פֿון נבֿיאות, װײַל ביז איצט האָבן נאָך זייער װייניק מלוכות אויסגעקלי- 
בן זייערע פֿאַרטרעטערס און נאָך ניט געגעבן זייערע דירעקטיוועס. דאָס 
איז אפֿשר דער געהיימער װונטש פֿון די ייִדישע גבֿירים און אַפּן- 
טרופּסים, אָבער דער חובֿ פֿון דעם דעמאָקראַטישן װעלטקאָנגרעס דאַרף 
זײַן --- באַקעמפֿן די דאָזיקע שעדלעכע השׂגות און ניט זיי צו פֿאַרברײ- 
טערן. ד"ר הערצל האָט געהאַנדלט גאַנץ אַנדערש, ווען מען האָט אים 
אַרױסגערופֿן אין דער עמיגראַציע-קאָמיסיע פֿון ענגלישן פּאַרלאַמענט, 
ער האָט דווקא געשטעלט די גאַנצע ייִדישע עמיגראַציע-פֿראַגע אין 
דער גאַנצער ברייט, 

דאָס ווילן די װעלטפֿירערס ניט. פֿאַר זיי איז גענוג אַן אַסיפֿה בסוד- 
סודות מיט אַ פּאָר פֿאַרשטײנערטע גבֿירים, אַ פּאָר געהאָרכזאַמע פֿאָר- 
שטייערס און עטלעכע פֿאַרטרעטערס פֿון דער ציוניסטישער אַגענץ. (+=) 
אַפֿילו, זאָגט ער, אײראָפּעיַשע לענדער צו אַ ספּעציעלער זיצונג צו רופֿן 
איז ניט נייטיק, װײַל ,דער צוועק פֿון אַזאַ זיצונג װאָלט געווען לחלוטין 
אומקלאָר*. מיט די אייגענע װוערטער האָט די עקזעקוטיווע פֿון וועלט- 
קאָנגרעס זיך אַרױסגעטראָגן דעם געהעריקן מישפּט. (...) זי װויל שאַפֿן 
פֿאַר דער קאָנפֿערענץ אַ ;געמיינזאַמען פֿראָנט פֿון אַלע ייִדישע אָרגאַני- 
זאַציעס, װאָס האָבן צו טאָן מיט פּליטים". אָבער פֿאַר װאָס דאַרף מען 
דאָס מאַכן בסוד, פֿאַר װאָס רופֿט מען נאָר די גבֿירים, פֿאַר װאָס מײַדט 
מען אויס די ייִדישע דעמאָקראַטישע געזעלשאַפֿטן (,,,)? 91 


יעקבֿ לעשטשינסקי האָט אויך געענטפֿערט דעם ייִדישן װעלטקאָנגרעס 92 
און צוו"אַ דערמאָנט: ,מען הערט אָבער אַלץ אָפֿטער ציוניסטישע שטימען :+) 
פֿאַר קאָלאָניזאַציע אין אַנדערע לענדער". ער האָט װידער פֿאָרגעװאָרפֿן, אַז 
דער װעלטקאָנגרעס וויל אַפֿילו ניט פּרוּוון אַרױסצוגײן פֿאַר דער רוזוועלט- 
קאָנפֿערענץ מיט זײַן אייגענער אַמאָליקער רעזאָלוציע וועגן קאָנצענטרירטער 
קאַלאָניזאַציע מחוץ פּאַלעסטינע. 

די דאָזיקע אַרױסטריטן, די אַטמאָספֿער גופֿא אַרום דער קאָנפֿערענץ און 
דער עיקר דער פֿאַקט, װאָס די פֿרײַלאַנדיליגע גרייט זיך צו קומען קיין עװיאַן 
מיט אַ קלאָרער טעריטאָריאַליסטישער פּראָגראַם, האָט געצװוּנגען דעם וועלט- 
קאָנגרעס מיט אַ מאָל, אין מיטן וועג, צו בײַטן די טאַקטיק. מיטן שאַרפֿן קרי- 
טיקער י. לעשטשינסקין האָט מען זיך אױיסגעגלײַכט, אין דער וויכטיקער דעלע- 

גאַציע פֿונעם װעלטקאָנגרעס קיין עװיאַן, צוזאַמען מיט ;ד"ר נחום גאָלדמאַן 
פֿון זשענעווע, מ. יאַרבלום פֿון פּאַריז, סאַלי מאַיער פֿון סענט-גאַל, ברוך צוקער- 
מאַן פֿון פּאַלעסטינע*, האָט אויך פֿיגורירט ;י, לעשטשינסקי פֿון װאַרשש*, 93 


מעמאָראַנדום פֿון דער פֿרײַלאַנדילינע דער עװיאַקאַנפֿערענץ 


דעם 24סטן יוני 1928 האָט דער לאָנדאָנער פֿרײַלאַנד-קאָמיטעט פֿאַרענ- 
דיקט דעם מעמאָראַנדום צו דער עװיאַנער קאָנפֿערענץ אין נאָמען פֿון דער 
גאַנצער באַװעגונג. אין יולי פֿונעם זעלביקן יאָר האָט מען אים אָפּגעדרוקט 
(אויף ענגליש) וי אַ באַזונדער בראָשור. 54 זײַן ייִדישע איבערזעצונג האָט זיך 
באַװיזן אין דער נײַער שטימע נומ' 5 (10) און אין אונדזער טאָג פֿונעם 18טן 
יולי 1928. דער מעמאָראַנדום האָט זיך אָנגעהױבן; 


די פֿרײַלאַנד-ליגע פֿאַר ייִדישער טעריטאָריאַליסטישער קאָלאַניזאַ- 
ציע באַגריסט די קאָנפֿערענץ אין עװיאַן, װאָס איז צונױפֿגערופֿן געװאָרן 
אַ דאַנק דער גרויסמוטיקער איניציאַטיו פֿון פּרעזידענט רוזוועלט, וי 
דעם ערשטן װײַט פֿאַרמאָסטענעם פּרוּוו צוֹ באַהאַנדלען די פּליטים- 
פּראָבלעם אױפֿן יסוד פֿון מלוכה-פּאָליטיק און פֿון אינטערנאַציאַנאַלער 
מיטאַרבעט, 


דערנאָך האָט דער מעמאָראַנדום אין שטאַרקע וערטער געשילדערט די 
טראַגעדיע פֿון די ייִדן אין דײַטשלאַנד, װאָט איז אַ סך שרעקלעכער פֿון אַלע 
פֿריערדיקע רדיפֿות, װאָס ייִדן האָבן געהאַט אויסצושטיין. אַ מאָל האָט מען זיך 
געקאַנט ראַטעװען דורך בײַטן די רעליגיע אָדער מען האָט געקאָנט עמיגרירן 
אַנדערש װווּ, מיטנעמענדיק דאָס פֿאַרמעגן. איצט וערן די קרבנות סיסטעמאַ- 
טיש באַרױבט און זיי קאָנען פֿאַר זיך ניט געפֿינען קיין אָרט אין אַנדערע לעג- 
דער. די רדיפֿות האָבן איצט אַ פּסעװדאָראַסנדיקן יסוד און לאָזן קיינעם ניט 
איבער, 


מיר האָבן דאָ צו טאָן מיט אַ בכּיוונדיקער און געפּלאַנטער אויס. 
ראָטונג פֿון אַ ציבור, װאָס אונטערשיידט זיך פֿון די רדיפֿות אויף די 
אַרמענער בלויז מיט דעם, װאָס דאָס ווערט געטאָן ניט אין איין רגע 
מיט אַ מעסער, נאָר דורך אַ קאַלטן, פּאַמעלעכן פּאָגראָם, װאָס פֿאַרציט 
די גסיסה אויף יאָרן. 

(...) די דאָזיקע פּאָליטיק פֿון רדיפֿות, װאָס איז איינער פֿון די 
הױפּטפֿאַקטאָרן פֿון דער נאַצי-פּאָליטיק, האָט געשאַפֿן מאַסן פּליטים, 
(..) עס איז דאָ אַ באַרעכטיקטע מורא, אַז אַנדערע מלוכות מיט נאַציאָ- 
נאַלע מינדערהייטן קאָנען אָנװענדן ענלעכע מיטלען צוליבן פֿאַלשן גע" 
דאַנק, אַז דערמיט וועלן זיי גובֿר זײַן זייערע אינעװייניקסטע שווערי- 
קייטן. רומעניע, למשל, האָט לעצטנס אונטערגענומען אַ רעויזיע פֿון 
דער בירגערשאַפֿט פֿון איר גאַנצער ייִדישער באַפֿעלקערונג, און אין 
פּוילן פֿאָדערן אױטאָריטאַטיווע פּערזענלעכקייטן אין די רעגירונג- 
קרײַזן, אַז אַ גרויסער טייל פֿון דער ייִדישער באַפֿעלקערונג זאָל פֿאַר- 
לאָזן דאָס לאַנד, 

(;..) אָבער אוב מען לאָזט אַפֿילו אָן אַ זײַט דעם מענטשלעכן אַס- 
פּעקט פֿון דער פּראָבֿלעם, מוז זײַן קלאָר, אַז דער צושטראָם פֿון פּױ" 
פּעריזירטע מענטשן מוז זיך פּאָליטיש, סאָציאַל און עקאָנאָמיש אָפּרופֿן 
אין אַלע אַנדערע מלוכות. ס'איז באַשײַמפּערלעך, אַז דורך שאַפֿן מאַסן 
אַקטועלע און פּאָטענציעלע פּליטים מישן זיך פֿאַקטיש די באַטרעפֿנדיקע 
רעגירונגען אַרײַן אין די אינעװייניקסטע ענינים פֿון אַנדערע לענדער. 

(,.) די פּליטים-פּראָבלעם איז געװאָרן אַן אינטערנאַציאָנאַלע פּראָ- 
בלעם, װאָס קאָן געלייזט ווערן נאָר דורך דער אינטערנאַציאָנאַלער צו- 
זאַמענאַרבעט פֿון מלוכות. 


אַ פּראָטעסט פֿון די פֿאַרזאַמלטע מלוכות קעגן די באַרבאַרישע נאַצי- 
רדיפֿות אויף ייִדן װועט געוויס האָבן אַ גרויסן מאָראַלישן באַטײַט און װעט זײַן 
אַ װאָרענונג פֿאַר אַנדערע רעגירונגען. 


שוין בײַם הײַנטיקן טאָג זײַנען מאַסן פּליטים צעװאָרפֿן איבער דער 
גאַנצער וועלט, און אָן ספֿק װעלן אין גיכן צוקומען נאָך גרעסערע מאַסױ 
דעריבער מוז אױיסגעאַרבעט װערן אַ גרויסער הילפֿפּלאַן לוט דער מאָס 
פֿון דער צרה, װאָס זאָל זײַן אין הסכּם מיט די אינטערעסן פֿון די מלו- 
כות װאָס נעמען זיי אויף. 

ביז איצט האָט מען אַרױסגעשטעלט צוויי ליניעס פֿון אַקציע. אויף 
ביידנס חשבון מוז מען פֿאַרשרײַבן באַטײַטיקע דערפֿאָלגן. די גוט באַ- 
װוּסטע ייִדישע הילף-אָרגאַניזאַציעס האָבן געראַטעװעט אַ סך טויזנטער 
פּליטים און זייערע משפּחות פֿון הונגערטויט און יאוש דורך העלפֿן זי 
צו עמיגרירן אין אַנדערע לענדער, דורך אויסבילדונג און עקאָנאָמישער 
איבערשיכטונג. די ציוניסטישע װעלט-אָרגאַניזאַציע האָט אַריבערגע- 
פֿירט טויזנטער דײַטשע ייִדן קיין פּאַלעסטינע, װוּ זי --- ובפֿרט זייער 
ייַנגערער דור --- האָבן געפֿונען אַ היים און די מעגלעכקייט צו אַרבעטן. 

אָבער עס איז געװאָרן קלאָר אין די לעצטע יאָרן אַז די דאָזיקע 
צוויי מעטאָדן אַלין קאָנען ניט לייזן די פּראָבלעם. ייִדישע צדקה, כאָטש 
זי האָט אַרױסגעװיזן אַ ברייטהאַרציקײט, קאָן ניט פֿאַרשאַפֿן קיין אומ- 
אויסשעפּלעכע מיטלען. בפֿרט אַז דער אומגליק כאַפּט אַרום אַלץ אַ גרע- 
סערע צאָל לײַדנדיקע מענטשן. זי קאָן לײַכטער מאַכן די ליידן פֿון אינ- 
דיווידזעלע משפּחות, אָבער זי קאָן ניט --- צוליב איר עצם מהות -- עֵנ" 
דערן דעם מצבֿ פֿון די באַטרעפֿנדיקע ייִדישע קיבוצים. חוץ דעם איז דאָ 
אַ סכּנה, אַז אינפֿילטראַציע פֿון ייִדישע יחידים קאָן האָבן געוויסע אומ- 
געווונטשענע פֿאָלגן, װײַל קאָנקורענץ מיט דער תּושבֿים-באַפֿעלקערונג 
קאָן לײַכט אַרױסרופֿן עקאָנאָמישע און סאָציאַלע קאָנפֿליקטן. אויף אַזאַ 
אופֿן ווערט די פּליטים-פּראָבלעם ניט געלייזט, נאָר בלויז אָפּגעלײגט 
און אַריבערגעטראָגן אין אַן אַנדער אָרט. 

די ציוניסטישע באַװעגונג האָט שוין לאַנג אָנערקענט, אַז סתּם פי- 
לאַנטראָפּישע אָנפּלאַניקע עמיגראַציע האָט ניט קיין עתיד, און זי האָט 
צו פֿאַרדאַנקען איר הצלחה דעם קאָנסטרוקטיוון כאַראַקטער פֿון איר 
פּראָגראַם. אירע דערגרייכונגען אין פּאַלעסטינע זײַנען איצט באַשײמ- 
פּערלעך פֿאַר אַלע אָבסערװאַטאָרן און עס האָט זיי אָפֿן אָנערקענט דער 
אױיטאָריטאַטיווער באַריכט פֿון דער קיניגלעכער קאָמיסיע אונטערן 
פֿאָרזיץ פֿונעם פֿאַרשטאָרבענעם לאָרד פּיל. די דירעקטע מעגלעכקייטן 

פֿון פּאַלעסטינע זײַנען אָבער אַ סך קלענער פֿון דער דרינגלעכער עמי- 
גראַציע-נויט. דער נאַטירלעכער צוּװוּקס פֿון דער ייַדישער באַפֿעלקע- 
רונג אין פּוילן אַלײן באַטרעפֿט אַרום 40,000 אַ יאָר, און עס איז קלאָר, 
אַז פּאַלעסטינע קאָן ניט אַבסאָרבירן די מאַסן עמיגראַנטן אויך פֿון אַנ- 
דערע אײראָפּעישע לענדער. 

עס איז שוין מער ניטאָ קיין שום ספֿק, אַז פֿאַר אַ געהעריקער ליי- 
זונג פֿון דער פּליטים-פּראָבלעם איז נייטיק צו געפֿינען אַן אַנדער גרױי- 
סע טעריטאָריע פֿאַר קאָנצענטרירטער קאָלאָניזאַציע. לײידיקע שטחים, 
װאָס זײַנען צוגעפּאַסט פֿאַר קאָלאָניזאַציע אין אַ גרויסן מאָסשטאַב, זײַ- 
נען נאָך אַלץ פֿאַראַן אין דער בריטישער אימפּעריע און מחוץ איר. כּדי 
אַזאַ פּלאַן זאָל מצליח זײַן, דאַרפֿן באַפֿרידיקט וערן געוויסע באַדיג- 
גונגען; 

(1) דער שטח דאַרף זײַן גענוג גרויס צו דערלויבן קאַלאָניזאַציע 
אין אַ גרויסן מאָסשטאַב און צו פֿאַרזיכערן אַ װײַטערדיקע עקספּאַנסיע, 

(2) דער שטח דאַרף זײַן אומבאַװױינט אָדער שיטער באַפֿעלקערט, 
כּדי אוױיסצומײַדן קאָנקורענץ מיט דער אָרטיקער באַפֿעלקערונג, 

(3) עס דאַרף קלאָר פֿאַרשטאַנען װוערן, אַז די באַװעגונג האָט ניט 
קיין פּאָליטישע אַספּיראַציעס. דער ייִשובֿ װעט זיך באַטראַכטן וי אַ טייל 
פֿון דער מלוכה, װאָס האָט געגעבן די טעריטאָריע, און די קאָלאָניסטן 
וועלן ווערן אירע בירגערס, 

(4) דער ייִשׁובֿ דאַרף אַזױ פּלאַנירט װוערן, ער זאָל שאַפֿן די עיקרדי- 
קע עלעמענטן פֿון אַ קאָמונאַלן לעבן אױפֿן נאַטירלעכן יסוד פֿון לאַנד- 
װוירטשאַפֿט, מלאָכה און אינדוסטריע. 

(5) די מיטלען פֿאַר דער קאָלאָניזאַציע דאַרפֿן געשאַפֿן ווערן דורך 
פֿינאַנציעלע אינסטיטוציעס אויף געזעלשאַפֿטלעכע יסודות. ייִדישע קי- 
בוצים וועלן אָן ספֿק זײַן גרייט צו העלפֿן אין שאַפֿן די נייטיקע פֿאַנדן, 
אָבער כּדי צו פֿאַרזיכערן דעם דערפֿאָלג איז עיקרדיק וויכטיק צו באַ- 
קומען אַן אינטערנאַציאָנאַלע גאַראַנטירטע הלואָה אָדער פֿינאַנציעלע 
הילף אין עפּעס אַן אַנדער באַשטימטער פֿאָרעם, 


אֲזֹא פּלאַן װאָלט אָנגעצונדן אין מאַסן פֿעיקע, האָרעפּאַשנע מענער און 
פרויען דעם באַגער צו טאָן פּיאָנירישע אַרבעט. אַ ייַשובֿ, אױפֿגעבױט לוט אָט 
דעם פּלאַן,. װאָלט סטימולירט דאָס עקאַנאָמישע און קולטורעלע לעבן פֿונעם 
גאַנצן לאַנד, שוין אַ פּרינציפּיעלע הסכּמה פֿון דער קאָנפֿערענץ צו אַזאַ פּלאַן 
װאָלט געווען אַ פֿאַקט פֿון היסטאָרישן באַטײַט, בפֿרט אויב מען װאָלט גלײַב- 
צײַטיק געמאַכט די ערשטע פּראַקטישע טריט דורכצופֿירן אים. דער מעמאָ- 
ראַנדום האָט זיך פֿאַרענדיקט מיטן אַפּעל; 


גרויסע מענטשלעכע נויטן האָבן תּמיד געפֿאָדערט גרויסע לייזונגען. 
מען װעט אויך הײַנט געפֿינען אַ לייזונג, אויב די פֿאָרשטײערס פֿון די 
נאַציעס װעלן אַרױסװײַזן וויזיע און אַ צוגאַנג פֿון מלוכה-מענער. די 
ייִדישע בירגערס אין זייער אומגליק בעטן אַנדערע נאַציעס ערשטנס צו 
פֿאַרטײדיקן זייערע מענטשלעכע רעכט צו לעבן און צו אַרבעטן אין זיי- 
ערע געבורט-לענדער און צווייטנס צו פֿאַרװאַנדלען דעם פּײַנלעכן פּראַ- 

צעס פֿון עמיגראַציע אין אַ שעפֿערישן פּראָצעס צום וװוויל פֿון דער גאַנ- 
צער מענטשהייט. 

פֿאַר דער פֿרײַלאַנד-ליגע פֿאַר ייִדישער טעריטאָריאַליסטישער קאָ- 
לאָניזאַציע, 


טשאַרלז ד. זעליגמאַן -- ערן"-פּרעזידענט 
ל' קעסלער -- פֿאָרזיצער 
י. שטיינבערג -- סעקרעטאַר 


אַ באַזונדער אונטערקאָמיטעט פֿון דער קאָנפֿערענץ האָט געדאַרפֿט אויס- 
הערן פֿאַרשטײערס פֿון פּריװאַטע אָרגאַניזאַציעס. מצד דער פֿרײַלאַנדיליגע איז 
קיין עװיאַן אַרױסגעפֿאָרן אַ דעלעגאַציע אין באַשטאַנד פֿון לעאָפּאָלד קעסלער, 
דייר י. נ. שטיינבערג און אַדאַ שטיינבערג. 


די עװיאַנער קאַנפֿערענץ און די ייִדישע רעלעגאַציעס 


,די אויגן פֿון די ייִדן פֿון דער גאָרער וועלט זײַנען איצט געווענדט אויף 
עװיאַן", מיט די דאָזיקע טיפּישע ווערטער האָט זיך אָנגעהױבן די קאָרעספּאָנ- 
דענץ פֿון דזשויש קראָניקל וועגן דער עפֿענונג פֿון דער עװיאַנער קאָנפֿערענץ 
דעם 6טן יולי 1928, 55 מײַראָן טײילאָר, דער ראָש פֿון דער אַמעריקאַנער דעלע- 
גאַציע, האָט אין זײַן אַרײַנפֿיר-רעדע געגעבן דעם טאָן פֿון דער קאָנפֿערענץ. 


מ"ר טיילאָר האָט (...) אין אומצװײיטײַטשיקע טערמינען געשטעמפּלט 
די אַקציע פֿון די רעגירונגען, װאָס האָבן, דורך זייער ;ביטול צו די 
עלעמענטאַרע מענטשלעכע רעכט", באַשאַפֿן די איצטיקע פּראָבלעם, 
4,.) עס קומט איצט פֿאָר אַ פֿאָלקס-װאַנדערונג פֿון אַ גרויסן פֿאַרנעם, 
און ס'איז געקומען די צײַט, ווען רעגירונגען -- איך מיין דאָ דווקא 
די רעגירונגען, װאָס די פּאָליטיק פֿון אַנדערע רעגירונגען האָט אויף 
זי אָנגעװאָרפֿן די פּראָבלעם פֿון פּאָליטישע פּליטים -- מון שאַרף 
און עפֿעקטיוו זיך נעמען צו אַ לאַנג פֿאַרמאָסטענער פּראָגראַם אין אַ 
גרויסן מאָסשטאַב". 


טײילאָר האָט פֿאָרגעלײגט צו שאַפֿן אַ צװישן-מלוכישע אָרגאַניזאַציע צו 
העלפֿן די קרבנות פֿון ראַסנדיקע און רעליגיעזע רדיפֿות, װאָס װערן ;כאַאָטיש 
אַרױסגעװאָרפֿן ((סמוטמנט6) אין גרויסע צאָלן". 


ער האָט פֿאָרגעלײגט, מען זאָל אײַנפֿירן אַן אויסטויש פֿון דעטאַלן 
בנוגע דער צאָל און דעם טיפּ אימיגראַנטן, װאָס יעדע רעגירונג איז 
גרייט אַרײַנצונעמען לויט די עקסיסטירנדיקע געזעצן און פּראַקטיקן 
און אָנװײַזונגען מכּוח די יעניקע טיילן טעריטאָריע פֿון יעדער באַטײ 
ליקטער רעגירונג, װאָס קאָנען זײַן צוגעפּאַסט פֿאַר קאָלאָניזאַציע פֿון 
אימיגראַנטן, 


לאָרד װוינטערטאָן,. דער ראָש פֿון דער בריטישער דעלעגאַציע, האָט גע- 

זאָגט, אַז גרויס-בריטאַניע איז ניט צוגעפּאַסט פֿאַר גרױספֿאַרנעמיקער אימי- 
גראַציע: 
זי איז שטאַרק אינדוסטריאַליזירט, פֿול באַפֿעלקערט און האָט אַן 
ערנצטע פּראָבלעם פֿון אַרבעטסלאָזיקײט. פּליטים דאַרף מען דעריבער 
ווענדן פֿאַר פּערמאַנענטער באַזעצונג מעבֿר לים. (...) לאָרד װינטערטאָן 
האָט געמאָלדן, אַז די רעגירונג װעט זאָרגעװדיק שטודירן די פּערס- 
פּעקטיוון פֿון אַרײַננעמען פּליטים אין קאָלאָניעס און טעריטאָריעס 
מעבֿר לים, מעגלעך די מיזרח-אַפֿריקאַנער, 


די פֿראַגע איז געשטעלט געװאָרן בולט. טײלאָר האָט גערעדט װעגן אַ 
גאַנצער ,פֿאָלקסװאַנדערונג*, וועגן ,רעגירונגען? (אין מערצאָל), װאָס שטויסן 
בגעװואַלד אַרױס גרויסע מענטשן-מאַסן. ער האָט דײַטלעך אונטערשיידט צוויי 
מינים הילף פֿאַר פּליטים:; אַבסאָרבירן זיי לוט די עקסיסטירנדיקע געזעצן וועגן 
אימיגראַציע (װאָס האָבן אין יענער צײַט געגעבן מינימאַלע מעגלעכקייטן) און 
באַזעצן זיי אויף ,צוגעפּאַסטע טיילן טעריטאָריע* (װאָס האָבן בכן געזאָלט געבן 
אַ היים פֿאַר דער מערהייט פּליטים). לאָרד װינטערטאָן האָט קאָנקרעט אָנגע- 
וויזן, אַז אַן אָרט פֿאַר אַ גרעסערער צאָל פּליטים קאָן מען געפֿינען נאָר אין 
װײיניק אַנטװיקלטע קאָלאָניעס מעבֿר לים. מלוכה-מענער פֿון גרויסע וועלט- 
מאַכטן האָבן, בײַ זייער גאַנצער דיפּלאָמאַטישער פֿאָרזיכטיקײט, געמוזט אָפֹּץ- 
רירן מיט טעריטאָריאַליסטישע פּרינציפּן, 

דער אונטערקאָמיטעט פֿאַר אויסהערן פֿאַרשטײערס פֿון פּריװאַטע אָרגאַ- 
ניזאַציעס (אונטערן פֿאָרזיץ פֿונעם אױסטראַלישן דעלעגאַט ט. װ. װײַט, אַ 
מיניסטער פֿון דער פֿעדעראַלער רעגירונג) האָט אױפֿגענומען 24 מענטשף 
צוישן זיי אַן איבערוועגנדיקע מערהייט ייִדן, ** װי כאַאָטיש און אומאָרגאַני- 
זירט אָט דער ייִדישער צוזאַמענלױף זאָל ניט האָבן געווען, האָט ער דאָך גע- 
האָלפֿן די פֿאַרזאַמלטע דיפּלאָמאַטן בעסער משׂיג צו זײַן די ייִדישע טראַגעדיע, 
די ייִדישע (ציוניסטישע) אַגענץ האָט אין איר מעמאָראַנדום געבעטן צו פֿאַר- 
ברייטערן די ייִדישע אימיגראַציע קיין פּאַלעסטינע, אַנטװיקלען דעם נגבֿ און 
;אַרײַננעמען עבֿר-הירדן אין דער אָרביטע פֿון פּאַלעסטינע -- אָדער דורך 
אױסשפּרײטן ייִדישע קאָלאָניזאַציע אויף עבֿר-הירדן, אָדער דורך אַ פּראָצעס 
פֿון באַפֿעלקערונג-טראַנספֿער לויט די ליניעס, װאָס עס האָט פֿאָרגעלײגט די 
קיניגלעכע קאָמיסי*, 97 

דאָס זײַנען געווען בקשות, װאָס האָבן ניט געקאָנט האָבן קיין פּראַקטישן 
באַטײַט. די קאָנפֿערענץ האָט ניט געהאַט קיין פֿולמאַכטן און קיין כּוח אויף 
ס'נײַ איבערצומאַכן די פּאָליטישע קאַרטע פֿונעם נאָענטן מיזרח. די פֿאָדערונג 
פֿון אָפּגעבן עבֿר-הירדן פֿאַר ייִדישער קאָלאָניזאַציע האָט געמוזט קלינגען 
מאָדנע אין עלף חדשים נאָך דעם, װוי דער 20סטער ציוניסטישער קאָנגרעס האָט 
מסכּים געווען אויף צעטיילן אַפֿילו פּאַלעסטינע גופֿא. אויסנוצן עבֿר-הירדן פֿאַר 
אַ ,באַפֿעלקערונג-טראַנספֿער", ד"ה אַרױסשיקן אַהין די אַראַבישע באַפֿעלקע- 

רונג פֿון פּאַלעסטינע, האָט אייגנטלעך געהייסן, אַז די פּליטים-קאָנפֿערענץ 
ווערט גערופֿן צו באַשאַפֿן אַ נײַע פּראָבלעם פֿון אַ מיליאָן אַראַבישע פּליטים. עס 
האָט זיך װײיניק געלייגט אױפֿן שׂכל, אַז די עװיאַנער קאָנפֿערענץ װאָלט פֿון 
דעם געווען שטאַרק באַגײַסטערט, 


דער ציוניזם פֿאַרמאָגט זײַן װעלט-אָרגאַניזאַציע, זײַן פּראָפּאַגאַנדע- 
אַפּאַראַט, ער האָט אַרום זיך גענוג סימפּאַטיעס און אָרגאַניזירטע גע- 
זעלשאַפֿטלעכע כּוחות, אָבער אין עװיאַן האָט ער דאָס מאָל ניט געהאַט 
קיין געהעריקן רעזאָנאַנס, -- 
האָט קאָנסטאַטירט י. טשערניכאָוו אין דעם ערשטן פֿון זײַנע דרײַ אַרטיקלען 
וועגן עװיאַן, ** און האָטס ממשיך געווען: 


צום ערשטן מאָל אויף דער וועלט-טריבונע זײַנען אין עװיאַן אַרױס- 
געזאָגט געװאָרן די געדאַנקען און פּאָסטולאַטן פֿון טעריטאָריאַליזם, די 
נייטיקייט דורך נײַע גרויסע מעשׂים, דורך געװאַגטע קאָלאָניזאַציע-פּלעי 
נער צוצוטרעטן צו דער רעאַלער לייזונג פֿון דעם גרויסן ייִדישן עמי- 
גראַציע-פּראָבלעם אין הסכּם מיט ייַדישע נאַציאָנאַלע אינטערעסן. 

דער אַרױסטריט פֿון ד"ר י. נ. שטיינבערג אין נאָמען פֿון ;פֿרײַלאַנד* 
און פֿון ד"ר י. ברוצקוס און באָריס גורעוויטש ?* (אין נאָמען פֿון קרובישע 
אָרגאַניזאַציעס) האָבן די פּראָבלעם געשטעלט פּרינציפּיעל, און אויף צו 
להכעיס אַלע פּאַטענטירטע סקעפּטיקערס און כּמו-רעאַליסטן האָט די 
פֿרײַלאַנד-פּלאַטפֿאָרעם געצויגן נאָך זיך אויך אַנדערע פֿון דער ייִדישער 
געזעלשאַפֿט. 


דער מעמאָראַנדום פֿון /עמקאָל* (איבערגעגעבן דורך ד"ר י. ברוצקוס) 100 
האָט אין קורצע ווערטער פֿאָרמולירט דעם מצבֿ פֿון ייִדן אין אַ ריי לענדער פֿון 
אײיראָפּע און דערקלערט: 


אונדזער אױספֿאָרשונג איז געבויט אױפֿן געדאַנק, אַז די אַמאָליקע 
טאַקטיק פֿון אונטערשטיצן עמיגראַציע דורך העלפֿן איזאָלירטע יחידים 
האָט פֿאַרלױרן איר זכות הקיום צוליב די גרויסע שינויים אין דער גאָ- 
רער וועלט. (.. אַפֿילו בײַ אַ גינציקער באַציונג צו אימיגראַציע אין הויך 
ציוויליזירטע לענדער, װאָס װאָלטן געגעבן אַ געוויסע צאָל פּליטים פּער- 
מאַנענטע אַרײַנפֿאָר-דערלױבענישן, מוז מען אײַליק נעמען אין אַכט די 
דרינגלעכע נויטווענדיקייט אַריבערצופֿירן אָט די מאַסן אין װײַטע לעג- 
דער, כּמעט אין בתולה-צושטאַנד, גענוג גרויסע איף צו װערן צענ- 
טערס פֿון קאָלאָניזאַציע. (++) 

דער דאָזיקער אופֿן פֿון קאָלאָניזאַציע, װאָס רופֿט אַרױס צום לעבן 
נײַע שטעט און דערפֿער, איז לויט אונדזער מיינונג דער איינציקער 
מיטל צו לייזן די שווערע פּראָבלעם. (++) 


דער מעמאָראַנדום האָט זיך פֿאַררופֿן אויף דער מוטע-דעקלאַראַציע און 
אויף די שמועסן פֿון ;עמקאָל* מיטן גובערנאַטאָר פֿון נײַיקאַלעדאָניע און מיטן 
קאָלאָניעס-מיניסטער מאַנדעל (װאָס מיר האָבן וועגן זיי דערציילט אין פֿאָריקן 
קאַפּיטל) און האָט אױיסגעפֿירט: 

עס האַנדלט זיך בכן וועגן שאַפֿן לאַנדװירטשאַפֿטלעכע קאַלאָניעס, 
צו וועלכע עס װאָלטן ביסלעכװײַז צוגעקומען פֿאַרשײדענע עלעמענטן 
פֿון מלאָכה, אינדוסטריש און האַנדל, װאָס װועלן דערגאַנצן איינע די אַנ- 
דערע און פֿאַרזיכערן אַן עקאָנאָמישע אומאָפּהענגיקײט, די דאָזיקע קאַָ- 
לאַניזאַציע-צענטערס װאָלטן זיך פֿאַרגרעסערט און צוגעצויגן נײַע גרו- 
פּעס אימיגראַנטן, אַלע מאָל גרעסערע. דעמאָלט װאָלט די שאַרפֿע פּראָ- 
בלעם פֿון דער ייִדישער עמיגראַציע באמת געלייזט געװאָרן, זיך אַנט- 
וויקלענדיק, װאָלטן די קאַלאַניזאַציע-:צענטערס געקאַנט אַבסאָרבירן אַ 
װואַקסנדיקע צאָל אימיגראַנטן, און די אַלע, װאָס זײַנען איצט אונטער- 
דריקט און גערודפֿט, װאָלטן געווען פֿאַרזיכערט קעגן די איצטיקע צרות 
און אַפֿילו קעגן צוקונפֿטיקע קאַטאַסטראָפֿעס, 


דער אייַדישער פֿאָלקסדינסט* (האָלענדישע סעקציע פֿון דער פֿרײַלאַנד" 
ליגע) האָט אויך אינפֿאָרמירט די קאָנפֿערענץ וװועגן טעריטאָריאַליזם. װאַן לעווען 
האָט איבערגעגעבן דורכן האָלענדישן פֿאָרשטײער, דעם מיניסטער פֿראַנסואַ, אַ 
מעמאָראַנדום וועגן זי צילן פֿון דער פֿרײַלאַנד-באַוועגונג. דער מיניסטער האָט 
צוגעזאָגט צו זײַן דער װאָרטזאָגער* פֿון פֿרײַלאַנד אין עוויאַן, אָבער בתּנאי, 
אַז די ,ייִדישע געזעלשאַפֿטלעכקײט* פֿון האָלאַנד זאָל זײַן פֿאַרן פּלאַן. האָט 
דער אָרטיקער פֿאַָרשטײער פֿון ייַקײאַ תּיכֹּף געמאָלדן, אַז ער װעט דאָס בשום 
אופֿן ניט דערלאָזן. װי בן-אַדיר האָט געשריבן י. נ. שטיינבערגן (דעם 3טן יוני 
8 איז ואַן לעווען געקומען קיין פּאַריז מיט דער נאַיוער האָפֿענונג, אַז 
ער װועט קאָנען ווירקן אויף דער ייִק"אַיצענטראַלע -- האָט אים דער דירעקטאָר 
אונגער אַפֿילו ניט אױפֿגענומען. װאַן לעווען איז פֿון דעסט וועגן אַװעקגעפֿאָרן 
קיין עװיאַן און דאָרט געאַרבעט אין די קולואַרן. אַ װאַריאַנט פֿונעם ;פֿאָלקס- 
דינסט"-מעמאָראַנדום צו דער עװיאַנער קאָנפֿערענץ, װאָס האָט זיך אָפּגעהיט 
אין שטיינבערגס אַרכיוו, שטעלט מיט זיך פֿאָר זייער אַ זאַכלעכע פּראַקטישע 
אויסרעכענונג פֿון די צילן, מיטלען און מעטאָדן פֿון קאָלאָניזאַציע, 

דער פּאַריזער פֿרײַלאַנד-קאָמיטעט האָט טעלעגראַפֿירט י. נ. שטיינבערגן 
קיין עװיאַן: 

זשיטלאָווסקי באַפֿולמעכטיקט דורך אַמעריקאַנער ליגע געשיקט 
טײילאָרן עװיאַן אַ טעלעגראַם בעטנדיק טעריטאָריע ייִדישער קאַלאָני- 
זאציע, 101 

צווישן די פֿאַרהערטע דורכן אונטערקאָמיטעט פֿאַר פּריװאַטע אָרגאַניאַ- 
ציעס פֿיגורירט אויך דער נאָמען מאַרקאָװיטש. דאָס איז בלי ספֿק סימאָן 
מאַרקאָװויטש-קלעזשאַ, דער אָרגאַניזאַטאָר פֿונעם ,צענטער צו פֿאָרשן די לייזוג- 
גען פֿון דער ייַדן"-פּראָבלעם* אין פּאַריז, *10 אַ מיליאָנער און אַ שטאַרקער 
אָנהענגער פֿון טעריטאָריאַליזם, איינער פֿון די דילעטאַנטן-ליבהאָבערס, װאָס 
וואַקסן אויס אויף די ראַנדן פֿון אַ סך ערנצטע באַוועגונגען, *:1 אין מײַ 1928, 
פֿאַר דער עװיאַן:קאָנפֿערענץ, האָט ער זיך געפֿונען אין אַ בריוולעכן קאָנטאַקט 
מיט י. נ. שטיינבערגן, ?10 מען קאָן זיך פֿאָרשטעלן, אַז זײַן אַרױסטריט פֿאַרן 

אונטערקאָמיטעט אין עװיאַן איז געלעגן אויף איין ליניע מיט די מעמאָראַנ" 
דומס פֿון דער פֿרײַלאַנד-ליגע און קרובֿישע אָרגאַניזאַציעס. 
אַפֿילו קעגנערס פֿון דער פֿרײַלאַנד-באַװעגונג האָבן אין עװיאַן געמוזט זיך 
באַנוצן מיט טעריטאָריאַליסטישער פֿראַזעאָלאָגיע. דער ייִדישער װעלטקאָנגרעס, 
װאָס האָט בשעתּו מיט אַלע כּוחות געזוכט צו שעדיקן דער מוטע-דעקלאַראַציעי, 
האָט אין זײַן מעמאָראַנדום צו דער עװאַנער קאָנפֿערענץ, צזאַמען מיט דער 
בקשה , צו זוכן פּאָליטישע און פֿינאַנציעלע מיטלען מעגלעך צו מאַכן אַ גרויס- 
פֿאַרנעמיקע ייִדישע אימיגראַציע קיין פּאַלעסטינע*, 105 אויך אַרױסגערוקט אַזאַ 
פּאָסטולאַט; 
די ייִדישע אימיגראַציע װאָלט צום בעסטן זיך געדאַרפֿט אַנטװיק- 
לען אויף דער באַזע פֿון לאַנדװירטשאַפֿטלעכער קאָלאָניזאַציע אין גרוי- 
סע, נאָך ניט אַנטװיקלטע טעריטאָריעס. הגם אַזאַ פֿאָרעם פֿון אימיגראַ- 
ציע װאָלט געקאָסט טײַערער און געווען אויסגערעכנט אויף אַ װײַטערן 
אויסקוק, מוז מען קומען צום באַשלוס, אַז נאָר זי עפֿנט ערנצטע פּערס- 
פּעקטיוון, 106 


מיטן װעלטקאָנגרעס האָט זיך דאָס ניט געענדיקט: 


די ,אַגודה* האָט עס געטאָן קאָנקרעטער און אָפֿענער אין דעם מע- 
מאָראַנדום, וועלכן זי האָט צוגעשטעלט דער עװאַנער קאָנפֿערענץ, ז0ג 
(,..) ניט נאָר די ;אַגודה*, אַפֿילו רעװיזיאָניסטן (...) האָבן געמוזט אַרױס- 
שטעלן די פֿאָדערונג פֿון קאָנצענטרירטער קאָלאָניזאַציע אין נײַע טערי- 
טאָריעס, 108 

(,.) און דער עיקר אפֿשר, װאָס מען דאַרף אונטערשטרײַכן -- 
קיינער האָט ניט געהאַט קיין מוט אַרױסצוטרעטן קעגן דער טערי- 
טאָריאַליסטישער שטעלונג, 109 


י. טשערניכאָוו האָט זיך ניט געמאַכט קיין אילוזיעס בנוגע דער אױפֿריכ- 
טיקייט פֿונעם װעלטקאָנגרעס, ער האָט געזען אין דעם אַ טאַקטישן מאַנעװער: 


בעת עס איז אױפֿגעקומען די דריטע פֿראַנצײיזישע רעפּובליק, האָט 
זיך אין פּאַרלאַמענט אָרגאַניזירט אַ פּאַרטײ פֿון ;רעפּובליקאַנער*. עס 
איז אָבער פֿאַר קיינעם קיין סוד ניט געווען, פֿון װאַנען זיי קומען, און 
קיינער האָט ניט געצװײפֿלט אין זייערע מאָנאַרכיסטישע סימפּאַטיעס און 
איבערצייגונגען. עס זײַנען אָבער פֿאַראַן צײַטן, ווען מען מוז זײַן ;רע- 
פּובליקאַניש*, ווען דער װעלטקאָנגרעס מוז לאָזן אין גאַנג אַ טעריטאָ- 
ריאַליסטישע פֿראַזעאָלאָגיע --- און פֿאַראײניקט זיך למעשה מיט די 
ערגסטע יאַהודישע עפּיגאָנען אין קאַמף קעגן דער איינציקער רעאַלער, 
נאַציאָנאַל וויכטיקער לייזונג פֿון דער עמיגראַציע-פּראָבלעם, 110 


די אַזױ גערופֿענע ,פֿירנדיקע ייִדישע אָרגאַניזאַציעס? -- אדזשוינט", 
ייִק"אַ, ;בריטישער ראָט פֿאַרן דײַטשן ייִדנטום*, ,באָרד אָוו דעפּיוטיס", קאַנגלאָ- 
דזשויִש אָסאָסיאײישאָן* און ;אַגודה? --- האָבן צוגעשטעלט אַ שותּפֿישן מעמאָ- 
ראַנדום, װאָס זײַן כּוונה איז געווען -- אָפּצושרעקן די קאָנפֿערענץ מיט גוזמא- 

דיקע ציפֿערן, 111 לוט זייער חשבון איז אויסגעקומען, אַז בלויז די ,עװאַקואַ- 
ציע* פֿון דעם קרוב האַלבן מיליאָן דײַטשע און עסטרײַכישע ייִדן (אָן קאָלאָני- 
זאַציע!) װאָלט געדאַרפֿט קאָסטן 40 מיליאָן פֿונט שטערלינג, און אַפֿילו די 
עװאַקואַציע פֿון די ייִנגערע צװוישן זיי (ביז 40 יאָר) װאָלט געפֿאָדערט 16 
מיליאָן פֿונט, 
די דאָזיקע הערן האָבן פֿאַרטראָטן איין שטאַנדפּונקט --- חוץ ,פּאַ- 
לעסטײַן? (װאָס איז אַ ;דבֿר שבקדושה") זײַנען זיי געשטאַנען פֿאַר 
אינדיווידועלער אימיגראַציע, פֿאַר ,אינפֿילטראַציע? -- פֿאַר אאַרײַנ- 
דרינגען? אין פֿרעמדע מלוכה-אָרגאַניזמען... און טאָמער איז אין עויאַן 
שוין צו פֿיל קלאָר געװאָרן, אַז אָן קאָלאָניזאַציע מעבֿר לים קען מען 
בשום אופֿן ניט אויסקומען, האָבן די פֿיל געערטע דירעקטאָרן אין אַ 
ספּעציעלער דעקלאַראַציע באַװיליקט אויף דעם צו געבן זייער הויכע 
הסכּמה, אָבער בתּנאי מפֿורש... עס זאָל זײַן װי אַ צוגאָב צו אינדיווידו" 
עלער אימיגראַציע, צעשטויבט, עס זאָל חלילה ניט אױפֿקומען ערגעץ 
ווו קיין נאַציאָנאַליייִדישער מאַסיוו... (...) און דאָס מערקווערדיקסטע און 
פּיקאַנטסטע אין גאַנצן ענין איז דער פֿאַקט, װאָס די דאָזיקע הערן האָבן 
געמאַכט יד אַחֹת מיט די ציוניסטן.. און דעם װעלטקאָנגרעס". עס 
זײַנען זיך אין דעם מודה אין דער זעלביקער קאָרעספּאַנדאַנס זשויון די 
,פֿירער* פֿון װעלטקאַנגרעס,., 
(..) מיט גוטן און בייזן, מיט זיסע רייד און ראַפֿינירטער היפּאָ- 
קריזיע האָט מען געװאָלט אין עװיאַן זיך קעגנשטעלן דעם געדאַנק פֿון 
;פֿרײַלאַנד*, 
און אוב עס האָט ניט געהאָלפֿן, אויב פֿון עװיאַן איז דער טערי- 
טאָריאַליזם דאָך אַרױס פֿאַרשטאַרקט, אוב ער נעמט אָן קאָנקרעטע 
פֿאָרמען און ווערט פֿאַרשטענדלעך פֿאַר אַ ייִדן פֿון אַ גאַנץ יאָר, נעמט 
זיך עס פֿון דעם װאָס קיין אַנדער אויסוועג איז פּשוט ניטאָ 2גג 


די פֿרײַלאַנדיליגע האָט באַקומען אַ היפּשע דערמונטערונג אין עװיאַן --- 
דער עיקר דורך די פּערזענלעכע דערקלערונגען פֿון די װיכטיקסטע פֿאַר איר 
דעלעגאַטן. רוזוועלטס שליח מײַראָן טײלאָר האָט אױפֿגענומען די פֿרײַלאַנד- 
דעלעגאַציט נאָך פֿאַר דער עפֿענונג פֿון דער קאָנפֿערענץ, אין פּאַריז, און האָט 
זי פֿאַרזיכערס, אַז ,זײַן פּראָגראַם איז אַ גרויס לאַנד פֿאַר פֿינף מיליאָן ייִדן", 
ער האָט לויט זײַן אייגענער איניציאַטיוו פֿאַרפֿילפֿאַכט דעם פֿרײַלאַנד-מעמאָ- 
ראַנדום און אים פֿאַרטײלט צװישן די דעלעגאַטן, *11 אַז זײַנע ווערטער האָבן 
ריכטיק אָפּנעשפּיגלט די שטעלונג פֿון דער אַמעריקאַנער רעגירונג, איז אין 
גיכן קלאָר געװאָרן פֿון רוזוועלטס עפֿנטלעכער דערקלערונג און פֿון זײַן ענער- 
גישער אַקציע כנוגע גװיאַנע. אַ קאָנסטרוקטיוער פּלאַן פֿון ייִַדישער מאַסן- 
קאָלאָניזאַציע האָט געקאָנט רעכענען אויף דער פּאָליטישער און מאַטעריעלער 
אונטערשטיצונג פֿון די פֿאַראײניקטע שטאַטן -- דאָס איז געווען אַ גרויסע 
דערגרייכונג, 

דער אױיסטראַלישער דעלעגאַט קאַלאָנעל ט. וו. װײַט האָט ספּעציעל אױפֿ- 

געזוכט די פֿרײַלאַנד-ידעלעגאַציע און האָט איר געזאָגט, אַז מעגלעכקייטן פֿאַר 
איר אױפֿגאַכע אין אױיסטראַליע זײַנען דאָג אויב מען װעט זיך ניט צונױפֿרײדן 
וועגן קימבערלי, װצט מען דאַרפֿן געפֿינען דאָרטן אַן אַנדער שטח: דאָס בעס- 
טע װאָלט געווען --- צוצופֿאָרן קיין אויסטראַליע און דאָרט זיך רויַק צונױפֿ- 
ריידן. מיט צוויי טעג שפּעטער האָט ער פֿאַרהאַלטן ד"ר שטיינבערגן אין די 
קולואַרן און האָט אים געזאָגט: ;איר מוזט װײַטער ענערגיש טאָן אײַער 
אַרבעט?, 114 
דער בריטישער דעלעגאַט לאָרד װינטערטאָן האָט אין זײַן שלוסרעדע 
קאַטעגאָריש געמאָלדן, אַז עס קאָן ניט זײַן קיין רייד וועגן עפֿענען פּאַלעסטינע 
פֿאַר אומבאַגרענעצטער ייִדישער אײַנװאַנדערונג --- ;סײי װײַל זי איז ניט קיין 
גרויס לאַנד, סײ צוליב די רעגולירונגען פֿונעם מאַנדאַט, *11 סײַ צוליב דער 
דאָרטיקער סיטואַציע װאָס לאָזט זיך ניט איגנאָרירן". ביז עס װעט געפֿונען 
ווערן אַ פּראַקטישער אופֿן ראַדיקאַל צו ענדערן די פּאָליטישע סטרוקטור פֿונעם 
לאַנד, *:1 װעט מען זיך האַלטן בײַם איצטיקן נאַציאָנאַלן באַלאַנס פֿון דער באַ- 
פֿעלקערונג. ער האָט ווידער, און דאָס מאָל אַ ביסל מער באַריכות, זיך אָפּגע- 
שטעלט אויף מיזרח-אַפֿריקע (גענויער: קעניע) וי אַ לאַנד פֿאַר קאַלאָניזירן אַ 
געוויסע צאָל ייִדישע פּליטים (איצט האָט ער שוין אָפֿן אָנגערופֿן דאָס קינד 
בײַם נאָמען): 
די מעגלעכקייט, װאָס קעניע שטעלט פֿאָר פֿאַר אַ באַזעצונג פֿון 
ייִדישע פּליטים אין אַ קליינעם מאָסשטאַב, געפֿינט זיך אונטער אַ 
באַטראַכטונג זינט אַ געוויסער צײַט. נאָך פּרעלימינערע שמועסן מיט 
די אָרטיקע מאַכטן האָט די געהעריקע פּריװאַטע אָרגאַניזאַציץצ "11 
אַרױסגעשיקט אַן עקספּערט אױסצופֿאָרשן די פֿראַגע אױפֿן אָרט, װוי איך 
פֿאַרשטײ, איז זײַן באַריכט אַ גינציקער. מען האָט אוױיסגעאַרבעט אַ פּלאַן 
פֿון פּריוואַטער ערד-קניה אין דער קאַלאָניע און ער ווערט איצט אַקטיו 
באַטראַכט. גענוי װאָסער פֿאָרעם דער פּלאַן װעט סוף-כּל-סוף אָננעמען, 
בין איך איצט ניט בכּוח צו זאָגן, אָבער בכל אופֿן איז אין גאַנצן קלאָר, 
אַז דער באַזעצונג-פּראָיעקט מוז זײַן אַן אַלגעמײנער. עס קאָן ניט זײַן 
קיין רייד וועגן מאָסן-אימיגראַציע אָדער וועגן אָנרירן ערד, װאָס איז 
אויסגעטיילט פֿאַרן באַזיץ פֿון די אײַנגעבאָרענע. 


אינעם באַריכט פֿונעם טעכנישן אונטערקאָמיטעט איז געזאָגט געװאָרן, אַז 
;געוויסע לענדער האָבן אויסגעדריקט זייער חשק צו באַטראַכטן פּלענער פֿון 
באַזעצן פּליטים אויף זייערע טעריטאָריעס, ווען אַזעלכע פּלענער װאָלטן פֿאָר- 
געשטעלט געװאָרן דורך אָפֿיציעלע אָדער פּריואַטע אָרגאַניזאַציעס*, 118 

מײַראָן טײילאָר האָט אין זײַן שלוסװאָרט געמאָלדן, אַז איצט האָט מען גע- 
לאָזט אין גאַנג אַ מאַשינעריע, װאָס ,װועט ברענגען אַן אמתע פֿאַרבעסערונג 
אינעם לעבן און אויסבליקן פֿון אַ סך מיליאָנען". 

די רעזאָלוציע פֿון דער עװויאַנער קאָנפֿערענץ, חוץ אַלגעמײינע ריכטליניעס, 
האָט פּראָקלאַמירט די שאַפֿונג פֿון אַ פּערמאַנענטן צוישנרעגירונג- 

קאָמיטעט אויף ממשיך צו זײַן און צו אַנטװיקלען די אַרבעט פֿון דער באַראַ- 
טונג אין עװויאַן. זײַן זיצאָרט האָט געדאַרפֿט זײַן לאָנדאָן, 115 

װאָס איז געווען דער אַלגעמײנער באַטײַט פֿון דער עװיאַנער קאָנפֿערענץ? 
קיין בר-:דעת האָט זיך ניט געריכט, אַז די פֿאַרזאַמלטע מלוכות װעלן פֿאַרטײלן 
צווישן זיך אַלע פּליטים און קרבנות פֿון רדיפֿות: ווען דאָס װאָלט זיך פּאָליטיש 
און עקאָנאָמיש געלאָזט טאָן, װאָלט מען מסתּמא פֿאַרשפּאָרט צו רופֿן די קאָנ- 
פֿערענץ. איר עצם אױפֿגאַבע איז געווען צו געפֿינען אַן אויסוועג פֿאַר אַרױס- 
געשטויסענע און אַרױסגעטריבענש ייִדן אין אַ צײַט, וען פֿרײַע סטיכישע 
אימיגראַציע פֿון פֿאַר 1914 איז שוין לאַנג ניט געווען מעגלעך. עס איז געווען 
אַ געשעעניש פֿון ערשטראַנגיקער פּרינציפּיעלער וויכטיקייט, װאָס די קאָנפֿע- 
רענץ האָט פֿאַרװאַנדלט די ייִדישע פֿראַגע אין אַן אינטערנאַציאָנאַלער פֿראַגע, 
אין אַ זאַך פֿון די מלוכות פֿון דער וועלט. עס איז אױפֿגעקומען אַ פּערמאַנענטע 
צװישנרעגירוגג-קערפּערשאַפֿט, מיט אַן אָפֿיציעלן סטאַטוס, אַ בודזשעט, אַן 
אַפּאַראַט, װאָס האָט זיך תּיכּף גענומען צו דער האַרבער אַרבעט -- אַרוסצו- 
קריגן פֿון דער נאַצישער רעגירונג, אַז די ייִדישע עמיגראַנטן זאָלן קאָנען מיט- 
נעמען זייער אייגנטום. די געשיכטע פֿון די דאָזיקע אונטערהאַנדלונגען געהערט 
ניט צו אונדזער טעמע, אָבער דאָס איז געווען דער איינציקער ממשותדיקער 
פּרוּוו אַרױסצוראַטעװען די דײַטשע און עסטרײַכישע ייִַדן פֿונעם היטלערישן 
גהינום. דער , עװיאַן-קאָמיטעט? אין לאָנדאָן, אָנגעפֿירט דורך אַמעריקאַנער, 
האָט געשאַפֿן דעם יסוד פֿון אַ מאַשינעריע אויף צו העלפֿן רעאַליזירן גרויסע 
קאָנסטרוקטיווע ייִדישע פּלענער. אַ דאַנק רוזוועלטס איניציאַטיוו איז טעריטאַָ- 
ריאַליזם (װוי עס האָבן אים געזען ניט-ייַדן -- אין זיין פּראַקטישן אַספּעקט) 
אַװעקגעשטשלט געװאָרן אױפֿן אַלװועלטלעכן סדר-היום, 


עפּילאָג פֿונטם עניך קעניע 


די פּראַגמאַטיק פֿון דער דאָזיקער געשיכטע פֿאָדערט אָפּצושטעלן זיך אויף 
דעם, װאָס עס איז אַרױסגעקומען פֿון לאָרד װינטערטאַנס דעקלאַראַציע וועגן 
קאַלאָניזירן אַ געוויסע צאָל ייַדישע פּליטים אין קעניע. די ענגלישע רעגירונג 
האָט פֿון אָנהײיב אָן ניט געוועקט קיין אילוזיעס וועגן מאַסנדיקער אָדער אַפֿילן 
קאָמפּאַקטער קאָלאָניזאַציע. עס האָט זיך געזאָלט האַנדלען מער וועגן אַן עקס- 
פּערימענט און אַ בײַשפּיל, װאָס זאָל צוגעבן חשק אַנדערע טיילן פֿון דער אימ- 
פּעריע, 12 די ייִדיש-ענגלישע אָרגאַניזירערס פֿון דער קליין-קאַלאַניזאַציע 
האָבן געמאָלדן, אַז קיין באַזונדערע ייִדישע דערפֿער וועלן זיי אין קעניע ניט 
שאַפֿן, נאָר וװעלן פֿאַרטײלן דאָס הײַפֿל קאַלאָניסטן גלײַכמעסיק, :12 דער ענין 
איז דעריבער ניט געלעגן אין גדר פֿון טעריטאָריאַליסטישע פֿאַראינטערעסי 
רונגען. זײַטיקש, וי ש. גאָטליב, האָבן געקאָנט גוזמאדיק שרײַבן ,קעניע זאָל 
ווערן די אַפֿריקאַנישע פּאַלעסטינע*, ?12 אָבער י. טשערניכאָוו, למשל, אין זײַן 
אָפּשאַצונג פֿון די רעזולטאַטן פֿון עװיאַן, האָט געשריבן זייער רעזערווירט: 

עס איז נאָך ניט געקומען די צײַט צו באַטראַכטן בפֿרהסיה, צי קען 
קעניע (אוגאַנדע) (...) אויך איצט װערן אַ לאַנד פֿאַר ייד די דאָזיקע 
פּראָבלעם דאַרף קודם-כּל געשטעלט ווערן אַנדערש װוּ און מיט אַנדערע 
מעטאָדן, 125 


אָבער פֿון ריין מענטשלעכן שטאַנדפּונקט, װי אַ באַלדיקער מקום-מיקלט 
פֿאַר אַ געוויסער צאָל ייִדישע פּליטים, האָט קעניע געקאָנט שפּילן אַ שטיקל 
! ראָלע. אין 1928 האָט מען ניט געטאָרט מבֿטל מאַכן קיין שום מעגלעכקייט פֿון 
אימיגראַציע, 124 זאָל זײַן אַפֿילו, װי נאָרדױ האָט בשעתּו געזאָגט װעגן דער 
זעלבער קעניע, װוי אַ ;נאַכטאַזיל*. איצט ווייסן מיר, אַז בשעת דער צווייטער 
וועלט-מלחמה האָט קעניע אַרײַנגענומען 90,000 פֿאַרשײדענע פּליטים, צוישן 
זיי 21,000 פּאָליאַקן (משפּחות פֿון פּױלישע זעלנער, װאָס האָבן זיך עװאַקויַרט 
פֿון סאָװעטן-פֿאַרבאַנד דורך איראַן), *?: אין 1938 האָבן די װײַסע פֿאַרמערס פֿון 
קעניע אַרױסגעװיזן אַ גרײיטשאַפֿט גאַסטפֿרײַנדלעך אױפֿצונעמען ייִדישע פּלי 
טים פֿון דײַטשלאַנד און לערנען זי לאַנדװירטשאַפֿט, *12: מיט אַ פּראָטעסט קעגן 
ייִדישער קאָלאָניזאַציע איז אַרױסגעטראָטן בלויז דער אינדישער קיבוץ, װאָס 
האָט געהאַלטן אין זײַנע הענט דעם גאַנצן האַנדל אין דער קאָלאָניע און גע- 
האַט װײַט גייענדיקע אַספּיראַציעס. 127 
איז אָבער די ייִדישע אָרגאַניזאַציע, װאָס וועגן איר האָט לאָרד ווינטער- 
טאָן דערמאָנט אין עװיאַן, אַז זי האָט גענומען אויף זיך די פּראַקטישע זײַט פֿון 
דער זאַך, געווען דער ,ראָט פֿאַרן דײַטשן ייִדנטום?. לױיטן פּראָטאָקאָל פֿון זײַן 
עקזעקוטיווע פֿון 25סטן יולי 1928 (מיטן שטעמפּל: ,פֿאַרטרױלעך")12 
האָט מען באַשלאָסן אַרוסצושיקן 25 יונגע לײַט פֿון דײַטשלאַנד, 
װאָס האָבן שוין געהאַט באַקומען אַ געוויסע לאַנדװירטשאַפֿטלעכע 
אויסשולונג, און פּלאַצירן זיי בײַ פֿאַרמערס אין קעניע אויף צו פֿאַרענ- 
דיקן זייער אויסשולונג במשך פֿון 12 חדשים. דערנאָך װעט מען די 25 
יחידים באַזעצן אויף אַן ערך 6 פֿאַרעמס. 


דאָס איז געווען דער גאַנצער פּלאַן פֿון דעם ;ראָט פֿאַרן דײַטשן ייַדנטום", 
װאָס האָט פּרעטענדירט צו געהערן צו די ,פֿירנדיקע ייִדישע אָרגאַניזאַציעס". 
עס ווערט אַפֿילו ניט באַװאָרנט, כאָטש פֿון יוצא וועגן, אַז די פֿינף און צװאַנציק 
יונגע לײַט זײַנען דער ערשטער פּרוװו צי עפּעס ענלעכס. מיט די פֿינף און 
צװאַנציק בחורים האָט זיך די זאַך געדאַרפֿט ענדיקן. זיי האָבן װײַוט אויס 
געזאָלט לעבן אין צעליבאַט אָדער חתונה האָבן מיט אָרטיקע נעגערטעס. אַז 
ס'איז געקומען צו פּראַקטיק, האָט דער קראָט* פֿאַקטיש אַװעקגעשיקט קין 
קעניע בלויז 15 (לויט אַנדערע ידיעות 16) יונגע דײַטשע ייִדן 125 די צאָל 
יוסטע יאַהודים אין דעם ;ראָטס* עקזעקוטיווע איז געווען אַ סך אַ גרעסערע. 
מען ווייס באמת ניט, צי מען זאָל וויינען צי לאַכן ביים לייענען אָט דעם מאָנו- 
מענט פֿון חוזק מאַכן פֿון די כּוונות פֿון דער עװיאַנער קאָנפֿערענץ און פֿון דער 
ביטערער דאָליע פֿון דײַטשע ייִדן מצד די הויכגעשטעלטע ציוניסטישע און 

פֿילאַנטראָפּישע פּני לאָרד סעמועל, לאָרד רעדינג, דייר בערנהאַרד קאַהן, פּראָ- 
פֿעסאָר זעליק בראָדעצקי, פּראָפֿעסאָר נאָרמאַן בענטוויטש, מ"ר מאַקס װאַרבורג, 
מ"ר נעוויל לאַסקי און זייערע חבֿרים, 


אַרױסטריטן לטובֿת יידישער מאַסױקאַלאָניזאַציע און ציוניסטישע 
קאַנטעראַפֿענסיווע 


טשערניכאָווס דיאַגנאָז, אַז די טעריטאָריאַליסטישע פֿראַזעאָלאָגיע פֿון אַ 
טייל ציוניסטן אין עװיאַן איז געווען נאָר אַ מאַסקע, האָט זיך באַלד באַשטע- 
טיקט. װאָס מער עס איז אין די דעמאָקראַטישע גרויסמאַכטן געװאַקסן די 
איבערצייגונג, אַז נאָר קאָנצענטרירטע מאַסן-קאַלאָניזאַציע אין אַ קנאַפּ באַועצט 
לאַנד (אָדער לענדער) קאָן לייזן די פֿראַגע פֿון די גערודפֿטע און אַרױסגע- 
שטויסענע ייִדישע מיליאָנען, אַלץ אומרויקער איז געװאָרן די ציוניסטישע אָנ- 
פֿירונג און אַלץ שטאַרקער האָט זי זיך באַמיט צו דיסקרעדיטירן דעם געדאַנק 
פֿון טעריטאָריאַליזם, 

באַלד נאָך עװיאַן איז אין ביידע הײַזער פֿונעם ענגלישן פּאַרלאַמענט פֿאַר- 
געקומען אַ דעבאַטע וועגן דורכפֿירן אין לעבן מאַסנדיקע מאָסמיטלען צו פֿאַר- 
ענטפֿערן די ייִדישע פּליטים-פֿראַגע. אינעם לאָרדנהױז האָט דער ביסקופּ פֿון 
טשיטשעסטער געהאַלטן דעם 27סטן יולי 1928 אַ לאַנגע רעדע וועגן העלפֿן 
די דײַטשע ייִדן און אַנדערע ,ניט-אַריער*, ?12 װאָס זייער עצם לעבן געפֿינט 
זיך אין סכּנה, 


(...) די סיטואַציע איז אַזױ אַכזריתדיק, אַז ניט ס"ס און ס"אַ- 
לײַט, 1 נאָר גובערנאַטאָרן און מלוכה-מיניסטערס האַלטן אין טענהן, אַז 
אַלע מוזן אַװעקגײן, און אַװעקגײן תּיכֹּף ומיד, אַז אויב די ניט-אַריער 
קאָנען ניט געפֿינען קיין לאַנד, װאָס װעט זי אָננעמען, איז אַלע מאָל 
פֿאַראַן דער דונײַ און עס איז דאָ גענוג בית-עולמס, װאָס דײַטשלאַנד 
וועט אָנפֿילן, 

(..) די מערכה פֿון די פּליטים אין עסטרײַך און דײַטשלאַנד איז אין 
גאַנצן מחוץ די מעגלעכקייטן פֿון פּריװואַטע אָרגאַניזאַציעס (..). עס איז 
לעבנסוויכטיק, אַז די רעגירונגען פֿון דער וועלט זאָלן טאָן מעשׂים, און 
טאָן מעשׂים אַלע צוזאַמען, אויב מען וויל, די אַרבעט זאָל זײַן אױפֿגעטאָן, 

(,..) איך האָף, אַז די רעגירונג װעט דערקלערן איר גרייטקייט צו 
גיין װײַטער אויף אָט די ליניעס: ערשטנס, פֿאַרלײַכטערן פֿאַר יונגע 
מענטשן פֿון דײַטשלאַנד און עסטרײַך דורכצוגיין אויסשולונג און פֿאַך- 
צוגרייטונג אין ענגלאַנד; און, צווייטנס, גענויער פֿעסטשטעלן, װי װײַט 
איז די בריטישע רעגירונג גרייט צו עפֿענען די טיר אין קאַלאַניאַלע 
טעריטאָריעס, טאָן עפּעס מער וי סתּם אַן אַלגעמײינע דערקלערונג וועגן 
קעניע אָדער צפֿון-ראָדעזיע. איז די רעגירונג גרייט מעגלעך צו מאַכן די 
באַזעצונג ניט פֿון עטלעכע הונדערט, נאָר (...) פֿון אַ באַטײַטיקער צאָל 
טויזנטער -- 50,000 אָדער 100,000? די פֿראַגע פֿון פּאַלעסטינע איז אַ 
באַזונדערע פֿראַגע, און זייער אַ שווערע פֿראַגע, אָן ספֿק. זי גייט אויך 
אַרײַן אינעם אַלגעמײנעם בילד, 

װײַטער האָט זיך דער ביסקופּ פֿון טשיטשעסטער אָפּגעשטעלט אויף דער 
דעמאָגראַפֿישער נויטווענדיקייט אין עטלעכע מאָל צו פֿאַרגרעסערן די באַפֿעל- 
קערונג פֿון די בריטישע דאָמיניאָנען און גערופֿן אויסטראַליע צו געבן בײַ זיך 
אָרט װאָס מער פּליטים פֿון דײַטשלאַנד, 
מיט קעגן-רעדעס זײַנען אַרױסגעטראָטן ניט קיין ענגלישע שאָװיניסטן 
ניט קיין קסענאָפֿאָבן און אַנטיסעמיטן, נאָר צוויי ,ייִדישע לאָרדן", לאָרד סע" 
מועל און לאָרד רעדינג, אָנפֿירנדיקע מיטגלידער פֿונעם קראָט פֿאַרן דײַטשן 
ייַדנטום" און ציוניסטן. לאָרד סעמועל האָט געזאָגט: 
אַ סך פֿרעגן, פֿאַר װאָס זאָל מען ניט אַרױסנעמען פֿון דײַטשלאַנד 
די ייִדן אין די הונדערטער טויזנטער און אַריבערפֿלאַנצן זיי אין אַן אַנ- 
דער לאַנד. אָבער אונדזער דערפֿאַרונג האָט באַװיזן, אַז די קאָסטן פֿון 
אַזעלכע מאָסמיטלען זײַנען געװאַלדיק גרויס, און די פּלענער ווערן צו- 
ליב דעם אומפּראַקטיש. צו באַזעצן אַ פֿאַמיליע אויף ערד אין אַ לאַנד, 
װאָס איז נאָך ניט צוגעגרייט צו קאָלאָניזאַציע, קאָסט ביז 700 פֿונט און 
מער. אויב איר פֿאַרמאָגט, בכן, איין מיליאָן פֿונט, קאָנט איר באַזעצן נאָר 
0 משפּחות. 


לאָרד רעדינג האָט זיך אויך אַרױסגעזאָגט קעגן מאַסן-קאָלאָניזאַציע, און 
צוליב מער עפֿעקט פֿאַרגרעסערט לאָרד סעמועלס ציפֿער איף נאָך אַ 
הונדערטער: 
לויט די דערפֿאַרונגען פֿון דער ייִקײאַ מוז מען האָבן ביז 800 פֿונט 
אויף אַ פֿאַמיליע. אַזעלכע ציפֿערן זײַנען איבער די כּוחות פֿון פּריװואַטער 
צדקה-אַרבעט, און על-פּי יושר קאָנען מיר ניט פֿאַרלאַנגען פֿון די מלו- 
כות, זיי זאָלן שאַפֿן די נייטיקע פֿאָנדן, 132 


פּשוטער גערעדט, האָבן די צוויי נאָבעלע ייִדישע לאָרדן געהאַלטן אַז 
דאָס דײַטשע ייִדנטום --- װאָס זיי האָבן זיך פּראָקלאַמירט פֿאַר זײַנע בעליי 
טובֿות -- דאַרף איבערגעלאָזט ווערן אויף גאָטס --- אָדער ריכטיקער: היטלערס 
-- באַראָט, מחמת זייער אײַנגעבאָרענע איידלקייט דערלויבט זיי ניט זיך צו 
ווענדן נאָך מאַטעריעלער הילף צו מלוכות. שיין װאָלט הײַנט צו טאָג אויס- 
געזען מדינת ישׂראל, אויב אירע פֿירערס און אונטערשטיצערס װאָלטן אַזױ 
פּעסימיסטיש געקוקט אויף די מעגלעכקייטן צו קריגן ייִדישע און אינטערנאַ- 
ציאָנאַלע פֿאָנדן ! די מאַניפּולאַציעס פֿון ביידע לאָרדן מיט אָפּשרעקנדיקע 
ציפֿערן זײַנען געווען אַ ריינער סאָפֿיזם. ערשטנס, האָט אַזאַ געניטער ספּע- 
ציאַליסט וי ד"ר יוסף ראָזען באַרעכנט (װוי מיר װעלן דאָ זען אינעם קומענ- 
דיקן קאַפּיטל), אַז באַזעצן אויף ערד אַ ייִדישע משפּחה דאַרף אַפֿילו אין אַזאַ 
שווערן אָרט װי די צענטראַלע טיילן פֿון בריטישער גװיאַנע קאָסטן פֿון 300 
ביז 400 פֿונט. און צווייטנס, װי ס'האָט ריכטיק באַוויזן בן-אַדיר אין ענטפֿער 
אויף ענלעכע אויסרעכענונגען פֿון אַ. מענעס, :1 זײַנען די הויכע קאָלאָניזאַציע- 
קאָסטן ריכטיק בלויז בנוגע צו די ערשטע פּאַרטיעס קאָלאָניסטן, װאָס קומען 

אויף קרקע בתולה; נאָך זייער באַזעצונג, נאָך דער דורכפֿירונג פֿון די ערשטע 
און טײַערסטע אינוועסטיציעס, איז שוין דאָס לאַנד מער צוגעגרייט אױפֿצונע- 
מען װײַטערדיקע פּאַרטיעס און די קאָסטן פֿון זייער באַזעצונג װוערן באַטײַטיק 
רעדוצירט, ביז װאַנען דער אױפֿגעבױטער צענטער הייבט אָן מיטן אייגענעם 
עקאָנאָמישן כּוח אַליין צוציען און מפֿרנס זײַן נײַע אײַנװאַנדערערס. דערביי 
זײַנען די אַרײַנגעלײגטע קאַפּיטאַלן ניט קיין נדבֿות, נאָר אינוועסטיציעס, װאָס 
וועלן זיך אומקערן מיט אַן עודף, 134 


איז טאַקע זיײיער סימפּטאָמאַטיש, אַז אָפּצופֿרעגן די ייִדישע לאָרדן איז 
אַרױסגעטראָטן דער ניט-ייִדישער לאָרד אַלען אָװוו הוירטוווד; 


איך פֿאַרשטײ, אַז די פּליטים-פּראָבלעם װעט וערן אַלץ גרעסער, 
ניט קלענער. איך בין מסופּק, צי מען װעט זי קאָנען לייזן (װי לאָרד 
סעמועל מיינט) דורך אינפֿילטראַציע. עס האַנדלט זיך דאָך ניט בלויז 
וועגן פּליטים פֿון דײַטשלאַנד, נאָר אויך פֿון אַנדערע לענדער פֿון איי- 
ראָפּע. מיר האָבן צו טאָן מיט אַ פּראָבלעם פֿון מאַסן-קאָלאָניזאַציע, און 
עס װעט מוזן געשאַפֿן ווערן אַ קאָמיטעט פֿון אַלע מלוכות, כּדי צו באַ- 
האַנדלען די פֿראַגע אין אָט דעם ברייטן אַספּעקט. (...) מיר, די בריטישע 
אימפּעריע, וועלן מוזן אַראָפּנעמען אַ טייל פֿון די ליידן, װאָס דריקן איצט 
אויף די פּלײצעס פֿון די ייִדן. די ייִדישע פּראָבלעם װעט אין גיכן באַ- 
ווירקן די געאָגראַפֿיע, דעם עקאָנאָמישן װוױלשטאַנד און אויך די מאָראַל 
פֿון דער בריטישער אימפּעדיש, 135 


מיט צוויי טעג שפּעטער, דעם 29סטן יולי, האָט אויף דער זעלבער טעמע 
גערעדט אינעם אונטערשטן הויז פֿון פּאַרלאַמענט דער קאָנסערװאַטיווער דעפּו- 
טאַט קאַפּיטאַן װיקטאָר קאַזאַלעט. די ייִדן פֿון ווין, האָט ער געזאָגט, האָבן איצט 
אַ ברירה: צו באַגײן זעלבסטמאָרד אָדער אַװעקגעשיקט צו ווערן אויף אַ ביסל 
אַ פּאַמעלעכערן טויט אין די קאָנצענטראַציע-לאַגערן, אין דײַטשלאַנד מיט 


עסטרײַך איז דאָ אַרום 500,000 ייִדן און אפֿשר אַרום 600000 -- 700,000 
האַלבע ייִדן, װאָס לײַדן די זעלבע רדיפֿות װאָס פֿולע ייִדן. עס װעט מון גיין 
אַ מאַסן-עמיגראַציע פֿון פּוילן, אונגערן און רומעניע, 


איך פֿאַרשטיי אויסגעצייכנט, אַז די עװיאַנער קאָנפֿערענץ האָט מען 
צונױפֿגערופֿן פֿאַר איין אױפֿגאַבע; און אַוודאי ווייס איך, אַז יעדער פּליט, 
װאָס מען קאָן אים אַרױסנעמען פֿון דײַטשלאַנד דורך דער אַרבעט פֿון 
אָט דער קאָנפֿערענץ, איז אַ געראַטעװעט לעבן. אָבער איך מיין, אַן יע- 
דער, װאָס שטודירט די פּראָבלעם, גיט זיך אֶפּ אַ דין-וחשבון, אַז אויב 
מיר ווילן געפֿינען אַ ווירקלעכע לייזונג, מוז זי זײַן אויף אַ סך אַ בריי- 
טערן, גרעסערן יסוד װוי אַ קליינע אינפֿילטראַציע פֿון אַ הײַפֿל פֿאַכמע- 
נער-ייִדן אין אונדזער לאַנד און אין אַ פּאָר אַנדערע לענדער. מיר מוזן 
געפֿינען אַ טעריטאָריע, װוּ ייִדן און ניט-אַריער װעלן קאָנען שאַפֿן אַ 
קיבוץ פֿאַר זיך אַליין, ניט שטערנדיק דערביי זייערע שכנים; װוּ במשך 
פֿון די נאָענטסטע צען יאָר זאָלן זיך קאָנען באַזעצן ניט אַ פּאָר הונדערט, 
נאָר צענדלינגער טויזנטער משפּחות, און מאַכן דאָרט אַ לעבן פֿאַר זיך, 

וי זיי האָבן דאָס געטאָן אין פּאַלעסטינע. לאָמיר ניט אונטערשאַצן דעם 
בײַשטײַער, װאָס פּאַלעסטינע האָט געמאַכט פֿאַר אָט דער פּראָבלעם. (...) 
איך בין ניט דאָגמאַטיש בנוגע דעם, װוּ די דאָזיקע נײַע טעריטאָריע 
דאַרף ליגן. (..) פּערזענלעך װאָלט איך בעסער װעלן, דאָס זאָל זײַן אין 
גבֿול פֿון דער בריטישער אימפּעריע. 
(,.) איך אָנערקען, אַז דער פּראָגרעס אין אַזאַ פּלאַן מוז זײַן אַ פּאַ- 
מעלעכער. עס וװעלן זײַן גרויסע שװועריקייטן, און נאָר דורך שטענדיקע 
אָנשטרענגונגען און אַ סך מוט מצד די עמיגראַנטן װעט מען קאָנען האָבן 
הצלחה. עס װאָלט געווען אַ גוטער געדאַנק, אויב מען װעט קענען גע- 
פֿינען אַ פּאַסיקן שטח, צו נעמען פֿון פּאַלעסטינע אַ געוויסע צאָל געווע- 
זענע פּיאָנירן, װאָס קענען די שוועריקייטן, זיי זאָלן שאַפֿן דעם יאָדער, 
איך גלייב ניט, אַז די געלטפֿראַגע אַלין קאָן זײַן אַ מניעה פֿאַר אַזאַ 
פּלאַן. איך בין זיכער, אַז מען קאָן צוציען די גרויסע ייַדישע פֿירמעס 
פֿון דער װועלט צו גאַראַנטירן דאָס געלט אויף אָנצוהייבן דעם פּלאַן. קיי- 
נער, װאָס האָט געזען װאָס ייִדן זײַנען בײַגעקומען אין פּאַלעסטינע, קאָן 
ניט האַלטן אַזאַ פּלאַן פֿאַר אוממעגלעך. די דאָזיקע מענטשן װעלן בעסער 
קעמפֿן מיט דער פֿליג צע-צע און מיטן זומפּן-פֿיבער, איידער צו זײַן אונ- 
טערן נאַצישן רעזשים אין צענטראַל-אײראָפּע. (...) פּונקט מיט 235 יאָר 
צוריק האָט מ"ר דזשאָזעף טשעמבערלען פֿאָרגעלײגט די ייִדן אַ היים 
אין דער געגנט פֿון קעניע און אוגאַנדע. עס קאָן זײַן, אַז אינעם נאָענטן 
, עתיד וועט זײַן זון 155 קאָנען איבערחזרן דעם דאָזיקן פֿאַרשלאָג (,.) 137 


פֿון דער ציוניסטישער זײַט האָט פּראָפֿי נאָרמאַן בענטוויטש, װאָס האָט 
זיך האַרבסט 1928 געפֿונען אויף אַ באַזוך אין אױיסטראַליע, געהאַלטן אַ רעדע 
אין סידניי-קלוב און געװאָרנט קעגן אילוזיעס מכּוח טעריטאָריעס, וועגן וועלכע 
מען רעדט, װײַל דאָרט זײַנען ניטאָ קיין קאָמוניקאַציע-מיטלען 15 (פּונקט װי 
אין פּאַלעסטינע װאָלט די מאָדערנע וועגננעץ ניט געווען אויסגעבויט ערשט 
אונטער דער בריטישער מאַנדאַטמאַכט מיט די הענט פֿון ייִדישע אַרבעטער) 
ווען מען נעמט אין אַכט, אַז גאַנץ אױסטראַליע האָט דעמאָלט דעבאַטירט די 
פֿראַגע פֿון עפֿענען אָדער ניט עפֿענען קימבערלי פֿאַר ייִדישער קאָלאָניזאַציע, 
קאָן מען פֿאַרשטײן די כּוונה פֿון בענטוויטשעס אַרױסטריט, 


נאָך דער מאוימדיקער ,קרישטאָלנאַכט* אין דײַטשלאַנד איז די פֿראַגע פֿון 
געפֿינען אַ גרויסע היים פֿאַר ייִדן געװאָרן נאָך מער אַקטועל. מיר װעלן אין אַ 
װײַטערדיקער סעקציע באַשרײַבן די דערקלערונגען פֿון דער בריטישער רעגי- 
רונג און די אַקציע פֿון בריטישע פּאַרלאַמענטאַריער אין דער דאָזיקער ריכ- 
טונג. נאָך וויכטיקער איז געווען דער אַרױסטריט פֿון פֿראַנקלין ד. רוזוועלט, 
אויף זײַן ערשטער פּרעסע-קאָנפֿערענץ נאָך דער ;קרישטאָלנאַכט* האָט דער 

אַמעריקאַנער פּרעזידענט געמאָלדן, אַז 
ער האָט זייער ערנצט באַטראַכט די מעגלעכקייט פֿון אַ מאַסןיייַשובֿ 


פֿון ייִדישע פּליטים אין עפּעס אַ װייניק באַפֿעלקערטן שטח פֿון דער 
ערך, 139 

אין דער דאָזיקער גורלדיקער צײַט האָט די ציוניסטישע אָנפֿירונג אָנגע- 
הויבן אַ קאָנצענטרירטע קעגנאַקציע. די ייִדישע אַגענץ איז געוען פֿאַר- 
העלטענישמעסיק מילד, זי האָט אַפֿילו ,באַגריסט דעם בײַשטײַער פֿון דער ברי- 
טישער רעגירונג צו דער ליזונג פֿון דער פּליטים-פּראָבלעם?, אָבער האָט 
באַהױפּט, אַז פּאַלעסטינע איז דאָס איינציקע לאַנד, װאָס קאָן תִּיכּף אַרײַג- 
נעמען און אַבסאָרבירן 100,000 דײַטשע ייִדן, ד"ה זייער גאַנצן יונגן דור, 140 
די דערקלערונג האָט דיפּלאָמאַטיש פֿאַרשװיגן, אַז איידער דאָס זאָל ווערן מעג- 
לעך, מוז געלייזט װערן דער בלוטיקער פּאָליטישער און מיליטערישער קאָנ- 
פֿליקט אין פּאַלעסטינע -- און דאָס האָט געמאַכט די זאַך װײַט ניט אַזױ 
תּיכּפֿדיק, 

אַ סך אָפֿענער זײַנען געווען די אַמעריקאַנער ציוניסטן; 

אַ רעגיאָנאַלע קאָנפֿערענץ פֿונעם יונײַטעד פּאַלעסטײַן אַפּיל אין 
װאַשינגטאָן האָט אָנגענומען אַ רעזאָלוציע, װאָס װאָרנט קעגן די מי- 
ראַזשן פֿון קאָלאָניזאַציע און פֿאָדערט, אַז פּאַלעסטינע זאָל װוערן דער 
פֿאָקוס פֿון די אַנגלאָ-אַמעריקאַנער באַמיָונגען צו לייזן די פּליטים- 
פּראָבלעם, 144 


ס'איז ווידער אַרױס מיט די אייגענע טענות נאָרמאַן בענטוויטש: 

פּראָיעקטן פֿון גרויס-פֿאַרנעמיקער באַזעצונג פֿון ייַדישע פּליטים 
אין טעריטאָריעס, װאָס פֿאָדערן אַ ברייטע אַרבעט פֿון צוגרייטונג און 
אַנטװיקלונג, פֿאַרענטפֿערן ניט די דרינגלעכע נויטן פֿון דער סיטואַציע, 
װאָס פֿאָדערט ערטער פֿאַר באַלדיקער אימיגראַציע פֿון גרויסע צאָלן, 
האָטס הײַנט |דעם 029טן נאָוועמבער 19238ן געזאָגט פּראָפֿעסאַר 
נאָרמאַן בענטוויטש, דירעקטאָר פֿון עמיגראַציע און אויסשולונג פֿונעם 
ראָט פֿאַרן דײַטשן ייִדנטום, 142 


אָבער דאָס זײַנען געווען ריין אַכסטראַקטע טענות. קיין ערטער פֿאַר באַל- 
דיקער אימיגראַציע אין גרויסע צי אין קליינע צאָלן זײַנען אין יענער צײַט 
ניט געווען. צו די ייִדן, װאָס האָבן זיך געװאַלגערט אויף , קיינעמס לאַנד", 143 
זײַנען צוגעקומען ;געשפּענסטער-שיפֿן? מיט ייִדישע פּליטים, װאָס האָבן גע- 
בלאָנדזשעט פֿון פּאָרט צו פּאָרט און זײַנען פֿון אומעטום פֿאַרטריבן געװאָרן, 144 
קיין אַנדער אויסוועג חוץ נעמען זיך צו דער צוגרייטונג און אַנטװיקלונג פֿון 
נײַע טעריטאָריעס איז פּשוט ניט געװוען בנימצא. דערבײַ װאָלט אַזאַ אָנהײב 
געהאַט אַ פּאָזיטיווע ווירקונג אויך אויף דער מערכה פֿון אַנדערע פּליטים, 
חוץ די דירעקטע פּיאָנירן: מלוכות װאָלטן לײַכטער געגעבן צײַטװײַליקע וויזעס, 
וויסנדיק, אַז די פּליטים װעלן מיט דער צײַט האָבן װוּהין אַריבערצופֿאָרן, און 
עס װאָלט מעגלעך געווען אײַנצואָרדענען אויף דער נײַער טעריטאָריע גופֿא 
צײטװײַליקע פּליטים-לאַגערן. 

דעם רעקאָרד פֿון קעגנפּראָפּאַגאַנדע האָט געשטעלט דער פּרעזידענט גופֿא 
פֿון דער ציוניסטישער װעלט-אָרגאַניזאַציע, ד"ר חיים װייצמאַן; 

אָרום 80 מיטגלידער פֿון פּאַרלאַמענט זײַנען בײַגעװען אויף דער 
פֿאַרזאַמלונג פֿונעם פּאַרלאַמענטאַרישן פּאַלעסטינע-קאָמיטעט אינעם הז 
פֿון קאָמונעס, מאָנטיק | דעם 21סטן נאָוועמבער 1938|, אונטערן פֿאָר- 
זיץ פֿון מ"ר דזש. ס. װעדזשוווד. דער רעדנער איז געװוען ד"ר חיים 
ווייצמאַן,. װאָס האָט אָנגעװיזן, אַז ער האָט ניט קיין שום צוטרוי צו 
וועלכע עס איז ייִדישע פּליטים-קאָלאָניעס אין דער אימפּעריע צוליב 
דרײַ סיבות: װײַל עס װעט נעמען צו לאַנג אָנצוהייבן זיי; װײַל עס װעט 
ניט זײַן דערצו קיין קאַפּיטאַל; און װײַל אויב מען וװעט באַזעצן ייִדן 
צווישן אַ פֿרעמדער באַפֿעלקערונג, װעלן זיי ביסלעכװײַז פֿאַרשװינדן פֿון 
לאַנד און אַװעקגײן אין די שטעט און ווידער וערן אַן אומפּאָפּולערע 
מינדערהייט. די באַשײַמפּערלעכע זאַך פֿאַר ייִדן איז צו פֿאָרן קיין פּאַ- 
לעסטינע, װאָס קאָן גלײַך אַרײַננעמען 50,000. פּאַלעסטינע פּלוס עבֿר- 
הירדן װאָלט געלייזט די גאַנצע פּראָבלעם, אויף װיפֿל עס האַנדלט זיך 
וועגן די ייִדן פֿון דײַטשלאַנד, 145 


דאָס איז זייער אַ כאַראַקטעריסטישער דאָקומענט. לייענענדיק אים, קאָן 
מען מיינען, אַז די ייִדן פֿון פּאַלעסטינע האָבן זיך ניט באַזעצט צווישן אַ פֿרעמ- 
דער באַפֿעלקערונג, זײַנען ניט קיין מינדערהייט און געניסן פֿון אַ געװאַלדיקער 
פּאָפּולאַריטעט בײַ זייערע אַראַבישע מיטבירגערס. לוט וייצמאַנען איז אויס- 
געקומען, אַז אײַננעמען עבֿר-הירדן פֿאַרן ציוניזם איז אַ קירצערער ענין, װי 
אָנצוהײיבן אַ קאָלאָניזאַציע (איצט, איבער אַ פֿערטל יאָרהונדערט נאָך דער 
רעדע, איז עבֿר-הירדן נאָך אַלץ ניט אײַנגענומען). דאָס פּיקאַנטסטע דערבײַ איז, 
אַז ערשט מיט 15 חדשים פֿאַר דעם האָט דער זעלבער וייצמאַן קלאָר און 
דײַטלעך דערוויזן דעם 20סטן ציוניסטישן קאָנגרעס, אַז מען מוז זיך אָפּזאָגן 
פֿון האַלב פּאַלעסטינע, כּדי איינצוהאַלטן די צווייטע העלפֿט; און זינט דעמאָלט 
איז די פּאָליטישע לאַגע פֿון ציוניזם ניט געװאָרן גינציקער, נאָר פֿאַרקערט, זיך 
שטאַרק פֿאַרערגערט. לוט ווייצמאַנען האָט פּאַלעסטינע פּלוס עבֿר-הירדן גע" 
קאָנט לייזן די פּראָבלעם נאָר פֿון די ייִדן פֿון דײַטשלאַנד; און די איבעריקע? 
די ווערטער ,עס ועט ניט זײַן דערצו קיין קאַפּיטאַל" האָט געזאָלט װאָרענען 
די קאַלאָניאַלע מלוכות, אַז ייִדן װעלן ניט געבן קיין געלט אויף צו ראַטעװען 
זייערע פּליטים; אויב די גויִם האָבן אויף זיי רחמנות, זאָלן זיי אַליין אויסלייגן 
די גייטיקע קאַפּיטאַלן, 

װאָס שייך דעם לעצטן תּירוץ -- אַז ייִדישע קאָלאָניסטן װעלן זיך צע- 
לױפֿן אין די פֿרעמדע שטעט און װעלן וערן אַן אומגעווונטשענער עלעמענט 
-- קאָן מען אָט די ווערטער אַנדערש ניט קװאַליפֿיצירן וי אַ מסירה אויף ייִדן 
און אַ באַװוּסטזיניקן פּרוּוו אַראָפּצורײַסן די אונטערהאַנדלונגען וועגן קימבערלי, 
אין וועלכע דער דאָזיקער מאָטיוו האָט געשפּילט כּמעט די וויכטיקסטע ראָלע. 
להיפּוך צו דעם דאַרף מען דערמאָנען, אַז די פֿרײַלאַנד-ליגע האָט אָפּגעהיט אַן 
אויסערגעוויינלעכע לאָיאַליטעט צום ציוניזם אין אַלע אירע ווענדונגען און 
מעמאָראַנדומס. 

נגעוויל טשעמבערלענס דערקלערונג ווענן דער בריטישער גװיאַנע 


עס איז ניט נייטיק איבערצודערציילן דאָ אַלע נײַע אכזריותדיקע קלעפּ, 
װאָס זײַנען געפֿאַלן אויף די קעפּ פֿון צענטראַל-אײראָפּעישע ייִדן נאָך דעם, װי 
די קאַפּיטולאַציע אין מינכן האָט געמאַכט היטלער-דײַטשלאַנד פֿאַרן העגעמאָן 
אױפֿן קאָנטינענט פֿון אײראָפּע. זיי האָבן קולמינירט אין דער קאָשמאַרפֿולער 
;קרישטאָלנאַכט?, װי די היטלעריסטן האָבן אַ נאָמען געגעבן דעם גראַנדיאָזן 
גוט אָרגאַניזירטן פּאָגראָם קעגן דעם דײַטשן ייַדנטום דעם פטן און 10טן 
נאָוועמבער 1938, 146 דער אײַנדרוק אין די דעמאַקראַטישע לענדער, באַזונדערס 
אין אַמעריקע און ענגלאַנד, איז געווען אויסערגעוויינלעך שטאַרק. אַפֿילו אַזאַ 
נאָכגיכיקער פּאָליטיקער וי דער בריטישער פּרעמיער נעוויל טשעמבערלען 
האָט געמוזט רעאַגירן אויף דער קאָלאָסאַלער רציחה מיט איבעררײַסן די אָנגע- 
הויבענע האַנדל-אונטערהאַנדלונגען מיט דײַטשלאַנד, דאָס זעלבע האָט געטאָן 
רוזוועלט. אָבער דער עיקר איז געווען --- װוי אַזױ אַרױסצוראַטעװען די דײַטשע 
ייִדן. רוזוועלט האָט תּיכּף אָנגעהויבן אַ דיפּלאָמאַטישן דרוק אויף ענגלאַנד, זי 
זאָל זיך מיטבאַטײליקן אין אַ ברייט פֿאַרמאָסטענער פּראַקטישער אַקציץ, 14 
מצד רוזוועלטן האָט ענערגיש געאַרבעט דער אַמעריקאַנער אַמבאַסאַדאָר אין 
גרויס-בריטאַניע דזשאָזעף פּ. קענעדי. דעם 15טן נאָוועמבער 1928 האָט ער 
געהאַט אַ באַראָטונג מיטן פּרעמיער טשעמבערלען און דעם אויסערן-מיניסטער 
לאָרד האַליפֿאַקס און אַרומגערעדט דעם ,קענעדי-פּלאַן* (װוי ס'האָט אים באַלד 
אַ נאָמען געגעבן די פּרעסע), װאָס איז באַשטאַנען אין אַרױסנעמען אַלע ייִדן 
פֿון דײַטשלאַנד און שאַפֿן פֿאַר זיי אַ נײַע ;היים" אונטער אַ שותּפֿישער גאַראַנג- 
טיע פֿון עטלעכע מלוכות, בתוכם די פֿאַראײניקטע שטאַטן, עס האָט זיך קודם- 
כּל געהאַנדלט וועגן אַן ענגלישער קאָלאָניע אָדער קאָלאָניעס, דער אַמעריקאַנער 
אָנטײל האָט געזאָלט זײַן אױפֿן געביט פֿון פֿינאַנצירן די אונטערנעמונג. דעם 
7טן נאָוועמבער האָט די פּרעסע געמאָלדן; 


ענגלאַנד האָט געשטעלט איר גרויסע קאָלאָניאַלע אימפּעריע אין 
רשות פֿונעם אינטערנאַציאַנאַלן פּלאַן פֿון דעם אַמעריקאַנער אַמבאַסאַ- 
דאָר דזשאָזעף קענעדי אויף צו געפֿינען אַ שוצאָרט פֿאַר די דײַטשע ייִדן, 
מ"ר טשעמבערלען האָט געבעטן די גובערנאַטאָרן פֿון דער בריטישער 
גװיאַנע, טאַנגאַנייקע, קעניע און אַנדערע קאָלאָניעס, זיי זאָלן תּיכּף איג- 
פֿאָרמירן וועגן דער צאָל ייִדן, װאָס די טעריטאָריעס קאָנען אַרײַננעמען. 
גלײַכצײַטיק האָט ענגלאַנד אָנגעפֿרעגט בײַ אַמעריקע, די דאָמיניאָנען און 
אַנדערע מלוכות, װאָס זײַנען זיי גרייט צו טאָן פֿאַר דער לייזונג פֿון דער 
פּראָבלעם. דער פּרעמיער-מיניסטער האָט געמאָלדן אינעם הויז פֿון קאָ- 
מונעס, אַז ער האָפֿט צו קענען ברייט אינפֿאָרמירן וועגן די פּלענער פֿון 
דער רעגירונג די ערשטע טעג פֿון דער קומענדיקער ואָך. 


גלײַכצײַטיק האָט דער אַמעריקאַנער דזשאָרדזש רובלי, דירעקטאָר פֿונעם 
עװיאַן-קאָמיטעט, זיך באַראָטן מיטן בריטישן קאָלאָניעס-מיניסטער מאַלקאָלם 

מאַקדאָנאַלד, לויט רובליס חשבון, האָט זיך פֿאַר דער ,ענדגילטיקער לייזונג" 
פֿון דער פּראָבלעם פֿון דײַטשע ייִדן געפֿאָדערט 600 מיליאָן דאָלאַר (120 
מיליאָן פֿונט), דער קאָמוניקאַט פֿון ;אַסאָסײַייטעד פּרעס* האָט צוגעגעב! 


מען ווייסט, אַז די ענגלישע רעגירונג האָט אײַנגעשטימט מיטצואַר- 
בעטן אינעם צוגעשטעלטן אַמעריקאַנער פּלאַן וועגן אײַנאָרדענען טויזנ- 
טער דײַטשע ייִדן אין די ענגלישע קאָלאָניעס און אַנדערע טעריטאָריעט, 
װאָס זײַנען נאָך װינציק באַזעצט. לויטן קענעדי-פּלאַן דאַרף מען אַרױס- 
פֿירן פֿון דײַטשלאַנד די מערהייט פֿון די דאָרטיקע 600,000 ייִדן און 
באַזעצן זיי אין צפֿון- און דרום-אַפֿריקע, װאָס זײַנען אַ טייל פֿון די אימ- 
פּעריעס פֿון ענגלאַנד, פֿראַנקרײַך און האָלאַנד, 


װאָס שייך ,,צפֿון- און דרום-אַפֿריקע?, איז דאָס געוויס אַ דרוקפֿעלער אין 
דער צײַטונג, 14 האָלאַנד האָט ניט געהאַט קיין קאָלאָניעס אין אַפֿריקע. עס איז 
דאָ נאָר איין געביט, װאָס איז ;אַ טייל פֿון די אימפּעריעס פֿון ענגלאַנד, פֿראַנק- 
רײַך און האָלאַנד*, און דאָס איז גװיאַנע אױפֿן צפֿון-ברעג פֿון דרום-אַמעריקע, 
מיר װעלן זען, אַז רוזוועלטס פּראָגראַם-מאַקסימום איז טאַקע באַשטאַנען אין 
אויסנוצן אַלע דרײַ גװיאַנעס פֿאַר ייִדישער מאַסן-קאָלאָניזאַציע אונטער אינ- 
טערנאַציאָנאַלער פּראָטעקציע. אין טשעמבערלענס אַרױסטריט דעם 21סטן 
נאָוועמבער איז גװיאַנע געשטאַנען אין צענטער און די אַפֿריקאַנער קאָלאָניעס 
האָבן געשפּילט בלויז אַ בײַראָלע: 


דער פּרעמיער-מיניסטער נעוויל טשעמבערלען האָט הײַנט געמאָלדן 
אינעם הויז פֿון קאָמונעס וועגן די פּלענער פֿון דער רעגירונג צו באַזעצן 
דײַטש-ייַדישע פּליטים אין מערערע ערטער. אינעם פּלאַן גייט אַרײַן דער 
פֿאָרשלאָג אַװעקצוגעבן אין אַרענדע 10,000 קוו מ אין בריטישער גװיאַ- 
נע אויף צו באַזעצן דאָרט ייִדן, און אין טאַנגאַנייַקע קאָן מען שטעלן אין 
רשות פֿון די ייַדן אַרום 50,000 אַקער לאַנד, 

ער האָט דערקלערט, אַז דער גובערנאַטאָר פֿון טאַנגאַניײַקע װעט 
גערן אױפֿנעמען אַ דעלעגאַציע פֿון די פּליטים-אָרגאַניזאַציעס צו שטודירן 
די מעגלעכקייט פֿון אַ ייִדישער קאָלאָניזאַציע דאָרטן. װײַטער האָט טשעמ- 
בערלען דערקלערט, אַז עס איז פֿאַראַן אָרט פֿאַר 200 פּליטים אין צפֿון" 
ראָדעזיע און אין ניאַסאַילאַנד, לוט די מעלדונגען פֿון די דאָרטיקע 
גובערנאַטאָרן. 


טאַנגאַנייַקע איז אָן שום ספֿק בכּיוון דערמאָנט געװאָרן וי אַן אַרױסרוף 
היטלערן, װאָס האָט גראָד אין יענער צײַט געפֿאָדערט אומצוקערן אים די גע" 
וועזענע דײַטשע קאַלאָניעס. און באמת, לויטן גלײַכצײַטיקן קאָמוניקאַט פֿון 
;אַסאָס' פּרעס* פֿון בערלין, איז ;די ידיעה, אַז טשעמבערלען איז גרייט אָפּצו- 
געבן די געוועזענע דײַטשע קאָלאָניע טאַנגאַנייקע פֿאַר ייִדישער קאָלאָניזאַציע, 
געפֿאַלן דאָרט וי אַ באָמבע*. אָבער קיין ממשותדיקן אינטערעס האָט זי ניט 
פֿאָרגעשטעלט, און דער אָנגערופֿענער שטח האָט געקאָנט אױפֿנעמען בלז 
אַ פּאָר הונדערט משפּחות. אַנדערש איז געווען מיט דער בריטישער גװיאַנע: 

0 קהוו מ איז אַ גרויסער לאַנדמאַסיון, טשעמבערלען האָס געזאַגט וועגן 
גװיאַנע: 


אינעם אינעװייניקסטן טייל פֿון דער קאָלאָניע זײַנען דאָ גרויסע 
שטחים, װאָס זײַנען בלויז טײלװײַז באַװױנט און זײַנען באַדעקט מיט 
וועלדער און סאַװאַנעס. אַ טייל פֿון די געביטן שליסן אײַן שטחים, װאָס 
זײַנען רעזערווירט פֿאַר די אינדיאַנער, אָבער דער גובערנאַטאָר דער- 
קלערט, אַז ניט געקוקט אויף דעם בלײַבט נאָך גענוג פֿרײַ לאַנד, װאָס 
מען װאָלט געקאָנט באַטראַכטן, צי מען זאָל עס אָנבאָטן פֿאַר קאָלאָניזאַ- 
ציע. ביז איצט איז דאָרטן די אַנטװיקלונג פֿון אַגריקולטור אַ נישטיקע 
צוליב אַ דיי סיבות, צוו"אַ װײַל עס פֿעלן קאָמוניקאַציע-מיטלען. די זאַך 
מוז אַפֿריֶער גוט אױסגעפֿאָרשט וערן. די רעגירונג רעכנט דעריבער 
צונױפֿצושטעלן עטלעכע װאָלונטירן-קאָרפּוסן, זי זאָלן װי צום שנעלסטן 
אַרױספֿאָרן אַהין און שטודירן אױפֿן אָרט אַלע מעגלעכקייטן פֿון די דאָ- 
זיקע געביטן, 


דער קאָמוניקאַט פֿון ;אַסאָס! פּרעס* האָט צוגעגעבן 


די דאָזיקע שטעלונג פֿון דער ענגלישער רעגירונג צו העלפֿן דער 
אימיגראַציע פֿון דײַטשע ייִדן אין ענגלישע קאָלאָניעס איז אַ דירעקטער 
רעזולטאַט פֿון די באַראָטונגען מיטן אַמעריקאַנער אַמבאַסאַדאָר מ"ר קע- 
נעדי. מען שאַצט, אַז די פֿאַראײניקטע שטאַטן װעלן זיך באַטײליקן מיט 
0 מיליאָן דאָלאַר פֿון רעגירונג-פֿאָנדן און פּריואַטע זאַמלונגען, כּדי 
צו העלפֿן אײַנצואָרדענען ייִדן אין נײַע היימען, 


אויף מאָרגן, דעם 22סטן נאָוועמבער, האָט ,אַסאָס' פּרעס* געמאָלדן פֿון 
דזשאָרדזשטאַון (הױפּטשטאָט פֿון דער בריטישער גװיאַנע): 


דער גובערנאַטאָר װילפֿרעד דזשעקסאָן פֿירט אונטערהאַנדלונגען 
מיט ענגלאַנד וועגן אָפּגעבן אין אַרענדע 10,000 קוו מ פֿון די 90,000 
קוו מ פֿון דער גװיאַנער טעריטאָריע 145 אויף צו קאָלאָניזירן די דײַטשע 
ייִדן. צוויי זאָנעס קומען אין באַטראַכט: (,..) טיילן פֿון עסעקיבאַ --- אַ 
באַרגיקע געגנט, װאָס פּראָדוצירט ציטרוס-פֿרוכטן, קאַװע, מיקע, גאָלד, 
אַלומיניום, און די געגנט רופּונוני, װאָס איז גוט פֿאַר אַגריקולטור און 
פֿיך-האָדעװאַניע. 


בריטישע גואַנע האָט אין יענער צײַט געהאַט אַ באַפֿעלקערונג פֿון 
0 מענטשן (דער עיקר נעגערס און אינדיער), אָבער זי איז געווען כּמעט 
אין גאַנצן קאָנצענטרירט אינעם ברעג-פּאַס. דער אַנגלאָדאַמעריקאַנער פּראָיעקט 
האָט געטראָגן אַן אױסגעשפּראָכן טעריטאָריאַליסטישן (מען װאָלט געקנט זאָגן; 
פּאָליטיש-טעריטאָריאַליסטישן) כאַראַקטער. תּנחום ב. הערװאַלד האָט שפּעטער 
געשריבן, אַז דאָס האָט ער, נאָך אין 1926, זיך געווענדט צום בריטישן קאָלאָ- 
ניעס-מיניסטעריום מיט אַ מעמאָראַנדום וועגן ייִדישער מאַסן-קאָלאָניזאַציע אין 
גװיאַנע. 155 אַנדערע טעריטאָריאַליסטן האָבן געהאַט שווערע באַװאָרענישן בנוגע 
דער קלימאַטישער צוגעפּאַסטקײט פֿון די דערמאָנטע טיילן גװיאַנע פֿאַר קאָלאָ- 

ניזאַציע פֿון װײַסהױטיקע. :15 עס איז ניט געווען קיין ספֿק, אַז אין פּרט פֿון 
קלימאַט זײַנען זי אַ סך ערגער פֿון קימבערלי. דערבײַ זײַנען די פּראָיעקטיר- 
טע שטחים פֿון בריטישער גװיאַנע ניט געווען גרעסער פֿון דער דעראַק-קאָנ- 
צעסיע, װאָס איז געווען איין קאָמפּאַקטער בלאָק. דערפֿאַר איז אָבער גװיאַנע 
געווען אַ קרוין-קאָלאָניע אין פֿולן רשות פֿון ענגלאַנד, בשעת אױסטראַליע איז 
געווען אַ מלוכה פֿאַר זיך. דעם 21סטן נאָוועמבער האָט טאַקע טשעמבערלען 
דערמאָנט, אַז ער קאָן ניט ריידן אין נאָמען פֿון די דאָמיניאָנען. די אונטער- 
האַנדלונגען וועגן קימבערלי זײַנען געלעגן מחוץ דעם ברייטן שטראָם פֿון דער 
! עװיאַנער צווישנמלוכישער אַקציע. זיי זײַנען פֿאַרבליבן אַן אויסשליסלעכע 
איניציאַטיוו פֿון דער פֿרײַלאַנד-ליגע. מען האָט אָבער געקאָנט האָפֿן, אַז אויב 
זיי װעלן אין דער נאָענטסטער צוקונפֿט דערברענגען צו פּאָזיטיווע רעזולטאַטן, 
וועט זײַן מעגלעך צו פֿאַרקערעװען אין דער ריכטונג פֿון קימבערלי, אַנשטאָט 
גװיאַנע, די פּאָליטישע מיטהילף פֿונעם עװיאַנער קאָמיטעט און די צוגעזאָגטע 
מאַטעריעלע אונטערשטיצונג פֿון אַמעריקע, פֿון דעם דאָזיקן שטאַנדפּונקט איז 
די אָפֿיציעלע אַנגלאָ-אַמעריקאַנער פּראָגראַם פֿון טעריטאָריאַליזם געווען 
אויסערגעוויינלעך וויכטיק, און די פֿרײַלאַנד-ליגע האָט ניט אױפֿגעהערט צו 
ווירקן אין דער געהעריקער ריכטונג אױפֿן עװיאַן קאָמיטעט און אויף דער 
ספּעציעלער קערפּערשאַפֿט פֿאַר פּליטים-ענינים, װאָס רוזוועלט האָט אױפֿגע- 
שטעלט בײַם װײַסן הויז, 


נײַער פֿרײַלאַנדימעמאַראַנדום צום עװיאַן"קאַמיטעט 


דעם 28סטן נאָוועמבער 1928 האָט רבֿקה פֿײַנלײב, װאָס איז דעמאָלט גע- 
ווען דער סעקרעטאַר פֿונעם פֿרײַלאַנד-קאָמיטעט אין פּאַריז, איבערגעשיקט 
י, נ, שטיינבערגן דעם פֿראַנצײזישן טעקסט פֿון אַ מעמאָראַנדום, װאָס מען האָט 
געדאַרפֿט איבערגעבן דעם צווישנמלוכישן קאָמיטעט פֿאַר פּליטים (;עװיאַן- 
קאָמיטעט") אין נאָמען און מיט אונטערשריפֿטן פֿון די זעקס הױיפּט-אָפּטײלוג- 
גען פֿון דער פֿרײַלאַנדדליגע אין אײיראָפּע און אַמעריקע (ד"ה פּולן, ענגלאַנד, 
פֿראַנקרײַך, האָלאַנד, שווייץ און פֿאַראײניקטע שטאַטן, :15 דער מעמאָראַנדום 
האָט זיך אָנגעהױבן; 


דער נײַער אױיסבראָך פֿון מערדערישע רדיפֿות קעגן די ייִדן אין 
דײַטשלאַנד האָט אױפֿגערודערט דאָס געוויסן פֿון די פֿעלקער אין אַלע 
קולטור-לענדער. 

אויף דאָס נײַ זײַנען די אָנפֿירנדיקע מלוכה-לײַט אין אײראָפּע און 
אין אַמעריקע געשטעלט געװאָרן פֿאַר דער פֿראַגע פֿון פּראַקטישע מיט- 
לען, װאָס זאָלן דורכגעפֿירט װערן לטובֿת די גערודפֿטע מאַסן דורך אינ- 
טערנאַציאָנאַלער צוזאַמענאַרבעט פֿון די מלוכות. 


נאָכן דאַנקען די רעגירונגען פֿון ענגלאַנד, אַמעריקע און האָלאַנד פֿאַר 


טעריטאַריאַליזם אויפן אינטערנאַציאָנאַלן סדריהיום 219 


זייער ממשותדיקער הילף אין אױפֿנעמען אַ צאָל פּליטים, האָט די ליגע פֿעסט- 
געשטעלט; 


די סיטואַציע פֿון די ייַדישע מאַסן אין טייל לענדער פֿאַרלאַנגט, אַז 
די דאָזיקע אָנשטרענגונגען זאָלן געמאַכט ווערן אין דער ריכטונג פֿון 
עפֿענען אַ וועג פֿאַר אַ דויערנדיקער לייזונג פֿון דער פּליטים-פֿראַגע. (+) 

(...) די נייטיקע שנעלע מיטלען אַרױסצוראַטעװען מענטשן פֿון 
פֿײַער טאָרן ניט אָפּהאַלטן פֿון פּלאַנמעסיקע צוגרייטונגען מיט דעם 
װײַטגרײכנדיקן אויסקוק אויף אַ דויערדיקער לייזונג פֿון פּראָבלעם, 

מיר אַלע, װאָס אַנאַליזירן ניכטער די עקאַנאָמישע און פּאָליטישע 
פֿאַרהעלטענישן, זײַנען איבערצײַגט, אַז אַ גרינטלעכע קאָנסטרוקטיווע 
לייזונג קאָן דערגרייכט ווערן בלויז דורך אַ פּלאַן פֿון אינטענסיווער קאַ- 
לאָניזאַציע אויף איין גרויסן אומבאַזעצטן אָדער קוים באַפֿעלקערטן שטח, 
װוּ יעדע אינוועסטיציע פֿון מאַטעריעלע און מאַראַלישע כּוחות, יעדע 
באַזעצטע גרופּע אימיגראַנטן זאָל אויך פֿאַרגרעסערן די מעגלעכקייטן 
פֿון אַ װײַטערדיקער אימיגראַציע (..) 

מיר זײַנען איבערצײיגט, אַז די דאָזיקע באַדינגונגען קאָנען געשאפֿן 
ווערן און פֿאַרזיכערן דעם נייטיקן דערפֿאָלג אויסשליסלעך בײַ אַ קאָלאָ- 
ניזאַציע אין אַ גרויסן פֿאַרנעם מיט פּערספּעקטיון פֿאַר מאַטעריעלן און 
מאָראַלישן פּראָגרעס, 


נאָך אַ קורצן איבערבליק פֿון דער געשיכטע פֿון טעריטאָריאַליזם און א 
פֿאַרזיכערונג, אַז ;דער געפּלאַנטער ייִשוב ועט זיך האַלטן פֿאַר אַ טייל פֿון דער 
מלוכה, צו וועלכער די טעריטאָריע װעט געהערן", האָט זיך דער מעמאָראַנדום 
מיט אַ באַזונדערן עמפֿאַזיס אָפּגעשטעלט אויף די אידעאַלאָגישע פֿאַרבאַדינגונ- 
גען פֿון אַ הצלחהדיקער ייִדישער קאַָלאָניזאַציע. אין דעם טייל מעמאָראַנדום 
לאָזט זיך שפּירן בן-אַדירס נוסח, 


אָבער די דאָזיקע פֿעיקײט, די גרייטקייט צו ברענגען קרבנות, 
און דער אידעאַליזם, װאָס אָן אים איז ניט מעגלעך קיין שום פּיאָניר- 
אַרבעט, װועלן זיך רעאַליזירן בלויז דאָרטן, װוּ עס װעט זיך האַנדלען 
וועגן אַ גרויסן ייִדישן אױפֿבױװוערק מיטן אויסקוק אויף אַ געזונטער 
אַנטװיקלונג פֿון דער מאַטעריעלער און גײַסטיקער ייִדישער קולטור, 

נאָר בײַ דער קאָלאַניזאַציע פֿון איין לאַנד װעט אויך לײַכטער זײַן 
צו שאַפֿן די גרויסע הילפֿסמיטלען און עס װעט מעגלעך זײַן צו קאָנצעו- 
טרירן אַלע מאַטעריעלע און גײַסטיקע כּוחות. (..) אַקעגן זשע בײַ אַ 
צעברעקלטער קאַָלאָניזאַציע אין פֿאַרשײדענע לענדער װעט מען ניט זײַן 
בכּוח גובֿר צו זײַן די אומגעהײַערע שװועריקייטן, װאָס זײַנען פֿאַרבונדן 
מיט דער באַזעצונג פֿון מאַסן אין אומבאַפֿעלקערטע לענדער. 

יעדער רעאַליסטיש דענקענדיקער מענטש וויסט, אַז פֿאַר באַװע- 
גונגען פֿון גרויסע פֿאָלקסמאַסן איז געלט אַליין ניט גענוג. זיי מוזן האָבן 
אַן אידעאַל, אַ ציל, װאָס גרייכט װײַטער וי דער פּערזענלעכער מאַ- 
טעריעלער אייגננוץ פֿונעם יחיד. בלויז דעמאָלט איזן מען אין שטאַנד 
אַרױסצורופֿן בײַ דער יוגנט קרבנות-גרײיטשאַפֿט און מסירת-נפֿש פֿאַר 
דער ביז גאָר שווערער אַרבעט, 

קאָנצענטרירט מען די ענערגיע פֿון די אױיסװאַנדערערס אויף דעם 
אױפֿבױ פֿון אַ ייִדישן ייִשובֿ אױפֿן יסוד פֿון לאַנדװירטשאַפֿט, מלאָכה 
און אינדוסטריע, װאָס זאָל מעגלעך מאַכן אַ נאָרמאַלע אַנטװיקלונג פֿון 
דער ייִדישער קולטור --- דעמאָלט װעלן די דאָזיקע מאַסן שאַפֿן אַ ווערק, 
װאָס װעט זײַן אַ באַרײַכערונג פֿאַר דער שייכדיקער מלוכה און אַ גרוי- 
סער צושטײַער פֿאַר דעם אַלגעמײנעם פּראָגרעס, און װאָס װועט װוערט 
זײַן די אינטערנאַציאָנאַלע מיטהילף, אָן וועלכער די הײַנטיקע ייִדישע 
נויט קאָן ניט באַקעמפֿט ווערן. 

דעם מעמאָראַנדום האָט מען געזאָלט איבערגעבן דער פּלענאַרער זיצונג 
פֿונעם עװיאַן-קאָמיטעט, װאָס איז פֿאָרגעקומען אַרום דעם 1טן דעצעמבער, 
אָבער צוליב די ,יאַהודים* אינעם לאָנדאָנער פֿרײַלאַנד-ראָט האָט מען די דאָזי" 
קע דאַטע פֿאַרזאַמט, :1 אפֿשר האָט זיי אָפּגעשראָקן דער נאַציאָנאַל-ייִדישער 
טאָן פֿונעם מעמאָראַנדום (כאָטש אייגנטלעך איז שוין דער פּסעװדאָנים ;פּלי- 
טים?* אַרױס פֿון געברויך און אַלע מלוכה-לײַט, אַרײַנגערעכנט טשעמבערלע- 
נען, האָבן אָפֿן גענומען ריידן פּשוט וועגן ;ייִדן"), מײַזנער האָט אינטערווענירט 
לטובֿת דעם מעמאָראַנדום מיט אַ טעלעגראַם פֿון דער פּױלישער ליגע. +*1 מען 
האָט אים סוף- כּל-סוף דערלאַנגט צום נאָענטסטן פּלענום פֿון עװויאַן-קאָמיטעט, 
אין יאַנואַר 1929, 155 מיט אַ געביטענעם אַרײַנפֿיר-טײל (װאָס האָט דערמאָנט 
די דאַמאָלסט אױפֿגעקומענע ;געשפּענסטער-שיפֿן), האָט מען דעם מעמאָראַנ- 
דום אויך געשיקט ;צו די דעלעגאַטן פֿון דער קאָנפֿערענץ װעגן פּליטים, 

צונױפֿגערופֿן אינעם װײַסן הויז אין װואַשינגטאָן", 156 
אױפֿן דעצעמבער-פּלענום פֿונעם עװיאַן-קאָמיטעט האָט מען צום ערשטן 
מאָל דערהערט ממשותדיקע רייד פֿון רעגירונג-פֿאָרשטײערס מכּוח אױפֿנעמען 
ייִדישע פּליטים,. דער אױסטראַלישער דעלעגאַט האָט ציטירט די אָפיציעלע 
דעקלאַראַציע פֿונעם אינערן-מיניסטער מאַק-יוען, אַז אױיסטראַליע װעט אַרײַנ- 
לאָזן 15,000 אײראָפּעישע פּליטים במשך פֿון 3 יאָר, אָנגעהױבן פֿון 1939, 157 
פּראָפּאָרציאָנעל צו אױסטראַליעס קליינער באַפֿעלקערונג איז דאָס געווען אַ סך 
אַ גרעסערער צושטײַער, װי די אַמעריקאַנער דײַטש-עסטרײַכישע אימיגראַציע- 
קװאָטע פֿון 27,000 אַ יאָר, פֿאַקטיש איז איבער אַ העלפֿט פֿון אָט די 15,000 
אַרײַנגעקומען קיין אױיסטראַליע שוין אין 1939, האָלאַנד האָט דערקלערט, אַז 
זי װעט באַטראַכטן די מעגלעכקייט פֿון באַזעצן פּליטים אין אירע קאָלאָניעס 
(געמיינט: סורינאַם), 155 די פֿראַנצייזישע רעגירונג האָט געמאָלדן דעם 2טן 
דעצעמבער, אַז זי װעט געפֿינען אָרט פֿאַר 10,000 ייִדן אין אירע קאַלאָניעס, 
אויב בריטאַניע און פֿאַראײניקטע שטאַטן װעלן אױיסאַרבעטן, פֿון זייער זייט, 
אַן ערנצטן פּלאַן, :1 די פֿיליפּינער רעגירונג האָט געמאָלדן, אַז פֿאַר פּליטים- 
קאָלאָניסטן איז דאָ אָרט אױפֿן אינדזל מינדאַנאַאָ. :16 דעם ברייטסטן זשעסט 
האָט געמאַכט דער פּרעזידענט (פֿאַקטיש דיקטאַטאָר) פֿון דער דאָמיניקאַנער 
רעפּובליק לעאָנידאַס ראַפֿאַעל טרוכייאָ. ער האָט פֿאַרבעטן צו זיך אין לאַנד 
0 ייִדישע קאָלאָניסטן, 161 אין 1940 האָט זיך אין דער דאָמיניקאַנער 

רעפּובליק אָנגעהויבן די אַרבעט פֿון באַזעצן אויף ערד אַ קליינע צאָל יונגע 
ייִדישע פּליטים (מיט דער אונטערשטיצונג פֿון ,דזשוינט"), 162 

חוץ די דאָזיקע אָפֿיציעלע פּלענער האָט אין דער פּרעסע גענומען שוויב- 
לען און גריבלען מיט סתּם המצאות און אײַנפֿאַלן וועגן כּלערלײי לענדער: צפֿון- 
ראָדעזיע, אַביסיניע, נלַ-גווינעש, גװאַטעמאַלע, אַפֿילו בעסאַראַביע!:??1 דער 
דאָזיקער ,לענדער-יריד" האָט געמוזט אַרױסרופֿן אַ היפּשע צשמישונג, ער האָט 
שוין אָבער ניט געקאָנט דיסקרעדיטירן דעם ערנצטן טעריטאָריאַליסטישן 
צוגאַנג, 


פֿרײױלאַנד"לינע און די געוטלשאַפֿטלעכע אַקציע אין עננלאַנד 


שוין דעם 14טן סעפּטעמבער 1928 האָט סער טשאַרלז זעליגמאַן געשריבן 
צו ד"ר מאיר ס, נייטן, אַז ?שמועסן מיט געוויסע פּראָמינענטע אױיסטראַליער, 
װאָס זײַנען לעצטנס דורכגעפֿאָרן לאָנדאָן, און קאָרעספּאָנדענץ מיט אַנדערע, 
װאָס פֿאַרנעמען וויכטיקע פּאַזיציעס אין אױיסטראַליע? האָבן אים געבראַכט צו 
דער מסקנא, אַז דער איינציקער װעג צו געװוינען די סימפּאַטיעס פֿון די 
אױיסטראַלישע רעגירונגען און געועלשאַפֿט פֿאַר אַ ייִדישן ייִשובֿ אין אַן אומ- 
באַפֿעלקערטן טייל לאַנד -- איז צו שיקן ד"ר שטיינבערגן מִיט נאָך אַ פֿאָר- 
שטייער אַרומצורײידן דעם ענין אין קאַנבעראַ און אין פּערט. אויף אָנצונעמען 
די געהעריקע פּראַקטישע החלטות איז געבליבן צונױפֿצורופֿן אַ פֿאַרזאַמלונג 
פֿון פֿרײַלאַנד-אַקטיװױיסטן אין זעליגמאַנס ביוראָ דעם 12טן אַקטאָבער, 164 

אויף דער פֿאַרזאַמלונג האָט מען באַשטעטיקט דעם באַשלוס צו שיקן י. נ. 
שטיינבערגן קיין אױיסטראַליע. מען האָט געדאַרפֿט געפֿינען נאָך אַ דעלעגאַט, 
אַן ענגלענדער, װאָס זאָל זײַן באַקאַנט און פּאָפּולער אין אױיסטראַליע, באַזוג- 
דערס צװוישן דער דאָרטיקער אַרבעטערשאַפֿט. אַ באַזונדער קאָמיסיע האָט 
אױיסגעאַרבעט אַ בפֿרטיתדיקע רשימה פֿון פֿראַגעס, װאָס די דעלעגאַציע האָט 
געזאָלט אױפֿקלערן אין אירע שמועסן מיט די אױיסטראַלישע אָפֿיציעלע איוג- 
סטאַנצן, *4: עס האָט זיך אויך אײַנגעגעבן צו שאַפֿן אַ קרײַז פֿרײַלאַנד-פֿרײַנד 
פֿון פֿאַרמעגלעכע ענגלישע ייִדן, 168 

צו דער פֿאַרזאַמלונג דעם 15טן נאָוועמבער 1928 זײַנען, צוו"א, געקומען 
0 מאַן פֿון דער אַנגלאָדיידישער יוגנט. 16 מען האָט אויסגעקליבן אַ נײַע 
עקזעקוטיווע פֿון דער בריטישער סעקציע (ל. קעסלער -- פֿאָרזיצער, מ. ס, 
נייטן -- נאמן, י. נ. שטיינבערג -- סעקרעטאַר, רעווערענד לעסלי עדגאַר, 
ד. 8ֿ. קעסלער, ה. לעװענטאַל, ע, ואַן נאָרדען און אַדאַ שטיינבערג) 16 אַ 
פּראָפּאַגאַנדע-קאָמיטעט (דזש. ר. פֿיליפּס, ר. פּאָטעליאַכאָו, אַדאַ שטיינבערג) 169 
און אַ שטודיר-קאָמיטעט (מסתמא אינעם פֿריִערדיקן באַשטאַנד), די ליגע האָט 
אָבער פֿאַרלאָרן איר ערן-פֿאָרזיצער סער טשאַרלז זעליגמאַנען. אונטער דער 
השפּעה פֿון אַנטאָני ראָטשילדן, װאָס האָט אָנגעפֿירט מיטן עמיגראַציע-קאָמי- 

טעט פֿונעם ,ראָט פֿאַרן דײַטשן ייִדנטום", איז ער צו ערשט אַרױסגעטראָטן 
קעגן שיקן די דעלעגאַציע קיין אױסטראַליע -- אַניט װעט ער פֿאַרלאָזץ די 
ליגע, 170 אַ ביסל שפּעטער האָט ער פֿאָרגעלײגט צו ליקווידירן די פֿרײַלאַנדי 
ליגע און זיך קאָנצענטרירן אַרום אַנטאָני ראָטשילדס קאָמיטעט, װאָס טראַכט 
כּלומרשט וועגן מאַסן-קאָלאָניזאַציע, 171 זײַנע בריוו האָבן ניט געהאַט קין 
פּעולה, און דעם 12טן דעצעמבער 1928 איז ער אַרױס פֿון דער ליגע. 172 די 
איבעריקע ;יאַהודים? זײַנען אָבער פֿאַרבליבן, און סער ראָבערט װאָלי קאָהען 
האָט זיך אַפֿילו באַמיט צו געווינען אַנטאָני ראָטשילדן מיט זײַן קאָמיטעט פֿאַר 
דער פֿרײַלאַנד-אַקציע אין אױיסטראַליע, 173 

אין יאַנואַר 1929 האָט שטיינבערג געשריבן אין זײַן באַריכט צום צענט" 
ראַל-קאָמיטעט פֿון דער פּוילישער פֿרײַלאַנדיליגע: 


די צאָל פֿון די װאָס אונטערשטיצן אונדזער פּלאַן האַלט כּסדר אין 
װאַקסן, סײַ אין ענגלאַנד, סײַ אין אױסטראַליע. עס האָט זיך אונדז אײַג" 
געגעבן צו שאַפֿן אין לאָנדאָן אַ קליינע, אָבער שטאַרקע גרופּע ייִדישע 
פּערזענלעכקייטן בעלי-השפּעה, װאָס האַלטן אונדז אונטער, װי איך 
זייער אַ סך וויכטיקע ניט-יידן, וי דער לאָרד ביסקופּ פֿון טשיטשעסטער, 
קאַפּי וו. קאַזאַלעט, מײפּ, לאָרד סנעל, װיסקאַונט סאַנקי, סער דזשאָן האָופּ 
סימפּסאָן, סער אַרטור סאָלטער, לאָרד הוירט אָוו װיטאָן. ד"ר מאַלאָן, 
פּראָפֿי דזש. קאַטאַלין, מיס עלינאָר ראַטבאָן, מ"פּ מ"ר אַ. קריטש 
דזשאָנס, מ"פּ, מ"ר פֿיליפּ נאָעל-בייקער, מ"פּ, סער נאָרמאַן איינדזשעל, 
מ"ר וויקהעם סטיד, סער וויל, בעווערידזש, לאָרד סטראַבאָלגי, דייר ט, 
וװווּד, מ"ר ע. בעווין, מאַיאָר {קלעמענט} אַטלי און פֿיל אַנדערע, 174 


טייל פֿון זיי זײַנען געווען פֿרײַנד פֿון , פֿרײַלאַנד* נאָך פֿון 1935 אָן אָבער 
איצט האָט זייער סימפּאַטיע געטראָגן אַן אַקטיוון כאַראַקטער, װײַל די גאַנצע 
זאַך איז אַרײליַנגעטראָטן אין אַן אַקטיוװוער פּאָליטישער סטאַדיע. אָט איז אַ 
קורצער און ניט קיין פֿולער איבערבליק פֿון אַקציעס און אַרױסטריטן פֿאַר דער 
לייזונג פֿון דער ייִדישער פּליטים-פֿראַגע במשך פֿון דעצעמבער 1938 און 
יאַנואַר 1929, 

דעם 8טן דעצעמבער 1928 (לויטן ייִט"אַדבולעטין) 15 


א) אַרױסטרעטנדיק אויף אַ פֿאַרזאַמלונג אינעם הויז פֿון קאָמונעס, 
צונױפֿגערופֿן דורך קאַפּיטאַן װיקטאָר קאַזאַלעט, מ"פּ, האָט סער דזשאָן 
האָופּ סימפּטאָן דערקלערט, אַז נאָר אַ גרויס-מאָסשטאַביקע אינטערנאַ- 
ציאָנאַלע אַקציע צו געפֿינען אַ היים פֿאַר 1,000,000 פּליטים-משפּחות 
וועט לייזן די פּראָבלעם פֿון רדיפֿות. די פֿאַרזאַמלונג האָט מסכּים געווען 
צו באַשטימען אַן אַלפּאַרטײיַשן קאָמיטעט פֿון ביידע הײַזער איף צו 
שטופּן די רעגירונג צו מעשׂים. אינעם קאָמיטעט גייען אַרײַן: קאַפּיטאַן 
װיקטאָר קאַזאַלעט (קאָנסערװאַטאָר),. מ"ר װערנאָן באַרטלעט (אומאָפּ- 
הענגיקער פּראָגרעסיסט), לאָרד מאַרלײ (לײיבאָריסט), מאַיאָר גווילים 
ללויד-דזשאָרדזש (ליבעראַל), מ"ר האַראָלד ניקאָלסאָן *17 (נאַציאָנאַלער 
לייבאָריסט) און מ"ר דייוויד גרענפֿעל (לײיבאָריסט), 

ב) דער ראָט פֿון אַקציע פֿאַר שלום און רעקאַנסטרוקציע האָט גע- 
שיקט צו מ"ר נעוויל טשעמכערלען און לאָרד האַליפֿאַקס קאָפּיעס פֿון אַ 
רעזאָלוציע, װאָס זײַן נאַציאָנאַלער אויספֿיר-קאָמיטעט האָט נעכטן אָנ- 
גענומען אונטערן פֿאָרזיץ פֿון מ"ר דייוויד ללוידידזשאָרדזש 1 (...), 
;דער ראָט פֿאָדערט אויף די רעגירונג צו פֿאָרמולירן אַן אַרומנעמענ- 
דיקן פּלאַן פֿון אימפּעריאַלער קאַלאַניזאַציע פֿון דער אַלגעמײנער מאַסע 
פֿון די פּליטים פֿון דײַטשלאַנד, אָנצוגעמען טריט צו פֿינאַנצירן אָט די 
זאַך און צו באַטראַכטן די מעגלעכקייט באַטײַטיק צו פֿאַרגרעסערן די 
קװאָטע פֿון ייִדישע אײַנװאַנדערערס קיין פּאַלעסטינש", 

ג) רעזאָלוציע פֿונעם גענעראַל-ראָט פֿונעם נאַציאָנאַלן פֿאַראײן פֿון 
אַלגעמײנע און מוניציפּאַלע אַרבעטער: נאָך אַ שאַרפֿן פּראָטעסט קעגן 
די רדיפֿות אויף ייִדן אין דײַטשלאַנד, רופֿט זי די בריטישע רעגירונג, 
אין צוזאַמענאַרבעט מיט די דאָמיניאַנען און קאָלאָניעס, מיט דער רעגי- 
רונג פֿון די פֿאַראײניקטע שטאַטן און מיט די רעגירונגען פֿון אַנדערע 
פֿרײַנדלעכע מלוכות, ;צו מאַכן די גרעסטע אָנשטרענגונגען און צו 
שאַפֿן אַ מאַשינעריע פֿאַר איבערשיכטונג אין אַן אַנדער טייל פֿון דער 
וועלט, װאָס זאָל קענען אונטערהאַלטן דאָס לעבן פֿון אַלע ייִדן, װאָס 
זײַנען בכּוח זיך אַרױסצורײַסן פֿון דײַטשלאַנד אָדער פֿון יעדן אַנדערן 
לאַנד, װאָס זאָגט זי אָפּ דאָס רעכט צו לעבן, 


דעם 14טן דעצעמבער (לויטן ילט"אַדבולעטין פֿון 15טן דעצ'; 


א) אַרױסטרעטנדיק אינעם הױז פֿון לאָרדן האָט לאָרד מאַרלײ 
גערופֿן די רעגירונג אױפֿצונעמען מער פּליטים אין ענגלאַנד, און האָט 
ממשיך געווען: 


איינע פֿון די װיכטיקסטע פֿראַגעס איז דאָס ענדגילטיקע באַזעצן 
די פּליטים אין אַנדערע לענדער. די דאָזיקע אױפֿגאַבע איז צו גרויס 
פֿאַר פֿרײַװיליקע אָרגאַניזאַציעס. די רעגירונג דאַרף געבן אַ געוויסע 
דירעקטע הילף, װי למשל געבן אַ הלואה פֿאַר אַ גרויס-פֿאַרנעמיקער 
באַזעצונג. (...) מען קאָן געפֿינען אין דער בריטישער אימפּעריע פּאַסיק 
לאַנד פֿאַר באַזעצן די פּליטים, (..) דער פֿאָרשלאָג פֿון אַ ליִשובֿ אין טאַנ- 
גאַנייקע איז געווען אַ טעות, אָבער (...) בריטיש גװיאַנע איז זייער צן- 
געפּאַסט פֿאַר אַזאַ עקספּערימענט, 

לאָרד פּלימוט, אונטערסעקרעטאַר פֿאַר אויסערן-ענינים, האָט גש- 
ענטפֿערט מכּוה דעם פּראָיעקט פֿון אױפֿשטעלן אַ פּליטים-ײיַשובֿ אין 
בריטיש גװיאַנע: אַ גרויסער טייל פֿונעם לאַנד באַשטײט פֿון וועלדער 
און איז דעריבער נישט פּאַסיק, אָבער ס'איז דאָ זייער אַ גרויטער שטח, 
װאָס עס איז כּדאי אים צו באַטראַכטן און אױספֿאָרשן מיטן אויסקוק 
אויף קאָלאָניזאַציע אין אַ גרויסן פֿאַרנעם. דערװײַל דאַרפֿן פּריװאַטע 
אָרגאַניזאַציעס אויסשטיין די הוצאות פֿון העלפֿן די פּליטים, און דער 
נאָגנטסטער טראָט דאַרף זײַן, אַז ייִדישע קערפּערשאַפֿטן זאָלן באַטראַכטן 
די קאָלאָניזאַציע-פּלענער: די רעגירונג װעט דערצו געבן אַלע פֿאַר- 
לײַכטערונגען. ווען מען װעט קענען באַרעכענען די קאָסטן פֿון אַזעל- 
כע פּלענער, װעט די פֿראַגע פֿון אַ הלוואה ווערן אַ פּראַקטישער פֿאָר- 
שלאָג. | 

ב) אַן אינטערנאַציאָנאַלע גאַראַנטירטע הלוואה אויף צו באַזעצן די 
פּליטים אין לענדער, װאָס זײַנען גרייט זיי אױפֿצונעמען, און די פֿאָר- 
מולירונג פֿון אַ פּלאַן פֿון אימפּעריאַלער קאָלאָניזאַציע --- דאָס זײַנען די 
פֿאָדערונגען פֿון דער רעזאָלוציע, װאָס איז אָנגענומען געװאָרן הײַנט 
אויף אַ מיטינג פֿון דער ליבעראַלער פּאַרטײ-אָרגאַניזאַציע אונטערן 
פֿאָרזיץ פֿון לאָרד מעסטאָן. 


דעם 15טן דעצעמבער 1928: סימפּאָזיום וועגן דער פּליטים-פּראָבלעם אין 
דעם ;ענגליש-ריידנדיקן פֿאַרבאַנד", אַן אָנגעזעענע אָרגאַניזאַציע צו סטימולירן 
קולטורעלע און עקאָנאָמישע פֿאַרבינדונגען צװישן ענגלאַנד, די בריטישע 
דאָמיניאָנען און די פֿאַראײניקטע שטאַטן, *11 דער פֿאָרזיצער איז געווען סער 
עוועלין רענטש, דער אַרײַנפֿיר-רעדנער איז געווען סער דזשאָן האָופּ סימפּסאָן 
(דירעקטאָר פֿון פּליטים-פֿאָרשונג בײַם קיניגלעכן אינסטיטוט פֿון אינטערנאַ- 
ציאָנאַלע ענינים, אין די צװאַנציקער יאָרן אָנגעפֿירט מיט דער פֿעלקער-ליגע- 
-פּראָגראַם פֿון קאָלאָניזירן אין גריכנלאַנד אַ מיליאָן גריכישע פּליטים פֿון 
טערקי?), ער האָט באַװיזן, אַז פֿון אַלע עטנישע און פּאָליטישע פּליטים-גרופּעס 
אין דער דאַמאָלסטיקער וועלט זײַנען די ייִדן און האַלבע ייִדן פֿון דײַטשלאַנד 
די גרעסטע אין צאָל און געפֿינען זיך אין דער געפֿערלעכסטער לאַגע. דער 
אומגליק איז אַזױ גרויס, אַז פּריװאַטע ייִדישע אָרגאַניזאַציעס קאָנען זיך בשום 
אופֿן ניט געבן קיין עצה. די פּליטים-הילף מוז װערן אַ זאַך פֿון די רעגירונגען. 
אין פּאַלעסטינע האָט מען גאָר אַ סך אױפֿגעטאָן. אָבער איך האָב 
מורא, אַז זי װעט ניט קאָנען אױפֿנעמען קיין סך נײַע פּליטים צוליב 
צוויי סיבות --- איינע איז דער פֿאַראַנענער שטח און די צווייטע איז אַ 
פּאָליטישע. עס איז קלאָר, אַז די בריטישע נאַציע קאָן נישט אויסהאַלטן 
במשך פֿון אַן אומבאַשטימטער צײַט אַ קעמפֿנדיקע אַרמײ פֿון 20,000 
מאַן, װאָס קעמפֿט מיט די אַראַבער בכדי די ייַדישע אימיגראַציע זאָל 
קאָנען אָנגײן װײַטער. די דאָזיקע פֿראַגע װעט ווערן באַשלאָסן אויף דער 
פֿאָרשטײענדיקער קאָנפֿערענץ אין לאָנדאָן, *'1 און כאָטש איך בין ניט 
מסופּק, אַז די אימיגראַציע װעט אָנגיין, װעט זי ניט האָבן דעם איצטיקן 
פֿאַרנעם, 


די דײַטשע ייִדן, װאָס ראַטעװען זיך אַרױס, קומען אָן אַ גראָשן. עס זײַנען 
דאָ צוויי אופֿנים צו העלפֿן זיי. איינער איז אַ קורצגרייכיקער: אײַנאָרדענען די 
פּליטים אין צײײַטװײַליקע לאַגערן. האָלאַנד האָט אױפֿגענומען און האַלט אויס 
אין פּליטים-לאַגערן 4,000 ייִדן. ענגלאַנד דאַרף זי נאָכטאָן. 


איצט קומען מיר צו דער װײַטגרײכיקער פּאָליטיק. מ"ר נעוויל 
טשעמבערלען האָט געזאָגט, אַז גרויס-בריטאַניע איז גרייט צו געבן 
0 הוו מ איז בריטישער גװיאַנע פֿאַר קאָלאָניזאַציע -- אָבער זי מוז 
דורכגעפֿירט ווערן מיט פּריװואַטער הילף. גרופּעס-קאָלאָניזאַציע איז טאַ- 
קע די ריכטיקע פּאָליטיק, װײַל ווען דער שטראָם וועט זיך אָנהײיבן, װועט 
ער װאַקסן פֿון זיך אַלײן. איך ווייס ניט -- בריטישע גװיאַנע אָדער ראָ- 
דעזיע, אָבער װאָס איך זע פֿאָרױס איז, אַז אויב מען װעט אָננעמען די 

דאָזיקע פּאָליטיק, װועט זי ברענגען צו דעם, װאָס עס פֿאָדערט זיך דרינג- 
לעך -- אַ דאָמיניאָן, רעגירט און אָנגעפֿירט דורך די דאָזיקע מענטשן, 
זיי װעלן האָבן אַ לאַנד, װאָס זיי װעלן שטאָלץ זײַן צו אַנטװיקלען און 
װאָס אויף אים ועלן זיי קאָנען קוקן וי אויף זייערס אַן אייגענעם. אויב 
איר װעט דאָס טאָן, װעט איר אַ סוף מאַכן צו דער קרענק פֿון אַנטי- 
סעמיטיזם, װאָס װאַקסט אַרױיס פֿון אינפֿילטראַציע. 

אױפֿן שטח צווישן דײַטשלאַנד און רוסלאַנד איז דאָ אַ באַפֿעלקע- 
רונג פֿון 4,750,000 ייִדן. איבער 3,000,000 איז דאָ אין פּױלן, און ווען 
מען װעט זען, אַז דײַטשלאַנד איז פּטור געװאָרן פֿון אירע ייִדן, װעט מען 
פּרוּוון גיין אױפֿן זעלביקן וועג, און איר קאָנט האָבן אַ פּראָבלעם טאָפּל 
די גרייס וי בײַם הײַנטיקן טאָג, 

גיט אָט די פּליטים אַ לאַנד. העלפֿט זיי עס צו אַנטװיקלען. פֿון אונדז 
הענגט אָפּ, אַז מענטשן, װאָס ווילן אַהין פֿאָרן פֿון די לענדער פֿון אונ- 
טערדריקונג, זאָלן דאָס קאָנען לײַכט טאָן. 


לאָרד מאַרלײ האָט אונטערגעהאַלטן סימפּסאָנען, ציטירט אַ ריי פּאָזיטיווע 
אַרױסזאָגונגען וועגן בריטישער גװיאַנע און אָנגעװויזן, אַז שוין אין 1922 האָט 
דער איצטיקער לאָרד האַליפֿאַקס פֿאָרגעלײגט אָפּצוטײלן די אינעװייניקסטע 
טיילן פֿון דעם שוין באַװױינטן ברעגלאַנד און אײַנשטעלן דאָרט אַ באַזונדער 
אַדמיניסטראַציע, 
אַנדערע רעדנערס זײַנען געווען סקעפּטישער בנוגע בריטישער גװיאַנע, 
אָבער מסכּים געווען מיטן פּרינציפּ. סער דזשאָרדזש יאַנג האָט פֿאַרגעלײגט, 
אַז ענגלאַנד זאָל געבן 200,000,000 פֿונט פֿאַר ייִדישער מאַסן-קאַלאָניזאַציע און 
אַז אַמעריקע זאָל פֿאַררעכענען די סומע על חשבון פֿונעם בריטישן מלחמה- 
חובֿ. די מיליאָנען פֿונט וועלן ניט נאָר העלפֿן מיליאָנען אומגליקלעכע, נאָר 
אויך זיין אַ גוטע אינוועסטיציע. נאָך א ריי װײַטערדיקע אַרױסטריטן האָט 
דער פֿאָרזיצער סער עוועלין רענטש געזאָגט, אַז עס זײַנען דאָ ברייטע שטחים 
אין צפֿון-:מערבֿ-אױסטראַליע, װוּ מען װאָלט געקאָנט באַזעצן אױיף ערד אַ 
גרויסע צאָל ייִדן. עס איז אויך דאָ אָרט אין בריטישער קאָלומביע (קאַנאַדע), 
לויט זײַן מיינונג, דאַרפֿן מיר מאַכן דעם גרעסטן דרוק דורכצופֿירן 
אין לעבן דעם געדאַנק פֿון געפֿינען אַ דאָמיניאָן פֿאַרן ייַדישן פֿאָלק, און 
דערװײַל דורכפֿירן זי פּאָליטיק פֿון קלוגער אינפֿילטראַציע |קיין ענג- 
לאַנדן. (..) איצט איז אַ װענדפּונקט אין אונדזער געשיכטע. (..) מיר 
האָבן אין אָט דער זאַך אַ הײיליקן חובֿ, װאָס עֶר האַלט, אַז מיר מון 
אױספֿילן, 


דעם 23סטן דעצעמבער 1938 האָט דער באַרימטער געאָגראַף און אױספֿאָר- 
שער פֿון צפֿון-טיילן פֿון אױיסטראַליע מייקל טערי פֿאַרעפֿנטלעכט אין דזעזוישם 
קראָניקל אַ לאַנגן אַרטיקל וועגן דעם, אַז אױיסטראַליע, צוליב איר סטראַטעגי- 
שער לאַגע, נייטיקט זיך אײַליק אין נײַע מיליאָנען אײַנװױנערס, און אַז דער 
פֿיצרױ-טאָל אין קימבערלי קאָן, אָן שום מעליאָראַציע, װי ער שטייט און גייט, 
אױפֿנעמען 10,000 פֿאַרמער-משפּחות, 

דעם 27סטן דעצעמבער 1938 האָט סער אַרטור סאָלטער, מ"פּ, װאָס האָט 
צוזאַמען מיט סער דזשאָן האָופּ סימפּסאָנען אָנגעפֿירט מיט באַזעצן אַ מיליאָן 

גריכישע פּליטים, אָפּגעדרוקט אַ בריוו אין טײַמז 
זאָל ענגלאַנד מאַכן אַן אָנהײיב -- און עס קען זײַן, אַז אין עטלעכע 


יאָר אַרום װועט די בריטישע פֿעלקער-משפּחה באַרײַכערט ווערן מיט 
אַ נײַעם בליענדיקן דאָמיניאָן, 180 


דעם 20סטן דעצעמבער 1938 האָט ד"ר י. נ. שטיינבערג אָפּגעדרוקט אַ 
בריוו אין דזששויש קראַניקל וועגן דער פּראָגראַם פֿון דער פֿרײַלאַנדיליגע: 
) די טעריטאָריע פֿאַר ייִדישער קאָלאָניזאַציע מוז זײַן אויסגערעכנט איף 
אַרײַנצונעמען ניט נאָר די דײַטשע ייַדן, נאָר אויך ייִַדן פֿון אַנדערע לענדער, 
װאָס קלײַבן זיך גיין אױפֿן דײַטשן דרך; 2) מיר דאַרפֿן איין טעריטאָריע, ניט 
עטלעכע, כּדי ניט צו צעברעקלען די כּוחות: 2) די רעגירונגען דאַרפֿן נעמען 
אין די הענט די פּליטים-פּראָבלעם, אָבער די איניציאַטיוו און ענערגיע מון 
קומען פֿון די ייַדן גופֿא; זיי דאַרפֿן אױיספֿאָרשן די פּאַסיקע לענדער און אױיפֿ- 
שטעלן אַ שטאַרקע פֿינאַנץ-אינסטיטוציע. ;די ליגע זוכט ניט נאָר צו באַזעצן 
פּליטים, נאָר אויך צו פֿאַרזיכערן דעם קיום פֿון ייִדישן פֿאָללײ, 181 
דעם 3טן יאַנואַר 1929 האָט קאַפּיטאַן װיקטאָר קאַזאַלעט, פֿאָרזיצער פֿונעם 
פּאַרלאַמענטאַרישן פּראָטעריטאָריאַליסטישן אַקציע-קאָמיטעט, געגעבן אַ אינ- 
טערוויו דער ייִט*אַ; 152 
מען דאַרף שאַפֿן אַן אינטערנאַציאָנאַלע הלוואה פֿון 100,000,000 
פֿונט אויף צו געפֿינען היימען פֿאַר ייַדישע פּליטים פֿון צענטראַל- און 
מיזרח-אײיראָפּע --- פֿאַר 1 מיליאָן משפּחות במשך פֿון די נאָענטסטע 10 
יאָר, ייִדישע קאָנצערנען קאָנען שאַפֿן אַ באַזונדערע הלוואה, װײַל אַפֿילן 
הונדערט מיליאָן פֿונט ועט ניט זײַן גענוג צו לייזן די גאַנצע פּליטים- 
פּראָכלעם. די חלוואה דאַרף גאַראַנטירט װערן דורך גרויס-בריטאַניע, 
אַמעריקע און האָלאַנד, 
פּוילן מוז דערלויבן די עמיגראַציע פֿון 40-320 טויזנט יונגע ייִדן אַ 
יאָר -- דערלויבן זיי מיטצונעמען אַזױ פֿיל פֿון זייער אייגנס װיפֿל עס 
לאָזט זיך און מיטהעלפֿן דער קאַלאָניזאַציע מיט אַ הלואה, און אויך 
אָפּשטעלן יעדע קומענדיקע אַנטי-יידישע געזעץ-געבונג. דאָס װעט העלפֿן 
אָפּשטעלן דעם אַנטיסעמיטיזם אין פּוילן, 


פּאַלעסטינע דאַרף אויך שפּילן אַ ראָלע, בפֿרט דער נגבֿ. אינפֿילטראַציע 
פֿאַרענטפֿערט נאָר די ראַנדן פֿון דער פֿראַגע. 


אויב מיר וועלן װאַרטן, ביז אַלע אױספֿאָרשונגען וועלן זײַן פֿאַר- 
ענדיקט, גלייב איך ניט, אַז אַ וועלכער עס איז פּלאַן װועט זיך ווען עס 
איז רירן פֿון אָרט. לויט מײַן מיינונג, אַלץ װאָס מיר דאַרפֿן איז אַ שטח 
לאַנד, װוּ ס'איז דאָ אַ באַרעכטיקטע פּערספּעקטיו, אַז מיט גענוג געלט 
און שווערער אַרבעט קאָנען מענטשן פֿאַרזיכערן זיך אַ לעבן, למשל, די 
הויכלענדער פֿון בריטישער גװיאַנע. 


טעריטאָריאַליזם אויפן אינטערנאַציאַנאלן סדר-היום 2201 


קאַפּיטאַן קאַזאַלעט האָט אָנערקענט, אַז מען װאָלט געדאַרפֿט שאַפֿן אַ ייִדי- 
שע מלוכה אין פּאַלעסטינע. 


אָבער ס'איז ניטאָ קיין גרונד, פֿאַר װאָס ייִדן זאָלן ניט האָבן קיין 
גרויסן שטח אין אַן אַנדער טייל פֿון דער וװעלט, װאָס װאָלט געקאַנט 
ווערן אַ מין קאָלאָניע פֿון פּאַלעסטינע. פּיאָנירן פֿון פּאַלעסטינע װאָלטן 
געקאָנט שפּילן אַן עיקרדיקע ראָלע אין בויען אַזאַ לאַנד, 


מיר האָבן שוין געזען, אַז ערנעסט בעווין האָט אין דעצעמבער 1938 שריפֿט- 
לעך אינטערװוענירט בײַם אױסטראַלישן לײיבאָר-לידער קערטין לטובֿת דעם 
פֿרײַלאַנד-פּראיעקט וועגן קימבערלי, אַן אַנדער וויכטיקער לײבאָריסט, לאָרך 
סנעל (לידער פֿון דער לײיבאָר-פֿראַקציע אין לאָרדנהויז, געוו' מיטגלידער פֿון 
מיניסטאָרן-קאַבינעט) האָט מסכּים געווען אַרױסצופֿאָרן צוזאַמען מיט ד"ר י. נ, 
שטיינבערגן קיין אױיסטראַליע און צו פֿירן דאָרט פּראָפּאַגאַנדע פֿאַרן פֿרײַלאַנד- 
פּראָיעקט, 153 


נ. טעריטאָריאַליסטישע אָרגאַניזאַציעס אין 
מערב-אײראָפּע און אַמעריקע 
װוקס פֿון דער פֿרײַלאַנדיבאַװענונג: שווייץ און פֿראַנקרײַך 


אין 1938 האָט דער געדאַנק פֿון טעריטאָריאַליזם זיך פֿאַרשפּרײט ניט 
נאָר אין די ניט-ייִדישע פּאָליטישע קרײַון פֿון דעמאַקראַטישע לענדער, נאָר 
אויך אין דער ייִדישער געזעלשאַפֿט. אין אַפּריל 1928 האָט זיך אין ציריך 
ספּאַנטאַניש געשאַפֿן אַ ;ליגע פֿאַר דער ייִַדישער טעריטאָריאַלער אידעט" 
בראָש מיטן דיפּלאָמירטן אַרכיטעקט מ. ראָטער. די דאָזיקע גרופּע האָט אַרוס- 
געגעבן און פֿונאַנדערגעשיקט אַ קורצן פּאַטעטישן אױפֿרוף: עטלעכע שוייצע- 
רישע אינזשענירן און אַרכיטעקטן זײַנען גרייט אָן באַצאָלט זיך שטעלן אין 
דינסט פֿון דער גרויסער אידעע, העלפֿן שאַפֿן אַ גןדעדן. אַ גרופּע שווייצערישע 
טעכניקערס און ספּעציאַליסטן, איז געשטאַנען אין אױפֿרוף, װאַרפֿט דעם אַפּעל 
צו די רעגירונגען פֿון אַלע לענדער וועגן באַלדיקער הילף דער זאַך פֿון ייִדי- 
שער קאָנצענטראַציף, 184 

בײַם גרינדן די ;ליגע? האָבן אירע איניציאַטאָרן אַפֿילו ניט געװווסט, אַז 
עס עקסיסטירט שוין די פֿרײַלאַנד-באַװועגונג. לאַנדאָן האָט זיך דערװוּסט וועגן 
דער שווייצערישער גרופּע דורך װאַרשע, װוּהין די אױפֿרופֿן זײַנען צופֿעליק 
געקומען. *1 צוזאַמען מיט דער פֿריִערדיקער פֿרײַלאַנד-גרופּע בראָש מיטן 
אינזש ס. גינזכורג האָבן די נײַע גרים געשאַפֿן אין שווייץ אַ ליגע מיט אָפּטײ- 
לונגען אין דרײַ אָדער פֿיר שטעט, 

אין אָקטאָבער 1928 האָט זיך געגרינדעט אַ היפּשע און זײיער ענער- 
גישע טעריטאָריאַליסטישע יוגנט-באַװעגונג (611110110018168 1 160068868) 
אין פּאַריז. מצד די אַלטע טעריטאָריאַליסטן האָט מיט זיי געהאַט אַ קאָנטאַקט 

בלויז דייר יוסף דובאָסאַרסקי, װאָס, װוי מיר ווייסן, איז ער געווען אַ פֿאַנאַטי- 
שער אָנהענגער פֿון פֿראַנצײיזישער גװיאַנע. מײַזנער, װאָס האָט אין נאָוועמבער 
8 באַזוכט פּאַריז, איז בײַגעווען זייערע אַ פֿאַרזאַמלונג און האָט זי באַשריבן 
אין אַ בריוו צו י. נ. שטיינבערגן. 15 עס זײַנען געקומען אַרום 150 מענטשן, 
פֿיר רעדנערס, חוץ דובאָסאַרסקין, האָבן הייס גערעדט קעגן אַנטיסעמיטיזם, 
פֿאַר טעריטאָריאַליזם --- גאַנץ פּרימיטיוו, אָבער טעמפּעראַמענטפֿול, זיי האָבן 
אױפֿן אָרט צונױפֿגעקליבן אַ היפּשע סומע געלט און אַרום 50 נײַע מיטגלידער- 
דעקלאַראַציעס, 
די יוגנט אַרבעט זייער ענערגיש און סיסטעמאַטיש, זיי גייען פּשוט 
פֿון הויז צו הויז מיט העקטאָגראַפֿירטע אױפֿרופֿן און פֿאַרבעטן אויף דער 
קומענדיקער זיצונג, פֿירנדיק גלײַכצײַטיק אַ פּערזענלעכע אַגיטאַציע. 


אונטער דער השפּעה פֿון דובאָסאַרסקין זײַנען זיי פֿאַר גװיאַנע, און דובאָ- 
סאַרסקי טראַכט שוין וועגן דער ערשטער קאָלאָנע פֿון 100 פּיאָנירן, 


אויף דעם קאַנקרעט גװאַנע האָבן זיך צוזאַמענגעטראָפֿן דאָ די פֿאַ- 
שיסטישע און קאָמוניסטיש געשטימטע טעריטאָריאַליסטן, און איך האָב 
מורא, אַז זיי װעלן אָנמאַכן אַ חורבן, 


דערפֿון איז צו דרינגען, אַז אַ טייל פֿון די יונגע טעריטאָריאַליסטן זײַנען 
געווען אַנטוישטע רעװיזיאָניסטן און קאָמוניסטן. מיט אַ װאָך שפּעטער האָט 
בן-אַדיר געשריבן צו י. נ, שטיינבערגן; 187 
מײַזנער האָט אײַך שוין מסתּמא געשריבן וועגן דער טעריטאָריאַ- 
ליסטישער יוגנט-באַװועגונג, װאָס איז דאָ ספּאַנטאַן, פֿון זיך אַליין אויסגע- 
בראָכן, פֿאַר אַ חודש-אָנדערטהאַלבן האָבן זיי שוין העכער 250 מיט- 
גלידער, און זיי האָפֿן, אַז אין די נאָענטסטע חדשים וװועלן זיי ציילן טויזו- 
טער, דאָס איז אָבער אַ נײַער, דורך און דורך אַסימילירטער עלעמענט, 
װאָס האָט ביז איצט כּמעט קיין שום שייכות צו ייִדן און ייִדישקייט ניט 
געהאַט, דער גאָר גרעסטער טייל רעדט און פֿאַרשטײט נאָר פֿראַנצײיזיש, 
פֿון אָנפֿירנדיקן קרײיַז איז פֿאַראַן נאָר איינער, װאָס פֿאַרשטײט רוסיש. 
פֿון אונדזער עולם איז פֿראַנצײזיש-שפּרעכנדיקע זייער וייניק, געפֿינען 
מיר זיך אין אַ שטיקל קלעם און ווייסן ניט, וי אַזױ צו באַהערשן די 
סטיכיע, 
עס האָט זיך אָפּגעהיט אַן עקזעמפּלאַר פֿון אַ טיפּאָגראַפֿיש געדרוקטן אױפֿ- 
רוף פֿון אָט דער גרופּע, געשריבן דווקא אויף ייִדיש, אָבער דורך עמעצן פֿון 
דער יוגנט גופֿא (ניט צו פֿאַרשטײן, פֿאַר װאָס זיי האָבן זיך ניט געווענדט צו 
די עלטערע פֿרײַלאַנדיסטן), דער אױפֿרוף איז זייער טעמפּעראַמענטפֿול צו- 
נױפֿגעשטעלט אויף אַן אומבאַשרײַבלעך צעקאַליעטשעטן ייִדיש, װאָס מען קאָן 
אַפֿילו ניט אָנרופֿן דײַטשמעריש, 158 
עס איז אַקטיוױיזירט געװאָרן די עצם פּאַריזער פֿרײַלאַנד-ליגע און איר 
אָנפֿירנדיקע גרופּע. זי האָט איצט געדאַרפֿט פֿירן אַ גרויסע אַרבעט, די פּראָ- 

טעריטאָריאַליסטישע שטימונגען צווישן דער ייִדיש-פֿראַנצײזישער בורזשואַזיץ 
זײַנען געװאָרן אַזױ אָנזעעװודיק, אַז בן-אַדיר האָט אַזש מורא געקראָגן, די ליגע 
זאָל ניט פֿאַרפֿלײצט וערן פֿון ,יאַהודים*, ?15 דער פּאַריזער פֿרײַלאַנד-קאָמי- 
טעט האָט געמוזט פֿירן אונטערהאַנדלונגען מיט פֿינאַנציעלע גרופּירונגען אין 
פֿראַנקרײַך, האָלאַנד און שוועדן, קאָאָרדינירן זייער אַקציע לטובֿת ייַדישער 
עמיגראַציע און קאָלאָניזאַציע, שטיין אין פֿאַרבינדונג מיט דער פֿרײַלאַנד-ליגע 
און קרובֿישע גרופּעס אין אַמעריקע, ווירקן אוױפֿן עװויאַן-קאָמיטעט און אױפֿן 
װײַסן הויז. מיטגעצויגן, װײַזט אויס, פֿון דער יוגנט-אַקציע, האָט די פֿרײַלאַנד- 
ליגע אַליין אָרגאַניזירט אַ מאַסן-פֿאַרזאַמלונג, אין אונדזער טאָג פֿון 23סטן 
דעצעמבער 1928 געפֿינט זיך אַ לענגערער באַריכט, װאָס זעט אויס וי אַן 
איבערדרוק פֿון אַ פּאַריזער ייִדישער צײַטונג. מיר ברענגען זײַנע ראַשי-פּרקים; 


דער ערשטער אַרױסטריט פֿון דער טעריטאָריאַליסטן-גרופּע אין 
פּאַריז האָט אַרױסגערופֿן א גרויסן אינטערעס. דער זאָל אַלבול, װוּ די 
פֿירערס פֿון טעריטאָריאַליום ד"ר סינגאַלאָווסקי, בן-אַדיר, ד"ר אַהרן 
שטיינבערג א*אַ האָבן גענומען דעם ערשטן קאָנטאַקט מיט דער עפֿנט- 
לעכקייט אין פּאַרֹיז, איז געווען פֿול. דעם פֿאָרזיץ האָט געפֿירט איינער 
פֿון די ערשטע טעריטאָריאַליסטן דייר דובאָסאַרסקי. מיט אַןְזן אינטע- 
רעסאַנטן רעפֿעראַט איז אַרױסגעטראָטן ד"ר אַ. סינגאַלאָווסקי, 


ד"ר אַ. סינגאַלאָװוסקי האָט צוו"אַ אָנגעוויזן; 


עס איז אַ גרויסער פֿעלער װאָס די ייִדישע װאַנדערונג צעברעקלט 
זיך און זי גייט אין 72 לענדער. דער רעדנער רופֿט דאָס אַן אַ פּאָגראָם 
אויף דער ייִדישער עמיגראַציע. (..) די ייַדישע עמיגראַציע דאַרף דער 
הױיפּט געװוענדט ווערן צו קאַנצענטרירטער קאַלאַניזאַציע. (...) דער טע- 
ריטאָריאַליזם קומט איצט מיט דער דאָזיקער פֿאָדערונג אין די אינטע- 
רעסן פֿון די מיליאָנען געטריבענע ידן, פֿאַר וועלכע מען דאַרף געפֿי 
נען אַ חיים. חשובֿע אײראָפּעישע מלוכה-מענער װײַזן אַרױס אַ פֿאַר- 
שטענדעניש פֿאַר דער דאָזיקער אידעע, עס זײַנען פֿאַראן די מעגלעב- 
קייטן צו פֿאַרװירקלעכּן זי. די ייִדישע מאַָסן דאַרפֿן ווערן דורכגעדרוג- 
גען מיט איר, 

ד"ר סינגאַלאָווסקי שטרײַכט אונטער, אַז דער טעריטאָריאַליזם איז 
ניט קעגן ציוניזם. דער טעריטאָריאַליזם רירט אויך מיט גאָרניט אָן דעם 
קאַמף פֿאַר די רעכט פֿון די ייִדישע מאַסן אין זייערע וווינלענדער. (..) 

בן-אַדיר רעדט וועגן 2 לאַגערן, װאָס האָבן באַהערשט דאָס ייִדישע 
עפֿנטלעכע לעבן: דער ציוניזם, אַסימילאַטאָרן און די אַרבעטער-פּאַר- 
טייען, באַזונדערס דער ;בונד". (..) 

אין נאַמען פֿון טעריטאָריאַליסטישע יוגנטלעכע רעדט אין פֿראַנצײ- 
זיש ה' שאַלאַ, וועלכער אַפּעלירט צו דער יוגנט:ליגע פֿאַרן טערי- 
טאָריאַליסטישן געדאַנק. 

ד"ר א. שטיינבערג שטעלט זיך אָפּ אױפֿן פּאַליטישן און מאָראַלישן 
קריזיס, װאָס עס לעבט איבער אײראָפּע ..). דער רעדנער אַנערקענט, 
אַז די אמתע ייִדישע חיים איזן ארץיישׂראל, אָבער (..) מיר דאַרפֿן (..) 

צוהערן זיך צו די פֿאָרשלאָגן פֿון אונדזערע פֿרײַנד און אַליאַנטן אין 
ענגלאַנד וועגן אַנדערע טעריטאָריעס פֿאַר ייַדן 


די גרופּע ,סלה" אין אַמעריקע 


אין 1928 איז ענדלעך געשאַפֿן געװאָרן אַן אָפּטײלונג פֿון דער פֿרײַלאַנד- 
ליגע אין אַמעריקע -- אַ געשעעניש פֿון גרעסטן באַטײַט פֿאַרן קיום פֿון דער 
באַװועגונג אין די מלחמה- און נאָך מלחמה-יאָרן. אָבער סײַ די גרינדונג, סײַ 
די אָנהײיב-אַרבעט פֿון דער אַמעריקאַנער פֿרײַלאַנד-ליגע זײַנען קאָמפּליצירט 
געװאָרן צוליב דעם מער וייניקער גלײַכצײַטיקן אױיפֿקום פֿון אַ צאָל גרופּירונ- 
גען, קרײַזלעך און אַפֿילו אינדיווידועלע טוערס מיט טעריטאָריאַליסטישע אָדער 
כּמו-טעריטאָריאַליסטישע פּראָגראַמען. אַבֿרהם קיהן, װאָס האָט אין 1938 גע- 
אַרבעט איבער דער שאַפֿונג פֿון דער אַמעריקאַנער פֿרײַלאַנד-ליגע, האָט גע- 
שריבן וועגן ,מאַסן גרופּקעלעך מיט טעריטאָריאַליסטישע פּלענער: נידער- 
קאַליפֿאָרניע, אַלאַסקע, ווענעצועלע, בריטישע קאָלומביע. אַלע האָבן אַ צד אין 
װואַשינגטאָן און מאַכן אָן אַ כאַאָס", 190 

די װויכטיקסטע צוויי גרופּירונגען פֿון אָט דעם מין זײַנען געווען ;סלה" 
און ,נײַייהודה?, זיי האָבן עפֿנטלעך פּראָפּאַגאַנדירט לאָזונגען און פּלענער, װאָס 
מוזן קװאַליפֿיצירט ווערן װי טעריטאָריאַליסטישע, און דעריבער דאַרפֿן זי 
בקיצור דערמאָנט ווערן אין אָט דער געשיכטע, 191 

די גרינדערס פֿון ,סלה" זײַנען געווען אַלטע אַקטיווע ציוניסטן. דער 
אייגנטלעכער איניציאַטאָר, ראַבײַ ד"ר דזשאָרדזש ריכטער, איז געווען דער 
עקזעקוטיװו-סעקרעטאַר פֿון דער ציוניסטישער געזעלשאַפֿט ;זבֿולון* (פֿאַר דער 
אַנטװויקלונג פֿונעם פּאַלעסטינער האַנדלספֿלאָט), און אַ צוייטער אָנגעזעענער 
מיטגליד, ד"ר הענרי װאַכטעל, איז געווען דער װיצעפֿאָרזיצער פֿון אָט דער 
געזעלשאַפֿט, 153 אַ דריטער, ראַבײַ יהושע מערעמינסקי, האָט כאַראַקטעריזירט 
זיך און זײַנע חברים וי ;אױיסגעפּרוּווטע ציוניסטן", 154 אין 33-1922 האָט דער 
באַקאַנטער אַמעריקאַנער פּרעסע-מאַגנאַט װיליאַם ראַנדאָלף הוירסט געגעבן צו 
פֿאַרשטײן דייר ריכטערן, אַז ער פֿאַרמאָגט אַ סך ערד אין דער מעקסיקאַנער 
פּראָװוינץ אונטער-קאַליפֿאָרניע און װאָלט זי געשאָנקען פֿאַר דער קאָלאָניזאַציע 
פֿון ייִדישע פּליטים, אויב די רעגירונג פֿון מעקסיקע װאָלט דערויף אײַנגעגאַג- 
גען. ד"ר ריכטער, נאָך עטלעכע פּרעלימינערע אױספֿאָרשטריט אין מעקסיקע, 
האָט אין נאָוועמבער 1922 פֿאָרגעשטעלט די גאַנצע זאַך פֿאָרן פֿירער פֿונעם 
אַמעריקאַנער ציוניזם ראַבײַ ד"ר סטיוון װײַז. אויף אַ זיצונג מיטן אָנטייל פֿון 
ראַבײַ װײַז און זעקס אַנדערע ציוניסטישע פֿירערס +15 האָט מען ד"ר ריכטערן 
געהייסן, ער זאָל פֿאַרגעסן די גאַנצע זאַך און איבערלאָזן אַלץ פֿאַר זייער ;גע- 
ניטער פֿירערשאַפֿט?; דער היטלער-רעזשים װעט סײַ וי פֿאַלן אין אַ פּאָר 
חדשים אַרום.., 

אין 1927 איז ד"ר ריכטער געווען דער געשעפֿטספֿירער פֿונעם ניו-יאָרקער 

ייִדיש-ענגלישן זשורנאַל דהי דזשויש פֿאָרום און דער ערן-סעקרעטאַר פֿונעם 
,קאָמיטעט פֿון הונדערט* לטובֿת די פּליטים. ער האָט באַקאַנט דעם רעדאַק- 
טאָר פֿון דזשויש פֿאָרום, יצחק ראָזענגאַרטען, מיט זײַן אונטער-קאַליפֿאָרנישן 
פּראָיעקט. ווען ראַבײַ סטיוון װײַז האָט ווידער אָפּגעװאָרפֿן דעם פּראיעקט, האָבן 
זיי באַשלאָסן צו אַרבעטן אַלײן,. אין דעם דעצעמבער-נומער 1927 האָט דזעוויע) 
פֿאָרום גערופֿן צו אַ ייִדישער מאַסן-קאַלאָניזאַציע אין אונטער- קאַליפֿאָרניע 
אויף אױטאָנאָמע יסודות און אונטער אַ גאַראַנטיע פֿון די פֿאַראײניקטע שטאַטן 
און פֿון אַלע אַנדערע אַמעריקאַנער מלוכות. די ווענדונג צו דער מעקסיקאַנער 
רעגירונג האָט געדאַרפֿט מאַכן דער פּרעזידענט פֿון די פֿאַראײניקטע שטאַטן 
ייִדן דאַרפֿן צונױפֿקלײבן אַ פֿאָנד אויף צו באַצאָלן דער מעקסיקאַנער רעגירונג 
פֿאַרן רעכט צו פֿירן קאָלאָניזאַציע און אויף צו פֿינאַנצירן די קאָלאָניזאַציע, 
אָנהײב 1928 האָט דזשויש פֿאָרום אָנגעהויבן זאַמלען אונטערשריפֿטן אויף אַ 
פּעטיציע, װאָס האָט, לויט די ווערטער פֿונעם זשורנאַל, געהאַט אַ נישקשחדיקן 
אָפּקלאַנג. דעם 8טן יולי 1928 האָבן ראַבײַ יהושע אָ. מערעמינסקי, אַדאָלף לוריע, 
ד"ר דזשאָרדזש ריכטער, יצחק ראָזענגאַרטען, הענרי דזש. װאַכטעל און אַדאָלף 
ערלאַנגער אָפֿיציעל פֿאַררעגיסטרירט (;אינקאָרפּאָרירט") אין ניו-יאָרק די גע- 
זעלשאַפֿט ;סלה" (.סם! ,מ56100) 195 

אין דעם אינקאָרפּאָראַציע-:אַקט האָט זיך גערעדט ועגן קאָלאָניזירן אין 
אונטער-קאַליפֿאָרניע , פּליטים? און ;גערודפֿטע מענטשן פֿון אַלע לענדער אָן 
אונטערשייד פֿון ראַסע און רעליגיע". דאָס האָט מסתּמא געהאַט א פּראַקטישן 
טעם. אָבער אין די אַרטיקלען אויף ;סלה"-טעמעס אינעם דזעזויש פֿאָרום האָבן 
געקלונגען נאַציאַנאַל-ייַדישע טענער מיט אַ ציוניסטישער באַפֿאַרבונג. די פֿאָר- 
שטייערס פֿון ;סלה" האָבן ניט געגלייבט, אַז פּאַלעסטינע איז דער איינציקער 
אויסוועג און אַז די פּראָיעקטירטע מיניאַטורע ייַדישע מלוכה אֲרום תּל-אָבֿיבֿ 
וועט זײַן לעבנספֿעיִק. ,דרײַ אָדער פֿיר מיליאָן לעבעדיקע ייַדן אין אונטער- 
קאַליפֿאַרניע קאָנען מער אױפֿטאָן פֿאַר פּאַלעסטינע, איידער ווען זיי זאָלן זײַן 
טויט אין אײיראָפּע,* *:1 די טוערס פֿון ;סלה? האָבן אָנגעװיזן, אַז דער אונטער- 
קאַליפֿאָרנישער האַלבאינדול האָט אַ שטח פֿון 58,000 קוו מײַל (ד"ה 144,000 
קוו קמ) און בלויזן 94,409 אײַנוווינערס, אַז ער איז כּמעט אין גאַנצן איזאָלירט 
פֿון דער איבעריקער מעקסיקע, אָבער דערפֿאַר גוט פֿאַרבונדן מיט דער אַמערי- 
קאַנער קאַליפֿאָרניע, און אַז ער פֿאַרמאָגט גרויסע מינעראַלע אוצרות. זיי האָבן, 
אמת, אָנערקענט, אַז נאָר א קליינער טייל פֿון זײַן שטח טויג פֿאַר ערדאַרבעט 
און אַז די װאַסער-פֿאַרזאָרגונג איז ביז גאָר באַגרענעצט; זיי האָבן אָבער גע- 
לייגט האָפֿענונגען אויף די רעזערוון פֿון אונטערערדיש װאַסער. '*1 מען קאָן 
שטאַרק מסופּק זײַן, צי דער האַלבאינדזל װאָלט געקאָנט אויפֿנעמען 43 
מיליאָן אײַנוווינערס; אָבער ס'איז אַ פֿאַקט, אַז אָן שום ספּעציעלע אינוועסטי- 
ציעס איז די באַפֿעלקערונג במשך פֿון די װײַטערדיקע 12:12 יאָר דרײַפֿאַך 
אױיסגעװואַקסן און האָט אין 1950 געציילט 287,829 נפֿשות, 198 


232 קאַפּיטל פינף 


בעת איר קורצער עקסיסטענץ האָט ;סלה* אַרױסגעװיזן אַ היפּשע אַקטיו- 
קייט. זי האָט געהאַט אָנהענגערס אין פֿאַרשײדענע שטעט פֿון אַמעריקע, האָט 
געשאַפֿן אַ דערציונג דעפּאַרטאַמענט ?15 און צוגעצויגן און אָרגאַניזירט אַ גע- 
וויסע יוגנט. ?26 די ציוניסטישע פּרעסע האָט אױפֿגענומען די גרופע זייער 
פֿײַנדלעך. דער קאָנגרעס בולעטין (אָרגאַן פֿונעם ציוניסטיש געפֿירטן אַמערי- 
קאַנער ייִדישן קאָנגרעס) האָט גלײַך אינסינוירט, אַז די אַקציע איז ;אַ רעקלאַ- 
מע-קונץ" אויף צו פֿאַרגרעסערן דעם טיראַזש פֿון דזשויש פֿאָרום, :20 דזעזויש 
פֿראָנטיר, אָרגאַן פֿון די פּראָדמפּאײי-קרײַון אין אַמעריקע, האָט שאַרף אַטאַ- 
קירט ,סלה" מיט פּערזענלעכע זידלערײַען קעגן אירע גרינדערס.202 אָבער 
דער גאַנצער גאַנג פֿון ;סלה" איז געווען פּאָליטיש פֿאַלש, זי האָט קאָנצענט- 
רירט איר פּראָפּאַגאַנדע אויף אונטער-קאַליפֿאָרניע -- נאָך איידער זי האָט 
געהאַט וועלכע עס איז אויסבליקן אויף אַ פּאָזיטיוון ענטפֿער מצד דער מעקסי- 
קאַנער רעגירונג. דערבײַ איז זי באַגאַנגען אַ צווייטן פֿעלער דורך אַפּעלירן צו 
דער אינטערווענץ פֿונעם אַמעריקאַנער פּרעזידענט און דורך אַרױסרוקן פּלענער 
באַלד פֿון אָנהייב צו באַגרענעצן די מעקסיקאַנער סוּװוערעניטעט דורך אַװעק- 
שטעלן אונטער-קאַליפֿאָרניע אונטער אַן אינטערנאַציאָנאַלער -- פֿאַקטיש 
אַמעריקאַנער -- גאַראַנטיע. פּרעזידענט רוזװועלט האָט טאַקע גערופֿן צו זיך 
דייר ריכטערן און אים געזאָגט, אַז ווען ער זאָל אונטערשטיצן דעם פּלאַן פֿון 
;סלה*?, װאָלט מעקסיקע געמיינט, אַז עס האַנדלט זיך וועגן אַ נײַער אַנעקסיע 
פֿון איר טעריטאָריע. 

אין אָקטאָבער 1928 האָט זיך ד"ר ריכטער, צוזאַמען מיט איינעם אַלבערט 
פֿ. קאָיל, געזען מיטן מעקסיקאַנער פּרעזידענט לאַזאַראָ קאַרדענאַס, דער פּרע- 
זידענט האָט אויסגעדריקט זײַן מיטגעפֿיל צו דער שװערער מערכה פֿון די 
ייִדישע פּליטים, אָבער ;די ייִדן גופֿא זײַנען צעטײילט אין דער פֿראַגע פֿון 
ראַטעװען זייערע ברידער, און ער האָט באַקומען אַ טעלעגראַם, װאָס באַװײַזט, 
אַז יסלה' ווערט ניט אָנערקענט פֿאַר אַ וויכטיקער אָרגאַניזאַציע, ער האָט אונדז 
געזאָגט, אַז זײַנע הענט זײַנען געבונדן און אַז מיר זאָלן פֿאַרגעסן וועגן באַ- 
קומען וועלכע עס איז הילף אין באַזעצן עמיגראַנטן אין אונטער-קאַליפֿאָר- 
ניע,* :26 מיט אַ מאָל האָבן דעם 18טן נאָוועמבער 1928 אַלע צײַטונגען פֿונעם 
הוירסט-קאָנצערן אָפּגעדרוקט אַן אַרטיקל וועגן ?סלה". דייר ריכטער האָט ניט 
פֿאַרשטאַנען, פֿאַר װאָס הוירסט, װאָס איז געווען אַזױ סימפּאַטיש צום פּלאַן 
האָט געמאַכט אָט דעם טראָט אין אַזאַ אומפּאַסיקן מאָמענט, ער האָט משער 
געווען, אַז גהוירסטן זײַנען נמאס געװאָרן די הינטער-קוליסן-מאַנעװרעס פֿון 
אונדזערע נאַציאָנאַלע אָרגאַניזאַציעס אַראָפּצורײַסן אונדזערע באַמיונגען." דער 
רושם אין מעקסיקע איז געווען גרויס. די נאַצי-אַגענטן האָבן אונטערגעהעצט 
דעם עולם און אַפֿילו גורם געווען אַ קליינעם פּאָגראָם. אַלבערט 8. קאִָיל האָט 
זיך געטראָפֿן מיט אָנגעזעענע מעקסיקאַנער רעגירונג-מענטשן און האָט דעם 
6טן דעצעמבער געשריבן ד"ר ריכטערן;: 


טעריטאָריאַליזם אויפן אינטערנאַציאָנאַלן סדר-היום 333 


די מעקסיקאַנער רעגירונג װועט ניט מסכּים זײַן אויף קאַלאָניזאַציע 
פֿון אונטער-קאַליפֿאָרניע צוליב פּאָליטישע טעמים, און זי איז אויך ניט 
נוטה זי צו פֿאַרקױפֿן. דער אונטער-מלוכה-סעקרעטאַר האָט מיר אָפֿן 
געזאָגט הײַנט אין דער פֿרי, אַז די רעגירונג וויל ניט, די מעשׂה מיט 
טעקסאַס זאָל זיך איבערחזרן. שפּעטער װעט מען אפֿשר קאָנען עפּעס 
טאָן מיט אונטער-קאַליפֿאָרניע, װוּ עס איז דאָ אַ סך גוטע ערד צו באַ- 
אַרבעטן. איך האָב טאַקע אױסגעפֿונען, אַז אַ קאָמפּאַניע פֿון סאַן-דיעגאָ 
האָט איבערגענומען 5,000,000 אַקער אויסגעצייכנטע ערד אַרום דעם 
מאַגדאַלענאַ-אײַנגוס. אָבער די מעקסיקאַנער רעגירונג װועט זיך ניט צו" 
הערן צו קיין שום פֿאָרשלאָג וועגן ברענגען עמיגראַנטן קיין אונטער- 
קאַליפֿאָרניע, און דאָס שעפּט אויס דעם ענין. עס האָט געקאָנט זײַן 
אַנדערש, אויב אײַער פּלאַן װאָלט דאָ ניט ברייט אַפֿישירט געװאָרן און 
די נאַציס װאָלטן אים ניט אויסגענוצט אויף צו מאַכן שװועריקייטן דער 
רעגירונג, 


װײַטער האָט קאָיל געשריבן, אַז אַנדערש װוּ װאָלט מען יאָ געקאָנט קױפֿן 
ערד און אַפֿילו ברענגען גרעסערע גרופּעס עמיגראַנטן, אויב אַ פֿאַרלאָזלעכע 
ייִדישע אָרגאַניזאַציע װעט גאַראַנטירן די זאַך מיט אַ 4-2 מיליאָן דאָלאַך, 204 
פֿון אַן אַנדער בריוו דערוויסן מיר זיך, אַז אין דער שטאָט מעקסיקע איז גע- 
גאַנגען אַ גאַסן-אַגיטאַציע, אַז ;סלה" איז נאָר אַ פֿאַרמאַסקירטער אַמעריקאַני- 
שער מאַנעווער אָפּצונעמען בײַ מעקסיקע נאָך אַ פּראָװינץ. *20 אין אַזעלכע 
באַדינגונגען האָט /סלה" אָפּנעשטעלט איר אַרבעט אַרום גײַיאָר 1929, אין 
יאַנואַר 1939 האָט דזשויש פֿאָרום פֿאַרעפֿנטלעכט אַן אַרטיקל עוווהין?" פֿון דזש, 
דזשאָזעף פֿאָקס (שיקאַגאָ), שוין מיט אַ פּרינציפּיעל טעריטאָריאַליסטישן איג- 
האַלט. דזשויִש פֿאָרום הייבט אָן צו פֿאַרטײדיקן די אידעע פֿון אַ טעריטאָריע 
וי אַ צוגאָב צו פּאַלעסטינע און וװוערט אַן אומאָפֿיציעלער אָרגאַן פֿון אַ נײַער 
גרופּע מיטן נאָמען ייִדישע טעריטאָריאַליסטישע אָרגאַניזאַציע?, 


די גרופּע , נײַייהודה" 


גלײַכצײַטיק מיט ,סלה" איז אױפֿגעקומען נאָך אַ גרופּע, געשאַפֿן פֿון איין 
מענטשן, אַ געוויסן יוסף העפֿטער. 20 אַן ערך אין מיטן 1938 האָט ער אַרױס- 
געגעבן אַן ענגלישע בראָשור א"ג אָרט פֿאַרן ײַדו אַ סוף צו דער יַדישער 
צעשפּרייטונג ז2 -- אַן אויסטערליש געמיש פֿון ראַציאָנאַליזם מיט אוטאָפּיזם, 
העפֿטערס אַנאַליז פֿון דער ייִדן-פֿראַגע לייענט זיך וי אַ פּראָגראַם פֿון מאַקסי- 
מאַליסטישן, הגם זייער פּרימיטיוון טעריטאָריאַליזם. צוטרעטנדיק צו דער 
פּראַקטישער זײַט, פֿאַרלאָזט ער דעם רעאַלן באָדן. ער האַלט, אַז ייִדן מון 
אָפּקױפֿן בײיַ עפּעס אַ מלוכה אַ שטח פֿון אַרום 50,000 קוו מײַל אויף די יסודות 
פֿון פֿולער סוּווערעניטעט. די נײַע ייִדישע מלוכה װעט בלויז זײַן פֿאַרבונדן 
מיטן לאַנד, װאָס בײַ אים האָט זי אָפּגעקױפֿט די טעריטאָריע, מיט אַן אָפּמאַך 
וועגן מיליטערישער און עקאָנאָמישער צוזאַמענאַרבעט. די ייִדישע מלוכה דאַרף 

הייסן נײַזיהודה (00ן 01/), איר מלוכה-שפּראַך דאַרף זײַן ייִדיש (הגם ;אין 
אַ מאָדערניזירטער און פֿאַראײנפֿאַכטער פֿאָרעם, געשריבן מיט לאַטײַנישע 
אותיות"), איר אָרדענונג דאַרף זײַן ליבעראַלידעמאָקראַטיש (אָבער מיט אַ 
שטרענגן פֿאַרבאָט אויף פּאָליטישע פּאַרטײען), איר װירטשאַפֿט געבויט אויף 
קאָאָפּעראַטיווע יסודות. װײַטער זײַנען אַװעק די קלענסטע פּרטים פֿון דער 
קאָנסטיטוציע, פֿאָן, גאַסױפּלאַנירונג, װאַלוטע-צירקולאַציע, משפּחה-רעכט 
אאַז"וו --- בקיצור, ריינע בעלעטריסטיק, אמת אַן אומשולדיקע, אָבער װאָס האָט 
געגעבן די קעגנערס די געלעגנהייט צו שרײַבן װעגן העפֿטערס ריכטונג װי 
וועגן .אַ חסר-דעהדיקער פּעריפֿעריע פֿון דער {טעריטאָריאַליסטישערן באַ- 
וועגונן." 208 


אין זײַן עקסצענטרישער בראָשור האָט העפֿטער פּראָקלאַמירט די גרינדונג 
פֿון דער ,נײַ:יהודה-באַװועגונג* און האָט בײַגעלײגט אַ בלאַנק פֿון אַ מיטגליד- 
דעקלאַראַציע. די בראָשור האָט געהאַט אַן אָפּקלאַנג צווישן אַמעריקאַנער גע" 
באָרענער ייִדישער יוגנט, דער פּראָציוניסטישער שרײַבער אַבֿרהם ג. דוקער 
האָט אין זײַן אַרטיקל ;ייִדישער טעריטאָריאַליזם* 205 געגעבן אַ דורכזעעוודיקע 
כאַראַקטעריסטיק פֿון ,נײַדיהודה? (ניט אָנרופֿנדיק זי בײַם נאָמען) און זי פֿאַר- 
ענדיקט אַזױ: ;עס גיט זיך זי אײַן צו פֿאַרזאַמלען אַרום זיך אַ צאָל פֿאַרפֿירטע 
יוגנטלעכע, צו וועלכע זיי גיבן לעקציעס פֿון פּיאָנירײַ אין דושנע קלוב- 
צימערן", ?:: העפֿטער אַלײן, להיפּוך, האָט דערקלערט אין 1940 פֿאַר דער 
סענאַט-קאָמיסיע וועגן אַלאַסקע, אַז ער פֿאַרמאָגט צוויי אויסשולונג-פֿאַרעמס אין 
שטאַט ניו-יאָרק און האָט אָפּגעקליבן 100 פּאַסיקע פּיאָנירן פֿון 1000 קאַנדי" 
דאַטן, 1 אין 1929 האָט ענײַייהודה" פֿאַרמאָגט אַן אייגענעם לאָקאַל 212 און 
בלאַנקען מיט דער עמבלעם פֿון דער באַװעגונג *1 און דעם לאָזונג ;אַ פֿאַר- 
אייניקטע ייִדישע נאַציע -- אין אַ סוווערענער ייִדישער מלוכה": דערבײ איז 
אויך געשטאַנען: ;דזשאָזעף אָטמאַר העפֿטער, נאַציאָנאַלער פֿירער". אין אָקטאָ- 
בער 1929 האָט העפֿטער געשריבן י. נ. שטיינבערגן, אַז ,נײַייהודה" קאָן שוין 
,לאָזן אין גאַנג דעם ערשטן קאָנטינגענט פֿאַרהאַרטעװעטע און געניטע פּיאָנירן 
פֿון אירע אויסשולונג-לאַגערן", װאָס זײַנען אַלע אַמעריקאַנער געבאָרענע, ענג" 
ליש ריידנדיקע יונגע ייִדן און ייִדישקעס, ,אַן אידעאַלער עלעמענט". ער האָט 
אויך דערקלערט (סײַ שטיינבערגן, סײַ שפּעטער פֿאַר דער סענאַט-קאָמיסיע), 
אַז ,נײַייהודה" האָט צענטערס און פֿאָרפּאָסטנס אין פֿש"אַ, אײראָפּע און צװישן 
די פּליטים אױפֿן װײַטן מיזרח (שאַנכײַ), :21 ליידער האָבן מיר גיט קיינע שום 
ידיעות וועגן דעם פֿון אַנדערע מקורים. 


לוט העפֿטערס אייגענע ווערטער, האָט ער שוין זינט 1926 זיך פֿאַרנומען 
מיט קאַלאָניזאַציע-פּראיעקטן אין אַלאַסקע און געפֿירט אונטערהאַנדלונגען וועגן 
אַ לאַנדדקאָנצעסיע מיט די רעגירונגען פֿון קאַנאַדע און פֿון דער פּראָװוינץ ברי- 
טישע קאָלומביע. די, אַזױ צו זאָגן, פּראַקטישע זײַט דערפֿון איז אָבער צײַטיק 

געװאָרן שוין נאָכן אױיסבראָך פֿון דער צווייטער וועלט-מלחמה, און װעט דער- 
מאָנט ווערן אױפֿן געהעריקן אָרט אין אַ װײַטערדיקן קאַפּיטל, 


אויפקום פֿון דער פֿרײַלאַנד"לינע אין אַמעריקע 


חוץ ;סלה" און ,נײַזיהודה? זײַנען אין אַמעריקע אין 1938 אַרױסגעטראָטן 
אויך אינדיווידולע פֿאָרשטײערס פֿון ,;בהלה-טעריטאָריאַליזם*, 215 ס'איז לײַכט 
זיך פֿאָרצושטעלן, װאָסער דעזאָרגאַניזאַציע דאָס האָט אַרײַנגעבראַכט אין דער 
ייִדישער געזעלשאַפֿטלעכקײט. דאָס האָט אָבער אויך באַוויזן, אַז אַ ספּאַנטאַנער 
אינטערעס צום טעריטאָריאַליזם איז יאָ אױיפֿגעקומען צוישן אַמעריקאַנער ייַדן. 
עס האָט זיך געפֿאָדערט אַן אחריותדיקע, אידעייש אױיסגעהאַלטענע טעריטאַָ- 
ריאַליסטישע באַװעגונג אין דעם ייִדיש-ריידנדיקן סעקטאָר, װאָס זאָל רעפּרע- 
זענטירן די אָרגאַניזירטע פֿרײַלאַנד-באַוועגונג. מאַטעריאַל דערצו איז, אין פֿלוג 
גענומען, געווען בנימצא. ווען אַבֿרהם קיהן איז אין שליחות פֿונעם דובנאָוו- 
פֿאָנד געקומען אין 1928 אויף עטלעכע חדשים קיין ניו-יאָרק, האָט ער אָבער 
געפֿונען, אַז די אַמאָליקע סאַציאַליסטן-טעריטאָריאַליסטן זײַנען ,פֿאַרגליווער- 
טע, אָפּגעשטאַנענע, וי זיי װאָלטן דרײַסיק יאָר אָפּגעשלאָפֿן, קוים איינעם גע- 
פֿונען, װאָס זאָל העלפֿן בויען די אָרגאַניזאַציש*, 216 

קיהנס אָנקום האָט אַרײַנגעטראָגן אַ נײַעם לעבן אין די פּראָטעריטאָריאַ- 
ליסטישע קרײייזן פֿון ניו-יאָרק. עס האָט זיך אים אײַנגעגעבן צוזאַמענצוברענגען 
לפּחות דרײַ עלעמענטף אַ טעריטאָריאַליסטיש געשטימטע גרופּע פּראָפֿע- 
סאָרן, 217 אַ קרײַז אַלטע ס*"ס-ס"ט, װאָס האָט גענומען אויף זיך די פֿונקציע פֿון 
דער אַמעריקאַנער איניציאַטיוו-גרופּע פֿון דער פֿרײַלאַנד-ליגע (צווישן זיי מאיר 
מענדעלסבערג, יעקבֿ לעווין,. געצל אײַזנער 6:2), און דעם געועזענעם קרײַז 
פֿון ;אַלפֿאַיַק* -- נחום טוראַק, אַהרן סטעף און ד"ר חיים זשיטלאָװוסקי. דער 
לעצטער האָט זיך נאָך אַלץ געהאַלטן בײַ דער שלימזלדיקער פֿאָרמל פֿון 1909 
--- אַז מען דאַרף אָנהייבן מיט , לענדערײַען לעבן ארץ-ישׂראל", װוי ,דער סירי- 
שער מדבר, אַ טייל מעסאָפּאָטאַמיע אאַזײו", *:2 ערשט אוב () עס װעט זיך 
אַרױסװײַזן, אַז יענע לענדער איז אוממעגלעך צו קריגן, דאַרף מען זוכן א 
טעריטאָריע אַנדערש װוּ -- אין אַמעריקע אָדער אױסטראַליע. לוט קיהנס 
ווערטער, איז ד"ר זשיטלאָווסקי מיט דעם אויסן געווען צוצוציען ציוניסטישע 
עלעמענטן. ער האָט פֿון דעסט וועגן מסכּים געווען צו ווערן דער ערשטער 
פֿאָרזיצער פֿון דער אַמעריקאַנער פֿרײַלאַנד-ליגע. מען האָט באַשלאָסן דורכ- 
צופֿירן אַ סעריע גרעסערע פֿאַרזאַמלונגען, און אַלע מיטגלידער האָבן זיך 
מתחייבֿ געווען צו אַבאָנירן די נײַע שטימע און אַנדערע טעריטאָריאַליסטישע 
אויסגאַבעס. שוין אָנהייב יולי האָבן זשיטלאָווסקי,. קיהן און לװאָוויטש געהאַלטן 
פֿאַר מעגלעך צו שיקן צו דער עװיאַנער קאָנפֿערענץ אַ טעלעגראַם אין נאָמען 
פֿון דער אַמעריקאַנער פֿרײַלאַנד-ליגע מיט זשיטלאָװוסקיס חתימה. אָבער די 

פֿאַקטישע אָרגאַניזירונג און אויסברייטערונג פֿון דער ליגע האָט גענומען נאָך 
עטלעכע חדשים, 


פֿאַר דער אַמעריקאַנער פֿרײַלאַנד-ליגע איז קודם- כּל געשטאַנען די אױיפֿ- 
גאַבע קלענער צו מאַכן די צעמישונג צוליב דער גלײַכצײַטיקער אַקציע פֿון 
עטלעכע כּמו-טעריטאָריאַליסטישע גרופּעס. זי האָט זיך געפֿלײַסט אָנצובינדן 
אַ קאָנטאַקט מיט ;סלה?* און ,נײַ:יהודה? און, וי װײַט מעגלעך, צו קאָאָרדינירן 
זייער טעטיקייט. ,סלה" און ;נײַ-:יהודה? האָבן זיך האַרבסט 1928 פֿאַרבונדן 
מיטן פּאַריזער צענטראַל-ביוראָ פֿון דער פֿרײַלאַנד-ליגע און צוגעשיקט אים 
זייערע אױיסגאַבעס, מאַטעריאַלן און אינפֿאָרמאַציעס, אין דעצעמבער 1928 איז 
דערגרייכט געװאָרן אַ פֿאַראײניקונג פֿון ;פֿרײַלאַנד*", ;סלה" און , נײַ-יהודה", 220 
וי עס זעט אויס, זײַנען די דרײַ גרופּעס פֿאַרבליבן אױטאָנאָם און אויסגעקליבן 
אַ בשותּפֿותדיקן אָנפֿיר-אָרגאַן. 


אין דעצעמבער 1938 האָט די אייַדישע טעריטאָריאַליסטישע ליגע פפֿרײ- 
לאַנד!, אַמעריקאַנער אָפּטײלונג?, געציילט בײַ 70 מיטגלידער, דערפֿון אַ סך 
נײַע, 221 פֿון אַ צופֿעליק אָפּגעהיטן צירקולאַר (פֿון 28טן יאַנואַר 1929) און בריוו 
(פֿון 2טן יוני 1929) דערוויסן מיר זיך, אַז יעקבֿ לעווין האָט איבערגענומען דעם 
פֿאָרזיץ פֿון דער ליגע, מאיר מענדעלסבערג איז געווען דער סעקרעטאַר און 
געצל אײַזנער דער קאַסירער. איר ערשטער אָפֿיס איז געווען אויף 1472 בראָד- 
וויי, נאָך קיהנס צוריקקומען קיין פּאַריז (אָנהייב 1929) האָט איר מיטגעהאָלפֿן 
אין איר אַרבעט ד"ר דוד לװאָוויטש, װאָס איז אַרױסגעטראָטן אויף איר אַלגע- 
מיינער פֿאַרזאַמלונג דעם 5טן פֿעברואַר 1929 מיט אַ באַריכט וועגן דער פֿרײַ- 
לאַנד-באַוועגונג אין אײיראָפּף, 222 


דעם 7טן יאַנואַר 1929 איז פֿאָרגעקומען די גרינדונג-פֿאַרזאַמלונג פֿון אַ 
גרופּע, װאָס האָט אָנגענומען דעם היסטאָרישן נאָמען ,ייִדישע טעריטאָריאַליס- 
טישע אָרגאַניזאַציע?. איר אידעאָלאָג איז געווען אַרטור מאיראָוויטש, אַן 
אַלטער טעריטאָריאַליסט פֿון זאַנגװילס מיטקעמפֿערס. זײַן רעדע, מיט קליינע 
הוספֿות, איז אָפּגעדרוקט אין דזשויש פֿאָרום, אָקטאָבער 1939, און איז אויך 
פֿאַרשפּרײט געװאָרן װי אַ בראָשור אייק די טעריטאָריאַלע לייזוג פֿון דער ידי 
שער פּראָבלעם. :22 צו דער גרופּע האָבן אויך געהערט ד"ר מאַקס חידקל, 
מאַרק פּלאָטניק, ד"ר פֿיליפּ ר. גאָלדשטײן, אָסקאַר גרין און דער רעדאַקטאָר 
פֿון דזששויש פֿאָרום יצחק ראָזענגאַרטען, 224 היות וי די גרינדונג-פֿאַרזאַמלונג 
איז פֿאָרגעקומען אין האָטעל פּיטער סטײַװעסאַנט, װוּ עס האָט געװווינט לװאָ- 
וויטש, קאָן ניט זײַן קיין ספֿק, אַז די גרינדונג איז געשען מיט לװאָוויטשעס 
דירעקטן אָנטײל. די גרופּע האָט געפֿירט אַ באַמערקעװדיקע אַרבעט, פּאַראַלעל 
'מיט דער אַמעריקאַנער פֿרײַלאַנד-ליגע, במשך פֿון צוויי יאָר: שפּעטער זײַנען 
(אירע װויכטיקסטע מיטגלידער (און אפֿשר די גאַנצע גרופּע) אַרײַנגעטראָטן אין 
דער פֿרײַלאַנדיליגע. 

,אינטערנאַציאַנאַלט יַדישט קאַלאַניאַציע"געזעלשאַפֿט" 


נאָך דער קאָנפֿערענץ אין שװיאַן האָט הענרי װאַן לעווען, דער אָנפֿירער 
פֿון דער האָלענדישער סעקציע פֿון דער פֿרײַלאַנדיליגע, אָנגעהויבן אַן אַרבעט 
אין די קרײַזן פֿון דער האָלענדיש-ייִדישער גרויס-בורזשואַזיע פֿאַר דער שאַפֿונג 
פֿון אַ פֿיל-מיליאָניקן קאָלאָניזאַציע-פֿאָנד. דער גרונטגעדאַנק איז געווען אַז 
קיין שום רעגירונג ועט ניט אַרײַנגײן אין אונטערהאַנדלונגען וועגן ייִדישער 
קאָלאָניזאַציע, אויב דער ייִדישער צד װעט באַלד פֿון אָנהײב ניט האָבן קיין 
סאָלידן פֿינאַנציעלן כּוח. פֿון דער אַנדערער זײַט האָט די האַנדלונג פֿון די 
;גרויסע" ייִדישע הילפֿס-אָרגאַניזאַציעס אין עװיאַן באַוויזן, אַז אויף זיי קאָן 
מען אין דעם פּרט ניט בויען. אין אָקטאָבער 1938 האָט װאַן לעווען מודיע גע- 

ווען שטיינבערגן; 
דאָ שאַפֿט זיך אַ גרופּע ייִדן נגידים, װאָס ווילן גרינדן אַ ייִדישע 
קאָלאָניזאַציע-געזעלשאַפֿט מיט אַ קאַפּיטאַל פֿון 10 מיליאָן פֿונט. די דאָ- 
זיקע סומע זעט אויס גוזמאדיק, אָבער מיר מוזן פֿאַרשטײן, אַז דאָ גייט 
אין 5 מיליאָן ייִדן (,.). מען װועט מון אַרבעטן אויך אין ענגלאַנד, 
אַמעריקע און דרום-אַפֿריקע, כּדי צו מאָביליזירן דעם דאָזיקן קאַפּי 

טא , 229 


דער רײַכסטער און ענערגישסטער פֿון דער גרופּע איז געווען װאַן לעווענס 

אַ קרובֿ, אַ מולטימיליאָנער מיטן נאָמען דניאל װאָלף, נאָך דער ,קרישטאָלנאַכט* 

אין דײַטשלאַנד איז ער צוגעטראָטן צו אַן אָפֿענער אַקציע. דעם 17טן נאָוועמבער 

8 האָט מען געשיקט אַ טעלעגראַם קיין אַמעריקע אויף 7 אַדרעסן פֿון מלוכה- 

מענער, כּלל-טוערס און ייִדישע גרויס-פֿינאַנציסטן (קאָפּיע איבערגעשיקט י. ג, 
שטיינבערגן) בזה הלשון: 

הײַנט איז לעגאַל פֿאַררעגיסטריט געװאָרן אין האַג די אינטער- 

נאַציאָנאַלע ייִדישע קאָלאַניזאַציע-געזעלשאַפֿט (,דזשו-קאָל*") מיטן ציל 

צו אונטערשטיצן און מיטצוהעלפֿן דער עמיגראַציע און פּערמאַנענטער 

באַזעצונג אויף אַ באַשטימטער טעריטאָריע פֿון ייִדישע בירגערס און 

פּליטים פֿון צענטראַל-אײראָפּע אין דער צאֶל פֿון אַרום איין מיליאָן מע- 

נער, פֿרױען און קינדער. אין נידערלאַנד אַלײין האָט מען שוין אױפֿ- 

געקליבן איבער 1,000,000 גולדן. מען מוז מאָביליזירן אַלע ייִַדישע קאַ- 

פּיטאַלן, 226 


גלײַכצײַטיק האָט די נײַ געשאַפֿענע געזעלשאַפֿט אַרױסגעלאָזט איר פּראָ- 
גראַם -- אַ לאַנגן דאָקומענט אין ענגליש, װאָס מיר איבערזעצן דאַ מיט אומ- 
באַטײַטיקע קיצורים: 


איניציאַטיו פֿאַר ייִדישער קאַלאָניזאַציף 27 


אין האַג איז געמאַכט געװאָרן די איניציאַטיוו צו פֿאַרלײגן אַן 
,אינטערנאַציאַנאַלע ייִדישע קאָלאַניזאַציע-געזעלשאַפֿט" מיטן ציל צו 

קאַפּיטל פינף 


סטימולירן די עמיגראַציע פֿון ייִדן פֿון מיטל-אײיראָפּע און זייער קאָלאָ- 
ניזאַציע אין אַזעלכע טיילן פֿון דער וועלט, װאָס פּאַסן זיך פֿאַר דער באַ- 
זעצונג פֿון גולים, 

די געזעלשאַפֿט גיט אַזאַ אױפֿקלערונג פֿון אירע כּוונות: די זאָרג 
וועגן די ייִדן, װאָס מען האָט אַרױסגעטריבן פֿון זייער לאַנד אָדער װאָס 
זייער עקסיסטענץ דאָרטן איז געװאָרן אומדערטרעגלעך, שאַפֿט אַ פּראָד 
בלעם, װאָס קאָן ניט געלייזט ווערן דורך אַרײַננעמען די דאָזיקע פּליטים 
אין אַנדערע לענדער. 

אויף אַזאַ אופֿן קאָן מען העלפֿן נאָר אַ קליינעם חלק. 

אָן אַלץ-אַרומנעמענדיקע פּראָבלעם וי די עמיגראַציע פֿון ייִדן פֿון 
מיטל-אײראָפּע פֿאָדערט אַן אַלץ-אַרומנעמענדיקע לייזונג, װאָס מען קאָן 
געפֿינען נאָר אין ברייטער קאַלאָניזאַציע. נאָר אויף אַזאַ אופֿן קאָן מען 
די ייַדישע קולטורעלע עקסיסטענץ אָפּהיטן, אונטערהאַלטן און אַפֿילו 
אַנטװיקלען. 

די באַזעצונג אין אַן עקאָנאָמישן און קולטורעלן איינס װעט ניט 
דערלאָזן צום אויפֿקום פֿון שוועריקייטן מיט אַנדערע אײַנװױנערס, װאָס 
אונטערשיידן זיך פֿון ייִדן אין שפּראַך און כאַראַקטער. אַ גרויסער איינס 
פֿאָדערט אַ באַטײַטיקע צאָל ייִדישע אינטעלעקטואַלן. אָן ספֿק דאַרף 
מען רעקאָמענדירן, אַז די ייַדישע יוגנט, מער וי פֿריִער, זאָל װייניקער 
קאָנצענטרירן איר אינטערעס אויף האַנדל און אױיף אַקאַדעמישע 
שטודיעס. (.) 

פּאַלעסטינע דאַרף פֿאַרבלײַבן דער אידעאַל און, װוי װײַט מעגלעך, 
דער אָרגאַניזאַציאָנעלער צענטער און דאָס קולטורעלע האַרץ פֿון ייִדישן 
ייִשובֿ, אַלץ איינס װוּ ייִדן זאָלן ניט װווינען. 

עס װאָלט געווען אידעאַל, אויב פּאַלעסטינע װאָלט געקאָנט פֿאַראײ- 
ניקט ווערן מיט עבֿר-הירדן װי אַ טעריטאָריע פֿאַר אַ ייִדישער מלוכה, 
אין איר איצטיקער פֿאָרעם קאָן פּאַלעסטינע ניט אַבסאָרבירן די ייַדן 
װאָס ווערן אַרױסגעטריבן און זוכן אַ מקום-מיקלט. קיין לאַנד אויף דער 
וועלט טאָר ניט אױסגעשלאָסן ווערן פֿון באַטראַכטונג, אוב עס איז 
מסוגל צו דערמעגלעכן די ייִדן אַ מענטשלעכע עקסיסטענץ. 

ביז איצט האָט זיך נאָך ניט אײַנגעגעבן צו געפֿינען אַ טעריטאָריע, 
װאָס זאָל זײַן גענוג גרויס און גלײַכצײַטיק האָבן אַ גוטן קלימאַט, עס זאָל 
באַרעכטיקן די גרינדונג פֿון אַ ייִדישן ייִשובֿ. מען האָט נאָך ניט פֿאָר- 
געלייגט קיין איין געדאַנק, װאָס זאָל האָבן אַ גוטן שאַנס פֿאַרװירקלעכט 
צו ווערן. (+) 

אַזאַ איניציאַטיוו װעט געמאַכט װוערן, אויב די װעלט װעט זען אַז. 
ייִדן האָבן אין זייער רשות אַן אָרגאַניזאַציע און די מיטלען צו פֿאַרלײגן 
אַ ייַשובֿ, װאָס קאָן זײַן נוצלעך פֿאַרן לאַנד, װוּ דער דאָזיקער ייִשובֿ 
ווערט אײַנגעאָרדנט. אויב מען זאָל דאָס רעאַליזירן, װעלן די פֿאַראינ- 
טערעסירטע לענדער אַלײן זיך אָפּרופֿן, 

גוט אָרגאַניזירטע קאָלאָניסטן מיט אַ קאַפּיטאַל אין זייער רשות 
ווערן אומעטום פֿרײַנדלעך אױפֿגענומען, אויב זיי ברענגען ניט מיט קיין 
פּאָליטישע סכּנה, 

און ייִדישע ייִשובֿים װעט מען קיין מאָל ניט באַטראַכטן פֿאַר צענ- 

טערס פֿון פּאָליטישער אַקטיװוקײט, אויב די סוווערעניטעט פֿונעם לאַנד 
ווערט אָפּגעהיט, 

דאָס מיינט, אַז אַ גרויסער ייִדישער ייַשובֿ מחוץ פּאַלעסטינע דאַרף 
באַקומען אַ געוויסע אױטאָנאָמיע, אָבער ער װאָלט גלײַכצײַטיק געווען 
לפּחות אַ פֿעדעראַטיווער טייל פֿון דער מלוכה, װאָס גיט אַ טייל פֿון 
איר טעריטאָריע. (..) 

כּדי אַ ייִדישער ייִשובֿ אין אַ צוגעפּאַסטער געגנט זאָל קאָנען פֿאַר- 
ווירקלעכט ווערן, איז נייטיק, אַז די ייִדישע קרײַזן זאָלן אָננעמען אַזעלכע 
פֿינאַנציעלע און אָרגאַניזאַציאָנעלע מיטלען, װאָס זאָל מאַכן די רעאַלי- 
זאַציע פֿון אַזאַ ייַשובֿ צוציענדיק פֿאַר פֿאַרשײדענע לענדער. 4 

אַזױ לאַנג װוי ייִדישע קאָלאָניזאַציע איז געווען אַ מער אָדער ווי- 
ניקער צעשווומענע אידעע אָן אַ מאַטעריעלן יסוד, איז יעדעס לאַנד 
געווען קעגן איבערגעבן אַ טייל פֿון זײַן טעריטאָריע פֿאַר אַזאַ עקספּע- 
רימענט. אָבער אויב עס וועט זײַן קלאָר, אַז די פּראָיעקטן האָבן א פּאַזי- 
טיוון און געזונטן יסוד, וועלן די לענדער אַליין גיין אַנטקעגן, עמיגראַ- 
ציע װועט װוערן לײַכטער, װײַל די דורכפֿאָרלענדער װעלן האָבן אַ גאַראַ:- 
טיע, אַז טראַנזיט איז ניט קיין אויסרייד פֿאַר אומלעגאַל זיך באַזעצן אין 
זיי, די אינטערנאַציאָנאַלע צדקה װועט באַפֿרײַט װערן פֿון אַ סך זאָרג, 
מחמת די עמיגראַנטן אין זייערע ייָשובֿים וועלן אַלין קאָנען פֿאַרזאָרגן 
זייערע שטאַמברידער, װאָס זײַנען נױטבאַדערפֿיק אָדער ניט אַרבעט- 
פֿצַיִק. (+) 

דער אױפֿבױ פֿון דער נאַציאָנאַלער היים אין פּאַלעסטינע װועט דע- 
מאָלט פֿרײַ ווערן פֿונעם אומנאָרמאַלן צושטראָם פֿון גולים און װעט קאַָ- 
נען װײַטער אָנגיין אין נאָרמאַלע באַדינגונגען, װאָס זײַנען נייטיק פֿאַר 
אַזאַ אַרבעט. 

(..) אויסדרוקן פֿון סימפּאַטיע און צוזאָגן פֿון באַשטײַערונגען דאַרף 
מען שיקן צו דער ,אינטערנאַציאָנאַלער ייִדישער קאָלאָניזאַציעיגעזעל- 
שאַפֿט*, 47 בױטענהאָף, האַג, האָלאַנד, 

דעם דאָזיקן רוף האָבן אונטערגעשריבן אַ. אַשער (אַמסטערדאַם), 
ע. בעלינפֿאַנטע, ה. ב. װאַן לעווען, ד"ר ע. מאָרעסקאָ, ד. װאָלף און ס, 
װואַן זװאַנענבערג (האַג), 


די גרינדונג פֿון דער געזעלשאַפֿט, װאָס איז פֿאָרגעקומען אין כּסדרדיקן 

קאַנטאַקט מיט דער פֿרײַלאַנד-באַװעגונג און אויף עכט טעריטאָריאַליסטישע 

פּרינציפּן (אַרײַנגערעכנט אַפֿילו דעם קולטורעלן קיום פֿון ייַדישן פֿאָלק), איז 

געווען אַ גרויסע דערמוטיקונג פֿאַרן טעריטאָריאַליזם. די פֿרײַלאַנד-ליגע אין 

לאַנדאָן האָט וועגן דעם פֿאַרעפֿנטלעכט אַ פּרעסע-קאָמוניקאַט, 225 ז. מײַזנער 

האָט אין אַ בריוו צו י. נ. שטיינבערגן (פֿון פּאַריז, דעם 22סטן נאָוועמבער 1928) 
געגעבן אַן אויסדרוק פֿון זײַן פֿרײד; 

איך באַגריס אײַךְ האַרציק מיט דער ענדגילטיקער גרינדונג פֿון 

דעם קאָלאָניזאַציע-פֿאָנד אין האָלאַנד און מיטן ערשטן מיליאָן גולדן, 

דאָס איז ביז גאָר וויכטיק פֿאר אונדזער זאַך און דערמיט ווערט אונדזער 

גאַנצער ענין אַ ממשותדיקע זאַך און דער פֿאַנד װעט פֿאַר אונדז עפֿע- 

נען די טירן צו די גרויסע מעגלעכקייטן אין אױיסטראַליע און אַנדערע. 


240 קאַפּיטל פינף 


אָבער גלײַכצײַטיק איז אויך אױפֿגעקומען אַ זאָרג: 


איר ווייסט דאָך, אַז די ייִדישע געזעלשאַפֿטלעכקײט און ספּעציעל 
די ציוניסטן פֿאַלן דאָך אָן אויף יעדער פֿאָנד װוי די היישעריקן און 
מע מוז דאָך באַזאָרגן, אַז אײַער גרויסע אַרבעט און די מי פֿון די נאָענט- 
סטע אונדזערע פֿרײַנד זאָל פֿאַר אונדז ניט פֿאַרלאָרן גיין, 


דער גרויסער פֿאַרמעסט פֿון װאָלפֿס עפֿנטלעכע אַרױסטריטן, געשטאַרקט 
דורך זײַן פֿינאַנציעלן פּרעסטיזש, האָט געמאַכט אַ שטאַרקן רושם. װאָלף מיט 
װאַן לעווענען זײַנען קודם-כּל געקומען קיין לאָנדאָן. זיי האָבן זיך דאָרט גע- 
טראָפֿן מיט די טוערס פֿון דער פֿרײַלאַנד-ליגע (צוויי פֿון אירע רײַכסטע אָנהעג- 
גערס, סער ראָבערט װאָלי קאָהען און ס. געסטעטנער, האָבן צוגעזאָגט זייער 
פֿולע אונטערשטיצונג), מיט קאַפּיטאַן קאַזאַלעט פֿאָרזיצער פֿונעם פּאַרלאַמעג- 
טאַרישן קאָמיטעט פֿאַר ייִַדישער מאַסן-קאָלאָניזאַציע), מיט אַנטאָני ראָטשילך 
(פֿאָרזיצער פֿונעם עמיגראַציע-קאָמיטעט בײַם ;ראָט פֿאַרן דײַטשן ייִדנטום") 
און מיט מיטגלידער פֿונעם לאָנדאָנער פּליטים- (;עוויאן"-) קאָמיטעט. לוט 
װאָלפֿס פּרעסע-קאָנפֿערענץ, איז ער ;געווען שטאַרק אַנטישט* מיטן עװיאַן" 
קאָמיטעט, און אויך זײַנע ,,אינטערוויוען מיט לאָרד ראָטשילדן און מיט די 
פֿירנדיקע ייִדישע אָרגאַניזאַציעס אין בריטאַניע זײַנען געווען אַן אַנטױשוננ", 229 
אַנטאָני ראָטשילד איז ניט געווען נוטה צו טראַכטן (און דער עיקר צו געבן) אין 
װאָלפֿס קאַטעגאָריעס פֿון תּיכֹּף צונױפֿקלײבן 20,000,000 פֿונט מיטן אויסקוק 
אויף אַ סך-הכּל פֿון הונדערט מיליאָן, 230 

מײַזנערס פֿאָרױסזעונגען וועגן דער גרויסער צוציונג, װאָס װאָלפֿס פֿאָנד 
וועט האָבן אויף די ציוניסטן, האָבן געהאַט אַ גוטן גרונט. אין דזשויש קראַניקל 
פֿון 25סטן נאָוועמבער 1928 איז צום באַריכט וועגן װאָלפֿס קאָמיטעט צוגעגעבן 
אַזאַ נאָטיץ; 


מיר דערוויסן זיך, אַז ווען ד"ר וייצמאַן האָט זיך געטראַפֿן מיט 
די איניציאַטאָרן פֿונעם פּלאַן אין לאָנדאָן די װאָך, האָט ער אויסגעדריקט 
זײַן פֿולשטענדיקע סימפּאַטיע צו זייער פֿאָרשלאָג און האָט צוגעזאָגט 
זײַן פֿולע אונטערשטיצונג. מען האָפֿט, אַז װײַטערדיקע באַגעגענישן 
צוישן ד"ר וייצמאַנען און פֿאָרשטײערס פֿון דער געזעלשאַפֿט װעלן 
פֿאָרקומען אָנהייב קומענדיקן חודש. 


לויט װוי עס גיט איבער װאַן לעווען, אַן אָנטײלנעמער פֿון די באַגעגענישן, 
האָט ווייצמאַן געפֿאָדערט, אַז אַ טייל פֿונעם פֿאָנד זאָל גיין פֿאַר פּאַלעסטינע. 
פֿאַר ווייצמאַנס שריפטלעכן צוזאָג צו אונטערשטיצן די אַרבעט פֿון דער ייִדי- 
שער קאַלאָניזאַציע-געזעלשאַפֿט האָט װאָלף באַלד אױפֿן אָרט געגעבן 10 אָדער 
0 טויזנט פֿונט אויף אויסבילדן אינזשענירן פֿאַר פּאַלעסטינע -- ;אַלץ כּדי זיך 
אָפּצוקױפֿן פֿון די ציוניסטן?,:?? דאָס האָט אָבער וייניק געהאָלפֿן װייצמאַן 
איז אויך װײַטער אַרױסגעטראָטן מיט קאַטעגאָרישע דערקלערונגען קעגן אַלע 


טעריטאָריאַליזם אויפן אינטערנאַציאָנאַלן סדר-היום 241 


פּלענער פֿון ייִדישער קאָלאָניזאַציע מחוץ פּאַלעסטינע (למשל, אין לאַנדאָנער 
טײַמז פֿון 23סטן יאַנואַר 232,)1929 

פֿון לאָנדאָן זײַנען װאָלף און װאַן לעווען געקומען קיין פּאַריז, געמאַכט 
דאָרט אַ גרויסע פּרעסע-קאָנפֿערענץ, געטראָפֿן זיך מיט אַ. סינגאַלאָװסקין, ד, 
לװאָװויטשן און דעם פּראָפֿרײַלאַנדיסטישן באַנקיר אֶלאָף אַשבערג פֿון שוועדן, 
וי אויך מיט דער באַנקפֿירמע דרײפֿוס און אַנדערע פֿינאַנציסטן. לויט װאַן 
לעווענען, האָט װאָלף באַקומען אין פּאַריז הבֿטחות אויף נאָך 2 מיליאָן גולדך, 235 
די זעלבע ייק"אַ. װאָס האָט ערשט מיט פֿינף חדשים פֿריער ניט געװאָלט 
אױפֿנעמען װאַן לעווענען, איז מִיט אַ מאָל געװאָרן ;/סימפּאַטיש*, ווען װאַן 
לעווען איז געקומען װי אַ באַגלײטער פֿון דעם מולטימיליאַנער װאָלפֿן, און 
האָט צוגעזאָגט װאָלפֿן איר , מאָראַלישע אונטערשטיצונג?,+?: מיר דערוויסן זיך 
װײַטער, אַז ;מ"ר לויָס ראַסקין, באשריבן וי אַ פֿאָרשטײער פֿון אַן אַמערי- 
קאַנער גרופּע צו פֿינאַנצירן פּליטים-קאַלאָניזאַציע, האָט באַזוכט האַג אַרומ- 
צוריידן פּלענער מיט מ"ר װאָלפֿן", :2 אין מיטן דעצעמבער 1928 איז װאָלף 
ווידער געקומען קיין לאַנדאָן, געװוונען די סימפּאַטיע פֿון נאָך פֿיגאַנציסטן 
(בתוכם אָסקאַר דויטש) און באַשטימט אַ קאָמיסיע פֿון פֿאַרטרױונג-מענער 
(11481668) צו האָבן די השגחה איבער די פֿינאַנצן פֿון דער געזעלשאַפֿט: 
סער ראָבערט װאָלי קאָהען, זיגפֿריד װאַרבורג (לאָנדאָן, פֿריִער האַמבורג), ס, 
װאַן דען בערג (געוו' האָלענדישער סענאַטאָר, האַג) און פּראָפֿעסאָר שריקע 
(אַמסטערדאַם, ניט-ייַד, קאַלאַניאַלער עקספּערט) 236 

סײ אין לאַנדאָן, סײיַ אין פּאַריז האָט װאָלף דערקלערט, אַז ער האָט פֿיל צו 
פֿאַרדאַנקען דער פֿרײַלאַנד-ליגע און װצט מיטאַרבעטן מיט איר, אָבער ויל 
שאַפֿן אַ באַזונדער אָרגאַניזאַציע פֿון אַן אַנדער טיפּ./?? דער פּאַריזער קאָרעס- 
פּאָנדענט פֿון דזעויש קראַניקל האָט נאָך איבערגעגעבן 


מ"ר װאָלף האָט אונדז געזאָגט, אַז זײַן קאָמיטעט איז שוין צוגע- 
טראָטן צו פּראַקטישער אַרבעט דורך אַרױסשיקן אױיספֿאָרשערס אין צוויי 
ראַיאָנען, װאָס מוזן בלײַבן ניט אָנגערופֿן, עס פֿירן זיך אונטערהאַנדלוג- 
גען מיט איין רעגירונג מעבֿר לים און מיט איין אײיראָפּעיִשער רעגירונג, 
ער האָט אויסגעדריקט זיין ווילן צו אַרבעטן אין פֿולער קאָאָפּעראַציע 
מיט די ציוניסטן, אָבער ער האָט מודה געווען, אַז ער איז אָפֿן סקעפּטיש 
װאָס שייך די מעגלעכקייטן צו שיקן בײַם הײַנטיקן טאָג אַ באַטײַטיקע 
צאָל ייִדן קיין פּאַלעסטינע, 238 


אַ דאַנק ה. װאַן לעווענען ווייסן מיר איצט, וועגן װאָסערע טעריטאָריעס 
און רעגירונגען עס האָט זיך געהאַנדלט. װאָלף האָט אױפֿגעכאַפּט דעם פּלאַן 
וועגן אונטער-קאַליפֿאָרניע און געפּרװוט (דורך אַ פֿאַרמיטלער) אָפּקױפֿן דאָרט 
די ערדבאַזיצן פֿון דער מעקסיקאַנער רעגירונג, די , קאַלאָניזאַציע-געזעלשאַפֿט" 
האָט זיך אויך געװוענדט צו דער האָלענדישער רעגירונג מכּוח סורינאַם און 
האָט אָנגעװויזן, אַז ייִדישע קאָלאָניזאַציע דאָרט װעט לײַכטער מאַכן דעם פֿי- 

נאַנציעלן עול פֿון אויסהאַלטן ייִדישע פּליטים אין האָלאַנד גופֿא. נאָכן באַ- 
קומען אַ פּרינציפּיעלן הסכּם, האָט די געזעלשאַפֿט געשיקט אַהין (אין 1929) 
אַן עקספּעדיציע פֿון דרײַ עקספּערטן, װאָלף האָט זיך אויך אינטערעסירט מיטן 
פּראָיעקט אױפֿצונעמען פּליטים אין אַלאַסקע און האָט אין שייכות דערמיט 
געשיקט קיין אַמעריקע אַ געוויסע מיס לינדגרען פֿון לאָנדאָן. 

אַ געזעלשאַפֿט, װאָס האָט שוין באַװויזן צו שאַפֿן עטלעכע מיליאָן גולדן, 
האָט, פֿאַרשטײט זיך, געמוזט אויסשטיין השפּעות און דרוקן פֿון פֿאַרשײדענע 
זײַטן, מען האָט זיך באַמיט צו איבערצײַגן װאָלפֿן, אַז עס איז דיפּלאָמאַטישער 
צו ריידן ניט וועגן ממש אייִַדן", נאָר װועגן ;פּליטים* בכלל, אין יאַנואַר 1929 
האָט װאָלפֿס געזעלשאַפֿט געביטן איר נאָמען אויף , אינטערנאַציאָנאַלער קאָמי- 
טעט פֿאַר הילף די גערודפֿטע צוליב ראַסנדיקע און רעליגיעזע טעמים",??? אין 
תּוך גענומען איז דאָס געווען איינס און דאָס זעלבע, אָבער פּרינציפּיעל איז 
דאָס געווען אַ טראָט צוריק. פֿון דער אַנדערער זײַט כאָטשׂ די געזעלשאַפֿט 
איז ניט געווען אָנגעשלאָסן אָן דער פֿרײַלאַנד-ליגע, האָבן פֿרײַלאַנדיסטן גע- 
האַט אַ דעה אין איר פֿאַרװאַלטונג (דורך װאַן לעווענען) און אין דער השגחה- 
קאָמיסיע (דורך סער ראָבערט װאָלי קאָהען). װאָלף האָט געהאַלטן װאָרט בנוגע 
קאָאָפּעראַציע מיט דער פֿרײַלאַנד-ליגע (געשטאַנען אין סיסטעמאַטישן קאָנ- 
טאַקט מיטן פּאַריזער צענטראַל-ביוראָ). ער האָט בײַגעשטײַערט 500 פֿונט אויף 
י; נ. שטיינבערגס מיסיע קיין אויסטראַליע??? און האָט אים מיטגעגעבן אַ 
שריפֿטלעכע התחייבֿות פֿאַר די אױיסטראַלישע מאַכטן, אַז די , קאַלאָניזאַציע- 
געזעלשאַפֿט* װעט שטעלן אירע פֿאָנדן אין רשות פֿון דער ייַדישער קאָלאָני- 
זאַציע אין קימבערלי, 24 אין דער אונטערשטער שורה איז דער אױפֿקום פֿון 
װאָלפֿס אָרגאַניזאַציע ניט געווען קיין אַנטוישונג פֿאַר די פֿרײַלאַנדישע אויס- 
קוקן. 


אַנדערע פֿינאַנציעלע גרופּירונגען 


װאָלפֿס געזעלשאַפֿט איז ניט געווען די איינציקע אין איר מין. דער לאָן- 
דאָנער פּליטים-קאָמיטעט בײַם ,ראָט פֿאַרן דײַטשן ייִדנטום", אָנגעפֿירט פֿון 
אַנטאָני ראָטשילד, האָט נאָך דער ;קרישטאָלנאַכט* פּרעטענדירט אויף צוגרייטן 
גרויסע מעשׂים. אָבער שוין אין פֿעברואַר 1939 האָט ד"ר י. נ. שטיינבערג גע- 
שריבן אין דער נײַער עזטימע: 242 


זינט דרײַ חדשים עקסיסטירט אין לאָנדאָן אַ ספּעציעלע קאָמיסיע, 
אונטער דער פֿירונג פֿון טוער פֿון דער ענגליש-ייִדישער אַריסטאָקראַ- 
טיע, װאָס האָט אין נאָמען פֿון ענגלישן ייִדנטום זיך אונטערגענומען צו 
זאָרגן פֿאַר דער פּראָבלעם פֿון ייִדישער מאַסן-קאַלאָניזאַציע. די דאָזיקע 
קאָמיסיע שטייט אין די בעסטע באַציָונגען מיט אַלע מלוכישע אינ- 
סטאַנצן פֿון ענגלאַנד, זי קען צוציען צו איר אַרבעט די בעסטע וויסג- 
שאַפֿטלעכע כּוחות --- אָבער זי האָט עד-היום פֿון זיך אַליין נאָך גאָרניט 
געשאַפֿן עפּעס ממשותדיקס. (..) װײַל די דאָזיקע קרײַזן זײַנען תּמיד' 


טעריטאָריאַליזם אויפן איגטערנאַציאָנאַלן סדר-היום 243 


געווען דערווידער ייִדישע גרויס-קאָלאָניזאַטאָרישע פּלענער און זיי קע- 
נען זייער מהות ניט ענדערן אין לויף פֿון אַ פּאָר חדשים, 


צוויי פֿינאַנציעלע גרופּירונגען האָבן זיך פֿאַרבונדן מיטן צענטראַל-ביוראַ 
פֿון דער פֿרײַלאַנדיליגע אין פּאַריז. זייער ציל איז געווען צו פֿינאַנצירן דעם 
קאַפּיטאַלן-טראַנספֿער פֿון ייַדישע עמיגראַנטן פֿון פּוילן, להיפּוך צו דײַטשלאַנד, 
האָט פּוילן ניט סעקוועסטרירט די פֿאַרמעגנס פֿון אירע ייִדישע בירגערס, אָבער 
זינט 1927 איז פֿון פּוילן בכלל געווען פֿאַרבאָטן אַרױסצופֿירן געלט. אַ פֿאַר- 
שטענדיקונג מיט פּוילן אין אָט דער פֿראַגע איז געווען אַ פֿאָרבאַדינג פֿון אַ 
נאָרמאַלער ייִדישער עמיגראַציע. דער שוועדישער באַנקיר אֶלאָף אַשבערג, אַ 
באַקאַנטער פֿון דוד לװאָוויטשן, האָט דורך אים זיך געווענדט צו דער פֿרײַלאַנד- 
ליגע אין פּאַריז מיטן פֿאָרשלאָג, אַז זײַן פּראָיעקטירטער טראַנטפֿערבאַנק זאָל 
אויך פֿינאַנצירן פּיאָנירן-אויסשולונג אין פּוילן און קאָאָפּעראַטיווע קאַלאַניאַ- 
ציע מעבֿר-לים; ייִדישע הילפֿס-אָרגאַניזאַציעס דאַרפֿן גאַראַנטירן דעם היזק, 233 
דעם 22סטן נאָוועמבער 1928 האָט אַשבערג געשיקט פֿון פּאַריז אַזאַ טעלעגראַם; 


לעאָפּאָלד קעסלער פּרעזידענט פֿרײַלאַנד-ליגע פֿאַר טעריטאָריאַ- 
לער קאָלאָניזאַציע 8 פּערסיפֿאַל ראָד לאַנדאָן. 

אין הסכּם מיט פֿראַנצײיזישער פֿרײַלאַנד גרייט אנטײלצונעמען 
גרינדן באַנק פֿאַר טעריטאָריאַלער קאַלאָניזאַציע --- אָלאָף אַשבערג, +24 


אין דזעזויש קראָניקל פֿאַרן 13טן יאַנואַר 1929 װערט ציטירט די ידיעה 
פֿון דער שוועדישער צײַטונג סווענסקאַ דאַגבלאַדעט, אַז ;ייִדישע פֿינאַנציסטן 
אין שװועדן, פּױילן און די פֿאַראײניקטע שטאַטן קלײַבן זיך צו פֿאַרלײגן אין 
אַמעריקע אַ באַנק צו דערמעגלעכן די עמיגראַציע פֿון ייִדן, דער עיקר פֿון 
דײַטשלאַנד און פּוױלן, דער פֿאַראינטערעסירטער צד אין שװועדן איז הער אֶלאָף 
אַשבערג", 245 

די צווייטע גרופּירונג מיט ענלעכע צילן, װאָס האָט מיטגעאַרבעט מיט דער 
פֿרײַלאַנד-ליגע, איז אױפֿגעקומען אין פּאַריז. בראָש פֿון איר איז געשטאַנען 
לעאָן אַ. סיקורעל, לויטן אָפּשטאַם אַ מצרישער ייַד. פֿון רבֿקה פֿײַנלײבס בריוו 
צו י. נ. שטיינבערגן פֿון 25סטן יאַנואַר 1929 דערוויסן מיר זיך, אַז דעם 17טן 
און 18טן יאַנואַר איז בײַ סיקורעלן פֿאָרגעקומען אַ שותּפֿישע זיצונג מיטן אָנ- 
טייל פֿון איר און אַ. כאַראַשן מצד דער פֿרײַלאַנד-ליגע, ד. װאָלפֿן און ה, װאַן 
לעווענען מצד דער האָלענדישער קקאָלאָניזאַציע-געזעלשאַפֿט* און סיקורעל, 
אַגיַיאָן און אַ באַנקיר אַ פֿראַנצױז מצד סיקורעלס גרופּע. ?24 עס איז געװויס 
ניט קיין צופֿאַל, אַז גראָד אין די זעלביקע טעג איז קיין פּאַריז געקומען פֿירן 
אונטערהאַנדלונגען אָלאָף אַשבערג פֿון שטאָקהאָלם. 24 אין אַ פֿרײַנדלעכן בריוו 
צו דער פֿרײַלאַנד-עקזעקוטיווע אין ניו-יאָרק (פֿון 26סטן אָקטאָבער 1961) האָט 
סיקורעל דערמאָנט וועגן זײַן צוזאַמענאַרבעט מיט דער פֿרײַלאַנד-ליגע פֿאַר 
דער מלחמה און האָט באַמערקט; 

מען פֿאַרשפּאָרט צו זאָגן, אַז די אַרבעט, װאָס מיר האָבן דורכגע- 
פֿירט ביז 1929, איז געווען נוצלעך און דרינגלעך. פֿון מיַיַן זײַט האָב 
איך געטאָן אַלץ װאָס עס איז געװוען אין מײַן כּוח, מיט דער הילף פֿון 
אייניקע פֿרײַנד באַנקירן, און איך האָב באַקומען, װי איר ווייסט, די דער- 
לויבעניש פֿון דער פּוילישער רעגירונג פֿאַר אַ מיליאָן ייַדן אַרױסצופֿאָרן 
פֿון פּױלן. 

צום באַדױערן זײַנען מיר --- סײַ איר, סײַ איך, תּמיד געשטערט גע- 
װאָרן (100068סמסם) דורכן ציוניסטישן ביוראָ, װאָס זײַן ראָש איז גע" 
ווען הער ווייצמאַן, 245 

אַזױי אַרום האָט די פֿרײַלאַנדדליגע סטימולירט און קאָאָרדינירט אַ ממשות- 
דיקע אַקציע צו פֿינאַנצירן אַ ייַדישע גרויס-פֿאַרנעמיקע עמיגראַציע פֿון פּױלן, 
װאָס זאָל זיך קאָנען אָנהייבן תּיכּף װוי ס'וועט פֿאַרענטפֿערט וערן די פֿראַגע 
פֿון זייער אימיגראַציש. אין אַ קלענערן פֿאַרנעם איז דאָס געווען פּאַראַלעל צו 
דער אַקציע פֿון דזשאָרדזש רובלי, דירעקטאָר פֿונעם אינטערנאַציאָנאַלן פּלי-" 
טים-קאָמיטעט אין לאָנדאָן, װאָס האָט אין דער זעלבער צײַט געפֿירט אונטער- 
האַנדלונגען מיטן דײַטשן עקאָנאָמיע-מיניסטער היאַלמאַר שאַכט מכּוח אויס- 
לייזן, פֿאַרן פּרײַז פֿון שווערע מיליאָנען, די דײַטשע ייִדן, *24 פֿאַר דער פּסיכאַ- 
לאָגיע פֿון די ,גרויסע" ייִדישע אָרגאַניזאַציעס אין דער דאָזיקער פֿראַגע איז 
כאַראַקטעריסטיש די דערקלערונג פֿון נעוויל לאַסקי, דעם פּרעזידענט פֿונעם 
בריטיש-ייַדישן , באָרד אָװו דעפּיוטיס?, װאָס ער האָט עפֿנטלעך געמאַכט אין 
מאַנטשעסטער אַרום דעם 10טן יאַנואַר 1929: , מיר ייִַדן זײַנען ניט מסכּים צו 
קױפֿן די גופֿים פֿון אונדזערע ברידער פֿאַרן פּרײַז פֿון ברענגען די ציוויליזאַ- 
ציע וי אַ קרבן צו דער חיה-רעה". 250 דאָס האָט געהייסן --- , מיר ייִדן" לאָזן 
זיי איבער אויף הפֿקר, 


ד. די פדײַלאַנד-לינע אין פּױלן אין 1938 
די ווילנער פֿרײַלאַנדיאַרגאַניזאַציע אָנהײב 1958 


די פּוילישע פֿרײַלאַנד-ליגע איז אַרײַנגעטראָטן אינעם גײַעם יאָר 1928 
אין אַ סך מונטערערער שטימונג װי מיט אַ יאָר פֿריִער, כאָטש זי האָט נאָך 
געהאַט גענוג שװעריקייטן כּלפּי פּנים און כּלפּי חוץ. מיר זײַנען לפֿידערך גוט 
אינפֿאָרמירט וועגן דער ווילנער פֿרײַלאַנד-אָרגאַניזאַציע אין 1928, אַן אויטענ- 
טיש און כאַראַקטעריסטיש בילד פֿון די שטימונגען און אויסקוקן, װאָס מיט זי 
האָט זי אָנגעהויבן דאָס נײַע יאָר, גיט דער באַריכט און אונדזער טאָג פֿון 3טן 
פֿעברואַר 1938, געחתמעט מיט די ראָשי-תּיבֿות אַ. ב. (אַהרן ברעסטאָװיצקי), 
א"ק , אין דער פֿרײַלאַנד-היים?. עס דערציילט זיך אין אים ועגן אַ חבֿרישן 
אָװונט 251 לכּבֿוד דער חנוכּת:הבית פֿונעם נײַעם פֿרײַלאַנד-לאָקאַל (זאַװאַלנע 2 
צו דער פֿײַערונג איז פֿון װאַרשע געקומען דער גענעראַליסעקרעטאַר פֿון דער 
ליגע זלמן מײַזנער. , בײַ פֿײַן סערווירטע טישן, אין אַ זאַל באַצירט מיט לאָזוג- 

גען (ווי 'אַרבעט איז אַלץ מנצח', ייוגנט אין די ערשטע רייען', יייִדיש -- אונ- 
דזער נאַציאָנאַלע שפּראַך', 'ווילט --- און פֿרײַלאַנד װעט זײַן אויס חלום' א"אַ)" 
האָבן זיך צונױפֿגעקליבן אַלטע און נײַע טעריטאָריאַליסטן. י. טשערניכאָו 
האָט געעפֿנט דעם צוזאַמענטרעף מיט עטלעכע װערטער וועגן אַמאָל און הײַנט 
פֿון דער טעריטאָריאַליסטישער באַװעגונג און האָט באַגריסט מײַזנערן און די 
יוגנט. אין נאָמען פֿון דער יוגנט האָט געענטפֿערט גבֿריאל הויז, 


זלמן מײַזנער דריקט אויס זײַן צופֿרידנקײט מיט דער אַרבעט פֿון 
דער ווילנער אָרגאַניזאַציע, װוּ ס'הערשט אַ קערנדיקער גײַסט פֿון 
פֿרײַנדשאַפֿט און חשק צו אַרבעט, און שטעלט זיך אָפּ באַזונדערס אויף 
דער ליפּוווקער קאָלאָניע וי אֵַן אָנהייב פֿון אַ ברייטער אַקציע פֿאַר פּראָ- 
דוקטיוויזירונג און קאָאָפּעראַציע. אויך ער, פּונקט וי אַלע װײַטערדיקע 
רעדנערס, דערמאַנט מיט װאַרעמע וװוערטער די אַרבעט פֿון דער , שפּאַר- 
בער"-גרופּע. 


ד"ר אַ. בערנשטיין האָט גערעדט וועגן די פּראָבלעמען פֿון דער קאַלאָניע 
פֿון דער גרופּע ,פֿרײַע שריפֿטן". נאָך אים האָבן וועגן פֿאַרשײדענע אַספּעקטן 
פֿון דער פֿרײַלאַנד-אַרבעט גערעדט י. שאַפּיראָ, ש. גאַלאָמב, סינעזאָן און ה. 
אַבראַמאָװיטש. מ. אַסטור האָט זיך אָפּגעשטעלט אויף דער ראָלע פֿון ס"ס און 
דערקלערט, אַז ,די שפּאַרבערס שטרעבן צו זײַן די יורשים פֿון ס"ס אין דער 
סטאַדיע פֿון דער פֿאַרװירקלעכונג?. ז. קלמנאָוויטש האָט אונטערגעשטראָכן די 
ריכטיקייט פֿונעם ס"סישן פּראָגנאָז, 


אַ. סוצקעווער רעדט וועגן דער ראָלע פֿון דער יוגנט אין פֿרײַלאַנד, 
לייענט דורך אַ שטאַרק טעריטאָריאַליסטיש ליד ;אַרבעט", װאָס האָט 
האַרמאָניזירט מיט די עמאָציעס פֿון די פֿאַרזאַמלטע, 252 


מיט געזאַנג איז אַרױסגעטראָטן רחל סקידעלסקי. דער גאַסט פֿון לאָנדאָן י, 
האָניק האָט דערציילט וועגן דער פֿרײַלאַנד-אַרבעט אין ענגלאַנד און וועגן די 
אויפגאַבן פֿון י. נ. שטיינבערגן. י. טשערניכאָוו האָט געשלאָסן דעם צוזאַמעג- 
טרעף מיטן אָנזאָג, אַז פֿון איצט אָן װעלן אינעם פֿרײַלאַנד-לאָקאַל אַלע שבת 
צו נאַכט פֿאָרקומען רעפֿעראַטן און שמועסן אויף קולטור-געזעלשאַפֿטלעכע טע- 
מעס. 25 װײַטער האָט דער באַריכט דערציילט ועגן דעם ערשטן אין דער 
סעריע עפֿנטלעכע רעפֿעראַטן -- מ. אַסטורס ;גלות און פּאַלעסטינע, פּאַלעס- 
טינע און פֿרײַלאַנד" (דעם 29סטן יאַנואַר 1928 654) וועגן , זײַנע אײַנדרוקן און 
באַטראַכטונגען פֿון זײַן דרײַ:חדשימדיקער רײַזע איבער פּאַלעסטינע?, װעגן 
דעם גרויסן עולם אין זאַל און דער לעבעדיקער דיסקוסיע, װאָס האָט זיך אַנט- 
וויקלט נאָכן רעפֿעראַט, 

אין אונדזער טאָג געפֿינען זיך ידיעות וועגן די װײַטערדיקע עפֿנטלעכע 
רעפֿעראַטן אין פֿרײַלאַנד-לאָקאַל אין דער ערשטער העלפֿט 1928: י,. טשערני- 
כאָוו ;עבֿר און גורל פֿון דער מיזרח-אײיראָפּעישער ייִדישקייט? (דעם 12טן 

פֿעברואַר); ר. ליכטשטיין ;אַ פּרוּוו פֿון לאַנדװירטשאַפֿטלעכער פּראָדוקטיװיזי- 
רונג* (צווייטע העלפֿט פֿעברואַר), י. טשערניכאָוו קוועגן פֿון דער ייִדישער 
אינטעליגענץ" (דעם 19טן מאַרץ), גאַסטרעדנער ד"ר אַ. סינגאַלאָװוסקי ,דאָס 
ייִדישע פֿאָלק און דער טעריטאָריאַליזם* (דעם 25סטן יוני). דעם לעצטן רעפֿע- 
ראַט האָט די פֿרײַלאַנדיליגע אײַנגעאָרדנט אינעם פֿיל גרעסערן זאַל פֿונעם 
ווילנער ייִדישן טעכניקום און ער האָט געהאַט אַ גרויסן אָפּקלאַנג. ז. רייזען 
(געחתמעט ק---ס, ד"יה קלונימוס, רייזענס אָפֿטער פּעננאָמען) האָט ועגן אים 
אָנגעשריבן אַ באַגײַסטערטן אַרטיקל (;,הערנדיק ד"ר אַ. סינגאַלאָווסקי", אונ- 
דזער טאָג פֿון 27סטן יוני), און מיט אַ פּאָר טעג שפּעטער (דעם 30סטן יוני) 
איז אין דער זעלבער צײַטונג אַרױס אַ באַריכותדיקער באַריכט װעגן דעם 
רעפֿעראַט. די דאָזיקע רעפֿעראַטן האָבן צוגעצויגן אַ היפּשע אוידיטאָריע: אַ 
גרויסע צאָל צוהערערס פֿלעגט סיסטעמאַטיש קומען אויף אַלע פֿרײַלאַנד-אימ- 
פּרעזעס, זיך דורכדרינגען מיט דער טעריטאָריאַליסטישער אידעאָלאָגיע און 
אָפֿיציעל אַרײַנטרעטן אין דער ליגע. דער קרעדיט פֿון דער פֿרײַלאַנדיליגע 
איז געװאַקסן, פֿרײַלאַנדיסטן האָבן זיך אַרױסגעװיזן פֿאַר די אַקטיווסטע טוערס 
פֿונעם ווילנער ;אָרט", װאָס האָט פֿאַרמאָגט אין ווילנע דעם איסגעצייכנטן, 
איינציקן אין דער װעלט טעכניקום אויף ייִדיש. די אַלגעמײנע פֿאַרזאַמלונג פֿון 
,אָרט* (אָנהײיב פֿעברואַר 1938) האָט אויסגעקליבן אַ נײַע ריין טעריטאָריאַ- 
ליסטישע פֿאַרװאַלטונג מיט י. טשערניכאָוון װי דעם פֿאָרזיצער און אַ. ווענג- 
ראָווסקין װי דעם סעקרעטאַר. י. טשערניכאָוו האָט אָנגעװיזן אין זײַן אַרטיקל 
,די ייִדישע געזעלשאַפֿט און די געזעלשאַפֿט אָרט'* (דעם 11טן פֿעברואַר 
8) אױפֿן כּלומרשטן פּאַראַדאָקס, װאָס דווקא קעמיגראַציאָניסטן" און 
,שװאַרצזעערס* אַרבעטן אויף די ערטער מערער און אַקטיווער, װי די פֿיל 
גרעסערע אין צאָל דאָיסטן און אָפּטימיסטן, 
י, טשערניכאָווס בריוו צו י. נ. שטיינבערגן פֿון 27סטן מאַרץ 1938 געפֿי- 
נען מיר צוזאַמען מיט חושכדיקע מחשבֿות וועגן דעם קאַטאַסטראָפֿאַלן מצבֿ פֿו- 
נעם ייִדישן קיבוץ אין פּוילן אויך אַזעלכע שורות: 
בײַ אונדז אין ווילנע גייט די ,פֿרײַלאַנדײ-אַרבעט לפֿי ערך גוט. 
דער קלוב האָט גוט געאַרבעט, עס קלײַבט זיך יוגנט. די באַציונג פֿון 
דער שטאָט איז אַ סך אַ בעסערע. (..) עס איז אָבער שווער אויסצוקו- 
מען (גראָד איצט!) מיט אַבסטראַקטער פּראָפּאַגאַנדע. גיט אַ טעריטאָריע! 
--- שרײַען שוין די קעגנער. איך גיב אײַך איבער דעם געשריי קיין 
לאָנדאָן: גיט אַ טעריטאָריע... 


דער , שפּאַרבער" אין ווילנע און װאַרשע 


אינעם ווילנער שפּאַרבער-נעסט האָט זיך ווינטער 28/1927 צונױפֿגעקליבן 
אַן אויסגעצייכנטער יוגנט-קאָלעקטיוו. עס זײַנען צוריקגעקומען אַלטע שפּאַר- 
בערס פֿון מיליטער-דינסט, פֿון פּאַלעסטינע, פֿון פּאַריז. עס זײַנען אָפֿיציעל 

אַרײַנגעטראָטן אין ,שפּאַרבער* גבֿריאל הויז פֿון װאַרשע (װאָס איז דעמאָלט 
געווען אַן אַספּיראַנט אין ייְוואָ), איסר פֿרענקעל (איינער פֿון די גרינדערס פֿון 
דער סטודענטן-גרופּע אין 1935) און אַבֿרהם סוצקעווער (װאָס איז ביז דע- 
מאָלט געווען נאָר אַ פֿרײַנד פֿון ;שפּאַרבער* און אַן אָנטײילנעמער פֿון זײַנע 
לאַגערן). אין דעם פֿרײַלאַנד-לאָקאַל איז געגאַנגען אַ לעבעדיקע שפּאַרבער- 
אַרבעט פֿון דערציונג און בילדונג. זלמן מײַזנער האָט דעם 26סטן יאַנואַר 1928 
געשריבן בן-אַדירן; 255 
איך בין געווען דרײַ טעג אין ווילנע און האָב אײַך אַ סך װאָס צו 
זאָגן און צו דערציילן (...). איינס װעל איך אײַך יאָ זאָגן, די יוגנט איז 
זייער אַ גוטע אין ווילנע און שטייט אויף גאָר אַ הויכן ניוואָ אין אַלע 
הינזיכטן און זיי זײַנען מסוגל צו װוערן אונדזער שטיצפּונקט פֿאַר דער 
װײַטערדיקער אַרבעט בײַ דער יוגנט, 


נאָכן אַרײַנקלײַבן זיך אין נײַעם לאָקאַל האָבן די שפּאַרבערס אויסגעקליבן 
אַ נײַע פֿאַרװאַלטונג: אַהרן ברעסטאָװיצקי --- פֿאָרזיצער (צום דריטן מאָל), 
איסר פֿרענקעל --- װיצעפֿאָרזיצער, גבֿריאל הויז -- סעקרעטאַר, ריקלע פֿראַנק- 
פֿורט -- קאַסירערין, מיכאל אַסטור -- דעלעגירטער פֿאַרן ייַנגערן סעקטאָר, די 
צאָל מיטגלידער איז כּסדר געװאַקסן. שוין אין אַפּריל האָט דער וילנער 
;שפּאַרבער*-נעסט איבערגעיאָגט אַזאַ אַלטע און אײַנגעפֿונדעװעטע ציוניסטישע 
יוגנט-אָרגאַניזאַציע װי ;השומר הצעיר" אין דער צאָל מיטגלידער פֿון חלוצישן 
עלטער. גלײַכצײַטיק זײַנער בײַם ,שפּאַרבער" צום ערשטן מאָל אױפֿגעקומען 
צוויי קרײַזן פֿון ייַנגערן סעקטאָר. דער נאָמען און די פּראָגראַם פֿון ,שפּאַרבער" 
זײַנען געװאָרן ברייט באַװוּסט אין שטאָט. צום טייל האָט דאָ מיטגעהאָלפֿן דאָס 
קעפּל פֿון אַסטורס וועכנטלעכע אַרטיקלען אין אונדזער טאָג: ;אַ שפּאַרבער אין 
פּאַלעסטינע?, אָבער דער עיקר -- די אינטערעסאַנטע אַרבעט פֿונעם נעסט 
און דער װאַקסנדיקער אינטערעס צום טעריטאָריאַליזם בכלל, די נײַס ועגן 
קימבערלי, װאָס זײַנען געקומען פֿון לאַנדאָן, די מעלדונגען אין דער פּרעסע, די 
אַרטיקלען אין דער נײַער שטימע האָבן אױפֿגעמונטערט און אַרױסגערופֿן האַ- 
פֿענונגען. אָבער די שפּאַרבער-אָנפֿירונג האָט ניט געװעקט קיין פֿריצײַטיקע 
אילוזיעס בײַ אירע אַלטע און נײַע חבֿרים. זי האָט זיי אויך דערציילט וועגן 
דעם, אַז אויב די זאַך װעט ווערן ממשותדיק, װעלן די שפּאַרבערס דאַרפֿן ווערן 
די ערשטע פּיאָנירן אויף אַ ווילדער טעריטאָריע. אָבער די יוגנט האָט זיך דווקא 
געריסן צו אַזאַ עתיד, צוליב דעם איז זי טאַקע געקומען צום ;שפּאַרבער". 
עס איז כּדאי צו ציטירן י. נ. שטיינבערגס ענטפֿער אויף אַ ניט-אָפּגעהיטן 

בריוו פֿון די ווילנער שפּאַרבערס; 256 

1 אַפּריל, 1928, 
ליבער חבֿר אַסטור! 

איך האָב מיך שטאַרק דערפֿרײט הײַנט מיט אײַער בריוו, איך זע 
אין אים טאַקע אַ ווילנס-אויסדרוק פֿון אונדזער יוגנט, װאָס שטייט אויף 

דער הייך פֿון די פֿאָדערונגען פֿון אונדזער צײַט. בײַ מײַנע װײַטערדיקע 
אונטערהאַנדלונגען מיט פֿאַרשײדענע מענטשן װעל איך זיכער נישט איין 
מאָל פֿאַררופֿן זיך אויף די רייד פֿון אײַך און פֿון דעם אַנדערן חבֿר אין 
דעם זעלביקן בריוו. איך װאָלט געקענט זאָגן װי חנה אין תּנך: לנער 
הזה התפּללתּי!, האָבנדיק אין זינען ניט איין נער, נאָר די יוגנט אַלס אַ 
קאָלעקטיוו, 

איך בין צופֿרידן, װאָס איך קען ענטפֿערן פּאָזיטיוו אויף אײַער אָנ" 
רעגונג וועגן פּרוּוון שאַפֿן אַ באַשײידענע קאָלאָניזאַציע אױפֿן אױסטראַ- 
לישן באָדן. טאַקע אַזױ פֿירן מיר די צוגרייטונג צו אונדוער אָפֿיציעלן 
פּלאַן, ראשית כּל זאָל אַהין אַװעקגײן --- מיט דער דערלויבעניש פֿון 
דער רעגירונג -- אַן אױספֿאָרשונגס-קאָמיסיע. נאָך דעם װי זי װעט 
ברענגען אַ פּאָזיטיוון באַריכט (און איך צװײפֿל נישט דערין) װעט זיך 
אָנהײיבן דער ערשטער פּיאָנירישער פּעריאָד פֿון אונדזער אַרבעט. מיר 
דאַרפֿן אַװעקשיקן אַהין ניט 30 קװאַליפֿיצירטע אַרבעטערס, נאָר מער 
װי 1000, כּדי דורכצופֿירן דאָרטן די ערשטע אָרגאַניזאַטאָרישע אַרבעט 
לויט אַ שאַרף אויסגעאַרבעטן פּלאַן. אָט די ערשטע בריגאַדע פֿון חלוצים 
װעט מוזן באַשטין פֿון גײַסטיק און טעכניש קװאַליפֿיצירטער אַרבע 
טער-יוגנט. און צו דעם טאַקע דאַרף מען זיך איצט גרייטן. 

ערשט נאָך דעם װי די בריגאַדע װעט אין אַ פּאַר יאָר דורכפֿירן די 
פּיאָניר-אױפֿגאַבע, ד"ה עפֿענען דאָס לאַנד, װעט זיך אָנהײבן די צוויי- 
טע --- קאַלאָניזאַטאָרישע -- תּקופֿה, ד"יה די סיסטעמאַטישע אימיגראַ- 
ציע פֿון צענדלינגער טויזנטער ייִדן, װוידער אַ מאָל לוט אַ פּלאַן. אַז עס 
ועט קומען די צײַט צו ריידן מיט דער רעגירונג, װעלן מיר טאַקע 
אַרױסרוקן אונדזער פּראָגראַם-מינימום, ד"ה די קאָלאָניזאַציע פֿון די 
ערשטע טויזנט יונגע מענטשן. איך פֿאַרשטײ גאַנץ גוט, װאָס פֿאַר אַ 
באַטײַט דאָס װעט האָבן אי כּלפּי פּנים אי כּלפּי חוץ. װײַל אונדזערע 
יוגנט װעלן דאָרט שאַפֿן װוּנדער. דערפֿאַר פֿרײט מיך אַזױ װאָס איר 
דערקלערט אין אײַער אייגן נאָמען און אין נאָמען פֿון חברים ;אײַער 
גרייטקייט צו פֿאָרן אױפֿן ערשטן רוף". פֿאַרשטײט זיך, איר זײַט גע" 
רעכט, אַז אַלץ דאָס װאָס איך האָב אײַך געשריבן און די צוגרייטונג- 
אַרבעט מוז געטאָן װערן שטיל, אָן יעטװעדער פּרעסע-באַלײַכטונג, 
שרײַבט מיר פֿון צײַט צו צײַט, װאָס עס טוט זיך בי אײַך אין דער יוגנט, 
איך לייג אויך אויף איר אַ סך האָפֿענונג. () 


די װאַרשעװער שפּאַרבער-גרופּע האָט זיך קאָנסטיטויַרט נאָך דער צויי- 
טער יוגנט-באַראַטונג אין טורנישעק, אין אױיגוסט 1937, און האָט אַרומגענומען 
די מערהייט פֿון דער פֿריערדיקער גרופּע ,באַפֿרײַונג*. אױפֿן שוועל פֿון 1938 
האָט זי געציילט 15-12 בחורים און מיידלעך, אַלע אַרבעטער און אַלע, חוץ איין 
מנשה פֿײַערשטײנען, װאָס האָט אַ מאָל געהאַט געהערט צו ;הנוער הציוני", 
זײַנען זיי געווען פֿריערדיקע מיטגלידער פֿון ?השומר הצעיר". די נײַע מיט" 
גלידער האָבן אַזױ פֿאַרשטאַנען דעם אונטערשייד פֿון זייער אַלטער און נײַער 
אָרגאַניזאַציע: , פֿרײַלאַנד אַנשטאָט ארץ-ישׂראל, ייִדיש אַנשטאָט העברעיש". 
דאָס איז געווען אַ ביסל אַ צו עלעמענטאַרע דעפֿיניציע. הגם סײַ ;שפּאַרבער", 
סײַ ,השומר הצעיר" זײַנען געווען אומאָפּהענגיקע סאָציאַליסטישע סקויטן, איז 

אָבער דער ;שפּאַרבער* געווען גאַנץ װײַט פֿון ,השומר הצעיר" עמאַציאָנעל, 
פּאָליטיש און אָרגאַניזאַציאָנעל, ,השומר הצעיר" איז געווען ביטער שלילת- 
הגלותדיק, פּאַלעסטינאָצענטריש, קעגנעריש צום פּאָליטישן קאַמף אויף די ער- 
טער, אָפּגעזונדערט פֿון ייִדישן לעבן, עקסלוסיוו פֿאַרשלאָסן אין די אייגענע ד 
אמות. די װאַרשעװער שפּאַרבערס האָבן זיך, פֿאַרשטײט זיך, באַפֿרײַט פֿון די 
דאָזיקע עקסטרעמען. זייער שותּפֿישע אויסשולונג האָט זיי געגעבן אַ מערק- 
ווערדיקע איינהייטלעכקייט, צוזאַמענגעשלאָסנקײט און צװאַמענגעשפּילטקײט, 
װאָס איז אָבער אין אַ געוויסער מאָס געווען פֿאַרבונדן מיט דער געירשנטער 
שומרישער טראַדיציע פֿון אָפּגעזונדערטקײט און סעלעקטיוקייט. אין זייער 
פּראַקטישער אַרבעט האָבן זיי איבערגעשטיגן אַלע אַנדערע יוגנט-גרופּעס, אויך 
זייערע ווילנער חבֿרים. זי האָבן די ערשטע אײַנגעפֿירט אוניפֿאָרמען, איינהייט- 
לעכע סקויטישע אױיסשטאַטונג, פֿאָנען, װאַנטצײַטונגען, אַלבאָמען און אַלע אוי- 
סערלעכע סימנים, װאָס מאַכן די אַרבעט אינטערעסאַנט און אײיגנאַרטיק, זי 
זײַנען געווען אַ מוסטער פֿון חבֿרישקײט, דיסציפּלינירטקייט און איבערגעגעבן- 
קייט. אָבער זיי זײַנען ניט געווען פֿאַראינטערעסירט אין אַרײַנציען אין זייערע 
רייען יוגנטלעכע פֿון אַנדערע סבֿיבֿות, מיט אַן אַנדער צוגרייטונג. דאָס האָט זי 
געשטערט צו װאַקסן אַזױ שנעל װי דער ווילנער נעסט און צו ווערן דער צו- 
ציונג-צענטער פֿון אַ ברייטערער יוגנט-באַװעגונג אין װאַרשע. די אָנפֿירנדיקע 
מיטגלידער זײַנען געווען יעקבֿ שטיימאַן (אַ דרוקער), יהושע קאַראָלעװיטש (אַ 
שנײַדער), יצחק ראָטבאַרט (אַ יווועלירער), צלילה האַנדעלסמאַן און צפּורה 
יוטקאָווסקי (שנײַדערינס), במשך פֿון אַ געוויסער צײַט אויך מנשה פֿײַערשטײן, 


רעליגיעזײטעריטאָריאַליסטישע יוגנטיגרופּע 


דער דראַנג פֿון דער ציוניסטישער יוגנט צום טעריטאָריאַליזם האָט זיך 
ניט באַגרענעצט מיטן סאָציאַליסטישן פֿליגל פֿון ציוניום. דעם 16טן יאַנואַר 
8 האָט מײַזנער געשריבן צו שטיינבערגן; 


די טעג האָט זיך צו אונדז געמאָלדן אַ גאַנצע גרופּע יוננט, װאָס 
וויל זיך אָפּרײַסן פֿון ,,מיזרחי* און שאַפֿן אַ באַזונדערע גרופּע בײַ אונדז, 
איך זוך פֿאַר זיי אָנפֿירערס. 


דעם 3טן פֿעברואַר 1928 האָט מײַזנער געשריבן, אַז ער איז צופֿרידן מיט 
דער ;חסידישער גרופּע*. מיר וייסן פֿון אַן אַרטיקל פֿון חיים דאָמבן, געוו 
ייַװאָדאַספּיראַנט,. מיטגליד פֿון דער גרופּע ,פֿרײַע שריפֿטן", אַז ער האָט גע- 
אַרבעט מיט דער רעליגיעז-טעריטאָריאַליסטישער גרופּע, באַקענט זי מיט מאָ- 
דערנער ייַדישקייט, מיט ייַדישער ליטעראַטור, '*? די גרעסטע השפּעה האָט 
אויף דער גרופּע געהאַט דער פֿאַרשטאָרבענער ד"ר נתן בירנבוים. אין זײַן 
תּורה, װאָס האָט פֿאַרבונדן טעריטאָריאַליזם מיט דער ייַדישער רעליגיע און 
טראַדיציע, האָט זי געפֿונען אינספּיראַציע פֿאַר איר אידעישן וועג און האָט זיך 

אָנגערופֿן אױפֿן נאָמען פֿון ד"ר נ. בירנבוים. זי האָט פֿון זיך אַרױסגעגעבן איי- 
גענע אַקטיוע אָנפֿירערס, אין פּיאָנער נומ' 1 (פֿון 21סטן אַפּריל 1929) געפֿי- 
נען מיר אַזאַ אינפֿאָרמאַציע וועגן דער גרופּע, װאָס מיר ברענגען אויף דעם 
דאָזיקן אָרט צוליבן אױספֿעל פֿון פֿריערע ידיעות: 


זײַט אָנדערטהאַלבן יאָר עקסיסטירט אין װאַרשע אַ רעליגיעז-טערי- 
טאָריאַליסטישע גרופּע א"נ פֿון ד"ר נתן בירנבוים (..,). זי ציילט איבער 
0 מיטגלידער און פֿירט אַן אינטענסיווע טעטיקייט (..) ברייטע אױפֿ- 
קלערונגס-אַרבעט פֿאַרן טעריטאָריאַליסטישן געדאַנק. עס זײַנען טעטיק 
באַזונדערע קרײַזן פֿאַר תּנך און ייִדישער געשיכטע, לעצטנס האָט די 
גרופּע אײַנגעאָרדנט אַ פֿײַערלעכע אַקאַדעמיע צום ערשטן יאָר פֿון איר 
עקסיסטענץ. די פֿײַערונג איז אַדורֹך דערפֿאָלגרײַך. (,..) מ. ראָזענבערג 
--- פֿאָרזיצער, ח. לוקאָווער =- סעקרעטאַר, ז. מיאָדאָװניק, י. זיגעלמאַן און 
י; ריכטער -- פֿאַרװאַלטונג-מיטגלידער. 


אין פּיאָנער נומ' 5 (דעם 19טן מײַ 1929) איז פֿאַרעפֿנטלעכט די פּראָגראַם ' 
פֿון דער גרופּע, אוב אַפֿילו זי איז אין דער דאָזיקער פֿאָרעם אױיסגעאַרבעט און 
פֿאַרשריבן געװאָרן ערשט אין 1929, איז אָבער ניטאָ קיין ספֿק, אַז די גרופּע 
האָט פֿון אָנהײב אָן געהאַט אַזאַ אַלגעמײנע אײַנשטעלונג: 


גרונט-פּרינציפּן פֿון דער רעליגיעז-טעריטאָריאַליסטישער 
יוגנט-גרופּע א"נ פֿון ד"ר נתן בירנבוים 


די בירנבוים-גרופּע בײַ דער פֿרײַלאַנד-ליגע פֿירט איר טשטיקייט 
אױפֿן יסוד פֿון פֿאָלגנדע פּרינציפּן; 


רעליגיע : 

די בירנבוים-גרופּע אַלס אַ רעליגיעזע יוגנט-אָרגאַניזאַציע שטרעבט 
צו דערציען די ייִדישע יוגנט אין גײַסט פֿון תּורה ומסורה, טרײַ דער 
אַלטער ייַדישער טראַדיציע און איר געזעצגעבונג, 


טעריטאָריאַליזם: 

קוקנדיק מיט אַ רעאַלן בליק אויף דער טראַגישער ייִדישער ווירק- 
לעכקייט און האָבנדיק דעם באַװוּסטזײַן, אַז ארץ-ישׂראל איז ניט אין 
שטאַנד צו לייזן די אַזױ אָנגעװייטיקטע ייִדן-פֿראַגע צוליב איר ספּעצי- 
פֿישער פּאָליטיש-געאָגראַפֿישער לאָגע, שטרעבט די בירנבוים-גרופּע צו" 
זאַמען מיט דער גאַנצער טעריטאָריאַליסטישער באַועגונג צו אַ קאָנ- 
צענטרירטער נאַציאָנאַלער קאָלאָניזאַציע אויף אַן אומבאַװוױינטער טערי- 
טאָריע, װוּ די ייִדישע מאַסן זאָלן האָבן די מעגלעכקייט זיך אויסצולעבן 
אַלס פֿרײַע בירגער אין אַן אייגענעם פֿרײַלאַנד, 


נאַציאַנאַלץ שפּראַך : 
וויסנדיק, אַז יעדעס זעלבסטשטענדיק פֿאָלק מוז האָבן זײַן אייגענע 


נאַציאָנאַלע שפּראַך, שטרעבט די ברינבוים- גרופּע צו פֿאַרװאַנדלען די 
ייִדישע שפּראַך, אין וועלכער עס לעבן זיך אויס זײַט הונדערטער יאָר 

די פֿילמיליאָניקע ייִדישע מאַסן אין דער גאָרער װעלט -- אין דער נאַ- 
ציאָנאַלער שפּראַך פֿון ייִדישן פֿאָלק און זײַן פֿרײַלאַנד, 


געזעלשאפטלעכע אָרדענונג : 

אַלס אַ רעליגיעזע יוגנט-אָרגאַניזאַציע שטרעבן מיר, אַז די געזעל- 
שאַפֿטלעכע אָרדענונג זאָל זיך באַזירן אויף די יסודות פֿון פֿרײַהײט, 
גלײַכהייט, גערעכטיקייט, אין הסכּם מיט די נבֿיאישע אידעען פֿון צדק 
און יושר, 

מיר רופֿן די אָרטאָדאָקסישע יוגנטלעכע, וועלכע אָנערקענען די 
אויבן דערמאָנטע פּרינציפּן, אַרײַנצוטרעטן אין אונדזערע רייען, בבדי 
צו שאַפֿן אַ דיסציפּלינירטע יוגנט-מחנה פֿון באַװוּסטזיניקע, גוט אויסגץ- 
שולטע פּיאָנירן, װאָס זאָלן מיט אײַזערנער עקשנות, מוט און אויסדויער 
פּראָקלאַמירן און גרונטפֿעסטיקן דעם פּרימאַט און די הערשאַפֿט פֿון דער 
תורה אין ייַדישן לעבן 


דער ויכטיקסטער אידעאָלאָג פֿון דער בירנבוים גרופּע איז, װײַזט אויט, 
געווען איר פֿאָרױיצער מ. ראָזענבערג. ער האָט דאָס אָנגעשריבן פֿאַרן פּיאָנער 
נומ' 6 (פֿון 26סטן מײַ 1939) דעם אַרטיקל ,רעליגיעזער טעריטאָריאַליזם?. וועגן 
דער אַרבעט פֿון דער גרופּע אין 1939 װעט אונדז נאָך אויסקומען צו דערמאָ- 
נען װײַטער, 


אויטשליטונג פֿון י. קרוקן און זײַנע צוויי חפֿרים 


אין די ערשטע חדשים פֿון 1928 איז דער צענטראַל-קאָמיטעט פֿון דער 
פּױלישער ליגע געשטעלט געװאָרן פֿאַר אַ שווערער אַלטערנאַטיוו צוליב דער 
פּאָליטישער מעטאַמאָרפֿאָזע פֿון ד"ר יוסף קרוקן, מיט וועלכן עס זײַנען מיטגע- 
גאַנגען נאָך צוויי פֿון די פֿינף אומאָפּהענגיקע אין זײַן באַשטאַנד, לעאָן פֿײג:- 
בוים און ב. בערקמאַן. די אייגנטלעכע טיפֿערע סיבה פֿונעם קריזיס איז געווען 
דער פֿאַקט, װאָס קרוק האָט פֿאַר זיך ניט געפֿונען קיין פּאַסיקן אָרט אין דער 
פֿרײַלאַנד-באַועגונג. ער האָט געקוקט אויף זיך װוי אויף איר פֿאַרשטײער פֿאַר 
אויסלענדישע ענינים. בדרך יוצא מן הכּלל פֿלעגן זײַנע אָפֿטע פֿיל-חדשימדיקע 
שליחותן קיין אױיסלאַנד באַצאָלט װערן דורך דער פֿרײַלאַנדיליגע אין פּױלן, 
אָכער נאָך פֿרילינג 1937 האָט זיך דאָס אָפּגעשטעלט. די רעזולטאַטן פֿון די 
קאָסטעװדיקע שליחותן האָבן ניט באַרעכטיקט די הוצאות. חוץ דעם האָט דער 
אָפּמאַך צווישן דעם פּאַריזער און לאַנדאָנער פֿרײַלאַנד-קאָמיטעטן ספּעציעל באַ- 
װאָרנט, אַז מער װעט מען קיין לאָנדאָן קיין ,קאָמיסאַרן* ניט שיקן 255 מיט 
די ציוניסטן איז די זאַך געשטאַנען אַנדערש. זיי זײַנען תּמיד געווען גרייט 
צו געפֿינען אין זייער פֿאַרצװײַגטן אַפּאַראַט עפּעס אַ באַשײדענעם פּאָסטן פֿאַר 
אַן אַנדערש דענקענדיקן ייִדישן כּלל-טוער, װאָס האָט זיך גענייטיקט אין חיונה, 
און אַזױ אַרום אויסנוצן אים פֿאַר זייערע צילן, 

ביז יענער צײַט איז קרוק געווען זייער װײַט פֿון פּראָציוניסטישע שטימווג- 

גען. אַ מאָטיוו צו בײַטן זײַן שטעלונג האָט אים געגעבן דער בריטישער פּראָ- 
יעקט צו שאַפֿן אין אַ טייל פּאַלעסטינע אַ ייִדישע מלוכה. קרוקס סימפּאַטיעס 
צו דער ;ייִדישער רעפּובליק", װי ער פֿלעגט זיך אויסדריקן, און זײַן פּרוּוו צו 
געפֿינען אַן אויסגלײַך צווישן ציוניזם און טעריטאָריאַליזם דורך דער פֿאָרמל 
,;קאָלאָניעס פֿאַר דער קליינער מלוכה" ?5? האָבן קיינעם אין דער פֿרײַלאַנד- 
ליגע ניט געקאָנט אַרן. אָבער ניט שפּעטער וי דעם 1טן אױגוסט 1927 האָבן 
זיך אין די ציוניסטישע קרײיזן פֿאַרשפּרײט קלאַנגען, אַז קרוק פֿירט אונטער- 
האַנדלונגען מיט די רעכטע פּועלי-ציון וועגן אַרײַנטרעטן אין זייער פּאַרטײ, 
דאָס האָט געזאָלט פֿאָרקומען אויף אַ ספּעקטאַקולאַרן אופֿן: דורך ,פֿאַראײניקן" 
די אומאָפּהענגיקע סאַציאַליסטישע פּאַרטײ מיט דער פּאַרטײ פֿון די רעכטע 
פּועלי-ציון. פֿאַר אָט דעם זשעסט האָט מען זיי צוגעזאָגט אַן אָרט אָדער צויי 
אינעם צענטראַל-קאָמיטעט פֿון דער פּאַרטײ, 260 דערבײַ האָט אָבער קרוק ניט 
געהאַט בדעה אַװעקצוגיין פֿון דער פֿרײַלאַנדיליגע און אַפֿילו פֿון איר פֿאַר- 
װאַלטונג. ער האָט בכלל ניט געהאַלטן פֿאַר נייטיק צו אינפֿאָרמירן די אָנפֿירונג 
פֿון דער ליגע וועגן זײַנע פּאַליטישע טריט. לויט זײַן מיינונג איז דאָס געווען 
זײַן פּערזענלעכער עסק, װײַל די פֿרײַלאַנד-ליגע איז אַן אומפּאַרטײיִשע פֿאַר- 
אייניקונג, 

קרוקס חבֿרים, די אומאָפּהענגיקע, האָבן זיך צעטיילט אין דער פֿראַגע. 
אינזשי לעאָן פֿײיגנבױם האָט זיך געשטעלט אויף קרוקס צד. ער האָט, װײַזט 
אויס, אױפֿריכטיק געטראַכט, אַז ער קאָן פֿאַרבלײַבן אַ געטרײַער פֿרײַלאַנדיסט 
אויך נאָכן ווערן אַ רעכטער פּ*צ. ער האָט גענומען קלערן וועגן עמיגרירן קיין 
פּאַלעסטינע נאָך דעם, וי אין דעם זעלבן יאָר 1927 האָט ער געמוזט פֿאַרמאַכן 
זיין עקספּעדיציע-קאַנטאָר, איז געװאָרן אין גאַנצן רויַנירט און אויף לאַנגע 
חדשים אַרײַנגעפֿאַלן אין נידערשלאָגנקייט,:26 מײַזנער, װאָס האָט שטאַרק גע- 
האַלטן פֿון פֿײיגנבױמען, האָט געשריבן קיין פּאַריז, אַז כּדי צו ראַטעװען אים 
פֿאַר דער באַװועגונג, מוז מען אים מאַכן פֿאַרן באַצאָלטן סעקרעטאַר פֿונעם פּאַ- 
ריזער צענטראַל-ביוראָ. ?26 מיר ווייסן אָבער, אַז דאָס פּאַריזער ביוראָ האָט 
געמוזט אויסקומען אָן אַ פּראָפֿעסיאָנעלן סעקרעטאַר. ב. בערקמאַן איז נאָכ- 
געגאַנגען נאָך קרוקן און פֿײגנבױמען. חיים ראָזענבעס איז געווען קאַטעגאָריש 
קעגן. אַ געוויסע צײַט האָט מען געמיינט, אַז דער פֿינפֿטער פֿאָרשטײער פֿון די 
אומאָפּהענגיקע אין צענטראַל-קאָמיטעט פֿון דער ליגע, דער יונגער אַדװאָקאַט 
ראָזענצװײַג, וועט געוויס גיין מיט זײַן רבין קרוקן, אָבער עס האָט זיך אַרױס- 
געוויזן, אַז אויך ער האָט זיך אָפּגעזאָגט מיטצומאַכן דעם מאַנעװוער. 

ביזן סוף 1927 איז די זאַך פֿאַרבליבן אויף דער מדרגה פֿון קלאַנגען און 
השערות. אַרום דעם 10טן דעצעמבער האָט די פּוילישע רעגירונג אָפֿיציעל 
פֿאַרבאָטן די אומאָפּהענגיקע סאַציאַליסטישע פּאַרטײ (אויף װאָס מען האָט זיף 
אַ געוויסע צײַט געריכט) און האָט אַפֿילו אַרײַנגעזעצט קרוקן און נאָך דרי 
אומאָפּהענגיקע אינעם טעראָריסטישן קאָנצענטראַציע-לאַגער קאַרטוז-בערעזע. 

נאָך דער אינטערווענץ סײַ פֿון די אַלטע פֿרײַנד (אַדװ' טשערניכאָוו), סײי פֿון 
די נײַע (רעכטע פּ"צ) האָט מען זי נאָך 10 טעג אַרױסגעלאָזט. איצט האָט זיך 
קרוק אָפֿן גענומען צו דער ,פֿאַראײניקונג? פֿון זיין פֿאַרמאַכטער פּאַרטײ מיט 
די רעכטע פ"צ. קיין צוזאַמענפֿאָר אָדער קאָנפֿערענץ צו דעצידירן וועגן אזא 
קאַרדיגאַלן ענין האָט מען ניט גערופֿן, קרוק איו פּערזענלעך געפֿאָרן קיין 
לאָדזש און טשענסטאָכאָוו און האָט זיך באַמיט אײַנצוריידן זײַנע געוועזענע 
חבֿרים מיטצוגיין מיט אים, 265 

די פֿרײַלאַנד-ליגע האָט ניט געקאָנט אָננעמען קרוקס טענה, אַז ער און 
זײַנע מיטגייערס האָבן דאָס רעכט צו געהערן סײַ צום צ"ק פֿון דער ליגע, סײַ 
צום צ"ק פֿון די רעכטע פּועלי-ציון. זיי זײַנען בשעתּו אַרײַן אין דעם אֶנפֿיר- 
אָרגאַן פֿון דער ליגע װי הונדערט-פּראָצענטיקע טעריטאָריאַליסטן און וי 
פֿאָרשטײערס פֿון אַ ריכטונג, װאָס איז װי אַ גאַנצקײט געווען טעריטאָריאַליס- 
טיש. די זאַך איז געװאָרן אין תּוך אַנדערש נאָך זייער אַרײַנטרעטן אין אַן 
אידעיש פֿרעמדער און פֿײַנדלעכער ציוניסטישער פּאַרטײ, װאָס האָט זיך אויס- 
געצייכנט מיט אַ באַזונדערער שׂינאה צום טעריטאָריאַליזם. אמת טאַקע, אינעם 
אַ"ג ,, פֿאַראײניקונג-אָפּמאַך* האָבן די רעכטע פּועלי-ציון דערלויבט זייערע נײַע 
חברים אויך װײַטער זיך צו פֿאַרנעמען מיטן טעריטאָריאַליזם און צו געהערן 
צו דער פֿרײַלאַנד-ליגע, 4 סאיז אַ ספֿק, צי דאָס איז מצד די פּ"צ געווען 
בלויז גרויסמוטיקייט; עס קאָן זייער געמאָלט זײַן, אַז זיי האָבן געהאַלטן פֿאַר 
נוציק צו האָבן זייערע מענטשן אינעם סאַמע האַרצן פֿונעם צד שכּנגד. אָבער די 
פֿרײַלאַנד-ליגע, װאָס האָט גראָד איצט געפֿירט אַן אַחריתדיקע פּאַליטישע 
אַרבעט און האָט געמוזט זײַן זייער דיסקרעט און פֿאָרזיכטיק, האָט ניט געקאַנט 
זיך פֿאַרגינען צו האָבן אין איר אָנפֿירונג מענטשן מיט אַ טאָפּעלער לאַיאַליטעט, 
ווען טשערניכאָוו האָט געבעטן שטיינבערגן צו אינפֿאָרמירן וועגן דער פּאָלי- 
טישער אַרבעט אין לאָנדאָן ניט איינצלנע חבֿרים, נאָר אָפֿיציעל דעם פּוילישן 
צענטראַל-קאָמיטעט, 26 האָט אים שטיינבערג געענטפֿערט: װי אַזױ קאָן ער 
געבן דעם צענטראַל-קאָמיטעט פֿאַרטרױלעכע אינפֿאָרמאַציע, אויב זי קאָן תּיכּף 
באַװוּסט ווערן די רעכטע פּיצ, װאָס װועלן דאָס אויסנוצן אויף צו ברענגען שאָדן 
דער אַקציע? 26 אין אַזעלכע באַדינגונגען האָט דער צענטראַל-קאָמיטעט ניט 
געקאָנט נאָרמאַל פֿונקציאָנירן, 

קרוק האָט געהאַט די אילוזיע, אַז קיינער װעט אים ניט קאָנען באַזײַטיקן 
פֿון דער פֿרײַלאַנדדליגע. ער האָט געמיינט, אַז איר פֿאָרזיצער, י. טשערניכאָו, 
װועט צו דעם ניט דערלאָזן. ער האָט זיך אײַנגערעדט, אַז טשערניכאָו איז 
פראָציוניסטיש. אַ חלק אין אָט דער אײַנרײידעניש האָט געהאַט אויך קרוקס 
אָפּאָנענט מײַזנער, װאָס פֿלעגט איראָניש אָנרופֿן טשערניכאָוון ,אונדזער ציו- 
ניסט". 267 אָבער דאָס איז געווען פֿאַלש. טשערניכאָוו האָט אָפּגעשאַצט אַ ריײ 
פּאָזיטיווע אױפֿטוען פֿונעם פּאַלעסטינער ייִדישן קיבוץ, אָבער איז געווען זייער 
װײַט פֿון דער ציוניסטישער אידעאָלאָגיע און האָט זיך בפֿירוש נגעגאַטיוו באַ- 

צויגן צו דער ציוניסטישער אָרגאַניזאַציע. ער האָט ענערגיש געװאָרנט קעגן 
די ציוניסטישע מאַנעוורעס איבערצונעמען די פֿראַזעאָלאָגיע פֿון טעריטאָריאַ- 
ליזם מיטן ציל אָפּצושטופּן די פֿרײַלאַנדיליגע און לײַכטער אומצוברענגען די 
זאַך, **? על אחת כּמה וכּמה האָט ער ניט געקאָנט מסכּים זײַן, אַז טעריטאָריאַ- 
ליסטן זאָלן אַרײַנטרעטן אין די ציוניסטישע רייען. 


מײַזנער האָט געשריבן צו בן-אַדירן נאָך זײַן באַזוך פֿון ווילנע סוף יאַנואַר 

דערביי מוז איך אײיַך נאָך צוגעבן, אַז אויף דער זיצונג אין ווילנע 
האָט דער חבֿר באַסטאָמסקי אַרײַנגעטראָגן אַ פֿאָרשלאָג, אַז אויב איי" 
ניקע מיטגלידער פֿון דער הױפּט-פֿאַרװאַלטונג וועלן אַרײַנטרעטן אין 
דער פ9*צ-אָרגאַניזאַציע, דאַן מוזן זיי פֿאַרלאָזן דעם פּילישן הויפּט- 
קאָמיטעט, און דאָס איז איינשטימיק אָנגענומען געװאָרן, דערפֿאַר האָט 
אויך געשטימט דער ח' טשערניכאָוו. 


ש. באַסטאָמסקי איז אגבֿ אַליין געווען אַ מיטגליד פֿון דער אומאָפּהענגיקער 
סאָציאַליסטישער פּאַרטײ. דעם 26סטן מאַרץ 1928 האָט מײַזנער געשריבן י. נ. 
שטיינבערגן; 


טשערניכאָוו איז אויך אױפֿגעבראַכט מיט דעם, װאָס קרוק איז אַװעק 
צו די פ"צ און וויל ניט אַװעקגײן פֿונעם הױפּט-קאָמיטעט. עס קומט 
אויס צו פֿירן קאָנספּיראַציע פֿון זיי, אָן טשערניכאָווס שטאַרקער האַנט 
וועט מען זיי ניט קאָנען אויסשליסן. אָבער ער מאַכט דאָס אָפּהענגיק 
פֿון מײַן אָפּזאָג פֿון דער נײַער שטימע אָדער לפּחות פֿון דער פּראָדוק- 
טיװויזיר-פּיאָנערישער אַרבעט. 


מײַזנער האָט ניט געװאָלט גיין אויף קיין שום הנחות אין דער ריכטונג 
פֿון פֿאַראײנהײטלעכן די פֿרײַלאַנדיאַרבעט. אָבער טשערניכאָוו האָט סײַ װי 
פֿעסט באַשלאָסן אָפּצורײניקן די אַטמאָספֿער. ער האָט געקאָנט האָבן פֿאַרשײ- 
דענע באַרעכטיקטע טענות צו מײַזנערן, אָבער ער האָט ניט געקאָנט שטעלן 
אויף איין פֿלאַך דעם איבערגעגעבענעם און אוסגעהאַלטענעם טעריטאָריאַליסט 
מײַזנערן, װאָס האָט אומפֿאַרמאַטערלעך געשלעפּט דעם פֿרײַלאַנד-װאָגן אין 
פּױלן, און קרוקן, װאָס , זײַן איצטיקן וערט פֿאַר דער באַוועגונג קאָן מען פֿאַר- 
שיידן אָפּשאַצן, :27 ער האָט נאָר געװאַרט, אַז דאָס אַרײַנטרעטן פֿון קרוק עט 
קאָמפּי צו די רעכטע פּ"צ זאָל ווערן אָפֿיציעל. 

דעם 4טן אַפּריל 1928 האָט דער ציוניסטישער הײַנט ענדלעך געמאָלדן 
וועגן קרוקס אַרײַנטריט צו די פּ*צ ,מיט אַ גרעסערער גרופּע זײַנע אָנהענגער" 
וי ;אַן אָנהייב פֿון אַ גרעסערער קאָנסאָלידאַציע*, :*? שבת דעם פ9טן אַפּריל 
האָבן די רעכטע פּ"צ געמאַכט לכּבֿוד דעם אַ מיטינג. פֿײיגנבױם, װאָס האָט גע- 
נומען אַ װאָרט מצד די נײַיאָנגעקומענע, האָט אין זײַן רעדע אָפֿן פֿאַרטײדיקט 
דעם טעריטאָריאַליזם; 272 

מיט אַ געשיכטלעך-אידעאָלאָגישן רעפֿעראַט טרעט דאַן אַרױס ד"ר 
קרוקס אידעען-חבֿר, אינזשי פֿײיגנבױם. דער רעדנער שטרײַכט אונטער, 
אַז הגם זיי ווערן איצט טרײַע פּײצ-חבֿרים -- לאָזן זיי זיך איבער דאָס 
רעכט צו פּראָפּאַגירן ,, פֿרײַלאַנד", ד"יה שאַפֿן נאָך אַ טעריטאָריע, וו 
עס זאָלן קאָנצענטרירט וערן די ייַדישע מאַסן. װײַל ארץ-ישׂראל אַלין 
קאָן, לויט זײַן מיינונג, גניט באַפֿרידיקן די ייִדישע עמיגראַציע-פֿראַגן, 


דאָס האָט ניט געשטערט דעם ציוניסטישן זשורנאַליסט ס. ליריק אָפּצן- 
דרוקן אין הײַנט אַ גיפֿטיקן אַנטיטעריטאָריאַליסטישן אַרטיקל, װוּ ער האָט 
געפּרוּװוט פֿאָרשטעלן דעם אַרײַנטריט פֿון אַ טייל אומאָפּהענגיקע אין דער 5*צ- 
פּאַרטײ װי אַ פֿולע ליקװידאַציע פֿון טעריטאָריאַליזם בכלל. 273 טשערניכאָוו 
האָט פֿאַרעפֿנטלעכט אין אונדזער טאָג אַ דערקלערונג אין נאָמען פֿון דער פֿרײ- 
לאַנד-אָנפֿירונג, אַז די אַװעקגעגאַנגענע צו די רעכטע פּ*צ קאָנען מער ניט גע- 
הערן צו דער פֿרײַלאַנדיליגע, 274 ער האָט אויך געזאָרגט, אַז אַנדערע צײַטג- 
גען זאָלן די דערקלערונג איבכערדרוקן. די פֿאָלקסצײַטוג האָט זי איבערדער- 
ציילט אויף אַזאַ אופֿן; 275 


אָדער ציון אָדער פּרײילאַנד 


דער נײַיגעבאַקענער רעכטער פּ"צ ד"ר י. קרוק איז ביז איצט גע- 
ווען אויך איינער פֿון די זײַלן פֿון דער טעריטאָריאַליסטישער גרופע 
, פֿרײיַלאַנד?, דייר קרוק האָט אויף אַ פֿאַרזאַמלונג געזאָגט, אַז זײַן איבער- 
גיין צו די רעכטע פ*צ באַטײַט ניט אַן איבעררײַס מיט פֿרײַלאַנד, 

ער איז טאַקע, הייסט עס, איצט אַ הייסער אָנהענגער פֿון ציון, אָבער 
זײַן ברייט האַרץ נעמט אַרום די גאַנצע וועלט און װוּ ער װועט געפֿינען 
אַ ,פֿרײַ לאַנד* איז ער גרייט עס אײַנצונעמען פֿאַרן געפּלאָגטן פֿאָלק 
ישׂראל, 276 

לויט װי ס'מעלדעט דער וילנער טאָג, האָבן קאָמפּעטענטע ;פֿרײַ- 
לאַנד*-טוערס דערקלערט, אַז דייר קרוק האָט אַ טעות: נאָך זײַן אַרײַג- 
טריט צו די רעכטע פּ*צ װעט ער מער שוין אין ,פֿרײַלאַנד* ניט קאָנען 
זײַן טעטיק, ער וצט זיך מוזן באַגנוגענען מיט איין טעריטאָריע. 


טשערניכאָוו איז באַלד נאָך דער פֿאַרעפֿנטלעכונג פֿון דער דערקלערונג אין 
אונדזער טאָג געקומען קיין װאַרשע, דורכגעפֿירט אַ זיצונג פֿון צענטראַל- 

קאַָמיטעט און מודיע געווען שטיינבערגן; 277 
איר זײַט שוין געוויס אינפֿאָרמירט פֿון װאַרשע, אַז איך האָב דאָרט 
פֿאַרבראַכט דרײַ טעג און ,געסעטלט* דעם ענין קרוק. געווען אויך אין 
לאָדזש אויף אַ זיצונג פֿון קאָמיטעט (זייער אַ וויכטיקער קאָמיטעט!. 
מען קען לפֿי דעתּי די ,סעצעסיע* האַלטן פֿאַר דערלײידיקט. עס האָט 
אָפּגעשװאַכט אין צאָל דעם פּוילישן קאָמיטעט, אָבער עס קען זײַן, אַז עס 

וועט זײיַן לטובֿה, 


פֿאַר קרוקן, װי מאָדנע עס זאָל ניט זײַן, איז דער באַשלוס געקומען אומ- 
געריכט, 275 די דרײַ אױסגעשלאָסענע האָבן מסכּים געווען זיך צוריקצוציען 


256 קאַפּיטל פינף 


ביזן באַשלוס פֿון די העכערע פֿרײַלאַנד-אינסטאַנצן, * אָנהײב סעפּטעמבער 
8, אויף אַ פּלענאַרער זיצונג פֿונעם צענטראַל-קאָמיטעט, האָט מען קרוקן 
און פֿײיגענבוימען ענדגילטיק אױסגעשלאָסן ניט נאָר פֿון דער אָנפֿירונג, נאָר 
פֿון דער באַװועגונג בכלל, 250 די רעכטע פּועלי-ציון האָבן נאָך זייער אַרײַנטריט 
קאָאָפּטירט זי ביידן צו זיך אין צענטראַל-קאָמיטעט. קרוק האָט באַקומען 
אויך עפּעס מער ממשותדיקס: שוין אין אַפּריל 1928 האָט אים דער בירגערלעך- 
ציוניסטישער היינט געמאַכט פֿאַר אַ שטענדיקן מיטאַרבעטער. אין 1939 האָבן 
אים זײַנע נײַע חבֿרים אײַנגעאָרדנט אינעם אַפּאַראַט פֿון מפּאַײי אין פּאַלעסטינע. 
להיפּוך צו זײַנע שפּעטערדיקע פּראָטעסטן, אַז ער האָט ניט געביטן זײַנע 
איבערצייגונגען, זי: איז ער תּיכּף געװאָרן אַ טיפּישער ציוניסטישער קאָנפֿאָר- 
מיסט און האָט מיט קיין איין שורה ניט דערמאָנט וועגן טעריטאָריאַליזם אָדער 
קאַלאָניזאַציע מחוץ ארץ-ישׂראל. אין דעם פּרט איז ער אַװעק אַ סך װײַטער 
ווי, למשל, יעקפֿ לעשטשינסקי, װאָס האָט יאָ געהאַט דעם מום צו שרײַבן 
וועגן דעם אין דער פּרעסע. אַפֿילו ברוצקוס, אַ מענטש אַ זײַטיקער און אַלין 
אַן אַלטער ציוניסט, האָט באַמערקט: ;דייר קרוק האָט זיך טאַקע מגייר געווען, 
אָבער איך דערמאָן מיך דעם פּסוק -- גרים כספחת לישׂראל", 233 

אַנדערש איז געווען מיט פֿײיגנבױמען, ער האָט געקראָגן אַ שטעלע אין 
לאָדזשער ,אָרט*, און נאָכן אַריבערפֿאָרן קיין לאָדזש האָט ער זיך מיט עניוות 
און געטרײַשאַפֿט אויף ס'נײַ פֿאַרשריבן וי אַ פּשוטער מיטגליד אין דער דאָר" 
טיקער פֿרײַלאַנד-אָרגאַניזאַציע. וועגן אים קאָן מען באמת זאָגן, אַז אויך אין זײַן 
פּועלי-ציוניסטישן גילגול איז ער געבליבן געטרײַ דער אַלטער היים. אַזױ האָבן 
דאָס דעמאָלט אָפּגעשאַצט די פֿרײַלאַנדיסטן, און נאָכן חורבן האָט אים אױיפן 
נוועל מיט רעכט אַרײַנגענומען אין דער צאָל פֿון די פֿרײַלאַנדדמאַרטירערעס 
אין פּולן, 283 

די אַלגעמײנע צאָל געוועזענע אומאָפּהענגיקע, װאָס זײַנען אַװעק מים 
קרוקן, איז געווען אומבאַטײַטיק און האָט זיך ניט געלאָזט שפּירן אין דער באַ- 
וועגונג. אין לאָדזש האָט ער, װײַזט אויס, קיינעם ניט באַװיזן אָפּצורײַסן, און 
אַפֿילו די טשענסטאָכאָװער אָרגאַניזאַציע, װוּ קרוקס השפּעה איז טראַדיציאָנעל 
געווען שטאַרק, האָט װײיניק וועמען פֿאַרלאָרן, 254 | 


פֿרײַלאַנדיליגע אין פּױלן אין אַפּרילינאָװעמכער 1938 


די עלימינאַציע פֿון קרוקן און זײַנע צוויי חבֿרים האָט זיך באמת אַרױס- 
געוויזן צו זײַן לטובֿה, װי ס'האָט משער געווען טשערניכאָוו. /ביי אַלע פֿאַר- 
בליבענע מיטגלידער פֿון הױיפּט-קאָמיטעט האָבן זיך אײַנגעשטעלט גוטע און 
אַפֿילו װאַרעמע באַצונגען", האָט קאָנסטאַטירט מײַזנער, **: די מחלוקות 
אינעם צענטראַל-קאָמיטעט האָבן זיך אָפּנעשטעלט. פֿון מײַזנערס און טשערני" 
כאָוס בריוו זײַנען פֿאַרשװונדן קעגנאַנאַנדיקע תּרעומות. ,פֿון דער צײַט ווען 


טעריטאָריאַליזם אויפן אינטערנאַציאָנאַלן סדר-היום 257 


ק וַרוקן האָט פֿאַרלאָזן אונדזערע רייען, הערשט בײַ אונדז שלום-בית. הלואַי 
װײַטער", האָט טשערניכאָוו געשריבן אין אָקטאָבער, **2 דאָס הייסט ניט, אַז 
מײַזנער האָט זיך אָפּגעזאָגט פֿון זײַנע פֿריערדיקע פּלענער צו שאַפֿן אין דער 
פֿרײַלאַנדדליגע אַ באַזונדערע גרופּירונג. ער האָט מוותּר געווען אױפֿן טערמין 
,פּאַרטײ?, אין אַ גרויסער מאָס צוליב י. נ. שטיינבערגן, אָבער אָנהײב 1929 
האָט ער אָפּנעדרוקט אין דער נײַער שטימע אַזאַ אידעאָלאָגישן דאָקומענט; 257 


פּראַָיעקט פון די גרונט-פּרינציפּן 
פֿון די סאָצ' טעריט' פעקציע|טן בײַ דער פֿרײַלאַנד-ליגעץ 


די סאָציאַליסטיש-טעריטאָריאַליסטישע באַוועגונג שטרעבט: 

{) צו שאַפֿן דורך אַ קאָנצענטרירטער לאַנדװירטשאַפֿטלעכער און 
אינדוסטריעלער מאַסן-קאָלאָניזאַציע, אין אַ פֿרײַ ניט באַזעצט לאַנד, אַן 
אייגענע היים, געבויט אויף געמיינזאַמע קאָאָפּעראַטיווע יסודות, פֿאַר 
יענע טיילן פֿון ייִדישן פֿאָלק, װאָס קענען ניט אָדער ווילן ניט לעבן װײי- 
טער איז די לענדער פֿון זייער צעשפּרײטונג, 

) צו אָרגאַניזירן די ייִדישע האָרעפּאַשנע שיכטן אין אַלע לענדער 
פֿון זייער צעשפּרײטונג צום קאַמף פֿאַר פּאָליטישער און סאַציאַלער באַ- 
פֿרײַונג און פֿולער פֿאַקטישער בירגערלעכער און נאַציאָנאַלער גלײַם- 
בארעכטיקונג, 

כּדי צו דערגרייכן אָט די צילן, שטעלט זיך די סאָציאַליסטיש- 
טעריטאָריאַליסטישע באַװועגונג די פֿאָלגנדיקע אױפֿגאַבן; 

א) פֿאַרשפּרײטן דורך װאָרט און שריפֿט די סאַציאַליסטיש-טערי- 
טאָריאַליסטישע אידעען און פּרינציפּן צװישן די ברייטע פֿאָלקסמאַסן; 

ב) שאַפֿן סאַציאַליסטיש-טעריטאָריאַליסטישע אָרגאַניזאַציעס און 
פּיאָנערן-גרופּן, װאָס זאָלן פּראָפֿעסיאַנעל-טעכניש און אידעיש צוגעגרייט 
ווערן צו דער שווערער און פֿאַראַנטװאָרטלעכער ראָל פֿון קאַלאַניזאַציש- 
אַװאַנגאַרד; 

ג) צוזאַמען מיט די אַנדערע טיילן פֿון דער ,פֿרײַלאַנד-ליגע? פֿירן 
אונטערהאַנדלונגען מיט אוױיסװייניקסטע און אינעװייניקסטע פּאַליטישע 
און פֿינאַנציעל-װירטשאַפֿטלעכע פֿאַקטאָרן וועגן קאַנקרעטע פּלענער און 
פּראָיעקטן פֿון טעריטאָריאַליסטישער קאַלאָניזאַציע. 

ד) אַקטיוו באַטײליקן זיך אין דער אַרבעט פֿאַר דער איבערשיכטונג 
פֿון דער ייִדישער באַפֿעלקערונג און צו אַנטװיקלען צווישן איר פּראָדו- 
ציר-קאַאָפּעראַטיווע פֿאָרמען; 

ה) פֿירן דעם פּאָליטישן, סאָציאַלן און קולטורשלן קאַמף אין ענגן 
קאָנטאַקט מיט די אַנדערע ייִדישע און אַלגעמײנע סאַציאַליסטישע פּאַר- 
טייען, פּראָפֿעסיאָנעלע און קאָאָפּעראַטיוע אָרגאַניזאַציעס. 

די סאָציאַליסטיש-טעריטאָריאַליסטישע באַװעגונג אָנערקענט יידיש 
אלס די נאַציאָנאַלע שפּראַך פֿון ייַדישן פֿאָלק און באַטראַכט פֿאַר איינע 
פֿון אירע צענטראַלע אױפֿגאַבן אַקטיוו מיטהעלפֿן דער אַנטװיקלונג פֿון 
דער מאָדערנער ייִדישער קולטור. די אַרבעט אױפֿן קולטורעלן געביט 

דאַרף געפירט ווערן צוזאַמען מיט אַלע אַנדערע ייִדישע סאָציאַליסטישע 
און דעמאָקראַטישע אָרגאַניזאַציעס, װאָס שטעלן זיך די זעלבע אױפֿגאַבן, 


די דאָזיקע פּראָגראַמאַטישע געניטונגען האָבן געהאַט אַ ריין אַקאַדעמישן 
אינטערעס אין יענעם פּעריאָד פֿון אינטענסיווער פּאָליטישער אַרבעט פֿאַר די 
אַלגעמײנע צילן פֿון טעריטאָריאַליזם און פֿון אָנגעשטרענגטן קאַמף קעגן זײַנע 
שׂונאים. קיין טאָפּעלע אָרגאַניזאַציאָנעלע סטרוקטור איז צוליב זיי ניט אױיפֿ- 
געקומען. אָבער מײַזנערס באַמיונגען צו מאָנאָפּאָליזירן פֿאַר זיך און פֿאַר זײַן 
גרופּע די רעפּרעזענטאַנץ און אָנפֿירונג פֿון דעם גאַנצן סאָציאַליסטישן פֿליגל 
אין דער פֿרײַלאַנד-ליגע האָבן זיך נעגאַטיו אָפּגערופֿן אויף די פֿאַרהעלטענישן 
אין דער פֿרײַלאַנד-יוגנט-באַװועגונג, װוי דאָס װעט דערציילט וערן װײַטער, 

ניט געקוקט אויף לאַנגע אונטערהאַנדלונגען, אױסגלײַכן און באַשלוסן 
פֿונעם צענטראַל-קאָמיטעט, איז אין 1928 נאָך אַלץ ניט געקומען צום אַרױס- 
געבן דעם צענטראַלן צװייװואָכן-שריפֿט פֿרײַלאַנד. צו ערשט האָט מייזנער גע- 
פֿאָדערט, אַז אַלע אידעאָלאָגישע און פּאָליטישע ענינים זאָלן זײַן רעזערווירט 
פֿאַר דער נײַער שטימע, און פֿאַרן פֿרײַלאַנד זאָלן איבערבלײַבן בלויז פּראַקטי- 
שע און טעכנישע פֿראַגעס פֿון פֿינאַנצן און קאָלאָניזאַציע. 255 דערנאָך האָט זיך 
אַרױסגעװיזן, אַז עס איז פּשוט שווער זיך צו קאָנצענטרירן אויף נאָך אַ זשור- 
נאַל, בשעת מײַזנער איז געווען פֿאַרנומען מיט דער נײַער שטימע, און בײַ 
טשערניכאָוון האָט זייער פֿיל צײַט צוגענומען זײַן מיטאַרבעט אין אונדזער טאָג, 
אַקעגן זשע האָט מײַונער אַרױסגעװיזן אַ גרויסע ענערגיע בײַם צונױפֿשטעלן, 
פֿאַרעפֿנטלעכן און פֿאַרשפּרײטן אַ גרעסערע בראָשור א"ק װעע אַ יִַדישער 
מאַסן-קאַלאַניזאַציע אין אױסטראַליע (יוני 19238) -- אַן אָפּקלײַב אַרטיקלען 
פֿון טשאָמלי, קאַפּיטאַן טערנער, דזש. ב. קרעמסי, ד"ר לעװענטאַל און ד"ר י. ג, 
שטיינבערג. ?25 די בראָשור, האָט געשריבן מײַזנער, איז וויכטיק וי אַ קעגג- 
ווירקונג דער אַנטיפֿרײַלאַנד-פּראָפּאַגאַנדע, װאָס די ייִט"אַ פֿאַרשפּרײט אין אַלע 
ייִדישע צײַטונגען. ?? שפּעטער האָט ער קאָנסטאַטירט, אַז די בראָשור פֿאַר- 
שפּרײט זיך ניט שלעכט, אָבער די פּרעסע (אַחוץ אונדזער טאָג) פֿאַרשװײַגט זי 
פֿולשטענדיק, 291 

צום באַדױערן איז כּמעט גאָרניט באַװוּסט װעגן דער אינעװייניקסטער 
אַנטװיקלונג פֿון דער באַװעגונג. דער אַרכיו פֿון דער פּוילישער ליגע איז פֿאַר- 
שווונדן, און אין די בריוו קיין לאָנדאָן זײַנען דאָ נאָר אָפּגעריסענע און קנאַפּע 
ידיעות. מען ווייס, למשל, אַז זומער 1928 האָט אינזש' קאַבאַצקי, דער אָנפֿירער 
פֿון אַ גרופּע געוועזענע פֿאָלקיסטן אין דער פֿרײַלאַנדדליגע, געפּרווט אָרגאַני- 
זירן, אָבער נאָר מיט אַ טײלװײַזן דערפֿאָלג, אַ ברייטערע פֿאָלקיסטיש-טעריטאָ- 
ריאַליסטישע אָרגאַניזאַציע ?25 (;אַ נײַע טעריטאָריאַליסטישע קרעמל", האָט זיך 
באַלד אויף דעם אָפּגערופֿן, מיט איר. שטענדיקער פֿײַנקײט פֿון סטיל, די 
פֿאָלקסצײַטונג :25). גלײַכצײַטיק איז צום טעריטאָריאַליזם ספּאַנטאַן צוגעשטאַ- 
נען אַ נײַע אַקטיווע אָרגאַניזאַציע אין קראָקע און אומגעגנט. אויף אַ מערקווער- 

דיקן אופֿן איז איר אָנשלוס אָן דער פֿרײַלאַנד-ליגע פֿאָרגעקומען דורך לאָנדאָן, 
דעם 27סטן מײַ 1938 האָבן שמעון ענגעלשטיין און שמידלינג אָנגעשריבן אַ 
בריוו צו פֿרױ זאַנגװיל; 291 


מיר שרײַבן אײַך אין נאָמען פֿון אַ נײַ אָרגאַניזירטער ייִדישער טעּ- 
ריטאָריאַליסטישער אָרגאַניזאַציע אין פּוילן. זײַט אַזױ גוט, שיקט אונדז 
אַרױס די אַדרעסן פֿון די אַמאָליקע אונטערשטיצערס און מיטגלידער פֿון 
דער ייִט"אָ, װי אויך אירע סטאַטוטן, 

פֿון די דרײַ אַ האַלב מיליאָן ייִדן אין פּױילן איז דאָ אַרום דרײ 
מיליאָן קליינהענדלערס און פֿאַכלײַט, װאָס קאָנען ניט מאַכן קיין לעבן 
דאָ און קאָנען אויך ניט עמיגרירן קיין פּאַלעסטינע. לעצטנס האָבן ייִדן 
אָנגעהויבן צו זוכן אַן אַנדער טעריטאָריע חוץ פּאַלעסטינע. דער געניוס 
פֿון אײַער מאַן ע"ה האָט אַ מאָל אױיסגעאַרבעט אַ פּלאַן װי אַװי דאָס 
צו רעאַליזירן. פֿונעם בוך דער קול פֿון ירושלים האָבן מיר זיך דער- 
װוּסט, אַז די ייִט"אָ האָט ליקווידירט איר אַרבעט נאָך דער באַלפֿוך- 
דעקלאַראַציע. און איצט, אין צװאַנציק יאָר אַרום, שרײַט די ייַדישע 
פּראָבלעם נאָך העכער פֿאַר אַ לייזונג אין גײַסט פֿון י. זאַנגװיל. מיר 
ווילן ממשיך זײַן זײַן אַרבעט, און בעטן די דערלויבעניש צו געבן אונ- 
דזער נײַער ייִדישער טעריטאָריאַליסטישער אָרגאַניזאַציע דעם נאָמען 
פֿון אײַער מאַן ע"ה, 


פֿרױ זאַנגװיל האָט זיי אינפֿאָרמירט וועגן דער עקסיסטענץ פֿון דער פֿרײ- 
לאַנד-ליגע, און שטיינבערג האָט זיי פֿאַרבוגדן מיט מײַזנערן. **? עס האָט זיך 
אַרױסגעװיזן, אַז די גרופּע האָט שוין אָנגעהױבן אַ פּראָפּאַגאַנדע און אַז, ניט 
געקוקט אױפֿן װידערשטאַנד מצד די ציוניסטן, האָט זי דערפֿאָלג בײַ ניט- 
ציוניסטן, *:2 צו דער גרופּע האָבן אויך געהערט ייִדישע פֿאַרמעגלעכע ערד- 
אַרבעטער, װאָס האָבן געטראַכט וועגן פֿאַרלײגן פֿאַרעמט אין אױיסטראַליע אָדער 
קאַנאַדע. /5? אינעם באַריכט, װאָס די פֿרײַלאַנדיליגע אין פּױלן האָט דעם 3טן 
דעצעמבער 1938 געמוזט אָפּנעבן דעם פּוילישן אויסערן-מיניסטעריום, פֿיגו- 
רירט קראָקע װוי איינע פֿון אירע שטאָטישע אָרגאַניזאַציעס, 295 

אַ גרויס געווינס פֿאַר דער ליגע איז געווען דער אַרײַנטריט פֿון ד"ר 
לודוויק אַניגשטײן, דאָצענט פֿון װאַרשעװער אוניווערסיטעט, אינטערנאַציאַנאַל 
באַקאַנטער ספּעציאַליסט אין טראָפּישער היגיענע, װאָס האָט אַ ריי יאָרן גע 
אַרבעט אין שליחות פֿון דער פֿעלקער-ליגע אין לענדער פֿון הייסן קלימאַט, 
ער איז געווען וויכטיק ניט נאָר װי אַן עקספּערט אין פֿאַרהיטן דאָס געזונט פֿון 
קאָלאָניסטן, װי אַ מענטש, װאָס איז געווען אין דער העכסטער מאָס קװאַליפֿי- 
צירט אָנצופֿירן מיט דער מעדיציניש-היגיענישער זײַט פֿון דער ייִדישער 
קאָלאָניזאַציע, נאָר אויך וי אַן איבערגעגעבענער איבערצײַגטער פֿרײַלאַנדיסט 
װאָס האָט זיך באַלד אַרױיסגערוקט אויף איינעם פֿון די ערשטע ערטער אין דער 
פּאָליטישער אַרבעט פֿון דער ליגע. אין סעפּטעמבער 1928, וי אַ דעלעגאַט צו 
אַן אינטערנאַציאָנאַלער װיסנשאַפֿטלעכער קאָנפֿערענץ, האָט ער דורכגעפֿירט 

אין לאָנדאָן אַ באַראַטונג מיט קעסלערן, שטיינבערגן און זעליגמאַנען, אויף 
צוריקוועגס זיך אָפּנעשטעלט אין האָלאַנד און זיך געטראָפֿן מיט װאַן לעווענען, 
װאָלפֿן און זייערע פֿרײַנד און האָט ניט אין אַ קליינער מאָס מיטגעהאָלפֿן צו 
פֿאַראינטערעסירן די פֿינאַנציסטן מיט דער אידעע פֿון קאָנצענטרירטער 
ייִדישער קאַָלאָניזאַציע, 299 
אין די קריטישע פֿאַר דער פּוילישער פֿרײַלאַנדיליגע סוף נאָוועמבער- 
טעג (זען װײַטערדיקע סעקציע) האָט אַניגשטײן אױסגעפֿירט וויכטיקע פּאָליטי- 
שע שליחותן, און לוט טשערניכאָווס בריוו פֿון 20טן נאָוועמבער האָט מען 
געהאַט בדעה, ביים פֿאַרברײטערן דעם דעקאָמפּלעקטירטן צ"ק, צוציען אויך 
אים, 
אין 1928 איז אַקטועל געװאָרן די פֿראַגע פֿון צוגרייטן פּיאָנירן. מען האָט 
זיך אין יעדן מאָמענט געקאָנט נייטיקן אין דעם ערשטן קװאַליפֿיצירטן קאָנטיג- 
גענט אַרױסצופֿאָרן אױפֿן אָרט פֿון קאָלאָניזאַציע. שוין דעם 22סטן אַפּריל האָט 
טשערניכאָוו געשריבן שטיינבערגן: 
צוזאַמען מיט מיר איז אין װאַרשע געווען אַסטור, ברעסטאָװיצקי, 
הויז. זי אַרבעטן צווישן דער יוגנט, (..., בכלל האָבן מיר אַ גרונד צו זײַן 
צופֿרידן מיט אונדזער יוגנט. ווען אונדזער אַרבעט װאָלט זיך אַ רוק 
געגעבן פֿון אָרט, װאָלט מען געדאַרפֿט ;ליפּװוקע* אַריבערטראָגן אין אַ 
גרעסערן און מער פּאַסיקן פּלאַץ און באַשאַפֿן אַ קאָלאָניע פֿאַר צוגרייטן 
פּיאָנירן. דאָס דאַרף אָבער קאָסטן (...) 30,000 גילדן. 


עס האָט זיך געהאַנדלט וועגן דעם גוט קאָטלוּוקע, עטלעכע קמ צו דרום 
פֿון דער , פֿרײַע שריפֿטן*-פֿערמע בײַ דער פֿרײַלאַנדדליגע. דאָס גוט איז געווען 
גרויס, מיט אַ גוטן באָדן און מיט גוטע בנינים פֿאַר מענטשן און בהמות. עס 
האָט געהערט צו אַ ייִדן, װאָס האָט עס געװאָלט פֿאַרקױפֿן דער פֿרײַלאַנדיליגע 
אויף גינציקע באַדינגונגען. דעם 19טן אָקטאָבער שרײַבט טשערניכאָוו שטייג" 
בערגן; 

מיר טראַכטן שוין וועגן פּיאָנערן. איז עס ניט צו פֿרי? עס איז אַ 
שווערע אױפֿגאַבע צו אָרגאַניזירן 100 יונגע לײַט (װי עס לײגט פֿאָר 
אַניגשטיין) וועלכע זאָלן גיין בויען אַ לאַנד מיט דעם געפֿיל פֿון אַחריות 
פֿאַר דעם גורל פֿון אונדזער פֿאָלק. אָבער מיר װעלן עס מאַכן. מען מוז 

אָבער אָנהייבן בי צײַטנס, 


די דאָזיקע 100 יונגע לײַט האָבן געזאָלט זײַן דער ערשטער עקספּערימענ- 
טאַלער קאַנטינגענט צוצוגרייטן דעם באָדן פֿאַר װײַטערדיקע מחנות איבער" 
װאַנדערערס. אָנהייב 1929 איז טאַקע די ליגע צוגעטראָטן צו דער דאָזיקער 
אַרבעט, װוי מען װעט עס זען אינעם קומענדיקן קאַפּיטל, 

במשך פֿון דעם זעלביקן האַרבסט 1938 איז די ליגע צוגעטראָטן צו שאַפֿן 
אַ פּראָפֿרײַלאַנד-קאָמיטעט פֿון אָנגעזעענע און פֿאַרמעגלעכע פּױלישן ייִדן, װאָס 
זאָלן העלפֿן דער באַװעגונג מיט װאָגיקע באַשטײַערונגען פֿאַרן פֿרײַלאַנד-פֿאָנד 

און קודם"כּל פֿאַר דער אויסשולונג פֿון פּיאָנירן. מיט אָרגאַניזירן דעם פּראָ- 
פֿרײַלאַנד-קאָמיטעט האָט זיך דער עיקר פֿאַרנומען אינזשעניר סטאַניסלאַו 
שערעשעווסקי. אין נאָוועמבער איז די זאַך אַרױף אויף אַ גוטן דרך, וען אַ 
פּלוצעמדיקער גאַנג פֿון דער פּוילישער רעגירונג האָט פֿאַרפּלאַנטערט די 
סיטואַציע און געשטעלט אין סכּנה דעם עצם קיום פֿון דער פֿרײַלאַנד-ליגע, 


דער קיידישער קאָלאָניזאַציעיקאָמיטעט" 


דעם 18טן נאָוועמבער 1938 האָט זיך אינעם פּוילישן אָפֿיציאָז גאַזעטאַ 
פּאָלסקאַ באַװויזן אַן אַרטיקל וועגן דער נייטיקייט פֿון עמיגראַציע און קאָלאָני- 
זאַציע פֿון פּולישע ייִדן. די מערבֿ-מלוכות, װאָס זאָרגן נאָר וועגן די דײַטששע 
ייִדן, דאַרפֿן װויסן, אַז די פֿראַגע פֿון ייִדישער עמיגראַציע פֿון מיזרח-אײיראָפּץ 
ווערט אַלץ אַקטועלער. דאָס איז געווען אַ סיגנאַל פֿאַר אַ {קענטיק, אינספּיריר- 
טער) קאַמפּאַניע פֿון דער פּוױלישער פּרעסע באַלד אויף מאָרגן. עס האָבן זיך 
באַװיזן אַרטיקלען, אַז אויב די ייִדן וועלן ניט גיין מיט גוטן, ועלן זיי מוזן גיין 
מיט בייזן: דײַטשלאַנד האָט באַװיזן, אַו דער איינציקער וועג צו פֿאַרענטפֿערן 
די ייִדן-פֿראַגע זײַנען די ברוטאַלסטע מיטלען -- ערשט דעמאָלט הייבן די 
מערבֿ-מלוכות אָן צו טראַכטן וועגן העלפֿן די ייִדן אַרױסצופֿאָרן. אויב זיי װועלן 
זיך בײַ צײַטנס ניט פֿאַראינטערעסירן אויך מיטן גורל פֿון די פּוילישע ייִדן 
וועט זיך אין פּולן אָנהייבן דאָס זעלבע װאָס אין דײַטשלאַנד, 

נאָך דער דאָזיקער צוגרייטונג האָט די פּוילישע רעגירונג אַרױסגערפֿן 
דעם האַנדלס-ריכטער מאַקסימיליאַן פֿרידע (פֿאָרזיצער פֿון דער ייִדישער פֿעדע- 
ראַציע פֿון האַנדלס-פֿאָרשטײערס) און פֿאַראָרדנט אים צו אָרגאַניזירן אַ 
;יידישן קאָלאָניזאַציע-קאָמיטעט?* לוט אַ פֿון פֿאָרױס צונױפֿגעשטעלטער רשי- 
מה: ריכטער פֿרידע, פּרעזעס קאַרל זאַקס, לעאָן לעוויטע, ד"ר יהושע גאָטליב, 
ראַפֿאל שערעשאווסקי (אינדוסטריעלער, געוו' סיים-דעפּוטאַט), הענריק ראָז- 
מאַרין (געוו' ציוניסטישער סיים-דעפּוטאָט), יצחק-מאיר לעווין (געוו' אַגודה- 
סיים-דעפּוטאָט) און ראַבינער ד"ר משה שאָר (באַקאַנטער אָריענטאַליסט און 
פּוילישער סענאַטאָר) װוי דער פֿאַרזיצער פֿונעם קאָמיטעט. זלמן מײַזנער איז 
אויך געווען אין דער רשימה, אָבער אַנשטאָט אים האָט מען אַרױסגערפֿן זײַן 
ברודער ד"ר מאיר מײַזנערן, װאָס איז בײַגעווען אויף דער ערשטער זיצונג., 
די רעגירונג האָט געשטעלט פֿאַרן קאָמיטעט די עובֿדא זיך צו פֿאַרבינדן מיטן 
עװויאַן-קאָמיטעט, מיט די ייִדישע קאָמיטעטן פֿאַר דײַטשע פּליטים און מיט 
דניאל װאָלפֿס געזעלשאַפֿט און צו ווירקן אויף זיי, זיי זאָלן אומבאַדינגט אַרײַן- 
נעמען אין דער פּראָגראַם פֿון זייער אַקציע אויך די פוילישע ייִדן אַנִיט װעט 
די רעגירונג ניט קאָנען זיך קעגנשטעלן קיין אָפֿענע אַנטיסעמיטישע עקסצעסן 
און גװאַלדאַקטן, װאָס דער מוסטער פֿון דײַטשלאַנד טרײַבט צו זיי. די רעגי- 
רונג האָט אויך פֿאַראָרדנט דעם קאָמיטעט װאָס גיכער צו שאַפֿן צווישן די ייִדן 

אַ פֿאַנד פֿון 2 מיליאָן גילדן פֿאַר אַ ברייטער און פֿאַרצװײַגטער צוגרייטונג פֿון 
פּיאָנירן. דער באַלד פֿאַרעפֿנטלעכער פּרעסע-קאָמוניקאַט האָט, נאַטירלעך, פֿאַר- 
שוויגן, אַז דער קאָמיטעט איז פֿאַקטיש באַשטימט געװאָרן דורך דער פּולישער 
רעגירונג און אַרבעט לויט אירע אָנװײַזונגען, 500 
פֿיר פֿון די אַכט קאָמיטעט-מיטגלידער זײַנען געווען ציוניסטן פֿון דער 
גרופּע ,עת לבֿנות* (רעכטער פֿליגל פֿון אַלגעמײנעם ציוניזם), זיי זײַנען אַרײַן 
אינעם קאָמיטעט צום טייל צוליב אַןְ אמתדיקן געפֿיל, אַז מען מוז עפּעס טאָן 
פֿאַר ייִדישער עמיגראַציע, צום טייל צוליב הכנעה פֿאַר דער פּוילישער רעגי- 
רונג. אין עטלעכע טעג אַרום האָט זיך די פֿרײַלאַנד-אָנפֿירונג דערװוסט, אַז די 
רעגירונג האָט אַרײַנגעזעצט אינעם קאָמיטעט אירן אַ קאָמיסאַר, אַ מיטגליד פֿון 
דער רעגירונג-פּאַרטײ , אַזאָן", 201 און דער קאָמיטעט האָט אויף דעם מסכּים 
געווען. *? בשעת די גרופּע ;עת לבֿנות" האָט אונטערגעהאַלטן דעם קאָמיטעט, 
האָבן די אַנדערע ציוניסטישע גרופּירונגען -- ;על המשמר" (ליבעראַלער פֿליגל 
פֿון אַלגעמײנעם ציוניזם) און די רעכטע פּועלי-ציון -- פֿאַרנומען צו אים אַ 
נעגאַטיווע שטעלונג. ;עס שאַט ניט, אפֿשר פֿאַרקערט*, האָט טשערניכאָוו גע- 
שריבן דעם 20טן נאָוועמבער. ,עס װאָלט גאָרניט געווען אַזױ גוט פֿאַרן טערי- 
טאָריאַליזם זיך צו געפֿינען אין די מאַלפּישע לאַפּעס =20 פֿון ציוניזם". אין אַ 
װאָך אַרום האָט טשערניכאָוו געקאָנט מאַכן אַזאַ סך-חכּל (בריוו צו שטיינבערגן 
פֿון 7טן דעצעמבער): 
דער שאָר-קאַמיטעט האָט אונדז באַװיזן אָנצומאַכן גענוג בייז בלוט, 
מיר האָבן גראָד איצט געהאַלטן אין צוציען פֿאַרמעגלעכע עלעמענטן 
און צו שאַפֿן פּראָפֿרײַלאַנד-קאָמיטעטן. האָבן זיי זיך אונדז געשטעלט 
אין וועג. אין דעם קאָמיטעט גייען מיר ניט. ראשית, צוליב טעמים, וועל- 
כע איר קענט זיך לײַכט פֿאָרשטעלן, און צווייטנס ווענדן זיי זיך אַפֿילו 
ניט. אין דעם מצבֿ בילדעט זיך אַ צוייטע אויסגאַבע פֿון װעלטקאָנ- 
גרעס, װאָס זײַן כּוונה איז צו נײטראַליזירן די פֿרײַלאַנדיאידעע. אמת, 
זיי האָבן איבער זיך משגיחים, און שטרענגע. צוליב דעם טאַקע און כּדי 
מיר זאָלן קענען אַרבעטן האָבן מיר געמוזט אָפּגעבן אַ באַריכט פֿון אונ- 
דזער אַרבעט, דערלאַנגט אַ מעמאָראַנדום. איך האָב דאָס נעכטן געטאָן 
אין װאַרשע, איך מיין, אַז איר קענט האָבן גענוג צוטרוי צו אונדז כּדי 
צו פֿאַרשטײן, אַז װאָס מיר טוען מאַכן מיר ;/בקומה זקופֿה", אין הסכּם 
מיט אונדזערע טראַדיציעס. --- די הערן װעלן זיך געוויס ווענדן קיין 
אויסלאַנד, מן הסתּם אויך קיין האָלאַנד. עס איז אין די אינטערעסן פֿון 
ייִדישן פֿאָלק און פֿון אונדזער באַװעגונג, אַז איר און אַלע אונדזערע 
פֿרײַנד זאָלט זיי ריכטיק אינפֿאָרמירן. 


דער צענטראַל-קאָמיטעט פֿון דער ליגע האָט זיך ענערגיש גענומען צו אַ 
פֿאַרטײידיקונג-אַקציע. דעם 22סטן נאָוועמבער האָט ער געהאַט צויי זיצונגען 
--- פֿון אייגענע מיטגלידער און אַ פֿאַרברײטערטע, מיטן אָנטײל פֿון איגזש' 
סט. שערעשעווסקי, ד"ר מ. מײַזנער, דייר שערעשעווסקי, דייר אַניגשטײן, אינזשי 
היפּאָליט װאָל און אינזש' קאַבאַצקי. מען האָט אַרױסגערופֿן קיין װאַרשע פֿאָר- 

שטייערס פֿון די פּראַװינץ-אָרגאַניזאַציעס און געװאָרנט זיי קעגן װעלכן עס 
איז קאָנטאַקט מיטן שאָר-קאָמיטעט, פֿונעם פּולישן אויסערן-מיניסטעריום איז 
געקומען אַ פֿאַראָרדענונג צוצושטעלן אַ באַריכט וועגן דער טעטיקייט פֿון דער 
פֿרײַלאַנדדליגע -- די רעגירונג האָט קענטיק זיך מיישבֿ געוען, צי זי זאָל 
ניט פֿאַרמאַכן די ליגע וי אַ שטער פֿאַרן שאָר-קאָמיטעט. דעם 29טן נאַוועמבער 
איז דייר אַניגשטײן געווען אין אויסערן-מיניסטעריום. דעם 23טן דעצעמבער האָט 
מען פֿאַרטיק געמאַכט דעם באַריכט. אַ קאָפּיע דערפֿון געפֿינט זיך אינעם 
שטיינבערג-אַרכיוו (ייְוואָ); דאָס איז אַ קורצער, זייער װערדיקער און דיפּלאָ- 
מאַטיש געשריבענער דאָקומענט. גלײַכצײַטיק אין די ליגע-אַנפֿירונג דרייסט 
אַרױסגעטראָטן קעגן דעם שאָר-קאָמיטעט פֿאַר דער ייִדישער עפֿנטלעכקײט, 
כאָטש אין די באַדינגונגען פֿונעם פּױילישן האַלב-פֿאַשיסטישן רעזשים איז דאָס 
געווען זייער ריזיקאַליש. אין אונדזער טאָג פֿון פטן דעצעמבער 1928 לייענט 
מען : 
שבת צו נאַכטס |דעם 3טן דעצעמבער 1928| האָט זיך אויף דיי- 
טשער 3 געעפֿנט דער נײַער לאָקאַל פֿון דער וווילנערן פֿרײַלאַנד-ליגע, 
צו דער עפֿענונג איז געקומען אַ גרויסער עולם, װאָס האָט ממש ניט 
געקענט אַרײַן אין דעם ניט איבעריקס גרויסן זאַל, דער פֿאָרזיצער פֿון 
דער פֿרײַלאַנד-ליגע אַדװ' יוסף טשערניכאָוו האָט דערבײַ געהאַלטן אַ 
רעפעראַט וועגן דער איצטיקער לאַגע אין דעם טעריטאָריאַליום. זיך 
אָפּשטעלנדיק אויף דעם הינטערגרונט פֿון דעם אױיפֿקום פֿון דעם אַזױ 
גערופֿענעם פּראָפֿ' שאָר-קאָמיטעט פֿאַר ייִדישער עמיגראַציע און קאָ- 
לאָניזאַציע, האָט ער אָפּגעשאַצט זײַן געזעלשאַפֿטלעכן באַטײַט און אויפֿ- 
געקלערט די סיבות, פֿאַר װאָס די פֿרײַלאַנד-ליגע באַטײליקט זיך ניט 
אין דעם א קאָמיטעט, 504 


אָבער דער ליגע איז אויסגעקומען אָפּצושלאָגן נאָך אַ געפֿערלעכן מאַנע- 
ווער פֿונעם שאָר-קאָמיטעט, װאָס וועגן דעם איז צום בעסטן צו ציטירן מײַזנערס 
בריוו צו שטיינבערגן פֿון 1טן יאַנואַר 1929; 


דער קאָל|אָניזאַציע- | קאָמ{יטעט} האָט זיך געשטעלט אין די- 
רעקטע פֿאַרבינדונגען מיטן װאָלף-קאָמ| יטעט| און ער פֿאַרלאַנגט, אַז 
מע זאָל אים אָנערקענען וי די אָפֿיציעלע פֿאַרטרעטער פֿון דער ;איו- 
טערנאַציאַנאַלער ייִדישער קאָלאָנ| יזאַציע- | געזעלשאַפֿט? פֿאַר גאַנץ 
פּוילן, און דערמיט יל דער קאָמפּראָמיטירטער היזיקער |= היגער| 
קאָל{אָניזאַציע- } קאָמיטעט געווינען דעם צוטרוי און אָנזען פֿון דער אָר- 
טיקער ייִדישער געזעלשאַפֿטלעכקײט. אוב עס זאָל זיי דאָס געלינגען, 
איז עס פֿאַר אונדז כּמעט אַ טױטקלאַפּ צוליב אַ סך אורזאַכן. מיר זײַנען 
זיכער, אַז דער קאָל|אָניזאַציע- | קאָמ| יטעט| נוצט אויס נאָר אייניקע 
נעמען װאָס זיצן דאָרט און פֿאַרשװײַגן דעם אמתן אינהאַלט זייערן, און 
ווען מע װעט דאָרט אַלץ וויסן, וועט קיינער זיי ניט אָנערקענען פֿאַר זֵיי- 
ערע פֿאָרשטײער דאָ. איר מוזט גלײַך אָנשרײַבן וועגן דעם פֿר! װאַן לע- 
ווען און אים דעם ענין אױפֿקלערן. אפֿשר איז נאָך בעסער, אַז איר 
זאָלט דירעקט צופֿאָרן אַהין און עווענטועל אַרױספֿאָדערן אויך עמעצן 


2364 קאַפּיטל פינף 


טעלעגראַפֿיש פֿון דאַנען, װעט דער פֿר' טשערניכאָוו אַרױספֿאָרן קיין 
האָלאַנד און צוזאַמען מיט אײַך דעם ענין אַרומרײדן 


עס איז לײַכט צו פֿאַרשטײן מײַזנערס אומרו. אויב די פּולישע רעגירונג 
האָט נאָך װי עס איז טאָלערירט די פֿרײַלאַנדיליגע, איז דאָס געווען נאָר אין 
זכות פֿון אירע אויסלענדישע פֿאַרבינדונגען. װאָלט זיך איר עקספּאָזיטור, דעם 
שאָר-קאָמיטעט, אײַנגעגעבן איבערצוכאַפּן די דאָזיקע פֿאַרבינדונגען, אַרײַג- 
נאַרן צו זיך אין די הענט די אויסלענדישע קאַלאָניזאַציע-פֿאַנדן, װאָלט מען די 
פֿרײַלאַנד-ליגע תּיכּף ליקווידירט. 5 דעם 15טן יאַנואַר 1939 האָט שטיינבערג 
געװאָרנט װאַן לעווענען וועגן דעם שאָר-קאָמיטעט -- אַז דאָס איז אַ מכשיר 
פֿון דער פּולישער רעגירונג: זאָל װאָלף קיין זאַך זיי ניט צוזאָגן, איידער אַדו" 
טשערניכאָוו און אינזשי סטאַניסלאַוו שערעשעווסקי װעלן קומען קיין האָלאַנד 
זי צו נײטראַליזירן; זאָל מען די פֿאַָרשטײערס פֿונעם שאָר-קאָמיטעט אָפֿן 
פֿרעגן וועגן די כּוונות פֿון דער פּױלישער רעגירונג. די בריוו האָבן געהאַט אַ 
פּעולה: די שאָר-מענטשן האָבן גאָרנישט אױפֿגעטאָן אין האָלאַנד; די פּולישע 
פֿרײַלאַנד-ליגע האָט אַפֿילו פֿאַרשפּאָרט צו שיקן אַהין איר אייגענע קאָנטער- 
דעלעגאַציע. 

כאָטש יהושע גאָטליב, , איינער פֿון די זײַלן פֿונעם שאָר-קאָמיטעט?, וי 
עס האָט אים אָנגערופֿן טשערניכאָוו, האָט אין זײַנע אַרטיקלען פֿון יענער צײַט 
געטענהט, אַז דער ענין פֿון באַזעצן ייִדן אין קאָלאָניעס איז אַזױ ויכטיק, אַז 
נאָר די ציוניסטן קאָנען מיט אים אָנפֿירן, ** האָט דער ציוניסטיש-קאָלאַבאָ- 
ראַנטישער שאָר-קאָמיטעט ניט געטאָן קיין שום ממשותדיקע אַרבעס. אָבער 
צוליב אים האָט זיך נאָר טײלװײַז אײַנגעגעבן צו שאַפֿן דעם פּראָפֿרײַלאַנד- 
קאָמיטעט. דעם 1טן יאַנואַר 1939 האָט מײַזנער געשריבן שטיינבערגן אַז דער 
פּראָפֿרײַלאַנד-קאָמיטעט איז כּמעט געגרינדעט: 


איך זאָג כּמעט, װײַל עס איז דערװײַל דאָ אַן אָרגאַניזיר-קאָמי 
טעט (..) די איבעריקע קאַנדידאַטן אין קאָמיטעט אַרײַן (..) די סמע" 
טענע פֿון דער ייִדישער רײַכער עליטע, האָבן נאָך דערװײַל ניט געגעבן 
זייער ענדגילטיקן ענטפֿער, װײַל זיי ווילן, אַז דער פּראָפֿרײַלאַנד-קאָמי- 
טעט זאָל זיך שטעלן אין אַן ענגן קאָנטאַקט מיטן , קאָלאָניזאַציע-קאָמי- 
טעט", קעגן װאָס מיר זײַנען געווען צזאַמען מיטן פֿר' שערעשעווסקי 
און די אַנדערע צוויי. פֿאַר װאָס מיר זײַנען קעגן, דאַרף איך דאָך אײַך 
ניט אױיסטײַטשן 44 


האָט מען געמוזט װײַטער פֿירן די אַרבעט אָן דער ייִדישער בורזשואַזיעי 

און די צײַט איז געווען אַזאַ, אַז שוין דעם 26סטן נאָוועמבער האָט מײַזנער 
(אין אַ בריוו צו שטיינבערגן) געקאָנט מאַכן אַזאַ סך-הכּל: 

דאָ האָט זיך די אֵױיבעט פֿאַר דעם לעצטן חודש גאָר שטאַרק צע- 


װאַקסן און מיר וערן פֿון די געשעענישן אײנפֿאַך געשטופּט און געַ- 
שטויסן אַרוסצוגײן אויף ברייטע וועגן און אַרױסטרעטן פֿאַר דער 

עפֿנטלעכקײט מיט אונדזערע מעשׂים און מיט אַ גרויסער שטאַרקער 


אָרגאַניזאַציע,. דאָס לעבן רופֿט אונדז צו די ברייטע מאַסן און צו גרוי- 
סער פֿאָרברײטונגס |= צוגרייטונג-|אַרבעט פֿון פּיאָנערן, 


ווען טשערניכאָוו האָט פֿאַרענדיקט זײַן רעפֿעראַט פֿון 3טן דעצעמבער ,מיט 
אַן אַפּעל צו דער באַװוּסטזיניקער ייִדישער יוגנט אַרײַנצוטרעטן אין דער פֿרי- 
לאַנדיליגע?, איז דער אַפּעל געפֿאַלן אויף אַ צוגעגרייטן באָדן. די רייען פֿון 
דער טעריטאָריאַליסטישער יוגנט האָבן געהאַלטן אין איין װאַקסן 


די אייניקייט פֿון דער פֿרײַלאַנדײוגנטיכאַװענונג װערט צעבראַכן 


אויך דאָ, װוי אין אַ סך אַנדערע פֿאַלן, איז ניט אויסגעקומען אָן סתּירות 
און אָרגאַניזאַציאָנעלע קאָמפּליקאַציעס, גראָד אין דער צײַט פֿון דעם שנעלן 
װווקס און פֿאַרפֿעסטיקונג פֿון דער פֿרײַלאַנד-יוגנט-באַװעגונג האָט זי געמוזט 
אויסשטיין אַ פֿאַרשפּעטיקטן עפּילאָג פֿון מײַזנערס פֿראַקציאָנעלער פּאָליטיק, 
אין זײַנע פֿריער באַשריבענע שטרעבונגען צו פֿאַרװאַנדלען די גרופּע אַרום 
דער נײַער שטימע אין אַ סעפּאַראַטער ,סאַציאַליסטיש-טעריטאָריאַליסטישער 
פּאַרטײ* איז ער דערגאַנגען צו אַן אָפֿענער אַרײינמישונג אין די ענינים פֿון דער 
פֿרײײַלאַנד-יוגנט, װאָס לויט אַלע פֿריִערדיקע באַשלוסן און טראַדיציעס אין 
זי געווען אומאָפּהענגיק. אַ געוויסע צײַט האָט ער זיך שטאַרק באַמיט צוצוצ;ען 
צו זיין פֿראַקציע די שפּאַרבערס. מיר האָבן געזען, אַז ער האָט וועגן זיי גע- 
שריבן צו בן-אָדירן: ;זיי זײַנען מסוגל צו ווערן אונדזער שטיצפּונקט פֿאַר דער 
װײַטערדיקער אַרבעט בי דער יוגגט", ז? כּדי צו באַהערשן די שפּאַרבער-אַסאַ- 
ציאַציע פֿון אינעװוייניק, אין אין איר אַרײַנגעטראָטן גבֿריאל הויז. די שפּאַר- 
בערס האָבן זיך אָבער ניט געלאָזט אַראָפּפֿירן פֿון זייער טראַדיציאָנעלן וועג, 
אין פֿעברואַר 1928 איז הויז צוגעפֿאָרן קיין װאַרשע און אײַנגערעדט דעם 
יוגנט-דעפּארטאַמענט, ער זאָל זיך פֿונאַנדערלאָזן. הויז, װי דער יוגנט-פֿאָר- 
שטייער אינעם צענטראַל-קאָמיטעט פֿון דער ליגש, איז איצט געווען פֿרײַ פֿון 
קאָנטראָל. אָבער די פֿרײַלאַנדייוגנט האָט פֿאַרלאָרן איר קאָאָרדיניר-אָרגאַן, 
װאָס האָט במשך פֿון צוויי יאָר סימנאָליזירט איר אומאָפּהענגיקײיט און סאַ- 
לידאַרישקײט, 

פּסח 1928 איז אין װאַָרשע פֿאָרגעקומען אַ יוגנט-באַראַטונג מיטן ציל 
צו גאָרמאַליזירן די סיטואַציע, 505 זי האָט גאָרניט אױפֿגעטאָן. מען האָט באַשלאָסן 
ניט צו באַנײַען דעם יוגנט-דעפּאַרטאַמענט. הויז איז אָפֿיציעל אַרױסגעטראָטן 
פֿון ,;שפּאַרבער*. מען איז זיך פֿונאַנדערגעגאַנגען מיט גאָרניט און בלוין פֿון 
יוצא וועגן אויסגעקליבן אַ סעקרעטאַריאַט פֿון דרײַ מאַן (מאַרגוליס, ספּיװאַק 
און פֿײַערשטײן) אונטערצוהאַלטן אַ קאָנטאַקט צװישן די אָרטיקע אָרגאַניזאַ- 
ציעס. אַכער ער האָט ניט אַרױיסנעװיזן קיין סימנים פֿון לעבן. ער האָט אַפֿילן 
ניט אָנגעהויבן צו טראַכטן וועגן באַטײליקן זיך אין צוגרייטן דעם דריטן פֿרײַ- 

לאַנד-יוגנט-לאַגער. די ווילנער און װאַרשעװער שפּאַרבערס האָבן זיך אַליין 
געמוזט נעמען צו אָט דער עובֿדא. מײַזנער, װאָס נאָכן אויסשליסן קרוקן און 
זײַנע חבֿרים האָט ער געהאַט דעם אױבנאָן סײַ אינעם ביוראָ פֿון צ"ק, סײַ 
אינעם װואַרשעװער קאָמיטעט, האָט איצט אָנגענומען אַן אָפֿן פֿײַנדלעכע שטע- 
לונג צום ;שפּאַרבער?, אין 1926 און 1927 האָט די װאַרשעװער פֿרײַלאַנד- 
אָרגאַניזאַציע אויסגעטײילט סובסידיעס אויף וועג-הוצאות פֿאַר די אָנטײלנע- 
מערס פֿון די לאַגערן לעבן ווילנע. דאָס מאָל, ווען פֿינף װאַרשעװער שפּאַרבערס 
האָבן זיך געװענדט נאָך דער סובסידיע, האָט מען זיי אָפּגעזאָגט. דאָס האָט 
שיר ניט אוממעגלעך געמאַכט זייער אָנטײל אינעם לאַגער. אָבער די ווילנער 
שפּאַרבערס האָבן זיי באַפֿרײַט פֿונעם אָנטײל אין די לאַגער-הוצאות און גע- 
האַלטן זיי די גאַנצע צײַט אױפֿן לאַגער וי זייערע געסט, 

די שפּאַרבער-באַראַטונג, מעתן לאַגער אין בויווידז, האָט זיך געמוזט רע- 
כענען מיט די פֿאָרגעקומענע שינויים. זי האָט אויסגעקליבן אַ צענטראַליסע- 
קרעטאַריאַט אָנצופֿירן מיט דער אַרבעט פֿון ביידע שפּאַרבערינעסטן און צו 
רעפּרעזענטירן די אַסאָציאַציע כּלפּי דער ליגע-אָנפֿירונג. אין אים זײַנען אַרײַן 
דרײַ ווילנער חבֿרים (ברעסטאָוויצקי, פֿרענקעל, ליזדאַן) און איין װאַרשעװוער 
(שטיימאַן). די באַראַטונג האָט בריוולעך געמאָלדן דעם צענטראַל-קאָמיטעט 
פֿון דער ליגע, אַז פֿון איצט אָן װעט די אַסאָציאַציע שטיין מיט אים אין פֿאַר- 
בינדונג דירעקט, אָן שום צװוישן-אינסטאַנצן, אַז זי אָנערקענט פֿאַר איר פֿאָר- 
שטײערשאַפֿט נאָר איר צענטראַל-סעקרעטאַריאַט און זי רעזערווירט זיך דאָס 
רעכט אין דער געהעריקער צײַט צו פֿאָדערן פֿאַר זיך אַן אָרט אינעם צענטראַל- 
קאָמיטעט פֿון דער פּוילישער ליגע. דער גענעראַל-סעקרעטאַר מײַזנער האָט 
אָט די ווענדונג קאַטעגאָריש אפּגעװאָרפֿן און האָט אײַנגעפֿירט אַ קורס פֿון 
טאָטאַל איגנאָרירן דעם ;שפּאַרבער*, פּונקט װי ער װאָלט ניט געווען קיין מיט- 
גרינדער פֿון דער ליגע און איר גלײכבאַרעכטיקטע סעקציע. 

אָרום דעם 1טן נאָוועמבער 1928 איז צו דער װאַרשעװער פֿרײַלאַנד- 
אָרגאַניזאַציע געקומען אַ גרעסערע גרופּע מיטגלידער פֿונעם יוגנט-בונד עצו" 
קונפֿט? (20, אָדער לויט געוויסע ידיעות 40). איינער פֿון זי איז געווען אַ זון 
פֿון בצלאל געלענדער, אַן אַקטיוון מיטגליד פֿון מײַזנערס ,סאָציאַליסטישער 
גרופּע*, 205 די צוקונפֿטיסטן האָבן זיך דערקלערט פֿאַר איבערצײַגטע טערי- 
טאָריאַליסטן, אָבער האָבן ניט געװאָלט אָרגאַניזאַציאָנעל איבעררײַסן מיט 
דער בונדישער , צוקונפֿט*, מײַזנער און הויז זײַנען זיי אין דעם גערן אַנטקע- 
גנגעקומען. צוזאַמען מיטן רובֿ ניט-שפּאַרבערישע יונגע מיטגלידער פֿון דער 
װאַרשעװער ליגע-אָפּטײלונג, האָבן די צוקונפֿטיסטן-טעריטאָריאַליסטן געגרינ- 
דעט אַ נײַע אָרגאַניזאַציע אונטערן נאָמען ,סאָציאַליסטיש-טעריטאָריאַליסטיש 
יונג-פֿרײַלאַנד*, אָדער פֿאַרקירצט ;יוף*. די אויסבילדונג פֿון אַ נײַער אַקטי- 
ווער יוגנט-גרופּע, װאָס האָט באַלד אָנגעהויבן װאַקסן אין צאָל, איז געווען אַ 
פּאָזיטיווער פֿאַקט, אָבער הויז, װאָס האָט זיך געשטעלט בראָש פֿון איר, און 

מײָזנער, װאָס האָט זי גענומען אונטער דער אפּטרופּסות פֿון זײַן גרופּע, האָבן 
זי אַװעקגעפֿירט אױפֿן וועג פֿון קאַמף מיטן , שפּאַרבער?. עס איז אויסגעקומען 
זייער מאָדנע, אַז אַן אָרגאַניזאַציע, װאָס אַ העלפֿט פֿון אירע מיטגלידער האָט 
געהערט צו אַ פֿײַנדלעכער אַנטיפֿרײַלאַנדיסטישער פּאַרטײ, זאָל סײַ לויט איר 
נאָמען, סײַ לויט איר באַהאַנדלונג דורכן צענטראַל-קאָמיטעט פֿון דער ליגש 
אַרױסטרעטן װי די עקסקלוסיווע רעפּרעזענטאַנץ פֿון דער פֿרײַלאַנד-יוגנט, 
מײַזנערס אָפֿענע פֿאָדערונג איז געװוען אַז די שפּאַרבער-אַסאָציאַציע, װאָס 
איז במשך פֿון פֿינף יאָר געוען דער אַקטיװוסטער טייל פֿון דער פֿרײַלאַנד- 
יוגנט, זאָל זיך ליקווידירן און אַרײַנטרעטן אינעם ,יוף", 


אָבער דער ;שפּאַרבער* איז ניט נאָר געווען עלטער פֿון דער קאָנקורירג- 
דיקער פֿראַקציע -- ער איז אויך געװאַקסן שנעלער פֿון איר און האָט געהאַט 
מער מיטגלידער, -- דערבײי האָבן זיי אַלע געהערט צו דער באַװעגונג אויף 
הונדערט פּראָצענט, ניט געדאַרפֿט טיילן זייער לאַיאַליטעט צװישן אַזעלכע 
קאָנטראַסטן וי ,פֿרײַלאַנד" און ;בונד". דער צענטראַל-סעקרעטאַריאַט פֿון 
;שפּאַרבער* איז גרייט געווען מיטצואַרבעטן מיט אַלע יוגנט-עלעמענטן אין 
דער ליגע -- אָבער לויט די פֿריערדיקע חבֿרישע פּרינציפּן, וי די פֿרײַלאַנד- 
יוגנט-באַראַטונג אין טורנישעק האָט עס זומער 1927 פֿאַרשריבן אין איר רע- 
זאָלוציע, װאָס האָט אָנערקענט און גערופֿן מיטצוהעלפֿן דעם ,שפּאַרבער*. דער 
צענטראַל-סעקרעטאַריאַט האָט געפֿאָדערט פֿאַר דער שפּאַרבער-אַסאַציאַציש 
אַן אָרט אינעם צענטראַל-קאָמיטעט פֿון דער ליגע, אין הסכּם מיט איר אויס- 
געװאָקסענער װאָג אין דער פֿרײַלאַנד-באַוועגונג און היות װוי דער אַמאָליקער 
פֿאָרשטייער פונעם יוגנט-דעפּאַרטאַמענט, הויז, האָט איצט פֿאָרגעשטעלט ניט 
די גאַנצע יוגנט, נאָר בלויז איין פֿראַקציע, אַ שפּאַרבער-פֿאָרשטײער אין צענ- 
טראַל-קאָמיטעט איז ניט געווען קיין פֿראַגע פֿון בלויז פּרעסטיזש: די באַװעגונג 
איז צוגעטראָטן צו פּיאָנירן-אויסשולונג און אַנדערע פּראַקטישע טריט פֿון דעם 
העכסטן באַטײַט פֿאַר דער יוגנט, און דער ,שפּאַרבער* האָט ניט געקאַנט אָפּ- 
געשטויסן ווערן פֿון דעם אַלעמען. 


אויף די דאָזיקע קעגן אַנאַנד זיך אויסשליסנדיקע פֿאָדערונגען איז דער 
סיכסוך צװישן דער שפּאַרבער-אַסאָציאַציע און דעם צענטראַל-קאָמיטעט פֿון 
דער ליגע געבליבן שטעקן צום נײַיאָר 1939. ביידע צדדים האָבן אַרױסגעװיזן 
אַ סך פֿאַרביסנקײט און עקשנות. אייגנטלעך איז דער סיכסוך געווען מיט מײַז- 
נערן און זײַנע פֿראַקציע-חבֿרים, אָבער די איבעריקע מיטגלידער פֿון צעג- 
טראַל-קאָמיטעט בראָש מיט טשערניכאָוון זײַנען געווען גליקלעך, װאָס עס איז 
ענדלעך געקומען צו שלום-בית אין דעם אֶנפֿיר-אָרגאַן פֿון דער ליגע, און זיי 
האָבן אויסגעמיטן אַרױסצורופֿן אין אים אַ נײַע פּלוגתּא. 

דער אױפֿשטײַג פֿון שפּאַרבער" 


דער ווילנער שפּאַרבערינעסט האָט אָנגעהױיבן דעם זומער-סעואָן מיט 
פּראַכטיקע עקסקורסיעס. ער האָט זיך אויך גוט צוגעגרייט צום זומער-לאַגער, 
צוליב סיבות, װאָס זײַנען דערמאָנט געװאָרן אין דער פֿריערדיקער סעקציע, 
איז דער זומער-לאַגער פֿון 1928 געווען ניט נאָר אָרגאַניזירט און אָנגעפֿירט 
דורך שפּאַרבערס, וי די פֿריערדיקע צוויי, נאָר איז אויך געווען ריין שפּאַר" 
בעריש לויטן באַשטאַנד. ער האָט דעריבער געטראָגן אַ הונדערט פּראָצענט 
סקויטישן כאַראַקטער מיט אַלע געניטונגען און צערעמאָניאַלן. ער האָט זיך 
געפֿונען אין אַ װונדערלעכן נאַטוראָרט, 40 קמ צפֿון-מיזרח פֿון ווילנע, אױפֿן 
ברעג פֿון דער ויליע, ניט װײַט פֿונעם שטעטל בויווידז, אין אַ מאָלערישער 
געגנט, װאָס איז געווען אויסערגעוויינלעך צוגעפּאַסט פֿאַר סקויטינג. דער ער 
שטער קאָמענדאַנט פֿונעם לאַגער איז געווען יוסף מיכעלעס, װאָס האָט צום 
ערשטן מאָל זוכה געווען צו פֿאַרברענגען אױפֿן לאַגער מער װי איין טאָג. ער 
האָט זיך אַרױסגעװיזן פֿאַר אַן אויסגעצייכנטן אָנפֿירער, און דער לאַגער האָט 
אים אַ סך געהאַט צו פֿאַרדאַנקען פֿאַר דער אײַנגעשטעלטער סקויטישער רוטין, 
ווען ער האָט זיך געמוזט אומקערן אין שטאָט, האָט אים פֿאַרביטן אַ לאַגער- 
ראַט פֿון דרײַ מאַן: בער ליזדאַן, מיכאל אַסטור און יהושע קאַראָלעװיטש (װאַר- 
שע). בסך-הכּל האָבן זיך אינעם בויווידזער לאַגער באַטײליקט 15 ווילנער און 5 
װואַרשעװער שפּאַרבערס. ?1 דער לאַגער האָט געדויערט דרײַ װאָכן און איז 
געווען אײַנגעגעבן אין אַלע פּרטים, 

אין די ראַמען פֿונעם לאַגער איז פֿאָרגעקומען אַ באַראַטונג. וועגן אירע 
אָרגאַניזאַציאָנעלע באַשלוסן איז געווען דערמאָנט אין דער פֿריערדיקער סעק"- 
ציע. חוץ דעם האָט די באַראַטונג גערופֿן די פּױלישע פֿרײַלאַנדיליגע אָפּצו- 
קױפֿן דעם גוט אין קאָטלוּווקע (זען אויבן ז' 360) און האָט זיך אונטערגע- 
נומען צו קאָמפּלעקטירן די פֿערמע מיט אירע מיטגלידער. זי האָט אויך רע" 
קאָמענדירט, אַז די פֿרײַלאַנד-באַװעגונג זאָל איבערנעמען די דעראַק-קאָנצעסיע 
און שיקן אַהין דעם ערשטן קאָנטינגענט פּיאָנירן לויט אינדיווידועלע אַרײַנפֿאָר- 
דערלויבענישן, ניט װאַרטנדיק אויף אַן אַלגעמײנעם קאַלאָניזאַציע-אָפּמאַך 
מיט דער אױסטראַלישער רעגירונג (אַזױ האָט אגבֿ אויך געהאַלטן מײַזנער :6, 


נאָכן לאַגער האָט מען אויסגעקליבן מיכעלעסן און ליזדאַנען אין דער 
נעסט-פֿאַרװאַלטונג אַנשטאָט הויזן (װאָס איז אַרױסגעפֿאַלן אין אַפּריל) און 
אַסטורן (װאָס האָט זיך געקליבן אָפּצופֿאָרן קיין פֿראַנקרײַך, אין דער אַגריקול- 
טור-שול פֿון גריניאָן). די ווילנער פֿרײַלאַנד-אָרגאַניזאַציע איז ווידער פֿאַרי 
בליבן אָן אַ לאָקאַל, אָבער דאָס האָט ניט אָפּנעשטעלט דעם װוקס פֿון דער 
שפּאַרבערינעסט. איר מיטגלידערשאַפֿט, װאָס האָט זומער געציילט אַרום 40 
האָט זיך במשך פֿונעם האַרבסט פֿאַרטאָפּלט, און צום נײַיאָר פֿאַרדרײַפֿאַכט, 
אַ געוויסע צאָל פֿון די נײַיצוגעקומענע זײַנען געווען תּלמידים פֿון ייִדישע 

פֿאָלקשולן, אָבער די מערהייט איז באַשטאַנען פֿון בחורים און מיידלעך אין 
פּיאָנירישן עלטער, דער עיקר אַרבעטער. צוישן זיי זײַנען געווען פֿריערדיקע 
מיטגלידער פֿון קאָמוניסטישע, ציוניסטישע און (אין איינצלנע פֿאַלן) בונדישע 
יוגנט-אָרגאַניזאַציעס, אָבער דאָס רובֿ פֿון זיי האָבן זיך פֿריער געהאַלטן אָן אַ 
זײַט פֿון אָרגאַניזירטע יוגנט-באַוועגונגען און האָבן ערשטן אין ,שפּאַרבער" 
געפֿונען פֿאַר זיך אַ פּאַסיקע סבֿיבֿה. אַ וויכטיקן באַטײַט האָט געהאָט דער 
אָנשלוס פֿונעם באַקאַנטן יונג-װילנעיאַנער פּאָעט לייזער װאָלף. ער האָט 
בשעתּו געהאַט געהערט צום איניציאַטיוו-קאָמיטעט פֿון ,שפּאַרבער?, אָבער 
שפּעטער אַ צײַט געווען פּראָקאָמוניסטיש און האָט אויף אַ שאַרפֿן אופֿן אָנגט- 
גריפֿן אין ווילנער טאָג די פֿריש-אױפֿגעקומענע שפּאַרבער-גרופּע. אין 1927 
האָט ער זיך אַנטױשט אין זײַנע סימפּאַטיעס און אָנגעהויבן נוטה זײַן צום טע- 
ריטאָריאַליזם. זײַנע טעריטאַריאַליסטישע אידעאַלן האָט ער אויסגעדריקט אין 
אַ צוקונפֿט-ראָמאַן ;,פֿון מיזרח ביז מערבֿ?, 12 אין 1938 איז ער געװאָרן אַן 
אָפֿענער סימפּאַטיקער פֿון ;שפּאַרבער", געהאָלפֿן אים אין דער פּראָפּאַגאַנדע- 
אַרבעט און געבעטן אָנגענומען צו ווערן װי אַ מיטגליד. אין נאָוועמבער 1928 
איז זײַן כקשה, נאָך אַ לענגערן װיכּוח, באַפֿרידיקט געװאָרן. מיט איבערגע- 
געבנקייט און התמדה האָט ער זיך אַרײַנגעװאָרפֿן אין דער אַרבעט, װאָס האָט 
געהאַלטן אין איין פֿונאַנדערװאַקסן זיך. צוזאַמען מיט אים זײַנען אַרײַנגע- 
טראָטן דרי פֿון די פֿיר אָנהײנער-פּאָעטן, װאָס לייזער װאָלף איז געווען זייער 
רבי און האָט זיי אַ נאָמען געגעבן איונגװאַלד": משה בליט (ראַבינאָויטש), 
יצחק דעמב (ווידוטשינסקי) און הירש גליק (דער שפּעטערדיקער מחבר פֿונעם 
;ווילנער פּאַרטיזאַנער-הימען"), 313 

סוף נאָוועמבער האָט די פֿרײַלאַנד-ליגע ענדלעך געקראָגן אַ לאָקאַל אויף 
דײַטשער גאַס 3. דעם 26סטן נאָוועמבער האָבן דאָרט די שפּאַרבערס אָפּגע- 
מערקט דעם פֿינפֿטן יאָרטאָג פֿון זייער אַסאָציאַציע. וועגן דער שטימונג פֿון 
די פֿאַרזאַמלטע גיט א השׂגה דער װײַטערדיקער בריון;+:5 


ווילנע, דעם 26סטן נווי' 1928 
נומ' 21/28 


זייער ח"ח ד"ר י. נ. שטיינבערג, לאָנדאָן 


אין מאָמענט, ווען מיר שיקן אײַך איבער די װוערטער, פֿײַערן מיר, 
די ווילנער ;שפּאַרבער", דעם 5-יעריקן יובֿל פֿון אונדזער אַרבעט, 

פֿאַראײניקט מיט אײַך אין דער שטרעבונג צו זען פֿאַרװירקלעכט 
די זעלבע אידעאלן, פֿאַר וועלכע איר גיט אָפּ אײַער גאַנצע ענערגיע 
און אַרבעט, שאַצן מיר אָפּ מיטן גאַנצן ערנצט אײַערע וויכטיקע אױפֿ- 
טוען אוֹן װוינטשן אײַך און אונדז װאָס גיכער אַרײַנצוגײן אין גדר פֿון 
פּראַקטישער אַרבעט אין פֿרײַלאַנד, 

כאָטש מיר זײַנען יונג, האָט אונדז שוין דאָס לעבן צו שװערער 
אַרבעט געװווינט, אָבער נאָך מער װאַרטן מיר אין מי און פֿרײד צו 

בויגן די רוקנס אין אַרבעט אויף אייגענער ערד, און מיר זאָגן דעריבער 
הייס צו -- צו זײַן די ערשטע אויף אײַער רוףי 
נעמט צו פֿון דער װײַטנס אונדזערע װוּנטשן און שפּאַרבערישן גרוס. 


פֿרײַנדשאַפּט 
ד"יר שטיינבערג האָט געענטפֿערט מיט אַ גערירטן בריון; 515 


3 יאַנואַר 1939 
צו דער ;שפּאַרבער*-אָרגאַניזאַציע אין ווילנע 


מײַנע ליבע חבֿרים, 


אײַער בריוו מיט דער באַגריסונג און באַזונדערס די 55 אייגנהעג- 
טיקע חתימות האָבן מיר פֿאַרשאַפֿט דעם גרעסטן נחת-רוח, 

איך האָב דעם בריוו איבערגעזעצט אין ענגליש און פֿאָרגעלײענט 
אין דער זיצונג פֿון לאָנדאָנער פֿרײַלאַנד-קאָמיטעט. אַלע, פּונקט וי 
איך, האָבן דערשפּירט אין אײַערע רייד דעם עכטן אָטעם פֿון ייִדישער 
יוגנט און העלדנהאַפֿטן מוט. 

איר זײַט גערעכט: איך גיב אָפּ זינט צוויי יאָר מײַן גאַנצע צײַט 
און ענערגיע צו איין איינציקער אַרבעט: פֿרײַלאַנד. איר קענט זיך גאָר 
ניט פֿאָרשטעלן מיט װאָס פֿאַר אַ שטיינערנעןר| װאַנט פֿון גלײַכגילטי- 
קייט און אומפֿאַרשטענדעניש מיר דאָ האָבן געהאַט צו קעמפֿן, ליידער 
איז אונדז געקומען צו הילף דער גרויזאַמער שׂונא פֿון דרויסן. ערשט 
איצט הייבן מיר אָן צו פֿילן אַ שטיקל באָדן אונטער די פֿיס. 

מיר װעלן זיך ניט באַנוגענען דאָ נאָר מיט דער פּאָליטיש-דיפּלאָ- 
מאַטישער אַרבעט. מיר שטרעבן אויסצובויען אויך אַ ייִדיש-קולטורעלע 
יוגנט-סבֿיבֿה אין גײַסט פֿון ,פֿרײַלאַנד". אָט אויף דעם געביט קענט 
איר אונדז העלפֿן מיט אײַער דערפֿאַרונג, 

)( 

אײיַער צוזאָג צו זײַן די ערשטע אויף אונדזער רוף האָט זיך װאַרעם 
אָפּגערופֿן אין מײַן האַרץ. דאָס גיט מיר צו אַ זעלישן כּוח אָנצוגיין װײַ- 
טער מיט אונדזער אַרבעט וועלכע איז היסטאָריש באַגרינדעט און פֿאַר- 
זיכערט, 


מיס אַ האַרציקן גרוס צו אײַך אַלעמען און יעדן באַזונדער 
אײַער 
י . נ. שטיינבערג 


מיט די דאָזיקע װוערטער וװועלן מיר פֿאַרענדיקן דעם קאַפּיטל וועגן יאָר 
8, זיי כאַראַקטעריזירן גענוג גוט די שטימונג, װאָס מיט איר איז די פֿרײַי 
לאַנד-באַװעגונג אַרײַנגעטראָטן אינעם גורלדיקן יאָר 1929. 


קאַפּיטל ועקס 


אויפן שוועל פון פרײַלאנד 
(יאַנואַר-אױגוסט 1999) 


דאָס יאָר 1929 האָט זיך אָנגעהויבן אונטערן צייכן פֿון אַ װײַטערדיקער 
פֿאַרשאַרפֿונג פֿון דער ייִדישער טראַגעדיע. צו די טויזנטער ייִדישע פּליטים 
אין ,, קיינעמס לאַנד*" צװישן די מלוכה-גרענעצן און אין פֿאַרמאַכטע גולים- 
לאַגערן וי זבאָנשין : איז צוגעקומען דאָס אומהיימלעכע בילד פֿון די ,גע-ונד- 
שיפֿן? מיט פּליטים, װאָס מען האָט זיי ניט אַרײַנגעלאָזט אין קיין שום האַװן 
אין מאַרץ האָט היטלער פֿאַרכאַפּט דאָס רעשטל טשעכאָסלאָװאַקיע מיטן דאָרטיקן 
אַלטן ייִדישן קיבוץ. אין מײַ האָט די בריטישע רעגירונג אָפֿיציעל אַ סוף געמאַכט 
צו דער באַלפֿור-דעקלאַראַציע אין איר ;װײַסן בוך". היטלער האָט שוין, אומ- 
באַװוּסט פֿאַר דער וועלט, אָנגעמערקט דעם 1טן סעפּטעמבער וי דעם אָנהייב 
פון דער צווייטער וועלט-מלחמה. און גראָד אין די אַכט חדשים, װאָס זײַנען 
פֿאַרבליבן ביזן מבול, האָט דער טעריטאָריאַליזם זיך דערנעענטערט צו דער 
ערשטער סטאַדיע פֿון זײַן פּראַקטישער רעאַליזירונג. צוויי פֿאָרש-עקספּעדי- 
ציעס זײַנען אַרױסגעפֿאָרן אין לענדער, װאָס זײַנען געקומען אין באַטראַכט 
וי ערטער פֿון קאָמפּאַקטער ייִדישער קאָלאָניזאַציע: צו ערשט די אָפֿיציעלע 
בריטיש-אַמעריקאַנישע קאָמיסיע אין דער בריטישער גװיאַנע, דערנאָך די 
פֿרײַלאַנדדעקספּעדיציע קיין קימבערלי. דעם 13טן מײַ האָט די בריטישע רעגי- 
רונג אַרױסגעגעבן אַ װײַטגײענדיקע דעקלאַראַציע וועגן מאַסן-קאַלאָניזאַציע 
פֿון פּליטים, אויף אױטאָנאָמע יסודות, אינעם גרעסטן טייל פֿון דער בריטישער 
גװיאַנע. דעם 28סטן אױגוסט האָט די רעגירונג פֿון מערבֿ-אױסטראַליע געגעבן 
איר הסכּם אױפֿן פֿרײַלאַנד-פּראָיעקט פֿון ייִדישער קאָלאָניזאַציע אין קימבערלי, 
אָבער שוין מיט דרײַ טעג שפּעטער איז אױיסגעבראָכן די צווייטע וועלט-מלחמה, 
װאָס האָט געבראַכט מיט זיך דעם גרעסטן חורבן אין דער געשיכטע פֿון ייִדישן 
פֿאָלק, 

די בריטיש-אַמעריקאַנער עקטפּעדיציע אין דער בריטישער גװיאַנט 


צוליב אַ ריי סיבות האָט זיך דאָס אַרוסשיקן די פֿרײַלאַנד:דעלעגאַציע קיין 
אױיסטראַליע פֿאַרהאַלטן,. דערװײַל האָט אָבער ניט גערוט דעם פּרעזידענט 
רוזוועלטס קאָנסולטאַטיוער קאָמיטעט פֿאַר פּליטים. מיר האָבן געזען אינעם 
פֿאָריקן קאַפּיטל, אַז אין נאָוועמבער 1928 האָט רוזוועלט, דורכן אַמבאַסאַדאָר 
דזשאָזעף פּ. קענעדי, געפּועלט בײַם בריטישן פּרעמיער טשעמבערלען, ער זאָל 
מאַכן זײַן דערקלערונג וועגן עפֿענען בריטישע גװיאַנע פֿאַר ייַדישער קאָלאָ- 
ניזאַציע, דערויף האָט זיך די אַקציע פֿונעם אַמעריקאַנער פּרעזידענט ניט אָפּ- 
געשטעלט, אַ. קיהן האָט דעם 25סטן יאַנואַר 1929 גששריבן פֿון ניו-יאָרק צו 
ז. מײַזנערן און אים מודיע געווען, אַז רוזוועלטס פּליטים-קאָמיטעט פֿירט די 
גאַנצע צײַט אונטערהאַנדלונגען מיט דער בריטישער רעגירונג. די אַמעריקאַנער 
פֿאָדערן ביי ענגלאַנד, אַז די קאַלאָניזאַציע:טעריטאָריע אין גװאַנע זאָל זײַן 
ניט קלענער פֿון 40,000 קוו מײַל (טשעמבערלען האָט דעם 21סטן נאָוועמבער 
8 גערעדט װעגן 10,000 קוו מײַל), מען זאָל דאָרטן קאָנען באַזעצן אַ פּאָר 
מיליאָן ייִדן, און אַז די אַמעריקאַנער רעגירונג זאָל זײַן דער גאַראַנט צוזאַמען 
מיט דער בריטישער. דערפֿאַר נעמט זי זיך אָן צו באַזאָרגן די ייִדישע קאַלאַ- 
ניסטן מיט שפּײַזפּראָדוקטן אויף דער סומע פֿון 25---20 מיליאָן דאָלאַר. ענגלאַנד 
האָט שוין געענטפֿערט פּאָזיטיוו, און אין דרײַ-פֿיר װאָכן אַרום פֿאָרט קיין 
גװויאַנע אַרױס אַן עקספּעדיציע מיטן אָנטײל פֿון דייר י. ראָזען פֿון ,/דזשוינט", 
װאָס פֿאַרטרעט דעם ייַדישן צד און װאָס האָט זיך אויף אַ פֿאַרזאַמלונג דער- 
קלערט פֿאַר אַ טעריטאָריאַליסט, 2 


דעם 23טן פֿעברואַר האָט די אַמטריקאַנער רעגירונג באַשטימט פֿינף אַמע- 
ריקאַנער אָנטײלצונעמען אין דער עקספּעדיציע, דאָס זײַנען געווען דייר עדװאַרד 
ס. ערנסט (דירעקטאָר פֿונעם פּאַנאַמעריקאַנישן געזונט-ביוראָ), קאָלאָנעל 
האָװאַרד יו. ניקאָלס (אינזשענירן-קאָרפּוס פֿון דער אַמעריקאַנער אַרמײ), ד"ר 
יוסף אַ. ראָזען, עמיל ס. באַטײַ און ד"ר אַנטאַני דאָנאָװאַן. דעם 5טן פֿעברואַר 
האָט די בריטישע רעגירונג נאָמינירט אירע דרײַ עקספּערטן אין דער עקספּע- 
דיציע, בתוכם ד"ר דזש. עװאַנס (געוו' דירעקטאָר פֿונעם קאָלאָניאַלן אינסטי- 
טוט אין טרינידאָד), + די עקספּעדיציע איז אָנגעקומען אין דער בריטישער 
גװיאַנע דעם 19טן פֿעברואַר און האָט אױסגעפֿאָרשט אירע אינעװייניקסטע 
געביטן במשך פֿון זעקס װאָכן (ביזן 5טן אַפּריל), דאָס איז ניט געווען קיין סך 
צײַט, אָכער מען דאַרף נעמען אין אַכט, אַז גװיאַנע איז ניט געווען קיין דורכויס 
אומאױיסגעפֿאָרשט לאַנד, די עקספּעדיציע האָט געהאַט פֿאַר איר ציל ניט אויס- 
צוגעפֿינען אַלע פֿאַקטן וועגן גװיאַנע, נאָר בלויז פֿעסטצושטעלן אױפֿן אָרט, 
צי דאָס לאַנד איז צוגעפּאַסט פֿאַר ייִדישע קאָלאָניסטן, און אויב יאָ, אין װאָסערע 
ספּעציפֿישע טיילן און אויף װאָס פֿאַר אַן אופֿן קאָן מען זיי דאָרטן באַזעצן, 

די אָרטיקע באַפֿעלקערונג האָט פֿרײַנדלעך אױפֿגענומען די ;ייִדישע קאָמי- 

סיע", װוי זי האָט איר באַלד אַ נאָמען געגעבן. + איראָנישערהייט איז דעם 14טן 
פֿעברואַר 1939 אָנגעקומען קיין דזשאָרדזשטאַון (הױפּטשאָט פֿון דער קאָלאָניע) 
די שיף , קעניגשטיין? מיט 165 פּליטים אָן וויזעס, און די אָרטיקע אַדמיניס- 
טראַציע האָט זיך אָפּגעזאָגט צו דערלויבן זיי זיך אַרױסצוזעצן אױפֿן ברעג, 5 
אין דער פּרעסע פֿון אַ ריי לענדער איז געגאַנגען אַ װיכּוח מכּוח גװיאנע: טייל 
האָבן געהאַלטן דאָס לאַנד פֿאַר אַ טראָפּישן גיחנום, * אַנדערע האָבן פֿאַרטײידיקט 
זײַן צוגעפּאַסטקײט פֿאַר װײַסע מענטשן ' אין מײַ 1939 האָט די קאָמיסיע 
אַרױסגעלאָזט אַן אָפֿיציעלן באַריכט פֿאַרן אַמעריקאַנער קאָנסולטאַטיוון קאָמי- 
טעט פֿאַר פּליטים. * די ידיעות פֿון דער קאָמיסיע שטימען מיט דעם, װאָס מען 
געפֿינט אין אַנדערע רעפֿערענץ-װוערק.? דער אַלגעמײנער שטח פֿון דער 
קאָלאָניע איז אַרום 82,000 קוו מײַל (232,000 קוו קמ); 85 פּראַצענט דערפֿון 
איז װאַלד, 10,5 פּראָצענט סאַװאַנע, די איבעריקע 4.5 פּראַצענט איז דער פּליין 
בײַם ברעג ים, דער איינציקער קאָמפּאַקט באַװזינטער טייל לאַנד, די באַפֿעלקע- 
רונג האָט אין 1926 געציילט 322,000 נפֿשות, דער עיקר אימיגראַנטן פֿון אינדיש 
און נעגערס. די טעמפּעראַטור אין דזשאָרדזשטאַון איז אין דורכשניט 80.6 גראַד, 
אינעם קילסטן חודש 79,3, אינעם הייסטן חודש 822 גראַד, דער רעגנפֿאַל 
איז 88 צאָל אַ יאָר אין דזשאַרדזשטאַן, היפּש העכער אױיף די הױיכלענדער, 
טיפֿער אין לאַנד. בײַם ים-ברעג ווערט די היץ געלינדערט דוױך שטענדיקשע 
ים-ווינטן, אָבער אין די וועלדער איז די פֿײַכטע היץ אַ סך שווערער. אַ ביסל אַ 
בעסערן קלימאַט האָבן די סאַװאַנעס. די קאָמיסיע, װאָס האָט באַזוכט די אינע- 
וייניקסטע טיילן פֿון גװיאַנע אינעם טרוקענעם סעאאָן. האָט אײַנגעפֿונען אַז 
דער קלימאַט איז גאַנץ צו דערלײַדן, אַפֿילו אינעם סעזאָן פֿון די רעגנס. די 
איינשטימיקע מיינונג פֿון דער קאָמיסיע איז געווען, אַז גװיאַנע איז װײַט גיט 
קיין אידעאַלע טעריטאָריע, האָט אַ סך באַשײַמפּערלעכע חסרונות, אָבער די 
דאָזיקע חסרונות זײַנען ניט קיין אַבסאָלוטע מניעות פֿאַר באַזעצן דאָרט ייִדישע 
קאָלאָניסטן אין גרויסע צאָלן -- בפֿרט אַז פֿון פּאָליטישן און דעמאָגראַפֿישן 
שטאַנדפּונקט איז בריטישש גװיאַנע דווקא אין זייער אַ גינציקער לאַגע. 

די קאָמיסיע האָט אָנגעמערקט די ערטער, וו מען װאָלט געקאָנט אַנהייבן 
אַן עקספּערימענטאַלע קאָלאָניזאַציע פֿון 5,000 יונגע מענער און פֿרױען במשך 
פֿונעם ערשטן יאָר, לאַנדװירטשאַפֿט האָט אין דער ערשטער פֿאַזע געזאָלט דינען 
בלויז צו באַזאָרגן די קאָלאָניסטן גופֿא מיט שפּײַז, אַקעגן זשע דער שוער- 
פּונקט האָט געזאָלט ליגן אין אינדוסטריע: שווערש אינדוסטריע אױפֿן יסוד 
פֿון די מינעראַלע אוצרות פֿון לאַנד (אײַזנאַרץ, באָקסיטן, גאָלד, דימענטן), און 
לײַכטע אינדוסטריע -- עקספּלואַטאַציע פֿון די װערטפֿולע מינים האָלץ אין די 
וועלדער, מעבל-פֿאַבריקאַציע, אויסאַרבעטונג פֿון בוימל, זייף, כעמיקאַטן 
פּאָרצעלײי, לעדער, גלאָז, טעקסטיל, פּאַפּיר אאַז"וו, די טײַכן האָט מען געזאָלט 
אויסנוצן פֿאַר הידראָעלעקטראָענערגיע. די שװערסטע פּראָבלעם איז געוען 
דורכצולייגן וועגן און פֿאַױרבינדן די הויכלענדער מיטן ים. 

די אױיספֿאָרשונג און דאָס קאָלאָניזירן 5,000 מענטשן אין פּראָװיזאָרישע 
לאַגערן װאָלט במשך פֿון די ערשטע צויי יאָר געקאָסט 3,000,000 דאָלאַר, 
רעכענענדיק אויף איין מענטשן: 100 דאָלאַר -- וועג-הוצאות פֿון אײראָפּע 
ביזן אָרט; 200 דאָלאַר --- שפּײַז און אַרבעטקלײדער פֿאַרן ערשטן יאָר; 200 
דאָלאַר --- באַראַקן, מכשירים, בהמות, אַדמיניסטראַציע; 100 דאָלאַר --- צוגאָב- 
באַשפּײַזונג אינעם צווייטן יאָר, 
דאָס באַזעצן אַ פּליטים-משפּחה אויף לאַנדװירטשאַפֿט אין דער בריטישער 
גװויאַנע װאָלט, לויט ד"ר ראָזענען, געדאַרפֿט קאָסטן אין דורכשניט 1,500-- 
0 דאָלאַר. די בויונג פֿון וועגן, שפּיטאָלן, שולן אאַזײוו װאָלטן געפֿאָדערט 
באַזונדערע אינוועסטיציעס. ד"ר ראָזען האָט אָבער באַװאָרנט; 
עס דרינגט אָבער ניט דערפֿון, אַז בײַם פּלאַנען צו באַזעצן, לאָמיר 
זאָגן, פֿופֿציק טויזנט משפּחות, װעט מען דאַרפֿן האָבן פֿופֿציק טויזנט 
מאָל 1,500 אָדער 2,000 דאָלאַר פּלוס די אָנגעוויזענע קאַפּיטאַל-אינװעס- 
טיציעס ניט צוריקצוקריגן. קודם כּל, ניט אַלע הוצאות פֿאַר יעדער 
משפּחה װאָלטן געמוזט קומען פֿון עפֿנטלעכע פֿאָנדן. צווייטנס, אונטער 
וועלכע עס זאָל ניט זײַן נאָרמאַלע באַדינגונגען, נאָך דעם וי מען װעט 
האָבן באַזעצט צען אָדער פֿופֿצן טויזנט משפּחות, װעט דאָס לאַנד נעמען 
אַרױסװײַזן אַ װווּקס פֿון אינעויניק, און עס װעט מעגלעך זײַן אַלץ מער 
און מער צו רעדוצירן די סומעס פֿון עפֿנטלעכע פֿאָנדן, װאָס קומען פֿון 
דרויסן, 10 

נאָך דעם װי טשעמבערלען איז אַרױס מיט דער דעקלאַראַציע וועגן דער 
בריטישער גװיאַנע, האָט מען געהערט שטימען, אַז אויך די האָלענדישע גװיאַנע 
(סורינאַם) און די פֿראַנצױזישע גװיאַנע זאָלן אַרײַנגענומען װוערן אינעם קאָלאָ- 
ניזאַציע-פּלאַן, צווישן אַנדערע האָט צו דעם גערופֿן סער אַרטור סאָלטער, מ"פ, 
אין זײַן בריוו אין טײַמז פֿון 27סטן דעצעמבער 1928 1 און אין זײַן רעפֿעראַט 
אויף אַן עפֿנטלעכער פֿרײַלאַנד-פֿאַרזאַמלונג אונטערן פֿאָרזיץ פֿון אַ. קריטש- 
דזשאָנס, מ"פּ, סוף פֿעברואַר 1929, 12 מיט דעם האָט זיך אויך פֿאַראינטערע- 
סירט דער עװיאַן-קאָמיטעט, 

סוף יאַנואַר האָט דער פֿראַנצײיזישער קאָלאָניעס-מיניסטער מאַנדעל דער- 
לויבט אַ גרופּע פֿון 10 ייִדישע פּליטים פֿון דײַטשלאַנד און עסטרײַך אַרױסצו- 
פֿאָרן אין דער פֿראַנצייזישער גװיאַנע און צו פֿאַרלײגן דאָרט אַ ייִשובֿ; צויי 
װײַטערדיקע קליינע פּאַרטיעס זײַנען אַרױסגעפֿאָרן אַהין אין מאַרץ און אַפּריל, 
די הוצאות האָבן געדעקט דער ,דזשוינט" און דער פֿראַנצײיזישער פּליטים- 
קאָמיטעט. ?1 דאָס איז געווען אַ פּריװאַטע איניציאַטיוו פֿון אַ גרופּע פּליטים, 
נישטיק קליין אין פֿאַרגלײַך מיט דער צאָל פֿון 10,000 פּליטים, װאָס די פֿראַג- 
צייזישע רעגירונג האָט קאָנדיציאָנעל צוגעזאָגט אַרײַנצונעמען אין אירע 
קאָלאָניעס (זען קאַפּ' 5, זי 341), 

דער ענגליש-יידישער היסטאָריקער סעסיל ראָט האָט פֿאַרעפֿנטלעכט אין 
דזעויַש קראָניקל פֿאַרן 2טן דעצעמבער 1938 אַן אַרטיקל א"ק ;ייִדן און די 
גװויאַנעס: אַן אַמאָליקער לאַנדװירטשאַפֿטלעכער ייִשובֿ?, אין וועלכן ער האָט 
דערציילט וועגן אַ ייִדישער קאָלאָניע אין סורינאַם (,יאָדערס סאַװאַנע*), פֿאַר- 
לייגט אין 17טן י*ה. ער איז געקומען צו אַזאַ מסקנא: 


אָבער די דאָזיקע עקספּערימענטן אין דער לאַבאָראַטאָריע פֿון גע- 
שיכטע זײַנען ניט געגאַנגען לאיבוד. די אַנאַלן פֿון דער יאָדערס סאַװאַ- 
נע אין די צוויי יאָרהונדערטער פֿון איר עקסיסטענץ װײַזן אַרױס אַ 
פֿאַקט, װאָס האָט הײַנט דעם גרעסטן באַטײַט אַז דער קלימאַט, אַפֿילן 
אינעם נידעריק ליגנדיקן שטח, איז ניט צו שווער פֿאַר ייִדישע קאַלאָניסטן, 
און אַז אַ ייִדישער לאַנדװירטשאַפֿטלעכער ייִשובֿ דאָרטן, כאָטש דאָס איז 
אַן אויסערגעוויינלעך האַרבע אונטערנעמונג, ליגט לכל-הפּחות אין גדר 
פֿון מעגלעכקייט, 


אין פֿעברואַר 1929 האָט דער האַלענדישער פֿאַרשטײער אינעם עװיאַן- 
קאָמיטעט געמאָלדן, אַז זײַן רעגירונג באַטראַכט די פֿראַגע פֿון אַרײַנלאָזן 
פּליטים קיין סורינאַם און קלײַבט זיך צו שיקן אַהין אַ קאָמיסיע, *1 אַרום דעם 
1טן מאַרץ האָט ר. אַ. באַטלער, דער בריטישער אונטערסעקרעטאַר פֿון אויס- 
לענדישע ענינים, דערקלערט אין בריטישן פּאַרלאַמענט, אַז דער דירעקטאָר 
פֿונעם עװיאַן:קאָמיטעט האָט זיך קאָנסולטירט מיט די פֿאָרשטײערס פֿון פֿראַנק- 
רײַך און האַלאַנד אינעם קאָמיטעט מכּוח באַזעצן פּליטים אין דער פֿראַנצייזישער 
און האָלענדישער גװיאַנע. ;וי אים איז באַװוּסט, קלײַבט זיך אַ ייִדישע 
אָרגאַניזאַציע אין האָלאַנד, מיטן הסכּם פֿון דער האָלענדישער רעגירונג, צו 
שיקן אין גיכן אַ קאָמיסיע פֿון עקספּערטן קיין סורינאַם אױסצופֿאָרשן די מעג- 
לעכקייט פֿון באַזעצן דאָרטן פּליטים". *1 מיט אַ װאָך שפּעטער האָבן וועלטער, 
קאַלאַניעס-מיניסטער פֿון האָלאַנד,. און קילסטרא, גובערנאַטאָר פֿון סורינאַם, 
געמאַכט אַ דערקלערונג, אַז די אימיגראַציע-מעגלעכקייטן קיין סורינאַם זײַנען 
באַגרענעצט. דאָס לאַנד קאָן ניט אַרײַננעמען קיין צוגאָב-באַפֿעלקערונג פֿון 
0 חוץ דעם האָבן יאַװאַנער אַ פּריאָריטעט צו אימיגרירן קיין סורינאַם, 
װאָס שייך ייִדן, װעט מען קאָנען אַרײַננעמען נאָר געניטע ערדאַרבעטער און 
ספּעציאַליסטן, 16 

סוף מאַרץ איז קיין סורינאַם אַרױסגעפֿאָרן די אָנגעזאָגטע עקספּעדיציע. 
די ייַדישע אָרגאַניזאַציט, װאָס האָט פֿינאַנצירט, איז געווען ;די אינטערנאַציאָ- 
נאַלע געזעלשאַפֿט פֿאַר פּליטים-קאַלאָניזאַציע* (דער נייער נאָמען פֿונעם דניאל 
װאָלף-קאָמיטעט). די עקספּעדיציע איז באַשטאַנען פֿון פּראָפֿעסאָר נ. ה. סווע- 
לענגרעבעל (אַן אױיטאָריטעט אין טראָפּישער מעדיצין), וו. פֿינק (אַן עקספּערט 
אין טראָפּישער אַגריקולטור) און אַגראָנאָםס שלמה דיק (װאָס אין אין 1927 
געפֿאָרן קיין מאַדאַגאַסקאַר מיט דער פּוילישער עקספּעדיציע). פֿאַרן אַרױספֿאָר 
האָט פּראָפֿי סוועלענגרעבעל געמאָלדן, אַז די קאָלאָניזאַציע װועט פֿאָרקומען 

אױפֿן ברעגפּלײן, װעט זײַן דער עיקר אַ לאַנדװירטשאַפֿטלעכע און װעט אַרומ- 
נעמען מאַקסימום 40,000 מענטשן, '1 דאָס האָט געשטימט מיט די פֿריערדיקע 
דערקלערונגען פֿון דער האָלענדישער רעגירונג. נאָך אַ פֿיר'חדשימדיקער 
אױספֿאָרשונג און באַראַטונג מיט עקספּערטן אין סורינאַם און אין דער בריטי" 
שער גװיאַנע, האָט פּראָפֿי סוועלענגרעבעל דערקלערט אַרום דעם 20סטן 
אױיגוסט), אַז סורינאַם איז צוגעפּאַסט אויף צו באַזעצן ייִדישע פּליטים, און 
איז אַרױסגעפֿאָרן קיין ניו-יאָרק צו קאָנפֿערירן מיט ד"ר י. ראָזענען, '?א 


פּאָליטישע פּראָבלעמען פֿון דער פֿרײַלאַנדײבאַװעגונג אָנהײב 1959 


,די פּלוצעם אױפֿגעקומענע געפֿאַר פֿאַר דער פֿרײַלאַנדיבאַװעגונג נעמט 
זיך דערפֿון, װאָס איר אידעע איז מיט אַ מאָל פּאָפּולער געװאָרן", האָט געשריבן 
י, נ. שטיינבערג אינעם פֿעברואַר-נומער פֿון נײַע שטימע 5: אין דער צײַט 
װאָס די רעגירונגען פֿון װאַשינגטאָן און לאָנדאָן און דער צווישנרעגירונג" 
קאָמיטעט פֿאַר פּליטים האָבן זיך פּראַקטיש גענומען צו דער טעריטאָריאַליס- 
טישער לייזונג פֿון דער ייִדישער עמיגראַציע-פֿראַגע, איז דער ייִדישער צד 
געווען פֿאַרטראָטן דורך אָפֿיציעלע אינסטיטוציעס, װאָס האָבן זיך מיט אַ טיף 
פֿאַרװאָרצלטן אומווילן באַצױגן צו אַלע פּלענער פֿון ייִדישער גרויס-קאָלאָני 
זאַציע. בײַ אַזאַ מצבֿ אָן אַן אַקטיוון אָנטײל פֿון באַװוּסטזיניקע ייִדישע געזעל- 
שאַפֿטלעכע כּוחות, האָט די גאַנצע ברייט פֿאַרמאָסטענע אַרבעט לײַכט געקאָנט 
אַרײַנגײן אין אַ טעמפּן ווינקל, 
די ציוניסטן, װי מיר האָבן געזען, האָבן זיך געשפּאָלטן בנוגע דער טאַקטיק 
אינעם ענין פֿון ייִדישער קאַלאָניזאַציע מחוץ פּאַלעסטינע. איין טייל, אַרײַנ- 
גערעכנט דעם פּרעזידענט פֿון דער ציוניסטישער אָרגאַניזאַציע ד"ר װייצמאַנען, 
האָט אָפֿן באַקעמפֿט דעם דאָזיקן געדאַנק. צום שאַרפֿסטן האָט דאָס אויסגעדריקט 
דער סאָציאַליסטישער פֿליגל. אינעם צענטראַל-אָרגאַן פֿון מפּאיי, דבֿר, האָט 
זיך דעם 22סטן יאַנואַר 1929 באַװיזן אַן אַרטיקל בזה הלשון: 
ערשטנס דאַרפֿן מיר אָפּוואַרפֿן די פֿאַרשײדענע לאָזונגען פֿו אַ 
ייִדישער מאָסן-קאָלאָניזאַציע, לאַנדװירטשאַפֿטלעכער און שטאָטישער, 
אין אַ וועלכן לאַנד דאָס זאָל ניט זיין מחוץ פֿון אונדזער לאַנד. (.) 
ס'איז אַ חובֿ ניט צו דערלאָזן די מעגלעכקייט פֿון שאַפֿן אַ מין ענגליש- 
ייִדישן דאָמיניאָן אין גװיאַנע, אַפֿילו אויב דאָס זאָלן אויך וועלן פֿראַנק- 
רײַך און האָלאַנד, װאָס האָבן אויך גװיאַנעס אין שכנות מיט דער בריטי" 
שער. עס איז אַ חובֿ ניט צו דערלאָזן קיין שום פֿאָרשלאָג מחוץ פֿון ארץ- 
ישׂראל, פֿון וועלכן מקור ער זאָל ניט קומען -- פֿון אַ ניט-ייִדישן אָדער 
ייִדישן, 15 


אָבער די השפּעה פֿון ציוניזם אין דעם גרעסטן ייִדישן מאַסן-ייַשובֿ, פּױלן, 
איז קאַטאַסטראָפֿאַל געפֿאַלן, בשעת די װאַלן צום שטאָטראַט אין װאַרשע, דעם 
8טן דעצעמבער 8, האָבן נאָר 45 פּראָצענט װאַרשעװער ייִדן אָפּגעגעבן 

זייערע שטימען, אָבער 60 פּראָצענט פֿון זיי (45,000) האָט באַקומען דער ,בונד", 
פֿון 20 ייִדישע מאַנדאַטן האָט דער ,בונד" צוגענומען 17. דער בלאָק פֿון 
ציוניסטן מיט דער אגודה האָט באַקומען נאָר 3 מאַנדאַטן ?? דער רעכטער 
פֿליגל פֿונעם ציוניזם האָט באַשלאָסן גיין מיטן אינטערנאַציאָנאַל-פּאָליטישן 
שטראָם --- פֿאָרמעל זיך אַרױסזאָגן פֿאַר דער אױיסער-פּאַלעסטינער קאָלאָני- 
זאַציע, אַרײַננעמען זי אין זײַנע אייגענע הענט און אַזױ אַרום מאַכן די זאַך 
אומשעדלעך פֿאַרן ציוניזם. די דאָזיקע מאַנעװרעס זײַנען געווען נאָך געפֿער- 
לעכער פֿון דער אָפֿענער קעגנערשאַפֿט מצד די אַנדערע ציוניסטן, 


די נײַ געשאַפּענע סיטואַציע האָט געשטעלט די פֿרײַלאַנדיליגע אין אַ 
פֿאַרלעגנהײט. אַלץ איז געווען גרייט פֿאַר שטיינבערגס אַרױספֿאַר קיין אויס- 
טראַליע, ווען אין נאָוועמבער 1938 איז מיט אַ מאָל אױפֿגעקומען דער ענין 
בריטישע גואַנע און דער שטורעמדיקער װוּקס פֿון טעריטאָריאַליסטישע 
שטימונגען אין דער ניט-ייִדישער דעמאָקראַטישער וועלט. די לאַנדאָנער פֿרײ- 
לאַנד-אָנפֿירונג האָט באַשלאָסן אָפּלײיגן שטיינבערגס נסיעה ביז די לאַגע װעט 
ווערן קלערער, :2 דערװײַל זײַנען אַרױסגעשװומען מניעות פֿון צוויי מינים, 
ערשטנס, האָט מען געהאַט באַשלאָסן, אַז מיט שטיינבערגן זאָל פֿאָרן אַן ענגלעג- 
דער, װאָס זאָל האָבן אַן אױטאָריטעט אין אױסטראַליע. לאָרד סנעל, דער 
לידער פֿון דער לײבאָר-פֿראַקציע אין לאָרדנהױז, האָט צוגעזאָגט צו פֿאָרן 
אָבער דער לידער פֿון דער לײיבאָר-פּאַרטײ קלעמענט אַטלי האָט זיך אָפּגעזאָגט 
אים אָפּצולאָזן פֿון זײַן פּאַרלאַמענטאַרישן פּאָסטן. עס זײַנען געווען אַנדערע 
בעלנים מיטצופֿאָרן מיט שטיינבערגן קיין אױסטראַליע, אָבער ער האָט זיי ניט 
געהאַלטן פֿאַר פּאַטיק. די זוכענישן האָבן גענומען אַ סך צײַט. צווייטנס, האָט 
די לאָנדאָנער פֿרײַלאַנד-אָנפֿירונג אײַנגעזען אַז זי קאָן זיך ניט באַגײן אָן 
שטיינכערגן אין לאָנדאָן אין אַזאַ ערנצטן פּאָליטישן מאָמענט. שטיינבערג האָט 
אָבער געהאַלטן, אַז די איינציקע מעגלעכקייט פֿאַר דער פֿרײַלאַנד-באַװעגונג 
אַרױסצוגײן אױפֿן דרך פֿון רעאַלער פּאָליטישער אַרבעט אין צו שיקן אַ 
דעלעגאַציע קיין אױיסטראַליע, װוּ די אַרבעט איז שוין אַזױ װײַט פֿאַרגאַנגען, 
עס איז געווען קלאָר, אַז נאָר ער קאָן אָנפֿירן מיט דער דעלעגאַציע, 


דער גװיאַנער פּראָיעקט האָט ניט אַרױסגערופֿן קיין גרויסן ענטװיאַזם 
בײַ די קאָמפּעטענטע טעריטאָריאַליסטן, בײַ אַלע זײַנע פּאָליטישע מעלות זײַנען 
די פֿיזישע חסרונות געווען זייער בולט. אַזאַ זאַכקענער וי ד"ר אַניגשטײן 
איז געווען סקעפּטיש בנוגע די פּאָזיטיווע אױיספֿירן פֿון דער גװיאַנער ענגליש- 
אַמעריקאַנער עקספּעדיציע. /מען דאַרף רעקאָמענדירן אַ גרויסע פֿאָרזיכטיקײט 
איידער מען נעמט אָן דעם דאָזיקן זייער ריזיקאַלישן פֿאָרשלאַג?, האָט ער 
געשריבן שטיינבערגן. 22 מ. גאָלאָדעץ האָט אין זײַן אַרטיקל ,וועגן בריטישער 
גװיאַנע* אָנגעוויזן, אַז דער קלימאַט אין גװיאַנע איז הייס, די קאָמוניקאַציע- 
וועגן זײַנען שווער, און דער גרעסטער טייל איז פֿאַרנומען מיט װועלדער, װאָס 

װאַקסן ניט אויף קיין גוטע באָדנס, און אויב מען וועט זיי אויסהאַקן, וועלן די 
מאַכטיקע טראָפּישע רעגנס אין גאַנצן אַראָפּשװענקען דעם באָדן, 23 

די קאָמפּליצירטע סיטואַציע האָט אַרױסגערופֿן בײַ טשערניכאָוון ניט קיין 
קלענערן אומרו וי בײַ שטיינבערגן. דעם 25סטן יאַנואַר 1929 האָט ער אָנגע- 
שריבן אַ קורצן בריוו צו שטיינבערגן און געשיקט אים צו ערשט צו מײַזנערן 
מיט אַ צושריפֿט; 


ליבער מײַזנער, 

איך שיק דיר צו מײַן בריוול צו שטיינבערגן, לייען אים דורך און 
שיק אים גלײַך אָפּ. עס איז אַן אומגליק פֿאַר אונדזער באַװעגונג, װאָס 
מיר קענען ניט אַרױסגײן אױפֿן וועג פֿון געזעלשאַפֿטלעכער אַרבעט, די 
ציוניסטן טוען אַלץ כּדי אונדז אַרױסצושטױסן פֿון טעריטאָריאַליזם, און 
מיר ליגן װי שטומע קעלבער. פֿון דעם געפֿיל איז דיקטירט מײַן בריוו 
צו שטיינבערגן. איך פֿיל זיך ניט פֿאַר באַרופֿן דורך בריוו צו לייזן אַזױנע 
פֿראַגעס. און עס איז באמת שווער אין אַזאַ צײַט צו לאָזן לאָנדאָן, די 
וועלט אָן אַ צענטראַלער פֿיגור, וועלכע זאָל כאָטש וויסן װאָס עס הערט 
זיך אין דער פּאָליטישער וועלט. עס נעמט אָן אַ שרעק פֿון דער לאַגע, 

איצט בשעת קיהן קומט פֿון אַמעריקע װאָלט מען געדאַרפֿט זיך 
;אַריבערכאַפּן? קיין לאָנדאָן און האָבן אַן אָפֿענעם און ערנסטן שמועס, 
() 

צו שטיינבערגן האָט ער געשריבן; 

(.,) איך האַלט, אַז אַ באַשלוס אין אַזאַ וויכטיקן ענין קען ווערן 
אָנגענומען נאָר נאָך אַ פּערזענלעכער באַראַטונג. נאַטירלעך, דאַרף מען 
פֿאָרן קיין אױיסטראַליע, אָבער גערעכט זײַנען אויך יענע לאַנדאָנער 
פֿרײַנד, וועלכע האַלטן, אַז די אַרבעט אין לאָנדאָן איז איצט זייער וויכ- 
טיק. און מיר אַרבעטן פּאָליטיש זייער שװאַך. ,פֿרײַלאַנד* װוערט אין 
דער גרויסער פּאָליטיק ניט געהערט און אונדזער אַרבעט ווערט געטאָן 
דורך אַנדערע. דאָס שאַפֿט אונדז די גרעסטע שװעריקייטן בײַ דער 
אַרבעט אין פּױלן -- כ'האָב אייך וועגן דעם ניט איין מאָל געשריבן 
איך האָב ניט אַזאַ פֿולשטענדיקן אומצוטרוי צו אַנדערע טעריטאָריעס 
חוץ אױיסטראַליע. (...) עס בליצט און דונערט אַרום דעם טעריטאָריאַ- 
ליזם, דער הימל איז פֿול מיט כמאַרעס און דער רעגן וויל אַלץ ניט 
קומען. שולדיק אין דעם זײַנען די שווערע סתּירות פֿון דעם ייִדישן לעבן, 
אמת, אָבער אויך מיר מיט אונדזער ביז איצטיקער טאַקטיק, 

װאָס מיין איך? איך מיין, אַז מען מוז על פּי הטעלעגראַף צונױפֿרופֿן 
אַ באַראַטונג אין לאָנדאָן --- פֿון די פּאַריזער, פּוילישע און ווען אויך 
מעגלעך האָלענדישע און שװײיצאַרישע פֿרײַנד. די באַראַטונג דאַרף 
אָננעמען אַ באַשלוס וועגן דער נסיעה קיין אױיסטראַליע און זען װאָס 
און ווער האָט צו טאָן אין לאָנדאָן, אויב איר זאָלט אויף אַ לענגערער 
צײַט אַװעקפֿאָרן. 

מיר ווילן האָבן סוף פֿעברואַר אַ פּױלישן צוזאַמענפֿאָר, אָבער פֿאַר 
דעם װאָלטן מיר מוזן זיך טרעפֿן פֿרי אויסצואַרבעטן אַ פּאָליטישע ליניש, 
מען קאָן אָן דעם צו מענטשן ניט קומען. 

עס איז פֿאַראַן אַ שוועריקייט --- סינגאַלאָווסקי איז געפֿערלעך קראַנק 

(קיין לעצטע ידיעות האָב איך נאָך ניט), זײַן ניט זײַן איז אַ גרויסער 
חסרון, אָבער מען וועט מוזן דאָס מאָל אויסקומען אָן אים, 

וי איר זעט, איז מײַן מיינונג עטװאָס אַנדערש וי פֿון די װאַרשע- 
ווער חבֿרים. איך האָב שוין לאַנג דאָס געפֿיל, אַז מיר גייען מיט אונדזער 
אַרבעט מיט ניט קיין ריכטיקן וועג -- מיר בויען מיט אַזױ פֿיל מי פֿון 
אונטן, אָבער מיר פֿירן ניט קיין געהעריקע פּאָליטיק פֿון אובן. און 
אַרומגערינגלט זײַנען מיר פֿון פֿײַנד פֿון אַלע זײַטן, וועלכע מאַכן די 
פֿאַרשײדנסטע טריט כּדי אונדז צו שאַכירן, 

אָס האָט איר מײַן מיינונג, אויב איר װעט פֿאָדערן בין איך גרייט 
צו קומען אויף אַ ייִשובֿ הדעת. אָן אסיפֿות איז נאָך קיין ייִדישע באַ- 
וועגונג ניט אױפֿגעבױט געװאָרן, 


די דריטע פֿרײַלאַנדיקאַנפֿערענץ אין פּאַריז 


טשערניכאָווס פֿאָרשלאַג איז אָנגענומען געװאָרן, אָבער צוליב דער בקשה 
פֿון די פּאַריזער חבֿרים האָט מען די באַראַטונג אײַנגעאָרדנט אין פּאַריז, די 
באַראַטונג האָט זיך אָנגעהויבן שפּעטער װי טשערניכאָוו האָט געפֿאָדערט -- 
דעם 12טן מאַרץ 1929. איינע פֿון די סיבות איז אפֿשר געווען שטיינבערגס 
חשק צו פֿאַרענדיקן אויף צו פריער די קאָמפּלעטירונג פֿון דער דעלעגאַציע 
קיין אױיסטראַליע, 

די קאָנפֿערענץ האָט אָפּגעהאַלטן די זיצונגען אין דער דירה פֿון מאיר און 
רבֿקה פֿײַנלײיב, זי איז געווען אַ פֿאַרמאַכטע און האָט ניט אַרױסגעגעבן קיין 
קאָמוניקאַטן פֿאַר דער פּרעסע. זי האָט נישט באַהאַנדלט קיין שום אידעאָלאָגישע 
אָדער אַלגעמינע פֿראַגעס; אירע אויפגאַבעס זײַנען געווען פּראַקטיש און 
קאָנקרעט. פֿון פּוילן זײַנען געקומען מײַונער און טשערניכאָו; װי אַ דריטער 
דעלעגאַט פֿון פּוילן האָט זיך באַטײליקט, מיט אַ מאַנדאַט פֿון .שפּאַרבער", 
מ. אַסטור, װאָס האָט זיך דעמאָלט געפֿונען ניט װײַט פֿון פּאַריז. פֿון לאָנדאָן 
איז אַראָפּגעקומען י. נ. שטיינבערג. מצד דער פּאַריזער אָרגאַניזאַציע האָבן 
אָנטײל גענומען מאיר און רבֿקה פֿײַנלײב, אַ. כאַראַש, ג. שאַפּיראָ, אַ. קיהן, 
בן-אַדיר, אַהרן שטיינבערג און ד"ר י. דובאָסאַרסלל, 24 

די פּוילישע חבֿרים האָבן אָפּגעגעבן באַריכטן װעגן דער אַלגעמײנער 
לאַגע פֿונעם פּויליש-יידישן קיבוץ און וועגן דער אַרבעט און די פּאָליטישע 
פּראָבלעמען פֿון דער פֿרײַלאַנד-באַוועגונג אין פּוילן. אין צענטער פֿון דער 
קאָנפֿערענץ איז געשטאַנען דער באַריכט פֿון י. נ. שטיינבערגן. ער האָט איבער- 
געגעבן וועגן דעם מצבֿ פֿונעם קימבערלי-פּראָיעקט און פֿאַר װאָס אַ באַלדיקע 
פֿרײַלאַנד-דעלעגאַציע קיין אױיסטראַליש איז אַ מוז. ער האָט דערציילט וועגן 
זײַנע באַמיונגען צו געפֿינען אַ פּאַסיקע ענגלישע פּערזענלעכקייט זיך צו 
באטייליקן אין דער פּראָפּאַגאַנדע-קאַמפּאַניע אין אױסטראַליע. פּונקט איצט קאָן 
מען אויסנוצן די הילף פֿון סער עוועלין רענטש, דעם פֿאָרזיצער פֿון דעם 
;ענגליש-ריידנדיקן פֿאַרבאַנד", װאָס האָט אַ גרויסע השפּעה אין אױסטראַליע. 

די איינציקע מניעה איז מצד די לאָנדאָנער פֿרײַלאַנדיסטן-, יאַהודים?, ניט נאָר 
ווילן זיי ניט אָפּלאָזץ שטיינבערגן פֿון לאָנדאָן, נאָר זיי האָבן אויך אַנדערע 
באַװאָרענישן: אפֿשר זאָל בעסער פֿאָרן נאָר אַן ענגלענדער, ניט קיין ייִד; אפֿשר 
איז בעסער צו ריידן מיט די אױסטראַליער ניט וועגן ייִדישער קאָלאָניזאַציע, 
נאָר וועגן קאַלאָניזאַציע פֿון סתּם פּליטים, האָבנדיק אין זינען דער עיקר ייַדישע 
פּליטים; אפֿשר קאָן שטיינבערגס רעװאָלוציאָנערער עבֿר ברענגען שאָדן דער 
אַקציע. 55 כּדי צו ברעכן אָט דעם ,יאַהודישן? װידערשטאַנד, האָט די קאָנפֿע- 
רענץ אָנגענומען אַזאַ רעזאָלוציע; 26 


פרײַלאנד-קאַנפערענץ אין פּאַריז 
דעם 12טן-נטן מאַרץ 1939 
רעזאָלוציע פֿון 15טן מאַרץ 1959 


די קאַנפֿערענץ האָט אויסגעהערט: 


41 דער באַריכט פֿון די פֿאָרשטײערס פֿון דער פֿרײַלאַנדיליגע אין 
מיזרח- און צענטראַל-אײראָפּע וועגן דער שרעקלעכער עקאָנאָ 
מישער און גײַסטיקער מערכה פֿון די ייִדישע מאַסעס און זייערע 
האָפֿענונגען אין שייכות מיטן פּלאַן פֿון ייִדישער מאַסן-קאָלאָני- 
זאַציע אין אױיסטראַליע; 


2) דעם באַריכט פֿון ד"ר י. נ. שטיינבערג ועגן דער צוגרייטונג" 
אַרבעט אין דער דאָזיקער ריכטונג, װאָס האָט זיך געפֿירט במשך 
פֿונעם לעצטן יאָר אין ענגלאַנד; 


3) די מיינונגען פון סער ראָבערט װאָלי קאָהען, װאָס זײַנען אויס- 


געדריקט אין זײַן בריוו פֿון 8טן מאַרץ 1939 צו דייר שטיינבערגן; 


אי" 


4) און זי האָט גענומען אין באַטראַכט די נײַס וועגן דער נײַסטער 
קאַטאַסטראָפֿע, װאָס איז באַפֿאַלן דעם גרויסן ייִדישן ייָשובֿ אין 
טשעכאָסלאָװאַקיע. 


און די קאָנפֿערענץ האָט באַשלאָסן: 


1 אַז עס איז אומבאַדינגט נייטיק צו מאַכן זיכער, אויף וי װײַט 
די מעגלעכקייטן פֿון ייִדישער קאָלאָניזאַציע אין אױסטראַליע 
זײַנען רעאל; 


2) אַז עס איז דעריבער נייטיק תּיכֹּף דורכצופֿירן דעם מיט אַ צײַט 
צוריק אָנגענומענעם באַשלוס וועגן אַ נסיעה פֿון אַ פֿאָרשטײער 
פֿון דער פֿרײַלאַנדדליגע קיין אױסטראַליע מיטן ציל צו פּאָפּולאַ- 
ריזירן דאָרטן די אידעע פֿון ייִדישער מאַסן-קאָלאָניזאַציע און 
אױסצופֿאַרשן אױפֿן אָרט, װאָסערע מיטלען מען דאַרף אָננעמען 
אויף צו רעאַליזירן דעם פּלאַן; 


אויפן שװעל פון פרײַלאַנד 281 


3) אַז עס איז ביז גאָר גינציק, װאָס סער עוועלין רענטש, וועלכער 
פֿאָרט אַרױס קיין אױיסטראַליע סוף חודש, איז מסכּים צו אַרבעטן 
לטובֿת די צילן פֿון דער פֿרײַלאַנד-אידעע; 

4 א אַז עס איז באַזונדערט וויכטיק, ד"ר י. נ. שטיינבערג זאָל 
צײַטװײַליק אַױיכערטראָגן זײַן אַקטיװוקײט פֿון ענגלאַנד קין 
אױיסטראַליע און זאָל זיך באַמיִען אָנצוקומען אַהין אין דער צײַט, 
ווען סער עוועלין װעט דאָרטן זײַן, און אַזױ אַרום אויסנוצן זײַן 
אונטערשטיצונג, 


די קאָנפֿערענץ דריקט אויס איר האָפֿענונג, 
אַז די פֿרײַלאַנד-ליגע און אירע פֿרײַנד אין לאָנדאָן וועלן טאַן 


אַלץ, װאָס ליגט אין זייער כּוח, צו דערלײַכטערן די אױספֿירונג 
פֿון ד"ר שטיינבערגס שליחות קיין אױיסטראַליע, 


מײַזנער און טשערניכאָוו זײַנען מיטגעפֿאָרן מיט ד"ר שטיינבערגן קיין 
לאָנדאָן און האָבן דאָרט אָפּגעהאַלטן אַ באַראַטונג מיט דער אָנפֿירונג פֿון דער 
דאָרטיקער פֿרײַלאַנד-ליגע בראָש מיט סער װאָבערט װאָלי קאָהען, די רעזאָ- 
לוציע פֿון דער אָפּגעהאַלטענער קאָנפֿערענץ און די אַרגומענטן פֿון די פּוילישש 
פֿאָרשטײערס האָבן געהאַט אַ פּעולה, אַלע באַװאָרענישן קעגן ד"ר שטיינבערגס 
אַרױספֿאָר קיין אױיסטראַליע זײַנען אָפּגעפֿאַלן. די פֿאַרמעגלעכע ענגליש-יידישע 
פֿרײַנד פֿון ,,/פֿרײַלאַנד*" האָבן אויסגעלייגט די נייטיקע סומע. אויף צוריק וועגס 
זײַנען מײַזנער און טשערניכאָוו אַרײַנגעפֿאָרן קיין האָלאַנד און אָפּגעהאַלטן אַ 
באַראַטונג מיט די אָרטיקע פֿרײַלאַנדיסטן און דעם װאָלף-קאָמיטעט. אין 
רעזולטאַט האָט װאָלף מיטגעהאָלפֿן דער שליחות פֿון דייר שטיינבערגן סיי מיט 
אַ שריפֿטלעכער פֿינאַנציעלער התחייבֿות, סײַ מיט מזומנים, 


שטיינבערג האָט שנעל געמאַכט די נייטיקע צוגרייטונגען. דעם סעקרעטאַ- 
ריאַט פֿון דער ליגע אין לאָנדאָן האָט איבערגענומען זײַן טאָכטער אַדאַ. די 
דאַטע פֿון זײַן אַרױספֿאָר איז באַשטימט געװאָרן אויף אַן ערך דעם 20סטן 
אַפּריל. מיט אַ געפֿיל פֿון אומרו פֿאַר דער גרויסער היסטאָרישער אחריות, 
װאָס ער האָט גענומען אויף זיך, אָבער מיט אַ פֿעסטן ווילן אױסצופֿירן ביזן 
סוף זײַן עובֿדא, האָט דייר י. נ. שטיינבערג פֿאַרלאָזט לאַנדאַן. 


דאָס בריטישע ,װײַטע בוד" וועגן פּאַלעסטינע 


בשעת דייר שטיינבערג האָט דורכגעמאַכט זײַן לאַנגע ים-נסיעה קיין פּערט, 
איז די בריטישע רעגירונג אַרױסגעטראָטן מיט צוויי וויכטיקע אַקטן, װאָס האָבן 
ביידע געהאַט די נאָענטסטע שייכות צום ייִדישן פֿאָלק. איינער, אַ נעגאַטיוער, 
בנוגע פּאַלעסטינע, האָט געהאַט אַ באַלדיקן עפֿעקט. דער צוייטער, אַ פּאָזי 
טיווער, בנוגע גװיאַנע, האָט געקאָנט האָבן אַ פּאָטענציעלן באַטײַט, 

די פּאָליטישע מערכה פֿונעם ציוניזם און די פּערספּעקטיון פֿונעם 
פּאַלעסטינער ייִדישן ייִשובֿ האָבן זיך שטאַרק פֿאַרערגערט זינט דעם פּראָיעקט 
פֿון דער בריטישער קעניגלעכער קאָמיסיע צו צעטיילן פּאַלעסטינע צװישן יידן 
און אַראַבער. דער אָפּזאָג פֿון דער אַראַבישער באַפֿעלקערונג אָנצונעמען דעם 
חלוקה-פּלאַן האָט געצווונגען די בריטישע רעגירונג צוריקצוציען אים דעם 
7טן נאָוועמבער 1928. דער פּרוּוו צו דערגרייכן אַ פֿאַרשטענדיקונג צווישן די 
אַראַבישע און די ציוניסטישע פֿאָרשטײערס בײַ אַ ,קאָנפֿערענץ פֿון קײַלעכדיקן 
טיש" אין לאָנדאָן איז דורכגעפֿאַלן. דעם 17טן מײַ 1929 האָט די בריטישע 
רעגירונג אַרױסגעגעבן אַ ;װײַסן בוך" וועגן איר נײַער פּאָליטיק אין פּאַלעסטינע, 

די כריטישע רעגירונג האָט זיך מתחייבֿ געווען צו שאַפֿן אין 10 יאָר 
אַרום אַן אומאָפּהענגיקע פּאַלעסטינער מלוכה, װאָס זאָל זײַן פֿאַרבונדן מיט 
גרויס-בריטאַניע דורך אַ קעגנזײַטיקן אָפּמאַך. די ייִדישע אימיגראַציע װערט 
באגרענעצט צו 10,000 מענטשן אַ יאָר במשך פֿון 5 יאָר, פּלוס עקסטראַ 
0 פּליטים לויטן אײַנזען פֿונעם בריטישן הויך-קאָמיסאַר. נאָך 5 יאָר 
וועט ייַדישע אימיגראַציע קאָנען אָנגיין נאָר מיט דער דערלױבעניש פֿון די 
אַראַבער (דאָס הייסט, אַז מער װוי 75,000 ייִדן וועלן קיין מאָל ניט קאָנען קומען 
קיין פּאַלעסטינע), בנוגע צו אַראַבישע אימיגראַציע איז קיין שום באַװאָרעניש 
ניט געווען. אומלעגאַלע ייִדישע אימיגראַנטן װעלן פֿאַררעכנט װערן װי אַ 
טייל פֿון דער אימיגראַציע-קװאָטע. בנוגע ערד-קניות דורך ייִדן ווערט פּאַלעס- 
טינע צעטיילט אויף דרײַ מינים ראַיאָנען: אין ערטער מיט אַ ייִדישער מערהייט 
זײַנען זי פֿרײַ, אין געמישטע ראַיאָנען זײַנען ייִדישע ערד-קניות באַגרענעצט 
און אונטערן װעטאָדרעכט פֿונעם הויך-קאָמיסאַר, אין אַראַבישע ראַיאָנען זײַנען 
זיי פֿאַרװערט, 

די מחברים פֿונעם אװײַסן בוך" האָבן אָפּגעלײקנט, אַז די נײַע פּאָליטיק 
איז עובֿר אויף די הבֿטחות פֿון דער באַלפֿור-דעקלאַראַציע וועגן אַ ;נאַציאָנאַי 
לער היים" אין פּאַלעסטינע, די באַלפֿור-דעקלאַראַציע, האָבן זי דערקלערט, האָט 
קיין מאָל ניט געהאַט אין זינען צו מאַכן פֿון פּאָלעסטינע אַ ייִדישע מלוכה, 
שוין אין 1922 האָט די בריטישע רעגירונג אָפּגעװאָרפֿן די אינטערפּרעטאַציע, 
אַז ,פּאַלעסטינע ועט זײַן פּונקט אַזױ ייִדיש וי ענגלאַנד איז ענגליש". דער 
זינען פֿונעם טערמין ,נאַציאָנאַלע היים" איז -- אַז דער ייִדישער קיבוץ געפֿינט 
זיך דאָרטן אױפֿן סמך פֿון זײַן רעכט און ניט פֿון עמעצנס טאָלעראַנץ. די 
קומענדיקע פּאַלעסטינער מלוכה װעט ניט זײַן קיין ריין אַראַבישע:; ייִדן און 
אַראַבער װעלן בשותּפֿות אָנפֿירן מיט איר: ;די אומאָפּהענגיקע מלוכה דאַרף 
זײַן אַזאַ, װוּ אַראַבער און ייִדן זאָלן זיך באַטײליקן אין דער רעגירונג אויף 
אַזאַ אופֿן, אַז עס זאָלן זײַן גאַראַנטירט די עיקרדיקע אינטערעסן פֿון ביידע 
קיבוצים", 

די אָפּשאַצונג פֿונעם װײַסן בוך* פֿון טעריטאָריאַליסטישן שטאַנדפּונקט 
האָט געגעבן י. טשערניכאָוו אינעם נײַעם אָרגאַן פֿון דער פֿרײַלאַנדיליגע אין 

פוילן, דעם װאָכנבלאַט דער פּיאָנער (נומ' 5, דעם 19טן מײַ 1929), דער 
אַרטיקל איז געווען געחתמעט מיט איינעם פֿון טשערניכאָווס פּעננעמען -- 
י כֹּהן ?2 דאָס איז איינער פֿון אױסגעשפּראָכנסטע און אידעאָלאַגיש ויכ- 
טיקסטע אַרטיקלען טשערניכאָווס וועגן ציוניזם. מיר ברענגען דעם עדיטאָריאָל 
אָן קיצורים, 


י. כהן 


פֿאַר אַ ראַדיקאַלן איבערבראָך 


דער ענגלישער װײַסבוך, װאָס מאַכט אַן אָפֿיציעלן סוף צו דער באַל- 
פֿורידעקלאַראַציע, צום פּאַלעסטינע-מאַנדאַט, װעט אַ ליאַדע טאָג פֿאַר- 
עפֿנטלעכט ווערן. עס וועט נישט זײַן קיין ברעקל גוזמא ווען מיר װעלן 
זאָגן, אַז די דאָזיקע געשעעניש, הגם פֿאַר קיינעם נישט קיין פּלוצלינג|דיקןע 
און פֿאַר אַ סך --- און צווישן זי פֿאַר אונדז פֿרײַלאַנדיסטן --- אין תּוך 
אַ פֿאָרויסגעזעענע, -- װעט טיף אױפֿטרײסלען דאָס ייִדישע לעבן זי 
וועט אַרײַנברענגען אין אונדזער עפֿנטלעכקײט טיף גרייכנדױיקזע ענדע- 
רונגען און איבערגרופּירונגען, װײַל דער סוף פֿון דער באַלפֿור-דעקלאַ- 
ראַציע איז נישט בלויז אַ קלאַפּ פֿאַר אַ באַשטימטער פּאָליטישער פּאַרטײ 
אין ייִדישן לעבן, -- דאָס איז גלײַכצײַטיק אַ קלאַפּ פֿאַרן פּאַלעסטינע- 
קאָמפּלעקס, װאָס איז טיף פֿאַרװאָרצלט אין ייִדישן פֿאָלק, און פֿון וועל- 
כער דער ציוניזם האָט געצויגן יניקה באַװוּסטזיניק און נאָך מער אומ- 


באַװוּסטזיניק. 
= 


סײַ אַלס מענטשן, סײַ אַלס ייִדן לעבן מיר טיף איבער די עוולה, 
װאָס ענגלאַנד האָט געטאָן דעם ייִדישן פֿאָלק, הגם מיר האַלטן -- און 
דאָס טיילט אונדז אָפּ, וי מיט אַ תּחום, פֿון די ציוניסטן, -- אַז די עוולה 
האָט זיך אָנגעהויבן נישט מיטן פֿאַרראַטן און אַנולירן די באַלפֿור-דעקלאַ- 
ראַציע, נאָר מיט געבן זי און מיט איר כּלומרשטער פֿאַרװירקלעכונג, 

אָבער אויף אונדז, פֿרײַלאַנדיסטן, ליגט דער חובֿ צו טאָן אַלץ, װאָס 
אין אונדזערע מעגלעכקייטן, אַז דאָס ייִדישע פֿאָלק זאָל אַרױסגײן פֿון 
דעם דאָזיקן קלאַפּ מיט װאָס װייניקער פּסיכישן שאָדן און מיט װאָס מער 
באַװעגונגס-פֿרײַהײט און רײַפֿער דערפֿאַרונג אויף להבא. 

מיר דאַרפֿן אױפֿקלערן דעם פֿאָלק, אַז װי שװער עס זאָל נישט 
זײַן פֿאַר אים די פּרוּוװונג פֿון אַ פֿאַרלױרענער אילוזיע, מוז ער אָנהייבן 
באַגרײַפֿן, אַז דאָס איז געווען אומפֿאַרמײַדלעך, און װאָס פֿריער עס איז 
געקומען די האַרטע דערװאַכונג, אַלץ בעסער פֿאַר זײַן צוקונפֿט. אויב 
די שווערע פּרוּװוּנג פֿון פֿאַרלירן אַ גרויסע, טױזנטיאָריקע אילוזיע װועט 
העלפֿן דעם פֿאָלק גובֿר צו זײַן דעם פּאַלעסטינע קאָמפּלעקס, װעט דער 
באַצאָלטער פּרײַז נישט זײַן צו טײַער. 


א 6 
6 


אין אַ באַזונדערס טראָגישער לאַגע װעט זיך געפֿינען, נאָך דער 
אַנולירונג פֿון דער באַלפֿור-דעקלאַראַציע, דער ייִדישער ייִשובֿ אין 

ארץ-ישׂראל, באַזונדערס די יוגנט. סײַ די, וועלכע האָבן באַװוּסטזיניק 
איבערגעריסן אַלע פּסיכישע פֿעדעם מיט די ייִדישע מאַסןײייַשובֿים אין 
גאָר דער וועלט און מיט דער ייַדישער שפּראַך, און סײַ די, וועלכע איז 
שוין געװאַקסן מיט דעם דאָזיקן אומנאַטירלעך-נאַטירלעכן ריס, -- זי 
וועלן זיך דערפֿילן אין אַ טראַגישער סיטואַציע: מיט פֿאַרברענטע בריקן 
הינטער זיך און מיט אַ תּהום --- פֿאַר זיך. 

עס בלוטיקט דאָס האַרץ, ווען מען גיט אַ טראַכט וועגן יאוש-געפֿיל, 
װאָס קאָן אַרומכאַפּן דעם ארץ-ישׂראלדיקן ייַשובֿ,. דעם בעסטן טייל 
זיינעם, די יוגנט (און די דאָרטיקע יוגנט געהערן|טן טײלװײַז צום בעסטן 
און איידלסטן פֿאָלקס-קאַפּיטאַל, װאָס מיר פֿאַרמאָגן), דערזעענדיק 
זיך אויסגעריסענע פֿון ביידע זײַטן. עס איז אונדזער הייסער װוּנטש, אַז 
דער ישׂראלדיקער ייִדישער אַרבעטערײיִשובֿ זאָל אַרױסװײַון נאָך אַ 
גרעסערן מוט, װוי ער האָט אַרױסגעװיזן בײַם בויען חדרה, עין-חרוד און 
חניתא: דאָס איז דער מוט פֿון אָנערקענען די אומהאַלטבאַרקײט פֿון די 
פֿאַרנומענע פּאָזיציעס און פֿון נישט רעזיגנירן צו פֿאַרנעמען אַנדערע, 
אויסערלעך קעגנזעצלעכע, אָבער וועלכע װעלן פֿירן צום זעלבן ציל, 
פֿאַר וועלכן זיי זײַנען גרייט געווען מקריבֿ צו זײַן זייערע כּוחות און 
לעבנס --- צו אַ פֿרײַ לאַנד פֿאַר אַ פֿרײַ ייִדיש פֿאָלק, 

דער ייִדישער ייִשוּבֿ אין ארץיישׂראל מוז זיך אָנשליסן מיטן גוף 
און נשמה אַלס געזינטסטער, געשלאָסנסטער רינג אין דער אַלװעלטלע- 
כער ייִדישער קייט און גיין פֿאָרױיס, מיט זײַן אויסערלעכער און אינער- 
לעכער אױטאָנאָמיסטישער דערפֿאַרונג, אין מאַרש צו אֵוַן אָרגאַניש 
ייַדיש פֿאָלקסלעבן, 

אל 2 
8 

פֿאַראַן אין ייִדישן לעבן בלויז איין ריכטונג, װאָס װעט נישט שפּירן 
דעם טיפֿן ייִדישן טראַגיזם, װאָס ליגט אינעם סוף פֿון דער פּאַלעסטי 
נע-אילוזיע. דאָס איז דער קבונד". 

פֿאַר דער דאָזיקער ריכטונג װעט דער סוף פֿון דער באַלפֿור-דעק- 
לאַראַציע זײַן בלויז אַ קלאַפּ פֿאַר אַ פּאָליטישער קאָנקורענץ-פּאַרטײ, 
--- אַ קלאַפּ, וועלכן מען קאָן גלײַך דיסקאָנטירן בײַ שטאָטראַט-װאַלן, 

דעם ,בונד" װעט אָבער באַשערט זײַן איבערצולעבן אַ גרויסע 
אַנטוישונג: דער סוף פֿון דער באַלפֿור-דעקלאַראַציע באַטײַט נישט דעם 
טויט פֿון דער טעריטאָריאַליסטישער אידעע, װאָס ליגט אין גרונט פֿון 
דער ציוניסטישער. עס װערט בלויז ליקווידירט אַ בלינד געסל, מיט 
וועלכן די דאָזיקע אידעע איז געגאַנגען, אָבער די אידעע גופא װערט 
נישט ליקווידירט. גראָד דער פּאַלעסטינער עקספּערימענט האָט באַװיזן 
די ריכטיקייט און די לעבנס-פֿעיקײט פֿון דער אידעע וועגן אַן אָרגאַ- 
ניש ייִדיש לעבן אויף אַן אייגענעם באָדן. און די דאָזיקע אידעע, 
אַראָפּװאַרפֿנדיק פֿון זיך די פּענטעס פֿון דער פֿאַרפֿרעמדןנדױיקער 
צװואַנג-העברע;זאַציע און פֿון דער נישט-רעאַלער פּאַלעסטיניזאַציע, 
װעט ערשט אויף אַן אמת דערפֿילן קראַפֿט און מאַכט. באַהעפֿט מיטן 
פֿאָלק און באַפֿרײַט פֿון פּאַלעסטינע-קאָמפּלעקס, װועט די דאָזיקע אידעע 
שנעל װאַקסן מאַטעריעל און גײַסטיק, זוכנדיק אַ פּאַסיקן וועג פֿאַר איר 
פֿאַרװוירקלעכונג. 

צו פֿרי איז די שׂימחה פֿון ;בונד", וועלכער מיינט, אַז ער װערט 

פּטור פֿון אידעאָלאָגישן הױפּט-קאָנקורענט. דער אידעאָלאָגישער קעג- 
נער זײַנער װעט ערשט איצט נעמען קומען צום װאָרט, פֿאַרװירקלעכנ- 
דיק ה. לייוויקס רעפֿרײן אין זײַן ליד ,, אייביק". 

;איך חייב זיך אויף ווידער און שפּאַן אַװעק װײַטער?, 


נע אומגעריכטע אַנטװיקלונגען, װאָס קיינער װהאָט אין יענער צײַט ניט 
געקאַנט פֿאָרױטוען, האָבן קאַרדינאַל געביטן די קאַניונקטור אין און אַרום 
פּאַלעסטינע. די צווייטע וועלט-מלחמו, דער אומקום פֿון זעקס מיליאָן ייִדן, די 
אָפּשװאַכונג פֿון ענגלאַנד, דער װידערשטאַנד פֿון פּאַלעסטינער ייִשובֿ, דער 
אויפֿקום פֿון די פֿאַראײניקטע נאַציעס, די גינציקע כּוחות-פֿאַרהעלטעניש אין 
דער גענעראַל אַסאַמכלעע פֿון 1947 האָבן גורם געווען, אַז מען האָט זיך אומ- 
געקערט צום פּלאַן פֿון 7 וועגן חלוקה פֿון פּאַלעסטינע. אָבער אין די 
קאָנקרעטע באַדינגונגען פון 1939 האָט די סיטואַציע באמת אויסגעוען אַזױ 
וי דאָס ווערט קאָנסטאַטירט אינעם געבראַכטן אַרטיקל. די אַחריות פֿון דער 
פֿרײַלאַנד-באַװועגונג איז מוראדיק אױיסגעװאַקטן, 


די בריטישע רעגירונג גיט אָפּ גװיאַנע פֿאַר ייִדישער 
טעריטאָריאַלער קאָלאַניזאַציע 


אין צוויי טעג נאָכן פֿאַרעפֿנטלעכן דאָס ;װוײַטע בוך" האָט די בריטישע 
רעגירונג אַרױסגעגעבן אַ דעקלאַראַציע מיטן קעפּל ,בריטישע גװיאַנע -- 
רעגירונג -פּאָליטיק?. 25 דער צונױפֿפֿאַל פֿון די דאַטעס האָט געמוזט מאַכן אַן 
אײַנדרוק, אַז דאָס האָט טשעמבערלען געװאָלט פֿאַרגלעטן דעם שווערן אײַנדרוק 
פֿונעט עװוײַסן בוךף". ?* דאָס איז ריכטיק נאָר בין אַ געװיסער מאָס. דער 
גװיאַנער פּראָיעקט איז דאָך געווען ניט קיין בריטישער, נאָר אַן אַמעריקאַנער 
איניציאַטיוו, און טשעמבערלען איז אײַנגעגאַנגען אויף אים אונטער אַ דירעקטן 
אַמעריקאַנער דרוק, פּונקט אין מײַ איז אַרױס דער באַריכט פֿון דער אױספֿאָר- 
שונג-קאָמיטיע צום פּליטים-קאָמיטעט בײַם װײַסן הויז, אויב מען האָט געװאָלט 
צוטרעטן צו קאַָלאָניזאַציע האַרבסט 1939, האָט מען געמוזט בי צײַטנס מאַכן 
די גייטיקע פּאַליטישע פאַראָרדענונגען. אגבֿ, אויב די דערקלערונג וועגן 
גוויאנע װאָלט אויסן געווען צו נײטראַליזירן דאָס ,װײַסע בוך", װאָלט אין איר 
געווען אונטערגעשטראַכן דער ייִדישער מאָטיוו. אין דער אמתן װאָט זיך אין 
דער דעקלאַראַציש פֿון 19טן מײַ 1939 גערעדט סתּם װעגן פּליטים, אינעם 
קאָנװענציאָנעלן נוסח פֿון עװיאַן, הגם אין טשעמבערלענס ערשטער מודעה 
וועגן גװיאַנע האָס זיך בפֿירוש גערעדט ועגן ,דײַטש-יִדישע פּליטים', די 
דעקלאַראַציע איז באַשטאַנען פֿון 9 פּונקטן; 

4 די בריטישע רעגירונג װעט ניט געבן דעם פּלאַן קיין פֿינאַנציעלע 
הילף, אָרגאַניזאַציעס פֿאַר פּליטים-הילף דאַרפֿן פֿאַרזיכערן די פֿינאַנצירונג, 

2 ערד אינעם אינעװייניקסטן טייל פֿון דער בריטישער גװיאַנע ועט 
מען אָפּגעבן אין אַרענדע אויף גרויסמוטיקע באַדינגונגען, 

3 מען רעכנט אָנצוהייבן די קאָלאָניזאַציע האַרבסט פֿון דעם זעלביקן יאָר 
(אין דער גינציקסטער צײַט פֿאַרן אָנקום פֿון קאָלאָניסטן), 

4 יעטוועדע גרויס-מאָסשטאַביקע קאָלאַניזאַציע הענגט דער עיקר אָפּ 
פֿון אָרגאַניזירן אינדוסטריעס. דעריבער דאַרף מען תּיכף אָנהייבן נײַע אויס- 
פֿאַרשונגען וועגן געפֿינען פֿאַר די פּליטים אַרבעט אין אינדוסטריע, אין גדר 
פֿון דער קאָנצעסיע אָדער מחוץ איר. 

5 ערד אין אַרענדע װועט מען אָפּגעבן אין אומבאַגרענעצטער כּמות, מיטן 
אויסנעם פֿון אינדיאַנישט רעזערװאַציעס. 

6 אב די פּערספּעקטיון פֿון דער קאָלאָניזאַציע וועלן זײַן גוטע, װעט 
די רעגירונג העלפֿן דורכלייגן וועגן. 

7 קאַלאָניזאַציע פֿון פּליטים וװועט זײַן דערלויבט אין דער גאַנצער 
בריטישער גװיאַנע, אַחוץ דעם שוין באַװוינטן ברעגפּאַס, 


8, זײַן מאַיעסטעטס רעגירונג גיט זיך אָפּ אַ דין-וחשבון, אַז א 
גרויס-מאַסשטאַביקע קאָלאָניזאַציע, אויב זי װעט האָבן הצלחה, װעט 
ברענגען צום אויפֿקום פֿון אַ נײַעם קיבוץ פֿון אַ באַטײַטיקן פֿאַרנעם. אין 
אַזאַ פֿאַל איז קלאָר, אַז דער סטאַטוס און די פּאַזיציע פֿונעם נײַעם קיבוץ 
וועלן זײַן אַ גאַראַנטיע פֿון אַ גרויסער מאָס פֿון אױטאָנאָמיע אין אָרטי- 
קער רעגירונג און אַ נייטיקער תּנאַי פֿון זײַן אַדעקװאַטער רעפּרעזעג- 
טאַנץ אין דער רעגירונג פֿון דער גאַנצער קאָלאָניע. זײַן מאַיעסטעטס 
רעגירונג װעט צו יעדער צײַט זײַן גרייט מיט סימפּאַטיע צו באַטראַכטן 
אַלע פֿאָרשלאָגן פֿון אָט דעם מין, אונטערן אַלגעמײנעם קאָנטראָל פֿון 
זײַן מאַיעסטעטס רעגירונג און פֿון דער קאָלאָניאַלער רעגירונג. אַלגע- 
מיינע קאַלאָניאַלע דינסטן, וי צאָלאַמט, שטײַעראַמט, װאַלוטע, פּאָסט און 
טעלעגראַף, זיכערקייט, און געזעץ אין אָרדענונג, װועלן מוזן פֿאַרבלײַבן 
אונטערן קאָנטראָל פֿון דער קאָלאָניאַלער רעגירונג, 

9 זײַן מאַיעסטעטס רעגירונג האָפֿט, אַז בײַם גוטן ווילן און מיט" 
אַרבעט פֿון אַלעמען, וועמען דאָס איז שייך, װעט אַ גרויס-מאָסשטאַביקע 
קאָלאָניזאַציע זיך אַרױסװײַזן פֿאַר מעגלעך און װעט העלפֿן אין תּוך צו 
לייזן די טראַגישע פּראָבלעם פֿון פּליטים. 


דאָס האָט באַטײַט, אַז די קאָלאָניזאַציע װעט ניט זײַן באַגרענעצט ניט אין 
שטח, ניט אין צאָל מענטשן, חוץ די אַלגעמײן קאָלאָניאַלע צװײַגן פֿון אַדמי- 
ניסטראַציע, װאָס זײַנען געווען אויסגערעכנט אין פּונקט 8, זײַנען אַלע אַנדערע 
פֿאַרבליבן אין רשות פֿון דער קומענדיקער אױטאָנאָמער רעגירונג, און דאָס 
איז כּולל אַזעלכע עיקרדיקע ענינים וי אימיגראַציע, לאַנדװירטשאַפֿט, 
אינדוסטריע, קולטור און בילדונג, געזונט-פֿאַרהיטונג, עפֿנטלעכע אַרבעטן. דאָס 
איז געווען אַ הויכע מדרגה פֿון אױטאָנאָמיע, פֿולשטענדיק גענוג אויף צו 
פֿאַרזיכערן דעם נאַציאָנאַל-יידישן כאַראַקטער פֿונעם נײַעם ייֵשובֿ און זײַן 
כּסדרדיקע אַנטװיקלונג לוט אייגענע ריכטליניעס. דער צוגעזאָגטער סטאַטוס 
פֿונעם נײַעם ייִשובֿ איז געװוען ענלעך צום סטאַטוס פֿון אַן אַמעריקאַנער 

אָדער אױסטראַלישן שטאַט, און אין איין קאַרדינאַלן פּונקט נאָך העכער -- 
אימיגראַציע איז ניט געווען אָפּהענגיק פֿון דער צענטראַלער רעגירונג. פֿון 
שטאַנדפּונקט פֿון װײַט גייענדיקע פּאָליטישע הנחות קאָן נעוויל טשעמבערלענס 
דעקלאַראַציע פֿון 1929 פֿאַרגליכן װוערן צו זײַן פֿאָטערס דזשאָזעף טשעמבער- 
לענס באַרימטן , אוגאַנדע*-פֿאָרשלאַג פֿון 1902, אָבער אין אַ סך אַ ברייטערן 
פֿאַרנעם, 


פֿרײַלאַנדיפּיאַנירן פֿאַר דער בריטישער נװיאַנעל 


ד"ר יוסף ראָזען, נאָכן אָפּגעבן דעם באַריכט פֿאַרן פּליטים-קאָמיטעט בײַם 
װײַסן הויז, האָט גענומען טראַכטן, ווּ נעמט מען די 5,000 יונגע פּיאָנירן 
װאָס מיט זיי האָט מען געהאַט בדעה אָנצוהייבן די קאַלאָניזאַציע אין דער 
בריטישער גװיאַנע. וועגן דעם, אַז די אַמעריקאַניש-ייַדישע צדקה-אַרגאַניאַ- 
ציעס, און קודם-כּל זײַן אייגענער ;דזשוינט", װעלן זײַן גרייט צו פֿינאַנצירן 
אַן אונטערנעמונג פֿון אַזאַ פֿאַרנעם, האָט ער, װײַזט אויס, ניט געהאַט קין 
ספֿקות. עס איז פֿאַר אים געווען קלאָר, אַז כאָטש די רעגירונגען זוכן צו העלפֿן 
קודם-כּל די ייִדישע פּליטים פֿון דײַטשלאַנד, קאָן מען אָבער פּראַפֿעסיאַנעל 
און אידעיש צוגעפּאַסטע פּיאָנירן-קאַדערס געפֿינען נאָר אין מיזרח-אײראָפּע, 
קודם-כּל אין פּוילן. יעקבֿ לעשטשינסקי, אַ גדויסער אָנהענגער פֿונעם גװיאַנע- 
פּראֵיעקט, האָט זיך לויט ראָזענס פֿאַרלאַנג געװוענדט וועגן דעם מיט אַ בריו 
צום צענטראַל-קאָמיטעט פֿון דער פֿרײַלאַנד-ליגע אין פּוילן. דער צענטראַל- 
קאָמיטעט האָט אָפּגעהאַלטן דעם 24סטן מײַ 1929 אַ זיצונג וועגן ענין גװיאַנש 
און אויף מאָרגן אָנגעשריבן (מיט חתימות פֿון י. טשערניכאָוו און ז. מײַזנער) 
צום נײַעם סעקרעטאַר פֿון דער פֿרײַלאַנדיליגע אין ענגלאַנד; 50 


ליבע חןבֿרןטע אַדאַ שטיינבערג (..) נעכטן האָבן מיר געהאַט אַ 
זיצונג פֿון ציק און באַטראַכט די פֿראַגע פֿון גװיאַנע. איר ווייסט ווויל, 
אַז מיר באַציִען זיך סקעפּטיש צו דעם גאַנצן ענין, אָבער דאָך מיינען 
מיר, אַז אויב עס זאָל קומען צו אַן עקספּערימענט פֿון אַ קאָלאָניזאַציע, 
קענען מיר ניט בלײַבן אָן אַ זײַט און דאַרפֿן שיקן פּיאָנערן, מיט געוויסע 
באַװאָרענישן. די ערשטע באַװאָרעניש איז אַ געזעלשאַפֿטלעכע, מיר מוזן 
האָבן אַ װאָרט אין דער אָרגאַניזאַציע פֿון דעם גאַנצן ענין און, דאָס 
וויכטיקסטע, מיר מוזן האָבן גאַראַנטיעס, אַז מיר שטעלן ניט אין געפֿאַר 
דאָס לעבן און געזונט פֿון אונדזער יוגנט. אַזאַ מין גאַראַנטיע װאָלט 
געקענט זײַן אויב אונדזערער אַן אױטאָריטעט װאָלט זיך אין דער פֿראַ- 
גע געקענט פֿאַכמענעריש אַרױסזאָגן. קאָנקרעט װאָלטן מיר מיינען, אַז 
באם מיר זאָלן האָבן די נייטיקע מיטלען װאָלטן מיר געקענט צוטרעטן 
צו אַ ברייטער צוגרייטונג פֿון פּיאָנערן און אין צווישן װאָלט ד"ר ל. 
אַניגשטיין געדאַרפֿט באַזוכן גװיאַנע און זיך אַרױסזאָגן וועגן דעם גע- 
זונט-צושטאַנד פֿון גװיאַנע. זײַנע אַ פּאָזיטיווע תּשובֿה װאָלט אונדז גע- 
געבן די מעגלעכקייט צו שאַפֿן מענטשן צו דער אַרבעט, 


אין צווישן װעלן מיר באַקומען ידיעות פֿון אײַער פֿאָטער, און דעם 

צוגעגרייטן מענטשן-מאַטעריאַל װאָלטן מיר געקענט אויסנוצן װי עס 
װאָלט געווען בעסער פֿאַרן טעריטאָריאַליזם. 

אין דעם זינען האָבן מיר געשריבן קיין אַמעריקע. עס איז געווען 
א תּשובֿה אויף אַ בריוו פֿון י. לעשטשינסקי, וועלכער גיט איבער, אַז 
אין אַמעריקע איז מען דעצידירט צוצוטרעטן צו דער פּרוביר-אַרבעט 
אין גװיאַנע און אַז דייר ראָזען איז באַזאָרגט װוּ ער קען נעמען חלוצים- 
פּיאָנערן. 

מיר ווילן, נאַטירלעך, וויסן װאָס פֿאַר אַ באַשלוס איר װעט אָננע" 
מען אויף איער הײַנטיקער זיצונג. מיר מוזן זײַן פֿאָרזיכטיק און בײגיק 
אין אונדזער טאַקטיקי (:+) 


אינעם נאָענטסטן נומער פֿון דער פּיאָנער (נומ' 7 פֿונעם 2טן יוני 1929) 

איז דער ענין באַלױכטן געװאָרן אין י. טשערניכאָווס (געחתמעט: י. דגיאלי) 

עדיטאָריאַל ;אַ פּרוביר-קאָלאָניזאַציע אין בריטיש-גװיאַנע?, װוּ עס האָט זיך 

צוו"אַ געזאָגט: 

נאָר אַן אידעישער און אָרגאַניש-נאַציאָנאַלער פּיאָנערנטום קען 

אױספֿירן די פֿאַראַנטװאָרטלעכע אױפֿגאַבע פֿון דעם שווערן עקספּערי 

מענט. און אויב דער עקספּערימענט זאָל געבן פּאָזיטיווע רעולטאַטן, 

איז דאָך געוויס וויכטיק, אַז דער ערשטער שיכט פּיאָנער, װאָס װעס 

געבן אַ ליניע און דעם קולטור-כאַראַקטער פֿון דער קאָלאָניזאַציע, זאָל 

קומען פֿון אונדז, װאָס פֿאַרמאָגן פֿאַר דעם פּאַטאָס, מוט און די נייסיקע 
נאַצי-געזעלשאַפֿטלעכע עקשנות. 


אויב די צוויי באַװאָרענישן פֿון דער פֿרײַלאַנדיליגע -- די זיכערקייט, 
אַז די קאָלאָניזאַציע וװועט באַלד פֿון אָנהײיב זײַן אַ פֿאָלקסזאַך, געבויט אויף 
דעמאַקראַטישע יסודות, און אַ צוגאָב-אױספֿאָרשונג פֿון גװויאַנע (דווקא אין דער 
רעגנצײַט) דורך א ייִדיש-פּולישן אױיטאָריטעט --- וועלן פּאָזיטיוו פֿאַרענטפֿערט 
ווערן, דעמאָלט, האָט פֿאַרענדיקט דער עדיטאָריאַל, 

מיטן גאַנצן ענטוזיאַזם צום פֿרײַלאַנדיסטישן ענדציל און מיט דער 
גאַנצער פֿאָרזיכטיקײט צום געגעבענעם עקספּערימענט, װאָלטן אונדזע- 
רע פּיאָנערן געקענט נעמען אויף זיך (נאָך אַ געהעריקער צוגרייטונג) די 
שווערע און פֿאַראַנטװאָרטלעכע אױפֿגאַבע פֿון דעם קאַלאָניזאַטאָרישן 
עקספּערימענט, 


די פֿרײַלאַנד-ליגע אין לאָנדאָן האָט דעם 21סטן יוני 1929 אָפּגעהאַלטן 
אַ מיטינג אין קאָנװיי האָל און איינשטימיק אָנגענומען אַ רעזאָלוציע, װאָס 
האָט באַגריסט דעם רעגירונג-באַשלוס וי אַ טראָט אױפֿן ריכטיקן וועג פֿון 
מאַסן-קאָלאָניזאַציע אַנשטאָט אינפֿילטראַציע. דעם 28סטן יולי האָט דזש. ר. 
פֿיליפּס, מיטגליד פֿונעם פֿרײַלאַנדיסעקרעטאַריאַט, פֿאָרזיצער פֿונעם פּראָפּאַי 
גאַנדע-קאָמיטעט, פֿונאַנדערגעשיקט קאָפּיעס פֿון דער רעזאָלוציע, באַגלײט פֿון 
אַ בריוו וועגן דייר שטיינבערגס מיסיע אין קימבערלי, צו אַ גרויסער צאָל 
בריטישע מלוכה-מענער און פּאָליטיקער, צוו"אַ צום פּרעמיער-מיניסטער, צו 

װוינסטאָן טשערטשילן, און צו דיוויד ללאַידידזשאָרדזשן :3 אויך צו די 
לאַנדאָנער האָט מען געקאַנט אָנװענדן טשערניכאָווס וװערטער אין אָנהײב 
פֿונעם אָקערשט ציטירטן עדיטאָריאַל, אַז די פֿרײַלאַנדיבאַװעגונג באַציט זיך 
דערװײַל צום ענין בריטיש-גװיאַנע ספּעקטיש, און איר אויסקוק, װווי באַקאַנט, 
איז געווענדט גאָר אין אַן אַנדער זײַט* -- בפֿרט, אַז פֿון דער דאָזיקער זײַט 
האָבן אָנגעהויבן קומען אַלץ מער און מער דערמוטיקנדיקע ידיעות, 

אַזאַ קאָנדיציאַנעלע שטעלונג צו גװיאַנע איז געווען צו שװאַך פֿאַרן איבערי 
צײַגטן ענטוזיאַסט פֿון אָט דער קאַלאַניע, דעם אַלטן ייט"אַדװעטעראַן תּנחום 
הערװאלד. לויט זײַן איניציאַטיוו האָט די נײַ געשאַפֿענע פֿרײַלאַנד-אָפּטײלונג 
אין לאַנדאָנער איסט-ענד אָנגענומען דעם היסטאָרישן נאָמען ;ייִַדישע טעריטאַָ- 
ריאַליסטישע אָרגאַניזאַצישע? און זיך באַטראַכט וי די באַנײַונג פֿון זאַנגװילס 
ייִט"אָ. מען קאָן דאָס ניט קװאַליפֿיצירן ווי אַן אָפּשפּאַלטונג פֿון דער פֿרײַלאַנדײ 
ליגע, װײַל אַלע מיטגלידער פֿון דער גרופּע זײַנען געווען נײַע מענטשן אין 
דער באַװועגונג, און הערװאַלד גופֿא איז ניט אַרױסגעטראָטן פֿון דער ליגע, 32 
דער אונטערשייד איז געווען. װאָס הערװאַלד האָט אָן שום באַװאָרענישן און 
תּנאִים געהאַלטן בריטישע גװאַנע פֿאַר דער טעריטאָריע. כאָטש הערװאַלד 
האָט אין זײַן אינפֿאָרמאַציע-בלעטל ;לייזונג פֿון דער ייִדן-פֿראַגע*?+ לגמרי 
ניט דערמאַנט די פֿרײַלאַנד-ליגע און גלײַך פֿון זאַנגװילן געמאַכט אַ שפּרונג 
צו גװיאַנע, איז די גײַע ייט"אָ-גרופּע פֿאַקטיש פֿאַרבליבן אַ טייל פֿון דער 
באַװעגונג, און מיטגלידער פֿון דער לאָנדאַנער ליגע האָבן זיך באַטײליקט אין 
אירע אימפרעזעס אין די מלחמח-יאָרן, 54 


דער סאַבאַטאַזש פֿונעם גװיאַנעפּלפֿן דורך די ייַדישע אַרױנאַניאַציעס 


די אַ"ג ,גרויסע* ייִדישע הילפֿס-אָרגאַניזאַציעס, װאָס זיי האָבן דאָס געזאָלט, 
לוט דער בריטישער רעגירונג-דעקלאַראַציע, פֿיגאַנצירן די באַזעצונג פֿון 
ייִדישע פּליטים אין גװיאַנע, זײַנען כּלל ניט נתפּעל געװאָרן פֿון די אױפֿגע- 
קומענע פּערספּעקטיוון צו גרינדן דאָרט אַן אױטאַנאָמע ייִדישע טעריטאָריע. 
שוין דעם 2טן יולי 1929 האָט יעקבֿ לעשטשינסקי פֿאַרעפֿנטלעכט אין פּאַריזער 
היינט אַ פּאַטעטישן און אױפֿגעכראַכטן אױטיקל א"ק ,צי קאָן מען געפֿינען אַ 
לאַנד פֿאַר הונדערטער טויזנטער ייִדן?* *: מיט צער און צאָרן האָט ער קאָנס- 
טאַטירט; 


אָט לייענען מיר, אַז אין לאַנדאָן האָט מען באַשלאָסן נישט צו מאַכן 
דעם פּרווו אין ענגלישער גװויאַנע, נאָר שיקן ייִדן אין פֿאַרשײדענע לענ- 
דער, ווייסן מיר פֿון אַן אַבסאָלוט זיכערער קוועלע, אַז דאָס האָבן די 
יידישע גבֿירים פֿון דעם לאָנדאָנער קאָמיטעט |ד"ה ,דעם ראָט פֿאַרן 
דײַטשן ייִדנטום"ן דורכגעװאָרפֿן דעם פּראיעקט. דורכגעװאָרפֿן פֿון מורא 
פֿאַר ייִדישער קאָנצענטראַציע, 

וער עס האָט רויִק און אָביעקטיוו געלייענט דעם גװיאַנע-באַריכט 

וועט נישט זאָגן מיט אַ רויַקן געוויסן, אַז עס זײַנען נישטאָ קיין פּער- 
ספּעקטיוון פֿאַר אַ גרויסער מאַסן-קאָלאָניזאַציע אין ענגלישער גװיאַנע. 
פּונקט פֿאַרקערט. עס זײַנען פֿאַראַן גאָר גרויסע האָפֿענונגען. (...) גװיאַנע 
קאָן ווערן אַ ייִדישש לאַנד, קאָן ווערן גאָר אין גיכן אַן אָרט, װוּהין מ'װאָלט 
געקאָנט שיקן גאָר אַ סך צענדליקער, און שפּעטער הונדערטער, טויזנ- 
טער ייַדן. (...) עס איז דאָך לעכערלעך די טענה, אַז עס מוז געדויערן 3 
אָדער 4 יאָר, ביז מען װועט צוגרייטן דאָס לאַנד, און מיר מוזן שוין האָבן 
װווּהין צו שיקן אונדזערע װאָגלער. אױפֿן אָרט פֿון שלאָגן זיך על-חטא 
און זיך פּײַניקן, װאָס מיר האָבן נישט אָנגעהויבן די אַרבעט מיט יאָרן 
צוריק, גיט מען אַ מאַך מיט דער האַנט און מען פּטרט אָפּ אַזאַ בלוטיקע 
פֿראַגע מיט אַבי-אָ תּירוץ. 

פֿאַרשטײט מען דען נישט איצטער, אַז עס איז געווען אַ גרויסער 
פֿאַרברעכן דאָס אָפּוואַרפֿן פֿון אוגאַנדע? און נאָך אַ גרעסערער פֿאַר- 
ברעכן װעט זײַן דאָס, װאָס מען לאָזט איצט דורך דעם פֿאָרשלאָג וועגן 
גװיאַנע. {,..) מיר זײַנען אַ פֿאָלק, װאָס לערנט גאָרנישט פֿון קיינע גע- 
שעענישן. (...) מען פֿאַרטױבט זיך, װוער מיטן קלונג פֿון דער צדקה- 
פּושקע און ווער מיט דער פּוסטער אױיסגעלײידיקטער פֿראַזע, -- און 
מען וויל נישט זען, אַז מיר גייען אַלץ נעענטער און נעענטער צום ראַנד 
פֿון אָפּגרוגט. (...) 


פֿאַרן אַמעריקאַנער ,דזשוינט" איז געווען אַ ביסל שווערער אָפֿן זיך אָפּצו- 
זאָגן פֿון דער אַרבעט אין גװיאַנע. איז עס דאָך געווען די איניציאַטיוו פֿונעם 
אַמעריקאַנער פּרעזידענט און איז דאָך זײַן אייגענער פֿאָרשטײער י. ראָזען 
געפֿלױגן אַהין מיט דער קאָמיסיע. האָט מען זיך באַמיט די זאַך צו צעבײַטן 
אויף קליינגעלט. אין מיטן יולי 1929 האָט דער בריטישער קאָלאָניעס-מיניס- 
טער מאַלקאָלם מאַקדאָנאַלד געמאָלדן; 56 

אין דער בריטישער גװיאַנע װעט מען דערװײַל מאַכן אַ פּרוּוו צו 
קאָלאַניזירן 500-250 ייִדישע פּליטים. אין אָנהױב האָט מען גערעכנט צו 
מאַכן דעם פּרוּוו מיט 5000 מענטשן, שפּעטער האָבן אָבער ייִדישע פּלי- 
טים-אָרגאַניזאַציעט באַשלאָסן די צאָל צו פֿאַרקלענערן אַ גרעסערע 
קאַלאָניזאַציע װעט מעגלעך זײַן ערשט דעמאָלט, ווען מען װעט וויסן די 
רעזולטאַטן פֿון ערשטן עקספּערימענט, 

פֿאַרשטײט זיך, אַ קליינע גרופּע פֿון 250 און אַפֿילו 500 מאַן װאָלט געווען 
אַ סך שווערער בײַצוקומען די האַרבע נאַטור-באַדינגונגען פֿון גװיאַנע װי אַ 
קאָנטינגענט פֿון 5000 מענטשן. עס זײַנען ניטאָ קיין ידיעות וועגן וועלכע עס 
איז פּראַקטישע שריט מצד דעם ,דזשוינט? צוצוגרייטן אַפֿילו אָט די באַשײידענע 
גרופּע ביזן אױיסבראָך פֿון דער מלחמה. פֿון די דעבאַטן וועגן דעם ענין פּליטים- 
קאַלאָניזאַציע אין גװיאַנע, װאָס זײַנען פֿאָרגעקומען אינעם בריטישן הז פֿון 
קאָמונעס דעם 26סטן אָקטאָבער 1929 ז* דערוויסן מיר זיך, אַז די פּליטים- 
אָרגאַניזאַציעס האָבן זיך אָפּגעזאָגט צו שאַפֿן אַ קאָרפּאָראַציע פֿאַר באַזעצן 
ייַדישע פּליטים אין דער בריטישער גװיאַנע. דער קאָלאָניעס-מיניסטער 
מאַלקאָלם מאַקדאָנאַלד, אין אַ שריפֿטלעכן ענטפֿער דעם דעפּוטאַט מאַיאָר מילס, 
האָט דערקלערט: 

איך האָף, אַז מען װעט דעם פּלאַן קאָנען אױספֿירן װען עס איז 
אין דער צוקונפֿט, אָבער היות װי די הױיפּט-סיבה פֿאַר װאָס די פּליטים- 
אָרגאַניזאַציעס קאָנען ניט אָנגיין מיט אים אין דער איצטיקער צײַט איז 
װײַל זיי האָבן ניט מער קיין פֿינאַנציעלע מעגלעכקייט דערצו, קאָן איך 
בײַם הײַנטיקן טאָג ניט אָננעמען קיין שום נוצלעכע אַקציע אין אָט דער 
פֿראַגע, 


דער תּירוץ, אַז די פּליטים-אָרגאַניזאַציעס האָבן ניט קיין געלט, האָט אויך 
פֿיגורירט אין דעם ענטפֿער, װאָס דער אונטערסעקרעטאַר פֿאַר אויסלענדישע 
ענינים ר. אַ. באַטלער האָט דעם זעלבן טאָג געגעבן אויף דער אינטערפּעלאַציע 
פֿון דעפּוטאַט עלינאָר ראַטבאָן (מיטגליד פֿון קאָנסולטאַטיוון ראַט פֿון דער 
פֿרײַלאַנדדליגע און אומפֿאַרמאַטערלעכע פֿאַרטײידיקערין פֿון די פּליטים): , זײַן 
מאַיעסטעטס רעגירונג אינעם פֿאַראײניקטן קיניגרײַך און די בריטישש פּליטים- 
אָרגאַניזאַציעס זײַנען אומפֿעיק אױפֿצונעמען, אין די באַדינגונגען פֿון מלחמה- 
צײַט, װײַטערדיקע פּליטים פֿון דער טעריטאָריע, װאָס איז אונטערן קאָנטראָל 
פֿונעם שׂונא: דעריבער װעט דער אויסערן-מיניסטער ניט משפּיע זײַן די 
רעגירונגען פֿון די דאָמיניאָנען אָדער פֿון נייטראַלע לענדער", זי זאָלן, װוי עס 
האָט געבעטן מיס ראַטבאָן, ;צײַטװײַליק פֿאַרגרעסערן זייער קװאָטע פֿאַר 
פּליטים-אימיגראַנטןײ, 38 

מיר האָבן בכּיוון אַ ביסל איבערגעשטיגן די כראָנאָלאָגישע ראַמען פֿון 
דעם דאָזיקן קאַפּיטל, כּדי ניט אומצוקערן זיך מער צום גװיאַנע-פּראיעקט, װאָס 
איז אויף אַזאַ אופֿן אַראָפּנענומען געװאָרן פֿונעם סדר-היום. עס איז מקוים 
געװאָרן די פֿאָדערונג פֿון דבֿר אָנהײיב 1939: ,, ס'איז אַ חובֿ ניט צו דערלאָזן 
די מעגלעכקייט פֿון שאַפֿן אַ מין ענגליש-יידישן דאָמיניאָן אין גװיאַנע* (אויבן, 
ז' 376). ניט צו דערלאָזן צו עפּעס איז אַ סך לײַכטער וי עפּעס אױפֿצוטאָן. ס'איז 
געוויס ניט קיין צופֿאַל, װאָס דער ,בריטישער ראָט פֿאַרן דײַטשן ייִדנטום" 
איז געווען אַ ציוניסטישע עקספפּאָזיטור. מיט זייער אָפּזאָג אויסצוהאַלטן ייַדישע 
פּליטים פֿון אָקופּירטע טעריטאָריעס ניט נאָר אין גװיאַנע, נאָר אַפֿילו אין 
ענגלאַנד, האָבן די ייִדישע אֵ"ג פּליטים-אָרגאַניזאַציעס סאַנקציאָנירט און גע- 
שטאַרקט די פּאָליטיק פֿון איבערלאָזן די פּליטים אויף הפֿקר. פּונקט אין דער 
דאָזיקער צײַט האָבן די ציוניסטן אָנגעהויבן פֿאָרסירן דעם פּרינציפּ, אַז דער 
איינציקער מקום-מיקלט פֿאַר ייִדישע פּליטים מוז זײַן --- אויף צו להכעיס דעם 
(װײַסן בוך? --- נאָר פּאַלעסטינע. ?* די דאָזיקע אידעאָלאָגישע האַרטנעקיקייט 
איז אָבער געגאַנגען אױפֿן חשבון פֿון ייִדישע לעבנס, 


אַלאַסקע וי א מקוט"מיקלט פאַר פּליטים ? 


גלײַכצײַטיק מיט גװיאַנע איז אױפֿן סדר-היום פֿון דער אַמעריקאַנער 
רעגירונג אַרױיף אַן אַנדער טעריטאָריע װי אַ מעגלעכער מקום-מיקלט פֿאַר אַ 
באַטײַטיקן צאָל פּליטים. דאָס איז געווען אַלאַסקע. זי איז נאָך אַלץ געווען ניט 

קיין שטאַט מיט אַליין-פֿאַרװאַלטונג, נאָר אַ טעריטאָריע אונטער דער אַדמיניס- 
טראַציע פֿון דער פֿעדעראַלער רעגירונג. דער איניציאַטאָר פֿון עפֿענען אַלאַסקע 
פֿאַר פּליטים פֿון אײיראָפּע איז געווען האַראָלד ל. איקעס, אינערן-מיניסטער 
אין רוזוועלטס קאַבינעט און איינער פֿון זײַנע פּראָגרעסיווסטע מיטגלידער, 40 
מלוכישע ערדן געפֿינען זיך אין אַמעריקע אונטער דער פֿאַרװאַלטונג פֿונעם 
אינערן-מיניסטעריום, און אין אַלאַסקע האָבן זיי אויסגעמאַכט איבער 95 פּראָ- 
צענט פֿון דער טעריטאָריע. חוץ דעם האָט איקעס גערעכנט, אַז דער ספּעציעלער 
יורידישער סטאַטוס פֿון אַלאַסקע -- א באַזיץ פֿון די פֿאַראײניקטע שטאַטן 
אָבער ניט זייערער קיין באַשטאַנדטײל --- קאָן מעגלעך מאַכן אַ ספּעציעלע 
אימיגראַציע-געזעצגעבונג פֿאַר אַלאַסקע, 
איקעס איז צום ערשטן מאָל אַרױסגעטראָטן מיט דעם פֿאָרשלאַג דעם 
23סטן נאָוועמבער 1928. ער האָט דערמאָנט, אַז פֿון די 200 אַמעריקאַנער 
פֿאַרמער-משפּחות, װאָס האָבן מיט דער הילף פֿון דער רעגירונג איבערגע" 
װואַנדערט אינעם מאַטאַנוסקאַ-טאָל, אַלאַסקע, אין 1925, זײַנען דרײַ פֿערטל 
דאָרטן פֿאַרבליבן און געשאַפֿן אַ גליקלעכן און פֿאַרמעגלעכן ייִשובֿ. די אַמערי- 
קאַנער פּרעסע האָט אין אירע קאָמענטאַרן אָנגעװיזן, אַז ניט גאַנץ אַלאַסקע 
איז אַ פֿאַרפֿרױרן אַרקטיש לאַנד. דער דרום-טייל האָט אַ מילדן קלימאַט אַ דאַנק 
אַ װאַרעמען אָקעאַנישן שטראָם. עס קאָנען דאָרט געדײַען אַלע מינים תּבֿואה, 
חוץ קוקורוזע. די אײַזנבאַן-ליניע באַדינט 1,296,000 אַקער פֿון אַ גוטן, אָבער 
אומבאַאַרבעטן באָדן און 65,000,000 אַקער פֿיטערנישן. דער שטח האָט גענוג 
װאַסער פֿאַר אַלע הצטרכותן, אויך פֿאַר הידראָעלעקטרישע סטאַציעס. דער 
דיפּלאָמאַטישער קאָרעספּאָנדענט פֿון דזשױיש קראָניקל האָט אין דעצעמבער 
8 איבערגעגעבן פֿון װאַשינגטאָן, אַז לויט די ווערטער פֿון אַן אַמעריקאַנער 
אױטאָריטעט באַציט זיך די רעגירונג זייער גינציק צום אַלאַסקע"פּלאַן און 
אַז עס װוערן שוין צוגעגרייט געזעץ-פּראָיעקטן מכּוח אויסנוצן אַלאַסקע פֿאַר 
קאַלאָניזאַציע. אירע גרויסע מינעראַלע אוצרות װאָלטן מעגלעך געמאַכט אױפֿ- 
צושטעלן ייִדישע אינדוסטריעלע אונטערנעמונגען. בײַ אַ געהעריקער צאָל 
באַפֿעלקערונג װאָלט אַלאַסקע געקאָנט דערהויבן ווערן צו דער מדרגה פֿון 
אַ שטאָט. 41 
אין איקעסעס שליחות האָט האַרי סלאַטערי, אינערן-אונטערסעקרעטאַר, 
צוגעגרייט אַ באַריכט וועגן אַלאַסקעס מעגלעכקייטן. דעם 16טן אויגוסט 1939 
האָט איקעס געמאַכט אַ דערקלערונג וועגן סלאַטעריס באַריכט. אַלאַסקע איז 
אַזױ גרויס וי סקאַנדינאַװיע און האָט אַן ענלעכן קלימאַט און רעסורסן, אָבער 
נאָר 60,000 אײַנוווינער אין פֿאַרגלײַך מיט 13,000,000 אין די סקאַנדינאַװישע 
לענדער. איקעס האָט געזאָגט: 
בעל-מלאָכות, װאָס אַנטלױפֿן איצט פֿון אײראָפּע, װאָלטן מיט זייערע 
ספּעציאַליזירטע פֿאַכן געקאָנט שפּילן אַ שליסל-ראָלע אין שאַפֿן אין 
אַלאַסקע אינדוסטריעס, װאָס מען האָט ביז איצט ניט אַנטװיקלט אין די 

פֿאַראײניקטע שטאַטן. די אינדוסטריעלע אַנטװיקלונג פֿון דרום. און 
דרום-מיזרח אַלאַסקע, װוּ דער קלימאַט און די ים-קאָמוניקאַציע זײַנען 
גינציק, װאָלט געקאָנט גורם זײַן אַן אויסערגעוויינלעכן געשעפֿטלעכן 
אױפֿשטײַג, 


דער סלאַטערי-באַריכט האָט רעקאָמענדירט איבערצומאַכן די אימיגראַציע- 
געזעצן, כּדי עס זאָל קאָנען דערלויבט ווערן אַ גרויס-פֿאַרנעמיקע אײַגװואַנדערונג 
קיין אַלאַסקע, די דירעקטע אַרבעט פֿון באַזעצן די איבכערװאַנדערערס האָבן 
געזאָלט איבערנעמען פּריװאַט פֿינאַנצירטע קאָמפּאַניעס לוט טשאַרטערס פֿון 
דער רעגירונג. סוף אויגוסט האָט איקעס דערקלערט אויף אַ פּרעסע-קאָנפֿערענץ, 
אַז דער אינערן-דעפּאַרטאַמענט גרייט צו געזעץ-פּראיעקטן צו דערלויבן פּאַלי- 
טישע פּליטים אַרײַנצופֿאָרן קיין אַלאַסקע. מען װעט פֿאָרלײגן צוויי װאַריאַנטן 
{) אימיגראַנטן, װאָס קומען אַרײַן לוט די פֿאַראַנענע קװאָטע-רעגולאַציעס, 
וועלן ווערן בירגערס לויט די גאָרמאַלע אַמעריקאַנער כּללים: 2) פּליטים וועלן 
קאָנען אַרײַנקומען אומאָפּהענגיק פֿון דער קװאָטע, אָבער װעלן פֿאַרבלײַבן אין 
אַלאַסקע ביז עס װעט קומען זייער ריי לויט דער קװאָטע; דעמאָלט וועלן זי 
האָבן דאָס רעכט צו אימיגרירן אין די עצם פֿאַראײניקטע שטאַטן. איקעס האָט 
פֿאַרגליכן די קאַרפּאַראַציעס, װאָס דער אינערן-דעפּאַרטאַמענט װעט מיטהעלפֿן 
צו שאַפֿן, מיט דער אַמאָליקער קאָמפּאַניע פֿון האָדזאָן-אײַנגוס, װאָס האָט געהאט 
גרויסע פּריווילעגיעס אין צפֿון-טיל פֿון קאַנאַדץ, 42 

דערװײַל איז אױסגעבראָכן די צווייטע וועלט-מלחמה. זי האָט ניט אָפּגע- 
שטעלט די אַקציע לטובֿת עפֿענען אַלאַסקע פֿאַר אַ ברייטער קאָלאָניזאַציש, 
אָבער האָט פֿאַרצױגן זײַן געזעץ-געבערישע באַטראַכטונג. מיר װעלן זיך נאָך 
באַגעגענען מיט זײַנע נאָכקלאַנגען אין װײַטערדיקע קאַפּיטלען 


צוגרייטונג פֿון לאַנדװירטשאַפֿטלעכער אויסשולונג 


נאָך דעם וי מיר האָבן באַטראַכט די אַנטװיקלונג פֿון דער פּאַליטישער 

סיטואַציע אין און אַרום דעם טעריטאָריאַליזם, און איידער מיר גייען איבער 

צו דייר שטיינבערגס מיסיע אין אױיסטראַליע, דאַרפֿן מיר זיך אומקעױן צום 

אָנהייב פֿון יאָר 1939 און זיך באַקענען מיט דער איגעװייניקסטער אָרגאַניזאַ- 

ציאָנעלער אַרבעט פֿון דער פֿרײַלאַנד-באַװועגונג אין פּױלן. אַ בריוו פֿון גבריאל 

הויזן (װאַרשע) צו ד"ר י. נ. שטיינבערגן, געשריבן דעם 26סטן יאַנואַר 1929, 43 
גיס אַ גוטע השׂגה וועגן דער אינטענסיווקייט פֿון אָט דער אַרבעט: 

איינע פון די גאָר וויכטיקסטע דערגרייכונגען אין ואַרשע איז אַ 

סטאַבילע גרופע פֿון אַן ערך 100 יופֿיסטן (יונג-פֿרײַלאַנד). חוץ דעם 

זײַנען נאָך פֿאַראַן בי אונד רעליגיעזע יוגנט און ,שפּאַרבער". אַלע 

צוזאַמען זײַנען מיר גענוג צאָלרײך און רירעוודיק, כּדי אָנ|צופֿילן מיט 

לעבן אונדזער לאָקאַל. (...) דערװײַלע פֿירט זיך בײַ אונדז אַן אָרגאַני- 

שע און סיסטעמאַטישע אַרבעט צווישן די חבֿרים. קרײַזן, רעפֿעראַטן, 

לעקציעס פֿון ענגליש און ייִדיש, אַ קורס פֿון פֿעלדאיבונגען, סיגנאַלי- 
זאַציע, שיסן --- דאָס איז די טאָגיטעגלעכע ארבעט פֿון ;יוף". עס זײַנען 
אויך פֿאַראַן אָפּטײלונגען אין עטלעכע גרעסערע און קלענערע שטעט 
אויף דער פּראָװוינץ. אונדזערע לאָדזשער חבֿרים האָבן באַװיזן צו אָרגאַ- 
ניזירן אַ יערלעכע לאַנדװירטשאַפֿטלעכע אויסשולונג פֿאַר 30 מענטשן 
אין דרײַ גרויסע מאַיאָנטקעס. די ערשטע 10 מענטשן פֿאָרן אַרױס אין 
די גאָר נאָענטסטע טעג. אונדזערן|ערן| אַ חבֿר, אַוןן אינזש' אַגר', האָט 
אָרגאַניזירט אין סאַמבאָר (גאַליציע) אַ לאַנדװירטשאַפֿטלעכע קאָלאָניע 
פֿאַר 15-12 מענטשן, 

דער פֿאַראײן פֿון |ייִדישען אינזש-אַגראָנאָמען האָט געשאַפֿן לוט 
אונדזער איניציאַטיוו אַ װיסנשאַפֿטלעכע סעקציע פֿאַר פֿאָרשן פּראָבלע- 
מען פֿון ילִדישער קאַלאָניזאַציע. עס זײַנען שוין פֿאָרגעקומען עטלעכע 
רעפֿעראַטן,. מיט דעם פֿאַראײן זײַנען מיר אין גוטע באַציונגען. מיר 
האָבן אײַנגעאָרדנט אַ קורס פֿון ענגליש פֿאַר 10 זייערע מיטגלידער. 
דער פֿר' שפּילפֿאָגעל, זייער פֿאָרזיצער, האָט אײַנגעאָרדנט בײַ זיך אין 
מאַיאָנטעק אַ ספּעציעלן האַלביאָריקן קורס פֿאַר 10 אינזשענירן. ער איז 
איינער פֿון די בעסטע לאַנדװירטן אין פּױלן. 

אין גיכן אָרדענען מיר אײַן אונדזער אַ רעפֿעראַט בײַ די ייִדישע 
אינזש' מעכאַניקער און עלעקטריקער. די װיסנשאַפֿטלעכע קאָמיסיע בײַ 
,פֿרײײַלאַנד* האָט זיך פֿאַרגרעסערט. ס'איז צוגעקומען אַ וויכטיקער דער" 
פֿינדער אױפֿן געביט פֿון קלימאַטיזאַציע-טעכניק -- דייר אינזש' {סט,ן 
זאַמענהאָף. עס אַרבעט אויך מיט אונדז אַ גוטער פּראַקטישער קענער 
אויף סובטראָפּיקאַלע געבײַדעס און אויף פּלאַנירן שטעט און דערפֿער, ++ 
מיר אַרבעטן איצטער אויף אַ פּלאַן פֿאַר די ערשטע ייִשובים און פּיאָי 
נירן-בריגאַדעס. פֿאַרשטײט זיך, זייער אַן עלאַסטישן פּלאַן. איך גופֿא 
שטודיר שוין זינט אַ לענגערער צײַט די פּראָבלעמען און מעטאָדן פֿון 
דער מאָדערנער קאָלאָניזאַציע. (יי) 

אַ פּאָליטישע דעקלאַראַציע דאַרף נישט זײַן פֿאַר אונדז קיין פֿאָר- 
באַדינג, ווייל װאָס איז בכלל וערט אַ פּאָליטישע דעקלעראַציע, אויב 
זי איז נישט געשטיצט אויף אַ רעאַלן כּוח. (,..) באַלפֿורס דעקלאַראַציע 
איז געקומען אויך פֿיל שפּעטער נאָכן באַגינען פֿון דער פּאַלעסטינער 
קאָלןאָניזאַציע}. (.) 

כ'האָב אײַך נישט געשריבן אין דעם בריוו וועגן קיין פּלענער, נאָר 
איבערגעגעבן פֿאַקטן, (..) און װי נישטיק זיי זאָלן נישט זײַן און באַ- 
שיידן -- זײַנען דאָס פֿאָרט פֿאַקטן. פֿאָרנדיק קיין אױסטראַליע; קענט 
איר זיי פֿאַרצײיכענען װי זיכערע אַקטיון, װאָס װעלן פּראָגדעסירן צו" 
זאַמען מיט אײַערע דערגרייכונגען. 


אין זײַנע װײַטערדיקע בריוו צוֹ י. נ. שטיינבערגן האָט הויז געשריבן אַז 
תּיכף נאָך פּסח פֿאָרן 30 חברים אַרױס אויף אַן פ'חדשימדיקער אויסשולונג אין 
פֿיר גיטער און אַ ייִדישער דאָרף אין גאַליציע, *4 אַז די באַװעגונג נעמט אויס 
בײַ דער יונגער אינטעליגענץ, און אַז עטלעכע אַגראָנאָמען מיט אַ 8-5-יאָריקער 
פּראַקטיק און גוטע שטעלעס זײַנען גרייט אין יעדן מאָמענט זיך צו שטעלן 
אין רשות פֿון דער קאָלאָניזאַציע-אַרבעט, 46 

די אַרבעט אין ווילנע 


אין ווילנער אַלמאַנאַך 1939, אינעם אָפּטײל וועגן די וילנער ייִדישע 
אָרגאַניזאַציעס, געפֿינט זיך (ז' 362) אַזאַ אינפֿאָרמאַציע וועגן דער פֿרײַלאַנד- 
ליגע, װאָס איז שייך (על-פּי דעם אָנגעגעבענעם אַדרעס) צו יאַנואַר אָדער 
פֿעברואַר 1929; 


פֿרײַלאַנדיליגע --- אָפּטײלונג אין ווילנע -- דײַטשע 3 


געגרינדעט אין 1934 4 דורך אַדװ' י. טשערניכאָוו, אַ. װענגראָווסקי, 
ד"ר סעדליס, ב. ברעסטאָװיצקי, ב. לובאָצקי, ר. ליכטשטיין. מיטגלידער, 
0, פֿאַרוואַלטונג: אַדװ' טשערניכאָוו -- פֿאַרזיצער, ב. לובאָצקי -- 
װױיצעפֿאַרזיצער, ב. ברעסטאָוויצקי -- סעקרעטאַר, נ. װוירשופּ -- קאַסיר, 
ד"ר (אַ.ן בערנשטיין, אַ. װענגראָווסקי, ר. ליכטשטיין, אַ. ברעסטאָװיצקי, 
י. מיכעלעס, אַ. פֿרענקעל. ביי דער פֿרײַלאַנדדליגע עקסיסטירט א יוגנט- 
אָרגאַניזאַציע א"ג ;שפּאַרבער", װאָס ציילט 140 מיטגלידער. די דאָזיקע 
אָרגאַניזאַציע איז די ערשטע טעריטאָריאַליסטישע יוגנט-אָרגאַניזאַציץ 
אין דער פֿרײַלאַנד-באַוועגונג, 


איינע פֿון די ערשטע אימפּרעזעס פֿון דער ווילנער פֿרײַלאַנדיליגע אין 
דעם נײַעם יאָר איז געווען אַ סימפּאָזיום אד"ט ,טעריטאָריאַליזם, קולטור און 
קיום", װאָס איז פֿאָרגעקומען אין פֿרײַלאַנד-לאָקאַל, ;בײַ אַ פֿול געפּאַקטן זאַל", 
במשך פֿון צוויי אָװנטן, דעם 7טן און 12טן יאַנואַר. די רעדנערס זײַנע געווען 
י. טשערניכאָוו, לייזער װאָלף. ר. ליכטשטיין, ז. קלמנאָוויטש, אַ. ברעסטאָוויצקי 
און אַ. סוצקעווער. אַלע האָבן אױיסגעדריקט דעם עיקרדיקן געדאַנק, אַז אָן אַן 
אייגענער טעריטאָריע קאָנען די ייִדישע שפּראַך און קולטור ניט האָבן קיין 
קיום. י. טשערניכאָוו. סומירנדיק אַלע אַרױסגעזאָגטע געדאַנקען, האָט גערופֿן 
צו קולטור-אַקטיוויזם אויף די ערטער. 4 אין אָט דעם גײַסט האָט זיך געפֿירט 
די אַרבעט פֿון ;שפּאַרבער*, װאָס איז זיך זייער פֿונאַנדערגעװאַקסן, 

די צאָל מיטגלידער פֿון ,שפּאַרבער? האָט זיך כּסדר פֿאַרגרעסערט, פֿון 
0 אָנהייב יאָר איז אין יולי געװאָרן 180 פֿולבאַרעכטיקטע אַקטיווע שפּאַר- 
בערס און 20 קאַנדידאַטן. פֿאַר ווילנע איז דאָס געווען אַ גרויסע צאָל, װאָס האָט 
געמאַכט ;שפּאַרבער* פֿאַר דער צווייטער ייִדישער יגנט-אָרגאַניזאַציע איך 
שטאָט, קלענער בלויז פֿאַרן יוגנט-בונד ,צוקונפֿט* צוזאַמען מיט דער קינדער- 
אָרגאַניזאַציע ;סקיף2, אָבער באַטײַטיק גרעסער פֿאַר יעדערער פֿון די ציוניס- 
טישע אָרגאַניזאַציעס. די אַרבעט האָט זיך ראַדיקאַל געביטן אין איר סטיל; פֿון 
אַ קרײַז איז דער ,שפּאַרבער? געװאָרן אַ באַװעגונג. די גאַנצע מאַסע נײַץ 
חברים האָט מען געדאַרפֿט אָרגאַניזירן אין עלעמענטאַרע איינסן (האָרדעס) און 
אין פֿאַראײניקונגען פֿון האָרדעס פֿאַלאַנגעס), אײַנשטעלן אַן אינעװייניקסטע 
אַרבעט, באַזאָרגן מיט אָנפֿירערס (מאָניטאָרן). דער װוּקס פֿון דער באַװעגונג 
האָט איבערגעיאָגט די פֿאַראַנענע אָנפֿירער-קאַדערס. אויף די אַקסלען פֿון דער 

אָנפֿירונג איז געפֿאַלן אַן עול פֿון אַן אָנגעשטרענגטער אַרבעט -- אין די 
פֿאַלאַנגעס, אין נעסט, אין דער אַסאָציאַציע, אין דער פֿרײַלאַנד-באַװעגונג. צו 
די דרײַ מיטגלידער פֿון צענטראַל-סעקרעטאַריאָט (אַ. ברעסטאָװיצקי. א, 
פֿרענקעל, ב. ליזדאַן) האָט מען אויסגעקליבן נאָך צוויי (י. מיכעלעס און לייזער 
װואָלף). יעדערער פֿון די פֿינף האָט גלײַכצײַטיק אָנגעפֿירט מיט אַ פֿאַלאַנגע, 
זייערע פֿאַרטרעטערס בראָש פֿון די פֿאַלאַנגעס זײַנען געווען ריקלע פֿראַנק- 
פֿורט, שמואל גערשאַטער, אליהו ריווקין, יצחק דעמב (וידוטשינסקי) א"אַ. 
יעס איז אױיסגעװאַקסן די נעסט-פֿאַרװאַלטונג, מען האָט געמאַכט יצחק ליפֿשיצן 
פֿאַרן נעסט-סעקרעטאַר. אין ,שפּאַרבער* האָט מען קיין מאָל ניט געהאַלטן פֿון 
,פֿירער-פּרינציפּ? און די אָנפֿירונג האָט תּמיד געטראָגן אַ קאָלעקטיון 
כאַראַקטער, אָבער די צענטראַלע אָנפֿירנדיקע פֿיגור איז בלי ספֿק געווען אהרן 
ברעסטאַװיצקי, פֿאָרזיצער פֿון ווילנער נעסט און פֿון צענטראַל-סעקרעטאַריאַט, 
װואָס האָט אַרױסגעויזן אַן אומאויסשעפּלעכע ענערגיע און גרויסע אָרגאַניזאַ- 
טאָרישע און רעדנערישע פֿעיקײטן 

דער פֿרײַלאַנד-לאָקאַל האָט געשפּרודלט מיט לעבן. עס זײַנען רעגולער 
אַרױסגעגאַנגען פֿיר שפּאַרבערישע װאַנטצײַטונגען -- איינע אַרױסגעגעבן פֿון 
דער נעסט-באַוועגונג, איינע פֿון דער זאַנגװיל-פֿאַלאַנגע (מאָניטאָר י. מיכעלעס), 
און צוויי ספּאָנטאַנישע, רעדאַגירט פֿון י. ליפֿשיץ און ח. בערקמאַן. דער ייַוואָ- 
אַספּיראַנט חיים מוניץ, אַ מיטגליד פֿון דער גרופּע ;פֿרײַע שריפֿטן, האָט 
אָרגאַניזירט אַ שפּאַרבער-כאָר. יוסף טשערניכאָווס פֿרױ רחל האָט געפֿירט אַ 
קורס פֿון ענגליש. איינער פֿון די ייַנגערע שפּאַרבערס, נטע שמערקאָוויטש פֿון 
דער שאַבאַד-פֿאַלאַנגע, האָט אָרגאַניזירט אַ דראַמאַטישן קרײַז, װאָט האָט געגעבן 
געראָטענע פֿאָרשטעלונגען לטובֿת דעם לאַגערפֿאַנד פֿון דער פֿאַלאַנגע. עס איז 
צוגעשטאַנען אַ ספּאַנטאַניש-געשאַפֿענער ספּאָרטקלוב יונג-שטערן" מיט אַ 
פֿוסבאָל-מאַנשאַפֿט, 

אין אַפּריל 1929 איז די אַסאָציאַציע צוגעטראָטן צו דער לאַנדװירט- 
שאַפֿטלעכער אויסשולונג-אַקציע פֿון דער פֿרײַלאַנד-ליגע. זי האָט פֿאַרמאָגט 
אין אירע רייען אַ סך קװאַליפֿיצירטע אַרבעטער, װאָס װאָלטן געקאָנט תּיכף 
צוטרעטן צו דער אַרבעט אויף דער נײַער טעריטאָריע: שלאָסערס, מעכאַניקערט, 
עלעקטריקערס, סטאָליערס, גאַרבערס, שאָפֿערס; טייל, װאָס האָבן געוװווינט אין 
פֿאָרשטעט, האָבן געאַרבעט אין גרינסגערטנערן אַנדערע האָבן געשטאַמט פֿון 
ייַדישע לאַנדװירטשאַפֿטלעכע קאָלאָניעס און פֿלעגן ווינטער אַרבעטן אין שטאָט 
און זומער אין פֿעלד. די מערהייט איז געווען אין פּיאָנירישן עלטער און האָט 
מיט האָפֿענונג געװאַרט אױפֿן ערשטן סיגנאַל זיך צו לאָזן אין וועג. לייזער 
װאָלף האָט פּשוט און עכט אױיסגעדריקט די דאָזיקע שטימונגען אין זײַן 
שפּאַרבער-ליד ,פֿאָרן מיר, פֿאָרן מיר אויף שיפֿן", 49 

אין מײַ 1929 האָבן די ווילנער שפּאַרבערס געפֿונען אַ נײַע געלעגנהייט 
אױיסצופּרוּוון זייערע כּוחות. דעם 21סטן מײַ האָבן אין ווילנע געדאַרפֿט פֿאָר- 


אויפן שװעל פון פרײַלאַנד 291 


קומען װאַלן צום שטאָטראַט. י. טשערניכאָוו איז אַריין אין שטאָטראַט אין 
7 און צום צווייטן מאָל אין 1934 --- ביידע מאָל אויף אַ שותפֿישער ייִדישער 
ליסטע (ציוניסטן, דעמאָקראַטן און יידישע װירטשאַפֿטלעכע פֿאַרבאַנדן). אין 
9 איז אָבער טשערניכאָוו געשטאַנען בראָש פֿון דער פֿרײַלאַנד-באַװעגונג 
און עס איז אים לחלוטין ניט געווען מעגלעך אָנצונעמען די ציניסטישע 
פֿאַרבעטונג צו פֿאַרנעמען אַ בכבֿודיקן אָרט אויף דער ליסטע פֿונעם א"ג 
נאַציאָנאַלן בלאָק. דער ,בונד", פֿון זײַן זײַט, איז געגאַנגען צו די װאַלן אַליין 
און האָט זיך אָפּגעזאָגט אָנטײלצונעמען אין אַ בלאָק פֿון אַלע ייִדישע דעמאָ- 
קראַטישע עלעמענטן. דעמאָלט האָבן די שפּאַרבערס פֿאָרגעלײגט צו באַנײַען 
דעם -פּראָגרעסיוון בלאָק* פֿון 1936, בשעת די קהילה:װאַלן. די וילנער 
פֿרײַלאַנדיליגע און אירע סימפּאַטיקערס האָבן דעם פֿאָרשלאָג אָנגענומען, הגם 
דאָס מאָל זײַנען די באַדינגונגען געווען ניט אַן ערך שווערער. לויט דער נײַער 
װאַל-אָרדינאַציע זײַנען די װאַלן געווען ניט קיין פּראָפּאַרציאַנטלע מיט װאַל- 
ליסטעס פֿאַר דער גאַנצער שטאָט, נאָר די שטאָט איז געװען צעטײילט אויף 
7 װאַלקרײַזן מיט באַזונדערע ליסטעס פֿאַר יעדן קרײיַז. דאָס איז געווען זייער 
נים גינציק פֿאַר קלענערע פּאַרטײען: דערבײַ האָט מען די װאַלקרײַזן צוגעשניטן 
אַזױ, אַז די פּראָפּאַָרציע יידן אין דעם רובֿ פֿון זיי זאָל זײַן װאָס קלענער. 

אין אַזױנע באַדינגונגען האָט מען געהאַט אַ גרונד צו ריכטן זיך, אַן די 
ייִדישע רעפּרעזענטאַנץ װעט שטאַרק רעדוצירט װערן. דער פּראָגרעסיוער 
בלאָק איז באַגאַנגען אַ טאַקטישן פֿעלער: ער האָט אַרױסגעשטעלט אַ ליסטע 
נאָר אין איין װאַלקרײַז, דעם 14טן, אינעם צענטער פֿון ייִדישן האַנדל. 
קװאַרטאַל, הגם זײַן הויפּטשטיצע פּראָפֿעסיאָנעלע אינטעליגענץ און בעל- 
מלאָכות) האָט זיך געפֿונען אין אַנדערע ראַיאָנען. ניט געקוקט אויף דער 
אינטענסיווער װאַל-קאַמפּאַניע, :* װאָס אין איר האָבן זיך באַזונדערס אויסגע- 
צייכנט די שפּאַרבערס בײַ שטוב- און גאַס-פּראָפּאַגאַנדע, האָט דער פּראָגרעסי- 
ווער בלאָק ניט באַקומען גענוג שטימען אינעם 14טן װאַלקרײַז אויף דורכצופֿירן 
כאָטש איין מאַנדאַט. אָבער די דאָזיקע מפּלה האָט ניט אַנטמוטיקט די שפּאַר- 
בערס; אַדרבא, די געשפּאַנטע פּאָליטישע מאַסן-אַקציע מיט אירע מיטינגען 
גאַסן-דעמאָנסטראַציעס, צוזאַמענשטױסן, װיכּוחים האָט זיי געדינט וי אַן אויס- 
געצייכנטע שול, האָט זיי פֿאַרהאַרטעװעט און האָט פֿאַר זיי געווונען נײַע חבֿרים, 
אַפֿילו דער פֿאַקט, װאָס די ליגע האָט וידער פֿאַרלאָרן איר לאָקאַל (טראָקער 
3 האָט ניט אָפּגעשטעלט די אינטענסיווקייט פֿון דער שפּאַרבער-אַרבעט און 
איר צוגרייטונג צום זומער-לאַגער, 


אױסגלײַך אין דער באַװענונג און דער זשורנאַל דער פּיאָנער 


דער קאַמף, װאָס מײַזנער און הויז האָבן געפֿירט קעגן ,שפּאַרבער", האָט 
זיך װייניק אָפּנעשפּיגלט אויף דער אַרבעט פֿונעם ווילנער נעסט, אָבער דער 
װאַרשעװער נעסט, װאָס איז מיט זײַנע 40-25 מיטגלידער געווען אין אַ מיעוט 

אין דער װאַרשעװער פֿרײַלאַנד-באַוועגונג, האָט היפּש געליטן פֿון דער דיס- 
קרימינאַציע,. אויך דער צענטראַליסעקרעטאַריאַט האָט געמוזט אָפּגעבן אַ סך 
צײַט אָט דעם ניט-פּראָדוקטיוון סיכסוך. אין אַ געוויסן מאָמענט האָט בלויז 
די אַקציע פֿונעם צענטראַל-סעקרעטאַריאַט אָפּגעהאַלטן מײַזנערן פֿון אין גאַנצן 
אַרױסשטױסן די װאַרשעװער שפּאַרבערס פֿונעם שותּפֿישן פֿרײַלאַנד-לאָקאַל, 
דעם 12טן אַפּריל 1929, באַגריסנדיק י. נ. שטיינבערגן צו זײַן פֿאָרשטײענדיקן 
אַרױספֿאָר קיין אױיסטראַליע, האָט דער צ"ס פֿון ;שפּאַרבער* צוו"יאַ געשריבן; 52 
מיר פֿילן זיך לגבי אײַך שולדיק פֿאַר ניט ענטפֿערן אויף אײַערע 
פֿרײַנדלעכע ווערטער צו אונדז אין אָנהייב פֿון ד"י. זײַט אונדז מוחל ! 
בפֿרט אַז דאָס שװײַגן איז געווען נישט צוליב נאַכלעסיקײט אָדער נישט 
אַרבעטן בכלל, אָ, ניין! פֿאַרקערט: אין משך פֿון דער דאָזיקער צײַט 
איז אונדז געלונגען אױפֿצובױען אַ געזונטע, קערנדיקע אָרגאַניזאַציע 
מיט 150 אָרגאַניזירטע, מיט לײַב און לעבן איבערגעגעבענע אונדזער 
געדאַנק שפּאַרבערס. די סיבה שטעקט אין עפּעס אַנדערש: אין דער 
שווערער שטימונג צוליב דער איגנאָרירנדיקער באַציִונג צו אונדז מצד 
דעם פּוילישן צ"ק פֿון דער פֿרײַלאַנד-ליגע. עס גלייבט זיך פּשוט ניט, 
וי אַזױ אַ פּאָר װאַרשעװער צ"יק-מיטגלידער, ובתוכם אַזאַ װאָס איז ממש 
אַן אידעאַל פֿון אַן איבערגעגעבענעם פֿרײַלאַנדיסט -- פֿאַרשאַפֿן אונדז, 
ווער ווייס צוליב װאָס, כּלערלײ נגישות, פֿירן אַרײַן אַזױ פֿיל בייז בלוט 
און הינטערקוליסן-מאַכינאַציעס אין אונדזער אַזױ יונגער באַװעגונג. איז 
טאַקע דערבײַ אונדזער איינציקע טרייסט, װאָס מיר האָבן אין דעם אַלעם 
די מאָראַלישע און פֿאַקטישע אונטערשטיצונג פֿון אונדזער גאַנצן וויל- 
נער טעריטאָריאַליסטישן אַקטיו (,..) גיט דאָס טאַקע צו מוט און אימ- 

פּולס אין דער אַרבעט אונדזערער. 


אין פֿעברואַר 1929 זײַנען צוויי ציס-מיטגלידער -- אַ. ברעסטאָװיצקי און 
לייזער װאָלף --- געפֿאָרן אויף אַ באַזוך צו די װאַרשעװער שפּאַרבערס, 55 זי 
האָבן אָפּגעהאַלטן אַ לאַנגע זיצונג מיט מײַזנערן -- אָבער אָן שום פּעולה, 
שפּעטער איז קיין ווילנע געפֿאָרן אין דעם דאָזיקן ענין דער צ"ק-מיטגליד 
ח. ראָזענבעס, אָבער צו קיין אױסגלײַך איז אַלץ ניט געקומען. ענדלעך איז אין 
אַפּריל קיין ווילנע געקומען אַן אַנדער צי"ק-מיטגליד, ל. פּינעס. מען האָט אים 
געבראַכט אויף אַן אַלגעמײנער שפּאַרבער-פֿאַרזאַמלונג, װאָס האָט אויף אים 
געמאַכט אַ שטאַרקן אײַנדרוק. ער איז צוריקגעפֿאָרן קיין װאַרשע מיטן אויס- 
פֿיר, אַז מען מוז אָנערקענען דעם ;שפּאַרבער* און נאָכגעבן זײַנע גערעכטע 
פֿאָדערונגען. אויך דער װאַרשעװער ;יוף* איז מיד געװאָרן פֿונעם סיכסוך. עס 
זײַנען אין אים פֿאָרגעקומען וויכטיקע שינויים. די גרופּע יופֿיסטן-צוקונפֿטיסטן 
איז אַרױסגעטראָטן פֿון דער בונדישער יוגנט-אָרגאַניזאַציע?? און דערמיט 
אָפּנעשאַפֿט איינע פֿון די סיבות פֿון רײַבונגען מיטן ;שפּאַרבער*. עס זײַנען 
צוגעקומען נײַע עלעמענטן, עס האָט זיך אױסגעפֿורעמט אַ גרעסערער אָנפֿירנג- 
דיקער קאָלעקטיו, װאָס האָט ניט געהאַט קיין עמאָציאָנעלן גרונט פֿאַר אַנטי- 
שפּאַרבערישע פֿאָראורטײלן. ג. הויז איז געבליבן אַן אַקטיווער, אָבער שוין ניט 

דער אויסשליסלעכער פֿירער. דערבײַ האָט דעם 21סטן אַפּריל אָנגעהויבן 
אַרױסצוגײן דאָס װאָכנבלאַט דער פּיאָנער, װאָס האָט געדאַרפט פֿאַרטרעטן 
די גאַנצע באַװעגוֹנג, אָבער די ווילנער אָרגאַניזאַציע פֿון דער ליגע מיט 
טשערניכאָוון בראָש האָט געמאַכט איר אָנטײל אָפּהענגיק פֿון דער פֿאַרטרעטונג 
פֿון ;שפּאַרבער? אין דער רעדאַקציע, 


אַזױי צי אַנדערש, מײַזנער האָט קאַפּיטולירט. דער צענטראַל-סעקרעטאַריאַט 
פֿון ,שפּאַרבער* האָט באַקומען אַן אָפֿיציעלן בריוו פֿונעם צענטראַל-קאָמיטעט 
פֿון דער פּוילישער פֿרײַלאַנדדליגע מיט דער פֿאַרבעטונג צו דעלעגירן אַ פֿאָר- 
שטייער אין זײַן באַשטאַנד. דער צענטראַל-סעקרעטאַריאַט האָט אויסגעקליבן 
אַהרן ברעסטאָװיצקין, װאָס איז זינט אָנהײיב מײַ 1929 געװאָרן אַ פֿולבאַרעכ- 
טיקטער מיטגליד פֿון דעם פּוילישן צענטראַל-קאָמיטעט. דאָס איז געווען אַ 
פֿאַקטישע און יורידישע אָנערקענונג פֿונעם קשפּאַרבער". גלײַכצײַטיק האָט 
י. ראַפּאָפּאָרט, אין נאָמען פֿון דער רעדאַקציע פֿון דער פּיאַנער, געבעטן דעם 
;שפּאַרבער* באַשטימען צוויי מיטגלידער פֿון דער רעדאַקציע-קאָמיסיע. דער 
,יוף* האָט צוריקגעצויגן זײַנע פֿריִערדיקע סטראַשונקעס, אַז ער וװועט שאַפֿן 
אַן אייגענע סקויט-אָרגאַניזאַציע צו קאָנקורירן מיטן ,שפּאַרבער". דער 
;שפּאַרבער? האָט צוריק אָנגעהויבן געניסן פֿון די פֿרײַלאַנד-פֿאָנדן בײַם 
צוגרייטן זײיַן זומער-לאַגער, און ערשט איצט, נאָך דעם װי מען האָט אומזיסט- 
אומנישט פֿאַרשאַפֿט זיך בייז בלוט במשך פֿון קרובֿ אַ יאָר, איז קלאָר געװאָרן, 
אַז צווישן דעם ;שפּאַרבער* און דעם ;יוף* איז אייגנטלעך קיין שום אידעאָלאַ- 
גישער אונטערשייד ניטאָ, אַז ביידע פֿראַקציעס גייען זיך צונויף אין אַלע 
עיקרדיקע פֿראַגעס, און אַז די עקסיסטענץ פֿון צוויי פּאַראַלעלע סאָציאַליסטיש- 
טעריטאָריאַליסטישע יוגנט-אָרגאַניזאַציעס איז אַ פֿאַרדראָסיקע אומפֿאַרשטײעניש, 
װאָס מאַכט בלויז שווערער דעם װוּקס פֿון דער באַװעגונג, 


די פֿראַגע פֿון סקויטינג איז ניט געווען קיין מניעה. פֿון איין זײַט, האָט 
דער ;יוף* אָפֿן אָנערקענט די סקויטישע דערציונג-מעטאָדיק, פֿון דער צווייטער 
זײַט, איז דער ;שפּאַרבער* שוין לאַנג אױיסגעװאַקסן פֿון די ראַמען פֿון אַן 
אויסשליסלעכער סקויטן-באַװעגונג; דאָס רובֿ פֿון זײַנע מיטגלידער איז געווען 
איבער 18 יאָר אַלט, אין ביידע פֿראַקציעס האָט אָנגעהוױיבן װאַקסן די שטרע" 
בונג צו אַן אָרגאַנישער פֿאַראײניקונג -- ניט דורך בגװאַלד אײַנגלידערן דעם 
,שפּאַרבער* אינעם ;יוף2, וי מײַזנער האָט אַ מאָל געװאָלט, נאָר אויף חבֿרישע 
יסודות, אויף באַדינגונגען, װאָס זאָלן זײַן אָנצונעמען פֿאַר ביידע צדדים. נאָך 
דעם וי הויז איז אַװעקגעפֿאָרן קיין לאָנדאָן (מען האָט גערעכנט, אַז ער פֿאָרט 
אויף 10 װאָכן זיך צו פֿאַרפֿולקומען אין ענגליש און צו באַקענען זיך מיט 
מעטאָדן פֿון קאָאָפּעראַציע +5), האָבן די אָנפֿירערס פֿון ,יוף* פֿאָרגעלײגט דעם 
;שפּאַרבער* זיך צו פֿאַראײניקן אויף אַזאַ אופֿן, אַז ;יוף? זאָל זײַן דער עלטערער 
שטאַפּל און ,שפּאַרבער* דער ייִנגערער שטאַפּל פֿון דער פֿאַראײניקטער אָרגאַני- 

זאַציע. די נאַענטסטע שפּאַרבער-באַראַטונג האָט אַרײַנגענומען דעם ענין פֿאַר- 
אייניקונג אין איר סדר-היום, 

די װאָכנשויפֿט דער פּיאָנער האָט אָנגעהויבן אַרױסצוגיין לוט דער 
איניציאַטיוו און אונטער דער טעכנישער אָנפֿירונג פֿון זלמן מײַזנערן און זײַן 
גרופּע, אָכער די כּוונה איז געווען צו מאַכן זי פֿאַרן קאַמפֿסאָרגאַן פֿון דער 
גאַנצער באַוועגונג. אין דעם פּרט האָט זיך דער פּיאָנער אונטערגעשיידט פֿון 
דער נײַער שטימע, װאָס האָט זיך לעת עתֹּה אָפּנעשטעלט (מען האָט גערעכנט, 
אַז צײַטװײַליק). פֿאַר די ברייטע מאַסן פֿון דער יוגנט און אַרבעטערשאַפֿט איז 
די ניַע שטימע געווען צו ערנצט, דער פּרײַן איז געווען צו הויך, און זי איז צו 
זעלטן אַרױס. עס האָט זיך געפֿאָדערט אַ לעבעדיקע און צוטריטלעכע װאָכנ- 
שריפֿט, װאָס זאָל אינפֿאָרמירן וועגן אַלע אַקטועלע פֿראַגעס פֿון דער באַװעגונג 
און פֿון ייַדישן לעבן בכלל און זיך קעגנשטעלן די פֿײַנדלעכע ריכטונגען. דער 
פּיאָנער איז אַרױס אויף אַכט זײַטן (פֿון אַ גרעסערן פֿאָרמאַט װי נײַע שטימע), 
מיט אַן עדיטאָריאַל, דרײי-פֿיר קורצע אַרטיקלען, אַ ריי נאָטיצן און אינפֿאָרמאַ- 
ציעס און אַ כראָניק פֿון דער באַװעגונג. ער האָט געקאָסט 10 גראָשן װי אַ 
טעגלעכע צײַטונג. דער פֿאַקטישער רעדאַקטאָר איז געווען יהושע ראַפּאָפּאָרט 
(אָפֿט זיך אונטערגעשריבן ,י. ריגער"). זײַנע אַרטיקלען וועגן פֿרײַלאַנדיסטיש- 
אידעאַלאָגישע פּראָבלעמען, וועגן ייַדישער ליטעראַטור און קולטור און פּאָלעץ- 
מישע אַרטיקלען דער עיקר קעגן דעם ;בונד" האָבן זיך באַװויזן כּמעט אין 
אַלע נומערן. אַנדערע מער וייניקער רעגולערע מיטאַרבעטערס זײַנען געווען 
ז. מײַזנער (;זלמן מעם"), י. טשערניכאָװו (אויך אונטערגעשריבן ;י. כֹּהן", 
;י. דניאלי"), די יוף-טוערס ג. הויז און מרדכי קראַשניץ, דער שפּאַרבער 
מ. אַסטור, ר. ליכטשטיין פֿון , פֿרײַט שריפֿטן", שמואל לאַקערמאַן (;אַ. אסתּךר- 
זאָן") מיט רעגולערע קאָרעספּאַנדענצן פֿון פּאַלעסטינע, בן-אַדיר און ד"ר 
ח. זשיטלאָווסקי (מיט אַן אַרטיקל יעדערער), אַל. שטיין, אַב. אסתּרמאַן, אַבֿרהם 
גאָלאָמב (דעמאָלט אין װיניפּעג, קאַנאַדע), ז. קלמנאָוויטש, דניאל טשאַרני 
(אַ באַגריסונג אין נומ' 1), די אינזשענירן געיאָט, ש. סאַליט (אַגראָנאָם פֿון 
;אָרט*), סט. זאַמענהאָף און י. זײַדעל. חוץ דעם איז געווען אַ סך אינפֿאָרמאַציעס 
וועגן פֿאַכבילדונג, פּראָדוקטיױיזאַציע, באַריכטן ועגן דער אַרבעט פֿון די 
אָפּטײלונגען, וועגן דער לאַנדװירטשאַפֿטלעכער אויסשולונג און אַנדערע נאָטיצן 
און ידיעות. 

איין זאַך װאַרפֿט זיך אין די אויגן די אומגעויינלעכע אידעאָלאָגישע 
אייניקייט. ניט נאָר האָבן זיך אין דער פּיאַנער צום ערשטן מאָל זינט 1934 
געדרוקט זײַט בײַ זײַט אַרטיקלען פֿון טשערניכאָוון, בן-אַדירן, מײַזנערן און 
קלמנאָוויטשן, נאָר אויך אין אינהאַלט און אײַנשטעלונג איז אין אַלע אַרטיקלען 
פֿונעם זשורנאַל אוממעגלעך צו געפֿינען יענע כּלומרשטע חילוקי-דעות, װאָס 
האָבן אין 1928-1927 אַרױסגערופֿן װיכּוחים און פֿאָרװוּרפֿן. טשערניכאָוו, װאָס 
מײַזנער האָט אים בשעתּו באַשולדיקט אין , ציוניזם" און אין ;נעגירן די אַרבעט 

אויף די ערטער", האָט אין דעם פֿריִער געבראַכטן אַרטיקל וועגן דעם ,װײַסן 
בוך" געגעבן אַן אומברחמנותדיקע אָפּשאַצונג פֿון ציוניזם, און אין זײַן עדיטאָ- 
ריאַל ;דער גײַסט פון 'פּיאָנער'* (נומ' 4) האָט ער דווקא אונטערגעשטראַכן 
דעם מאָמענט פֿון דער אוניװערסאַלקײט, אומעטומיקייט פֿון דער פּיאָנירישער 
אַרבעט, ניט נאָר אין פֿרײַלאַנד, נאָר אין אַלע ווינקעלעך פֿון דער ייִדישער 
וועלט, װוּ עס גייט אַ וועלכע עס איז שעפֿערישע אַרבעט. מײַזנער, װאָס האָט 
ערשט מיט אַ יאָר-צװײי פֿריִער געפֿלירטעװעט מיטן , בונד", האָט איצט דער- 
מוטיקט שאַרפֿע אַנטיבונדישע פּאָלעמיק אויף די שפּאַלטן פֿונעם זשורנאַל, דאָס 
אַרױיטגײן אױפֿן וועג פֿון פּראַקטישע מעשׂים האָט פֿון זיך אַלײין באַפֿרײַט די 
פּוילישע פֿרײַלאַנד-באַװעגונג פֿון די איבערבלײַבענישן פֿון אַ פֿאַרמאַכטער 
קרײַזל-פּאָליטיק, 

ביזן אױיסבראָך פֿון דער מלחמה זײַנען אַרױס 123 נומערן פֿון דער פּיאַנער, 
דערפון די ערשטע 9 נומערן יעדע װאָך און די לעצטע (אָנהײיבנדיק פֿון 30סטן 
יוני) איין מאָל אין צוויי װאָכן. שוין דעם 11טן יוני האָט מײַזנער געשריבן 
שטיינבערגן, אַז עס זײַנען צוגעקומען נײַע כּוחות, מייסטנס יוגנט, דער עיקר 
דורך דער פּיאָנער, און דעם 26סטן יולי האָט ער אים געשריבן; , דער פּיאָנער 
האָט דאָ אין פּױלן געהאַט אַ גאַנץ גוטן אָפּקלאַנג און ווערט אָפֿט ציטירט און 
אויך פּאָלעמיזירט אין דער ייִדישער אַלגעמײנער פּרעסע*, '* דער פּיאָנער גיט 
אַ חשׂנה וועגן דעם, װי אַזױ די פֿרײַלאַנד-באַװעגונג, בפֿרט איר יינגערער 
סעקטאָר, האָט געאַרבעט אין אָט דעם פּעריאָד פֿון אױפֿשטײַג סאַמע ערבֿ דעם 
בלוטיקן אונטערגאַנג, 


די דרײַ יוגנטיגרופעס אין װאַרשע 


מער פֿאַר אַלץ אינפֿאָרמאַציע געפֿינט מען װעגן דעם ,יוף", װאָס האָט 
פֿאַרנומען דעם װיכטיקסטן אָרט אין װאַרשע. פֿון אַ באַריכט וועגן דעם ערשטן 
האַלבן יאָר עקסיסטענץ פֿון ,, יוף*, צונױפֿגעשטעלט פֿון ר. געלענדער, 5* דער- 
וויסט מען זיך, אַז נאָך דער פֿאַראײניקונג פֿון דער יוגנט-גרופע ביים ;פֿרי- 
לאַנד" מיטן קרײַז געוועזענע צוקונפֿטיסטן ?* זײַנען אין גיכן צוגעשטאַנען אויך 
יוגנטלעכע פֿון אַנדערע סאָציאַליסטישע קרײזן. ,נאָך אַן אָנגעשטרענגטער 
ווערביר-אַקציע ציילן מיר הײַנט צו טאָג אַ 180 פֿאַררעגיסטרירטע, פֿון וועלכע 
אַ 60 װײַזן אַרױס אַ גרויסע אַקטיווקײט?. בײַם ,יוף" איז אױפֿגעקומען אַ 
גרופּע פֿאַר פֿיזישער דערציונג ,קאָרד* (כּוח און אָרדענונג?) בראָש מיט די 
ח"ח גוטשמיד, רינד, שערמאַן און קרישטאָל, מען האָט אויסגעשולט אַ גרופע 
פּרעלעגענטן: ראָטמאַן, פֿרוכטמאַן, פֿײַערשטײן, געלענדער און ברוק. מיט דער 
קולטור-סעקציע האָט אָנגעפֿירט פּשיטיצקי. פֿון די אַלע אין בלויז מנשה 
פֿײַערשטײן געווען אַן אַלטער מיטגליד פֿון דער באַוועגונג, 

אין גיכן האָבן זיך אױפֿן ערשטן אָרט גענומען אַרױסרוקן צויי נײַע 

פֿעלדהענדלער (פּסײדאָנים: פֿעדער), װאָס האָט פֿריַער געהערט צו קאָמוניס- 
טישע קרײַזן. אויף דער אַלגעמײנער ;יוף*-פֿאַרזאַמלונג דעם 2טן יוני האָט 
מען זיי ביידן, צוזאַמען מיט די ח"ח בוקסענבוים און יצחק, קאָאָפּטירט צו דער 
פֿאַרװאַלטונג, 5 אינזש' מאַרגוליס האָט געפֿירט אַ קורס פֿון מאַשינבוי. דער 
יוף" האָט געפֿירט אַ סיסטעמאַטישע בילדונג-אַרבעט און אַנטװיקלט דעם 
אידעאָלאָגישן באַװוּסזײַן פֿון זײַנע מיטגלידער. די יופֿיסטן האָבן אויך געשפּילט 
די װיכטיקסטע ראָלע אין דער פּראַקטישער אויסשולונג-אַרבעט. דער לאָדזשער 
יוגנטקרײַז האָט זיך אויך אָנגעשלאָסן אָנעם ;יוף". 

די רעליגיעזיטעריטאָריאַליסטישע גרופּע אי פֿון דייר נתן בירנבוים האָט, 
לויטן באַריכט אין דער פּיאָנער נומ' 1, געציילט איבער 20 מיטגלידער, האָט 
געפֿירט אַ ברייטע אױפֿקלער-אַרבעט פֿאַרן טעריטאָריאַליסטישן געדאַנק און 
באַזונדערע קרײיזן פֿאַר אירע מיטגלידער ועגן תּנ"ך און ייִדישע געשיכטע. 
חיים דאָמב, אַ מיטגליד פֿון דער גרופּע ,פֿרײַע שריפֿטן", װאָס האָט געפֿירט 
אַ קורס פֿון ייִדישער געשיכטע אין פֿרײַלאַנדילאָקאַל, האָט פֿאַרצײכנט; גי 


מיטגלידער: מרדכי קראַשניץ, אַ געוועזענער חלוץ פֿון נאָװאַרעדאָק, און ישׂראל 


כ'האָב געלייענט פּרצן מיט דער רעליגיעזער יוגנט בײַ ,פֿרײַלאַנד", 
װאָס אַן אמת, האָב איך נאָך ניט געהאַט קיין פֿאַל, מען זאָל פּרצן אַזױ 
טיף באַנעמען, זיי זײַנען אָבער ניט געווען פֿאַרכאַפּט. ;דאָס קענען מיר 
דאָך, האָבן זיי מיר געזאָגט, מיר ווילן עפּעס אַנדערש". 


נעמענדיק אין אַכט די טיפֿע אָפּזונדערונג פֿון דער רעליגיעזער און וועלט- 
לעכער יוגנט אין װאַרשע, מוז מען האַלטן פֿאַר אַן אוסנאַמיקער דערשײַנונג 
די גוטע און חפֿרישע צװזאַמענאַרבעט צװישן דער בירנבוים-גרופּע און די 
סאָציאַליסטישע עלעמענטן פֿון דער פֿרײַלאַנד-ליגע. אַזױ, למשל, איז צום 
אָוונט אָפּצומערקן דעם צווייטן יאָרצײַט פֿון איר גײַסטיקן פֿירער, ד"ר נתן 
בירנבוים, געקומען ניט נאָר די גאַנצע גרופּע, נאָר אויך זייער פֿיל חבֿרים פֿון 
,שפּאַרבער* און ,יוף*, און מיט רעדעס זײַנען חוץ די גרופּע-מיטגלידער 
ראָזענבערג און לוקאָווער אַרױסגעטראָטן אויך ש. סאָלאָמאָן און ל. פּינעס. 52 
די גרופּע האָט אויך דורכגעפֿירט בשותּפֿותדיקע חבֿרים-שמועסן מיט דער 
סאָציאַליסטיש-טעריטאָריאַליסטישער יוגנט ניט נאָר וועגן פּרצן און ביאַליקן, 
נאָר אויך אויף אַזאַ ‏ דעליקאַטער טעמע װי עדער זין פֿון דער ייַדישער 
געשיבט", 53 

בראָש פֿון דער בירנבוים-גרופּע זײַנען געשטאַנען מ. ראָזענבערג (דער 
װויכטיקסטער אידעאָלאָג פֿון דער גרופּע+=) -- פֿאָרזיצער, ח. לוקאָװער -- 
סעקרעטאַר, ז. מיאָדאָװניק, י, זיגעלמאַן און י. ריטער -- פֿאַרװאַלטונג-מיט- 
גלידער, 65 

דער װאַרשעװער שפּאַרבער-נעסט איז אויך היפּש אויסגעװאַקסן אין 1939, 
ניט געקוקט אויף זײַן סעלעקטיוון צוגאַנג בײַם אָננעמען נײַע מיטגלידער און 


אויפן שװעל פון פרײַלאנד 203 


די שװועריקייטן, װאָס עס האָט אים פֿאַרשאַפֿט די דיסקרימינאַציע מצד דער 
אָרטיקער פֿרײַלאַנד-אָנפֿירונג. ער האָט דערגרייכט די צאָל פֿון 25 אָדער 40 
צוגעקליבענע, שטאַרק צוזאַמענגעבונדענע און אַקטיווע חבֿרים און חבֿרטעס, 
צו דער אָנפֿירנדיקער גרופּע (י. שטײמאַן, י. קאַראָלעװיטש, י. ראָטבאַרט און די 
חבֿרטעס צ. יוטקאָווסקי און צ. האַנדעלססמאַן) איז צוגעקומען א פֿעיקער און 
ענערגישער חבֿר יהודה לערער. דער נעסט האָט אים אַפֿילן אָנהייב 1939, אױפֿן 
הױכפּונקט פֿונעם אָרגאַניזאַציאָנעלן סיכסוך, דעלעגירט אינעם שפּאַרבערישן 
ציס (אַנשטאָט י. שטײמאַנען, וועלכן מען האָט געהאַלטן פֿאַר צו מעסיק), 
דער פּיאָנער דערמאַנט וועגן קאָנצערטן און עקסקורסיעס פֿון די װאַרשעװער 
שפּאַרבערס און שטרײַכט אונטער דעם ,עסטעטישן אויסזען און איינהייטלעכש 
מלבושים" פֿון די שפּאַרבערס, װאָס זײיַנען אַרױסגעפֿאָרן אױפֿן ווילנער לאַגער, 


לאַנדװירטשאַפֿטלעכע אויסשולוננ 


אין אַפּריל 1929 זײַנען די ערשטע גרופּעס יפֿיסטן און שפּאַרבערס 
אַרױסגעפֿאָרן אין עטלעכע פּונקטן דורכצוגיין אַ לאַנדװירטשאַפֿטלעכע אויס- 
שולונג במשך פֿון 877 חדשים. מחמת פֿינאַנציעלער געענגקייט איז ניט מעגלעך 
געווען דורכצופֿירן דעם פּלאַן פֿון אָפּקױפֿן דעם גוט קאָטלוווקע לעבן ווילנש 
און אײַנאָרדענען דאָרט אַ צענטראַלע אויסשולונג-פֿערמע. די פּוילישע רעגירונג 
האָט גראָד געהאַט דורכגעפֿירט אַ הלוואה פֿאַר נאַציאָנאַלער פֿאַרטײידיקונג, װאָס 
האָט צוגענומען גרויסע סכומים געלט בײַ די ייִדישע אינדוסטריעלער אין 
לאָדזש, װאָס זײַנען געווען סימפּאַטיש צו דער פֿרײַלאַנד-ליגע;: במילא האָבן 
זיי ניט געקאַנט זיך בײַשטײַערן פֿאַר שטיינבערגט נסיעה קיין אוױײסטראַליע און 
פֿאַר די אָרטיקע הצטרכותן פֿון דער באַװעגונג. בכלל זײַנען די מלחמה- 
שטימונגען געווען אַזױ שטאַרק (און מיט גענוג גרונט), אַז די לאָדזשער פֿרײַנד 
האָבן אַפֿילו ניט געגלויבט, ד"ר שטיינבערג זאָל קאַנען אַרױספֿאָרן ?* ניט 
געקוקט דערויף האָט מען צונױפֿגעשלאָגן אַ ביסל געלט פֿאַרן ערשטן באַשײ- 
דענעם עטאָפּ. אויף צו באַזעצן צען יונגע חבֿרים אויף דער פֿרײַלאַנדיפֿערמע 
אין ליפּוווקע האָט די ליגע ,באַקומען 1800 גל', דאָס לעצטע איז ניט געווען 
אַזױ לײַכט דורכצוזעצן, אָבער געלונגען". ** דער פֿריִער דערמאַנטער אינזשע- 
ניר-אַגראָנאָם שפּילפֿאָגעל האָט געשאַפֿן אַ פֿאָנד פֿאַר דער לאַנדװירטשאַפֿט- 
לעכער אויסשולונג פֿון פֿרײַלאַנד-יוגנט אין זײַן גוט, װוּ מען האָט געקראָגן געלט 
אויף אַרױסצושיקן נאָך גרופּעס אין אַנדערע גיטער איז אומבאַװוּסט, אויף צו 
פֿאַרברײיטערן און אַנטװיקלען די פֿערמע אין ליפּוווקע איז אומגעריכט געקומען 
0 פֿונט שטערלינג פֿון דרום-אַפֿריקע, װוּ עס האָט זיי געשאַפֿן די איבער- 
געגעבענע טוערין פֿון דער נײַיגעגרינדעטער פֿרײַלאַנד-ליגע, קױיינע אַלעק- 
סאַנדער, 58 

דעם 21סטן אַפּריל איז פֿון װאַרשע אַרױסגעפֿאָרן די ערשטע גרופּע פֿון 
פֿינף יופֿיסטן 65 (טאָדרעס,. סטשעשאַק, לאַקס, טאַנסמאַן און נאַטאַנבליט) אין 
דעם מאַיאָנטעק וויעלישעוו. דעם 22סטן אַפּריל איז אַרױסגעפֿאָרן די צווייטע 
גרופּע יופֿיסטן {סאָלניצאַ, רינד, גוטשמיד, שערמאַן, בראָכשטײן , און אַנדערע") 
אין שפּילפֿאָגעלס גוט װאָלאַ קרישטאָפּאָרסקאַ. פֿון לאָדזש איז אַ גרופּע יופֿיסטן 
אַרױסגעפֿאָרן אין אַ גוט פֿון קעלצער װאיעװאָדשאַפֿט. דרײַ װאַרשעװער יופֿיסטן 
און אַ שפּאַרבער זײַנען אַרױסגעפֿאָרן קיין ווילנע, זיך צו באַזעצן צוזאַמען מיט 
זעקס ווילנער שפּאַרבערס אויף דער ליפּװוקער פֿערמע. די אַלגעמײנע צאָל 
יונגע פֿרײַלאַנדיסטן אויף לאַנדװירטשאַפֿטלעכער אויסשולונג האָט מײַזנער 
אָפּנעשאַצט אויף 7940 -- אַ באַשײדענע צאָל, אָבער גענוג באַטײַטיק, ווען 
מען נעמט אין אַכט, אַז די מיטלען זײַנען געווען נישטיקע, און די באַװעגונג 
נאָך אין גאַנצן יונג, אַז דאָס אין געווען אין אַ צײַט, וען די ציוניסטישע 
חלוצים-הכשרה, ניט געקוקט אויף איר אײיַנגעװאָרצלטקײט און אונטערשטיצונג 
מצד דער ציוניסטישער װעלט-אָרגאַניזאַציע, האָט איבערגעלעבט אַ געװאַלדיקן 
קריזיס, 71 און אַז די יונגע פֿרײַלאַנדיסטן, װאָס זײַנען געגאַנגען אין דאָרף זיך 
איבערקװאַליפֿיצירן, האָבן דאָס געטאָן פֿולשטענדיק ,אויף קרעדיט", ניט האָבן- 
דיק קיין שום זיכערקייט, אַז דאָס אויסגעבענקטע פֿרײַלאַנד װעט זיך אין גיכן 
פֿאַר זיי עפֿענען. 


פֿאַר דער יוגנט-באַװעגונג איז דער אָפּפֿאָר פֿון די ערשטע ;קאָלאָניסטן" 
געווען אַן אויסערגעוויינלעך אימפּאָזאַנטער מאָמענט. שבת דעם 15טן אַפּריל 
איז אינעם לאָקאַל פֿון דער װאַרשעװער פֿרײַלאַנד-ליגע פֿאָרגעקומען אַ פֿײַער- 
לעכער אָװונט לכּבֿוד די אָפּפֿאָרנדיקע, ?7 עס האָט זיך צונױפֿגעקליבן אַ גרויסער 
עולם. דער זאָל איז געווען דעקאָרירט מיט יופֿיסטישע פֿענער. די אָפּפֿאָרנדיקע 
האָבן געטראָגן ספּעציעלע אָפּצײיכענונגען. מנשה פֿײַערשטײן האָט געעפֿנט דעם 
אָװונט, האָט באַגריסט די עלטערע חבֿרים, די פֿאָרשטײערס פֿון אַנדערע גרופּעס 
און די יופֿיסטן. ג. הויז האָט גערעדט װעגן זעקס חדשים ;יוף", װאָס האָט 
איבערגעריסן מיט דעקלאַמאַציעס און פֿאַרביטן זיי מיט רעאַליזם און אַקטיױזם, 
ער האָט אונטערגעשטראָכן דעם אידעאָלאָגישן בונד פֿון ;יוף" מיט דער ס"ט 
גרופּע, ה. טאָדרעס האָט געדאַנקט אין נאָמען פֿון די אָפּפֿאָרנדיקע. ח. לוקאָווער 
האָט באַגריסט אין נאָמען פֿון דער ביונבוים-גרופּע. חוץ דעם האָבן גערעדט 
מײַזנער, סאַלאָמאָן, בצלאל געלענדער און, אין נאָמען פֿון די איבערבלײַבנדיקש 
יופֿיסטן, אַ. ראָטמאַן, ל. פּינעס האָט אין זײַן װאָרט געזאָגט, אַז פֿון קליינע 
מעשׂים װאַקסן אויס גרויסע היסטאָרישע געשעענישן, און האָט געשילדערט 
דאָס בילד פֿון ערשטן , פֿרײַדאָרף? אין פֿרײַלאַנד, 


די פֿאַרזאַמלונג האָט געשיקט אַ בריוו י. נ. שטיינבערגן 75 


אויפן שװעל פון פרײַלאַנד 1205 


װואַרשע, 15 אַפּריל 1929, 
פֿרײַנד ד"ר י. נ. שטיינבערג 
לאָנדאָן 
באַגריסונג 


אויף אַ געזעגענונגס-אָװונט לכּבֿוד דעם אָפּפֿאָר פֿון אַ גרופּע חבֿרים 
אויף אַ לאַנדװירטשאַפֿט-פּיאָנערישער אויסשולונג -- פֿאַראײניקן מיר 
זיך אין געדאַנק מיט אײַך, 

מיר באַװונדערן אײַער מסירת-נפֿש פֿאַר אונדזער גרויסער אידעע 
און מיר ברענגען צום אויסדרוק אונדזער גרייטקייט צו לייגן די גרעסטע 
קרבנות פֿאַרן אױפֿבױ פֿון אַ סאָציאַליסטישן פֿרײַלאַנד, 


פֿאַר סאָצ' טער' יונג-פֿרײַלאַנד (יוף) 


ג הויז 

ט. ברוק 

ר. געלענדער 
א. ראָטמאַן 

מ. פֿײַערשטײן 
פּ. פּשיטיצקי 


אין אַ פּאָר טעג אַרום, דעם 18טן אַפּריל, האָט ג. הויז געשריבן ד"ר י. ני 
שטיינבערגן; 74 


צו גלײַלך די לאַנדװירטשאַפֿטלעכע אויסשולונג האָט אַרױסגערופֿן א 
גרויסע באַגײַסטערונג און אַ געוויסן אָפּקלאַנג אין די ברייטערע קרײזן 
פֿון די יוגנטלעכע אין ואַרשע, װאָס מיר דיסקאָנטירן {=נוצן אויסן 
אָרגאַניזאַציאַנעל. אויף דעם געזעגענונגס-אָװונט לכּבֿוד די אָפּפֿאָרנדיקע 
האָט זיך אָנגעזאַמלט איבער הונדערט יוגנטלעכע חבֿרים. עס איז געווען 
אַ שטימונג! אַ שאָדן אַז איר זענט נישט בײַגעװען. כ'גלייב, אַז עס 
װאָלט זיך אײיַך נאָך זיכערער געפֿאָרן קיין אױיסטראַליע. פֿאַר אונדז דאָ 
אין פּױילן װאַקסט אויס אײַער נסיעה צזאַמען מיטן אָפּפֿאָרן פֿון די 
חבֿרים צו אַ סימבאָלישער מדרגה, 


ניט ווייניקער פֿײַערלעך איז אויסגעקומען דאָס געזעגענען זיך מיט די 
שפּאַרבערס-, קאָלאָניסטן? אין ווילנע. *' לכּבֿוד זייער אַרױספֿאָר אויף דער 
,ליפּוווקער שפּאַרבער-פֿערמע* איז דעם 6טן מײַ 1929 פֿאָרגעקומען אַ גלעזל 
טיי. עס זײַנען בײַגעוען: דער צענטראַל-סעקרעטאַריאַט פֿון דער אַסאָציאַציע, 
די פֿאַרװאַלטונג פֿון ווילנער נעסט, די קאָלאָניסטן און די פֿאָרשטײערס פֿון אַלע 
האָרדעס --- צוזאַמען אַן ערך 40 שפּאַרבערס. 
בי אַ געהויבענער שטימונג עפֿנט די אָפֿיציעלע טייל דער חבֿר 
אַ. ברעסטאָוויצקי. אין זײַן לענגערן װאָרט גיט ער אַן איבערבליק 
איבער דער געשיכטע פֿון דער פֿרײַלאַנד-באַוועגונג און פֿון ;שפּאַרבער*, 
דערציילט וי אַזױ פֿון אַ קליין הײַפֿל מענטשן איז אױפֿגעקומען אין וויל- 
נע אַ פֿײַנער נעסט, וועלכער פֿאַרנעמט שוין אין אונדזער שטאָט אַן 

אָנזעעװדיקן אָרט. דער אַרױספֿאָר פֿון די קאָלאָניסטן איז אַן אַקט פֿון 
גרויסער וויכטיקייט פֿאַר אונדזער אַסאָציאַציע. פֿון רייד וועגן אַרבעט 
האָבן מיר אַ שפּרײַז געטאָן אין גדר פֿון אַרבעט ממע. אין אַ פּאָר האַר- 
ציקע ווערטער געזעגנט ער זיך אין נאָמען פֿון דער פֿאַרװאַלטונג מיט 
די ערשטע זעקס לאַגערער, 


י. ליפֿשיץ, ב. ליזדאַן, י. מיכעלעס האָבן גערעדט וועגן די שװעריקייטן 
פֿון דער פֿאַרשטײענדיקער קאָלאָניזאַציע. 

אין נאָמען פֿון די קאָלאָניסטן רעדן א. ריווקין און 8. זאַגאָריע. זֵיי 
דערציילן, וי אַזױ זיי זײַנען בײַגעקומען אַלע פּסיכאָלאָגישע און פֿאַק- 
טישע שטערונגען און זיך דעצידירט צו װאַרפֿן זייערע באַשעפֿטיקונגען, 
און האָבן פֿײַערלעך צוגעזאָגט צו בלײַבן טרײַ דער שפּאַרבערישער 
אידעאָלאָגיע. 

א. פֿרענקעל דריקט אויס זײַן צופֿרידנקײט מיט די אױספֿירן פֿון 
די קאָלאָניסטן און שטעלט זיך אָפּ דער עיקר אויף די פּראָבלעמען פֿון 
דער קאָלעקטיווער אויסלעבונג אויף דער פֿערמע, 

אַ. ברעסטאָוויצקי רעזומירט די אַרױסגעזאָגטע געדאַנקען, שטרײַכט 
אונטער דעם פֿאַקט, אַז אויף אונדזער ערשטן רוף האָבן זיך געמאָלדן 
4 קאַנדידאַטן; מאָנט אויסדויער און עקשנות, בכדי נאָך שטאַרקער 
פֿונאַנדערצובױען אונדזער נעסט, במילא די פֿרײַלאַנד-באַװעגונג. 


צוליב די זייער באַגרענעצטע ווין-באַדינגונגען אויף דער פֿערמע האָט 
מען זיך געמוזט באַנוגענען מיט 14 (אַ געוויסע צײַט 15) קאָלאָניסט זעקס 
שפּאַרבערט פֿון ווילנע פ(פֿײַװול זאַגאָריע, אליהו ריווקין,. איטשע ראָטענשטין, 
משה שונטאָפּ, שמעון שוועדסקי, ליפּע פּינאַסאָװיטש) און במשך פֿון דעם ערשטן 
האַלבן סעזאָן אַ זיבעטע (ריקלע פֿראַנקפֿורט), איין שפּאַרבער (אַ. גראָס) און 
דרײַ יופֿיסטן (משה װאַסערמאַן, יעקבֿ בלומאַן און נאָך איינער) פֿון װאַרשע, זז 
דרײַ חבֿרים שטענדיקע מיטגלידער פֿונעם קאָלאָניע-קאָלעקטיוו (שמואל לונג, 
אַהרן גילדנגאָרן און בינע פֿין) און צויי הבֿרים (מאַן און פֿרױ), װאָס 
האָבן גענומען אויף זיך די אינעװוייניקסטע אָנפֿירונג פֿונעם קאָלעקטיוו (ראובֿן 
און ביילע ליכטשטיין), דער גערטנער-אינסטרוקטאָר איז געווען סטאַניסלאַװ 
װואַלינאָװויטש, 

די פֿערמע*? האָט געהאַט אַ שטח פֿון 5 העקטאַר, װאָס זײַנען באַאַרבעט 
געװאָרן אויף אַזאַ אופֿן; 1.5 האַ -- פּאַשע און האָבער; 075 האַ -- פּאָמידאָרן 
(12710 טויזנט קוסטן); 1 האַ -- קרויט און בלומענקרויט (25-20 טויזנט קוסטן), 
5 הא -- אוגערקעס (אַ האַלבע טאָן): 05 האַ -- קאַרטאָפֿל: 05 האַ -- 
בוריקעס, מערן, שטשאַו; 0.5 האַ --- אַרבעס, ציבעלעס, רעטעכלעך, בלומען 
אאַזײװ; 100 פֿענצטער ספּעקטן. דאָס איז געווען אַ הויך אינטענסיווע אונטער- 
שטאָטישע גאָרטן-װירטשאַפֿט, װאָס האָט געפֿאָדערט זייער אָנגעשטרענגטע 
אַרבעט. אָבער די שטימונג פֿון די קאַלאָניסטן איז געווען אַן אויסגעצייכנטע. 
איינער פֿון די װאַרשעװער חבֿרים האָט געשיקט פֿון ליפּוווקע אַ באַגײַסטערטן 

בריו! *' ער פֿילט אַ באָדן אונטער די פֿיס, ניטאָ מער דאָס אַרומלױפֿן נאָך 
צופֿעליקער אַרבעט --- לאָדעװען װאַגאָנעס, פֿאַרריכטן אַלטע זעק אאַזײוו. ;איך 
בין דאָ באמת גליקלעך", האָט ער פֿאַרענדיקט. די זעלבע געפֿילן דריקן זיך 
אויס אינעם באַריכט פֿון די קאָלאָניסטן צום צענטראַל-סעקרעטאַריאַט פֿון 
;שפּאַרבער*,. געחתמעט ,עליושקע" (אליהו ריווקין), ?* אויך י. טשערניכאָװו 
האָט געשריבן ד"ר י. נ. שטיינבערגן; 51 


אין ליפּוווקע גייט עס גוט. עס אַרבעטן דאָרט איצט 15 פּערזאָן און 
בראָש שטייט דער חבֿר ליכטשטיין, אַ גוטער אָנפֿירער. חוץ דעם אַרבעטן 
אונדזערע פּיאָנערן אין מאַיאָנטקעס. אַן אַדערױף האָבן מיר שוין. ביי 
גוטע באַדינגונגען װאָלטן מיר געקענט האָבן אַ גוטן מענטשן-מאַטעריאַל, 

אַלץ הענגט אָפּ פֿון דער ענדגילטיקער הצלחה פֿון אײַער שליחות. 
עס איז שוין באמת די העכסטע צײַט צו קומען צו אַ ברעג, 


פּונקט אַזעלכע מונטערע און אָפּטימיסטישע באַריכטן זײַנען געקומען פֿון 
די אַנדערע אויסשולונג-פּונקטן. פֿון װאָלאַ קרישטאָפּאָרסקאַ האָט מען געשריבן 
צום װאַרשעװער ,יוף": ?5 די אַרבעט איז ניט אַזױ שװוער, װי מען האָט גש- 
שראָקן דאָס עסן איזן גוט: געהאַט צוויי לעקציעס מיט אינזש' שפּילפֿאָגעל. 
אין אַ שפּעטערדיקער קאָרעספּאַנדענץ פֿון דעם זעלבן פּונקט ** האָט איינער פֿון 
די פּיאָנירן, סאָלניצאַ, װאָס איז פֿאַר דעם געווען אַ קאַמאַשן-שטעפּער, גענוי 
באַשריבן די נײַע באַדינגונגען, די מעלות פֿון פֿעלדאַרבעט, די גרינטלעכש 
לעקציעס, װאָס די פּיאָנירן באַקומען פֿון די אינזשענירן שפּילפֿאָגעל און 
שטערנפֿינקל, די פֿרײַנדלעכע באַציָונגען מיט די אָרטיקע פּויערים, װאָס העלפֿן 
זיי צו באַהערשן די פּראַקטישע גענג פֿון ערדאַרבעט, די חבֿרישע אויסלעבונג 
אינעם קאַלעקטיוו. ער האָט פֿאַרענדיקט; 


בכלל פֿילן מיר זיך זייער גוט אױפֿן אויסשולונג-פּונקט פֿאַר לאַנד- 
װוירטשאַפֿט, און מיר טרוימען אָן אױפֿהער ועגן אונדזערע אױפֿגאַבן 
אַלס קומענדיקע פּיאָנערן אױפֿן פֿרײַלאַנד, 


פֿון אַ צווייטן פּונקט, װוּ עס האָבן זיך געפֿונען פֿינף פּיאָנירן, איז געקומען 
אַ בריוו, געחתמעט ה. מינעס -- אַז זיי זענען מנצח די שוועריקייטן פֿון אַרבעט, 
דיסציפּלין, וווינונג, זײַנען גרייט אַלץ צו טאָן פֿאַרן פֿרײַלאַנד, 54 די ציוניסטן 
האָבן שטענדיק געטענהט, אַז נאָר ליבע צו ארץישׂראל קאָן אַרױסרפֿן בי 
דער ייִדישער יוגנט חלוצישע עמאָציעס. דער פֿרײַלאַנדיעקספּערימענט אין 
פּױלן אין 1939 האָט באַוויזן, אַז ארץ-ישׂראל איז לאַוו דווקא -- דער עיקר 
איז דער אידעאַל פֿון נאַציאָנאַלער און סאַציאַלער באַפֿרײַונג אויף אייגענער 
ייִדישער ערד. דער גרויסער אָפּקלאַנג, װאָס עס האָט געהאַט אין דער שפּאַר- 
בערישער סבֿיבֿה װאָלט װיטמאַנס פּאָעמע ;פּיאָנירן! פּיאַנירן? ** האָט גוט באַ- 
וויזן, פֿון װאַנען די יונגע פֿרײַלאַנדיסטן האָבן געשעפּט זייער עמאַציאַנעלע 
יניקה: ניט פֿון דער רעליגיעז-טראַדיציאָנעלער ראָמאַנטיק פֿון עבֿר, פֿון ,הײיליקן 

לאַנד", נאָר פֿון דער וויזיע פֿון עתיד, פֿון גיין אַנטקעגן די געפֿאַרן כּדי צו 
בויען אַ נײַ. בעסער לעבן אויף קרקע בתולה, 


די דרײַ זומער"לאַנערן פֿון 1939 


אין 1929 איז זיך די פֿרײַלאַנדישע יוגנט-באַװעגונג אַזױ צעװאַקסן אַז 
אײַנאָרדענען איין שותּפֿישן זומער-לאַגער װאָלט געווען טעכניש זייער שוער, 
די װאַרשעװער און לאָדזשער יופֿיסטן האָבן אָרגאַניזירט אַן אַרבעטס-לאַגער 
אין וויעלישעוו, װוּ עס האָבן זיך שוין געפֿונען פֿינף חבֿרים אויף לאַנגטערמיני- 
קער אויסשולונג. במשך פֿון אַ חודש צײַט האָבן די 25 לאַגערער אַ האַלבן טאָג 
געאַרבעט אין פֿעלד, אַ האַלבן טאָג זיך פֿאַרנומען מיט ספּאָרט, קולטור-אַרבעט 
און דערציונג. ** זונטאָג דעם 16טן יולי איז פֿאָרגעקומען די אָפֿיציעלע דער" 
עפֿענונג פֿונעם וויעלישעווער אַרבעטס-לאַגער. '* עס זײַנען געקומען אַ סך 
געסט, עלטערע און ייִנגערע. 


מען האָט זיך אױסגעקליידט יום-טובֿדיק, אויסגעצירט די װענט 
פֿון לאַגער-בנין מיט פֿאַרשײדענע לאָזונגען, װי: ,;דאָס פֿעלד איז הײַנט 
אונדזער וועלט", ,פֿרײַלאַנד -- אונדזער צוקונפֿט-היים". אין אַ גאָר 
פֿײַערלעכער שטימונג נעמט אַ װאָרט צו דער דערעפֿענונג ח' קראַשניץ, 
(..) סיקומען דאַן אַ גאַנצע ריי באַגריסונגען פֿון פֿאַרשײדענע אָרגאַי 
ניזאַציעס. ח' מג"ר ג. הויז באַגריסט אין נאָמען פֿון ;יוף": אין קורצע, 
אָבער קרעפֿטיקע ווערטער ברענגט ער צום אויסדרוק די אידעאָלאָגיע 
פֿון דער יונג-פֿרײַלאַנדיסטישער באַוועגונג, אונטערשטרײַכנדיק דערבלי, 
אַז ס'איז נישט קיין צופֿאַל, װאָס יונג-פֿרײַלאַנד האָט דווקא אָרגאַניזירט 
;אַן אַרבעטס-לאַגער, און נישט סתּם קיין לאַגער". (..) אין נאָמען פֿון 
ס"ט באַקומט דאַן אַ װאָרט ח' ז. מײַזנער (...) ח' מינץ (לאָדזש) רעדט 
צוו' אַנד' וועגן דער ייִדישער יוגנט אין לאָדזש (+.) 

גאָר אימפּאָזאַנט און אײַנדרוקספֿול איז אױסגעפֿאַלן דאָס װאָרט פֿון 
ח' ה. טאָדרעס, וועלכער געפֿינט זיך שוין פֿיר מאָנאַטן אויף לאַנדװירט- 
שאַפֿטלעכער אויסשולונג. וי אַן עכטער פּוױיער װײַזט ער אָן די חבֿרים- 
לאַגעריסטן אויף װאָס פֿאַראַ שוועריקייטן זיי װעלן אָנטרעפֿן בײַ דער 
אַרבעט, אָבער די שוועריקייטן זענען צום בײַקומען. 


עס האָבן נאָך גערעדט די ח"ח פֿרוכטמאַן און סאָלאָמאָן, און נאָך דעם 
האָט דער פֿאָרזיצער פֿון דער דערעפֿענונג, ח' קראַשניץ, איבערגעלייענט די 
באַגריסונגען, װאָס ווערן אַרױסגעשיקט: צום ח' י. נ. שטיינבערג -- אױס" 
טראַליע, צום ח' בן-אַדיר --- פּאַריז, צו דער רעדאַקציע פּיאָנער -- װאַרשע, 
און צום שפּאַרבער-לאַגער אין קשיזשוּווקע (קריזאָווקע). מיר װעלן דאָ ברענגען 
די לעצטע: 
זייט באַגריסט, ח"ח שפּאַרבעריסטן פֿרײַלאַנדיסטן! 
מיר דריקן אויס אונדזער װוּנטש און גלויבן אַז אין דער גאָר 
נאָענטער צוקונפֿט װעלן מיר זיך געפֿינען אויף אונדזער געמיינזאַמען 
לאַגער בײַ אַן אייגענער פֿרײַלאַנד-פֿערמע. 

נאָכן איבערלייענען די באַגריסונגען האָבן די חבֿרטעס רבֿקה קאַרפּינאַ- 
וויטש (אַ ווילנער שפּאַרבערין) און ס, ראַוכפֿעלד געגעבן עטלעכע נומערן 
רעציטאַציע, און ביזן שפּעטן אָװונט האָט מען פֿאַרבראַכט בי פֿאַרשײידענע שפּילן, 

אַן אינטערעסאַנטע קאָרעספּאַנדענץ פֿונעם אַרבעטס-לאַגער, א"ק ,איך 
בין געװאָרן אַ מיטגליד פֿון 'שעפּסן-קװאָל* 55 און געחתמעט ,אַ לאַגעריסט", 59 
דערציילט וועגן דער אַרבעט אין צוויי שיכטן, וועגן די אַרטיקלען און אײַנדרוקן, 
װאָס מען האָט פֿאַרשריבן אינעם לאַגער-זשורנאַל, וועגן אַ פּלוצעמדיקן סיגנאַל 
פֿאַר אַלעמען צו אײַלן אין פֿעלד, אײַליק צו פֿאַרענדיקן דעם שניט פֿון תּבֿואה 
פֿאַרן אָנקומען פֿון אַ שטורעם, און וועגן דער שטאָלצקייט, ווען מען איז צוריק- 
געקומען אויסגענעצטע, פֿאַרמאַטערטע, אָבער מיטן געפֿיל פֿון אױסגעפֿירטן חובֿ, 

אונדזער אַרבעטס-לאַגער, קיונג-פֿרײַלאַנד*, האָט אונדז געלערנט 


ליבע צו אַרבעט, דער עיקר צו ערד-אַרבעט. און דאָס איז איינע פֿון אַ סך 
אַנדערע דערגרייכונגען, וועלכע מיר האָבן צו פֿאַרדאַנקען דעם לאַגער, 


ניט וייניקער פֿײַערלעך איז פֿאָרגעקומען דער סיום פֿונעם אַרבעטס-לאַגער 
דעם 6טן אויגוסט. 5 דער אָנפֿירער פֿון לאַגער, ח' בוקסענבוים, האָט פֿעסט- 
געשטעלט, אַז די געשטעלטע אױפֿגאַבעס זײַנען אױיסגעפֿירט געװאָרן. עס האָבן 
באַגריסט און גערעדט פֿעלדהענדלער אין נאָמען פֿון װאַרשעװער איוף", דער 
לאַגערער בערנהאָלץ, דער אַלטער ס"סאָװיעץ גרשון אורינסקי (רעדאַקטאָר 
פֿון פּרוזשענער לעבן), מײַזנער אײאַ. 

די בירנבוים-גרופּע האָט אײַנגעאָרדנט איר זומער-לאַגער אין דער געגנט 
פֿון װאַרשע, אָבער װײַטער וי וויעלישעוו. ליידער האָט זי ניט געשיקט קיין 
לאַגער-קאַרעספּאָנדענצן צוֹ דער פּיאָנער. לויט מײַזנערן :? זײַנען אױפֿן לאַגער 
געווען בײַ 12 חבֿרים, 

די גרעסטע צאָל לאַגערערס איז געװוען אױפֿן שפּאַרבער-לאַגער אין 
קריזאָווקע, אַרום 18 קמ צו דרום פֿון ווילנע, אין אַ פֿערמע פֿון אַ ייִדישן 
לאַנדװירט. די נאַטור-סבֿיבֿה איז דאָרט געווען ניט אַזױי גוט װוי אין בויווידז 
מיט אַ יאָר פֿריִער, דערפֿאַר איז קריזאָווקע געווען נעענטער פֿון ווילנע און גע- 
האַט מיט איר אַ בעסערע פֿאַרבינדונג. אַ דאַנק דעם האָבן אױפֿן לאַגער כּסדר 
פֿאַרבראַכט אַזעלכע שפּאַרבערס, װאָס זייער אַרבעט האָט זיי ניט דערלויבט 
צו פֿאַרלאָזן די שטאָט אויף גאַנצע דרײי װאָכן. עס פֿלעגן קומען זייער פֿיל 
געסט -- שפּאַרבערס, פֿרײַלאַנדיסטן, סימפּאַטיקערס, עלטערן פֿון די לאַגץ- 
רערס -- באַזונדערס אין די שבתים, און דאָס האָט געהאַט אַ גרויסן פּראָפּאַ- 
גאַנדיסטישן באַטײַט. אין דורכשניט האָט די לאַגער-באַפֿעלקערונג אויסגעמאַכט 
0 מענטשן. 53 פֿון װאַרשע זײַנען געקומען 11 שפּאַרבערס (6 חבֿרים און 5 
חברטעס) בראָש מיט יהודה לערערן פֿון זיי זײַנען 4 (יהושע קאַראָלעװיטש, 
יצחק ראָטבאַרט, צלילה האַנדעלסמאַן און צפּורה יוטקאָווסקי) שוין געהאַט 
געווען אױפֿן בויווידזער לאַגער. דעם יאָדער פֿון די עלטערע ווילנער שפּאַר- 

בערס האָבן געבילדעט די אַלטע לאַגערערס אַ. ברעסטאָװויצקי, ב. ליזדאַן, 
י. מיכעלעס, ש. גערשאַטער, מ. אַסטור, חיה קאַגאַן, און אַזעלכע אַקטיװוױסטן 
פֿון צװוישן דעם צוּװוּקס פֿון אַרבעטסיאָר 39/1938 וי ראָניע קלעזשאַנסקי, 
ליבע שלאָום, מיכאל לעווין, משה ראַבינאָװיטש. --- א. פֿרענקעל, ריקלע פֿראַנק- 
פֿורט, לייזער װאָלף, יצחק (;איטשע") ליפֿשיץ, טבֿיה סקאָפּיעץ און אַנדערע 
עלטערע שפּאַרבערס האָבן פֿאַרבראַכט אױפֿן לאַגער צו עטלעכע טעג. די 
גרעסטע מערהייט לאַגערערס איז באַשטאַנען פֿון נײַע חבֿרה, װאָס זײַנען נאָך 
קיין מאָל ניט געווען אויף קיין לאַגערן. פֿאַר זיי איז קריזאָווקע געווען אַן אויס- 
געצייכנטע שול, ווּ זי האָבן זיך געלערנט: חבֿריש צזאַמענלעבן, דיסציפּלין, 
צופּאַסונג צו פּרימיטיווע לעבנס-באַדינגונגען, פֿיזישע אַרבעט בײַם אײַנאָרדענען 
און אױיסהאַלטן אַלע לאַגער-אינסטאַלאַציעס, צוגרייטן שפּײַז, נאַכטװאַכן 
שווימען, לאַנגע עקסקורסיעס, ערשטע הילף, סיגנאַליזאַציע, ספּאָרט, אָרדענונג 
און היגיענע. חוץ דעם האָבן זי זיך אָרגאַניש באַהאָפֿטן מיטן פֿרײַלאַנד-אידעאַל 
און דעם שפּאַרבערישן נוסח לעבן. די לאַגערערס זײַנען געווען צעטיילט אויף 
פֿיר קרײַזן: װאַרשעװער, אַ קרײַז עלטערע און צוויי קרײַזן ייַנגערע ווילנער. 
מיטן לאַגער האָט אָנגעפֿירט אַ לאַגערראָט מיטן אָנטײיל פֿון געקליבענע פֿאָר" 
שטייערס פֿון אַלע קרײַזן. י. מיכעלעס און מ. אַסטור האָבן זיך געביטן אױפֿן 
פּאָסטן פֿון קאָמענדאַנט, 

דאָס מאָל האָט שוין די פֿרײַלאַנדיליגע געגעבן אַ צושטייער צו די ועג- 
הוצאות פֿון די װאַרשעװער שפּאַרבערס, און חוץ דעם האָט מען געקראָגן פֿאַרן 
לאַגער אַ באַשײדענע סובסידיע פֿונעם ,דזשוינט", װאָס האָט געהאַט אין פּולן 
אַ פֿאַנד פֿאַר קינדער-קאָלאָניעס. דאָס האָט מעגלעך געמאַכט אױסצוהאַלטן 
אױפֿן לאַגער אַ ריי קינדער פֿון דער אָרעמקײט. די עלטערע, בעסער פֿאַרדינענ- 
דיקע שפּאַרבערס האָבן געצאָלט אַ גילדן (0.20 דאָלאַר) פֿאַר יעדן טאָג אין 
לאַגער; די ייַנגערע האָבן געצאָלט װיפֿל זיי האָבן געקאָנט און זײַנען געבליבן 
װיפֿל זיי האָבן געװאָלט. דאָס עסן איז געווען פּשוט, אָבער געזונט און לשפֿע. 

איינער פֿון די פֿײַנסטע מאָמענטן פֿונעם קריזאָווקער לאַגער איז געוען 
דער באַזוך פֿון די ליפּוווקער קאָלאָניסטן כּמעט אין זייער פֿולן באַשטאַנד, װאָס 
האָבן געבראַכט אַ מתּנה די לאַגערערס אַ װאָגן מיט זייער אייגענער קרויט און 
קאַרטאָפֿל און פֿאַרבראַכט מיט זיי אַ גאַנצן טאָג. אַן אַנדער געראָטענע אונטער- 
נעמונג איז געווען די צװײיטאָגיקע עקסקורסיע אינעם היסטאָרישן שטעטל 
טראָק, װוּ מען האָט פֿאַרבראַכט אַ נאַכט און אַ טאָג אױף די דאָרטיקע 
מאָלערישע אָזערעס, 

אינעם לעצטן לאַגער-אָװונט איז פֿאָרגעקומען דער טראַדיציאָנעלער סיום 
פֿון לאַגער. עס זענען צו אים געקומען אַ סך געסט פֿון ווילנע און פֿון די 
נאָענטע שטעטלעך. מען האָט געהאַלטן עטלעכע קורצן רעדעס, װאָס האָבן 
אונטערגעפֿירט דעם סך-הכּל פֿון די דערגרייכטע רעזולטאַטן, דערפֿאַרונגען און 
אויסקוקן. די פֿײַערונג איז דורך אונטערן טאָפּעלן צייכן פֿון די גרויסע 

האָפֿענונגען, װאָס עס האָבן אַרױסגערופֿן ד"ר י., נ. שטיינבערגס באַריכטן פֿון 
אױיסטראַליע, און פֿון דער אַלגעמײנער שטימונג פֿון זומער 1929, ווען אַלץ 
האָט גערעדט וועגן דער נאָענטקייט פֿון מלחמה. די שפּאַרבער-יוגנט איז געווען 
גרייט אױיסצופֿילן איר חובֿ דאָרט, װוּ עס וװועט זיך פֿאָדערן -- אױפֿן אַרבעטס- 
פֿעלד אין פֿרײַלאַנד, אָדער אױפֿן שלאַכטפֿעלד מיט היטלער-דײַטשלאַנד, 

אין די לעצטע טעג פֿון לאַגער און אויף מאָרגן נאָך זײַן פֿאַרענדיקונג אין 
ווילנע איז פֿאָרגעקומען די צווייטע יערלעכע שפּאַרבער- קאָנפֿערענץ. איר סדר" 
היום איז געווען איבערגעלאָדן מיט פֿראַגעס פֿון גרויסער פּראַקטישער וויכטי- 
קייט, זי האָט אָנגעצייכנט אַ פּראָגראַם אין די נײַע באַדינגונגען פֿון מאַסן" 
אַקטיווקײט, נאָכן אויסהערן די דערמוטיקנדיקע באַריכטן פֿון ציס און פֿון ביידע 
נעסטן האָט מען גענוי דורכדיסקוטירט די אױפֿגעקומענע פּראָבלעמען און 
פּלענער און אָנגענומען אַ ריי באַשלוסן, װוי למשל: 

טערמינאָלאָגישע און אָרגאַניזאַציאָנעלע רעפֿאָרמען; אינסטרוקטאָרן-קורס 
צוצוגרייטן נײַע אָנפֿירערס אין װילנע; פֿאַרענדיקן דעם פּראָצעס פֿון אײַנפֿירן 
אַן איינהייטלעכע אוניפֿאָרעם; באַשטעלן מעטאַלענע שפּאַרבער-אָפּצײכענונגען 
העלפֿן דער איניציאַטיוו-גרופּע אין ביאַליסטאָק צו גרינדן א שפּאַרבער-נעסט; 
לעגאַליזירן די שפּאַרבער-אַסאָציאַציע אויף אַ באַזונדערן סטאַטוט, כּדי צו האָבן 
די לעגאַלע מעגלעכקייט אָנצונעמען יוגנטלעכע אונטער 18 יאָר און צו באַנוצן 
זיך מיט אַלע אויסערלעכע אַטריבוטן פֿון אַ יוגנט-באַװעגונג, 93 

שטופּן פֿאָרױס די קניה פֿונעם גוט אין קאָטלװוקע; פּרװון קריגן די 
נייטיקע מיטלען בײַ דניאל װאָלפֿס קאָלאַניאַציע-געזעלשאַפֿט; אײַנאָרדענען 
דאָרט אַ גרעסערע אויסשולונג-פֿערמע, אײַנהאַלטנדיק גלײַכצײַטיק די ליפּוו- 
קער קאָלאָניע;: שיקן װאָס מער שפּאַרבערס אין דער פּראַיעקטירטער לאַנד- 
װוירטשאַפֿטלעכער שול פֿון , אָרט* אין נאָװאָסיאָלקי (בײַ ביאַליסטאָק), 94 

נעענטער מאַכן די חבֿרישע באַציונגען מיטן ,יוף", באַקענען די יופֿיסטן 
מיטן ווילנער שפּאַרבער-נעסט, האַלטן דעם קורס אױיף פֿולער אָרגאַנישער 
פֿאַראײניקונג פֿון ביידע פֿראַקציעס אויף באַדינגונגען, װאָס זאָלן זײַן אָנצונעמען 
פֿאַר ביידע צדדים, 

אַסטור, װאָס איז באַלד אַרױסגעפֿאָרן דורכצומאַכן זײַן לאַנדװירטשאַפֿט- 
לעכע זומער-פּראַקטיק אינעם מוסטערגוט פֿון ?אָרט? אין נאָװאָסיאָלקי, האָט זיך 
פֿאַרבונדן מיט די דאָרטיקע אָנהענגערס פֿון ,שפּאַרבער* (בראָש מיט משה 
ליליענבלום, שׂימחה לונדען און לייזער שערמײַסטער) אָבער די עפֿנטלעכש 
פֿאַרזאַמלונג, װאָס מען האָט פּלאַנירט אויף אַן ערך דעם 1טן סעפּטעמבער, האָט 
שוין ניט געקאַנט פֿאָרקומען. די אַמביציעזע פּראָגראַם פֿון דער שפּאַרבער- 
קאָנפֿערענץ האָט ניט געהאַט קיין צײַט פֿאַרװירקלעכט צו וערן. בלויז דרײַ 
אָדער פֿיר פֿון די באַטײליקטע אין דער קאַנפֿערענץ האָבן געהאָט דאָס מזל 
אַרױיסצוקומען לעבעדיק פֿון דער צווייטער וועלט-מלחמה, 

בלויז אָפּגעריסענע ידיעות האָבן זיך אָפּנעהיט וועגן פֿרײַלאַנד-אָרגאַניזאַ- 

ציעס און גרופּעס אין אַנדערע שטעט פֿון פּוױלן אין די לעצטע חדשים פֿאַר 
דער מלחמה, אַ גרויסע אַקטיווקײט האָט אַרױסגעװיזן די נאָװאַרעדקער אָרגאַ- 
ניזאַציע בראָש מיט אדוו' אליהו גומענער. זי האָט פֿאַרגרעסערט איר מיט- 
גלידערשאַפֿט, געשאַפֿן אַ קרײַז-קאָמיטעט, אָנגעבונדן קאָנטאַקטן אין אַרומיקע 
שטעט און שטעטלעך, אָנגעמערקט אַ ברייטן אָרגאַניזאַצאָנעלן פּלאַן *? אין 
טשענסטאָכאָוו האָט די פֿרײַלאַנד-ליגע אָרגאַניזירט אַ ליסטע צו די שטאָטראַט- 
װאַלן; צום באַדױערן, האָט זיך אונדז ניט אײַנגעגעבן צו געפֿינען מאַטעריאַל 
וועגן דעם פֿאַרלױף און רעזולטאַטן פֿון דער װאַלאַקציע. אינזש' מאַרגוליס 
האָט באַזוכט בריסק און וװולאַצלאַװעק, צוגעצויגן יונגע אינטעליגענץ."? עס 
זײַנען געווען לאָקאַלע גרופּעס אין פּעטריקאָו, פּרושקאָו, בענדין. קראָקע, 
קרעמעניץ, פּרוושענע א"אַ שטעט, אָבער זיי האָבן ניט פֿאַרעפֿנטלעכט קין 
אינפֿאָרמאַציעס אין דער פּיאָנער. 


דער טעריטאָריאַליזם און די יַדישע עפֿנטלעכקײט אין 1939 


די נעגאַטיווע שטעלונג פֿון די דאָמינירנדיקע ייִַדישע ריכטונגען צום 
טעריטאָריאַליזם האָט זיך ניט געביטן אויך אין 1929, סאַמע ערבֿ דעם חורבן, 
אָבער דער פּאָליטישער קריזיס פֿונעם ציוניזם, די פֿאַרערגערונג פֿון דער 
ייִדישער מערכה אין אײראָפּע און דאָס אַרױפֿנעמען די פֿראַגע פֿון ייַדישן מאַסן- 
קאַלאַניזאַציע אױפֿן אינטערנאַציאָנאַלן פּאָליטישן סדר-היום האָבן געהאַט אַ 
השפּעה אויך אויף דער ייִדישער עפֿנטלעכקײט. קעגן דעם וילן פֿון אירע 
װאָרטזאָגערס איז טעריטאָריאַליזם געװאָרן די צענטראַלע טעמע, װאָס אַרום איר 
האָבן זיך געדרייט אַלע יכּוחים וועגן ייַדישן קיום. דאָס איז באַזונדערס 
געקומען צום אויסדרוק אין די צויי גראָכבע בענד פֿונעם זאַמלבוך אױפֿן 
שיידוועג, װאָס זײַנען אַרױס (פֿרילינג און זומער 1939) אין פּאַריז און װאָס 
אין זיי האָבן אַ צוויי צענדלינג אָנגעזעענע ייִדישע פּוכליציסטן און כּלל-טוערס 
פֿון אַלע ריכטונגען באַהאַנדלט די עיקרדיקע פּראָבלעמען פֿון ייִַדישער עקסיס- 
טענץ. איינער פֿון די רעדאַקטאָרן איז געווען ישׂראל עפֿרויקין, װאָס האָט זיך 
אין די דרײַסיקער איאָרן פֿאַרװאַנדלט אין אַ פֿולן ציוניסט, דער צוייטער 
רעדאַקטאָר איז געווען דער אומפּאַרטײיַשער היסטאָריקער אליהו טשעריקאָװער. 
י. טשערניכאָוו האָט געשריבן אין זײַן אַרטיקל וועגן דעם ערשטן באַנד אױפֿן 


שיידוועג: 55 

מען שטייט דאָ ניט ;,אױפֿן שיידוועג", מען פֿרעגט, צי אין דאָ 
בכלל אַן אויסוועג, 

(;..) איז נאָך אַ גרעסערער ווונדער, װאָס די ציוניסטישע אידעאָלאָ- 
גיע איז אַזױ שװאַך פֿאָרגעשטעלט אין זאַמלבוך. עס רעדט וועגן דעם, 
מער אַזױ װוי צווישן די שורות אין אַן אַלגעמײנעם אַרטיקל וועגן ייִדי- 
שער פּאָליטיק, אַ,. האַרטגלאַס. דער איינציקער ציוניסטישער אַרטיקל 
פֿון אַ. ליבשטיין (;דער נײַער טעריטאָריאַליזם*) שטרעבט.. צו באַ- 
קעמפֿן דעם טעריטאָריאַליזם און אױפֿצוּװײַזן, אַז עס איז שווער צו גע- 

פֿינען אַ פּאַסיקע טעריטאָריע (דאָס זעלביקע באַרירט פֿאַרבײגײעגדיק 
אויך האַרטגלאַס). מען מיינט אויף אַזאַ אופֿן ערשט אױפֿן װעג פֿון 
נעגאַציע פֿון טעריטאָריאַליזם צו דערבכרענגען צום ציוניזם. איז עס ניט 
קשה? דער ציוניזם, װאָס פֿאַרנעמט אַזאַ פּלאַץ לויט זײַן השפּעה, לוט 
זײַן אָרגאַניזיר-קראַפֿט אין יידישן פֿאָלק, זאָל זיך נייטיקן אין אזֹא אַרגו- 
מענטאַציע ? 

אַריענטירט זיך באמת דער ;אָדער* פֿון זאַמלבוך אױיפֿן טעריטאַ- 
ריאַליזם. אַלץ הייבט זיך פֿון אים אָן און אַלץ קערט זיך צו אים אום --- 
ניט קיין נפֿקא-מינה, צי עס טוען אַנהענגער צי עס זײַנען זיך מטפּל מיט 
אים קעגנער פֿון , פֿרײַלאַנד*, 

אַ. מענעס, אַ גוט באַקאַנטער שרײַבער אויף היסטאָרישע טעמעס און 

אַ בונדיטם, האָט זיך פֿאַרמאָסטן צו פֿאַרטײידיקן דעם גלות אין אַ שיין 
אָנגעשריבענעם אַרטיקל אויף דער טעמע ;אונדזער װעג און אונדזער 
גורל". (...) אָבער אויך ער, מענעס, װי די רוסן זאָגן, ,טאַנצט פֿון אויוון" 
-- פֿון טעריטאָריאַליזם. אַ מעסיקער בונדיסט., פֿון אױסלאַנד און א 
מענטש, װאָס איז געוויינט צו טעאָרעטישן דענקען, שטויסט ער זיך אָן 
אָן טעריטאָריאַליזם. פֿון טעריטאָריאַליסטישן ,לאַװ" --- אמת, ניט קאַטע- 
גאָרישן -- געבויט אויף פֿינאַנציעלע סבֿרות מיינט ער צו קומען צום 
;הן* פֿון גלות. 

אַזױ דרייט זיך אין דעם גאַנצן זאַמלבוך אַלץ אַרום איין ,נקודה", 
און בן-אַדירס פֿײינער, קלאָרער און דורכגעטראַכטער אַרטיקל ‏ און די 
ערד דרייט זיך פֿאָרט..,?" צו דער פֿאַרטיײידיקונג פֿון דער אידעאָלאָגיע, 
טאַקטיק און פּראַקטיק פֿון טעריטאָריאַליזם באַקומט דעריבער סוף פּסוק" 
זייער אַ װיכטיקן באַטײַט (..), 


אַ. ליבשטיינס אַרטיקל אין אױפֿן שיידוועג איז כאַראַקטעריסטיש פֿאַר דער 
ציוניסטישער טאַקטיק לגבי דעם טעריטאָריאַליזם אין 1929. דער ציוניזם 
האָט געפֿירט אַן אַריערגאַרד-קאַמף. ער האָט זיך באַמיט צו פֿאַרטײדיקן זײַן 
אייגענעם זכות-הקיום ניט מיטן פֿאַררופֿן זיך אויף זײַנע דערגרייכונגען און 
פּערספּעקטיוון, ניט מיטן אָפּװאַרפֿן דעם עצם פּרינציפ פֿון אַ ייִדישער היים 
מחוץ ארץ-ישׂראל, נאָר מיט אַרגומענטן, אַז דער טעריטאָריאַליזם לאָזט זיך 
פּראַקטיש. ניט דורכפֿירן. 

דאָס איז אויך געווען דער צוגאַנג פֿון וול. זשאַבאָטינסקין, װאָס האָט אין 
אַלגעמײן אַרויסגעװיזן גרויס דרך-ארץ פֿאַר דער פֿרײַלאַנד-באַװעגונג און האָט 
קעגנגעשטעלט איר אױפֿריכטיקע זאָרג פֿאַרן גורל פֿון ייַדישע מיליאַנען דער 
באַגרענעצטקייט פֿונעם אָפֿיציעלן ציוניזם (ואָס ער האָט גערופֿן ,קליין- 
ציוניזם?), ?5 אין אַן אַרטיקל איק , פֿאַטאַמאָרגאַנאַי ?10 האָט ער אַרױסגעשטעלט 
קעגן טעריטאָריאַליזם פֿיר טענות פֿון, װי ער האָט געהאַלטן, זאַכלעכן כאַראַק- 
טער: 1) קליין-עמיגראַציע װוּ עס לאָזט זיך נאָר איז בעסער, װײַל זי װעט ניט 
קאָנקורירן מיטן ציוניזם (די צרה איז געווען, אַז זי האָט זיך אין ערגעץ ניט 
;געלאָזט*); 2) קיין טעריטאָריע װועט מען ניט געבן, װײַל דאָס װאָלט געמיינט -- 
אַ ייִדישע מלוכה (אָבער דאָס איז טאַקע געווען דער מהות פֿון דער בריטישער 

דעקלאַראַציע וועגן גװיאַנע); 2) ענגלאַנד וועט זיך אָננעמען פֿאַר נעגערס פּונקט 
װוי זי נעמט זיך איצט אָן פֿאַר די אַראַבער אין פּאַלעסטינע (אָבער די פֿרײַלאַנד- 
ליגע האָט ניט געזוכט קיין טעריטאָריע אין אַפֿריקע אָדער אין אַן אַנדער 
אָרט מיט אַ באַטײַטיקער אָרטיקער באַפֿעלקערונג; 4) אויב די טעריטאָריע 
וועט ניט האָבן קיין גרענעצן פֿון אַ מלוכישן כאַראַקטער, װועלן זיך ייִדן צעלױפֿן 
(דעם דאָזיקן אַרגומענט האָט ער מיט אַ יאָר שפּעטער איבערגעחזרט אין זײַן 
אָפּשאַצונג פֿונעם קימבערלי-פּראָיעקט), 
דער אַמעריקאַנער ציוניסטישער פּובליציסט ש. ראָזענפֿעלד האָט פֿאַר- 
עפֿנטלעכט אין ניו-יאָרקער טאָג פֿון 1טן יוני 1929 אַ פּאָלעמיק קעגן בן-אַדירס 
פֿריער דערמאָנטן ,און די ערד דרייט זיך פֿאָרט.." אויך אין ראָזענפֿעלדס 
אַרטיקל איז אומזיסט צו זוכן די קלאַסישע ציוני-ציונדיקע תּרעומות אױפֿן 
טעריטאָריאַליזם; מיט די רייד וועגן ,טראַדיציע*, , לאַנד פֿון די אָבֿות*, ,,מיס- 
טישער פֿאַרקנופּ צווישן דעם פֿאָלק מיט זײַן היטסאָרישן פֿאָטערלאַנד אאַזײן 
איז שוין, װײַזט אויס, פּשוט אוממעגלעך געווען צו קומען צום ייִדישן לייענער 
אין 1939, אַדרבא, ער האָט זיך דעררעדט צו אַזױנע אומגעריכטע קאָנסטאַ- 
טאַציעס; 
װאָרעם אין אמתן, איז די קעגנערשאַפֿט צום טעריטאָריאַליזם, על- 
כּל-פּנים אין נאַציאָנאַלע |ד"ה ציוניסטישען קרײַזן, נישט קיין פּרינצַי- 
פּיעלע, נאָר אַ פּראַקטישע. איך מיין: אין פּרינציפּ זײַנען זיי מסכּים מיט 
בן-אַדירס שול, אַז ייִדן האָבן נייטיק אַ טעריטאָריע, װוּ זיי זאָלן קענען 
שאַפֿן אַן עקאָנאָמיש און קולטורעל זעלבשטענדיק לעבן. װאָס העלפֿט 
אָבער דער פּרינציפּ, אַז די פּראַקטיק לאָזט זיך פֿון אָרט נישט רירן. דאָס 
טעלערל פֿון הימל איז אַװודאי פֿול מיט אַלע גוטע זאַכ װאָס קומט 
אָבער אַרױס דערפֿון, אַז מיר קאָנען עס נישט דערלאַנגען, 101 


נאַטירלעך, איז דאָס געווען בלויז דעמאַנאָגיע. ראָזענפֿעלד, װי דאָס 
רובֿ ציוניסטישע װאַרטזאָגערס, װאָלט ניט אָנגענומען קיין שום טעריטאָריע 
ווען מען זאָל זי יאָ ,קאָנען דערלאַנגען* (ער האָט געשריבן בסך-הכּל אַ װאָך 
נאָך דער בריטישער דעקלאַראַציע וועגן גװיאַנע). אָבער אין געוויסע ציוניס- 
טישע קרײַון איז די קעגנערשאַפֿט צום טעריטאָריאַליזם געװאָרן שװאַכער. אין 
צווייטן בוך אױפֿן שיידוועג (אויגוסט 1929) האָט ד"ר ישעיה (אָסקאַר) װאָלפֿס- 
| בערג פֿון ירושלים, ;אַ באַקאַנטע פּערזענלעכקייט אין די ציוניסטישע קרײיזן", 
וי ס'כאַראַקטעריזירט אים די רעדאַקציע, געשריבן בײַם סוף פֿון זײַן אַרטיקל 

,כּוחות פֿון ירידה און כּוחות פֿון עליה"; 105 
אפֿשר וועלן מיר נאָך קריגן אַ נײַע גרויסע טעריטאָריע -- אָדער 
עטלעפע טעריטאָריעס -- װאָס װועט שטיין אין סיסטעמאַטישן גײסטיקן 
פֿאַרבונד מיט ארץ-ישׂראל און װועט צוזאַמען מיט ארץ-ישׂראל סײַ העלפֿן 
אָפּשװאַכן די שאַרפֿע נויט און סײַ געבן די מעגלעכקייט צו שטאַרקן 

דאָס נאַציאָנאַלע לעבן. 


די אַלגעמײנע שטימונג אין די פּראָגרעסיווע קרײַזן פֿון דער װעלט איז 

געווען אַזאַ, אַז ס'איז צו זיי פּשוט שווער געווען צו קומען מיט ציוני-ציונדיקע 
לאָזונגען. אין יולי 1929 איז פֿאָרגעקומען אַ קאָנגרעס פֿון פּראָפֿעסיאַנעלן 
אינטערנאַציאָנאַל. עס האָבן זיך אין אים באַטײליקט צוויי ייִדישע פֿאַרשטײערס 
-- דער בונדיסט װיקטאָר אַלטער אין נאָמען פֿון די ייִדישע פּראָפֿפֿאַראײנען 
אין פּוילן און דער פּועלי-ציוניסט מאַרק יאַרבלום פֿון פּאַריז אין נאָמען פֿון 
דער פּאַלעסטינער הסתּדרות. ביידנס אַרױסטריטן זײַנען זייער כאַראַקטעריס- 
טיש, 104 לויט װי עס האָט איבערגעגעבן װו. אַלטער, 


שוין באַלד דעם ערשטן טאָג פֿון קאָנגרעס איז געקומען צו אַ שטיקל 
ייִדן-דעבאַטע, נעמלעך -- בעת דער דעבאַטע איבער דעם באַריכט האָט 
אין נאָמען פֿון פּאַלעסטינע גענומען אַ װאָרט יאַרבלום און געהאַלטן אַ 
רעדע וועגן די ייַדישע פּליטים, װאָס זוכן אַן אָרט װוּ זיך צו באַזעצן 
ער האָט געבעטן, מען זאָל העלפֿן שאַפֿן פֿאַר זיי אַ פֿאָטערלאַנד, אַ היים, 
אין פּאַלעסטינע אָדער אין אַנדערע לענדער, 


אַז מאַרק יאַרבלום, װאָס האָט אין 1927 מיט אַלע כּוחות אַראָפּגעריסן דעם 

מוטע-פּראיעקט, זאָל קאָנען אָננעמען אַזאַ אַלטערנאַטיוו װי אַ יידיש פֿאָטער- 

לאַנד ;אין אַנדערע לענדער", איז געווען אַ סימן פֿון אַ געביטענער קאַניונקטור, 

אָבער אױפֿן בונדישן פֿירער װיקטאָר אַלטער האָט די טראַגעדיע פֿון די ייִדישש 

פּליטים ניט געווירקט אַפֿילו אין יולי 1929. זײַן ציל איז געווען וי װײַט מענלעך 

אָפּצושװאַכן דעם אײַנדרוק, װאָס עס האָט געמאַכט אויף די אַרבעטער-דעלעגאַטן 
דאָס בילד פֿון די , בלאָנדזשענדיקע שיפֿן?, 

זעלבסטפֿאַרשטענדלעך --- עוולות װוערן באַגאַנגען אויף דער װעלט 

ניט בלויז לגבי ייִדן. נאָך מער: דער אַנטיסעמיטיזם איז א מיטל צו אוו- 

טערדריקן ניט בלויז די ייִדן, גאָר אויך, און אפֿשר נאָך מער, די ניט- 

ייִדישע אַרבעטנדיקע. 

(...) זייער {פֿון די אַרױסגעשיקטע ייִדן| לאַגע איז אַ שוידערלעכע. מיר 

דאַרפֿן זיי העלפֿן מיט אַלע מיטלען, װאָס מיר פֿאַרמאָגן, אָבער דערפֿון 

דאַרף מען ניט מאַכן קיין פֿאַלשע פּאָליטישע אויספֿירן. ס'איז ניט אמת, 

אַז די באַרבאַרישע פֿאַרפֿאָלגונגען קעגן ייִדן מוון זיך נעמען דערפֿו, 

װאָס ייִדן האָבן ניט קיין פֿאָטערלאַנד. דער אמת איז, אַז מען פֿאַרטרײַבט 

די ייִדן פֿון יענע לענדער, פֿון וועלכע מען האָט פֿריִער פֿאַרטריבן די 

סאָציאַליסטן, און די געצווונגענע עמיגראַציט איז ניט קיין ריין ייִדישע, 


;װאָס טומלט מען על-כּן, מה רעש! װאָס לאָזט מען, באמת, ניט רוען אַ 
וועלט מיט דער ייִדישער פֿראַגע?? -- האָט איראָניש קאַמענטירט טשערני- 
כאָון, 104 

דער ,בונד" האָט זיך בכלל אָפּגעהאַלטן פֿון יעדער באַהאַנדלונג פֿון טערי- 
טאָריאַליזם. ער האָט אויסגעמיטן אַ וועלכע עס איז ערנצטע דיסקוסיע; אַזױ 
למשל האָט ער לגמרי ניט רעאַגירט אױפֿן אַרױסגײן פֿון י. טשערניכאָווס בוך 
דרײַ אַרטיקלען וועגן , בונד" און בתדיזם. *0: קעגן דער פֿרײַלאַנד-באַװעגונג 
איז אַלץ געווען גוט: אי די ציוניסטישע פֿעלשונגען פֿון דער יַט"אַ. אי די 

גראָבע ליגנס פֿון אַ פּוילישן אַנטיסעמיטישן אָרגאַן: אַזעלכע מאַטעריאַלן האָט 
מען מיט גרויס הנאָה איבערגעדרוקט אין דער פֿאָלקסצײַטונג. *6: אָבער בכלל 
גענומען איז די בונדישע טאַקטיק געווען אין גאַנצן צו פֿאַרשװײַגן דעם טערי"- 
טאָריאַליזם און אַלץ װאָס איז מיט אים פֿאַרבונדן. בײַם הײַנטיקן טאָג באַקלאָגט 
זיך דער ,, בונד", אַז די ציוניסטישע ייִט"אַ פֿאַרשװײַגט אים אין אירע פּרעסע" 
קאָמוניקאַטן, 10 אָבער בשעתּו האָט די פֿאָלקסצײַטונג איבערגעשטיגן אַפֿילו 
די ייַט"אַ און האָט אױיסגעשטראָכן פֿון די ייִט"אַדקאָמוניקאַטן ערטער, װאָס האָבן 
געהאַט אַ שייכות צו דער פֿרײַלאַנד-באַוועגונג. אַזױ למשל האָט די גאַנצע ייִדישע 
פּרעסע איבערגעדרוקט דעם מעמאָראַנדום פֿון ;דזשוינט" צום עװיאַן:קאָמיטעט, 
װוּ עס זיינען געווען אויסגערעכנט עטלעכע לענדער, װאָס װאָלטן געקאָנט 
אַרײַננעמען ייִדישע פּליטים. אָבער די פֿאָלקסצײַטונג האָט פֿון אים אַרױסגע- 
װאָרפֿן דווקא דעם פּונקט וועגן קימבערלי, װײַל ס'איז געווען באַקאַנט, אַז מיטן 
קימבערלי-פּראָיעקט פֿאַרנעמט זיך די פֿרײַלאַנדיליגע, 105 זומער 1939 האָט 
די פֿאָלקסצײַטונג באַװיזן דעם קונץ אויסצומעקן פֿון צוויי לאַנגע ייִט"אַיטעלע- 
גראַמען פֿון אױסטראַליע די נעמען פֿון דער פֿרײַלאַנדדליגע און פֿון איר שליח 
דייר י., נ. שטיינבערג, 109 

פֿון דעסט וועגן האָט דער טעריטאָריאַליזם פֿאָרט געקראָגן אַ דריסת-הרגל 
אין די בונדישע יוגנטקרײיזן. ;די פֿרײַלאַנד-באַװועגונג האָט אָנגערירט אַ שװאַכן 
פּונקט בײַ דער בונדישער יוגנט -- דעם נאַציאָנאַליייִדישן מאָמענט, און די 
בונדישע יוגנט האָט גענומען אַרױסװײַון סימנים פֿון אָנשטעקבאַרקײט", 110 
דער איבערגאַנג פֿון אַ היפּשער גרופּע װאַרשעװער צוקונפֿטיסטן צום קיונג- 
פֿרײַלאַנד*" איז געווען אַן אומאָנגענעמע װאָרענונג פֿאַרן ;בונד", דער איינציקער 
ערנצטער אַרטיקל וועגן טעריטאָריאַליזם זינט 1924, אַפֿילו אונטערן קעפּל 
,טעריטאָריאַליזם?, האָט זיך טאַקע באַװיזן אינעם אָרגאַן פֿון יוגנט-בונד 
,צוקונפֿט", דער וועקער פֿון 15טן יולי 1939. זײַן מחבר איז געווען ניס איינער 
פֿון די צוקונפֿטיסטן, נאָר דער בונדיסט אַריה, :11 װאָס האָט זיך געהאַט 
אויסגעצייכנט מיט אַ פּאָר װוּלגאַר-לצנישע נאָטיצן וועגן דער פֿרײַלאַנדיליגע 
אין דער פֿאַלקסצײַטונג. אָבער אויך דאָ האָט זיך אַריה אָפּגעהיט פֿון געבן 
זײַנע יונגע לייענערס א פֿולן בילד פֿון דער באַקעמפֿטער אידעע. ער האָט זי 
געפּרווט פֿאַרביליקן דורך פֿאָרשטעלן זי װוי אַ מין בהלה-רעזולטאַט פֿון פֿאַשיזם 
און אַנטיסעמיטיזם, פֿאַרשװײגנדיק איר נאַציאָנאַל-קאָנסטרוקטיוון איגהאַלט, 
און פּונקט וי אַנדערע קריטיקערס האָט ער דער עיקר געקוועטשט אויף דעם, 
אַז זי לאָזט זיך ניט פֿאַרװירקלעכן, 112 

עס איז געווען קלאָר: בײַם ערשטן פּראַקטישן אָנהייב פֿון אַ טעריטאָריאַ- 
ליסטישער קאַלאָניזאַציע װאָלטן די סקעפּטישע באַװאָרענישן בײַ דער פֿיל 
געפּרוווטער ייִדישער מאַסע פֿאַרשװוּנדן. דער טעריטאָריאַליזם, צי מען האָט 
דאָס געװאָלט, צי מען האָט דאָס ניט געװאָלט, איז געשטאַנען אין צענטער פֿון 
ייִדישן לעבן וי די איינציקע אַלטערנאַטיוו צו דעגראַדאַציע און אונטערגאַנג, 

ניט נאָר דער װוקס פֿון דער פֿרײַלאַנדיסטישער יוגנט און איר גרײטשאַפּט 
צו מעשׂים האָבן וועגן דעם עדות געזאָגט, נאָר אויך די פֿילצאָליקע בריוו, װאָס 
זײַנען אָנגעקומען צום פֿרײַלאַנד-יצענטער אין לאָנדאָן פֿון לענדער, וו די 
יידישע מערכה איז געווען צום שװוערסטן, אינעם אַרכיו פֿון י. נ. שטיינבערגן 
זײַנען די פּאַטעטישש בריוו פֿון אינזשענירן און אנראטעכניקערס פֿון אונגערן 
(דעצעמבער 1928), פֿון אַלאָמאוץ אין דער אֶקופּירטער טשעכיע (אַפּריל 1929) 
מִיט דער בקשה צו העלפֿן זיי זיך צו באַזעצן אין קימבערלי. פֿון ברעסלע, 
דײַטשלאַנד, האָט פּאַנע שענפֿעלד גששריבן דעם 28סטן אויגוסט 1929 צו דער 
פֿרײַלאַנדיליגט אין נאָמען פֿון 150 ייִדן, צוישן זיי פֿיל עקספּערטן, װאָס 
ווילן זיך באַזעצן אין מיזרח-קימכערלי און זאָגן צו שווער צו ארבעטן פֿאַר 
זייער נײַעם פֿאָטעױלאַנד, 

דייר שטיינבערג האָט געשיקט לופֿטפּאָסט אױיספֿירלעכע באריכטן וועגן זײיַן 
אַקציע צום קאָנסולטאַטיו-ראָט פֿון דער פֿרײַלאַנד-ליגע אין לאָנדאַן. אַדאַ 
שטיינבערג האָט די באַריכטן פֿאַרמערט און פֿונאנדערגעשיקט צו די צענטראַל- 
קאָמיטעטן פֿון די ליגעס אין אַנדערע לענדער. עס זײַנען אויך אָנגעקומען און 
- פֿאַרשפּרײט געװאָרן אױפֿן זעלביקן אופֿן אַרטיקלען און אינטערוויוען אין דער 
מערבֿיאױסטראַלישער פּרעסע. די פּוילישע פֿרײַלאַנד-באַװעגונג האָט נאָכגע- 
פֿאָלגט די אַנטװיקלונג פֿון דייר שטיינבערגס אַקציע און זיך אָפּגערופֿן אין איר 
אָרגאַן דער פּיאַנער. די דרי חדשים -- יוני, יולי און אויגוסט --- װאָס זײַנען 
פֿאַרבליבן ביזן אָנהײיב פֿון דער מלחמה, זײַנען געווען אַ צייט פֿון אַ ווונדער- 
לעכער דערװואַרטונג פֿאַר דער פֿרײַלאַנד-באַװעגונג, ווען עס האָט זיך באמת 
געדוכט, אַז זי טרעט אַרײַן אין דער תּקופֿה פֿון פֿאַרװוירקלעכונג, 113 די װײַטער- 
דיקע סעקציעס פֿון אָט דעם קאַפּיטל ועלן זײַן געווידמעט ד"ר שטיינכערגס 
אַקציע. 114 


ד"ר י. נ. שטיינבערנס ערשטע טריט אין מערביאויסטראַליע 


ד"ר י. נ. שטיינבערג איז אָנגעקומען קיין פֿרימאַנטל (די האַװנשטאָט פֿון 
דער מערבֿ-אױסטראַלישער הױפּטשטאָט פּערט) דעם 23סטן מײַ 19239. סער 
עוועלין רענטש, דער אָנגעזעענער ענגלישער כּלל-טוער, װאָס אויף זײַן מיט- 
הילף האָט ד"ר שטיינבערג געהאַט גערעכנט, איז קראַנק געװאָרן אױפֿן וועג 
און האָט זיך פֿון צײלאָן אומגעקערט קיין ענגלאַנד. די גאַנצע לאַסט פֿון 
פּאָליטישער אַרבעט אין דער אומבאַקאַנטער אױיסטראַלישער סבֿיבֿה איז געפֿאַלן 
אויף שטיינבערגן. אָבער באַלד נאָכן אָנקומען קיין פּערט האָט שטיינבערג 
קאָנטטאַטירט; 

דער וויכטיקסטער פֿאַקט זעט אויס צו זײַן די אומגעריפטע פֿרײַנד- 
שאַפֿט, װאָס איך האָב אָנגעטראָפֿן פֿונעם סאַמע ערשטן מאָמענט. די דאַ- 
זיקע פֿרײַנדשאַפֿט ווערט מיר אָפֿן אַרױסגשװיזן וי אַ פֿאָרשטײער פֿון 
דער ייִדישער פֿרײַלאַנד-אָרגאַניזאַציש, 115 

די ערשטע זאַך, װאָס שטיינבערג האָט אױפֿגעקלערט, איז געווען די 
פּאָזיטיווע שטעלונג פֿון דער מערב:אױיסטראַלישער ייִדישער קהילה צו זײַן 
מיסיע. די פֿירנדיקע מענער פֿון דער קהילה זײַנען געקומען אים באַגעגענען 
אויף דער שיף. באַלד דעם ערשטן טאָג האָט ער אָפּגעהאַלטן מיט זיי אַ באַראַ- 
טונג (מיט דער באַטײליקונג פֿון ראַבײַ פֿרידמאַן, האַראָלד באָאַז און מ"ר 
בראַקלער), און זיי האָבן איינשטימיק באַשלאָסן אונטערצוהאַלטן זײַן אַרבעט, 
דעם 20סטן מײַ האָט שטיינבערג גערעדט פֿאַר 400 אָרטיקע ייַדן וועגן דעם 
ציל פֿון דער ליגע, און האָט אויך פֿון זיי באַקומען אָנערקענונג און סימפּאַטיע, 
אַזױ זײַנען ניט נאָר עלימינירט געװאָרן די שרעקן פֿאַרן ,יאַהודישן* סאַבאָטאַזש, 
נאָר עס איז אויך פֿאַרזיכערט געװאָרן אַן אַקטיווע הילף פֿון דער פּערטער 
ייִדישער באַפֿעלקערונג, 

גלײַך בייִם לאַנדן אין פֿרימאַנטל האָט שטיינבערג באַקומען פֿונעם פּערטער 
לאָרד-מער אַ פֿאַרבעטונג בײצוזײַן אױפֿן פֿײַערלעכן אױפֿנעם פֿאַר סער האַל 
קאָלבאַטש, דעם גענעראַל-אַגענט פֿון מערבֿ-אױסטראַליע אין לאָנדאָן, װאָס איז 
צוריקגעקומען דעם זעלביקן טאָג, אױפֿן אױפֿנעם האָט מען שטיינבערגן באַקענט 
מיטן פּרעמיער פֿון מערבֿ-אױסטראַליע ווילקאָק און מיט אַ ריי מיטגלידער 
פֿון דער רעגירונג. די פּרעסע האָט זיך פֿרײַנדלעך אָפּגערופֿן אויף שטיינבערגס 
אָנקום. דעם 25סטן מײַ האָט דער פּרעמיער אױפֿגענומען שטיינבערגן, געשטעלט 
אים אַ ריי פֿראַגעס אין שייכות מיטן פּראָיעקט און דערקלערט, אַז אין פּרינציפּ 
איז ער ניט קעגן גרופּעס-באַזעצונג פֿון ייִדישע פּליטים; מען האָט אָבער געהאָט 
אַזױ פֿיל דורכפֿאַלן בײַם באַזעצן גרופּעס ענגלישע אַרבעטער, אַז זײַן רעגירונג 
וועט להבא פֿאָדערן גאַראַנטיעס. דער שטאַט איז ניט בכּוח צו סובסידירן אַזאַ . 
פּלאַן וי דער פֿרײַלאַנדישער; די ליגע מוז ברענגען צוגעפּאַסטע פּיאָנירן און ניט 
דערלויבן זיי שפּעטער צו פֿאַרלאָזן די קאָלאָניע. װאָס שייך די געביטן, װאָס 
די ליגע וויל קאָלאָניזירן, װעט ער ;ניט דערמוטיקן און ניט אַנטמוטיקן?", נאָר 
דייר שטיינבערג גופֿא דאַרף אױיספֿאָרשן אױפֿן אָרט די מעגלעכקייטן; די רעגי- 
רונג װעט אים דערין העלפֿן. ערשט נאָכן באַקענען זיך מיטן לאַנד זאָל זיך 
שטיינבערג צו אים ווענדן מיט אַ קאָנקרעטן פֿאָרשלאָג, 

אויף מאָרגן, דעם 26סטן מײַ, האָט שטיינבערג באַזוכט װוײַזן, דעם מיניסטער 
פֿאַר מלוכישע ערדן און אַן אָנערקענטן ספּעציאַליסט אין טראָפּישער אַגרי- 
קולטור. דער מיניסטער האָט אַרױסגעװויזן זייער אַן אַקטיווע סימפּאַטיע צו 
די פֿרײַלאַנד-צילן,. ער האָט געהאַלטן, אַז אָרגאַניזירטע קאָלאָניזאַציע פֿון מערבֿ- 
אױיסטראַליע איז אַ מוז, און האָט באַזונדערס אונטערגעשטראָכן דעם ווערט פֿון 
ייִדישער אימיגראַציע. די בעסטע קאָלאָניזאַציע-ראַיאָנען ליגן אינעם דרום- 
טייל פֿון מערבֿ-אױסטראַליע, אָבער דאָרט קאָן מען ניט אויסטיילן קיין גרויסן, 
קאָמפּאַקטן קרײַז פֿאַר אַ ייִדישן ייִשובֿ. דער צום מיינסטן צוגעפּאַסטער ראַיאָן 
פֿאַר דער פֿרײַלאַנד-ליגע איז קימבערלי, װאָס װאַרט נאָך אַלץ אויף אַנטװיק- 
לונג. די באַדינגונגען וועלן אַוודאי צו ערשט זײַן שווער, אָבער דער באָדן איז 

גוט, װאַסער איז דאָ גענוג, דער קלימאַט איז די גרעסטע צײַט יאָר צו דערלײַדן, 
און פֿון אַפּריל ביז סעפּטעמבער אַפֿילו זייער גוט. בײַ אַ סיסטעמאַטישער 
קאָלאָניזאַציע װאָלט מען געדאַרפֿט גלײַכצײַטיק פֿאַרבעסערן די פֿיך-האָדעװאַניע 
און אַרײַנפֿירן לאַנדװירטשאַפֿט. ער האָט געליבט די דעראַקיקאָנצעסיע און 
געעצהט פּערזענלעך זי צו באַזוכן, 


דעם 28סטן מײַ האָט שטיינבערג אױפֿגענומען קייווערלי, דער מיניסטער 
פֿאַר צפֿון-מערבֿ. אויך ער האָט אויף אַ פֿרײַנדלעכן אופֿן דערקלערט, אַז עֶר 
איז ניט קעגן דעם פֿרײַלאַנד-פּלאַן און אַז אויך די רעגירונג פֿון מערבֿ-אױס- 
טראַליע װעט, לויט זײַן מיינונג, ניט האָבן קיין פּרינציפּיעלע התנגדות. אַלץ 
ווענדט זיך נאָר אין גאַראַנטיעס, אַז די קאַלאָניסטן װעלן ניט אַװעקגײן אין 
די שטעט. דאָס זעלבע האָט אויף מאָרגן געזאָגט ריד, דער געהילף-מיניסטער 
פֿון פֿינאַנצן. טיי קייווערלי, סיי ריד האָבן װאַרעם באַטאָנט זייער באַגער צו 
טאָן עפּעס ממשותדיקס פֿאַר ייַדישע פּליטים. לויט רידן, איז דאָס געווען די 
שטימונג פֿון גאַנץ אױיסטראַליע,. שטיינבערג האָט אָנגעטראָפֿן אויף אויסדרוקן 
פֿון אָט דער סימפּאַטיע אין אַלע קרײַזן פֿון פּערט, 


שטיינבערגן איז געווען קלאָר, אַז די פֿרײַנדלעכע באַציונג פֿון די מערבֿ- 
אױיסטראַלישע מלוכה-מענער האָט געשטאַמט ניט פֿון סתּם העפֿלעכקײט צו אַ 
נאַסט. זיי האָבן געקאָנט פּונקט מיט דער זעלבער העפֿלעכקײט אָפּװאַרפֿן דעם 
פּלאַן גלײַך אין אָנהייב. אַנשטאָט דעם הװאָבן זיי אַרױסגעװיזן אינטערעס און 
צוגערעדט צוצוטרעטן צו דער אױספֿאָרשונג פֿון דער טעריטאָריע. ;לאָמיר דאָס 
האַלטן פֿאַר גינציקע סימפּטאָמען און האָפֿן, אַז זיי װועלן אונדז שפּעטער זײַן 
! נוציק אין קאַנבערא", האָט שטיינבערג אױסגעפֿירט. ניט נאָר מיניסטאָרן האָבן 
אַרױסגעװיזן אַזאַ באַציִונג. דער װיצעגובערנאַטאָר פֿון מערבֿ-אױסטראַליע, סער 
דזשיימס מיטשעל, האָט ספּעציעל פֿאַרבעטן שטיינבערגן אויף אַ שמועס דעם 
9סטן מײַ. דעם 2טן יוני האָט שטיינבערג באַזוכט ד"ר לע פֿאניו, דעם אַנגלי- 
קאַנישן אַרציביסקופּ פֿון פּערט און פּרימאַט פֿון גאַנץ אױיסטראַליע, װאָס האָט 
ניט נאָר אויסגעדריקט זײַן אייגענעם אינטערעס, נאָר האָט אויך אָרגאַניזירט 
אױפֿן 4טן יולי שטיינבערגס אַרױסטריט פֿאַר גײַסטלעכע פֿון אַלע פּראָטעסטאַג- 
טישע ריכטונגען אין פּערט. דעם זעלבן טאָג, לויט דער איניציאַטיו פֿון 
פּראָפֿעטאָר אַלעקסאַנדער, איז פֿאָרגעקומען שטיינבערגס באַגעגעניש מיט 18 
געלערנטע פֿון פּערטער אוניווערסיטעט. אין דער דיסקוסיע נאָך שטיינבערגס 
אינפֿאָרמאַטיוון רעפֿעראַט האָבן די פּראַפֿעסאָרן באַטראַכט די פּראָבלעם סײ 
פֿון הומאַניטאַרן, סײַ פֿון אוױיסטראַלישן שטאַנדפּונקט, און האָבן פֿאַרנומען זייער 
אַ פֿרײַנדשאַפֿטלעכע שטעלונג צום פּראָיעקט פֿון אַ ייִדישן ייִשובֿ אין קימבערלי. 
מיט אַ פּאָר טעג שפּעטער האָט שטיינבערג געהאַט אַ לענגערן שמועס מיט 
ה. לאַמבערט, דעם רעדאַקטאָר פֿון דער איינציקער גרויסער מערבֿי-אױסטראַ- 
לישער צײַטונג, וועסט אָסטרײיליען, און מיט דעם פֿירנדיקן מיטאַרבעטער אירן, 

פּראָפֿעסאָר מערדאָק. ביידע האָבן צוגעזאָגט אַ סימפּאַטישע באַציָונג פֿון דער 
צײַטונג צום פֿרײַלאַנד-פּראָיעקט. 

דער רעדאַקטאָר האָט אָבער געהאַט ספֿקות בנוגע דעם אײַנשטעל פֿון דער 
אָרגאַניזירטער אַרבעטערשאַפֿט מיט איר טראַדיציאָנעלער מורא, אַז אימיגראַציע 
אין די שטעט קאָן ברענגען שאָדן איר הויכן לעבנס-ניואָ. היות וי די 
רעגירונג פֿון מערבֿ-אױסטראַליע איז געווען אַ לײיבאָריסטישע, איז די שטעלונג 
פֿון די טרייד-יוניאָנס געווען פֿון דעצידירנדיקן באַטײַט דעם 7טן יוני האָט 
שטיינבערג געהאַט די ערשטע באַגעגעניש מיטן סעקרעטאַר פֿונעם מערבֿ-אױס- 
טראַלישן טריידס-האָל (פֿאַרװאַלטונג פֿון דעם טרייד-יוניאָנס-פֿאַרבאַנד). ער 
האָט מיט קאָפּ אויסגעהערט שטיינבערגן און געזאָגט, אַז אין פּרינציפּ איז ער 
ניט קעגן, אָכער עס װעט נייטיק זײַן אַ גרינטלעכע פּראָפּאַגאַנדע-קאַמפּאַניע 
צווישן די סעקרעטאַרן פֿון די טרייד-יוניאָנס. ער, פֿון זײַן זײַט, האָט צוגעזאָגט 
צונױפֿצורופֿן אַ פֿאַרזאַמלונג פֿון טרייד-יוניאָניסטישע טוערס נאָך שטיינבערגס 
צוריקקער פֿון קימבערלי, כּדי זיי זאָלן אים קאָנען דירעקט אויסהערן און אַרומ- 
ריידן זײַנע פֿאָרשלאַגן. אַזאַ שטעלונג פֿונעם גענעראַל-סעקרעטאַר איז געווען 
זייער וויכטיק און דערמוטיקנדיק, 

פֿון אַלע שמועסן האָט שטיינבערג אײַנגעזען, אַז מען קאָן ניט קומען מיט 
רייד וועגן סתֹּם מאַסן-קאַלאַניזאַציע: סיי די רעגירונג, סײַ די עפֿנטלעבקײט 
האָבן געװאָלט הערן אַ קאַנקרעטן פֿאָרשלאַג וועגן עפּעס אַ ספּעציפֿישן אָרט 
אין קימבערלי וי דעם אָנהייב פֿון דער קאָלאָניזאַציע-אַרבעט, און קודם'כּל 
האָט ער אַליין געדאַרפֿט באַקוקן דעם דאָזיקן אָרט. דעריבער האָט שטיינבערג 
באַשלאָסן אַרױסצופֿאָרן קיין קימבערלי. דאָרט זײַנען געווען צוויי מעגלעכקייטן 
פֿאַר די ערשטע ייַשובֿים: לענג-אויס דעם טײַך פֿיצרױ און לענג-אזיס דעם 
טײַך אָרד. װוי מיר ווייסן, האָט די פֿרײַלאַנדדליגע באַקומען אָנבאָטן פֿון לאַנח- 
באַזיצערס אין ביידע ראַיאָנען: פֿון אײַסידאָר עמאַנועלן אין ערשטן ראַיאָן און 
פֿון פּ. דעראַקן אין צווייטן. שטיינבערג האָט באַשלאָסן אָנצוהייבן פֿונעם 
צווייטן -- די 7 מיליאָן אַקער, װאָס וועגן זיי האָט די פֿרײַלאַנד-ליגע פֿאַר- 
האַנדלט מיט דעראַקן במשך פֿונעם פֿריערדיקן יאָר. ער האָט זיך איבערגעצײַגט, 
אַז דעראַק און זײַן משפּחה זײַנען הויך געשעצט אין לאַנד, אַז ער איז זייער אַ 
רײַכער מאַן, און אַז ער איז פֿאַראינטערעסירט אין אַנטװיקלען די ברייטע 
שטחים פֿון מיזרח-קימבערלי צוליב פּאַטריאָטישע טעמים. דעראַק האָט דעם 
8טן יוני געזאָלט פֿליַען אויף זײַן קאָנצעסיע, און שטיינבערג האָט אָנגענומען 
די פֿאַרבעטונג צו באַזוכן זײַן באַזיץ אויף צוויי װאָכן, ער האָט אָבער געװאָלט 
האָבן מיט זיך אַ ניט-ייַדישן אױיסטראַליער, אַ ספּעציאַליסט אין טראָפּישער 
לאַנדװירטשאַפֿט און אַ קענער פֿונעם לאַנד, װאָס זאָל באַטראַכטן די געגנט װי 
אַן עקספּערט און העלפֿן צונױפֿשטעלן דעם פּראָװיזאָרישן באַריכט פֿאַר דער 
רעגירונג (שפּעטער װאָלט אַהין אַרױסגעפֿאָרן אַן אמתע װיסנשאַפֿטלעכע 
קאָמיסיע). 

אויך דאָ האָבן די מערבֿ-אױסטראַלישע רעגירונג-קרײַזן און װיסנשאַפֿט- 
לערס געגעבן ד"ר שטיינבערגן די גרעסטע הילף, צוישן זיי דזש. דרייק- 
בראָקמאַן (רעגירונג-אינזשעניר פֿאַר צפֿון-מערבֿ), גאַרדינער (רעגירונג-באָטאַ- 
ניקער), ד"ר סאַטאָן (געוו' דירעקטאָר פֿון אַנריקולטור-דינסט), די פּראָפֿעסאָרן 
אַלעקסאַנדער, מערדאָק און סטיואַרט און דער מיניסטער װײַז. סוף כּליסוף 
האָט מען אויסגעקליבן דזש. 8ֿ. מעלווילן, אַ יונגן װיסנשאַפֿטלער פֿונעם אגרי- 
קולטור-אינסטיטוט בײַם פּערטער אוניווערסיטעט, װאָס האָט גוט געקענט דעם 
פֿיצרוי-שטח אין קימבערלי. װאָס שייך דעם צווייטן ראַיאָן, האָט מען באַשלאָסן 
אויסצונוצן די געלעגנהייט, װאָס אַן אַנדער פֿאָרשער פֿונעם פּערטער אוניווער- 
סיטעט, דער דײַטשער פּליט ד"ר טײַכערט, האָט סוף יוני געזאָלט דורכפֿירן 
אַ געאָלאָגישע אױספֿאָרשונג פֿונעם פֿיצרױ-באַסײן. דער קאַנצלער פֿון פּערטער 
אוניווערסיטעט האָט אים דערלויבט גלײַכצײַטיק זיך צו באַקענען מיט די לאַנד- 
װירטשאַפֿטלעכע מעגלעכקייטן פֿון דער געגנט פֿאַר די צילן פֿון דער פֿרײַלאַנד- 
ליגע. דעם 8טן יוֹני זײַנען שטיינבערג, מעלוויל, פּ. דעראַק און זײַן זון, אַ 
דיפּלאָמיױטער אַגראָנאָם, אַרױסגעפֿלױגן קיין ווינדעם, 


ד"ר י. נ. שטיינכערנס עקספּעדיציע קיין מיזרח"קימבערלי 


וי אַזױ פּוילישע פֿרײַלאַנדיסטן האָבן רעאַגירט אויף שטיינבערגס אַרויס- 
פֿלי קיין קימבערלי, קאָן צום בעסטן אילוסטרירט װערן מיט דעם װײַטערדיקן 
אויסצוג פֿון י. טשערניכאָווס בריוו פֿון 16טן יוני 1929; 


טײַערער פֿרײַנד שטיינבערג, איך האָב הײַנט באַקומען פֿון לאָנדאָן 
אײַער באַריכט פֿון 1טן יוני און איך אײַל זיך גלײַך צו ענטפֿערן. מען 
פֿאַרשפּאָרט אײַך צו שרײַבן, וױיפֿל פֿרייד אײַער בריוו האָט אונדז גע" 
בראַכט. מען װויל זיך אִבעו אַליין ניט גלייבן און מען װאַרט ממש מיט 
אַ פֿאַרכאַפּטן אָטעם, װאָס דער מױגל װעט ברענגען. קענט איר לייוויקס 
ליד? ,ערגעץ װײַט, ערגשץ װײַט -- ליגט דאָס לאַנד דאָס פֿאַרבאַטענע -- 
זילבעריק נלויען די בערג -- נאָך פֿון קיינעם באַטראָטענע? אאַזײוו (..6 
אפֿשו איז עט דאָס לאַנד, אין וועלכן איר געפֿינט זיך בשעת איך שרייב 
אָט דעם בריוו? זײַט מיר מוחל די פּאָעזיע, מען איז דאָך ניט מער וי 
אַ מענטש... מיר האָבן זיך באמת ניט געקענט פֿאָרשטעלן, אַז די אַרבעט 
וועט גיין בײי אײַך אַזוֹי גוט און אין אַזאַ טעמפּאָ. איצט ערשט ציטערט 
דאָס האַרץ -- װועט בײַם מרגל פֿון ערשטן בליק (עֶר איז זייער אָפֿט דער 
ריכטיקסטער) אויסנעמען דאָס לאַנד? 


דעם 9טן אין אָװונט איז שטיינבערג מיט זיינע באַגלײיטערס אָנגעקומען קיין 
ווינדעם,. די האַװנשטאָט פֿון מיזרח-קימבערלי. אויף מאָרגן האָבן זיי זיך 
געטראָפֿן מיט דרײַ מיטגלידער פֿון מערבֿ-אױסטראַלישן לעגיסלאַטיו-ראָט 
(סענאט): מײַלז, טאָמסאָן און פּירס: אַ פֿערטן, אַנדזשעלאָ, האָבן זיי באַגעגנט 
אױפֿן וועג. אַלע פֿיר האָבן דערקלערט, אַז זיי וועלן אונטערשטיצן דעם פּלאַן 
פֿון עפֿענען די געגנט פֿאַר ייִַדישער קאָלאָניזאַציע. דעם 11טן יוני אין די 

עקספּעדיציע אַרױסגעפֿאָרן פֿון ווינדעם אין אַן אױיטאָ און נאָך אַ וועג פֿון 50 
מײַל געקומען צו דער נאָענטסטער פֿון דעראַקס סטאַציעס, אײַװענהאָ. במשך 
פֿון די װײַטערדיקע צוויי װאָכן האָט די עקספּעדיציע דורכגעמאַכט 750 מײַל 
אין לענג און אין דער ברייט פֿון דער קאָנצעסיע, באַזוכט אַלע פֿיר פֿון אירע 
סטאַציעס, געזען די טײַכן אָרד אין מערבֿ און װיקטאָריע אין מיזרח און די 
געגנטן צווישן זיי און אויך עטלעכע שכנישע סטאַציעס, וי ראָוזװוּד, 115 די 
עקספּעדיציע האָט געמאַכט באָדן-פּראָבעס, זיך באַקענט מיט די טעמפּעראַטורן, 
מיט װאַסער-באַזאָרגונג, מיטן מצבֿ פֿון פֿיך:האָדעװאַניע און ערדאַרבעט, מיט 
די מעגלעכקייטן פֿון דורכלייגן וועגן. זי האָט אױסגעפֿאָרשט דעם געונט- 
צושטאַנד פֿון די װײַסע תּושבֿים פֿון דער געגנט, בתוכם פֿרױען און קינדער, 
אױיסגעפֿרעגט זיי, וי זיי טראָגן אַריבער דעם קלימאַט. זי האָט געמאַכט אַ 
פּרעלימינערן פּלאַן פֿון לאַנדװירטשאַפּטלעכע און אינדוסטריעלע אונטערנעמונ" 
גען אויף דער ערשטער סטאַדיע פֿון קאָלאָניזאַציע. 
גלײַך דער ערשטער אײַנדרוק, װאָס דער ;מרגל" שטיינבערג האָט געהאַט 
פֿונעם לאַנד, איז געווען אויסערגעוויינלעך גינציק. פֿאַר אים, אַ צפֿון-אײיראָפּעער, 
איז די היץ פֿון איבער 90 גראַד פֿאַרענהײט ניט געווען שווער אַריבערצוטראָגן 
אַ דאַנק דער טרוקנקייט פֿון דער לופֿט. ער איז געקומען אין דער טרוקענער 
צײַט, כּמעט דרײַ חדשים נאָכן סוף פֿון רעגן-סעזאָן, אָבער אַנשטאָט אַ ;פֿאַר- 
וועלקטער נאַטור, אַ טריקעניש און אַ װויסטעניש" :: האָט ער דערזען ;דעם 
היפּוך דערפֿון: אַ לעבעדיקע לאַנדשאַפֿט! אַ נאַטור, װאָס אָטעמט און שפּראָצט; 
אַ לאַנד, װאָס איז באַפֿעלקערט מיט אַלע מינים באַשעפֿענישן, 
זײַנען מיר דעם גאַנצן וועג געפֿאָרן דורך אַ געגנט פֿאַרװאַקסן מיט 
הויכן פֿריש-גרינעם, מאכלדיקן גראָז. אויף מײַלן אַרום, אַזױ װײַט װי 
נאָר דאָס אויג גרייכט, באַװעגט זיך שטילערהייט אַן אָקעאַן פֿון גרינס, 
פֿון וועלכן עס דערהייבן זיך ביימעלעך, ביימער און גאָר גיגאַנטישע 
באַאָבאַבן, עס איז נישט קיין װאַלד אַרום אונדז, אָבער ביימער פֿון פֿאַר- 
שיידענע מינים (אײיקאַליפּטן, גוטאַפּערטשע) זײַנען צעשאָטן צווישן די 
גראָזישטחים: סאַװאַנע-לאַנד, 
פֿון צײַט צו צײַט פֿאָרט איר אַרין אין אַזאַ ‏ שמעקעדיקער, לוס- 
טיקער געדיכטעניש פֿון ביימער, פֿלאַנצן און גראָזן, אַז עס דאַכט זיך 
אײַך: דאָס איז אַ קינסטלעך באַאַרבעטער ענגלישער פּאַרק. אין שאָטן 
פֿון אַזעלכע סוכּות פֿילט איר נישט די היץ פֿון דעם טראָפּישן טאָג. (..) 
אָבער וויכטיקער איז דאָס, װאָס איר זעט אונטער די פֿיס: דעם באָדן. 
זיינע קאָלירן בײַטן זיך פֿון צײַט צו צײַט, אָבער אויף מײַלן און מײַלן 
איז עס ברוינע אָדער רויטע ערד (פרעד סאָיל*) ,...) דאָס איז יענע ערד, 
מיט וועלכער די פּויערים פֿון דער גאָרער װועלט בענטשן זיך. (4.) 
דער האָריזאָנט איז פֿאַרשטעלט מיט בערג, נישט מיט געװאַלדיקע 
בערג (...) אָבער דאָך לאַנגע קייטן פֿון באַרגפֿלאַכן און באַרגשפּיצן, װאָס 
מאָדולירן די געגנט. עס װאַרפֿט זיך אין די אויגן, אַז דאָס זײַנען נישט 
וְקיין| פֿרוכטלאָזע בערגלעך פֿון זאַמד און שטיין אַלין; זיי זײַנען באַ- 
װאַקסן מיט גרינס און קליינע ביימלעך, זיי װוערן באַזוכט פֿון ציגן. (..) 

איין קענגורו נאָכן צווייטן, גרויסע און קליינע, |זײַנעןן טאַנצנדיק אַװעק- 
געשפּרונגען פֿון אונדז אין דער באַזעלטעניש פֿון גראָז. (,..) װײַסע און 
קאָלירטע פֿײגל -- קאַקאַדוס --- זײַנען מיט אימפּעט געפֿלױגן אין די 
צענדליקער טויזנטער און געליאַרעמט אָן אױפֿהער. (...) -- און צװוישן 
אָט דעם שפּרינגענדיקן און פֿליענדיקן עולם האָבן זיך רויִק געפּאַשעט 
אָקסן מיט קי, מיט פֿערד אין די הונדערטער, אין די טויזנטער. אַזאַ לאַנד 
איז שוין גאָר קיין טויט לאַנד נישט! -- (..) 
װאַסער! -- דערפֿון הענגט אָפּ די מעגלעכקייט פֿון גרויס-קאָלאָ- 
ניזאַציע (..). װי האַלט עס דערמיט אין ,אונדזער" לאַנד? (..) אין די 
איבעריקע טרוקענע חדשים מוז מען זיך באַנוצן מיט קינסטלעכער באַ- 
װואַסערונג פֿון לאַנד. איז דאָס מעגלעך? (...) זײַנען מיר געשטאַנען אויף 
דעם הויכן גרין שטראַלנדיקן ברעג פֿון אָרד-ריווער און אַרײַנגעקוקט 
אין דעם מאַיעסטעטישן שטראָם. (..) אַ גרויס איריגאַציע װוערק קען 
געשאַפֿן ווערן אויף דעם פּלאַץ, װי אויך אויף אַנדערע ..) און די 
טיפֿענישן פֿון דער קימבערלי-ערד גיבן אַרױס פֿריש װאַסער אויף אַרױף 
דורך ברונעמס, יעדעס מאָל ווען מען גראָבט נאָר אַרײן. (,.,) 
מיט אַ װאָך שפּעטער בין איך געווען אין אַן אַנדער מאַיאָנטעק, 
ראָוזװוּד, וועלכער געהערט נישט צו דעראַקן (..) עס איז געווען אַ 
װוּנדערבאַר בילד. אויף צוויי און אַ האַלב אַקערס נאָר האָט מ"ר װילסאָן 
דער גערטנער פֿאַרפֿלאַנצט אַ קליינעם גאָרטן. צוויי פֿונט האָט ער אויס- 
געגעבן פֿאַרן יאָר אויף זריעה. און אַ באַשײדענער ברונעם באַװאַסערט 
דאָס שטיקל לאַנד. לאַנגע בייטן פֿון אַלערלײ גרינס שפּרײיטן זיך אויס 
,..); שפּינאַט און קרויט, בלומענקרויט, אַרבעס און ציבעלעס, קאַװאָ- 
נעס און רובאַרב, קאַרטאָפֿל און טאָמאַטן, רעטעך און מערן און נאָך 
שאר ירקות. אַרום די בייטן האָבן זיך געהויבן שלאַנקע מאַיס (קוקורו" 
זע) פֿלאַנצן, ביז 15 פֿוס הויך. (..) ביימער פֿון קליינע באַנאַנעס און 
אפֿילן לעמאַנס זײַנען געשטאַנען אַרום. (...) -- מ"ר װילסאָן האָט רויַק 
דערקלערט, אַז בײַ אַ גוטער באַהאַנדלונג װאַקסן דאָ פּירות אויף אַ 
סומע פֿון 400-300 פֿונט אַ יאָר. דאָס וויכטיקסטע איז אפֿשר װאָס דער 
מאַלס איז אַזױ געראָטן; ער װאַקסט אַ קײַלעכדיקן יאָר. ער איז גוט פֿאַר 
מענטש און בהמה. ער קען װוערן דער הויפּט-פּראָדוקט פֿון דער תבואה. 
און װאָס איז מכּוח פֿאַרטראָגן די פֿײַכטע היץ פֿון די פֿיר זומער-חדשים? 
איך האָב געזען און אױיסגעפֿרעגט די דאָרטיקע װײַסע אײַנװוינער, 
באַזונדערס די פֿרױען. זיי זײַנען אַלע געזונט, ענערגיש און אַרבעט- 
לוסטיק, און וועגן ,יענע? חדשים ריידן זיי מיט אַ שמייכל. אַװדאי -- 
זאָגן זיי -- איז עס גוט װאַרעם, אָבער ער האָט עס צײַט אַרומצוקוקן 
זיך אויף דעם? עס איו דאָ אַזױ פֿיל אַרבעט צו טאָן, מען דאַרף נאָר 
וויסן וי די דאָזיקע אַרבעט אײַנצוטײילן.. אין דעם ליגט טאַקע דער 
סוד פֿון דער קאָלאָניזאַציע: רעפֿאָרמירונג פֿון אַרבעט-לעבן, 


דעם 29סטן יוני זײַנען שטיינבערג און מעלוויל צוריקגעקומען קיין פּערט, 
און שוין דעם 1טן יולי האָט די צײַטונג װעסט אָסטרײליען פֿאַרעפֿנטלעכט אַ 
לאַנגן אינטערוויו מיט שטיינבערגן וועגן זײַנע אײַנדרוקן, 115 ,איך בין צוריק- 
געקומען נישט נאָר באַאײַנדרוקט, נאָר ממש באַגײַסטערט פֿון דעם, װאָס איך 

האָב געזען", זײַנען געווען זיינע ערשטע װערטער, און װײַטער האָט ער 
בפֿרטיותדיק איבערגעגעבן וועגן די אײגנשאַפֿטן און מעגלעכקייטן פֿונעם לאַנד, 
גלײַכצײַטיק זײַנען שטיינבערג און מעלוויל צוגעטראָטן צום אָפֿיציעלן באַריכט 
וועגן זייער נסיעה און פּראַקטישע פֿאָרשלאָגן, װאָס מען האָט געזאָלט איבער- 
געבן דעם פּרעמיער װילקאָק װי אַ צולייג צום פֿרײַלאַנדימעמאָראַנדום. דער 
באַריכט האָט געטראָגן דעם נאָמען ,אױספֿאָרשונג אין דער מיזרח-קימבערלי- 
געגנט פֿון מערבֿ-אױסטראַליע און אין צפֿון-טעריטאָריע אין שייכות מיט מעג- 
לעכקייטן פֿון אַ קאָמפּאַקטער קאָלאָניזאַציע, יוני 1929. צײַטװײַליקער 
באריכט?, 119 


מיר קאָנען דאָ ניט איבערגעבן אַלע פּונקטן פֿונעם באַריכט (צום טייל איז 
ער געווען אויסגענוצט אין דער סעקציע עקורצע באַשרײַבונג פֿון קימבערלי", 
קאַפּ' 5 צװיאַ האָט דער באַריכט פֿעסטגעשטעלט: דאָס דורכלייגן וועגן װעט 
זײַן רעלאַטיו לײַכט אַ דאַנק דעם גינציקן רעליעף: פֿאַראַן לשפֿע שטיין, ליים 
און קאַלך פֿאַר בויװאַרג; איריגאַציע בעת די טרוקענע חדשים וועט ניט פֿאָדערן 
קיין צו גרויסע אינוועסטיציעס; אַ סך מינים תּבֿואה. טעכנישע געװיקסן און 
פֿוראַזש-גראָזץ קאַנען װאַקסן בעתן רעגן-סעזאָן; עס קאָן אַנטװיקלט װערן 
מילכערײי, עופֿות- און חזירים-האָדעװאַניע: אױפֿן באַזיס פֿון לאַנדװירטשאַפֿט 
און פֿיך-האָדעװאַניע קאָנען געשאַפֿן װוערן אַזעלכע צװײַגן פֿון פֿאַראַרבעטנ" 
דיקער אינדוסטריע װוי: גאַרבערײַ, לעדער-פֿאַבריקאַנטן, רייניקונג פֿון װאָל און 
פּראָדוקציע פֿון לאַנאָלין, אויסאַרבעטונג פֿון טעפּעכער פֿון אַנגאָרע-ציגנװאָל, 
מילכפּראָדוקטן, חזיר-פּראָדוקטן, פֿרוכטפּראָדוקטן,. מעל"פּראָדוקציע, גרױפּן, 
אױל-עקסטראַקציע, צוקער- און מעלאַס-פּראָדוקציע, אויסאַרבעטונג פֿון שטריק, 
מאַטעס און זעק פֿון האַנף און דזשוט, און חוץ דעם פּראָדוקציע פון בויװאַרג 
פֿון אָרטיקע רױישטאָפֿן. דער באַריכט האָט פֿאָרױסגעזען אַ װאַטער-טראַנספּאָרט 
מיט קלענערע שיפֿן אַרױף דעם װיקטאָריע-טײַך און אַן אינטענסיווערע אויס- 
נוצונג פֿונעם פּאָרט אין ווינדעם. צויי אַקער גוט באַװאַסערטן, אינטענסיו 
באַאַרבעטן באָדן אונטער אַ גאָרטן אָדער סאָד, אָדער 20 אַקער אונטער פֿיל- 
יאָריקע פּאַשע אָדער אונטער תּבֿואה קאָן אויסהאַלטן אַ משפּחה. ניט װייניקער 
פֿון 2,000,000 אַקער פֿון דער דעראַק-קאָנצעסיע האָבן זיך אַרױסגעװיזן פֿאַר 
צוגעפּאַסט צו ערדאַרבעט, די רעשט האָט געזאָלט בלײַבן פֿאַר פֿיטערנישן. צום 
סוף האָט דער באַריכט רעקאָמענדירט, אַז די קאָלאָניזאַציע זאָל ווערן אָנגעפֿירט 
דורך איין צענטראַלן אָרגאַן. 


ד"ר י. נ. שטיינבערגט מעמאָראַנדום צום פּרעמיער װילקאָק 


גלײַכצייטיק מיט דער באַנײַטער אינטענסיווער געזעלשאַפֿטלעכער קאַמ" 
פּאַניע אין פּערט האָט ד"ר שטיינבערג געאַרבעט איבערן מעמאָראַנדום צום 
מערבֿ-אױסטראַלישן פּרעמיער. דער מעמאָראַנדום און דער באַריכט זײַנען 

פֿאַרטיק געװאָרן דעם 26סטן יולי; דעם 28סטן יולי האָט שטיינבערג פּערזענלעך 
איבערגעגעבן ביידע דאָקומענטן דעם פּרעמיער װילקאָקן. מיר װעלן דאָ 
ברענגען דעם מעמאָראַנדום מיט אַ פּאָר קליינע אומתּוכיקע קיצורים, 120 


מ עמאָראַנדוים 


פֿאַרן בכבֿודיקן פּרעמיער פֿון מערבֿ-אױסטראַליע, פֿון ד"ר י, שטיג- 
בערג, אין נאָמען פֿון דער פֿרײַלאַנד-ליגע פֿאַר ייִדישער טעריטאָריאַ- 
ליסטישער קאָלאָניזאַציע, װאָס איז כּולל פֿאָרשלאָגן וועגן אַנטװיקלען 
דעם צפֿון-מערבֿ פֿון אױיסטראַליע דורך אָרגאַניזירטער ייִדישער קאָלאָ- 
ניזאַציע, 


(א) אַרײַנפֿיך, 
נאָכן קורץ דערמאָנען דעם פּרעמיערס עצה צו באַזוכן דעם צפֿון-מערבֿ 
און אינפֿאָרמירן וועגן דער דורכגעמאַכטער פֿאָרשאַרבעט, האָט שטיינבערג 
אױסגעפֿירט; 
אױפֿן סמך פֿון אָט דעם באַריכט, האָב איך דעם כּבֿוד אָנצופֿרעגן, 
אין נאָמען פֿון דער פֿרײַלאַנד-ליגע, צי און אויף װאָסערע באַדינגוו- 
גען װאָלט די רעגירונג פֿון מערבֿ-אױסטראַליע מסכּים געווען צו געבן 
אונדז די דערלויבעניש צו באַפֿעלקערן און אַנטװיקלען באַשטעטיקטע 
און אָפּגעקליבענע שטחים פֿון דער דערמאָנטער טעריטאָריע דורך 
אױפֿשטעלן דאָרטן אַ ייִדישן ייָשובֿ פֿון פּליטים אין אײיראָפּע. 


(ב) ניט- פּאַליטישער כאַראַקטער פֿון פֿאָרגעלײגטן ייִשובֿ 

(...) איך װאָלט װעלן, עס זאָל זײַן קלאָר גלײַך אין אָנהײב, אַז 
מען האָט ניט בדעה, דער ייִשובֿ זאָל אויף וועלכן עס איז אופֿן װערן 
אַ פּאָליטישער יש. די קאַלאָניסטן װאָלטן, אין דער געהעריקער צײַט, 
געװאָרן אױיסטראַלישע בירגערס, און דער ייַשובֿ װאָלט אָרגאַניש אייג- 
געגלידערט געװאָרן אינעם עקאָנאָמישן און פּאָליטישן גדר פֿון דער 
פֿעדעראַציע. די ייִדישע קאָלאָניסטן װאָלטן גיט אַרײַנגעפֿאָרן קין 
אױיסטראַליע וי פּאָליטישע אימיגראַנטן. וי פּליטים, װאָלטן זיי ניט 
געהאַט הינטער זיך קיין מלוכה, פֿון וועלכער זיי װאָלטן געקאָנט זוכן 
פּאָליטישע אונטערשטיצונג, ניט קיין היײימלאַנד, אויף וועלכן זיי װאָלטן 
געקאָנט צוריקוקן. אױיסטראַליע װאָלט געװאָרן זייער נײַע און שטעג- 
דיקער חיים, װאָס איר פֿרידלעכער פּראָגרעס און פּראָספעריטעט װאָלטן 
געווען עיקרדיק פֿאַר זייער אייגענעם װוילשטאַנד, 


(ג) פֿינאַנצן, עקאָנאָמישע אַנטװויקלונג, אַדמיניסטראַציע. 

אַן אַלגעמײנע באַקאַנטשאַפֿט מיט די באַדינגונגען אױפֿן צפֿון פֿון 
מערבֿ-אױסטראַליע, און אַ שטודיע פֿון דער פֿריערדיקער געשיכטע 
פֿון אָט דעם טייל שטאַט, זאָגן אונטער, אַז זײַן אַנטװיקלונג איז מעגלעך 
נאָר אױפֿן סמך פֿון אַ גרויס-פֿאַרנעמיקער קאָלאָניזאַציע, װאָס צו דעם 
איז נייטיק; 

א' אַרײַנפֿירן אַ גרויסע און װאַקסנדיקע צאָל ענערגישע און 

מוטיקע קאָלאָניסטן, 

ב' אינוועסטירן אַ באַטײַטיקע סומע געלט, 
ג' אַרױסרופֿן בײַ די קאָלאָניסטן אַ טיפֿע גײַסטיקע אַנטשלאָסג- 
קייט צו באַשאַפֿן אַ נײַ לעבן אין די דאָזיקע שטחים, און 
ד' זאָרגעװדיק פּלאַנירן די אַרבעט, כּדי צו פֿאַרזיכערן, אַז דער 
עקאָנאָמישער פּראָגרעס פֿון דער געגנט זאָל זיך אַרײַנפּאַסן 
אין דער אױיסטראַלישער עקאָנאָמיע וי אַ גאַנצקײט. 
די פֿרײַלאַנד-ליגע האַלט, אַז זי װאָלט געווען בכּוח אױיסצופֿירן די 
דאָזיקע פֿאָדערונגען, אין הסכּם מיטן װײַטערדיקן פּלאַן פֿון אָרגאַני 
זירטער קאָלאָניזאַציע: 


(1) עס וערט פֿאַרױסגעזען, אַז דער פּראָצעס פֿון קאָלאָניזאַציע 
וועט פֿאָרקומען אין צוויי באַזונדערע סטאַדיעס. 

בשעת דער ערשטער אָדער פּיאָנירישער סטאַדיע װעט אַ צאָל 
יונגע מענער און פֿרױען (אויב מעגלעך, אין משפּחות) באַזעצט וערן 
אין אָפּנעקליבענע טיילן פֿון דער טעריטאָריע. די דאָזיקע פּיאָנירן װעט 
מען אָפּקלײַבן פֿון צוישן יונגע ייִדישע אויסגעשולטע ערדאַרבעטער, 
טעכניקערס און בעל-מלאָכות, װאָס פֿיל טויזנטער פֿון זיי זײַנען דאָ 
אין די לענדער פֿון מיזרח- און צענטראַל-אײראָפּע. זייער עובֿדא װעט 
זײַן צופּאַסן זיך צו די נײַע קלימאַטישע און עקאָנאָמישע באַדינגונגען 
און צוגרייטן דעם וועג פֿאַר דער באַזעצונג פֿון נאָך אימיגראַנטן, 

דאָס װאָלט געווען די צווייטע סטאַדיע פֿון דער קאָלאָניזאַציע, ווען 
מען װאָלט באַזעצט גרעסערע צאָלן אימיגראַנטן אין הסכּט מיט דער 
פֿע;קײיט פֿונעם שטח צו אַבסאָרבירן זיי און אין האַרמאָניע מיט די 
אינטערעסן פֿון אױיסטראַליע אין אַלגעמײן. 

(2) דער נייטיקער קאַפּיטאַל אױפֿצובױען די טעריטאָריע װועט צו" 
געשטעלט וװערן, אינעם אָנהייב-פּעריאָד פֿון פּיאָנירײ, דורך אַ ספּעציע- 
לער ייִדישער פֿינאַנציעלער אינסטיטוציע, װאָס וועט פֿונקציאָנירן װי 
אַן אינסטרומענט פֿון דער פֿרײַלאַנדיליגע אָדער פֿון דער קאָלאָניזאַטאָ- 
רישער קאָרפּאָראַציע, װאָס וועט זײַן דערמאַנט װײַטער. 

(יי:ייייא) 

(3) סײַדן מען ועט פֿאָרלײגן אַ מער צוגעפּאַסטן קאָלאָניזאַציע- 
שטח, װאָלט די פֿרײַלאַנדיליגע גרייט געװען צו באַטראַכטן דאָס 
איבערנעמען די באַזיצן, װאָס ווערן איצט אַרענדירט דורך קאָנאָר 
דאָהערטי און דעראַק לימיטעד, פֿון וועלכע אַרום 1:700,000 אַקער 
געפֿינט זיך אין מערבֿ-אױסטראַליע. 

מיר װאָלטן װועלן וויסן, װאָסערע גאַראַנטיעס פֿון לאַנגטערמיני- 
קייט מען װאָלט געקאָנט באַקומען אויף צו פֿאַרזיכערן די כּסדרדיקע 
און פּראָגרעסיווע אַנטװיקלונג פֿונעם ייִשובֿ. 

מיר װאָלטן פֿאָרגעלײגט, אַז מען זאָל אונדז פֿאַרלענגערן די אַרענ- 
דע אויף נאָך נײַן און ניינציק יאָר נאָך דער פֿאַרענדיקונג פֿון דעם 
איצטיקן טערמין. מיר װאָלטן װײַטער געבעטן אַז 1,000,000 אַקער 
פֿון דעם שטח זאָלן פֿאַרװאַנדלט װערן אין ערד-נחלות (16600108) 
אױפֿן יסוד פֿון קאָנדיציאָנעלער קניה. (...) פֿון דער אַנדער זײַט, װאָלט 
דאָס פֿאַרטײלן און אויסנוצן די ערד אין גדר פֿונעם ייָשובֿ געדאַרפט 
זײַן אונטערן קאָנטראָל פֿון דער קאָלאָניזאַטאָרישער קאָרפּאָראַציע, כּדי 

אויסצומײַדן וועלכע עס איז אומגעזונטע עקאָנאָמישע אַנטװיקלונגען 
װאָס װאָלטן געקאָנט שטערן דעם װוקס פֿונעם ייִשובֿ, 

(4) דאָס אויפבויען דעם יִשובֿ לױט די פֿאָרגעלײגטע ליניעס 
װאָלט לגמרי ניט קאָנקורירט מיט עקסיסטירנדיקע אױיסטראַלישע איג- 
דוסטריעס אָדער געשטאַנען אין סתּירה מיט אױסטראַלישע טאַציאַלע 
סטאַנדאַרטן, 

(יייייי.) 

מחוץ אַזאַ רעגירונג-אַדמיניסטראַציע, װאָס װאָלט געווען אין די 
הענט פֿון די רעגירונג-באַאַמטע פֿון דער פֿעדעראַציע און פֿונעם שטאַט 
מערבֿ-אױסטראַליע, װאָלט דער קאָנטראָל פֿון די ענינים פֿונעם ייִשובֿ 
איבערגעגעבן געװאָרן דער פֿרײַלאַנד-ליגע אָדער אַ ספּעציעלער קאַלאָ- 
ניזאַטאָרישער קאָרפּאָראַציע, געשאַפֿן פֿאַר דעם דאָזיקן צוועק. 

(ד) גאַראַנטיעס קעגן דער מעגלעכער צעשפּרײיטתג פֿון קאַלאַניסטן 

איבער דער פֿעדעראַציע. 

די פֿרײַלאַנדדליגע גיט זיך אָפּ אַ פֿולן דין-וחשבון וועגן די שווע- 
רע באַדינגונגען, װאָס װאַרטן אויף די פּיאָנירן-קאָלאָניסטן אין די 
שייכדיקע שטחים, אָבער זי איז זיכער, אַז די מעגלעכקייט צו בויען 
אַ ייִשובֿ אין באַדינגונגען פֿון פּאָליטישער און רעליגיעזער פֿרײַהײט 
וועט אויף אַזױ וװײַט אַפּעלירן צו דער ייִדישער יוגנט פֿון צענטראַל- 
און מיזרח-אײיראָפּע, אַז דאָס װעט זײַן גענוג ניט נאָר איבערצוקומען 
דעם קלימאַט און די פּיאָנירישע שװעריקייטן, נאָר אויך צונויפֿצן- 
האַלטן די קאָלאָניסטן אין אַ שותּפֿישער אַנטשלאָסנקײט, דער עקספע- 
רימענט זאָל מצליח זײַן, 

וי אַ ראֵיה, אַז ייִדישע יוגנט קאָן מצליח זײַן אין אַזאַ עובֿדא, 
ווען איר אַרבעט וװוערט סטימולירט סײַ דורך עקאָנאָמישער נױיט, סײ 
דורך אַן אידעאַל, קאָנען דינען די אױפֿטוען פֿון ייַדישע אײַנװאַנדש- 
רערס אין פּאַלעסטינע, װוּ זיי האָבן פֿאַרװאַנדלט מדבריות אין פֿרוכ- 
טיקע פּלײינען, אויסגעבויט שטעט און דערפֿער, דורכגעפֿירט וועגן און 
איריגאַציע-אַרבעטן און אױפֿגעשטעלט קולטור-אינסטיטוציעס פֿון אַלץ 
מינים, 

די פֿרײַלאַנדיליגע אָדער די קאָלאָניזאַטאָרישע קאָרפּאָראַציע וועלן 
אויך נעמען די פֿולע אחריות, אַז די פּיאָנירן װעלן במשך פֿון אַ באַ- 
שטימטן פּעריאָד פֿון יאָרן פֿאַרבלײַבן אינעם ייִשובֿ און װועלן ניט אויס- 
װאַנדערן אויף שטענדיק אין די גרויסע שטעט פֿון אױסטראַליע. די 
געאָגראַפֿישע איזאָלאַציע פֿון דער טעריטאָריע וועט אַלײן פֿאַר זיך 
שטערן אַ וועלכער עס איז באַטײַטיקער אױיסװאַנדערונג פֿון די קאָלאָ- 
ניסטן, נאָך אַ וויכטיקערע גאַראַנטיע קעגן דעם ועט זײַן אַ זאָרגעו- 
דיקער אָפּקלײַב פֿון די פּיאָנירן-קאָלאָניסטן, װאָס װעלן זײַן געבונדן 
דורך מאָראַלישע און עקאָנאָמישע התחייבֿותן צו פֿאַרבלײַבן אינעם 
ייִשׁובֿ. די כּסדרדיקע עקאָנאָמישע אַנטװיקלונג פֿונעם ייִשובֿ, צוזאַמען 
מיט דער דערפֿאַרונג פֿון די בײַגעקומענע שװועריקייטן פֿון די ערשטע 
פּיאָנירישע יאָרן, און דער שתּפֿישער אידעאַליזם פֿון די קאָלאָניסטן 
וועלן פֿאַרבינדן זיי גענוג שטאַרק אויף ניט צו לאָזן זיי צעשפּרײטן זיך 
איבער דער רעשט אױסטראַליע. 
בקיצור, אויב נאָר דער עקאָנאָמישער יסוד פֿונעם ייִשובֿ װועט 

זײַן אַ געזונטער, קאָן מען באַשטימט דערװאַרטן, אַז בײַ די נײַע קאָלאָ- 
ניסטן װועט זיך אַנטװיקלען אַ ליבע צו זייער נײַער היים אין צפֿון-מערבֿ- 
אױיסטראַליע, ענלעך צום שטאַרקן געפֿיל, װאָס די איצטיקע צעזייטע 
אײַנוװווינערס האָבן שוין צו אָט דער געגנט, 


(ה) אױיספֿיר. 

ביז איצט האָבן מיר ניט אונטערגעשטראָכן דעם הומאַניטאַרן 
אַספּעקט פֿון די פֿאָרשלאָגן, װײַל מיר קענען און שאַצן הויך די אַקטי- 
וע סימפּאַטיע, װאָס די רעגירונגען און דאָס פֿאָלק פֿון אױיסטראַליע 
האָט שוין אַרױסגעװיזן צו די גערודפֿטע ייִדישע מאַסן פֿון אײיראָפּע, 
דאָס עפֿענען און אַנטװיקלען דעם צפֿון פֿון אָט דעם שטאַט דורך אַ 
פּלאַנירטער ייִדישער באַזעצונג, אונטער דער השגחה פֿון די רעגירונ- 
גען פֿון שטאַט און פֿעדעראַציע, װאָלט געווען א װײַטערדיקער קאָנ- 
סטרוקטיווער און וויכטיקער בײַטראָג פֿון אױסטראַליער צו דער לייזונג 
פֿון דער טראַגישער פּליטים-פּראָבלעם. מיר נעמען אָן אַז די ייִדישע 
יוגנט אין אײיראָפּע, װאָס שטרעבט צו וידמען איר ניט-אויסגענוצטע 
ענערגיע דער זאַך פֿון בויען דאָס לעבן אין אַ נײַעם לאַנד, ועט פֿון 
איר זײַט מאַכן אַן אַקטיוון בײַטראָג פֿאַרן װװולשטאַנד און פּראָספּערי- 
טעטן פֿון אױיסטראַליע, 

אין נאָמען פֿון דער פֿרײַלאַנד-ליגע פֿאַר ייִדישער טעריטאָריאַליס- 
טישער קאָלאָניזאַציע האָב איך דעריבער דעם כּבֿוד צו בעטן די רע- 
גירונג פֿון מערבֿ-אױסטראַליע, זי זאָל זאָרגעװדיק באַטראַכטן די פֿאָר- 
שלאָגן פֿון דעם דאָזיקן מעמאָראַנדום. ס'איז אונדזער ערנצטע האָפֿע- 
נונג און אונדזער רעספּעקטפֿולע בקשה, מיר זאָלן באַקומען דעם הסכּם 
פֿון דער רעגירונג אויף אונדזער פֿאָרשלאָג און איר מיטאַרבעט און 
הילף אין דער פֿאַרװירקלעכונג פֿון דעם דאָזיקן פּלאַן. 

אין פֿאַל פֿון אַ גינציקן ענטפֿער פֿון דער רעגירונג פֿון מערבֿ- 
אױיסטראַליע, האָב איך די אינסטרוקציעס צו בעטן די פֿעדעראַלע 
רעגירונג, אַז זי זאָל געבן די נייטיקע אַרײַנפֿאָר-דערלױבעניש פֿאַר 
ייִדישע אײַנװאַנדערערס. דעמאָלט װאָלט מײַן ליגע געקאָנט מאַכן דעם 
װײַטערדיקן טראָט, װאָס װאָלט באַשטאַנען אין שיקן א קאָמיסיע פֿון 
אײיראָפּעישע און אױיסטראַלישע עקספּערטן דורכּצופֿירן אַ מער בפֿרט- 
יותדיקט אױספֿאָרשונג פֿון די פֿיזישע און עקאָנאָמישע באַדינגונגען 
פֿונעם לאַנד מיטן ציל צו פֿאַרלײגן דעם יסוד פֿון דעם פֿאָרגעלײגטן 
ייִשובֿ, 


די פּראָפּאַגאַנדעיקאַמפּאַניע אין פּערט 


ערשט נאָך ד"ר שטיינבערגס צוריקקומען פֿון קימבערלי האָט די אַקציע 
פֿאַרן פֿרײַלאַנד-פּלאַן אָנגענומען דעם ריכטיקן פֿאַרנעם און שוװווּנג און האָט זיך 
אַװעקגעשטעלט אין צענטער פֿון דער מערבֿ-אױסטראַלישער עפֿנטלעכקײט. אמת, 
די פֿרײַלאַנד-זאַך האָט פֿאַרלאָרן צוויי איבערגעגעבענע פֿרײַנד. דייר שטיינבערג 
האָט שוין ניט געפֿונען אין פּערט דעם ראַבײַ ד. י. פֿרידמאַן, װאָס איז פּלוצלינג 
געשטאָרבן דעם 24סטן יוני, ;ער איז געווען אַ גרויסער אױסטראַליער, און עס 
װואָלט אפֿשר געווען סימבאָליש, ווען אַ ייַדישער ייִשובֿ אין אויסטראַליע װאָלט 

געקאָנט טראָגן זײַן נאָמען", האָט שטיינבערג געזאָגט בײַם סוף פֿון זײַן אינטערוויו 
אין וועסט אַָסטרייליען. דעם 6טן אױיגוסט איז געשטאָרבן דזש. מאַקקאָלום סמיט, 
דעפּוטאַט פֿון מערבֿ-אױיסטראַלישער לעגיסלאַטיװו-פֿאַרזאַמלונג, װאָס האָט אונטער- 
געהאַלטן דעם פֿרײַלאַנד-פּלאַן פֿון 1928 אָן. אָבער דער פּלאַן האָט געוווּנען אַלץ 
נײַע אָנהענגערס און אונטערשטיצערס אין אַלע קרײַזן פֿון דער געזעלשאַפֿט, 
דער װוײַטערדיקער איבערבליק װעט געבן אַ השׂגה סײַ וועגן ד"ר שטיינבערגס 
אומפֿאַרגלײַכלעכער ענערגיע אין קאַמף פֿאַרן פֿרײַלאַנד-ציל, סײַ וועגן דעם 
אײינציקאַרטיקן אָפּרוף, װאָס זײַן אַקציע האָט באַקומען אין מערבֿ-אױסטראַליע. 


א) רעגירונג או פּאַרלאַמענטאָריער. דעם 2טן יולי האָט דער מיניסטער 
װײַז באַשטעטיקט, אַז ער װעט אַרבעטן אין דער רעגירונג לטובֿת דעם פּלאַן 
ער האָט צוגעגעבן, אַז אויב דער ערשטער קאַלאָניזאַציע-עקטפּערימענט וװועט 
זיך אײיַנגעבן, װעט די רעגירונג אויסטיילן ערד פֿאַר נאָך צענדליקער טויזנטער 
ייִדישע משפּחות. די זעלבע שטעלונג האָט פֿאַרנומען דער מיניסטער פֿאַר 
צפֿון-מערבֿ קייווערלי. דער סענאַטאָר קאָלעט, אַ מערבֿ-אױסטראַליער, װאָס 
האָט פֿאַרנומען אַ מיניסטער-פּאָסטן אין קאַנבעראַ, האָט זיך צוויי מאָל געזען 
מיט שטיינבערגן, גענומען בײַ אים אַ קאָפּיע פֿונעם באַריכט וועגן קימבערלי, 
און אין זײַן בריוו צו אים פֿון קאַנבעראַ פֿון 24סטן יולי האָט ער צװו"אַ 
באַגריסט די לאָגישקייט און קלאָרקייט פֿונעם באַריכט און אױסגעפֿירט; 121 


אין דעם פּלאַן, װאָס איר האָט אין זינען, זע איך די הױיפּט-עלע- 
מענטן פֿון לייזן די פּראָבלעם פֿון אונדזערע צפֿון-לענדער, און צוליב 
דער דאָזיקער סיבה אַלײן, אויב ניט צוליב אַנדערע, גלייב איך, אַז די 
פֿאַרשטײענדיקע אונטערהאַנדלונגען וועלן זיך ענדיקן מיט דערפֿאָלג, 


דעם 15טן יולי איז קיין פערט געקומען -- נאָכן דורכמאַכן אַ באַזוך 
פֿון מיזרח-קימבערלי -- דער גענעראַל-גובערנאַטאָר פֿון אױסטראַליע, לאָרד 
גאָורי. ער האָט דעם זעלבן טאָג פֿאַרבעטן שטייבבערגן אוֹיף אַ שמועס, האָט 
אויסגעדריקט זײַן באַגײַסטערונג פֿאַר די מעגלעכקייטן פֿון מיזרח-קימבערלי 
און זײַן גרויסע סימפּאַטיע צום פֿרײַלאַנד-פּלאן, וועלכן ער האָט צוגעזאָגט צו 
העלפֿן מיט זייַן השפּעה, 


דעם 2טן אויגוסט האָט דזש. מײַלז, מיטגליד פֿונעם לעגיסלאַטי-ראָט 
(אייבערשטע קאַמער) פֿון מערבֿ-אױסטראַליע, צונױפֿגעפֿירט שטיינבערגן מיט 
מערבֿ-אױסטראַלישע דעפּוטאַטן און סענאַטאָרן פֿונעם פֿעדעראַלן פּאַרלאַמענט 
(צווישן זיי די סענאַטאָרן דזשאָנסאָן,. מאַקדאָנאַלד, פֿרײזער און קלאָטיר), עס 
זײַנען אויך בײַגעווען סער דזשאָן קערװאַן (פּרעזידענט פֿונעם מערבֿ-אױסטראַ- 
לישן לעגיסלאַטיוו-ראָט), לייטהעם (לידער פֿון דער אָפּאָזיציע אינעם מערבֿ- 
אױיסטראַלישן פּאַרלאַמענט) און סער האָל קאָלבאַטש (געוו' גענעראַל-אַגענט 
פֿון מערבֿ-אױסטראַליע אין לאַנדאָן). אַלע האָבן איינשטימיק באַשלאָסן צו 
אונטערשטיצן דעם פֿרײַלאַנד-פּלאַן (טייל -- מיט ענטוזיאַזם), 

דעם 28סטן יולי, בײַם איבערגעבן דעם מעמאָראַנדום און דעם באַריכט, 
האָט שטיינבערג געהאַט מיטן פּרעמיער װילקאָק אַ לענגערן שמועס. דער 
פּרעמיער האָט אַרױסגעװיזן אַ פֿרײַנדלעכע באַציונג און האָט אויסגעדריקט 
נאָר איין ספֿק: צי וועלן זיך די ייִדישע קאָלאָניסטן ניט איבערקלײַבן שפּעטער 
אין די שטעט, באַזונדערס קיין פּערט. שטיינבערג האָט געענטפֿערט, אַז די 
פֿרײַלאַנד-ליגע איז גרייט צו געבן אַ גאַראַנטיע, אַז אַזאַ זאַך (װאָס איז פּונקט 
אַזױ אומגעווונטשן פֿון ייִדישן שטאַנדפּונקט וי פֿון אױסטראַלישן) װעט ניט 
פֿאָרקומען. דער פּרעמיער האָט צוגעזאַגט, אַז ער װעט זיך באַמיִען דער 
קאַבינעט זאָל װאָס שנעלער אָננעמען אַ באַשלוס. דערװײַל האָט זיך די רעגי- 
רונג צוגעהערט צו דער עפֿנטלעכער מיינונג, און באַזונדערס צו דער שטעלונג 
פֿון די פּראָפֿפֿאַרײינען, װאָס איז געווען דעצידירנדיק, 152 


ב) די פּרעסע. די פֿירנדיקע פּערטער צײַטונג װועסט אָסטרײליען האָט 
באַלד פֿון אָנהײב געהאַט אַ פּאָזיטיווע באַצ;ונג צום פֿרײַלאַנד-פּלאַן. חוץ דעם 
לאַנגן אינטערוויו מיט שטיינבערגן נאָך זײַן צוריקקומען פֿון קימבערלי, האָט 
די צײַטונג רעגולער פֿאַרעפֿנטלעכט באַריכטן פֿון אַלע פֿאַרזאַמלונגען, װוּ 
שטיינבערג איז אַרױסגעטראָטן אָדער װווּ מען האָט אַרומגערעדט דעם פּלאַן. 
דורכשניטלעך יעדן צווייטן טאָג האָט די צײַטונג געדרוקט אַרטיקלען און בריוו 
פֿון לייענערס לטובֿת דעם פּראיעקט. דעם 10טן יולי האָט די פֿאַרװאַלטונג פֿון 
וועסט אַסטרײליען געמאַכט אַ לאָנטש פֿאַר שטיינבערגן מיטן אָנטײל פֿון די 
וויכטיקסטע מיטאַרבעטערס. יוי אויך פֿון סער װאָלטער דזשיימס, פֿאָרזיצער 
פֿון דער מערבֿ-אױסטראַלישער אַדװאָקאַטן-קאַמער, און מ"ר לעפֿראַי, פֿאָר- 
זיצער פֿון דער פּאַסטאָראַליסטן-אַסאָציאַציע. אַלע פֿאַרזאַמלטע האָבן צוגעזאָגט 
זייער הילף. דעם 12טן יולי האָט זיך אין וועסט אָסטרײליען באַוויזן אַן עדיטאָי 
ריאָל, װאָס האָט אונטערשטיצט דעם פֿרײַלאַנדיפּלאַן. צוישן די וויכטיקסטע 
אַרטיקלען דאַרף מען אָנרופֿן; פּראָפֿי װו. מערדאָק ?אונדזער געלעגנהייט", װ. 
הײטפֿילד ;אויסנוצן דעם צפֿון: פֿאַר דער באַזעצונג פֿון ייִדישע פּליטים", 
מר"'ס ה. דרייק-בראָקמאַן און שטאַט סענאַטאָר ע. ה. אַנדושעלאָ, און דעם 
לענגערן אַרטיקל פֿון ר. ה. אַנדערװוּד ,באַפֿעלקערן דעם צפֿון: דערמוטיקן די 
פּליטים און באַהערשן די צופֿלוסן?. דער מחבר פֿון דעם לעצט דערמאָנטן אַרטיקל 
(וועסט אָסטרײליען פֿון 5טן אױיגוסט) איז פֿריער געװען אַ דעפּוטאַט צום 
מערבֿ-אױסטראַלישן פּאַרלאַמענט פֿון פּילבאַראַ (דרום-מערבֿדיקער שכן פֿון 
קימבערלי), ער האָט ניט נאָר געלויבט דעם קלימאַט פֿון קימבערלי, נאָר אויך 
אַפּעלירט פֿאַר מאַכן דעם קאָלאָניזאַציע-עקספּערימענט װאָס גרעסער, כּדי ער 
זאָל קאָנען פֿירן צו אַ געדיכטער באַזעצונג פֿונעם גאַנצן צפֿון. 


עס איז ניטאָ קיין שום רעאַלע סיבה, פֿאַר װאָס מען זאָל ניט 
רעקרוטירן קיין פּליטים אויף צו באַזעצן זיי אין די דאָזיקע ליידיקע 
לענדער. אוב זי זאָלן זײַן ייַדן, איז װאָס! במשך פֿון די לעצטע 150 
יאָר לעבן ייִדן אומעטום װױּ מען רעדט ענגליש (..) און אין אָט די 

אַלע ערטער לעבן זיי אין פֿרײַנדשאַפֿט און אין גוטער חבֿרשאַפֿט מיט 
די אַנדערע באַפֿעלקערונגען, און זיי זײַנען גוטע בירגערס אין אַלע 
מינים פּאָזיציעס אין זייערע אויסגעקליבענע לענדער. איינער איז גע- 
ווען אַ פּרעמיער-מיניסטער פֿון ענגלאַנד -- אַן אַנדערער, ניט לאַנג 
צוריק, איז געווען אַ גענעראַל-גובערנאַטאָר פֿון אױסטראַליע. צו װאָסער 
נאַציאָנאַליטעט עס זאָלן ניט געהערן די אויסגעקליבענע פּליטים אָדער 
אַנדערע קאָלאָניסטן, קאָנען מיר וייניקסטנס זיך ריכטן אַז זייערע 
קינדער וועלן ווערן גוטע אױיסטראַליער, און װאָס שייך ייִדן, קאָנען מיר 
דאָס אָננעמען פֿאַר אַ געשעענעם פֿאַקט, 


װײַטער האָט אַנדערװוּד גערופֿן אויסצונוצן די הויכע צופֿלוסן פֿונעם 
אינדישן אָקעאַן אויף צו שאַפֿן גרויסע סכומים עלעקטראָענערגיע פֿאַר באַלײַם- 
טונג, איריגאַציע,. טראַנספּאָרט, באַקילונג, מינעס און שטאָל-פּראָדוקציע, 
אַנשטאָט אַרױספֿירן אײַזנאַרץ פֿון קימבערלי װאָלט מען פֿון דאָרטן געקאַנט 
באַזאָרגן מיט שטאָל גאַנץ אױסטראַליע. 
דער לאָנדאָנער בריטיש אָסטרײליען ענד נין זילענדער, װאָס זײַן רעדאַק- 
טאָר טשאָמלי איז געווען דער אניציאַטאָר פֿונעם ;ייִדישן קימבערלי"-פּלאַן 
האָט אויך אַקטיוו אונטערגעהאַלטן די פֿרײַלאַנד-אַקציע. די פּערטער װאָכג- 
שריפֿט סאַנדי טײַמז האָט דעם 23סטן יולי אָפּגעדרוקט אַ פּאָזיטיװן אַרטיקל 
וועגן שטיינבערגס מיסיע, אָבער באַזונדערס ויכטיק איז געװען אַז אויך 
דער אָרגאַן פֿון דער מערבֿ-אױסטראַלישער לײבאָר-פּאַרטײ, וועסט אַסטרײיליען 
וווירקער, האָט דעם 21סטן יולי פֿאַרעפֿנטלעגט אַ סימפּאַטיזירנדיקן אינטערוויו 
מיט ד"ר שטיינבערגן. אַזױ אַרום האָבן אלע דרײַ מערבֿ-אױסטראַלישע צײַט- 
גען פֿאַרנומען אַ פּאָזיטיווע באַציָונג צום פֿרײַלאַנד-פּראָיעקט, 
| /ג) געזעלשאַפֿטלעכע אָרגאַניזאַציעס. ;די פֿרײַנדשאַפֿטלעכע שטעלונג צו 
אונדזער זאַך דערגייט אַזױ װײַט, אַז יחידים און געזעלשאַפֿטן זוכן אַ פֿאַרבינדונג 
מיט אונדז, און ניט פֿאַרקערט?, האָט קאָנסטאַטירט שטיינבערג. *15 דעם 10טן 
יולי איז ער אַרױסגעטראָטן פֿאַרן ,פּערט קלוב" (אין דער דיסקוסיע האָבן זיך 
באַטײליקט דער אַרציביסקופּ פֿון יאָרק, דער קאַנצלער פֿונעם פּערטער אוני- 
ווערסיטעט און אַ ריי געלערנטע). דעם 20סטן יולי האָט ער גערעדט פֿאַר דער 
אוניווערסיטעטישער עקאָנאָמישער און היסטאָרישער געזעלשאַפֿט. עס האָט אים 
דאָרטן אונטערגעהאַלטן אַ. ל. ב. לעפֿראָי, פֿאָרזיצער פֿון מערבֿ-אױסטראַלישער 
פּאַסטאָראַליסטן-אַסאָציאַציע, 124 דעם 9טן אױגוסט האָט שטיינבערג גערעדט 
פֿאַר דער שטאַט-עקזעקוטיווע פֿון דער ליגע פֿון צוריקגעקומענע זעלנער, װאָס 
;האָט אים אויסגעהערט מיט אױפֿמערק און סימפּאַטיע", לויטן באַריכט אין 
וועסט אָסטרײליען ?12 ריידנדיק וועגן דער רעזאָלוציע, װאָס האָט אויסגעדריקט 
שטיינבערגן אַ דאַנק פֿאַר זײַן אינפֿאָרמאַטיװוער רעדע, האָט דזש. װו. קאָרנעל, 
מיטגליד פֿון מערפֿ-אױסטראַלישן לעגיסלאַטיוו-ראָט, געזאָגט; 
(...) אַפֿילו אויב מערבֿ-אױסטראַליע װועט איינשטימיק באַגריסן די 
ייִדישע פּליטים, װעט מען נאָך דאַרפֿן שטאַרק אַרבעטן אַרום דער 

פֿראַגע, אַז די פֿעדעראַלע רעגירונג זאָל זיי אַרײַנלאָזן. אויב מען וועט 
זייער שנעל ניט טאָן עפּעס אײַנצוהאַלטן דעם צפֿון, װעט אַ פֿרעמדע 
מלוכה צונעמען אים מיט כּוח, 


ראָס מאַקדאָנאַלד, דער לידער פֿון דער מערבֿיאױסטראַלישער נאַציאָנאַײ ‏ 
ליסטישער פּאַרטײ, האָט באַלד נאָך שטיינבערגס צוריקקומען פֿון קימבערלי 
זיך סאָלידאַריזירט מיטן פֿרײַלאַנד-פּראָיעקט. אַ באַזונדערס שטאַרקן אָפּקלאַנג 
האָט שטיינבערגס אַקציע געקראָגן אין די קרײַזן פֿון געשעפּטסלײַט. קאַפּיטאַן 
סאַנדערסאַן, פֿאַרװאַלטער פֿון א גרויסער עקספּאָרט-פֿירמע, האָט דערקלערט, 
אַז ער און אַנדערע ערנצטע געשעפֿטסלײַט פֿון מערבֿ-אױסטראַליע זײַנען אַקטיו 
פֿאַראינטערעסירט אין דעם, אַז דער פֿרײַלאַנד-קאָלאָניזאַציע-פּלאַן זאָל זיך 
אײיַנגעבן, װײַל דאָס װועט סטימולירן די עקאָנאָמיק פֿון זייער לאַנד; ער קען 
קימבערלי פּערזענלעך און האַלט, אַז די געגנט האָט גרויסע מעגלעכקייטן. מיט 
אַ פּאָר טעג שפּעטער האָט ער אין זײַן הויז צונױפֿגעפֿירט שטיינבערגן מיט 
דזש, ל. פּײיטאָנען, דעם פֿאָרזיצער פֿון דער פּערטער האַנדלס-קאַמער, װאָס 
האָט אַרױיסגעװיזן ;אַן אמתן דרך-ארץ פֿאָרן ייִדישן פֿאָלק און אַ טיפֿן קאָמער- 
ציעלן אינטערעס אין ייִדישער קאָלאַניזאַציע אין אױיסטראַליע?. ער האָט פֿאַר- 
בעטן שטיינבערגן צו דער זיצונג פֿונעם ראָט פֿון דער האַנדלס-קאַמער, דעם 
1סטן יולי, װאָס איז געווען געווידמעט דעם קאָלאַניזאַציע-פּלאַן פֿון צפֿון-מערבֿ, 
אין דער פֿאַרזאַמלונג האָבן זיך באַטײליקט פֿאָרשטײערס פֿון אַלע וויכטיקע 
פֿירמעס פֿון מערבֿ-אױסטראַליע, זיי האָבן ענטזיאַסטיש אױפֿגענומען שטייג- 
בערגט רעדע און האָבן איינשטימיק אָנגענומען אַ רעזאָלוציע צו אונטערשטיצן 
זײַן אַקציע. דעם 14טן אױיגוסט איז פֿאָרגעקומען די יערלעכע אַלגעמיינע פֿאַר- 
זאַמלונג פֿון דער האַנדלס-קאַמער, אויף וועלכער פּייטאָן האָט צוו"אַ געזאָגט; 126 
אַ באַטײַטיק גרעסערע באַפֿעלקערונג איז פֿאַר אונדז אַ זאַך פֿון 
ערשטראַנגיקער וויכטיקייט. דעריבער װאָלט געווען אַ גרויסער שאָדן 

אויב קאָלאָניזאַציע-פּלענער ענלעכע צו דעם, װאָס עס האָט אַרױס- 
געשטעלט דייר שטיינבערג, זאָל מען צו נישט מאַכן צוליב ניט אָפּשאַצן 


זיי וי געהעריק. איך האָב גערעדט מיט ד"ר שטינבערגן און איך 
גלייב, אַז די אונטערנעמונג האָט אַ סאָלידן יסוד. אַזעלכע פֿאָרשלאָגן 
זײַנען פֿון גרעסטן חשיבֿות, װײַל ניט נאָר ציִען זיי צו אַ באַפֿעלקערונג, 
נאָר זיי גיבן די מעגלעכקייט צו פֿאַרברײטערן דעם עקסיסטירנדיקן 
שטאַט-האַנדל און אויסנוצן נײַע פֿאָרמען פֿון פּרימערע אינדוסטריעס, 
און אין דער זעלבער צײַט פֿירן זיי אַרײַן אין צירקולאַציע נײַע גרויסע 


קאַפּיטאַלן, 


ר, קאָקס, פֿאָרזיצער פֿון דער ייַנגערער האַנדלס-קאַמער פֿאַרבאַנד פֿון 
יונגע געשעפֿטסלײַט) איז געקומען צו שטיינבערגן בעטן אינסטרוקציעס פֿאַר 
אַ פּראָפּאַגאַנדע-אַקציע לטובֿת זײַן פּלאַן. פֿאַָרשטײערס פֿון די אָרטיקע בענק 
האָבן פֿאַרזיכערט שטיינבערגן אין זייער פֿולער אונטערשטיצונג. דאָס זעלבע 
האָבן געטאָן די מערבֿ-אױסטראַלישע אָפּטײלן פֿון דער ;אָווערסיז ליג* (ליגע 

פֿאַר עקאָנאָמישע באַציָונגען צוישן ענגלאַנד און די דאָמיניאַנען) און פֿון דער 
עקאָנאָמישער געזעלשאַפֿט פֿון אױסטראַליע און נײַ-זעלאַנד (בראָש מיט ע. 
ראָזענסטאם, איינער פֿון די גרעסטע אינדוסטריעלער פֿון שטאַט). דער אמערי- 
קאַנער קאָנטול אין פּערט האָט אַרױסגעװיון א באַזונדער שטאַרקן אינטערעס, 

ד) קירכלעכע אָרגאַניזאַציעם. וי מיר האָבן געזען, האָט דער פּערטער 
אַרציביסקופּ ד"ר לע פֿאַניו צונױפֿגערופֿן אױפֿן 4טן יולי אַ פֿאַרזאַמלונג פֿון 
גיסטלעכע פֿון אַלע פּראָטעסטאַנטישע גרופּעס, בכדי ד"ר שטיינבערג זאָל פֿאַר 
זיי אַרױסטרעטן מיט אַ רעפֿעראַט וועגן דעם פֿרײַלאַנד-פּלאַן. עס האָט דאָרט 
געהערשט אן אַטמאָספֿער פֿון װאַרעמער סימפּאַטיע. אין גאַנצן אומגעריכט פֿאַר 
שטיינבערגן איז געקומען די רעזאָלוציע פֿונעם סינאָד פֿון דער פּערטער אַנגלי- 
קאַנער דיאָצעזיע. מיר ציטירן לויט װועסט אָסטרײיליען פֿון 18טן אויגוסט (א"יק 
;פּלאַן פֿון ייִדישער קאַלאָניזאַציע. אָנערקענונג מצד דעם אַנגליקאַנער סינאָד"); 


אַ רעזאָלוציע, װאָס אונטערשטיצט דעם פֿאָרשלאָג אויסצוטיילן 
געוויסע שטחים אין קימבערלי און צפֿון-טעריטאָריע פֿאַר אַ גרויס.- 
מאָסשטאַביקער קאַלאָניזאַציע פֿון ייִַדישע פּליטים, וי דאָס װיל די 
פֿרײַלאַנדיליגע פֿאַר ייִדישער טעריטאָריאַליסטישער קאַלאָניזאַציע, איז 
איינשטימיק אָנגענומען געװאָרן נעכטן אויף דער לעצטער זיצונג פֿונעם 
סינאָד פֿון דער פּערטער אַנגליקאַנער דיאָצעזיע. מען האָט באַשלאָסן 
אַרױסצושיקן קאָפּיעס פֿון דער רעזאָלוציע צום פּרעמיער-מיניסטער 
(מ"ר מענזיס) און צום שטאַט-פּרעמיער (מ*"ר װילקאָק), 

(...) ;איך מיין, אַז דאָס |די קורצקייט פֿון דעבאַטן אַרום דער רעזאַ- 

לוציען איז ניט צוליבן אױספֿעל פֿון אינטערעס", האָט געזאָגט דער 
דיאָצעזיע-סעקרעטאַר (מ"ר דזש. אָ. פֿישער) (אױטרופֿן פֿון צושטי- 
מונג). ;די סיבה איז, װאָס מיר זײַנען איינשטימיק וועגן דעם" (אויס- 
רופֿן פֿון צושטימונג). 

דער פּרימאַט (ד"ר לע פֿאַניו) האָט געשילדערט די הויפּטליניעס 
פֿונעם פּראיעקט, װאָס ד"ר י. שטיינבערג, דער סעקרעטאַר פֿון דער 
ליגע, האָט פֿאָרגעשטעלט פֿאַר אים און פֿאַר אַנדערע קירך-אָנפֿירערס, 
;איך האַלט, אַז דער פּלאַן איז גוט דורכגעטראַכט,? האָט געזאָגט דער 
אַרציכיסקופּ, ,און איך גלייב, אַז אױיסטראַליע װאָלט געמעגט מאַכן 
אָט דעם בײַטראָג לשם רחמנות און לשם קריסטלעכקײיט. איך גלייב 
אויך, אַז דאָס קאָן זײַן די לייזונג פֿון איינער פֿון די סאַמע ערנצטע 
פּראָכלעמטן, מיט וועלכע אױסטראַליע װעט האָבן צו טאָן אין די 
נאַענטסטע עטלעכע יאָר". 

די רעזאָלוציע האָט מען אָנגענומען איינשטימיק אונטער הוֹיכע 
אַפּלאָדיסמענטן, 


ה) אַרבעטער-אָרגאַניזאַציעס. וויכטיקער פֿאַר אַלץ איז געווען די הסכּמה 
פֿון דער פּראָפֿעסיאָנעלער באַװעגונג, װאָס איזן טראַדיציאָנעל געווען קעגן 
וועלכער עס איז קענטיקער אימיגראַציע קיין אױיסטראַליע. נאָכן צוריקקומען 
פֿון קימבערלי האָט שטיינבערג צוויי מאָל (דעם 4טן און 7טן יולי) געטראַפֿן 
זיך מיט דזשאָן קערטינען, לײיבאָר-דעפּוטאַט פֿון מערבֿ-אױסטראַליע און פֿעדע- 

ראַלן פּאַרלאַמענט און לידער פֿון דער אָפּאָזיציע דאָרטן. צום אונטערשייד פֿון 
זײַן האַנדלונג אין 4, ווען ער איז געווען דער פֿעדעראַלער פּרעמיער- 
מיניסטער, האָט קערטין אין 1929 צוגעזאָגט העלפֿן דעם פּלאַן אין קאַנבעראַ, 
אָבער האָט געפֿאָדערט, אַז די פֿרײַלאַנדדליגע זאָל געווינען אויף איר זײַט די 
פּראָפֿעסיאָנעלע פֿאַראײנען 12 עס איז געװוען קלאָר, אַז ניט נאָר װילקאָקס 
לײיבאָריסטישע רעגירונג, נאָר קיין שום אױסטראַלישע רעגירונג בכלל װעט אין 
פֿראַגעס פֿון דעם מין ניט גיין קעגן דעם ווילן פֿון די טרייד"יוניאָנס. דעריבער 
איז געווען ;אַ גוטער סימן", אַז דעם 8טן יולי האָט שטיינבערג באַקומען אַ 
פֿאַרבעטונג צו ריידן וועגן דעם פּראָיעקט פֿאַר דער פּלענאַרער זיצונג פֿונעם 
מעטראָפּאָליטאַנער ראָט פֿון דער לײבאָר-פּאַרטײ, דעם 12טן יולי האָט ער 
געהאַלטן אַ 20-מינוטיקע רעדע פֿאַר 120 דעלעגאַטן פֿונעם ראָט. דער װעסט 
אָסטרײיליען פֿאַרן 14טן יולי האָט געגעבן אַ לענגערן באַריכט וועגן ;דעם פּרוּוו 
צו 'טאַפּן דעם דופֿקי פֿון דעם שטאַטס לײבאָר-פּאַרטײ לגבי דעם פֿאָרשלאָג 
אײַנצושטעלן אַ ייִדישע קאָלאָניע אין קימבערלי". נאָכן דערציילן וועגן דער 
טראַגישער לאַגע פֿון די גערודפֿטע ייִדן אין אײראָפּע, האָט שטיינבערג געזאָגט 
(מיר ציטירן די צײַטונג): 


אַ קאַלאָניזאַציע-פּלאַן האָט אַ סך מעלות אין פֿאַרגלײַך מיט אינ- 
דיווידועלער אינפֿילטראַציע. די ייִדן ווילן ניט אַרײַנקומען אין אַ נײַ 
לאַנד וי קאָנקורענטן אױפֿן עקסיסטירנדיקן אַרבעטסמאַרק; זיי ווילן 
בעסער מען זאָל זיי געבן אַ שטיק אומאַנטװיקלט לאַנד װאָס זיי זאָלן 
קאָנען מאַכן פּראָדוקטיוו און װוּ זי זאָלן קאָנען פֿירן אַ נײַ לעבן. ער 
האָט געהאַלטן, אַז אַ פּאַסיקע טעריטאָריע איז דאָ אין קימבערלי. אויב 
מען זאָל זי מאַכן צוטריטלעך., װאָלטן די ייִדישע אײַנװאַנדערערס גע" 
מאַכט זי פֿאַר זייער הײימלאַנד; זיי װאָלטן געװאָרן בירגערס: אַלץ װאָס 
זיי װאָלטן פֿאַרדינט װאָלט געבליבן אין לאַנד, 

אױסטראַליע, און באַזונדערס דער צפֿון, נייטיקט זיך אין באַפֿעל- 
קערונג: ייִדן נייטיקן זיך אין אַ נײַער חיים. די צויי באַדערפֿענישן 
װאָלט מען געקאָנט באַפֿרידיקן מיט קעגנזײַטיקן נוצן (.) ער האָס 
אַפּעלירט פֿאַר מאָראַלישער אונטערשטיצונג פֿונעם פּראָיעקט. 

(,..) מען האָט אים אויסגעהערט מיט אױפֿמערק, און ווען ער האָט 
פֿאַרענדיקט די רעדע, האָט מען אים אױסגעדריקט אַ האַרציקן דאַנק 
דורך אַקלאַמאַציע. 

איבערגעבנדיק דעם רעדנער די געפֿילן פֿון דער פֿאַרזאַמלונג, 
האָט דער פֿאָרזיצער פֿון ראָט (מ"ר ט. בוירק) געזאָגט, אַז די דעלעגאַטן 
פֿילן מיט די לײַדן פֿון די פּליטים. װײַטער פֿון דעם האָט דער ראָט 
ניט געװאָלט נעמען אויף זיך קיין התחײבֿות, אָבער עס האָט אויסגעזען, 
אַז ד"יר שטיינבערג איז צופֿרידן מיטן פּראָגרעס, װאָס ער האָט גע" 
מאַכט, 


דאָס איז באמת געווען אַ פּראָגרעס, אַנשטאָט באַלד צו פֿאַרנעמען אַ פֿײַנד" 
לעכע שטעלונג, האָט די לײבאָר-פּאַרטײ אין אַ װאָך אַרום אָפּגעדרוקט אַן 
אינטערוויו מיט ד"ר שטיינבערגן אין איר פּערטער אָרגאַן װועסט אָסטרײליען 

וווירקער. דעם 24סטן יולי האָט שטיינבערג גערעדט אויף אַ פֿאַרזאַמלונג פֿון 
לײיבאָריסטישע פֿרױען. ער האָט געקראָגן די מעגלעכקייט צו פֿירן אַ טאָג- 
טעגלעכע פּראָפּאַגאַנדע צװוישן די אַרבעטער. עס איז אים אויסגעקומען צו 
האַלטן רעפֿעראַטן אין פּריװאַטע אַרבעטער-הײַזער, װוּ עס פֿלעגן זיך צונױיפֿ- 
קומען צו 30-25 מענטשן, די אַרבעטער האָבן אַרױסגעװיזן פֿאַרשטענדעניש און 
סימפּאַטיע. ,אין דער חיים פֿון מר"ס װיליאַמס, דעם 21סטן אויגוסט, האָבן זי 
אַפֿילו אָנגענומען אַ רעזאָלוציע לטובֿת אונדזער פּלאַן". דעם 23סטן אויגוסט 
האָט סלימאַן,. דער פֿאָרזיצער פֿון דער מערבֿ-אױסטראַלישער לעגיסלאַטיו- 
פֿאַרזאַמלונג, איינגעאָרדנט אַן אַרבעטער-מיטינג אין פֿרימאַנטל, ,װוּ מענטשן 
זײַנען אין אַלגעמײן נוטה זיך קעגנצושטעלן יעטװעדער אימיגראַציע*". דער 
פֿרימאַנטלער לײיבאָר-קרײַזראָט האָט פֿאַרבעטן אױפֿן מיטינג שטיינבערגן. נאָך 
זײַן רעדע און נאָך אַ דיסקוסיע האָט די פֿאַרזאַמלונג איינשטימיק אָנגענומען 
אַ רעזאָלוציע , מאָראַליש אונטערצושטיצן, מען זאָל אַרײַנפֿירן אין אָט דעם 
שטאַט ייִדישע פּליטים, װאָס ווערן פֿאַרטריבן פֿון אײראָפּע דורך פֿאַשיסטישע 
און נאַצישע לענדער". 

;איך מיין", האָט ד"ר שטיינבערג געשריבן דעם 24סטן אױיגוסט, קאַז מיר 
קאָנען איצט מיט זיכערקייט זאָגן, אַז די אַרבעטער פֿון פּערט זײַנען מיט אונדז", 

ו) אַרױיסטריטן אינעם מערבֿ-אױסטראַלישן פּאַרלאַמענט. דעם 8טן אױיגוסט 
האָט זיך געעפֿנט די סעסיע פֿונעם מערבֿ-אױסטראַלישע פּאַרלאַמענט. אין דער 
לעגיסלאַטיװוו- פֿאַרזאַמלונג איז באַלד דעם ערשטן טאָג אַרױסגעטראָטן דער 
לידער פֿון דער אָפּאָזיציע, דעפּוטאַט לייטהעם (גאַציאָנאַליסטישע פּאַרטײ), און 
;האָט אויסגעדריקט זײַן װאַרעמע אונטערשטיצונג פֿונעם פּלאַן פֿון ייִדישער 
קאָלאָניזאַציע אין קימבערלי", 128 

מ"ר לייטהעם האָט דערקלערט, אַז מענטשן מעבֿר לים, װאָס זײַנען 
גרייט אױסצופּרווון די מעגלעכקייטן פֿון קימבערלי דורך אינוועסטירן 
דאָרטן געלט, דאַרף מען װאַרעם אױיפֿנעמען. (..) אויב מען װעט באַ- 
וואַסעון די פּליינען לענג-אויס דעם טײַך אָרד, װעלן דאָרט מעגלעך 
ווערן גרויסע אַנטװיקלונגען. מען דאַרף אָבער זאָרגן, אַז די קאַלאָניסטן 
(..) זאָלן ניט אַװעקפֿאָרן אויף דרום און קאָנקורירן אױפֿן איבערפֿולטן 
אַרבעטמאַרק. עס איז נייטיק אַ הסכּם, (..) , אַז אויב די נײַ-געקומענע 
וועלן פֿאַרלאָזן זייער ייִשובֿ אין קימבערלי, װועלן זיי מוזן זיך אומקערן 
לעבֿר הים, 

ער האָט פֿאַרענדיקט זײַן רעדע מיט אַזעלכע װערטער; 129 

איך האָף, אַז די רעגירונג װועט די זאַך ערנצט באַטראַכטן, װײַל 
איך גלייב, אַז פֿון די דאָזיקע אײַנװאַנדערערס וװועלן ווערן גוטע אויסטראַ- 
ליער, אויב דער ערשטער דור װעט דאָס נישט טאָן, װעט עס טאָן דער 
צווייטער, און איך גלייב, אַז אַזאַ ייִשובֿ װעט אונדז געבן די באַפֿעלקע- 
רונג, װאָס אונדזער לאַנד נייטיקט זיך אין איר אַזױ שטאַרק, 

מיט אַ פּאָר טעג שפּעטער זײַנען אין דעם זעלביקן גײַסט אַרױסגעטראָטן 
אין אונטער-הויז (לעגיסלאַטײפֿאַרזאַמלונג) דער דעפּוטאַט מאַן פֿון דער 


236 קאַפּיטל זעקס 


קאַנטרי-פּאַרטי (פֿאַרמער-פּאַרטײ), און --- װאָס איז געווען נאָך אַ סך וויכטיקער 
--- דער דעפּוטאַט וויטהערס פֿון דער רעגירנדיקער לײבאָר-פּאַרטײ. דאָס איז 
געווען דאָס ערשטע מאָל, אַז אַ לײבאָר-דעפּוטאַט האָט זיך אָפֿיציעל אַרױס- 
געזאָגט לטובֿת דעם פֿרײַלאַנד-פּלאַן, 

דעם 22סטן אױגוסט איז ע. ה. אַנדזשעלאָ, פֿאָרשטײער פֿון דער צפֿון" 
פּראָװוינץ אינעם לעגיסלאַטיװו-ראָט (אייבער-הויז) ,געהאַלטן אַ לאַנגע אויס- 
געצייכנטע רעדע לטובֿת אונדזער פּלאַן", 150 


מ"ר ע. ה. אַנדזשעלאָ (צפֿון-פּראָװינץ) האָט אָן באַװאָרענישן אוג- 
טערגעהאַלטן דעם פּלאַן פֿון ייַדישער קאָלאָניזאַציע אין קימבערלי 
בשעת דער עפֿענונג-דעבאַטע אינעם לעגיסלאַטיװויראָט פֿון מערב" 
אױסטראַליע. מ"ר אַנדזשעלאָ האָט געזאָגט, אַז קימבערלי איז צוגע- 
פּאַסט פֿאַר אַנטװיקלונג און אַז ייִדן, וי דאָס באַװײַזן זייערע לאַנדװירט- 
שאַפֿטלעכע אױפּטוען אין פּאַלעסטינע און אין אַזעלכע לאַגערן וי 
ריטשבאָראָ, 131 טויגן צו דער דורכפֿירונג פֿון אָט דער אַנטװיקלונג. עס 
איז ניטאָ קיין אויסבליק, אַז ענגלענדער אָדער אױסטראַליער זאָלן 
אױפֿבױען קימבערלי במשך פֿון די נאָענטסטע 25 יאָר, און דעם פֿאָר" 
שלאָג קאָן מען פֿאַרשפּיצן צו דער פֿראַגע: צי װעט אױסטראַליע האָבן 
ייִדן אָדער יאַפּאַנער. ,לאָמיר האָבן די ייִדן", האָט ער געזאָגט. /מען 
טרײַבט זיי אַרױס פֿון זײַערע היימען אין די צענדליקער טױיזנטער, און 
זיי באַמיִען זיך צו געפֿינען אַ היים אין בריטישע לענדער, װוּ זי ווייסן, 
אַז זיי װועלן זיך קאָנען באַזעצן און מען װעט זיך מיט זי יושרדיק 
באַגײין". דער פּרײַז פֿאַרן לאַנד דאַרף זײַן, אַז די קאָלאָניסטן זאָלן מיט 
זייער אַרבעט באַהערשן די רויע נאַטור. 

;איך האָף, אַז די רעגירונג װועט שנעל באַטראַכטן דעם פֿאָרשלאָג 
און װועט געבן דעם ייִדישן פֿאָלק אַ פּאָזיטיוון ענטפֿער אַזױ גיך װי עס 
לאָזט זיך", האָט מ"ר אַנדזשעלאָ אױסגעפֿירט. ;דער עיקר פֿונעם קאָנ" 
טראַקט איז צײַט, אויב מיר ווילן ראַטעװען דעם צפֿון-מערבֿ, מוזן מיר 
אים באַפֿעלקערן. װאָס שנעלער ד"ר שטיינבערג װעט אינפֿאָרמירט 
ווערן, אַז ער האָט די אונטערשטיצונג פֿון דער רעגירונג, אַלץ שנעלער 
וועט ער קאָנען פֿאָרן קיין קאַנבעראַ און פֿאַרזיכערן דעם הסכּם פֿון דער 
פֿעדעראַלער רעגירונג. דעמאָלט, מסתּמא בײַם סוף פֿונעם נאָענטסטן 
רעגן-סעזאָן, ווען דער װעטער װעט װערן קילער, װאָלט מען געקאָנט 
מאַכן דעם אָנהײיב פֿון אָט דעם פּלאַן". 


אַזױ אַרום זײַנען אַלע דרײַ פּאַרטײען אינעם מערבֿ-אױסטראַלישן פּאַרלאַ- 
מענט געווען לטובֿת דעם פֿרײַלאַנד-פּראיעקט. מיט רעכט האָט דיר שטיינבערג 
געקאָנט מודיע זײַן אין זײַן בריוו פֿון 24סטן אויגוסט: 


איך הער פֿון פֿרײַנד, אַז די רעגירונג װעט אָננעמען אַ באַשלוס 
במשך פֿון די נאָענטסטע פּאָר טעג. די אויסקוקן אױיף אַ פּאָזיטיון 
ענטפֿער זײַנען גוטע, װײַל די רעגירונג איז אַרומגערינגלט דורך דער 
עפֿנטלעכער מיינונג, װאָס דעקלאַרירט אָפֿן איר אַקטיון הסכּם מיט 
אונדזער פּלאַן. מען זאָגט דאָ, אַז 80 פּראָצענט פֿון דער באַפֿעלקערונג 
שטייט מיט אונדז, און עס איז זייער טשיקאַװע, אַז דער אינטערעס צו 


אויפן שװעל פון פרײַלאַנד 2237 


אונדזער זאַך פֿאַלט ניט. איך האָב הײַנט באַקומען פֿאַרבעטונגען צו 
ריידן פֿאַר פֿינף פֿאַרשײדענע געזעלשאַפֿטן. דאָס אַלץ װײַזט, אַז דער 
ענטפֿער פֿון דער רעגירונג ועט זײַן גינציק, 


) שטעלתג פֿן דער פֿעדעראַלער רעגירונג. דער ענדגילטיקער גורל 
פֿונעם פּראָיעקט איז געווען אָפּהענגיק פֿון דער פֿעדעראַלער רעגירונג, װאָס 
האָט זיך געהאָט געביטן גראָד בעת שטיינבערגס ים-נסיעה קיין אױיסטראַליע, 
דער פּרעמיער-מיניסטער לײַאָנס איז געשטאָרבן, און ראָבערט מענויס האָט 
געשאַפֿן אַ נײַעם מיניסטאָרן- קאַבינעט. די שטעלונג פֿון דער פֿריערדיקער 
רעגירונג איז געווען זייער אומקלאָר: װוי מיר געדענקען פֿלעגט לײַאָנס עפֿנט- 
לעך צװזאָגן ניט צו דערלאָזן קיין קאָנצענטראַציע פֿון אויסלענדער אין איין 
ראַיאָן, אָבער אין געשעפֿטלעכע שמועסן מכּוח אַ ייִדישן ייַשובֿ אין קימבערלי 
איז ער װײַט ניט געווען אַזױ אַבסאָלוט, און זײַן אינערן-מיניסטער מאַק-יוען 
האָט אין זײַן בריוו צו דעראַקן געפּסקנט, אַז אַ ייִשובֿ אין גדר פֿון דעראַקס 
קאָנצעסיע װאָלט ניט געווען קיין ,;ניט-געווונטשענע קאָנצענטראַציע פֿון אײַן- 
װואַנדערערס?, ?15 דער נײַער פּרעמיער-מיניסטער מענזיס האָט במשך פֿון דער 
פּראָפּאַגאַנדע-קאַמפּאַניע אין מערבֿ-אױסטראַליע אײַנגעהאַלטן אַ פֿולשטענדיק 
שװײַגן, כאָטש ער האָט לײַכט געקאָנט מיט איין קאַטעגאָרישער דערקלערונג 
אַ סוף מאַכן צו אַלע האָפֿענונגען. דער נײַער אינערן-מיניסטער סענאַטאָר פֿאָל 
האָט יאָ געמאַכט אַ דערקלערונג בעת זײַן באַזוך אין דאַרװין, דעם אַדמיניס- 
טראַטיוון צענטער פֿון דער צפֿון-טעריטאָריע, דעם 12טן אױיגוסט 1929; 133 


;איך האָב נאָך ניט באַקומען קיין שום פֿאַקטן, װאָס זאָלן מיך פֿירן 
צו דער מיינונג, אַז עס זײַנען דאָ וועלכע עס איז מעגלעכקייטן פֿאַר אַ 
גרויסער באַזעצונג פֿון אײַנװאַנדערערס אין דער צפֿון-טעריטאָריע*, האָט 
געזאָגט דער אינערן-מיניסטער (סענאַטאָר פֿאָל), אַרומרײדנדיק הײַנט די 
פֿראַגע פֿון דערלויבן ייִדישע פּליטים זיך צו באַזעצן אין דער צפֿן- 
טעריטאָריע, 

;ניט געקוקט אויף די פֿאָרשלאָגן פֿון געוויסע גוט-מיינענדיקע 
מענטשן, װעט קאָמפּאַקטע קאָלאָניזאַציע אין דער טעריטאָריע זײַן זייער 
שווער, חוץ אין עטלעכע אָפּגעקליבענע שטחים," האָט ער געזאָגט. פֿון 
דעסט וועגן, װעט מען די פֿראַגע פֿון קאָלאָניזאַציע דורך ייַדן דאַרפֿן באַ- 
טראַכטן, אָבער מען מוז צו איר צוגיין מיט אַ היפּשער פֿאָרזיכטיקײט, 
די פּאָליטיק פֿון דער רעגירונג איז ביז איצט געווען אױיסצומײַדן אַ 
קאָנצענטראַציע פֿון וועלכע עס איז אויסלענדישע אײַנװאַנדערערס אין 
איין באַזונדערן צענטער. איך װעל תּמיד זײַן צופֿרידן צו באַקומען פּראַק- 
טישע פֿאַרשלאָגן וועגן דעם ענין, און זיי וושעלן זאָרגעװודיק באַטראַכט 
ווערן דורך דער רעגירונג", 


ניט געקוקט אויף דעם בכּיװונדיק סתּירותדיקן נוסח פֿון דער דערקלערונג, 
זײַנען די ווערטער , ביז איצט" (װאָס שייך דער פּאָליטיק פֿון אױיסמײַדן אויס- 
לענדער-קאָנצענטראַציע) געווען באַטײַטיק: זיי האָבן מרמז געווען, אַז אין דער 
צוקונפֿט קאָן עס זײַן אַנדערש, די לעצטע ווערטער האָבן בולט באַװויזן, אַז די 

פֿראַגע פֿון ייִדישער קאָלאָניזאַציע אינטערעסירט יאָ די רעגירונג, אַז זי שליסט 
זי ניט אויס אַפּריאָרי און איז גרייט פּראַקטיש צו באַטראַכטן. שטיינבערג האָט 
אינטערפּרעטירט דעם אינערן-מיניסטערס דערקלערונג װי אַ אדערמונטערג- 
דיקש". 


די רעגירונג פֿון מערב-אױיסטראַליע נעמט אָן דעם פֿרײַלאַנד"פּלאַן 


מיר האָבן זיך אומיסטן אָפּגעשטעלט מער באריכות אויף דעם אומ- 
געוויינלעכן אָפּקלאַנג, װאָס די אַקציע פֿון ד"ר שטיינבערגן האָט געהאַט אין 
מערב-אױיסטראַליע. אינעם חושכדיקן יאָר 1929 איז אַזאַ פֿרײַנדשאַפֿט און פֿאַר- 
שטענדעניש געווען אַ באמת אויסערגעוויינלעך בילד. די שׂכלדיקייט פֿון דער 
פֿרײַלאַנד-אידעע און די גרויסע פּערזענלעכקייט פֿון איר שליח האָבן אָפּגעהאַלטן 
אַ טריומף גלײַך ביים ערשטן קאָנטאַקט מיטן מערבֿ-אױסטראַלישן פֿאָלק. די 
רעגירונג פֿון מערבֿ-אױסטראַליע האָט פֿאַרשטאַנען דעם וילן פֿון פֿאָלק, און 
איר ענטפֿער אויף ד"ר שטיינבערגס מעמאָראַנדום איז געווען אַ פּאָזיטיוער. 
מיר ברענגען דעם פֿולן טעקסט פֿון פּרעמיער װילקאָקס בריוו, דאַטירט דעם 
5סטן אױיגוסט, װאָס ד"ר שטיינבערג האָט באַקומען דעם 28סטן אױגוסט און 
װאָס וועגן אים האָט די רעגירונג דעם זעלביקן טאָג געמאַכט אַן עפֿנטלעכע 
מעלדונג, 134 


ליבער ד"ר שטיינבערג, 


מײַן רעגירונג האָט באַטראַכט דעם באַריכט און דעם מעמאָראַנדום 
מכּוח אײַערע אױספֿאָרשונגען אינעם מיזרח-קימבערלי-קרײַז פֿון מערבֿ- 
אױסטראַליע, װאָס שטעלן אין אַ געוויסער מאָס אַרױס פֿאָרשלאָגן אין 
שייכות מיט באַזעצן דעם דאָזיקן שטח מיט ייִדישע פּליטים. 
פֿון אײַער זײַט, האָט איר פֿעסטגעשטעלט נאָך אײַער באַזוך פֿון אָט 
דער געגנט, אַז איר אַנטװיקלונג איז מעגלעך נאָר אױפֿן יסוד פֿון אַ 
גרויס-פֿאַרנעמיקער קאָלאָניזאַציע, װאָס דערצו איז נייטיק: 
(א) אַרײַנפֿירן אַ צאָל ענערגישע און מוטיקע קאָלאָניסטן. 
(ב) אינוועסטירן אַ באַטײַטיקע סומע געלט, 
(ג) אײַנפֿלאַנצן בײַ די קאָלאָניסטן אַ טיפֿע גײַסטיקע אַנטשלאָסן- 
קייט צו באַשאַפֿן אַ נײַ לעבן אין די דאָזיקע שטחים, און 
(ד) זאָרגעװדיק פּלאַנירן די אַרבעט, כּדי צו פֿאַרזיכערן, אַז דער 
עקאָנאָמישער פּראָגרעס פֿון דער געגנט װעט זיך אַרײַנפּאַסן 
אין דער אױיסטראַלישער עקאָנאָמיע וי אַ גאַנצקײט, 
די רעגירונג איז ביז אַ געוויסער מאָס({ס סמט 106149) מסכּים 
מיט די דאַזיקע שטאַנדפּונקטן, 
אין אײַער באַשרײַבונג פֿון די פֿאָדערונגען, װאָס מוזן ווערן באַפֿרי- 
דיקט, כּדי אױיסצופֿירן אײַער פֿאָרגעלײגטן פּלאַן, דערמאָנט איר צום 
טייל די אַנטװיקלונג, װאָס דורך איר װעט איר שטרעבן צו דערגרייכן 
די צילן, 


אויפן שװעל פון פרײַלאַנד 1239 


מיר האָבן באַטראַכט אָט די פּרטים און, אָן שום כּוונה צו פֿאַרקלע- 
נערן דעם ווערט פֿון אײַער זייער אַמביציעזן פּראָיעקט, מיינען מיר, אַז 
דער ערשטער מעטאָד צוצוטרעטן צו אַ דערפֿאָלגרײַכער קאָלאָניזאַציע 
איז דורך עקסטענסיווער און עפֿעקטיוער פֿיך-האָדעװאַניע. 

מיר מיינען, אַז לאַנדװירטשאַפֿטלעכע אַנטװיקלונג װעט אױף אַ 
נאַטירלעכן אופֿן אױפֿקומען אין רעזולטאַט פֿוז װוקס פֿון דער באַפֿעל- 
קערונג און פֿון אירע באַדערפֿענישן אױפֿן ארט, 

עס קאָן זײַן, אַז קיין איינער פֿון די צילן, װאָס איר מערקט אָן אין 
אײַער מעמאָראַנדום (אַרײַנגערעכנט פֿאָרמען פֿון סעקונדערער אינ- 
דוסטריע), איז ניט מחוצן גדר פֿון רעאַלע מעגלעכקייטן פֿאַר אָט דעם 
שטח, אָבער מיר זײַנען איבערצײַגט, אַז כּדי די באַזעצונג פֿון דעם לאַנד 
זאָל האָבן אַ דערפֿאָלג, דאַרף מען זי אָנהײיבן פֿון דעו שוין אױסגעפּרוּו- 
טער פּאַסטאָראַלער אינדוסטריע -- האָדעװען שאָף און ריגד, 

מיר װאָלטן ניט געהאַט קיין חשק מסכּים צו זײַן צו בײַטן וועלכע 
עס איז געזעצן וועגן באַזעצן זיך אָדער פֿאַרנעמען ערד אויף פֿיטער- 
ניש, אָבער פּרטים דערפֿון קאָן מען אַרומרײדן שפּעטער, 

מיר ווילן ניט פֿאַרקלענערן דעם ווערט פֿון די זייער לויבנטווערטע 
אַמביציעס פֿון אײַער ליגנע בנוגע קאָלאָניזאַציע אָדער בנוגע די מעג- 
לעכקייטן פֿון דעם לאַנד, װאָס איר זעט פֿאָרױס אױפֿן סמך פֿון אײַער 
אינספּעקציע. 

מיר ווילן אויך ניט מינימיזירן די מעגלעכקייטן, װאָס איר האָט 
אָנגעצייכנט נאָך אײַער פּערזענלעכער אױספֿאָרשונג און װאָס זײַנען אין 
אַ געוויסער מאָס געבויט אויף פֿאַקטישע רעזולטאַטן און אויף די מיינונ- 
גען פֿון די אָרטיקע תּושבים, 

אײַער נאָענטסטער טראָט איז, װײַזט אויס, צו קריגן די מעגלעכקייט 
זיך צו ווענדן צו דער פֿעדעראַלער רעגירונג און קלאָר צו מאַכן איר 
שטעלונג צום פּראָיעקט און צום אַרײַנפֿירן פּליטים מיטן צִיל צו שאַפֿן 
אַ ייִשובֿ, 

צו דעם צוועק ווילן מיר אײַך דעריבער דערקלערן, אַז מיר האָבן 
גאָרניט קעגן דעם, אַז איר זאָלט מאַכן די געהעריקע ווענדונג צו דער 
פֿעדעראַלער רעגירונג אין קאַנבעראַ. אויב אײַער ווענדונג אין דעם דאַ- 
זיקן ענין װעט האָבן אַ דערפֿאָלג, װאָלט אונדזער רעגירונג געװאָלט, אַז 
אירע פֿאָרשטײערס זאָלן קאָנפֿערירן מיט אײַך און קומען צוֹ א פֿאַר- 
שטענדיקונג מכּוח אַ ריי באַדינגונגען, װאָס צווישן זיי לייגן מיר פּראָ- 
װויזאָריש פֿאָר די װײַטערדיקע: 


1 די רעגירונג זאָל זײַן דירעקט פֿאָרגעשטעלט דורך איינעם פֿון 
אירע באַאַמטע אינעם צענטער, װוּ מען װוצט רעקרוטירן פּליטים 
פֿאַרן פֿאָרגעלײגטן פּלאַן, 

2 דער באאַמטער זאָל האָבן װצטאָרעכט בײַם אָפּקלײיבן די פּליטים 

פֿאַר מערבֿ-אױסטראַליע לויט דעם פֿאָרגעלײגטן פּלאַן. 

איינער אָדער עטלעכע רעגירונג-באַאַמטע זאָלן גרינטלעך אויס- 

פֿאָרשן דעם פֿאָרגעלײגטן קאַלאָניזאַציע-פּלאַן איידער מען װעט 

צוטרעטן צו דער קאָלאָניזאַציע, כּדי מען זאָל זײַן זיכער, אַז דער 

פֿאָרגעלײגטער פּלאַן האָט אַ געזונטן יסוד, 

4 אויב מען וועט אָנערקענען, אַז דער פּלאַן האָט אַ געזונטן יסוד, 

זאָלן איינער אָדער עטלעכע רעגירונג-באַאַמטע זיך שטענדיק 
געפֿינען אינעם פּראָיעקטירטן ייִשובֿ, כּדי אױפֿצופּאַסן אויף דער 
אַנטװיקלונג און צו געבן עצות בנוגע דער צאָל פּליטים, װאָס 
זאָלן געבראַכט ווערן אינעם ייִשובֿ פֿון צײַט צו צײַט. 

אַלע באַאַמטע, װאָס די רעגירונג װעט באַשעפֿטיקן אין שייכות 
מיטן פֿאַרגעלײגטן פּלאַן, זאָלן באַקומען זייער שׂכירות און אַנ- 
דערע באַרעכטיקטע הוצאות פֿון דער אָנפֿירונג פֿונעם פֿאָרגע- 
לייגטן פּלאַן. 

די רעגירונג זאָל ניט נעמען קיין שום פֿינאַנציעלע אָדער אַנדע- 
רע התחײייבֿותן בנוגע בויען וועגן,. שולן, שפּיטאָלן אָדער אַנדערע 
עפֿנטלעכע אונטערנעמונגען במשך פֿון די ערשטע דרײַ יאָר פֿון 
דער קאַלאָניזאַציע. 

אַ קערפּערשאַפֿט פֿון פֿאַרלאָזלעכע און פֿינאַנציעל פֿאַרמעגלעכע 
ייִדישע בירגערס זאָל געשאַפֿן ווערן אין פּערט, כּדי צו נעמען 
אויף זיך די פֿינאַנציעלע אַחריות פֿאַרן װױלשטאַנד פֿון די פּלי- 
טים אין פֿאַל, אויב דער פּלאַן װעט באַשטעטיקט װערן. 

װאָס שייך בילדונג, זאָלן אַלע שולן אינעם ייִשובֿ שטימען מיטן 
סטאַנדאַרט פֿון אַן ,;עפֿעקטיווער שול", וי דאָס האָט פֿעסטגע- 
שטעלט דער בילדונג-דעפּאַרטאַמענט, און די לערערס זאָלן באַ- 
שטעטיקט ווערן דורכן בילדונג-דעפּאַרטאַמענט. 


אײַער איבערגעגעבענער 
(געחתמעט) דזש. סק. װוילקאָק, 
פּרעמיער 

דער תּמצית פֿון אָט דעם דאָקומענט איז געווען, אַז די מערבֿ-אױסטראַלישע 
רעגירונג נעמט פֿולשטענדיק אָן דעם פֿרײַלאַנד-פּלאַן. די געמאַכטע באַװאָרע- 
נישן האָבן געטראָגן ניט קיין פּרינציפּיעלן, נאָר אַ פּראַקטישן כאַראַקטער (מען 
דערקענט די שטים פֿון פּרעמיער װילקאָק אין דער באַמערקונג, אַז אין דער 
ערשטער צײַט זאָל מען דעם טראָפּ שטעלן אויף פֿיך-האָדעװאַניע און ערשט 
שפּעטער ביסלעכװײַז אַרײַנפֿירן און פֿאַרברײיטערן ערדאַרבעט און אינדוסטריע). 
די שטאַט-רעגירונג -- צום ערשטן מאָל אין דער געשיכטע פֿון אױסטראַליע -- 
האָט אָפֿיציעל מסכּים געווען מיטן פּרינציפּ פֿון עטנישער גרופּע-קאָלאָניזאַציע, 
זי האָט אָנערקענט, אַז דער פּראָיעקטירטער ייִשובֿ װעט זײַן אַ ייִדישער ייִשובֿ, 
געבויט דורך ייִדן פֿאַר ייִדן. זי איז געווען זייער פֿאָרזיכטיק אין באַװאָרענען 
אירע אייגענע אינטערעסן און איר קאָנטראָל אין דער פּראַקטישער דורכפֿירונג 
פֿון דער אונטערנעמונג. אָבער גראָד די פּראַקטישקײט פֿון צוגאַנג, דאָס דאָזיקע 
אַרײַנגײן אין די פּרטים פֿון דער קומענדיקער בויונג האָבן געויזן, אַז די 
מערפֿ-אױסטראַלישע רעגירונג האָט געקוקט אױפֿן פֿרײַלאַנד-פּלאַן װי אויף אַ 
ממשותדיקער און נוצלעכער זאַך, און אַז זי האָט געהאַט אַ גרונט זיך צו ריכטן, 
אַז אויך די פֿעדעראַלע רעגירונג װעט דעם פּלאַן באַשטעטיקן. דערבײ האָט 
צווישן די אַכט פּראָװיזאָרישע באַדינגונגען פֿון דער רעגירונג לגמרי ניט 


אויפן שװעל פון פרײַלאַנד 241 


פֿיגורירט דער אַזױ אָפֿט איבערגעחזרטער פּונקט װעגן גאַראַנטיעס, אַז די 
קאָלאָניסטן װועלן ניט פֿאַרלאָזן דעם ייִדישן ייָשובֿ אין קימבערלי. די מערבֿ- 
אױיסטראַלישע רעגירונג האָט, װײַזט אויס, גענומען צו קענטעניש דעם שייכדיקן 
פּונקט פֿון דייר שטיינבערגס מעמאָראַנדום. אַלע אַכט באַדינגונגען זײַנען געווען 
אָנצונעמען פֿאַר דער פֿרײַלאַנד-ליגע (לויטן פּונקט 6 איז אַפֿילו אַרױסגעקומען, 
אַז נאָך די ערשטע דרײַ יאָר װעט זיך די רעגירונג יאָ פֿינאַנציעל באַטײליקן 
אין עפֿנטלעכע אַרבעטן). נאָר װאָס שייך דעם פּונקט 8 װאָלט מען אין דער 
געהעריקער צײַט, בײַם אױיסאַרבעטן דעם ענדגילטיקן אָפּמאך, געקאָנט פֿאָדערן, 
אַז די השגחה פֿונעם מערבֿי-אױסטראַלישן בילדונג-דעפּאַרטאַמענט זאָל ניט 
שטיין אין סתּירה צו דער ייִדישער דערציונג אין די שולן פֿונעם פֿרײַלאַנד- 
ייִשובֿ, 

עס איז לײַכט צו פֿאַרשטײן די פֿרײד פֿון ד"ר שטיינבערגן, ווען ער האָט 
דעם 28סטן אױיגוסט 1929 טעלעגראַפֿירט דעם פֿרײַלאַנד-סעקרעטאַריאַט אין 
לאָנדאָן; 135 


מזל-טובֿ! 126 הײַנט |האָט דין רעגירונג אָפֿיציעל אָנגענומען |איןן 
פּרינציפּ |דין ייִדישע קאָלאָניזאַציע ואיןן קימבערלי. |זין לייגט פֿאָר 
אַרומצורײידן |דין באַדינגונגען נאָכן הסכּם {פֿון דערן פֿעדעראַציע. איג- 
פֿאָרמירט פֿרײַנד, 


דעקלאַראַציע פֿון מערב-אויסטראלישע געזעלשאַפּטלעכע טוערט 


,די פּרעסע און די געזעלשאַפֿטלעכע מיינונג פֿון מערבֿ-אױסטראַליע האָט 
װאַרעם באַגריסט די רעגירונג-דערקלערונג", האָט מודיע געווען דער קאָרעס- 
פּאָנדענט פֿון דזשויַש קראָניקל. 15 אין אַ פֹּאָר טעג נאָכן אַרױסגעבן זי איז אין 
פּערט אַרױס אַ דעקלאַראַציע, װאָס האָט אונטערגעהאַלטן דעם באַשלוס פֿון דער 
מערבֿ-אױסטראַלישער רעגירונג. 125 עס האָבן זי אונטערגעשריבן; 


דער פּרימאַט פֿון אױיסטראַליע (אַרצביסקופּ לע פֿאַנין), 

ס. האַרפּער (לאָרד-מער פֿון פּערט), 

פֿ. ע. גיבסאָן (מער פֿון פֿרימאַנטל), 

אסאָצייַרטער פּראָפֿעסאָר 8ֿ. אַלעקסאַנדער, 

פּראָפֿעסאָר 8ֿ. ר. ביזלי (װויצעקאַנצלער פֿון פּערטער אוניווערסיטעט), 

פּראַפֿעסאָר ר. דזש. קאַמעראָן, 

ראָסעל קאָקס (פֿאָרזיצער פֿון דער ייִנגערער האַנדלס-קאַמער), 

מר"ס הענריעטע דרייק-בראָקמאַן, 

ע. פֿ, פֿעזערס {פֿאַרזיצער פֿון ראָטאַרי-קלובן, 

אַ. ל. ב. לעפֿראָי (פֿאָרזיצער פֿון דער פּאַסטאָראַליסטן-אַסאָציאַציע), 

פּראָפֿעסאָר װאָלטער מערדאָק, 

דזש. ל. פּייטאָן (פֿאָרזיצער פֿון דער פּערטער האַנדלס-קאַמער) 

ע. ראָזענסטאַם (פֿאָרזיצער פֿונעם מערבֿ-אױסטראַלישן אָפּטײל פֿון דער 
עקאָנאָמישער געזעלשאַפֿט פֿון אױסטראַליע און נײַ-זעלאַנד), 

קאַפּיטל זעקס 


אַ. יעציטס (שטאַט-פֿאָרזיצער פֿון דער ליגע פֿון צוריקגעקומענע זעלנער), 
דער טעקסט פֿון דער דעקלאַראַציע איז געװען 


מיר זײַנען אַלע מסכּים, אַז דער שטאַט-רעגירונג קומט אַ יישר 
כּוח פֿאַר איר גאַסטפֿרײַנדלעכן אױפֿנעם פֿון דייר שטיינבערגס פּראָיעקט 
פֿון אַ ייִשובֿ פֿאַר ייִדישע פּליטים אין קימבערלי. זי האָט אים פֿאַקטיש 
געזאָגט אָט װאָס: ,מיר האָבן זאָרגעװדיק באַטראַכט אײַער פּלאַן און ער 
געפֿעלט אונדז. איר קאָנט דעריבער גיין װײַטער און, מיט אונדזער 
אונטערשטיצונג, זיך ווענדן צו דער פֿעדעראַלער רעגירונג". דאָס איז 
בלי ספֿק די ריכטיקע און די געהעריקע שטעלונג פֿון אַ פֿאָרזיכטיקער 
און ספּעציפֿיצירטער אונטערשטיצונג, װאָס די שטאַטירעגירונג האָט 
געדאַרפֿט אָננעמען. 

אָבער מיר ווילן גיין װײַטער. וי פּריװאַטע בירגערס, װאָס האָבן 
אויך וי געהעריק באַטראַכט די פֿאָרשלאָגן, פֿילן מיר, אַז מיר האָבן 
דאָס רעכט אויסצודריקן עפּעס װאַרעמערס וי ניײיטראַליטעט, אַפֿילו פֿון 
אַ גינציקן כאַראַקטער., מיר זײַנען בירגערס פֿון דעם שטאַט, אָבער מיר 
זײַנעו אויך בירגערס פֿון דער פֿעדעראַציע, און וי אַזעלכע רופֿן מיר 
אונדזער רעגירונג אין קאַנבעראַ, זי זאָל געבן דעם פֿאָרשלאָג פּונקט 
אַזאַ ערלעכע און אָנפּניותדיקע באַטראַכטונג, װי ער האָט געקראָגן אין 
פּערט. גלײַך פֿון אָנהײב ווילן מיר קלאָר מאַכן די פֿעדעראַלע מיניס- 
טאָרן, אַז אין אונדזער שטאַט, װוּ דער פּראָיעקט האָט געהאַט זײַן ערשטן 
פּרוּוו אױפֿן פֿאָרום פֿון געזעלשאַפֿטלעכער מיינונג, איז דער אורטייל פֿון 
פֿאָלק געווען, גלייבן מיר, אויף אַ דעצידירטן אופֿן גינציק, 

מען קאָן זיך ניט פֿאָרשטעלן קיין איין מענטשלעכע אונטערנעמונג, 
װאָס זאָל ניט זײַן פֿאַרבונדן מיט דער ריזיקע פֿון דורכפֿאַל; אָבער אין 
דעם פֿאַל --- שוין אָפּגערעדט פֿון דעם, אַז דעם פּרײַז פֿאַרן דורכפֿאַל 
װאָלט געדאַרפֿט צאָלן ניט אױסטראַליע, נאָר די דורכפֿירערס פֿונעם 
פּלאַן -- גלייבן מיר, אַז ריזיקעס זײַנען אַ שטײַבל ווען מען וועגט זי 
אָפּ אַנטקעגן דער זיכערקייט, אַז אויב דער פּלאַן װעט זיך אײַנגעבן, וועט 
ער זײַן נוצלעך פֿאַר אױיסטראַליע. 

פֿון עקאָנאָמישן שטאַנדפּונקט באַטײַט דער פּראָיעקטירטער ייִשובֿ, 
אַז קאַפּיטאַלן ועלן צושטראָמען פֿון דרויסן, כּדי אויסגעגעבן צו װערן 
פֿאַר דער אַנטװיקלונג פֿון אונדזער לאַנד. דאָס באַטײַט אויך אַן עקס- 
פּאַנסיע פֿונעם אינעװײיניקסטן אָפּזאַצמאַרק פֿאַר אױסטראַלישע פּראָי 
דוקטן, מיר האָבן ניט קיין שום ספֿק, אַז אַ װוּקס פֿון אונדזער באַפֿעלקע- 
רונג איז נייטיק צוליב עקאָנאָמישע טעמים, אויב ניט צוליב אַנדערע. 

מיר מיינען אָבער ניט, אַז נאָר עקאָנאָמישע אָדער פּאָליטישע 
מאָטיוון אַלײין דאַרפֿן משפּיע זײַן אויף דער שטעלונג פֿון אונדוער לאַנד 
צו די דאָזיקע פֿאָרשלאָגן. אַפֿילו אויב אָננעמען זי זאָלן באַטײַטן אַ קרבן 
מצד אױסטראַליע, גלייבן מיר, אַז דער רובֿ אױיסטראַליער װאָלט געווען 
שטאָלץ צו ברענגען עפּעס אַ קרבן לשם העלפֿן די קרבנות פֿון אַ ברוטאַ- 
לער רדיפֿה. אויב די וועלט זאָל ניט אין גאַנצן ברוטאַליזירט ווערן, מוזן 
די לענדער, װאָס גלייבן נאָך אַלץ אין ציװויליזאַציע און אין אַ פֿונדאַמענ- 
טאַלער אָרנטלעכקײט פֿון אױפֿפֿיר, װאָס דערויף איז ציוװויליזאַציע גע- 
בויט, װועלן געפֿינען עפּעס אַ פּראַקטישן אויסדרוק פֿאַר זייער גלויבן. 

אױיסטראַליע דאַרף זײַן צופֿרידן, אַז זי האָט אָרט אין איר היים 

פֿאָרצולײגן אָט די גערודפֿטע מענטשן. מיר מיינען, אַז די איבערוויגנ- 
דיקע מערהייט פון אונדזערע מיטבירגערס װאָלט אָפּגעװאָרפֿן דעם גץ- 
דאַנק צו פֿאַרשטאָפּן די אויערן צום רוף פֿון די היימלאָזע, װאָס בעטן ניט 
בײַ אונדז קיין זאַך חוץ דער געלעגנהייט צו בויען אַ נײַע היים אין אונ- 
דזער' לאַנד, װאָס זיי װאָלטן אַנטװיקלט פֿאַר זייער און אונדזער טובֿה. 


דאָס, װאָס עס איז געשען אין מערבֿ-אױסטראַליע אין די לעצטע חדשים 
פֿאַר דער צווייטער וועלט-מלחמה איז געווען דער העכסטער פּאָליטישער דער- 
פֿאָלג פֿון דער פֿרײַלאַנד-באַוועגונג. ניט קיין הינטער-קוליסן-שפּיל האָט געפֿירט 
דער פֿרײַלאַנד-שליח --- אָפֿן און ערלעך איז ער געקומען צום גאַנצן פֿאָלק 
פֿון אַ דעמאָקראַטיש לאַנד מיטן רוף צו געבן אַ היים פֿאַר זיין גערודפֿטן פֿאָלק, 
ניט מיט קיין צװײיטײַטשיקער דעקלאַראַציע לשם מאָמענטאַנע פּאָליטיש-פּראָ- 
פּאַגאַנדיסטישע עפֿעקטן האָט מען אים געענטפֿערט, ניט מיט קיין צוזאָגן וועגן 
אַ לאַנד, װאָס מען האָט נאָך ניט אײַנגענומען, באַװױנט פֿון אַ פֿאָלק, װאָס מען 
האָט ניט געפֿרעגט זײַן מיינונג --- דאָס סוּווערענע פֿאָלק פֿון אַ גאַנצן שטאַט 
צוזאַמען מיט זײַן פֿרײַ אויסגעקליבענער רעגירונג האָט אױסגעדריקט זײַן 
גרײיטשאַפֿט אָפּצוגעבן די ייִדישע פּליטים אַ טעריטאָריע אין זייער שטאַט גופֿא, 
זיי זאָלן אויף קרקע בתולה אויסבויען אַ ייִדישן ייִשובֿ און אַנטװיקלען אים , פֿאַר 
זייער און אונדזער טובֿה". אַפֿילו אויב די גרויליקע איראָניע פֿון גורל האָט 
גורם געווען, אַז אָט דער שטראַל מענטשלעכקייט און האָפֿענונג איז געפֿאַלן 
אױפֿן ייִדישן פֿאָלק אין דעם זעלבן מאָמענט, װאָס עס האָט זיך אויף אים 
אַראָפּנעלאָזט די נאַצישע האַק, -- אַפֿילו אויב ס'איז ניט באַשערט געווען, אַז 
דאָס ליכטיקע בלעטל זאָל עפֿענען אַ נײַעם באַנד פֿון באַנײַטער ייִדישער 
געשיכטע -- סײַ וי דאַרף די גוטע כּוונה פֿונעם מערבֿ-אױסטראַלישן פֿאָלק 
פֿאַרנעמען אַ בכבֿודיקן אָרט אין דער ייִדישער כראָניק פֿון צװאַנציקסטן יאָר- 
הונדערט, װוּ עס דאָמינירן, צום באַדױערן, פֿאַקטן פֿון גאָר אַן אַנדער מין, 
דאָס איז ניט געקומען פֿון זיך אַלין. כּדי בעסער אָפּצושאַצן דייר י, נ. שטייג- 
בערגס אױפֿטו אין מערבֿ-אױסטראַליע, לאָמיר אויף אים אַ קוק טאָן דורך די 
אויגן פֿון אַ ניט-טעריטאָריאַליסט, אַ קעגנער -- אָבער אַן ערלעכן קעגנער. 
װלאַדימיר זשאַבאָטינסקי, דער פֿירער פֿון די ציוניסטן-רעװיזיאָניסטן, דער 
קעמפֿער פֿאַר ייִדישער מלוכה אין ארץ-ישׂראל אויף ביידע ברעגן ירדן האָט 
זיך באַריכות אָפּנעשטעלט אױפֿן קימבערלי-פּראָיעקט אין זײַן לעצטן בוך, 
דער ייִדישער מלחמה-פֿראָנט (1940), ?14 און ער האָט דאָרט צוו"אַ געשריבן; 140 
דער אינטערעסאַנטסטער פֿון אַלע ,טעריטאָריאַלע* פּראָיעקטן איז 
דער פֿאָרשלאָג צו באַזעצן ניט בריטישע גװיאַנע, נאָר מערבֿ-אױסטראַ- 
ליע, דאָס סאַמע מערקווירדיקסטע אין אָט דעם פּלאַן איז, אַז דעם פּראַ- 
יעקט האָט אַרױסגעבראַכט אַן איינציקער יחיד, און אָט דער מענטש איז 
ניט יונג, און אויך ניט פֿאַרמעגלעך. אויך איו ער ניט געניט אין דער 
אָנשיקעניש, װאָס רופֿט זיך פּראָפּאַגאַנדע. זײַן איינציקער סוד זעט אויס 
צו זײַן אָט די שטילע אײַנגעשפּאַרטקײט, װאָס װויל נאָך אַלץ הײַנט דאָס 

אייגענע, װאָס זי האָט געװאָלט נעכטן. זײַן נאָמען איז ד"יר י. שטיינ- 
בערג. (...) אין אַ געוויסער צײַט, אין משך פֿון לעצטן יאָר-צענדלינג, האָט 
ער געשאַפֿן אָדער אפֿשר זיך בלויז אָנגעשלאָסן אָן אַ. גרופּע, װאָס הייסט 
, פֿרײַלאַנדדליגע פֿאַר ייִדישער טעריטאָריאַליסטישער קאָלאָניזאַציע". 
דאָס לעצטע יאָר איז ער אַװעקגעפֿאָרן קיין אויסטראַליע און האָט פֿאַקטיש 
איבערצײיַגט אַ גאַנצן שטאַט פֿון דער אױסטראַלישער פֿעדעראַציע צו 
זײַנע השלקפֿות. די מעשׂה איז אַן אויסערגעוויינלעכע. זי באַװײַזט, אַז 
וויכטיקע פּאָליטישע רעאַליטעטן קאָנען דערגרייכט װערן דורך אין 
איינציקן, ניט-אָפֿיציעלן מענטש, מיט װייניק פֿאָלקס-אונטערשטיצונג, 
אָן ספּעציעלע רעקאָמענדאַציעס, נישט אויסנוצנדיק דעם כּישוף, װאָס 
איז באַקאַנט װי פּערזענלעכער מאַגנעטיזם: און נאָר גאַנץ פּשוט דורך 
רעדן אין דער ריכטיקער צײַט מיט דעם ריכטיקן שׂכל-הישר. 


מען קאָן ניט אָפּלײיקענען, אַז ד"ר שטיינבערג האָט איבערצײַגט 
כּמעט דעם גאַנצן שטאַט מערבֿ-אױסטראַליע. (...) די קרײַזן, װאָס די 
פֿרײַלאַנד-ליגע האָט אױפֿן אויג, זײַנען אײַװענהאָ און אַרגײַל אין דער 
געגנט פֿון טײַך אָרד, װאָס געהערט צוֹ מערבֿ-אױסטראַליע, און אויך 
ניורי און אָװערן אין דער צפֿון-אױסטראַלישער טעריטאָריע. דאָס זײַנען 
אַוודאי ניט די סאַמע לעצטע גרענעצן פֿונעם פּלאַן. דער גאַנצער שטח, 
װאָס װאָלט געקאָנט גענוצט ווערן פֿאַר קאָלאָניזאַציע, איז מסתּמא גרע- 
סער פֿון ענגלאַנד מיט וויילס. ער איז כּמעט אין גאַנצן נישט באַפֿעל- 
קערט. (,.) דער געדאַנק איז געשטיצט געװאָרן פֿון רעפּרעזענטאַטיווע 
מענער און פֿרױען פֿון אַלע קלאַסן. משמעות, אַז אין דעם שטאַטס לעגיס- 
לאַטיווער פֿאַרזאַמלונג איז דורכגעגאַנגען אַ רעזאָלוציע, װאָס האָט גע" 
שטיצט דעם פּלאַן און האָט אױפֿגעפֿאָדערט די רעגירונג צו באַטראַכטן 
פּאָזיטיוו דעם פֿאָרשלאָג. 

דער פֿולער פֿאַרנעם פֿון דעם פּלאַן איז ניט דעפֿינירט געװאָרן אין 
קיין פּרעציזע ציפֿערן. (..) -- דער אמתער לעצטער ציל פֿון דער פֿרײַי 
לאַנד-ליגע איז, פֿאַרשטײט זיך, אַ ייִדישער שטאַט, גרויס גענוג צו אַב- 
סאָרבירן אַן אמתע גרויס-פֿאַרמאָסטענע אײַנװאַנדערונג. די אױיסטראַלי- 
שע סימפּאַטיקערס, אינטעליגענטע מענטשן, װאָס שטאַמען אַלין אָפּ פֿון 
אימיגראַנטן-קאָלאָניסטן, פֿאַרשטײען דאָס, װי עס זעט אויס. בפֿרט נאָך, 
אַז איינע פֿון די סיבות פֿון זייער פֿאַרשטענדעניש פֿאַרן פּלאַן איז די 
מורא פֿאַר אַ יאַפּאַנישער אינװאַזיע. און עס איז קלאָר, אַז האָבנדיק אין 
זינען קאַלאָניזאַציע-פּלענער, קאָנען זיי ניט טראַכטן אין טערמינען פֿון 
טויזנטער, נאָר גיכער אין טערמינען פֿון הונדערטער טויזנטער (מילד 
גערעדט) צום װינציקסטן, 


זשאַבאָטינסקי האָט ניט געהאַלטן, אַז דער קימבערלי-פּלאַן װעט קאָנען 
רעאַליזירט װוערן (צוליב יורידיש-לעגאַלע טעמים):?: אָבער ער האָט פֿאַרי 
ענדיקט דעם שייכדיקן אָפּשניט פֿון זײַן בוך מיט אַ קאָמפּלימענט פֿאַר ;דער 
ערלעכקייט און געטרײַשאַפֿט פֿון זײַנע פֿאָרקעמפֿערס?. 

ד"ר שטיינבערגן איז נאָך פֿאָרגעשטאַנען אַ לאַנגע קאַמפּאַניע אין די 
מיזרח-שטאַטן פֿון דער אױסטראַלישער פֿעדעראַציע. אויך דאָרט האָט זי זיך 
אָנגעהויבן אונטער אַ גינציקן צייכן. אָבער די ידיעה וועגן זײַן דערפֿאָלג אין 

מערבֿ-אױסטראַליע איז אָנגעקומען אין די אָפּטײלונגען פֿון דער פּילישער 
פֿרײַלאַנדיליגע מיט עטלעכש שעה נאָך דער גרױיליקער נײַס, אַז דײַטשלאַנד 
איז באַפֿאַלן פּױלן. די וועלט איז אַרײַן אין דער צווייטער וועלט-מלחמה, און 
דאָס ייִדישע פֿאָלק --- אין תּהום פֿון חורבן און פֿאַרטיליקונג, 


קאַפּיטל זיבן 


די יאָרן פון דער צווייטער וועלט-מלחמה: אײיראָפּע 


אויף י. טשערניכאָווס אַן עפֿנטלעכן אַרױסטריט אין 1926 אָדער 1927 האָט 
עמעץ פֿון די צוהערערס דערלאַנגט אַ צװוישנרוף: ,טשערניכאָוו, צי גלייבט 
איר באמת, אַז טעריטאָריאַליזם װעט וערן פֿאַרװירקלעכט?* טשערניכאָוו האָט 
אָפּגעענטפֿערט: ,יאָ, אויב עס װעט ניט זיין קיין מלחמה". אַלע יאָרן פֿון דער 
אַרבעט פֿון דער פֿרײַלאַנדיליגע איז דאָס געשפּענסט פֿון אַ נײַער ועלט- 
מלחמה געהאַנגען איבער דער ועלט. אין 1929, פּונקט דעמאָלט ווען דאָס 
ייִדישע פֿאָלק איז צוגעקומען צום שוועל פֿון פֿרײַלאַנד, איז די מלחמה אויס- 
געבראָכן. אין דעם קאַפּיטל האָבן מיר דעם טרויעריקן חובֿ איבערצוגעבן וועגן 
דעם אונטערגאַנג פֿון דער פֿרײַלאַנד-באַװעגונג אױפֿן קאָנטינענט פֿון אײיראָפּע 
אינעם גדר פֿונעם אַלגעמײנעם חורבן פֿון די אײיראָפּעיִש-ייִדישע קיבוצים. אין 
די געאָגראַפֿיש-כראָנאָלאָגישע ראַמען פֿון אָט דעם קאַפּיטל גייען אויך אַרײַן 
ענגלאנד און, אין אַ געוויסער ספּעציפֿישער מאָס, דער סאָװעטן-פֿאַרבאַנד, די 
טעריטאָריאַליסטישע טעטיקייט אין די מלחמה-יאָרן מעבֿר לים, אין אוױיסטראַ- 
ליע און אַמעריקע, װוערט איבערגעלאָזט פֿאַרן קאַפּיטל אַכט, 


דער אונטערגאַנג פֿון פּױלן 


זומער 1929 איז פֿאַר פּױלן געווען אַ פּעריאָד פֿון /נערוון-מלחמה", און 
נאָך דעם װי סטאַלין האָט דעם 22סטן אױגוסט געשלאָסן דעם אַ"ג ניט-אַגרע- 
סיע-פּאַקט מיט היטלערן, האָט מען זיך יעדע רגע געקאָנט ריכטן אויף דײַטש- 
לאַנדס אַטאַקע. פּוילן האָט מאָביליזירט אַרמײ-רעזערון; צווישן די מאָביליזיר- 
טע זײַנען געווען שפּאַרבערס און יופֿיסטן (בתוכם אַזעלכע פּיאָנירן פֿון דער 
באַװעגונג װי גדליה קאָװואַרסקי, טבֿיה סקאָפּיעץ, הענאַך טאָדרעס). אַרום הונ- 
דערט ווילנער שפּאַרבערס האָבן זיך באַטײליקט, אין דער לעצטער ואָך 
אױיגוסט, אין גראָבן טראַנשײען פֿון קעגנלופֿט-פֿאַרטײידיקונג. פֿרײַטאָג דעם 1טן 

סעפּטעמבער אין דער פֿרי האָט דער ראַדיאָ איבערגעגעבן וועגן דײַטשלאַנדס 
אָנפֿאַל אויף פּױלן, 

בלויז מיט אַ פּאָר שעה נאָך דער דאָזיקער פֿאַטאַלער מעלדונג, ווען די 
מלחמה-אַטמאָספֿער האָט שוין באַהערשט דאָס גאַנצע לאַנד, איז קיין ווילנע 
אָנגעקומען פֿון מײַזנערן דער טעקסט פֿון י. נ. שטיינבערגס טעלעגראַם פֿון 
8סטן אױגוסט וועגן דעם הסכּם פֿון דער מערבֿ-אױסטראַלישער רעגירונג אויף 
אַ ייִדישן ייִשוב אין קימבערלי. שטיינבערג האָט אין איר געבעטן אינפֿאָרמירן 
די פֿרײַנד, און טשערניכאָוו האָט געהייסן אָנזאָגן די גוטע בשׂודה דער גאַנצער 
אָרגאַניזאַציע: זאָלן די חבֿרים האָבן אַ טרייסט אין דעם שווערן מאָמענט, : דער 
רושם איז געווען ריזיק: עס האָט זיך געדאַכט, אַז דאָס עיקרדיקע אױפֿן וועג 
צו קימבערלי איז שוין אױפֿגעטאָן; מען האָט געטראַכט, אַז די באַשטעטיקונג. 
פֿונעם פּלאַן דורך דער פֿעדעראַלער רעגירונג איז פֿאַרזיכערט, װײַל די מערבֿ- 
אױיסטראַלישע רעגירונג װאָלט ניט אױיסגעדריקט איר הסכּם קעגן דעם וילן 
פֿון קאַנבעראַ. פֿרײד און שטאָלצקײיט פֿון האָבן דערגרייכט דעם אויסגעבענקטן 
ציל האָט אַרומגעכאַפּט יונגע און אַלטע טעריטאָריאַליסטן, אָבער נאָך פּיג- 
לעכער האָבן זיי געשפּירט די אכזריותדיקע איראָניע פֿון גורל, װאָס האָט זי 
פּונקט אין דעם מאָמענט אָפּגעשניטן פֿון ציל. אַהרן ברעסטאָוויצקי האָט 
דערמאָנט, אַז אויך אין 1914 האָט די וועלט-מלחמה אָפּגעשטעלט דעם אַנגאָלע- 
פּראָיעקט פֿון דער ייִט"אָ: ראובֿן ליכטשטיין האָט ביטער באַמערקט: ,פֿריִער 
זײַנען געווען ייִדן, איז ניט געווען קיין טעריטאָריע; איצט איז דאָ אַ טעריטאָריע, 
איז ניטאָ קיין ייִדן". אָבער מען איז ניט אַרײנגעפֿאַלן אין יאוש: די זאַך, האָט 
מען געמיינט, װוערט בלויז אָפּגעלײגט ביזן סוף פֿון דער מלחמה. קיינער האָט 
ניט פֿאָרױסגעזען, אַז לינטשטיינס לעצטע ווערטער װעלן מקוים ווערן אינעם 
סאַמע בוכשטעבלעכן, פֿיזישן זִין, 

וואַרשע איז גלײַך געװאָרן אַן אָביעקט פֿון אינטענסיווע דײַטשע לופֿט- 
באָמבאַרדירונגען. דעם 6טן סעפּטעמבער האָט דער שטאָט-פּרעזידענט פֿון 
װואַרשע גערופֿן אַלע מענער אין מיליטער-עלטער צו פֿאַרלאָזן די שטאָט און 
אַװועקצוגיין אויף מיזרח. אַ סך האָבן דאָס באַװויזן צו טאָן, איידער די דײַטשן 
האָבן אין גאַנצן אָפּגעשניטן װאַרשע. צװישן די אַנטלאָפֿענע זײַנען געווען די 
מיטגלידער פֿון פֿרײַלאַנדיצענטראַל-קאָמיטעט מײַזנער, פּינעס און ראָזענבעס, 
דער רעדאַקטאָר פֿון דער פּיאָנער י. ראַפּאָפּאָרט, עטלעכע מיטגלידער פֿון 
;יוף", ,,שפּאַרבּער? און נ. בירנבוים-גרופּע. נאָך אַ לאַנגן װאָגל אונטער דײַטשע 
באַשיסונגען און אַנדערע סכּנות האָט אַ טייל פֿון זיי זיך דערשלאָגן קיין ווילנע, 

ווילנע האָט וייניק געליטן פֿון לופֿט-אַטאַקעס בשעת דער ,בליץ"- 
קאַמפּאַניע, און די שפּאַרבער-אַרבעט איז דאָרט אַ געוויסע צייט געגאַנגען מיטן 
פֿריַער אָנגעקליבענעם אימפּעט. נאָך אין די לעצטע טעג פֿאַר דער מלחמה 
האָט מען געזוכט אַ לאָקאַל פֿאַרן פֿרײַלאַנד-קלוב. אַנשטאָט דעם האָבן די 
שפּאַרבערס, לויט דער אַלטער טראַדיציע פֿון 1905, איינגעארדנט אַ ,בירזשש" 

אויף זאַװאַלנע גאַס, צװישן גרויס-פּאָהולאַנקע און דעם האָלצמאַרק. מער וי 
אַ העלפֿט פֿוז דער פֿריִערדיקער מיטגלידערשאַפֿט האָט זיך װוײַטער באַגעגנט 
אויף , צוזאַמענס* אין פּריװואַטע דירות, אָבער חוץ די גערופֿענע אין דער אַרמײ 
האָט דער נעסט פֿאַרלאָרן אַ סך איבערגעגעבענע חבֿרים, װאָס זײַנען זיך 
צעפֿאָרן איבער זייערע היימישע שטעטלעך; פֿון דער ליפּוּווקער קאַלאָניע זײַנען 
באַלד דעם 1טן סעפּטעמבער אַװעקגעפֿאָרן די װאַרשעװער און װאָלינער קאָלאָ- 
ניסטן, אין גיכן איז געװאָרן קלאָר, אַז די מלחמה איז פֿאַרשפּילט; דעם 16טן 
סעפּטעמבער זײַנען שוין די דײַטשן געווען אין גראָדנע; זייער אַרײַנמאַרש קיין 
ווילנע האָט אויסגעזען אַ פֿראַגע פֿון נאָך אַ טאָג אָדער צוויי. שרעקלעכע גרוסן 
זײַנען געקומען פֿון דער אָקופּירטער טעריטאָריע. פּוילישע פֿרײַנד האָבן פֿאָר- 
געלייגט טשערניכאָוון זיך צוֹ באַהאַלטן אין זייערע דאָרפֿישע מאַיאָנטקעס: ער 
האָט זיך אָפּגעזאָגט: ,װאָס עס װעט זײַן מיט אַלע ווילנער ייִדן זאָל זײַן מיט 
זייער ראָשיהקהל". ערשט זומער 1939 האָט דער פּאַריזער פֿרײַלאַנדיצענטער 
געװאָלט שיקן טשערניכאָוון דורכצופֿירן אַ קאַמפּאַניע אין דרום-אַפֿריקע: עס 
האָט אים ניט געצויגן אַהין, חוץ דעם האָט ער געװאָלט װאַרטן אויף עפּעס 
קאָנקרעטס פֿון שטיינבערגס שליחות קיין אױיסטראַליע. ער האָט, פֿאַרקערט, 
זייער געװאָלט פֿאָרן אויף אַ קאַמפּאַניע קיין אַמעריקע, װוּ ער האָט געהאַט 
אַרױסגעטראָטן מיט אַזאַ דערפֿאָלג אין 1907-1906 און װוּ ער איז נאָך אַלץ 
געווען שטאַרק פּאָפּולער; אָבער דער פּאַריזער פֿרײַלאַנדיקאָמיטעט איז אויף 
דעם ניט אײַנגעגאַנגען, ? טשערניכאָווס באַצײַטיקער אָפּפֿאָר אויף יענער זײַט 
ים װאַלט געראַטעװעט זײַן פֿרײַהײט און לעבן. 

מיט וייטיק אין האַרצן האָט מען פֿאַרברענט די מיטגלידער-רשימות און 
אַרײַנטריט-דעקלאַראַציעס פֿון ;שפּאַרבער*, זיי זאָלן ניט קאָנען אַרײַנפֿאַלן אין 
די הענט פֿון געסטאַפּאָ. אָבער דעם 17טן סעפּטעמבער האָט דער סאָוועטישער 
ראַדיאָ געמאָלדן, אַז די רויטע אַרמײ איז אַריבער די פּוילישע גרענעץ -כּדי 
צו באַפֿרײַען די לײַבלעכע ברידער, די מערבֿ-אוקראַיַנער און מערבֿ-װײַסרוסף 
(ווי דאָס איז לכתּחילה אָפּגעמאַכט געװאָרן אינעם געהיימען פּראָטאָקאָל פֿונעם 
דײַטש-סאָװועטישן ,ניט-אַגרעסיע-פּאַקט*). ,, מען האָט פֿון אונדז אַראָפּגענומען 
דעם טויטאורטייל און פֿאַרביטן מיט לעבנסלאַנגער תּפֿיסה", האָט מען איבער- 
געחזרט די טרעפֿלעכע ווערטער פֿון מרים רייזען, זלמן רייזענס פֿרױ. דער 
ערשטער אימפּולס פֿון אַ סך טעריטאָריאַליסטן איז געווען צו לױפֿן קיין ליטע; 
אָבער דער שטאָט-פּרעזידענט ד"ר מאַלעשעװסקי האָט בכּיוון פֿאַרשפּרײט אַ 
קלאַנג, אַז די ליטווינער לאָזן ניט אַרײַן קיין ציווילע פּליטים. ווען עס האָט 
זיך אַרױסגעװיזן, אַז דאָס איז אַ ליגן, איז שוין געווען צו שפּעט: דעם 19טן 
סעפּטעמבער 1929 פֿאַר טאָג האָבן אָפּטײלן פֿון דער רויטער אַרמײ פֿאַרנומען 
ווילנע און באַזעצט די ליטווישע גרענעץ. פּױלן האָט אױפֿגעהערט צו עקסיסטירן; 
איר גאַנצע טעריטאָריע, איר גאַנצער דרײַ און אַ האַלב מיליאָניקער ייִדישער 
קיבוץ זײַנען צעטיילט געװאָרן צװישן דײַטשלאַנד און סאָװועט-רוסלאַנד, 

ווילנע אונטער דער ערשטער פאַװעטישער אַקופּאַציע 


אַוודאי האָט די סאָוועטישע אֶקופּאַציע אויסגעזען וי אַן אויסלייזונג אין 
פֿאַרגלײַך מיטן גיהנום, װאָס די דײַטשן האָבן געמאַכט פֿאַר ייִדן אויף זייער 
טעריטאָריע. אָבער פֿאַרן אינטענסיוון ייִדישן געזעלשאַפֿטלעכן לעבן איז דער 
אָנקום פֿון די סאַװועטן געווען אַ טױטקלאַפּ, אַלע אָרגאַניזאַציעס האָבן אױיטאָ- 
מאַטיש אױפֿגעהערט צו עקסיסטירן. פֿאַרן אידעיש פֿעסטן יאָדער פֿון ,שפּאַר- 
בער" איז דאָס אַרײַנפֿאַלן אונטער דער סאָוועטישער מאַכט געװוען אַ ביטערע 
טראַגעדיע. גלײַך דעם 19טן סעפּטעמבער, אינעם טאָג פֿון סאַװעטישן אַרײַג- 
מאַרש קיין ווילנע, ווען רוסישע טאַנקען זײַנען געשטאַנען אין די גאַסן און 
המונים יונגע ייִדן האָבן פֿרײידיק באַגריסט די רױטאַרמײער, האָט שמואל 
גערשאַטער באַגעגנט אין גאַס דעם דעפּרימירטן מיכאל אַסטורן און האָט אים 
געזאָגט: דאָס איז נאָך ניט דער סוף פֿון טעריטאָריאַליזם;: די מלחמה האָט זיך 
ערשט אָנגעהויבן און קאָן נאָך ברענגען אַ סך סורפּריזן, אַפֿילו פֿאַרן סאָװעטן- 
פֿאַרבאַנד; דער ,,שפּאַרבער* טאָר ניט אונטערגיין;: מען מוז אָפּהיטן אַ קליינעם 
געהיימען קערנדל פֿון דער אַסאָציאַציע צווישן די פֿאַרלאָזלעכסטע חבֿרים און 
איבערװואַרטן די געשעענישן. זיי האָבן קודם'כּל צוגעצויגן אַהרן ברעסטאָ- 
וויצקין; באַלד זײַנען צוגעשטאַנען בער ליזדאַן, ריקלע פֿראַנקפֿורט, ראָניע 
קלעזשאַנסקי, ליבע שלאָום, יוסף מיכעלעס, ברוך סווירסקי, איסר פֿרענקעל, 
חייה קאַגאַן. מען האָט באַשלאָסן זיך צו האַלטן זייער אָפּגעהיט און מער קיינעם 
ניט צוציען. אָבער א געוויסער טייל פֿון דער פֿריִערדיקער מיטגלידערשאַפֿט 
האָט ניט געקאָנט שלום מאַכן מיטן געדאַנק, אַז דער ,שפּאַרבער" איז מער 
ניטאָ: זיי האָבן נאָך אַלץ געקוקט אויף די עלטערע חבֿרים וי אויף אָנפֿירערס, 
די מיטגלידער פֿון דער קאָנספּיראַטיווער גרופּע האָבן זיך פֿאַרלאָזט אויף זייער 
לאָיאַליטעט און האָבן טייל פֿון זיי אויסגענוצט וי פֿאַרבינדלערס, 8 

דעמאָלט האָט זיך אָפּגעשפּילט אַן אויסטערלישער עפּיזאָד, װאָס מוז דאָ 
איבערגעגשבן ווערן זייער בקיצור (דער מחבר האָפֿט אים צו באַשרײַבן מער 
באַריכות אין אַן אַנדער אָרט). די נקוו"ד האָט באַקומען עפּעס אַן אינפֿאָר- 
מאַציע וועגן ,שפּאַרבער* װי ער האָט עקסיסטירט פֿאַרן רוסישן אַרײַנמאַרש 
קיין ווילנע? און האָט זיך מיט אים שטאַרק פֿאַראינטערעסירט. דעם 28סטן 
אָקטאָבער האָט מען אַסטורן געבראַכט צו פֿירן אין דער נקוו"ד; דאָרט האָט 
אַ הויכגעשטעלטער אָפֿיציר ? געשטעלט אים אַ רײ פֿראַגעס װועגן טעריטאַ- 
ריאַליזם, , שפּאַרבער*, באַציונג צו ביראָבידזשאַן, און האָט געװאָלט וויסן, װאָס 
איז געװאָרן מיט דער אָרגאַניזאַציע. ווען אַסטור האָט געזאָגט, אַז זי האָט זיך 
פֿולשטענדיק ליקווידירט און האָט ניט װאָס צו טאָן אונטער דער סאָוועטישער 
מאַכט, האָט אים זײַן מיטמשמועסער געענטפֿערט, אַז דאָס איז נאָך אַ פֿראַגע, 
און האָט אים געהייסן אָנפֿרעגן די מיינונג פֿון אַנדערע געוועזענע שפּאַרבער- 
אָנפֿירערס און קומען צו אים מאָרגן מיט אַ תּשובֿה. אויף אַן אימפּראָװיזירטער 

קאָנספּיראַטיווער באַראַטונג 5 האָבן זיך אַסטור און זײַנע חבֿרים צונויפגערעדט 
וועגן אַ בשותּפֿותדיקער טאַקטיק, טאָמער מען װעט אויך אַנדערע רופֿן אין דער 
נקוו"ד, און וועגן באַהאַלטן דעם שפּאַרבער-אַרכיוו אין אַ זיכערן אָרט. 

ווען אַסטור איז אויף מאָרגן געקומען אין דער נקוויד מיט אַ באַשטעטי 
קונג פֿון זײַן פֿריַערדיקן ענטפֿער, האָט אים אַ פֿאַרטרעטער פֿון זײַן נעכטיקן 
פֿאַרהערער געמאַכט אַזאַ אומגעריכטע דערקלערונג: דער ;שפּאַרבער* דאַרף יאָ 
צוריקגעשטעלט װערן: די סאָוועטישע מאַכט וויל באַזעצן אין ביראָבידזשאַן אַ 
גרויסע צאָל פֿאַראָרעמטע ייִדן פֿון מערבֿ-אוקראַיַנע און מערבֿ-װײַסרוסלאַנד; 
פֿאַר דער ווערבירונג, אָרגאַניזירונג און צוגרייטונג פֿון איבערװאַנדערערס וויל 
זי אויסנוצן דעם , שפּאַרבער? וי אַן אָרגאַניזאַציע, װאָס האָט שוין אַ דערפֿאַרונג 
אויף אָט דעם פֿעלד; ער דאַרף זיך, נאַטירלעך, אָפּזאָגן פֿון זײַנע אוטאָפּיעס, 
אַריבערגיין אויף סאַוועטישע רעלסן, פֿאַרבינדן זיך מיטן קאָמסאָמאָל; אַסטור, 
וי אַ פֿריערדיקער אָנפֿירער, דאַרף נעמען אויף זיך אָט די עובֿדא. אויב ער 
וויל, קאָן מען אים שיקן אױפֿן מלוכישן חשבון זיך צו באַקענען מיט ביראָי 
בידזשאַן; אָדער נאָך בעסער, זאָל ער צונױפֿרופֿן דעם גאַנצן שפּאַרבער-קאָלעק- 
טיוו (די סאָוועטישע מאַכט וועט געבן אַ זאַל) און זאָל מען דאָרט אױיסקלײיַבן 
דרײַ דעלעגאַטן קיין ביראָבידזשאַן; נאָך צוויי װאָכן אין דער ייִדישער אױטאָ- 
נאָמער געגנט װועלן זיי קאָנען אָפּנעבן אַ באַריכט זייערע חברים, 

אַסטור האָט ניט פֿאַרשטאַנען, װאָס איז די אמתע כּוונה פֿון דער נקווייד, 
צי זי מיינט ערנצט, צי ס'איז אַ כיטרע פּראָװאָקאַציע, אָבער איינס אין פֿאַר 
אים געווען אַקסיאָמאַטיש קלאָר: אין קיינע שום געשעפֿטן מיט דער נקור"ד 
און מיט דער קאָמוניסטישער מאַכט זיך ניט אַרײַנלאָון; ניט באַפֿלעקן מיט 
קאָלאַבאָראַציע זײַן אייגענעם נאָמען און די פֿאָן פֿון ;שפּאַרבער"; ניט אַרױס- 
שטעלן זײַנע חבֿרים אויף סכּנות. ער האָט זיך קאַטעגאָריש אָפּגעזאָגט פֿון 
אַלץ, װאָס דער נקויד-אָפֿיציר האָט אים פֿאָרגעלײגט. יענער איז געווען שטאַרק 
אַנטױשט, אָבער צו אַסטורס גרויסער איבערראַשונג האָט ער אים אָפּגעלאָזט, 
דעם זעלבן אָװנט האָט אַסטור אָפּגעגעבן אַ באַריכט דער שפּאַרבער-גרופּע, 
און זי האָט איינשטימיק אָנערקענט, אַז ער האָט געהאַנדלט ריכטיק. 

מיט צוויי טעג שפּעטער, דעם 1טן אָקטאָבער 1939, האָט די נקווייד אַרעס- 
טירט טשערניכאָוון און אַסטורן. ביידן האָט מען אַרעסטירט צוליב זייער פֿריער" 
דיקער געזעלשאַפֿטלעכער טעטיקייט, אָבער די אַרעסטן האָבן ניט געהאַט קיין 
דירעקטע שייכות מיט אַסטורס אָפּװאַרפֿן די פּראָפּאָזיציעס פֿון נקווייד, ? אין 
ווילנע האָט געבושעוועט אַן אָרגיע פֿון כאַאָטישע מאַסן-אַרעסטן דער עיקר 
לויט צופֿעליקע מסירות פֿון אָרטיקע קאָמוניסטן און סתֹּם אונטערלעקערס פֿון 
דער נײַער מאַכט. * בסך-הכּל האָט מען געכאַפּט אַרום 1,800 מענטשן פֿון אַלע 
נאַציאָנאַליטעטן, קלאַסן און ריכטונגען. דעם 6טן אָקטאָבער 1939 האָט דער 
סאָװעטן-פֿאַרבאַנד געמאָלדן, אַז ער גיט איבער ווילנע דער ליטווישער רעפּוב- 
ליק; אָבער די אַרעסטירטע ווילנער אײַנװוינערס האָט מען אַריבערגעפֿירט אויף 

דער טעריטאָריע, װאָס איז געבליבן סאָװועטיש: צו ערשט אין דער ביאַליסטאָ- 
קער, דערנאָך (חוץ אַ קליינער צאָל) אין דער וילייקער תּפֿיסה. נאָך אַ פּאַראָ- 
דיע אויף אױספֿאָרשונג האָט מען די ענינים איבערגעגעבן דער ,ספּעציעלער 
באַראַטונג? פֿון נקוו"יד אין מאָסקװע: אַסטורן, ;אַן אָנפֿירער פֿון די קאָנטער- 
רעװאָלוציאָנערע נאַציאָנאַליסטישע ייִדישע בורזשואַזע יוגנט-אָרגאַניזאַציעס 
'בין! און 'שפּאַרבער! *, ? האָט זי פֿאַרמישפּט אויף פֿינף יאָר פֿאַרשליסונג עװוי 
אַ סאָציאַל געפֿערלעכער עלעמענט". סוף סעפּטעמבער 1940 האָט מען אים אין 
אַ ריזיקן טראַנספּאָרט אַריבערגעפֿירט אין אַ װײַטן צפֿון-לאַגער. דעם 1טן 
סעפּטעמבער 1941 האָט מען אים באַפֿרײַט לויט דער אַמנעסטיע פֿאַר פּוילישע 
בירגערס. מיט צוויי יאָר שפּעטער האָט מען אים אַרעסטירט בײַ אַן אומגעראָ- 
טענעם פּרוּוו אַריבערצוגײן די סאָוועטיש-איראַנישע גרענעץ. דאָס מאָל האָט 
אים די ;ספּעציעלע באַראַטונג? געגעבן זיבן יאָר ,פֿאַר אַ כּוונה צו פֿאַרראַטן 
דאָס פֿאָטערלאַנד*, נאָכן אָפּזיצן דעם טערמין האָט ער באַקומען די מעגלעכקייט 
צו פֿאַרלאָזן דעם סאָװעט-פֿאַרבאַנד ערשט סוף נאָוועמבער 1956 (װי אַ 
רעפּאַטריאַנט קיין פּוילן). דעמאָלט, נאָך איבער זיבעצן יאָר איזאָלאַציע, האָט 
ער זיך צוריק פֿאַרבונדן מיט דער פֿרײַלאַנד-ליגע, 

טשערניכאָוון האָט מען, צום אומגליק, פֿאַרהאַלטן אין דער וילייקער 
תּפֿיסה ביז דײַטשלאַנדס אָנפֿאַל אויף רוסלאַנד דעם 22סטן יוני 1941, בשעתן 
פּאַנישן צוריקטרעטן פֿון דער רויטער אַרמײ האָט די נקוו"ד אַוװועקגעטריבן די 
פּאָליטישע אַרעסטירטע פֿון דער וילייקער תּפֿיסה צופֿוס אויף מיזרח. ווער 
עס האָט ניט געהאַט מער קיין כּוח צו שפּאַנען, דעם האָט די װאַך דערשאָסן, 
טשערניכאָוו, אויסגעמאַטערט פֿון כּמעט צוויי יאָר געפֿענגעניש אין אוממענטש- 
לעכע באַדינגונגען, איז דערשאָסן געװאָרן צווישן מינסק און באָריסאָװו, אַן ערך 
דעם 24סטן יוני 1941, אין עלטער פֿון 59 יאַך, 10 

צוליב װאָס האָט די נקוו"ד געמאַכט אַסטורן די פֿריער געבראַכטע פֿאָר- 
שלאָגן -- פֿאַרבלײַבט אומפֿאַרשטענדלעך. אויב מען זאָל אָננעמען, אַז די נקוו"ד 
האָט געװאָלט מיט איין קלאַפּ אַרעסטירן אַלע אַקטיווע שפּאַרבערס, האָט זי 
דאָס געקאָנט זייער לײַכט טאָן אָן שום מיסטיפֿיקאַציעס: אין דער אמתן אָבער 
האָט מען חוץ טשערניכאָוון און אַסטורן ניט אַרעסטירט קיין איין שפּאַרבער 
אָדער פֿרײַלאַנדיסט. אויב װוידער מען זאָל גלייבן, אַז די סאָוועטישע מאַכט האָט 
דעמאָלט באמת געטראַכט ועגן קאַלאָניזירן אין ביראָבידזשאַן דעקלאַסירטע 
ייִדן פֿון אירע נײַע געביטן, קומען אויף נײַע קשיות: 1) װאָס איז געווען די 
אײַלעניש, אַז באַלד אױפֿן אַכטן טאָג נאָכן אַרײַנמאַרש אין ווילנע האָט מען 
זיך געמוזס נעמען צוגרייטן אָט די אַקציע? 2) איז די סאָוועטישע פּאָליטישע 
פּאָליצײ דער באַרופֿענער אָרגאַן צו זאָרגן וועגן ייַדישער איבערשיכטונג? 3) צו 
װאָס האָט די סאָוועטישע מאַכט געדאַרפֿט די הילף פֿון ,שפּאַרבער*, װאָס איז 
אין אירע אויגן געווען פּונקט אַזױ קאָנטעררעװאָלוציאָנער וי יעדע אַנדערע 
ניט-קאָמוניסטישע אָרגאַניזאַציע? 4) און דער עיקר: פֿאַר װאָס האָט מען במשך 

פֿון דער ערשטער סאָוועטישער ממשלה אין מערבֿ-אוקראַיַנע, מערבֿ-װײַסרוס- 
לאַנד און שפּעטער אויך אין ליטע זיך אַפֿילו ניט צוגערירט צום ענין ייִדישע 
איבערװאַנדערונג קיין ביראָבידזשאַן? 
אמת, אין דזעזויש קראַניקל פֿון 27סטן אָקטאָבער 1929 האָט דער מחבר 
געפֿונען אַ ידיעה וועגן א טראַנסמיסיע פֿון קיַעווער ראַדיאָ צו ,די גאַליציאַנער 
ייִדן?, װאָס װײַזט אַרױס אַן ענלעכקייט צו די רייד פֿון די נקװוייד-אָפֿיצירן אין 
ווילנע אין דעם זעלביקן פּעריאָד; 
דער קיַעווער ראַדיאָ האָט איבערגעגעבן אַ ווענדונג צום גאַליציאַ- 
נער ייִדנטום, װאָס זאָגט, אַז די פּראַבלעם פֿון זײַנע פֿילצאַליקע נויט- 
באַדערפֿיקע מיטגלידער קאָן געלייזט ווערן דורך אַריבערפֿירן זיי אין 
דער ייִדישער אױטאָנאָמער געגנט פֿון ביראָבידזשאַן אױפֿן װײַטן מיזרח, 
װוּ עס מוז זיך אָנהייבן אַ מאַסן-קאַלאָניזאַציע פֿון גאַליציאַנער יירן, 
די קאַלאָניזאַציע-אַרבעט אין ביראָבידזשאַן, זאָגט דער קיעװוער 
ראַדיאָ, האָט זיך ניט אַרױסגעװיזן פֿאַר אַ דורכפֿאַל, װוי עס האָבן דער- 
קלערט ‏ בורזשואַזע און ציוניסטישע עלעמענטן", אָבער זי האָט ניט 
געמאַכט קיין געהעריקן פּראָגרעס, װײַל ניט גענוג רוסישע ייַדן זײַנען 
אַהין געפֿאָרן; און די רעגירונג האָט ניט געהאַט קיין חשק צו פֿאַרבעטן 
אויסלענדישע יידן, זיי זאָלן זיך דאָרט באַזעצן און פֿאַרשפּרײטן אומ- 
צופֿרידנקײט און אַנטירעװאָלוציאָנערע שטימונגען. איצט אָבער זײַנען 
די גאַליציאַנער ייִדן געװאָרן סאָועטישע בירגערס, און מען וװועט זײ 
מיט פֿאַרגעניגן לאָזן זיך באַזעצן אין ביראָבידזשאַן און קאָלאָניזירן די 
געגנט, 


עס ווערט ניט אָנגעגעבן די דאַטע און די שפּראַך פֿון דעו טראַנסמיסיע, 
אויך ניט --- װוּ און דורך וועמען איז זי אױפֿגענומען און פֿאַרשריבן געװאָרן, 
די פֿראַזעאָלאָגיע און דער גאַנצער נוסח פֿון דער כּלומרשטער קיעווער ראַדיאָ- 
ווענדונג זײַנען אַזױ ניט-סאָװעטיש, :1 אַז לוט אַלע משמעות איז די ידיעה 
ניט קיין אויטענטישע, 


ווילנע אונטער דער ליטווישער מאַכט 


די סאָװועטן האָבן באַשלאָסן אָפּצוגעבן דער ליטווישער רעפּובליק איר 
היסטאָרישע קרױנשטאָט ווילנע מיט אַ שמאָלן פּאַס טעריטאָריע. דרײַ װאָכן 
האָט געדויערט, ביז די צדדים זײַנען דורכגעקומען וועגן דער נײַער גרענעץ, 
דערװײַל האָבן אין ווילנע געהערשט יקרות, הונגער, פּחד פֿאַר דער סאָוועטישער 
אַרעסטן-כװאַליע און --- צװישן דער ייַדישער באַפֿעלקערונג -- נאָך א גרע- 
סערע שרעק פֿאַרן אָנקום פֿון די ליטווינער. ניט נאָר האָט מען זיך געריכט, 
אַז זיי ועלן זיך אַרױסװײַזן פֿאַר נאָך גרעסערש אַנטיסעמיטן וי די פּאָליאַקן, 
נאָר די פּוילישע באַפֿעלקערונג פֿון ווילנע האָט אָפֿן געסטראַשעט מיט נקמה 
אָן די ייִדן פֿאַר זייער אױפֿפֿיר אונטער דער סאָוועטישער מאַכט. מאַסן ייִַדן 
דער עיקר יוגנט, האָבן זיך געאײַלט אַריבערצופֿאָרן אויף דער סאָוועטישער 

טעריטאָריע. דער פּאָגראָם, װאָס איז אױסגעבראָכן דעם 28סטן אָקטאָבער, נאָך 
פֿאַרן אַרײַנמאַרש פֿון די ליטווינער, און האָט געדויערט מיט דער טאָלעראַנץ 
און דירעקטער מיטהילף פֿון דער ליטווישער פּאָליצײ ביזן 2טן נאָוועמבער, 12 
האָט צוגעאײַלט די דאָזיקע פּליטה. צװישן די אַװעקגעגאַנגענע זײַנען געווען 
ווילנער שפּאַרבערס (בתוכם לייזער װאָלף, משה בליט, נחמן באַראַנטשיק), 
װאַרשעװער פּליטים שפּאַרבערס און יופֿיסטן, אויך די ,פֿרײַע שריפֿטן"-תּוש- 
בֿים פֿון דער ליפּװווקער קאַלאָניץ, 13 

במשך פֿון זיבן און אַ האַלב חדשים, װאָס ווילנע האָט געהערט צו דער 
ליטווישער רעפּובליק, איז ליטע פֿאַרבליבן אַ קליינער אינדזל פֿון שלום צווישן 
די צוויי טאָטאַליטאַרע רעזשימען, דעם ברוינעם און דעם רויטן און עס איז 
דאָרט אָנגעגאַנגען אַ ייִדיש לעבן. אויך די ווילנער טעריטאָריאַליסטן צוזאַמען 
מיט מײַזנערן און אַ פּאָר אַנדערע װאַרשעװער פּליטים פֿרײַלאַנדיסטן האָבן זיך 
צוריק גענומען צו דער פֿרײַלאַנד-אַרבעט. אונדזער כּמעט איינציקער מקור ועגן 
דעם דאָזיקן פּעריאָד זײַנען מײַזנערס פֿיר בריוו צו י. נ. שטיינבערגן, 14 מיר 
דערוויסן זיך פֿון זיי, אַז די ערשטע צײַט האָט מען נאָך אין ווילנע געהאַפֿט, אַז 
די ליטווישע רעגירונג װועט מצליח זײַן אין צוריקקריגן פֿון די סאָוועטישע 
תּפֿיסות די אומגעזעצלעך אַרױסגעפֿירטע ווילנער אײַנװױנערס, בתוכם טשער- 
ניכאָוון און אַסטורן (די ליטווישע דעמאַרשן האָבן אָבער ניט געהאַט קיין שום 
פּעולה). *: דער ליטווישער רעזשים איז געווען אַ סך אױטאָריטאַרער פֿונעם 
פֿריַערדיקן פּױלישן רעזשים, און פֿון יידישע פּאַרטײען האָט ער טאָלערירט נאָר 
ציוניסטן. די פֿרײַלאַנדיליגע האָט בשום אופֿן ניט געקאָנט קריגן קיין לעגאַלי- 
זאַציע: מען האָט איר אויך ניט דערלויבט אַרױסצוגעבן אַן אייגענעם פּעריאָדישן 
אָרגאַן. *: דאָס האָט אוממעגלעך געמאַכט אַ וועלכע עס איז אָנזעעוודיקע גע- 
זעלשאַפֿטלעכע אַקציע, 

פֿון דעסט וועגן האָט זיך מײַזנערן און זײַנע ווילנער חבֿרים אײַנגעגעבן 
אָפּצודרוקן אין דער נײַער צײַטונג ווילנער טאָגבלאַט פֿיר בריוו פֿון י. ג, שטייג- 
בערגן וועגן קימבערלי און וועגן זײַן אַרבעט אין אױסטראַליע. מײַזנער האָט 
פּראָיעקטירט אַרוסצוגעבן אַ װאָגיקע זאַמלונג מאַטעריאַלן און אַרטיקלען וועגן 
קימבערלי מיט דער באַטײליקונג פֿון בן-אַדיר, י. נ. און אַהרן שטיינבערג, י. 
ראַפּאָפּאָרט אײאַ. אין די מלחמה-באַדינגונגען איז אָבער געווען ביז גאָר שווער 
צו באַקומען מאַטעריאַלן פֿון מערבֿ-אײראָפּע, 

דער ;שפּאַרבער* האָט עקסיסטירט װײַטער, אָבער אין די נײַע באַדינגון- 
גען -- אָן אַ לעגאַליזאַציע, אָן אַ לאָקאַל, אָן האָפֿענונגען אַרױסצופֿאָרן פֿון ליטע 
(די נײיטראַלע ליטע האָט ניט אַרױסגעלאָזט קיין געוועזענע פּוילישע בירגערס 
אין מיליטער-עלטער) -- האָט שוין ניט געקאָנט זײַן קיין רייד וועגן צוריק- 
בויען די אָרגאַניזאַציע אַזױ וי זי איז געווען ערבֿ דער מלחמה. דער ;שפּאַר- 
בער" האָט זיך רעדוצירט אַן ערך ביז זײַן גרייס פֿאַרן אױפֿשטײַג פֿון 
8 זײַן יאָדער איז געווען די געהיימע שפּאַרבער-גרופּע פֿון דער סאָווש- 

טישער אָקופּאַציע-צײַט. פֿון פֿראָנט איז צוריקגעקומען און צוגעשטאַנען צו איר 
גדליה קאָװאַרסקי. טבֿיה סקאָפּיעץ איז געפֿאַלן אין שלאַכט. די ווילנער שפּאַר- 
בערס, בראָש מיט אַ. ברעסטאָװיצקין, האָבן אונטערגעהאַלטן אַ קאָנטאַקט מיט 
זייערע פֿאַרבליבענע חבֿרים אין װאַרשע און פּעריאָדיש געשיקט יי שפּײז" 
פּעקלעך, ז1 
די ליפּוווקער קאָלאָניע האָט מען געמוזט ליקווידירן ;צוליב דער גרויסער 
רויַנאַציע בשעת דער מלחמה *: און װײַל די תּושבֿים דאָרט זײַנען צוריקגע- 
גאַנגען אין זייערע היימען אויף דער רוסישער זײַט*. אין ווילנע האָבן זיך פֿאַר- 
האַלטן פֿיר װאַרשעװער יופֿיסטן און דרײַ פֿון דער בירנבוים-גרופּע. דעם 2טן 
אַפּריל 1940 האָט מײַנער געשריבן;: 
מיר קלערן װידער ועגן אַ קאַלאָניע בײַ ווילנע. מיר האָבן שוין 
אַ פּלאַץ, אַ ביסל געלט און אַ 15 פּאַסנדןיקזע יאַטן, וועלכע װעלן זיך 
ערנסט נעמען צו דער לאַנדװירטשאַפֿטלעכער פּיאָנערישער אויסשולונג. 
אַ 7 פֿון זי קענען זיך שוין אויף דער אַרבעט. די טעג װעל איך אויך 
פֿאָרן קיין קאָװונע, װוּ מיר האָבן אייניקע אָנהענגער. 


אַזױ האָבן די ווילנער און װאַרשעװער פֿרײַלאַנדיסטן אין ליטע געפּרוּוט 
װײַטער פֿירן די אַרבעט פֿאַרן טעריטאָריאַליזם, ניט געקוקט אויף דער אומ" 
רויִקער צײַט און אויף די געליטענע קלעפּ. אָבער דער גורל פֿון ליטע איז שוין 
געווען געחתמעט. דעם 15טן יוני 1940 האָט די רויטע אַרמײ אָקופּירט די דרי 
באַלטישע רעפּובליקן. ליטע, צװאַמען מיט לעטלאַנד און עסטלאַנד, זײַנען אײַנ- 
געגלידערט געװאָרן אין דעם סאָװועטן-פֿאַרבאַנד, 

פֿאַר די פּליטים פֿון פּױלן איז נאָך געבליבן אַ שטראַל פֿון האָפֿענונג: די 
פֿון זיי, װאָס האָבן זיך געפֿונען אין ליטע, האָט די סאָוועטישע מאַכט אַרױיס- 
געלאָזט פֿון לאַנד, אויב זיי האָבן געהאַט אַן אַרײַנפֿאָר-װיזע װוּהין עס זאָל ניט 
זײַן און אַ יאַפּאַנישע טראַנזיט-וויזע. עטלעכע מענטשן האָט זיך אײַנגעגעבן צו 
קריגן אַ וויזע אױפֿן אינדזל קוראַסאַאָ. דערנאָך האָט מען די װויזעשטאַמפּן פּשוט 
נאָכגעמאַבכט, אָבער ס'איז אַריבער אַ צײַט, איידער די סאָוועטישע פּאָליצײ האָט 
זיך געכאַפּט. וי מען גיט איבער, איז איינער פֿון די פֿאַרזאָרגערס מיט די גע" 
פֿעלשטע וויזעס געווען הענאַך טאָדרעס.?: צװישן די, װאָס זײַנען אַרױסגע- 
פֿאָרן אויף אַזאַ אופֿן, זײַנען געווען ל. פּינעס, י. ראַפּאָפּאָרט און ח. ראָזענבעס 
מיט זײַן זון אוטעקן און זײַן שנור בעטי (געב' װענגראָווסקי), 6 מײַזנער האָט 
זיך לאַנג געקווענקלט, מורא געהאַט צו ריזיקירן מיט דער אומזיכערער ויזע. 
ווען עו האָט זיך דעצידירט, איז שוין געווען צו שפּעט: די אַפֿערע מיט די וי" 
זעס איז דורכגעפֿאַלן, מען האָט אַרעסטירט אַ ריי פֿאַרמישטע, צווישן זיי טאָד- 
רעסן אין קאָװונע און מײַזנערן אין ווילנע. טאָדרעס איז פֿאַרפֿאַלן אָן אַ שפּור; 
מײַזנערן, ווען עס האָט זיך אָנגעהױיבן די דײַטשע אַטאַקע אויף רוסלאַנד, האָט 
מען אַרײַנגעזעצט אין אַ תּפֿיסה-עשאַלאָן עװאַקוירט צו וערן אויף מיזרח. די 
װאַך איז זיך צעלאָפֿן, די פֿאַרשלאָסענע האָבן זיך אַרױסגעריסן פֿון די װאַגאָנען, 

אָבער ווען מײַזנער האָט זיך צוריקגעקערט קיין ווילנע, איז זי שוין געוען 
אָקופּירט דורך די דײַטשן, 21 


אַ קאַפּיטל ווילנער מאַרטיראַלאַניעץ 


בײַם געזעגענען זיך אויף אייביק מיט ווילנע, װאָס האָט אַרײַנגעשריבן אַזױ 
פֿיל שיינע בלעטער אין דער געשיכטע פֿון ייַדישן פֿאָלק בכלל און פֿון טעריטאָ- 
ריאַליזם בפֿרט, בלײַבט אונדו נאָר קורץ צו דערמאָנען, װאָס מען ווייס וועגן 
דעם אומקום פֿון ווילנער פֿרײַלאַנדיסטן, שלמה באַסטאָמסקי איז געשטאָרבן 
מיט אַ נאַטירלעכן טויט נאָך פֿאַרן קומען פֿון די דײַטשן, אין מאַרץ 1941, זלמן 
מײיזנער איז געווען פֿון די ערשטע קרבנות פֿון דער אױיסראָטונג: מען האָט אים 
דערהרגעט אין גאָס אין די ערשטע װאָכן פֿון דער דײַטשער אָקפּאַציש, 2 
י. מיכעלעס, ג. קאַװאַרסקי און ר. ליכטשטיין זײַנען אומגעקומען זומער 1941, 
נאָך פֿאַרן שאַפֿן די געטאָ, ווען ליטווישע , כאַפּערס* פֿלעגן אַװעקפֿירן יונגע 
ייִדישע מענער אויף פּאַנאָר און דאָרט דערשיסן. ?5 אַ. װענגראָווסקין האָט מען 
אויסגעקליבן אינעם ערשטן ייַדנראָט אויף אַ באַראַטונג פֿון ייִדישער אינטעלי- 
גענץ און כּלל-טוערס, ווען מען האָט באַשלאָסן, אַז קיינער פֿון די אויסגשטקלי- 
בענע טאָר זיך ניט אָפּזאָגן, עלעהיי מען גייט אויף קידוש-השם.*? דעם 1טן 
סעפּטעמבער 1941 האָבן די דײַטשן אַרעסטירט און דערשאָסן דעם גאַנצן ערשטו 
ייִדנראָט. 25 צווישן די ייִדן װאָס זײַנען דעם 6טן סעפּטעמבער 1941 ניט אַרײַנ- 
געטריבן געװאָרן אין געטאָ, נאָר אַװעקגעפֿירט געװאָרן אין דער לוקישקער 
מּפֿיסה און מיט אַ װאָך שפּעטער אויף פּאָנאַר, איז געווען רחל טשערניכאָוו, 26 

אין געטאָ האָבן זיך די רעשטלעךף פֿון די גרופּעס ,פֿרײַע שריפֿטן? און 
,שפּאַרבער* געהאַלטן צוזאַמען, '* ש. גערשאַטער איז אומגעקומען דעם 24סטן 
אַקטאָבער 1941, בעת דער ,אַקציע פֿון די געלע שיינען". אָנהייב נאָוועמבער 
איז אַװועק אויף פּאָנאַר ביילט דאָדיק-ליכטשטיין מיט איר קינד, ראָניע קלע- 
זשאַנסקי איז געווען צווישן די 265 ווילנער ייִדן, װאָס זײַנען אַנטלאָפֿן קיין 
װאָראָנאָווע (מערבֿ-װײַסרוסלאַנד) און זײַנען דאָרט אַכזריתדיק דערהרגעט 
געװאָרן דעם 15טן נאָוועמבער 1941. בעת די שחיטות פֿון 1941 זײַנען אין 
פּאַנאַר אומגעקומען צ. אַרכימאָװיטש, י. קאָראַבױניק, יוסף סילין און א ריי 
געוועזענע שפּאַרבערס. חיים מוניץ איז אומגעקומען בעת דער ליקװידאַציע פֿון 
די ייִדן אין זיין היים:שטעטל בראַסלאַוװ דעם 3טך-פטן יוני 1942. נאָך דער 
ליקװוידאַציע פֿון ווילנער געטאָ (דעם 22סטן סעפּטעמבער 1942) איז יאַנקל 
צוויי אומגעקומען אין מײדאַנעק אין 1944, דייר שמואל מאַרגאָליסן האָט מען 
דערשאָסן צוזאַמען מיט די פֿאַרבליבענע ייִַדן אין די ווילנער לאַגערן ;הק"פ* 
אוֹן ,קייליס" דעם 2טן-4טן יולי 1944, זעליק קלמנאָוויטש איז געשטאָרבן אינעם 
לאַגער קיװויאָלי (עסטלאַנד) ווינטער 1944. אין עסטלאַנד זײַנען אויך אומגע- 
קומען אורי קליאָנסקי, ד"ר אַהרן בערנשטיין, י. ווילדשטיין, איסר פֿרענקעל, 

- בער ליזדאַן,. בנימין און אַהרן ברעסטאָוויצקי,. א. מעכאַניק, פּרץ צוזער, 
י. ריקלעס און אַנדערע (דאָס רובֿ דערשאָסן און פֿאַרברענט געװאָרן דעם 19טן 
סעפּטעמבער 1944), ברוך לובאָצקי איז געווען צווישן די, װאָס (די היטלעריסטן 
האָבן אַרױסגעפֿירט קיין דרום-דײַטשלאַנד; דאָרט איז ער געשטאָרבן אין יאַנואַר 
5 פֿון אַלע פֿרײַלאַנדיסטן, װאָס זײַנען געווען אין ווילנער געטאָ, האָבן זיך 
געראַטעװעט נאָר ד"ר א. סעדליס און ע. גערשטאַטער, און אויך דרײַ שפּאַרבע- 
רינס ריקלע פֿראַנקפֿורט, ליבע שלאָום און חייה קאַגאַן, װאָס מען האָט זי 
אַרױסגעפֿירט צו ערשט אין ריגער געטאָ, דערנאָך אַרומגעשלעפּט איבער אַ 
ריי דײַטשע אױיסראָטונג-לאַגערן, 28 


אויך פֿון די, װאָס האָבן זיך באַװיזן צו עװאַקויַרן קיין סאָװעטן-פֿאַרבאַנד, 
האָבן ניט אַלע איבערגעלעבט די מלחמה. לייזער װאָלף איז געשטאָרבן פֿון ניט 
דערעסן, קלימאַט און שווערע אַרבעט אינעם שטעטל שאַכריזיאַבס (אוזבעקיס- 
טאַן) אין אַפּריל 1943, 25 אליקום באַסאָן, איינער פֿון די בעסטע ינגערע 
שפּאַרבערס אין 39/1938, איז געפֿאַלן אונטער ליבאַװע וי אַ סערזשאַנט פֿון 
דער סאָוועטישער ליטווישער דיוויזיע. ?* בסך-הכּל האָבן די מלחמה איבער- 
געלעבט בײַ אַ 14 ווילנער שפּאַרבערס (אַרײַנגערעכנט אַזעלכע, װאָס מען האָט 
אױיסגעשלאָסן פֿון דער באַװעגונג נאָך פֿאַר דער מלחמה). זיי זײַנען צעשפּרײט 
איבער כּמעט אַלע קאָנטינענטן 


טעריטאַריאַליסטישע עכאַט פֿון װאַרשעװער געטאַ 


לויט די קאַרגע ידיעות אין די בריוו, װאָס װאַרשעװער שפּאַרבערס האָבן 
באַװויזן אַריכערצושיקן צו זייערע ווילנער חבֿרים אין די ערשטע מלחמה-יאָרן, 
ווייס מען, אַז זייערע רעשטלעך האָבן אײַנגעהאַלטן אַ פֿאַרבינדונג צווישן זיך 
און פֿלעגן זיך טרעפֿן אין דער דירה פֿון צלילה האַנדעלסמאַן אויף פֿראַנציש- 
קאַנער גאַס. אויך די נתן בירנבוים-גרופּע האָט זיך געזאַמלט אַרום דעם זקן 
הלל צייטלינען און געהאָלפֿן דעם קראַנקן און פֿאַרלאָזענעם דענקער מיט 
װאָס זי האָט געקאָנט, :+ אין עמנואל רינגעלבלומס טאָגבוך געפֿינט זיך אַזאַ 
פֿאַרקאַנספּירירטע פֿאַרצײכענונג פֿון אָנהײב יאַנואַר 1940: עזלמנקע בורזוי 
שטוב ווידער אױפֿגעלעבט?*. 2 ,זלמן בורזשוי* איז געווען מײַזנערס פּאָפּולער 
צונעמעניש נאָך זינט 1902, אָבער ער אַלײן האָט זיך אין יענער צייט געפֿונען 
אין ווילנע. רינגעלבלומס פֿאַרצײיכענונג קאָן זיך באַציִען אָדער צו דער פֿרײַ- 
לאַנד-ליגע, אָדער צו דער געזעלשאַפֿט פֿרײַנד פֿון ייַואָ, װאָס מײַזנער איז 
געווען איר װאַרשעװער סעקרעטאַר, 


זומער 1940 איז קיין לאָנדאָן דערגאַנגען די ידיעה, אַז ;דער ויצע- 
פֿאָרזיצער פֿון דער פֿרײַלאַנד-ליגע אין פּױלן -- מ. קאָט -- איז געװאָרן 
דערהרגעט אין װאַרשע* אין שייכות מיט דעם, װאָס ;זיין זון האָט געהערט 

צו אַ טעראָריסטישער אָרגאַניזאַציע און איז געווען פֿאַרמישפּט צום טױט 
פֿאַר אױיספֿירן אַן אָנפֿאַל אויף אַ געסטאַפּאָ-מאַןײ, 33 


אין די געטאַָיאָרן האָט דער ,צענטראַלער היסטאָרישער אַרכיו", װאָס 
האָט געציילט צווישן זיינע מיטגלידער אַ ריי באַװוּסטע ליטעראַטן, געלערנטע 
און געזעלשאַפֿטלעכע טוערס בראָש מיט עמנואל רינגעלבלומען, אונטערגץ- 
נומען, צוו"א, אַ ברייטע אַנקעטע צווישן די ייִדישע שרײַבערס און װיסנשאַפֿט- 
לערס מיט פֿראַגעס וועגן די עיקרדיקע פּראָבלעמען פֿון ייִדישן לעבן אין עבֿר, 
הווה און עתיד. עס האָבן זיך אָפּגעהיט נאָר 8 ענטפֿערס. די אַנקעטע איז זייער 
אינטערעסאַנט, װײַל זי ברענגט אַרױס, װאָסערע פֿראַגעס האָבן אין יענער 
גרוױיליקער צײַט געעקבערט די אינטעלעקטועלע עליטע פֿון דער ייִדישער 
װואַרשע. אין דער אַנקעטע פֿון אַ רעליגיעזן ייִדישן שרײַבער זײַן נאָמען איז 
ניס באַקאַנט) 44 זײַנען כאַראַקטעריסטיש ניט דעם אױסגעפֿרעגטנס פֿרומע 
ענטפֿערס, נאָר די געשטעלטע שאלות, װאָס זאָגן עדות ועגן דעם צונױפֿ- 
שטעלערס גרויסן זזשבון-הנפֿש, וועגן די פּראָבלעמען, װאָס ער שטעלט זיך 
אַליין און פּרוּווט זי פֿאַרענטפֿערן נאָך איידער זײַן מיטשמועסער קומט צום 
װואָרט; 
צי מיינט איר, אַז ייִדן האָבן פֿאַרדינט אַ שטראָף דערפֿאַר, װאָס 
זיי האָבן געלעבט צו לײַכטזיניק, אָן אַ חשבון, װאָס זיי האָבן ניט גע- 
טראַכט וועגן תּכלית, זיך ניט באַזאָרגט מיט אַ שטיקל אייגענע היים, 
טעריטאָריע, און גלײַכער געװאָלט לעבן אַ ,באַקװעם* לעבן אָן אַ באָדן 
און אָן אַ מאָרגן, צעזייטע און צעשפּרײטע איבער דער װעלט? 
ווען מיר נעמען אָן, אַז די השגחה האָט געװאָלט שלאָגן די ייַדן 
סאָ פֿון וואַנען נעמט איר די גאַראַנטיע, אַז די שטראָפֿנדיקע האַנט װאָלט 
ניט אַהינגעטראָפֿן אויך דאָרטן אין יענעם לאַנד, מיט וועלכן די יידן 
װאָלטן זיך באַזאָרגט! אָט זײַנען דאָך באַדראָט די ייִדן אין פּאַלעסטינע, 
לאָמיױ זאָגן, אַז ייִדן װאָלטן אויסגעקליבן אַן אַנדער טעריטאָריע, נעמט 
אָן לשם בײַשפּיל אױסטראַליע, און אָט איז שוין אױסטראַליע אויך 
באַדראָט דורך יאַפּאַן. װי זעט איר די פּערספּעקטיון? 


מען האָט זיך מיט דער אַנקעטע וועגן דעם קיום פֿון ייִדישן פֿאָלק אין 
געטאָ און נאָכן געטאָ אויך געווענדט צוֹ הלל צייטלינען. דער ענטפֿער פֿונעם 
אַלטן רעליגיעזן דענקער און טעריטאָריאַליסט איז עמאָציאָנעל און באַלערעװ- 
דיק. מיט צער און טיפֿן טרויער האָט ער געקוקט אויף דער דעמאָראַליזאַציע 
אין געטאָ, אויף דער שפּראַכלעכער פּאַלאָניזאַציע, אויף דער ירידה פֿונעם 
רעליגיעזן לעבן. 
עס איז אויך טרויעריק, װאָס עס זײַנען ניטאָ קיין משיח-טרוימען 
אין געטאָ. ניטאָ קיין גאולה-טרוימען, כ'מיין גאולה אין העכערן 
גײַסטיקן זין. מען דענקט מיט ריינע מאַטעריאַליסטישע קאַטעגאָריעס, 


גאולה הייסט -- צוריקקער צו אַ לײַכטן לעב קריניץ |באַקאַנטער 
פּױילישער קוראָרטן, סיר הבשׂר... 


458 קאַפּיטל זיבן 


אויף דער פֿראַגע: ,וי זעען אויס די צוקונפֿט-פּערספּעקטיון פֿון ייִדישן 
פֿאָלק, באַזונדערס פֿון די ייַדישע מאַסן אין פּוילן?? האָט ער געענטפֿערט: 


אָן אַ רעליגיעזער התעוררות, אָן אַ משיחישער אידעע װעלן יידן 
ניט געהאָלפֿן וערן. װײַל װאָס? די פּאָליטישע פּערספּעקטיון זעען אויס 
זייער ניט פֿרײלעך. די פּאָלאַקן װעלן זאָגן, אַז די ייִדן האָבן געמאַכט 
די בעסטע געשעפֿטן מיט די דײַטשן, האָבן באַקומען פֿון זיי אױטאָנאָמיע, 
און די ייִדן-העצע וועט װײַטער פּראָספּערירן. נאַיָוו און לעכערלעך זײַנען 
אויך די ייִדישע אָפּטימיסטישע האָפֿענונגען, פֿאַרבונדן מיט ענגלאַנד, 
פֿאַר מיר איז עס קלאָר וי צוויי מאָל צוויי איז פֿיר, אַז ענגלאַנד װעט 
ווידער אַ מאָל אונדז אָפּנאַרן, פֿאַרראַטן, פּונקט װוי זי טוט עס לגבי אַלע 
אַנדערע קליינע און שװאַכע פֿעלקער, און אונדז ניט געבן ארץ-ישׂראל, 
דעריבער זאָג איך, אַז אונדזער רעטונג ליגט נאָר אין אינערלעכער, 
רעליגיעזער התעוררות, װאָס איז בכּוח צו װײַזן װוּנדער. ירושלים דמעלה, 
דאָס גײַסטיקע ירושלים, װעט אונדז קיינער גיט קאָנען צורויבן און 
מיטן כּוח פֿון גײַסט װעלן מיר סוף-כּל-סוף זיגן אויך פּאָליטיש. 

אַ דעטונג פֿאַר ייִדן װאָלט געווען -- אַ טעריטאָריע. ליידער האָבן 
מיר מיט אַ מנחם-מענדלישער לײַכטזיניקײט אָפּגעװאָרפֿן די טעריטאָי 
ריאַליסטישע פּלענער און מעגלעכקייטן. מען האָט די טעריטאָריאַליסטן, 
און מיך בתוכם, פֿאַרשריגן אַלס פֿאַררעטער. ערשט איצט הייבט מען אָן 
צו פֿאַרשטײן דעם שרעקלעכן פֿעלער, װאָס מען איז באַגאַנגען. און זאָל 
מען שוין הײַנט געפֿינען אַ טעריטאָריע, װוּ װעט מען נעמען די ריזן" 
קאַפּיטאַלן פֿאַר אַ מאַסן-קאָלאָניזאַציע?.. 


בכן באַשטעטיקט הלל צייטלין, אַז אויך אַנדערע ייִדן האָבן אָנגעהױבן 
צו פֿאַרשטײן דעם שרעקלעכן פֿעלער פֿון האָבן אָפּגעװאָרפֿן די טעריטאָריאַ- 
ליסטישע פּלענער. ס'איז פֿאַרשטענדלעך זײַן זאָרג וועגן די נייטיקע ריזן" 
קאַפּיטאַלן נאָך דעם, װי די ייִדן זײַנען אויסגערויבט און רוינירס געװאָרן 
אָבער צי האָט ער רעזיגנירט פֿון זײַן פֿריערדיקער שטעלונג? בשום אופֿן ניט, 
אויף דער פֿראַגע: ,אין וועלכער ריכטונג דאַרף גיין די אױפֿקלערונג-אַרבעט 
צווישן דער יוגנט, בכדי זי צוצוגרייטן צו די אױפֿגאַבן, װאָס דערװאַרטן איר 
נאָכן קריג?* האָט ער געענטפֿערט: 
קודם-כּל --- פּראָדוקטיוױיזאַציע: לערנען פֿאַכן, טאַקע בעסערע, און 
דערלערנען זיי גרינטלעך. מען דאַרף אויך לערנען אונדזער יוגנט ערד" 
אַרבעט. מען מוז זײַן גרייט צו עמיגראַציע. 
מען דאַרף אויך לערנען די יוגנט, זי זאָל אָנהייבן קוקן אויף דער 
וועלט מיט מער ייִדישע אויגן, אױיסװאָרצלען בײַ איר די קאָמישע שװאַכ" 
קייט צו פּאָלאָניזאַציע און קאַריקאַטורעלער אַסימילאַציע, און דאַן װעלן 
זיי געפֿינען דעם וועג צו זיך און צו דער וועלט., 


הייסט עס -- עמיגראַציע, פּראָדוקטיװױיזאַציע, ערדאַרבעט, נאַציאָנאַלע 
דערציונג פֿון דער יוגנט. דער אַלטער פּיאָניר פֿון טעריטאָריאַליזם איז געבליבן 
געטרײַ זײַנע איבערצײַגונגען ביזן לעצטן מאָמענט, 55 

פֿון די מיטגלידער פֿון דער פֿרײַלאַנד-ליגע, װאָס האָבן ניט באַװיזן צו 
אַנטלױפֿן פֿון װאַרשע אין סעפּטעמבער 1929 און זײַנען אַרײַנגעטריבן געװאָרן 
אין געטאָ, האָט זיך געראַטעװעט, לויט די פֿאַראַנענע ידיעות, בלויז דינה 
ראָזענבעס (טאָכטער פֿון חיים ראָזענבעס): דער צ"ק-מיטגליד נאַטאַן װאָל האָט 
זיך, װײַזט אויס, אויסבאַהאַלטן מחוצן געטאָ. 6 פֿון די לאָדזשער פֿרײַלאַנדיסטן 
ווייס מען נאָר וועגן איין געראַטעװעטן -- אינזש' קאַצענבאָגען * פֿון די 
מיטגלידער פֿון די פּראָװינצער אָפּטײלונגען איז, װײַזט אויס, קיין איינער ניט 
געבליבן בײַם לעבן, 58 


בן-אַדירם פֿאַרן געשיכטלעכן יום-הדין 


װאָס עס האָט זיך געטאָן אין דער פּאַריזער פֿרײַלאַנדיליגע בשעת דער 
אַ"ג ,מאָדנער מלחמה" קאָן מען איצט ניט פֿעסטשטעלן. פֿון דעם בריוו, װאָס 
ד"ר אָהרן שטיינבערג (לאָנדאָן) האָט אַן ערך אָנהײיב אַפּריל 1940 געשריבן 
צו בן-אַדירן אין פּאַריז, ** זעט מען אַז ב-אַדיר האָט זיך געטראָגן מיטן 
געדאַנק אַרױסצוגעבן אין פּאַריז אַ טעריטאָריאַליסטישן אָרגאַן, און אַ. שטיין- 
בערג האָט פֿאָרגעלײיגט צו מאַכן אים פֿאַר אַ המשך פֿון דער נײַער שטימעע. 
אָבער אויב דאָס איז געווען שווער דורכצופֿירן אין שלום- צײַט, על אחת כּמה 
וכמה אין צײַט פֿון מלחמה. אנשטאָט דעם זשורנאַל האָט בן-אַדיר, אױפֿגע- 
טרייסלט פֿון די שרעקלעכע געשעענישן פֿונעם ערשטן מלחמה-אָר, זיך 
אַװועקגעזעצט צו שרײַבן אַ גרעסער וערק, זײַן פֿולן אני-מאמין, אַ סיסטע- 
מאַטישע אױפֿקלערונג פֿון זײַן קוק אױפֿן טעריטאָריאַליזם, אױפֿן ייִדישן קיום. 
די אַרבעט (אַ ביכל פֿון 120 זײַטן) האָט בן-אַדיר פֿאַרענדיקט אין מײַ 1940 
(דאַטע פֿון דער הקדמח): זי איז אַרױס פֿון דרוק בלויז מיט צוויי אָדער דרי 
װאָכן פֿאַר דער דײַטשער אֶָקופּאַציע פֿון פּאַריז, אונטערן קעפּל: פֿאַרן געעיכט- 
לעכן יום-הדין. דאָס ייִדישע פֿאָלק צוויששן תוכחה און גאולה. מיט אומגעוויינלע- 
כער אָפֿנקײט און פּאַטעטישקײט האָט זיך אין איר אַנטפּלעקט בן-אַדירס ,אַנט- 
וויקלונג פֿון מאַקסימאַלסטן גלות-אָפּטימיזם צום עקסטרעמען גלות-פּעסימיום", 
װאָס ער האָט דורכגעמאַכט ,ניט אונטער דער ווירקונג פֿון סתּט טעאָרעטישע 
חקירות, נאָר אונטערן דרוק פֿון דער ייִדישער ווירקלעכקייט", 40 בן-אַדיר האָט 
באַמערקט אין זיין װאָרט פֿרלער; 4 


איך האָב געפֿונען פֿאַר נייטיק צו מאַכן אָט די קורצע הקדמה איידער 
איך טרעט צו צום גוף הענין, װײַל מיר װעט אויסקומען אַרױסצװאָגן 
אַ ריי אַפּיקורסישע געדאַנקען, װאָס אין נאָרמאַלע צײַטן, כשהשנים 
כּתּיקונם, װאָלט איך אפֿשר ניט געװאַגט אַזױ שאַרף צו באַטאָנען זי 
אָבער איצט איז דאָס מער וי אַלע מאָל אַ זאַך פֿון געוויסן, אויף װאָס 
איך טאָר ניט און קען ניט מותּר זײַן 


דאָס בוך באַשטײט פֿון צוויי טיילן. אינעם ערשטן, ,אַלגעמײנע געשיכט- 


1260 קאַפּיטל זיבן 


לעכע פּערספּעקטיון און פּראָבלעמען", מאַכט בן-אַדיר גלײַך פֿון אָנהײיב די 
דערקלערונג; 42 
דורך קרומע, ווילד געדרייטע און געבראָכענע וועגן גייען מיר דאָך 


פֿאַָרױס, דורך אומגעהײַערע חבֿלי לידה קומט דאָך אויף אַ נײַע וועלט, 
געבויט אויף פֿרײַערע, גערעכטערע און ראַציאָנעלערע יסודות. 


נישט געקוקס אויף אַלע מאָמענטאַנע אָפּנײגונגען, פֿירט די אַנטװיקלונג 
צום אופֿקום פֿון דער מענטעזהייט, צום אינטערנאַציאָנאַליזם, אָבער נישט 
קאָסמאָפּאָליטיזם. דער איינציקער וועג אויסצומײַדן נײַע וועלט-מלחמות איז; 43 
אױפֿן אָרט פֿון סװוערענע מלוכות מוז קומען די איין און אינציקע 


סוווערענע וועלט-פֿעדעראַציע, אָדער פֿאַראײניקטע װועלטשטאַט, װן די 
באַזונדערע מלוכות זאָלן פֿאַרנעמען דעם אָרט פֿון די איינצלנע ששטאַטן 


אין די זעכציקער יאָרן פֿון אונדזער יאָרהונדערט זעט מען אַז בן"אַדיר 
האָט ריכטיק פֿאָרױסגעזען די קומענדיקע אַנטװיקלונג-טענדענצן: די באַשאַפֿונג 
פֿון פֿעלקערבונד, װאָס זאָל זײַן פֿאַראײניקט ניט נאָר פּאָליטיש, נאָר דער 
עיקר עקאָנאָמיש, און װאָס זאָל מיט דער צײַט דערפֿירן צום אויפֿקום פֿון אַ 
וועלט-פֿעדעראַציע, 44 אָבער דער נײַער פֿעלקער-פֿאַרבאַנד קאָן ניט געבויט 
זײַן אויף די יסודות פֿון כאַאָטישן קאָסמאָפּאָליטיזם. דער פּראָצעס, װאָס האָט 
זיך אָנגעהױיבן אין 20סטן י"ה, װעט פֿירן צו דעם, אַז נאַציע און טעריטאָריע 
וועלן צונױפֿפֿאַלן, די אומנאָרמאַלע לאַגע, אַז פֿון 100 מיליאָן אײַנװױנערס 
אין 12 לענדער פֿון מיטל-אײראָפּע זײַנען 25 מיליאָן געװען נאַציאָנאַלע 
מיעוטים, װעט זיך ענדיקן נאָך דער מלחמה. דער שלום,אָפּמאַך װעט מאַכן 
אַ סוף צו דער עצם עקסיסטענץ פֿון נאַציאָנאַלע מיעוטים: דער ועג צו 
קאָמפּאַקטע נאַציאָנאַלע מלוכות וועט פֿירן דורך פֿרײַװיליקן מאַסן-טראַנספֿער, 45 
(אויך דאָ האָבן די פֿאַקטן פֿון די ערשטע נאָך-מלחמה-יאָרן אין גאָר אַ גרויסער 
מאָס באַשטעטיקט בן-אַדירס פּראָגנאָז). פֿאַר אינדיווידועלער כאַאָטישער אינ- 
פֿילטראַציע װועט ניט זײַן קיין אָרט, פּונקט וי ס'איז ניט געווען ערבֿ דער 
צווייטער וועלט-מלחמה. אָבער פֿאַר פּלאַנמאָסיקער קאָלאָניזאַציע פֿון אומ- 
באַװוינטע טעריטאָריעס װעלן זײַן מעגלעכקייטן, און דאָ האָט בן-אַדיר ציטירט 
דעם אַרטיקל פֿונעם מערבֿ-אױסטראַלישן פּראָפֿעסאָר װאָלטער מערדאָק אין 
וועסט אַָסטרײליען פֿון 15טן יולי 45.1939 ער האָט פֿאַרענדיקט דעם ערשטן 
טייל פֿון זײַן בוך מיט דער קאָנסטאַטירונג, אַז ניט געקוקט אויף אַלע סקעפּטישע 
ספֿקות, הערשן פֿאָרט אין דער װעלט -- אין דער לעצטער אינסטאַנץ -- די 
כּוחות פֿון לעבן און שׂכל, און ניט דער פֿאַטום פֿון אונטערגאַנג און אומזין, 
און אויב אין דעם פּרט האָט ער אַרױסגעויזן צו פֿיל אָפּטימיזם, קלינגען אָבער 
עכט און איבערצײיגעוודיק זײַנע װוערטער ועגן די ייִדישע ,רעאַל-פּאָליטי- 

קער"; /4 
אין אַזאַ צײַט פֿון עכטן הרת עולם, פֿון גװאַלדיקע רעװאָלוציעס 

און וועלט-מלחמות, פֿון אַזעלכע שטורמישע לעבנס- און באַװעגונגס- 
סעמפּן איז זיך שווער אויסצומאָלן אַ מער קאָמישע און אומגעלומפּערטע 
פֿיגור וי דעם געזעלשאַפֿטלעכן ,באָנטשע שװײַג". חלומען וועגן אַ בײַדל 
פֿאַר דער ציג, פֿאַרמעסטן זיך אויף לייגן אַ לאַטע איבער אַ לאַטע, בשעת 
וועלטן ווערן חרובֿ און וועלטן ווערן אױפֿגעבױט? און דאָס זאָל הייסן 
רעאַל? האָבן ממעזות?.. ניט װעגן דעם גייט עס איצט, גאָר אַנדערע 
מאָסן און מאָסשטאַבן ווערן איצט אָנגעװענדט, 


דער צווייטער טייל האָט דאָס קעפּל ,די צענטראַלע יידישע פּראָבלעם", 
בן-אַדיר שטעלט קודם-כל פֿעסט, 


אַז אין דער עצם שטעלונג פֿון דער פּראָבלעם איז פֿאָרגעקומען אין 
דער לעצטער תּקופֹה אַ טיפֿע ענדערונג, ממש אַ רעװאָלוציע. (...) אין 
משך פֿון כּמעט צוויי טויזנט יאָר האָט זי עקסיסטירט ניט וי אַ פּראָבלעם 
פֿון ייִדישן פֿאָלק, נאָר בלוין װי אַ ײַדך און יַדישקײט פּראָבלעם, און 
געטראָגן אַ ריין נעגאַטיוון כאַראַקטער -- ניט וי אַזױי צו שאַפֿן פֿאַר זיך 
אַ פֿרײַ אומאָפּהענגיק לעבן, נאָר װי אַזױ זיך אױיסבאַהאַלטן און אױפֿ- 
היטן. (...) די יִדישע פּראָבלעם האָט אױפֿגעהערט צו זײַן בלױז אַ 
פראָבלעם פֿן יַדישן יחיד או פֿון ייַדישקיט, זי איז מער ניט אַ 
לאַחדים-פּראָבלעם פֿון די איינצלנע ייִדישע קיבוצים אין די לענדער פֿון 
זייער צעשפרייטונג, זי האָט אויך פֿאַרלאָרן איר ריין נעגאַטיוון כאַראַק- 
טער, און איז געװאָרן אין תּוך אַרײַן די פּאָזיטיווע איינהייטלעכע נאַציאָ- 
נאַלע פּראָבלעם פֿון גאַנצן ייִדישן וועלט- בֿאָלק. (...) 

קודם-כּל איז כּמעט ביזן דעק אויסגעלעבט געװאָרן די אילוזיע (...) 
אַז ייִדן זײַנען אָרגאַנישע טיילן פֿון די פֿעלקער, װאָס זיי לעבן צוישן 
זיי (...). װאָס איז פֿון דעם איצט געבליבן? צעבראָכענע שערבלעך,.. 45 


ייִדן זײַנען אַ פֿאָלקס-קאָלעקטיוו אין װעלטמאָסשטאַב. ניט נאָר די אַ מאָל 
רײַכע און אַסימילירטע מערבֿ-אײראָפּעישע יידישע קיבוצים האָבן זיך אָפֹּגץ- 
גרענעצט פֿון די ;אָרעמע און פֿינצטערע* ייִדישע קיבוצים אין מערבֿ-אײראָפּע; 
אויך דער ,בונד" האָט ניט געװאָלט וויסן וועגן ייִדן מחוץ רוסלאַנד און האָט 
מיטן מויל פֿון װו. מעדעם דערקלערט, אַז דער עצם געדאַנק פֿון אַן אַלװעלט- 
לעכער ייִדישער נאַציע איז אומגעלומפּערט און רעאַקציאָנער. ?* אָבער פֿון 
ייִדישן גורל קאָן קיין איין ייִדישער קיבוץ זיך ניט אױסבאַהאַלטן, 

פֿפסטצושטעלן דאָס הייסט ניט -- באַרעכטיקן ראַסיזם און אַנטיסעמיטיזם, 
נאָר בלויז --- קאָנסטאַטירן פֿאַקטן. ייִדן איז שווערער װוי וועמען עס איז אַנדערש 
צוזאַמענצולעבן מיט זייערע שכנים צוליב פֿיר טעמים: 1) דער רײַבונג-פֿלאַך 
צוישן זיי איז פֿיל גרעסער, וי צװישן טעריטאָריאַל-קאָמפּאַקטע פֿעלקער; 
2) דער ייִדישער מיעוט האָט קעגן זיך ;אַ טױזנט-יאָריקע טראַדיציע פֿון אַקטיוון 
פֿאַרביסענעם ייִדנהאַס?; 3) די באַזונדערע ייִדישע צופּאַסונג-פֿעיקײט און דער 
דינאַמישער כּוח אַרױפֿצוגײן אויף די העכערע סאָציאַלע שטאַפּלע; 4) די 
יידישע אַסימילאַציע ברענגט קיין מאָל ניט צו דער צעשמעלצונג אין די 
אַרומיקע שכנישע טעפּ. און אויב אַזױ, קאָן מען אויך ניט פּטור װוערן פֿון 

אַנטיסעמיטיזם. עס גייט ניט אין פֿאָרמעלע רעכט, נאָר אין דעם לעבן מיט 
זײַנע פֿאַקטן. אויך אין די פֿרײַע פֿאַראײניקטע שטאַטן האָט מען ניט געקאָנט 
פֿאַרװוערן די אַנטיסעמיטישע אידעאָלאָגיע, און ס'איז ניטאָ קיין ערבֿות, אַז 

זי װעט זיך דאָרט ניט אַנטװיקלען ביז אַ ממשותדיקער סכּנה. 59 
די צעשפּרײטע ייִדישע מינערחייט געפֿינט זיך אין אָן אַ שיעור שווערערע 
באַדינגונגען װוי די טעריטאָריאַלע פֿעלקער, װאָס האָבן פֿאַרלאָרן זייער פֿרײַהײט, 
סײַ די טשעכן, סײַ די פּאָלאַקן לײַדן אונטער דער היטלערישער אַקופּאַציע, 

אָבער זייער קיום וי אַ כּלל איז סוף-כּל-סוף ניט אין קיין סכּנה, 
װאָס איז אָבער שייך דער ייִדישער באַפֿעלקערונג דאָרט, איז דאָך 


ניט אױיסגעשלאָסן די שרעקלעכע סכּנה, זי זאָל חלילה אין גאַנצן אויס- 
גיין אָדער בכלל מער קיין תּקומה ניט האָבן, 51 


דער שװערפּונקט פֿון דער ייִדישער פּראָבלעם ליגט אָבער ניט אין דער 
/ספֿערע פֿון אַנטיסעמיטיזם, נאָר קודם-כּל -- 


אין דער אַביעקטיוער אוממעגלעכקייט פֿאַרן יײִַדישן פֿאָלק זעלבשטען- 
דיק צו שמידן זיין אייגענעם גור?. 


בן-אַדיר נעמט וי אַן אילוסטראַציע דעם ייִדיש-פּולישן קיבוץ פֿון אַרום 
דרײַ אַ האַלבן מיליאָן מענטשן, ;אַ גרויסער קיבוץ, כּמעט אַזױ גרויס וי גאַנץ 
פֿינלאַנדײ. די פּוילישע ייִדן האָבן געשפּילט אַ ויכטיקע ראָלע אינעם לעבן 
פֿון לאַנד --- ;און אין דער זעלבער צײַט -- װי נישטיק און מינערװוערטיק 
די ראָלע פֿון ייִדישן כּלל:" די רעגירונג האָט מיט אים געטאָן, װאָס זי האָט 
געװאָלט, און ער האָט זיך געמוזט צו אַלץ צפּאַסן. און ווען עס האָט זיך 
אָנגערוקט ,דער לעצטער אַקט פֿון דער שרעקלעכער דראַמע*, איז אים שוין 
,ניט אַנדערש געבליבן װי אויסצוטרינקען דעם 'כּוס התּרעלה' ביזן דעק." 52 

דאָ קומט בן-אַדיר מיטן רוף, ,מ'זאָל האָבן דעם מוט איבערצושאַצן 
אַפֿילו די טײַערסטע ווערטן, װאָס האָבן זיך דאָך אַרױסגעװיזן פֿאַר פֿאַלשע?; 53 


איינע פֿון די אילוזיעס איז געווען אונדזער גלױבן אַז ס'אין מעג- 
לעך אין די תנאִים פֿון גלות-לעבן פֿאַרבײַטן דעם רעליגיעזן פֿאַקטאַר 
מיט דעם רייץן נאַציאָנאַלן 


וי אַ פֿאַרפֿירערישע אילוזיע האָט בן-אַדיר אָפּגעװאָרפֿן איינעם פֿון די 
ווינקלשטיינער פֿון זײַן אַמאָליקער סיימיסטישער השקפֿה -- דעם נאַציאָנאַלן 
גלות-אױטאָנאָמיזם. די אַלע, װאָס האָבן געװוסט, אַז די ממשלה פֿון רעליגיע 
אין ייִדישן לעבן ווערט אומפֿאַרמײַדלעך אונטערגעגראָבן אין די תּנאִים פֿון 
אױפֿקלערונג, פֿרײַהײט און דעמאָקראַטיע, האָבן זי געזוכט צו פֿאַרבײַטן מיט 
וועלטלעכע נאַציאָנאַלע באַװעגונגען און קולטורעלע שאַפֿונגען. זיי האָבן אָבער 

פֿאַרגעסן ,דעם אומבאַדינגטן תּנאַי* -- 
אַז דאָס פֿאָלק לעבט און שאַפֿט אױטאָנאָם, און אַלע פּראָצעסן פֿון זיין 

לעבן און שאַפֿן פליסן אין זײַנע אייגענע נאַציאָנאַלע ברעגן און גע- 
שטאַלטניקסן זיך אין זײַנע אײיגנאַרטיקע נאַציאָנאַלע פֿאָרמען. ווען אָבער 
דאָס פֿאָלק אין צעזייט און צעשפּרייט אין די געדערעם פֿון פֿרעמדע 
פֿעלקער און איז געצװוּנגען אין די צענטראַלע געביטן פון לעבן און 
שאַפֿן אָננצסנעמש די הערעשנדיקע פֿרעמדע נאַציאָנאַלע פּאָרמע, כּסדר 
צונצטפּאַסן זיך צו דער פֿרעמדער נאַציאָנאַלער סבֿיבֿה, מוז דאָס אייגענע 
נאַציאָנאַלע לעטן זיַן ראַכיטיש, בלוטאָרעם און הינטערשטעליק 54 


בן-אַדיר װײַזט אָן אַ קאָנקרעטן בײַשפּיל: דעם ,כּמעט פֿינף-מיליאָניקן 
ייִדישן קיבוץ אין די פֿאַראײניקטע שטאַטן", ,װאָס האָט אָפּגעטרײסלט דעם 
גלות-שטויב פֿון די פֿיס און געניסט מיט פֿולע בעכער פֿון אָט דער פֿרײַהײט 
און גלײַנקייט", 


אַזא גרויסן, רײַכן, קרעפֿטיקן, מ'קען זאָגן, בליענדיקן ייִשובֿ האָט 
דאָס ייִַדישע פֿאָלק נאָך קיין מאָל ניט געהאַט. װאָס זשע שטעלט ער 
מיט זיך פֿאָר אין ייִדישן נאַציאָנאַל-קולטורעלן זינען? אַ טרויעריק, אַ 
האָפֿענונגסלאָז בילד! (,.,) װאָס זשע פֿאַר אַ ייִַדיש-נאַציאָנאַל לעבן פֿאַר- 
מאָגט דאָס אַמעריקאַנער ייִדנטום אין אַלע זײַנע טיילונגען, פֿון רעכטס 
ביז לינקס און פֿון כּלומרשט אָרטאָדאָקסישן ביזן כּלומרשטן רעפֿאָרעם- 
סעקטאָר? בלויז וויסטע שיריים פֿון די אַלטע היימען, װאָס די נײַע 
אימיגראַנטן-כװאַליעס פֿלעגן א ביסל אָפּפֿרישן, 

(.) דעם יגן דור אַמעריקאַנער יײִַדן איז כּמעט דורכוים פֿרעמד 
די ייִדישע שפּראך, ובכן, אויך די ייִדישע פרעסע, ליטעראַטור און טעאַ- 
טער. ס'האָט זיך אַרױסגעװיזן, אַז פֿאַרן ייִַדישן לעבן אין אַמעריקע איז 
דאָס אַן אָביעקטיוו אומפֿאַרמײַדלעכער פּראָצעס,55 


וי אַ קאָנטראַסט צו אַמעריקע וװוײַזט בן-אַדיר אָן אויף דעם ייַדישן ייִשובֿ 
אין פּאַלעסטינע, װאָס איז נאָך נײַער וי דער אַמעריקאַנער און מאַכט אויס 
נאָר אַ צענט-חלק פֿון אים לויט דער צאָל יָדן: ,און אַדרבא -- פֿאַרגלײַכט 
זייער ביידנס אױפֿטוען אױפֿן געביט פֿון דער ייִדישער נאַציאָנאַלער קולטור!" 
אין די באַדינגונגען פֿון אַן אױיטאָנאָמען ייִדישן לעבן האָט זיך דאָרט אײַנגע- 
געבן אַפֿילו אַזאַ קינסטלעכער עקספּערימענט וי דאָס אױפֿלעבן העברעיש. 
וי גרעסער װאָלט געווען דער באַטײַט פֿון אַזאַ קיבוץ, ווען דאָרט װאָלט פֿאַר 

דער קולטור-באַזע געדינט די לעבעדיקע, נאַטירלעכע פֿאָלקסשפּראַך -- ייִדיש? 


װועט מען אפֿשר זאָגן; 

-- מילא, איז אָן אַ נאַציאָנאַל ייִדיש לעבן, אָן נאַציאָנאַלער קולטור 
-- דאָס אַמעריקאַנער ייִדנטום איז אַזױ אויך ;אָלרײַט".. (..6) 

דאָס באַװײַזט נאָר, ווי װײַט עס איז פֿאַרטעמפּט געװאָרן בײַ אונדז 
דער אַ מאָל אַזױ צאַפּלדיקער חוש פֿאַרן פֿאָלקס-גורל, װוי טיף ס'איז 
געזונקען אונדזער געזעלשאַפֿטלעך באַװוּסטזײַן. (..) א פֿאָלק מיט אַן 
אויסגעלאַשענער נאַציאַנאַלער נשמה, װאָס ניט עס לעבט, נאָר וועגע- 
טירט, װאָס איז ממשיך זײַן װיסטן נאַציאָנאַלן קיום אָן אַ זין און אָן 
אַ ציל, בלויז לויטן באַפֿעל פֿון געשיכטלעכן פֿאַטום -- צו װאָס פֿאַר אַ 
גײַסטיקער און מאָראַלער דעגראַדאַציע דאָס מוז פֿירן! 

,אָלרײַט?.., 

און דאָס זאָל זײַן די קרוינונג פֿון אונדזער טױזנט-יאָריקער הער- 
לעכער געשיכטע? און כּדי דאָס צו דערגרייכן האָבן דורות נאָך דורות 
מאַרטירער זייער לעבן מקריבֿ געווען? 

אין אַזאַ געשיכטלעכן אומזין גלייבט אַפֿילו דער שׂטן אַלין ניט, 
זאָלן מיר אין דעם גלייבן? 5 


בן-אַדיר רופֿט דאָס ייִדישע פֿאָלק צונױיפֿצונעמען אַלע זײַנע כּוחות, כּדי 
צו פֿאַרענטפֿערן די אייביקע פֿאַרשאָלטענע ייִדישע פּראָבלעם אויף דעם איינציק 
ראַציאָנעלן,. עכט רעװאָלוציאָנערן װעג: 58 
דאָס ייִדישע פֿאָלק דאַרף זיך פֿאַרשאַפֿן אַן אייגענע היים פֿאַר זיך, 
צו גלײַך צו אַלע אַנדערע פֿעלקער פֿון דער וועלט -- אַ נאַציאָנאַלע היים 
פֿאַרן גאַנצן ײִַדישן פֿאָלק, ניט בלויז פֿאַר די גערודפֿטע און געפּלאָגטע 
יידן אין מיזרח, נאָר אויך פֿאַר די ,אָלרײַט*- קיבוצים אין נאָענטן און 
װײַטן מערבֿ, 


אויף דער שלום-קאָנפֿערענץ נאָכן פֿאַרענדיקן די ערשטע וועלט-מלחמה 
האָט מען צום ערשטן מאָל אין אינטערנאַציאָנאַלן פֿאַרנעם אָנערקענט די ייִדן 
פֿאַר אַ נאַציע. די קאָנפֿערענץ האָט גענומען אונטער איר השגחה דאָס שאַפֿן 
אַ ייִדישע נאַציאָנאַלע היים אין פּאַלעסטינע און האָט גאַראַנטירט די רעכט 
פֿון די ייִדישע נאַציאָנאַלע מיעוטים אין די לענדער פֿון זייער צעשפּרײטונג, 
דאָס האָט געהאַט דעם קאָלאָסאַלסטן פּרינציפּיעלן באַטײַט. װאָס זײַנען געווען 
די פּראַקטישע רעזולטאַטן? די אינטערנאַציאָנאַלע גאַראַנטיעס האָבן קיין שום 
ממשות נישט געהאַט. די ייִדישע באַפֿעלקערונג גופֿא האָט זיך וייניק געקי- 
מערט ועגן אָנפֿילן אירע נאַציאָנאַלע רעכט מיט אַ לעבעדיקן אינהאַלט. די 
ייִדישע אױטאָנאָמע אָרגאַנען, די קהילות, האָבן געשפּילט אין פּױלן אַ ,מער 
וי קלאָגעדיקע, ביז גאָר נישטיקע ראָלףײ, 59 


אין פּאַלעסטינע זײַנען, פֿאַרקערט, געווען ריזיקע רעזולטאַטן סײַ אין 
כּמות, סײַ אין איכות. מען האָט דאָרט פֿאַרװירקלעכט דאָס, װאָס עס האָט 
אויסגעזען וי אַן אוטאָפּיע. די טענה וועגן ,אוטאָפּיזם* האָט זיך אַרױסגעװיזן 
ניט גילטיק. ווען פּאַלעסטינע װאָלט געווען גרעסער, רײַכער און דער עיקר -- 
אָן באַלעבאַטים, װאָלט מען דאָרט געהאַט ניט אַ האַלבן מיליאָן, נאָר געװיס 
אַ פּאָר מיליאָן ייִדן, דער זעלבער עקספּערימענט האָט אָבער באַויזן אַז 
,פּאַלעסטינע קען פֿאַר קיין פֿאַל ניט זײַן די טעריטאָריע, די אמתע היים פֿון 
ייִדישן פֿאָלק*. ** דער עיקר --- צוליב דעם אַראַבישן װידערשטאַנד. די ציוניסטן 
קאָנען ניט דערגרייכן זייער ציל ,מיט גוטן", ,דורכשמוגלען? די ייִדישע מער- 
הייט אין לאַנד. זיי האָבן אױפֿגעפֿאָדערט די בריטישע מאַכט, זי זאָל ,ברעכן 
דעם אַראַבישן װידערשטאַנד מיט כּוח, ניט רעכענענדיק זיך מיט קיין שום 
אָפּפֿער | = קרבן}, מיט קיין שום סכּנות, װאָס זײַנען דערמיט פֿאַרבונדן", 51 
אָבער װאָס שטאַרקער דער אַראַבישער װידערשטאַנד איז געװאָרן, אַלץ מער 

האָט די בריטישע רעגירונג נאָכגעגעבן די אַראַבער, ביז זי האָט פֿאַרענדיקט 
מיטן ;װײַסן בוך". עס איז אויך אױיסגעשלאָסן, אַז נאָך דער מלחמה זאָלן די 
אַליָיַרטע צווינגען די אַראַבער אײַנצוגיין אויף די ציוניסטישע פֿאָדערונגען. 


בכלל דאַרף מען האָבן מוט אָפֿן מודה צו זײַן אַז די אַראַבישע 
פּאָזיציע איז די סאַמע פֿעסטע סײַ כּלפּי ענגלאַנד, סײַ אַפֿילו כּלפּי ייִדן, 
די ייִדישע טענה פֿון היסטאָרישע רעכט אויף פּאַלעסטינע האָט, אָביעק- 
טיוו גענומען, קיין שום ממשות ניט. ס'איז דאָך אַן אומזין |צוןקומען 
צו דער װעלט מיט דער פֿאָדערונג ווידער אױפֿןצוןשטעלן דאָס רעכט, 
װאָס האָט עקסיסטירט מיט 2000 יאָר צוריק. שטעלט אײַך פֿאָר, װאָס 
פֿאַר אַ שיין פּנים די וועלט װאָלט באַקומען, ווען מ'זאָל זי פּרווון איבער- 
בויען לויטן פּרינציפּ פֿון אַזױנע גרוי אַלטע רעכט, אמת, די ייִדן טענהן, 
אַז זיי האָבן די גאַנצע צוויי טויזנט יאָר גלות אויף קיין איין מאָמענט 
ניט אָפּגעזאָגט זיך פֿון זייערע רעכט אויף דער אַלטער היים, תּמיך 
האַרציק געבענקט נאָך איר און כּסדר געחלומט וועגן אומקערן זיך צו 
איר. דאָס איז אָבער בלויז אַן אינעװייניקסטע פּסיכישע איבערלעבונג, 
אַ סוביעקטיווער נשמה-צושטאַנד פֿון ייִדישן פֿאָלק, װאָס קען ניט שאַפֿן 
כּלפּי-חוץ קיין אָביעקטיװדאָבליגאַטאָרישע רעכט, דאָס קען ניט מחײבֿ 
זײַן די אַראַבישע באַפֿעלקערונג, װאָס לעבט זינט הונדערטער און הוג- 
דערטער יאָרן אין לאַנד, זי זאָל ניט רעכענען פּאַלעסטינע פֿאַר איר 
אייגענער היים (4.) 

ניט אַן ערך שטאַרקער קלינגט די טענה ניט פֿון פֿאַרגאַנגענע, נאָר 
דווקא פֿון קעגנווערטיקע |{= איצטיקען ייִדישע רעכט: דאָס הײמלאָזץ 
ייִדישע פֿאָלק איז נע-ונד, זוכט פֿאַר זיך אַ מקום-מיקלט, האָט עס פֿולע 
מאָראַלישע רעכט צו באַזעצן זיך דאָרט, װו עס געפֿינט פֿאַר זיך אַ 
פֿרײַען פּלאַץ און איז דערבײי קיינעם ניט משׂיג גבֿול. איז פּאַלעסטינע 
פֿאַקטיש אַזאַ פֿרײַער פּלאַץ, האָבן ייִדן מאָראַלע רעכט דאָרט צו באַזעצן 
זיך, 62 


די אַראַבער קומען אָבער מיט אַ קעגן-טענה.. 
אין רעזולטאַט פֿון די פֿאָרגעקומענע שינויים האָט זיך דער תּוכן פֿון דער 
ציוניסטישער באַװעגונג אין גאַנצן געביטן; 


איצט איז די סדרה פּאַלעסטינע אין דער אַמאַָליקער ציוניסטישער 
אינטערפּרעטאַציע ענדגילטיק פֿאַרענדערט. אַפֿילו פֿון ציוניסטן גופֿא 
ווערט פּאַלעסטינע מער ניט באַטראַכט װי דאָס לאַנד פֿון קיבוץ-גלויות 
(.) דאָס גרויסע יִדישע פֿאָלק און די גרויסע צענטראלע יידיעזע 
פּראָבלעם איז פֿאַרשװוּנדן פֿון ציוניסטישן האָריזאָנט -- און דעם אויס- 
געלײידיקטן פּלאַץ האָט אין גאַנצן אױסגעפֿילט דער קליינער ייַדיעזער 
ייִשובֿ אין פּאַלעסטינע. זײַן גורל, זײַן צוקונפֿט, זײַנע באַדערפֿענישן און 
זײַנע זאָרץ -- דאָס איז אַלץ, װאָס איז געבליבן פֿון דער יַדישער 
וועלמ, 53 


אין דעם פּרט איז כאַראַקטעריסטיש, אַז אין מאַרץ 1940, אין ענטפֿער 
אויף דער פֿראַגע פֿון אַ פּאַריזער ייִדישן זשורנאַל: ;װאָס זײַנען די שלום- 
צילן פֿון ייִדישן פֿאָלק?* 4 האָט דער בונדיסט ר. אַבראַמאָװויטש כאָטש גערעדט 

וועגן דער נויטווענדיקייט, אַז די דעמאָקראַטישע װועלט זאָל העלפֿן אַ ייִדישער 
מאַסן-עמיגראַציע פֿון דער חרובֿער אײראָפּע, בשעת וען דער ציניסט מ. 
יאַרבלום האָט געהאַלטן, אַז ;עס איז גענוג אָנצוּווענדן לגבי די ייִדן די אַלגע- 
מיינע שלום-פּראָגראַם פֿון דער דעמאָקראַטיע (..) -- און די ייִדן"פֿראַגע איז 
געלייזט?; חוץ דעם איז בלויז געװוּנטשן ,אינטערנאַציאָנאַלע הילף פֿאַר פֿאָר- 
זעצן דעם שנעלן אױפֿבױ פֿון דער ייִדישער היים אין ארץ-ישׂראל". 


דאָ האָבן מיר אַ פּיקאַנטן מוסטער, וי אַזױ ציוניסטן באַמיִען זיך 
צו פֿאַרשװײַגן, פֿאַרמאַסקירן, אױיסבאַהאַלטן די באַזונדערע ייִדישע פּראָ- 
בלעם. זיי באַגרענעצן זיך אָבער נִיט בלויז מיט אָט דער פּאַסיוער 
ראָלע, זיי װװײַזן אַרױס אין דעם פּרט גאָר היפּש אַקטיוקײט. דער 
ציוניסטישער אַפּאַראַט, װאָס האָט פֿאַרשפּרײט זײַנע נעצן איבער דער 
גאָרער ייִדישער וועלט, האָט זיך איצט מאָביליזירט פֿאַר דער הײיליקער 
שליחות ניט צו דערלאָזן, פֿון פֿאָרױס דיסקרעדיטירן, מאַכן צו חוזק 
אָדער צו קליינגעלט יעדן פּרװו, יעדן פּראָיעקט, יעדע שפּראָצונג פֿון 
געדאַנק וועגן אַ גרויסער קאָנצענטרירטער יידישער מאַסן-קאָלאָניזאַציע 
מחוץ פּאַלעסטינע, וועגן בויען אַן אמתע היים פֿאַרן ייִדישן פֿאָלק ערגעץ 
װוּ אין אַ פֿרײַ לאַנד. און מען דאַרף ניט אונטערשאַצן די שעדלעכע, 
דעמאָראַליזירנדיקע און צעשטערנדיקע ווירקונג פֿון אָט דעם ציוניס- 
טישן אַפּאַראַט, װאָס איז פֿאַר די לעצטע צװאַנציק יאָר גװאַלדיק אויס- . 
געװואַקסן, זיך פֿאַרצװײַגט, און, װוי די טבֿע פֿון אַזעלכע געזעלשאַפֿטלעכע 
אַפּאַראַטן, זיך פֿאַרװאַנדלט אין אַ זעלבשטענדיקן כּוח מיט זײַנע אייגענע 
אינטערעסן. (...) ער נוצט אויס זײַנע פֿילפֿאַכע פֿאַרבינדונגען מיט דער 
דרויסנדיקער וועלט, כּדי משפּיע צו זײַן אויף די געהעריקע פּאָליטישע 
און געזעלשאַפֿטלעכע פֿאַקטאָרן, אין זײַן רשות שטייט די פֿאַרשפּרײט- 
סטע ייִדישע פּרעסע (..). און עס באַקומט זיך אַ באמת טשיקאַו בילד; 
די איבערגעגעבנסטע, שטרענג קאָנסעקװענטע ייִדישע נאַציאָנאַליסטן 
װאָס האָבן די ערשטע אױפֿגעהױבן די פֿאָן פֿון דער גרינדלעכער ייִדי- 
שער נאַציאָנאַלער רעװאָלוציע, זײַנען געװאָרן אירע פֿאַרביסגסטע קעג- 
נער. איינער פֿון די ניט זעלטענע געשיכטלעכע פּאַראַדאָקסן,,, 55 


די װײַטערדיקע סעקציעס פֿון בוך זײַנען אָפּנעגעבן צו עמיגראַציע, קאָלאָד . 
ניזאַציע און טעריטאָריאַליזם. עס דערציילט זיך דאָרט אויך וועגן די װאַרעמע 
אױסטראַלישע אָפּרופֿן אויף דער פֿרײַלאַנד-איניציאַטיוו מכּוח קימבערלי. װאָס 
שייך די טענות וועגן די נייטיקע שווערע קאַפּיטאַלן, האָט בן-אַדיר קאָנסטאַ- 
טירט; 

בכלל, ניט אין פֿעלן פֿון קאַפּיטאַלן באַשטײט דער שװערפּונקט פֿון 
דער טעריטאָריאַליסטישער קאָלאָניזאַציע-פּראָבלעם. דאָס 17-מִיליאָני 
קע ייִדישע פֿאָלק אַלין האָט די פֿולע מעגלעכקייט צו מאָביליזירן פֿאַר 
דעם צוועק די נייטיקע קאַפּיטאַק, װען נאָר -- עס זאָל דאָס וועלן.. 

און דאָ זײַנען מיר געקומען צום סאַמע צענטראַלן און סאַמע טראַ- 
גישן פּונקט פֿון אונדזער גורל-פּראָבלעם. (...) שוין לאַנג צײַט אַ סוף 
צו מאַכן צו אונדזער פֿאַלסיפֿיקאַציע פֿון דער געשיכטע און ווירקלעכ- 
קייט. מיר ווערן כּסדר אױפֿגעטרײסלט פֿון דער פֿרעמדער רישעות און 

צעפֿרעסן פֿון מאַכטלאָזן צאָרן קעגן איר. שיר ניט דער גאַנצער וװועלט 
װאַרפֿן מיר אין פּנים די שווערע זינד און אָפֿט די שוידערלעכע פֿאַר- 
ברעכנס קעגן אונדז און שטעמפּלען זי מיטן קין-צייכן, און נאָר אויף 
איר, אויף אָט דער פֿרעמדער וועלט, לייגן מיר אַרֹױף די אַחריות פֿאַר 
אונדזער טראַגישן גורל. (...) דאָס גיט אונדז אַזױ וי אַ מין אינדולגענץ 
פֿאַר אונדזער פֿאַרברעכערישער נאַציאָנאַלער פּאַסיווקײט און אָפּגעלאָז:- 
קייט, פֿאַר דער טעמפּ-עקשנותדיקער איגנאָרירונג און פֿאַרלײיקענונג פֿון 
די צענטראַלע לעבנס-אינטערעסן און לעבנס-פּראָבלעמען פֿון פֿאָלק. (...) 
(,..) אויסגעשטאָכענע אויגן דאַרפֿן מיר האָבן, ווען מיר זאָלן װײַטער 
אַרױפֿװאַרפֿן פֿון די אייגענע פּלײיצעס אויף פֿרעמדע די שולד פֿאַר אונ- 
דזער אומגליק און די אַחריות פֿאַר אונדזער טראַגישן גורל. דאָס איז 
אונדזער אייגענער פֿאַרברעכן און אונדזער אייגענע שאַנד. װאָרעם אין 
אונדזערע אייגענע הענט איז עס געווען צו פֿאַרהיטן זיך פֿון די קאַטאַ- 
סטראָפֿעס און ניט צו דערלאָזן צו אַזאַ שאַנד -- און מיר האָבן דאָס ניט 
געטאָן און ניט געװאָלט מאָן. 
לאָמיר ריידן קאָנקרעט; 
דאָס ייִדישע פֿאָלק האָט, איבער הױיפּט אין די לעצטע תּקופֿות פֿון 
זײַן גװאַלדיקן סאַציאַל-עקאָנאָמישן און קולטורעלן אױפֿשטײַג, געהאַט 
אָביעקטיוו די פֿולע מעגלעכקייט צו מאַכן אַ סוף צום טױזנטיאָריקן 
גלוֹת און בויען זיך אַ היים צו גלײַך צו אַלע אַנדערע פֿעלקער (..) די 
אומגעהײיַערע מאַטעריעלע און גײַסטיקע אוצרות, װאָס בלויז דער איין 
ייִדישער קיבוץ אין דײַטשלאַנד האָט פֿאַרמאָגט און װאָס זײַנען אין משך 
פֿון די לעצטע זיבן יאָר אַװעק צום טײַװל, װאָלטן געווען איבער גענוג, 
כּדי אױפֿצושטעלן אָט די היים פֿאַרן גאַנצן ייִדישן פֿאָלק. (..) װויפֿל 
אוצרות מיט קאָנדעסירטער ענערגיע זײַנען לאיבוד געגאַנגען? גאַנצע 
וועלטן װאָלט מען דאָך פֿון דעם געקאָנט אױפֿשטעלן,, 55 


בן-אַדיר װאַרפֿט אָן אַ בילד פֿון דעם, װאָס עס האָט געקאַנט זײַן, ווען 
ייִדן װאָלטן זיך בײַ צײַטנס גענומען צום שׂכל. ניט יעדע פֿאַנטאַזיע איז א 
פּוסטע און אָנפֿרוכטיקע: די דאָזיקע איז דווקא זייער אַ באַלערעװדיקע, זי 
לערנט, װוי בײַצוקומען די סוביעקטיוע סיבות: זי װײַזט אָן, װאָס מען דאַרף 
וועלן און װאָס מען דאַרף פֿאָדערן בײַ דער דעמאַקראַטישער און סאַציאַליס- 
טישער װעלט. די װעלט וועט אָנװײַזן די ייִדן אױפֿן העלדישן בײַשפּיל פֿונעם 
קליינעם פֿינישן פֿאָלק אין טאָג פֿון זײַן גרויסן נסיון, זי װעט זאָגן; 


מיר, די דרויסנדיקע פּראָגרעסיווע, דעמאָקראַטישע, סאַציאַליסטישש 
וועלט, זײַנען גרייט מיטצוהעלפֿן, און פֿיל מיטצוהעלפֿן אײַך, סײַ פֿינאַג- 
ציעל, סײַ פּאָליטיש, סײַ מאָראַליש. אָבער נאָר אין דעם פֿאַל, אב 
איר אַלײין װועט אַרױיסװײַזן אײַער ווילן און אײַער גרייטקייט, 

(,..) װאָס װועט ענטפֿערן אויף דעם די ייִדישע וועלט? 

װעט מען בײַ אונדז װײַטער מעלה-גרה זײַן דעם אױיסגעדראַשענעם 
פּיזמון,. אין וועלכן קיינער גלייבט שוין אייגנטלעך מער ניט, אַז עס 
עקסיסטירט ניט קיין באַזונדערש ייִדישע פּראָבלעם, אַז דער פּראָגרעס, 
דער סאָציאַליזם װעט שוין במילא, פֿון זיך אַליין, לייזן אַלע פּראָבלעמען, 
ונתוכם אויך די ייִדישט? 


468 קאַפּיטל זיבן 


וועט די ייַדישע עפֿנטלעכקײט (...) װײַטער ממשיך זײַן איר שליחות 
(,..) צו פֿאַרטונקלען און פֿאַרטעמפּן די מוחות און הערצער, (...) אַרױס- 
װײַזן איר אידעישע נישטיקייט און מאָראַלישע הינטערשטעליקייט? 
וועלן די בלינדע פֿאַנאַטיקער װײַטער גרייט זײַן צו מפֿקיר זײַן 
דאָס לעבעדיקע ייִדישע פֿאָלק, זײַן גורל, זײַן צוקונפֿט, פֿאַר די ד אַמות 
פֿון הײליקן לאַנד? 
וועלן די ,אָלרײַטניקעס?* פֿון אַלע סאָרטן און קאָלירן, װאָס קלאַמערן 
זיך אַזױ לײַדנשאַפֿטלעך אין דעם ,סיר הבשׂר", אױפֿגעציטערט וערן 
פֿון דעם איין געדאַנק וועגן דער גרינטלעכער רעװאָלוציע אין ייִדישן 
לעבן? 
װעט אַלץ גיין אַזױ וי עס גייט -- און דאָס פֿאָלק וועט ניט אױפֿ- 
געטרייסלט װוערן? װעט זיך ניט באַפֿרײַען פֿון אָט דעם געזעלשאַפֿטלעכן 
און מאָראַלן מאַראַזם? װעט ניט דערפֿילן זײַן כּוח? װועט ניט קומען אַלײן 
צום װאָרט און װועט ניט נעמען זײַן גורל אין די אייגענע הענט?.. 
דער געשיכטלעכער יום-הדין קומט אָן. אייגנטלעך -- ער איז 
שוין געקומען. צוויי וועגן שפּרײיטן זיך אויס פֿאַרן ייַדישן פֿאָלק, און 
זאָל דאָס פֿאָלק אױיסקלײַבן --- צווישן תּוכחה און גאולה,,, 57 
אַזױי האָט זיך פֿאַרענדיקט בן-אַדירס פּאַטעטישער רוף -- איינער פֿון די 
שטאַרקסטע בײַשפּילן פֿון הויכער ייִדישער פּובליציסטיק, איינע פֿון די בולטסטע 
און שאַרפֿסטע פֿאָרמולירונגען פֿון דער טעריטאָריאַליסטישער נאַציאָנאַל- 
רעװאָלוציאָנערער אידעע. אין די מלחמה-באַדינגונגען האָט בן-אַדירס בוך 
געהאַט אַ גאָר באַגרענעצטן אָפּקלאַנג --- בפֿרט אַז בלויז אַ קליינע צאָל עקזעמ- 
פּלאַרן האָט באַװיזן צו דערגרייכן די פֿרײַע לענדער אין די פּאָר װאָכן װאָס 
זײַנען געבליבן ביזן פֿאַלן פֿון פֿראַנקרײַך, 


דער אונטערגאַנג פֿון מערב-אייראָפּע 


קיין חודש איז ניט אַריבער פֿון דער פּובליקאַציע פֿון פֿאַרן געעזיכטלעכן 
יום-הדין, װי האָלאַנד, בעלגיע און פֿראַנקרײַך זײַנען געווען צעקלאַפּט און 
אײַנגענומען פֿון די דײַטשן, אַ טייל פֿרײַלאַנדיסטן האָט באַװיזן צו אַנטלױפֿן, 
אַנדערע זײַנען אומגעקומען אין די דײַטשע טױטלאַגערן, נאָך אַנדערע האָבן 
געהאַט דאָס מזל איבערצולעבן די אָקופּאַציע, בן-אַדיר, קיהן, סינגאַלאָווסקי און 
אַנדערע האָבן זיך געראַטעװעט פֿון פּאַריז אין דער ;ניט-אָקופּירטער? זאָנע. 
סינגאַלאָווסקין האָט דער ;אָרט* אַריבערגעפֿירט קיין שווייץ, װוּ ער האָט פֿאַר- 
בראַכט די מלחמה-יאָרן און האָט זיך אויף תּמיד אָפּגעריסן פֿון דער פֿרײַלאַנד- 
באַװועגונג. בן-אַדיר און קיהן האָבן באַקומען וויזעס אין די פֿאַראײניקטע שטאַטן, 
קיין אַמעריקע האָבן אויך באַװויזן אַריבערצופֿאָרן מאיר און רבֿקה פֿײַנלײב, 
פּראָפֿי אַדאַמאַר. סקולפּטאָר נחום אַראָנסאָן, יוליוס ברוצקוס. 

דניאל װאָלף, דער גרינדער פֿון ,דזשו-קאָל*, איז אַנטלאָפֿן קיין אַמעריקע 
און איז דאָרט געשטאָרבן. פֿון זײַן גרויסן פֿאַרמעגן איז גאָרניט פֿאַרבליבן, 68 
הענרי װאַן לעווען איז אַרײַנגעפֿאַלן אין די דײַטשע קאַצעטן; ער איז געװען 


די יאָרן פון דער צװייטער װעלט-מלחמה: אײראָטּעץ 1209 


צווישן די בײַם לעבן פֿאַרבליבענע אינעם לאַגער בערגען-בעלזען. אַ. כאַראַש 
און ד"ר י. דובאָסאַרסקי זײַנען אומגעקומען צוזאַמען מיט די אַנדערע קרבנות 
פֿון די דעפּאָרטאַציעס. ג. שאַפּיראָ איז געבליבן אין פּאַריז, וווּ ער האָט באַװויזן 
צו פֿאַרבאַהאַלטן און צו ראַטעװען די מאַשינען און גאַנצן פֿאַרמעגן פֿון ,אָרט*, 
די דײַטשן האָבן אים אַרעסטירט מיט זיין משפּחה, אָבער היות װוי ער האָט 
פֿאַר דער מלחמה אָנגענומען די בירגערשאַפֿט פֿון ניקאַראַגואַ, האָט מען זי 
געשיקט אינעם לאַגער פֿאַר אויסלענדער אין וויטעל. דאָרט האָבן זיי איבער- 
געלעבט די מלחמה. פּראָפֿי קיוועלעוויטש, מ. בלאַנקשטײן, י, הערמעלין האָבן 
זיך אויסבאַהאַלטן אין פּראָווינץ, 


אַלפֿרעד דעבלין, װאָס איז נאָך אין 1938 עפֿנטלעך אַרױסגעטראָטן פֿאַרן 
טעריטאָריאַליזם און האָט זיך געלערנט ייַדיש, ?5 איז נאָך דער קאַטאַסטראַפֿט 
פֿון פֿראַנקרײַך אין גאַנצן אַװעק פֿון ייַדישן פֿאָלק. װי מען גיט איבער, האָט 
בײַ אים די מפּלה און די פּאַנישע פּליטה אין יוני 1940 אַרױסגערופֿן אַ צײַט- 
װײַליקע אַמנעזיע און אַ קריסטלעך-רעליגיעזע התלהבֿות. ?* נאָכן צוריקקריגן 
דעם זכּרון איז ער געקומען קיין אַמעריקע, אָבער האָט שוין ניט געהאַט קיין 
שייכות מיט ייִדן און האָט מיט אַ פּאָר יאָר שפּעטער אָנגענומען דעם קאַטױלישן 
גלויבן, 


די פֿרײַלאַנד"ליגע אין ענגלאַנד אין די מלחמהײיאָרן 


די ענערגישע אַרבעט פֿון דער פֿרײַלאַנדיליגע אין ענגלאַנד איז ניט 
אָפּגעשװאַכט געװאָרן אינעם ערשטן מלחמה-יאָר, ניט געקוקט אויף די געשעעץ- 
נישן און אויף י. נ. שטיינבערגס אָפּפֿאָר קיין אױיסטראַליע. פֿון סעפּטעמבער 
9 ביז אױיגוסט 1940 זײַנען אַרױס 8 נומערן פֿון פֿרײַלאַנד-בולעטין (ענגליש, 
מימעאָגראַפֿירט), װאָס האָט געהאַט 200 רעגולערע אַבאַנענטן 1' און לפּחות 
איין געדרוקטע בראָשור (פֿרײַלאַנדיבראָשור נומ' 4). ?? עס זײַנען פֿאָרגעקומען 
צענדליקער פֿאַרזאַמלונגען און עפֿנטלעכע אַרױסטריטן; די װיכטיקסטע רעד- 
נערין איז געווען אַדאַ שטיינבערג, סעקרעטאַרין פֿון דער לאָנדאָנער אָרגאַני- 
זאַציע; כּמעט אַלע אַקטיוױיסטן זײַנען געווען יונגע מענטשן, צווישן זיי גבֿריאל 
הויז, װאָס איז אָנגעקומען קיין לאַנדאָן מיט אַ פּאָר חדשים פֿאַר דער מלחמה 
און איז שוין דאָרטן פֿאַרבליבן. ?? מען האָט אָרגאַניזירט אױטאָנאָמע קרייזן 
אין באַזונדערע טיילן פֿון לאָנדאָן, און מען האָט געמאַכט אַן אָרגאַניזאַציאָנעלן 
פּראָגרעס אינעם איסט-ענד, בפֿרט אין ,אַרבעטער-רינג", די פֿעדעראַציע פֿון 
טשעכאָסלאָװאַקישע ייִדן און איינצלנע אַגודה-קרײַזן האָבן אויסגעדריקט זייער 
אונטערשטיצונג פֿאַר דער פֿרײַלאַנדיליגע און געבעטן פֿרײַלאַנדירעדנערס 
אַרױסטרעטן אויף זייערע פֿאַרזאַמלונגען, הויז איז געװאָרן דער סעקרעטאַר פֿון 
דער רעפּרעזענטאַנץ פֿון פּױלישע ייִדן אין ענגלאַנד, װאָס עֶר האָט אױך 
באַטראַכט וי פֿרײַלאַנדיסטישע אַרבעט.*' אויף פֿרײַלאַנדימיטינגען זײַנען 

אַרױסגעטראָטן דער פֿילאָסאָף ד"ר יוסף העלער (דעם 14טן יאַנואַר 1940 
רעדאַקטאָר טשאָמלי (דעם 2טן מײַ 1940). אין יאַנואַר איז קיין לאָנדאָן געקומען 
ה. װאַן לעווען, װאָס האָט איבערגעגעבן וועגן די רעזולטאַטן פֿון דער סורינאַם- 
עקספּעדיציע, אויסגעדריקט זײַן פֿרײד צוליב דער נאָענטער צװאַמענאַרבעט 
צװישן דער פֿרײַלאַנדיליגע און דעם ;דזשו-קאָל" ייִדישע קאָלאָניזאַציע- 
געזעלשאַפֿט) און געמאָלדן, אַז ,דזשו-קאָל* ויל זיך באַטײליקן אין דער 
פּראָיעקטירטער װיסנשאַפֿטלעכער אױספֿאָרשונג פֿון קימבערלי, 5 

די לאָנדאָנער פֿרײַלאַנדיסטן האָבן געטרוימט וועגן אַ זשורנאַל, וועגן נאָך 
מער פֿאַרברײטערן די אַקטיוױיטעט, אָבער די פֿאַרשאַרפֿונג פֿון דער מלחמה 
האָט שטאַרק רעדוצירט די מעגלעכקייטן פֿון אַרבעט. צוליב די רעגירונג" 
באַגרענעצונגען אויף פּאַפּיר-פֿאַרברױיך האָט מען, אַדרבא, געמוזט פֿאַרקלענערן 
דעם בולעטין פֿון 674 זײַטן אויף 2. אינעם בולעטין נומ' 8 (אויגוסט 1940), 
װוּ עס װוערט וועגן דעם געמאָלדן, זאָגט זיך אויך, אַז דער פּראָפּאַגאַנדע- 
קאָמיטעט האָט פֿאַרלאָרן אַ ריי פֿון זײַנע אַקטיווסטע מיטגלידער, װאָס אַ טייל 
פֿון זי איז אַװעק אין די באַװאָפֿנטע כּוחות, אַ טייל --- אין אַנדערע צװײַגן פֿון 
נאַציאָנאַלן דינסט. דעריבער װעט דער בולעטין ניט קאָנען אַרױסגײן רעגולער. 
אַלץ מוז אין דעם דאָזיקן קריטישן מאָמענט זײַן אונטערגעװאָרפֿן דעם נצחון 
איבערן שׂונא און דער רעטונג פֿון בריטאַניע. אָבער די אָרגאַניזאַציע עקסיס- 
טירט װײַטער: סײַ דער לאַנדאָנער קאָמיטעט, סײַ ד"ר שטיינבערג אין אויס- 
טראַליע זײַנען ממשיך זייער אַרבעט. אינעם זעלבן נומער דערציילט זיך אויך, 
אַז אַדאַ שטיינכערג האָט חתונה געהאַט מיט דוד סיגעלן דעם 16טן יולי 1940 
און איז מיט אים אָפּגעשװוּמען קיין קאַנאַדע דעם 10טן אױגוסט 1940. פֿון 
אנדערע מקורות ווייס מען, אַז ל. קעסלער, דער פֿאָרזיצער פֿון דער פֿרײַלאַנד" 
ליגע אין ענגלאַנד, איז אין פֿעברואַר 1940 געקומען קיין ניו-ײיאָרק *' און איז 
דאָרטן פֿאַרבליבן ביז זײַן טויט (דעם 3טן יאַנואַר 1944), זז 

די פֿרײַלאַנד-אָרגאַניזאַציע, ניט געקוקט אויף די באָמבאַרדירונגען פֿון 
לאָנדאָן און אַנדערע מלחמה-מניעות, האָט געאַרבעט װײַטער, הגם אין אַ קלע- 
נערן פֿאַרנעם. מען ווייס וועגן לפּחות איין אַרױסלאָז פֿון בולעטין (מאַרץ 1941) 
װאָס האָט כּולל געווען, ;חוץ אַ װערטפֿולער אינפֿאָרמאַציע וועגן דער טעטיקייט 
פֿון דער ליגע, אויך אַרטיקלען 'דאָס ייִדנטום און די נײַע אָרדענונג', 'ציוניזם 
און דער קימבערלי-פּלאַן, פּױליש-ייַדישע באַציונגען *. *' סוף 1941 אָדער 
אָנהייב 1942 האָט די פֿרײַלאַנדדליגע אַרױסגעגעבן גבֿריאל הויזס בראָשור 
ייִדן און די נאָכמלחמהדיקע וועלט.?' דער קאָנסולטאַטיוער ראָט* האָט 
באַקומען באַריכטן פֿון י. נ. שטיינבערגן: אין מאַרץ 1941 האָט זײַן פֿאָרזיצער 
סער ראָבערט װאָלי קאָהען זיך געטראָפֿן מיטן אױסטראַלישן פּרעמיערי 
מיניסטער ראָבערט מענזיס בעת יענעמס באַזוך אין לאָנדאָן און דעם פּרעמיער- 
מיניסטערס פּאָזיטיווע באַציונג צום קימבערלי-פּראָיעקט האָט דערמונטערנדיק 
געװירקט אויף די ;יאַהודים* פֿונעם קאָנסולטאַטיוון ראָט. :* פֿון 1943 זײַנען 


די יאָרן פון דער צװײיטער װעלט-מלחמה: אײראָפּץ 411 


דאָ ידיעות וועגן עפֿנטלעכע פֿאַרזאַמלונגען, אָרגאַניזירט פֿון הערװואַלדס ;ייִטאָי- 
גרופּע מיט דער באַטײליקונג פֿון אַנדערע פֿרײַלאַנדיסטן, ? הערװאַלד האָט 
אין יאַנואַר 1943 אַרױסגעגעבן זײַן פֿריער דערמאָנט ;ײַטאָי-בלעטל, 5 אין 
4 האָט מיט אים געפֿירט אונטערהאַנדלונגען (מכּוח אַרבעט פֿאַר סורינאַם) 
דער פֿאַרבאַנד פֿון נידערלענדישע ייִַדן אין ענגלאַנד +* דאָס איז אַלץ, װאָס 
מען ווייס וועגן דער פֿרײַלאַנד-אַרבעט אין לאָנדאָן אין די לעצטע איאָרן פֿון 
דער מלחמה, 


דער קרימער פּראָיעקט 


אין דעם לעצטן פּעריאָד פֿון דער מלחמה איז אין סאָװעטן- פֿאַרבאַנד 
אױפֿגעקומען אַ נײַער פּראָיעקט פֿון ייִדישער קאָלאָניזאַציע, װאָס איז געווען 
טעריטאָריאַליסטיש לויט זײַן מהות, סײַ צוליב דעם, סײַ צוליב דער גרויסער 
באַגײַסטערונג, װאָס ער האָט אַרױסגערופֿן אין די קרײַזן פֿון דער סאָוועטיש- 
ייִדישער אינטעליגענץ, סײַ צוליב די טראַגישע רעװולטאַט, װאָס אָט די 
באַגײַסטערונג האָט געהאַט פֿאַר די דאָזיקע קרײיזן, דאַרף דער ,קרימער פּראַ- 
יעקט" דאָ פֿאַרצײכנט וערן. צום באַדױערן, איז זײַן געשיכטע פֿאַרהױילן, וי 
אַזױ פֿיל אַנדערע זאַכן אין סאָװעטן-פֿאַרבאַנד, אין אַ געדיכטן חושך. דאָ ווערט 
איבערגעגעבן, װאָס עס איז געראָטן צו דערגיין פֿון דער איצט צוטריטלעכער 
אינפֿאָרמאַציע, 

סוף אַפּריל --- אָנהײיב מײַ 1944 האָט די סאָוועטישע אַרמײ אָפּגעשלאָגן בײַ 
די דײַטשן דעם קרימער האַלבאינדזל, אויף אַ טעריטאָריע פֿון 26,000 קוו קמ 
(10,000 קוומ, אַזױ גרויס וי פּאַלעסטינע פֿאַר דער צעטיילונג) האָט דאָרט 
אין 1926 געװווינט אַ באַפֿעלקערונג פֿון 875,100 מענטשן, דערפֿון טאָטערן 
1 פּראָצי, רוסן 42,5 פּראָצ, אוקראַיַנער 10 פּראָצ', דײַטשן /,5 פּראָצ', ייִדן 
4 פּראָצי, אַנדעדע 10:3 פּראָצי. ** אין די צװאַנציקער יאָרן האָט מען אין 
צפֿון-טײל פֿון קרים פֿאַרלײגט אַ ריי ייִדישע לאַנדװירטשאַפֿטלעכע קאַָלאָניעס; 
כאָטש שפּעטער איז דער שװערפּונקט פֿון ייִדישער קאַלאַניזאַציע אַריבכערגע- 
טראָג? געװאָרן קיין ביראָבידושאַן, האָט די יידישע לאַנדװירטשאַפֿטלעכש 
באַפֿעלקערונג פֿון קרים באַטראָפֿן אין 1926 24,012 מענטשן: דאָרט איז געווען 
אַ ייִדישער נאַציאָנאַלער ראַיאָן, דער לאַרינדאָרפֿער, און ייַדישע קאַלאָניעס אויך 
אינעם סימפֿעראָפּאָלער, פֿרײַדאָרפֿער, יעװופּאַטאָריער און דזשאַנקױער ראַיאָנען, 56 
איבער אַ העלפֿט פֿון דער גאַנצער באַפֿעלקערונג פֿון קרים האָט זיך פֿאַרנומען 
מיט ערדאַרבעט. נבשעת דער אֶקופּאַציע האָבן די קרימער טאָטערן קאַלאַבאָרירט 
מיט די דײַטשן. דערפֿאַר האָט סטאַלין באַפֿױלן צו דעפּאַרטירן אַלע קרימער 
טאָטערן אין װײַטע מקומות: זייער צאָל האָט דעמאָלט באַטראָפֿן לערך 225 
טויזנט. היות וי די קרימער ידן זײַנען אומגעקומען אין די היטלערישע 
הריגות, און די קרימער דײַטשן האָט מען אויך דעפּאָרטירט, האָט קרים פֿאַר- 
לאָרן כּמעט 40 פּראָצ' פֿון דער באַפֿעלקערונג, דערבײַ גראָד אַזאַ טייל, װאָס 

האָט כּמעט אויסשליסלעך געוווינט אין דערפֿער. לפּחות דרײַ פֿערטל פֿון קרימער 
לאַנדװירטשאַפֿטלעכן שטח איז געבליבן ליגן ליידיק. קרים איז אַ געגנט פֿון 
ווינטער-ווייץ, װײינגערטנערײַ, סעדערײי, טאַבאַק-פֿלאַנצונג, גרינס, אייל- און 
פּאַרפֿום-געװיקסן און אַנדערע אינטענסיווע קולטורן (ניט רעכענענדיק מינעראַלע 
רײַכטימער). די סאָוועטישע מאַכט האָט אײַליק געמוזט צוריק באַפֿעלקערן דעם 
האַלבאינדזל, 

נאָך פֿאַרן אײַננעמען קרים האָבן די סאָװועטן צוריקגענומען בײַ די דײַטשן 
אַ גרויסן טייל אוקראַינע און װײַסרוסלאַנד. ייִדן, װאָס זײַנען פֿאַרבליבן אויף 
די ערטער בעתן דײַטשן פֿאָרױסמאַרש אין 42:1941, זײַנען אויסגעהרגעט 
געװאָרן. איצט איז אױפֿן סדר-היום געשטאַנען די רעעװאַקואַציע פֿון יענע ייִדן 
װאָס האָבן זיך באַװויזן צו עװאַקויַרן קיין מיטל-אַזיע, קאַזאַכסטאַן און סיביר, 
חוץ דער פּסיכאָלאָגישער שוועריקייט פֿון אומקערן זיך אױפֿן אַשׁ און שטויב 
פֿון די ייִדישע שטעט און שטעטלעך, איז געווען אַ צווייטער, מער ממשותדיקער 
מאָטיוו. די היטלערישע אֶקופּאַציע האָט איבערגעלאָזן בירושה אין די צײַט- 
װײַליק פֿאַרכאַפּטע געגנטן אַ שוידערלעכן אַנטיסעמיטיזם, װאָס איז תּמיד געווען 
טיף אײַנגעװאָרצלט אין דער אָרטיקער באַפֿעלקערונג (באַזונדערס אין 
אוקראַינע), אָבער האָט זיך געמוזט באַהאַלטן אין די פֿאַרמלחמה-יאָרן וען 
די סאָוועטישע מאַכט האָט אים לעגאַל ניט דערלאָזן. איצט, להיפּוך, האָבן די 
סאָוועטישע מאַכט-אָרגאַנען אויף די באַפֿרײַטע טעריטאָריעס געקוקט מיט אַ סך 
טאַלעראַנץ אויף די ווילדסטע מאַניפֿעסטאַציעס פֿון צעיושעטן אַנטיסעמיטיזם, 
די פּערספּעקטיו פֿון לעבן צווישן פֿאַרביסענע שׂונאים האָט ווייניק וועמען 
געשמייכלט. אָנהייב מלחמה האָט די סאָוועטישע מאַכט געשאַפֿן דעם ייִדישן 
אַנטיפֿאַשיסטישן קאָמיטעט, װאָס צו אים האָבן געהערט פּראָמינענטע ייִדישע 
שרײַבערס, קינסטלערס און כּלל-טוערס (װי ד. בערגעלסאָן, איציק פֿעפֿער, 
שלמה מיכאָעלס, ל. קװיטקאָ, פּרץ מאַרקיש, דער נסתּר, אַ. קושניראָוו, שכנא 
עפּשטײן, איליאַ ערענבורג, דער קאָמינטערן-טוער סאָלאָמאָן לאָזאָווסקי א"אַ. 
די כּוונה פֿון דער מאַכט איז געווען פּראָפּאַגאַנדע, בפֿרט אין אויסלאַנד, אָבער 
דער קאָמיטעט איז פֿון זיך אַלײין געװאָרן כּמו אַ רעפּרעזענטאַנץ פֿונעם סאָווע- 
טישן ייִדישן קיבוץ. אָט אין דעם קאָמיטעט איז זומער 1944 אױפֿגעקומען די 
אידעע אויסצונוצן די אויסגעליידיקטע קרים פֿאַר ייִדישער מאַסן-קאָלאָניזאַציע, 
צוריק פֿאַרװאַנדלען קרים אין אַן אױטאָנאָמער רעפּובליק, אָבער מיט ידן 
אַנשטאָט טאָטערן װי דעם עלעמענט מיט ספּעציעלע נאַציאָנאַליקולטורעלע 
רעכט. געאָגראַפֿיש, קלימאַטיש און עקאָנאָמיש האָט קרים געהאַט גרויסע מעלות 
אין פֿאַרגלײַך מיט ביראָבידזשאַן, װוּ ייִדישע קאָלאָניזאַציע האָט מען אָפּגע- 
שטעלט נאָך די בלוטיקע קרייניקונגען" פֿון 1937. 

לוט װוי עס דערמאָנט זיך אַ. סוצקעווער, װאָס האָט זיך דעמאָלט געפֿונען 
אין מאָסקװע, '* האָט אים איליאַ. ערענבורג דערציילט אַרום דעם 14טן יולי 
4, אַז מאַקסים ליטוױנאָוו * האָט אַרױסגערופֿן ,פֿאָרשטײערס פֿון ייִדישן 


די יאָרן פון דער צװייטער װעלט-מלחמה: אײראָפּע 273 


פֿאָלקײ, און אים, ערענבורגן, בתוכם, אויף אַ שמועס מכּוח דעם, װאָס די ייַדן 
גופֿא ווילן פֿון דער פֿאָרשטײענדיקער שלוםקאַנפֿערענץ. לט ערענבורגס 
ווערטער האָבן זײַנע קאָלעגעס פֿונעם ייַדישן אַנטיפֿאַשיסטישן קאָמיטעט געװאָלט 
אויף אים ווירקן, ער זאָל זיך אַרױסזאָגן פֿאַר פֿאַרװאַנדלען קרים אין אַ ייִדישער 
אױטאָנאָמער רעפּובליק: ער אַלײן איז געווען בכלל קעגן ייִַדישער קאָנצענטראַ- 
ציע, האַלטנדיק, אַז ייִדן זײַנען ;די זאַלץ פֿון דער ערד". ווען סוצקעווער איז 
צוריקגעקומען קיין מאָסקװע פֿון דער פֿריש אײַנגענומענער ווילנע, האָט אים 
ערענבורג איבערגעגעבן, אַז די באַגעגעניש מיט ליטװינאָוון איז טאַקע פֿאַר- 
געקומען: חוץ ערענבורגן זײַנען דאָרטן געווען מיכאָעלס, בערגעלסאָן, פֿעפֿער 
א"אַ. די שטעלונג פֿונעם ייִדישן אַנטיפֿאַשיסטישן קאָמיטעט איז געווען לטובֿת 
דעם קרימער פּראָיעקט:; באַזונדערס הייס האָט זיך פֿאַר אים אַרױסגעזאָגט 
בערגעלסאָן. אויף אַזאַ אופֿן איז דער קרימער פּראיעקט אַרױף אױפֿן אָפֿיציעלן 
סדר-היום פֿון דער רעגירונג. ביז װאָס ווען, האָט מען אים אין דער פּרעסע 
ניט דערמאָנט מיט קיין איין װאָרט, אָבער מען האָט וועגן אים אַ סך גערעדט 
און געהאָפֿט אויף אַ שנעלן פּאָזיטיוון באַשלוס פֿון דער רעגירונג. אין זײַנע 
זכרונות וועגן מיכאָעלטן האָט סוצקעווער פֿאַרצײכנט אַזאַ שטריך; 


כעת דער אַזױ גערופֿענער ;קרימער אַפֿערע*, ווען ליטװינאָוו האָט 
אָנגעפֿרעגט בײַ די פפֿאָרשטײערט פֿון ייִדישן פֿאָלק?, װאָס זיי האָבן 
פֿאָרצולײיגן דער פּלאַנירטער שלום-קאָנפֿערענץ -- האָט מיכאָעלס צום 
געדאַנק פֿון אַ ייַדישער רעפּובליק אין קרים זיך באַצױגן סקעפּטיש. פֿון 
דעסט וועגן, האָט ער בײַם רעזשיסירן פרינץ ראובֿני פֿון בערגעלסאַן 
אױיסגערופֿן אַ מאָל צו די אַקטיאָרן; 

--- חבֿרים, ס'איז זייער מעגלעך, אַז די פּרעמיערע פֿון פרינץ 
ראובֿני וועלן מיר פֿײַערן אין סימפֿעראָפּאָל.. 

און זוסקין האָט זיך אויסגערעדט: 

-- איך האָב געהערט, אַז מיכאָעלס וועט זײַן דער ערשטער פּרעזי- 
דענט פֿון דער ייִדישער רעפּובליק אין קרים! 89 


אָבער די רעגירונג האָט זיך ניט געאײַלט. נאָך אינעם ;טאָג פֿון נצחון", 
דעם 9טן מײַ 1945, האָט דוד בערגעלסאָן (דערמאָנט זיך סוצקעווער) געטרונקען 
אַ טאָסט פֿאַר דער ייִדישער רעפּובליק אין קרים. דערנאָך איז קלאָר געװאָרן 
אַז סטאַלין האָט דעם פּראָיעקט אָפּגעװאָרפֿן, כאָטש קיין אָפֿיציעלע דערקלערונג 
איז וועגן דעם, דאַכט זיך, קיין מאָל ניט געווען, ** פֿאַר װאָס סטאַלין איז געווען 
קעגן, װעגן דעם האָט זײַן דעמאָלטיקער משרת און שפּעטערדיקער אַראָפּ- 
רײַסער ניקיטאַ כרושטשאָוו אָפֿן געמאָלדן דער דעלעגאַציע פֿון דער קאַנאַדער 
קאָמוניסטישער פּאַרטײ, װאָס האָט אים באַזוכט האַרבסט 1956; 

-- אַז ער האָט אײַנגעשטימט מיט סטאַלינען, אַז קרים זאָל ניט 
באַשטימט ווערן וי אַ צענטער פֿאַר ייִדישער קאָלאָניזאַציש, װײַל אין 


פֿאַל פֿון אַ קריג װאָלט דאָס פֿאַרװאַנדלט געװאָרן אין אַ פּלאַצדאַרם קעגן 
סאָװועטן-פֿאַרבאַנד, 

-- אַז דער אַלטער און געטרײַער חבֿר סאָלאָמאָן לאָזאָװסקי איז 
אומשולדיקערהייט אומגעקומען, װײַל מ'האָט אים אַרײַנגעשלעפּט אין 
דער קרימער אַפֿערץ, גי 


סטאַלינס מורא פֿאַרן ייַדישן נאַציאָנאַליזם, פֿאַר יעטװועדער ייִדישער קאָנ- 
צענטראַציע און פֿאַרזיכיקײט, זײַן טיפֿער אומצוטרוי צו ייִדן און זײַן זיכערקייט, 
אַז ייִדן װועלן העלפֿן יעדן שונא קעגן דעם סאָװועטן-פֿאַרבאַנד --- אָט דער דאָזי- 
קער חושכדיקער חשד האָט ניט נאָר באַגראָבן דעם קרימער פּראָיעקט גלײַך 
אין עמבריאָן, נאָר האָט אויך אַװעקגעשטעלט אױיף אַלע מיטגלידער פֿונעם 
ייִדישן אַנטיפֿאַשיסטישן קאָמיטעט דעם שטעמפּל ;חייבֿ-מיתה". אַ פּאָר יאָר האָט 
זיך נאָך סטאַלין געקװענקלט. אויף װאָס פֿאַר אַן אופֿן צו ליקוידירן די 
כּלומרשטע מלוכה-פֿאַררעטערס. דער ערשטער איז געפֿאַלן שלמה מיכאָעלס, 
װאָס איז בעסטיאַליש דערהרגעט געװאָרן דורך ,אומבאַװוּסטע מערדערס" אין 
מינסק, דעם 12טן יאַנואַר 1948, האַרבסט 1948 האָט סטאַלין געהייסן פֿאַר- 
ניכטן די לעצטע רעשטלעך פֿון ייִדישן קולטורעלן לעבן אין סאָװועטן-פֿאַרבאַנד 
און אַרעסטירן ייִדישע שרײַבערס, אַרטיסטן, כּלל-טוערס -- בתוכם דעם גאַנצן 
ייִדישן אַנטיפֿאַשיסטישן קאָמיטעט, מיטן איינציקן אויסנאַם פֿון איליאַ ערענ- 
בורג. די מיטגלידער פֿונעם אַנטיפֿאַשיסטישן קאָמיטעט האָט מען געפּײַניקט, 
געמישפּט און סוף-כּליסוף (דעם 12טן אויגוסט 1952) דערשאָסן לויט דער 
באַשולדיקונג פֿון ,װעלן אָפּרײַסן פֿונעם סאָװועטן-פֿאַרבאַנד די קרימער געגנט", 
בערגעלסאָן, קװויטקאָ, האָפֿשטײן, מאַרקיש, נוסינאָוו, דער נֹסתּר, פֿעפֿער, קוש" 
ניראָוו, זוסקין און זייערע חבֿרים זײַנען געפֿאַלן מאַרטירערס ניט נאָר פֿאַר ייִדיש, 
נאָר אויך (װאָס ווייניק װוער דערמאָנט דאָס אין דער פֿרײַער וועלט) פֿאַר דער 
אידעע פֿון אַ ייִדישער טעריטאָריע, 


דער לעצטער אַקאָרד פֿון ייִדישן ביראָבידזשאַן 


דער טראַגישער נאָכקלאַנג פֿונעם קרימער פּראָיעקט האָט אונדז אַרוס- 
געפֿירט מחוץ די כראָנאָלאָגישע ראַמען פֿון דער צוייטער וועלט-מלחמה, וי 
באַלד אַזױ, װועלן מיר פֿאַרענדיקן דעם קאַפּיטל מיט עטלעכע װערטער ועגן 
דער לעצטער ממשותדיקער דעמאָנסטראַציע פֿון אַ שטרעבונג צו אַ ייִדיש לאַנד 
צווישן די סאָוועטישע ייִַדן. ס'איז געווען שטאַרק פֿאַרדראָסיק, װאָס אין קרים 
האָט מען אַנשטאָט געראַטעװעטע ייִַדן באַזעצט רוסישע פּויערים פֿון װײַטע 
צפֿון-געגנטן, אָבער אין רעזערוו איז נאָך פֿאַרבליבן ביראָבידזשאַן, װאָס האָט 
דאָך זינט 1934 אָפֿיציעל געחייסן ייִדישע אױטאָנאָמע געגנט. ניט נאָר די ייַדישע 
אָנפֿירנדיקע אינטעליגענץ איז אין די חורבן-יאָרן פֿאַרכאַפּט געװאָרן פֿונעם 
געדאַנק פֿון אַ קאָנצענטרירטן ייַדישן ייִשובֿ -- צווישן די ייִדישע פֿאָלקסמאַסן, 
װאָס האָבן זיך אומגעקערט אין די חרובֿע היימען, איז שטאַרק געשטיגן דער 
ווילן אַװעקצוגין פֿון דער פֿאַרסמטער אַנטיסעמיטישער אַטמאָספֿער פֿון די 

אַמאָליקע היימען און אָנצוהײיבן אַ נײַ לעבן אין אַ ייִדישער סבֿיבֿה. די גרויליקע 
סך-הכּלען פֿון דער היטלערישער אֶקופּאַציע און די באַלידיקונגען, װאָס ייִדן 
זײַנען אױיסגעשטאַנען אין דער סאָוועטישער אַרמײ און אין דער עװאַקואַציע, 
האָבן געװאַלדיק פֿאַרשטאַרקט דעם ייִדישן נאַציאָנאַלן געפֿיל אין סאַװעטן- 
פֿאַרבאַנד. דער דראַנג איז געווען אַזױ שטאַרק, אַז סטאַלינס רעגירונג איז 
געגאַנגען אויף הנחות. אין דער צוייטער העלפֿט 1946, נאָך אַ צעניאָריקן 
איבעררײַס, האָט זי װידער דערלויבט אַ ייִדישע איבערװאַנדערונג קיין ביראָ- 
בידזשאַן, 92 
די איבערװאַנדערונג האָט באַלד אָנגענומען אַ מאַסן-כאַראַקטער. דער 
ערשטער עשעלאָן איז אַרױסגעפֿאָרן פֿון וויניצע אין דעצעמבער 1946. 55 נאָך 
אים זײַנען אַרױס נײַע עשעלאָנען, דער עיקר פֿון אוקראַיִנע און קרים. עס זײַנען 
געפֿאָרן ניט קיין דעקלאַסירטע קליינבירגערס, וי בײַם אָנהײיב פֿון דער קאָלאָני- 
זאַציע, נאָר פֿאַכמענער, צווישן זי אַ ריי ייַדישע ערדאַרבעטער, װאָס האָבן זיך 
געקאָנט אײַנאָרדענען אין יעדן אָרט און װאָס זײַנען שוין צוויי-דרײיַ יאָר געווען 
צוריקגעקומען פֿון דער עואַקואַציע. און דאָך האָבן זיי געװאָרפֿן אײיראָפּע און 
זיך געלאָזט אין אַ װוײַטער און שווערער נסיעה (אַן עשעלאָן האָט זיך געקאָנט 
שלעפּן נײַנצן טעג +*) אין אַ געגנט, װאָס האָט געשמט מיט איר האַרבן קלימאַט, 
אויב פֿאַר דער גאַנצער צײַט פֿון 1928 ביז 1926 האָבן זיך אין ביראָבידזשאַן 
געהאַט באַזעצט 35,000 ייִדן, זײַנען במשך פֿון איין 1947 און אָנהייב 1948 אַהין 
אַרײַנגעקומען 17,000 ייִדישע איבערװאַנדערערס. *5 אַפֿילן אין די שטיקנדיקע 
באַדינגונגען פֿון סטאַלינישן רעזשים איז בולט געקומען צום אויסדרוק דער 
ילדיש-נאַציאָנאַלער כאַראַקטער פֿון דער אַקציע. מיט איינעם פֿון די איבער- 
װאַנדערער-עשעלאַנען פֿון דער וויניצער געגנט, װאָס איז דורכגעפֿאָרן מאָסקװע 
דעם 9טן יוני 1947, איז מיטגעפֿאָרן דער ייִדישער שרײַבער דער נסתּר, כּדי 
זיך צוֹ באַקענען מיטן לעבן אין דער ייִדישער אױטאָנאָמער געגנט. אין איינעם 
פֿון זײַנע אַרטיקלען ועגן אָט דער נסיעה? האָט ער איבערגעגעבן זײַנע 
מחשבות אין דער פֿאָרעם פֿון אַ שמועס מיט אַ מיטפֿאָרער, װאָס איז אייגנטלעך 
דעם שרײַבערס אייגענער קול; 
--- ווידער װאַנדערונג... ווידער דאָס פֿאָלק אין וועג... אָנהײבנדיק 
פֿונעם נילוס, דורך אַלע װעלטװאַסערן, און איצט -- אַזש צום אַמור.. 
דעמאָלט באַמערק איך. וי נאָך איינער אַ מענטש (..) שטייט לעבן 
מיר (..) און גלײַך ער שטױסט זיך אָן, צו װאָס פֿאַר אַ טרויעריקע 


רעיונות דאָס ספֿינקסישע שטיק לבֿנה יל מיך ברענגען טוט ער 
פּלוצעם אַ זאָג: 


--- ניין, ס'איז אינו דומה.. די איצטיקע איבערװאַנדערונג אין 
לחלוטין ניט ענלעך צו אַלע די, װאָס פֿריער... (...) ס'קומט איצט פֿאָר 
אַ טיפֿער איבערבראָך אין דער פּסיכאָלאָגיע פֿון דער ייִדישער מאַסע 
לטובֿת רעקאָנסטרוקציע, ד"ה, כּדי אַן עק און אויס צו מאַכן מיט דעם 
געשיבטלעכן לײַכטזין, וועלכער האָט זי אַלע מאָל געמאַכט הענגען אין 

דער לופֿט, אָן אַ באָדן און אַזױ שלעכט אײַנגעװאָרצלט, אַז אַ ליאַדע 
ווינט האָט זי געקאָנט אַװעקבלאָזן פֿון אירע אײַנגעזעסענע װוינערטער, 

,. נאָך דער לעצטער קאַטאַסטראָפֿע איז געקומען די גרינטלעכע 
באַזיניקונג. אין מיטל-עלטער פֿלעגן אַזױנע פֿאַלן, אויף אַלע לענגן און 
ברייטן פֿון דער דיאַספּאָרע,. בלויז דערוועקן האָפֿענונג אויף פֿאַלשע 
משיחים, איצט -- אַ שטרעבונג צו רעאַלער טאַט. איצט קומט פֿאָר די 
אױפֿװאַכונג אומעטום, אין אַלע לענדער, װוּ נאָר אַ ייִדישער ייִשובֿ גע- 
פֿינט זיך. אין דער צײַט אָבער, װאָס אומעטום, װוּ דאָס פֿאָלק דענקט 
צו פֿאַרװירקלעכן זײַן אידעאַל, באַגעגנט עס די שטרענגסטע מניעות און 
שטערונגען מצד געוויסע מאַכטהאָבער, וועלכע האָבן די דעה אויף אָט 
דער פֿאַרװוירקלעכונג, צי זי זאָל צו שטאַנד קומען, צי ניט, '? איז דאָ 
בײַ אונדז קומט מען דעם פֿאָלקס-אידעאַל מיט אָפֿענע אָרעמס אַנטקעגן 
אַדרבא, טוט, באַװײַזט, און ניט נאָר קיינע מניעות װעלן ניט זײַן נאָר, 
פֿאַרקערט, די מאַקסימאַלע מיטהילף און שטיצע. 

(...) גענוג זיך צו דערמאָנען די אַרױסטרעטונגען פֿון די מלוכה- 
פֿאָרשטײער בעת מ'האָט דערקלערט ביראָבידזשאַן פֿאַר אַ ייִדישער 
אױטאָנאָמער געגנט. זייערע ווערטער ;קאָנסאָלידירונג פֿון ייִדישן פֿאָלק* 
זײַנען געווען נבֿיאישע פֿאָרױסזאָגונגען, ד"ה, די עכטע סאָציאַל-פּאָלי- 
טישע פֿאַרשטענדעניש פֿאַר די נאַציאָנאַלע נויטן פֿון די ייִדישן מאַסן 
אין סאָװעטן-פֿאַרבאַנד (...) 

(;..) איצט איז די צײַט רײַף, סײַ אָביעקטיו, אַ דאַנק דער געזיכער- 
טער לאַגע פֿון לאַנד נאָכן זיג, װאָס דערלויבט שוין אָפּגעבן מער אױפֿ- 
מערקזאַמקײט אָט דער גרויסער אונטערנעמונג (,..) און סײַ סוביעקטיוו, 
מחמת די ייִדישע מאַסן האָבן לעצטנס באַקומען אַזאַ סאָרט געשיכטלעכע 
לעקציע און 8 0) 8 -סיגנאַלן, װאָס האָט זיי געצװונגען צו שטעלן די 
פֿראַגע פֿון קאָנסאָלידאַציע דרינגלעך אין איר טאָג-אָרדענונג אויף באַל- 
דיקער, הײַנט-מאָרגעדיקער דערלייזונג, 


לויט דעם נִסתּר האָט אָט דער ,ייד" גערעדט ;אַלץ וועגן אַזױנע אמתן, 


וועלכע זײַנען אַלגעמײן באַװוּסט*. ער האָט אַפֿילו ;געפֿילט, אויך ניט זעענדיק", 
אַז אױפֿן לאָקאָמאָטיוו איז אָנגעשריבן: ,פֿאָרױס, צום װײַטערדיקן, אומאויפהער- 
לעכן פֿאָלקס-קיום". 


אין ביראָבידזשאַן האָט מען די איבערװאַנדערערס באַגעגנט מיט אויסער- 


געוויינלעכער װאַרעמקײט און ברידערלעכקייט. אויף אַלע סטאַנציעס פֿון דער 
ייִדישער אױטאָנאָמער געגנט האָט מען זיי באַגריסט מיט ייִדישע פּאַלאַקאַטן, 
ייִדישע לידער און ייִדישע רעדעס. דער פּאָעט ישׂראל עמיאָט, װאָס האָט זיך 
דעמאָלט געפֿונען אין ביראָבידזשאַן, האָט שפּעטער באַשריבן דעם אימפּאָזאַנטן 
אױפֿנעם פֿון אַן איבערװאַנדערער-עשעלאָן אין דער געגנט-הױפּטשטאָט און האָט 
באַמערקט: 


ניט קיין וװוונדער, װאָס די נײַע איבערװאַנדערער האָבן פֿאַרגעסן 
זייער לאַנגן אויסמאַטערנדיקן וועג און זיך געװאָרפֿן אין די אָרעמס פֿון 
די אַלטע תּושבֿים. (,.) די װאַרעמע באַגעגעניש מיט זייערע ברידער, 


די יאָרן פון דער צװייטער װעלט-מלחמה: אײראָפּע 27 


די ענטוזיאַסטישע אױפֿנאַמע האָט פֿאַרשיכּורט ניט איין ניכטערן 
מענטשן, בפֿרט אַזאַ געפֿילפֿולן שרײַבער װי דער נסתרפפ 


אין אַן אַנדער אָרט שרײַבט י. עמיאָט, דערמאַנענדיק די שװוערע קלעפּ, 
װאָס די ייִדישע בויונג אין ביראָבידזשאַן האָט געליטן אין די ,שרעקלעכע 
יאָרן פֿון 1938-1927'; 


אָבער אין ביראָבידזשאַן האָט מען דאָך, נישט געקוקט אויף אַלץ, 
זיך געפֿילט ,אין דער היים". ס'איז נישט קיין סוד, אַז דער אַנטיסעמי- 
טיזם האָט אױף אַ שידערלעכן אופֿן געבושעװועט אומעטום וו נאָר 
ס'האָט דערגרייכט די דײַטשע אֶקופּאַציע. (...) אָבער אין ביראָבידזשאַן 
איז געווען אַנדערש. (...) ביראָבידזשאַנער תּושבֿים, דאָרט אױפֿגעװאַק- 
סענע אָדער אײַנגעװאַנדערטע ייִדן, פֿלעגן נישט זשאַלעװען קיין קלעפּ 
פֿאַר אַן אַנטיסעמיטיש זידלװאָרט, 99 


די אײַנװאַנדערונג פֿון 1947 האָט אַרײַנגעבראַכט אַ גרויסע עקאַנאָמישף 
און דער עיקר יידיש-קולטורעלע אױפֿלעבונג אין דער געגנט, 
תּושבֿים פֿון ביראַכידושאַן פֿלעגן זאָגן, אַז אַזאַ אױפֿלעבונג, אַזױ 
פֿיל ייִדיש ריידן אין די גאַסן געדענקען זי גיט זינט 1926, עס איז 
אַנטשטאַנען די פֿראַגע פֿון עפֿענען אַ גאַנצע ריי ייִדישע אָנפֿאַנגס-שולן 
איבער דער געגנט, װוּ אַ גרױיסע צאָל איבערװאַנדערער האָבן זיך 
באַזעצט, 100 
(...) אין דער געגנט האָט מען אַלץ מער גערעדט וועגן פֿאַרשטאַרקן 
די ייִדישע קולטור; אין פּלאַן איז געווען אַפֿילו צו גרינדן אַן אוניווער- 
סיטעט אויף דער ייַדישער שפּראַך; די ייִדישע צײַטונג האָט געזאָלט 
פֿאַרגרעסערט װערן: עס איז געגרינדעט געװאָרן אַ ייִדישער פֿאַרלאַג; 
דער געגנטלעכער מוזיי האָט אויסער לאַנדקענטעניש באַװויזן דעם גע- 
שיכטלעכן גאַנג פֿון ייִדישן פֿאָלק, 101 


דאָס איז געווען מער װי סטאַלין האָט געקאָנט פֿאַרטראָגן, אין דער משונה- 
דיק אומקאָנסעקװענטער פּאָליטיק פֿון דער סאָוועטישער רעגירונג לגבי דער 
ייִדישער אױטאָנאָמער געגנט איז פֿאָרגעקומען אַ נײַער טראַגישער זיגזאַג. שוין 
אין 1946, גלײַכצײַטיק מיטן דעקרעט ועגן אַ נײַער פֿרײַװיליקער ייִדישער 
איבערװאַנדערונג קיין ביראָבידזשאַן, האָבן סײַ די אַדמיניסטראַטיוע אָרגאַנען 
פֿון דער ייִדישער אױטאָנאַמער געגנט, סײַ דער ייַדישער אַנטיפֿאַשיסטישער 
קאָמיטעט באַקומען פֿאַרטרױלעכע פֿאַראָרדענונגען בשום אופֿן אָט די איבער- 
װואַנדערונג ניט צו סטימולירן. ווען זי האָט פֿון דעסט וועגן ספּאַנטאַניש אָנגעט- 
נומען אַ גרויסן פֿאַרנעם, האָט זי די רעגירונג אָנהייב 1948 אין גאַנצן אָפּגש- 
שטעלט, אין נאָוועמבער-דעצעמבער 1948, בשעת דעם סטאַלינישן פּאָגראָם פֿון 
אַלע ייִדישע קולטור-אינסטיטוציעס, האָט מען פֿאַרטיליקט אויך דאָס ייִדישע 
קולטור-לעבן אין ביראָבידזשאַן. צוזאַמען מיט די ייִדישע שרײַבערס און טוערס 
אין אײראָפּעישן רוסלאַנד, האָט מען אויך אַרעסטירט די קולטור-אָנפֿירערס 
פֿון דער ייִדישער אױטאָנאָמער געגנט. מען האָט זיי באַשולדיקט, אַז זיי האָבן 

;אויף אַ קינסטלעכן אופֿן געװאָלט אײַנפֿלאַנצן ייִדישע קולטור אין דער ייִדישער 
אױטאָנאָמער געגנט? --- װאָס איז דאָך, על-פּי דעם דעקרעט וועגן איר שאַפֿונג, 
ספּעציעל אויסגעטיילט געװאָרן פֿאַר אָט דעם ציל! שפּעטער האָט מען זיי, לויט 
דער אַנאַלאָגיע מיטן קרימער ענין, אויך צוגעשריבן די כּוונה פֿון אָפּרײסן 
די ייִדישע אױטאָנאָמע געגנט פֿונעם סאַװעטן-פֿאַרבאַנד און צו פֿאַרװאַנדלען 
זי אין אַ באַזע פֿונעם אַמעריקאַנישן אימפּעריאַליזם, 102 

דאָס איז געווען דער סוף פֿון דער ייִדישער קאָלאָניזאַציע אין ביראָבידזשאַן. 
מערקװוערדיקערהייט איז די געגנט פֿאָרמעל ניט אָפּגעשאַפֿט געװאָרן וי אַ 
באַזונדערער נאַציאָנאַלער איינס, וי דאָס איז אין יענע יאָרן געשען מיט אַ ריי 
אױטאָנאָמע רעפּובליקן און געגנטן פֿון פֿאַרזינדיקטע פֿעלקער. דער נאָמען 
;ייִדישע אױטאָנאָמע געגנט" פֿיגורירט נאָך אַלץ אויף דער אַדמיניסטראַטיווער 
קאַרטע פֿון סאָװועטן-פֿאַרבאַנד װוי עפּעס אַ סימבאָלישער זכר לחורבן. דאָס אייג- 
ציקע, חוצן נאָמען פֿון דער געגנט, װאָס עס דערמאָנט אַ ביסל אָן איר אַמאָליקן 
כאַראַקטער, איז אַ בלעטל ביראָבידזשאַנער שטערן מיט ייִדישע איבערזעצונגען 
פֿון לאָקאַלע נײַס, 

וי אָנגעוויזן אין אָנהייב פֿון אָט דער אַרבעט, איז ביראָבידושאַן געווען א 
טעריטאָריאַליסטישער עקספּערימענט, אין תּוך -- דער איינציקער עקספּערי- 
מענט פֿון אַזאַ מין, װאָס איז אַרײַן אויף דער סטאַדיע פֿון פּראַקטישער פֿאַר- 
ווירקלעכונג. הגם די פֿרײַלאַנד-באַוועגונג טראָגט ניט קיין שום אחריות ניט 
פֿאַרן אויפֿקום פֿון ביראָבידזשאַן, ניט פֿאַר זײַן שלעכטן מזל, איז די געשיכטע 
פֿון דער טעריטאָריאַליסטישער באַוועגונג דאָס פּאַסיקסטע אָרט אָביעקטיוו צו 
אַנאַליזירן די סיבות, פֿאַר װאָס אָט דער עקספּערימעגט האָט ניט געהאַט קיין 
הצלחה, | 

פֿאַר די ציוניסטן איז דער ענטפֿער קלאָר אַפּריאָרי: פֿאַר זיי איז אַן אַקסיאָם, 
אַז קיין שום ייִדישע טעריטאָריאַלע קאָנצעטראַציע מחוץ ארץ ישׂראל קאָן ניט 
און טאָר זיך ניט אײַנגעבן. ציוניסטן און זייערע מיטגייערס ווילן אויסנוצן דעם 
גורל פֿון ביראָבידזשאַן וי אַן אַרגומענט קעגן טעריטאָריאַליזם בכלל, מען דאַרף 
זיך אָבער ניכטער צוקוקן צו די פֿאַקטן און געשעענישן, 

דער פּאַמעלעכער פּראָגרעס פֿון דער קאַלאָניזאַציט אין די ערשטע עטלעכע 
יאָר (1928 א"וו) איז געווען דער רעזולטאַט פֿון זייער אַ שלעכטער טעכנישער 
צוגרייטונג פֿון די ערשטע איבערװאַנדערער-פּאַרטיעס און פֿון זייער אײַנאָר- 
דענונג אױפֿן אָרט. :10 אין די דרײַסיקער יאָרן איז דאָס צום טייל אויסגע" 
בעסערט געװאָרן. צו דער דאָזיקער צײַט האָט זיך אָבער אָנגעהויבן דער פּראָצעס 
פֿון אַרײַנציִען די ייַדישע מאַסן אין דער אינטענסיווער בויונג אויף די ערטער 
בשעת די ערשטע פֿינפֿיאָר-פּלענער. דער עקאָנאָמישער פֿאַקטאָר, װאָס זאָל סטי- 
מולירן איבערװאַנדערונג און איבערשיכטונג, איז אָפּגעפֿאַלן. די איצטיקע דער- 

פֿאַרונג פֿון מדינת-ישׂראל, װאָס קאָן ניט צוציִען קיין עולים פֿון די עקאָנאָמיש 
סטאַבילע לענדער, װײַזט גענוג בולט, אַז דער ריינער פּיאָנירן-גײַסט האָט אַ 
שליטה נאָר איבער אַ לפֿי-ערך קליינעם טייל פֿון דער מאַסע, דערצו דאַרף 
מען נעמען אין אַכט, אַז איבערװאַנדערונג קיין ביראָבידזשאַן האָט פּאָליטיש 
און סאָציאַל איבערגעלאָזט די פּיאָנירן אין גדר פֿון סאַװעטן-פֿאַרבאַנד. פֿון 
דעסט וועגן, בײַ די אַלע ניט-גינציקע באַדינגונגען, האָט זיך צוישן די סאָווע- 
טישע ייִדן פֿאָרט געפֿונען אַ פּיאָנירן-עלעמענט, ציוניסטן האַלטן אין איין טעגהן, 
אַז דער ,סאָוועטישער ציון" האָט געליטן אַ דוֹרכפֿאַל צוליב ניט קאַנען אַרױס- 
רופֿן קיין , סענטימענטן? ביי ייִדן. אָבער דער אמתער, ארץ-ישׂראלדיקער ציון, 
בײַ זײַן גאַנצן היסטאָריש-עמאָציאָנעלן פֿאַקטאָר, האָט אין די אָנהײביאָרן פֿון 
דער קאַלאַניזאַציע אויך' צוגעצויגן בלויז אַ הײַפֿל ייִדן. לויט יעקבֿ לעשטשינס- 
קין, 164 זײַנען במשך די ערשטע 20 יאָר פֿון דער קאָלאָניזאַציע (1900-1881) 
אַרײַנגעפֿאָרן 25,000 ייִדן, און אַפֿילו אין די װײַטערדיקע 14 יאָר (1914-1901) 
האָבן אימיגרירט בסך-הכּל 20,000. דאָס זײַנען ציפֿערן, װאָס לאָזן זיך דורכויס 
פֿאַרגלײַכן מיטן פֿאַרנעם פֿון דער ייִדישער אײַנװאַנדערונג קיין ביראָבידזשאַן 
במשך די 20 יאָר 1948-1928, װאָס פֿון זיי איז זי פֿאַקטיש דערלויבט געוען 
בלויז במשך 10 יאָר. אמת, נאָך 1948, ד"ה נאָך דער פֿאַקטישער ליקװידאַציע 
פֿון דער ייִדישער אױטאָנאָמער געגנט, האָט דער רובֿ פֿון דער ייִדישער באַפֿעל- 
קערונג פֿאַרלאָזט ביראָבידושאַן. :1 אָבער די צאָל עמיגראַנטן (,יורדים") פֿון 
דער אומאָפּהענגיקער מדינת ישׂראל פֿאַר די זעלביקע יאָרן איז אָן אַן ערך 
גרעסער., 

אין פֿאַרגלײַך מיט די אָנהײיב:סטאַדיעס פֿון דער קאָלאַניזאַציע אין פּאַלעס- 
טינע קאָן מען בכּן די רעזולטאַטן, װאָס מען האָט דערגרייכט אין ביראָבידזשאַן, 
בשום אופֿן ניט אָפּפּטרן מיטן ביטול-װאָרט , דורכפֿאַל*, ס'איז געווען אַ התחלה, 
װאָס װאָלט בי נאָרמאַלע באַדינגונגען געקאַנט האָבן אַ װוײַטערדיקן המשך און 
אױפֿשטײַג, װוי דאָס װײַזט באַזונדערס בולט די לעצטע נאָך-מלחמהדיקע אייג" 
װאַנדערונג. אויב די התחלה האָט ניט געהאַט קיין המשך און דער קליינער 
ייִדישער קיבוץ אין ביראָבידזשאַן איז ניט געװאָרן קיין לעבעדיקער צענטער 
פֿון ייִדישער נאַציאָנאַלער קולטור, האָט די סיבה דערפֿון קיין שום שייכות ניט 
מיט די סקאַרבאָװע ציוניסטישע תּירוצים. אַדרבא, פֿון אַלע גבֿיות:עדות זעט 
מען, אַז די ייִדישע איבערװאַנדערערס קיין ביראָבידזשאַן זײַנען געווען פֿאַר- 
כאַפּט פֿון די זעלביקע שטימונגען, װאָס האָבן אין דער אייגענער צײַט געצויגן 
אַזױ פֿיל ייִדן פֿון דער שארית-הפּליטה קיין פּאַלעסטינע און קיין סורינאַם, 
די סיבה איז דאָ געווען אַ פּשוטע און אַ קאָנקרעטע: דאָס איז געווען די פּאַליטיק 
פֿון דער סאָוועטישער מאַכט לגבי דער ייִדישער אױטאָנאָמער געגנט און לגבי 
די סאָוועטישע ייִדן בכלל, 

די סאָוועטישע מאַכט, אויב מען זאָל מישפּטן לויט אירע מעשׂים, האָט 
זיך קיין מאָל ניט באַצױגן צו דער פֿראַגע פֿון שאַפֿן אַ ייִדישן נאַציאַנאַלן צענטער 

מיט דער זעלבער ערנצטקייט וי צו אירע אַנדערע בויוּנגען. זי האָט אַרום דעם 
ענין ניט געשאַפֿן קיין געהעריקע גײַסטיקע אַטמאָספֿער, אַפֿילו אין די ראַמען 
פֿון די קאָמוניסטישע אידעאָלאָגישע מעגלעכקייטן. לטובֿת דעם ענין זײַנען 
אַרױסגעטראָטן בלויז צװײיטראַנגיקע, ריין רעפּרעזענטאַטיווע פּערזענלעכקייטן 
פֿון דער סאָוועטישער היעראַרכיע, װי דער ,פּרעזידענט? קאַלינין און זײַן פֿאַר- 
טרעטער סמידאָוויטש. סטאַלין און זײַנע נאָענטסטע מיטאַרבעטערס -- די אמתע 
דעה-זאָגערס --- האָבן קיין מאָל ניט גענומען קיין װאָרט אין דער פֿראַגע. עס 
לייגט זיך אױפֿן שׂכל, אַז סטאַלין האָט פֿון אָנהײב אָן ניט געגלייבט אין דער 
ייַדישער קאָלאָניזאַציע פֿון ביראָבידזשאַן און האָט גאָרניט געהאַט קעגן דעם, 
זי זאָל זיך ניט אײינגעבן. זײַן נעגאַטיווע און ניהיליסטישע באַציוננג צום ייַדישן 
פֿאָלק, װאָס איז אַזױ אַכזריותדיק געקומען צום אויסדרוק אין 1948, האָט געהאַט 
טיפֿע װאָרצלען. שוין אין די ערשטע יאָרן פֿון דער בויונג האָט מען קיין ביראָ- 
בידזשאַן געשיקט ניט נאָר ייִדישע איבערװאַנדערערס, נאָר אין אַלץ אַ גרעסערער 
צאָל רוסן און אוקראַיַנער, בכדי דער ייִדישער עטנישער עלעמענט זאָל דאָרט 
חלילה ניט קריגן די אייבערהאַנט. נאָך 1926 איז דער טראָפּ געווען אויף שנעל 
צו פֿאַרגרעסערן די באַפֿעלקערונג פֿון דער געגנט, אָבער ניט מיט ייִדן 

די אַקציע פֿאַר אַ ייִדישער אײַנװאַנדערונג קיין ביראָבידזשאַן איז פֿאַקטיש 
איבערגעלאָזט געװאָרן אויף הפֿקר. קיין אָרגאַניזירטע פּראָפּאַגאַנדע, װאָס זאָל 
זיך קאָנען פֿאַרגלײַכן כאָטש מיט אַ צענט-חלק פֿון דער ציוניסטישער קאַמפּאַניע 
פֿאַר ארץ-ישׂראל, האָט זיך ניט געפֿירט. מען האָט ניט געטאָרט אַפּעלירן צו 
דער ייַדישער יוגנט, אַז אַ פּערזענלעכער אָנטײיל אין דער בויונג פֿון דער 
ייַדישער אױטאָנאָמער געגנט איז איר מאָראַלישער חובֿ און אַ פֿראַגע פֿון כּבוד, 
הגם פֿאַר אַלגעמײנע בויונגען אױפֿן װײַטן מיזרח האָט מען יאָ דורכגעפֿירט 
אָרגאַניזירטע געזעלשאַפֿטלעכע מאָביליזאַציעס פֿון דער יוגנט. די בויונג פֿון 
דער ייִדישער אױטאָנאָמער געגנט איז אויף אַ נאַטירלעכן אופֿן געווען פֿאַרבונדן 
מיטן גײַסט פֿון פּאָזיטיוון ייַדישן נאַציאָנאַליזם, אָבער זינט די דרײַסיקער יאָרן 
איז יעדער מין נאציאָנאַליזם פֿאַרבאָטן געװאָרן פֿאַר אַלע פֿעלקער פֿונעם 
סאַװעטן-פֿאַרבאַנד, חוץ דעם ;גרויסן רוסישן פֿאָלק*. צוויי מאָל, אין 1938-1937 
און אין 1948, האָט סטאַלין דורכגעפֿירט אַן אַכזריותדיקע אױסראָטונג פֿון דער 
פּאָליטישער און קולטורעלער אָנפֿירערשאַפֿט פֿון דער ייִדישער אױטאָנאָמער 
געגנט, | 

נאָך דעם אַלעמען האָט כרושטשאָוו, סטאַלינס געטרײַער תּלמיד אין דער 
אַנטײיָדישער פּאָליטיק און אַלײן אַן אָרגאַנישער אַנטיסעמיט, געהאַט די חוצפּה 
צו דערקלערן אין אַן אינטערוויו מיטן פֿראַנצױזישן זשורנאַליסט סערזש גרו" 
סאַר, *:: אַז די סאָוועטישע רעגירונג האָט געהאַט געגעבן די ייִדן אַן אויסער- 
געוויינלעכע מתּנה -- ביראָבידזשאַן, אַ געגנט מיט אַלע מעלות, אָבער די ייִדן 
האָבן זי ניט אויסגענוצט, זײַנען זיך כּמעט אַלע צעלאָפֿן, מחמת יידן זײַנען 
אינדיװידואַליסטן, אינטעליגענטן, טראַכטן נאָר וועגן אוניווערסיטעט, ווילן ניט 

אַרבעטן פֿיזיש און זײַנעןז אומפֿעיַק צו שאַפֿן אַ פּאָליטיש אָדער קולטורעל קאָנ- 
סאָלידירטע געזעלשאַפֿט, 107 

וי עס פּאַסירט ניט זעלטן אין סאָװעט-פֿאַרבאַנד, זײַנען כרושטשאָוס 
פֿײַנדלעכש ווערטער אין גיכן דעזאַװוירט געװאָרן אין דער סאָוועטישער פּרעסע 
גופֿא. סאַוועטסקאַיא ראָסיאַ (צענטראַל-אָרגאַן פֿון דער רעגירונג פֿון דער רוס- 
לענדישער פֿעדעראַציע) פֿון 6טן איגוסט 1958 איז אַרֹױס מיט אַ גרויסן 
רעפּאַרטאַזש וועגן די ייִדישע קאָלאָניעס אין ביראָבידזשאַן, פֿול מיט שבֿחים 
פֿאַר די דערגרייכונגען פֿון די ייַדישע אַרבעטער און פּויערים און פֿאַר זייער 
אינטערעס צו ייִדישער קולטור. דער סאָווצטישער אָרגאַן האָט אָנערקענט בי 
די ביראָבידזשאַנער ייִדן סײַ די פֿעיקײט פֿיזיש צו אַרבעטן, סײַ די צוגעפּאַסט- 
קייט צום קאַלעקטיוון לעבן, 

װאָלט די סאָוועטישע מאַכט געפֿירט לגבי דער ייִדישער אױטאָנאָמער געגנט 
אַן ערלעכע און אױסגעהאַלטענע פּאָליטיק, קאָן קיין ספֿק ניט זײַן, אַז די 
דערגרייכונגען דאָרטן װאָלטן געווען אָן אַן ערך גרעסער. לאָמיר זיך פֿאָר- 
שטעלן, אַז די ענגלישש מאַנדאַטמאַכט װאָלט גלײַך פֿון אָנהײב, פֿון 1918 אָן 
ווען די ייִדישע באַפֿעלקערונג פֿון פּאַלעסטינע איז נאָך געווען זייער קלין, 
אָנגעװענדט בנוגע עליה ניט די פּרינציפּן פֿון דער באַלפֿור-דעקלאַראַציע, נאָר 
די פּראָגראַם פֿונעם ;װײַסן בוך" פֿון 1929. פֿאַרשטײט זיך, אַז דער ייִדישער 
קיבוץ פֿון פּאַלעסטינע װאָלט זיך ניט געקאָנט װײַטער אַנטװיקלען, און אַז אַלש 
זײַנע שפּעטערדיקש דערגרייכן, אַרײַנגערעכנט דעם אופֿקום פֿון מדינת ישׂראל. 
װאָלטן ניט פֿאַרגעקומען. אָט דאָס איז טאַקע געשען מיט ביראַבידזשאַן מצד 
אַ מאַכט, װאָס איז געווען אָן אַ פֿאַרגלײַך ברוטאַלער און שרעקלעכער פֿון דער 
ענגלישער אַדמיניסטראַציע, 

די געשיכטע פֿונעם ביראָבידזשאַנער עקספּערימענט זאָגט עדות, אַז אָט 
דער ביז איצט איינציקער פּרוּוו פֿון ייַדישער טעריטאָריאַליסטישער קאָלאָני 
זאַציע װאָלט געהאַט אַלע שאַנסן אויף הצלחה, ווען ער זאָל זיך געווען אָפּשפּילן 
אין די באַדינגונגען פֿון אַ פֿרײַערן און מענטשלעכערן רעזשים. במילא קאָן מען 
אים ניט אויסנוצן וי אַן אָפּפֿרעג פֿון טעריטאָריאַליזם, 


קאַפּיטל אַ כט 

אין דער צײַט, װאָס די פֿרײַלאַנד-באַװועגונג אין אײראָפּע האָט געהאַלטן 
אין אונטערגיין צוזאַמען מיטן גאַנצן ייַדישן פֿאָלק, איז איר אַרבעט אין די 
לענדער מעבֿר-לים אָנגעגאַנגען װײַטער און אָנגענומען אַלץ אַ גרעסערן שווּנג, 
דער פֿרײַלאַנד-שליח ד"ר י., נ. שטיינבערג האָט מאָביליזירט לטובֿת דעם 
קימבערלי-פּראָיעקט גרויסע געזעלשאַפֿטלעכע כּוחות אין גאַנץ אױסטראַליע. 
עס האָט זיך געקאָנט דוכטן, אַז די כװאַליע פֿון אויסערגעוויינלעכער סימפּאַ 
טיע צו דער אידעע פֿון געבן אַ היים אין אױיסטראַליע פֿאַרן היימלאָזן ייִדישן 
פֿאָלק װעט ברענגען דעם פֿרײַלאַנד-פּראָיעקט צום ענדגילטיקן נצחון. אין 
דער זעלביקער צײַט האָט בן-אַדיר געדולדיק און עקשנותדיק פֿאַרװאַנדלט די 
יונגע שװאַכע פֿרײַלאַנד-גרופּע אין אַמעריקע אין אַן אָרגאַניזירטן כּוח מיט אַ 
רעגולערן פּרעסע-אָרגאַן. אַמעריקע איז געװאָרן די נײַע אָרגאַניזאַציאָנעלע 
באַזע פֿון דער פֿרײַלאַנדיליגע. נאָך ב-אַדירס טויט האָט זיך בראָש פֿון דער 
אַמעריקאַנער פֿרײַלאַנד-באַװועגונג געשטעלט י. נ. שטיינבערג. ניט געקוקט 
אויף אַלע שרעקלעכע נסיונות האָט מען אין דער באַװעגונג ניט אױפֿגעהערט 
צו גלייבן, אַז מען שטייט באמת ,אױפֿן שוועל". 

אָבער די מלחמה האָט ניט נאָר דירעקט געטראָפֿן מיליאָנען ייִדן אױפֿן 
קאָנטינענט פֿון אײראָפּע. די ביטערע עמיגראַציע-נויט פֿון מיליאָניקע ייִדישע 
מאָסן האָט אױפֿגעהערט צו דריקן אויף דער ייִדישער און ניט-יידישער וועלט, 
מען איז שוין ניט געווען געצװוּנגען צו זוכן אַ באַלדיקן אויסוועג פֿאַר זי 
די מלחמה האָט געשטעלט בילכערע דאגות פֿאַר די דעמאָקראַטישע מלוכות, 
און װאָס מער מען האָט אָפּגעלײגט די פֿראַגע פֿון אַ היים פֿאַר ייִדישע פּליטים, 
אַלץ וייניקער שאַנסן זײַנען געבליבן אויף אַ פּאָזיטיווער לייזונג. די דאָזיקע 
סיטואַציע איז געווען ניט גינציק פֿאַרן טעריטאָריאַליזם און האָט, פֿאַרקערט, 
געגאָסן װאַסער אויף דער מיל פֿון זײַנע ייִדישע און ניטיייִדישע קעגנערס. 

י. נ. שטיינבערגם אַקציע אין מעלבורן 


בלויז דרי טעג זײַנען אַריבער נאָך דער דערקלערונג פֿון דער מערבֿ- 
אױיסטראַלישער רעגירונג,. דעם 28סטן אויגוסט 1929, אַז זי נעמט אָן דעם 
פֿרײַלאַנד-פּלאַן וועגן קימבערלי -- אַ דערקלערונג, װאָס עס האָבן זי באַגריסט 
די אָנגעזעענסטע געזעלשאַפֿטלעכע טוערס פֿונעם שטאַט -- וי די מלחמה 
איז אױיסגעבראָכן אין אײיראָפּע. מיט נאָך צויי טעג שפּעטער האָט גרויס- 
בריטאַניע דערקלערט מלחמה דעם דריטן רײַך. צוזאַמען מיט איר און מיטן 
בריטישן קאָמאַנװעלט איז אויך אױיסטראַליע אַרײַן אין דער מלחמה. שטיינכערג 
האָט געפֿרעגט בײַ די מערבֿ-אױסטראַלישע פֿרײַנד פֿון דער פֿרײַלאַנד-זאַך און 
בײַ דער שטאַט-רעגירונג, צי זאָל ער בײַ אַזעלכע אומשטאַנדן ממשיך זײַן די 
אַרבעט. אַלע האָבן אים בקול אחד געהייסן אָנגיין מיט דער קאַמפּאַניע, היות 
וי צום פֿרײַלאַנד-פּלאַן האָט זיך שוין געשאַפֿן אַ גינציקע באַציונג אין לאַנד, 
און היות וי אַפֿילו מלחמה-צײַט דאַרף מען גרויסע פּלענער בײַ צײַטנס צו" 
גרייטן פֿאַר דער צײַט פֿון שלום. דער פּרעמיער וילקאָק האָט פֿאַרזיכערט 
שטיינבערגן, אַז ער וװעט אונטערהאַלטן דעם פֿרײַלאַנד-פּלאַן אין קאַנבערא. 
נעמענדיק דאָס אַלץ אין אַכט, האָט שטיינבערג דעם 5טן סעפּטעמבער 1939 
פֿאַרלאָזט פּערט און איזן דעם 8טן סעפּטעמבער אָנגעקומען קיין מעלבורן, 1 

ד"ר שטיינבערגס אַקציעפּלאַן אין די גרויסע שטעט פֿון אױסטראַלישן 
מיזרח (מעלבורן און סידניי) איז געווען דער זעלביקער, װאָס האָט געהאַט אַזאַ 
גוטן רעזולטאַט אין פערט: קודם- כּל, פּראָפּאַגאַנדע צווישן דער באַפֿעלקערונג, 
גלײַכצלטיק -- ניט-פֿאָרמעלע שמועסן מיט איינצלנע פֿעדעראַלע מיניסטאָרן, 
און ערשט דערנאָך -- דירעקטע וענדונג צו דער פֿעדעראַלער רעגירונג, 
;אונדזער פּלאַן", האָט שטיינבערג אונטערגעשטראָכן, ,און באַזונדערס די 
קומענדיקע רעאַליזירונג פֿונעם פּלאַן, דאַרף זיך שטיצן ניט נאָר אױיפֿן ווילן 
פֿון אַ רעגירונג, נאָר אױפֿן פֿעסטן יסוד פֿון גוטן ווילן און אינטערעס פֿונעם 
אױיסטראַלישן פֿאָלק*. ? ער האָט געזען אַ גרויסן אונטערשייד צום בעסערן אין 
פֿאַרגלײַך מיט דער קאַמפּאַניע אין פּערט: די פֿרײַלאַנד-ליגע האָט איצט געהאַט 
דעם הסכּם פֿון דער מערבֿ-אױסטראַלישער רעגירונג, און איר שליח האָט גע- 
קאַנט ריידן ניט נאָר אין נאָמען פֿון אַ פּריװאַטער ייִדישער אָרגאַניזאַציע, נאָר 
אויך אין נאָמען פֿון אַן אױסטראַלישן שטאַם. אַ גרויסן אומרו האָט בײַ אים 
נאָר אַרױסגערופֿן די שטעלונג פֿון די ייִדישע פֿירערס אין די מיזרח-שטאַטן 
קיין פּערט זײַנען דערגאַנגען קלאַנגען, אַז די השפּעהדיקע יייִדישע צדקה- 
געזעלשאַפֿט? + איז, להיפוך צו דער מערבֿיאױסטראַלישער ייִדישער קהילה, 
קעגן דעם פּלאַן. 

שטיינבערגס קבלת-פּנים אין מעלבורן איז געווען אַ גוטער. אַלע צײַטת- 
גען (אַרגוס, איידזש, העראַלד און סאן) האָבן אים פֿרײַנדלעך באַגעגנט און 
אָפּגעדרוקט פּרטימדיקע אינטערוויוען מיט אים (פֿון 11טן ביזן 12טן סעפּטעמ- 

בער), דער פּאָפּולערער אױסטראַלישער פּאָליטישער ראַדיאָ-קאָמענטאַטאָר, 
װאָס פֿלעגט אַרױסטרעטן אונטערן פּסעװדאָנים ;װאָטשמאַן" (;וועכטער"), האָט 
מיט גרויס סימפּאַטיע גערעדט וועגן דעם פֿרײַלאַנדיפּלאַן דעם 11טן און 14טן 
סעפּטעמבער. שטיינבערג איז געווען איבערראַשט פֿון דער פֿרײַנדשאַפֿטלעב- 
קייט און פֿאַרשטענדעניש, װאָס עס האָט אים אַרױסגעװיזן דער ניט-ייִדישער 
מעלבורן, ניט געקוקט אויף דער מלחמה. עס האָבן אים אונטערגעשטיצט 
פֿירנדיקע זשורנאַליסטן (װוי סער קיט מערדאָק), פּראָפֿעסאָרן (צװישן זי איז 
באַזונדערס אַקטיוו און איבערגעגעבן געווען דזשאָרדזש װוּד), פּאָליטיקערס 
(ווי סער דזשאָרדזש פּירס, געװו' פֿעדעראַלער פֿאַרטײדיקונג"מיניסטער), 
געשעפֿטסלײַט (ה. ברוקס, סער הערבערט געפּ -- געװו' פֿאָרזיצער פֿון דער 
עמיגראַציע-קאָמיסיע). מיר קאָנען דאָ ניט דערציילן וועגן אַלע פֿאַרזאַמלונגען 
און באַראַטונגען, ווו שטיינבערג איז אַרױסגעטראָטן, און וועגן אַלע אָנגעזעענע 
פּערזענלעכקייטן פֿונעם שטאַט װיקטאָריע, װאָס האָבן זיך אַרױסגעזאָגט לטובֿת 
דעם פּלאַן פֿון ייִדישער קאָלאָניזאַציע אין קימבערלי. + עס איז גענוג אָנצוּװײיזן, 
אַז די געזעלשאַפֿטלעכע סימפּאַטיע צו דעם פּלאַן איז געקומען צום אויסדרוק 
אינעם אױפֿרוף, צונױפֿגעשטעלט פֿון פּראָפֿי װוּד און געחתמעט פֿון 46 פֿאָר- 
שטייערס פֿון אַלע קרײַזן פֿונעם שטאַט, װאָס האָט זיך באַװיזן אין דער מעלבור- 
נער פּרעסע דעם 1טן דעצעמבער 1929. די דעקלאַראַציע האָט אונטערגעהאַלטן 
דעם פֿרײַלאַנד-פּראָיעקט מיט פּאָליטישע, עקאָנאָמישע און הומאַניטאַרע אַרג 
מענטן און האָט אױיסגעפֿירט: 
פֿריִער צי שפּעטער װעט מען מוזן אָנהייבן די אַרבעט צו באַזעצן 
דעם צפֿון. מיר קאָנען זיך ניט פֿאָרשטעלן קיין בעסערע צײַט, קיין מער 
צוזאָגנדיקע באַדינגונגען, קיין אינטעליגענטערע אָדער װערטפֿולערע 
קאָלאָניסטן און קיין גרעסערע מעגלעכקייטן װי די, װאָס מען ליגט 
! איצט פֿאָר פֿאַר אױסטראַליע. 


צוישן די חתימות זײַנען געווען: אַ. װו. קאָולז --- לאָרד-מער פֿון מעלבורן, 
פֿ. װו. עגלסטאָן -- פֿאָרזיצער פֿון דער פֿעדעראַלער צוטיילקאָמיסיע,. סער 
טשאַרלז ע. מערעט --- פּרעזידענט פֿון דער קעניגלעכער אַגריקולטורעלער 
געזעלשאַפֿט, סער דזשאָרדזש פּירס -- געװו' פֿעדעראַלער פֿאַרטײדיקונג- 
מיניסטער, ר. פֿ. סאַנדערסאָן -- פּרעזידענט פֿון דער פֿאַבריקאַנטן-קאַמער, 
פֿאַָרשטײערס פֿון געשעפֿטלעכע קרײַזן, געלערנטע, יוריסטן, טוערינס פֿון 
פֿרויען-באַװועגונגען, מיטגלידער פֿון ביידע הײַזער פֿונעם פֿעדעראַלן פּאַרלאַ- 
מענט, דעם אױפֿרוף האָבן אויך אונטערגעשריבן פֿיר ייִדישע אָנפֿירערס: ד"ר 
לעאָן דזשאָנאַ -- פּרעזידענט פֿון דער אױסטראַלישער ציוניסטישער פֿעדע- 
ראַציע אַרטשי מײַקלס, סער האַראָלד קאָהען און ראַבײַ דזש. דאַנגלאָר -- 
פֿאַר דער מעלבורנער ייִדישער קהילה. 5 

די אונטערשטיצונג פֿון די מעלבורנער ייִדישע לידערס איז געקומען 

אומגעריכט פֿאַר שטיינבערגן און צום טייל פֿאַר זיי גופֿא. שטיינבערג האָט מיט 
זי אָנגעהויבן אונטערהאַנדלונגען פֿונעם ערשטן טאָג פֿון זײַן אָנקום קיין 
מעלבורן. זײַנע אױפֿקלערונגען און אַרגומענטן האָבן געהאָלפֿן צו צעשטרייען 
זייער מורא פֿאַרן קימבערלי-פּלאַן,. נאָך אַ ריי באַגעגענישן און שמועסן האָט 
דער קאָמיטעט פֿון דער יייַדישער צדקה-געזעלשאַפֿט* (20 מאן) פֿאַרנומען אַ 
פּאָזיטיווע שטעלונג (דעם 26סטן סעפּטעמבער). מיט צוויי טעג שפּעטער, דעם 
ערשטן טאָג סוכּות, האָט ראַבײַ דוש. דאַנגלאָר געווידמעט דעם קימבערלי- 
פּלאַן אַ דרשה אין דער סענט-קילדאַיסינאַגאָגע, אָפּגעדרוקט אין דזשויש 
העראַלד פֿון 5טן אָקטאָבער. ער האָט זי פֿאַרענדיקט מיטן רוף צו אַלע ייִדן 
זי זאָלן ;אַרױסװײַזן פֿאַרשטענדעניש, סימפּאַטיע און אינטערעס צו דער באַװוע- 
גונג* און האָט כאַראַקטעריזירט דעם פּלאַן װי ;איינעם פֿון די שענסטע און 
מוטיקסטע פּראיעקטן, װאָס מען האָט ווען עס איז פֿאָרמולירט לטובֿת דעם 
ייִדישן פֿאָלק און, אין דער זעלבער צײַט, פֿאַר דער טובֿה פֿון אױסטראַליע?, 
מיט אַן ענלעכן אַפּעל איז אַרױס ראַבײַ סענגער אין דער ליבעראַלער סינאַגאָגע, 
נאָך דעם וי שטיינבערג האָט גערעדט אין אַ מעלבורנער ציוניסטישער 
אָרגאַניזאַציע (;קדימה"), האָט אָסטרײליען דזשויש ניום פֿאַרעפֿנטלעכט אַן 
ענטוזיאַסטישן אַרטיקל מיט אַזעלכע פּאַטעטישע ווערטער וי 
יעדער איינער, װאָס איז בײַגעװען יענעם אָװנט, האָט אַזױ טיף 
געפֿילט די הייליקייט און די וויכטיקייט פֿון דער רעדע, אַז איך בין 
אַבסאָלוט זיכער: ד"ר שטיינבערג, װאָט איך װאָלט אים ועלן אָנרופֿן 
,דער אױיסטראַלישער ד"ר הערצל", מוז מצליח זײַן אין זײַן גרויסער 
החלטה, בפֿרט אין דער איצטיקער שעה פֿון ועלט:סכּנה און פֿון 
אומבאַשרײַבלעכע ייִדישע לײַדן (!.) 
זײַנע פֿלאַמיקע ווערטער זײַנען צו אונדז געקומען וי אַ משיחי" 
שער רוף און וי אַ באַלזאַם אױפֿן וייטיקדיקן האַרצן פֿונעם לײַדנדיקן 
ייִדנטום. מיר האָפֿן און מיר טוען תּפֿילה, אַז זײַן גרויסע שליחות זאָל 
האָבן אַ פֿולע הצלחה. 7 


וי קומט עס, װאָס ,יאַהודים? און ציוניסטן האָבן אַזױ װוי פֿאַרגעסן זייער 
פּערמאַנענטע קעגנערשאַפֿט צום טעריטאָריאַליזם און װאָס זייערע פֿאַרשטײערס 
האָבן אונטערגעשריבן דעם פּראַפֿרײַלאַנדישן אױפֿרוף פֿון 1טן דעצעמבער? 
דייר שטיינבערג האָט ריכטיק פֿאַרשטאַנען די הויפּט-סיבה פֿון אָט דעם אַװעק- 
גיין פֿון די פֿריערדיקע פּאָזיציעס: 
זייער שטעלונג האָט זיך אָנגעהױיבן בײַטן, ווען זיי האָבן אָבטער- 
ווירט די סימפּאַטיע פֿון דער ניט-יידישער באַפֿעלקערונג. די דאָזיקע 
סימפּאַטיע האָט, אַזױ צו זאָגן, לעגאַליזירט אונדזער באַװעגונג אין 
זייערע אויגן, 8 


נאָך ויכטיקער וי דאָס פֿאַרזיכערן די אונטערשטיצונג פֿון די מעלבור- 
נער ייִדן איז געווען שטיינבערגס דערפֿאָלג אין דער אַרבעטער-באַװעגונג, װאָס 

אָן איר הסכּמה װאָלט קיין שום אױסטראַלישע רעגירונג ניט אײַנגעגאַנגען 
אויף אַ ייִדישן ייִשובֿ אין קימבערלי. אין מעלבורן האָט זיך געפֿונען דער 
צענטער פֿון דער אױסטראַלישער פּראָפֿפֿאַראײנישער באַװעגונג, דער ;אָסטרײ- 
ליען קאַונסל אָוו טרייד-יוניאָנס". באַלד נאָכן קומען קיין מעלבורן האָט זיך 
שטיינבערג באַגעגנט מיט זײַן פּרעזידענט, מאָנק, און סעקרעטאַר, קראָפֿטס. 
דעם 19טן סעפּטעמבער האָט שטיינבערג גערעדט אױיף דער זיצונג פֿונעם 
ראָט, װאָס עס האָבן זיך אין איר באַטײליקט דעלעגאַטן פֿון אַלע שטאַטן, די 
שטימונג איז געווען אַ סימפּאַטיזירנדיקע, בפֿרט מצד דעם פֿאָרזיצער און 
סעקרעטאַר. דעם 12טן אָקטאָבער איז שטיינבערג אַרױסגעטראָטן פֿאַרן טרייד- 
יוניאָנס-ראָט פֿון װיקטאָריע. וי אַ רעזולטאַט פֿון שטיינבערגס סיסטעמאַטי- 
שער אַקציע אין דער פּראָפֿעסיאָנעלער באַועגונג האָט דער אױסטראַלישער 
ראָט פֿון טרייד-יוניאָנס אָנגענומען און פֿאַרעפֿנטלעכט דעם 1טן דעצעמבער 
9 אַזאַ רעזאָלוציע: 

דער ראָט אַפּראָבירט דעם פֿאָרגעלײגטן ייִדישן ייִשובֿ אין קימ- 


בערלי, מערבֿ-אױסטראַליע, אונטער די גאַראַנטיעס, װאָס עס האָט 
פֿאַָרגעשלאָגן די מערבֿ-אױסטראַלישע רעגירונג, פ 


דעם דאָזיקן וויכטיקן באַשלוס האָבן אין גיכן אינדאָרסירט די טרייך- 
יוניאָנס-ראָטן פֿון װיקטאָריע, דרום-אױיסטראַליע, טאַסמאַניע און נײַ-דרום- 
וויילס. (דער מערבֿ-אױסטראַלישער ראָט האָט זיך שוין געהאָט אַרױסגעזאָגט 
פֿאַרן פּראָיעקט אין אויגוסט), 

ד"ר שטיינבערג האָט אויך באַקומען רעזאָלוציעס לטובֿת זײַן פּלאַן פֿון 
דער מעלבורנער האַנדלס-קאַמער, פֿון דער עקזעקוטיווע פֿונעם אױסטראַלישן 
נאַציאָנאַלן פֿרױען-ראָט, פֿונעם קאַטױלישן אַרציביסקופּ, און אַ צוזאָג צו העלפֿן 
מצד דעם פֿעדעראַלן האַנדלס-מיניסטער. ער האָט אויך געשאַפֿן אַ גרופּע יונגע 
פֿרײַלאַנד-אָנהענגערס אין מעלבורן. דעם 12טן דעצעמבער 1939 איז ער אִפּ- 
געפֿאָרן קיין סידגיי. 


י. נ. שטיינבערגם אַקציע אין סידניי 


אויך אין סידניי האָבן די פֿירנדיקע ייִדישע קרײיזן געביטן זייער שטעלונג, 
זיי האָבן באַשלאָסן זיך ניט קעגנצושטעלן דער פֿרײַלאַנד-באַװעגונג. דעם 14טן 
יאַנואַר 1940 איז פֿאָרגעקומען אַ גרויסע פֿאַרזאַמלונג פֿון פֿאָרשטײערס פֿון 
אַלע ייַדישע אָרגאַניזאַציעס אין סידניי. נאָך שטיינבערגס רעדע האָט סער 
סעמועל קאָהען, פֿאָרזיצער פֿון דער ייִדישער צדקה:געזעלשאַפֿט, אַרײנגע- 
טראָגן, און די פֿאַרזאַמלונג האָט אָנגענומען, אַזאַ רעזאָלוציע: 


די דאָזיקע פֿאַרזאַמלונג, װאָס שטעלט פֿאָר די ייִדישע אַקטיוױיטעטן 
פֿון נײַידרום-וויילס, דריקט אויס איר סימפּאַטיע צום פּלאַן, װאָס עס 

שטעלט אַרױיס דייר שטיינבערג, און רעקאָמענדירט, אַז דער פּלאַן זאָל 
באַקומען די גרעסטע אונטערשטיצונג מצד דעם נײַידרום:ויילסער 
יידנטום, בתנאי אַז די פֿעדעראַלע רעגירונג זאָל אים אינדאָרסירן, 10 


מיט אַ פּאָר טעג שפּעטער האָט אַן ענלעכע רעזאָלוציע אָנגענומען די 
;ייִדישע אַסאָסיאַציע פֿון יונגע מענער אין אױסטראַליע", און דעם 21סטן 
פֿעברואַר האָט דער ;נאַציאָנאַלער ראָט פֿון ייִדישע פֿרױען" אויך באַשלאָסן 
אונטערצושטיצן דעם פֿרײַלאַנד-פּלאַן, 
דעם 18טן יאַנואַר 1940 איז שטיינבערג אַרױסגעטראָטן פֿאַר איבער 100 
דעלעגאַטן פֿונעם נײַידרום-וויילסער , טרייד ענד לײיבאָר קאַונסטל?, דער קאַונסל 
האָט שוין דעם 1טן דעצעמבער 1939 געהאָט טעלעגראַפֿירט צו דעם מעלבור- 
נער צענטראַלראָט: ;דער קאַונסל אונטערשטיצט אַ ייִדישן ייִשובֿ אין קימ- 
בערלי". איצט האָט דער פּלענום געװאָלט אויסהערן און דורכדיסקוטירן דעם 
פּלאַן. אינעם אינטענסיוון און אינטערעסאַנטן װיכּוח, װאָס שטיינבערג האָט 
לעבעדיק באַשריבן אין זײַן בוך וועגן אױיסטראַליע, :1 האָבן זיך געהערט פֿאַר- 
שיידענע שטימען: אויך טענער פֿון עקסקלוסיוון אױיסטראַליאַניזם, אַפֿילו מיט 
אַנטיסעמיטישע אייבערטענער. אָבער ניט זיי זײַנען געווען דאָמינירנדיק. דער 
סעקרעטאַר פֿונעם ראָט ר. אַ. קינג האָט אַרײַנגעטראָגן אַ רעזאָלוציע: 
דער לײבאָר-קאַונסל פֿון נײַ-דרום-וויילס באַשטעטיקט זײַן אונ- 
טערשטיצונג פֿון דעם פּראָיעקט פֿון אַ ייִדישן לאַנדװירטשאַפֿטלעכן 
ייִשובֿ אין קימבערלי וי אַ מיטל צו העלפֿן די פּליטים פֿון פֿאַשיסטישן 
טעראָר. גלײַכצײַטיק, נעמענדיק אין באַטראַכט, אַז טייל שבֿטים פֿון די 
אײַנגעבאָרענע לעבן נאָך אין יענער געגנט און קאָנען האָבן שאָדן 
צוליב אַן אײיראָפּעישער קאָלאָניזאַציע, פֿאָדערט דער קאַונסל פֿון דער 
פֿעדעראַלער און מערבֿ-אױיסטראַלישער רעגירונג צו שאַפֿן רעזערואַ- 
ציעס פֿאַר יעדן שבֿט אויף זײַן אייגן לאַנד. די דאָזיקע רעזערװאַציעס 
דאַרפֿן זײַן אומבאַרירלעכע און געשיצטע פּלעצער, צוזאַמען מיט זייערע 
מינעראַל-, װאַסער-, געהילץ- און אַנדערע רעכט, װאָס געהערן צו די 
שייכדיקע שבֿטים, 


בײַ דער אָפּשטימונג האָבן פֿאַר דער רעזאָלוציע געשטימט אַן ערך הונ- 
דערט דעלעגאַטן, און בלויז דרײַ-פֿיר האָבן אױפֿגעהױבן די הענט קעגן איר, 
פֿאַָרשטײערס פֿונעם אַרבעטער-קלאַס פֿון דעם גרעסטן און אינדוסטריעלסטן 
שטאַט פֿון דער אױיסטראַלישער פֿעדעראַציע האָבן נאָך אַן ערנצטער באַטראַכ- 
טונג כּמעט איינשטימיק אַפּראָבירט דעם פֿרײַלאנד-פּראָיעקט, 

דער בעסטער פֿרײַנד פֿון דער פֿרײַלאַנד-זאַך אין סידניי איז געווען סער 
טאָמאַס בייווין, ריכטער פֿונעם העכסטן געריכט, געוו' פֿיליאָריקער פּרעמיער 
פֿון נײַדדרום-וויילס. צוזאַמען מיט אים האָבן שטיינבערגן אַקטיו געהאָלפֿן 
דער אַנגליקאַנישער ביסקופּ טש. ו. פּילטשער, מר"ס ר. פֿערפֿאַקס (פֿון די 
באַלעבאַטים פֿון דער צײַטונג סידניי מאָרנינג העראַלד) און מיס ס. מאַקאַרטור 

אָנסלאָו, אַ רײַכע יחוסדיקע לאַנדבאַזיצערין מיט אַ גרויסער השפּעה אין 


שטאַט, ?1 ווידער אַ מאָל מוז מען פֿאַרבײַגײן צענדליקער אַרױסטריטן שטייני 
בערגס אין געשעפֿטלעכע, פּאָליטישע און װיסנשאַפֿטלעכע אָרגאַניזאַציעס פֿון 
סידניי און דעם װאַרעמען אָפּרוף, װאָס ער האָט דאָרט באַקומען *1 עס האָט 
זיך געשאַפֿן אַ קאָמיטעט לטובֿת באַזעצן ייִדישע פּליטים אין קימבערלי: עס 
האָבן צו אים געהערט פּראָפֿעסאָרן, פּאָליטיקערס, געשעפֿטסלײַט, אַרבעטער- 
טוערס, גײַסטלעכע פֿירערס און אַנדערע אָנגעזעענע מענער און פֿרױען פֿון 
נײַ:דרום-וויילס, 14 דעם 19טן אַפּריל 1940 האָבן די סידנייער צײַטונגען פֿאַר- 
עפֿנטלעכט אַן אױספֿירלעכן אַפּעל לטובֿת דעם פֿרײַלאַנד-פּראָיעקט מיט 55 
וויכטיקע חתימות. *1 דער אַפּעל האָט זיך אָנגעהויבן אַזו; 


מיר, די אונטערגעשריבענע, ווילן צוציען די סימפּאַטיע און אונ- 
טערשטיצונג פֿון אונדזערע מיטבירגערס צו אַ פּראיעקט, װאָס װעט 
ראשית געבן אױיסטראַליע די מעגלעכקייט באַטײַטיק מיטצוהעלפֿן דער 
שרעקלעכער נויט, װאָס די לעצטע געשעענישן האָבן געבראַכט אין 
דער וועלט, והשנית װעט, לויט אונדזער מיינונג, זײַן אַ גרויסע עקאָנאָ- 
מישע און פּאָליטישע טובֿה פֿאַר אונדזער לאַנד, 

דאָס איז דער פּראָיעקט צו עטאַבלירן אַ ייִדישן ייָשובֿ אין מיזרח- 
קימבערלי פֿאַר די פּליטים פֿון מיזרח- און צענטראַל-אײראָפּע. דער 
פּראָיעקט ווערט אונטערגעהאַלטן דורך דער פֿרײַלאַנדיליגע אין לאָנדאָן, 
װאָס װועט צושטעלן די פֿינאַנצן, װאָס זײַנען נייטיק פֿאַרן אָנהײיב- 
פּעריאָד פֿון דער אַנטװיקלונג. ער װעט ניט פֿאָדערן קיין הוצאות פֿונעם 
אױיסטראַלישן פֿאָלק. די מערבֿ-אױסטראַלישע רעגירונג האָט שוין גע- 
געבן איר חסכּמה, און מען קאָן באַקומען 7,000,000 אַקער לאַנד. אַ 
פּרעלימינערע אױספֿאָרשונג האָט באַװויזן, אַז אונטער ויסנשאַפֿטלעך 
פּלאַנירטע באַדינגונגען װעט דאָס לאַנד זײַן צוגעפּאַסט פֿאַר אַ גרויס- 
פֿאַרנעמיקער קאָלאָניזאַציע, 

דער פּלאַן האָט שוין באַקומען די אַפּראָבאַציע פֿונעם אױסטראַלישן 
ראָט פֿון טרייד-יוניאָנס און פֿון די טרייד-קאַונסלס פֿון נײַידרום-וויילס, 
װיקטאָריע, דרום-אויסטראַליע און טאַסמאַניע, וי אויך פֿון אַ גרויסער 
צאָל פּראָמינענטע בירגערס פֿון מערבֿ-אױסטראַליע און ױיקטאָריע, 
אַלץ װאָס עס בלײַבט איבער -- איז צו באַקומען פֿון דער פֿעדעראַלער 
רעגירונג אַ דערלויבעניש אַרײַנצולאָזן די קאָלאָניסטן קיין אױיסטראַליע, 


דער אַפּעל האָט זיך באַריכות אָפּגעשטעלט אויף די דעמאָגראַפֿישע און 

עקאָנאָמישע מעלות פֿונעם פּראָיעקט פֿאַר אױסטראַליע, אויף דער פֿאַרלאָן- 

לעכקייט און געניטקייט פֿון די ייִדישע קאָלאָניסטן, אויף דעם, אַז זיי װעלן 

ווערן לאָיאַלע און פּראָדוקטיווע אױסטראַלישע בירגערס. ער האָט זיך פֿאַר- 
ענדיקט: 

העכער פֿון אַלע פֿראַגעס פֿון אייגענעם אינטערעס שטייען אָבער 

די פֿאָדערונגען פֿון פּשוטער מענטשלעכקייט. אויב אױיסטראַליע פּרע- 

טענדירט צו זײַן אַ דעמאָקראַטישע און הומאַניטאַרע מלוכה, קאָן זי 

ניט פֿאַרװאָרלאָזן איר חובֿ לגבי די קרבנות פֿון אונטערדריקונג אין 

אײיראָפּע. די דאָזיקע פּליטים זײַנען ניט באַגאַנגען קיין שום פֿאַרברעכן, 
צו אַטאַקירן די דאָזיקע אומבאַשיצטע מענטשן האָט געהערט צו די 
ברוטאַלע צילן פֿון די זעלבע מענער, װאָס האָבן אַטאַקירט דעם בריטישן 
קאָמאָנװעלט. שענקען זיי, אונטער געהעריקע גאַראַנטיעס, אַ היים אין 
אױיסטראַליע װאָלט געהויבן אונדזער מאָראַלישן סטאַטוס אין גאָר 
דער וועלט, 

די בקשה פֿון דער פֿרײַלאַנד-ליגע וועגן אַ דערלויבעניש צו עטאַ- 
בלירן דעם פּליטים-ייַשובֿ איז אַ פּרווונג פֿון אונדזער קריסטלעכקייט, 
אונדזער דעמאָקראַטיע, אונדזער מענטשלעכקייט. מיר פֿאָדערן אויף 
די בירגערס פֿון אױיסטראַליע און די פֿעדעראַלע רעגירונג צו געבן אָט 
די מענטשן דאָס רעכט צו אַרבעטן צוזאַמען מיט אונדז אין דער נאָבע- 
לער אױפֿגאַבע אױפֿצובױען אונדזער לאַנד, 


דעם אַפּעל האָבן אונטערגעשריבן: סער פֿרענסיס אַנדערסאָן (פּרעזידענט 
פֿונעם פֿעלקער-ליגע-פֿאַרבאַנד); סער טאָמאַס בייווין (ריכטער פֿון העכסטן 
געריכט, געוו' פּרעמיער פֿון נײַ'דרום-ויילס); ד"ר דזש. ברעדפֿילד (בויער 
פֿון דער גרויסער בריק איבערן סידנייער האַוון); מר"ס דזש. בעװערידזש 
(פּרעזידענט פֿון דער דאָרפֿישער פֿרױע-אַסאָציאַציע?:); ביסקופּ בערגמאַן 
(אַנגליקאַנער קירך); ה. בוב (רעדאַקטאָר פֿון לײבאָריסטישן װאָכנבלאַט 
אָסטרײליען װאָרקער); ד"ר ס. ע. ו. בין (אָפֿיציעלער היסטאָריקער פֿון דער 
ערשטער וועלט-מלחמה); מיס רובי באָרד (פּרעזידענט פֿונעם נאַציאָנאַלן 
פֿרױענראָט); סער סעמועל קאָהען פֿאָרזיצער פֿון דער ייִדישער צדקה-געזעל- 
שאַפֿט); דזש. ב. קרעמסי (געוו' פֿאָרזיצער פֿונעם אױסטראַלישן פֿיך:האָדע- 
װער-פֿאַרבאַנד); װו. קלירי (פֿאָרזיצער פֿון איי-בי-סי, אױסטראַלישע ראַדיאָ- 
קאָמיסיע); סער מאַרקוס קלאַרק פֿאַרװאַלטונג-מיטגליד פֿון די אַסאָציַיִרטע 
האַנדלס-קאַמערן פֿון אױסטראַליע); אַ. ס. דין (פֿאָרזיצער פֿונעם ראָטאַרי-קלוב); 
ראַבײַ פֿאַלק (גרויסע סינאַגאָגע): מר"ס ר. פֿערפֿאַקס (מיטאייגנטימערין פֿון 
סידניי מאַרנינג העראַלד); סער טאָמאַס גאָרדאָן (אָנגעזעענער טוער פֿון דער 
שיפֿטראַנספּאָרט-אינדוסטריע); ר. האָקס (געוו' פּרעזידענט פֿון דער האַנדלס- 
קאַמער); סער אַרטשיבאַלד האָװי (פּרעזידענט פֿון דער האַנדלס-קאַמער): אַ. היט 
(געוו' גענעראַל-אַגענט פֿון נײַידרום-וויילס אין לאָנדאָן); ס. מאַק-קעריהאַן 
(פּרעזידענט פֿון דאָרפֿישן באַנק פֿון נײַדרום-וויילס); ר. אַ. קינג (סעקרעטאַר 
פֿונעם טרייד-יוניאָנס-ראָט פֿון נײַ:דרום-וויילס); דער לאָרד-מער פֿון סידגיי; 
סער טשאַרלז מאַר (אָנגעזעענער פּאָליטישער טוער): מיס ס. מאַקאַרטור 
אָנסלאָו; אָרװעל פֿיליפּס (אָנגעזעענער ייִדישער כּלל-טוער); ביסקופּ פּילטשער 
(אַנגליקאַנער קירך; ד"ר פֿאַני רעדינג אָנגעזעענע ייִדישע כּלל-טוערין; 
סער פֿיליפּ ראָדזשערס (ריכטער פֿון העכסטן געריכט און קאַנצלער פֿון אוני- 
ווערסיטעט); סער אַ. פּיקאַרד (פֿאָרזיצער פֿונעם ,מיליאָנען*-קלוב): סער סידני 
סנאָו (װיצעפֿאָרזיצער פֿון דער פֿאַראײניקטער אױסטראַלישער פּאַרטײ, 
דעמאָלט די רעגירונג-פּאַרטײ); ב. סטיווענס (געוו' פּרעמיער פֿון נײַידרום" 

וויילס); דזשאָרדזש װילסאָן (מיטגליד פֿון פּאַרלאַמענט, קאַנטרי-פּאַרטײ); און 
נאָך 24 פּראָמינענטע מענער און פֿרױען 


די גרעסטע צײיטונגען פֿון אַלע שטאַטן האָבן איבערגעדרוקט דעם אַפּעל, 
איינצלנע אָרגאַניזאַציעס האָבן אָנגענומען רעזאָלוציעס לטובֿת דעם פֿרײַלאַנד" 
פּראיעקט: די האַנדלס-קאַמער, די טּלענאַרע פֿאַרזאַמלונג פֿונעם נאַציאָנאַלן 
פֿרױענראָט, אַ ריי אָרטיקע פֿרױען-אָרגאַניזאַציעס. בריוו מיט אויסדרוקן פֿון 
סימפּאַטיע און אונטערשטיצונג זײַנען געקומען פֿונעם פּרעזידענט פֿון דער 
פֿאַבריקאַנטן-קאַמער סאַנדערסאָן, פֿונעם פּרעזידענט פֿון דער קיניגלעכער 
אַגריקולטורעלער געזעלשאַפֿט סער טשאַרלז מערעט, פֿונעם אַנגליקאַנער אַרציי 
ביסקופּ און פֿונעם גענעראַל-גובערנאַטאָר פֿון אױסטראַליע לאָרד גאָורי, זו 


אויפֿקום פֿון פֿרײַלאַנדיגרופּעס אין אױסטראַליע 


דאָס אַלץ, מוז מען נאָך אַ מאָל איבערחזרן, איז ניט געקומען פֿון זיך 
אַליין, נאָר אַ דאַנק דער אינספּירירטער, אומפֿאַרמאַטערלעכער אַרבעט פֿון 
ד"ר י. נ. שטיינבערגן. לויט זײַן באַריכט צום לאָנדאָנער צענטער, האָט ער אין 
סידניי ביזן 23סטן מײַ 1940 גערעדט אױף 45 פֿאַרזאַמלונגען, געהאַט 280 
שמועסן מיט יחידים, 26 אינטערוויוען און 27 אונטערהאַנדלונגען מיט מיניס- 
טאָרן און מיטגלידער פֿון פּאַרלאַמענט. *: דאָס איז געווען אַ טיטאַנישע אַרבעט 
פֿאַר איין מענטשן. אין סידניי איז אים אָבער אין גיכן געקומען צו הילף אַ 
נײַ אָרגאַניזירטע ייִדישע גרופּע. אָסטרײליען דזשויש ניוס פֿון 8 מאַרץ 1940 
האָט איבערגעגעבן אַ באַריכט וועגן אַ גרויסער ייִדישער פֿאַרזאַמלונג אינעם 
סידענד-אוײַדצענטער: 


דער הױפּטזאַל איז געווען אָנגעפֿילט ביז די ברעגעס... אַ סך זײַנען 
געשטאַנען װוּ נאָר עס איז געווען אַ שטיקל אָרט. אויף דער פּלאַט- 
פֿאָרמע זײַנען צוזאַמען מיט ד"ר שטיינבערגן געװען מ"ר סטעדמאַן 
ראַבײַ פֿאַלק פֿון דער גרויסער סינאַגאָגע, ראַבײַ שענק פֿונעם טעמפּל 
עמנואל, ד"ר פֿאַני רעדינג פֿונעם נאַציאָנאַלן ייִדישן פֿרױענראָט, און 
מ"ר דזש. קאַרפּין, סעקרעטאַר פֿון דער פֿאַראײניקטער ייִדישער פֿרײַנד- 
שאַפֿט-געזעלשאַפֿט פֿון נײַ-דרום-וויילס. דער טעקסט פֿון דער רעזאָ- 
לוציע, אָנגענומען מיט אַ גרויסן ענטוזיאַזם, איז געווען אַזאַ: 


,אויסגעהערט דייר שטיינבערגס שילדערונג פֿונעם פֿרײַלאַנדיליגע- 
פֿאָרשלאָג וועגן אַ ייִדישן ייַשובֿ אין קימבערלי-קרײַז, און גענומען אין 
אַכט די שוידערלעכע לײַדן פֿון אונדזער פֿאָלק אין צענטראַל- און 
מיזרח-אײראָפּע, און װויסנדיק וועגן דער דרינגלעכער ניטװענדיקייט 
צו געפֿינען פֿאַר זיי מקום-מיקלטס -- מיר, די ייִדן פֿון סידניי, װאָס 
זײַנען דאָ פֿאַרזאַמלט, זײַנען זיך מתחייבֿ אונטערצושטיצן דעם פּלאַן 
און זאָגן צו צו טאָן אַלץ, װאָס איז אין אונדזער כּוח, צו ברענגען אים 
צו אַ הצלחהדיקער אױספֿירונג?. 


די יאָרן פון דער צווייטער וועלט-מלחמה: אױיסטראַליע און אַמעריקע 1 


דעם 15טן אַפּריל 1940 האָט זיך אין סידניי געגרינדעט די גרופע , פֿרײַנד 
פֿונעם ייִדישן ייִשובֿ אין קימבערלי". איר סעקרעטאַר איז געװאָרן דזשוליוס 
קאַרפּין; איינער פֿון אירע װיכטיקסטע טוערס אין געווען שלמה סטעדמאַף 
אַ רוסישער ייִד, אַן אַלטער תּושבֿ פֿון אױסטראַליע. לויט ד"ר שטײגבערגס 
בקשה האָט סטעדמאַן אָנגעשריבן אַ בראָשור פֿון 12 זײַטן, אויף ענגליש, א"ק 
אַ ייִדישער ייִשובֿ אין אױסטראַליע. ?1 די בראָשור האָט זאַכלעך און צוגעפּאַסט 
פֿאַר דער אױסטראַלישער מענטאַליטעט דערציילט וועגן קימבערלי, וועגן דער 
מערכה פֿון ייַדישע פּליטים, װעגן דעם הױכן פּראָצענט אַרבעטער, בעל- 
מלאָכות און לאַנדװירטן צוישן די יידן אין מיזרח-אײיראָפּע, וועגן דער עקאַ- 
נאָמיק פֿונעם פּראָיעקטירטן ייִשובֿ און אַנדערע אספּעקטן פֿון דער פֿראַגע. 
דאָרט איז אויך געווען אַ קאַרטע פֿון דער דעראַק-קאַנצעסיע, װוּ מען האָט 
געהאַט בדעה צוצוטרעטן צו ייִדישער קאָלאָניזאַציע. מען האָט אָפּנעדרוקט 
0 עקזעמפּלאַרן פֿון דער בראָשור און זי פֿאַרטײלט אין אַלע קרײון פֿון 
דער אױסטראַלישער געזעלשאַפֿט. באַלד האָט מען געמװט באַשטעלן נאָך 
0 עקזעמפּלאַרן, 0* אַ דאַנק דעם איז דער פֿרײַלאַנד-פּלאַן באַקאַנט געװאָרן 
אין אַזעלכע ערטער, װוּ מען האָט וועגן אים ביז דעמאָלט גאָרניט געוווסט, 

אָכער שטיינבערגן האָט דאָס ניט באַפֿרידיקט. ער האָט געװאָלט האָבן אַ 
רעגולערן ענגליש-ייִדישן אָרגאַן, װאָס זאָל באַלײַכטן דאָס ייִדישע לעבן אין 
אױיסטראַליע און אין דער גאָרער וועלט, פּראָפּאַגאַנדירן און פֿאַרטײידיקן די 
צילן פֿון דער פֿרײַלאַנד-באַװעגונג. ערשט אין יאַנואַר 1941 האָט מען צו דעם 
געקאַנט פּראַקטיש צוטרעטן. דערװײַל האָט זיך די גרופּע /פֿרײַנד פֿונעם 
ייִדישן ייִשובֿ? פֿאַרװאַנדלט אין דער סידנייער פֿרײַלאַנד-ליגע. קאַרפּין איז 
געבליבן איר סעקרעטאַר און איז גלײַכצײַטיק געװאָרן דער רעדאַקציע- 
סעקרעטאַר פֿונעם נײַעם חודש-זשורנאַל אָסטרײליען דזשויש פֿאָרום. דער 
ערשטער נומער, נאָך זייער אַ באַשײדענער, איז אַרױס אין פֿעברואַר 1941, 
דער צווייטער נומער האָט שוין געהאַט אַ סך אַ בעסערן אויסזען. דער זשורנאַל 
איז אַרױסגעגאַנגען במשך פֿון 9 יאָר, לאַנג נאָך ד"ר שטיינבערגס אָפּפֿאַר פֿון 
אױסטראַליע און אַפֿילו נאָך דעם, װי דער קימבערלי-פּראָיעקט האָט אױפֿגע- 
הערט צו זײַן אַקטועל. עס איז אים אויסגעקומען צו קעמפֿן אויף צוויי פֿראַנטן 
--- ניט נאָר קעגן דער פֿײַנדלעכער אַקציע פֿון די ציוניסטן, װאָס זײַנען שנעל 
געקומען צו זיך פֿון זייער ערשטער צעטומלונג, נאָר אויך קעגן פֿאַרביסענע 
אַסימילאַטאָרן, װאָס האָבן אָפּגעװאָרפֿן ייִדישע קאָנצענטראַציע ניט נאָר אין 
קימבערלי, נאָר אַפֿילו אין פּאַלעסטינע. עס איז ניט קיין חידוש, װאָס ש. 
סטעדמאַן האָט אין זײַן ענטפֿער סער אײַזעק אײַזעקסן פֿאַרטײדיקט די אידעע 
פֿון אַ ייִדישער מלוכה אין פּאַלעסטינע.:? אין די יאָרן 1942:1942 האָט 
אָסטרײליען דזשױש פֿאָרום געשפּילט אַ ויכטיקע ראָלע אינעם קאַמף פֿאַר 
דעמאָקראַטיזירן דאָס אױיסטראַליש-ייִדישע געזעלשאַפֿטלעכע לעבן, 25 

אַ צווייטע פֿרײַלאַנדיגרופּע האָט זיך געשאַפֿן אין מעלבורן. פֿון אירע 
אַקטיווערע מיטגלידער אין דעם דאָזיקן פּעריאָד וייסן מיר די נעמען פֿון 
לעאָן פֿינק, י. פּושעט, אַרטור ראָוז און דזש. ריפּס (סעקרעטאַר פֿון דער 
גרופּע), 23 


י. נ. שטיינבערגס מעמאָראַנדום דעם פֿעדעראַלן פּרעמיער-מיניסטער 


אין מײַ 1940 האָט ד"ר שטיינבערג מיטן פֿולן רעכט געקאָנט האַלטן, אַז 
דער ערשטער טייל פֿון זײַן שליחות איז פֿאַרענדיקט. די דערגרייכטע רעזול- 
טאַטן האָט ער רעזומירט אין פֿיר פּונקטן: ;א. מיר האָבן די אַפּראָבאַציע פֿון 
דער רעגירונג פֿון מערבֿ-אױסטראַליע?; ,ב. מיר האָבן די פֿאַרשטענדעניש 
און סימפּאַטיע פֿון דער אַרבעטער-באַװעגונג אין אױיסטראַליע?; ,ג. די דרי 
אַפּעלן, װאָס זײַנען געווען פֿאַרעפֿנטלעכט אין פּערט, מעלבורן און סידגיי, 
האָבן באַװיזן, אַז פֿאַראַנטװאָרטלעכע געזעלשאַפֿטלעכע מיינונג איז זייער נוטה 
צו אונדזער פּלאַן"; ,ד. דער לעצטער, אָבער גענוג וויכטיקער פּונקט, איז די 
שטעלונג פֿונעם ייִדישן קיבוץ", 24 דאָס האָט ניט באַטײַט, אַז אין לאַנד איז ניט 
געווען קיין אָפּאָזיציע צום פּראָיעקט. ד"ר שטיינבערג האָט ניט פֿאַרמאַכט די 
אויגן אויף דער עקסיסטענץ פֿון אַ גאַנץ בולטער קעגנערשאַפֿט צום פּלאַן 
פֿון אַ ייִדישן ייַשובֿ מצד אַ טייל פּרעסע און געוויסע געזעלשאַפֿטלעכע קרײַזן. 
דאָס, װאָס עס האָט אים דערמוטיקט, אין געווען די רעלאַטיוע פּאַסיװקײט 
פֿון דער קעגנערשאַפֿט. קיין סיסטעמאַטישע קאַמפּאַניע קעגן דעם פֿרײַלאַנד- 
פּלאַן האָט מען ניט געפֿירט. אָבער ד"ר שטיינבערג, װאָס האָט זיך באַגעגנט 
מיט עטלעכע פֿעדעראַלע מיניסטאָרן און האָט באַזוכט קאַנבערא, האָט געװוּסט, 
אַז צוזאַמען מיט פֿרײַנד פֿונעם פּראָיעקט געפֿינען זיך אין דער פֿעדעראַלער 
רעגירונג אויך קעגנערס. *2 כּדי אַ דירעקטע ווענדונג צו דער רעגירונג זאָל 
האָבן גענוג שאַנסן אויף דערפֿאָלג, האָט מען געמוזט אױסקלײַבן אַ פּאַסיקן 
פּסיכאָלאָגישן מאָמענט, 

גלײַכצײַטיק מיט זײַן פּראָפּאַגאַנדע-אַרבעט אין סידניי האָט ד"ר שטיג- 
בערג געאַרבעט איבערן טעקסט פֿונעם אָפֿיציעלן מעמאָראַנדום צום פּרעמיער- 
מיניסטער ראָבערט מענזיס. סער טאָמאַס בייווין איז געווען דער רעדאַקטאָר, 
סוף מײַ איז דער טעקסט פֿונעם מעמאָראַנדום און די טעכנישע הוספֿה- 
מאַטעריאַלן געווען פֿאַרטיק. שטיינבערג האָט זיך געקליבן צו פֿאָרן קיין פּערט, 
כּדי קודם-כּל איבערצוגעבן דעם מעמאָראַנדום אויף דער אַפּראָבאַציע פֿון דער 
מערבֿ-אױסטראַלישער רעגירונג. עס האָט זיך אָבער געמאַכט אַזױ, אַז דער 
פּרעמיער וילקאָק און זײַן פֿינאַנץ-מיניסטער ריד זײַנען גראָד געקומען אויף 
אַ באַזוך קיין סידניי. דעם 2טן יוני 1940 איז אין האָטעל ;אױסטראַליש" 
פֿאָרגעקומען אַ באַראַטונג פֿון די צוויי מיניסטאָרן מיט שטיינבערגן און סער 
טאָמאַס בייווינען. 


די יאָרן פון דער צװייטער וועלט-מלחמה: אױסטראַליע און אַמעריקע 402 


די צוויי אױטאָריטאַטיווע פֿאָרשטײערס פֿון מערבֿ-אױסטראַליע 
האָבן באַשטעטיקט זייער כּוונה צו העלפֿן אונדז צו רעאַליזירן אונדזער 
פּראיעקט. זיי האָבן מסכּים געווען, אַז אַן עקספּערטן-קאָמיסיע דאַרף 
געשיקט ווערן קיין קימבערלי און זיי האָבן צוגעזאָגט מיט אַלע מיטלען 
צו העלפֿן איר אַרבעט. אָבער זיי האָבן, פֿאַרשטײט זיך, צוגעגעבן, אַז 
פֿריַער מוזן זיי װואַרטן אויף דער פֿאַרמעלער פֿאַרזיכערונג פֿון דער 
פֿעדעראַלער רעגירונג. װי נאָר מיר װועלן איבערגעבן די פּעטיציע, 
וועלן זיי אונטערשטיצן יעדן טריט אין קאַנבעראַ. זיי האָבן אָבער גע- 
האַלטן, אַז דער ריכטיקער מאָמענט פֿאַר דער ענדגילטיקער ווענדונג איז 
נאָך ניט געקומען, װײַל די רעגירונג איז פֿאַרנומען מיט די געשעענישן 
אין אײיראָפּע, 26 

דער מאָמענט איז באמת געוען אַ שרעקלעכער. דאָס איז געווען דער 
פּעריאָד פֿון דער דײַטשער אָפֿענסיוע אױפֿן מערפֿ-פֿראָנט, ווען די צעקלאַפּטע 
פֿראַנצײיזישע אַרמײען זײַנען צוריקגעטראָטן און די אַרומגערינגלטע בריטישע 
אַרמײ האָט זיך מיט נסים געהאַלטן אין עװאַקױַרן פֿון דונקערק. דער גורל 
פֿון ענגלאַנד און פֿון דער גאַנצער בריטישער אימפּעריע איז געהאַנגען אויף 

אַ האָר. פֿון דעסט וועגן, האָט װײַטער געשריבן שטיינבערג, 


ווען איך האָב געפֿרעגט, צי איך װאָלט דערװײַל געקאָנט זיך אומ- 
קערן קיין לאָנדאָן, האָבן אַלע דרײַ עמפֿאַטיש אָפּגעװאָרפֿן דעם דאָזיקן 
געדאַנק. ,דער גאַנצער פּלאַן", האָבן זיי געזאָגט, ,װעט לײַדן. איצט 
שטייט ער בולט פֿאַר דער געזעלשאַפֿטלעכער מיינונג, און מיר טאָרן 
ניט דערלויבן, אַז דער אינטערעס זאָל אָפּשטאַרבן. אויב די אַרבעט 
וועט זיך איבעררײַסן, װועט מען שפּעטער מוזן אַלץ אָנהייבן אויף ס'ביי", 
מ"ר װילקאָק האָט צוגעגעבן: ,מיר האַלטן, אַז דער פּלאַן לאָזט זיך דורכ- 
פֿירן און איז פּראַקטיש. מיר אין מערבֿיאױסטראַליע זײַנען ניט קעגן 
אַ ייַדישן ייַשובֿ?, 

אָט איז אַ קורצער רעזומש פֿון די אױספֿירן, װאָס צו זיי זײַנען מיר 
געקומען: 


א) איך טאָר אונטער קיינע שום אומשטאַנדן ניט פֿאַרלאָזן אויס- 
טראַליע, כּדי אױפֿצוהיטן די צוגרייט-אַרבעט, װאָס מען האָט אױפֿגע- 
טאָן במשך פֿונעם פֿאַרגאַנגענעם יאָר. 


ב) איצט איז ניט דער ריכטיקער מאָמענט זיך צו וענדן צו דער 
פֿעדעראַלער רעגירונג. חוץ דער מלחמה זײַנען נאָך פֿאַראַן ערנצטע 
אינעװוייניקסטע פּראָבלעמען צו באַשײדן, 

ג) װען אונדזער מעמאָראַנדום וועט זײַן אין די הענט פֿון דער 
פֿעדעראַלער רעגירונג, װועט מערבֿ-אױסטראַליע העלפֿן װו נאָר עס וועט 
זײַן מעגלעך און װעט אונדז אונטערשטיצן אין קאַנבעראַ. 

ד) דערװײַל מוז איך ממשיך זײַן די פּראָפּאַגאַנדע אין די פֿאַר- 
שיידענע סעקציעס פֿון דער באַפֿעלקערונג, 

דער פּרעמיער האָט מיטגענומען דעם מעמאָראַנדום צו װײַזן אים 
זײַן רעגירונג און צו פֿרעגן איר מיינונג, 

אין אַ קורצער צײַט אַרום האָט פּרעמיער װילקאָק בריוולעך אינפֿאָרמירט 
שטיינבערגן, אַז זײַן רעגירונג גיט איר פֿולע גוטהייסונג דעם מעמאָראַנדום, 27 
איצט איז געבליבן צו װײַזן אים די מעלבורנער פֿרײַנד פֿונעם פּראָיעקט, 
דערװײַל האָט זיך די מלחמה-סיטואַציע אין אַ געוויסער מאָס אױפֿגעקלערט, 
פֿראַנקרײַך האָט טאַקע קאַפּיטולירט, אָבער ענגלאַנד איז געווען גאַנץ און פֿול 
מיט גרײטשאַפֿט צו פֿירן די אומגלײַכע מלחמה ביזן נצחון. סוף יולי זײַנען 
שטיינבערג און די אױיסטראַלישע פֿרײַנד פֿון דער פֿרײַלאַנד-זאַך געקומען צום 
אױספֿיר, אַז איצט װאָלט די רעגירונג געקאָנט זיך פֿאַראינטערעסירן מיטן 
פּראיעקט. שטיינבערג איז אַרױסגעפֿאָרן קיין מעלבורן. דאָרט האָט ער מיט 
פּראָפֿעסאָר וווד און מ"ר עגלסטאָן ענדגילטיק דורכגערעדאַגירט דעם מעמאַ- 
ראַנדום --- אַ דאָקומענט פֿון 50 פּאַראַגראַפֿן אויף 15 זײַטן. אויף מאָרגן האָט 
שטיינבערגן אױפֿגענומען דער פּרעמיער-מיניסטער מענזיס, װאָס האָט זיך 
דעמאָלט געפֿונען אין מעלבורן, 
אונדזער באַװועגונג (האָט געשריבן שטיינבערג קיין לאַנדאָן *) דאַרף 
אים זײַן באַזונדערס דאַנקבאַר פֿאַרן געפֿינען די מעגלעכקייט אָפּצוגעבן 
צײַט און אױפֿמערק פֿאַר דער שטודיע פֿון אונדזערע פֿאָרשלאָגן אין 
מיטן פֿון זײַנע שווערע און אומצאָליקע עובֿדות. בעת אונדזער שמועס 
האָב איך ספּעציעל אונטערגעשטראָכן, אַז אונדזער פּלאַן דאַרף מען באַ- 
טראַכטן איצט און ניט אָפּלײיגן דאָס ביז נאָכן סוף פֿון דער מלחמה. דער 
װויכטיקסטער מאָטיוו דערפֿון, האָב איך געזאָגט, איז ניט נאָר אַ הומאַ- 
ניטאַרער, נאָר אויך אַ פּאָליטישער, װײַל דער גוטער וילן, װאָס אויס- 
טראַליע װועט אַרױסװײַזן צום הײימלאָזן ייִדישן פֿאָלק, װועט אַרױסרפֿן 
ענטוזיאַזם אין דער וועלט, בפֿרט אין אַמעריקע. דער פּרעמיער-מיניס- 
טער האָט גענומען אַ קאָפּיע פֿונעם מעמאָראַנדום און האָט געבעטן 
שיקן די אַנדערע |דרײַן דירעקט צו אים. אויף דער דאָזיקער סטאַדיע 
האָט מען מער גאָרניט געקאָנט אױפֿטאָן, און איך האָב אים פֿאַרלאָזן 
פֿולשטענדיק באַפֿרידיקט, 
דעם 1טן אוױיגוסט 1940 האָט שטיינבערג אָפּגעשיקט דרײַ קאָפּיעס פֿונעם 
מעמאָראַנדום מיט אַלע הוספֿות אױפֿן אָפֿיציעלן אַדרעס פֿונעם פּרעמיער- 
מיניסטער אין קאַנבעראַ. ?? דעם 6טן אױגוסט האָט ער באַקומען פֿון מענזיסן 
אַ קורצע באַשטעטיקונג: ,איך װעל ברענגען די פֿאָרשלאַגן פֿאַרן קאַבינעט, 
און איר קאָנט זײַן זיכער, אַז זיי װעלן באַקומען אַ פֿולע באַטראַכטונג", 30 
ערשט איצט איז דער קימבערלי-פּראָיעקט אָפֿיציעל אַריבער צו דער 
פֿעדעראַלער רעגירונג. ביז דעמאָלט האָט זי פֿאָרמעל ניט געהאַט צו אים קיין 
שייכות: אַלע קלאַנגען, אַז זי האָט אים שוין געהאַט אָפּגעװאָרפֿן, 1 האָבן ניט 
געהאַט קיין יסוד. אָבער אויך נאָכן באַקומען דעם פֿרײַלאַנד-מעמאָראַנדום האָט 
זיך די רעגירונג ניט געאײַלט מיט אַרױסגעבן אַ דעציזיע. מען האָט געמוזט 
געדולדיק װאַרטן, ביז זי װעט געפֿינען צײַט און חשק צו באַטראַכטן דעם 
פּראיעקט. שטיינבערג האָט אָפּגעװאָרפֿן דעם פֿאָרשלאָג פֿון די לאָנדאָנער 

פֿרײַלאַנדיסטן צו זוכן אונטערשטיצונג בײַ דער בריטישער רעגירונג: יעדע 
אינטערווענץ פֿון מחוץ װאָלט געקאַנט נאָר ברענגען שאָדן ?+ ער פֿלעגט 
פֿאַרברענגען אַ סך צײַט אין קאַנבעראַ, אַרבעטן לטובֿת דעם פּראָיעקט אין די 
פּאַרלאַמענטאַרישע קרײַזן, צווישן די שטאַט-פּרעמיערן און הויכע רעגירונג- 
באַאַמטע. האַרבסט 1940 האָט זיך געדאַכט, אַז עס װעט אויסקומען צו װאַרטן 
נאָך אַ חודש צי צוויי, ביז נאָך די פּאַרלאַמענט-װאַלן, ** אין גיכן איז אָבער 
שטיינבערגן קלאָר געװאָרן, אַז אויף אַ שנעלן ענטפֿער פֿון דער רעגירונג איז 
ניטאָ קיין האָפֿענונג, 

דעם 21סטן דעצעמבער 1940 האָט פּראָפֿי װאָלטער מערדאָק געשריבן 
שטיינבערגן, אַז ער האָט גערעדט מיטן פּרעמיער-מיניסטער מענזיסן וועגן דעם 
פֿרײַלאַנד-מעמאָראַנדום. מענזיס האָט געזאָגט, אַז ער גופֿא איז פֿאַרן פּראָיעקט, 
אָבער אין זײַן קאַבינעט איז פֿאַראַן אַ שטאַרקע אָפּאָזיציע צו אים, און בלויז 
מענזיסעס פּערזענלעך אײַנשטעלן זיך פֿאַרן פּראָיעקט האָט ניט דערלאָזט, 
אַז די רעגירונג זאָל אים אַראָפּנעמען פֿון סדר-היום אויף אַן אומבאַשטימטער 
צײַט,. אויך דער מערבֿ-אױסטראַלישער פֿינאַנץימיניסטער ריד האָט איבער- 
געגעבן וועגן פּרעמיער װילקאָקס שמועס מיט מענזיסן: מענזיס שטעלט בכּיוון 
ניט אַװעק דעם קימבערלי-פּראָיעקט אויף דער באַראַטונג פֿון דער רעגירונג, 
כּדי מען זאָל אים ביי דער איצטיקער כּוחות-פֿאַרהעלטעניש ניט אָפּװאַרפֿן, 54 

אויף אַזאַ אופֿן איז דער פֿרײַלאַנד-פּלאַן געבליבן הענגען אין דער לופֿטן, 
ס'איז געווען פֿאַרדראָסיק, אָבער מען האָט קיין אַנדער ברירה ניט געהאַט. איז 
בלויז געבליבן צו װאַרטן אויף אַ גינציקער קאַניונקטור און ניט לאָזן זיך 
אויסלעשן דעם געזעלשאַפֿטלעכן אינטערעס צו דער זאַך. 


דער אַנבאָט פֿון דער טאַסמאַנישער רעגירונג 


אין דער דאָזיקער צײַט האָט זיך אַרױסגעװיזן, אַז מערבֿ-אױסטראַליע איז 
ניט דער איינציקער שטאַט פֿון דער פֿעדעראַציע, װאָס איז פֿאַראינטערעסירט 
אין שאַפֿן אויף זײַן טעריטאָריע אַ קאָמפּאַקטן ייִדישן ייַשובֿ. אין נאָוועמבער 
0, בעת איינעם פֿון דייר שטיינבערגס באַזוכן אין קאַנבעראַ אין שייכות מיט 
אַ קאָנפֿערענץ פֿון אױיסטראַלישע שטאַט-פּרעמיערן, האָט דער פּרעמיער פֿון 
טאַסמאַניע ראָבערט קאָסגראָוו זיך געװוענדט צו אים מיט אַזעלכע װערטעך; 55 


--- מיר, אין טאַסמאַניע, װאָלטן אויך געווען אינטערעסירט אין אַזאַ 
פּראָיעקט פֿון אַ ייַדישן ייִשובֿ... אונדזער לאַנד נייטיקט זיך אין אַנטװיק- 
לונג און מענטשן,,. עס װאָלט געווען ריכטיק ווען איר באַקענט זיך מיט 
אונדזער לאַנד.. 

איך האָב אויסגעשטעלט אויף אים אַ פּאָר אויגן. די רייד פֿון די 
פּאַרקערס *?* האָבן פּלוצעם אױפֿגעלױכטן מיט אַ רעאַליסטישן ליכט, 

-- יאָ, -- האָב איך געענטפֿערט, -- עס װאָלט טאַקע געווען ריכטיק 
צו באַקענען זיך מיט אײַער לאַנד. זײַט איר אָבער גרייט אויף דער 

שאַפֿונג פֿון אַ ייִדישן ייִשובֿ בײַ אײַך? ווייסט איר וועגן די שוועריקייטן 
פֿון באַקומען אַ צושטימונג פֿון דער פֿעדעראַלער רעגירונג? 

-- איך ווייס עס, --- האָט ער װײַטער פֿרײַנדלעך גערעדט, -- אָבער 
מיר האָבן קיין מורא ניט... מיר קענען גוט די פֿעדעראַלע רעגירונג.. 
קומט אַריבער צו אונדז, איר וועט זײַן אונדזער גאַסט. אונדזערע מיניס- 
טאָרן װעלן אײַךְ געבן אַלע נייטיקע הילף... 

דאָס איז שוין געווען אַן אָפֿיציעלע אײַנלאַדונג פֿון אַ רעגירונג, 
און איך האָב זי, פֿאַרשטײט זיך, מיט דאַנק אָנגענומען. איך האָב צונש- 
זאָגט מ"ר קאָסגראָװן, אַז בײַ דער ערשטער געלעגנהייט װעל איך זיך 
אַריבערכאַפּן צו זיי, 


די פֿאַרבעטונג פֿונעם טאַסמאַנישן פּרעמיער האָט ניט נאָר געהאַט אַ גרויסן 
פּאָליטישן באַטײַט וי אַ וויכטיקער צושטײַער בײַצוקומען דעם פֿאַרװאָרצלטן 
אומצוטרוי צו ,עטנישע קאָלאָניעס* מצד אַ ריי מיטגלידער פֿונעם פֿעדעראַלן 
קאַבינעט. טאַסמאַניע װאָלט געקאָנט ערנצט קומען אין באַטראַכט װי דאָס אָרט 
פֿון שאַפֿן דעם ייִדישן ייִשובֿ אין פֿאַל אויב קאַנבעראַ װאָלט דערויף געגעבן 
איר חסכּמה. זי האָט אין פֿלוג געהאַט געוויסע מעלות אין פֿאַרגלײַך מיט 
קימבערלי, קודם-כּל אין פּרט פֿון קלימאַט. טאַסמאַניע איז אַן אינדזל מיט אַ 
מעסיקן מילדן קלימאַט, װאָס איז זייער ענלעך צום קלימאַט פֿון ענגלאַנד; 
קילע זומערס (70-50 גראַד פֿאַרענהײט), װאַרעמע ווינטערס (50-40 גראַד) און 
אַ סך רעגן (ביז 140 צאָל אַ יאָר). עס װאָלט אָפּגעפֿאַלן די פּראָבלעם פֿון צופּאַסן 
זיך צום טראָפּישן קלימאַט, 


| טאַסמאַניע ליגט אויף אַ מהלך פֿון 150 מײַל דרום צו פֿונעם אױיסטראַלישן 
קאָנטינענט און האָט אַ שטח פֿון 26 טויזנט קוו מײַל (68 טויזנט קוו קמ). אין 
0 האָט זי פֿאַרמאָגט אַ באַפֿעלקערונג פֿון בלויז 250 טויזנט אײַנװוינערס, 5 
װאָס פֿון זיי האָט אַ העלפֿט געװוינט אין פֿיר גרעסערע שטעט. 4 פּראָצ' 
פֿונעם אינדזל -- זײַן גאַנצער מערבֿ-טײל -- איז אין יענער צײַט געווען אין 
גאַנצן ניט באַזעצט און צום טייל ניט אױיסגעפֿאָרשט. דאָס איז אַ באַרגיקע זאָנע, 
באַװאַקסן מיט געדיכטע אײביק גרינע וועלדער פֿון פֿײַכטן קלימאַט. אויסנוצן 
אַזאַ באָדן פֿאַר לאַנדװירטשאַפֿט װאָלט געווען ניט אַזױ לײַכט, װי די סאַװאַנע 
פֿון קימבערלי, אָבער דאָרט װאָלט מעגלעך געווען אַ פּראָדוקטיווע האָלץ- 
אינדוסטריע. חוץ דעם האָט מען געהאַט אַ גרונט צו מיינען, אַז אין די בערג 
זײַנען דאָ באַטײַטיקע מינעראַלע אוצרות. טאַסמאַניע האָט דעמאָלט געלעבט 
אויסשליסלעך פֿון לאַנדװירטשאַפֿט און סעדעריי און האָט ניט געהאַט קיין שום 
אינדוסטריע --- אַפֿילו ניט קיין פֿאַבריקאַציע פֿון הילצערנע קעסטלעך פֿאַר 
די באַרימטע טאַסמאַנישע עפּל. דערפֿון האָט זיך גענומען דער אינטערעס פֿון 
איר רעגירונג צוצוצנען אַן ענערגישן אינדוסטריעלן עלעמענט, װאָס װאָלט 
אינוועסטירט קאַפּיטאַלן און געשאַפֿן אין לאַנד אַ באַלאַנסירטע פֿילזײַטיקע 
עקאָנאָמיע. 

תּיכּף נאָכן פּרעמיערס שמועס מיט שטיינבערגן האָט דער טאַסמאַנישער 
מלוכה-סעקרעטאַר עדװאַרד פּאַרקס אינפֿאָרמירט דעם אינזשעניר קריטשלי 
פּאַרקער, אַז דער פּרעמיער פֿאַרבעט שטיינבערגן צו באַזוכן דעם שטאַט אין 
יאַנואַר. די רעגירונג װעט פֿאַרשאַפֿן אים און זײַנע באַגלײטערט פֿרײַע טראַנס- 
פּאַָרטאַציע אין די גרענעצן פֿון שטאַט, און אַלע רעגירונג-דעפּאַרטאַמענטן 
האָבן באַקומען אַן אינסטרוקציע צו געבן ד"ר שטיינבערגן פֿולע אינפֿאַרמאַציע 
פֿונעם סאַמע ערנצטן כאַראַקטער. 5 דעם 12טן יאַנואַר 1941 איז שטיינבערג 
אַרױסגעפֿלױגן פֿון סידניי קיין האָבאַרט (הױפּטשטאָט פֿון טאַסמאַניע). חוץ 
אים האָבן אין דער פּאַרטיע אָנטייל גענומען: דער טאַסמאַניער קריטשלי פּאַר- 
קער יוניאָר, מר"ס לינאַ אײַזיקסאָן (אַ ייַדיש-אױיסטראַלישע ליבעראַלע זשור- 
נאַליסטין פֿון מעלבורן) און אַ יונגער ייִדישער פֿאָטאָגראַף, װאָס האָט שטודירט 
לאַנדװירטשאַפֿט, מ"ר פּערל, 

די ערשטש טעג זײַנען אַװעק אויף אינפֿאָרמאַטיווע שמועסן מיט טאַסמאַ- 
נישע אינספּעקטאָרן און קאָמיסאַרן פֿון די איינצלנע עקאַנאָמישע דעפּאַרטאַ- 
מענטן: מלוכישע ערדן, לאַנדװירטשאַפֿט, מינעס, וועלדער, הידראַעלעקטראָ- 
ענערגיע. עס האָט זיך אַרױסגעויזן, אַז זיי ווייסן וועגן דעם מערבֿ פֿון זייער 
שטאַט כּמעט אַזױ װייניק וי מען האָט אין פּערט געװוּסט וועגן קימבערלי. זי 
זײַנען געווען זיכער, אַז דער אינדזל קאָן האָבן אַ גרויסע ענערגעטישע באַזץ 
פֿאַר אינדוסטריע און מעכאַניזירטער לאַנדװידטשאַפֿט. אָבער אַ געננויע באַ- 
קאַנטשאַפֿט מיטן שייכדיקן טייל טאַסמאַניע װאָלט געפֿאָדערט אַ לאַנגע סיס- 
טעמאַטישע אױספֿאָרשונג דורך אַ ספּעציעלער עקספּעדיציע. ד"ר שטיינבערג 
און זײַנע באַגלייטערס האָבן זיך נאָר אױיבנאויפֿיק באַקענט מיט די נעענטערע 
און מער צוטריטלעכע אָפּשניטן פֿונעם מערבֿדיקן װאַלדמאַסיוו און מיט דער 
עקאָנאָמיק פֿון די שכנישע קריזן, 39 

דעם 20סטן יאַנואַר האָט שטיינבערג געהאַט אַ געשעפֿטלעכן שמועס מיטן 
פּרעמיער קאָסגראָוו. דער פּרעמיער האָט פֿאַראָרדנט דעם מלוכה-סעקרעטאַר 
עדװאַרד פּאַרקס, װאָס איז בײַגעװען בײַם שמועס, ער זאָל אָנשרײַבן אַן 
אָפֿיציעלן פּראָטאָקאָל וועגן די אונטערהאַנדלונגען, כּדי צו פֿיקסירן זייערע 
רעזולטאַטן. דער טעקסט פֿונעם פּראָטאָקאָל איז געװועך; 2 


פּרעמיערס אָפֿיס 

האָבאַרט 
1 יאַנואַר 1941 

פֿרײַלאַנד-ליגע 
מכּוח: באַזעצונג פֿון אימיגראַנטן 

נאָך דעם וי דער פּרעמיער פֿון טאַסמאַניע (האָנאָרעבל ראָבערט 
קאָסגראָוו) האָט אין קאַנבעראַ געהאַט אַ ניט-אַפֿיציעלן שמועס מיט ד"ר 
י. שטיינבערגן, האָט ער זיך דעם 5טן דעצעמבער 1940 פֿאַרבונדן מיט 
ד"ר שטיינבערגן (דורך אַ פֿאַרמיטלער) און געלאָזט וויסן, אַז די פּלענער 

קאַפּיטל אַכט 


וועגן דער באַזעצונג פֿון ייִדישע אימיגראַנטן פֿון אײיראָפּע אין טאַסמאַניע 
קאָנען ניט באַטראַכט ווערן ביז ער װעט ניט באַזוכן דאָס לאַנד. עס איז 
אים אָנגעבאָטן געװאָרן פֿרײַער טראַנספּאָרט, און דער פּרעמיער האָט 
צוגעזאָגט, אַז די מלוכה-אינסטאַנצן װעלן אים צושטעלן פֿולע אינפֿאָר- 
מאַציע. 

ד"ר שטיינבערג איז געקומען קיין האָבאַרט, און בעת זײַן באַגע- 
געניש מיטן פּרעמיער דעם 20סטן יאַנואַר 1941 (אין בײַזײַן פֿונעם 
אונטער-סעקרעטאַר) האָט ער דערקלערט, אַז ער איז פֿאַראינטערעסירט, 
אין נאָמען פֿון דער פֿרײַלאַנד-ליגע, צו באַקומען די ערשטע ידיעות 
בנוגע אַ ;גרויסן און דורכויסיקן שטח לאַנד אויף צו שאַפֿן אַ ייַדישן 
ייִשובֿ פֿאַר פּליטים פֿון עטלעכע לענדער פֿון אײראָפּע". 

ד"ר שטיינבערג האָט דערבײי געגעבן אַזעלכע דערקלערונגען: ;עס 
דאַרף קלאָר פֿאַרשטאַנען ווערן, אַז דער ייִדישער ייִשובֿ שטרעבט ניט 
צו ווערן אַ פּאָליטישער איינס, אָפּגעטײלט פֿון דער טאַסמאַנישער און 
אױיסטראַלישער מלוכה. די קאַלאָניסטן דאַרפֿן ווערן געזעצלעכע אויס- 
טראַלישע בירגערס, און אױיסטראַלישע אַדמיניסטראַציע דאַרף אײַנגע- 
פֿירט ווערן פֿון סאַמע אָנהייב אָן. 

די אידעע איז -- צו שאַפֿן אַן עקאָנאָמישן איינס. דאָס מיינט, ערש- 
טנס, צו אַנטװיקלען דעם אויסגעקליבענעם שטח װי אַ באַלאַנסירטע 
עקאָנאָמיע, װאָס איז געבויט לוט אַ סיסטעמאַטישן פּלאַן פֿאַר אַ סך 
יאָרן פֿאָרױס, און נעמט אַרײַן סײַ לאַנדװירטשאַפֿט, פֿיך-האָדעװאַניע 
און באַרג-אַרבעט, סײַ אינדוסטריעס. צווייטנס מיינט עס, אַז דער פּלאַן 
דאַרף אַזױ געבויט וערן, ער זאָל זיך אַרײַנפּאַסן אין דער עקאָנאָמיק 
פֿון טאַסמאַניע וי אַ גאַנצקײט, 

דער שטח, װאָס קומט קודם-כּל אין באַטראַכט, איז דער דרום- 
מערבֿדיקער טייל פֿונעם שטאַט. די פֿרײַלאַנדדליגע איז גרייט צו שיקן 
אַהין, אויף אירע אייגענע הוצאָות, אַן עקספּערטן-קאָמיסיע, כּדי צו באַ- 
קומען אַ װיסנשאַפֿטלעכן איבערבליק פֿונעם לאַנד און צו פֿאָרמולירן די 
פֿינאַנציעלע שאַצונגען. פֿאַרן ערשטן פּיאָנירן-עטאַפּ. מיר װאָלטן געקאָנט 
שיקן אַזאַ עקספּערטן-קאָמיסיע גלײַך נאָך דעם, װי די טאַסמאַנישע 
רעגירונג װעט געבן איר הסכּמה צום פּלאַן, און נאָך דעם וי די פֿעדע" 
ראַלע רעגירונג וועט פֿאַרזיכערן, אַז אויב דער באַריכט פֿון די עקספּערטן 
וועט זײַן אַ פּאָזיטיווער, ועט זי אויך מסכּים זײַן אױפֿן אַרײַנקום פֿון די 
אימיגראַנטן. מיר דערװאַרטן פֿון אײַער רעגירונג, אַז זי װעט זיך ווענדן 
צו דער פֿעדעראַלער רעגירונג און װעט באַקומען די נייטיקע דער" 
לויבעניש", 

אויף אָט דער דערקלערונג האָט דער פּרעמיער אינפֿאָרמירט ד"ר 
שטיינבערגן, אַז די טאַסמאַנישע רעגירונג איז פֿאַראינטערעסירט אין 
אָט דעם פּלאַן און װעט זײַן גרייט אים צו שטודירן, ווען עס װועלן קומען 
גענויערע פּרטים. די רעגירונג װועט באַגריסן דעם באַזוך פֿון אַ קאָמיסיע 
פֿון טעכנישע עקספּערטן און װעט שטעלן צו זייער דינסט די גאַנצע 
מעגלעכע אינפֿאָרמאַציע און די מיטאַרבעט פֿון אירע באַאַמטע. מ"ר 
קאָסגראָוו האָט אויך געזאָגט, אַז --- אין איצטיקן מאָמענט -- קאָן ער 
ניט מחײיבֿ זײַן זײַן רעגירונג אָנצונעמען דעם פּראיעקט, אָבער ווען עס 
וועלן פֿאָרמולירט וװוערן קאַנקרעטע פֿאָרשלאָגן, װעט דער קאַבינעט 


די יאָרן פון דער צװייטער וועלט-מלחמה: אױיסטראַליע און אַמעריקע 299 


אױספֿאָרשן דעם פּלאַן. עס איז מעגלעך, אַז מען װעט דאַרפֿן האָבן די 
באַשטעטיקונג פֿון פּאַרלאַמענט, למשל בנוגע דער יורידישער פֿראַגע 
פֿון לאַנדבאַזיץ. די רעגירונג װועט אויך פֿאַרלאַנגען פֿינאַנציעלע גאַראַנ- 
טיעס אין אַ ממשותדיקן פֿאַרנעם, 

די רעגירונג װעט נעמען אויף זיך צו פֿאַרהאַנדלען מיט דער 
פֿעדעראַלער רעגירונג בנוגע דער דערלויבעניש פֿאַר די אימיגראַנטן 
אַרײַנצוּװאַנדערן קיין אױסטראַליע, נאָך דעם וי דער פּלאַן פֿון קאַלאָ- 
ניזאַציע װועט וערן אָנגענומען אין טאַסמאַניע, 


ווען פּאַרקס האָט אויף מאָרגן באַװיזן דעם פּראָטאָקאָל שטיינבערגן, האָט 
יענער אַרױסגעזאָגט זײַן באַװאָרעניש בנוגע צו דעם, װאָס אין דעם פּרעמיערס 
רייד איז ניט גענוג בולט דערמאָנט דעם פּרינציפּ פֿון אַ ייִדישן יַעובֿ. אין 
עטלעכע שעה אַרום האָט אים פּאַרקס געבראַכט אַ הוספֿה צום פּראָטאָקאָל 


אין דער פֿאָרעם פֿון דעם פּרעמיערס בריוו צו שטיינבערגן; 41 


פּרעמיערס אָפֿיס 
האָבאַרט 
1 יאַנואַר 1941 
חשובֿער ד"ר שטיינבערג, 
איך שיק אײַך דאָ איבער אַ קורצן פּראָטאָקאָל פֿון די אונטער- 
האַנדלונגען, װאָס איך האָב מיט אײַך געפֿירט נעכטן בנוגע דער מעג- 
לעכקייט צו שאַפֿן אין אונדזער שטאַט אַ ייִשובֿ פֿון ייִדישע פּליטים פֿון 
אײיראָפּע, 
וי איך פֿאַרשטײ, איז פֿאַראַן נאָך איין פּונקט, אַחוץ די פֿאַרפּראָטאָ- 
קאָלירטע, װאָס מען מוז אים מאַכן קלאָר. דאָס איז אָט װאָס: מײַן רעגי- 
רונג נעמט אָן אין פּרינציפּ (מיט די שוין דערמאָנטע באַװאָרענישן) דעם 
פֿאָרשלאָג, אַז אין טאַסמאַניע זאָל געשאַפֿן װערן אַ יָשובֿ פֿון יידיעזע 
אימיגראַנטן. 
אַזױ גיך װי מען װעט פֿאָרמולירן אַ קאָנקרעטן פּלאַן, װעט מען 
אויך אונטערנעמען די נייטיקע אױספֿאָרשונג פֿון אַלע פּרטים פֿונעם 
פּראיעקט, 
מיט דרך-ארץ 
פּרעמיער ראָבערט קאָסגראָװ 
אויף מער האָט זיך שטיינבערג ניט געקאַנט ריכטן אויף אָט דעם עטאָפּ 
פֿון אונטערהאַנדלונגען. עס האָט ניט געהאַט קיין זינען אױסצופֿאָרשן דעם 
שייכדיקן טייל טאַסמאַניע און איבערצוגעבן דעם פּרעמיער קאָסגראָו אַ קאָנ- 
קרעטן מעמאָראַנדום פֿון אַזאַ נוסח װוי דער מעמאָראַנדום פֿון 1929 צום מערבֿ- 
אױיסטראַלישן פּרעמיער װילקאָק, כּל-זמן מען האָט ניט באַקומען דעם באַשלוס 
פֿון דער פֿעדעראַלער רעגירונג כנוגע דעם קימבערלי-פּראָיעקט, ד"ה אייגנט- 
לעך -- בנוגע דעם עצם פּרינציפּ פֿון קאָנצענטרירטער ייִדישער קאַלאַניזאַציע, 
ערשט אין פֿאַל פֿון אַ פּאָזיטיוון ענטפֿער אויף דער ערשטער ווענדונג װאָלט מען 
געקאָנט זיך אַנטשליסן, נאָך אַ גענויער אױספֿאָרשונג פֿון ביידע טעריטאָריעס, 
אויף וועלכער פֿון זיי מען שטעלט זיך אָפּ, 42 

ד"ר שטיינבערגס דרײַ באַגלײיטערס װאָבן נאָך אַ געוויסע צײַט באַקוקט די 
שייכדיקע טעריטאָריע. אָבער דער יונגער קריטשלי פּאַרקער, אַ קריסטלע- 
כער טאַסמאַניער, איז געווען אַזױ פֿאַרכאַפּט פֿון דער וויזיע פֿון אַ ייִדישן ייִשׁוב 
אין זײַן היימישן אינדזל, אַז אין מײַ 1942, ניט געקוקט אויף די װינטער- 
באדינגונגען, האָט ער זיך איינער אַליין געלאָזט אין אַן עקספּעדיציע אין די 
ניט-אױסגעפֿאָרשטע אורוועלדער. זײַן סוף איז געווען אַ טראַגישער: ער האָט 
זיך פֿאַרבלאָנדזשעט אין דער געדיכטעניש, און איז נאָך עטלעכע װאָכן גע" 
שטאָרבן פֿון הונגער. ויסנדיק, אַז די טעג פֿון זײַן לעבן זײַנען געציילטע, האָט 
ער גענוי פֿאַרשריבן די רעזולטאַטן פֿון זײַנע אַנטדעקונגען און אָנגעװאָרפֿן אַן 
עקאָנאָמישן און סאָציאַלן פּלאַן פֿון דעם אויסגעטרוימטן ייִדישן ייִשובֿ. ++ מען 
האָט די פּאַפּירן געפֿונען אויף זײַן טויטן גוף, ווען אַן אַעראָפּלאַן האָט אים 
סוף-כּל-סוף --- צו שפּעט -- באַמערקט. אין זײַן געזעגענונג-בריוו צו ד"ר 
שטיינבערגן האָט ער צװו"אַ געשריבן: 

בײַ אָט דעם פּאָרט דאַװײ, װאָס לעבן אים, האָף איך, װעט זיך אָנ" 
הייבן בויען דער ייִדישער ייִשובֿ, רײַס איך איבער אַלע ערדישע פֿאַרי 
בינדונגען מיטן לעבן. ++) 

צו שטאַרבן אין דינסט פֿון אַזאַ נאָבעלער אױפֿגאַבע איז פֿאַר מיר 
אַ גרויסע באַפֿרידיקונג. און אויב --- וי איך האָף --- דער ייִשׁוב װעט 
ברענגען גליק אַ סך פּליטים און װעט גלײַכצײַטיק זײַן נוצלעך פֿאַרן 
לאַנד טאַסמאַניע, װעל איך שטאַרבן אַ גליקלעכער, 


מיט טיפֿער עמאָציע האָט ד"ר שטיינבערג געשריבן צום סוף פֿון דעם 
קאַפּיטל ,מסירת-נפֿש אין טאַסמאַניע": 


אַזױ האָט זיך פֿאַרענדיקט דאָס לעבן פֿון אַ קריסטלעכן מענטשן, 
װאָס האָט זיך באַװוּסטזיניק מוסר-נפֿש געווען פֿאַר דער מענטשלעכער 
חשיבֿות און פֿאַר דעם ייַדישן פֿאָלק. נישט נאָר איז ער געשטאָרבן אין 
דינסט פֿון אַ גרויסער ייִדישער זאַך; ער האָט זי אויך טיף און ערלעך 
דורכגעטראַכט ביז אין די לעצטע דעטאַלן. ניט האָבנדיק קיין שום אַנונג 
פֿון ד"יר הערצלס אַלטנײַלאַנד, האָט דער אומבאַקאַנטער מענטש פֿון אַ 
פֿרעמדן פֿאָלק אָנגעװאָרפֿן אַ ברייט פֿאַרמאָסטענעם פּלאַן פֿאַר אַ צוי 
קונפֿטיקן ייִדישן ייִשובֿ, װאָס זאָל װערן אַ צייכן און אַ שטאָלץ פֿאַר 
פֿעלקער. 

דערמיט האָט קריטשלי פּאַרקערס נאָמען צונױפֿגעבונדן זיך אויף 
שטענדיק מיטן ייִדישן פֿאָלק. (...) +4 


די סיטואַציע אין אױפטראַליץ אין 1942*1941 


דאָס, װאָס דער גורל פֿונעם פֿרײַלאַנדיפּראָיעקט איז געבליבן שטיין אױפֿן 
טויטן פּונקט, האָט ניט געמאַכט קיין סוף צו דער פֿרײַלאַנד-אַקציע אין אויס" 
טראַליע און צו די סימפּאַטיעס, װאָס זי האָט באַװיזן צו געווינען. אָבער דער 

אימפּעט פֿון דער אַקציע האָט אויף אַ נאַטירלעכן אופֿן געמוזט פֿאַרפּאַמעלעכט 
ווערן. מען האָט ניט געקאַנט אָננעמען קיין שום נײַע ערנצטע טריט, נאָר זיך 
געמוזט באַנוגענען מיט אײַנהאַלטן די שוין אָנגענומענע פּאָזיציעס. די ערשטע, 
װאָס זײַנען אָפּגעפֿאַלן פֿונעם פּראָפֿרײַלאַנדישן לאַגער, זײַנען געווען די 
השפּעחהדיקע אױסטראַליש-יידישע קרײזן. די כװאַליע פֿון דער ניטיידישער 
אונטערשטיצונג האָט זיי געהאָט מיטגעריסן, אָבער זיי זײַנען גיך געקומען צו 
זיך. אינעם ערשטן נומער אָסטרײליען דזשויש פֿאָרום (פֿעברואַר 1941) האָט 
זיך דזשוליוס קאַרפּין באַקלאָגט אויף דער שװאַכער אונטערשטיצונג פֿאַרן 
קימבערלי-פּראָיעקט מצד אױיסטראַלישע ייִדן. ,מען קאָן זאָגן דעם אמת", האָט 
ער געשריבן, ;אַז געוויסע סעקציעס פֿון דעם ויַדישון קיבוץ פּרוון אויף 
טויט פֿאַרפֿרירן דעם פּראָיעקט דורך אַרומרינגלען אים מיט אַ שטיינערנער 
װאַנט פֿון שווייגן", 45 


די פֿרײַלאַנדיליגע פֿון נײַ-דרום-וויילס האָט זיך קעגנגעשטעלט אָט דער 
שװײַגן- פֿאַרשװערונג. אַ ייִדישער מאַסן-מיטינג אין סידנייער ,, מאַקאַביען האָל* 
דעם 28סטן מײַי 1941 האָט איינשטימיק אָנגענומען אַ רעזאָלוציע לטובֿת דעם 
קימבערלי-פּראָיעקט. 44 די ליגע האָט אַרױסגעגעבן נאָך צוויי בראָשורן מיט 
מאַטעריאַלן, אַרטיקלען און דערקלערונגען לטובֿת דעם פֿרײַלאַנד-פּלאַן 4 
אָבער אויך אירע ייִדישע קעגנערס -- אין דער ערשטער ריי די ;יאַהודים? --- 
זײַנען אַרױס אין אַן אָפֿענער אַטאַקע. דעם 3טן יולי האָט דער עדיטאָריאַל 
פֿון היברו סטאַנדאַרד געמאָלדן: ;װאָס שייך אונדז, קאָנען מיר ניט אונטערשטיצן 
קיין מאַסן-אימיגראַציע און באַזעצונג אין דער פֿעדעראַציע?. 45 אין אויגוסט 
איז דער היברו סטאַנדאַרד אַרױסגעטראָטן קעגן דער שאַפֿונג פֿון אַן אױיטאַ" 
נאָמער ייִדישער מלוכה אַפֿילו אין פּאַלעסטינע, װײַל ,דאָס שטייט אין סתּירה 
צו אױיסטראַלישער און בריטישער נאַציאָנאַליטעט?. ?+ די ציניסטן, אַליין 
שאַרף אַטאַקירט דורכן היברו סטאַנדאַרד, האָבן די ערשטע צײַט זיך אָפּגע" 
האַלטן פֿון אָפֿענע אָנפֿאַלן אױפֿן קימבערלי-פּראיעקט. 


דערװײַל האָט דער פּרעמיער-מיניסטער ראָבערט מענזיס באַזוכט די פֿאַר- 
אייניקטע שטאַטן, און נאָך אַן אַלגעמײנער פּרעסע-קאָנפֿערענץ האָט ער געגעבן 
אַ ספּעציעלן אינטערוויו דעם מיטאַרבעטער פֿון ניו-יאָרקער מאָרגן- זשורנאַל 
י. נירנבערגער, 50 


-- איך האָב געזען ד"ר שטיינבערגן, איידער איך בין אָפּגעפֿאָרן 
פֿון אױיסטראַליע. איך װעל אים אפֿשר זען נאָך מײַן צוריקקער אין לאַנד, 
אַלץ, װאָס איך קאָן אײַך זאָגן וועגן דעם שטיינבערג-פּראָיעקט איז, אַז 
מיר באַטראַכטן אים ערנצט, 


--- װאָס איז אײַער פּערזענלעכע מיינונג װעגן דעם פּראָיעקט? 


-- איר פֿאַרשטײט זייער גוט, אַז אַ קאַבינעט פֿאַרהאַנדלט מיט אַ 
גרופּע וועגן אַן ענין, קאָן איך מײיַן פּערזענלעכע מיינונג װועגן דעם ניט 

אַרױסזאָגן. מײַן שטעלונג איז די, װאָס װעט אָנגענומען ווערן דורך דער 
אויסטראַלישער רעגירונג, 

-- צי האָט איר פֿאַרהאַנדלט וועגן דער פֿראַגע מיט ד"ר שטינ" 
בערגס גרופּע? 

-- יאָ, מיר האָבן װעגן דעם פֿאַרהאַנדלט. מײַן רעגירונג באַטראַכט 
איצט גענוי דעם גאַנצן פּראָיעקט, 

-- ווען, דענקט איר, װועלן מיר וויסן געהעריקע איינצלהייטן וועגן 
דער פֿראַגע? צי האָט איר שוין |אַן וועלכע עס איז מיינונג? 


--- ניין, דערװײַל ניט. אָבער מיר װעלן דעם באַשלוס אָננעמען גאָר 
אין גיכן. אַזױ. שנעל וי די אױיסטראַלישע רעגירונג װעט װעגן דעם 
באַשליסן, װועלן מיר עפֿנטלעך באַקאַנט מאַכן אונדזער שטעלננג, 

דאָס איז אַלץ, װאָס דער פּרעמיער האָט דערװײַל געװאָלט זאָגן 
וועגן דער פֿראַגע. אָבער זײַן דערקלערונג גופֿא װײַזט, אַז דער פּראָיעקט 
פֿון ייִדישער קאָלאָניזאַציע אין אױיסטראַליע איז װײַט ניט פֿאַרגעסן, װי 
עס קאָן זיך דאַכטן 


בײַ דער גאַנצער דיפּלאָמאַטישער אױסמײַדעװדיקייט פֿון מענזיסעס 
ענטפֿערס האָט דער רעפּאָרטער כאַראַקטעריזירט זיי װוי קאַן אויסערגעוויינלעך 
וויכטיקן סטייטמענט". דער עצם פֿאַקט, װאָס די אױסטראַלישע רעגירונג 
,באַטראַכט דעם פּראָיעקט ערנצט", האָט געוויזן, אַז דער פּראָיעקט געפֿינט 
זיך, פּרינציפּיעל און טעכניש, אין גדר פֿון רעאַלע מעגלעכקייטן. קאָנגרעס 
וויקלי (אָרגאַן פֿון דעם אַמעריקאַנער ייַדישן קאָנגרעס) האָט אין שייכות מיט 
מענזיסעס אינטערוויו געשריבן, אַז װי באַלד אַזױ, ,דאַרף מען דעם פּראָיעקט 
אַװעקשטעלן אױפֿן סדר-היום פֿון גרעסערע אָרגאַניזאַציעס וי די פֿרײַלאַנד- 
גרופּע", 51 

אָבער מענזיסעס רעגירונג האָט קיין שום באַשלוס וועגן דעם פֿרײַלאַנד- 
פּראָיעקט ניט אַרױסגעגעבן. אין אױסטראַליע איז אָנגעװאַקסן אַ רעגירונג- 
קריזיס. אין אויגוסט 1941 האָט שוין ,די רעגירונג פֿון מענזיסן געהאַלטן בײַם 
פֿונאַנדערפֿאַלן זיך. אין די טירן פֿון קאַנבעראַ האָבן שאַרק געקלאַפּט די 
פּאַרלאַמענטאַרישע פֿירער פֿון דער לײבאָר-פּאַרטײ?,? די אױסטראַלישע 
פֿרײַנד פֿון דער פֿרײַלאַנד-זאַך האָבן געהאַלטן, אַז די קומענדיקע לײבאָר- 
רעגירונג װעט לייזן די פֿראַגע. דערװײַל האָט די פֿרײַלאַנדיליגע פֿאַרלאָרן 
איינעם פֿון אירע איבערגעגעבנסטע פֿרײַנד, דעם ריכטער סער טאָמאַס בייווין 
(געשטאָרבן דעם 21סטן אױיגוסט 1941), גלײַכצײַטיק האָט זיך אויסגעדוכט, אַז 
דער זיכערסטער יסוד פֿון דעם קימבערלי-פּראָיעקט -- די אונטערשטיצונג מצד 
דעה מערבֿ-אױסטראַלישער רעגירונג -- האָט זיך אַ שאָקל געטאָן. סוף אויגוסט 
איז דער מערבֿי-אױסטראַלישער מיניסטער װײַז, דער ערשטער אַקטיוער 
העלפֿער פֿונעם פּראָיעקט, אַרױסגעטראָטן מיט א רעדע, אַז אוב מען װעט 
דאַרפֿן די קימבערלי-געגנט פֿאַר די אומגעקערטע אױיסטראַלישע זעלנערס נאָך 
דער מלחמה, װעלן זיי האָבן די בכורה --- ,זי זײַנען אונדזער בלוט און פֿלײש*, 


די יאָרן פון דער צווייטער װוצלט-מלחמה: אױסטראַליע און אַמעריקע 503 


אמת, די פֿירנדיקע מערבֿ-אױסטראַלישע צײַטונג, וועסט אָסטרײיליען, איז תּיכף 
שטרענג אַרױסגעטראָטן קעגן װײַזן. איר רעדאַקטאָר לאַמבערט האָט געבעטן 
בײַ שטיינבערגן אַ דערקלערונג װעגן דעם ענין. צװאַמען מיט פּראָפֿי וד 
און דעם שעף פֿון פֿעדעראַלן טאַריף-קאָמיטעט מאַקקאַנעגי האָט שטיינבערג 
צונױפֿגעשטעלט אַ טעלעגראַם פֿון 100 װוערטער. װעסט אָסטרײליען האָט זי 
גלײַך פֿאַרעפֿנטלעכט. װײַן האָט אין דער פּרעסע און אין אַ בריוו צו שטיינ- 
בערגן ;אָפּגעלײקנט דעם בייזן מיין פֿון זײַן רעדע". ** כאָטש דעם אינצידענט 
האָט מען שנעל דערליידיקט, איז ער אָבער געווען אַן איבעריקער סימן אַז 
דאָס פֿאַרשלעפּן די דעציזיע קאָן זײַן שעדלעך פֿאַר דער זאַך, 


אין אָקטאָבער 1941 איז צו דער מאַכט געקומען אַ לײיבאָר-רעגירונג מיט 
דזשאָן קערטינען בראָש. נעמענדיק אין אַכט, אַז די טרייד-יוניאָנס-באַװעגונג 
האָט פֿאַרנומען זייער אַ פּאָזיטיװוע שטעלונג צום פֿרײַלאַנד-פּראָיעקט, האָבן 
טייל פֿרײַנד געהאַלטן, אַז די ענדערונג איז צום גוטן פֿאַר דער פֿרײַלאַנד-ליגע, 
ר. אַ. קינג, סעקרעטאַר פֿונעם לײיבאָר-קאַונסל פֿון נײַ:דרום-וויילס, האָט דעם 

9טן נאָוועמבער געשיקט אַ בריוו צו דער פֿרײַלאַנדיליגע: 
איך וויל מודיע זײַן, אַז די סימפּאַטיע פֿונעם לײיבאָר-קאַונסל פֿון 
נײַ:דרום-וויילס צום פּראַקטישן פּראָיעקט פֿון אַ ייִדישן ייַשובֿ פֿאַר 
פּליטים פֿון אײיראָפּע אין דער מיזרח-קימבערלי-געגנט האָט זיך באין 
אופֿן ניט געביטן צוליב דער אומזיכערער מלחמה-לאַגע פֿון אױיסטראַ- 
ליע. -- מיר באַשטעטיקן נאָך אַ מאָל דעם פּרינציפּ, װאָס דער קאַונסל 
האָט אָנגענומען אין יאַנואַר 1940. מיר ווינטשן אײַך אַ פֿולע הצלחה 
אין אײַער עובֿדא צו עטאַבלירן אַ מקום-מיקלט פֿאַר די קרבנות פֿון 
פֿאַשיסטישער אַכזריות, װאָס האָט זיי געצװונגען צו פֿאַרלאָזץ זייער 
הײימלאַנד. --- מיר האָפֿן, אַז אין דער נאָענטער צוקונפֿט װעלן מיר זען 

דעם ייִשובֿ װוי אַ געשעענעם פֿאַקט, 54 


אָבער דעם 7טן דעצעמבער 1941 איז יאַפּאַן אָנגעפֿאַלן אויף די פֿאַר- 
אייניקטע שטאַטן און אויף דער בריטישער אימפּעריע. די מלחמה, װאָס האָט 
זיך ביז דעמאָלט געפֿירט אויף װוײַטע אײראָפּעישע און אַפֿריקאַנישע פֿראַנטן, 
האָט זיך מיט אַ מאָל צוגערוקט צום סאַמע שװעל פֿון אױסטראַליע. גאָר אין 
גיכן האָט מען זיך געשלאָגן אויף די דירעקטע צוגענג צום אױסטראַלישן 
קאָנטינענט --- אױפֿן קאָראַל-ים און אין נײַ-גווינעע. קערטינס רעגירונג האָט 
אָפּגעלײגט דאָס באַטראַכטן דעם פֿרײַלאַנד-פּראָיעקט , ביז אַזאַ צײַט, ווען די 
מלחמה-סיטואַציע װעט זיך אין אַ גרויסער מאָס אױפֿקלערן", 55 

אַפֿילו אינעם גורלדיקן יאָר 1942, ווען די עצם עקסיסטענץ פֿון אויסט- 
ראַליע איז געשטאַנען אין קאָן, האָבן די אױסטראַלישע פֿרײַנד פֿונעם פֿרײַ- 
לאַנד-פּראָיעקט ניט אױפֿגעהערט עפֿנטלעך אַרױסצוטרעטן פֿאַר אים, ** באַ- 
זונדערס וויכטיק איז געווען די סיסטעמאַטישע הילף מצד דעם אױסטראַלישן 
טרייד-יוניאָנס-צענטער ((446:10), װאָס האָט אין דעצעמבער 1942, אין 

אַ בריוו צום פּרעמיער קערטין, נאָך אַ מאָל באַשטעטיקט זײַן אונטערשטיצונג 
פֿאַרן פּלאַן פֿון אַ ייַדישן ייִשובֿ אין קימבערלי. /* אָבער אין תּוך גענומען איז 
קיין זאַך ניט געבליבן צו טאָן חוץ װאַרטן אױפֿן סוף פֿון דער מלחמה. ד"ר 
שטיינבערג, װאָס איז געווען אַקטיוו אויף אַנדערע געביטן פֿון אױסטראַליש- 
ייִדישן לעבן, האָט שווער איבערגעלעבט די געצװונגענע פּאַסיווקײט אױפֿן 
װיכטיקסטן פֿראָנט פֿון זײַן טעטיקייט. ער האָט זיך געריסן אַװעקצופֿאָרן פֿון 
אױסטראַליע אַהין, װוּ עס האָט זיך אין אים גענייטיקט די פֿרײַלאַנד-באַוועגונג, 
אָבער אין די מלחמה-באַדינגונגען זײַנען פּריוואַטע ים-נסיעות געווען שטרענג 
באַגרענעצט. ערשט אָנהײיב 1943 האָט שטיינבערג געקראָגן אי אַ דערלויבעניש 
זיך אַרױפֿצוזעצן אויף אַ שיף, אי אַן אַרײַנפֿאָרװויזע קיין קאַנאַדע, און האָט 
אין אַפּריל 1942 פֿאַרלאָזט אױיסטראַליע, 55 אין אָקטאָבער 1943 האָט ער באַקומען 
די דערלויבעניש אַרײַנצופֿאָרן אין די פֿאַראײניקטע שטאַטן און האָט זיך גע- 
שטעלט בראָש פֿון דער דאָרטיקער פֿרײַלאַנדיליגע. אויך אונדזער געשיכטע 
װועט איצט פֿאַרלאָזן אױסטראַליע, איבערלאָזנדיק אויף שפּעטער דעם לעצטן 
אַקט פֿון דער אױסטראַלישער אַקציע, און זיך אַריבערטראָגן קיין אַמעריקע 
זינט דעם אָנהייב פֿון דער צוייטער וועלט-מלחמה, 


טעריטאָריאַליסטישע גרופּעס אין אַמעריקע אין 1940-1939 


אין 1929 האָבן אין אַמעריקע עקסיסטירט דרײַ טעריטאָריאַליסטישע 
גרופּעס, װאָס האָבן געאַרבעט באַזונדער, אָבער אין קאָנטאַקט איינע מיט דער 
אַנדערער: פֿרײַלאַנד-ליגע, ייַט"אָ און ,נײַייהודה". 5* דעם 2טן יוני 1939 האָט 
די אַמעריקאַנער פֿרײַלאַנד-ליגע באַגריסט ד"ר י. נ. שטיינבערגן צו זײַן 
אַרױספֿאָר קיין אױיסטראַליע און צוגעזאָגט: 
מיר דאָ אין אַמעריקע האָבן אַ טעריטאָריאַליסטישע אָרגאַניזאַציע, 
וועלכע איז גרייט צו יעדער צײַט צו שטיצן אַן ערנצטן און װיכטיקן 
טעריטאָריאַליסטישן פּראיעקט. 
פֿאַר פֿרײַלאַנד, יעקבֿ לעווין, פֿאָרזיצער: מ. מענדעלסבערג, סעק- 
רעטאַר, ג. אײַזנער, קאַסיר. 


צוליבן איבעררײיַס פֿון דער פֿאַרבינדונג מיט דער פֿרײַלאַנד-באַװעגונג אין 
אײראָפּע האָט זיך די אַרבעט פֿון דער אַמעריקאַנער ליגע אָפּנעשװאַכט, 60 

די ייִט"אָיגרופּע האָט איבערגענומען די אָנפֿירונג מיט דער דזשויש פֿאָרום- 
אַסאָציאַציע. דער סימפּאָזיום פֿון דער דאָזיקער אַסאָציאַציע, דעם 8טן אַפּריל 
0, איז געווען געווידמעט ,דער טעריטאָריאַלער לייזונג פֿון דער יִדן- 
פּראָבלעם* (די רעדעס האָט מען פֿאַרעפֿנטלעכט אינעם אַפּריל-נומער פֿון 
דזשויש פֿאָרום). די הױפּטרעדע האָט געהאַלטן דער גאַסט לעאָפּאָלד קעסלער, 
װאָס האָט דערציילט וועגן דער פֿרײַלאַנד-באַװעגונג אין אײראָפּע: ער האָט 
איבערגעגעבן וועגן שטיינבערגס אַקציע אין אױיסטראַליע און האָט אויך קאָנ- 

סטאַטירט, אַז דער גװאַנע-פֿאָרשלאָג איז נאָך אַלץ גילטיק, מען טאָר אים 
ניט אָפּוװואַרפֿן. אָסקאַר גרין (רעדאַקטאָר פֿון דער ,ייִדישער פּרעסע-צענטראַלש" 
אין דער שווייץ, װאָס איז געווען אין עװיאַן װוי אַ דעלעגאַט פֿון אַ ;קאָמיטעט 
צו סטימולירן ייִדישע מאַסן-קאָלאָניזאַציע") האָט גערעדט איף דער טעמע 
;די פּאַליטישע קאָסעקװענצן פֿון אַ ייִדישער טעריטאָריע?; ער האָט ציטירט 
דעם געוו' אַמעריקאַנער פּרעזידענט הערבערט הווער, װאָס האָט גערעדט 
אױפֿן מיטינג פֿון ייַדישן צדקה-פֿאָנד אין שיקאגאָ וועגן דער נייטיקייט צו 
געפֿינען ערגעץ װוּ אַ מקום-מיקלט פֿאַר 10 מיליאָן װײַסע מענטשן (פּליטים); 
וי מעגלעכע ערטער האָט גרין אָנגערופֿן אונטער-קאַליפֿאָרניע, אַלאַסקע און 
אַלע דריי גװיאַנעס. ד"ר פֿיליפּ ר. גאָלדשטײן האָט געלייענט דעם רעפֿעראַט 
פֿון אַרטור מאיראָוויטש ;די נייטיקייט פֿון איין טעריטאָריע?: צעשפּרײטונג איז 
בלויז גורם אַנטיסעמיטיזם; יודאַיַזם און ייַדישע קולטור קאָנען ניט האָבן קיין 
קיום אין קליינע צעװאָרפֿענע ייִשובֿים. מאַרק פּלאָטניק האָט גערעדט ועגן 
דער ,עקאָנאָמיק פֿון אַ ייִדישן קאַלאָניאַלן צענטער", װאָס דאַרף פֿינאַנצירט 
ווערן דורך אַ הלוואה מיט אָבליגאַציעס, 61 

דעם 14טן אַפּריל 1940, אין בילטמאָר האָטעל, אין בײַזײַן פֿון אַ גרויסן 
עולם, האָט די אַסאָציאַציע איבערגעגעבן דעם בראַנדײַס-מעדאַל פֿון דזעזויש 
פֿאָרום דעם אַמעריקאַנער אינערן-סעקרעטאַר האַראָלד איקעס פֿאַר זײַן אַקציע 
צו עפֿענען אַלאַסקע פֿאַר פּליטים. ?5 אױפֿן דזשױַש פֿאָרום:סימפּאָזיום אין 
סעפּטעמבער 1940 איז דער הויפּט-רעדנער געווען לאָרד מאַרלײ, אַן אַלטער 
פֿרײַנד פֿון דער פֿרײַלאַנד-באַװועגונג, װאָס האָט צוו"אַ געזאָגט, אַז ,די גאַנצע 
פּראָבלעם פֿון פּליטים קאָן מען צום בעסטן פֿאַרענטפֿערן דורך אײַנשאַפֿן אַ 
פֿרײַע טעריטאָריע אָן אַן אײַנגעבאָרענער באַפֿעלקערונג?; דאָס װאָלט ניט גע- 
שטערט דער אַרבעט אין פּאַלעסטינע, 53 

אויף זײַן אופֿן האָט אויך געאַרבעט יוסף אָטמאַר העפֿטער, דער ;נאַציאַ- 
נאַלער פֿירער* פֿון דער ,נײַייהודה"-באַװעגונג. דעם 25סטן אָקטאָבער 1939 
האָט ער אינפֿאָרמירט ד"ר י. נ. שטיינבערגן, אַז זײַנע אונטערהאַנדלונגען מיט 
די רעגירונגען פֿון קאַנאַדע און פֿון בריטישער קאָלומביע (װאָס ער האָט, לוט 
זײַנע ווערטער, געפֿירט זינט 1926) האָבן געבראַכט צו פּאָזיטיווע רעזולטאַטן, 
ער האָט בײַגעלייגט אַן אָפּגעדרוקטן, אָבער פֿאַרטרױלעכן פּראָספּעקט מכּוח 
אַ פּראָיעקטירטער קניה פֿון 10 מיליאָן אַקער (15,000 קוו מ) אין דער געגנט 
פֿון פּיס ריווער (צפֿון:מיזרח-טייל פֿון דער בריטישער קאָלומביע) צו 1 דאָלאַר 
אַן אַקער: עס פֿאָדערט זיך בכן 10,000,000 דאָלאַר. עס איז דאָ אַ מעגלעכקייט 
צוצוקױפֿן שפּעטער נאָך 20,000,:000 אַקער פֿאַרן זעלביקן פּרײַז, אַזױ אַן די 
טשאַרטער-קאָמפּאַניע װאָלט געהאַט אין איר רשות 45,000 קוו מ. דער פּראָס- 
פּעקט רעכנט גענוי אויס דעם שטח פֿון אַקערלאַנד, פּאַשע, װאַלד, דעם סכום 
שטיינקוילן, מינעראַלן, הידראָעלעקטראָענערגיע אאַזײוו. דער באַדינג פֿון דער 


506 קאַפּיטל אַכט 


קניה איז --- קױפֿן, פֿאַרענדיקן און לאָזן אין גאַנג 404 מײַל אײַזנבאַן װי אַ 
צוגאָב צו שוין פֿאַראַנענע 2346 מײַל, 64 


אויף דעם מחברס אָנפֿרעג אינעם פּראָװינציעלן אַרכיו פֿון דער בריטי- 
שער קאָלומביע האָט ער באַקומען אַן ענטפֿער, אַז דאָרט האָבן זיך ניט אָפּגעהיט 
קיין שום שפּורן פֿון וועלכע עס איז אונטערהאַנדלונגען מיט העפֿטערן אָדער 
מיט ,נײַייהודה*. דער איינציקער קאָלאָניזאַציע-פּראָיעקט אין יענער געגנט 
און אין יענער צײַט, װאָס איז באַקאַנט דעם אַרכיװואַריוס, איז געווען אָנגעפֿירט 
דורך דער קאַנאַדער קאָלאָניזאַציע-אַסאָציאַציע, אַן אָפּטײל פֿונעם דעפּאַרטאַ- 
מענט פֿאַר אימיגראַציע און קאָלאָניזאַציע בײַ דער קאַנאַדער פּאַציפֿישער 
אײַזנבאַן. זי האָט דאָס געטאָן אין שליחות פֿון דער קאַנאַדער רעגירונג, װאָס 
האָט באַקומען פֿאָנדן פֿון דער בריטישער רעגירונג אויף איבערצופירן קיין 
קאַנאַדע פּליטים פֿון סודעטן-לאַנד און אויף צו באַזעצן זיי אין לאַנדװירטשאַפֿט- 
לעכע ראַיאָנען. די מלחמה און דער דוחק אין טראַנספּאָרט-מיטלען װאָס 
זי האָט אַוריסגערופֿן, האָט נישט געלאָזט רעאַליזירן דעם און ענלעכע פּראָ- 
יעקטן, 4 היות װי די קאָנצעסיע, װאָס העפֿטער האָט געשריבן וועגן איר, איז 
געווען אָפּהענגיק פֿון בויען אַן אײַזנבאַןדליניע, לייגט זיך אױפֿן שׂכל, אַז עס 
האַנדלט זיך טאַקע וועגן דעם טשאַרטער פֿון דער קאַנאַדער פּאַציפֿישער אײַזנ- 
באַן; העפֿטערס שייכות צו אים בלײַבט ניט אױפֿגעקלערט, 


דעם 18טן מײַ 1940 איז העפֿטער אַרױסגעטראָטן וי איינער פֿון די 21 
פּערזאָן, װאָס אַן אונטערקאָמיטעט בײַם סענאַט-קאָמיטעט פֿאַר די ענינים פון 
טעריטאָריעס און אינדזלען האָט אױסגעהערט אין שייכות מיטן באַטראַכטן 
דעם געזעץ-פּראָיעקט וועגן באַזעצן און אַנטװיקלען אַלאַסקע. ** העפֿטער האָט 
דערקלערט, אַז ער גופֿא און אַ הונדערט גוט צוגעגרייטע פּיאָנירן, װאָס ער 
האָט אָפּגעקליבן פֿון טויזנט װאָלאָנטירן און אויסגעשולט אויף צוויי פֿערמעס 
אין שטאַט ניו-יאָרק, זײַנען פֿאַראינטערעסירט אין פֿאַרלײגן אַ קאָאָפּעראַטיווע 
קאָלאָניע אין אַלאַסקע. ער האָט אויך גערעכנט, אַז זײַן פֿאָרשטײער אין שאַנכײַ 
װאָלט געקאָנט אָפּקלײַבן אַ קליינע צאָל צוגעפּאַסטע קאָלאָניסטן צװישן די 
דאָרטיקע פּליטים. ער האָט אונטערגעשטראָכן, אַז ער איז אַן אַמעריקאַנער ייָד, 
אָבער האָט ניט דערמאָנט וועגן ;נײַ-יהודה? און וועגן דעם ייִדיש-נאַציאָנאַלן 
אַספּעקט פֿון זײַנע פּלענער, /5 


דער געזעץײפּראָיעקט װועגן באַזעצן אַלאַסקע 


מיר האָבן דערמאָנט אין קאַפּ'י 6 וועגן דער איניציאַטיוו פֿון האַראָלד ל, 
איקעס, סעקרעטאַר פֿון אינעװייניקסטע ענינים, צו עפֿענען אַלאַסקע פֿאַר 
פּליטים, װאָס װאָלטן נאָרמאַל ניט געקאָנט אַרײַנפֿאָרן אין די פֿאַראײניקטע 
שטאַטן צוליב די באַגרענעצטע אימיגראַציע-קװאָטעס. ** אָנהײיב 1940 האָבן 
די סענאַטאָרן קינג און הייווענער אַרײַנגעטראָגן אין סענאַט אַ געזעץ-פּראָיעקט 

;וועגן דער באַזעצונג און אַנטװיקלונג פון אַלאַסקע (5.3577). דער סענאַט- 
קאָמיטעט פֿאַר די ענינים פֿון טעריטאָריעס און אינדזלען האָט באַשטימט אַן 
אונטערקאָמיטעט בראָש מיטן סענאַטאָר װיליאַם ה. קינג פֿון יוטאַ צו באַ- 
סראַכטן דעם געזעץ-פּראָיעקט און דעם גאַנצן קאָמפּלעקס פֿראַגעס, װאָס איז 
מיט אים געווען פֿאַרבונדן. דער אונטערקאָמיטעט האָט דאָס געטאָן דעם 
3טן, 15טן און 18טן מײַ 1940, 69 


דער קינג-הייווענער-געזעץ-פּראָיעקט האָט פֿאָרױסגעזען, אַז דער סעקרע- 
טאַר פֿון אינעװייניקסטע ענינים זאָל האָבן דאָס רעכט צו אינקאָרפּאָרירן 
פּריװאַטע קאָרפּאָראַציעס פֿאַר דעם אַנטװיקלונג פֿון אַלאַסקע. די דאָזיקע קאָר- 
פּאָראַציעס, אָנגעפֿירט פֿון אַמעריקאַנער בירגערס, זאָלן אונטער דער השגחה 
פֿון דער רעגירונג פֿאַרלײגן אין אַלאַסקע לאַנדװירטשאַפֿטלעכע און אינדוסט- 
ריעלע אונטערנעמונגען און זאָלן האָבן דאָס רעכט אַרײַנצופֿירן קיין אַלאַסקע 
קאָלאָניסטן -- ניט נאָר אַמעריקאַנער בירגערס אָדער קװאָטע-אימיגראַנטן, 
נאָר אויך פֿיזיש און פּראָפֿעסיאָנעל צוגעפּאַסטע ניט-קװאָטע-אימיגראַנטן, די 
ניט-קװאָטע-אימיגראַנטן דאַרפֿן אַרבעטן אין די פֿאַכן, װאָס עס זעט פֿאַר דער 
געזעץ-פּראָיעקט, במשך פֿון לפּחות 5 יאָר, און אויב זיי האָבן ניט באַקומען 
דעם סטאַטוס פֿון אַ קװאָטע-אימיגראַנט -- אויך נאָך דעם. אַזױ לאַנג, װוי די 
רעגירונג האָט ניט איבערקװאַליפֿיצירט אַזאַ אימיגראַנט װי אַ קװאָטע-אימי- 
גראַגט, טאָר ער ניט אַריבערפֿאָרן אין די קאָנטינענטאַלע פֿאַראײניקטע שטאַטן 
און קאָן ניט באַקומען די אַמעריקאַנער בירגערשאַפֿט. :7 די אָנהענגערס פֿונעם 
פּראָיעקט האָבן געהאַלטן, אַז אַ דאַנק דעם װעט אַלאַסקע געװינען אַ סך 
פּראָדוקטיווע אײַנװאַנדערערס, װאָס װעלן אױפֿלעבן די עקאָנאָמיק פֿון דער 
טעריטאָריע: זיי האָבן גערעכנט, אַז אַפֿילו צװישן די יעניקע, װאָס װעלן מיט 
דער צײַט װערן אַמעריקאַנער בירגערס, װעט אפֿשר אַ העלפֿט פֿרײַװיליק 
פֿאַרבלײַבן אין אַלאַסקע, 


לטובֿת דעם פּראָיעקט זײַנען פֿאַרן אונטערקאָמיטעט אַרױסגעטראָטן 
האַראָלד איקעס גופֿא, אַ ריי פֿאָרשטײעױס פֿון אַנדערע דעפּאַרטאַמענטן 
עקספּערטן און געזעלשאַפֿטלעכע טוערס. קעגן דעם פּראָיעקט זײַנען געווען 
געוויסע עקסטרעם רעכטע גרופּעס. אַנטאָני דזש. דײַמאָנד, דעלעגאַט פֿון אַלאַס- 
קע צום קאָנגרעס, איז אַרױסגעטראָטן קעגן דורכפֿירן אַ לעגאַלן אונטערשייד 
צווישן אַלאַסקע און די קאָנטינענטאַלע שטאַטן בנוגע דער אימיגראַציע- 
געזעצגעבונג; ער האָט געהאַלטן אַז דאָס װאָלט געשאַפֿן אַ װאַנט צוישן 
אַלאַסקע און דער איבעריקער מלוכה.:? אַקעגן זשע איז אינעם סענאַט. 
קאָמיטעט אָנגעקומען אַזאַ ווענדונג מיט 25 חתימות: 
די װײַטערדיקע רעפּרעזענטאַטיווע יחידים, װאָס שפּיגלען אִפּ דעם 
אינטערעס פֿון זייערע פֿאַרשײדענע אָרגאַניזאַציעס און אַקטיויטעט- 
פֿעלדער, האָבן זיך פֿאַראײיניקט אין דער אונטערשטיצונג פֿונעם געזעץ- 
פּראָיעקט ועגן דער אַלאַסקער אַנטװיקלונג-קאָרפּאָראַציע. זייער אין- 

דאָרסירונג פֿון אָט דער געזעצגעבונג אין געבויט אויף דער איבער- 
צײַגונג, אַז איר דורכפֿירונג װאָלט פֿאַרשטאַרקט די פּרינציפּן פֿון דעמאָ- 
קראַטיע אין אָט דער העמיספֿער. 


צווישן די אונטערגעשריבענע זײַנען געװען פֿאָרשטײערס פֿון פּליטים. 
הילף-אָרגאַניזאַציעס און אַנדערע הומאַניטאַרע אינסטיטוציעס, אַ ריי באַקאַנטע 
געלערנטע און אוניװערסיטעט-אָנפֿירערס, קירכלעכע טוערס, געשעפֿטסלײַט, 
מיטגלידער פֿון מלוכה-אַדמיניסטראַציע, טעאָלאָגן, אַרטיסטן א"אַ, דאָס רובֿ 
קריסטן, פֿון ייִדישן נעמען האָבן פֿיגורירט אוירווין ס. כאַנין, אינדוסטריעלער 
און בויער, ניו-יאָרק, און די באַקאַנטע אַקטיאָרן פּאָל מוני (װײַזנפֿרײַנד) און 
לויזע רײַנער, אָבער קיינער פֿון די אַמעריקאַנער-ייִדישע כּלל-טוערס, אַפֿילו 
פֿון די אָרגאַניזאַציעס צו העלפֿן ייִדישע פּליטים, 2 

אינעם געזעץ-פּראָיעקט האָט זיך גערעדט סתּם װעגן ;ניט-קװאָטע-אימי- 
גראַנטן"; בעת דער באַהאַנדלונג האָט מען קאָנסטאַטירט, אַז עס האַנדלט זיך 
קודם-כּל וועגן פּליטים פֿון לענדער מיט דיקטאַטאָרישע רעזשימען. און מער 
ספּעציפֿיש --- וועגן ייִדישע פּליטים. דער געזעץ-פּראָיעקט האָט ניט געהאַט 
קיין עטנישן כאַראַקטער, אָבער אַ קאָרפּאָראַציע, װאָס זאָל זײַן געשאַפֿן מיט 
ייִדישע קאַפּיטאַלן, װאָלט געהאַט די פֿולע מעגלעכקייט אַרײַנצופֿירן און צו 
באַשעפֿטיקן אויף אירע אונטערנעמונגען ייִדישע פּליטים. 

נאָך דער באַטראַכטונג אינעם אונטערקאָמיטעט איז דער געזעץ"פּראָיעקט 
אַ לאַנגע צײַט געלעגן אָן אַ באַװעגונג. ערשט אין יאַנואַר 1941 איז ער אַרײַן 
אין קאָנגרעס, אָבער מען האָט אים באַלד אַראָפּגענומען פֿון סדר"היום, 5 


קליין"קאַלאַניזאַציע אין דער דאָמיניקאַנער רעפּובליק 


אין דער אייגענער צײַט האָט זיך אַ קליינער קאָלאָניזאַציע-פּרוּוו אָנגעהויבן 
אין דער דאָמיניקאַנער רעפּובליק אױפֿן קאַראַיבישן ים. וי דערמאָנט, +* האָט 
דער דיקטאַטאָר ל. ר. טרוכייאָ סוף 1928 פֿאָרגעלײגט דעם עװיאַנער פּליטים" 
קאָמיטעט אַרײַנצונעמען 100,000 פּליטים. דעם ציפֿער האָט מען. פֿאַרשטײט 
זיך, געדאַרפֿט נעמען מיט גרויסע באַװאָרענישן, װײַל די קליינע און עקאָנאָ 
מיש שװאַכע רעפּובליק האָט פּשוט ניט געהאַט קיין מעגלעכקייט צו אַבסאָרבירן 
אַזאַ גרויסע צאָל אײַנװױנערס. ניט געקוקט איף דעם, און מעגלעך גראָד 
צוליב דעם, האָט דער אדזשוינט? באַשלאָסן צו פֿינאַנצירן די דאָזיקע קאָלאָי 
ניזאַציע. צו דעם ציל האָט ער געשאַפֿן אַ סובסידיערע קאָרפּאָראַציע א"נ 
אַסאָציאַציע פֿאַר קאַלאָניזאַציע אין דער דאָמיניקאַנער רעפּובליק"; דזשיימס 
נ. ראָזענבערג און דזשאָזעף אַ. ראָזען, אָנפֿירערס פֿונעם קאַגראָדזשױינט", זײַנען 
געװאָרן דער פּרעזידענט און װיצעפּרעזידענט פֿון דער נײַער אַסאָציאַציע. נאָך 
קורצע אונטערהאַנדלונגען מיט טרוכייאָן האָבן די דאָמיניקאַנער רעפּובליק און 
די דערמאָנטע אַסאָציאַציע אונטערגעשריבן דעם 30סטן יאַנואַר 1940 אַן 

אָפּמאַך. הגם די קאָלאָניזאַציע האָט ניט געזאָלט טראָגן קיין קאָנצענטרירטן 
כאראַקטער און װאָלט דעריבער געדאַרפֿט בלײַבן מחוץ דעם גדר פֿון אָט דער 
געשיכטע, זײַנען סײַ אינעם אָפּמאַך, סײַ אין זײַן דורכפֿירונג אין לעבן פֿאַראַן 
אינטערעסאַנטע מאָמענטן. דער אָפּמאַך (װוי ס'איז אויך געווען אונטערגעשטראָכן 
אין זײַן פּרעאַמבל) איז געװען אַ דירעקטער פועל-יוצא פֿון פּרעזידענט 
רוזוועלטס איניציאַטיוו און פֿון דעם עװיאַנער באַשלוס צו פֿאַרװאַנדלען די 
פּליטים-פֿראַגע אין אַן אינטערנאַציאָנאַלן ענין. חוץ די חתימות פֿון די צדדים 
האָבן דעם אָפּמאַך אונטערגעשריבן פֿאָרשטײערס פֿונעם עואַנער צװישן- 
רעגירונגען-קאָמיטעט פֿאַר פּליטים. דער אָפּמאַך האָט געהאָט די אָפֿיציעלע 
ברכה פֿון דער אַמעריקאַנער רעגירונג. און כּאָטש מען קאָן זאָגן, אַז דער בארג 
האָבן געבאָרן אַ מויז, איז דער אופֿן פֿון שליסן דעם אָפּמאַך זייער אינטערע- 
סאַנט פּאָליטיש און דיפּלאָמאַטיש, 15 


אינעם אָפּמאַך האָט זיך עטלעכע מאָל גערעדט ועגן ;ייִדישע און ניט- 
ייִדישע קאַלאָניסטן?, און הגם די דאָזיקע פֿאָרמל האָט, פֿון איין זײַט, באַ- 
גרענעצט דעם ייִדישן כאַראַקטער פֿון דער אונטערנעמונג, האָט זי אָבער אין 
דער זעלביקער צײַט באַשטעטיקט, אַז ייִדן װי אַזעלכע האָבן אַ חלק אין דער 
קאָלאָניזאַציע. די אַסאָציאַציע האָט געהאַט דאָס רעכט אָפּצוקלײַבן קאָלאָניסטן, 
און די דאָמיניקאַנער קאָנסולאַטן האָבן זיי געדאַרפֿט אַרױסגעבן פּעסער און 
וויזעס אומזיסט, קאַלאָניסטן זײַנען געווען באַפֿרײַט פֿון פֿינאַנציעלע ערבֿותן 
בײַם אימיגרירן אין דער רעפּובליק, װי אויך פֿון גרענעץאָפּצאָל פֿאַר די 
אַרײַנגעבראַכטע מכשירים און פּערזענלעכע חפֿצים. דער קאָנגרעס האָט געזאָלט 
אויסאַרבעטן אַ געזעץ וועגן שטײַער-הנחות פֿאַר זיי. די רעפּובליק האָט גאַראַג- 
טירט די קאָלאַניסטן און זייערע קינדער פֿולע בירגערלעכע, פּאָליטישע און 
עקאָנאָמישע רעכט, אַ פֿולע רעליגיעזע פֿרײַהײט און גלײַכע מעגלעכקייטן, די 
רעפּובליק האָט צוגעזאָגט צו העלפֿן דער קאָלאָניזאַציע אויף אַלע אופֿנים, חוץ 
מיט געלט. דעם 20סטן און 21סטן פֿעברואַר 1940 האָט דער דאָמיניקאַנער 
קאָנגרעס איינשטימיק ראַטיפיצירט דעם אָפּמאַך, 15 


הגם אינעם אָפּמאַך האָט זיך אויך װײַטער גערעדט װעגן דעם, אַז די 
פֿולע צאָל אײַנװאַנדערערס װועט מיט דער צײַט דערגיין ביז 100,000, אָבער 
וי דעם ערשטן קאָנטינגענט האָט דער אָפּמאַך פֿאָרױסגעזען 500 משפּחות, 
וועגן אַרײַנלאָזן װײַטערדיקע קאָנטינגענטן האָט יעדעס מאָל געדאַרפֿט זײַן 
אַ הסכּם צווישן דער אַסאָציאַציע און דער רעפּובליק. אין אַ גרויסמוטיקן זשעסט 
האָט טרוכייאָ געשאָנקען דער אַסאָציאַציע זײַן פּערזענלעכן גוט סאָסואַ, פּראָװוינץ 
פּוערטאָ פּלאַטאַ, אױפֿן צפֿון-ברעג פֿונעם אינדול --- אַ שטח פֿון 26,685 אַקער, 
דערפֿון 4,950 אַקער קולטיווירטע פֿיטערניש, דאָס איבעריקע אורװאַלד מיט 
װערטפֿולע מינים געהילץ. אינעם גוט זײַנען געווען 24 װוינונגען און אַ װאַסער- 
רעזערוװוואַר, 77 דאָרט האָבן זיך טאַקע אָנגעהויבן צו באַזעצן די קאָלאָניסטן -- 

יונגע דײַטשע פּליטים, אין דער גרעסטער מערהייט ייִדן. במשך פֿון אַ יאָר 
האָבן זיך אין דער סאָסואַדקאָלאָניע באַזעצט 352 פּליטים, שפּעטער זײַנען 
צוגעקומען נאָך הונדערט -- בסךיהכּל קנאַפּע 500 יחידים אַנשטאָט די גע- 
פּלאַנטע 500 משפּחות. *' דאָס איז געשען ניט צוליבן דוחק אין ערד -- מען 
האָט באַרעכנט, אַז סאָסואַ קאָן אויסהאַלטן 2,000 נפֿשות, דערצו האָט טרוכייאַ 
אין 1941 פֿאָרגעלײגט אומזיסט נאָך 50,000 אַקער אין דער זעלבער געגנט, 
איינע פֿון די סיבות איז געווען דער כּמעט פֿולער איבעררײיַס פֿון פּאַסאַזשיר- 
טראַנספּאָרט איבערן אַטלאַנטיק צוליב דער מלחמה. אָבער חוץ דעם זײַנען 
צוגעקומען טיפֿערע סיבות. די אַסאָציאַציע בײַם ,דזשוינט" האָט דיספּאָנירט 
מיט אַ קאַפּיטאַל פֿון בסך-הכּל 779,000 9, דערפֿוז 411,000 9 מזומן. ?7 ביזן 1טן 
יולי 1941 האָט זי אַרײַנגעלײגט אין דער קאָלאָניע 27,000 9. צוליב דער 
געװאַלדיקער אָרעמקייט און צוריקגעשטאַנענקײט פֿון דער אָרטיקער באַפֿעל- 
קערונג האָט אין דער רעפובליק ניט געקאַנט זײַן קיין אָפּזאַץ פֿאַר קיין 
אינדוסטריע --- סײַדן פֿאַר זעק, װאָס די רעפּובליק האָט פֿאַרברױכט אין אַ 
גרויסער צאָל פֿאַרן עקספּאָרט פֿון אירע פּראָדוקטן און װאָס זי האָט געמוזט 
אימפּאַרטירן, אָבער דערצו האָט מען געדאַרפֿט שאַפֿן אױפֿן אינדזל פּלאַנטאַציעס 
פֿון דזשוט, און צו דעם האָט דאָרט געפֿעלט אי אַ געהעריקער שטח, אי די 
נייטיקע אַרבעטסהענט, אי די געהעריקע קאַפּיטאַלן, 80 

אויף אַזאַ אופֿן האָט זיך קליין-קאָלאָניזאַציע אַרױסגעװיזן רעלאַטיוו אַ סך 
טײַערער פֿון אַ גרויסן קאָלאָניזאַציע-פֿאַרמעסט, װאָס װאָלט געקאָנט זיך אַנט- 
וויקלען מיט דער אייגענער דינאַמיק פֿון װוּקס. דערצו האָט די קאָלאָניע ניט 
געהאַט קיין שום קולטורעלע און גײַסטיקע אינטערעסן קיין שום ידישן 
כאַראַקטער --- סײַ צוליבן קאָלאָניסטן-קאָנטינגענט, סײַ צוליב דער פּאָליטיק 
פֿון די פֿינאַנצירערס, װאָס האָבן רעדוצירט דעם ציל פֿון דער אונטערנעמונג 
צו ריין אינדיווידועלער הילף.:* דאָס אַלץ האָט געשטעלט זיער שמאָלע 
גרענעצן פֿאַר דער קאָלאָניע אין סאָסואַ. דאָך איז זי געווען אינטערעסאַנט ניט נאָר 
וי אַ דעמאַנסטראַציע פֿון די שװאַכקײטן פֿון אַזאַ קאַלאָניזאַציע-סיסטעם, נאָר 
אויך פֿון עקספּערימענטאַלן שטאַנדפּונקט. ייִדישע קאָלאָניסטן פֿון צענטראַל- 
אײיראָפּע האָבן זיך גאַנץ גוט צוגעפּאַסט צום טראָפּישן קלימאַט פֿון דער 
רעפּובליק, ניט געקרענקט, געווען פֿעיִק צו פֿיזישער אַרבעט אין נײַע אומ- 
באַקאַנטע באַדינגונגען. די אויסשולונג פֿון די אײַנװאַנדערערס, די טעכנישע 
און סאַניטאַרע הילף מצד אַמעריקאַנער ספּעציאַליסטן, די וווינונגען, די מעכאַ- 
ניזאַציע פֿון אַגריקולטור --- אַן אָפּשאַצונג פֿון דער דאָזיקער דערפֿאַרונג װאָלט 
געקאָנט זײַן זייער נוצלעך פֿאַר יעדער ייִדישער קאָלאָניזאַציע אין אַ טראָפּישן 
לאַנד,52 ' 

בןאַדירס אָנקום קיין אַמעריקע און דער זשורנאַל אױפֿן שוועל 


נאָכן פֿאַלן פֿון פֿראַנקרײַך האָט זיך איינגעגעבן צו באַקומען אַמעריקאַנער 
וויזעס פֿאַר די רעדאַקטאָרן פֿון דער אַלגעמיינער ענציקלאַָפּעדיע, בתוכם פֿאַר 
בן-אַדירן און אַ. קיהנען. בן-אַדירס אָנקום קיין ניו-יאָרק (אין אָקטאָבער 1940) 
האָט אַרײַנגעבלאָזן אַ נײַ לעבן אין דער דאַרטיקער פֿרײַלאַנדיליגע. די ליגע 
האָט זיך אַ ווענד געטאָן צום ברייטערן עולם. אין דעצעמבער 1940 האָט זי 
אײַנגעאָרדנט אַן אָפֿענע פֿאַרזאַמלונג אונטערן פֿאָרזיץ פֿון יעקבֿ לעשטשינסקין, 
אין יאַנואַר 1941 -- נאָך איינע אונטערן פֿאָרזיץ פֿון יעקבֿ לעווינען. אויף די 
פֿאַרזאַמלונגען זײַנען אַרױסגעטראָטן בן-אַדיר, אַדאַ ‏ שטיינבערג-סיגעל פֿון 
טאָראָנטאָ און דער היסטאָריקער ד"ר יעקבֿ שאַצקי. ,דער גרעסטער טײל 
פֿאַרזאַמלטע זײַנען אַרײַנגעטראָטן אַלס מיטגלידער אין יפֿרײַלאַנד' און דערמיט 
איז געלייגט געװאָרן דער אָרגאַניזאַציאָנעלער יסוד פֿאַר דער באַנײַטער 
'פֿרײַלאַנד!-אַרבעט*, 53 

דעם 16טן פֿעברואַר 1941 איז פֿאָרגעקומען אַ פֿרײַלאַנד-סימפּאָזיום, װאָס 
האָט צוגעצויגן אַ היפּשן עולם. מאיר מענדעלסבערג האָט געעפֿנט די פֿאַר- 
זאַמלונג מיט אַ קורצער אינפֿאָרמאַציע וועגן דער אַקציע פֿון דער ליגע. דער 
פֿאָרזיצער פֿונעם סימפּאָזיום, דער ייִדישער פּעדאַנאָג שואל גוטמאַן, האָט אין 
זײַן אַרײַנפֿירװאָרט אָנגעוויזן אויף דער נייטיקייט פֿון אַ גרינטלעכער אידעאָ- 
לאָגישער רעוויזיע אין ייִדישן לעבן בײַם באַטראַכטן דעם גורל פֿון מיליאַנען 
ייִדן נאָך דער מלחמה: זאַלן זיי זיך צעשטויבן איבער דער ועלט, אָדער 
צונױפֿגענומען ווערן אויף איין טעריטאָריע וי אַ סאָציאַלער און קולטורעלער 
ייִדישער קאָלעקטיוו? דער ערשטער פֿון די דרײַ רעדנערס איז געווען ש. ניגער, 
דער הױפּטגעדאַנק פֿון זײַן רעדע איז געווען, ;אַז עס איז נייטיק צו זײַן דווקא 
אַ יטעריטאָריאַליסט! (אין דעם זין פֿון אַ יציתיסטישן!' קוק אױפֿן ייִדישן לעבן 
אין גלות), כּדי צו פֿאַרשטײן די וויכטיקייט און די נייטיקייט פֿון ייִדישער 
קאָנצענטרירטער מאַסן-קאָלאָניזאַציע אויף אױטאָנאָמע יסודות".*= ער האָט 
געהאַלטן, אַז הגם די אַרבעט פֿאַר ארץ-ישׂראל איז וויכטיק, איז אָבער נייטיק 
נאָך אַ טעריטאָריע, װוּ ייִדן זאָלן זיך קאָנען באַזעצן אין קאָמפּאַקטע מאַסן 
און פֿירן אַ פֿרײַ ייִדיש לעבן. ** דער צווייטער האָט גערעדט דער באַקאַנטער 
היסטאָריקער דייר יעקבֿ שאַצקי, 

ד"ר יעקבֿ שאַצקי האָט דערקלערט, אַז ער איז געקומען צום טערי- 
טאָריאַליזם מחמת דער געפֿאַר, װאָס לויערט אויף דער ייִדישער קולטור 
און שפּראַך אין די לענדער פֿון ייִדישער צעשפּרײיטונג. (..) הגם יידן 
אַסימילירן זיך ניט מיט אַנדערע פֿעלקער אין דעם זין פֿון צונױפֿגיסן 
זיך מיט זיי, פֿאַרלירן זיי אָבער אין די איצטיקע באַדינגונגען אומעטום 
זייער קולטורעלע אידענטיטעט, אַפֿילו אין אַזױנע לענדער, ווּ זיי לעבן 
אין קאָמפּאַקטע מאַסן. עס איז מערקווערדיק, װאָס גראָד אין די לענדער, 
װוּ זיי ווערן נאַציאָנאַל ניט פֿאַרפֿאָלגט, פֿאַרלירן זיי נאָך גיכער זייער 

קולטורעלן פּנים. (...) דער איינציקער וועג אױפֿצוהיטן די ייִדישע 
שפּראַך און קולטור איז -- אַן אייגן אױטאָנאָם לאַנד, װוּ די ייִדישע 
מאַסן זאָלן זײַן די פֿולשטענדיקע בעלי-בתּים איבער זייער גײַסטיק לעבן 
און שאַפֿן, 56 


בן-אַדיר האָט געזאָגט, אַז איידער מיר קומען מיט פֿאָדערונגען צו דער 
וועלט, מוזן מיר קודם-כּל זיך אַליין שטעלן פֿאָדערונגען. די אױפֿגאַבע פֿון 
,פֿרײַלאַנד* איז צו וועקן דאָס אַחריות-געפֿיל בײַ די ייִדישע פֿאָלקסמאַסן און 
אַרױסצורופֿן בײַ זיי דעם דראַנג צו נאַציאָנאַלער באַפֿרײונג, 57 


דעם 27סטן פֿעברואַר איז פֿאָרגעקומען אַ פֿרײַלאַנד-פֿאַרזאַמלונג פֿאַר 
ייִדישער אינטעליגענץ, 55 אָרום דער זעלביקער צײַט האָט דוד לװאָוויטש 
אײַנגעאָרדנט אַ פֿאַרזאַמלונג פֿון פֿרײַנד פֿון טעריטאָריאַליזם,?? װײַזט אויס 
פֿון דער ייִט"אָדגרופּע. בן-אַדיר און מ. מענדעלסבערג האָבן דעם זעלבן ווינטער 
באַזוכט שיקאַגאָ און דעטראַיט, אָרגאַניזירט דאָרט גרופּעס, געהאַלטן רעפֿע- 
ראַטן, צום ערשטן מאָל זינט 20 יאָר אױפֿגעלעבט אין די דאָזיקע שטעט דעם 
טעריטאָריאַליסטישן געדאַנק. ** בן-אַדירס ציל איז געװען -- צו גרינדן אין 
ניו-יאָרק אַ רעגולירן טעריטאָריאַליסטישן זשורנאַל, דעם ערשטן פֿאָרבאַדינג 
פֿון אַ געזעלשאַפֿטלעכער פֿרײַלאַנד-אַרבעט. אָנהייב מאַרץ 1941 איז אַרױס 
דער ערשטער נומער פֿון אױפֿן שוועל, צײַטשריפֿט פֿאַר דעם טעריטאָריאַליס- 
טישן געדאַנק, אונטער דער רעדאַקציע פֿון בן-אַדיר, 91 


דערמיט האָט די טעריטאָריאַליסטישע באַװעגונג אין אַמעריקע געקראָגן 
אַ טריבונע און אַ צענטראַלע אָרגאַניזירנדיקע אַקס. אויף דער פֿײיערונג לכּבֿוד 
דעם ערשטן נומער אױפֿן שוועל, דעם 15טן מאַרץ 1940, אונטערן פֿאָרזיץ פֿון 
יעקבֿ לעווין, זײַנען מיט רעדעס אַרױסגעטראָטן בן-אַדיר און דער באַקאַנטער 
פּאָעט און פּובליציסט אַהרן גלאַנץ-לעיעלעס, איינער פֿון די פֿירערס פֿון דער 
אַמאָליקער ס"ט-פּאַרטײ אין אַמעריקע. צווישן די, װאָס זײַנען געקומען מיט 
באַגריסונגען, איז אויך געווען יוסף העפֿטער. ?* מאַרק פּלאָטניק, אַן אַקטיוער 
טוער פֿון דער ניו-יאָרקער ייִט"אָיגרופּע, האָט שריפֿטלעך באַגריסט בן-אַדירן 
מיטן אַרױסגײן פֿון אױפֿן שוועל און זיך פֿולשטענדיק מיט אים סאָלידאַרי- 
זירט, 93 

די אַרבעט פֿון דער ליגע האָט אָנגענומען אַ רעגולערן כאַראַקטער. אין 
ניו-יאָרק זײַנען אַלע חודש פֿאָרגעקומען אַלגעמײינע מיטגלידער-פֿאַרזאַמלונגען, 
אין די באַזונדערע ראַיאָנען האָבן זיך געשאַפֿן לאָקאַלע גרופּעס. די אַקטיווסטע 
אָפּטײילונגען פֿון דער ליגע מחוץ ניו-יאָרק זײַנען געווען דעטראִיט, שיקאַגאָ 
און לאָס-אַנדזשעלעס. אַנדערע פֿרײַלאַנדיסטישע גרופּעס האָבן עקסיסטירט אין 
פֿילאַדעלפֿיע, באָסטאָן, ניו-הייוון און װאָטערבערי (קאָנעטיקאָט), טאָראָנטאָ, 
װינדזאָר און װױיניפּעג (קאַנאַדע) *? אינעם נײַ געשאַפֿענעם אַמעריקאַנער 
פֿרײַלאַנד-ראָט זײַנען געווען רעפּרעזענטירט און פֿאַראײניקט מענטשן מיט אַ 

פֿאַרשײדענעם געזעלשאַפֿטלעכן עבֿר, סײַ אַזעלכּע, װאָס האָבן שוין צענדליקער 
יאָר געלעבט אין אַמעריקע,. סײַ לפֿי-ערך נײַ געקומענע, סײַ מיטגלידער 
פֿון דער פֿראַנצײיזישער פֿרײַלאַנדיליגע, װאָט האָבּן באַװויזן זיך צו ראַטעװען 
איבערן אֶקעאַן. צום ראָט האָבן געהערט:?? לעאָפּאָלדר קעסלער -- 
פֿאָרזיצער, סקולפטאָר נחום אַראָנסאָן, סאָל הראדסקי, ד"ר יוליוס ברוצקוס, 
זייר אַ. קאַטפּאָרי, אָסקאַר (זיידל) כאַבאָצקי, ד"ר מאַקס חידקל, ד"ר ח. עפּשטײן, 
מאיר פֿײנלייב, ד"ר לעסער מ. פֿרוכטבױים, פּראַפֿי זשאַק אַדאַמאַר, אַהרן 
גלאַנץ-לעיעלעס, פּראָפֿי אָסקאַר גאָלדבערג, לעאָן גרײַזער, אברהם קיהן, לייבוש 
לעהרער, יעקבֿ לעווין, ד"ר דוד לװאַװיטש, אַרטור מאיראַוויטש, יודל מאַרק, 95 
מאיר מענדעלסבערג, דייר יהודח מינקין, ה. נאַװואַק, יעקבֿ ראָזין, '? ד"ר יוסף 
ראָזען, ** ד"ר יעקבֿ שאַצקי, ד"ר מענדל סודאַרסקי, נחום טוראַק; פֿון שיקאַגא; 
ד"ר מ. ברוינשטיין, ל, מ. שטיין ?9 פֿון דעטרויט: ש. בערקאוויטש, מאַקס 
האָלצמאַן, ??: עזרא קאָרמאַן; פֿון לאָס-אַנדזשעלעס: ס. מילער, ד"ר ואָלף 
אָסטראָװוסקי, מ. פּאָגאָרעלסקי: פֿון טאָראָנטאָ: אַדאַ שטיינבערג: פֿון װיניפּעג; 
י א. טשערניאַק, אַבֿרהם גאָלאָמב, :10 ב. קעלער. יעקבֿ לעװוין איז געווען 
פֿאָרזיצער פֿון דער ליגע, נחום טוראַק -- װיצע-פֿאַרזיצער, מאיר מענדעלס- 
בערג -- סעקרעטאַר און לעאָן גרײַזער -- נאמן. בן-אַדיר פֿיגורירט ניט אין 
דער דאָזיקער רשימה; אָבער סײַ װי האָט ער פֿאַרנומען דעם אַחריתהיקסטן 
פּאָסטן אין דער אַרגאַניזאַציעט -- געווען דער רעדאַקטאָר און פֿירנדיקער מיט- 
אַרבעטער פֿונעם זשורנאַל אױפֿן שוועל, 105 
אינעם ערשטן פּעריאָד פֿון דעם זשורגאַלס עקסיסטענץ, אונטער בן-אַדירס 
אָנפֿירונג, זײַנען במשך פֿון אָנדערטהאַלבן יאָר אַרױס 15 נומערן (אַרײַנגש- 
רעכנט עטלעכע פֿון טאָפּעלן פֿאַרנעם). חוץ טעריטאָריאַליסטן, האָבן אין אים 
פֿאַרעפֿנטלעכט אַרטיקלען אויך אייניקע זײַטיקע. באזונדערס נאָענט איז צום 
זשורנאַל און צו דער ליגע דעמאָלט געשטאַנען יעקבֿ לעשטשינסקי, װאָס איז 
געווען פֿאַרטראָטן אין אױפֿן שוועל מיט 5 װאָגיקע אַרטיקלען פֿון בולט פּראָי 
טעריטאָריאַליסטישן כאַראַקטער. אַנדערע מיטאַרבעטערס זײַנען געװועף א. 
גאָלאָמב מיט 9 אַרטיקלען, י. נ. שטיינבערג און אָסקאַר גאָלדבערג -- צוֹ 6, 
ד"ר חיים זשיטלאָווסקי, אליהו שולמאַן און שואל גוטמאַן -- צו 3, יודל מאַרק 
און יהושע ראַפּאָפּאָרט (שאַנכײ) -- צו 2, אַבֿרהם קיהן (?שמואל װײַסמאַן"), 
מ. עלקענזאָן, ד"ר רפֿאל מאַהלער, דוד איגנאַטאָו, אַ. מוקדוני, אַדאַ סיגעל, 
לייבּוש לעהרער, יעקבֿ לעווין, גבֿריאל הויז, הירש אַבראַמאַװיטש, רפֿאל אַבראַ- 
מאָװויטש און אַ. יודלס -- צו !. דעם ברייטן און פֿילזײַטיקן כאַראַקטער פֿון 
אױפֿן עשוועל האָט בן-אַדיר גופֿא אַזױֹי פֿאָרמולירט אין די לעצטע שורות פֿון 
זיין פּראָגראָם-אַרטיקל אינעם ערשטן נומער: 
אױיפֿן שוועל װוצט ניט זײַן ענג פּאַרטײיַש און דאָגמאַטיש, װי עס 
קען ניט זײַן פּאַרטײיַש-דאָגמאַטיש די פֿרײַלאַנד-באַװעגונג, װאָס אין 
איר שויס װערט אױפֿן עוועל געבוירן. מיר װעלן געבן פּלאַץ פֿאַר די 

פֿאַרשײדענע ריכטונגען און שאַטירונגען פֿון טעריטאָריאַליסטישן גע- 
דאַנק, אומאָפּהענגיק צי די רעדאַקציע איז מיט זיי מסכּים צי ניט. דער- 
בײַ שליסן מיר אײַן אין דער ספֿערע פֿון טעריטאָריאַליסטישן געדאַנק 
ניט בלויז די דירעקטע פּראָבלעמעס פֿון טעריטאָריאַליסטישער טעאָריע 
און פּראַקטיק, נאָר אויך דעם טעריטאָריאַליסטישן באַנעם פֿון ייִדישן 
פֿאָלקסלעבן אין אַלע זײַנע התגלותן און אין דער גאַנצער לענג און 
ברייט פֿון דער ייַדישער צעשפּרײטונג, 103 


די דאָזיקע התחײייבֿות האָט ב-אַדיר ערלעך אױסגעפֿירט. צוזאַמען מיט 
זײַן אייגענעם ראַדיקאַלן אינטעגראַל-טעריטאָריאַליסטישן צוגאַנג -- די אײַנ- 
שטעלונג, װאָס האָט זיך קריסטאַליזירט אין פֿאַרן געשיכטלעט יוס-הדץ -- 
האָט ער געגעבן דאָס װאָרט דעם פֿיל מעסיקערן ד"ר חיים זשיטלאָווסקין, װאָס 
בי זײַן גאַנצער אָנערקענונג פֿון טעריטאָריאַליזם וי דעם ,בעסטן, ראַדיקאַלסטן 
ענטפֿער אויף אַלע אונדזערע אָנגעװייטיקטע פּראָבלעמעס*?0: האָט ער באַטאָנט 
די נייטיקייט צו געפֿינען אַן עפֿעקטיון סינטעז צװישן טעריטאָריאַליזם און 
גלות-נאַציאָנאַליזם, און דעם נאָך װײַטערן פֿון זײַן ראַדיקאַליזם אַבֿרהם גאָלאָמבן, 
װאָס איז אויך נאָכן אָנשליסן זיך אָן דער פֿרײַלאַנד-באַועגונג געווען פֿאַר" 
אינטערעסירט דער עיקר אין דעם רוחניותדיקן אַספּעקט פֿון ייִדישקייט. אַלין 
קריטיש און פֿול מיט אומצוטרוי צום ציוניזם, האָט בן-אַדיר געדרוקט אַרטיקלען 
פֿון יעקבֿ לעשטשינסקין, װאָס איז געווען אָרגאַניזאַציאָנעל פֿאַרבונדן מיטן 
ציוניסטיש געפֿירטן ייִדישן װעלט-קאָנגרעס און האָט ניט איין מאָל פֿאַרטײידיקט 
זײַן באַליבטע אידעע, אַז די ציוניסטישע באַװעגונג איז דאָס צום בעסטן באַרופֿן 
דורכצופֿירן אין לעבן אויך דעם טעריטאָריאַליזם. אָבער אויך אַ פֿולער מיט- 
גליד פֿון דער ציוניסטישער באַװעגונג --- אמת, פֿון איר לינקן, דעמאָלט נאָך 
ייִדישיסטישן פֿליגל --- דער היסטאָריקער רפֿאל מאַהלער, אַ לינקער פּועלי- 
ציוניסט, האָט געפֿונען פֿאַר מעגלעך אָפּצודרוקן אין אױפֿן שוועל 165 אַן אַרטיקל 
;טעריטאָריאַלע קאָנצענטראַציע -- די פֿאַרענטפֿערונג פֿון אונדזער קולטור- 
אַנאָמאַליע", װוּ ער האָט טאַקע אַרױסגעזאָגט זײַן פּרעפֿערענץ פֿאַר ארץ" 
ישׂראל, אָבער גלײַכצײַטיק אָנערקענט: 


אָבער די צענטראַלע ראָלע פֿון ארץיישׂראל שליסט נישט אױס 
די מעגלעכקייט, און בײַ געוויסע באַדינגונגען אַפֿילו די נויטווענדיקייט, 
פֿון שאַפֿן אַנדערע ייַדישע טעריטאָריאַלע צענטערס אין אַנדערע עקן 
וועלט (אַמעריקע, אױיסטראַליע) און אויסבויען די שוין עקסיסטירנדיקע 
(ביראָבידזשאַן). די עקאָנאָמישע און קולטורעלע פֿאַרפֿעסטיקונג פֿון 
ייִדן אין וועלכן לאַנד עס זאָל נישט זײַן, דאַרף װאַרעם באַגריסט װערן 
דווקא פֿון שטאַנדפּונקט פֿון אױפֿבױ פֿון ארץ-ישׂראל-צענטער: אַן עקאָ- 
נאָמיש און קולטורעל געשטאַרקט פֿאָלק איז לכל הדעות גיכער מסוגל 
אױפֿצובױען זײַן פֿאָטערלאַנדיצענטער, איידער אַ פֿאָלק, װאָס איז אין 
זײַנע צעזייטע ייִשובֿים עקאָנאָמיש צעטרייסלט און נאַציאָנאַל-קולטורעל 
צעריבן, 105 


די יאָרן פון דער צװייטער וועלט-מלחמה: אױסטראַליע און אַמעריקע 515 


אױפֿן שוועל האָט אינפֿאָרמירט װועגן דעם קימבערלי-פּראָיעקט און דעם 
אױיסטראַלישן געזעלשאַפֿטלעכן אָפּרוף אויף אים (אַרטיקלען פֿון י. נ. שטינ- 
בערגן און אַדאַ סיגעל, כראָניק-מאַטעריאַלן). פּראָפֿ אָסקאַר גאָלדבערג האָט 
אין אַ דיי אַרטיקלען באַטראַכט פּראַקטישע פּראָבלעמען פֿון קאָלאָניזאַציע אױפֿן 
סמך פֿון שוין דורכגעפֿירטע עקספּערימענטן בײַ אַנדערע פֿעלקער (כינעזער, 
איטאַליענער אין ליביע, גריכישע פּליטים אין גריכנלאַנד). אליהו שולמאַן אַ 
היסטאָריקער פֿון דער נײַער ייִדישער ליטעראַטור, האָט פֿונעם טעריטאָראַליס- 
טישן נאַציאָנאַל-קאַָנסטרוקטיון שטאַנדפּונקט באַטראַכט דעם גײַסטיקן קריזיס 
און די מאַטעריעלע ירידה פֿון דער ייִדישער ליטעראַטור. יודל מאַרק, װאָס 
האָט בשעתּו באַגעגנט דעם ערשטן אַרױסטריט פֿון דער פֿרײַלאַנד-באַװעגונג 
מיט אַ קריטיק פֿון שמאָלן גלות-נאַציאָנאַליסטישן כאַראַקטער, '?: האָט אינעם 
ערשטן נומער אױפֿן שוועל, אינעם אַרטיקל , איין ענטפֿער איז ניט קיין ענט- 
פֿער*, 105 געמאַכט אַ וויכטיקע הנחה, אָנערקענענדיק, אַז 
מיר {די אַמעריקאַנער ייִדןן װעלן דאַרפֿן העלפֿן ייִדן צו קענען בלײיבן 
אויף די ערטער, צו קענען קומען קיין ארץ-ישׂראל, צו בויען אַן אוי- 
טאָנאָמע ייִדישע טעריטאָריע. (,..) די דרײַ צילן זײַנען איינס: דאָס איז 
די אױפֿגאַבע פֿון דעם איצטיקן היסטאָרישן מאָמענט, די אױפֿגאַבע 
צו ראַטעװען דאָס ייִדישע פֿאָלק! 


אויב מען זאָל נאָך דערמאָנען די טעריטאָריאַליסטישע אַרטיקלען פֿון 
יעקבֿ לעווינען און גבֿריאל הויזן, שואל גוטמאַנס באַלײַכטונג פֿון אַקטועלע 
װועלט-פּראָבלעמען, לייבוש לעהרערס אַרטיקל ,פֿאָלקס-זוכעניש? און אַ. מוקדו- 
ניס אַרטיקל ועגן דער געזעלשאַפֿטלעכער ירידה פֿון דער אַמעריקאַנער 
יידישיסטישער אינטעליגענץ -- באַקומט מען אַ השׂגה ועגן דעם דיאַפּאַזאָן 
און אידעישן ספּעקטער פֿונעם אױפֿן שװעל. אָבער דעם צענטראַלן און 
ויכטיקסטן אָרט אינעם זשורנאַל האָבן פֿאַרנומען די אַרטיקלען און נאָטיצן 
פֿונעם רעדאַקטאָר גופֿא, און פֿון אַ גאָר װויכטיקן אידעישן באַטײַט זײַנען אויך 
געווען די אַרטיקלען, װאָס י. נ. שטיינבערג פֿלעגט צושיקן פֿון אױסטראַליע, 


בן-אַדירס און י. נ. שטיינבערגט אַָנטײל אינעם אױפֿן שווץל 


במשך פֿון זײַן אָנפֿירונג מיטן אױפֿן שוועל האָט בן-אַדיר פֿאַרעפֿנטלעכט 
אויף זײַנע שפּאַלטן 27 װאָגיקע פּובליציסטישע אַרבעטף 10 אַרטיקלען גע- 
חתמעט ;בן-אַדיר", 2 געחתמעט ;אַ. אָשרזאָן?, 2 געחתמעט ,נעמי זשיסליך", 
3 עדיטאָריאַלן אָן חתימה, 10 לאַנגע פּאָלעמישע אַרטיקלען אונטערן אַלגעמײינעם 
קעפּל ,פֿון דער ייִדישער פּרעסע" (8 געחתמעט פאַ. ר.", 1 -- עב.-אַ*, 1 -- 
אָן אַן אונטערשריפֿט). פֿון פּובליציסטישן און אידעאָלאָגישן שטאַנדפּונקט גע- 
הערן די אַרטיקלען צו די בעסטע שאַפֿונגען פֿון דער פֿרײַלאַנדיסטישער תּקופֿה 
אין בן-אַדירס לעבן, 

ממשיך זײַענדיק די ליניע פֿון פֿאַרן היסטאָרישן יום-הדין, האָט בן-אַדיר 
קודם-כּל געוועקט בײַ אַמעריקאַנער ייִדן דאָס באַװוּסטזײַן פֿון אַחריות פֿאַרן 
גורל פֿון ייִדישן פֿאָלק אין דער תּקופֿה פֿון דער שוידערלעכער קאַטאַסטראָפֿע 
אין זײַן געשיכטע. אַנשטאָט פֿאַרלאָזן זיך אויף עפּעס אימאַנענטע ;פּראָצעסן, 
װאָס װעלן שוין מעכאַניש ברענגען ישועות פֿאַר ייִדן, האָט ער גערופֿן צו אַן 
אַקטיוון ווילן, גרויס-פֿאַרנעמיקע פֿאָדערונגען און רעאַלע מעשׂים. *: ער האָט 
אַפּעלירט צום פֿילצאָליקן, פֿאַרמעגלעכן, פּאָליטיש אַזױ זיכערן אַמעריקאַנער 
ייִדישן קיבוץ, ער זאָל ניט איבערחזרן דעם פֿאַטאַלן טעות פֿון די אײיראָפּעיַשע 
ייִדישע קיבוצים, װאָס די קאַטאַסטראַפֿע האָט זיי געטראָפֿן ניט-צונעגרייט, 
דעזאָרגאַניזירט און מאָראַליש אַנטװאָפֿנט. אַמעריקאַנער ייִדן דאַרפֿן בײַ צײַטנס 
אויסנוצן זייערע מעגלעכקייטן אויף צו בויען אַ מקום-מיקלט פֿאַר די ייִדישע 
מאָסן פֿון אײיראָפּע און אַ פֿאַרזיכערונג פֿאַר זיך אַלין, אויב חלילה די ראָד 
פֿון דער געשיכטע זאָל אומגעריכט געבן זיך אַזאַ דריי, װאָס מען קאָן איצט 
גאָר ניט פֿאָרױסזען, ??? מיט לאָגישע אַרגומענטן און בײַסיקער איראָניע האָט 
ער צעקלאַפּט די טענות און סבֿרות פֿון די קעגנערס -- ציוניסטן פֿון איין זײַט, 
װאָס האָבן רעדוצירט דעם גאַנצן אומגעהײַערן פֿאַרנעם פֿון דער יִדישער 
טראַגעדיע צו דער פֿראַגע פֿון ארץ-ישׂראל, בונדיסטן פֿון דער צווייטער זײַט, 
װאָס האָבן אינעם סאַמע ברען פֿון ייִדישן חורבן נאָך אַלץ איבערגעחזרט דעם 
פּזמון, אַז נאָכן נצחון איבער היטלערן װעט די ייִדישע פֿראַגע אין אײראָפּע 
געלייזט ווערן פֿון זיך אַליין און אַז קיין שום עמיגראַציע פֿון די חרובֿ געװאָרענע 
ייִדישע ייִשובֿים ועט ניט זײַן נייטיק אָדער געװווּנטשן, 111 


מיט שטאַרקע װערטער האָט בן-אַדיר געשטעמפּלט די פּאָליטיק פֿון די 
רעפּרעזענטאַטיווע ייִדישע אָרגאַניזאַציעס, װאָס האָבן צוליב זייער ציוניסטי- 
שער אָדער יאַהודיש-אַסימילאַטאָרישער אײַנשטעלונג ניט געװאָלט, אַז די 
מערכה פֿונעם ייִדישן פֿאָלק זאָל פֿאַרבלײַבן אױפֿן אינטערנאַציאָנאַלן סדר-היום, 
וי דאָס האָט שוין געהאַלטן בײַם רעאַליזירן זיך ערבֿ דער מלחמה. צוליב דעם 
האָט די ייִדישע געזעלשאַפֿטלעכקײט אױפֿגענומען אָן שום פּראָטעסט דעם 
פֿאַקט, װאָס די ,;אַטלאַנטישע כאַרטיע?* וועגן די צילן פֿון דער מלחמה, װאָס 
עס האָבן אַרױיסגעגעבן טשערטשיל און רוזוועלט, ?11 האָט אין גאַנצן איגנאָרירט 
דאָס ייַדישע פֿאָלק, 11 בן-אַדיר האָט דעמאַסקירט די ציוניסטישע פּאָליטיק פֿון 
מינימיזירן דעם פֿאַרנעם פֿון דער ייִדישער עמיגראַציע-נויט נאָך דער מלחמה 
--- אַלץ כּדי ניט צו דערלאָזן, אַז עס זאָל אױפֿקומען אַ וועלכער עס איז פּלאַן 
צו פֿאַרענטפֿערן אָט די עמיגראַציע-נויט אין צוגאָב צו פּאַלעסטינע, 114 


שטעלנדיק די פֿראַגע פֿון ;ארץ-ישׂראל און פֿרײַלאַנד", האָט זיך בן-אַדיר 
באַװאָרנט, אַז ער רעדט אין זײַן אייגענעם נאָמען און דריקט ניט אס די 
קאַנאָנישע מיינונג פֿון דער גאַנצער ליגע, װאָס האָט ניט און קאָן ניט האָבן 
קיין איינהייטלעכע מתחייבֿדיקע שטעלונג אין דער פֿראַגע. זײַן קוק אויף דער 

צוקונפֿטיקער ראָלע פֿונעם פּאַלעסטינער ייִדישן ייִשיבֿ איז געווען פּעסימיסטיש, 
ער איז געווען איבערצײַגט, אַז די בריטישע פּאָליטיק פֿון הנחות פֿאַר די 
אַראַבער, װאָס האָט געפֿונען איר אויסדרוק אינעם ;,װײַסן בוך* פֿון מײי 1929, 
וועט אָנגיין װײַטער, און אַז די אַראַבישע פּאָזיציע װוערט כּסדר שטאַרקער, 
בשעת וען די ייִדישע פּאָזיציע ווערט אין דער זעלביקער פּראָפּאָרציע אָפּגע- 
שװאַכט. דאָס האָט אים געבראַכט צו אַ קאַטעגאָרישער דערקלערונג, װאָס איז 
געווען איינציק אין איר מין אין דער גאַנצער ביז דאַמאָלסטיקער געשיכטע פֿון 
דער פֿרײַלאַנד-באַװעגונג און איז דערביי געווען פֿאָרמולירט אויף אַ דראַסטישן 
אופֿן; 
איך על זײַן ערלעך און אױפֿריכטיק ביזן סוף. ס'װואָלט געווען 
לײַכטזין און אומזין די זאַך |צון פֿאַרלײקענען אָדער אױיסבאַהאַלטן, די 
סיטואַציע איז צו אַ קלאָרע און צו אַן אָפֿענע: פֿאַר דער פּראָבלעם ארץ- 
ישׂראל אין דער ציוניסטישער אױפֿפֿאַסונג, װאָס װעט זיך שטעשלן אױפֿן 
סדר-היום פֿון דער שלום-קאָנפֿערענץ, װעט דער אופֿקום פֿון פּראיעקטן 
און פּלענער וועגן טעריטאָריאַליסטישער קאָלאָניזאַציע מחוץ ארץ- 
ישׂראל, וועגן אַ פֿרײַ לאַנד פֿאַרן ייַדישן פֿאָלק ערגעץ אַנדערש ווּ, זײַן 
אַ געפֿערלעכער קלאַפּ. איך װעל זײַן נאָך שאַרפֿער און פּרעציזער: ס'וועט 
זײַן אַ מעסער אין רוקן, 115 


בן-אַדיר האָט זיך שפּעטער פֿאַרענטפֿערט, אַז ער האָט בדעה געהאַט ניט 
אויסצודריקן די סוביעקטיווע כּוונה פֿון דער פֿרײַלאַנד-באַוועגונג צו ברענגען 
שאָדן דער ציוניסטישער אַרבעט אין פּאַלעסטינע, נאָר בלויז צו קאָנסטאַטירן 
;די אָביעקטיווע סיטואַציע, װאָס שאַפֿט זיך פֿון זיך אַלײן", 116 סײַ וי האָט 
דאָס באַטײַט, אַז בן-אַדיר האָט אָנגענומען דעם ציתניסטישן קוק אױפֿן טעריטאָ- 
ריאַליזם װוי אױפֿן געפֿערלעכסטן שׂונא פֿון זײַן אױפֿבױ-אַרבעט אין פּאַלעסטינע, 
און במילא, קעגן זײַן אייגענער כּוונה, געגעבן אַ געוויסע באַרעכטיקונג דעם 
ציוניסטישן קאַמף קעגן טעריטאָריאַליזם, װוּ אַלע מיטלען זײַנען געווען כּשר, 
פֿון טאַקטישן שטאַנדפּונקט איז דאָס געווען אַ פֿאַלשער גאַנג, אָבער אויך אין 
תּוך איז בן-אַדירס אױיספֿיר לאַוו דווקא לאָגיש אַרױסגעדרונגען פֿון דער 
אָביעקטיווער סיטואַציע. ניט קיין אַנדערער וי י. נ. שטיינבערג האָט זיך פֿון 
זײַנע אױיסטראַלישע מרחקים אָפּגערופֿן אויף די שפּאַלטן פֿון אױפֿן שוועל מיט 
אַן אָפּענטפֿער בן-אַדירן; 117 
דער צווייטער אַרטיקל פֿון בן-אַדירן אויף דער טעמע ,ארץ-ישׂראל 
אָדער פֿאָלק ישׂראל" (אױפֿן שוועל נומ' 6-5) װעט זיכער אַרױסרפֿן 
גרויס פֿאַרװונדערונג, אויב נישט אַ נאָך טיפֿערן געפֿיל, בײַ אַ סך פֿרײַנד 
פֿון דער פֿרײַלאַנד-באַװעגונג. (...) ביז איצט האָבן די טוער פֿון אונדזער 
באַוועגונג ניט אַרױפֿגעלאָזן אױפֿן געדאַנק אַזעלכע סבֿרות און פֿאָרױס- 
זאָגונגען. פֿאַרקערט, אין אַ גאַנצער ריי דאָקומענטן, בײַ זייער אַ סך 
געלעגנהייטן, האָט ,פֿרײַלאַנד* בפּה מלא דערקלערט, קאַז ער איז ניט 
געקומען צו צעשטערן דעם געזעץ, נאָר אױיסצופֿירן אים". (...) 

עס איז געווען אַ גרויסער אױפֿטו פֿון בן-אַדירן, װאָס ער האָט 
אַװעקגעשטעלט פֿאַר אונדז די פּראָבלעם: ארץ-ישׂראל אָדער פֿאָלק ישׂ- 
ראל? (...) פֿאָלק איז העכער פֿון לאַנד. אָבער דאָס הייסט לחלוטין ניט, 
אַז פֿאָלק מעג מאַכן צו קליינגעלט לאַנד, אַז צוליב פֿאָלק ישׂראל מעג 
מען זיך אָפּזאָגן פֿון ארץ-ישׂראל. (...) אויב נאָר די מינימום פּראָגראַם 
שטייט ניט אין אַ סתּירה מיטן מאַקסימום, מוז מען עס זען צו אַנט- 
וויקלען, צו פֿאַרשטאַרקן, צו פֿאַרגרעסערן. 

אָבער ער קען עס הײַנט זאָגן מיט באַשטימטקײט, אַז דער העכס- 
טער שטאַפּל פֿון מעגלעכקייטן אין ארץ-ישׂראל איז שוין דערגרייכט 
געװאָרן? בן-אַדיר איז איבערצײַגט אין דעם: צי איז ער גערעכט? 

ער בויט זײַן פּעסימיסטישע אָפּשאַצונג פֿון די צוקונפֿט-מעגלעכ- 
קייטן אין ארץ-ישׂראל אויף די שווערע פּאָליטישע באַציָונגען פֿון ייַדן 
און אַראַבער. ער איז איבערצײַגט, אַז די ענגלישע מלוכה מוז זיך האָבן 
פֿאַרפֿליכטעט און פֿאַרמשכּנט צו דער אַראַבישער וועלט. ער זעט ניט 
קיין באַצװינגענדיקע אַרגומענטן פֿאַר ייִדישע פֿאָדערונגען אויף ארץ- 
ישׂראל. איז טאַקע אַזױ? 


און דאָ האָט י. נ. שטיינבערג געגעבן אַ געראָטענע טעריטאָריאַליסטיששע 
פֿאָרמולירונג, װאָס איז אגבֿ מיט גענויע 6 יאָר שפּעטער אַװעקגעלײגט געװאָרן 
אין יסוד פֿון דער רעזאָלוציע פֿון די פֿאַראײניקטע נאַציעס ועגן פֿאַרװאַנדלען 
די ייִדיש-באַזעצטע ראַיאָנען פֿון פּאַלעסטינע אין אַ ייִדישער מלוכה; 


בן-אַדיר איז גערעכט: ;היסטאָרישע* תּבֿיעות און טענות קענען ניט 
העלפֿן, פֿאַררופֿן זיך אויף אַזאַ דאָקומענט וי דער חומש, איז אַ ליטע- 
ראַריש, ניט קיין פּאָליטיש מיטל; פֿאַררופֿן זיך אויף דעם גרויל פֿון 
ייִדישע צרות איז ווידער אַ מאָל אַ מאָראַליש, ניט קיין פּאָליטיש מיטל, 
(..) אָבער צי איז ניטאָ --- בײַ די פֿאַרהאַנדלונגען מיט די אוחז ביד -- 
נאָך אַ ייִדישער אַרגומענט, װאָס איז ניט באַדעקט מיט דעם גרויען 
שטויב פֿון בכבֿודיקן עבֿר, וועלכער איז אָבער דינאַמיש, גערעכט, לאָגיש 
און איבערצײַגנדיק? 

דאָס איז דער אַרגומענט פֿון דער נײַ-געשאַפֿענער, מאָדערנער 
פּאַלעסטינע. אָט די 500,000 ייִדישע מענטשן, װאָס האָבן פֿאַרפֿלאַנצט 
אין דער ארץ-ישׂראל-ערד בלוט און שוייס, האָרעװאַניע און האָפֿע- 
נונג, טאַלאַנט און עקשנות, װאָס האָבן מיט אַן אומדערװאַרטן כּוח 
אַרױסגעצױבערט דאָס נײַע אין לאַנד, אין װירטשאַפֿט, אין קולטור, אין 
סאָציאַלער פּראַקטיק, --- אָט זיי האָבן געשאַפֿן אַ נײַעם היסטאָרישן 
גרונד פֿאַר רעכט אויף ארץ-ישׂראל,. דאָס קען מען ניט מבֿטל מאַכן 
אויף קיין שום שלום-קאָנפֿערענץ, אַפֿילו ווען עס זאָל ניט זײַן געשטיצט 
פֿון אַ ייִדישער אַרמײ. ארץ-ישׂראל איז דורך דעם געװאָרן אַ שטיק 
קריסטאַליזירט ייִדיש לעבן, ייִדיש אַרבעט, ייִדיש בלוט און גײַסט, 


אין דעם פּרט האָט זיך שטיינבערגס פּראָגנאָז אַרױסגעװיזן פֿאַר ריכטיקער 
וי בן-אַדירס. פֿון זײַן זײַט האָט אָבער שטיינבערג מגזם געווען די מעגלעכ- 
קייטן פֿון אַ פֿרידלעכן אױיסגלײַך פֿונעם ייִדיש-אַראַבישן קאָנפֿליקט. ער האָט 

ניט געהאַלטן פֿאַר אויסגעשלאָסן, אַז דאָס ייַדישע פֿאָלק קאָן זיך נאָך צונויפֿ- 
ריידן מיטן אַראַבישן: די ייִדן זאָלן זיך אָפּזאָגן פֿון דער פֿאָדערונג צו וערן 
דווקא די מערהייט אין לאַנד, די אַראַבער זאָלן דערלויבן אַ כּסדרדיקע ייִדישע 
אליַנװאַנדערונג, און עס זאָל געשאַפֿן ווערן אַ בינאַציאַנאַלע מלוכה. די ווירק- 
לעכקייט האָט באַװויזן, אַז דער בלוטיקער פֿאַרמעסט צווישן די צויי נאַציאָ- 
נאַליזמען איז געווען ניט אויסצומײַדן, און אַז זײַן אױסגאַנג איז דעצידירט 
געװאָרן נאָר א דאַנק דעם, װאָס די ייִדישע תּבֿיעות זײַנען געווען /געשטיצט 
פֿון אַ ייִדישער אַרמײ", װאָס האָט זיך אַרױסגעװיזן פֿאַר בעסער וי די אַראַבישע 
מיליטערישע כּוֹחוֹת. בן-אַדיר האָט אין זײַן ענטפֿער שטיינבערגן *:: געהאַט אַ 
געגוגנדיקן גרונד צו זאָגן, אַז דער ציוניזם אין אַזאַ פֿאָרעם וי שטיינבערג 
װאָלט אים וועלן זען אָן אַן אייגענער מלוכח און אָן אַ מערהייט אינעם לאַנד 
-- איז גאָר קיין ציוניזט און אַפֿילו קיין טעריטאָריאַליזם ניט (;ניט קיין מער- 
הייט און ניט קיין דורכויסיקע באַפֿעלקערונג האָבן ייִדן בכל תּפֿוצות הגולה") 
און אַז קיין שום דעקלאַראַציעס, אױיפֿריכטיקע אָדער דיפּלאָמאַטישע, אַז די 
פֿרײַלאַנד-ליגע איז פּאַזיטיוו צו ארץ-ישׂראל, װועלן אויף אַ האָר ניט מינערן 
דעם אַנטשלאָסענעם קאַמף פֿון דער ציוניסטישער אָרגאַניזאַציע קעגן אַלע 
מעגלעכע פּלענער און פּראיעקטן פֿון מאָסן-קאַלאָניזאַציע מחוץ פּאַלעסטינע, 
אינעם עדיטאָריאַל ,אַזאַ בלינדקייט און אַזאַ טעמפּקײט* 115 האָט בן-אַדיר 
מיט וייטיק געשריבן: אויב מען װאָלט געפֿרעגט אַ דענקנדיקן און פֿילנדיקן 
ייִדן אין אײיראָפּע אין די ערשטע יאָרן פֿון די היטלערישע רדיפֿות: 
-- װאָס רופֿט בי אײַך אַרױס טיפֿערן צער און צאָרן, װאָס פּײַניקט 
און כאַלײידיקט מער אײַער מענטשלעך ועזן -- די סאַדיסטישע אַכז- 
ריות פֿון די תּלינישע אױיסװאָרפֿן, צי דאָס שטיין אָן אַ זײַט אוֹן דאָס 
פּאַסיווע צוקוקן מצד דער הומאַניסטיש-דעמאַקראַטישער וועלט? 
װאָלט דער ענטפֿער געווען קלאָר; 
--- די תּלינישע אױיסװאָרפֿן האָבן זיך געשטעלט מחוץ דעם גדר 
פֿון דער מענטשלעכער געזעלשאַפֿט, קענען גאָר ניט חל זײַן לגבי זי 
אַזױנע מענטשלעכע געפֿילן וי צער, צאָרן, באַלײידיקונג (..). אָבער די 
הומאַניסטישע דעמאַקראַטיע, װאָס האָט דערלאָזן אַזעלכע רציחות און 
פּײַניקונגען אין מיטן העלן טאָג, (...) װאָס איז בכלל ניט אױפֿגעטרײסלט 
געװאָרן, ווען פֿאַר אירע אויגן האָט זיך מיט אַ מאָל אַנטפּלעקט אַזאַ 
פֿינצטערער תּהום פֿון ווילד-חיהשן באַרבאַריזם -- דאָס האָט ווירקלעך 
געדאַרפֿט אַרױסרופֿן די גרעסטע פֿאַרצװײפֿלונג. (..) 
און אָט לעבן מיר איבער דאָ אין אונדזער אייגענער ספֿערע, אין 
דער ספֿערע פֿון ייִדישן פֿאָלקס-קאָלעקטיו גופֿא, אַן ענלעכע סיטואַציע, 
װאָס איז עלול צו ברענגען אײַך אין טיפֿסטער פֿאַרצװײפֿלונג: דאָס איז 
די רעאַקציע פֿון אַמעריקאַנער ייַדנטום און אַמעריקאַנער ייִדישער 
געזעלשאַפֿטלעכקײט אויף דעם מאוימדיקן בראָך און חורבן פֿון אײיראָ- 
פּעיִשן ייִדנטום, 
צו ערשט -- דער מערקווערדיקער אײַנשטעל אָדער אײַנרעדעניש, 


520 קאַפּיטל אַכט 


אַז דאָס, װאָס איז פֿאָרגעקומען מיט די יַדן אין אײיראָפּע, האָט גיט 
קיין דירעקטע שייכות צו אונדז דאָ --- מיטן ייַדישן לעבן אין אַמעריקע 
קערט זיך עס כּלל ניט אָן. (...) אונדזער גורל דאָ איז פֿאַרבונדן איינציק 
און אויסשליסלעך מיטן גורל פֿון אַמעריקאַנער פֿאָלק, וועמעס אָרגאַ- 
נישער גליד מיר זײַנען. מיר קענען זײַן גערירט פֿון רחמנות-געפֿיל צו 
אונדזערע אומגליקלעכע ברידער אוֹיף יענער זײַט אָקעאַן -- אָבער ניט 
מער און ניט װײַטער... נו, און דער רחמנות-געפֿיל האָט שוין אַזאַ טבֿע, 
אַז לאַנג האַלט ער ניט אָן, זײַן שאַרפֿקײט וערט אָפּגעטעמפּט (..) און 
אָט איז שוין דאָ דערגאַנגען אַזױ װײַט, אַז מ'וויל שוין מער ניט הערן 
וועגן די אַלע צרות און פּלאָגן דאָרט און מ'רעדט מיט פֿאַרביטערטקײט 
קעגן די ,קלאָגמוטערס", הלמאַי זיי שטערן אונדזער זאַטע רו און גע- 
מיטלעכקייט.., 

(..) שטעלט זיך די פֿראַגע: איז באמת ניטאָ גאָר קיין מאָס און 
קיין גרענעץ צו דער בלינדקייט און טעמפּקײט פֿון ,עמאַנציפּירטף" 
ייִדן? און מ'מוז אַ פּנים ענטפֿערן: ניטאָ קיין מאָס און ניטאָ קיין גרענעץי 


איצטער, אין אונדזער צײַט, שוין לאַנג אחר-המעשׂה, גייט אָן אַ לײַדג- 
שאַפֿטלעכער װכּוח: ווער נאָך, חוץ די דירעקטע תּלינים, איז שולדיק אין דער 
פֿאַרטיליקונג פֿון זעקס מיליאָן ייַדן? אַ דײַטשער קריסטלעכער שרײַבער איז 
אַרױס מיט אַ סענסאַציאַנעלער דראַמע, װאָס באַשולדיקט דעם פּױפּס פּיוס 
דעם 12טן, אַז ער האָט געקאָנט אויסנוצן זײַן הויכן גײַסטלעכן פּאָסטן פֿאַר אַ 
מאַכטיקן פּראָטעסט קעגן דער ייַדן-אױסראָטונג -- און האָט דאָס ניט געטאָן 
צוליב אָפּאָרטוניסטישע טעמים. 120 אין די ייִדישע קרײַזן טענהט מען פֿון צײַט 
צו צײַט, אַז רוזוועלט מיט טשערטשילן האָבן געקאָנט אָננעמען מיליטערישע 
מיטלען קעגן די דײַטשע שחיטה-לאַגערן -- און האָבן דאָס ניט געטאָן. אָבער 
מען װויל ניט דערמאָנען, אַז די דירעקט פֿאַראינטערעסירטע --- די אָנפֿירנדיקע 
ייִדישע אָרגאַניזאַציעס -- האָבן ניט נאָר ניט אָרגאַניזירט קיין מאַכטיקן ייִדישן 
פּראָטעסט, ניט נאָר ניט געפֿאָדערט קיין באַלדיקע הילף און קיין קעגנמיטלען 
נאָר האָבן סיסטעמאַטיש און בכּיוון אויסבאַהאַלטן פֿון דער ייַדישער געזעל- 
שאַפֿט און פֿון דער גאָרער וועלט דעם אמת ועגן דעם, װאָס עס קומט פֿאָר 
אין די געטאָס און קאַצעטן פֿון דער אָקופּירטער אײיראָפּע, כאָטש זיי האָבן וועגן 
דעם געהאַט גענוג אינפֿאָרמאַציע. בן-אַדיר האָט אין 1942 נאָך ניט געװוּסט 
דעם פֿולן אמת וועגן אָט דער אומגליקלעכער פּאָליטיק. ער האָט זי צוגע- 
שריבן דעם יאַהודישן עגאָיַזם פֿון ;עמאַנציפּירטע? ייַדן אָבער איצט וייסן 
מיר, אַז די הױיפּט-אַחריות פֿאַרן פֿאַרשװײַגן די גרויליקע ידיעות האָט געטראָגן 
די העכסטע ציוניסטישע אָנפֿירונג און איר אָרגאַן, די ייִדישע אַגענץ. ס'איז 
געווען מער וי סתּם בלינדקייט און טעמפּקײט, 121 

בן-אַדירס שװאַנען-געזאַנג איז געווען ;אַן אָפֿענער בריוו צו אונדזער 
ייִדישיסטישער אינטעליגענץ", 122 װאָס האָט זיך אָנגעהויבן אַזוֹ; 


עס איז שווער זיך אױיסמאָלן אַ טיפֿערע טראַגעדיע וי די, ווען 

מענטשן, באַהערשטע פֿון שעפֿערישן דראַנג און אידעישן פּאַטאָס, הייבן 
אָן צו פֿילן, אַז זייער גײַסטיקער באָדן זינקט ערגעץ אין אַ תּהום, אַז 
אַלץ, װאָס האָט אָנגעפֿילט זייער לעבן מיט גרויסן אינהאַלט און געגעבן 
אים אַ העכערן זין, גייט אונטער, ווערט פֿאַרשװונדן און אַרום שאַפֿט 
זיך אַ פּוסטער חלל פֿון אײַז קאַלטער פֿרעמדקײט און גלײַכגילטיקײט, 

אַזאַ טראַגעדיע לעבט איצט איבער אונדזער ייִדישיסטישע פֿאָלקס- 
אינטעליגענץ -- אָט די גאַנצע מחנה שרײַבער, דיכטער, קינסטלער, 
לערער און קולטור-טוער. (.=) 


נאָכן געבן אַ בילד פֿון דער ירידה און פּערספּעקטיװו-אױספֿעל פֿון דער 
ייִדישער קולטור, פֿרעגט בן-אַדיר די גאַנצע ייִדישיסטישע פֿאָלקס-אינטע- 
ליגענץ; 

װי אַזױי, אוב ניט װי אַ רעטתג, װי אַ מין גאולה-בשוורה װאָלט 

איר באַדאַרפֿט אױפֿנעמען די שטרעבונג צו שאַפֿן אָט דעם אױטאַנאָמיען 

ייִדישן טעריטאָריאַלן צענטער? װער, אױב ניט איר, װאָלט באַדאַרפֿט 

זיַן דער איבערגעגעבנסטער, דער באַגײַסטערטסטער אַװאַנגאַרד פֿון אָט 

דער באַוועגונג? איז דאָך ניט קיין צופֿעליקײט געווען, װאָס די העב- 

רעיישע אינטעליגענץ, די העברעישע לערער און קולטורטוער זײַנען 

געווען די ערשטע פֿאַנאַטישע אָנהענגער פֿון חיבת-ציון-ציוניזם און די 

בלבֿ ונפֿש איבערגעגעבענע פּיאָנערן פֿון דער אױפֿבױ-אַרבעט אין ארץ- 
ישׂראל, 


און ער האָט פֿאַרענדיקט זײַן אַפּעל מיט די װערטער: 


נאָר אפֿשר האָט איר אַנדערע וועגן און אויסוועגן --- איז פֿאַר װאָס 
װײַזט איר זיי ניט אָן? פֿאַר װאָס שװײַגט איר?... 


דעם איינציקן אָפּרוף האָט בן-אַדיר באַקומען פֿון דייר אַ. מוקדוני, אָבער 
יענעמס אַרטיקל אינעם נאָענטסטן נומער אױפֿן שװועל: האָט ניט געויזן 
קיין שום וועגן און אויסוועגן -- ס'איז געווען אַ ביטערער מאַזאַכיסטישער 
באַשולדיקונג-אַקט קעגן דער אָנמאַכטיקײט, אומאָרגאַניזירטקײט און באַנק- 
ראָט פֿונעם אַמעריקאַנער ייִדישיזם, 

חוץ די אַרטיקלען אין אױפֿן שוועל האָט בן-אַדיר אָנגעשריבן אַ בראָשור 
פֿאָלק און לאַנד, װאָס איז סוף 1941 אַרױס אױיף ענגליש +12 זי האָט קורץ 
און שאַרף פֿאָרמולירט פֿאַר ענגליש ריידנדיקע ייִדן די צילן און אױפֿגאַבעס 
פֿון דער פֿרײַלאַנד-ליגע אין דער טראַגישער צײַט פֿון חורבן. 


בןאַדירס קראַנקײט און טויט 


בן-אַדירן איז ניט באַשערט געווען לאַנג אָנצוגיין מיט דער אַזױ פֿרוכטיק 
אָנגעהױבענער אַרבעט. אַ שווערע קראַנקײיט האָט אונטערגעגראָבן זײַן אָרגאַ- 
ניזם. זײַן לעצטער עפֿנטלעכער אַרױסטריט איז געווען אויף דער פֿרײַלאַנד- 
באַראַטונג אין קעמפּ ,נײַװעלט* (זומער 1942),. ער אין צו דער באַראַטונג 

געקומען ,שוין מיט די לעצטע כּוחות, קראַנק און שװאַך (.) אַזױ וי ער 
װאָלט געװאָלט צום לעצטן מאָל איבערצײַגן זײַנע חבֿרים און אָנהענגער 
טעריטאָריאַליסטן, אַז דער איינציקער אויסוועג און די זיכערסטע רעטונג פֿאַרן 
ייִדישן פֿאָלק איז אַן אייגן לאַנד*, *12 דער מיי-יוניינומער (1942) פֿון אױפֿן 
שוועל איז געווען דער לעצטער, װוּ ער האָט זיך באַטײליקט. דעם 14טן נאָוועמ- 
בער 1942 האָט די לאַנגע קראַנקייט מנצח געווען. בן-אַדיר איז געשטאָרבן אין 
עלטער פֿון 64 יאָר, נאָך אַ 40-יאָריקער געזעלשאַפֿטלעך-פּאָליטישער טעטיקייט 
פֿון אַ זעלטענער ריינקייט, אידעאַליזם און גראָדליניקייט. די לעצטע 9 יאָר פֿון 
זײַן לעבן, װאָס ער האָט אָפּגעגעבן דער פֿרײַלאַנד-באַװעגונג, האָבן זיך אויס- 
געצייכנט מיט אַ טיפֿן חשבון-הנפֿש, מיט דער פֿעיַקײט אויסצובעסערן טאַקטישע 
טעותים און מיטן װוּקס צו דער מדרגה פֿון װאַרטזאָגער און אָנפֿירער פֿון דער 
גאַנצער באַוועגונג. 

זײַן טויט האָט געשאַפֿן אַ חלל אין דער אַמעריקאַנער פֿרײַלאַנד-באַװועגונג, 
עס איז ניט געווען קיין אַנדערער זיך צו שטעלן בראָש פֿון אױיפֿן שוועל. ערשט 
אין קנאַפּע דרײַ חדשים נאָך בן-אַדירס פּטירה, אין פֿעברואַר 1942, האָט די 
ליגע אַרױסגעלאָזט אַ נײַעם נומער פֿונעם זשורנאַל, כּמעט אין גאַנצן געווידמעט 
דעם געשטאָרבענעם. אינעם טרויער-נומער האָבן זיך באַטײליקט: יעקבֿ ראָזין, 
דוד איגנאַטאָוו, אַ. מענעס, גריגאָרי אַראָנסאָן, אַ. טשעריקאָװער, פּראָפֿי אָסקאַר 
גאָלדבערג, ד"ר י. ברוצקוס, ד"יר מ. סודאַרסקי און דניאל טשאַרני. נאָך דעם 
האָט זיך אױפֿן שוועל אָפּגעשטעלט אויף א גאַנץ יאָר, 

די אַמעריקאַנער פֿרײַלאַנדיסטן האָבן גענומען רופֿן ד"ר י. נ. שטיינבערגן, 
ער זאָל קומען קיין ניו-יאָרק און שטעלן זיך בראָש פֿונעם זשורנאַל און פֿון 
דער ליגע. װוי מיר האָבן געזען, האָט ער פֿאַרלאָזץ אױיסטראַליע אין אַפּריל 
23 און, נאָך עטלעכע חדשים אין טאָראָנטאָ, האָט ער אין אָקטאָבער פֿונעם 
זעלבן יאָר געקראָגן די מעגלעכקייט אַריבערצופֿאָרן קיין ניו-יאָרק, 


די רעאָרגאַניזאַציע פֿון דער פֿרײַלאַנדיליגע אונטער 
ד"ר י. ג. שטיינבערגס אָנפֿירונג 


ד"ר י. נ. שטיינבערג האָט אַרײַנגעבראַכט אין דער אַמעריקאַנער פֿרײַלאַנױ- 
באַװעגונג זײַן אייגענעם דינאַמישן סטיל פֿון אַרבעט. בשעת בן-אַדיר איז געווען 
אַ טעאָרעטיקער און אידעאָלאָג, איז שטיינבערג געווען קודם-כּל אַ פּאָליטיקער 
און אַן אָרגאַניזאַטאָר. מיט זײַן חוש פֿאַר דער ווירקלעכקייט, האָט שטיינבערג 
פֿאַרשטאַנען, אַז די באַװעגונג נייטיקט זיך ניט אין טעאָריע, נאָר אין אַ קאָנ- 
קרעטן פּראָיעקט, 124 דער קימבערלי-פּלאַן, װאָס איז נאָך אַלץ געווען אַקטועל, 
איז פֿאַר אים, פֿריש פֿון אױיסטראַליע, געווען אָן אַ פֿאַרגלײַך לעבעדיקער און 
ממשותדיקער וי פֿאַר די אַמעריקאַנער ייִדן. אָט דעם דאָזיקן אינטערעס צום 
קימבערלי-פּלאַן און די פֿאַרשטענדעניש פֿאַר זײַן וויכטיקייט האָט שטיינבערג 

באַלד באַװיזן צו פֿאַרפֿלאַנצן סײי אין דער סבֿיבֿה פֿון דער פֿרײַלאַנד-באַװעגונג, 
סיל װײַט מחוץ איר. דאָס האָט געדינט וי אַ נײַער סטימול פֿאַר די חבֿרים און 
האָט געװעקט סימפּאַטיעס בײַם ברייטערן ייִדישן עולם. באַלד נאָכן אָנקומען 
און באַקענען זיך מיט דער ני-יאָרקער פֿרײַלאַנד-ליגע?: האָט שטיינבערג 
אָנגעהויבן אַ ברייטע עפֿנטלעכע קאַמפּאַניע. 

לוט דער איניציאַטיו פֿון דער פֿרײַלאַנדיליגע האָט זיך געשאַפֿן אַ קבלת- 
פּנים-קאָמיטעט פֿאַר י נ. שטיינבערגן אין באַשטאַנד פֿון 86 מיטגלידער, װוּ 
ס'האָבן זיך באַטײליקט סײַ טעריטאָריאַליסטן, סײַ פּראָמינענטע שרײַבערס און 
כּלל-טוערס ניט קיין טעריטאָריאַליסטן, 125 דעם 16טן נאָוועמבער 1942 האָט 
דער קאָמיטעט אײַנגעאָרדנט אַ קבלת-פּנים-פֿאַרזאַמלונג אין האַנטער-קאַלעדוש, 
פֿאַר אַן עולם פֿון 700 מענטשן האָט שטיינבערג אָפּגעגעבן אַ פֿולן באַריכט 
וועגן זײַן אַרבעט אין אױיסטראַליע און האָט באַװיזן צו מאַכן דעם קימבערלי- 
פּראָיעקט פֿאַר אַ לעבעדיקער זאַך פֿאַרן גרויסן טייל עולם. עס האָבן נאָך 
גערעדט: אַ. גלאַנץ, ד"ר י. ברוצקוס, מ. פֿײַגלײב, ד"ר י. שאַצקי, אַדאַ סיגעל 
און רבי קאָרף, 129 

ד"יר שטיינבערג האָט געגעבן צויי פּרעסע-קאַנפֿערענצן -- פֿאַר דער 
יידישער און פֿאַר דער ענגלישער פּרעסע. גרעסערע באַריכטן וועגן די קאָנפֿע- 
רענצן האָנן זיך באַװויזן אין פֿאָרווערטס, טאָג, מאָרגן זעוורנאַל, פֿרײַע אַרבע- 
טער-שטימע, פֿאַקטן און מיינונגש, קאָנגרעס ויקלי, אַופֿבאַן (צײַטונג פֿון 
דײַטשע פּליטים), װוי אויך אין נין יאָרק טײַמ, נין יאַרק העראַלד טריביו, 
פּאָסט, פי-עם און אַנדערע. מיט פּאַזיטיווע אַרטיקלען וועגן דעם פֿרײַלאַנדיס- 
טישן פּראָיעקט אין אױיסטראַליע זײַנען אַרױסגעטראָטן אַ. גלאַנץ (טאָג, 24סטן 
אָקטאָבער, ש. ניגער (טאָג, 6טן נאָוועמבער), װיליאַם צוקערמאַן (מאָרגן- 
זעשורנאַל, 22סטן נאָוועמבער), ד"ר אַ. מוקדוני (מאָרגן-זשורנאַל, 12טן דעצעמ- 
בער), דניאל טשאַרני (פֿרײַע אַרבעטער-שטימע, 15טן דעצעמבער) צבֿיון 
(פֿאָרווערטס, 27סטן נאָוועמבער) האָט אָנערקענט, אַז דער פּראָיעקט האָט אַ 
ריי מעלות, אָבער איז געווען סקעפּטיש בנוגע די קאָלאָניזיר-פֿעיקײטן פֿון ייִדן 
און האָט אַפֿילו געספֿקט, צי װעלן די אײיראָפּעישע ייִדן נאָך דער מלחמה בפלט 
ועלן פֿאַרלאָזן די היימלענדער, װאָס זיי זײַנען צו זיי צוגעבונדן.. די אַלע 
אַרטיקלען האָבן אונטערגעשטראָכן, אַז דער טעריטאָריאַליזם וויל ניט קאָנקו- 
רירן מיטן ציוניזם און איז ניט קיין שטערונג פֿאַר ארץ:ישׂראל. אָבער די 
ציוניסטישע פּובליציסטן זײַנען נאָכגעגאַנגען דעם רעדאַקטאָר פֿון רעכט-פּועלי- 
ציוניסטישן ייִדישן קעמפֿער, חיים גרינבערגן, װאָט האָט אין אַן אַרטיקל אין 
זײַן זשורנאַל פֿון 29סטן אָקטאָבער פֿאַרנומען אַ קעגנערישע שטעלונג צום 
פּראָיעקט, 130 

אין די ניט-ציוניסטישע קרײַון האָט די פֿרײַלאַנדיאַקציע געקראָגן אַ 
בעסערן אױפֿנעם. שטיינבערג האָט געהאַלטן פֿאַר באַזונדערס וויכטיק די פֿאַר- 


524 קאַפּיטל אַכט 


בעטונג פֿונעם ייִדישן אַרבעטער-קאָמיטעט אַרױסצוטרעטן מיט א רעפֿעראַט 
אויף דעם קאָמיטעטס קאָנפֿערענץ דעם 20סטן נאָוועמבכער 1943, :12 נאָכן 
אויסהערן זײַן רעפֿעראַט האָט דער ייִדישער אַרבעטער-קאַמיטעט געשיקט צום 
פּרעזידענט און סעקרעטאַר פֿון דער אױיסטראַלישער פֿעדעראַציע פֿון טרייך- 
יוניאָנס אַ בריוו מיט אַ דאַנק פֿאַר אונטערשטיצן דעם פֿרײַלאַנד-פּראָיעקט, 
נאָכן דערציילן וועגן דעם כאַראַקטער און אױפֿגאַכעס פֿונעם ייִדישן אַרבעטער- 
קאָמיטעט, האָס דער בריוו ממשיך געווען: 


דאָס איז די סיבה, פֿאַר װאָס דער יַדישער אַרבעטער:קאָמיטעט 
איז פֿאַראינטערעסירט אין יעדער אַקציע, װאָס קאָן פֿאַרלײַכטערן דעם 
שוידערלעכן גורל פֿון די ייִַדישע מאַסן, און פֿאַר װאָס מיר האָבן אויס- 
געהערט מיט אַזאַ גרויסן אינטערעס דעם באַריכט פֿון ד"ר י. נ. שטייג- 
בערגן. עס האָט אונדז שטאַרק דערמוטיקט די ידיעה, אַז די טרייך- 
יוניאָן-באַװעגונג פֿון אויסטראַליע, וי אַ גאַנצקײט, װוי אויך די לײיבאָר- 
קאַונסלס אין פֿאַרשײדענע שטאַטן, האָבן מאָראַליש און פּאָליטיש אונ- 
טערשטיצט די זאַך פֿון ייִדישער קאָלאָניזאַציע אין אױיסטראַליע, 

מיר דריקן אויס אונדזער דאַנק פֿאַר דעם דאָזיקן אַקט פֿון סאָלי- 
דאַריטעט צװישן דעם אױסטראַלישן און דעם יִדישן פֿאָלק, געבויט 
אױפֿן פֿעסטן יסוד פֿון שותּפֿישע הומאַניטאַרע אידעאַלן, פֿרײַנד וערן 
דערקענט אין תּקופֿות פֿון סאָציאַלע איבערקערענישן, און דער ייִדישער 
אַרבעטער-קלאַס װעט ניט פֿאַרגעסן, אַז אין אַזאַ צײַט האָבן די אויס- 
טראַלישע אַרבעטער אויסגעשטרעקט צו אים -- װײַט איבערן ים -- 
אַ האַנט פֿון פֿרײַנדשאַפֿט און אַקטיווער הילף, 


ברידערלעך אײַערע, 


ייִדישער אַרבעטער-קאָמיטעט 

אַ. העלד, פֿאָרזיצער 

ד, דובינסקי, נאמן 

י. באַסקין, סעקרעטאַר 

י. פּאַט, עקזעקוטיװו-סעקרעטאַר, 132 


די ליגע האָט דורכגעפֿירט אַ ווערביר-אַקציע און שטאַרק פֿאַרגרעסערט 
אירע רייען דורך אַקטיויזירן אַלטע סימפּאַטיקערס און צוציען נײַע מיט- 
גלידער. חוץ דעם האָט מען אַרױסגעגעבן און צעשיקט איבער די לאָקאַלע 
אָרגאַניזאַציעס סערטיפֿיקאַטן פֿון ,פֿרײַנד פֿון פֿרײַלאַנד* פֿאַר אַזעלכע, װאָס 
סימפּאַטיזירן מיט דער באַװעגונג און ווילן איר העלפֿן, אָבער זײַנען ניט גרייט צו 
ווערן פֿולע מיטגלידער. בראָש פֿונעם סעקרעטאַריאַט האָט זיך געשטעלט יעקבֿ 
לעווין, שפּעטער שואל גוטמאַן. די פֿאַרװאַלטונג פֿון דער ליגע האָט מען 
רעאָרגאַניזירט; מען האָט אויסגעקליבן אַן עקזעקוטיווע פֿון 25 מיטגלידער; 
סיידי באַריס, ש. גוטמאַן, ל. גרײַזער, י. גאָרסקי, פּראָפֿי אָ. גאָלדבערג, מ. 
ווישנעצקי, נ. טוראַק, אָ. כאַבאָצקי, יעקבֿ לעווין, רבֿקה לעווין. ד"ר ד. לװאָ- 
וויטש, קיילע מינקין, ד"ר י. מינקין, מ. מענדעלסבערג, ד"ר מ. סודאַרסקי, 

אַדאַ סיגעל, אײַדא סעלצער, מ. פֿײַנלײב, רבֿקח פֿײַנלײב, אַ. קיהן, א. רוביג- 
שטיין, מאַלי רובינשטיין, ד"ר י. שאַצקי, א. שולמאַן, ד"ר י. נ. שטיינבערג. 

די עקזעקוטיווע האָט זיך אײַנגעטײלט אױף פֿיר קאָמיסיעס: אָפֿיס- 
קאָמיטעט, אַרגאַניזיר- און פֿינאַנץ-קאָמיסיע, ליטעראָרישע (פּרעסע-) קאָמיסיע, 
װויסנשאַפֿטלעכע קאָמיסיע. מען װאָט געשאַפֿן א פּרעסעפֿאַנד אויף צו באַנײַען 
און רעגולער אַרױסגעבן דעם אױפֿן שוועל. אין דער קאָמיסיע פֿאַרן פּרעסע- 
פאָנד זײַנען אַרײַף ה. א. אַבראַמסאָן, ". פּערלאָו, אַ. שיין, א. סעלצער, ג. 
טוראַק, ?. גױײַזער, אָ. כאבאָצקי און סאָל בראָדסקי, 

ד"ר י. נ. שטיינבערג האָט באַזוכט פֿילאַדעלפֿיע, פּיטסבורג און דעטרויט, 
דער סעקרעטאריאַט האָט זיך פֿאַרבונדן מיט חבֿרים אין באָסטאָן, קליוולאַנד, 
שיקאַגאָ, לאָס-אַנדזשעלעס, טאָראָנטאָ, וויניפּעג און אַנדערע שטעט. דייר שטייג- 
בערג האָט פֿאַרן אַריבערפֿאָרן קיין ניו-יאָרק אָרגאַניזירט אַ פֿרײַלאַנד-גרופּע 
אין טאָראָנטאָ (אַ. גאָלדמאַן, פֿאָרזיצער: ביילע מאַרק, סעקרעטאַר: ב. דװאָרקין, 
פֿ. פֿרומהאָלץ און י. קולינער, פֿאַרװאַלטונג-מיטגלידער). לויט דער איניציאַ- 
טיוו פֿון ד"יר אַ. מוקדוני (ניו-יאָרק), מ. האָלצמאַן און ש. בערקאָװיטש (דעטרויט) 
האָט זיך אַ פֿרײַלאַנד-גרופּע געגרינדעט אין מיאַמי-ביטש (מ. האָלצמאַן, פֿאָר- 
זיצער, מ. האָניגבױם, סעקרעטאַר; וו, הערץ, קאַסירער). אין די ערשטע חדשים 
פֿון 1944 האָבן זיך רעאָרגאַניזירט אָדער געשאַפֿן אױיף סנײַ גרופּעס אין 
באָסטאָן (סעקרעטאַר אַ. טראַכטמאַן), פֿילאַדעלפֿיע, (סעקרעטאַר ד. באַרקאַן), 
לאָס-אַנדזשעלעס; אין נאָוועמבער 1944 די גרופּע אין מאַנטרעאַל (סעקרעטאַר 
ל. בענדזשאַמין, פֿאַרװאַלטונג: נ. מײיערסאָן, ע. נײַמאַן, ה. קאָסאָװאַצקי, אַלעקס 
קיי, ג. קוועטשאַנסקי און מלך ראַװיטש). י. נ. שטיינבערג, מ. מענדעלסבערג, 
ש. גוטמאַן און אַדאַ סיגעל האָבן אָפֿט באַזוכט די אָרטיקע אָפּטײלונגען און 
סטימולירט זייער אַקטיוױיטעט, 133 

דעם 3טן יאַנואַר 1944 איז פּלוצלונג געשטאָרבן אַ פֿאַרדינסטפֿולער פֿרײ- 
לאַנדדטוער, דער פֿאָרזיצער פֿון פֿרײַלאַנד-ראָט לעאָפּאָלד קעסלער, װאָס איז 
ביזן לעצטן מאָמענט פֿון זײַן לעבן פֿאַרבליבן אַן אַקטיווער טעריטאָריאַליסט, 
מיס אים איז אַװעק נאָך אַ רינג, װאָס האָט פֿאַרבונדן די פֿרײַלאַנד-באַװעגונג 
מיט די אָנהײיבן פֿון פּאָליטישן ציוניזם און טעריטאָריאַליזם, מיט הערצלען און 
זאַנגװילן, 154 


די פֿרײַלאַנדײוגנטיליגע 


די פֿרײַלאַנד-באַועגונג האָט אָבער געהאַט די באַפֿרידיקונג צו זען אַז 
אױפֿן אָרט פֿון די אַװעקגעגאַנגענע װעטעראַנען האָבן זיך אָן איר גענומען 
אָנשליסן גרופּעס אַמעריקאַניש-ייִדישע יוגנט. סוף 1942 האָבן זיך בײַ דער 
פֿרײַלאַנד-ליגע אין ניו-יאָרק אָרגאַניזירט צוויי יוגנט-גרופּעס צו 50-40 מיט- 
גלידער: איינע פֿון בחורים און מיידלעך אין עלטער פֿון 17 ביז 22 יאָר, די 

צווייטע פֿון יונגע מענטשן אין די צװאַנציקער. דאָס איז געשען דורך קליינע 
פֿאַרזאַמלונגען אין פּריוואַטע הײַזער און אויך דורך אָרגאַניזירן רעפֿעראַטן אין 
אַ ריי סטודענטן- און יוגנט-אָרגאַניזאַציעס. די װיכטיקסטע ראָלע אין שאַפֿן 
און אָנפֿירן די גרופּעס האָט געשפּילט אַדאַ סיגעל. דעם 27סטן פֿעברואַר 1944 
האָט די יוגנט-ליגע אײיַנגעאַרדנט איר ערשטן עפֿנטלעכן אַרױסטריט. עס האָבן 
גערעדט אַדאַ סיגעל, חנה לעווין (טאָכטער פֿון יעקבֿ און רבֿקה לעוין) און 
דייר י. נ. שטיינבערג. עס זײַנען צוגעשטאַנען נאָך עטלעכע צענדליק מיט- 
גלידער. מען האָט באַשלאָסן דורכפֿירן אַ ציקל פֿון 6 לעקציעס. די ערשטע 
דרײַ רעפֿעראַטן זײַנען געװען: אַדאַ ‏ סיגעל -- ,איבערבליק פֿונעם יִדישן 
עפֿנטלעכן לעבן און זײַנע אָרגאַניזאַציעס אין אַמעריקע", ד"ר עמנואל פּאַט 
(אַ בונדיסט) -- , די ייִדישע יוגנט אין פּױלן", ד"ר מאַרק ווישניצער -- קדי 
ייִדישע קאַלאָניזאַציע אין רוסלאַנד", 

אויף דער ערשטער מיטגלידער-פֿאַרזאַמלונג אין נײַעם סעזאָן, דעם 25סטן 
סעפּטעמבער 1944, האָט מען אויסגעאַרבעט אַ פּלאַן פֿון קלובאַרבעט, רעפֿעראַטן 
און דיסקוסיע-אָװנטן; מען האָט געשאַפֿן אַ רעדאַקציע-קאָמיסיע צו העלפֿן 
אַרױסגעבן און פֿאַרשפּרײטן דעם אָנגעמערקטן ענגלישן זשורנאַל פֿרילענד. 
אין דער פֿאַרװאַלטונג האָט מען אויסגעקליב סאָל גראָסבערג, פֿאָרזיצער; 
מאַרװין שאַפּיראָ, װיצעפּרעזידענט: מרים לעהרער (לייבוש לעהרערס טאָכטער), 
פּראָטאָקאָל-סעקרעטאַר; לאה כאַבאָצקי, קאָרעספּאַנדענץ-סעקרעטאַר; בערנאַרד 
װימפּערל, קאַסירער. אינעם נײַעם פֿאַרגרעסערטן פֿרײַלאַנדילאָקאַל האָט די 
יוגנט-ליגע געפֿירט אַ לעבעדיקע קולטור-דערציערישע אַרבעט, 135 


דער באַנײַטער אױפֿן שווץל 


צווישן די ערשטע באַשלוסן פֿון דער רעאָרגאַניזירטער פֿרײַלאַנדיליגע איז 
געווען צו באַנײַען דעם אױפֿן שוועל װי אַ רעגולערע חודש-שריפֿט אונטער 
דייר י. נ. שטיינבערגס רעדאַקציע. ;דער זשורנאַל װעט זײַן דער פֿירזאָגער 
פֿונעם טעריטאָריאַליסטישן געדאַנק, אָבער ער װעט אויך גלײַכצײַטיק אָפּרופֿן 
זיך אומדערשראָקן אויף אַלע װויכטיקסטע דערשײַנונגען אינעם ייִדישע לעבן 
און אין דער ייִדישער קולטור". 146 אַן אַקציע פֿון באַנײַען אַלטע אַבאָנעמענטן 
און שאַפֿן נײַע, װוי אויך צונױפֿקלײַבן אַ פּרעסעפֿאָנד, איז אַדורך געראָטן, דער 
אָפּרוף איז געווען אַ גוטער. אין פֿעברואַר 1944, נאָך אַן איבעררײַס פֿון גענוי 
איין יאָר, איז אַרױס אַ נײַער נומער אױפֿן שוועל -- דער ערשטער פֿון אַ ניט- 
איבערגעריסענער סעריע ביזן הײַנטיקן טאָג, 

דער נײַער נומער האָט זיך געעפֿנט מיטן עדיטאָריאַל פֿון י. נ. שטיינבערג 
;צו אַ ייִדישן פֿרײַלאַנד!* כאָטש ביזן סוף פֿון דער מלחמה אין אײראָפּע איז 
נאָך געבליבן מער וי אַ יאָר, האָט מען זיך שוין אָפּגעגעבן אַ קלאָרן דין-וחשבון 
וועגן דעם פֿאַרנעם פֿון דער ייַדישער קאַטאַסטראָפֿע. דער אַרטיקל איז פֿול מיט 


די יאָרן פון דער צווייטער וועלט-מלחמה: אױסטראַליע און אמעריקע 521 


צער צוליבן חורבן און מיט פּראָטעסט און אַנטוישונג צוליב דעם, װי די װעלט 
האָט אים אױפֿגענומען: 


(...) ניט נאָר האָבן די אָפֿיציעלע מאַכטן פֿון די דעמאָקראַטישע מלוכות 
ניט אױפֿגעהױבן אַ פֿינגער, כּדי אָפּצוהאַלטן די האַנט פֿון דעם רשע, 
נאָר זיי האָבן עס פֿאַרזען צו טאָן אַפֿילו, ווען די פֿולע מאָס פֿון רשעות 
האָט זיך שוין געהאַט אױסגעגאָסן אויף אונדזער פֿאָלק. דאָס טרייסטג- 
דיקע װאָרט איז געקומען צו שפּעט, און די רעטנדיקע טאַט איז תּמיד 
געווען צו קליין. אַ זעלישע קאַלטקײט, אויסגעמישט מיט דיפּלאָמאַטי- 
שער אויסרעכענונג, באַהערשט עד-היום די באַציונג פֿון דער דרויסו- 
דיקער וועלט צו דער ייִדישער טראַגעדיע. דאָס האָט זיך אויסגעדריקט 
אין די אַלע געפֿערלעכע פּלאָנטערנישן אַרום אן|רץין יושׂראל? דאָס 
איז אויסגעדריקט אין דער אָנמעכטיקייט בײַם ראַטעװען פֿון הונגער, 
שרעק און טויט אונדזערע מאַסן אין אײראָפּע, אַפֿילו דעם נאָמען ייד 
האָט מען ניט צוגעלאָזן אין קיין שום אינטערנאַציאַנאַלער פֿאַרשטײער- 
שאַפֿט, אפֿשר נאָך קיין מאָל ניט אין אונדזער געשיכטע האָבן מיר 
זיך געפֿילט אַזױ איינזאַם און פֿאַרלאָזן אין דער מענטשהייט-פֿאַמיליע, 


צי האָט אָבער דאָס דאָזיקע געפֿיל פֿון איינזאַמקײט אַרױסגערפֿן 
אַ װאַרעמען, טיפֿן געפֿיל פֿון ברודערשאַפֿט און אייניקייט אין אונדזער 
פֿאָלק גופֿא? (...) ניין, עס איז ליידער ניט אַזױי! 


אין אָנבליק פֿון דער גרייס פֿון דער קאַטאַסטראָפֿע איז פֿאַר שטיינבערגן 
קלאָר, אַז דער ענטפֿער פֿון ייִדישן פֿאָלק אויף אַזאַ חורבן דאַרף זײַן ערלעך 
און טיף גענוג. מער וי אַלע מאָל פֿאָדערט זיך אַ ייִדיש לאַנד, ניט נאָר פֿאַרן 
פֿיזישן קיום פֿון די פֿאַרבליבענע ייִדן, נאָר כּדי צו ראַטעװען די ייִדישע נשמה, 
דעם כּבֿוד און די ווערדע פֿון ייִדישן מענטשן, 


בנוגע דער דאַמאָלסטיקער בונדישער שטעלונג האָט שטיינבערג דער- 
קלערט; 


מיר גלייבן ניט, אַז די לייזונג פֿון אונדזער גורל-פֿראַגע ליגט אין 
דעם װױדעראױפֿבױ פֿון דער חרובןערן ייִדישןערן אײראָפּע. דער רוף 
;צוריק קיין אײיראָפּע" איז פּסיכאָלאָגיש פֿאַרשטענדלעך. (..) עס איז 
פֿאַראַן אַ טראַגישע שיינקייט אין דעם ייִדישן קלאַמערן זיך אָן אײיראָפּע 
(:) 

אָבער --- צוריק קיין אײיראָפּע הייסט נאָך לחלוטין ניט, אַז מען 
קערט זיך אום צוריק אַהים; עס באַטײַט ערשט אויסצובויען דאָרט אַ 
היים. דאָס באַטײַט, אַז אויך יענע באַװעגונג װוי דער ;בונד", װאָס 
אָריענטירט זיך נאָר אויף די אַלטע לענדער, װעט מון פֿאַרנעמען זיך 
מיט עמיגראַציע און קאַלאָניזאַציע פֿון ייִדן אין אײיראָפּע. (,..) מען װעט 
מוזן בויען ייַדיש לעבן אויף ס'נײַ. און דעמאָלט װעט זיך שטעלן די 
פֿראַגע: צי איז ניט בעסער, געזינטער, זיכערער צו טאָן אָט די קאַלאָ- 
ניזאַציע-אַרבעט אין אַ נײַעם פּלאַץ! דעמאָלט בליצט אויף דער פֿרײ- 
לאַנד-געדאַנק אין זײַן קלאָרקייט און רעאַליזם אַלס אַ באַזונדערער 
דרך פֿון ייִדישן לעבנסקאַמף, 

אָפּגעבנדיק דאָס געהעריקע די דערגרייכונגען פֿון דער קאָלאָניזאַציע אין 
פּאַלעסטינע, האָט שטיינבערג פֿעסטגעשטעלט; 


די קאָלאָניזאַציע פֿון ארץ-ישׂראל איז געװאָרן אַ ספּעציפֿיש פּאָלי- 
טישער ענין, אַ באַװועגונג פֿאַר דער אױפֿריכטונג פֿון אַ ייִדישער מלוכה, 
מיר האָבן ספֿקות ניט נאָר בנוגע די עקאָנאָמישע גרענעצן פֿון לאַנד, 
װאָס אַנטשפּרעכן ניט די גװאַלדיקע נויטן פֿון פֿאָלק, נאָר טאַקע אויך 
בנוגע דעם שאַרף מלוכישן כאַראַקטער פֿון דער גאַנצער באַװעגונג. (...) 
מיר קענען די געשיכטע פֿון שטאַטן בכלל, און מיר האָבן געזען די 
ביטערע לאַגע פֿון די קליינע שטאַטן אין דער הײַנטיקער ועלט. כֹּדי 
זיך צו האַלטן בײַם לעבן, מוון זיי שטיצן זיך אויף די 2גרויסמאַכטן? 
און ווערן אַ געצײַג פֿון זייער פּאָליטיק, אָדער זיי מוזן זיך מיליטאַריזירן 
פֿון אָנהײיב אָן. דעמאָלט קומט אויף די געפֿאַר, אַז די ענערגיע פֿון 
פֿאָלק װעט אָפּפֿליסן פֿון די עכטע סאָציאַלע און קולטורעלע קװאַלן און 
וועט זיך צוּווענדן מייסטנס צו די כּוחות פֿון אַ געפּאַנצערטער פֿױסט, 

דער געדאַנק פֿון אַזאַ ייַדישן קליינשטאַט אין א"י, אָט אין יענעם 
קנופּפּונקט פֿון דרײַ קאַנטינענטן און דרײַ אמונות, װוּ א"י ליגט, מיט 
דער אַראַבישער סכּנה איבערן קאָפּ, -- אָט דער געדאַנק רופֿט אַרױס 
בײַ אונדז שווערע זאָרגן. 


אינעם קימבערלי-פּראָיעקט האָט שטיינבערג געזען די מעגלעכקייט צו 
בויען אַ ייִדיש לאַנד, ,פֿרײַ פֿון דעם שׂונאזישׂראל און פֿון טױטגעפֿאַר, פֿרײ 
פֿון נויט און בזיונות, פֿרײַ פֿון די נײַ צוגעקומענע פּאָליטישע דאגות און האַרטע 
מלוכה-פֿליכטן". זײַן אַרטיקל האָט זיך פֿאַרענדיקט; 


;פֿרײַלאַנד? איז ניט נאָר אַ טעריטאָריאַליסטישע באַװעגונג: עס 
איז און וויל זײַן מער וי דאָס. עס אִיז אַ געזונטער, פֿרישער שטראָם 
פֿון ייַדישער פֿאָלקסקראַפֿט, עס איז אַ פֿאַרלאַנג פֿון באַנײַונג און פֿאַר- 
טיפֿונג פֿון די ייִדישע פֿאָלקס-כּוחות. (,..) אַ פֿאָלק װעט ניט אױפֿבױען 
קיין פֿרײַלאַנד, אויב עס ועט ניט זײַן בכּוח אױפֿצוזאַמלען אַלע זײַנע 
זעלישע און גײַסטיקע כּוחות דאָ אױפֿן אָרט, כּדי צו שאַפֿן אַ באַגײַס- 
טערטע, שעפֿערישע מחנה ייִַדןף (..) 

דערפֿאַר איז אונדז טײַער יעדער פֿונק און יעדער שפּראָץ אין 
ייִדישן לעבן; אין אַלע לענדער, אין אַלע שיכטן, אין אַלע אַנטפּלעקונ- 
גען פֿון גײַסט און אַרבעט. {...) פֿרײַלאַנד קאָן נאָר געבויט וערן אויף 
די יסודות פֿון פֿרײַפֿאָלק און פֿרײַגײַסט. 

זאָל אױפֿן שוועל טרײַ דינען די אַלע דרײַ הויפּט-אידעעס פֿון דער 
גרויסער ייִדישער צוקונפֿט! 


אַ. גלאַנץ, אינעם אַרטיקל ,פֿאַר װאָס אַזאַ קעגנערשאַפֿט?* האָט אָנגעווֹיזן, 
אַז פֿריִער פֿלעגט די טענה זײַן; ;וו איז די טעריטאָריע?* אָבער די קעגנער- 
שאַפֿט איז ניט געװאָרן קלענער, ווען אַ שטאַט פֿון דער אױיסטראַלישער פֿעדע- 
ראַציע האָט אויסגעדריקט זײַן גרײיטשאַפֿט אױפֿצונעמען אַ גרעסערע ייִַדישע 
קאַלאָניזאַציע. אַדרבא, זי איז געװאָרן נאָך גרעסער. הייסט עס, דאָ גייט ניט 

אין פּראַקטישע מאָטיוון, נאָר אין אַ פֿון פֿאָרױס באַשטימטער געגאַטיווער 
אײַנשטעלונג: ,ניע זשעלאַיעם, און פֿאַרטיק?. די ציוניסטן ווילן נישט הערן, 
אַז דער באַנײַטער טעריטאָריאַליזם איז פֿרײַנדלעך צו ארץ-ישׂראל: ,אויב ליבע, 
הייסט עס, מוז זי זײַן נאָר אין און לויט דעם ציוניסטישן פּאַרטײי-נוסח. קיין 
שום אָפּנײיגן! ווערן נישט דערלויבט. עך, דו אונדזער טאָטאַליטאַרישע צײַט!" 
גלאַנץ האָט מבטל געמאַכט דעם סטאַנדאַרטן ציוניסטישן אַרגומענט, אַז אַ 
וועלכער עס איז אַנדער קאַלאָניזאַציע-פֿאָרשלאָג װועט שעדיקן ארץ-ישׂראל, אַז 
דער קימבערלי-פּראָיעקט װעט שווערער מאַכן דעם קאַמף קעגן דעם בריטישן 
;װײַסן בוך". די בריטישע רעגירונג רעכנט זיך אין איר פּאַלעסטינע-פּאָליטיק 
מיט אירע אייגענע אינטערעסן אױפֿן נאָענטן מיזרח, ניט מיט דעם, װאָס עס 
זאָגט די טעריטאָריאַליסטישע באַװעגונג. װעט זי באַשליסן אויך װוײַטער נאָכ- 
צוגעבן די אַראַבישע פֿאָדערונגען, װעט דאָ לגמרי ניט שפּילן קיין ראָלע, צי 
דער קימבערלי-פּראַיעקט (צו וועלכן ענגלאַנד האָט קיין שום שייכות ניט) װעט 
יאָ אָדער ניט פֿאַרװירקלעכט ווערן. אײַ, עס קאָן עאָפּציִען די ייִדישע מאַסן פֿון 
ציוניזם?? דערויף האָט גלאַנץ געענטפֿערט: , קיינער האָט נישט קיין מאָנאָפּאָל 
אױפֿן ייִדישן פֿאָלק און אויף דער ישועה פֿאַר אים. מען דאַרף אויך האָבן צוטרוױי 
צום פֿאָלק, אַז עס װעט אַליין צום בעסטן וויסן, װאָס איז גוט פֿאַר אים", 


אין דעם זעלבן נומער איז געווען אָפּגעדרוקט אַן אַרטיקל פֿון נ. כאַנין 
;לאַנד פֿאַר ייִדישער קאַָלאַניזאַציע אין אױיסטראַליע?, װאָס האָט באַוויזן, אַז 
להיפּוך צום ציוניסטישן סעקטאָר, האָט זיך אין געוויסע טיילן פֿונעם ניט- 
ציוניסטישן אַרבעטער-לאַגער, ניט געקוקט אויף זײַנע בונדישע טראַדיציעס, 
דאָך באַװויזן אַ פֿאַרשטענדעניש פֿון די פֿרײַלאַנד-צילן, כאַנינס צוגאַנג צום 
טעריטאָריאַליום איז געווען אַ פּראַקטישער: דאָס ייִדישע לעבן אין אײראָפּץ 
איז חרובֿ; אַ טייל פֿון די געראַטעװעטע ייִדן װעלן מן הסתּם פֿאַרבלײַבן אין 
אײיראָפּע, אָבער אַ סך אַנדערע װעלן טאָן אַלץ, כדי אָנצוהייבן אַ נײַ לעבן אין 
אַן אַנדער לאַנד. אָבער -- 


די טירן און טויערן פֿון אַלע לענדער זײַנען הײַנט געשלאָסן און 
עס איז ניטאָ קיין שום האָפֿענונג, אַז זיי װועלן זיך אין א ברייטער מאָס 
עפֿענען נאָך דער מלחמחה. (,..) דער פּלאַן פֿון דער פֿרײַלאַנד-ליגע (..) 
איז אַ פּלאַן וועלכער קאָנקורירט ניט און יל ניט קאָנקורירן מיטן 
ציוניזם און אויך ניט מיט דער אידעע, אַז ייִדן דאַרפֿן בלײַבן זיצן 
אויף די ערטער װו זיי װווינען. דער פּלאַן זוכט ניט צו ראַטעװען דאָס 
גאַנצע ייִדישע פֿאָלק; ער זוכט ניט פֿאַר ייִדן קיין ייִדיש פּאָליטיש 
הײימלאַנד; ער זוכט אַ פּלאַץ פֿאַר יענע טויזנטער און טויזנטער יידן 
וועלכע וועלן װאָגלען איבער דער װעלט -- פֿאַר זיי צו געפֿינען אַ 
לאַנד אין אױיסטראַליע. (..) װוּ זיי זאָלן קאָנען פֿירן אַ זעלבשטענדיקן 
עקאַנאַמישן און קולטורעלן לעבן און פּאָליטיש זאָלן זיי זײַן אַ ‏ טייל 
פֿון אױיסטראַליע. (...) דער פּלאַן דאַרף פֿון אונדז זייער און זייער ערנצט 
באַטראַכט ווערן. 

אַנדערע אַרטיקלען אינעם ערשטן נומער פֿונעם באַנײַטן אױפֿן עוועל 
זײַנען געווען אַ. גאָלאָמבס ,/קדושת העם און קדושת הארץ*, ד"ר י. ברוצקוסעס 
;מאַסן-עמיגראַציע נאָך דער מלחמה", י. לעווינס ;אונדזערע פֿאָדערונגען נאָך 
דער מלחמה" (הױפּטפּונקטן: פֿאַרזיכערן ייִדישע רעכט און נאַציאָנאַל-קולטורעלע 
לעבנספֿאָרמען אין די באַפֿרײַטע לענדער פֿון אײראָפּע, אָפּשאַפֿן דאָס ,װײַסע 
בוֹך", אויסטיילן אַ לאַנד פֿאַר פֿרײַער ייִדישער אײַנװאַנדערונג און בויוֹנג, אינ- 
טערנאַציאָנאַלע הלוואה פֿאַר אָט דער בויונג). דער נומער האָט כּולל געווען אַ 
רײַכן אינפֿאָרמאַטיוון מאַטעריאַל וועגן דער פּאָליטישער לאַגע פֿונעם קימבערלי- 
פּראָיעקט, וועגן ייִדישע און אױיסטראַלישע געזעלשאַפֿטלעכע שטימען לטובֿת אים, 
וועגן דער פֿרײַלאַנד-אַקציע אין אַמעריקע. אינעם װײַטערדיקן נומער, מאַרץ 
4, האָבן זיך באַטײליקט דוד איגנאַטאָו, ד"ר אַ. מוקדוני, דניאל טשאַרני, אַ. 
גאָלאָמב, יעקבֿ ראָזין, שואל גוטמאַן, פּראָפֿי אָסקאַר גאָלדבערג, דייר ה. פֿראַנק, אָ. 
כאַבאָצקי און אליהו שולמאַן. דעם פּרעסע-איבערבליק האָט פֿונעם ערשטן 
נומער אָן געפֿירט ד"ר מענדל סודאַרסקי. מיטן נומ' 3 (19), אַפּריל-מײ 1944, 
האָט אױפֿן שוועל אײַנגעפֿירט אַ ליטעראַרישע אָפּטײלונג; אויף זײַנע שפּאַלטן 
האָבן זיך באַװיזן לידער פֿון ה. לייוויקן, ש. מאַלצן, עזרא קאָרמאַנען, עסייען 
פֿון אליעזר גרינבערגן, דוד אינהאָרנען. פֿון די מיטאַרבעטערס פֿון דעם 
זשורנאַל אין 1944 דאַרף מען נאָך דערמאָנען מ. מענדעלסבערג, ד"יר י. שאַצקי, 
ז. שער, י. טאָפּעל, הירש אַבראַמאָװיטש, סאָלאָמאָן בלום, עטל בראָדסקי, 
אַ. מענעס, דייר ש. קליינמאַן, י. ד. גאָלדמאַן, ד"ר פּ. װײַס, ג. הויז, פּ. רובין, 
מלך ראַװויטש, אֹסתּר יין (יעסעלסאָן), יעקבֿ גלאַנץ, ה. מ. קודלאָוויטש, 
י. גאָרסקי, 8ֿ. גאָלדהאַר. די טעמאַטיק פֿונעם זשורנאַל האָט אַרומגענומען 
פּרינציפּיעלע און פּראַקטישע פֿראַגעס פֿון טעריטאָריאַליזם און קאָלאָניזאַציע, 
ייִדישע קולטור און ליטעראַטור, ועלט-פּאָליטיק, חורבן פֿון ייִדישן פֿאָלק אין 
אײיראָפּע, ייַדיש לעבן אין אַמעריקע, עפּיזאָדן פֿון דער געשיכטע פֿון ייִדישן 
געזעלשאַפֿטלעכן געדאַנק. אַן אָנגעזעענעם אָרט האָט פֿאַרנומען די פּראָבלע- 
מאַטיק פֿונעם ייִדישן ייִשובֿ אין פּאַלעסטינע: דער זשורנאַל האָט איבערגעדרוקט 
פֿון דער פּאַלעסטינער העברעישער פּרעסע וויכטיקע דיסקוסיע-אַרטיקלען פֿון 
י. טאַבענקין, ב. קאַצנעלסאָן, משה סמילאַנסקי, ש. קאַפּלאַנסקי 


דער ברייטער דיאַפּאַזאָן פֿון אױפֿן שוועל, די װאָגיקײיט פֿון זײַנע אַרטיקלען, 
די אַקטועלקײט פֿון די טעמעס, דער אידעישער ספּעקטער פֿון די מחברים 
האָבן באַפֿעסטיקט די פּאָזיציע פֿונעם זשורנאַל און געשאַפֿן פֿאַר אים אַ 
ברייטערע ליענער-פּעריפֿעריע, 


די יאָרן פון דער צװייטער וועלט-מלחמה: אױיסטראַליע און אַמעריקע 521 


די פֿרײַלאַנד-פֿאָלקט-קאַנפֿערענץ און דער אױפֿרוף צום 
אַמעריקאַנער ייִדנטום 


די פֿרײַלאַנד-אידעע האָט געװוּנען אַ סך אָנהענגערס מחוץ דער פֿריער- 
דיקער טעריטאָריאַליסטישער מחנה. דער דיכטער און פּובליציסט דוד אײנהאָרן, 
װאָס האָט אין 1935 זיך אָפּגערופֿן מיטן גרעסטן סקעפּטיציזם אויף די ערשטע 
אַרױיסטריטן פֿון דער פֿרײַלאַנדיליגע, האָט דעם 2טן אַפּריל 1944, אױפֿן 
פֿרײַלאַנד-סימפּאָזיום ,די אינטערנאַציאָנאַלע פֿראַגע און דאָס ייִדישע פֿאָלק" 

שטאַרק אָנגעגריפֿן די ייִדישע פּאַרטײען, וועלכע האָבן ניט גענוג זיך 
אָנגעשטרענגט אַרױסצוראַטעװען װאָס מער יידן פֿון אײראָפּעיִשן גיהנום, 
און האָט אויסגעדריקט זײַן איבערצײַגונג, אַז דערןן שארית הפּליטה 
פֿון ייִדישן פֿאָלק ועט זוכן נאָך דער מלחמה אַן אייגענע היים, װוּ ער 
זאָל, װײַט פֿון די שטענדיק זיך באַקעמפֿנדיקע אײראָפּעישע פֿעלקער, 
קענען לעבן אַ פֿולבלוטיק, פֿרידלעך ייִדיש לעבן. צו קריגן אַזאַ היים 
-- דאָס איז די אױפֿגאַבע פֿון דער פֿרײלאַנד-ליגש, 157 


אין דער זעלביקער צײַט האָט מיט די צילן און שטרעבונגען פֿון דער 
פֿרײַלאַנד-ליגע זיך פֿאַרבונדן ה. לייוויק. ער האָט גערעדט אויף דער מיט- 
גלידער-פֿאַרזאַמלונג פֿון דער ניו-יאָרקער פֿרײַלאַנד-ליגע אין אָקטאָבער 1942 
לכּבֿוד ד"ר שטיינבערגס אָנקום, האָט זיך רעגולער באַשטײַערט פֿאַר דער ליגע 
און איז געווען איינער פֿון די מיטגלידער פֿונעם איניציאַטיוו-ראָט פֿאַר דער 
פֿרײַלאַנד-פֿאָלקס-קאָנפֿערענץ פֿון לאַנדסמאַנשאַפֿטן און אַנדערע פֿאָלקס- 
אָרגאַניזאַציעס, װאָס די פֿרײַלאַנד-ליגע האָט גערופֿן אױפֿן 21סטן מײַ 1944, 
דער פֿונאַנדערגעשיקטער אױפֿרוף האָט זיך אָנגעהויבן מיט אַואַ קעפּל און 
אַזעלכע נעמען; 138 


פרײַלאַנד - לינע 
װאָט פֿאַר לאַנדסמאַנשאַפֿטױקאַנפֿערענץ 


דוד איגנאַטאָו, 
ערן-פּרעזידענט, 
אוקראַיַנער פֿאַרבאַנד 

א. אַשעראַװיטש, 
פּרעזידענט, 
אוקראַיַנער פֿאַרבאַנד 

אַ. גלאַנץ 

ל. גרײַזער 

י. גאָרסקי 

מ. ווישנעצקי 

דגיאל טשאַרני 

נ. טוראַק 


אָ. כאַבאָצקי 

דייר ד. לװאָוויטש 
דירעקטאָר פֿון ,, אָרט" 

ה. לייוויק 

י. לעווין 

ד"ר אַ. מוקדוני 

מ. מענדעלסבערג 

ד"ר י. מינקין 

רחל מוראַווטשיק 

ש. ניגער 

דייר מ. סודאַרסקי 

אַ. קיהן 


532 קאַפּיטל אַכט 


י. רובינשטיין ליטווישער פֿאַרבאַנד 
מיטגליד, נאַצ' עקזעקוטיווע, ד"ר י. נ. שטיינבערג 
אַרבעטער-רינג דוד סאָהן, 

י. ראָזאָפֿסקי נאַצי דירעקטאָר, 
עקזעק' דירעקטאָר, ביאַליסטאָקער צענטער 


דער אױפֿרוף האָט אָנגעוויזן, אַז שיקן געלט די ייִדישע קרבנות, פֿאָדערן 
אַן אָפֿענע טיר קיין ארץיישׂראל און מאַכן פּראָטעסטן און מיטינגען איז ניט 
גענוג, עס פֿאָדערן זיך נאָך אַנדערע מיטלען. ;אַזעלכע מיטלען זײַנען פֿאַראַן, 
און די ייִדישע מאַסן דאַרפֿן פֿון זי וויסן. מען דאַרף אָפֿן און ערלעך דורכריידן 
זיך וועגן זיי אין אַ גרויסער פֿאַרזאַמלונג פֿון ייִדישע פֿאָלקס-פֿאָרשטײער". 
אונדזער פֿאָלק מוז זוכן און געפֿינען נאָך אַ ייִדיש לאַנד אין דער 
גרויסער וועלט, װוּ די פֿיל טויזנטער ייִדן פֿון חרובֿער אײראָפּע זאָלן 
געפֿינען פֿאַר זיך אַ היים און לעבן רויק צוישן אייגענע. דאָס איז 
הײַנט געװאָרן די וויכטיקסטע אױפֿגאַבע, און מען דאַרף זי צוגרייטן 
בײַ צײַטנס, 
די פֿרײַלאַנד-ליגע האָט זינט 1928 פֿאַרנומען זיך מיט אױספֿאָרשן 
די מעגלעכקייטן פֿון אַ ברייטער קאָלאָניזאַציע אין אױיסטראַליע. (..) עס 
זײַנען פֿאַראַן גוטע אויסזיכטן אויף דערפֿאָלג, אויב נאָר אונדזער פֿאָלק 
װועט די זאַך אונטערשטיצן מיט זײַן גאַנצן כּוח, 
ליבע פֿרײַנד! אײַער לאַנדסמאַנשאַפֿט איז נאָענט פֿאַרבונדן מיט 
דער אַלטער היים, און איר פֿילט דעם ווייטיק פֿון אײַערע אייגענץ 
לאַנדסלײַט. װעט איר, פּונקט אַזױ וי מיר, דערשפּירן די פֿליכט צו זוכן 
פֿאַר זיי ביי צײַטנס אַ נײַע היים. (..) 


דער אױפֿרוף, אונטערגעשריבן פֿון ש. גוטמאַן, עקזעקוטיװ-סעקרעטאַר, 
האָט פֿאַרבעטן יעדע אָרגאַניזאַציע צו שיקן דרײַ פֿאָרשטײערס צו דער קאָנפֿע- 
רענץ, װאָס האָט געדאַרפֿט פֿאָרקומען זונטיק דעם 21סטן מײַ 1944 אין האָטעל 
,קאַפּיטאָל?, 

לויטן באַריכט אין אױפֿן שוועל, האָט די קאָנפֿערענץ סײַ אין דער צאָל 
דעלעגאַטן, סײַ אין דער ערנצטקייט פֿון צוגאַנג איבערגעשטיגן די דערװאַר- 
טונגען פֿון אירע איניציאַטאָרן, /*: די 185 דעלעגאַטן האָבן פֿאַרטראָטן 5 
צענטראַלע און 54 לאָקאַלע אָרגאַניזאַציעס (בתוכם 34 אַרבעטער-רינג-ברענ- 
טשעס). די קאָנפֿערענץ האָט געעפֿנט ד. איגנאַטאָוו. נאָך די װאַלן פֿון פּרעזידיום 
און קאָמיסיעס האָט ד"ר י. נ. שטיינבערג געהאַלטן די הױפּטרעדע, װאָס האָט 
,מיט איר אױפֿריכטיקײט און פּשוטער פֿאָלקס-שפּראַך טיף גערירט אַלע דעלע- 
גאַטן", יעקבֿ לעווין האָט קורץ גערעדט וועגן דעם, וי אַזױ צו פֿאַרװאַנדלען 
,פֿרײַלאַנד* אין אַ פֿאָלקס-באַװעגונג. אַרום די פֿאָרגעלײגטע רעזאָלוציעס האָט 
זיך אַנטװיקלט אַ לעבעדיקע דיסקוסיע, װאָס האָט באַװיזן דעם גרויסן אינטע- 
רעס פֿון די פֿאַרזאַמלטע צו אַלע אַספּעקטן פֿון דער פֿרײַלאַנד-פּראָגראַם און 

פֿונעם קימבערלי-פּראָיעקט. די רעזאָלוציעס האָט מען אָנגענומען איינשטימיק, 
דער אַלגעמײנער טייל איז באַשטאַנען פֿון 8 פּונקטן (1) אויסדרוק פֿון צער 
צוליבן אומקום פֿון מיליאַנען ייִדן, רוף צו ראַטעװען די רעשטלעך פֿון פֿאָלק 
אין אונגערן און רומעניע; 145 (2) העלפֿן זיך אײַנאָרדענען אין די אַלטע היימען 
די בײַם לעבן פֿאַרבליבענע ייַדן, װאָס װעלן דאָס װעלן (3) אָפּשאַפֿן דאָס 
;װײַסע בוך", שטיצן דעם קאַמף פֿאַר דער נאַציאָנאַלער חיים אין ארץ:ישׂראל; 
(4) געפֿינען נאָך אַ לאַנד פֿאַר די טויזנטער פֿאַרװאָגלטע ייִדן פֿון אײראָפּע; 
(5) אין דעם דאָזיקן לאַנד דאַרפֿן אויסגעבויט וװוערן ייַדישע קיבוצים, װאָס 
זאָלן מיט ווערדע איבערנעמען די גרויסע גײַסטיקע ירושה פֿון ייִדישן פֿאָלק; 
(6) די פֿרײַלאַנדיליגע איז אויף אַ ריכטיקן וועג מיט איר אַרבעט פֿאַר 
קימבערלי:; אַלע ייִדן פֿון אַמעריקע דאַרפֿן אונטערשטיצן די פֿאַרווירקלעכונג 
פֿון אָט דעם גרויסן פּראיעקט: (7) ניט געקוקט אויף די אונטערשיידן אין די 
ריכטונגען, , קיינער פֿון די געטרײַע קינדער פֿון פֿאָלק טאָר זיך ניט אָפּזאָגן 
פֿון דער מעגלעכקייט צוצוגרייטן נאָך אַ לאַנד פֿאַר ייִדן אין דער גרויסער 
וועלט"; (8) איינהייט פֿון ייִדישן פֿאָלק אין יסורים, אין קאַמף און אין דערלייזונג, 


אין דער ;,רעזאָלוציע וועגן װײַטערדיקער אַרבעט* האָט זיך געזאָגט; 


די קאָנפֿערענץ אָנערקענט, אַז די איצטיקע און נאָכמלחמהדיקע 
נויט װועט אַרױסרופֿן אַן עמיגראַציע פֿון ברייטע שיכטן פֿון אונדזער 
פֿאָלק. עס איז דערפֿאַר דער היליקער חובֿ פֿון אַמעריקאַנער ייִדנטום 
צו העלפֿן באַקומען נאָך אַ היים פֿאַר די הונדערטער טױזנטער יידן 
װאָס וועלן זיך אין דעם גייטיקן, 

די קאָנפֿערענץ רופֿט אַלע שיכטן פֿון אונדזער פֿאָלק אין אַמעריקע 
צו העלפֿן דער פֿרײַלאַנד-ליגע אין אירע באַמיונגען צו באַקומען די 
קימבערלי-געגנט אין צפֿון-מערבֿ-אױסטראַליע אַלס אַ היים פֿאַר די 
אױיסגעװאָרצלטע ייִדישע מאַסן, 

די קאָנפֿערענץ באַשליסט אױפֿצופֿאָדערן די פֿרײַלאַנד-ליגע, זי זאָל 
מאַכן אַלע נייטיקע פֿאָרבאַרײיטונגען צו רופֿן, אַזױ שנעל װי מעגלעך, 
אַ ברייטערע קאָנפֿערענץ, צו וועלכער עס זאָלן איינגעלאַדן ווערן אַלע 
אָרגאַניזירטע גרופּעס אין דער ייִדישער אַמעריקע. 

די קאָנפֿערענץ באַשטימט צו דערויילן אַ קאָמיטעט פֿון 35 אַ 
קאַונסיל) װאָס זאָל צוזאַמען מיט דער פֿרײַלאַנד-ליגע אָרגאַניזירן און 
דורכפֿירן די דערמאָנטע קאָנפֿערענץ, 

די קאָנפֿערענץ פֿאָדערט אויף אַלע דעלעגאַטן, זיי זאָלן פֿאַראיג- 
טערעסירן די אָרגאַניזאַציעס, וועלכע זיי פֿאַרטרעטן, אין דער אַרבעט 
און די אױפֿגאַבן פֿון דער פֿרײַלאַנד-ליגע און זען, אַז זיי זאָלן זיך אָנ- 
שליסן אַלס מיטגלידער, מיט א מינימום אָפּצאָל פֿון 5 דאָלאַר אַ יאָר, 

די קאָנפֿערענץ פֿאָדערט אויף אַלע אין איר באַטײליקטע, זיי זאָלן 
פּאָפּולאַריזירן די אידעען פֿון ,פֿרײַלאַנד* צװוישן די ייִדישע מאַסן אין 
אַמעריקע, דורך פֿאַרשפּרײטן דעם סערטיפֿיקאַט ,פֿרײַנד פֿון פֿרײַלאַנד* 
פֿאַר דעם אָפּצאָל פֿון 1 דאָלאַר, 

4 דעלעגאַטן האָט מען אויסגעקליבן אין דעם דערמאָנטן ראָט, 14 נאָך 
באַגריסונגען פֿון אַ. אָשעראָװיטשן (אוקראַיִנער פֿאַרבאַנד) און ד"ר מ. סודאַר- 
סקין (ליטווישער פֿאַרבאַנד) האָט ד"ר אַ. מוקדוני פֿײַערלעך געשלאָסן די 
קאָנפֿערענץ, 

אין אױפֿן שוועל פֿון אָקטאָבער 1944 איז געווען אָפּגעדרוקט ;אַ רוף און 
אַ פֿאָדערונג צו יעדן מאַן און צו יעדער פֿרױ אין אַמעריקע", מיט 15 אונטער- 
שריפֿטן: דוד איגנאַטאָוו (ערן-פּרעזידענט פֿון אוקראַיַנער פֿאַרבאַנד) אַ. אָשע- 
ראָוויטש (פּרעזידענט פֿון אוקראַינער פֿאַרבאַנד), אַ. גלאַנץ (פּרעזידענט פֿון 
ייִדישן פּע*ן-קלוב), סעמיועל ל, װאָהל (פּרעזידענט פֿון אַמעריקאַנער קאַונסיל 
פֿון װאַרשעװער ייִדן), ה. ב. זוסמאַן (פּרעזידענט פֿון פֿאַראײניקטע גאַליציאַ- 
נער ייִדן פֿון אַמעריקע), דניאל טשאַרני, ד"ר ד. לװאָוװויטש, ה. לייוויק, ד"ר א, 
מוקדוני, ש. ניגער, דוד סאָהן (גענעראַל-סעקרעטאַר פֿון ביאַליסטאָקער צענטער), 
ד"ר מ. סודאַרסקי (וויצעפּרעזידענט פֿון ליטוישן פֿאַרבאַנד), לויַס פֿלאַשעג- 
בערג (װיצעפּרעזידענט פֿון פֿאַראײניקטע גאַליציאַנער ייִדן פֿון אַמעריקע) 
י. רובינשטיין (נאַציאָנאַלע עקזעקוטיווע פֿון אַרבעטער-רינג), ד"ר י. נ. שטייג- 
בערג. דער אױפֿרוף איז געווען געשריבן מיט אַ שטאַרקערער שפּראַך, אָבער 
אין זעלבן נוסח, װאָס די רעזאָלוציע פֿון דער פֿאָלקס-קאָנפֿערענץ. ער האָט 
זיך אָנגעהױיבן; 

וו איר זאָלט ניט זײַן -- אין הויז צי אין וועג, אין געשעפֿט צי אין 
דער פֿאַמיליע, בײַ דער אַרבעט צי בײַם אָפּרוֹ --- שטעלט זיך אפ מיר 
פֿאַרלאַנגען פֿון אײַך ניט מער וי פֿינף מינוט צײַט, איר זאָלט זיך 
אָפּשטעלן און אַ טראַכט געבן ועגן דער לאַגע פֿון ייִדישן פֿאָלק אין 
דער איצטיקער צײַט, 


נאָך אַ דראַמאַטישער שילדערונג פֿון דער פֿאַרטיליקונג, װאָס איז נאָך 
אַלץ אָנגעגאַנגען אין די אָקופּירטע לענדער פֿון אײראָפּע, האָט דער אױיפֿרוף 
געזאָגט: 
אַוודאי װוצט באַלד נעמען אַ סוף צו דער מלחמה און דער טײַװל- 
שער הערשאַפֿט פֿון היטלערן (..) אָבער מיט װאָס װועט זיך אומקערן 
דאָס ייִדישע פֿאָלק אַהײם? צי האָט אוודזער פֿאָלק בכלל אַ היים װוּהין 
צוריקצוקערן זיך? 
אַ סך פֿון אונדזערע ברידער ועלן זיך אומקערן צו זייערע חורבֿות 
אין די לענדער פֿון אײראָפּע, אָבער ער פֿון זיי װעט זיך קענען באַ- 
פֿרײַען פֿון אַ טיפֿן אומרו אין האַרצן? (...)אַלע צוזאָגן פֿון דעמאַקראַטיע 
און שלום קענען דאָך ניט אָפּװישן פֿון דער נשמה דאָס, װאָס דער ייַד 
האָט איבערגעלעבט אין דעם גיהנום. עס ועט אים ציען צו אַ נײַער 
היים, 
אַ סך ייִדן װועלן שטרעבן צו באַזעצן זיך אין ארץ-ישׂראל (...) אָבער 
זיכער ניט אַלע ייִדן פֿון אײיראָפּע, װאָס נייטיקן זיך אין אַ היים, װעלן 
קענען אָדער ועלן אַרײַנקומען אין ארץ-ישׂראל כּדי צו געפֿינען פֿאַר 
זיך אַ שטענדיקן מקום-מיקלט. 

אָט דערפֿאַר מוז אונדזער פֿאָלק זוכן און געפֿינען פֿאַר זיך נאָך אַ 
היים, אין אַן אַנדער טייל וועלט, װײַט פֿון די איבערגעלעבטע לײַדן, די 
פֿרײַלאַנדדליגע האָט אויף זיך גענומען די שװוערע אױפֿגאַכבע אויסצו- 
געפֿינען אַזאַ פֿרײַ לאַנד, װוּ מען זאָל קאָנען אָנהייבן אַ גרויסע ייַדישע 
קאָלאָניזאַציע און ווידער בויען אַ צוקונפֿט פֿאַר אונדז און פֿאַר אונדזערע 
קינדער. (+.) 

מען טאָר ניט אָפּלײיגן די צוגרייטונג-אַרבעט אויף קיין איין מינוט, 
גלײַך וי די מלחמה וועט זיך ענדיקן מוזן מיר פֿאָרלײגן דעם קאָלאָני- 
זאַציע-פּלאַן און אָנהײיבן אים פֿאַרװירקלעכן. אונדזערע מאַרטירער פֿון 
יענער זײַט ים װעלן אונדז קיין מאָל ניט מוחל זײַן, אויב מיר װעלן 
ניט דורכפֿירן בײַ צײַטנס די פּאָליטישע און אױפֿקלערונג-אַרבעט כּדי 
צו באַקומען װאָס גיכער די צושטימונג פֿון דער אױיסטראַלישער רעגי- 
רונג. (...) 


דער דאָזיקער אױפֿרוף האָט זיך אויך פֿאַרשפּרײט וי אַ באַזונדער בלעטל, 


דער באַזוך אין אַמעריקע פֿון פּ. דזש. קלערי 


אַ גרויסע דערמונטערונג פֿאַר דער פֿרײַלאַנד-זאַך אין אַמעריקע איז געווען 
דער באַזוך פֿון פּערסי דזש. קלערי, פּרעזידענט פֿון אױסטראַלישן טרייך- 
יוניאָנס-צענטער, װאָס איז אין מײַ 1944 געקומען וי דער אױסטראַלישער 
אַרבעטער-דעלעגאַט צו דער אינטערנאַציאָנאַלער אַרבעטס-קאָנפֿערענץ אין 
פֿילאַדעלפֿיע. דעם 4טן מײַ האָט די פֿרײַלאַנדיליגע אײַנגעאָרדנט פֿאַר אים 
אַ ;לאָנטשאָן? אין קאָמאָדאָר האָטעל, ניו-יאָרק. עס זײַנען געקומען פֿאַָרשטײערס 
פֿון דער פֿרײַלאַנד-ליגע און אַ ריי אָנגעזעענע טוערס פֿון דער ייִדישער אַרבע- 
טער-באַװעגונג אין אַמעריקע, צווישן זיי דוד דובינסקי (פּרעזידענט פֿון דעם 
אינטערנאַציאַנאַלן דאַמען-באַקלײד-אַרבעטער-פֿאַראײין -- 11429017), 
אַדאָלף העלד און יעקבֿ פּאַט (פֿאָרזיצער און סעקרעטאַר פֿון ייִדישן אַרבעטער- 
קאָמיטעט), י. האַרדמאַן-סאַלוצקי (רעדאַקטאָר פֿון אַדװאַנס, זשורנאַל פֿונעם 
אַמאַלגאַמירטן באַקלײד-אַרכעטער-פֿאַראײן), ישׂראל פֿײַנבערג, נ. מינקאָוו, 
וו. װאָלפּערט, ב. קאַפּלאַן, ב. שײַן (מאָנטרעאַל), װי אויך פֿאָרשטײערס פֿון די 
גרויסע ניו-יאָרקער צײַטונגען (ניו יאָרק טײַמז, ניו יאָרק העראַלד טריביו, 
פּי-עם), פֿון דער גאַנצער ייִדישער טעגלעכער פּרעסע און פֿון ביידע אוױיסטראַ- 
לישע פּרעסע-אַגענצן. ד"יר י. נ. שטיינבערג האָט געעפֿנט די פֿאַרזאַמלונג: ער 
האָט אָנגעוויזן, אַז קלערי טרעפֿט זיך דאָ פּנים אל פּנים מיט פֿאַרטרעטערס 
פֿונעם ייִדישן אַרבעטער-קלאַס: ;באַקענט זיך דאָ קעגנזײַטיק און גיט דערנאָך 
איבער אין אױסטראַליע אײַערע אױספֿירן". דוד דובינסקי האָט געזאָגט: 
שטיינבערג האָט אײַך דערציילט ניט אַ האַלבן, נאָר אַ גאַנצן אמת, 
אַז עס זײַנען פֿאַראַן ייִדישע אַרבעטער איז בלױז אַ טײל אמת: די 


צווייטע השלפֿט איז, אַז עס װעט זיך טאַקע אַנטװיקלען אַ ייִדישע קאַלאָ- 
ניזאַציע אין אױיסטראַליע. מיױ האָבן געװוסט, אַז עס זײַנען פֿאַראַן אין 

אױיסטראַליע פֿרײַנד פֿון דער זאַך. מיר האָבן נאָר געזוכט די געלעגנ- 
הייט צו טרעפֿן זיך מיט פֿאָרשטײער פֿון יענעם לאַנד. איך באַגריס אײַך 
אין נאָמען פֿון מײַן יוניאָן, און מיר זאָגן צו צו העלפֿן דער זאַך װיפֿל 
נאָר מעגלעך. 
אַדאָלף העלד האָט דערקלערט, אַז ס'איז ;ניטאָ קיין צװײפֿל, אַז אויס- 
טראַליע װועט געפֿינען אין ייִדישן אימיגראַנט אַ נוצלעכן עלעמענט, וועלכער 
וועט פֿאַרשאַפֿן כּבֿוד דעם נײַעם לאַנד". האַרדמאַן-סאַלוצקי האָט צוו"אַ געזאָגט: 
,;שווער פֿאַרױסצוזאָגן די צוקונפֿט פֿון דער אינטערנאַציאָנאַלער אַרבעטער- 
באַװועגונג, אָבער זי װעט געפֿינען איצט אַ טיפֿערן זין אין איר עקסיסטענץ, 
אויב זי וועט העלפֿן צו געפֿינען אַ רויקן ווינקל פֿאַר די לײַדנדיקע ייִדישע מאַסן. 
צווישן די שריפֿטלעכע באַגריסונגען איז געווען דער בריוו פֿון פֿיליפּ מאָרײ, 
פּרעזידענט פֿונעם קאָנגרעס פֿון אינדוסטריעלער אָרגאַניזאַציע (-6:.1.0); 
װאָס האָט פֿאַרזיכערט, אַז סי. אײַ. אָ. װעט שטיצן דעם ייִדישן קאָלאָניזאַציע- 
פּראָיעקט אין אױסטראַליע, װאָס האָט שוין פֿון לאַנג זײַן סימפּאַטישע אונטער- 
שטיצונג,. קלערי גופֿא האָט אין זײַן לענגערער רעדע געמאָלדן אַז די אויס- 
טראַלישע אַרבעטערס זײַנען טאַקע געווען קעגן אַזאַ אימיגראַציע, װאָס װאָלט 
געבראַכט שאָדן די אַרבעטער-אינטערעסן אין אױסטראַליע -- 
דאָס האָט אָבער ניט צו טאָן מיטן פּלאַן פֿון ד"ר שטיינבערג. (+) 
מיר האָבן געװוּסט אַז 1) קימבערלי איז אַ לאַנד {ַװאָס איזן גוט פֿאַר 
אַגריקולטור און אינדוסטריע: 2) די אױסטראַלישע טרייד-יוניאָנס זײַנען 
לטובֿת דער ייַדישער אַרבעטער-באַװעגונג, װאָס האָט געליטן אין 
אײראָפּע זינט 1922. דער ייִדישער אַרבעטער איז אַ גוטער טרייך" 
יוניאָניסט און װעט געפֿינען רו אין אַ פּלאַץ לױט די געזעצן פֿון 
לאַנד; 3) מיר גלייבן, אַז די צײַט װעט קומען, ווען די אימיגראַציע- 
פֿראַגע װעט מוזן אויף ס'נײַ פֿאַרענטפֿערט װערן. די אױסטראַלישע 
אַרבעטער-באַװעגונג האָט צוגעשטימט צום פּלאַן, ייִדן זאָלן לעבן דאָרטן 
זייער אייגענעם לעבן, פֿאַרשטײט זיך, אין די ראַמען פֿון דער אַלגע- 
מיינער קאָנסטיטוציע. 
קלערי האָט געדאַנקט דעם אַמעריקאַנער פֿאָלק פֿאַר קומען צו הילף 
אױסטראַליע, ווען זי איז געווען אין אַ דירעקטער סכּנה אָקופּירט צו װערן 
דורך יאַפּאַן. כּדי אַזױנס זאָל זיך קיין מאָל מער ניט טרעפֿן, מוז אױסטראַליע 
שטאַרק פֿאַרגרעסערן איר באַפֿעלקערונג, און די טרייד-יוניאָן-באַװועגונג װעט 
צווינגען די לײיבאָר-רעגירונג פֿון פּרעמיער-מיניסטער דזשאָן קערטין די דאָזיקע 
פֿראַגע צו פֿאַרענטפֿערן. 
דער פּרעסע-אָפּקלאַנג פֿונעם ;לאָנטשאָן* איז געווען זייער אַ גוטער. די 
אױסטראַלישע פּרעסע-אַגענצן האָבן געשיקט גענויע באַריכטן צו דער גאַנצער 
אױסטראַלישער פּרעסע. אין די ניו-יאָרקער צײַטונגען זײַנען געווען לענגערע 
באַריכטן, די באַקאַנטע זשורנאַליסטן דאָראָטי טאָמפּסאָן האָט אין ניו יאָרק 
פּאָסט פֿון 8טן מײַ 1944 אָנגעװיזן אױפֿן גרויסן געאָפּאָליטישן באַטײַט פֿון 

קלעריס אײַנשטעל, אַ. גלאַנץ אין טאָג האָט גערופֿן די ייִדישע אַרבעטער- 
פֿירערס אין אַמעריקע צו העלפֿן באַשאַפֿן אַ ייִדישן אַרבעטערײייַשוב אין אויס- 
טראַליע. 142 

דעם 24סטן מײַ, פֿאַר זײַן אָפּפֿאָר פֿון ניו-יאָרק, האָט קלערי געמאַכט 
דערקלערונג אין דער פֿאָרעם פֿון אַ בריוו צו ד"ר י. נ. שטיינבערגן אויף אַ 
פּרינציפּיעל ביז גאָר וויכטיקער טעמע: צי דער פּראָיעקטירטער ייִדישער ייִשובֿ 
אין אױיסטראַליע װעט אויך האָבן די מעגלעכקייט פֿאַר אַ יידישער שפּראַכלע- 
כער און קולטורעלער אַקטיװױיטעט: 


*לי 


מײַן ליבער דייר שטיינבערג, 

עס איז אױפֿגעהױבן געװאָרן די פֿראַגע וועגן דעם, צי אױסטראַליע 
דערלויבט קולטורעלע און רעליגיעזע אַנטװיקלונג פֿון מענטשן פֿון 
פֿרעמדן אָפּשטאַם אין וועלכער ניט איז שפּראַך אַחוץ ענגליש. כּדי 
אױפֿצוקלערן דעם ענין, װיל איך דערקלערן, אַז פֿרײַהײט אין אַלע 
קולטור- און אמונה-זאַכן הערשט אַבסאָלוט אין מײַן לאַנד. קיין שום 
באַגרענעצונגען ווערן ניט אַרױפֿגעלײגט אויף וועלכע ניט איז אויס- 
לענדער, װאָס לעבן אין אױיסטראַליע (צי זיי זײַנען נאַטוראַליזירט אָדער 
ניט) בנוגע גאָטסדינסט אין זייער אייגענער שפּראַך אָדער בנוגע דרוקן 
צײַטונגען, זשורנאַלן אָדער ביכער אין זייער אייגענער שפּראַך. עס 
זײַנען אויך ניטאָ קיין שום באַגרענעצונגען בנוגע לערנען אייגענע 
קינדער די אייגענע שפּראַך. 

איר האָט מסתּמא באַמערקט, זײַענדיק אין אױיסטראַליע, אַז גרי- 
כישע, לוטעראַנישע, כינעזישע קירכן און אַנדערע פּלעצער פֿון גאָטס- 
דינסט ווערן פֿרײַ באַנוצט פֿון פֿרעמדע בירגערס. איר האָט אויך זיכער 
געזען צײַטונגען, געדרוקט אויף כינעזיש, איטאַליעניש, גריכיש און 
אַנדערע שפּראַכן, װאָס צירקולירן פֿרײַ צווישן בירגערס פֿון די שייב- 
דיקע פֿעלקער. אין דער צײַט פֿאַר דער איצטיקער מלחמה האָט מען 
אין די דײַטשע ייִשובֿים פֿון דרום-אויסטראַליע פֿרײַ געלערנט קינדער 
די דײַטשע שפּראַך אין פּריוואַטע שולן, װאָס האָבן עקסיסטירט אַחוץ די 
מלוכה-שולן, 

איר קענט דערקלערן מיט זיכערקייט און אָן דעם מינדסטן צװײפֿל, 
אַז אין אונדזער לאַנד הערשט אַן אַבסאָלוטע פֿרײַהײט בנוגע קולטורעלע 
און רעליגיעזע אינטערעסן. דאָס איז אין הסכּם מיט דער אַנגלאָסאַקסי 
שער פּאָליטיק, װאָס גאַראַנטירט קאָנסטיטוציאָנעל די שפּראַכלעכע און 
רעליגיעזע רעכט פֿון די פֿראַנצױזן אין קאַנאַדע און פֿון די האָלענדער 
אין דרום-אַפֿריקע. 

עס פֿאַרשטײט זיך, אַז עס װועט זײַן נייטיק, מען זאָל די קינדער 
אין די שולן לערנען די ענגלישע שפּראַך. פֿאַר די יעניקע, װאָס זײַנען 
שוין אַרױס פֿון שולעלטער, וועצט דאָס לערנען ענגליש זײַן אַן ענין פֿון 
נוצלעכקייט אָדער באַקװעמלעכקײיט, אָבער ניט קיין געצװוּנגענע זאַך. 

דערפֿון איז געדרונגען, אַז די אַלע, װאָס ווילן זיך פֿאַרבינדן מיט 
אַ פּלאַן פֿון ייַדישער קאָלאָניזאַציע אין אױיסטראַליע, דאַרפֿן ניט מורא 
האָבן פֿאַר וועלכע עס זאָל ניט זײַן באַגרענעצונגען בנוגע דער ייִדישער 
רעליגיע, קולטור אָדער שפּראַך -- העברעיש אָדער ייַדיש. 

האָפֿנדיק, אַז אָט די דערקלערונג מאַכט פֿאַר אײַך קלאָר די לאַגע 
אין אױסטראַליע, פֿאַרבלײַב איך מיט די בעסטע װוּנטשן 
פּערסי דזש. קלערי, 145 


דער ציוניסטישער קאַמף קענן דעם קימבערלײפּראַיעקט 


די ציוניסטישע באַוועגונג האָט זיך פֿאַרהאַלטן צום קימבערלי-פּראָיעקט 
און צו דער פֿרײַלאַנד-אַקציע אין אַמעריקע אױסגעשפּראָכן קעגנעריש. די 
מעסיקסטע באַציונג האָבן געהאַט די רעװיזיאָניסטן, די שאַרפֿסטע און פֿײַנד- 
לעכסטע -- די פּועלי-ציון. די רעװיזיאָניסטן האָבן אין דער פֿראַגע פֿון טערי- 
טאָריאַליזם ממשיך געווען די ליניע פֿון זייער פֿאַרשטאָרבענעם פֿירער װל. 
זשאַבאָטינסקי: זיך באַצױגן מיט דרך-ארץ צו אַלע פּרוּוון אַרױסצונעמען װאָס 
מער ייִדן פֿון גלות דורך קאָנצענטרירטער קאָלאָניזאַציע, אָבער געהאַלטן אַז 
צוליב פּראַקטישע און פּאָליטישע טעמים קאָן נאָר פּאַלעסטינע זײַן די ייִדישע 
טעריטאָריע. אַ. אייברעהעמס, דער ראָש פֿונעם פּאָליטישן דעפּאַרטאַמענט פֿון 
דער נײַער ציוניסטישער אָרגאַניזאַציע, האָט אָנהייב 1941 געמאַכט פֿאַר אַ 
גרופּע ענגלישע פּאַרלאַמענטאַריער אַ דערקלערונג, אַז כאָטש די רעװויזיאָ- 
ניסטן זײַנען פֿאַר פּאַלעסטינע, 
זײַנען זיי פֿון דעסט וועגן גרייט אָנצונעמען אַ טעריטאָריע מחוץ פּאַ- 
לעסטינע, אויב די שלום-קאָנפֿערענץ ועט פֿאָרלײגן אַזאַ ‏ טעריטאָריע, 
בתּנאי אַז זי זאָל האָבן אַ פּאַסיקן קלימאַט, זאָל זײַן װייניק באַזעצט, 
אָבער זאָל טויגן פֿאַר באַזעצונג, זאָל האָבן אַ גרויסן שטח, זאָל זײַן 
אָפּגעטײלט פֿון שכנישע טעריטאָריעס און זאָל זײַן מסוגל זיך צו פֿאַר- 
װאַנדלען אין אַ סוּווערענער מלוכה. מיר זײַנען איבערצײַגט, אַז אַזױנע 
באַדינגונגען זײַנען דאָ נאָר אין פּאַלעסטינע, אָבער מיר זײַנען גרייט 
אַרומצורײדן מיט דער קאָנפֿערענץ אויך די דאָזיקע עװענטואַלי- 
טעט. 144 


וי אַזױ אייברעהעמס האָט געקאָנט באַהױפּטן, אַז פּאַלעסטינע --- און נאָר 
פּאַלעסטינע! -- איז װײיניק באַזעצט, האָט אַ גרויסן שטח און איז אָפּנעטײלט 
פֿון די שכנישע טעריטאָריעס --- בלײַבט זײַן סוד, אָבער ניט דאָס זײַנען מיר 
איצט אויסן. דער פֿירער פֿון די אַמעריקאַנער רעװיזיאָניסטן ב. שעכטמאַן 
האָט אָפּנעדרוקט אינעם פֿעברואַר 1944-נומער פֿון זײַאָניוס אַ לענגערן אַרטיקל 
,דער אױסטראַלישער קאָלאָניזאַציע-פּראָיעקט*, 14 װוּ ער האָט ניט נאָר געגעבן 
אַן אָביעקטיוון איבערבליק פֿונעם פּראָיעקט מיט קאָמפּלימענטן ד"ר . נ. 
שטיינבערגן, נאָר אַפֿילו כאַראַקטעריזירט אים אין אַזעלכע װערטער; 


דער ריין הומאַניטאַרער אַספּעקט פֿון דעם פּראָיעקט געהערט צו 
דער זעלטענער קאַטעגאָריע פֿראַגעס, װאָס וועגן זיי איז ניטאָג קיין 
חלוקי-דעות. אויף װיפֿל מיר קאַנען מישפּטן פֿון דער פֿאַראַנענער איג- 
פֿאָרמאַציע, זײַנען מענטשן פֿון אַלע קלאַסן און אַלע פּאָליטישע פּאַר- 

טייען אין אױיסטראַליע מסכּים, אַז עפּעס מוז געטאָן װערן צו העלפֿן 
די אײראָפּעיִשע ייִדן און אַז דער קימבערלי-פּלאַן גופֿא איז אַ גערעכטער 
און נוצלעכער פּלאַן. 


די אַרגומענטן פֿון ;קאָנקורענץ צו פּאַלעסטינע", ,שאָדן פֿאַרן ציוניזם", 
אאַז"וו פֿעלן אין גאַנצן אין שעכטמאַנס אַרטיקל. אויב ער איז סקעפּטיש צום 
קימבערלי-פּלאַן, איז עס צוליב טעמים פֿון פּראַקטישן כאַראַקטער, װאָס האָבן 
אַ שייכות צו קימבערלי גופֿא און חזרן דער עיקר איבער זשאַבאָטינסקיס 
באַװאָרענישן, װאָס מיר האָבן געבראַכט פֿריִער. *14 די רעװיזיאָניסטן האָבן 
אָבער אין יענער צײַט ניט געהערט צו דער ציוניסטישער װעלט-אָרגאַניזאַציע, 
און דעריבער איז זייער ,לאָיאַלע אָפּאָזיציע* צו דער פֿרײַלאַנדיליגע ניט מאָס- 
גיביק פֿאַר דער ציוניסטישער פּאָליטיק, 


פֿאַר דער אָפֿיציעלער ציוניסטישער שטעלונג זײַנען כאַראַקטעריסטיש די 

ווערטער פֿון דעם פֿירער פֿון די אַמעריקאַנער פּועלי-ציון, חיים גרינבערג, 

דעם פֿאַקטישן פּראָפּאַגאַנדע-מיניסטער פֿון דער ציוניסטישער װעלט-אָרגאַני- 

זאַציע, װאָס האָט אינעם אַרטיקל ;אַ 'צוגאָב צו ארץ-ישׂראלי* (ייִדישער קעמפֿער 

פֿון 29סטן אָקטאָבער 1943) אַזױ פֿאָרמולירט די ציוניסטישע באַציונג צום 

קימבערלי-פּראיעקט; 

מיר האָבן ניט קיין גרונד ניט צו האָבן קיין צוטרוי אין זײַן |דיר 

י. נ. שטיינבערגסן פֿאַקטישן באַריכט, און דאָך גלייבן מיר פֿון לכתּחילה, 

אַז מ'דאַרף דעם דאָזיקן פּראָיעקט קיין ערנצטע אױפֿמערקזאַמקײט ניט 

שענקען. און דער פֿאַרװאַס --- אויף װיפֿל עס האַנדלט זיך ועגן יידן 

מיט אַ ציוניסטישער אָריענטאַציע -- איז אַ גאַנץ אײנפֿאַכער: װײַל 

קימבערלי ליגט אין אױיסטראַליע, ניט אין ארץ-ישׂראל, | 

(..) די פּאָליטישע פֿראַגע פֿון ארץ-ישׂראל און פֿון דעם פּלאַץ, 

װאָס ייִדן דאַרפֿן פֿאַרגעמען אין ארץיישׂראל, איז איצט גענוג פֿאַר- 

פּלאָנטערט, טאָר מען טאַקע דערפֿאַר דעם פּלאָנטער ניט פֿאַרגרעסערן 

טאָר מען ניט צעשפּליטערן דאָס ביסל ייִדישע ענערגיע און צעטרענצלען 

דאָס ביסל ניט-ייִדישע סימפּאַטיעס דורך פּאַראַלעלע פּראיעקטן און 
;רחבֿותדיקע? צוגאָבן צום ציוניזם.., 


נאָך גרינבערגן (זײַן אַרטיקל איז אויך אַרױס אינעם ענגלישן אָרגאַן פֿון 
די פּועלי-ציון, דזשויש פֿראָנטיר) האָט נאָכגעטאַנצט די אַמעריקאַנער ענגליש- 
ייִדישע פּרעסע און אַזעלכע ציוניסטישע פּובליציסטן וי אפֿרים אױערבאַך 
(;פֿאַר װאָס אַרײַנברענגען צעמישעניש אין דער איצטיקער צײַט, וען די 
פּאַליטישע לאַגע פֿון ארץ-ישׂראל הענגט אויף משקלות?" ז+:), ד"ר מרדכי כֹּץ 
(;אויב די פֿרײַלאַנד-ליגע מיינט יוצא זײַן מיט סתַּם אַ טעריטאָריע אַנשטאָט 
ארץ-ישׂראל, איז דאָס אַ געפֿאַר פֿאַרן ציוניזם און עס דאַרף באַקעמפֿט 
ווערן" *64), אַ. אַלמי (;ס'איז אַ קאָנקורענץ צום ציוניזם, װאָס װעט שעדיקן" 149), 
בצלאל שערמאַן (,די צײַט איז געקומען צו זאָגן אָפֿן און אומצװײידײַטיק, אַז 

פֿרײַלאַנדדליגע טוט שעדלעכע אַרבעט און איר אַרבעס קאָן אויך וערן 
געפֿערלעך* 150 און אַ סך אַנדערע -- אַלע אין איין גוט קאָאָרדינירטן נוסח, 
װאָס איז אַרױסגעגאַנגען פֿון דער באַקאַנטער טאָטאַליטאַריסטישער מסקנה, אַז 
נאָר איין פּאַרטײ -- אין דעם פֿאַל די ציוניסטישע -- האָט דעם מאָנאָפּאָל צו 
ריידן און צו טאָן פּאָליטיק, און אַלע אַנדערע ריכטונגען מוזן דערשטיקט ווערן. 
די דאָזיקע ,גלײַכשאַלטונג-אַקציע? האָט געהאַט אַ ווירקונג אויך אויף יעקבֿ 
לעשטשינסקין, װאָס האָט זינט כּמה יאָרן געפּרוּװוט זיצן אויף ביידע שטולן -- 
ידעם ציוניסטישן און דעם טעריטאָריאַליסטישן --- און האָט ערשט מיט אַ צוויי 
יאָר פֿריִער אַקטיוו מיטגעאַרבעט אין אױפֿן שוועל און גערופֿן אין זײַנע 
אַרטיקלען, אַז דאָס ייִדישע פֿאָלק זאָל אויף דער שלום-קאָנפֿערענץ פֿאָדערן 
פֿאַר זיך אַ גרויסע טעריטאָריע, :*1 אין 1944 איז ער געװאָרן אַ שטרענג 
קאָנפֿאָרמיסטישער דורכפֿירער פֿון דער ציוניסטישער גענעראַליליניע און האָט 
פֿאַרעפֿנטלעכט אין ייִדישן קעמפֿער פֿאַרן 2טן און 9טן יוני 1944 צוויי שאַרפֿע 
אַרטיקלען קעגן דער פֿרײַלאַנד-ליגע. זיי האָבן װאָרט אין װאָרט איבערגעחזרט 
די טענות פֿון חיים גרינבערגן און זײַן צד און זײַנען געשטאַנען אין אַזאַ סתּירה 
צו אַלץ, װאָס לעשטשינסקי האָט במשך פֿון די לעצטע 10 יאָר געשריבן און 
געטאָן, אַז די דאָזיקע מעטאַמאָרפֿאָזע זעט אויס כּמעט אומגלייבלעך. לעשטשיג- 
סקי האָט געפֿאָדערט, אַז די פֿרײַלאַנדיליגע זאָל זיך אױפֿלײזן איין מאָל פֿאַר 
אַלע מאָל, װײַל 
איצט איז אוממעגלעך און שעדלעך יעדער טעריטאָריאַליסטישער פּראָ- 
יעקט. (...) מיר זײַנען שאַרף קעגן שפּאַלטן אין איצטיקן מאָמענט אונ- 
דזער ביסל כּוחות, און שטייען דערפֿאַר, אַז אַלע טעריטאָריאַליסטיש- 
ציוניסטישע עלעמענטן זאָלן זיך פֿאַראײניקן, קאָנצענטרירן זייער גאַנצן 
ווילן, אַלע זייערע ענערגיעס אויף איין פּונקט -- אױף ארץ-ישׂראל. 
(..) איז ניט אַ פֿאַרברעכן אָט איצט אין אַזאַ אחריותפֿולער צײַט |צון 
שפּאַלטן די כּוחות, צעטומלען די מוחות, געבן שׂונאים און קעגנער 
אַ געווער אין די הענט? 


י, נ. שטיינבערגן איז ניט שווער געוען אין זײַן ;אָפֿענער פֿראַגע צו 
י, לעשטשינסקין", ?1 צו ברענגען לאַנגע שטיקער פֿון לעשטשינסקיס אַרטיק- 
לען, געשריבענע שוין נאָך דער פֿאַרעפֿנטלעכונג פֿון ;װײַסן בוך* װעגן 
פּאַלעסטינע, אין וועלכע לעשטשינסקי האָט פּאַטעטיש פּראָקלאַמירט, אַ 
שטייגער, אַז די ציוניסטישע באַװעגונג טאָר ניט ;בלײַבן אויסער דער דרינג- 
לעכער ווירקונג, װאָס טרײַבט ממש וי מיט בײַטשן צו קאָנצענטראַציע נאָך 
אין אַ לאַנד, חוץ א"י", 153 

די ציוניסטישע אַנטיפֿרײַלאַנדיהעצע אין אַמעריקע איז פֿאָרגעקומען אין 
גדר פֿון דער ייַדישער געזעלשאַפֿט. אַ סך געפֿערלעכער איז געווען דאָס אַריבער- 
טראָגן דעם קאַמף קעגן קימבערלי-פּראָיעקט קיין אױסטראַליע גופֿא מיט דער 
כּוונה משפּיע צו זײַן אױפֿן אױסטראַלישן פֿאָלק און אויף דער פֿעדעראַלער 

רעגירונג. מיטן אָנהייב 1942 זײַנען די אױיסטראַלישע ציניסטן אַראָפּ פֿון 
זייער פּאָזיציע צו פֿאַרשװײַגן דעם קימבערל-פּראָיעקט און האָבן אָנגעהויבן 
סיסטעמאַטיש אים צו אַטאַקירן סיל אין דער ענגליש-יידישער, סײַ אין דער 
אַלגעמײן:אױיסטראַלישער פּרעסע, אַזױ למשל האָט אַ. פּאַטקין!*+: שאַרף 
קריטיקירט דעם קימבערלי-פּראָיעקט אין מעלבורן דזשויש העראַלד (פֿעברואַר 
2) דעם 17טן מײַ 1943 האָט אַלעק מייזל, פּרעזידענט פֿון דער ציוניסטישער 
פֿעדעראַציע און ,דזשויִש אַדװײַזאָרי קאַונסל?, אָפּגעדרוקט אין סידניי מאָרנינג 
העראַלד אַ דערקלערונג, אַז ייִדן װעלן בשום אופֿן ניט אָננעמען קיין שום 
טעריטאָריע מחוץ פּאַלעסטינע. 155 אין נאָװעמבער 1943 האָבן דזשיש: ניז 
(אויסטראַלישע יִַדישע נייס) און דזשױַש העראַלד (אױסטראַלישע יַדישע 
פּאָסט) אַרױסגעלאָזט אַ קלאַנג, אַז די פֿעדעראַלע רעגירונג האָט אָפּגעװאָרפֿן 
דעם קימבערלי-פּראיעקט, און זיי האָבן עמפֿאַטיש אויסגעדריקט זייער פֿרײך 
צוליב דעם (דער אינערן-מיניסטער סענאַטאָר קאָלינגס האָט דעם קלאַנג תּיכף 
אָפּגעלײיקנט), :1 אין דער זעלבער צײַט האָט דער זשורנאַל זײאָניסט (פֿון 20סטן 
נאָוועמבער 1943) פֿאַרעפֿנטלעכט אַן עדיטאָריאַל, װאָס האָט אַראָפּנעריסן דעם 
קימבערלי-פּראָיעקט אין אַזאַ טאָן, אַז דער ביסקופּ טשאַרלז ווען פּילטשער, אַן 
איבערגעגעבענער פֿרײַנד פֿון דער פֿרײַלאַנד-זאַך און פֿונעם ייִדישן פֿאָלק בכלל 
(דעם 2טן יאַנואַר 1944 איז ער געוען דער פֿאָרזיצער פֿון אַ מיטינג פֿאַרן 
אָפּשאַפֿן דאָס ;װוײַסע בוך"), האָט זיך געווענדט צום זשורנאַל מיט אַזאַ בריןן; 157 


חשובֿער הער, 

איך האָף, אַז איר װעט דערלויבן מיר, אַ חייסן פֿרײַנד פֿון ציוניזם, 
צו זאָגן, װי טיף איך בין געווען אױפֿגעבראַכט פֿון אײַער עדיטאָריאַל 
אינעם נומער זײַאָניסט פֿונעם 20סטן נאָוועמבער 1942, אין וועלכן איר 
גיסט קאַלט װאַסער אױפֿן אַזױ גערופֿענעם קימבערלי-פּלאַן, װאָס עס 
האָט אָרגאַניזירט ד"ר יצחק שטיינבערג, איינער פֿון די גרעסטע יידן 
פֿון אונדזער צייט, 158 


אַוודאי איז אמת, אַז דער קאַמף פֿאַר עפֿענען די טויערן פֿון פּאַ- 
לעסטינע און פֿאַרן אָפּשאַפֿן דאָס ;װײַסע בוך" קומט צו ערשט. אָבער 
איר אַליין אָנערקענט, אין דעם װײַטערדיקן עדיטאָריאָל אויף דער 
זעלבער זײַט, אַז פּאַלעסטינע אַליין קאָן ניט באַפֿרידיקן די גויט פֿון 
אַלע ייִדישע היימלאָזע פֿון אײיראָפּע. איר קוקט מיט צופֿרידנקײט אױפֿן 
געדאַנק, אַז זיי זאָלן זוכן אַ מקום-מיקלט אין ארגענטינע. אויב אַזוי, 
פֿאַר װאָס ניט אין קימבערלי? עס איז דאָך געװאַלדיק טראַגיש, אַז אין 
אַ צײַט ווען מען איז כּלל ניט זיכער צי מיר קאָנען דערגרייכן די אָפּ- 
שאַפֿונג פֿונעם ,װײַסן בוך", זאָלט איר זיך באַמיען צו פֿאַרשפּאַרן דעם 
וועג צו אָט דער אַנדערער האָפֿענונג פֿון רעטונג -- דורך אײיער אייגע- 
נער אװײַסע בוך"- און ,בערמודאַ*-פּאַליטיק בנוגנע צפֿון-מערב-אױיס- 
טראַליע, 

(י) 

אפֿשר קאָנט איר זיך פֿאָרשטעלן, װאָסער עפֿעקט אײַער שטעלונג 

האָט אויף די מוחות פֿון די קריסטלעכע פֿרײַנד פֿון ייִדישן פֿאָלק, די 
מערבֿ-אױסטראַלישע רעגירונג האָט אַפּראָבירט דעם קימבערלי-פּראָ- 
יעקט., אויף ויפֿל איך וייס, מיטן אױיסנאַם פֿון דער רעגירונג פֿון 
סאָוועט-רוסלאַנד, איז דאָס די איינציקע רעגירונג אויף דער וועלט, װאָס 
האָט דעקלאַרירט איר גרײיטשאַפֿט אויסצוטיילן אַ שטיק טעריטאָריע 
פֿאַר די היימלאָזע ייַדן, װאָס כאַפּן זיך אַרױס פֿונעם נאַצי-גיהנום, 
געפֿינט זי אויס, אַז אירע באַמיָונגען ווערן סאַבאָטירט דורך -- ייִדן 
אַ צאָל פֿון אונדז קריסטן טוען אַלץ װאָס מיר קענען צו פֿאַרזיכערן 
דאָס עפֿענען די טויערן פֿון פּאַלעסטינע. ווערן מיר קריטיקירט דורך 
-- ייִדן. מיר שטרענגען אָן אונדזערע כּוחות צו אונטערשטיצן אַ צוגאָב- 
פּלאַן פֿון רעטונג, און ווידער אַ מאָל ווערן מיר באַקעמפֿט פֿון -- ייִדן 

מעג איך אַפּעלירן צום ייַדישן פֿאָלק, אין דער איצטיקער צײַט 
פֿון אַן אומדערהערטער טראַגעדיע, זיי זאָלן צוזאַמענשליסן זייערע רייען? 
איך טו דאָס מיט די ווערטער פֿון ניט קיין קלענערן ייִדן װי משה אַלין, 
װײַל ס'װײַזט אויס, אַז דער אינעװייניקסטער קאַמף בײַ ייִדן איז אַלט 
איבער 2,000 יאָר. ;און ער איז אַרױסגעגאַנגען אױפֿן צווייטן טאָג, ערשט 
צוויי ייִדן מענער ראַנגלען זיך; האָט ער געזאָגט צו דעם אומגערעכטן 
פֿאַר װאָס שלאָגסטו דײַן חבר?*" מעג איך אָנשרײַבן משהס װערטער 
אין זײַן אייגענער און אײַער שפּראַך: למה תּכֹּה רעך? 

טשאַרלז ווען פּילטשער 


סידניי, דעם 14טן דעצעמבער 1943, 


ביסקופּ פּילטשער האָט ריכטיק אָפּגעשאַצט דעם פּאָטענציעלן שאָדן פֿונעם 
ציוניסטישן סאַבאָטאַזש. אין אױיסטראַליע האָט מען ניט געקענט קיין אַנדערע 
ייִדן חוץ די אױיסטראַלישע, און מיט זייער מיינונג איז מען זיך נוהג געוען 
צו רעכענען. עס האָט געמוזט באמת מאַכן זייער אַ פּײַנלעכן אײַנדרוק, ווען די 
אָפֿיציעלע װאָרטזאָגערס פֿונעם אױסטראַלישן ייִדישן קיבוץ האָבן מיט שׂינאה 
און ביטול באַהאַנדלט דעם גרויסמוטיקן ווילן פֿון אַן אויסטראַלישן שטאַט און 
פֿון אַ גרויסן טייל פֿון דער אױסטראַלישער געזעלשאַפֿט אויסצוטיילן פֿאַר די 
ייִדן אַ ברייטן און צוזאָגנדיקן שטח לאַנד. פֿאַר דער אױסטראַלישער פֿעדעראַלער 
רעגירונג, װאָס האָט זיך נאָך אַלץ געקווענקלט בנוגע דעם קימבערלי-"פּלאַן 
האָט די דאָזיקע שטעלונג פֿון די ציוניסטישע פֿירערס געקאָנט דינען (און האָט 
באמת געדינט) װי אַ באַקװעמער תּירוץ אָפּצוואַרפֿן דעם פּלאַן אָן גלײַכצײַטיק 
צו פֿאַרמינערן איר הומאַניטאַרן פּרעסטיזש. װוי מיר װעלן אין גיכן זען, זײַנען 
ניט אַלע ציוניסטן געווען מסכּים מיט דער אַקציע פֿון זייערע פֿירערס, אָבער 
יענע האָבן זיך ניט גערעכנט מיט דעם. די קאַמפּאַניע האָט זיך ניט באַ- 
גרענעצט מיט אָפֿענע פּרעסע-אַרױסטריטן; די ציוניסטישע פֿירערס הזָובן אויך 
באַזוכט פֿעדעראַלע מיניסטאָרן און געװירקט אויף זיי קעגן דעם קימבערלי" 
פּראָיעקט, װי דאָס איז צו זען פֿון דערקלערונגען פֿון ביידע צדדים, 

די דאָזיקע אַקציע האָט געקראָגן אַ נײַעם אימפּעט, ווען אין 1944 איז קיין 
אױיסטראַליע געקומען די אַמעריקאַניש-ציוניסטישע עמיסאַרין אײַדאַ מ. (מר"ס 

אַרטשיבאַלד) סילװערמאַן. איר אָפֿיציעלע שליחות איז געווען דורכצופֿירן אַ 
זאַמלונג פֿאַרן קרן היסוד, אָבער, מישפּטנדיק לויט איר סעריע אַנטיפֿרײַלאַנד- 
אַרטיקלען אין דער אַמעריקאַנער פּרעסע (װאָס האָבן װײיניק גלײַכע לויט זייער 
פּאַסקװילאַנטישן, רכילותדיקן און װולגאַרן כאַראַקטער), 155 לוט איר אַקציע 
קעגן דער דאָמיניקאַנער קאָלאָניזאַציע מיט פֿיר יאָר פֿריער: און. דער 
עיקר, לוט איר דיווערסיע אין סורינאַם מיט פֿיר יאָר שפּעטער, האָט זי חוץ 
דעם געהאַט די פֿאַרטרױלעכע מיסיע מיט אַלע מיטלען צו שעדיקן און אַראָפּ- 
צורײַסן דעם ייִדישן קימבערלי-פּראָיעקט. ?*:-א דער סטיל פֿון איר קאַמפּאַניש 
איז קלאָר געװאָרן באַלד נאָך איר אָנקום. זי האָט געלײיגט אַ װעטאָ אױפֿן 
אָפּמאַך צװישן קרן היסוד און דעם הילפֿספֿאַנד פֿאַר די ייִדן אין אײיראָפּע 
וועגן אַ בשותּפֿותדיקן ;אַפּיל" אין סידניי: ,שותפֿות מיט אַ ניט-ציוניסטישן 
אַפּיל, האָט זי געזאָגט, שטערט דער זאַך פֿון דער ציוניסטישער פּראָפּאַגאַנדע?. 
מען האָט געמוזט פֿירן צוויי פּאַראַלעלע קאַמפּאַניעס, און דאָס האָט אַרױס- 
גערופֿן אַ סך קאָמפּליקאַציעס און בייז בלוט, 161 


לויט מר"ס סילװערמאַנס אייגענע ווערטער האָט זי זיך אין אױיסטראַליש 
געטראָפֿן מיטן סענאַטאָר קאָלינגס (מיניסטער פֿאַר אינעװייניקסטע ענינים און 
אימיגראַציע), ד"ר עװאַט (אױסלאַנד-מיניסטער) און קאָלאָנעל האָדזשסאָן 
(סעקרעטאַר פֿאַר אויסלענדישע ענינים). גערעדט האָט זי מיט זיי (לפּחות מיט 
סענאַטאָר קאָלינגס) ניט וועגן קרן היסוד און ניט וועגן אװײַסן בוך", נאָר, 
וי זי האָט אַליין איבערגעגעבן, דװוקא ועגן ד"ר שטינבערגן און דעם 
קימבערלי-פּראָיעקט. ?15 װאָס זי האָט זיי געזאָגט -- וועגן דעם זאָגן עדות די 
רכילות און פֿעלשונגען אין אירע אייגענע אַרטיקלען *16 פֿון דעם סענאַטאָר 
קאָלינגס! פּרעסע-דערקלערונג וועגן קימבערלי (דעצעמבער 1944) דרינגט 
אַרױס, וי מיר װועלן דאָס זען אַ ביסל װוײַטער, אַז אויך אױיסטראַלישע ציוניס- 
טישע פֿירערס האָבן משפּיע געווען אויף דער רעגירונג, זי זאָל אָפּװאַרפֿן דעם 
קימבערלי-פּראיעקט, און איינער פֿון זיי האָט זיך אַליין דעמאַסקירט אין דער 
דאָזיקער ראָלע, 


די אָפֿענע און הינטערקוליסנדיקע אַקציעס פֿון די ציוניסטישע פֿירערס 
און משולחים קעגן דעם קימבערלי-פּראָיעקט האָט ניט וייניק געהאָלפֿן, אַז 
אין דער פֿעדעראַלער רעגירונג זאָל נעמען פּרעװאַלירן אַ נעגאַטיווע שטעלונג 
צום פֿרײַלאַנד-מעמאָראַנדום. 14 חוץ דעם קאָן מען משער זײַן, אַז אַ גרויסש 
ווירקונג האָט געהאַט די נײַע סיטואַציע אין פּאַלעסטינע. ביז דעמאָלט האָט 
מען אין אױיסטראַליע געװוּסט וועגן די פֿרידלעכע דערגרייכונגען פֿון דער 
פּאַלעסטינער ייִדישער קאָלאָניזאַציע. ייִדישע און ניט-ייִדישע פֿרײַנד פֿון 
קימבערלי-פּראָיעקט האָבן. זיך פֿאַררופֿן אויף אָט די דערגרייכונגען וי אױפֿן 
פֿאָרבילד פֿון דעם, װאָס ייִדישע פֿרײַלאַנד-פּיאָנירן זײַנען מסוגל אױפֿצוטאָן 
אין קימבערלי, אין 1944 האָט זיך אַנטפּלעקט גאָר אַן אַנדער פּנים פֿון דער 

ייַדישער פּאַלעסטינע. דאָרט איז אָנגעגאַנגען אַ פֿאַרביסענער טעראָריסטישער 
קאַמף קעגן ענגלאַנד אונטערן לאָזונג פֿון שאַפֿן די ייִדישע מלוכה. פֿון די קוילן 
און באָמבעס פֿון לח"י און אצ"ל 16 זײַנען געפֿאַלן בריטישע זעלנערס, לײַב- 
לעכע ברידער פֿון די אױיסטראַליער. הגם קיינער פֿון די אױסטראַלישע מלוכה- 
מענער האָט דאָס אָפֿן ניט אַרױסגעזאָגט, האָבן מסתּמא אַ סך פֿון זיי אױפֿגע- 
נומען די פּאַלעסטינער געשעענישן וי אַ װאָרענונג קעגן דערלויבן אַ קאָמפּאַקטן 
ייָדישן ייַשובֿ אױפֿן אױיסטראַלישן קאָנטינענט, 


די אױסטראַלישע רעגירונג װאַרפֿט אָפּ דעם קימבערלײפּראַיעקט 


אין 1942 און אין דער ערשטער העלפֿט 1944 איז די מערכה פֿונעם 
קימבערלי-פּראָיעקט געבליבן אױפֿן זעלבן טויטן פּונקט: די פֿעדעראַלע רעגי- 
רונג האָט אים ניט אָנגענומען און ניט אָפּגעװאָרפֿן, נאָר, לוט דער אָפֿיציעלער 
דערקלערונג פֿונעם אינערן-מיניסטער קאָלינגס (דעצעמבער 1943, האָט 
;אָפּגעלײגט זײַן באַטראַכטונג ביז אַזאַ צײַט, ווען די מלחמה-סיטואַציע װעט אין 
אַ גרויסער מאָל קלאָר װערן". **: דעם 24טן אַפּריל 1944 האָט דער פֿעדע- 
ראַלער פּרעמיער-מיניסטער קערטין געהאַלטן אַ פּרעסע-קאַנפֿערענץ אין 
װאַשינגטאַן און אויף דער פֿראַגע וועגן זײַן באַציונג צום ייִדישן קאַלאָניזאַציע 
פּלאַן אין קימבערלי האָט ער געענטפֿערט: 

אױסטראַליע איז פֿאַראינטערעסירט (/6886) צו זען די ברייט- 
סטע מעגלעכע אימיגראַציע בשעת און נאָך דער מלחמה. די קימבערלי"- 
געגנט קאָן זיך ניט אַנטװיקלען אָן גרויסער פּלאַנירונג און אינועס- 
טיציע פֿון עפֿנטלעכע פֿאָנדן. די פֿאַרטיידיקונג פֿון אױסטראַליע מאַכט 
אָבער נייטיק צו דערמוטיקן די באַזעצונג פֿון די שיטער באַװוינטע 
סעקטאָרן פֿונעם קאַנטינענט. (..) דער קימבערלי-פּלאַן װעט באַטראַכט 
ווערן וי אַ טייל פֿון דער נאָכמלחמה-רעקאַנסטרוקציע דורכן קאַמיטעט, 

װאָס מען האָט געשאַפֿן פֿאַר אָט דעם ציל, 16 


די סידנייער צײַטונג סאַן און אַ נאַציאָנאַליסטישע אױסטראַלישע גרופּע 
האָבן אין שייכות מיט קערטינס פּרעסע-קאָנפֿערענץ אים אױפֿגעװאָרפֿן, הלמאַי 
ער האָט ניט דערקלערט בפֿירוש, אַז די אױסטראַליער זײַנען קעגן גרופּעס- 
קאָלאָניזאַציע. 5 אין דער אױסטראַלישער געזעלשאַפֿטלעכער מיינונג איז אין 
די מלחמה-יאָרן פֿאָרגעקומען אַ שינוי: מען האָט ניט נאָר אױפֿגעהערט מורא 
צו האָבן פֿאַר מאַסן-אימיגראַציע, נאָר מען האָט אַפֿילו שלום געמאַכט מיטן 
געדאַנק, אַז זי װעט גיין ניט נאָר פֿון בריטאַניע, נאָר פֿון גאַנץ אײראָפּע. אין 
אַזאַ גײַסט האָט קערטין זיך אַרױסגעזאָגט אויף דער קאָמאַנװעלט-קאָנפֿערענץ 
פֿון פּרעמיערן אין לאָנדאָן דעם 10טן מײַ 165,1944 אין שייכות מיט דער 
דיסקוסיע, וי אַזױ צו אָרגאַניזירן די נאָכמלחמה-אימיגראַציע, האָט די 
מערבֿ-אױסטראַלישע צײַטונג װעסט אָסטרײליען, אין דעם עדיטאָריאַל פֿון 

4טן מאַרץ 1944, נאָך אַ מאָל אונטערגעהאַלטן דעם פֿרײַלאַנד-פּראָיעקט און 
האָט גערופֿן אַרײַנצונעמען אַ ייִדישן ייִשובֿ אין מיזרח-קימבערלי אינעם אַלגש- 
מיינעם אימיגראַצע- און קאָלאָניזאַציע-פּלאַן, /': דעם 5טן אַפּריל 1944 האָט 
די רעגירונג פֿון טאַסמאַניע געשריבן דער פֿרײַלאַנד-ליגע, אַז דער פֿאָרשלאָג 
וועגן אַ ייִדישן ייִשובֿ אין טאַסמאַניע בלײַבט אַקטועל, נזג 

אין יולי 1944 האָט די פֿעדעראַלע רעגירונג באַשלאָסן צו באַטראַכטן 
דעם ענין קימבערלי ניט װאַרטנדיק אױפֿן סוף פֿון דער מלחמה. די מערהייט 
פֿונעם קאַבינעט איז געווען קעגן דעם פּראִָיעקט. קערטין האָט אָבער ניט 
אַרױסגעגעבן וועגן דעם קיין קאָמוניקאַט, נאָר האָט זיך דערװײַל באַגרענעצט 
מיט אַ בריוו צו י. נ. שטיינבערגן (דעם 15טן יולי); 


וי מיר האָבן שוין פֿריַער באַטאָנט, פֿילט די רעגירונג מיט מיט 
דער שווערער לאַגע פֿון אײַער פֿאָלק אין איראָפּע און אָנערקענט 
פֿולשטענדיק די מאָטיון, װאָס האָבן באַװױיגן די פֿרײַלאַנדיליגע צוצן- 
שטעלן דעם פֿאָרשלאַג װעגן שאַפֿן אַ ייִדישן ייִשובֿ אין קימבערלי. 
נאָך אַ גרינטלעכער באַטראַכטונג פֿון אַלע אומשטאַנדן קאָן זי זיך אָבער 
ניט אַנטשליסן אָפּצוטרעטן פֿון דער לאַנג פֿעסטגעשטעלטער פּאָליטיק 
בנוגע ייִשובֿים פֿון אויסלענדער אין אױסטראַליע. דערפֿאַר קאָן זי ניט 
אונטערשטיצן דעם פֿאָרשלאָג פֿון אַ קאָלעקטיון ייַשופֿ אין יענער 
עקסקלוסיווער פֿאָרעם וי די פֿרײַלאַנדדליגע זעט דאָס פֿאָרױס, נ"ג 


דער בריוו איז אָנגעקומען קיין ניו-יאָרק דעם 21סטן אויגוסט. זײַן זינען 
איז געװען גענוג קלאָר, אָבער די װערטער ,אין יענער עקסקלוסיווער 
פֿאָרעם* האָבן איבערגעלאָזט אַ שפּאַרונע פֿאַר װײַטערדיקע אונטערהאַנדלונגען, 
דעם 7טן אָקטאָבער 1944 האָט שטיינבערג געשיקט קערטינען אַ מעמאָראַנדום, 
װאָס האָט פֿאַרזיכערט, אַז 


דער ייִדישער ייִשובֿ, װי מיר האָבן דאָס אין זינען, האָט ניט אין זיך 
קיין טענדענץ פּרינציפּיעל צו בײַטן די פּאַליטיק פֿון אױיסטראַליש. די 
קעגנערשאַפֿט פֿונעם אױסטראַלישן פֿאָלק צו ;ייַשובֿיט פֿון אויסלעג- 
דער" איז באַזירט אויף דער מורא, זיי זאָלן זיך ניט פֿאַרװאַנדלען אין 
סעפּאַראַטע איינסן, װאָס שיידן זיך אָפּ פֿונעם פּאַליטישן און עקאָנאַ- 
מישן געבוי פֿון גאַנצן לאַנד. אַ ייִדישער ייִשוֹבֿ קומט ניט אַרײַן אין 
אַזאַ ‏ קאַטעגאָריע. דורך באַפֿעלקערן און אַנטװיקלען איינעם פֿון די 
אױיסטראַלישע שטחים וװעלן די ייִדישע קאָלאָניסטן שטארקן דעם כּוח 
און די גאַנצקייט פֿון אױיסטראַליע. 


די ייִדישע קאָלאָניסטן, האָט אױפֿגעקלערט דער מעמאָראַנדום, וועלן ניט 
זײַן קיין אויסלענדער אין אױסטראַליע, הינטער זיי װעט ניט שטיין קיין שום 
פֿרעמדע מלוכה, זיי װועלן אָנקומען ניט פֿון איין לאַנד, נאָר פֿון אַ סך און זי 
וועלן ווערן לאַיאַלע בירגערס. צום סוף האָט שטיינבערג פֿאָרגעלײגט, אַז אַן 
עקספּערטן-קאָמיסיע בראָש מיט ד"ר אײַזײאַ באָומאַן ?17 זאָל אַרױספֿאָרן אויף 

אַ װײַטערדיקער אױספֿאָרשונג קיין מיזרח-קימבערלי, 114 שטיינבערג האָט זיך 
אויך טעלעגראַפֿיש געװענדט צו די אָנפֿירערס פֿון די אױיסטראַלישע טרייך- 
יוניאָנס, זיי זאָלן אינטערווענירן בײַ דער רעגירונג. קלערי, דער פֿאָרזיצער, 
איז געווען קראַנק; מאָנק, דער סעקרעטאַר, האָט צוגעזאָגט צו ריידן מיט 
קערטינען. 175 
פֿאַר דער אױסטראַלישער עפֿנטלעכער מינונג איז דער קימבערלי- 
פּראָיעקט נאָך אַלץ געווען אַקטועל און קאָנטראָװערסיעל. סוף סעפּטעמבער 
4 האָט די סידנייער צײַטונג סאַן (קעגנעריש צום פּראָיעקט) אָפּגעדרוקט 
די רעזולטאַטן פֿון אַ ,געלאָפּ-יאױספֿרעג* צווישן 2000 אױיסטראַליער, װאָס מען 
האָט זיי געשטעלט די פֿראַנע: ;צי װאָלט איר מִסכּים געווען אויף אַ ייִדישן 
ייִשובֿ אין צפֿון:אױסטראַליע?* 27 פּראָצ' פֿון די אױסגעפֿרעגטע זײַנען געווען 
פֿאַר, 47 פּראָצ' קעגן און 16 פּראָצ' האָבן ניט געהאַט קיין באַשטימטע מיינונג, 
דערביי זײַנען די קעגנערס פֿונעם ייִדישן ייִשובֿ געווען צעטײלט לט די 
מאָטיוון פֿון זייער קעגנערשאַפֿט: איין טייל האָט מורא געהאַט, אַז אַזאַ ייַשובֿ 
וועט שאַפֿן אַ מינאָריטעט-פֿראַגע אין לאַנד; דער צווייטער טייל, להיפּוך, האָט 
מורא געהאַט, אַז די ייִדישע קאָלאָניסטן וועלן זיך ניט האַלטן אין זייער ייַשובֿ, 
נאָר וועלן מיט דער צײַט אױיסװאַנדערן אין די שטעט. 11 די טעריטאָריאַליס- 
טישע פּרעסע האָט געהאַלטן, אַז אָט די ציפֿערן זײַנען דערמוטיקנדיקע: די 
קעגנערס מאַכן אויס װייניקער וי אַ העלפֿט פֿון אַלע אױסגעפֿרעגטע, און נאָר 
אַ טייל פֿון זיי איז מאָטיוױירט מיט קעגנערשאַפֿט צו ,גרופּעס-קאָלאַניזאַציע?, 
אַזױי האָט זיך דער גורל פֿונעם קימבערלי-פּראָיעקט געוויגט אויף אַ 
װאָגשאָל במשך פֿון דרײַ חדשים. ד"ר שטיינבערג האָט נאָך אַלץ געהאָפֿט, אַז 
די זאַך וועט זיך אויסלאָזן צום גוטן. אַנדערע זײַנען ניט געווען אַזױ אָפּטימיס- 
טיש. אויף אַ זיצונג פֿון דער נײַ געשאַפֿענער פּאָליטישער קאָמיסיע, ''1 אין 
מיטן אָקטאָבער 1944, האָט מאיר פֿײַנלײב זיך אַרױסגעזאָגט פֿאַר קאָנצענטרירן 
זיך אויף אַ פֿראַנצײזישער קאָלאָניע, *1: דעם 21סטן אָקטאָבער האָט דער 
אויספֿיר-קאָמיטעט פֿון דער פֿרײַלאַנד-ליגע אין פּרינציפּ מִסכּים געווען מיט 
יעקבֿ לעווינס פֿאָרשלאָג, מען זאָל ,, אַזױ שנעל וי מעגלעך" שאַפֿן אַ ספּעציעלע 
געאָגראַפֿישע קאָמיסיע פֿון דרי פֿרײַלאַנד-חבֿרים און פֿאַרבעטענע ייִדישע און 
ניט-ייִדישע עקספּערטן, װאָס איר ערשטע עובֿדא דאַרף זײַן; 
אױיסגעפֿינען לויט שוין פֿאַראַנענע מאַטעריאַלן, וועלכע לענדער 
אָדער שטחים לאַנד אױפֿן ערדקײַלעך, װאָס זײַנען פּאַסיק פֿאַר קאָנ- 


צענטרירטער ייִדישער קאָלאָניזאַציע, װאָלטן נאָך געקאַנט ווערן טערי- 
טאָריאַלע מעגלעכקייטן וי אַ רעזערוו צו אױסטראַליש, 119 


דעם 17טן נאָוועמבער 1944 האָט דער פֿעדעראַלער מיניסטער פֿ. מ. פֿאָרד 
(װאָס האָט פֿאַרטראָטן דעם קראַנק געװאָרענעם קערטינען בראָש פֿונעם 
קאַבינעט) געמאָלדן אויף אַ פּרעסע-קאָנפֿערענץ אין קאַנבעראַ, אַז לוט דער 


די יאָרן פון דער צװייטער װעלט-מלחמה: אױסטראַליע און אַמעריקע 247 


רעקאָמענדאַציע פֿונעם צװישנדעפּאַרטאַמענטאַלן קאָמיטעט פֿאַר אימיגראַציע 
האָט די אױסטראַלישע רעגירונג אָפּגעװאָרפֿן דעם פֿאָרשלאָג צו באַזעצן ייִדן 
אינעם קימבערלי-קרײַז, /*1 די אױסטראַלישע פּרעסע האָט זיך אָפּגעהאַלטן 
פֿון וועלכע עס איז קאָמענטאַרן צו פֿאָרדס דערקלערונג. דער איינציקער 
אָפּרוף --- װאָס האָט באַגריסט די רעגירונג פֿאַר איר אָפּואָג --- איז תּיכֹּף ומיך, 
דעם זעלביקן טאָג, געקומען פֿון אַלעק מייזלען, דעם פרעזידענט פֿון דער 
אױיסטראַליש-נײַ-זעלאַנדישער ציוניסטישער פֿעדעראַציע און פֿון דעם פאַדװײַ- 
זאָרי קאַונסל", דעם אָנפֿיר-קאָמיטעט פֿון די אױסטראַלישע ייִדישע קהילות. 
גלײַך אויף מאָרגן אין דער פֿרי האָט זיך אין דער מעלבורנער צײַטונג סאַן 
(און גלײַכצײַטיק אין דעם אָפֿיציעלן בולעטין פֿון אױסטראַלישן אינפֿאָרמאַציע- 
ביוראָ אין ניו-יאָרק) באַװויזן אַזאַ ‏ דערקלערונג; 151 


ציוניסטישער פירער קעגן קימבערלי-יישובֿ 

דער פּרעזידענט פֿון דער ציוניסטישער פֿעדעראַציע פֿון אױיסטראַ- 
ליע און נײַיזעלאַנד, מ"ר אַ. מייזל, האָט נעכטן אויסגעדריקט זײַן הסכּם 
מיטן אָפּזאָג פֿון דער פֿעדעראַלער רעגירונג צו עטאַבלירן אַ ייִדישן 
ייִשובֿ אין קימבערלי אָדער אין אַ וועלכער עס איז אַנדער געגנט, 

פּאַלעסטינע איז דאָס איינציקע אָרט פֿאַר אַ גרויס פֿאַרנעמיקער 
ייִדישער קאָלאָניזאַציע, האָט ער געזאָגט, 

ער רעכנט, אַז די רעגירונג װעט ניט דיסקרימינירן קעגן ייִדן, נאָר 
װועט זיי פֿרײַנדלעך אױפֿנעמען וי אימיגראַנטן אַבסאָרבירט צו וערן 
אין דער אױיסטראַלישער באַפֿעלקערוננג, 


די תּיכּפֿדיקײט פֿון אַ. מייזלס צופֿרידענער אַפּראָבירונג פֿונעם רעגירונג- 
באַשלוס און איר מאָמענטאַלע פֿאַרעפֿנטלעכונג אינעם אױסטראַלישן בולעטין 
אין ניוזיאָרק לאָזן קוים איבער אַ ספֿק, אַז זי איז געווען פֿון פֿאַרױיס קאָאַרדי- 
נירט מיט פֿאָרדס דערקלערונג. ביז גאָר כאַראַקטעריסטיש איז געווען דער 
פּאַרלאַמענט-אַרױסטריט פֿונעם פֿעדעראַלן אינערן-מיניסטער קאָלינגס (אַרום 
דעם 11טן דעצעמבער 1944). 152 ענטפֿערנדיק איף די פּראָטעסטן אין דער 
פּרעסע און אין פּאַרלאַמענט קעגן דעם רעגירונג-באַשלוס, האָט ער אים געזוכט 
צו באַרעכטיקן מיטן פּרעצעדענט פֿון דער פֿאַרמלחמהדיקער באַזעצונג פֿון 
איטאַליענער אין צפֿון-קװינסלאַנד, ,װאָס זײַנען געבליבן אַ ייִשובֿ אין גאַנצן 
אָפּגעשײדט פֿון אױיסטראַליע, מיט זייערע אייגענע געדאַנקען און אַספּיראַציעס, 
פֿאַרבונדן מיטן פֿריִערדיקן פֿאָטערלאַנד*. דאָס האָט מען שוין אָבער געװוסט 
פֿריַער, הלמאַי זשע האָט די רעגירונג אַזױ לאַנג זיך געקװוענקלט מיטן אָפּואָג? 
סענאַטאָר קאָלינגס האָט אױפֿגעקלערט; 

חוץ דעם איז דער ויכטיקסטער און אײַנפֿלוסרײַכסטער טייל פֿון 


דער ייִדישער באַפֿעלקערונג פֿון אױסטראַליע קעגן וועלכן עס איז פּלאַן 
פֿון קאָנצענטרירטער קאָלאָניזאַציע. 

אונטערן רושם פֿון די שווערע באַשולדיקונגען, װאָס האָבן זיך אַ שאָט 
געטאָן אויף אַ. מייזלען פֿאַר זײַן פּרעסע-דעקלאַראַציע, האָט ער דעם 8טן 
דעצעמבער 1944 אָפּגעדרוקט אין דזשויש העראַלד אַ דערקלערונג, אַז 


מײַן דעקלאַראַציע האָב איך געמאַכט לויט דער בקשה פֿון דער פּרעסע 
און ערשט נאָך דעם, װי די פֿעדעראַלע רעגירונג האָט פֿאַרעפֿנטלעכט 
איר באַשלוס. די עקזעקוטיווע פֿון דער |ציוניסטישערן פֿעדעראַציע האָט 
קיין מאָל ניט קאָרעספּאָנדירט מיט דער רעגירונג דירעקט אָדער אומ- 
דירעקט וועגן דעם ענין, און האָט גאָרניט צו טאָן מיטן אָפּװאַרפֿן 
דעם פּלאַן, 153 


אָבער די אומבאַהאָלפֿענע פֿאַרענטפֿערונגען קאָנען קיינעם ניט אַרײַנפֿירן 
אין טעות. סענאַטאָר קאָלינגסעס ווערטער לייקענען זיי קאַטעגאָריש אָפּ. עס 
דרינגט פֿון זיי, אַז די פֿעדעראַלע רעגירונג האָט שוין געהאַט געקענט די 
ציוניסטישע שטעלונג, ווען זי האָט אָנגענומען איר באַשלוס אָפּצוּװואַרפֿן דעם 
קימבערלי-פּראָיעקט. אַ. מייזל האָט זיך אַליין דעמאַסקירט אויף דער אױיסטראַ- 
לישער ציוניסטישער קאַנפֿערענץ אין יאַנואַר 1945, ווען ער האָט אױפֿגעקלערט, 
פֿאַר װאָס ער האָט געמאַכט זײַן פּרעסע-דעקלאַראַציע: 


אויב מען װאָלט געמאָלדן, אַז איך האָב זיך אָפּגעזאָגט צו געבן 
מײַן מיינונג, װאָלט עס אויסגעזען אַזױ װוי די ציוניסטישע פֿעדעראַציע 
װאָלט ניט מסכּים געווען מיט דער רעגירונג. דאָס װאָלט אַרײַנגעטראָגן 
אַ צעמישונג אין דער עפֿנטלעכער מיינונג. עס זײַנען דאָ אַ סך סיבות 
פֿאַר מײַן קעגנערשאַפֿט צום קימבערלי-פּלאַן. ראשית'כּל װאָלט עס 
געשאַפֿן דאָ אין לאַנד אַ מיעוט און אַ ראַסן-פּראָבלעם. צווייטנס, אַפֿילו 
אַז די רעגירונג װאָלט דערלויבט אַ קאָנצענטרירטן ייִדישן ייִשובֿ, װאָלט 
דאָס געווען אַ שווערע מניעה פֿאַר דער אָפּשאַפֿונג פֿונעם ;װײַסן בוך", 
אַלע אונדזערע האָפֿענונגען אין פּאַלעסטינע װאָלטן אין גאַנצן חרובֿ 
געװאָרן, 154 


ווער זשע װאָלט געקאָנט גלייבן, אַז אַזאַ איבערגעגעבענער ציוניסט װי 
אַלעק מייזל האָט געקאָנט רויַק צוקוקן, וי אַלע ציוניסטישע האָפֿענונגען אין 
פּאַלעסטינע קאָנען חלילה אין גאַנצן חרובֿ וערן, אויב די אױסטראַלישע 
רעגירונג זאָל מסכּים זײַן אויף אַ ייַדישן ייִשובֿ אין קימבערלי, און האָט גאָרניט 
געטאָן אָפּצושרײַען אָט די שרעקלעכע גזירה?.. 

די גאַנצע ציוניסטישע פּרעסע, אין אַמעריקע און אַנדערש װוּ. האָט 
אױפֿגענומען די ידיעה ועגן אָפּװאַרפֿן דעם קימבערלי-פּראָיעקט מיט אַזאַ 
טריומף, וי דאָס ,װײַסע בוך" װאָלט טאַקע באמת אָפּגעשאַפֿט געװאָרן. װאָלט 
מען דאָך געקאָנט מיינען, אַז נאָכן פּטור ווערן פֿון דער שוידערלעכער קימבער- 
לי-סכּנה איז דער ציוניזם אױפֿגעריכט געװאָרן און איז תּיכּף צוגעטראָטן צום 
אױפֿשטעלן די ייִדישע מלוכה אין פּאַלעסטינע. אין דער אמתן האָט זיך פֿאַר 
דער ציוניסטישער באַװעגונג און פֿאַרן פּאַלעסטינער ייִשובֿ ערשט איצט אָנגע- 

הויבן דער אמת קריטישער פּעריאָד. כּמעט גענוי אין אַ יאָר נאָך דער אויסט- 
ראַלישער רעגירונג-'דערקלערונג פֿונעם 17טן נאָוועמבכער 1944 האָט דער 
בריטישער אויסלאַנד-מיניסטער ערנעסט בעווין געמאַכט אין פּאַרלאַמענט אַ 
דערקלערונג, װאָס איז געווען א שװוערער קלאַפּ פֿאַר אַלע ייִדן, װאָס האָבן 
געלייגט זייערע האָפֿענונגען אויף פּאַלעסטינע. 


קאַמענטאַרן פֿון אױסטראַלישע מיניסטאָרן 


ד"ר שטיינבערג האָט באַקומען בריוו פֿון פּראָפֿרײַלאַנדישע מיטגלידער 
פֿון דעם פֿעדעראַלן מיניסטאָרן-קאַבינעט און פֿון דער מערבֿ-אױסטראַלישער 
רעגירונג מיט אױפֿקלערונגען, פֿאַר װאָס דער קימבערלי-פּראָיעקט איז סוף- 
כּל-סוף אָפּגעװאָרפֿן געװאָרן. װוי גבֿיות-עדות פֿון אינפֿאָרמירטע אױיסטראַלישע 
מלוכה-מענער שטעלן זי פֿאָר אַ גרויסן אינטערעס, 

ד. קאַמעראָן, פֿעדעראַלער מיניסטער פֿאַר אַעראָפּלאַנען-פּראָדוקציע, האָט 
דעם 2טן נאָוועמבער 1944 פֿאַרטרױלעך געשריבן, אַז קערטינס באַשלוס האָט 
אויסגעדריקט די שטימונגען פֿון דער מערהייט דעלעגאַטן אויף דער פֿעדעראַ- 
לער קאַנפֿערענץ פֿון דער לײיבאָר-פּאַרטײ אין קאַנבעראַ, דעצעמבער 1943, מען 
האָט דעמאַלט אָפּגעװאָרפֿן אַ רעזאָלוציע, װאָס האָט געפֿאָדערט צו באַטראַכטן 
די פּראָבלעמען פֿון ייַדישן פֿאָלק אויף דער שלום-קאָנפֿערענץ און צו געבן 
אינטערנאַציאָנאַלע הילף פֿאַר דער אַנטװיקלונג פֿון דער ייִדישער נאַציאָנאַלער 
היים אין פּאַלעסטינע. די סמיכת-הפּרשות איז פֿונעם בריוו ניט קלאָר: זאָל מען 
אָננעמען, אַז די לײבאָר-פּאַרטײ, ניט װעלנדיק שטיצן די ייַדישע היים אין 
פּאַלעסטינע, האָט שוין במילא ניט געהאַלטן פֿאַר מעגלעך מסכּים צו זײַן אויף 
א ייִדישן ייִשופֿ אויך בײַ זיך אין אױיסטראַליש? 

אַ סך קלאָרער און אָפֿענער איז דער בריו פֿון אַלעקס ריד, פֿינאַנץ- 
מיניסטער פֿון מערבֿ-אױסטראַליע, פֿון 1טן דעצעמבער 15,1944 דעם אַנטאַ- 
גאָניזם צום פֿרײַלאַנד-פֿאָרשלאָג האָט ער דערקלערט קודם-כּל װוי אַ רעזולטאַט 
פֿון דער מלחמה, 


איר קאָנט לײַכט משׂיג זײַן, אַז מלחמה-צײַט זײַנען מענטשלעכע 
געדאַנקען און סימפּאַטיעס ניט קיין נאָרמאַלע. איך האָב אויך מורא, 
אַז דער אױיפֿפֿיר פֿון טייל אײיראָפּעיַשע פּליטים, װאָס מען האָט אַרײַנ- 
גענומען קיין אױיסטראַליע, האָט ניט געקאָנט אַרױסרופֿן אין די הערצער 
פֿון אױסטראַליער קיין חשק אײַנצואָרדענען דאָ אַ גרעסערע צאָל פֿון 
אָט די מענטשן. איך מיין, אַז אַ טייל שולד פֿאַר דער דאָזיקער רעאַקציע 
דאַרף פֿאַלן אויף דער פֿעדעראַלער רעגירונג גופֿא, װײַל זי האָט אָפּגע- 
זאָגט אַרײַנפֿאָר-דערלױבענישן פֿאַר די אַלע, װאָס האָבן ניט פֿאַרמאָנט 
קיין געלטמיטלען. אַ סך פֿאַרמעגלעכע פּליטים האָבן זיך באַזעצט אין 
די מיזרח-שטאַטן, און עס איז גאַנץ באַשײַמפּערלעך פֿון זייער שטייגער 
לעבן, אַז זיי זײַנען רײַך און פּרווון אַפֿילו ניט פֿאַרבאַהאַלטן זייער 

רײַכקײט. די אַלגעמײנע מיינונג איז (הגם איך ווייס ניט, צי זי האָט אַ 
יסוד צי ניט), אַז די דאָזיקע פּליטים טראָגן די אַחריות פֿאַר אַ גרויסן 
חלק פֿון די ;שװאַרצער מאַרק?-אָפּעראַציעס, װאָס גייען אָן, 156 

אַן אַנדער מניעה אויף אײַער וועג איז, האָב איך מורא, די שטע- 
לונג פֿון טייל ייִדן, װאָס װווינען שוין אין אױיסטראַליע. איך האָב באַ- 
מערקט אין דער פּרעסע, אַז נאָכן פֿאַרעפֿנטלעכן מ"ר קערטינס אָפּזאָג, 
האָט דער פּרעזידענט פֿון דער היגער ציוניסטישער געזעלשאַפֿט אויס- 
געדריקט זײַן אַפּראָבאַצליע פֿון מ"ר קערטינס תּשובֿה, 

דאָ ניט לאַנג האָבן מיר געהאַט אַ וויזיט פֿון איינער אַ מר"ס סיל- 
װערמאַן, װאָס האָט גערופֿן צו סימפּאַטיעס פֿאַר ייִדן. בעת אירע מיטינ- 
גען אין פּערט האָט זי געבראַכט לאַנגע ציטאַטן פֿון אַ בראָשור געשריבן 
פֿון פּיער ואַן פּאַסען א"ק דער צום בעסטן געהאַלטענער סוד פֿון דער 
מלחמה. איך רעכן, אַז איר האָט געזען די בראָשור. צום באַדױערן זײַנען 
אַ סך פֿון אירע דערקלערונגען פֿאַלש און באַזונדערס אױפֿרעגנדיק פֿאַרן 
אױיסטראַלישן פֿאָלק, 187 


די פֿרײַלאַנדדליגע האָט בשעתו געטראַכט וועגן ברענגען קיין קימבערלי 
דעם ערשטן קאָנטינגענט פּיאָנירן, זיי זאָלן װײַזן פֿאַר גאַנץ אױיסטראַליע, אויף 
װאָס די ייִדישע האַרעפּאָשנע יוגנט איז פֿעיִק. אַנשטאָט דעם האָט זיך די אויסט- 
ראַלישע געזעלשאַפֿט באַגעגנט מיט גאָר אַן אַנדער עלעמענט און לט אים 
האָט זי געפֿורעמט איר פֿאָרשטעלונג וועגן ייִדן בכלל, אױפֿן אָרט פֿון דייר שטיינ- 
בערגס קאָנסטרוקטיווער פּראָגראַם פֿון פֿרידלעכן ייִדישן אױפֿבױ האָט אין 
אױיסטראַליע אָפּגעקלונגען די שרײַיַקע -- נוסח מעדיסאָן עוועניו -- ציוניס. 
טישע פּראָפּאַגאַנדע פֿון מר"ס סילװערמאַן, װאָס האָט פֿאַרזיכערט, אַז זי איז 
דאָס די פֿירשפּרעכערין פֿאַרן גאַנצן ייִדישן פֿאָלק. מען מוז מסכּים זײַן מיט 
אַלעקס רידן, אַז איר אַקציע האָט אָפּנעשטױסן אַ סך אױיסטראַליער פֿון סימפּאַ- 
טיעס צו ייִדישע נאַציאָנאַלע צילן, 


דער אָפּקלאַנג אין דער פֿרײַלאַנד"באַװעגונג און אין דער 
אױסטראַלישער געועלשאַפֿט 


דער אָפּזאָג פֿון דער אױיסטראַלישער רעגירונג איז געווען א טיפֿע אַנטױ- 
שונג פֿאַר דער פֿרײַלאַנד-ליגע. במשך פֿון זיבן יאָר (זינט אָנהייב 1928) איז 
קימבערלי געשטאַנען אין צענטער פֿון איר אױפֿמערק און האָפֿענונג, און זי 
האָט אַרײַנגעלײגט אינעם פּראָיעקט אָן אַ שיעור אַרבעט. די פֿרײַלאַנדיליגע 
האָט ניט באַהאַלטן איר אַנטוישונג אין דער דערקלערונג, װאָס ד"ר י. נ, 
שטיינבערג האָט איבערגעלייענט אויף אַ פּרעסעקאַנפֿערענץ דעם 024סטן 
נאָוועמבער 1944, די דערקלערונג האָט אָבער אויך דערמאָנט, אַז אין איר 
אַקציע פֿאַרן ייִדישן ייַשובֿ אין אױיסטראַליע האָט די פֿרײַלאַנדיליגע געהאַט 
די אונטערשטיצונג פֿון צוויי אױיסטראַלישע שטאַטן-רעגירונגען פֿון דער 
אָרגאַניזירטער אױסטראַלישער אַרבעטערשאַפֿט, פֿון ברייטע און ויכטיקע 

געשעפֿטלעכע, פּאָליטישע, אוניווערסיטעטישע, קירכלעכע און אַנדערע געזעל- 
שאַפֿטלעכע קרײַזן. די דערקלערונג האָט אױיסגעפֿירט; 

מיט דעם דאָזיקן באַשלוס איז אָבּער די ענדגילטיקע לייזונג פֿון 

דער פֿראַגע ניט מער וי אָפּגעלײגט געװאָרן ביז אַ גינציקערער צײַט, 

(..) די דאָזיקע פֿאַקטן גיבן אונדז די זיכערקייט, אַז -- ניט גע- 

קוקט אויף דער צײַטװײַליקער אומגינציקער װענדונג -- דאַרף די 

פֿרלַלאנד-ליגע אָנגין מיט איר אַרבעט מִיט נאָך אַ גרעסערער ענערגיע, 

(..) זי פֿרלַלאַנדדליגע װעט ממשיך זײַן איר אַרבעט צו באַקומען פֿאַר 

ייִדן אַ לאַנד פֿאַר אַ גרויסער קאָנצענטרירטער ייִדישער קאַלאָניזאַציע, 


די דערקלערונג האָט אין אױיפן עוועל געטראָגן דאָס קעפּל: ,די אַרבעט 
גייט װײַטער!* דאָס איז אויך געווען די שטימונג פֿון דער פֿרײַלאַנדימיטגלי- 
דערשאַפֿט אויף איר אַלגעמײנער פֿאַרזאַמלונג אין ניו-יאָרק (מיטן אָנטייל פֿון 
אַ ריי פֿאָרשטײערס פֿון אַנדערע שטעט) דעם 28סטן נאַוועמבער 1944, אונטער 
דעם דירעקטן וייטיקדיקן רושם פֿון דער אױיסטראַלישער רעגירונג-דערקלע- 
רונג. ניט נאָר דער רעפֿערענט ד"ר שטיינבערג, נאָר אויך די װײַטערדיקע 
רעדנערס אין דער דיסקוסיע (ע. נײַמאַן פֿון מאָנטרעאַל, דוד איגנאַטאָו, 
א. כראַבלאָ, ד"ר ל. פֿרוכטבױם, מ. מענדעלסבערג, ש. גוטמאַן און יעקבֿ 
לעווין) האָבן גערופֿן די פֿרײַלאַנד-ליגע צו פֿאַרשטאַרקן הן איר פּאָליטישע 
אַרבעט (אין אױסטראַליע אָדער אַנדערש װו), הן איר פּראָפּאַגאַנדע צװוישן 
די ייִדישע מאַסן. ;עס איז געווען אַ שטאָלץ צו זען*, האָט געשריבן דייר שטייג- 
בערג, ;ווי רויַק און מוטיק די אָנהענגער פֿון דער פֿרײַלאַנדדליגע האָבן אוױיפֿ- 
גענומען די ידיעה פֿון קאַנבעראַ". די באַוועגונג איז אַרײַנגעטראָטן אין אַ 
שווערן און קריטישן פּעריאָד, אָבער קיינע פֿון די אָנגעמערקטע אַרבעטן האָט 
זי ניט איבערגעריסן. אין דעצעמבער 1944 האָט אָנגעהויבן אַרױסגײן דער 
ענגלישער אָרגאַן פֿון דער ליגע, פֿרילענד. לכּבֿוד דעם איז דעם 17טן דעצעמ- 
בער פֿאָרגעקומען אַ פֿרײַלאַנדיבאַנקעט, װאָס איז דורך מיט אַ מאָראַלישן און 
מאַטעריעלן דערפֿאָלג. עס האָבן אויף אים גערעדט אַ. גלאַנץילעיעלעס, ד"ר 
י. נ. שטיינבערג, ה. לייוויק, ד"ר ד. לװאָװויטש, י. לעווין, ש. ניגער, אַדאַ - 
סיגעל און אַבֿרהם רייזען. עס איז זיך פֿונאַנדערגעװאַקסן די אַרבעט פֿון דער 
פֿרײַלאַנדדיוגנט-ליגע, 155 דער סעקרעטאַריאַט האָט געשיקט טעלעגראַמען צו 
אױיסטראַלישע צײַטונגען, טרייד-יוניאָנס, אָרגאַניזאַציעס און יחידים מיט דער 
בקשה נאָך אַ מאָל עפֿנטלעך אויסצודריקן זייער אונטערשטיצונג פֿונעם ייִדישן 
קאָלאָניזאַציע-פּראָיעקט, 159 

א גרויסע דערמוטיקונג פֿאַר דער פֿרײַלאַנד-ליגע איז געווען די רעאַקציש 
פֿון דער אױסטראַלישער עפֿנטלעכקײט אױפֿן רעגירונג'באַשלוס. דעם 8טן 
דעצעמבער 1944 איז אין סידניי פֿאָרגעקומען אַ פֿאַרברײטערטע זיצונג פֿון 
דער עקזעקוטיווע פֿון דער אױיסטראַלישער טרייד-יוניאָנס-אָרגאַניזאַציע, װאָס 
האָט אָנגענומען און פֿאַרעפֿנטלעכט אין דער פּרעסע אַ רעזאָלוציע 

צו פֿאַרלאַנגען פֿון דער אױסטראַלישער רעגירונג, זי זאָל צוריקציען 
איר קעגנערשאַפֿט צום פּראָיעקט פֿון שאַפֿן אַ ייִדישן ייִשובֿ אין קימי 
בערלי דורך אַרײַנלאָזן אַהין אַ מאָסן:אימיגראַציע פֿון ייִדן 

די עקזעקוטיווע אונטערשטיצט פֿולשטענדיק דעם דאָזיקן פּראָ- 
יעקט, װײַל די ייִדן קומט אַ מקום-מיקלט אין אַ דעמאָקראַטיש לאַנד און 
װײַל אױיסטראַליע װעט נאָר האָבן נוצן פֿון דער גרינדונג פֿון אַ ייַדישן 
ייִשובֿ לויטן פּלאַן פֿון דער פֿרײַלאַנד-ליגע, 190 


דעם 9טן דעצעמבער האָט דער ביסקופּ פּילטשער אָפּגעדרוקט אין סידוי 
מאָרנינג העראַלד אַן אָפֿענעם בריוו מיט דער פֿאָדערונג, דער באַשלוס פֿון 
דער רעגירונג זאָל רעװוידירט ווערן, :15 דער סידניי מאָרנינג העראַלד גופֿא -- 
אַ פֿירנדיקע אױיסטראַלישע צײַטונג, װאָס האָט אויסגעדריקט די מיינונגען פֿון 
דער ליבעראַלער בורזשואַזיע, האָט אינעם עדיטאָריאַל פֿױנעם 11טן דעצעמבער 
4 באַגריסט די רעזאָלוציע פֿון דער עקזעקוטיווע פֿון טרייד-יוניאָנס-ראַט 
און האָט געשריבן; 


װײַט ליגנדיקע און ניט-באַפֿעלקערטע געגנטן װוי קימבערלי קאָנען 
אַנטװיקלט ווערן נאָר דורך קאָנצענטרירטער קאָלאָניזאַציע אויף דעם 
אופֿן, װי די פֿרײַלאַנד-ליגע זעט דאָס פֿאָרױס. צוליב דעם װאָלט געווען 
אינטערעסאַנט צו וויסן די סיבות, פֿאַר װאָס די רעגירונג-קאָמיסיע פֿאַר 
אימיגראַציע האָט זיך אַרױסגעזאָגט נעגאַטיוו װעגן דעם קימבערלי- 
פּראָיעקט, און אויך די מאָטיוון, צוליב וועלכע די רעגירונג האָט אָפּ- 
געװאָרפֿן דעם פּלאַן. אָט דער פּלאַן איז זייער פֿיל שטודירט געװאָרן 
דורך אַלע פּאָליטישע פּאַרטײען. ער האָט באַקומען אַ גרױסהאַרציקע 
אונטערשטיצונג מצד פּריואַטע פּערזאַנען, דאָ אין לאַנד און אין אויס- 
לאַנד,. מצד אַ סך געזעלשאַפֿטלעכע אָרגאַניזאַציעס און אויך מצד דער 
מערבֿ-אױסטראַלישער רעגירונג. צוגלײַך מיט אַנדערע פֿרײַהײיט-ליבג- 
דיקע פֿעלקער, טראָגט אױסטראַליע אַן אחריות און אַ חובֿ לגבי אַ 
פֿאָלק, װאָס איז געווען דער ערשטער קרבן פֿון דער נאַצישער אַכזריות 
און אונטערדריקונג. מען קאָן בשום אופֿן ניט דערלויבן דער רעגירונג 
אָפּצוװואַרפֿן אַזאַ פּראָיעקט אָן אַ דערקלערונג אָדער פֿאַרענטפֿערונג, 192 


אין דער זעלבער צײַט איז דער לײבאָר-דעפּוטאַט װיליאַמס אַרױסגע- 
טראָטן אינעם פֿעדעראַלן פּאַרלאַמענט מיט אַ פּראָטעסט קעגן דעם רעגירונג- 
באַשלוס און מיט אַ פֿאָדערונג ,צו באַנײַען די אונטערהאַנדלונגען װעגן דעם 
פֿאַרשלאָג צו באַזעצן ייִדן אינעם קימבערלי-געביט". 15 דעמאָלסט איז דאָס דער 
אינערן-מיניסטער סענאַטאָר קאָלינגס געווען געצװוּנגען אַרױסצוטרעטן אין 
פּאַרלאַמענט מיט זײַן פֿריִער ציטירטער פֿאַרטײידיקונג און מאָטיווירונג פֿונעם 
רעגירונג-באַשלוס, אָבער זײַנע אַרגומענטן האָבן ניט איבערצײַגט די פּרעסע 
פֿונעם צום מיינסטן פֿאַראינטערעסירטן שטאַט -- מערבֿ-אױסטראַליע. די 
פֿירנדיקע פּערטער צײַטונג װועסט אָסטרײליע, האָט דעם 12טן דעצעמבער 
4 געשריבן אונטערן קעפּל אייִדישער ייִשובֿ?; 

(...) ליידער דאַכט זיך אונדז, אַז דעם פּראָיעקט, װוי עס האָט אים 
דאָ פֿאָרגעשטעלט ד"ר שטיינבערג, האָט מען ניט פֿאַרשטאַנען גרינט- 
לעך אין קאַנבעראַ. מען דערקלערט, אַז די דערפֿאַרונג מיטן איטאַ- 
ליענישן ייִשובֿ אין צפֿון-קװינסלאַנד האָט איבערצײַגט קערטינס רעגי- 
רונג, אַז קאַלעקטיווע ייִשובֿים זײַנען ניט געװונטשן (..) אָבער די 
דאָזיקע דערפֿאַרונג קאָן מען ניט אָנװענדן לגבי אַ ייִדישן ייִשובֿ. די 
ייִדישע אימיגראַנטן װועלן קומען פֿון צום וייניקסטן דרײַ אָדער פֿיר 
אײראָפּעישע לענדער. צום אונטערשייד פֿון די איטאַליענער וועלן זי 
ניט האָבן קיין באַזונדערע פּאָליטישע נאַציאָנאַליטעט, צו וועלכער זי 
זאָלן זײַן צוגעבונדן. אין 25 יאָר אַרום װועלן זיי ווערן אַן אָרגאַנישער טייל 
פֿון אױסטראַליע. (...) אויב די פֿעדעראַלע רעגירונג האָט אַ וועלכן ניט 
איז גוטן גרונד אויף אָפּצוּװאַרפֿן דעם פּראָיעקט, האָט זי אים יעדנפֿאַלס 
ביז איצט ניט אָנגעגעבן. װײַזוט אויס, אַז די שיינע טעאָריע, אַז אַלע 
מענטשן זײַנען ברידער, ווערט בײַ אונדז אין די הויכע פֿענצטער אָנגע- 
נומען מיט געוויסע באַגרענעצונגען. װײַזט אויס, אַז די דאָזיקע טעאָריע 
ווערט ניט אָנגעװוענדט לגבי דער גרויסער פֿאַרפֿאָלגטער אומה פֿון די 
אײראָפּעישע ייִדן, 194 


די צווייטע פּערטער צײַטונג, דיילי ניז, האָט דעם זעלביקן טאָג אויסגע- 
דריקט סימפּאַטיעס ד"ר שטיינבערגן, ;װאָס האָט אַזױ פֿיל און טאַקטפֿול גע- 
אַרבעט אויף צו געפֿינען אַ מקום-מיקלט פֿאַר אַ טייל פֿון זײַנע שווער אונטער- 
דריקטע פֿאָלקסברידער*. זי האָט אָפּגעפֿרעגט סענאַטאָר קאָלינגסעס משל מיט 
די איטאַליענער אין קװינסלאַנד מיט די זעלבע אַרגומענטן, װאָס וועסט אָסטרײ- 
ליען, און האָט אױיסגעפֿירט, אַז דער ייִדישער קימבערלי-ייִשובֿ װאָלט געבראַכט 
אַ ‏ גרויסן נוצן דעם גאַנצן לאַנד; אָן דעם װעט קימבערלי מסתּמא אױיף 
שטענדיק פֿאַרבלײַבן נאָר אַ לאַנד פֿאַר פֿיך-האָדעװאַגיץש, 195 

דער ייִדישער אַרבעטער-קאָמיטעט פֿון אַמעריקע האָט צוגעשיקט אַ 
לענגערע טעלעגראַם צו אַ. ע. מאָנק, סעקרעטאַר, און פּ. דזש. קלערי, פּרעזי- 
דענט פֿונעם אױסטראַלישן ראָט פֿון טרייד-יוניאָנס, װאָס האָט אויסגעדריקט 
,פֿרײד און דאַנקבאַרקײט? צוליב דער רעזאָלוציע פֿון דער טרייד:יוניאָן" 
עקזעקוטיווע קעגן דעם רעגירונג-באַשלוס און לטובֿת געבן ייִדישע פּליטים 
און קרבנות פֿון דעם מלחמה אַן אָרט פֿאַר קאָלאָניזאַציע אין אױיסטראַליע. די 
טעלעגראַם, אונטערגעשריבן פֿון אַדאָלף העלדן, האָט אויסגעדריקט די האָפֿע- 
נונג, אַז די באַמיונגען פֿון דעם טרייד-יוניאָנס-צענטער אױסצופּועלן בײַ דער 
רעגירונג, זי זאָל בײַטן איר באַשלוס, װועלן זײַן געקרוינט מיט דערפֿאָלג, 196 
די פֿרײַלאַנדדליגע האָט דעם 17טן יאַנואַר 1945 גערופֿן אַ מאַסן-מיטינג אין 
ניו-יאָרק צו אונטערשטיצן די רעזאָלוציע פֿון די אױסטראַלישע טרייד-יוניאָנס, 
אױפֿן מיטינג זײַנען אַרױסגעטראָטן סער נאָרמאַן איינדזשעל (דער באַקאַנטער 
ענגלישער פּובליציסט און קעמפֿער פֿאַר שלום), פּראָפֿעסאָר סידני הוק פֿון 
ניודיאָרק-אוניווערסיטעט און ד"ר י. נ. שטיינבערג. די פֿאַרזאַמלטע האָבן 
אָנגענומען אַ רעזאָלוציע אין 7 פּונקטן, װאָס באַגריסט די אױסטראַלישע 

אַרבעטערשאַפֿט פֿאַר איר הילף און אונטערשטיצונג און דריקט אויס דעם 
ווילן װײַטער צו אַרבעטן פֿאַרן פּראָיעקט פֿון אַ ייִדישן ייִשובֿ אין אױיסטראַליע, 
אויב די אױיסטראַלישע רעגירונג װעט געפֿינען אַ געלעגנהייט נאָך אַ מאָל צו 
באַטראַכטן דעם ענין און אָנצונעמען אַ פּאָזיטיוון באַשלוס, 197 
אויך אינעם ייִדישן סעקטאָר פֿון אױסטראַליע האָבן זיך געלאָזט הערן 
ענערגישע פּראָטעסטן קעגן דעם באַשלוס פֿון דער רעגירונג און דער מיט- 
באַטײליקונג פֿון דער ציוניסטישער פֿירערשאַפֿט אין אומברענגען דעם קימ- 
בערלי-פּראיעקט. ראַבײַ דזש. דאַנגלאָ, װאָס האָט במשך פֿון דרײַסיק יאָר 
פֿאָרגעשטעלט די קהילה פֿון די ענגליש-ריידנדיקע ייַדן אין מעלבורן האָט 
דעם 1טן דעצעמבער 1944 זיך געווענדט צו אַלעק מייזלען וי דעם פּרעזידענט 
פֿונעם ;אַדװײַזאָרי קאַונסל? פֿון די ייִדישע קהילות מיט א לאַנגן בריוו, ווו 
עס האָט זיך צוו"אַ געזאָגט; 
די דערקלערונג פֿון דער פֿעדעראַלער רעגירונג קעגן דעם פּראַ- 
יעקט פֿון אַ ייִדישן ייִשובֿ לויט דער פּראָגראַם פֿון דער פֿרײַלאַנד-ליגש 
איז אַן ענין, װאָס --- לויט מײַן טיפֿער איבערצײַגונג -- טאָר אים די 
ייִדישע קהילה אין אױיסטראַליע ניט אָננעמען פּאַסי, 
(,..) איך װאָלט פֿאַרלאַנגט, אַז די ייִדישע קהילה זאָל זיך ווענדן 
צו דער פֿעדעראַלער רעגירונג מיט אַ פֿאָרשלאָג איבערצוקוקן איר באַ- 
שלוס, 
(..) איך בין טיף איבערצײַגט, אַז אויב עפּעס זאָל באמת געשען 
אין שייכות מיט אַ ברייטער אימיגראַציע פֿון אײיראָפּעישע ייִדן קיין 
אױיסטראַליע, איז דער קימבערלי-פּראָיעקט דאָס בעסטע פֿון אַלע מעג- 
לעכע שטאַנדפּונקטן. (.) 
איך װאָלט פֿאָרגעשלאָגן, מען זאָל בעטן דעם פּרעמיער-מיניסטער 
אױפֿצונעמען אַ קליינע דעלעגאַציע, װאָס װועט בלי-ספֿק קאָנען גוט 
ענטפֿערן אויף אַלע טענות, װאָס ווערן אַרױסגעשטעלט קעגן דעם 
ייַדישן פּראָיעקט. (...) 195 


דעם זעלביקן 1טן דעצעמבער האָט אַלעק מאַשין, אַן אַקטיווער טוער פֿון 

דער ;,קדימה", דער אָרגאַניזאַציע פֿון ייִדיש-ריידנדיקע ייַדן אין מעלבורן 

פֿאַרעפֿנטלעכט אַן אָפֿענעם בריוו, װאָס האָט אויסגעדריקט ,דעם טיפֿן ווייטיק, 

װאָס אַ סך פֿון אונדזער קהילה האָבן דערפֿילט בײַם לייענען, אַז דער פּרעזי- 

דענט פֿון דער ציוניסטישער פֿעדעראַציע האָט דערקלערט זײַן הסכּם מיטן 

אָפּוװואַרפֿן דעם קימבערלי-פּלאַן", און האָט געזאָגט; 

די ציוניסטישע פֿעדעראַציע האָט געהאַט די העזה צו נעמען אויף 

זיך די שרעקלעכע אַחריות און צו וװערן אַ שוֹתּף צום פֿאַרשליסן די 

טירן אין אָט דעם טייל פֿון דער וועלט פֿאַר ייִדן, װאָס װאָלטן געקאַנט 

געראַטעװעט און באַזעצט ווערן אין אַן אייגענעם ייַשובֿ נאָך דער שוי- 
דערלעכער קאַטאַסטראָפֿע, | 

(...) די ציוניסטישע פֿעדעראַציע האָט געגעבן אַ קלאַפּ אַלע ייִדן 

אין דער וועלט, װײַל מער פֿון אַלעמען דאַרפֿן זיי |די ציוניסטןן וויסן, 

װאָס דאָס באַטײַט, ווען אַ לאַנד באַגרענעצט די אימיגראַציע פֿון ייִדן, 
און די ייִדן אין דער וװועלט װעלן רויט װערן צוליב דעם אַקט פֿון די 
אױיסטראַלישע ציוניסטן, װאָס האָבן אַפּלאָדירט דעם באַדױערלעכן און 
קורצזעעוודיקן באַשלוס פֿון דער רעגירובנ! 199 


דעם 8טן דעצעמבער האָט אַרטור ראָוז, אַ מיטגליך פֿונעם ציוניסטישן 


קאָמיטעט אין װיקטאָריע, אָפּגעדרוקט אין מעלבורנער ציוניסטישן דזשויע) 
העראָלד אַן אָפֿענעם בריו; 


אַחוץ טייל מיטגלידער פֿון דער ציוניסטישער פֿעדעראַציע, איז די 
גאַנצע ייִדישע קהילה געווען אױפֿגעטרײסלט צו לייענען אין בלאַט און 
צוֹ הערן אין ראַדיאָ מ"ר מייזלס דערקלערונג, כּלומרשט אין נאָמען פֿון 
דער גאַנצער פֿעדעראַציע, 

וי איז דאָס געווען מעגלעך פֿאַר אַ ייִדישער אַרגאַניזאַציע עפֿנט- 
לעך אַרױסצװזאָגן הסכּמה מיטן רעגירונג-באַשלוס אין אַ צײַט, ווען מיר 
לעבן אין אַזאַ גיהנום און דאָס ייִדישע פֿאָלק מוז אָנװענדן אַלע כּוחות 
אויף צו ראַטעװען די לעבן געבליבענע ברידער? וי װאָלטן זיך די 
ציוניסטן געפֿילט, ווען אַ וועלכער עס איז ייִדישער פֿירער װאָלט עפֿנט- 
לעך דערקלערט, אַז ער איז מסכּים מיטן ,װײַסן בון""? 

(..) וי איינער װאָס איז אַ מיטגליד פֿון דער ציוניסטישער אָרגאַ- 
ניזאַציע במשך פֿון די לעצטע 40 יאָר, פּראָטעסטיר איך אױפֿן שאַרפֿסטן 
אופֿן קעגן דער דאָזיקער דערקלערונג, און איך האָף, אַז אַנדערע ציו- 
ניסטן און בכלל מיטגלידער פֿון דער ייִדישער קהילה װעלן מסכּים 
זײַן מיט מיך, 200 


דעם 19טן דעצעמבער האָט די מעלבורנער ,קדימה" אָנגענומען אַזאַ 
רעזאָלוציע: 

עס האָט זיך געשאַפֿן אַ פֿאַרדראָסיקע לאַגע צוליב דער דערקלע- 
רונג פֿון מ"ר מייזל, װאָס --- זײַענדיק דער פּרעזידענט פֿון דער ייִדישער 
קהילה -- האָט מסכּים געווען מיטן רעגירונג-באַשלוס בנוגע ייַדישער 
קאָלאָניזאַציע אין אױסטראַליע. די עקזעקוטיווע און דער קאָמיטעט פֿון 
;קדימה" פֿאָדערן דעריבער, אַז די פֿאַרװאַלטונג (000גק) פֿון דער 
ייִַדישער קהילה זאָל אָננעמען די געהעריקע שריט זיך אָפּצושײדן פֿון 

מ"ר מייזלס דערקלערונג, 


אין קעגנפֿאַל האָבן די פֿאָרשטײערס פֿון ,קדימה" געדאַרפֿט זיך צוריק- 
ציֵען פֿון דער קהילה-פֿאַרװאַלטונג ביז דער נאָענטסטער פּלענאַרער פֿאַר- 
זאַמלונג פֿון אירע מיטגלידער, :26 אָבער אױפֿן ציוניסטיש-יאַהודישן אַפּאַראַט 
האָבן די אַלע און אַנדערע אַרױיסטריטן ניט געמאַכט קיין אײַנדרוק. אין יאַנואַר 
5 האָט די אױיסטראַלישע ציוניסטישע קאָנפֿערענץ אַפּראָבירט די שטעלונג 
פֿון אַלעק מייזל, און דער נײַ:געשאַפֿענער ,עקזעקוטיװו-ראָט פֿון אױיסטראַלישע 
ייִדןי :20 האָט מיט 16 שטימען קעגן איינער (י. שער, פֿאָרזיצער פֿונעם ייִדישן 
קאָמיטעט פֿאַר קאַמף קעגן פֿאַשיזם און אַנטיסעמיטיזם) אָפּגעװאָרפֿן ראַבי 

דזש, דאַנגלאָוס בריוולעכע פֿאָדערונג, דער עקזעקוטיװ-ראָט זאָל בעטן די 
אױיסטראַלישע רעגירונג צו רעווידירן איר באַשלוס וועגן קימבערלי, 20 

ד"ר י. נ. שטיינבערג האָט נאָך אַ צײַט ניט געװאָלט אָנערקענען, אַז די 
אױסטראַלישע אַקציע איז ענדגילטיק פֿאַרשפּילט. במשך פֿונעם גאַנצן יאָר 
5 זײיַנען פֿון אױסטראַליע געקומען עכאָס, װאָס האָבן עדות געזאָגט, אַז 
דער אינטערעס צום פֿרײַלאַנד-פּראָיעקט איז נאָך אַלץ לעבעדיק. דער אויסט- 
ראַלישער ראָט פֿוז טרייד-יוניאָנס איז אויך װײַטער געבליבן געטרײַ זײַן פּראָ- 
פֿרײַלאַנדישער פּאָליטיק, 204 די קירכלעכע פֿירערס ביסקופּ פּילטשער און 
פּרימאַט לע פֿאַניו זײַנען אויך װײַטער אַרױסגעטראָטן מיט אַפּעלן צו דער 
פֿעדעראַלער רעגירונג, זי זאָל צוריקציען איר באַשלוס, 205 

אין מײַי 1945 האָט ד"ר שטיינבערג באַגעגנט זיך אין סאַן-פֿראַנציסקאָ 
מיטן אױסטראַלישן װיצעפּרעמיער-מיניסטער פֿרענסיס מ. פֿאָרד און האָט אים 
דעם 22סטן מײַ בריוולעך געבעטן נאָך אַ מאָל צו שטעלן דעם פֿרײַלאַנדי 
פּראָיעקט אױפֿן סדר-היום פֿון דער פֿעדעראַלער רעגירונג. פֿאָרד האָט צוגע- 
זאָגט דאָס צו טאָן, *? קיין שינויים אין דער רעגירונג-פּאָליטיק זײַנען אָבער 
ניט פֿאָרגעקומען. 

דער מערבֿ-אױסטראַלישער פּרעמיער װילקאָק האָט דעם 2טן דעצעמבער 
44 טעלעגראַפֿירט שטיינבערגן, אַז זײַן הסכּמה אױפֿן קימבערלי-פּראָיעקט 
איז אַלע מאָל געווען אָפּהענגיק פֿונעם ענדגילטיקן באַשלוס פֿון דער פֿעדעראַ- 
לער רעגירונג, איצט האָט זי דעם פּראָיעקט אָפּגעװאָרפֿן און דאָס, צוזאַמען 
מיט דער געביטענער אינטערנאַציאָנאַלער סיטואַציע, שטעלט אַװעק די גאַנצע 
זאַך אַנדערש וי אין 1929, 20 אַזױ אַרום װאָלט נאָך אין אױסטראַליע געקאָנט 
קומען אין באַטראַכט נאָר דער טאַסמאַנישער פּלאַן. דעם 13טן אױיגוסט 1945 
האָט דער פּרעמיער קאָסגראָוו געשריבן שטיינבערגן, אַז זײַן רעגירונג איז נאָך 
אַלץ גרייט אױיסצואַרבעטן צזאַמען מיט דער פֿרײַלאַנדיליגע אַ פּלאַן פֿון 
ייִדישער קאַלאָניזאַציע אין טאַסמאַניע װי באַלד עס װעט װערן קלאָר, אַז די 
פֿעדעראַלע רעגירונג איז ניט קעגן. אין אָקטאָבער 1945 האָט קאָסגראָוו באַזוכט 
דעם מעלבורנער פֿרײַלאַנדיסט פֿינק און פֿאָרגעלײגט אָנצוהייבן אַ ייִַדישע 
קאָלאָניזאַציע אין טאַסמאַניע ניט װאַרטנדיק אויף דער פֿעדעראַלער אַפּראָ 
באַציע. די טאַסמאַנישע רעגירונג איז גרייט צו פֿאַרקױפֿן אָדער פֿאַרדינגען 
לאַנד פֿאַר ייִדישע קאַלאָניסטן צו זייער ביליקע פּרײַזן. לויט שטיינבערגס 
טעלעגראַפֿישער בקשה האָט פֿינק דעם 223סטן אָקטאָבער געבעטן בײַ קאָסגראָון 
אַ שריפֿטלעכע דערקלערונג װעגן דעם. דעם 4טן דעצעמבער האָט קאָסגראָװ 
געשיקט פֿינקן אַ באַשטעטיקונג, אַז די טאַסמאַנישע רעגירונג איז גרייט צו 
פֿאַרקױפֿן דער ליגע צװויי שטיקער לאַנד: װעסט- פּיענגאַנאַ (צפֿון-מערבֿ 
טאַסמאַניע) --- 6,500 אַקער, און נעלסאָן-לאַגון (פֿלינדערס-אינדזל) -- 3,000 
אַקער. 127,000 אַקער, װאָס מען האָט וועגן זיי געהאַט גערעדט פֿריִער, האָט 
די פֿעדעראַלע רעגירונג צוגענומען וי אַ רעזערוו צו באַזעצן צוריקגעקומענע 

זעלנערס. 205 אָבער אַפֿילו פֿאַר אַ באַשײדענער קאָלאָניזאַציע אויף די צויי 
שטחים האָט זיך קודם-כּל געפֿאָדערט פֿרײַע אימיגראַציע קיין אױסטראַליע, 

אין סעפּטעמבער 1945 האָט די פֿרײַלאַנדיעקזעקוטיווע אויסגעטיילט אין 
איר בודזשעט אויף 1946 די סומע פֿון 25,000 דאָלאַר אויף אַ דעלעגאַציע קיין 
אױיסטראַליע, 265 זי האָט אָבער דעם פּלאַן ניט רעאַליזירט. די אויסבליקן אין 
אױיסטראַליע האָבן ניט באַרעכטיקט אַזעלכע הוצאָות. דער הױפּטשטראָם פֿון 
דער פּאָליטישער אַרבעט פֿון דער פֿרײַלאַנד-ליגע האָט זיך פֿאַרקערעװעט אין 
אַן אַנדער ריכטונג, 


עפּילאָג : קימבערלי בײַם הײַנטיקן טאָג 


בײַם פֿאַרענדיקן די געשיכטע פֿונעם קימבערלי-פּראָיעקט איז כּדאי צוצו- 
געבן, װאָס איז געװאָרן מיטן קימבערלי-ראַיאָן אין די װײַטערדיקע יאָרן, 

די קעגנערס פֿון ייִדישער קאָלאָניזאַציע אין קימבערלי (אין זייער גרעסטער 
מערחייט ייִדן, גענויער -- ציוניסטן) האָבן חוץ אידעאָלאָגיש-פּאַליטישע טענות 
אַרױסגערוקט אויך מכּלומרשט פּראַקטישע אַרגומענטן. זיי האָבן זיך באַמיט 
צו דערװײַזן, אַז קימבערלי טויג ניט פֿאַר קאָלאָניזאַציע און איז ניט קיין לאַנד 
פֿאַר װײַסע מענטשן. 219 אין איינעם פֿון זײַנע לעצטע אַרטיקלען האָט ד"ר 
חיים שאָשקעס געװאָלט דערװײַזן, אַז ס'איז געווען די גרעסטע טובֿה, װאָס 
ייִדן האָבן ניט געקראָגן קיין אָרט פֿאַר קאָלאָניזאַציע אין קיין איינעם פֿון די 
געפּלאַנטע לענדער, בתוכם ;אין די װיסט-װײַטע דזשאָנגלס פֿון קימבערלי", 
,אי איצט נאָך אַלץ װיסטן קימבערלי".::? דער מחבר פֿון מסעות ר' חיים 
איז אַ סך אַרומגעפֿאָרן אין זײַן לעבן, אָבער זײַן געאָגראַפֿישע פֿאַרלאָזלעכקײט 
שטייט אונטער אַ פֿרעגצײכן; ?21 ער װאָלט געמעגט ויסן, אַז, ערשטנס, זײַנען 
אין קימבערלי ניטאָ קיין ,דזשאָנגלס", און, צווייטנס, אַז דאָס לאַנד גייט אַלץ 
מער און מער אַרױס פֿונעם צושטאַנד פֿון ,וויסטקייט", 

אויב פֿאַר דער פֿרײַלאַנדיליגע האָט זיך איר אױסטראַלישע אַקציע גע- 
ענדיקט מיט אַ טיפֿער אַנטוישונג, האָט זי פֿאַר אױסטראַליע גופֿא געבראַכט 
אָנספֿקדיקן נוצן: זי האָט אױפֿגעװעקט און פּאָפּולאַריזירט דעם אינטערעס צום 
װײַטן, פֿאַרגעסענעם קימבערלי-געביט מיט זײַנע גרויסע מעגלעכקייטן. אין 
0 האָט דער באַקאַנטער אױסטראַלישער פֿאָרשער ג. דאָנקין אָרגאַניזירט 
אַן עקספּעדיציע קיין קימבערלי און איז צוריקגעקומען מיט אַ באַריכט, אַז 
דאָס איז אַ געװאַלדיק גרויס פֿרוכטיק לאַנד מיט ריזיקע נאַטירלעכע רײַב- 
טימער. די מעלבורנער צײַטונג אַרגוס האָט אין שייכות דערמיט דערמאַנט דייר 
י. נ. שטיינבערגס באַזוך אין מיזרח-קימבערלי אין 1929 און האָט געשריבן; 
דער נײַער באַריכט װײַזט, אַז ד"יר שטיינבערג האָט ניט געזען קימבערלי דורך 
ראָזע ברילן. זי האָט גערופֿן װאָס גיכער אויף אַ פּלאַנמעסיקן אופֿן אָנצוהייבן 
די קאָלאָניזאַציע פֿונעם אױיסטראַלישן צפֿון-מערבֿ 215 

נאָך דער מלחמה, און בפֿרט זינט די פֿופֿציקער יאָרן, האָט אױסטראַליש 
אָנגעהױבן אַ סיסטעמאַטישע פּאָליטיק פֿון צוציען און אַרײַנברענגען מיט 
מלוכישע הילף מאַסן עמיגראַנטן --- ניט נאָר פֿון די בריטישע אינדזלען, נאָר 
אויך פֿון איטאַליע, גריכנלאַנד, אונגערן און אַנדערע לענדער. פֿון קנאַפּע 7 
מיליאָן אין 1929 איז די אױיסטראַלישע באַפֿעלקערונג אױיסגעװאַקסן ביז 10,9 
מיליאָן אין 1963,. אינעם שטאַט מערבֿ-אױסטראַליע אַליין זײַנען 15 מילאָן 
אַקער פֿון אומבאַאַרבעטן באָדן פֿאַרװאַנדלט געװאָרן אין פּראָדוקטיווע פֿאַ- 
רעמס, 214 די אַנטװיקלונג האָט סוף-כּל-סוף אַרומגעכאַפּט אויך קימבערלי, 
און אין דער ערשטער ריי גראָד יענע געגנט בײַם טײַך אָרד, װוּ די פֿרײַ- 
לאַנד-ליגע האָט בשעתּו געװאָלט פֿאַרלײגן אַ ייִדישן ייִשובֿ. אַ סך אַרטיקלען 
וועגן דער קאָלאָניזאַציע פֿון קימבערלי סוף פֿופֿציקער און אָנהייב זעכציקער 
יאָרן האָבן זיך באַװויזן אין דער אױסטראַלישער און אויסלענדישער פּרעסע. 
מיר ברענגען דאָ דעם איסגעצייכנטן סינטעטישן איבערבליק, װאָס אַלבערט 
ע. נאָרמאַן, דער אױיסטראַליש-נײַ-זעלאַנדישער קאָרעספּאָנדענט פֿון קריסטשען 
סײַענס מאָניטאָר, האָט אָפּנעדרוקט אין דער דאָזיקער צײַטונג פֿאַרן 12טן 
יוני 1963; 215 


די מעגלעכקייט, אַז , קיניג באַוװל* האָט געפֿונען פֿאַר זיך אַ נײַעם 
טראָן אױפֿן אױסטראַלישן צפֿון-מערבֿ, זעט זיך אַרױס אין דער אַנט- 
וויקלונג פֿון קימבערלי, אַ באַרגיקע געגנט פֿון 10,000 קומ נײַע 
פּיאָניר-שטחים, 

די ערשטע װײַסע מענטשן האָבן באַזוכט קימבערלי (..) אין 1879 
(..). שפּעטער האָבן דרייסטע פֿיך-האָדעװער געבראַכט צו טרײַבן טשע- 
רעדעס אין די גרויסע פּליינען צװישן די בערג, און אַ צײַט לאַנג איז 
פֿיך געווען דער יסוד פֿון עקאָנאָמיע. 

איצט איז צוגעקומען אַ נײַער וויכטיקער עלעמענט -- די עטאַ- 
בלירונג פֿון איריגאַציע-לאַנדװירטשאַפֿט, מיט באַװול וי איינס פֿון די 
וויכטיקסטע קולטיווירטע געוויקסן, 

דאָס אַרײַנדרינגען פֿון פֿאַרמערס אין אָט דעם טראַדיציאָנעלן 
פּאַשע-לאַנד שטיצט זיך אויף צוויי גרויסע טײַכן, אָרד און פֿיצרױ, װאָס 
פֿליסן דורך קימבערלי הונדערטער מײַל אויף זייער וועג צום ים. אױפֿן 
טײַך אָרד האָט די מערבֿי-אױסטראַלישע שטאַט-רעגירונג פֿאַרענדיקט 
מיט פֿעדעראַלער הילף די ערשטע סטאַדיע פֿון אירע איריגאַציע-לאַנד- 
װױירטשאַפֿט-פּלענער מיט אַ דיווערסיע-דאַמכע אין באַנדיקוט-באַר, װאָס 
איז מסוגל צו באַװאַסערן 20,000 אַקער שװאַרצבאָדן-פּלײן, 

דרײַסיק מײַל אַרױף שטראָם האַלט מען אין בויען די צוייטע 
סטאַדיע מיט אַ סך אַ גרעסערער דאַמבע, װאָס האָט די קאַפּאַציטעט 
פֿון 2,500,000 אַקער-פֿוס, גענוג צו באַװאַסערן 200,000 אַקער פֿרוכ- 
טיקע פּליינען. די דאָזיקע דאַמבע װועט אויך צושטעלן הידראָעלעק- 
טרישע ענערגיע פֿאַר דער געגנט, 

במשך פֿון די לעצטע 10 יאָר האָט די קימבערלי-פֿאָרשסטאַציע 
באַװויזן, אַז באַװל, סאַפֿלאָר, פֿלאַקסזױמען און רײַז קאָנען דאָרט זייער 


די יאָרן פון דער צװוייטער וועלט-מלחמה: אױסטראַליע און אַמעריקע 559 


גוט געדײַען. די גערעטענישן אויף אַן אַקער זײַנען זייער דערמוטיקנ- 
דיק. באַװל גיט אַרױס 3,000 פֿונט אויף אַן אַקער. רײַז געדײַעט אָנדערט- 
האַלבן טאָן, סאַפֿלאָר איין טאָן און פֿלאַקסזױמען 1,680 פֿונט אויף אַן 
אַקער. װאָס איז באַזונדערס וויכטיק, דער באַװל איז דאָרט פֿון אויס- 
געצייכנטן איכות און מיט לאַנגע פֿיבערס. 

די ערשטע פֿינף פֿאַרעמס בײַ באַנדיקוט-באַר, יעדערע פֿון אַרום 
0 אַקער, האָבן אַרױסגערופֿן אַ גרויסן אינטערעס בײַ פֿאַרמערס און 
פּראָספּעקטיוע פֿאַרמערס איבער גאַנץ אױסטראַליע. דער פּרײַז פֿון ערד 
אין רויען צושטאַנד אין די דאָזיקע פֿאַרעמס איז 2,24 דאָלאַר, זייער אַ 
צוצייענדיקער ציפֿער, | 

צו באַזאָרגן די געגנט מיט אַ געשעפֿטלעכן צענטער האָט די שטאָט- 
רעגירונג אויסגעבויט אַ נײַע שטאָט, קונונוראַ, װאָס װעט האָבן אָרט 
פֿאַר 3,000 מענטשן. די קאָסטן דערפֿון, אַרײַנגערעכנט די דאַמבעס, 
וועגן, פֿאַרעמס און אַנדערע אינסטאַלאַציעס, װעלן אויסמאַכן בסך-חכּל 
אַרום 40,000,000 דאָלאַר. דער טיפֿער באַטײַט פֿון אָט דעם ציפֿער ליגט 
אָבער אין דעם, אַז דאָס פֿאַרצײכנט דעם אמתן אָנהייב פֿון אַ געדיכטע- 
רער באַזעצונג אין אָט דעם שיטער באַװווינטן טייל אױיסטראַליע, 

דער מיניסטער פֿאַר אינדוסטריעלשר אַנטװיקלונג און פֿאַרן צפֿון- 
מערבֿ האָט געזאָגט, אַז די שטאַט-רעגירונג װועט אָננעמען אַפּליקאַציעס 
און אַרוױיסגעבן נײַע פֿאַרעם-נחלות דאָס יאָר. מען רעכנט, אַז במשך פֿון 
די נאָענטסטע פֿינף יאָר װעט מען אין קימבערלי פֿאַרלײגן אַרום 200 
פֿאַרעמס, 

צוזאַמען מיט דער דאָזיקער אַנטװיקלונג װעט מען נאַטירלעך 
עטאַבלירן פֿאַרשײדענע עפֿנטלעכש דינסטן און אײַנאָרדענונגען. (...) אַ 
מאָל פֿלעגט דער ים-טראַנספּאָרט מיט קימבערלי באַדינען די פֿיך-איג- 
דוסטריע, אַרײַנפֿירנדיק נייטיקע סחורות און אַרױספֿירנדיק פֿלײש. 
איצט איז צוגעקומען די פּערספּעקטיו פֿון באַװל-טראַנספּאָרטאַציע, די 
אױיסטראַלישע טעקסטיל-פֿאַבריקן הענגען דער עיקר אָפּ פֿון צושטעלוו- 
גען פֿון יענער זײַט ים: עס אין דעריבער דאָ אַ פּאָטענציעלער מאַרק 
פֿאַרן היימישן באַוול, 

באַוול-:קולטיװואַציע האָט מען אוֹיך מיט הצלחה אויסגעפּרװוט אױפֿן 
טײַך פיצרוי, אַרום 300 מײַל דרומדיקער פֿון אָרד אין קאַמבאַלין, די 
שטאַט-רעגירונג האָט אויסגעגעבן אַרום 2,000,000 דאָלאַר אויף אָט דעם 
פּראיעקט, װאָס באַשטײט פֿון אַ פֿאַרצאַמונג איבערן טײַך צו באַװאַסערן 
0 אַקער, חוץ באַוול זײַנען דאָרט געווען גוטע גערעטענישן פֿון 
האָבער, סאַפֿלאָר, פֿלאַקסזױמען, רײַז און סודאַנגראָז, 

אין דײַמאָנד גאָרדזש אױפֿן פֿיצרױ איז מעגלעך צו בויען אַ דאַמבע 
אַזױ גרויס וי יענע, װאָס גייט אַרײַן אין דער צווייטער סטאַדיע פֿונעם 
אָרד-טײַך-פּלאַן. אין דער נעץ פֿון טײַכן און שטראָמען פֿון קימבערלי 
זײַנען דאָ אַ סך אַנדערע ערטער, װוּ מען קען מיט הצלחה אַנטװיקלען 
איריגאַציע-לאַנדװירטשאַפֿט. 

דאָס באַטײַט, אַז די געגנט פֿאַרמאָגט זייער אַ גרויסן פּאַטענציאַל 
פֿון הידראָעלעקטראָענערגיע. מען האָט באַרעכנט, למשל, אַז אױפֿן ברעג 
קאָנען צופֿלוסן און אָפּפֿלוסן אַרױסגעבן מיליאָנען קילאָװאַט ענערגיע, 

זײַט בײַ זײַט מיט אָט דעם ענערגעטישן פּאָטענציאַל געפֿינען זיך 

קאַפּיטל אַכט 


וויכטיקע מינעראַלע רעסורסן, באַזונדערס אײַזנאַרץ. אין יאַמפּי סאַונד, 
אין צפֿון-טײיל פֿון קימבערלי, זײַנען פֿאַראַן גוט עטאַבלירטע אײַזנאַרץ- 
גרובן, און אַ פֿלאָט פֿון אַרץ-טראַנספּאָרטירנדיקע שיפֿן פֿירט די דאָר- 
טיקע פּראָדוקציע צו די מעטאַלורגישע פֿאַבריקן פֿונעם אױסטראַלישן 
מיזרח-ברעג, | 

די פּלענער פֿון דער שטאַט-רעגירונג צו אַנטװיקלען קימבערלי 
וועלן געוויס פֿאַרגיכערן די אַנטװיקלונג פֿון דער פּילבאַראַיגעגענט, 
אָרום 250 מײַל צו דרום-מערבֿ. אין די לעצטע 12 חדשים האָט מען 
אין אָט דער כּמעט אומבאַװױנטער געגנט אַנטדעקט קאָלאָסאַלע דעפּאָ- 
זיטן אײַזנאַרץ, װאָס מען שאַצט זי אָפּ אויף טויזנטער מיליאָנען טאָן. (++) 

אָט די ריזיקע מינעראַלי-רעסורסן צוזאַמען מיט דער אַקטיוער 
קאָמפּאַקטער באַזעצונג פֿון קימבערלי מוזן אַלץ שטאַרקער און שטאַר"י 
קער צוציען קאַפּיטאַל-אינװעסטיציעס און באַפֿעלקערונג. (.) 


אַזױ זעט איצט אויס קימבערלי, װאָס די מערהייט פון דער ייַדישער 


עפֿנטלעכקײט האָט בשעתּו מיט חוזק און שׂינאה אָפּגעװאָרפֿן, 215 

